


سیر امیر ملت



A circular calligraphic seal in red ink, featuring the Basmala (Bismillah) in a stylized script. The text is arranged in a circular pattern, with the word 'Bismillah' at the top and 'Ar-Rahman' at the bottom.



سوانح حیات

قُوَّةُ الْوَالِدَيْنِ رُبَّةُ الْعَافِيْنَ غَوْثِ زَمَانٍ مُجِدِّ دَوْرَانِ الْاَوَّلِ عَرَبِ سُنُوْسِي سِنْدِ اَمِيْر مِلَّتِ قَبْلَهُ عَالَمِ
اِيْلَيْهِ حَضَرَ حَاجِي حَافِظُ پِيْر سَيِّدِ جَامِعَتِ عَلِي شَاهِ صَدِّقِ مُحَمَّدِ عَلِي لُؤِي قُدْسِ شَرِّ الْعَزِيْزِ
مَوْسُوْمِيْمُ بِهِ اِسْمُ تَارِيْحِي

سیرت امیر ملت

۹۱ ھجری ۱۳

مصنف

حضرت جوہر ملت خٹاب الحاج حافظ صاحبزادہ پیر سید اختر حسین شاہ مدظلہ العالی
(نبیرہ حضرت امیر ملت قبلہ عالم رحمۃ اللہ علیہ)

ترتیب و تصویب

از پروفیسر محمد طاہر نازوقی ایم اے (فارسی اردو) و کتور ادب (بج)
سابق پروفیسر و صدر شعبہ اردو و پشاور یونیورسٹی پشاور




عتاب _____ "سیرت امیر ملت"
 ناشر _____ صاحبزادہ الحاج پیر سید اختر حسین شاہ صاحب
 تعداد صفحات _____ ۷۵۰ (سات سو پچاس)
 اشاعت _____ ایک ہزار
 بار اول _____ ذی الحجہ ۱۳۹۲ھ
 قیمت _____ جلد ۵۰ روپے
 کثابت _____ 'امین رقم' سیلارٹ ٹاؤن گوجرانوالہ
 مطبع _____ مکتبہ جدید پریس - لاہور
 عکاسی اپوزیٹو _____ گرافک آرٹ ٹیوڈیو ملک منزل ۹۰ ایک روڈ لاہور

ملنے کا پتہ

دربار شریف علی پور سیدان ضلع سیالکوٹ



(جملہ حقوق محفوظ ہیں)




فہرست

صفحہ	عنوان	صفحہ	عنوان
۴۲	پدری شجرہ نسب	۱۹	باب اول مقدمہ
۴۳	مادری شجرہ نسب	۲۰	مصدقین، معرفت و محبت
۴۴	مولود مسعود	۲۲	حقیقت محمدیہ
۴۴	برصغیر کی زبوں حالی	۲۳	تخلیق آدم
۴۵	ولادت	۲۵	بعثت رسل
۴۶	نام	۲۶	خاتم المرسلین
۴۶	حضرت قبلہ کے والد ماجد	۲۸	علمائے ربانی
۴۶	پابندی شریعت	۲۹	بیعت
۴۸	کشف	۳۱	سلاسل طریقت
۴۹	والد ماجد کا احترام	۳۲	سلسلہ نقشبندیہ
۵۰	آپ کے والد ماجد کی اولاد	۲۲	تعارف کتاب
۵۰	حضرت سید شجاعت علی شاہ صاحب	۳۶	باب دوم آباؤ اجداد - ولادت و تربیت
۵۱	حضرت سید جماعت علی شاہ صاحب	۳۸	آباؤ اجداد
۵۱	حضرت سید صادق علی شاہ صاحب	۳۹	علی پور سیدان
۵۲	حضرت قبلہ کی اولاد و امجاد	۴۰	حضرت محمد سعید نوروز شاہ کی اولاد
۵۳	عہد طفولیت	۴۱	شجرہ طیبہ
۵۳	امتیازی صفات		
۵۳	پسندیدہ اطوار		

صفحہ	عنوان	صفحہ	عنوان
۶۵	بیعت	۵۴	آپ کی ادبی صاحبہ
۶۵	بیعت کیا ہے	۵۴	حفظ قرآن مجید
۶۶	والد ماجد اور اساتذہ کرام سے فیض	۵۵	اتباع شریعت
۶۷	حضرت قبلہ و کعبہ بابا جی صاحب بیعت	۵۵	تحصیل علم
۶۷	اعطائے خلافت	۵۶	تحصیل علم میں دشواریاں
۶۷	حضرت قبلہ و کعبہ بابا جی صاحب کے ارشاد	۵۶	ی تافت ستارہ ہندی
۶۸	توسیع سلسلہ عالیہ	۵۷	۱) حضرت قادی شہاب الدین صاحب کشری
۶۹	شجرہ عالمیہ نقشبندیہ مجددیہ	۵۷	۲) حضرت مولانا عبد الرشید صاحب گری
۷۲	شجرہ طیبہ نقشبندیہ مجددیہ	۵۸	۳) حضرت مولانا قادی عبد الباق صاحب آفری
۷۳	اصحاب شجرہ طیبہ کے سائے گرامی	۵۸	۴) حضرت مولانا غلام قادر صاحب بھیری
۷۵	باب سیم سیرت طیبہ	۵۹	۵) حضرت مولانا مفتی محمد عبداللہ صاحب لاہوری
۷۶	حدیہ مبارک	۵۹	۶) حضرت لانا مولوی محمد ظہیر صاحب سہارنپوری
۷۷	لباس	۵۹	۷) حضرت استاد کل مولانا فیض الحسن صاحب سہارنپوری
۷۷	غذا	۶۰	۸) حضرت مولانا مولوی محمد علی صاحب بکھنوی
۷۹	اخلاق حسنہ	۶۰	۹) حضرت مولانا مولوی احمد حسن صاحب کانپوری
۷۹	شفقت و مدارات	۶۰	۱۰) حضرت مولانا میر محمد عبداللہ صاحب
۷۹	جو دو سخا ضبط و تحمل	۶۱	۱۱) حضرت مولانا مولوی عبد القادر صاحب لاہوری
۸۰	بے باکی و جرأت	۶۱	۱۲) حضرت مولانا ارشد حسین صاحب رامپوری
۸۰	خلق عظیم	۶۱	۱۳) حضرت مولانا فضل الرحمن صاحب گانج مراد آبادی
۸۲	خدمت و ایثار	۶۱	۱۴) حضرت مولانا عبدالحی صاحب اراک آبادی جہانپور
۸۲	تقویٰ	۶۱	۱۵) حضرت مولانا عبدالحی صاحب محدث پانی پتی
۸۲	مشرعیت و طہارت	۶۱	۱۶) حضرت علامہ محمد رفیع الدین صاحب استاذ قبلہ
۸۳	کھانے میں احتیاط	۶۱	علامہ فضل میں یکماہ روزگار
۸۴	وضو اور استنجاء	۶۲	ملازمت سے اعراض
۸۴	پانی کی احتیاط	۶۳	انور میر صاحب درجہ حاجی عبد الرحمن
۸۴	متبرک جاننا	۶۳	علی تبصر
۸۴	ریل کے سفر میں احتیاط	۶۴	حفظ احادیث
۸۴		۶۵	عقد مبارک

صفحہ	عنوان	صفحہ	عنوان
۹۹	مسجد اعظم میسور	۸۵	بازار کی چیزیں
۹۹	مسجد جنگ بازار لال پور	۸۵	تیمم ہتھو
۱۰۰	تیس ہزار روپے	۸۶	آب جاری
۱۰۱	فراست مومن	۸۶	بے نمازی اور تماکو نوش سے پرہیز
۱۰۱	بائیس سال بعد پہچان لینا	۸۶	نئے کپڑے
۱۰۱	محمد یعقوب ادویہ	۸۷	شکر اور گرد
۱۰۱	انسپیکٹر پولیس	۸۷	ولایتی صابن اور دوائیں
۱۰۲	حافظ محمد شفیع انسپیکٹر پولیس	۸۸	دائم بادھو
۱۰۲	رئی میں ملک چکر	۸۸	مشکوٰۃ ہدیس سے اجتناب
۱۰۳	معمولات مبارک	۸۸	بود و دھما
۱۰۳	روزانہ معمولات	۸۸	جواد کسے کہتے ہیں
۱۰۳	نرم و گرم بستہ	۸۹	غیب کے خزانے
۱۰۵	تازہ وضو اور مسواک	۹۱	انفقوا یا اجمعو؟
۱۰۵	کھانے کے معمولات	۹۱	جہان نوازی
۱۰۵	نماز تہجد	۹۲	نذرانہ فرض تہی نہج
۱۰۶	روزمرہ اراد	۹۲	ترکہ صرف دو روپے
۱۰۶	اتباع شریعت و سنت	۹۲	رتبہ فقر و غنا
۱۰۷	پابندی شرع پر تاکید	۹۳	سائل کو رو نہ کرنا
۱۰۷	عقد تول کو احکام شریعت کا پابند بنانا	۹۴	علمائے کرام کی خدمت
۱۰۹	یاروں کو پابند شریعت و سنت بنانا	۹۴	کبھی چندہ طلب نہیں کیا
۱۱۰	خواب میں تنبیہ فرمانا	۹۵	حاجی امام الدین کا نذرانہ
۱۱۱	سید اکبر شاہ کو درحی رکھوانا	۹۶	جہاں میں کی اعانت
۱۱۲	پیران عطاء اور سادات کی خدمت	۹۷	توکل
۱۱۲	پیرخانہ کا احترام	۹۷	توکل کیسے
۱۱۲	پیرخانہ کے درویشوں کی خدمت	۹۷	سفر حج کا ایک واقعہ
۱۱۴	صاحبزادگان چورہ شریف کی خدمت	۹۸	عرس شریف کا اہتمام
۱۱۵	پیر محمد نامی شریف اور پیر صاحب	۹۹	مسجد نور
	گورنر شریف		

صفحہ	عنوان	صفحہ	عنوان
۱۳۸	دربار نبوت میں حاضری	۱۱۵	حضرت صاحبزادہ سید غلام محی الدین صاحب
۱۳۹	مدینہ منورہ میں صدقات جاریہ	۱۱۶	بغداد شریف کے ایک رنگ کی توضیح و مدارا
۱۳۹	ابو العرب کا لقب	۱۱۶	سادات کا احترام
۱۳۹	مکہ معظمہ میں حاضری	۱۱۷	بابائے سنیہ پیچھے قرآن مجید ہے !
۱۴۰	حضور کی بیماری میں خدمت	۱۱۸	مہاجر سید مبارک علی شاہ صاحب کی توجہ
۱۴۱	یار دل کوچ کی ترغیب اور حکم	۱۱۸	حج و زیارت
۱۴۲	بعض کو ہجرت مدینہ کا حکم دینا	۱۱۹	اچانک عزم حج فرمالین
۱۴۳	بارگاہ رسالت میں تقرب	۱۲۰	حضرت حافظ پیل پستی کی نصیحت غزل پر فوج کے لئے روانگی
۱۴۴	حضرت نبی اکرم کی محبت اور حضور کا ادب	۱۲۱	۱۹۴۲ء کا سفر حج
۱۴۴	علامہ شبیر احمد عثمانی صاحب	۱۲۲	موشنوی مزاج کا اظہار
۱۴۵	حضرت قبلہ عالم کے بلند رجائی مدارج	۱۲۲	رفقہ سفر کی مدارات اور تعلیم
۱۴۵	ولایت کا آخری درجہ پانا	۱۲۳	حرمین الشریفین میں دل کھول کر خرچ کرو
۱۴۶	یاد دل کو نبی کریم کی زیارت کرانا	۱۲۴	اول مدینہ منورہ کی حاضری
۱۴۷	بیداری میں زیارت رسول	۱۲۴	اہل مدینہ کی خدمت
۱۴۸	دربار نبوت میں اعزاز	۱۲۵	امیر کنڈیشہ ڈبا
۱۴۸	مولوی محمد یوسف کلاوڑی	۱۲۶	مدینہ منورہ کے احباب
۱۴۹	مرتبہ تطہیت و غریشیت	۱۲۶	مدینہ منورہ میں دعوتیں فرمانا
۱۵۰	دربار رسالت میں خلعت نافذہ	۱۲۷	احباب مدینہ حضور کی دعوت کرتے
۱۵۳	باب چہام تبلیغ و ارشاد	۱۲۸	حضرت آغا خلیل صاحب کی ضیافتیں
۱۵۴	تجدید دعاء دین	۱۳۱	حضرت حمزہ رفاہی صاحب
۱۵۵	انیسویں صدی میں مسلمانوں کی زبوں حالی	۱۳۲	بحری جہان کے بعض پچپے اوقات
۱۵۷	بیسویں صدی کے دو بول دوڑ واقعات	۱۳۳	یوسف زین صاحب
۱۵۸	انیسویں صدی میں وسائل سفر	۱۳۴	جالی مبارک کے اندر شب باشی
۱۵۹	الاقرب فالاقرب	۱۳۵	اپنی جماعت الگ کرنا
۱۶۰	تبلیغی سفر دل کا طریق کار	۱۳۶	مدینہ منورہ میں فرد گاہ
۱۶۱	اپنے تمام اخراجات خود اٹھانا	۱۳۶	حرمین کے معتم
۱۶۲	مجدد دور ال	۱۳۷	مدینہ میرا وطن ہے



صفحہ	عنوان	صفحہ	عنوان
۱۹۳	دکن میں تبلیغ و ارشاد	۱۶۴	نرمی و ملاطفت و در سختی و تشدد
۱۹۳	حضرت قبلہ کا نیل گرو می جانا	۱۶۴	امضان شریف کا احترام
۱۹۳	حضور کی مخالفت	۱۶۵	قراضع اور مہمان خوانی
۱۹۴	غیبی امداد	۱۶۷	تراویح اور شبینہ
۱۹۵	جہا راجہ میسور کا حضور کے پیغام حق سے تکرار جانا	۱۶۸	پابند شریعت بنانا
۱۹۷	یاران پنجاب کا اضطراب	۱۷۰	تبلیغی دوروں کے رفقا
۱۹۸	انوراعی جلسہ	۱۷۰	سورائوسن شفاؤ
۱۹۹	انوراعی جلسے کی کارروائی	۱۷۱	مولوی عبدالقیوم کے ساتھ حسن سلوک اور
۱۹۹	صدر جلسہ کی تقریر	۱۷۱	ان کی اصلاح
۲۰۰	حضور کے ارشادات	۱۷۳	فیض رسانی کا اثر کئی پشتوں تک
۲۰۱	اعطائے خلافت	۱۷۴	ہندو اور مسلمانوں کا اتحاد
۲۰۱	انوراع کا دلہوز سماں	۱۷۵	نکاح بیوگان اور مخالفت
۲۰۴	مکتوب گرامی بابو غلام حسین کو دہلی کے لئے	۱۷۶	حضور الہ کے کارنامے
۲۰۵	بخشی مصطفیٰ علی خان صاحب قبا کا بیان	۱۷۷	تبلیغ و ارشاد
۲۰۶	بہمنی شریعت کے جانا	۱۷۹	تبلیغ دین اور ترویج سلسلہ نقشبندیہ
۲۰۷	حیدر آباد دکن کے پہلے سفر کا سبب	۱۸۰	عورتوں کی اصلاح اور یقین
۲۰۸	حیدر آباد میں مقیم	۱۸۰	شہانہ روز محنت اور اصلاح اعمال
۲۰۹	حیدر آباد کے معمولات	۱۸۱	سہاری کا دیران محنت
۲۰۹	حضرت قبلہ اور حضور نظام کے مراسم	۱۸۲	پاکستان میں تبلیغ و اصلاح
۲۱۱	مسائل و عظیم انعام کا عطیہ	۱۸۳	مہمان داری میں اصلاح احوال
۲۱۲	سادہ انداز میں وعظ و نصائح	۱۸۵	شکل برابری اور اخلاق حسنہ کی بقا و صلاح
۲۱۲	سفر کے لئے قرعہ اندازی	۱۸۶	قرن تارن میں لغزہ حق
۲۱۳	بیزواڑہ اسپتال پر پُر تکلف ضیافت	۱۸۸	کڑی دلا میں اگلے کلمہ الحق
۲۱۳	حضور کی کرامت کو خالی ڈھال گیا	۱۸۹	بہاول پور میں مبارکی کے ساتھ مسائل شریعت کا بیان
۲۱۴	مدارس میں استقبال	۱۸۹	مخالفین کے ساتھ ملاطفت
۲۱۴	سیٹھ سبزی صاحب کی کڑی پختیم	۱۹۰	قرآن مجید کی تفسیر پر حضرت قبلہ کا خطاب
۲۱۵	حضرت قبلہ کی شانہ و عورت	۱۹۱	ایڈیٹر جماعت ترقی کے بیان کردہ دوداد سفر
۲۱۶	نوعمر قاریوں کی سرپرستی کے لئے سفر		



صفحہ	عنوان	صفحہ	عنوان
۲۳۶	لارڈ اور بیگم اسکپٹ کا مشرف باسلام ہونا	۲۱۷	کشمیر میں تبلیغ و ارشاد
۲۳۷	بنگالی ہندو کا اسلام قبول کرنا	۲۱۸	حضرت قبلہ کے رفقاء سفر
۲۳۷	سائیکس پیکس میں صاحب کا مسلمان ہونا	۲۱۹	کشمیر کے معمولات
۲۳۷	سکھ کا مسلمان ہونا	۲۱۹	کاچپران میں
۲۳۸	فوجیوں میں تبلیغ و ارشاد	۲۲۰	اچھال کے چشمے پر
۲۳۹	حاجی نصیب خان صاحب کا بیان	۲۲۱	توکل کی شان
۲۳۹	حاجی اسم خان صاحب کی دستگیری	۲۲۲	خواجه مام کلہو کا ہدایت پانا
۲۴۰	صوبیدار علی گوہر صاحب کا بیت ہونا	۲۲۳	خواجه عبداللہ مدنی شفا یابی
۲۴۲	افغانستان میں تبلیغ و ارشاد	۲۲۴	ہمارا جہتوں سے بخشش
۲۴۲	نادر شاہ بادشاہ کی دعوت	۲۲۵	کشمیر میں قیام گاہ
۲۴۲	گورنر قندھار کو نمائش	۲۲۶	پیری کی بقیت
۲۴۳	شاہی دعوت میں باجن وجہ تبلیغ	۲۲۶	کشمیری تہافت
۲۴۴	ہوتے آمار کر نماز پڑھنا اور شاہی راز	۲۲۷	بے موسم بدل آگئے
۲۴۴	رد مرزائیت	۲۲۸	اسی کرامت کا اعادہ
۲۴۵	سیالکوٹ میں	۲۲۸	سب صحابہ پر سخت عتاب
۲۴۵	حضرت پیر سید علی شاہ صاحب کا تبلیغ	۲۲۹	حکیم نور دین کی گستاخی پر عتاب
۲۴۶	لاہور میں	۲۲۹	کشمیر کی دعوتیں
۲۴۶	حضور کی پیشین گوئی	۲۳۰	کشمیر میں عید الفطر
۲۴۷	حضرت پیر علی شاہ صاحب حضرت قبلہ کا ذکر لکھنا	۲۳۱	جد تعلیم و انوں میں تبلیغ و ارشاد
۲۴۷	عالی مہتاب دین صاحب کی زبانی نصیحت	۲۳۲	نوجوانوں کی حوصلہ افزائی
۲۴۷	رد مرزائیت میں جملے	۲۳۲	مولوی محمد عظیم صاحب کا بیان
۲۴۸	حضور دالائے مرزا کو آخری تبلیغ دیا	۲۳۳	حاجی عبدالرحمان صاحب کا بیان
۲۴۸	مرزا کی وفات	۲۳۳	میسور میں انکوں کا نجوم کا معاینہ
۲۴۹	علاء کا مرزائی مسلک سے تائب ہونا	۲۳۴	میر سلیم محمد صاحب کی کامیابیاں
۲۵۰	محمل جولائے کی فتنہ انگیزی	۲۳۴	ماسٹر کرم آہی صاحب کی دینداری
۲۵۱	میتھیلے صاحبزادہ صاحب کے مظاہر ناموں کی قدر طرازی	۲۳۵	انگریزی لکڑیاں ناموں کے ساتھ لکھا کر
۲۵۲	ہج کو انبیا	۲۳۵	حضرت فریدی صاحب کے وعظ پر
۲۵۲	مرزا یوں سے ایک اور چپقلش		اظہار غرض شہودی
۲۵۳	مرزائی سب ہج کا اعتراف حق		
۲۵۴	ابداد قندھار میں مرزا یوں کا رکاوٹ بننا		

صفحہ	عنوان	صفحہ	عنوان
۲۴۲	طریقہ عالیہ نقشبندیہ کی افضلیت	۲۵۴	رد اہل حدیث
۲۴۳	نقشبندی تصوف	۲۵۵	جماعت اہل حدیث کی مخالفت
۲۴۴	مقبول خان صاحب ربکی کرلمقین	۲۵۶	مولوی شاد اللہ امرتسری
۲۴۵	بنواد کے بزرگ کرلمقین	۲۵۶	امرتس کے یاران طریقت کا اعتبار
۲۴۶	گوشہ نشین بزرگ کرلمقین	۲۵۷	حضرت قبلگی زئی اور درگزر
۲۴۶	بہار شاہ مجذوب	۲۵۷	ذاب شاہ کے لوگوں کا قائل ہونا
۲۴۷	یاران طریقت پر شفقت	۲۵۸	چود ڈاکر کا اہل اللہ بنانا
۲۴۷	مریدین کی تعداد	۲۵۸	ماہی شاہ بیگ
۲۴۷	دخمل سلسلہ کرنا	۲۵۸	بابا محمد داحصل
۲۴۷	یاران طریقت کہہ کر یا دفرمانا	۲۵۹	رجب علی
۲۴۸	یاروں کی آمد پر اظہار خوشنودی	۲۶۱	غلام محمد
۲۴۸	وسیع دسترخوان	۲۶۱	مائی ست بھرائی
۲۴۹	شکم سیر کھانے پر شکوہ ادا کرنا	۲۶۲	صالح محمد
۲۴۹	کنوئیں پر یاروں کی ضیافت	۲۶۲	حافظ غلام حسن
۲۸۰	دسترخوان قیامت تک وسیع رہے گا	۲۶۵	جنات کو مرید کرنا
۲۸۰	خصمت کے وقت عطیات	۲۶۵	حیات محمد صاحب کی روکی
۲۸۰	حاجی ہمتا بے بن صاحب	۲۶۶	پرفیسر منشا علی صاحب کا بیان
۲۸۱	چودھری اللہ داتا صاحب	۲۶۶	مسجد کے جن کو توہر کرانا
۲۸۱	مہر اللہ بخش کے بھائی کی ملاقات	۲۶۶	بابا فضل نوز
۲۸۱	مالی اعانت فرمانا	۲۶۶	جن اتارنا
۲۸۲	عیادت و تعزیت	۲۶۷	جن کو فہمائش
۲۸۲	یاروں کے گھر چمان ہونا	۲۶۷	رتہ پیراں الہی پیر صاحب کا واقعہ
۲۸۳	مطابق ضرورت مالی امداد	۲۶۸	سرکش جن کو زیر کرنا
۲۸۵	نظام دکن کی بیوی دربار شریفین	۲۶۹	باب پنجم تصوف
۲۸۵	ذاب ظہیر یار جنگ کی ضیافت	۲۷۰	حضور کا تصوف
۲۸۶	بیگم ظہیر یار جنگ کی عقیدت	۲۷۰	قدیم شرعی تصوف کا احیا
۲۸۶	ایک آرزو روٹی	۲۷۱	نفس آمادہ کو زیر کرنا
۲۸۷	یاران طریقت کو سفر میں ساتھ لے جانا		

صفحہ	عنوان	صفحہ	عنوان
۳۰۵	بھائی ذاکر علی صاحب کو زادراہ	۲۸۸	صحت خاں کوہاٹی کے واقعات
۳۰۵	مردی قطب الدین صاحب کو زادراہ	۲۹۱	یاران مولیت کی تعلیم و تلقین
۳۰۵	قبل از دست جھاداری کی مبارکباد	۲۹۲	خواب میں ہدایت فرمانا
۳۰۶	مدینہ منورہ میں وفات	۲۹۳	مردی محمد ابراہیم سیالکوٹی پر شفقت
۳۰۶	دلاور خان کے واقعات	۲۹۳	وہتے میں برائے
۳۰۷	دل کی بات	۲۹۴	امیر حلقہ کا تقرر
۳۰۷	زمینیں بجال رہیں	۲۹۶	خدا ام خاص
۳۰۷	خریداری زمین کے لئے روپیہ	۲۹۷	مکاشفات
۳۰۸	زمین کو امیر و منٹ ٹرسٹ اور ریلوے لائن سے بچانا	۲۹۷	مکاشفات کی تسخیر
۳۰۸	صندوچی گم ہونے اور بل عانی کی اطلاع	۲۹۸	دل کی بات جان لینا
۳۰۹	قتل کے مجھوتے مقدمہ کے لئے لانا	۲۹۹	ہمارے مضمون کی تصحیح
۳۰۹	درکشی امام الدین کو تنبیہ	۳۰۰	زمین سے فصل نہ لانا
۳۱۰	ضبط شدہ سامان کی داگراری	۳۰۰	معاہدوں کے متفقہ فیصد کی تردید
۳۱۰	مقدمہ کے فیصلے سے پیچہ بری ہونے کی بشارت دے دی	۳۰۰	پس پشت درود شریف
۳۱۱	طالب علم کو پاس کرانا	۳۰۱	سلاخوں کے دل کی بات
۳۱۱	پچاسی سے بچانا	۳۰۱	مسجد شہید گنج کی بابت ارشاد
۳۱۲	صاحبزادہ فضل حسین شاہ صاحب کی ولادت کی پیش گوئی	۳۰۱	ہجرت کی مخالفت
۳۱۲	دل کی بات کا جواب	۳۰۱	مرزا غلام احمد کی موت کی پیش گوئی
۳۱۲	اب کے گونگا بچہ پیدا نہیں ہوگا	۳۰۲	نظام دکن کی اعانت
۳۱۲	چار لوگوں کی پیش گوئی	۳۰۲	اولاد کی پیش گوئی
۳۱۳	مرید کھولنے کی آرزو پوری ہوئی	۳۰۲	مقدمہ سے برارت
۳۱۴	کرامات	۳۰۲	فراست مومن
۳۱۴	کرامت کا برحق ہونا	۳۰۲	مردی غیر البیدین صاحب کے جنازہ میں شرکت
۳۱۵	ساری عمر یہ وقت تبلیغ و ارشاد	۳۰۳	حافظ غلام حسن کو تنبیہ
۳۱۶	غلیظ انسان اجتماع میں آواز کھانا	۳۰۴	جہاد کشمیر میں دست گیری
		۳۰۴	اولاد کی خوشخبری
		۳۰۴	دل سے صحت نہیں دے مے مغفرت
		۳۰۴	میری صحت کی پیش گوئی

صفحہ	عنوان	صفحہ	عنوان
۳۳۲	۱۹۴۵ء کی جنگ میں علی پور سیدان کی شرکت	۳۱۶	مدت العمر شیعینے سمجھا
۳۳۳	آیت کے اشارت سے تھوڑی دھاڑ گندہ ہو گئی	۳۱۷	جو دو سخاۃ مصداق خیر
۳۳۴	نوسم کو آگ نہ جلا سکی	۳۱۷	کتنے ہی جہان ہوں کھانے کا پنج جہان
۳۳۴	حلقہ میں غیر کی شرکت اور بیہوشی	۳۱۸	حاجی مہر حاکم الدین کی دعوت
۳۳۵	اکم اللہ کی تاب نہ لا کر بیہوشی لا علاج ہے	۳۱۸	نور محمد حجام کی دعوت
۳۳۵	اکم اللہ سے عشق بھلا دیا	۳۱۹	مرید کے لئے مسلمان کا لپکا یا بڑا کھانا
۳۳۶	قد مول سے سونے کی نہر جاری ہے	۳۲۰	مہیا فسر مانا۔
۳۳۶	پیاز میں بے حساب منافع	۳۲۱	تین وقت کھجور کو غیر آباد جنگ میں کھانا پھوٹا
۳۳۷	شفقت چور کو سخت سزا	۳۲۱	فوجی ڈیوٹی پر بھوک میں امداد
۳۳۸	مضببہ شدید کی حالت میں نگہداشت	۳۲۱	ہائی کورٹ کے مقدمہ میں امداد
۳۴۱	بیس سال بھر دودھ دیتی رہی	۳۲۲	آٹہ کے اولاد ہونا
۳۴۱	بچہ کا غائب ہو کر واپس آ جانا	۳۲۲	جتنے طمانچے اتنے لڑکے
۳۴۲	دارحی مرڈ ہوانے سے خارج ہو جانا	۳۲۳	جس نے دم کر دہ پانی پیاس کے اولاد ہوئی
۳۴۲	دیوار مسجد کی درز کو کتہا لگا کر جوڑ دیا	۳۲۳	یتیم بچوں کے معاملے میں امداد
۳۴۳	حفاظت کے لئے قبل از وقت ریٹ کر دینا	۳۲۴	ڈنٹوں سے بچہ کو بچ پانا
۳۴۳	ریٹائرمنٹ کے بعد کجالی اور ترقی	۳۲۵	آگ نے نہیں جلایا
۳۴۴	کند زمین بچہ کو تین جہینے میں حفظ کرنا	۳۲۵	سفر میں سواری فراہم کرنا
۳۴۵	موتیا بندھتے ہوئے نظر کا کئی نہی	۳۲۶	سیلاب سے نکال کر منزل پہنچانا
۳۴۶	دوبلری گندم سال بھر کافی	۳۲۶	لکڑی نہیں جلی
۳۴۶	سوتے میں چور کا تھک پڑا دیا	۳۲۷	سرکش گھوڑی کو زیر کرنا
۳۴۷	علی پور کارنخ تو بارش اوائے بے ضرر	۳۲۷	پگڈنڈی کا جسم سے گزر جانا
۳۴۷	بچہ کو بے فصل ستھ عطا فرمایا	۳۲۸	لیموں کے بجائے سنگترے
۳۴۹	باب ششم دینی اور ملی خدمات	۳۲۸	چلتی دیل سے اتر کر دیلا سے پانی لانا
۳۵۰	انجمن خدام الصوفیہ	۳۲۹	ملازمت سے دور مگر حاضر
۳۵۰	مفت احد	۳۳۰	دشمن آنکھ نہیں پے گی
۳۵۱	جلہ گاہ	۳۳۱	لعابہ بن سے بھڑے اچھے ہو گئے
۳۵۱	سالانہ جلسے	۳۳۲	آگ کا نہ جلانا
		۳۳۲	حجام کی دوکان سے بیخ بھلا نا

صفحہ	عنوان	صفحہ	عنوان
۳۷۵	مسجد کی تعمیر کا شوق	۳۵۲	انجن کے سکریٹری
۳۷۶	مسجد نور علی پور سیدان	۳۵۲	علماء مشائخ کی شرکت
۳۸۰	آبائی قبرستان کی مسجد	۳۵۲	نعت خواں اصحاب
۳۸۰	عام راستے کی مسجد	۳۵۳	کل اخراجات املاک
۳۸۱	کنوئیں والی مسجد	۳۵۴	مہماؤں کی ضیافت
۳۸۱	مسجد ریلوے اسٹیشن	۳۵۴	کھانا پکانے کا انتظام
۳۸۳	سادھو کے کی مسجد	۳۵۴	کھانے کی تقسیم
۳۸۴	چک نمبر ۱۶۴ کی مسجد	۳۵۵	کھانا کھلانے کا انتظام
۳۸۵	قدیم جامع مسجد لائل پور	۳۵۶	گوشت اور بخینی تیار کرنا
۳۸۵	جامع مسجد حبیب بازار لائل پور	۳۵۶	انجمن کی شش عین
۳۸۷	مسجد شاہ جماعت نارووال	۳۵۹	رسالہ انوار الصوفیہ
۳۹۱	مسجد موضع پنواں	۳۶۰	بعض دوسرے رسائل
۳۹۱	مسجد اعظم میسور	۳۶۱	مدارس دینیہ
۳۹۲	موضع کھل کی مسجد	۳۶۱	مدرسہ نقشبندیہ علی پور سیدان
۳۹۲	دوسری مسجد کی خدمت	۳۶۲	حرف تہ سراج الملک
۳۹۳	مسجد علاقہ ارتداد	۳۶۲	مدرسہ کے اساتذہ
۳۹۳	دیگر عمارات	۳۶۲	طلباء کے لئے اقامتی اور دوسری سہولتیں
۳۹۳	سرائیں اور کنوئیں	۳۶۳	مدرسہ کا کتب خانہ
۳۹۳	جماعت منزلی سیالکوٹ	۳۶۴	کتب خانہ کی کتابوں کی فہرست
۳۹۴	جماعت منزلی مدینہ منورہ	۳۶۸	مدینہ منورہ میں درس گاہ اور تیم خانہ
۳۹۴	دو منزلیہ زنا نہ حویلی	۳۶۹	دوسرے مدارس دینیہ
۳۹۴	شیش محل	۳۷۰	مدارس علاقہ ارتداد
۳۹۵	جلسہ گاہ	۳۷۰	خدمت حرمین الشرفین
۳۹۶	دو منزلیہ جہان خانہ	۳۷۱	جہاز ریلوے ' ملک عرب کا قوط
۳۹۶	کنوئیں والی حویلی	۳۷۲	مدینہ منورہ
۳۹۶	تین تالاب	۳۷۴	مدینہ منورہ کی تقسیم کا طریقہ
۳۹۷	رفاہ عام کے کام محض ضلع الہی کے لئے	۳۷۵	البر العرب کا لقب
۳۹۷	ٹی او سلاخی ادارے	۳۷۵	تعمیر مسجد

صفحہ	عنوان	صفحہ	عنوان
۳۲۰	پارلن مرقیت کی خدمت خلافت	۳۹۸	سلم یونیورسٹی
۳۲۱	پنجاب دوسرے حصے کے جلسے	۳۹۸	تصور کے عطیہ کی رسیدات
۳۲۱	تحریک ہجرت	۴۰۰	حزب الاخوان
۳۲۲	فتنہ ارداد	۴۰۰	انجمن حمایت اسلام
۳۲۳	شدھی اور سنگھن	۴۰۱	ندوة العلماء لکھنؤ
۳۲۴	ہندوؤں کا طریق کار	۴۰۱	دوسرے کی ادارے
۳۲۵	حضرت قبلہ میدان عمل میں	۴۰۲	مجلس احرار اسلام
۳۲۵	حضور کا یادگار خطبہ	۴۰۴	اڈیشہ جماعت کی روداد
۳۲۹	پہلا تبلیغی وفد	۴۰۵	انجمن نعمانیہ ہندوستان پور
۳۲۹	حضرت سراج الملت کا جن نظام تدبیر	۴۰۶	انجمن خدام المسلمین تصور
۳۳۰	حضرت شمس الملت مدظلہ	۴۰۹	تحریک خلافت
۳۳۰	خلفائے کرام کا حصہ	۴۰۹	جلسہ ہائے خلافت
۳۳۲	مدارس	۴۱۰	خلافت فتنہ
۳۳۳	مدارسین	۴۱۰	خلافت کانفرنس لائل پور
۳۳۳	مدارس کا نصاب	۴۱۱	خطبہ صدارت لائل پور
۳۳۴	مسجدیں	۴۱۴	ستوسی ہند کا لقب
۳۳۴	شفائے خلعے	۴۱۴	تمغہ اخلافت
۳۳۵	حضرت قبلہ کا ورد و آگرہ	۴۱۵	جلسہ حیدر آباد
۳۳۶	آگرہ میں ارشاد و تبلیغ	۴۱۵	انگریز کا خوف
۳۳۶	علاقہ ارداد کے دورے	۴۱۶	چندہ دینا
۳۳۷	فتنہ ارداد کا اسناد	۴۱۶	ملک مہر کے دورے
۳۳۹	دوسری جماعتوں کی مخالفت کا ردائیں	۴۱۶	راولپنڈی
۳۴۰	آریوں کے حال	۴۱۷	کالی کٹ
۳۴۰	ہمارے مبلغین	۴۱۷	تلیچری مالابار
۳۴۱	ملکانوں کی تعلیم و تربیت	۴۱۷	ترہور
۳۴۲	خدمت و اعانت	۴۱۸	کوہ مطور
۳۴۳	نظام تنظیم	۴۱۸	ہندوؤں سے اجتناب
۳۴۴	کامیاب مساعی تبلیغ	۴۱۹	جلسہ ہائے خلافت میں شرکت

صفحہ	عنوان	صفحہ	عنوان
۴۶۴	پہلی قرارداد	۴۴۵	کارکنوں کی تعینات
۴۶۴	مولانا شوکت علی کی تقریر	۴۴۵	حضور کا خطبہ
۴۶۵	مولانا عبدالقدیر بدایونی کی تقریر	۴۴۷	ماسٹر صاحب کی تقریر
۴۶۵	دوسری قرارداد	۴۴۸	ساردا ایکٹ
۴۶۶	حضرت قبلہ کا خطبہ صدارت	۴۴۹	حضور کی مخالفت
۴۶۷	مجلس شوریٰ کا جلسہ	۴۴۹	والیس رائے ہند سے مطالبہ
۴۶۷	مجلس شوریٰ کا اعلان	۴۵۰	حضرت قبلہ کا خطبہ
۴۶۸	نواب صاحبہ محدثہ اخراجات مقدمہ کے قضیہ بنے۔	۴۵۲	مداخلت فی الدین
۴۶۹	سول نافرمانی کی تجویز	۴۵۲	حکومت کو الٹی میٹم
۴۶۹	دربار رسالت سے طلبی	۴۵۳	ایک واقعہ
۴۷۰	امر تشریفی خصوصی اجتماع عظیم	۴۵۴	مسجد شہید گنج
۴۷۱	مجلس مضامین	۴۵۴	مسجد کا انہدام
۴۷۲	کھلے اجلاس عام کا فیصلہ	۴۵۵	مسلمانوں پر مظالم
۴۷۳	پروی کونسل میں اپیل	۴۵۵	امیر ملت کا انتخاب
۴۷۳	عدالتوں کے فیصلے اور حضرت قبلہ کی پیشگوئی	۴۵۶	راولپنڈی میں دوسرا جلسہ
۴۷۴	سستی کا نفرض	۴۵۷	گرفتاری کے احکام
۴۷۴	اجلاس بدایوں	۴۵۷	مرزا معراج الدین کی مساعی
۴۷۵	اجلاس بنارس	۴۵۸	والیس رائے نے مطالبات منظور کر لئے
۴۷۶	تحریک قیام پاکستان	۴۵۹	مجلس اتحاد ملت کا قیام
۴۷۷	مسلم لیگ سے تعلق	۴۵۹	تمام ملک کے تنظیمی دورے
۴۷۷	مسلم لیگ کی حمایت	۴۶۰	ملنگ تواروں کا جلوس
۴۷۷	ہندوستان بھر کے تنظیمی دورے	۴۶۰	فقید النبال جلوس
۴۷۸	سادات و مشائخ و علماء سے اپیل	۴۶۲	بادشاہی مسجد میں نماز جمعہ
۴۷۸	قائد اعظم پر حملہ	۴۶۲	جلوس کی تنظیم
۴۷۹	قائد اعظم کے نام مکتوب اور مخالفت	۴۶۳	حکومت کے حفاظتی انتظامات
۴۸۰	جناب صاحب کا شکریہ کا خط	۴۶۳	شرکائے جلوس کے نام
		۴۶۴	بیرون دہلی دروازہ جلسہ عام

صفحہ	عنوان	صفحہ	عنوان
۵۰۳	تجسیم و تکفین	۴۸۱	مسلم لیگی کی تائید و اعانت
۵۰۳	آخری دیدار	۴۸۲	حضرت پیر صاحب نامی خرفی کی آمد
۵۰۴	نساز اور مدفن	۴۸۴	کشمیری قائد اعظم کی شاہانہ دعوت
۵۰۴	فاتحہ خوانی	۴۸۵	قائد اعظم کو کامیابی کا مرشد
۵۰۵	قل شریف	۴۸۵	۱۹۴۶ کے انتخابات
۵۰۶	ایصالِ ثواب اور حسیم	۴۸۷	بیش قرار مالی اعانت
۵۰۶	سجادہ نشینی	۴۸۸	قائد اعظم کو مکتوبِ تہنیت
۵۰۷	سے گرد و رفت ازل ایسے کفر و غیرت	۴۸۹	قائد اعظم کے جوابی خطوط
۵۰۸	دورِ شائستہ	۴۹۰	قیام پاکستان پر مبارک باد
۵۰۹	پیناماتِ تعزیت	۴۹۱	بایہفتم وصال مبارک
۵۰۹	حضرت مولانا غلام محمد صاحب ترمذی	۴۹۲	وصال مبارک
۵۱۰	حضرت مولانا پیر سید فضل شاہ صاحب	۴۹۲	ایک عربی مکتوب
۵۱۲	حضرت پیر سید نذر محمد الدین شاہ صاحب	۴۹۳	بخار ہونا اور مجھے طلب فرما
۵۱۳	حضرت دیوان سید الیاس صاحب	۴۹۴	نقاہت کی زیادتی
۵۱۴	حضرت حافظ صاحبزادہ سید ظہیر علی شاہ صاحب	۴۹۴	بیشکل تیمم پر رضی ہوے
۵۱۵	جناب مزار عبدالرشید صاحب	۴۹۵	نساز باجماعت ' اولاد کی پابندی
۵۱۶	حضرت مولانا ضیاء القادری صاحب	۴۹۵	سر پر پاش
۵۱۷	حضرت مولانا سید احمد سعید صاحب علمی	۴۹۶	یارانِ مطلقیت پر شفقت
۵۱۸	جناب صاحبزادہ پیر محمد ابراہیم صاحب	۴۹۷	دعا کی فرمائش
۵۱۹	جناب مولانا عبد المجید صاحب ساک	۴۹۸	حکیم خادم علی صاحب
۵۱۹	پروفیسر محمد طاہر صاحب فاروقی	۴۹۸	قوت کے لئے ٹھیکہ
۵۲۱	جناب مولانا سید عبید اللہ صاحب القادری	۴۹۹	بیماری میں روزمرہ معمولات
۵۲۲	جناب الحاج بخش مصطفیٰ علی خان صاحب ہاجر مدنی	۵۰۰	برسے صاحبزادہ صاحب سے سعیت کا حکم
۵۲۴	منظومات وصال مبارک	۵۰۱	خدمتِ حق بہترین عبارت ہے
۵۲۵	نمود قیامت صفحہ رونا حاد حسن قادری	۵۰۲	آخری نماز باجماعت
۵۲۶	قطعاتِ بروقاتِ حسرت آیات (مردار لکھی)	۵۰۲	آخری لمحات
۵۳۳	زائچہ تراویح وصال مولانا ضیاء القادری	۵۰۳	وصال مبارک کی اطلاع
۵۳۶	تراویح وصال (جناب مائل بنگوری)		

صفحہ	عنوان	صفحہ	عنوان
۵۸۲	خطبات و مواعظ	۵۳۶	نظم عقیدت (جناب مولانا عبدالحق)
۵۸۲	خطبہ صدارت مؤتمر جمعیتہ العلماء ہندوستان	۵۳۷	وفات نامہ (جناب گلشن سید آبادی)
۵۸۸	خطبہ صدارت خلافت کانفرنس لائل پور	۵۳۹	امیر ملت کی لکچر (جناب یامین بیگم)
۶۰۰	خطبہ صدارت سنی کانفرنس مراد آباد	۵۳۹	مادہ ہائے تاریخ برائے درخت شریف ڈاکٹر خانہ کائنات داری
۶۳۳	مواعظ آگرہ	۵۴۱	بایہشتم انشاء و خطبات
۶۳۴	پہلے جلسے کا وعظ	۵۴۲	انشاء و خطابت
۶۳۹	دوسرے جلسے کا وعظ	۵۴۲	عربی فارسی اردو ادب پر کامل عبور
۶۵۱	تیسرے جلسے کا وعظ	۵۴۳	آپ کا ہجرت وہی تھا
۶۵۵	چوتھے جلسے کا وعظ	۵۴۳	سادگی و پرکاری
۶۵۹	آٹھویں جلسے کا وعظ	۵۴۳	انشاء و املا
۶۶۲	دسویں جلسے کا وعظ	۵۴۴	اسلوب تحریر
۶۶۵	بارھویں جلسے کا وعظ	۵۴۵	ذوق سلیم و فقہ صحیح
۶۶۹	باب نہہم اخلاف کرام خلفائے عظام	۵۴۶	موزوں اور مجلس اصلاح
۶۷۰	اخلاف کرام	۵۴۸	اشعار کا سیاق و سباق
۶۷۰	سراج الملت حضرت الحاج حافظ مولوی سید محمد حسین شاہ صاحب رحمۃ اللہ علیہ	۵۴۸	ملفوظات مبارک
۶۷۰	حفظ قرآن مجید	۵۵۷	مکتوبات شریف
۶۷۲	ابتدائی تعلیم	۵۵۸	مکتوب نمبر ۱
۶۷۳	تحصیل علوم	۵۵۹	مکتوب نمبر ۲
۶۷۳	سفر دہلی	۵۶۱	مکتوب نمبر ۳
۶۷۴	تحصیل علم	۵۶۴	مکتوب نمبر ۴
۶۷۵	عربی فارسی پر کامل عبور	۵۶۹	مکتوب نمبر ۵
۶۷۶	کتب ہرن کا شوق	۵۷۱	مکتوب نمبر ۶
۶۷۶	مدرسہ نقشبندیہ	۵۷۲	مکتوب نمبر ۷
۶۷۷	فستوی نویسی	۵۷۴	مکتوب نمبر ۸
۶۷۸	تقویٰ خانہ کاندھ	۵۷۵	مکتوب نمبر ۹
۶۷۹		۵۸۰	مکتوب نمبر ۱۰
			مکتوب نمبر ۱۱
			مکتوب نمبر ۱۲

صفحہ	عنوان	صفحہ	عنوان
۴۹۴	تبلیغ و ارشاد	۴۸۰	مسجد نور کاسنگ مرمر خدینا
۴۹۵	مہمان نوازی	۴۸۱	جو، سستی
۴۹۶	فیض رسانی	۴۸۱	عقیقت
۴۹۷	دینی و ملی خدمات	۴۸۲	حساب فہمی میں اہتمام
۴۹۷	شادی اور اولاد	۴۸۲	عادات کریمہ
۴۹۷	حضرت صاحبزادی بنت رسول عرف	۴۸۳	قیافہ شناس سے ملاقات
۴۹۷	بوجی صاحبہ رحمہ	۴۸۳	شادی اور اولاد
۴۹۸	اخلاق حسنہ	۴۸۵	مولوی ضیاء الدین صاحب مدنی
۴۹۸	وفات	۴۸۶	مولوی محمد اسماعیل
۴۹۹	خلفائے عظام	۴۸۷	نواب صاحب ریاست شاہ نور
۷۰۰	خلفائے عظام کے اسماء گرامی	۴۸۷	اولاد نرینہ پیدا ہونا
۷۰۵	۱۔ حضرت مولانا محمد حسین صاحب قصوری	۴۸۸	بیماری اور وصال
۷۰۸	۲۔ حضرت حافظ طغرل صاحب پوری	۴۸۹	اپنے کے خلفا
۷۰۹	۳۔ حضرت مولانا محبوب احمد الملقب بہ	۷۹۰	خادم الملت حضرت الحاج حافظ سید
۷۰۹	خیر شاہ صاحب امرتسری	۷۹۰	خادم حسین شاہ صاحب عمرہ اندیشہ
۷۱۰	۴۔ حضرت مولانا محمد ابراہیم صاحب بیکانی	۷۹۰	تحصیل علم
۷۱۰	۵۔ حضرت مولانا غلام احمد صاحب اخلاقی	۷۹۰	اخلاق حسنہ
۷۱۱	۶۔ حضرت مولانا غلام محمد الدین صاحب کشمیری	۷۹۱	شادی اور اولاد
۷۱۲	۷۔ حضرت مولانا عبداللہ صاحب یاغستانی	۷۹۱	کتب خانہ
۷۱۲	۸۔ حضرت سید جعفر شاہ صاحب بخاری	۷۹۱	وفات
۷۱۲	۹۔ حضرت مولوی محمد مقصود صاحب بنگالی	۷۹۲	شمس الملت حضرت الحاج حافظ سید
۷۱۳	۱۰۔ حضرت خواجہ احمد شاہ صاحب امرتسری	۷۹۲	نور حسین شاہ صاحب مدظلہ
۷۱۳	۱۱۔ حضرت سید حیات محمد شاہ صاحب بیکانی	۷۹۲	علیہ شریف
۷۱۴	۱۲۔ حضرت کریم بخش صاحب قصوری	۷۹۲	حصول علم
۷۱۴	۱۳۔ حضرت مولانا امام الدین صاحب پوری	۷۹۳	اتباع شریعت و سنت
۷۱۴	۱۴۔ حضرت سید ولایت شاہ صاحب گجراتی	۷۹۳	سخاوت اور دریا دلی
۷۱۴	۱۵۔ حضرت پیر فضل شاہ صاحب کشمیری	۷۹۳	حج و زیارت

صفحه	عنوان	صفحه	عنوان
۷۳۹	حضرت مولانا سعید احمد شاه صاحب کولانی	۷۱۶	۱۶- حضرت پیر گل شاه صاحب کشمیری
۷۴۰	۲۲- حضرت حاجی سرور خان صاحب کولانی	۷۱۶	۱۷- حضرت پیر عبد الرحمن صاحب کشمیری
۷۴۰	۲۵- حضرت حاجی اکبر خان صاحب کولانی	۷۱۷	۱۸- حضرت ذاکر اللہ دتتا صاحب کنبہی
۷۴۰	۳۶- حضرت الحاج حافظ نواز احمد صاحب بکری	۷۱۸	۱۹- حضرت ماسٹر محمد کرم الہی صاحب سیالکوٹی
۷۴۱	۳۷- حضرت الحاج حکیم خادم علی صاحب سیالکوٹی	۷۱۹	۲۰- حضرت الحاج مولانا قطب الدین صاحب بھگلی
۷۴۲	۳۸- حضرت الحاج سید ولی محمد صاحب شال آبادی	۷۲۰	۲۱- حضرت مولانا قاضی حفیظ الدین صاحب رنچی
۷۴۳	۳۹- حضرت ڈاکٹر میرد بات اللہ صاحب اترپردہ	۷۲۱	۲۲- حضرت مولانا محمد مجید خان صاحب مجھری
۷۴۳	۴۰- حضرت مولانا صفوی ماسٹر محمد عظیم صاحب فیروز پوری	۷۲۳	۲۳- حضرت الحاج نصیب خان صاحب رنچی
۷۴۳	۴۱- حضرت مولانا محمد عالم صاحب میر پوری	۷۲۳	۲۴- حضرت الحاج مہائی ذاکر علی صاحب رنچی
۷۴۴	۴۲- حضرت الحاج حافظ عبد الحمید صاحب	۷۲۴	۲۵- حضرت الحاج مولانا حاج حسن صاحب فزیلی
۷۴۴	۴۳- حضرت الحاج خوشی محمد صاحب فیروز پوری	۷۳۰	۲۶- حضرت الحاج مولانا حاج حسن صاحب قادری
۷۴۴	۴۴- حضرت قاری شہاب الدین صاحب حیدر آبادی	۷۳۴	۲۷- حضرت مولانا محمد نوب صاحب احمد آبادی
۷۴۶	۴۵- حضرت الحاج مولانا محمد رحیل صاحب بھگلی	۷۳۵	۲۸- حضرت الحاج شیخ مصطفیٰ علی خان صاحب بھگلی
۷۴۶	۴۶- حضرت حکیم سید قمر احمد صاحب اکبر آبادی	۷۳۸	۲۹- حضرت حافظ علی احمد صاحب پشاور
۷۴۸	۴۷- حضرت مہر امیر اللہ صاحب کلانوی	۷۳۸	۳۰- حضرت حافظ سلطان احمد صاحب پشاور
۷۴۹	اختتامیہ	۷۳۸	۳۱- حضرت سید محمود شاہ صاحب ہزاروی
		۷۳۹	۳۲- حضرت سید عبد القاضی صاحب ہزاروی



مقصد تخلق — معرفت و محبت

حقیقت محرمه — خاتم المرسلین

بیعت — سلاسل طریقت

تعارف کتاب

مقدمہ

بِسْمِ اللَّهِ الرَّحْمَنِ الرَّحِيمِ

حَامِداً وَمُصَلِّياً



حمد بے حد اس خدائے پاک کو نورِ ایماں جس نے بخش خاک کو
خاک کو پُر نور سرتا پاک قطرہٴ ناچیز کو دریا کی
یا صاحبِ الجمالِ یا سیدنا بشر مِنْ وَجْهِكَ الْمُنِيرِ لَقَدْ نُورَ الْقَمَرِ
لَا يَبْكُنُ الشَّنَاءُ كَمَا كَانَ حَقُّهُ بعد از خدا بزرگ توئی رقصہٴ مختصر

مقصدِ تخلیق | خالق کائنات اور مالکِ سماوات نے عجائبِ قدرت اور غرائبِ فطرت کی طرف اپنے کلامِ معجزِ نظام میں بار بار انسانوں کو توجہ دلائی ہے۔ اور ان کو تاکید کی ہے کہ تفکر و تدبر کو کام میں لائیں۔ تاکہ ایک طرف اگر وہ حقیقتِ مطلقہ کا عرفان حاصل کریں، تو دوسری طرف اس کی عطا کردہ امانت کے حقوق ادا کر سکیں۔ اور اس مقامِ بلند تک پہنچنے کے اہل بنیں جو رب تعالیٰ نے اپنے کرمِ خاص سے انسانِ کامل کے لئے معین فرمایا ہے۔

باری تعالیٰ کے خالقِ مطلق اور رب الارباب ہونے کے بارے میں مومن و کافر سب اتفاق رائے رکھتے ہیں۔ قرآن مجید میں ارشاد فرمایا ہے: وَلَيْسَ سَأَلْتَهُمْ مَنْ خَلَقَ السَّمَوَاتِ وَالْأَرْضَ لِيَقُولُنَّ اللَّهُ تَرَجِمَ "اور اگر تم ان (مشرکوں) سے پوچھو کہ کون ہے وہ ذات جس نے آسمانوں اور زمین کو پیدا کیا، تو البتہ وہ بھی کہیں گے کہ (وہ ذات صرف) اللہ تعالیٰ (کی ذات) ہے" یہ اور بات ہے کہ کفار اپنے اس اعتراف و یقین پر دوسرے توہمات اور تاویلات کا پردہ ڈال کر خود اپنے آپ کو فریب دینے کی کوشش کرتے رہتے ہیں۔

اسی طرح رب عز و جل نے فرمایا ہے: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (ترجمہ) "اور میں نے جن اور انسان کو نہیں پیدا کیا مگر صرف اس مقصد کے لئے کہ وہ میری عبادت کریں"

”عبادت“ ایسا جامع لفظ ہے کہ اس کا مطلق جملہ فرائض انسانیت پر عاید ہوتا ہے جیسا کہ انسانی کسے وہ تمام حقوق و فرائض جو اس پر کسی اعتبار سے بھی واجب ہوتے ہیں اس میں شامل ہیں۔ اخلاق و کردار معاملات و معاشرت، عبادات و اطاعات، واجبات عقلی و نقلی، فرائض الہی کی بجا آوری، کاروبار دنیوی اور معرفت الہی، وظائف ظاہری اور مدارج روحانی سب اس ایک لفظ ”عبادت“ کے تحت آجاتے ہیں۔ اور جو انسان ان سب سے کما حقہ عہدہ برآ ہوتا ہے، وہ منشاے ایزدی بجا لاکر اس رب العزت کے انعام و اکرام کا مستحق قرار پاتا ہے۔

اسی مقصد تخلیق کو ایک حدیث قدسی میں یوں بیان فرمایا ہے **كُنْتُ كَنْزًا مَخْفِيًّا فَاحْبَبْتُ أَنْ أُعْرَفَ فَخَلَقْتُ الْخَلْقَ** (ترجمہ) (رب تعالیٰ فرماتے ہیں) ”میں ایک گنج مخفی تھا تو جب میں نے یہ پسند کیا کہ میری معرفت کی جائے تو میں نے مخلوق کو پیدا کیا۔“ امام ربانی حضرت مجدد الف ثانیؒ اس حدیث کو الفاظ بالکے ساتھ نقل کر کے فرماتے ہیں کہ

معرفت و محبت

”و ذات تحت ایک مخفی خزانہ تھی۔ اس کی مشیت کا تقاضا ہوا کہ اپنی ذات کو جو جمیع صفات کمال کی مستجمع اور اوصاف متضاد و متبانیہ کی جامع ہے، جلوہ گر شود اور عیاں کرے، اور اپنی بے رنگی کا جلوہ آئینہ قلوب میں مشاہدہ فرمائے، تو اس وقت اس نے مخلوقات کی تخلیق کا سلسلہ شروع فرمایا۔ کائنات کی تکوین کی بنیاد ڈالی، اور تمام عالم کو پیدا کر کے عالم ناسوت، ملکوت، جبروت میں جلوہ گر شود ہوا۔ چونکہ تخلیق کی اہم ترین غایت و حکمت (جیسا کہ اس حدیث قدسی سے ظاہر ہے) ”معرفت“ رکھی گئی ہے، اور اس سلسلہ معرفت کی اصل محرک ”محبت“ ہے، جیسا کہ ”فَاحْبَبْتُ“ کے کلمہ سے واضح ہے، تو اس غایت کی تکمیل اور مقتضائے محبت کی خاطر، ضروری تھا کہ سب سے پہلے منصفہ شہود پر جو جلوہ فگن ہو، وہ محبوب ہو۔ جو صانع کی ذات و صفات کا مظہر اتم و اکمل ہو۔ اور جو نسبت اس صادر اول کو خالق کے ساتھ ہو۔ ایسی نسبت کائنات اور مخلوق میں سے کسی دوسرے کو حاصل نہ ہو، اور وہی محبوب صدور کائنات کا واسطہ اور تخلیق عالم کا سبب ہو، وہی دَرِ کمنون کل مکنونات کا ذریعہ ٹھہرے، اور وحدت سے کثرت کا جس قدر بروز و ظہور ہو اسی جوہر کیتا کے طفیل ہو، اور وہ کافۃ الخلق کے لئے

رحمت اور خدائی امانت کا حامل ہو اور وہ صادرِ اول صانع مطلق کی صنعت اور کاریگری کا سب سے بہتر نمونہ ہو اور قُرب و عرفان کی سب سے اعلیٰ منزل پر متکفل ہو، کائنات کی رشد و ہدایت کا بے پناہ جذبہ اس میں موجود ہو، اسمائے الہی کے اسرار و رموز کا پورا عالم اور تدبیرِ خلق کا تدبیرِ کمال ہو، اور اس کی آغوشِ رحمت میں رہ کر کائنات پر وصول الی الحق کی راہیں منکشف ہوں، اور اس کے ذریعے سے رضا سے الہی حاصل ہو۔ اس کے اتباع سے بعض لوگ سعید بنیں، اور کچھ لوگ شقی اور رائدہ درگاہِ ٹھیرائے جائیں۔ الغرض اس صادرِ اول کا ان تمام صفات کمال اور شمولِ عالمیہ کا جامع ہونا از بس ضروری تھا۔

حقیقتِ محمدیہ صلی اللہ علیہ وسلم

یہ صادرِ اول نورِ محمدی اور حقیقتِ محمدیہ ہے۔ جو انوار و تجلیات، اسرار و رموز، اور حقائق و غوامض کو ذاتِ کج سے بلا واسطہ حاصل کر کے جمیع کائنات کو علیٰ حسبِ مراتب تفویض فرماتا ہے۔ اَوَّلُ مَا خَلَقَ اللّٰهُ نُورًا (ترجمہ) ”سب سے پہلے اللہ نے جسے خلق فرمایا وہ میرا نور تھا“ کی حدیث اس بیان پر شاہدِ عادل ہے۔ نورِ محمدی میں حرکت بالذات مضموم ہے۔ اگر آپ کا نور متحرک نہ ہوتا تو غوامض و کائنات کا ظہور محال تھا۔ جیسا کہ حدیثِ قدسی سے ثابت ہے فرمایا ہے، لَوْلَاكَ لَمْ يَخْلُقْ الْاَفْلَاكُ (ترجمہ) ”اگر تو نہ صادر ہوا ہوتا تو میں افلاک (اور کائنات) کو ہی پیدا نہ کرتا۔“

بعض روایات میں ”نوری“ کے بجائے ”عقل“ کا لفظ آیا ہے۔ اس میں نہ اختلاف ہے نہ تضاد شیخ اکبر محمدی الدین ابن عربی رحمۃ اللہ علیہ نے فتوحاتِ مکیہ (باب ششم) میں لکھا ہے کہ ان دونوں روایتوں کا مصداق ”حقیقتِ محمدیہ“ ہے۔ اسی حقیقت کو کبھی ”نور“ کہا گیا ہے اور کبھی ”عقل“ آپ کے الفاظ یہ ہیں :

اِنَّ مَعْنَاهُمَا وَاحِدٌ - لِاَنَّ حَقِيقَةَ مُحَمَّدٍ (صلی اللہ علیہ وسلم) تَدَارُءُ يَعْزَرُ عَنْهَا بِالْعَقْلِ وَتَارُءُ بِالنُّوْرِ • (ترجمہ) بے شک ان دونوں کا معنی ایک ہے کیونکہ حقیقتِ محمدیہ کو کبھی عقل اور کبھی نور کے ساتھ تعبیر کیا جاتا ہے • امام ربانی حضرت مجدد الف ثانی رحمۃ اللہ علیہ بھی مکتوباتِ شریف میں یہی فرماتے ہیں کہ حقیقتِ محمدیہ ”جامع نور و شعور“ ہے۔ اس کو کبھی عقل فرمایا کبھی نور۔ آپ کے الفاظ یہ ہیں :

”وہودی کیے است۔ ہم نور است و ہم عقل و شعور“

کنزِ مخفی سے جس صادرِ اول نے ظہورِ شہود کیا وہ ”حقیقتِ محمدی“ ہے۔ اس تعینِ اول کو حضرت مجدد الف ثانی ”دواصلہات کا نام دیتے ہیں۔ آپ ”تعلینِ حتمی“ کو ”تعلینِ وجودی“ پر مقدم بتاتے ہیں۔ ”تعلینِ حتمی“ کو ”حقیقتِ محمدی“ اور ”تعلینِ اول“ اور ”تعلینِ وجودی“ کو ”حقیقتِ محمدی“ کا نکل اور ”تعلینِ ثانوی“ قرار دیتے ہیں۔ فرماتے ہیں کہ :

”ان دونوں روایتوں کو عمیق نظر سے دیکھا جائے تو معلوم ہوتا ہے کہ سب سے قبل جو چیز منصفہ ظہور پر آئی ”وہجت“ تھی۔ یہ وہجت ہی تخلیقِ خلائق اور تکوین کا بنیاد کا سبب ہوئی۔ اگر یہ وہجت نہ ہوتی تو ایجادِ عالم کا دروازہ ہی نہ کھلتا۔ گویا ”تعلینِ حتمی“ بمنزلہ دائرہ کے مرکز کے ہے۔ اور تعلینِ وجودی ”بمنزلہ دائرہ کے محیط کے۔ اور ظاہر ہے کہ مرکز کا درجہ محیط پر مقدم ہوتا ہے۔ لہذا تعلینِ حتمی ہی تعینِ اول ہے۔ اور حقیقتِ محمدی یا حقیقۃ الحقائق سے ہماری مراد بھی یہی تعلینِ حتمی ہے“

تو واضح ہوا کہ خلقت کا ثبات کی سب سے اہم غایت ”معرفت اور محبت“ ہے۔ کائنات میں سے جس مخلوق کو ”معرفت اور محبت“ میں کمال حاصل ہو گا وہی بارگاہِ الہی میں بھی سب سے زیادہ افضل قرار پائے گی۔

وہ ”امانت الہی“ جس کا بوجھ اٹھانے سے آسمان، زمین اور پہاڑ بھی عاجز رہے، اس کا بار انسان نے اٹھایا۔ ”امانت“ کی مختلف توجیہات کی گئی ہیں لیکن مرتبہ اعلیٰ میں اس کی توجیہ ”محبت و معرفت“ ہی سے کی جاتی ہے۔ ملائکہ بھی محبت سے سرشار اور معرفت میں غرق ہیں لیکن انسان کو ان پر بھی فضیلت حاصل ہے۔ اس لئے کہ وہ محبت جو مصائب و آلام کی بھٹی میں تپنے، ریاضاتِ شاقہ انجام دینے، ماہو و دھوس و دنیوی سے احتراز کرنے اور تکلیفات شرعی کی بجا آوری کے بعد حاصل ہو، اس سے صرف انسان ہی بہرہ ور ہوتا ہے۔ اور ”یہ محبت“ معرفت کے جن مدارج بلذ کی جانب لے جاتی ہے وہ صرف انسان کا حصہ ہیں۔

تخلیقِ آدمؑ

تخلیقِ آدمؑ کے بیان میں قرآن مجید صراحتہً بیان کرتا ہے کہ جب ملائکہ نے یہ اعتراض کیا کہ بارگاہِ اکبر کیا تو اپنی نیابت اس کو دینا چاہتا ہے جو

زمین میں فتنہ و فساد کی آگ مہر ٹکائے گا، حالانکہ ہم تیری تسبیح اور تقدیس میں مصروف رہتے ہیں (اور اس لئے تیرے نائب بنائے جانے کے زیادہ مستحق ہیں)۔ تو جہاں باری تعالیٰ نے یہ ارشاد فرمایا کہ :
 اِنِّیْ اَعْلَمُ مَا لَا تَعْلَمُوْنَ (ترجمہ) میں وہ کچھ جانتا ہوں جو تمہارے علم میں نہیں ہے، وہیں ملائکہ کا اس طرح امتحان بھی لیا کہ عَلَّمَ اَدَمَ الْاَسْمَاءَ كُلَّهَا (ترجمہ) آدم کو تمام اسماء سکھادیے، اور پھر ان کو فرشتوں کے سامنے لا کر ان کی بابت استفسار فرمایا۔ ظاہر ہے کہ تعلیم انہی کے بعد آدم کو فرشتوں پر برتری حاصل ہو چکی تھی۔ ملائکہ کو اعترافِ عجز کے علاوہ چارہ کار نہ رہا اور انھوں نے اعتراف کیا کہ سُبْحَانَكَ لَا عِلْمَ لَنَا اِلَّا مَا عَلَّمْتَنَا ط اِنَّكَ اَنْتَ الْعَلِیْمُ الْحَكِیْمُ (ترجمہ) اے پروردگار! تیری ذات پاک ہے۔ ہمیں جو کچھ تو نے سکھایا ہے، اس کے علاوہ ہمیں کوئی علم نہیں ہے۔ بے شک تو ہی (ہر ظاہر و باطن کا) جاننے والا اور (اسرار و موزوں کی) مصلحت کو پہچاننے والا ہے۔“

جب فرشتوں کو اس امتحان میں آدم کے مقابلے میں زک اٹھانی پڑی، اور انھوں نے خود اپنی کوتاہی کا اعتراف کر لیا، تو باری تعالیٰ نے ان کو حکم دیا کہ وہ آدم کے آگے سجدہِ مطلقی بجالائیں۔ یہ گویا بارگاہِ رب العزت سے اس امر کا اعلان تھا کہ انسان تمام کائنات سے افضل و برتر ہے۔

قرآن مجید میں آیا ہے وَفِیْ اَنْفُسِكُمْ اَفْلا تَبْصُرُوْنَ (ترجمہ) ”اور تم اپنے نفوس کے باطن میں کیوں نظرِ متق سے نہیں دیکھتے“ دوسری جگہ ارشاد ہے : سَرَّيْهِمْ اٰیٰتِنَا فِی الْاَفَاقِ وَفِیْ اَنْفُسِهِمْ حَتّٰی یَتَّبِعْنَ لَهُمْ اِنَّهُ الْحَقُّ (ترجمہ) ہم ان کو آفاق میں اپنی نشانیاں دکھائیں گے، نیز خود ان کے نفوس میں نشانیاں دکھائیں گے، تاکہ ان پر روشن ہو جائے کہ وہی حق ہے۔ تدبر و تفکر کا یہ مادہ اور غور و تعمق کی یہ صلاحیت انسان کو ہی ودیعت کی گئی ہے۔ تاکہ وہ عَلَّمَ الْاَسْمَاءَ کا مفہمِ کامل بن سکے، اور اسے معرفتِ کاملہ حاصل ہو۔ یہ صفت ملائکہ تک میں نہیں ملانی ماتی، یہی لئے انسان کو ملائکہ پر بھی فضیلت حاصل ہے۔ ۷

برگِ درختانِ سبز و نظرِ ہوشیار ہر ورق و دفترِ معرفتِ کردگار (سقا)
 خدا نے قدوس اپنے بندوں پر خصوصی شفقت فرماتا ہے۔ اسی لئے اس نے اپنی رحمتِ کاملہ

اور حکمت بالغہ سے انسان کو صراطِ مستقیم پر گامزن کرے۔ اور اسے اپنے مدارج تک سائی حاصل کرنے میں رہبری و رہنمائی کے لئے وقتاً فوقتاً ایسے برگزیدہ نفوس کو بھیجا، جو اس کی بارگاہ میں تقریباً کامل رکھنے کی وجہ سے اس ذاتِ بحت سے بلا واسطہ (یا بواسطہ روح القدس) فیوضات و برکات حاصل کرتے تھے، اور فرمانِ الہی کی رو سے منہ ارشادِ پر تھکن ہوتے تھے۔

بعثتِ نسل

یہ مقدس نفوس یعنی انبیاء و مرسلین مہن جانبِ اللہ مامور ہوتے تھے کہ انسان کے اعمال و افعال، عادات و اخلاق اور معاملات و کردار کی احکام کا پابند بنائیں۔ اسے نفسِ امارہ اور شیطان کی مفسدہ پروازیوں سے محفوظ رکھیں اور اسے معرفتِ الہی اور تقربِ خداوندی کی راہیں بتائیں۔ جن لوگوں نے ان برگزیدہ شخصیتوں کے پیغام پر عمل کیا، انعاماتِ الہی اور احساناتِ خداوندی کے مستحق قرار پائے۔ اور جنہوں نے ان کی تعلیمات سے مجرمانہ غفلت برتی اور سرکشی کی وہ خسر الدُّنْیَا وَالْآخِرَةِ (ترجمہ: ”دنیا اور آخرت (دونوں) میں گھٹائے میں رہے“ کے مصداق بنے اور عذابِ الہی کے سزاوار ہوئے۔ رب العزت فرماتے ہیں: وَمَا كُنَّا مُعَذِّبِينَ حَتَّىٰ نَبْعَثَ رَسُولًا (ترجمہ: ہم اس وقت تک عذاب نہیں اتارتے جب تک کہ ہم اپنے رسول کو نہ بھیجیں۔“ یہ قاعدہ کلیہ اسلئے ہے کہ اس کی ذاتِ ارحم الراحمین ہے۔ اس کی رحمت کا تقاضا ہے کہ وہ اپنے بندوں کی اصلاح کے لئے پورے مواقع فراہم کرے اور اتمامِ حجت فرمائے۔

حضرت عیسیٰ علیہ السلام تک جتنے انبیاء و مرسلین مبعوث ہوئے سب کی نبوتِ زمان و مکان میں محدود تھی۔ ان کی جو تعلیمات دُنیا میں باقی ہیں وہ خود شہادت دیتی ہیں کہ ان کا پیغام صرف ان کے زمانے یا ان کی قوم کے لئے محدود و معین تھا۔ اور ان کے احکام شریعتِ عالم گیرِ حثیت اور آفاقی قدروں کے حامل نہ تھے۔ صرف وقتی اور مہنگامی تقاضوں کو پُر کرتے تھے۔ لیکن آخر وہ وقت آیا کہ دربارِ خداوندی سے وہ ضابطہ حیات بھیجا جائے، جو گزشتہ پیغامات کی تکمیل کرے، اور مخلوق کی رہنمائی کے لئے ابد الابد تک روشن رہے۔ مولانا محمد علی جوہر رحمہ نے کیا خوب فرمایا ہے:

جب اپنی پوری جوانی پر آگئی دُنیا تو زندگی کے لئے آخری نظام آیا

چنانچہ نبی اکرم اور رسول مکرّم صلی اللہ علیہ وسلم شانِ رحمۃ للعالمین کے ساتھ منفقہ مشہود پر جلوہ افروز ہوئے۔

تو کون مجید شہادت دیتا ہے کہ وَمَا أَسْأَلُكَ إِلَّا كَافَّةً لِلنَّاسِ كَثِيرًا وَنَذِيرًا (ترجمہ) ”ہم نے تم کو تمام انسانوں کے لئے بشیر اور نذیر بنا کر بھیجا ہے“ نیز ارشاد ہوا کہ الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا (ترجمہ) آج میں نے تمہارے لئے دین کو مکمل کر دیا جو فرامین و احکام آدم سے اب تک جزئی طور پر اور وقتی مصالح کے لحاظ سے بھیجے گئے تھے، آج وہ مجموعی اور تکمیلی صورت میں مکمل ضابطہ حیات بنا دیے گئے، اور میں نے تم پر اپنی نعمت کو مکمل کر دیا اب تک بعثت انبیاء ہماری، طرف سے انسانوں کے لئے نعمت بنی رہی ہے لیکن آج وہ نعمت و احسان جس کا مل و اہل شکل میں تمہارے اوپر نازل ہوئے، اس کے بعد انسان کو کسی اور پیام کی ضرورت نہیں ہوگی۔ اور میں نے تمہارے لئے دین اسلام کو پسند کیا ہے۔ (یہی دین اسلام اگلے انبیاء عظام کے ذریعے تم تک پہنچایا گیا، لیکن آج وہ دین اپنے تمام اصول و احکام کے لحاظ سے مکمل ترین صورت میں تم کو دیا گیا ہے، تاکہ ابد الابد تک انسان کی رہنمائی کا ضامن اور ان کی مشکلات کا فیصل بنا رہے۔ اور وہ ان تعلیمات کی بدولت صراطِ مستقیم پر گامزن رہ کر فرائضِ تخلیق کو بخوبی و باسانی انجام دیتے رہیں۔“

خاتم المرسلین

فرمانِ آہی ہے مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ (ترجمہ) محمد تم میں سے کسی مرد

کے باپ نہیں ہیں (یعنی آپ کی اولاد ذکرِ بقید حیات نہ رہی) لیکن وہ خدا کے رسول اور خاتم النبیین ہیں۔ خاتم کے زبر سے ہے لیکن عربی کے لغات اور تفسیروں کا مطالعہ کیجئے تو معلوم ہوتا ہے کہ خاتم کے معنی بھی خاتم ہی کے ہیں۔ زبر اور زیر کا فرق معانی میں تبدیلی پیدا نہیں کرتا۔ قاموس اور تاج العروس عربی کے مستند ترین لغات ہیں۔ وہاں صاف لکھا ہے الْخَاتَمُ مِنْ كُلِّ شَيْءٍ عَاقِبَتُهُ وَآخِرَتُهُ وَالْخَاتَمُ آخِرُ الْقَوْمِ كَالْخَاتِمِ وَمِنْهُ قَوْلُهُ تَعَالَى وَخَاتَمَ النَّبِيِّينَ اِنَّمَا آخِرُهُمْ (ترجمہ) ہر چیز کی خاتم وہ (چیز) ہے جو اس کا

انجام اور اس کا آخر ہو۔ خاتم القوم بھی خاتم القوم ہے۔ (یعنی زبر سے ہو یا زیر سے منجھے آخری ہی ہوتے ہیں)۔ اور یہیں سے ہے اللہ تعالیٰ کا قول خاتم النبیین یعنی نبیوں میں سے آخری نبی۔
 لسان العرب اور صراح جیسے مستند لغات میں بھی یہی معنی بتائے گئے ہیں مفردات
 امام راغب اصفہانی، جامع البیان، ابن جریر، تفسیر عباسی، تفسیر خازن، ابن کثیر، تفسیر کشاف،
 اور دیگر بہت سی تفسیر کی کتابوں میں انہی معانی کی تائید و تاکید ملتی ہے۔ جس میں نہ کسی توجیہ کی
 ضرورت ہے نہ کسی تاویل کی گنجائش۔ علمائے زبان اور ماہرین لسان کو ان معانی کے تسلیم کرنے میں کبھی
 ذرہ برابر بھی تامل نہ درود نہیں ہوا اس لئے کہ عربی زبان کا رد مزہ صرف انہی معانی پر شد عادل ہے۔

یوں تو اور بہت سی آیات ختم نبوت کی شہادت دیتی ہیں۔ لیکن ابتداء میں جو دو آیات
 نقل کی گئیں، انہی پر غور کیجئے تو تامل کی گنجائش نہیں رہتی۔ جب رسول اکرم صلی اللہ علیہ وسلم
 کی بعثت زمان و مکان میں محدود نہیں اور آپ کافۃً للانس کے لئے رسول بنا کر بھیجے گئے
 تو آپ بے شک آخری رسول ہیں۔ ورنہ (لغوذا باللہ) رب تعالیٰ کا فرمانا بجا نہیں جالا کہ یہاں
 زمان و مکان کی قید کے بغیر تمام مخلوقات اور سارے انسانوں کے لئے آپ کو رسول بیان فرمایا
 گیا ہے۔

اسی طرح جب باری تعالیٰ نے ”تکمیل دین“ اور ”اتمام نعمت“ کا برملا اعلان فرمایا۔
 تو یہ کیسے ممکن ہے کہ آپ کے بعد بھی کوئی نبی اور کوئی رسول مبعوث ہو۔ جو دین خداوندی اور
 نعمت آپہی کو جاری کرے۔ کوئی بد بخت اللہ اور اس کی نازل کردہ کتاب پر ایمان کا دعویٰ
 کرتے ہوئے، یہ کیسے سوچ سکتا ہے کہ (لغوذا باللہ) اللہ کا یہ فرمانا کہ ”میں نے تمہارے
 لئے دین کو مکمل کر دیا“ اور ”میں نے تم پر اپنی نعمت کو پورا کر دیا“ درست نہیں ہے۔
 اگر یہ تصور کیا جائے کہ آپ آخری رسول اور خاتم النبیین نہیں ہیں تو (معاذ اللہ) ”تکمیل دین“ او
 ”اتمام نعمت“ کا مفہوم ہی صحیح نہوگا۔ رب العزت سب مسلمانوں کو ایسی ”بے دینی“ سے
 محفوظ رکھے !!

احادیث صحیحہ سے حضور پر ختم نبوت ہو جانے کا مزید واضح ثبوت فراہم ہوتا ہے۔

۱۔ حضرت ثوبان رضی اللہ تعالیٰ سے ترمذی اور ابوداؤد میں روایت ہے کہ رسول اللہ صلی اللہ علیہ وسلم

نے فرمایا "وَأَنَا خَاتَمُ النَّبِيِّينَ لَا نَبِيَّ بَعْدِي" (ترجمہ) "اور میں سب نبیوں میں آخری نبی ہوں۔ میرے بعد کوئی نبی نہیں ہوگا۔" ۱۲، مسلم، ترمذی اور نسائی میں حدیث مروی ہے کہ حضورؐ نے ارشاد فرمایا "أَنَا خَاتَمُ الْخَلَائِقِ كُلِّهِ وَخَاتَمُ بَنِي النَّبِيِّينَ" (ترجمہ) "میں ساری مخلوق کی طرف مبعوث ہوا ہوں۔ اور میرے اوپر نبی ختم ہو گئے۔" ۱۳ بخاری اور مسلم کی متفق علیہ حدیث میں حضرت حبیب الرحمنؓ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا "أَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ" (ترجمہ) "میں عاقب ہوں۔ (یعنی سب سے بعد میں آنے والا) میرا ایک نام عاقب ہے اور عاقب دوسرے جس کے بعد کوئی نبی نہیں ہوگا۔"

رسول اکرم صلی اللہ علیہ وسلم نے جب اس دُنیا سے فرار فرمایا تو وصیت فرمائی تھی کہ "میں تمہارے درمیان اپنی عمرت اور یہ کتاب (قرآن حکیم) چھوڑے جا رہا ہوں جب تک تم اس پر عمل کرتے رہو کبھی راہِ راست سے نہیں ہٹو گے۔" نیز آپ کا ارشاد ہے۔ "عَلَمَاءُ أُمَّتِي كَأَنْبِيَاءِ نَبِيِّ إِسْرَائِيلَ" (ترجمہ) "میری اُمت کے علماء بنی اسرائیل کے نبیوں کی مانند ہیں۔"

علمائے ربانی

انبیائے کرام میں صاحبِ شریعت رسول صرف چند ہوئے ہیں جو اللہ تعالیٰ کے احکام و فرامین اپنی اُمت کے لئے لائے تھے۔ جب ان پیغمبروں کی اُمت احکامِ خداوندی سے سربازی کرتی اور راہِ راست سے ہٹ جاتی تو بنی اسرائیل کے نبی ان کو شریعتِ الہی کے فرمان بتاتے اور سچی تبلیغ فرماتے کہ وہ صراطِ مستقیم سے دُور ہٹ کر عقوبتِ الہی میں گرفتار نہ ہوں۔

رسول اکرم صلی اللہ علیہ وسلم کے بعد نبوت ختم ہو گئی، وحی الہی بند ہو گئی، آخری کتاب اتاری جا چکی اور دینِ ایزدی کی تکمیل ہو چکی۔ لیکن رحمتِ خداوندی اور سنتِ الہی بدستور جاری ہے۔ اس لئے فرمانِ نبویؐ کے مطابق صالحین اُمت اور علمائے ربانی کو ارشاد و ہدایت کے اس منصب پر فائز کیا گیا جو بنی اسرائیل کے انبیاء کو حاصل تھا۔ تاکہ دینِ حق کی تبلیغ و اشاعت جاری رہے اور بندگانِ خدا رحمتِ الہی سے محروم نہ ہوں۔

قرآن مجید میں صالحین، متقین، علماء، اولیاء وغیرہ کا ذکر واضح طور پر موجود ہے۔ جس سے معلوم ہوتا ہے کہ محبتِ الہی اور معرفتِ خداوندی کے حاملین ہر دور میں پائے گئے۔ یہی وہ علمائے اُمت محمدیہ ہیں جن کو حضورؐ نے انبیاء بنی اسرائیل کی مانند بتایا ہے اور تبلیغ و ارشاد کے منصب پر قائم

رہ کر لو اے محمدی کو سر بلند رکھیں گے۔ اور محبت و معرفت الہی کے دروازے دوسروں کے لئے کھولیں گے۔ تاکہ منشائے ایزدی کے مطابق مومنوں کو ”نعمت الہی“ سے حصہ وافر نصیب ہو، اور وہ اپنے اندر اخلاقِ حمیدہ اور صفاتِ برگزیدہ پیدا کر کے انسانیت کے اعلیٰ مدارج تک پہنچ سکیں۔

بیعت

رشد و ارشاد کا یہ سلسلہ ہمیشہ سے قائم ہے۔ آنحضرت صلی اللہ علیہ وسلم نے اسے جاری فرمایا اور قائم رکھا۔ حضورؐ کے پردہ فرمانے کے بعد صحابہ کرام، اور صالحینِ عظام نے بھی اسی پر عمل کیا۔ اور آج تک صحابہؓ اُمت اور برگزیدہ نفوس اسے جاری رکھے ہوئے ہیں۔ انسان کی انفرادی اور اجتماعی زندگی میں اس طریقہ خاص کو خصوصی اہمیت حاصل ہے، اور اسی کو عرفِ عام میں ”بیعت“ کے نام سے یاد کیا جاتا ہے۔

انسان کے تمام دنیوی معاملات میں قول و قرار اور عہد و پیمان کو خاص مقام حاصل ہے۔ معاملات، اقتصادیات، کاروبار، سیاسیات، صلح و امن، جملہ امور میں روزِ معاہدے کئے جاتے ہیں اور حلف اٹھائے جاتے ہیں، یہی عمل جب ظاہری و باطنی اعمال، تزکیہ نفس، تصفیہ قلب اور تجلیہ روح جیسے اہم اور مقدس مقصد کے لئے انجام دیا جاتا ہے۔ تو ”بیعت“ کی اصطلاح پاتا ہے عقلِ سلیم اور فہمِ مستقیم کی رو سے یہ امر منطقی، سائنسی اور عقلی حیثیت سے بیحد متحسن اور واجب ہے جس پر فرامینِ الہی کی تصدیق اور تجرباتِ زندگی کی مہر لگی ہوئی ہے۔

بیعت کرنا یا لینا دین یعنی عہد کرنا یا عہد لینا ایک ایسا عمل ہے جس کے لئے بحث و تمحیص کی چندال ضرورت نہیں۔ جب روزِ مہرہ کے معمولات میں ہم آئے دن عہد و پیمان کرتے رہتے ہیں بلکہ اسے پسندیدہ اور لازمی جانتے ہیں، تو اعمالِ صالحہ اور اوافر نو اہی میں اسے کیونکر روانہ رکھیں اور مستحسن نہ جانیں۔ بلکہ آخر الذکوہ حیاتِ انسانی کی فلاح و نجات میں جو عظمت و اہمیت حاصل ہے اس کے پیشِ نظر ”بیعت“ اور عہد کو یہاں اور بھی زیادہ لازم و اہم سمجھا جانا چاہیئے۔ اسی لئے قرآن مجید اور حدیثِ شریف میں ”بیعت“ یعنی اور بیعت کرنے کے احکام و وضاحت و صراحت کے ساتھ بیان کئے گئے ہیں۔

صلح حدیبیہ کے موقع پر جو عہد نامہ مرتب ہوا، اور حضرت عثمان ابن عفان رضی اللہ عنہ کے مکہ سے واپس نہ آنے سے جو غلط فہمی پیدا ہوئی، جس کے باعث حضورؐ نے صحابہ کرام سے

بیعت لی، اسے ”بیعت رضوان“ کے مقدس لقب سے یاد کیا گیا ہے۔ اور رب العزت نے اس بیعت اور معاہدے میں اپنی ذات اقدس کو شامل فرما کے اسے عظیم ترین عہد نامہ بیعت، کی حیثیت عطا فرمائی ہے۔ قرآن حکیم میں ارشاد ہے: **إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ط يَدُ اللَّهِ فَوْقَ أَيْدِيهِمْ ط فَمَنْ نَكَثَ فَإِنَّمَا يَنْكُثُ عَلَى نَفْسِهِ ط وَمَنْ أَوْفَى بِمَا عَاهَدَ عَلَيْهِ اللَّهُ فَمِنَّا فَوَيْلٌ لِلَّذِينَ كَفَرُوا مِنْ يَوْمِهِ ط** (ترجمہ) بے شک جو لوگ تمہاری بیعت کرتے ہیں وہ دراصل اللہ سے بیعت کر رہے ہیں۔ اللہ کا ہاتھ ان کے ہاتھوں پر ہے۔ تو جس نے عہد کو جو اس نے اللہ سے باندھا ہے پورا کیا، تو اللہ اس کو جلد ہی بڑا اجر عطا فرمائے گا۔

اللہ تعالیٰ نے اس عہد اور بیعت کو جو صحابہؓ نے رسول اکرم صلی اللہ علیہ وسلم سے کی خود اپنی ذات کی طرف منسوب کیا۔ تکمیل و توثیق کے لئے اپنے دست مبارک کو مومنین کے ہاتھوں پر جتایا۔ اور ایفائے بیعت اور عہد شکنی کے لئے جزا و سزا کا وعدہ فرمایا۔ اس سے زیادہ واضح اور روشن دلیل اور کیا ہو سکتی ہے!! معاملات دنیوی ہوں یا کاروبار آخرت، سب میں ”بیعت“ کی اہمیت اور وجوب صرف اس ایک آیت مبارکہ اور سنت حضرت رسالت مآبؐ سے ثابت و مبرہن ہے۔ ایک اور مقام پر رب العزت فرماتے ہیں: **إِذَا جَاءَكَ الْمُؤْمِنَاتُ يُبَايِعْنَكَ عَلَى أَنْ لَا يُنْفِرَنَّ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِمُكْتَبَاتٍ يَفْتَرِينَ كَا بَيْنَ أَيْدِيَهُنَّ وَأَنَّهُنَّ جَاهِلُونَ وَلَا يَعْصِيَنَّكَ فِي مَعْرُوفٍ فَبَايِعْهُنَّ وَاسْتَغْفِرْ لَهُنَّ اللَّهُ ط إِنَّ اللَّهَ غَفُورٌ رَحِيمٌ** (پ) (ترجمہ) اے نبی! جب مسلمان عورتیں تمہارے پاس اس بات پر بیعت کرنے کے لئے آئیں کہ وہ کسی کو اللہ کا شریک نہ ٹھہرائیں گی، اور نہ چوری کریں گی، اور نہ بدکاری کریں گی، اور نہ اپنی اولاد کو قتل کریں گی، اور نہ وہ اپنے ہاتھوں اور ٹانگوں کے درمیان کوئی جھٹتان اٹھائیں گی، اور نہ کسی نیک بات میں تمہاری نافرمانی کریں گی، تو تم ان سے بیعت لو۔ اور اللہ سے ان کی مغفرت چاہو۔ بے شک اللہ بخشنے والا مہربان ہے۔

اس آیت مبارکہ میں بیعت کرنے والی عورتوں کو ”مؤمنات“ کے لفظ سے یاد کیا گیا ہے۔ یعنی اس بیعت سے قبل وہ مشرک براہیمان ہو چکی ہیں۔ تو معلوم ہوا کہ ایمان کا شرف حاصل کر لینے کے بعد

چند ادا� و توابعی یا بعض خصوصی معاملات کے لئے ”بیعت“ ہوتی یا ہو سکتی ہے۔ اور یہ عمل از روئے فرمانِ الہی اور سنتِ نبویؐ نہایت مستحسن اور پسندیدہ ہے چنانچہ نبی کریم صلی اللہ علیہ وسلم کی سیرت پاک میں ”بیعت“ کی بے شمار مثالیں صحیح احادیث میں جا بجا روایت ہوئی ہیں جس کے بعد بیعت کی رسم کے رواج عام کا استحسان بلکہ لزوم و وجوب شک و شبہ سے ہر طرح بالاتر، دل نشین اور عقل و فہم کے لئے قابل قبول ہو جاتا ہے۔

۱، بخاری اور مسلم کی متفق علیہ حدیث میں حضرت جریر بن عبد اللہ رضی اللہ عنہ فرماتے ہیں کہ بَايَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى إِقَامَةِ الصَّلَاةِ وَإِيتَاءِ الزَّكَاةِ وَنُفْخِ الدِّينِ لِكُلِّ مُسْلِمٍ (ترجمہ) ”میں نے نماز ادا کرنے، زکوٰۃ دینے اور ہر مسلمان کو دین سکمانے پر رسول اللہ سے بیعت کی“

۲، امام مسلم نے حضرت عبادہ ابن صامت رضی اللہ عنہ سے روایت کی ہے انھوں نے فرمایا کہ بَايَعْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى أَنْ لَا نَشْرِكَ بِاللَّهِ شَيْئًا وَلَا نَزْنِي وَلَا نَسْرِقُ وَلَا نَقْتُلَ النَّفْسَ الَّتِي حَرَّمَ اللَّهُ إِلَّا بِالْحَقِّ۔ (ترجمہ) ”ہم نے رسول اللہ صلی اللہ علیہ وسلم سے اس پر بیعت کی کہ ہم خدا کے ساتھ کسی کو شریک نہیں بنائیں گے اور بدکاری نہیں کریں گے، اور چوری نہیں کریں گے اور حق بات کے علاوہ کسی کو قتل نہیں کریں گے۔“

غرض اس طرح کی احادیث بکثرت ہیں، جن سے ثابت ہوتا ہے کہ مسلمان مرد و عورتوں سے حضرت نبی کریم صلی اللہ علیہ وسلم نے حسنات و ادا امر کی انجام دہی اور خیرات و منہیات سے بچنے اور ان سے دور رہنے پر بیعت لی ہے۔ اور یہی سنتِ نبویہؐ آج تک جاری ہے کہ تصوف کے سلاسل عالیہ میں اہل ایمان صالحین و مشائخ کے دستِ حق پرست پر بیعت کرتے ہیں۔ گویا ادا امر کی بجا آوری، نیکیوں پر مداومت، ممنوعات سے احتراز اور رب تعالیٰ سے انابت پر اسی کے ایک برگزیدہ بندے کو گواہ بنا کر عہد کی توثیق کرتے ہیں۔ تاکہ اپنے آپ کو اس کے فضل و کرم اور انعام و احسان کا مستحق بنائیں۔

واضح ہو کہ تمام سلاسل طریقتِ حق ہیں، اور کسی پر نکتہ چینی مدعا نہیں۔ منزل مقصود سب کی ایک ہے حضرت مجدد الف ثانی رحمۃ اللہ علیہ خود

سلاسل طریقت

مختلف سلسلوں میں بیعت لیا کرتے تھے۔ البتہ آپ کا پسندیدہ سلسلہ طریقہ نقشبندیہ ہے۔ آپ نے فرمایا ہے کہ ”سلسلہ عالیہ نقشبندیہ سب سلسلوں سے اعلیٰ اور ارفع ہے۔ اس کی ابتداء دوسروں کی انتہا ہے۔“

سلسلہ نقشبندیہ

نیز حضرت امام ربانی مجدد الف ثانی قدس سرہ العزیز فرماتے ہیں:

”و طریقہ نقشبندیہ کے سہرے حضرت صدیق اکبر رضی اللہ عنہ ہیں جو انبیائے کرام کے بعد حقیقی طور پر تمام نبی آدم سے افضل ہیں۔ اسی لحاظ سے اس طریقہ کے بزرگواروں کی تحریروں میں آیا ہے کہ ”ہماری نسبت تمام نسبتوں سے بڑھ کر ہے۔“ نسبت سے ان کی مراد خاص حضور اور آگاہی ہے جو بعینہ حضرت صدیق اکبرؓ کی نسبت اور حضورؐ ہے۔ جو تمام آگاہوں سے بڑھ کر ہے۔“

سلسلہ عالیہ نقشبندیہ کی ترجیح کے بے شمار اسباب میں سے ایک وجہ یہ بھی ہے کہ یہ طریقہ زیادہ سے زیادہ فیوض الہی اور برکات یزدانی سے ممتاز بنایا گیا ہے۔ یہاں انسان ہر وقت خیرات اور وسوسوں سے بالاتر رہ کر متوجہ الی اللہ اور ذکر رہ سکتا ہے۔ وہ دنیا کے کاموں میں مشغول نظر آتے ہوئے بھی اذکر اللہ کم شکر کا مصداق بن سکتا ہے سلطان الاولیاء خواجہ خواجگان حضرت خواجہ بہاؤ الدین نقشبند رحمۃ اللہ علیہ سے پوچھا گیا کہ ”آپ کے طریقے کی بنیاد کس چیز پر ہے“ تو آپ نے فرمایا: (ترجمہ) تم اللہ کو کثرت سے یاد کرو؛ خلوت در انجمن۔ ظاہر باخلق و باطن باحق سبحانہ و تعالیٰ۔“

”خلوت در انجمن“ سے مراد یہ ہے کہ ظاہر میں خلقت اور باطن میں حق تعالیٰ سے مصروف رہے۔

دل در ہمہ جا با ہمہ کس در ہمہ کار می دار نہفتہ چشم دل جانب یار

از دروں شوا آشنا و از برن گمانه و ش این چنین زیبا روش کم تر بود اندر حیلان

تعارف کتاب

زیر نظر کتاب میں سلسلہ عالیہ نقشبندیہ مجددیہ کے ایک روشنی کامل، مومن صالح، صوفی باصفا، مروضہ، غوث زمان، قطب دہلی

کے سوانح حیات پیش کئے جا رہے ہیں۔ حضرت امیر ملت قبلہ عالم محدث علی پوری قدس سرہ العزیز فی الواقع اس عصر کے غوث، قطب اور مجدد تھے۔ آپ مندار شاد و ہدایت پر تقریباً ایک صدی

ایک روٹی افزہ ہے۔ اور اس تمام مدت میں اجماع دین، جمیع ارشاد اور سلسلہ عالمی نقشبندیہ کی سیرت سرانجام دیتے رہے۔ تفصیلی اور جامع سیرت کے لئے تو دفتر بھی کافی نہیں ہو سکتے۔ لیکن میرا مقصد یہ ہے کہ مختصر طور پر آپ کی دینی، روحانی، اخلاقی، مذہبی اور ملی خدمات و فیضان کا ذکر کر دیا جائے تاکہ یادگار رہے اور موجودہ نیر آئندہ نسلوں کو معلوم ہو کہ بزرگان دین، کالمین آسمت، اور علمائے کرام کا مثالی کردار اور سیرتِ طیبہ کیا ہوتی ہے اور وہ کس کس طرح ان کی فلاح و بہبود کے لئے سرگرم عمل رہتے چلے آئے ہیں۔

مجھے حضرت امیر ملت قبلہ عالم رحمۃ اللہ کے آغوشِ عاطفت میں اور زیر سایہ پوری عسکر گزارنے کی عت و سعادت حاصل ہی ہے۔ اور تقریباً پچیس سال میں حضوری حیات مبارک میں مہتمم امور اور نگرانِ کار کی حیثیت سے اور بھی زیادہ قربت کا شرف حاصل کر سکا ہوں۔ نیز آپ کے خلیف اکبر اور سجادہ نشین اول حضرت سراج الملت رحمۃ اللہ علیہ کے فرزند اکبر ہونے کے لحاظ سے مجھے حضوری شفقت بزرگانہ اور محبتِ کریمانہ سے بھی حظِ وافر حاصل ہوتا رہا۔ میں نے اس کتاب میں عام طور پر وہی احوال و کوائف درج کئے ہیں جن کا مجھے ذاتی طور پر علم اور مشاہدہ ہوا۔ یا پھر کچھ باتیں وہ ہیں جو ثقہ اور معتبر راویوں نے خود مجھ سے بیان کیں، اور مجھے ان کی تصدیق و توثیق دے دی۔ ذرائع سے بھی حاصل ہوئی۔ تاکہ سیرتِ طیبہ اور حیات مبارک کے تمام پہلو مستند ہوں۔ اور قارئین کے لئے مفید و کامیاب رہیں۔

میں اس اعتراف میں کوئی جھجک محسوس نہیں کرتا کہ حضرت قبلہ عالم قدس سرہ العزیز کے شلذاذ کارنامے، درخشاں خدمات، روحانی فیوضات اور بلند درجات کے ذکر مبارک کا پورا حق مجھ سے ادا نہیں ہو سکا۔ ظاہر ہے کہ حضرت قبلہ عالم رحمۃ اللہ کے کمالات ظاہر و باطن فیوضاتِ روحانی و دنیوی اور خدماتِ دینی و ملی کا کما حقہ تذکرہ از بس دشوار ہے۔ اور اس کے لئے دفتر کے دفتر بھی کفایت نہیں کر سکتے۔

بحسب سنش غایتے دار دنہ سعدی راسخ پایاں

بمیر قشہ مستسقی و دریا ہم چنناں باقی

مجھے یہ بھی اعتراف ہے کہ سیرتِ امیر ملت بہت تاخیر سے شائقین کی خدمت میں

پیش کی جارہی ہے جب میں نے محسوس کر لیا کہ کوئی اور صاحب اس خدمت کی حامی نہیں بھرتے، تو میں نے مواد جمع کرنا شروع کیا۔ فرائض اور مصروفیات کی کثرت اور تنوع نے اس مرحلے کو میرے لئے بہت دشوار بنا دیا۔ مگر میں لگا رہا۔ اور کئی سال میں بہت سا مواد جمع کر لیا۔ یہ کام اک گورنمنٹ ہوا تو تسوید و ترتیب کا مرحلہ اور بھی مشکل نظر آیا۔ بارے یہ دشواری بھی حل ہوئی۔ اور خدا خدا کے کتاب مکمل ہو گئی۔

پروفیسر محمد طاہر فاروقی ۱۹۲۴ء میں اس وقت داخل سلسلہ ہوئے تھے جب حضرت قنبر عالم رحمۃ اللہ علیہ فقہ ارتداد کے اسناد کے سلسلے میں پہلی مرتبہ اگرہ فخر شریف لے گئے تھے۔ آپ نے درس نظامیہ اور دورہ حدیث کی تکمیل کے بعد انگریزی تعلیم کی طرف توجہ کی۔ اور فارسی اور اردو میں ایم اے کی ڈگریاں حاصل کیں۔ ایم اے کے ان دونوں امتحانوں میں آپ نے اعلیٰ نمبر حاصل کرنے میں اگرہ یونیورسٹی میں ریکارڈ قائم کیا۔ جو آج تک برقرار و قائم ہے۔ آپ پینتالیس سال معلمی کے فرائض انجام دے چکے ہیں۔ اگرہ یونیورسٹی، پنجاب یونیورسٹی اور ڈھاکہ یونیورسٹی میں ملازم رہے۔ آخر میں پشاور یونیورسٹی میں شعبہ اردو کے پروفیسر اور صدر تھے۔ ۱۹۶۸ء میں یہاں سے ریٹائر ہو کر آپ ترکی کی انقرہ یونیورسٹی گئے اور وہاں شعبہ زبان اردو و مطالعہ پاکستان کے پروفیسر اور صدر شعبہ کی حیثیت سے تین قلمی سال گزار کر اب پشاور میں ہی وطن رکھتے ہیں۔ آپ کی تصنیفات کی تعداد کئی درجن تک پہنچتی ہے جن میں زیادہ تر زبان و ادب کے موضوعات سے متعلق ہیں۔ اب آپ اپنا وقت گھر بیٹھ کر لکھنے پڑھنے میں گزار رہے ہیں۔ میں نے سیرت امیر ملت کی ترتیب و تسوید کے بڑے فاروقی صاحب کا انتخاب کیا تو انھوں نے بڑے شوق اور کمال رغبت سے یہ بار اٹھانا منظور کیا۔ اور توجہ، شوق اور تین دہی سے اسے تکمیل تک پہنچایا۔

مواد جمع کرنے کے دوران یارِ ابنِ طریقت میں سے بہت سے افراد مجھے اپنے مشوروں سے فائدہ پہنچانے کی سعی کرتے رہے۔ ان میں خاص طور پر دو صاحبان کا ذکر مناسب ہے۔ پروفیسر زاہد حسن فریدی ایم اے (فارسی و اردو) حال پرنسپل گورنمنٹ کالج تلہ گنگ، اور پروفیسر منشا علی ایم اے (فارسی و اردو) حال پروفیسر گورنمنٹ کالج بہاول نگر، معین معتمد مرکزی انجمن خدام الصوفیہ۔ ان دونوں اصحاب نے میرے جمع کئے ہوئے مواد پر نظر ڈالی اور مشورے دیے۔

مولوی الحاج محمد اسماعیل صاحب خیر اللہ پوری۔ منشی فاضل، ایس وی ہسپتال کے محاذ سے مدرس،
درس نظامیہ کے سند یافتہ اور علم دوست یاروں میں سے ہیں۔ مواد کی فراہمی میں نقل اور املا میں،
مجھے ان سے بہت زیادہ مدد ملتی رہی ہے۔ میں ان سب یاروں کے تعاون کا معترف ہوں اور
ان کے لئے زیادہ سے زیادہ فلاح دینی و دنیوی کی دعا کرتا ہوں۔

از گداج دُعا نیاید پیچ

چہ کند بے نوا ہمیں دار

فاروقی صاحب اور منشاد صاحب کو کتاب کا نام تجویز کرنے میں توار دہوا۔ دونوں
نے اپنے اپنے طور پر ”سیرت امیر ملت“ تاریخی نام تجویز کیا تھا جس سے ۱۳۹۱ سن ہجری
برآمد ہوتے ہیں۔ توقع تھی کہ اس سال ترتیب و تسوید کا کام مکمل ہو جائے گا۔ اس لئے
سب نے کتاب کے لئے یہی نام طے کیا۔ مگر کام بڑھتا گیا اور وقت گزرتا گیا۔ تا آنکہ
۱۳۹۳ھ بھی ختم پر آگیا۔ مگر چونکہ سب کو یہی نام پسند ہے، اس لئے کتاب کے لئے یہی
نام اختیار کیا گیا ہے۔

سید اختر حسین عفی عنہ

علی پور سیدان ضلع سیالکوٹ

۱۱ ذی قعدہ ۱۳۹۳ھ

۱۵ دسمبر ۱۹۷۳ء

علی پور سیٹل کی قدیم جامع مسجد



باب دوم

آبا و اجداد و ولادت و تربیت

آبا و اجداد — شجرہ طیبہ — مولود مسعود
 حضرت قبلہ کے والد ماجد — آپ کے والد ماجد کے اولاد
 عہد طفولیت — تحصیل علم — عقد مبارک
 بیعت — شجرہ عالیہ نقشبندیہ مجددیہ

بِسْمِ اللَّهِ الرَّحْمَنِ الرَّحِيمِ

آبا و اجداد

ہندوستان آنا اور آباد ہونا

آباء و اجداد جب ہمایوں بادشاہ کو شیر شاہ سوری کے مقابلے میں شکست ہوئی۔ اور اسے مجبور ہو کر ہندوستان چھوڑنا پڑا۔ تو ایران میں جا کر پناہ لی۔ طہار سپ صفوی شاہ ایران نے پذیرائی کی۔ لیکن عرصہ دراز تک مصالحہ ملکی کی بنا پر امداد و اعانت سے گریز کرتا رہا۔ آخر کسی درویش کی رہنمائی پر ہمایوں بادشاہ نے حضرت سید حسین شاہ شیرازی رحمۃ اللہ علیہ سے رجوع کرنے کا ارادہ کیا۔

حدیث شریف میں آیا ہے۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَشَعْتُ مَذْهَبًا مِنْ الْأَنْبَاءِ إِلَّا قَسَمَ عَلَى اللَّهِ لَا يَبْرَأُكَ۔ (مرواۃ مسام و شاذۃ ص ۱۸۱) (ترجمہ) آنحضرت صلی اللہ علیہ وسلم نے ارشاد فرمایا کہ بہت سے ایسے پر اگندہ بالوں والے لوگ جن کو دروازوں سے دھکیل دیا جاتا ہے (ایسے ہیں کہ) اگر وہ خدا کی قسم کھا کر کسی کام کی بابت حکم لگا دیں تو خدا ان کے قول کو سچا کر دیتا ہے۔

سچ ہے جب کسی کے اچھے دن آتے ہیں تو اس کو خدا کی طرف سے توفیق نصیب ہوتی ہے اور وہ بارگاہ خداوندی کے مقبول بندوں کی جانب رجوع کرتا ہے جن کے فیض و کرم سے اس کا نصیبہ چمک اٹھتا ہے۔ اور وہ کامیاب و کامران ہوتا ہے۔

اولیا را ہست قدرت از آگاہ تیر جستہ باز گرداند ز راہ (دعای)

جب ہمایوں بادشاہ نے حضرت سید حسین شاہ شیرازیؒ کے درِ اقدس پر حاضری دی۔ اور شرف ملاقات حاصل کر کے اپنی مشکلات پیش کیں۔ اور کامیابی و کامرانی کی دعا کی درخواست کی۔ تو حضرت اقدس نے ہمایوں کے لئے دعا کی۔ اور دوبارہ سلطنت ہندوستان حاصل ہونے

کی بشارت دے کر ہندوستان پر فوج کشی کی ہدایت فرمائی۔

ہمایوں بادشاہ نے حصول برکت و سعادت کے لئے التماس کیا کہ صاحبزادگان والا شاہ میں سے حضرت کے چھوٹے بھائی حضرت سید شاہ صاحب اور صاحبزادے سید محمد سعید نوروز شاہ صاحب کو بادشاہ کے ہمراہ ہندوستان جانے کی اجازت مرحمت کی جائے۔ دربار اقدس کے متوسلین نے بھی ہمایوں بادشاہ کی سفارش کی تو حضرت اقدس نے ان دونوں صاحبزادگان والا تبار کو سفر کی اجازت دے دی۔

در اصل حضرت رحمۃ اللہ علیہ کا یہ اقدام فرمان غیبی کے تحت اس مصلحت سے تھا کہ ان بزرگوں کے وسیلے سے ہندوستان میں تبلیغ اسلام ہو۔ اس سرزمین میں اسلام کا نور پھیلے اور نو مسلموں کو شریعت مطہرہ کی صراط مستقیم دکھائی جائے۔ چنانچہ ہمایوں بادشاہ نے صاحبزادگان والا تبار کی ہمراہی میں ہندوستان پر فوج کشی کی۔ اور تاریخ شاہد ہے کہ اسے یہ توفیق حاصل ہوئی کہ مغل سلطنت دوبارہ ہندوستان میں قائم کرے۔

کیسی سچی بات کہی گئی ہے کہ ”پیران مادر میان ما بورد۔ خدائی دُر دست ما بورد۔“
ہمایوں نے جو مانگا ان صاحبزادگان کے فیض سے اس کو مل گیا۔ ایسا ہی سلطان محمود غزنوی جرنیل کے ساتھ ہوا حضرت خواجہ ابوالحسن خرقانی رحمۃ اللہ علیہ کا پیراہن مبارک محمود نے حاصل کیا۔ اور اس کی برکت کے اعتماد پر خدا کے فضل و کرم سے سومنات فتح کیا۔ حضرت خواجہ ابوالحسن خرقانی نے سنا تو کیا خوب فرمایا تھا کہ ”محمود نے بارگاہ رب العزت سے میری قمیص کا کیا معاوضہ طلب کیا ہے!۔ صرف سومنات کی فتح۔ اگر تمام ہندوستان کے کفار کے مسلمان ہو جانے کی آرزو اور التجا کرتا تو سب مسلمان ہو جاتے۔“

جب ہمایوں بادشاہ نے وفات پائی اور اکبر بادشاہ تخت پر بیٹھا۔ تو حضرت صاحبزادہ سید محمد سعید نوروز رحمۃ اللہ علیہ نے گوشہ نشینی اختیار کرنے کا

علی پور سیدال

تہیہ کر لیا۔ اکبر نے آپ کو اس ارادے سے باز رکھنے کی کوشش کی۔ لیکن آپ کو حکم الہی زیادہ عزیز تھا۔ آپ نے اپنا ارادہ نہ بدلا۔ تو اکبر بادشاہ نے آپ کے اور متوسلین کے اخراجات کے لئے پسرور (ضلع سیالکوٹ) سے نو میل کے فاصلے پر ایک سرسبز قطعہ اراضی آپ کی خدمت میں نذر کیا۔

حضرت محمد سعید نوروز شاہؒ نے اپنے اور درویشوں کی رہائش کے لئے ایک مختصر عمارت تعمیر کی۔ اور اس طرح ”علی پور“ کی بنیاد پڑی۔

حضرت نے اس بستی کا نام اپنے جد امجد کے نام پر ”علی پور سیدان“ رکھا۔ علی پور سیدان کی تحصیل نارواں اور ضلع سیالکوٹ ہے۔ سیالکوٹ سے جنوب مشرق میں تیس میل۔ نارواں سے نو میل۔ لاہور سے شمال مشرق میں تقریباً ۶۳ میل ہے۔ وزیر آباد نارواں ریلوے لائن پر علی پور سیدان کا ریلوے اسٹیشن آبادی سے تقریباً ایک میل پر واقع ہے۔

حضرت نوروز شاہؒ کی اولاد

حضرت سید محمد سعید نوروز شاہؒ کی اولاد مفصلہ ذیل چار دیہات میں آباد ہے۔ علی پور سیدان۔ خیر اللہ پور سیدان۔

فتح پور سیدان۔ اور اونچی رسول پور سیدان۔ علی پور سیدان اور فتح پور سیدان کے سادات اپنے آباؤ اجداد کے مذہب اہل سنت پر قائم ہیں۔ مگر خیر اللہ پور سیدان اور رسول پور سیدان کے سادات نے صرف چند پشت اوپر سے اپنا آبائی مذہب ترک کر کے شیعہ مسلک اختیار کر لیا ہے۔ حضرت سید محمد سعید نوروز شاہؒ کا مزار مبارک اونچی رسول پور سیدان میں واقع ہے۔

حضور کے وصال کے سال و ماہ کا صحیح تعین نہیں کیا جاسکا۔ ان چاروں گاؤں میں سادات کے علاوہ کوئی دوسری قوم زمین کی مالک نہیں۔ دیگر قوموں کے افراد جو ان گاؤں میں آباد ہیں مختلف پیشوں سے متعلق اور تابع کی حیثیت رکھتے ہیں۔ حضرت سید محمد سعید نوروز شاہؒ کی اولاد میں سے سید شجاع الدین رحمۃ اللہ علیہ کی اولاد موضع ابہال سیدان تحصیل کھاریاں ضلع جہلم میں جا کر آباد ہو گئی ہے۔

حضرت سید محمد سعید نوروز شاہؒ کے چچا حضرت سید حسن شاہؒ کو اکبر بادشاہ نے ضلع گورداسپور میں زمین دی تھی۔ آپ نے اپنی اور درویشوں کی رہائش کے لئے مکانات تعمیر کئے۔ اور اس بستی کا نام بھر پور سیدان رکھا۔ جو بعد میں بگڑ کر بھوپور سیدان مشہور ہوا۔ حضرت سید حسن شاہؒ کی اولاد اسی گاؤں میں آباد رہی۔ چونکہ یہ شاخ آبائی عقاید اہل سنت پر قائم رہی، اس لئے علی پور سیدان اور بھوپور سیدان کے سادات میں رشتے ناتے ہوتے رہے۔ ۱۹۴۷ء میں تقسیم ملک کے بعد بھوپور سیدان ہندوستان میں چلا گیا، تو وہاں کے سادات ہجرت کر کے موضع

کھاریاں والا تحصیل (ضلع شیخوپورہ) موضع ڈھولہ اور موضع پچکرا میں (ضلع سیالکوٹ) میں آکر آباد ہو گئے۔
یہ گاؤں علی پور سیدان سے زیادہ فاصلے پر نہیں ہیں۔ خدا تعالیٰ ان سب حضرات کو اپنے فضل و کرم
سے نوازے۔

شجرہ طیبہ


فرمان الہی ہے :

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا
أَلْتَنَاهُمْ مِنْ عَمَلِهِمْ مِنْ شَيْءٍ (پلہ ۲۷) (ترجمہ) ”اور جو ایمان لائے۔ اور ان کی اولاد
نے ایمان کے ساتھ ان کی پیروی کی، ہم نے ان کی اولاد کو ان کے ساتھ ملایا اور ان کے عمل میں فراسی بھی کی نہیں۔“
حضرت قبلہ عالم رحمۃ اللہ علیہ کا شجرہ نسب الدین کی جانب سے حضرت نبی کریم صلی اللہ علیہ وسلم
سے ملتا ہے۔ اس طرح آپ نجیب الطرفین ہیں۔ آپ کے آباؤ اجداد سب کے سب مومن و متقی،
صالح و برگزیدہ حیثیت کے حامل تھے۔ اور آیت بالا کے صحیح مصداق۔ گویا آپ کا شجرہ نسب صحیح معنی
میں اس آیت شریفہ سے مطابقت رکھتا ہے۔ کَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا
فِي السَّمَاءِ (ترجمہ) ”مثلاً اس پاکیزہ درخت کے جن کی جڑ قائم ہے اور شاخیں آسمان میں ہیں۔“

حضرت قبلہ عالم رحمۃ اللہ علیہ اس مقدس اور مستحکم درخت کی وہ پاکیزہ شاخ تھے، جن کا شجرہ
نسب ان کے تقدس کی دلیل اور جن کے اعمال صالحہ ان کی علو شان پر شاہد عادل ہیں۔ آپ کی حیات
پاک اپنے آباؤ اجداد اور بالخصوص رسول کریم صلی اللہ علیہ وسلم کے مکمل اتباع میں بسر ہوئی اور اس
آخری دور میں آپ نے اعلیٰ کلمۃ الحق اور اتباع سنت رسول اللہ علیہ وسلم کی وہ ایمان افروز
اور رُوح پرور مثال قائم کی کہ باید و شاید۔

ذَٰلِكَ فَضْلُ اللَّهِ يُؤْتِيهِ مَنْ يَشَاءُ (ترجمہ) ”یہ اللہ کا فضل ہے۔ وہ جسے چاہے

اپنے فضل سے نوازے۔“



پدری شجرہ نسب

۱	رسول اکرم و نبی محترم حضرت محمد مصطفیٰ صلی اللہ علیہ وسلم	۱۱	حضرت سید ابراہیم رحمۃ اللہ علیہ	۲۱	حضرت سید نظام الدین رحمۃ اللہ علیہ	۳۱	حضرت سید علی رحمۃ اللہ علیہ
۲	سیدۃ النساء فاطمہ الزہراء رضی اللہ عنہا بنت رسول خدا (زندہ) حضرت علی ابن ابی طالب	۱۲	حضرت سید عارف رحمۃ اللہ علیہ	۲۲	حضرت سید منصور رحمۃ اللہ علیہ	۳۲	حضرت سید میر محمد رحمۃ اللہ علیہ
۳	حضرت حسین ابن علی سید الشہداء رضی اللہ عنہ	۱۳	حضرت سید خسرو رحمۃ اللہ علیہ	۲۳	حضرت سید جلال الدین رحمۃ اللہ علیہ	۳۳	حضرت سید عبد الرحیم رحمۃ اللہ علیہ
۴	حضرت علی ابن حسین زین العابدین رضی اللہ عنہ	۱۴	حضرت سید اسد اللہ رحمۃ اللہ علیہ	۲۴	حضرت سید علاء الدین رحمۃ اللہ علیہ	۳۴	حضرت سید امان اللہ رحمۃ اللہ علیہ
۵	حضرت محمد باقر رضی اللہ عنہ	۱۵	حضرت سید کمال الدین رحمۃ اللہ علیہ	۲۵	حضرت سید علی رحمۃ اللہ علیہ	۳۵	حضرت سید محمد عابد رحمۃ اللہ علیہ
۶	حضرت جعفر صادق رضی اللہ عنہ	۱۶	حضرت سید نور اللہ رحمۃ اللہ علیہ	۲۶	حضرت سید امام الدین رحمۃ اللہ علیہ	۳۶	حضرت سید محمد حنیف رحمۃ اللہ علیہ
۷	حضرت محمد مامون قطب شیرازی رحمۃ اللہ علیہ	۱۷	حضرت سید عبد اللہ رحمۃ اللہ علیہ	۲۷	حضرت سید میر احمد رحمۃ اللہ علیہ	۳۷	حضرت سید منور علی رحمۃ اللہ علیہ
۸	حضرت علی عارض رحمۃ اللہ علیہ	۱۸	حضرت سید شمس الدین رحمۃ اللہ علیہ	۲۸	حضرت سید محمدی الدین رحمۃ اللہ علیہ	۳۸	حضرت سید کریم شاہ رحمۃ اللہ علیہ
۹	حضرت حسین رحمۃ اللہ علیہ	۱۹	حضرت سید خلیل اللہ رحمۃ اللہ علیہ	۲۹	حضرت سید حسین شیرازی رحمۃ اللہ علیہ	۳۹	امیر ملت محمدی المنت محمد نورانی فیروزانہ قزوینی زکوة العارفین حضرت حاجی پیر سید جماعت علی شاہ صاحب محمد علی پوری رحمۃ اللہ علیہ
۱۰	حضرت سید طاہر احمد رحمۃ اللہ علیہ	۲۰	حضرت سید حبیب اللہ رحمۃ اللہ علیہ	۴۰	حضرت سید محمد سعید نوروزی رحمۃ اللہ علیہ		

مادری شجرہ نسب

آپ کا مادری شجرہ نسب ساتویں پشت پر پہنچ کر پدری شجرہ نسب سے مل جاتا ہے۔ حضرت سید عبدالرحیم رحمہ اللہ کے ایک صاحبزادے حضرت سید امان اللہ آپ کے جدِ امجد (دادا) اور دوسرے صاحبزادے حضرت عزیز الرحمن آپ کے نانا تھے۔

۱	رسول اکرم و نبی محترم حضرت محمد مصطفیٰ صلی اللہ علیہ وسلم	۲۱	حضرت سید ابراہیم رحمہ اللہ	۳۱	حضرت سید نظام الدین رحمۃ اللہ علیہ	حضرت سید علی رحمۃ اللہ علیہ
۲	سیدۃ النساء فاطمۃ الزہراء رضی اللہ عنہا بنت رسول خدا از زوج حضرت علی بن ابی طالب	۲۲	حضرت سید عارف رحمۃ اللہ علیہ	۳۲	حضرت سید منصور رحمۃ اللہ علیہ	حضرت سید میر محمد رحمۃ اللہ علیہ
۳	حضرت حسین بن علیؑ شہداء رضی اللہ عنہ	۲۳	حضرت سید خسرو رحمۃ اللہ علیہ	۳۳	حضرت سید جلال الدین رحمۃ اللہ علیہ	حضرت سید عبدالرحیم رحمۃ اللہ علیہ
۴	حضرت علی بن حسین زین العابدین رضی اللہ عنہ	۲۴	حضرت سید اسد اللہ رحمۃ اللہ علیہ	۳۴	حضرت سید علاء الدین رحمۃ اللہ علیہ	حضرت سید عزیز الرحمن رحمۃ اللہ علیہ
۵	حضرت محمد باقر رضی اللہ عنہ	۲۵	حضرت سید کمال الدین رحمۃ اللہ علیہ	۳۵	حضرت سید علی رحمۃ اللہ علیہ	حضرت سید محمد خلیل رحمۃ اللہ علیہ
۶	حضرت جعفر صادق رضی اللہ عنہ	۲۶	حضرت سید نور اللہ رحمۃ اللہ علیہ	۳۶	حضرت سید امام الدین رحمۃ اللہ علیہ	حضرت سید محمد حسیں رحمۃ اللہ علیہ
۷	حضرت محمد باقر قطب شیرازی رحمۃ اللہ علیہ	۲۷	حضرت سید عبداللہ رحمۃ اللہ علیہ	۳۷	حضرت سید میر احمد رحمۃ اللہ علیہ	حضرت سید حسن علی رحمۃ اللہ علیہ
۸	حضرت علی عارض رحمۃ اللہ علیہ	۲۸	حضرت سید شمس الدین رحمۃ اللہ علیہ	۳۸	حضرت سید محمد علی الدین رحمۃ اللہ علیہ	فورا فاطمہ بنت محمد علی علیہ السلام حضرت سید حسن علی رحمۃ اللہ علیہ انھیں حضرت سید کریمؑ شہداء
۹	حضرت حسین رحمۃ اللہ علیہ	۲۹	حضرت سید خلیل اللہ رحمۃ اللہ علیہ	۳۹	حضرت سید حسین شیرازی رحمۃ اللہ علیہ	امیر ملت محمدی است محمد ہمدانی قیوم زمان قدوة السالکین
۱۰	حضرت سید طاہر احمد رحمۃ اللہ علیہ	۳۰	حضرت سید حبیب اللہ رحمۃ اللہ علیہ		حضرت سید محمد سعید نوروز رحمۃ اللہ علیہ	نذیرۃ العالین حضرت حاجی حافظ پیر سید جماعت علی شاہ صاب حدیث علی پوری صاحب

مولود مسعود

عمر باد رکعبہ و بنت خانہ می نالاجت تاز بزم عشق یکے ائے سزا آید برون (اقبال)
 چمن ہند جہاں صدیوں سے اسلامی شاہین حکمران رہے تھے ،
 وہاں بوم کا تسلط نظر آ رہا تھا۔ جہاں بکک اٹھیلیاں کرتے
 تھے وہ کرگسوں کی جولاں گاہ تھی۔ جہاں گل ہائے نو بہار فردوس نظر ہوتے تھے وہاں خس و خاشاک
 خازن گاہ تھے بغرض گلستان ہستی خرواں رسیدہ تھا ، اور خرواں کی چیمبرہ دستیوں سے ملکوں کی نجات
 افشائیاں اور عنادوں کی نغمہ ریزیاں گلہ سستہ طاق نسیاں بن چکی تھیں۔

سکھتا شاہی کا دور تھا۔ ان کی مسلم دشمنی اور وحشیانہ بربریت تاریخ عالم کا تاریک ترین
 زمانہ ہے۔ اذان کی آواز تک سے سکھوں کا خون کھولنے لگتا تھا ، اور وہ مرغ سحر کو بھی گردن
 زدنی خیال کرتے تھے مسلمانوں کا دین و ایمان ، جان و مال ، عزت و آبرو ہمہ وقت شدید
 ترین خطرے میں تھی۔ عدل و انصاف کا نام بھی باقی نہ تھا اور جو ر و ظلم ، قتل و غارت سکہ رائج الوقت
 تھے۔ مہاراجہ رنجیت سنگھ کہنے کو تو ”سب کو ایک آنکھ سے دیکھتا تھا“ ، لیکن دل کا اندھا اور
 عقل سے بے بہرہ تھا۔ جس آنکھ میں بصارت تھی ، مسلمانوں کے خلاف ، اس پر بھی تعصب انتقام
 کی عینک لگی ہوئی تھی۔

رنجیت سنگھ کے بعد آنے والے سکھ حکمران اور بھی بدتر تھے۔ مسلمانوں کے عناد کے
 علاوہ اسلام دشمنی ان کی رگ و پے میں سرایت کیے ہوئی تھی۔ اسلام کے استیصال اور
 مسلمانوں کو فنا کے گھاٹ اتارنے کے لئے ہر قسم کی سازشیں اور سفایاں ان کا روزمرہ تھیں۔
 غرض باسباب ظاہر مسلمان بدترین حالات سے گزر رہے تھے۔ اور سکھ شاہی برصغیر سے ان
 کا نام و نشان مٹانے کے لئے تمام حربے استعمال کرنے میں سرگرم تھی۔

سکھ شاہی کے وارث انگریز قرار پائے تو انھوں نے مسلم دشمنی کو اپنے تذبذب اور نفرت
 سے خوش رنگ پردوں میں پروان چڑھایا۔ سکھوں نے مسلمانوں میں مفسد گردہ قائم کر کے ان کی

سرپرستی کی تھی۔ اور فرقہ بندی کو ہوا دی تھی۔ انگریزوں نے ان ائمہ کو نفرت لقیوں اور گروہ بندیوں کو اور مستحکم کیا۔ تاکہ مسلمانوں کی جمعیت پارہ پارہ ہو جائے۔ اور اس پر صغیر سے مسلمانوں کا نام و نشان تک مٹ جائے۔

اسلام کو روزِ اول سے ایسی فتنہ پردازیوں اور ریشہ دوانیوں کا مقابلہ کرنا پڑا جسے حق و باطل کی یہ جنگ ابتدا سے ہوتی چلی آ رہی ہے مگر اسلام ان معرکوں میں ہمیشہ فتح یاب کامران پڑا ہے۔ اور شعلہٴ نمرود سے اور زیادہ درخشان و تابناک ہو کر نکلا ہے۔

۷ اسلام کی فطرت میں قدرتِ پائی لائی ہے اتنا ہی پھر آج کے گاجنا کو دبا دیں گے
فرمانِ حق ہے: یُرِیدُ نَایِطْفِقُوا نُوْرًا لِّلّٰہِ بِاَقْوَامِہِم وَاٰلَہٖم مِیْمَ نُوْرَہٗ وَلَوْ کَکْرَہَ الْکَافِرُوْنَ (ترجمہ) ”وہ چاہتے ہیں کہ بچھکیں مار کر خدا کے نور کو بجھا دیں لیکن اللہ اپنے نور کو پورا کرنے والا ہے۔ خواہ یہ بات کافروں کو کتنی ہی ناپسند ہو۔“

آنحضرت صلی اللہ علیہ وسلم خاتم الانبیاء ہیں۔ آپ کے بعد نہ کوئی نبی آیا نہ آئے گا۔ سنتِ اللہ یہ ہے کہ جب اسلام پر جُزْا وقت آیا ہے، اس نے حفاظتِ دین کے لئے کسی برگزیدہ ہستی کو پیدا کر دیا ہے جس نے دشمنوں کی مسماعی کا سد باب کیا۔ اور شیخ اسلام کی روشنی کو اور زیادہ درخشندہ و تابندہ کر دیا۔

چنانچہ گمراہی و ضلالت، اور کفر کی چیرہ دستیوں کے اس دور میں بھی یہی سنتِ الہی قائم رہی۔ اور ایک بندہٴ خدا اور مردِ با خدا کے ظہور سے نخلِ اسلام کی آبیاری کا ہر قطرہ بہارِ آفرین اور ہر چھینٹا فردوسِ بدامان تھا۔ چنانچہ کفر کی تاریکیاں تھچٹ گئیں اور ہر طرف لا الہ الا اللہ کے شادیاں بچنے لگے۔

یعنی ۱۸۳۰ء اور ۱۸۴۰ء کے درمیانی دور میں مبارک و مسعود سال
ولادت
ہوئے اور دن میں حضرت سیدِ کریم شاہ رحمۃ اللہ علیہ کے نورِ نظر امیرِ ملت
قبلہٴ عالم حضرت سیدِ جماعت علی شاہ صاحبِ رحمۃ اللہ علیہ نے پردہٴ عدم سے عالمِ وجود
میں ظہور فرمایا۔

حضرت قبلہٴ عالم قدس سرہ العزیز کی ولادتِ مسعود کا صحیح دن اور وقت کسی طرح تحقیق

نہ ہو سکا۔ ۱۹۵۱ء میں آپ کی وفات سے چند روز قبل ایک ڈاکٹر نے آپ کی عمر دریافت کی تھی تو آپ نے فرمایا تھا کہ ”ایک سو دس سال سے ایک سو بیس سال تک“ اس سے صرف اتنا اندازہ کرنا ممکن ہے کہ آپ کی ولادت ۱۸۳۰ء اور ۱۸۴۰ء کے درمیان ہوئی ہوگی۔

آپ کے والد ماجد حضرت سید کریم شاہ رحمۃ اللہ علیہ ایک کامل فی اللہ تھے۔ آپ کو از روئے کشف نومولود کے عظیم المرتبت ہونے کا حال روشن تھا۔ اس لئے آپ نے حضرت امیر ملت کی ولادت پر غیر معمولی جوش و مسرت کا اظہار کیا۔ تہنیت و تبریک کے لئے آنے والے کو مناسب اور دلہن سے نوازا۔ اور بارگاہ رب العزت میں ہدیہ عجز و نیاز پیش کیا۔ عقیقہ کا دن آیا تو قصاب کو حکم ہوا کہ صحیح عمر و صحت کے بکے لائے جائیں تاکہ مدت کی ادائیگی کا حقہ انجام پائے۔ عقیقہ کے بال بجلے چاندی کے سونے میں تولے گئے۔ تاکہ بندگانِ خدا کو زیادہ سے زیادہ فیض پہنچ سکے۔

نام

نام رکھنے کا مرحلہ پیش آیا تو جتنے منہ اتنی باتیں۔ ہر شخص نے اپنی رائے اور خیال کے مطابق نام تجویز کیا۔ لیکن آپ کے والد ماجد نے ”جماعت علی“ نام پسند کیا۔
 ”خدا کی باتیں خدا ہی جانے“ ایک فرد کا نام جماعت انوکھی سی بات ہے۔ لیکن منشاء ایزدی میں یہ امر مضمر تھا کہ یہ فرد ایک نہیں، اس کے ساتھ ایک جماعت ہوگی۔ لاکھوں انسانوں کی جماعت۔ نام کا یہ انتخاب منجانب اللہ اس تاثر تھا، اس عظیم کام کی جانب جو اس فرد واحد کے ہاتھوں اعلیٰ کلمۃ الحق اور اسیلئے سنت نبویؐ کے لئے انجام پانے والا تھا۔

سکھوں کی مسلمان کش اور اسلام دشمن حکومت حضرت قبلہ عالم قدس سرہ العزیز کی ولادت مسعود کے بعد ہی ختم ہو گئی تھی۔ مگر انگریز جو اس حکومت کے وارث بنے، اس سے زیادہ خطرناک دشمن ثابت ہوئے جنہوں نے مسلمانوں میں افتراق و تشیت کے لئے نئے نئے حربے ایجاد کیجئے۔ مگر حضورِ الہی سیرتِ طیبہ شاہد ہے کہ آپ نے مدتِ العمر کیسی ہمت اور پابندی سے ان سب کا مقابلہ کیا۔ اور اسلام کی حفاظت و اشاعت کے لئے انگریزوں، ہندوؤں اور دوسرے فرقہ باطلہ کے مقابلے میں کس کس طرح کامیابیاں حاصل کیں۔

اہلِ دل اور اہلِ نظر کی بات کوئی کیا پاسکتا ہے۔ اونچی رسول پور سیدان لئے مولوی غلام رسول مرحوم نماز جمعہ ادا کرنے کے لئے قلعہ سو بھانگہ جایا کرتے تھے۔ جب آپ علی پور سیدان پہنچتے

تو ہوتا اتار کر ننگے پاؤں ہو جاتے۔ اور فرماتے کہ اس سرزمین میں عنقریب اللہ کا ایک بندہ پیدا ہونے والا ہے جو تمام ہندوستان میں دین کی دولت بانٹے گا، اور دین کی خدمت انجام دے گا۔

حضرت قبلہ عالم رحمۃ اللہ علیہ کے والد ماجد

آپ کے والد ماجد حضرت سید کریم شاہ رحمۃ اللہ علیہ نہایت متقی و نیکوار، سادہ مزاج، حلیم الطبع اور دریا دل تھے۔ آپ اپنے زمانے کے صاحبِ عزم و خدمت ولی اللہ تھے مخلوق خدا خدمت میں حاضر ہوتی، اپنی مشکلات پیش کرتی، اور فیضِ یاب ہو کر اپنے مقصد میں کامیابی حاصل کرتی۔ آپ کی زبان مبارک سے جو فرمان صادر ہوتا پورا ہوتا کیوں ایسا نہ ہوتا، آپ پر رب تعالیٰ کا خاص فضل تھا۔ آپ کی درھیال اور فضیال بلند پایہ کامل ولی اللہ حضرات پر مشتمل تھی۔

آپ کے نانا حضرت سید حسین شاہ رحمۃ اللہ علیہ مکان شریف (ضلع گورداسپور) والے اپنے زمانے کے کاملین میں سے گزرے ہیں۔ آپ آٹھ سال کے تھے کہ حضرت سید حسین شاہ رحمۃ اللہ علیہ آپ کو ساتھ لے کر پیدل سموال شریف (ضلع میرپور) ایک بزرگ سے ملنے کے لئے تشریف لے گئے۔ یہ زمانہ ان کی ضعیف العمری کا تھا۔ بچہ کو اس لئے ساتھ لیا تھا کہ راستے میں خدمت کرتا رہے۔ آپ کی خدمت سے حضرت شاہ صاحب اس قدر خوش ہوئے کہ واپسی میں آپ کو بشارت دی کہ ”تیری اولاد میں قیامت تک ولی اللہ پیدا ہوتے رہیں گے۔“

حضرت سید کریم شاہ رحمۃ اللہ علیہ کی پابندی شریعت کا یہ حال تھا کہ تمام علمِ قلعہ سوبھا سنگھ جا کر نماز جمعہ ادا فرماتے رہے۔ حضرت امیر ملت

پابندی شریعت

قبلہ عالم رحمۃ اللہ علیہ فرماتے تھے کہ میں بارہ تیرہ سال کا تھا، ایک بار اپنے والد صاحب کے ہمراہ تحصیل شکر گڑھ میں گھوڑی پر سوار جا رہا تھا۔ راہ میں بیلنا چل رہا تھا۔ میں نے عرض کیا، اس پیٹے کو جی چاہتا ہے۔ آپ نے خادم کو حکم دیا کہ چار پیسے کا ان سے رس خرید لاؤ۔ اس نے جا کر زمینداروں سے کہا پیٹے لے لو۔ اور پیٹے کو رس دیدو۔ ان زمینداروں نے جواب دیا ہم رس فروخت نہیں کرتے۔ یہ کوئی دکان ہے۔

جس جگہ حضرت شاہ صاحب قبلہ کھڑے تھے اسی کے قریب انھی میں کی ایک عورت گائے کا دودھ دو رہی تھی۔ والد صاحب نے فرمایا ”یہ ہم کو قیتا رس نہیں دیتے، تو ان کو دودھ کیوں دیتی ہے؟“ یہ سنتے ہی گائے نے ایسی لالت ماری کہ وہ عورت ایک طرف اور دودھ کا برتن دوسری طرف جا پڑا۔ وہ عورت مہاجک کر اپنے اڑیوں کے پاس گئی اور ان کو سارا قصہ سنا کہ ملامت کی کہ تم نے ان بزرگ کا کہنا کیوں نہ مانا۔ اور رس کیوں نہ دیا۔ وہ لوگ دوڑے اور منت سماجت سے معافی چاہی جس نے معاف فرمادیا۔ مگر رس قبول نہیں کیا۔

شیخ سعدیؒ نے کس قدر سچی بات کہی ہے:

تو ہم گردن از حکم داور مپیچ کہ گردن نہ پیچد ز حکم تو هیچ

آپ نے تقریباً ایک سو پچیس سال کی طویل عمر پائی۔ اس تمام مدت میں نماز قضا ہونے کا تو کیا سوال، آپ نے کبھی بیٹھ کر بھی نماز ادا نہیں کی۔ آخر عمر میں کسی شخص نے عرض کیا کہ ”آپ بہت کمزور ہو گئے ہیں۔ بیٹھ کر نماز ادا فرمایا کیجئے“ جواب دیا ”نہیں! کوئی کمزوری نہیں۔ نماز کھڑے ہو کر پڑھ لیتا ہوں۔ اور کون سی کشتی لڑتی ہے۔ جو کام ہے وہ میں کر ہی لیتا ہوں“

حضرت امیر ملت قبلہ عالم رحمۃ اللہ علیہ فرماتے تھے کہ ”والد صاحب کی آخری عمر تھی۔ آپ نے حکم دیا کہ شہینہ سناؤ۔ میں نے تعمیل ارشاد کی۔ پہلی رکعت میں پچیس پارے پڑھے اور دوسری رکعت میں چار پارے سنا کر سلام پھیرا“ تو والد صاحب نے فرمایا ”حافظ جی! خیال رکھنا چاہیئے ضعیف لوگ بھی جیسے ہوتے ہیں۔ نماز ختم کرنے کے بعد میں نے ساتھ والے نمازی سے پوچھا کہ کسی نے کھڑے ہو کر بھی پورا قرآن پاک سنا کہ نہیں۔ اس نے جواب دیا کہ ”ہاں! صرف آپ کے والد صاحب نے“ اللہ اکبر! یہ ہے تقویٰ اور پرہیزگاری کا کمال۔ یہ ہے روحانیت کا کرشمہ کہ ایسی ضعیفی کے عالم میں بھی بیٹھ کر نماز ادا کرنا پسند نہ کیا۔ اور کھڑے ہو کر سارا کلام مجید سنا۔

کشف

حضرت متبل سید کریم شاہ صاحب قدس سرہ العزیز کا کشف بہت بڑھا ہوا تھا۔ اور آپ کی بے شمار کرامات عام طور پر معروف ہیں۔ ایک دفع حضرت تھرا لہ نے دیکھا کہ ایک خادمہ گوہری بی دکنہ رادمو کے حضرت کے دودمان عالی کے ایک بچے کو گود میں لے ہوئے ہے۔ آپ نے اس سے دریافت فرمایا ”گوہر! تیرا بھی کوئی بچہ ہے؟“ اس نے عرض کیا ”حضور“

میرے تو کوئی اولاد نہیں۔" فرمایا "رب تعالیٰ تجھے بھی لڑکا دے گا۔" حضورؐ کی بشارت کے مطابق اللہ تعالیٰ نے اسے بیٹا عطا فرمایا۔

ایک دن گوہر کا وہ بچہ گھٹنوں کے بل پل رہا تھا۔ سامنے حضورؐ تشریف فرما تھے۔ گوہر بی بی عرض کیا۔ حضورؐ ایہ اکیلا ہے۔" ارشاد فرمایا۔ "یہ اکیلا نہیں۔ اللہ تعالیٰ اسے آٹھ بیٹے عطا فرمائیں گے۔" وہ بولی "حضور! میرے مرنے کے بعد ہوئے تو مجھے کیا؟" فرمایا "نہیں! تیری زندگی ہی میں ہوں گے۔" اس نے عرض کیا "حضور! تو میں ان لڑکوں میں سے ایک حضورؐ کی خدمت میں پیش کدں کی؟" ساتھ ہی اس خمریدِ حرّات کے کہا "حضور! اس کے تو آٹھ بیٹے ہو جائیں گے مگر یہ خود تو پھر بھی اکیلا ہی رہا۔" فرمایا "نہیں! اللہ تعالیٰ اسے بھی بجائی دے گا۔" چنانچہ سامنے کی بات ہے، سب کو معلوم ہے کہ حضورؐ کے ارشاد کے مطابق ہی ہوا۔ پودھری حاکم دین گوہر بی بی کے دوسرے لڑکے ہیں۔ حضورؐ رحمۃ اللہ علیہ کے فرمان کے مطابق اس کے آٹھ پرستے ہوئے۔ ان میں سے چھ اب بھی لقیہ حیات ہیں۔ دو کچھ عرصہ ہوا فوت ہو چکے ہیں۔ ان پوتوں میں سے ایک لڑکا محمد خان اس نے حسب وعدہ خدمت کے لئے نذر کر دیا تھا۔

والد ماجد کا احترام | حضرت قبلہ عالم رحمۃ اللہ علیہ اپنے والد ماجد حضرت سید کریم شاہ صاحب قدس سرہ العزیز کا بغایت احترام فرماتے تھے۔ مدتِ العمر ان کی خواہش کے مطابق تراویح میں قرآن مجید سناتے رہے اور جیسا کہ ذکر آچکا ہے حکم کے مطابق شیعہ بھی سنایا کرتے تھے۔ اپنے والد ماجد رحمۃ اللہ علیہ کا حضرت قبلہ عالم رحمۃ اللہ علیہ کو کس قدر احترام اور پاس خاطر ملحوظ رہتا تھا، اس کا کچھ اندازہ اس ایک فقرے سے ہو سکتا ہے۔

جب مولوی سید حسنت علی شاہ صاحب باہر سے تعلیم حاصل کر کے نئے نئے گاؤں آئے تو برادری میں جھگڑا ہو گیا۔ اہل سنت الجماعت اور شیعہ مسلک کہنے والوں میں اتنا اختلاف برپا کہ مناظرہ کی ٹھن گئی۔ حضرت قبلہ رحمۃ اللہ علیہ اس زمانے میں میسور تشریف لے گئے ہوئے تھے۔ برادری والوں نے آپ کو تار پہ تار دے کر دہاں سے بلایا۔ اور مناظرہ کے لئے تاریخ مقرر ہو گئی۔ مقررہ تاریخ پر قعدہ دہاں سے خلعت جمع ہو گئی۔ فساد کا اندیشہ تھا اس لئے پولیس بھی آگئی۔ اسی اثنا میں برادری کے شیعہ مسیحی بزرگ جمع ہوئے۔ اور بڑی رد و کد کے بعد فیصلہ ہو گیا کہ مناظرہ نہیں ہونا چاہیے۔ ایک اضیٰ نامہ لکھا گیا جس پر سب نے دستخط کئے۔ حضرت قبلہ رحمۃ اللہ علیہ سے بھی دستخط کرنے کی درخواست کی گئی۔ مگر آپ نے صاف انکار کر دیا۔

اور فرمایا کہ "میں مناظرہ ضرور کروں گا۔ تاکہ حقانیت واضح ہو جائے۔ اور سب پر کھل جائے کہ حق کیا ہے اور باطل کیا۔"

جب حضرت قبلہ عالم رحمۃ اللہ علیہ خوشامد و راند سے کسی طرح راضی نہ ہوئے تو ساری برادری حضرت کے والد صاحب محمد اللہ علیہ کی خدمت میں حاضر ہوئی۔ اور آپ سے امداد کی درخواست کی۔ آپ ازراہ کرم برادری کے ساتھ حضرت قبلہ کے پاس آئے۔ حضرت قبلہ اپنے والد ماجد رحمۃ اللہ علیہ کو آداب و احترام کے لئے کھڑے ہو گئے۔ حضور نے صرف اتنا فرمایا "حافظ جی! ساریاں کھیڈاں کھیڈیاں، اکٹھے کھیڈی مارن، سارے کم نواں" حضرت قبلہ عالم قدس سرہ العزیز نے فوراً راضی ہو کر کاغذ لے لیا اور اس پر دستخط فرمادیے۔

چونکہ لاتعداد خلقت دور دور سے آئی ہوئی تھی، اس لئے حضرت قبلہ عالم رحمۃ اللہ علیہ نے اپنے دستور کے مطابق ان کے استفادے اور استفاضے کے لئے مواعظ حسنہ سے نوازا۔ اور دیر تک حقانیت اسلام اور حقانیت مسلک اہل سنت پر تقریر فرمائی۔ جس سے حاضرین کے قلوب نور ایمان سے روشن ہو گئے۔

آپ کے والد ماجد کی اولاد

حضرت قبلہ صاحب علی شاہ صاحب
حضرت قبلہ و کعبہ سید کریم شاہ رحمۃ اللہ علیہ کے تین
فرزند تھے۔

۱۔ حضرت قبلہ سید نجابت علی شاہ رحمۃ اللہ علیہ بڑے فرزند تھے۔ آپ بڑے پایہ کے بزرگ اور سیف زبان تھے جو زبان سے نکل جاتا پورا ہوتا۔ آپ نہایت خوبصورت، خوش مزاج، اور باریب شخص تھے۔ لباس فاخرہ زیب تن کرتے اور صفائی کو بے حد پسند کرتے تھے۔ چہرہ مبارک شاندار، رنگ سرخ سپید، وارمی میں ہندی لگی ہوئی، رچ بیت اللہ شریف اور روضہ نبوی کی حاضری کا شرف حاصل کیا تھا۔ آپ فرائض، واجبات، سنن اور نوافل کی ادائیگی میں پورا اہتمام رکھتے اور فوق و فوق سے ادا کرتے تھے۔ شریعت پر کاربند تھے اور تمام اعمال کو مطابق سنت پورا کرتے تھے۔

آپ گھوڑوں کے بڑے تاجر تھے۔ اس لئے راجاؤں اور مہاراجوں سے کام پڑتا تھا۔

دوسرے تاجر آپ کی بزرگی اور تقویٰ کی عزت کرتے اور آپ سے عقیدت و احترام سے پیش آتے تھے۔ آپ ہم اور تعویذ کچھ نہیں کرتے تھے۔ بلکہ ضرورت مندوں سے کہہ دیتے کہ ”جاؤ۔ یہ کام یوں ہو جائے گا۔“ اور خدا کا کرنا یہ کہ جیسا آپ کی زبان مبارک سے نکلتا دیکھا ہی نظور میں آتا۔

گفتہ او گفتہ اللہ بود گر چہ از خلق ہم عبد اللہ بود (روئی)

آپ کی اولاد میں تین صاحبزادے اور دو صاحبزادیاں ہوئیں۔ بڑے فرزند حضرت جی سید علی حسین شاہ رحمۃ اللہ علیہ۔ منجھلے فرزند حضرت حاجی سید احمد حسین شاہ صاحب چھوٹے فرزند حضرت حافظ سید محمود حسین شاہ رحمۃ اللہ علیہ حضرت سید علی حسین شاہ رحمۃ اللہ علیہ کی پار لڑکیاں۔ اور ایک لڑکا حاجی حافظ پیر سید نذیر حسین شاہ ہے۔

حضرت سید احمد حسین شاہ صاحب کے چھ لڑکے اور تین لڑکیاں ہیں۔ اور سید محمود حسین شاہ کی ایک لڑکی اور ایک لڑکا ہے۔

حضرت قبلہ عالم سید جماعت علی شاہ صاحب (۲) دوسرے فرزند حضرت امیر ملت قبلہ عالم حاجی حافظ پیر سید جماعت علی شاہ محدث علی پوری رحمۃ اللہ علیہ تھے جن کے احوال مبارک اس کتاب میں قارئین کی نظر سے گزریں گے۔

حضرت قبلہ سید صادق علی شاہ صاحب (۳) تیسرے اور چھوٹے فرزند حضرت حاجی پیر سید صادق علی شاہ صاحب رحمۃ اللہ علیہ تھے۔

آپ بڑے متقی، پرہیزگار، پابند شریعت، متبع سنت اور سخی تھے۔ حج بیت اللہ شریف اور زیارت روضہ نبوی سے مشرف ہوئے تھے۔ چونکہ بڑے صاحبزادے تاجر تھے۔ اور تجارتی مصروفیات کے باعث گھر پر مستقل قیام نہ کر سکتے تھے۔ اور منجھلے صاحبزادے حضرت قبلہ قدس سرہ العزیز تبلیغ و اشاعت دین کی ہمہ وقتی سرگرمیوں کے باعث اکثر و بیشتر سفر میں رہتے تھے، اس لئے چھوٹے صاحبزادے حضرت سید صادق علی شاہ صاحب رحمۃ اللہ علیہ اپنے والد ماجد کے سجادہ نشین قرار دیے گئے تھے۔

آپ بڑے بزرگ اور کامل ولی اللہ تھے۔ دربار شریف کے جملہ انتظامات، اور زمینداری کاشتکاری کے تمام امور آپ کی نگرانی میں بخیر و خوبی انجام پاتے تھے۔ مسلمان زائرین کے علاوہ ہندو، بلکہ عیسائی وغیرہ بکثرت حاضر خدمت ہوتے۔ آپ ہمان نوازی فرماتے۔ اور ضرورت مندوں کی خدمت

کرتے۔ کوئی آپ کے آستانے سے مایوس و ناکام واپس نہ جاتا تھا۔

آپ عادات و اعمال میں سنت نبویؐ کی کامل پیروی کرتے تھے۔ آپ کی سخاوت سے غریب و مسکین بیوہ عورتیں اور یتیم بچے یکساں فیض یاب ہوتے تھے۔ ہزار بارو پے کی آمدنی تھی لیکن ورثہ میں ایک میسرے بھی نہیں چھوڑا۔ آپ روپیہ ہرگز جمع نہ فرماتے۔ جو آتا بندگانِ خدا اور مستحقین میں تقسیم کر دیتے۔

تینوں بھائی ایک ہی جگہ اقامت گزین تھے۔ حضرت قبلہ سید صادق علی شاہ صاحب رحمۃ اللہ علیہ دونوں بڑے بھائیوں کی حدودِ حجرِ عزت و توقیر کرتے۔ اور بڑے دونوں بھائی اُن پر کمال شفقت و مہربانی کرتے تھے۔ اتباعِ سنتِ نبویؐ اور سلفِ صالحین کی پیروی میں سب بزرگ خلقِ خدا کی مقصدِ برآری اور مہمانوں کی خدمت کو اپنا شعار بنائے ہوئے تھے۔

حضرت قبلہ سید صادق علی شاہ صاحبؒ کے دو صاحبزادے ہیں۔ حاجی سید پیر اولاد حسین شاہ صاحب۔ اور حافظ سید پیر آل حسین شاہ صاحب۔ حاجی سید اولاد حسین شاہ صاحب کے ایک صاحبزائے ہیں۔ حاجی حافظ پیر سید حسین شاہ صاحب دام اللہ بقاۃ۔ حضرت حیدر شاہ صاحب حضرت امیر ملت رحمۃ اللہ کے نواسے بھی ہیں۔ حافظ سید آل حسین شاہ صاحب کی اولاد بچپن ہی میں فوت ہو گئی اور خود انھوں نے بھی جوانی میں وفات پائی۔

حضرت قبلہ عالم کی اولاد امجاد

مناسب ہے کہ حضرت امیر ملت قبلہ عالم رحمۃ اللہ علیہ کی اولاد امجاد کا مختصر ذکر مبارک بھی یکجا کی خاطر یہیں کر

دیا جائے۔ آپ کے تین صاحبزادے اور ایک صاحبزادی ہوئیں۔ فرزند اکبر فاضل اہل عالم بے بدل حضرت قبلہ حاجی حافظ پیر سید محمد حسین شاہ صاحب رحمۃ اللہ علیہ۔ آپ کا لقب سراج الملت تھا۔ اور آپ حضرت امیر ملت کے پہلے سجادہ نشین تھے۔ منجھلے فرزند حضرت قبلہ حاجی مولانا حافظ پیر سید خادم حسین شاہ صاحب رحمۃ اللہ علیہ۔ اور سب سے چھوٹے صاحبزادے حضرت قبلہ حاجی حافظ مولانا پیر سید نور حسین شاہ صاحب مدظلہ العالی و ادم اللہ بقاۃ۔ آپ کا لقب شمس الملت ہے۔ اور آپ حضرت سراج الملت کے وصال کے بعد سجادہ نشین ثانی ہیں۔ حضرت امیر ملتؒ کی صاحبزادی سیدہ حاجیہ بنت رسول صاحبہ رحمۃ اللہ علیہا تھیں۔

عہد طفولیت

فرمانِ ایزدی ہے :

وَالَّذِينَ يَقُولُونَ رَبَّنَا هَبْ لَنَا مِنْ أَمْزَرِجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا
لِلْمُتَّقِينَ إِمَامًا ۖ (سورہ فرقان - پارہ ۱۹) ترجمہ اور وہ لوگ جو دعا کرتے ہیں کہ اے ہمارے پروردگار! ہمیں اپنی بیویوں اور اولاد میں انکسوں کی ٹھنڈک عطا کر۔ اور ہمیں پرہیزگاروں کا پیشوا بنا۔ حضرت قبلہ عالم رحمۃ اللہ علیہ اس آیت پاک کے صحیح مصادق تھے۔

امتیازی صفات آپ طفلی ہی سے وہ شاہباز ولایت تھے کہ اپنے ہم عمروں سے امتیازی صفات کے مالک تھے۔ آپ کا بچپن عام بچوں سے جداگانہ نوعیت رکھتا تھا۔ آپ کی والدہ صاحبہ پاک کی تقویٰ کا نمونہ تھیں۔ تو آپ ابتدا ہی سے حاجاتِ ضروریہ تک میں ایسے پابند وقت تھے کہ گویا چاہتے تھے کہ والدہ مہترمہ کے حفظِ اوقات اور طہارت و پاکیزگی میں ذرہ برابر فرق د آنے پائے۔ آپ ابتدا سے ذکرِ الہی میں مشغول رہتے اور فاذا کوڑی اذ کوڑکم (ترجمہ) ”تم مجھے یاد رکھو تو میں تمہیں یاد رکھوں گا“ کے حکمِ ربانی پر عمل پیرا رہتے۔ مرورِ ایام کے ساتھ ساتھ دلِ خوش کن باتیں اور حیران کن الہامی گفتگو آپ سے سرزد ہونے لگی۔ یہاں تک کہ عمرِ مبارک چار سال چار ماہ چار دن کی ہو گئی۔ تو آپ کے والد ماجد رحمۃ اللہ علیہ نے ابتدائی تعلیم کے لئے مسجد میں بھیج دیا۔

آپ کے والد ماجد حضرت حافظ شہاب الدین صاحب رحمۃ اللہ علیہ کو خاص طور پر اس کام کے لئے قلعہ سوجھا سنگھ سے علی پور شریف لائے تھے حضرت قبلہ عالم رحمۃ اللہ علیہ نے حافظ صاحب کا تلمذ اختیار کیا۔ اور سب سے پہلے قرآن مجید حفظ کیا۔ حافظ صاحب مرحوم کو خاوندہ حضرت قبلہ عالم رحمۃ اللہ علیہ کے تمام نو بہاول کی استادی کا شرف حاصل رہا۔

پسندیدہ اطوار حضرت قبلہ عالم رحمۃ اللہ علیہ بدو طفلی ہی سے پاکیزہ اخلاق اور پسندیدہ اطوار کے حامل تھے۔ صفائی اور پاکیزگی کا ابتدا سے خصوصی لحاظ تھا۔ خود دار، بردبار، متواضع

صاحبِ مروت اور جہان نواز تھے۔ لہو و لعل سے نور کا واسطہ بھی نہ تھا۔ بلکہ ہر بے فائدہ قول و فعل سے گریز فرماتے۔ اور اپنے ساتھیوں کو بھی لہو و لعل میں وقت ضائع کرنے سے روکتے بہر وقت

حفظِ قرآن میں مشغول اور پڑھائی میں مصروف رہتے۔

آپ کے بچپن کے ساتھی نمبردار قایم علی شاہ صاحب کہتے تھے کہ ”حضرت قبلہ عالم رحمۃ اللہ علیہ کبھی تنہا کھانا نہیں کھاتے تھے۔ یا تو اپنے چھوٹے چھوٹے دوستوں کو جیلی کے اندر ساتھ لے جا کر ان کے ہمراہ کھانا تناول فرماتے۔ یا باہر کھانا لے آتے اور ان سب کے ساتھ بیٹھ کر کھاتے۔ آپ کے سب ساتھی آپ کا احترام کرتے۔ اور آپ کا حکم ماننے میں فخر محسوس کرتے تھے۔“

آپ کا لباس نہایت صاف ستھرا ہوتا۔ کبھی جسم کے کسی حصے کو برہنہ نہ ہونے دیتے۔ یہاں تک کہ بحالت غسل بھی کبھی برہنہ نہ ہوئے۔ اپنے ساتھیوں کو بھی شرم دلاتے اور برہنگی سے باز رکھتے۔ آپ کے استاد آپ کے ساتھ خصوصی شفقت سے پیش آتے تھے۔ اور آپ کے ذوق و شوق اور محنت و شغف کے باعث دوسرے شاگردوں کے مقابلے میں آپ پر زیادہ توجہ مبذول کرتے تھے۔

آپ کی دادی صاحبہ آپ کی دادی صاحبہ حضرت سید حسین شاہ رحمۃ اللہ علیہ کی صاحبزادی تھیں۔ ایک بار آپ دادی صاحبہ کے ہمراہ سات سال کی عمر میں ان کے گاؤں مکان شریف (ضلع گورداسپور) جا رہے تھے۔ تو آپ نے راستے میں دادی صاحبہ سے کہا: ”مجھے کچھ کھلاؤ تو آپ کو ایک بات سناؤں“ دادی صاحبہ نے زادِ راہ میں سے کچھ کھانے کو دیا۔ آپ تناول فرما چکے تو کہا کہ ”میری پیدائش کے بعد مال کاٹنے کے لئے آپ تیز دھار آلہ تلاش کر رہی تھیں، جو نہیں ملتا تھا۔ میں بتانے لگا کہ کوٹھی کے نیچے پڑا ہے۔ مگر کسی نے میرا منہ بند کر دیا۔ اور میں نہ بتا سکا۔“

اسی سفر کے موقع پر داپسی کے وقت آپ نے دادی صاحبہ سے کہا کہ ”آج نہیں کل چلیں گے۔“ مگر سچے کی بات تھی انھوں نے توجہ نہ کی۔ دیا پر پہنچے تو کشتی موجود نہ تھی مجبوراً داپسی آنا پڑا۔ آپ نے فرمایا ”میں نے تو پہلے ہی منع کر دیا تھا کہ آج نہیں کل چلیں گے۔“

حفظِ قرآن مجید غرض اس طرح کے بہت سے عجیب و غریب اقصاءات ہیں جو بچپن میں رونما ہوئے۔ مگر طوالت کے خیال سے ذکر سے گریز کیا گیا۔ آپ کے والدین آپ پر بے حد شفیق تھے۔ جب بہت چھوٹی عمر میں آپنے قرآن پاک حفظ کر لیا تو گاؤں کی درمیانی مسجد میں

سُنا۔ کم عمری کے باوجود حفظ میں پختگی اور صحت سے سب نمازی بے حد متاثر ہوئے۔ اور انہوں نے باپ اور استاد کو پورے اخلاص سے مبارک باد پیش کی۔

آپ کے والد ماجد نے اس خوشی میں پلاؤ زرے کی دلیلیں پکڑ کر تقسیم کیں۔ اور آپ کے استاد حافظ صاحب کی خوب خدمت کی اور ان کو خوش کر کے خود بھی سرور ہوئے۔ علی پریدان میں حضرت قبلہ عالم رحمۃ اللہ علیہ وہ پہلے خوش قسمت بچے تھے جس نے قرآن پاک حفظ کیا۔ اتنی چھوٹی عمر میں قرآن مجید حفظ کرنا حضرت قبلہ کے علو مراتب کی روشن دلیل ہے۔

اتباع شریعت آپ کو بچپن ہی سے اتباع شریعت کا اہتمام تھا۔ جس وقت بچے پر نماز فرض نہیں ہوتی، اسی عمر سے آپ پابند صلوٰۃ تھے۔ اور کبھی کوئی نماز قضا نہیں ہونے پائی۔ اسی طرح دیگر اعمالِ صالحہ اور اخلاقِ حسنہ آپ میں بچپن سے پائے جاتے تھے۔ اور بالمعروف اور نہی عن المنکر کا بھی بچپن سے التزام تھا۔ چنانچہ آپ کی رفاقت میں رہنے والے دوسرے نو عمر بھی احکام شریعت کے پابند ہو گئے تھے۔ آپ کا فیض عام آپ کے بچپن ہی سے ہر ایک کی رہنمائی کا ضامن تھا۔

تحصیل علم

علم ورثہ نبوت ہے۔ اور فرمانِ نبوی طَلَبِ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ (ترجمہ) ”علم حاصل کرنا ہر مسلمان مرد اور عورت پر فرض ہے“ کے مطابق ہر شخص پر لازم۔ علم بغیر عرفانِ الہی بھی نامکمل ہے۔

ع کہ بے علم نتواں خدا را شناخت

اور علم ہی کے ذریعے اتباع شریعت و سنتِ میسر ہو سکتا ہے۔ علم ایمان کا زیور ہے اور اعمالِ حسنہ کی صحت کے لئے بشرط۔ عباد الرحمن سدا علوم ظاہری و باطنی کے زیور سے مزین رہے ہیں۔ اور صالحین نے حصولِ علم کے لئے سخت مشقتیں برداشت کی ہیں۔

تحصیل علم میں شواہیاں

انیسویں صدی کے وسط میں ذرائع حمل و نقل بے حد دشوار بلکہ ناپید تھے۔ لیکن علم نبوی کی پیروی اور سنت سلف کے اتباع میں حضرت

قبلہ عالم رحمۃ اللہ علیہ نے تحصیل علم کے لئے ہر قسم کی مشکلات کو آسان سمجھا اور دُور دُور کے سفر کئے۔ انیسویں صدی کے وسط میں عام طور پر نہڑ کہیں تھیں نہ سواریاں نہ ریلیں۔ گھوڑوں پر، سیلوں کے تانگوں پر اور پیدل سفر کئے جاتے تھے۔ حضرت قبلہ عالم رحمۃ اللہ علیہ کے لاہور تک کے پیدل سفر کے واقعات معلوم ہیں۔ یہ بھی جاننا چاہیے کہ حضور کے والد ماجد رحمۃ اللہ علیہ صرف زمیندار تھے۔ اس لئے حضرت قبلہ رحمۃ اللہ علیہ کو تحصیل علم کے لئے سفر کرنے میں کیسی کچھ دشواریاں کا مقابلہ نہ کرنا پڑتا ہوگا۔ علی پور سیداں سے لاہور تک کا سفر ہی سو، سوا سو سال پہلے آسان نہ تھا۔ اور حضور صبح پیدل چلتے تھے اور شام تک لاہور پہنچ جاتے تھے۔ آپ کے اساتذہ کرام کے صرف نام جان لینے سے واضح ہو جاتا ہے کہ آپ نے سہارنپور، کانپور، لکھنؤ اور گنجم مراد آباد جیسے دُور دراز مقامات پر جا کر تحصیل علم فرمائی تھی اور مشکلات سفر و حضر کو سہل جانا تھا۔ اور یہ تمام سفر پیدل یا گھوڑے پر کئے۔

اُسے صدی کے اوائل تک ہمارے دینی مدارس عموماً مساجد میں ہوتے تھے۔ ان کے لئے علیحدہ عمارتیں نہ تھیں۔ اَللّٰہُمَّ شَاءَ اللّٰہ۔ پھر طالب علموں کے قیام و طعام کے لئے کوئی مستقل انتظام نہ ہوتا تھا۔ اور ان کو ہر طرح کی صعوبتوں کا سامنا کرنا ہوتا تھا۔ جیسا کہ بیان ہوا حضرت قبلہ عالم رحمۃ اللہ علیہ کا گھر متوسط الحال زمیندار کا گھر تھا۔ ایسے خاندانوں کے نوجوان تحصیل علم کے لئے دُور دراز کے سفر اور مدتوں گھر سے دُور رہ کر کیسی کیسی تکلیفوں سے دوچار ہونا پڑتا ہوگا۔ قیاس کیا جاسکتا ہے۔ مگر علوم ظاہر و باطن کی تکمیل کے لئے حضرت قبلہ عالم رحمۃ اللہ علیہ نے یہ سب مشقتیں برداشت فرمائیں۔ اور سلف صالحین کا اتباع کر کے اس آخری زمانے میں ایک اعلیٰ مثال قائم کی۔

حضرت قبلہ عالم رحمۃ اللہ علیہ کے اساتذہ گرامی شان کے پورے نام بھی کسی کو معلوم نہیں۔ مگر تحقیق ہے کہ آپ کے

می تافت ستارہ بلندی

اساتذہ آپ کے ساتھ کامل شفقت اور خصوصیت کا برتاؤ کرتے تھے۔ ان کو نظر آتا تھا کہ

بالائے سرش زہوش مندی می تافت ستانہ بلندی

اس لئے وہ آپ کو تمام علوم و فنون سے مشرف و ممتاز بنانے میں خصوصی اہتمام فرماتے تھے۔ تاکہ آپ علوم فقہی معقولات و منقولات کے جامع اور فاضل اجل بن گئے۔ اور علم و فضل میں یگانہ روزگار اور علامہ ذی وقار ہونے کا شہرہ دور دور تک عام ہو گیا۔

یہاں یہ نکتہ قابل ذکر ہے کہ اہل بصیرت اور فکر و نظر والوں کو اسی وقت سے نظر آتا تھا کہ حضرت قبلہ عالم قدس سرہ العزیز مستقبل میں اس دور کے مجتہد و مجدد بنیں گے۔ اور دین متین کی وہ خدمات انجام دیں گے جو آپ ہی کی شان کے شایاں ہیں جب آپ فارغ التحصیل ہو گئے تو حضرت پیر امام علی شاہ صاحب کی خدمت میں حاضر ہوئے۔ پیر صاحب نے فرمایا "صاحبزادے! میری طرف دیکھو" چند بار آپ کے چہرہ مبارک پر نظر ڈالی اور پھر حاضرین سے مخاطب ہو کر فرمایا۔ "ان صاحبزادے کی پیشانی میں ایسا نور ہے جو سارے ہندوستان میں روشنی پھیلانے کا ہے"

● آپ کے جن اساتذہ کے اسمائے گرامی کا علم ہو سکا درج ذیل ہے۔

۱، حضرت حافظ قاری شہاب الدین صاحب کاشمیری کو آپ کے والد ماجد رحمۃ اللہ علیہ قلعہ سوہما سنگھ سے علی پور سیدال لائے تھے۔ تاکہ آپ کو حفظ کرائیں۔ آپ نے بہت کم مدت میں قرآن مجید حفظ کر لیا۔ آپ کے حفظ قرآن کا یہ حال تھا کہ مدت العمر ہر سال رمضان شریف کے آخری عشرے میں ہرات شینہ سنایا کرتے تھے۔ آپ کے بڑے صاحبزادے حضرت سراج الملک رحمۃ اللہ علیہ اور منجیلے صاحبزادے حضرت خادم الملک رحمۃ اللہ علیہ نے بھی قاری شہاب الدین صاحب سے کلام مجید حفظ کیا تھا۔ جب کہ چھوٹے صاحبزادے حضرت شمس الملک مدظلہ العالی نے قاری صاحب کے لڑکے حافظ عبدالرحمان صاحب سے حفظ کیا تھا۔ قاری حافظ شہاب الدین صاحب کاشمیری دیندار، صالح اور متقی شخص تھے۔ قرآن مجید بہت اچھا حفظ تھا اور بڑی خوش الحانی کے ساتھ قرأت کرتے تھے۔

۲، حفظ قرآن سے فارغ ہوئے تو حضرت قبلہ عالم رحمۃ اللہ علیہ بہت کم سن تھے۔ اس لئے تحصیل علم کے لئے کہیں باہر بھیجنا مناسب تھا۔ چنانچہ آپ کو حضرت مولانا مولوی عبدالرشید صاحب علی پوری کی شاگردی میں دے دیا گیا۔ مولوی عبدالرشید صاحب کا تمام خاندان دولت علم و عمل

سے مالا مال تھا۔ مولوی صاحب خود بڑے عالم، بڑے بزرگ اور صوفی مشرب تھے۔ اپنی جدی مسجد علی پور سیدان واقع کوٹ میں مخلوق خدا کو فیض یاب کرتے تھے یہیں حضرت قبلہ عالم رحمۃ اللہ علیہ نے ان سے اردو اور فارسی کی ابتدائی تعلیم حاصل کی۔ اور کریم، گلستان، بوستان اور مولانا جامی کی احسن القصص پڑھیں۔

حضرت قبلہ عالم رحمۃ اللہ علیہ نے بہت جلد یہ ابتدائی مدارج طے کر لئے۔ اور اسی کے دوران خوش نویسی میں کمال حاصل کیا۔ آپ کو بچپن سے تصوف سے خصوصی تعلق تھا۔ مولوی صاحب خود عالم اور صوفی تھے، پھر شاگرد وہ جو عبدالرحمان کے زمرے میں تھا۔ ان ابتدائی کتب کے مطالعے کے دوران ہی رموز و نکات اور مطالب روحانی و باطنی منکشف ہوتے جاتے تھے۔ جن کی تشریح بیان کی متحمل نہیں ہو سکتی۔

(۳۳) عنقوان شباب میں آپ حضرت مولانا مولوی صوفی قاری عبدالوہاب صاحب امرتسری کے تلامذہ میں شامل ہوئے۔ صرف، نحو، منطق وغیرہ کی ابتدائی کتابیں آپ سے پڑھیں۔ اس زمانے میں بھی حضرت قبلہ عالم رحمۃ اللہ علیہ کی فطانت و فطانت اور ذوق و شوق نے آپ کو اپنے ہم سبق ساتھیوں میں امتیاز اور سبقت دی۔

(۳۴) اس کے بعد آپ حضرت مولانا مولوی غلام قادر صاحب بھیڑی رحمۃ اللہ علیہ کی خدمت میں علوم دینیہ کی تحصیل کے لئے حاضر ہوئے۔ حضرت مولانا غلام قادر صاحب جلیل القدر عالم اور فاضل بے بدل تھے۔ آپ علم تصوف و طریقت کے بحر ذخار اور صوفی کامل تھے۔ آپ کے عقیدت مندوں کا حلقہ بہت وسیع تھا۔ اور ایک عالم آپ سے فیض پاتا تھا۔ مولوی صاحب نے حضرت قبلہ عالم رحمۃ اللہ علیہ کو بڑی خوشی کے ساتھ اپنے شاگردوں کے حلقہ میں داخل کیا۔ وہ آپ کی تعلیم پر خاص توجہ فرماتے تھے۔ اور آپ کے ساتھ خصوصیت و شفقت سے پیش آتے تھے۔ چنانچہ مولوی صاحب نے آپ کو اپنے کمالات علمی و عملی اور فیوضات معنوی و روحانی سے مستفیض فرمانے میں کامل توجہ مبذول کی۔

مولوی صاحب کو حضرت قبلہ عالم رحمۃ اللہ علیہ سے ایسا تعلق خاطر پیدا ہو گیا تھا کہ آپ نے اپنی وفات کے وقت معتقدین اور توسلین کو تاکید کی تھی کہ وہ حضرت قبلہ عالم رحمۃ اللہ علیہ کی

خدمت میں حاضری دیتے رہا کریں۔ چنانچہ شاگردی کے اس زمانے میں آپ نے حضرت قبلہ عالم رحمہ اللہ کی تعلیم و تربیت میں کوئی دقیقہ فروگذاشت نہیں کیا۔

(۵) حضرت مولانا مولوی مفتی محمد عبداللہ ٹوٹکی رحمۃ اللہ علیہ ایک طویل القدر عالم تھے۔ جملہ منطق کی معرکہ کی کتاب ہے اور درس نظامیہ میں اہم حیثیت رکھتی ہے۔ مفتی صاحب نے اس کی جو شرح لکھی ہے وہ آپ کے تجربہ علمی کا ثبوت ہے۔ مفتی صاحب عالم باعمل، متقی اور خوش اخلاق بزرگ تھے۔ مخالفین بھی آپ کے پاس آکر آپ کے گردیدہ ہو کر واپس جاتے تھے۔ آپ کے حلقہ درس کا دور دورہ شہرہ تھا۔

جب حضرت قبلہ عالم رحمۃ اللہ علیہ نے مفتی صاحب کے حلقہ ملازمہ میں داخل ہونے کا قصد ظاہر کیا تو مفتی صاحب بہت خوش ہوئے۔ اور خاص شغف اور توجہ مبذول کی۔ چنانچہ آپ نے تھوڑی مدت میں لائق استاد سے بہت کچھ فیض پایا۔ اور علوم دینیہ کے ساتھ تصوف کے اسرار و رموز بھی حاصل کئے۔

(۶) اس کے بعد آپ سہارن پور گئے۔ اور حضرت مولانا مولوی محمد منظر صاحب رحمۃ اللہ علیہ مدرس اول مدرسہ مظاہر العلوم سہارن پور کی خدمت میں علوم دین کی تعلیم حاصل کرنی شروع کی۔ مولانا موصوف اپنے وقت کے فاضل ترین استاد اور عالم شمار کئے جاتے تھے۔ آپ اوصاف حمیدہ اور اخلاق کریمہ سے آراستہ تھے۔ اتباع سنت کا خاص اہتمام تھا اور ہر کام میں رضائے الہی کے حصول کی کوشش فرماتے تھے۔ مولانا صاحب نے بھی حضرت قبلہ کو اپنے علم و عرفان کے سمندر سے فراخ دلی کے ساتھ فیضیاب کیا۔

(۷) حضرت قبلہ عالم رحمۃ اللہ علیہ جس قدر تحصیل علم میں آگے بڑھتے جاتے تھے، آپ کی تشنگی بڑھتی جاتی تھی۔ اور علوم دینیہ کے حصول کا شوق اور زیادہ ہو جاتا تھا۔ چنانچہ آپ استاد اعلیٰ حضرت مولانا مولوی فیض الحسن سہارن پور کی خدمت میں حاضر ہوئے۔ حضرت مولانا فاضل اہل اور صوفی کامل تھے۔ علم و عرفان میں دور دور آپ کی شہرت تھی۔ ملک بھر سے تشنگان علم سفر کی صعوبتیں برداشت کر کے تفسیر و حدیث کے مطالب و معارف حاصل کرنے کے لئے آپ کی خدمت میں حاضر ہوتے تھے۔ اور آپ بڑی فراخ دلی سے ان کی سیری فرماتے تھے۔

حضرت قبلہ عالم رحمۃ اللہ علیہ آپ کے مقبول تلامذہ میں تھے اور آپ کے علم و عرفان سے کما حقہ بہرہ ور ہوئے تھے۔

(۸) حضرت قبلہ عالم رحمۃ اللہ علیہ کے مشوق و ذوق کا یہ عالم تھا کہ آپ تحصیل علم میں بدستور سابق سرگرم تھے۔ چنانچہ سہارن پور سے آپ نے لکھنؤ کا سفر کیا۔ اور حضرت مولانا مولوی محمد علی صاحب رحمۃ اللہ علیہ ناظم ندوۃ العلماء کا تلمذ اختیار کیا۔ حضرت مولانا محمد علی صاحب خدا رسیدہ عالم تھے۔ ظاہری اور باطنی علوم کے محرم اور شب زندہ دار بزرگ تھے۔ آپ نے بیک وقت لائق و فانی شاگرد کے مراتب کو پہچانا۔ بغیر و مستر حلقہ شاگردان میں شامل کیا۔ اور بہت کم مدت میں علوم ظاہر و باطن کی تکمیل فرمائی۔

(۹) لیکن حضرت قبلہ عالم رحمۃ اللہ علیہ کا ذوق اب بھی تشنگی محسوس کرتا تھا۔ اس لئے آپ کانپور تشریف لے گئے۔ اور حضرت مولانا مولوی احمد حسن صاحب کانپوری رحمۃ اللہ علیہ کے درس حدیث میں بشرکت کی۔ حضرت مولانا شارح شنی مولانا رومؒ اور محدث عصر ہونے کی حیثیت سے ملک جبریا خصوصی شہرت رکھتے تھے۔ آپ متواضع، خوش اخلاق، متقی، علیم الطبع، کریم النفس اور خداتر بزرگ تھے آپ کے صاحبزادگان میں حضرت مولانا مولوی مشتاق احمد صاحب مدرس اول مدرسہ عالیہ ملکتہ، اور حضرت مولانا مفتی تثار احمد صاحب مفتی اکبر کابو جید عالم باعمل گزرے ہیں۔

حضرت مولانا احمد حسن صاحب اہل دل اور صاحب نظر تھے۔ آپ نے حضرت قبلہ عالم رحمۃ اللہ علیہ کو دیکھا تو پہچانا کہ یہ شہباز معرفت زیر بلند پر فائز اور خلق اللہ کی فیض رسانی پر مبنی جانب اللہ مامور ہے۔ چنانچہ آپ نے حضرت قادی عالم رحمۃ اللہ علیہ کی تعلیم و تربیت پر خاص توجہ مبذول کی۔ اور حضرت قبلہ عالم رحمۃ اللہ علیہ بھی آپ کے فیض سے پوری طرح مستفید ہوئے۔

(۱۰) حضرت مولانا مولوی میر محمد عبداللہ صاحب رحمۃ اللہ علیہ صوفی منش اور درویش صفت عالم و فاضل بزرگ تھے۔ حضرت قبلہ عالم رحمۃ اللہ علیہ نے آپ سے رجوع کیا۔ اور آپ نے بھی شاگرد و رشید کی حالت و کیفیت سے باخبر ہو کر خصوصی توجہ فرمائی۔ دیگر علوم کے علاوہ آپ عقاید کی کتابیں بھی پڑھاتے رہے۔ دورانِ درس عقاید کے رموز و نکات حضرت قبلہ بیان فرماتے تو خود استاد کامل کو حیرت ہوتی۔

(۱۱) حضرت قبلہ عالم رحمۃ اللہ علیہ نے مشہور زمانہ بزرگ اور عالم حضرت مولانا مولوی عبدالقادر صاحب لاہوری سے استفادہ فرمایا۔ اور انھوں نے بھی کامل دلچسپی اور پوری توجہ سے شاگرد کو فیض یاب کیا۔

(۱۲) اس کے بعد حضرت قبلہ عالم رحمۃ اللہ علیہ حضرت مولانا مولوی ارشد حسین صاحب امپوری کی خدمت میں حاضر ہوئے۔ انھوں نے بھی کمال لطف و مہربانی فرمائی اور دیگر شاگردوں کے مقابلے میں خصوصی توجہ مبذول فرمائی۔

(۱۳) انھی آیام میں حضرت قبلہ عالم رحمۃ اللہ علیہ حضرت مولانا فضل الرحمن صاحب نقشبندی رحمۃ اللہ علیہ کی خدمت میں گنج مراد آباد شریف حاضر ہوئے۔ حضرت مولانا صاحب اپنے وقت کے جلیل القدر ولی اللہ اور زاویہ گزین درویش تھے۔ آپ نہایت اخلاق و محبت سے پیش آئے۔ جو دنیا تھا دیا۔ اور کلاہ مبارک اپنے سر سے اتار کر حضرت قبلہ عالم رحمۃ اللہ علیہ کے سر پر رکھ دی۔ ضروری اوراد تعلیم کئے۔ اور فرمایا جاؤ۔ اللہ تعالیٰ کا نام خلق خدا کو بتایا کرو۔ نیز سند حدیث کی اجازت دی۔

(۱۴) حضرت مولانا مولوی عبدالحق صاحب الہ آبادی مہاجر تکی بہت بڑے ولی اللہ تھے عالم باعمل متقی، شب زندہ دار اور عبادت گزار بزرگ تھے۔ اہل مکہ آپ کو ”قطب مکہ مکرمہ“ کہا کرتے تھے۔ آپ نے بھی حضرت قبلہ عالم رحمۃ اللہ علیہ سے احادیث سنیں اور روایت حدیث کی سند عطا فرمائی۔ حضرت مولانا عبدالحق رحمۃ اللہ علیہ نے مکہ مکرمہ شریف میں آپ کو پانی دم کر کے پلایا۔ کھجور دم کر کے کھلائی۔ اور حدیث اشوؤن کی اجازت عطا کی۔

(۱۵) حضرت مولانا مولوی عبدالعلی صاحب محدث پانی پتی رحمۃ اللہ علیہ سے بھی حضرت قبلہ عالم رحمۃ اللہ علیہ نے سند حدیث حاصل کی۔

(۱۶) نیز حضرت اہل، علامہ محمد عمر ضیاء الدین صاحب رحمۃ اللہ علیہ، شیخ الحدیث استانبول دترکی نے بھی آپ کو سند حدیث عطا کی تھی۔

علم و فضل میں یگانہ روزگار
حق یہ ہے کہ حضرت قبلہ عالم رحمۃ اللہ علیہ کو ذہن و قدار، طبع
سلیم اور عقل کامل فطری طور پر عطا ہوئی تھی۔ استادان
کمال الفہم نے خصوصی توجہ سے ان پر اور جلا کر دی۔ علوم عقلی و نقلی پر عبور کامل حاصل کرنے کے ساتھ ہی

آپ باطنی و روحانی ترقیاں حاصل کرتے رہے۔ چنانچہ عالم پر روشن ہے کہ آپ حفظ میں امام فاضلؒ اور ضبط میں علامہ ابن حجر عسقلانیؒ کے ہم پلہ ہوئے۔ توفصاحت میں سبحان عصر اور خطابت میں بخنائے ہیر بنے۔

وَلَيْسَ عَلَى اللَّهِ بِمُسْتَسْنَكِرٍ
أَنْ يَخْلُقَ الْعَالَمَ فِي وَاحِدٍ

(ترجمہ) ”اللہ کے لئے یہ کوئی انوکھی بات نہیں کہ وہ ایک عالم (کے صفات و کمالات) کو ایک فرد واحد میں جمع کر دے۔“

حدیث شریف میں آیا ہے: مَا صَبَّ اللَّهُ فِي صَدْرِي شَيْئًا إِلَّا صَبَّتُهُ فِي صَدْرِ أَبِي بَكْرٍ (ترجمہ) ”اللہ تعالیٰ نے میرے سینے میں جو کچھ ڈالا وہ میں نے ابوبکرؓ کے سینے میں ڈال دیا۔“

یہ حدیث ہے کہ اَنَا مَدِينَةُ الْعِلْمِ وَعَلَى بَابِهَا رِجَالٌ مَنَاقِبُ الْمَنَاقِبِ (ص ۱۱)

(ترجمہ) ”میں علم کا شہر ہوں تو علیؓ اس شہر کا دروازہ ہیں۔“

سلسلہ نسب کی دوسے آپ حدیث دوم کے وارث تھے تو سلسلہ طریقت کے واسطے سے پہلی حدیث کے۔ اس لئے لازم تھا کہ حضرت قبلہؒ عالم رحمۃ اللہ علیہ جامع کمالات بنیں۔ کہ آپ کو زمانے بھر کو اپنے رشد و ہدایت سے فیض یاب کرنا تھا۔ اور آپ کے ذریعے سلسلہ عالیہ نقشبندیہ کو رواج عام حاصل ہونا تھا۔ اسی لئے وہی طور پر آپ نے جو اسرار و رموز جانے اور جن عوارف و معارف پر عبور حاصل کیا، ان کا کون احاطہ کر سکتا ہے۔

حضرت قبلہؒ عالم رحمۃ اللہ علیہ فرماتے تھے کہ ایک بار مجھے اور نیشنل کالج لاہور میں استاد کا عہدہ پیش

ملازمت سے اعراض

کیا گیا۔ میں نے والد صاحب قبلہ کی خدمت میں عرض کیا۔ آپ نے ارشاد فرمایا کہ ”میں نے تمہیں اس لئے نہیں لکھایا پڑھایا ہے کہ تم ملازمت کرو اور اس کے صلہ میں تنخواہ پاؤ۔ تمہاری اعلیٰ تعلیم سے میرا مقصد یہ ہے کہ تم خلق خدا کی خدمت کرو۔ دین کی تبلیغ کرو اور لوگوں کے دلوں کو نورِ ایمان سے منور کرو۔ رزاق حقیقی رب تعالیٰ کی ذات ہے۔ تم خلق خدا کی خدمت کرو گے تو رب العزت تمہاری اعانت فرمائیں گے۔ بس تم رمضان شریف میں مجھے قرآن مجید

سُنایا کرو۔ اور باقی تمام سال مخلوق کی ہدایت و رہنمائی میں صرف کرو۔ سارے عالم پر روشن ہے کہ حضرت قبلہ عالم رحمۃ اللہ علیہ نے مدت العمر اپنے والد ماجد کے فرمان پر عمل کیا۔ اور لاکھوں بندگان خدا نے آپ کے وسیلے سے صراطِ مستقیم پر چلنا سیکھا۔

انور پیر صاحب حاجی عبدالرحمن کے واقعات

ایک دفعہ کا واقعہ ہے کہ جھنگ ٹکھیا نہ کے جلسہ میں حاجی عبدالرحمن صاحب اور حاجی لقمان صاحب نے حضرت قبلہ عالم رحمۃ اللہ علیہ کی خدمت میں دو سو روپے نذرانہ پیش کرنا چاہا۔ آپ نے قبول نہ فرمایا تو مولوی قطب الدین صاحب رحمۃ اللہ علیہ نے سفارش کی۔ حضرت قبلہ عالم رحمۃ اللہ علیہ نے فرمایا: مولوی جی! میرے باپ نے مجھے علم فروخت کرنے کے لئے نہیں پڑھایا ہے۔ اور وہ نذرانہ قبول نہ کیا۔ ایسے واقعات بارہا پیش آئے ہیں۔ حضرت قبلہ عالم رحمۃ اللہ علیہ کی عادت مبارکہ تھی کہ جس جلسے میں بھی تشریف لیجاتے، اپنی جیب خاص سے زرِ کثیر صرف فرماتے۔ یہ تمہین جلسہ کی حوالہ فرمائی اور اعانت کے ساتھ اس کا ذخیرہ پر کار بند رہنے کی ان کو تلقین فرماتے۔ مگر ان کی جانب سے کوئی رقم قبول نہ کرتے۔

ایک بار حضرت قبلہ عالم رحمۃ اللہ علیہ بریکانیر راجپوتانہ تشریف لے گئے۔ وہاں جلسے میں شرکت فرمائی تھی۔ لیکن دورانِ سفر حضو کی طبیعت خراب ہو گئی تو خود جلسے میں شرکت نہ فرما سکے۔ آپ نے برادرم عزیزم الحاج سید انور حسین شاہ رحمۃ اللہ علیہ کو اپنی بجائے جلسے میں شرکت کے لئے بھیج دیا۔ اور سختی سے تاکید فرمائی کہ اگر جلسے والے کچھ خدمت کرنا چاہیں تو ہرگز ہرگز قبول مت کرنا۔ چنانچہ انھوں نے حکم والا کی پابندی کی۔ آپ اہل خاندان میں سے ہر ایک کو ایسی ہی تاکید فرماتے تھے۔ اور جلسوں کی شرکت پر کسی قسم کا نذرانہ قبول نہیں کرنے دیتے تھے۔

علمی تحجر

آپ کے خادم غلام حسین نے بیان کیا کہ ”ایک دن شام کا وقت تھا۔ میں نے عرض کیا جناب! مغرب کا وقت ہو گیا ہے۔ آپ نے التفات فرمایا۔

میں نے دوسری اور تیسری مرتبہ توجہ دلائی۔ تو آپ نے فرمایا: ”مجھے وقت کا تم سے زیادہ پتہ ہے میں نے اساتذہ کرام کی خدمت میں سیس سال کا عرصہ گزارا ہے۔ اور علومِ شرعی کو بخوبی پڑھا ہے۔“ حضرت قبلہ عالم قدس سرہ العزیز فرماتے تھے کہ ایک بار میرے پاس امرتسر میں ایک پٹھان

آیا۔ اور اس نے کہا ”میرے ساتھ چلئے، آج ایک مجتہد کے ساتھ آپ کا مناظرہ ہے“ میں وہاں پہنچا تو مجتہد نے سوال کیا: ”آپ نے کتنے علوم حاصل کئے ہیں۔“ میں نے جواب دیا ”تائیس“ وہ حیران ہو کر کہنے لگا: ”علوم کی تعداد تو اتنی نہیں ہے۔ آپ گن کر بتائیے۔“ میں نے گن کر بتادیئے۔ تو وہ بولا کہ ”آپ نے علم صلات بتایا ہے۔ میں نہیں جانتا یہ کیا ہے، تشریح کیجئے“ میں نے جواب دیا ”نَظَرُ فِیْهِ، نَظَرُ عَلَیْهِ، نَظَرُ مِنْهُ۔ دیکھو نظر کا صلہ تبدیل ہو جانے سے معنی یکسر بدل جاتے ہیں۔

فِیْهِ کی وجہ سے نظر کے معنی غور کرنا ہوئے۔

عَلِیْهِ کی وجہ سے نظر کے معنی سبقت کرنا۔

مِنْهُ کی وجہ سے نظر کے معنی ناراض ہو جانا۔

اس پر وہ مجتہد خاموش ہو گیا۔ پٹھان اٹھ کر خوشی سے ناپ چنے کو دے لگا، مجھے اوپر اٹھالیا۔ اور کہنے لگا۔ ”ہم جیت گئے۔ یہ اچھا مجتہد ہے، جسے علموں کی قسمیں اور تعداد بھی معلوم نہیں۔“

بھائی ذاکر علی صاحب دہلوی کی خلیفہ مجاز بیان کرتے ہیں کہ ایک بار **حفظِ احادیث** عرس شریف کے موقع پر دورانِ وعظ حضرت امیرِ ملت قبلۃِ عالم رحمۃ اللہ علیہ نے فرمایا کہ ”مجھے مع اسناد کے دس ہزار احادیث زبانی یاد ہیں۔ جس کا دل چاہے میرا امتحان کر لے۔“ سننے والے حیران ہو گئے۔

پس ہے: ع لوح محفوظ است پیش اولیا

یہ قدرت و وسعت اور حافظہ و ذہن صرف عطیۃِ خداوندی ہے۔ کسی علوم و ہی کمالات کا کہاں مقابلہ کر سکتے ہیں۔

ان مختصر نگرارشات سے اندازہ ہو جاتا ہے کہ حضرت قبلۃِ عالم رحمۃ اللہ علیہ نے علوم و فنون، اور معقولات و منقولات و شریعات میں کیسی کچھ بصیرت حاصل کی تھی۔ اور کتنی طویل مدت تک تحصیلِ علوم میں سعی بلیغ فرمائی تھی۔ فَلَکَ فَضْلُ اللّٰهِ یُؤْتِیْهِ مَنَ یَّشَآءُ۔ (ترجمہ) اللہ تعالیٰ کا فضل ہے۔ جسے چاہے عطا فرمائے۔

عقد مبارک

نکاحِ سُنتِ نبوی ہے۔ حدیث شریف میں وارد ہے۔ **وَأَتَوْا وَجْهَ النِّسَاءِ فَنَكَحُوا سُرْعَانَ** **مُسْتَتَىٰ فَلَيْسَ مِنِّي** (مسلم شریف مع النوہی صفحہ ۲۲۹ فتح القدیر جلد ۲ صفحہ ۲۲۲) (ترجمہ میں عورتوں سے نکاح کرنا مجھوں - تو جو کوئی میری سنت سے ہٹے گا وہ مجھ سے نہیں ہے)۔

چنانچہ فرمانِ مصطفویٰ کی تعمیل میں حضرت قبلہ عالم رحمۃ اللہ علیہ نے اپنے ماموں حضرت سید توکل شاہ صاحب رحمۃ اللہ علیہ کی دختر نیک اختر سیدہ امیر بیگم سے شادی کی۔ یہ نیک بخت خاتون جملہ اعمال و افعال میں شریعت کی کامل پابند تھیں۔ تنہج گزار، مہمان نواز، حلیم الطبع اور نہایت پارسا بی بی تھیں۔ خود چکی پیستیں اور دیگر امور خانہ داری انجام دیتی تھیں۔ مہمانوں کی خاطر تواضع میں خاص مسرت محسوس کرتیں۔ اور کاروبار کے دوران بھی ذکر اور اُردو میں مشغول رہتی تھیں۔

آپ کی شادی احکامِ شریعت کے مطابق نہایت سادگی سے انجام پائی تھی۔ نہ گانا نہ بجانا۔ نہ شور نہ غوغا۔ واہیاتِ رمول اور بدعتوں سے یکسر مبرا۔ بس حکمِ شرعی کے مطابق خطبہ مسنونہ پڑھا گیا۔ ایجاب و قبول ہوا۔ اور وقت مقررہ پر خوش واقارب اور غریبا و مساکین کو دعوتِ لیمہ میں شریک کیا گیا۔

حضرت قبلہ عالم رحمۃ اللہ علیہ کی چار اولادیں ہوئیں۔ تین صاحبزادگان اور ایک صاحبزادی۔ چاروں زمانہ وصال مبارک تک بہ قیدِ حیات رہے۔ ان کا ذکر پہلے آچکا ہے۔

بیعت

بیعت کیا ہے

بیعت ایک عہد اور اقرار کا نام ہے۔ بیعت کرنا اور بیعت لینا حکمِ خدا اور سنتِ رسول کے عین مطابق ہے۔ اعمالِ صالحہ، اتباعِ شریعت اور بیروی سنت کی پابندی کے لئے اور منہیات و ممنوعات سے بچنے کے لئے عہد اور بیعت ہو تو یقیناً ثواب اور صواب ہے۔ قرآن مجید میں مومنین اور مومنات کے اس طرح کے عہد و اقرار کو بیعت کے نام سے یاد

کیا گیا ہے۔ یہ بات بھی یاد رکھنی ضروری ہے کہ خود رب تعالیٰ جن اشخاص کو مومن کے لفظ سے یاد فرماتے ہیں، ان کی بیعت کا بھی ذکر کرتے ہیں۔ جس سے واضح ہو جاتا ہے کہ تجدید عہد اور توثیق عہد کیلئے بھی بیعت ہوتی اور ہو سکتی ہے۔

مقدمہ میں ہم نے آیات قرآنی اور احادیث نبوی سے اس مسئلہ کو مدلل طور پر بیان کیا ہے۔ وہاں تفصیل کا مطالعہ کیجئے، نیکو ارادہ اور اعادہ موجب طلال ہوگا۔ البتہ یہ بیان کرنا مناسب ہے کہ احادیث کثیرہ اس بارے میں موجود ہیں کہ حضرت رسول اکرم نبی مکرم صلی اللہ علیہ وسلم صحابہ اور صحابیات رضوان اللہ علیہم اجمعین سے بیعت لیا کرتے تھے۔ جس کی نوعیت مختلف بھی ہوتی تھی۔ مگر حاصل سب کا یہی ہوتا ہے کہ وہ اوامر کا اتباع اور نواہی سے احتراز کریں گے۔ بخاری، مسلم، ابوداؤد، نسائی، بیہقی، ترمذی، طبرانی اور دیگر مستند کتب حدیث میں ایسی بہت حدیثیں وارد ہیں جو صحیح ہیں۔ جن سے بیعت کا ثبوت ملتا ہے۔ غرض بیعت ایک طرف نص صریح سے ثابت ہے تو دوسری جانب سنت رسول سے۔ اسی لئے اُمت مسلمہ میں رسم بیعت ہمیشہ سے عام اور شائع ہے۔ اور پسندیدہ و متحسن بھی جاتی ہے۔

ان لوگوں پر حیرت ہوتی ہے جو زندگی کے معمولی کاروبار میں تو عہد، اقرار، رجسٹری، حلف اور ہر قسم کی تاکید و توثیق روا رکھتے ہیں۔ اور امور دینی اور معاملات دُعا میں عہد و بیعت کو بے ضرورت گردانتے ہیں۔ درالحالیکہ آیات قرآنی اور احادیث نبوی سے بیعت کا وجود ہی نہیں لزوم استحسان ثابت ہے۔ البتہ یہ بھی لازم ہے کہ بیعت کے لئے صحیح شخص کا انتخاب کیا جائے شیخ میں جن صفات کا پایا جانا ضروری ہے وہ کتب تصوف میں منقول ہیں۔ اسی طرح بیعت کنندہ پر جو فرائض عاید ہوتے ہیں وہ بھی تفصیل کتابوں میں لکھے ہوئے ہیں۔ ان پر پوری طرح کاربند ہونے والوں کو یقیناً منجانب اللہ اجر عظیم حاصل ہوگا۔ اور وہ دنیا و آخرت میں کامیاب کامران ہوں گے۔

حضرت قبلہ عالم رحمۃ اللہ علیہ کے والد ماجد حضرت قبلہ
سید کریم شاہ صاحب سلسلہ نقشبندیہ میں اپنے نانا

والد ماجد اور اساتذہ کرام سے فیض

حضرت سید حسین شاہ صاحب رحمۃ اللہ علیہ سے داخل تھے۔ آپ کامل ولی اللہ تھے اور آپ کا فیض عام تھا۔ حضرت قبلہ عالم رحمۃ اللہ علیہ نے اپنے والد ماجد سے اپنا حصہ حاصل کیا۔ آپ کے اساتذہ کرام میں کئی

بزرگ بڑے پایہ کے کالمین میں تھے اور انھوں نے حضرت قبلہ عالم رحمۃ اللہ علیہ کو فہم پہنچانے میں کوئی کمی نہیں کی تھی۔ لیکن حضرت قبلہ عالم رحمۃ اللہ علیہ کی طبیعت سیر نہ ہوتی تھی۔ اور آپ شیخ طریقت کی تلاش میں کوشاں تھے۔

حضرت قبلہ و کعبہ بابا جی صاحب رحمۃ اللہ علیہ سے بیعت
انہی ایام میں شاہباز ولایت قطب ناماں حضرت بابا فقیر محمد

صاحب چوراہی نقشبندی رحمۃ اللہ علیہ، علی پور شریف کے قریب ہی، موضع چک قریٹیاں ضلع سیال کوٹ، میں مولوی غلام نبی صاحب کے یہاں تشریف لائے۔ اطلاع ملتے ہی حضرت قبلہ عالم رحمۃ اللہ علیہ حضرت بابا جی صاحب کی خدمت میں حاضر ہوئے۔ حضرت بابا جی صاحب نے کمال شفقت فرمائی۔ اور سلسلہ عالیہ نقشبندیہ میں داخل فرمایا۔ اور خاص توجہ اور مسرت کا اظہار کیا۔

کچھ عرصہ کے بعد حضرت قبلہ عالم رحمۃ اللہ علیہ حضرت بابا جی صاحب کی خدمت
اعطائے خلافت اقدس میں چورہ شریف حاضر ہوئے۔ یہ آپ کی چورہ شریف میں پہلی حاضری تھی۔ جب واپس ہونے لگے تو حضرت بابا جی صاحب رحمۃ اللہ علیہ نے اپنی دستار مبارک اتار کر حضرت قبلہ عالم رحمۃ اللہ علیہ کے سر پر رکھ دی۔ خلافت سے سرفراز فرمایا۔ اور فرمایا کہ ”یادِ الہی کیا کرو۔ اور لوگوں کو اللہ کا نام بتایا کرو۔“

بعض حضرات نے چرمی گونیاں شروع کیں۔ اور شکایت کی کہ ہم عرصہ دراز سے حاضر خدمت ہیں دن رات محنت کرتے ہیں، تعمیلِ ارشاد میں سرگرم رہتے ہیں۔ اور یہ ابھی آئے اور ابھی ان کو تہ بند عطا کر دیا گیا۔ حضرت قبلہ بابا جی صاحب رحمۃ اللہ علیہ نے فرمایا: ”جو کچھ میں جانتا ہوں تم نہیں جانتے میں اللہ تعالیٰ کے حکم بغیر اپنی مرضی سے کچھ نہیں کر سکتا۔ حافظ جی صاحب چراغ بتی تل سب کچھ اس کا دیا ہوا ساتھ لائے تھے۔ میں نے حکم خداوندی کے مطابق چراغ کو روشن کر دیا۔“ ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ

حضرت قبلہ بابا جی فقیر محمد چوراہی رحمۃ اللہ علیہ قطب زمانہ اور
حضرت قبلہ بابا جی صاحب کے ارشاد کا مل دلی اللہ تھے۔ شائقین کو چاہیے کہ آپ کے سوانح حیات کا مطالعہ کریں۔ حضرت قبلہ بابا جی صاحب رحمۃ اللہ علیہ حضرت قبلہ عالم رحمۃ اللہ علیہ سے مدبرانہ تھے۔ اکثر باروں

سے کہتے ”مجھ سے ملنے کو دل چاہے تو شاہ صاحب سے مل لیا کرو۔“ کبھی فرماتے ”مجھے دیکھنا ہو تو شاہ صاحب کو دیکھ لیا کرو۔“ بعض بار ان طر لقیّت سے کہا ”شاہ صاحب تم کو دیے ہیں۔ اب یہ تمہارے زیر ہیں۔“ آپ نے یہ بھی دعا فرمائی تھی کہ ”شاہ صاحب کا کوئی ثانی نہ ہوگا۔“ ایسا بھی ہوا کہ اپنی موجودگی میں آپ نے حضرت قبلہ عالم رحمۃ اللہ علیہ کو عورتوں کے بیعت کرنے کا حکم دیا۔ اور فرمایا ”شاہ صاحب مردوں اور عورتوں کے پیروں گے“ نیز ارشاد ہوا کہ ”عنقریب وہ وقت آئے گا کہ حافظ صاحب کا کوئی ثانی نہ ہوگا“ بعض دفعہ فرماتے ”حافظ جی کا مقام بہت بلند ہے“ کبھی کہتے ”شاہ صاحب کے مقام کا پتہ ہی نہیں چلتا کہ کتنا بلند ہوگا“

جناب محمد اوس خاں صاحب غوری ”بیخ گنج علی پوری“ میں لکھتے ہیں کہ حضرت قبلہ بابا جی صاحب رحمۃ اللہ علیہ نے ”لاہور میں حضرت چمن شاہ صاحب رحمۃ اللہ علیہ کی وفات کے موقع پر حضور کو تمام خاندان ہٹے قادر یہ چشم تہ۔ اولیہ۔ رسولیہ کی بھی اجازت عطا کی۔ اور دیر تک دعا کرتے رہے“

انہی کا بیان ہے کہ ”حضور کے والد ماجد رحمۃ اللہ علیہ نے ایک دفعہ حضرت قبلہ بابا جی رحمۃ اللہ علیہ سے فرمایا کہ ”اب تو آپ کے غلام کے مرید قصور اور فیروز پور تک پھیل گئے ہیں“ حضرت بابا جی صاحب نے ارشاد فرمایا ”شاہ صاحب! حافظ صاحب کے مرید تمام ہندوستان میں ہوں گے“

آپ نے ارشاد شیخ کے مطابق ساری عمر تبلیغ دین اور ترویج سلسلہ عالیہ توسیع سلسلہ عالیہ نقشبندیہ میں صرف کی۔ جس کا ذکر آگے آئے گا۔ حضرت قبلہ بابا جی صاحب

رحمۃ اللہ علیہ سیف زبان اور غوث زمان تھے۔ جو فرمادیتے تھے ویسا ہی ظہور میں آتا تھا۔ حضرت قبلہ عالم قدس سرہ العزیز کے بارے میں بھی ان کے ارشادات لفظ بلفظ پورے ہوئے۔ چنانچہ پشت در اور کشمیر سے مدراس اور میسور تک اور بیٹی سے کلکتہ اور دار جیلنگ تک آپ کے لاکھوں مرید پھیلے ہوئے ہیں۔ بلکہ افغانستان، برما، مکہ معظمہ اور مدینہ منورہ تک میں حضور کے غلام موجود ہیں۔

بڑے بڑے علماء اور فضلاء نے آپ کے دست حق پرست پر بیعت کی۔ مغربی تعلیم حاصل کرنے والوں میں سے بھی لا تعداد آپ کے حلقہ ارادت میں شامل ہوئے۔ جن میں پروفیسر، ڈاکٹر، وکیل، بیرسٹر

اور افسر شامل ہیں۔ حضور کے فیض و توجہ سے ایک ایسی جماعت پیدا ہو گئی جو باوجود اعلیٰ انگریزی تعلیم کے علوم دینیہ سے بخوبی واقف ہے۔ پنجاب، یوپی، حیدرآباد دکن، میسور اور دیگر مقامات پر ایسے بہت حضرات تھے جنہوں نے اپنے اپنے حوصلہ کے مطابق حضرت قبلہ عالم رحمۃ اللہ علیہ کی تبلیغ و ارشاد کو اور اگے بڑھانے میں کارنامے انجام دیے۔ اور فیض و ہدایت کو عام کیا۔

شجرۂ عالیہ نقشبندیہ مجددیہ

(تصنیف جناب الحاج پروفیسر مولانا حامد حسن قادری رحمۃ اللہ علیہ خلیفہ محب از حضرت امیر ملتؒ)

رحم اے رحیم اپنی ہی قدرت کے واسطے	دیتا ہوں تیری رحمت مرافت کے واسطے
کر مجھ پر حرم ختم رسالت کے واسطے	صدقہ اولیں کی صداقت کے واسطے
سلمان فارسیؓ کی ریاضت کے واسطے	قاسمؒ کے انقاء و اطاعت کے واسطے
جعفرؒ کے علم و فضل و امامت کے واسطے	اور شاہ بابزیہؒ کی طاعت کے واسطے
ہاں بو الحسنؒ کے فرقہ و عروت کے واسطے	ہاں بو علیؒ کے پایہ رفعت کے واسطے
یوسفؒ کے حسن فوق عبادت کے واسطے	خالقؒ کے خلق نیک و کرامت کے واسطے
عارفؒ کی حق شناس طبیعت کے واسطے	حمودؒ کے محامد خصلت کے واسطے
راستیؒ صاحب برکت کے واسطے	سماسیؒ ہمارے سعادت کے واسطے
میر کلالؒ تبارک کثرت کے واسطے	اور نقشبند اولؒ وحدت کے واسطے
عطارؒ عطر بزم موت کے واسطے	یعقوبؒ اشک ریز محبت کے واسطے
احرارؒ کی فقیری و دولت کے واسطے	زاہدؒ کے زہد و ترک و فناء کے واسطے
درویشؒ بادشاہ ولایت کے واسطے	اور مقتداؒ راہ ہدایت کے واسطے
باقیؒ بحق فنا کن بدعت کے واسطے	شیخ احمدؒ مجدد امت کے واسطے
معصومؒ خواجہ صاحب عصمت کے واسطے	اور نقشبند ثانیؒ حجت کے واسطے
خواجہ زبیرؒ ہادی ملت کے واسطے	قطبؒ سپہر جاہ و جلالت کے واسطے

شاہ جمالؒ روئے طہ لقیّت کے واسطے
فیضؒ خزانہ صمدیت کے واسطے
عسیٰؒ آسمان حقیقت کے واسطے
نورِ یگانہ احدیت کے واسطے
بابا فقیہؒ پیروست کے واسطے
میرے امام شاہ جماعت کے واسطے

شاہ جماعتؒ آیہ حکمت کے واسطے

ان کے کمال شان و فضیلت کے واسطے

ہاں ان کی عفت اور عدالت کے واسطے
علم حدیث و فقہ و شریعت کے واسطے
ان کی بزرگی، ان کی سیادت کے واسطے
ان کے حج اور ان کی زیارت کے واسطے
ہاں ان کی ماہتاب سی صورت کے واسطے
ان کی جلائے طبع و قرینیت کے واسطے
ان کی فلک کمال جبلت کے واسطے
ان کی ولائے نام نہوت کے واسطے
ان کی صفا شعاری خلوت کے واسطے
ان کی ادا شناسی قدرت کے واسطے
ان کے وسیع سایہ رحمت کے واسطے
ان کے توکل اور قناعت کے واسطے
ان کے مجاہدات و ریاضت کے واسطے
ان کے خلوص و پاکی نیت کے واسطے
ہاں ان کے پند و وعظ و نصیحت کے واسطے
ہاں ان کی بے نظیر خطابت کے واسطے
ہاں ان کی نہی منکر و بدعت کے واسطے
احکام دیں سے ان کی محبت کے واسطے
ان کی سخاوت اور شجاعت کے واسطے
قرآن کے حفظ اور تلاوت کے واسطے
ان کی ہدایت ان کی تبادات کے واسطے
عشق نبیؐ میں قطع مسافت کے واسطے
ہاں ان کی آفتاب سی سیرت کے واسطے
ان کی صفائے خاطر و طہنت کے واسطے
ان کی ملک خصال طبیعت کے واسطے
ان کی صلائے عامِ اخوت کے واسطے
ان کی وفا نگاری جلوت کے واسطے
ان کی رضا اساسی فطرت کے واسطے
ان کے رفیع پایہ رافت کے واسطے
ان کی فقیری اور امارت کے واسطے
ان کی افادت اور افاضت کے واسطے
ان کے وثرق قصد و عزمیت کے واسطے
ہاں ان کے لطف و مہر و مروت کے واسطے
ہاں ان کی بے عدیل فصاحت کے واسطے
ہاں ان کے امر خیر و نثر لعیت کے واسطے
اعدائے دیں سے ان کی عداوت کے واسطے

ان کے وفور ہوشش غیرت کے واسطے کافی ہے جو عقول کی حیرت کے واسطے
 ان کی عجیب قوت و بہمت کے واسطے جو وقف ہے جہان کی خدمت کے واسطے
 ان کے فیوض حلقہ ربیعہ کے واسطے ان کے تمام اہل ارادت کے واسطے
 ان کی عطائے فخر خلافت کے واسطے اور ان کے صاحبان اجازت کے واسطے
 ان کی تمام آل کے عترت کے واسطے

اولاد برگزیدہ سریرت کے واسطے

نسر زند اکبر اہل کرامت کے واسطے مخدوم قوم خاوم ملت کے واسطے
 نور نگاہ نور ہدایت کے واسطے سب اختران چرخ سیادت کے واسطے
 کر فضل اسے خدام حضرت کے واسطے اس خضر گم رہاں ضلالت کے واسطے
 دے علم مجھ کو کسب فضیلت کے واسطے دے عمر مجھ کو شیخ کی طاعت کے واسطے
 صحت عطا کر اپنی عبادت کے واسطے دولت دے اپنے بندوں کی خدمت کے واسطے
 زندہ رہوں میں تیری محبت کے واسطے دوں جان دین حق و صداقت کے واسطے
 یاں عزم جاں ہو منزل نعت کے واسطے وال حکم فتح باب ہو جنت کے واسطے
 حکم قیام جب ہو قیامت کے واسطے اذن کرم ہو میری شفاعت کے واسطے

یہ سب کرم ہو شاہ جماعت کے واسطے

یا رب کرم ہو شاہ جماعت کے واسطے

اگہی کار مایہ تمام

طفیل نقشبندان گرامی

شجرہ طیبہ نقشبندیہ مجددیہ

انہا جناب باسٹرمحمد رحمہا ہی صاحب بی ایل ایل بی۔ ایڈووکیٹ سیالکوٹ
خلیفہ مجاز حضرت قبلہ عالم قدس سرہ العزیز


اے خدا و اربن میں خیر الوریٰ کا ساتھ ہو
حضرت صدیق و سلمان قاسم ذی القفا
بایزید و ابوالحسن بواقاسم و شہر بوعلی
عبد خالی و نجدانی و عارف و محمود کا
حضرت بابا سماسی و سید میر کلال
خواجہ عطار و یعقوب و عبد اللہ ولی
خواجہ درویش و امکنی و محمد مقتدا
اور مجدد الف ثانی خواجہ معصوم کا
خواجہ قطب الدین اشرف شہ جمال اللہ ولی
خواجہ نور محمد بابا تیراہی نقیب
میر ملت غوث اعظم اور قیوم نواں
عارف کامل ولی و متقی پرہیزگار
بہر حسنین و علی و سیدہ خیر النساء

شافع اعظم حبیب کبریا کا ساتھ ہو
جعفر صادق امام الاصفیا کا ساتھ ہو
یوسف بہدانی یوسف لقا کا ساتھ ہو
اور عزیزان علی حق منسا کا ساتھ ہو
شہ بہاؤ الدین شہ مشکل کشا کا ساتھ ہو
خواجہ زاہد محمد پارسا کا ساتھ ہو
حضرت باقی باللہ با خدا کا ساتھ ہو
حجۃ اللہ اور زبیر اولیا کا ساتھ ہو
سید علی شہ فیض اللہ شاہ کا ساتھ ہو
شہ جماعت علی مقتدا کا ساتھ ہو
اس مجدد عصر صدر اولیا کا ساتھ ہو
شہ محمد حسین شاہ اتقیا کا ساتھ ہو
روز محشر شافع روز جہاد کا ساتھ ہو

جملہ یاران طریقت کا بروز حشر بھی
نقشبندی سلسلے کے اولیا کا ساتھ ہو

اصحاب شجرہ طیبہ کے اسمائے گرامی

۱	رسول اکرم نبی معظم حضرت محمد مصطفیٰ علیہ السلام	۱۰	حضرت خواجہ عبدالخالق عبدالانی رحمۃ اللہ علیہ	۱۹	حضرت خواجہ عبید اللہ احرار رحمۃ اللہ علیہ	۲۷	حضرت خواجہ محمد زبیر رحمۃ اللہ علیہ
۲	امیر المومنین سیدنا حضرت ابوبکر صدیق رضی اللہ عنہ	۱۱	حضرت خواجہ محمد عرف دیو گری رحمۃ اللہ علیہ	۲۰	حضرت خواجہ محمد زاہد دخشی رحمۃ اللہ علیہ	۲۸	حضرت خواجہ قطب الدین حیدر رحمۃ اللہ علیہ
۳	سیدنا حضرت سلمان فارسی رضی اللہ عنہ	۱۲	حضرت خواجہ محمد انجیر فغوی رحمۃ اللہ علیہ	۲۱	حضرت خواجہ درویش رحمۃ اللہ علیہ	۲۹	حضرت خواجہ حافظ جمال اللہ رحمۃ اللہ علیہ
۴	سیدنا حضرت قاسم بن محمد ابن ابی بکر الصدیق رضی اللہ عنہ	۱۳	حضرت خواجہ عزیزان علی رامپتی رحمۃ اللہ علیہ	۲۲	حضرت خواجہ محمد مقتدی اکملی رحمۃ اللہ علیہ	۳۰	حضرت خواجہ محمد عبیدی رحمۃ اللہ علیہ
۵	سیدنا حضرت جعفر صادق رضی اللہ عنہ	۱۴	حضرت بابا سمسی رحمۃ اللہ علیہ	۲۳	حضرت خواجہ محمد باقی بالہ رحمۃ اللہ علیہ	۳۱	حضرت بابا فیض اللہ نیراہی رحمۃ اللہ علیہ
۶	حضرت خواجہ بابزید بسطامی رحمۃ اللہ علیہ	۱۵	حضرت خواجہ میر کمال رحمۃ اللہ علیہ	۲۴	حضرت محمد والفقانی شیخ احمد فاروقی سہ بندی رحمۃ اللہ علیہ	۳۲	حضرت خواجہ نذر محمد تیزی رحمۃ اللہ علیہ
۷	حضرت خواجہ ابو الحسن خوقانی رحمۃ اللہ علیہ	۱۶	حضرت خواجہ ابوالدین بخاری نقشبند اول رحمۃ اللہ علیہ	۳۳	حضرت بابا فقیر محمد چہراہی رحمۃ اللہ علیہ	۳۴	حضرت امیر وقت قبلہ عالم مجدد دوران سید جماعت علی شاہ شاہ علی پوری رحمۃ اللہ علیہ
۸	حضرت ابو علی فارسی رحمۃ اللہ علیہ	۱۷	حضرت خواجہ علاء الدین عطار رحمۃ اللہ علیہ	۲۵	حضرت خواجہ محمد مصحوم عزیزہ الوثقی رحمۃ اللہ علیہ	۳۵	حضرت خواجہ محمد یعقوب چرخ رحمۃ اللہ علیہ
۹	حضرت خواجہ ابویوسف بہلوانی رحمۃ اللہ علیہ	۱۸	حضرت ملا علی قیوم چرخ رحمۃ اللہ علیہ	۲۶	حضرت خواجہ محمد اللہ نقشبند ثانی رحمۃ اللہ علیہ	۳۶	



مسجد نور کا اندرونی منظر (پچھلی کا کاٹنا بطور شہتیر استعمال کیا گیا ہے)



سیرِ طیبہ

حلیۃ مبارکے — لباسِ غذا — اخلاقِ حسنة
 تقویٰ — بخورِ حلال — توکل
 فراستِ مؤمن — معمولاتِ مبارکے — اتباعِ شریعتِ مسنّت
 پیرایۂ عظمِ اہم اور سادات کی خدمت — حج و زیارت
 بارگاہِ رسالت میں قرب

حلیہ مبارک

حضرت قبلہ عالم قدس سرہ العزیز کا وقت مبارک درمیانہ تھا۔ موزوں، متناسب اور مائل بر بلندی۔ جوانی میں اعضا سڈول اور مضبوط تھے مگر ضعیفی میں لاغر و نحیف ہو گئے تھے۔ جوانی میں سرخ و سفید تھے۔ پیری میں بھی چہرے کی صباحت و نظارت قائم تھی۔ سر بڑا، پیشانی کشادہ و بلند، اور اس پر نہایت خفیف سجدے کے نشان۔ گردن بلند اور ناک اونچی تھی۔ آنکھیں متوسط اور روشن اور مٹی سی سیاہی مائل۔ لب پتلے اور دہن متوسط و خوبصورت۔ تبسم میں صرٹ آگے کے ذرا نرٹ نظر آتے تھے کبھی آواز سے نہیں بننے، خوش طبعی کے مفتح پر بھی تبسم فرماتے تھے۔ کندھے اٹھے ہوئے اور سینہ کشادہ تھا۔ دانت سفید تھے۔ نوے سال کی عمر تک اتنے مضبوط رہے کہ خود گنا پھیل کر چوستے تھے۔ ہاتھوں کی انگلیاں پتلی نرم اور دراز تھیں۔ ٹانگیں مضبوط اور توانا۔ میلوں چلتے اور نہ تھکتے۔ عالم ضعیفی میں البتہ چلنے پھرنے سے معذور ہو گئے تھے۔

سر کے بال استرے سے منڈواتے تھے، اس لئے کبھی بڑھے ہوئے نظر نہ آئے۔ بائیں ہاتھ کی بصر میں چاندی کی انگوٹھی پہنتے تھے جس پر ایک نگینہ ہوتا تھا۔ جسم مبارک اور اعضا اس قدر قوی و توانا تھے کہ دبانے والے پسینہ پسینہ ہو جاتے۔ بلکہ ایسے میں بھی باتیں کرنا اور میلے سنانا جاری رہتا۔ اور آواز میں لرزش تک نہ آتی۔ آواز دھیمی اور تھم تھی۔ مگر بڑے سے بڑے مجمع میں سنی جاتی تھی۔ گفتگو اور تقریر آیات قرآنی، احادیث نبوی، اشعار، امثال، شواہد سے مزین ہوتی۔ اور ایسی پرباشر کہ دلوں میں اترتی چلی جاتی تھی۔ چلتے تھے تو درمیان رفتار سے چلتے تھے۔ مگر تیز رفتار و لے بھی آپ سے پیچھے رہ جاتے تھے۔ ریش مبارک سنت نبوی کے مطابق تھی۔ لکڑی سن میں مہندی استعمال فرماتے تھے۔ اس لئے دائرہ خوب سرخ نظر آتی تھی۔ کن کہولت سے آخر عمر تک ہلکا اور خوب صورت عصا راہ چلنے میں ہاتھ میں رکھتے تھے۔

لباس

آپ ہمیشہ سفید لباس پسند فرماتے تھے۔ کرتا چکن کا اور شلوار قمیٹی لٹھے کی ہوتی تھی۔ سفید تنزیب کا کرتا بھی کبھی کبھی زیب تن فرمایا ہے۔ عمامہ دس گز باریک ململ کا ہوتا تھا۔ پوٹو ہار کا زری کا قمیٹی ہوتا پاؤں میں ہوتا تھا۔ گرمیوں میں جرابیں نہیں پہنتے تھے۔ بمبئی موسم میں عدن سے آئی ہوئی بُردیمانی اوڑھتے تھے۔ کبھی مدینہ منورہ سے لایا ہوا کھدر کا لباس بھی جاڑوں میں زیب تن فرماتے تھے۔

سرد موسم میں واسکٹ اور وایکونا کی سیاہ شیروانی پہنتے تھے۔ آخر عمر میں باناٹ کی شیروانی بھی پہنی ہے۔ زیادہ سٹری میں شیروانی کے اوپر سمور کی واسکٹ اور پوستین پہن لیتے تھے۔ جاڑوں میں کابل یا کشمیر کا دھستہ بھی اوڑھتے تھے۔ ادھیڑ عمر میں سفید پشمینہ کا لباس بھی جاڑوں میں پہننا ہے۔ سرما میں سبز رنگ کے پشمینہ کی پگڑی باندھتے تھے جس کے دونوں کناروں پر کشمیری کام ہوتا تھا۔ آخر عمر میں یہ چھوٹ گیا تھا اور جاڑوں میں بھی ململ کی پگڑی ہی باندھتے تھے۔ سردی میں سفر و حضر میں چمڑے لے موزے (منقلین) استعمال فرماتے تھے۔ کبھی زیادہ فیری میں کبل بھی اوڑھ لیتے تھے۔ آپ کا بستر گداز اور نرم ہمیشہ زمین پر ہوتا تھا۔ البتہ گرمیوں میں اول شب میں کوٹھے پر پلنگ کے اوپر استراحت فرماتے تھے۔

غذا

حضرت قبلہ عالم رحمۃ اللہ علیہ نہایت سادہ غذا تناول فرماتے تھے۔ بارہ مہینے حضور کی غذا مرغی کا شوربا، پھلکا اور خشک ہوئی تھی۔ شہد بہت مرغوب تھا اور اسی طرح لسی بھی۔ دونوں وقت کھانے کے ہمراہ استعمال فرماتے تھے۔ دن کے کھانے کے ساتھ دہی بھی ضرور تناول فرماتے۔ تہا زمنہ دودھ نوش جان فرماتے۔ گرمیوں میں بکری کا اور جاڑوں میں عموماً بھینس کا۔ گرم گرم نوش فرماتے تھے۔ جاڑوں میں سرسوں کا ساگ بہت مرغوب تھا۔ کھانے کے وقت مکھن کے ساتھ تناول


فرماتے تھے۔ ساگ کو سکھا کر رکھ لیتے جو دوسرے موموں میں پکاتے کھاتے تھے۔ رس کی کھیر (رساول) بھی پسند تھی۔ دہی کے ساتھ تناول فرماتے۔ گنا پسند فرماتے تھے۔ اور خود منہ سے پھیل پھیل کر کھاتے۔ جب تک و انت قائم رہے یہ عادت مبارک جاری رہی۔ سن کھلو اگر نوش فرماتے۔ اور پسند کرتے تھے۔ اسی طرح گاجر بھی بہت مرغوب تھی۔ کدو کش میں کسوا کر اس کا گجر ملا پکواتے اور تناول فرماتے تھے۔ گاجریں کس کے اور سکھا کے رکھ لی جاتی تھیں۔ تاکہ دوسرے موموں میں گجریٹے کے کام آئیں۔ کھانے کے وقت تھوڑی سی مٹی کھانا بھی مرغوب خاطر تھا۔ ضرور تناول فرماتے۔ شلغم پسند تھے۔ عموماً سالن میں شلغم ڈلاتے تھے۔ ہر لیہ مرغوب خاطر تھا۔ لیکن پسند فرماتے تھے۔ کسڑو کی کھیر بھی شوق سے تناول فرماتے تھے۔

گر میوں میں آپ کو کدو بہت پسند تھا۔ اس لئے سالن میں ڈالا جاتا تھا۔ کدو کش میں کسوا کر کدو کی کھیر بھی تیار کر داتے اور شوق سے تناول فرماتے۔ پھلوں میں آم بہت مرغوب تھا۔ اسی طرح انناس۔ لہجی۔ غریبوزہ اور تربوز (ہندوانہ) پسند فرماتے تھے۔ سالن میں سٹھایا ہوا مسروں کا ساگ پکواتے۔ ورنہ غرقہ کا ساگ بھی شوق سے تناول فرماتے تھے۔

جیسا کہ دوسرے مقامات پر ذکر آئے گا، حضرت قبلہ عالم رحمۃ اللہ علیہ ہمیشہ قہوہ نوش جان فرماتے تھے۔ اور وہ بھی ہمیشہ تلخ (بغیر شکر چینی کے) استعمال فرماتے تھے۔ کالی چائے کبھی پیتے نہیں دیکھا۔ دودھ کی چائے نوش فرماتے تو سبز چائے ہوتی۔ جسے عرف عام میں کشمیری چائے کہتے ہیں۔ حضور کے قہوہ میں عام طور پر ادراک بھی ڈال دیا جاتا تھا۔ نیز حضرت کی پالی میں عنبر کی ایک چھوٹی سی ڈلی بھی ڈال جاتی۔ اگر کسی اور کو قہوہ عطا فرماتے تو وہ عنبر کی ڈلی نکال لی جاتی۔

شلغم کا اچار بہت مرغوب تھا۔ ادراک کا مربہ اور زیتون کا اچار بھی پسند خاطر تھا۔ آم کا اچار اور مٹنی بھی رعیت سے تناول فرماتے تھے۔ دوسرے اچار بھی کبھی کبھی استعمال فرمائے ہیں۔ ذبیحہ میں خصوصی احتیاط مد نظر ہوتی تھی۔ جب تک یہ اطمینان نہ ہو کہ ذبح کرنے والا نمازی اور متقی ہے ہرگز گوشت استعمال نہیں فرماتے تھے۔ بے نمازی، ہندو اور دوسرے غیر مسلم کے ہاتھ کی پکی ہوئی کوئی چیز ساری عمر بھی تناول نہیں فرمائی۔ دوسروں کو بھی ایسا کرنے سے بتا کی منع فرماتے تھے۔

نذرانے کے طور پر پیش کی جانے والی چیزوں میں اگر مال حلال نہونے کا شہدہ برابر شہدہ بھی ممکن ہوتا تو ہرگز نذرانہ مقبول نہیں فرماتے تھے۔



اخلاقِ حسنہ

حضرت قبلہ عالم قدس سرہ العزیز اخلاقِ کریمانہ اور صفاتِ حسنہ سے متصف تھے۔ آپ اپنے مجملہ اعمال و اقوال میں صاحبِ خلقِ عظیم نبی کریم صلی اللہ علیہ وسلم کی سنتِ مبارکہ کا کامل اتباع فرماتے تھے۔ چنانچہ آپ خود اخلاقِ نبویہ کے پُر تو سے مومنِ کامل کی صفات سے آراستہ ہو گئے تھے۔ اس کتاب میں جا بجا آپ کے محامد کا ذکر ہوا ہے، کچھ عاداتِ اخلاق کا ذکر یہاں اس عنوان کے تحت بھی کیا جاتا ہے۔

شفقتِ مدارات آپ اپنا ہوا یا غیر ہر ایک کے ساتھ انتہائی شفقت اور مدارات سے پیش آتے تھے۔ مہمان داری اور مہمان نوازی آپ کی طبیعتِ ثانیہ بن گئی تھی۔ اور یہ خصوصی برتاؤ غیر مسکول تک عام تھا۔ جو بھی آپ کے پاس حاضری دیتا فیضِ عام سے مستفید ہوتا تھا۔ ہر کس و نا کس کے ساتھ آپ خوش خلقی اور خندہ پیشانی سے پیش آتے اور سب کی یکساں خاطر مدارات فرماتے تھے۔ یا رانِ طریقت کے ساتھ ایسا معجزانہ وشفقانہ برتاؤ فرماتے کہ آج تک سب ہی محسوس کرتے ہیں کہ مجھی پر سب سے زیادہ شفقت فرماتے تھے۔

جود و سخا۔ ضبط و تحمل آپ کے جود و سخا کا بھی یہی حال تھا کہ کبھی کوئی سائل اور حاجتمند آپ کے در سے خالی نہیں جانے پایا۔ حدیث ہے کہ خود کچھ پاس نہ ہوتا

تو دوسروں سے قرض لے کر ضرورتِ مند کی ضرورت اور سائل کا سوال پورا فرماتے۔ دردمندی اور غمخواری کا یہ عالم تھا کہ خود جاکر دوسروں کی مشکلات حل کرتے اور ان کو تسلی و تسکین دیتے تھے۔ ضبط و تحمل اور صبر و استقامت اس درجہ تھا کہ کسی مخالفت، عناد اور مصیبت کے وقت بھی پائے استقامت میں لغزش نہ آتی۔ بلکہ دشواریاں جتنی زیادہ اور مقابلہ جتنا سخت ہوتا آپ کا

حاصلہ بھی اتنا ہی بلند اور عزم اتنا ہی رسوخ ہو جاتا تھا۔ ترمذیان باکرمیوں کے عظیم اجتماع میں حقانیت اسلام پر بڑے دھڑکتے سے وعظ فرمایا اور ذرا پاک نہ کیا۔ خلافت، فتنہ، ارتداد اور قیام پاکستان کے ادوار میں آپ کی خدمات اور خطبات اس اعتبار سے یادگار حیثیت رکھتی ہیں۔ ان کا ذکر آگے آئیگا۔

بیباکی و جرات

مذہبی معاملات میں مداخلت یا اسلام کی مخالفت میں کہیں سے بھی آواز آتی تو آپ پورے اہتمام سے تحفظ مذہب اور حفاظت شعائر اسلام کے لئے سینہ سپر ہو جاتے اور کسی قسم کی مخالفت اور طاقت سے مرعوب نہ ہوتے تھے۔ جب ہندوستان کی مرکزی اسمبلی میں ساراہل پیش ہوا ہے، جس کا مقصد یہ تھا کہ کم عمری کی شادیاں خلافت قانون مقرر دی جائیں۔ اور اس عمل کو تعزیرات ہند کی رو سے قابل سزا گردانا جائے، تو آپ نے اس کے خلاف بیانات جاری کئے۔ اور حکومت ہند کو کھلا الٹی میٹم دیا کہ ”اگر اس بل کو قانونی شکل دی گئی، تو فی الفور میں اپنے لاکھوں مریدین کو حکم دوں گا کہ اپنے صغیر سن بچوں کی اسی دم شادیاں کر دیں۔ یہ مداخلت فی الدین ہے جسے ہم کسی طرح گوارا نہیں کر سکتے۔“

حج و زیارت کے عنوان کے تحت مدینہ منورہ میں سرکاری امام کے پیچھے نماز پڑھنے کے سلسلے میں مدینہ شریف کے گورنر سے آپ کے ٹکڑے کا ذکر آگے آئے گا۔ اسی طرح حضور نظام دکن کو بر ملا ٹکڑے میں آپ نے جس جرات کا اظہار فرمایا وہ بھی بیان ہوگا۔ غرض دینی مسائل اور شعائر اسلام کے معاملے میں آپ کبھی کسی مصلحت اور تامل کے قائل نہ تھے۔ اور بے محابا جرات مندانہ اقدام فرماتے تھے۔ علامہ اقبال نے ایسے ہی کردار عظیم کے لئے کہا ہے۔

بندۂ مومن کا دل ہم درجائے پاک ہے۔ قوتِ فرماں روا کے سامنے بے باک ہے
نیز علامہ کا یہ شعر بھی آپ ہی کے حسب حال ہے۔

ہو جمع یاراں تو بشیم کی طرح نرم زرم حق و باطل ہو تو فلا ہے مومن

حضرت قبلۂ عالم قدس سرہ العزیز از نوئے توارث نیز مہم بہبت، ایندی سے
خلقِ عظیم کے رتبہ بلند پر فائز تھے۔ کافر بھی آپ کے اخلاقِ حسنہ سے

متاثر ہو کر مسلمان ہو جاتے تھے اور ہزاروں لاکھوں ڈانواں ڈول مسلمان آپ کی رفق و ملامت اور رافت و شفقت کے گرویدہ ہو کر صالح اور دیندار بن جاتے تھے۔ خلافِ شریعت کوئی بات

آپ ہرگز برداشت نہ فرماتے اور طرح طرح سے روکتے ٹوکتے تھے۔ اگر کوئی بد بخت باز نہ آتا تو حضور علیؑ طور پر سختی فرماتے۔ اور یہ سب اللہ، رسول اور شریعت کی خاطر ہوتا۔ ذاتی طور پر آپ محبت و شفقت تھے۔ ایک دفعہ ایک عورت اپنی چھت پر کھڑی ہوئی زور زور سے گالیاں بک رہی تھی حضور نے فرمایا کیس کو بُرا بھلا کہہ رہی ہے۔ غور فرمایا تو معلوم ہوا کہ وہ آپ ہی کی شان اقدس میں ہرزہ سرائی کر رہی تھی۔ ارشاد فرمایا ”دروازہ بند کرو۔ اللہ اس کو ہدایت دے۔“ اس وقت حضور کی خدمت الامین بہت لوگ حاضر تھے، وہ سب کرم و رافت کے اس عظیم مظاہرے سے بے حد حیران و متاثر ہوئے۔

در حقیقت حضرت قبلہ عالم رحمۃ اللہ علیہ ایشد آء علی الکفائر رَحْمَاءُ بَيْنَهُمْ کی صحیح مثال پیش فرماتے تھے۔ گوجرانوالہ کے خطیب مولوی عبد العزیز صاحب فالج میں بیمار ہو گئے۔ ان کی بیماری نے طول کھینچا تو حضور کی خدمت میں حاضر ہوئے اور اپنی غلطیوں اور گستاخیوں کی معافی طلب کی۔ حضرت قبلہ عالم رحمۃ اللہ علیہ نے ارشاد فرمایا ”مولوی صاحب! مجھے آپ سے کوئی ذاتی رنجش نہیں ہے۔ نہ ہی مجھے آپ کی کوئی بات یاد ہے۔ البتہ آپ نے حضرت نبی کریم علیہ الصلوٰۃ والسلام کی شان مبارک میں گستاخیاں کی ہیں۔ اس لئے آپ اللہ تعالیٰ سے اور نبی اکرم صلی اللہ علیہ وسلم سے معافی طلب کیجئے۔ میں بھی آپ کے لئے دعا کروں گا۔“ اس کے بعد مجھے طلب کیا اور حکم دیا۔ مولوی صاحب بیمار ہیں۔ ان کا علاج کراؤ۔ ان کی تیمارداری اور خدمت گزاری کرو۔ مولوی صاحب کو کسی طرح کی تکلیف نہونے پائے۔ مولوی صاحب آپ کے خلق و کرم سے بے حد متاثر ہوئے۔ اپنی غلطیوں اور قصوروں سے تائب ہوئے۔ اور فلاح دارین حاصل کی۔

حضرت مولانا بشیر احمد صاحب عثمانی اور مولوی محمد ابراہیم صاحب سیال کوئی سے حضور نے جس لطف و کرم کا اظہار کیا وہ دوسرے مقامات پر آیا ہے۔ اس کے مطالعہ سے حضرت قبلہ عالم رحمۃ اللہ علیہ کے خلق عظیم کا اندازہ ہو سکتا ہے۔ مولوی ابراہیم صاحب کے داماد اور بھتیجے عبد القیوم صاحب ہیڈ ماسٹر گورنمنٹ ہائی اسکول پسرور علی پور سیدال آئے تو کس طرح ان کی اصلاح فرمائی اور ان کا جواگر لبایا، یہ بھی اپنی جگہ پر درج ہوا ہے، اور حضرت قبلہ عالم رحمۃ اللہ علیہ کے اخلاق کریم کی جھلک پیش کرتا ہے۔ افغانستان کے سفر میں آئے گا کہ آپ گورنر قندھار اور نادر شاہ بادشاہ سے

کیسی ملاحظت سے پیش آئے اور ان کو اپنے خلق عظیم کے کس طرح گرویدہ بنایا۔ آپ کی حیات طیبہ میں ایسے ہزاروں واقعات پیش کرتے رہے ہیں۔ کچھ کا ذکر اس کتاب میں بھی مناسب مقامات پر کیا گیا ہے۔ اعادہ و تکرار سے بچنے کے لئے یہاں محض اشارات پر اکتفا کیا جاتا ہے۔

خدمت و ایثار | مسجد، مدرسہ اور دوسرے فلاحی اداروں کے قیام اور تعمیر میں حضرت

قبلہ عالم رحمۃ اللہ علیہ کو حد درجہ اہتمام مقصود ہوتا تھا۔ اور تعمیر کے موقع پر مزدوروں کے ساتھ مل کر خود بھی کام کرتے تھے۔ موضع مہیس ضلع الہل پور کی مسجد میں آپ نے خود اپنے ہاتھوں سے مٹی ڈالی۔ اور لوگوں کے ساتھ دوسرے کاموں میں لگے رہے۔ سادھو کے تھیلے اور وال کی مسجد کی تعمیر کے وقت پختہ اینٹیں خود اٹھا اٹھا کر لاتے رہے۔ علی پور سیداں ریلوے اسٹیشن کی مسجد اور سرائے کی تعمیر میں آپ نے خود مزدوروں کے ساتھ کام کیا۔ علی پور شریف کی مسجد نور کی تعمیر کے دوران آپ خود دوسرے اینٹیں اٹھا اٹھا کر لائے، پتھر کی رگڑائی میں مزدوروں کے ساتھ شریک کار بنے اور دوسرے بہت سے کام اپنے ہاتھ سے انجام دیے۔ اگر کوئی شخص آپ کا کام خود سر انجام دینے کے لئے آگے بڑھتا تو آپ اسے نہ کرنے دیتے۔ اور فرماتے "تم اپنی قبر میں جاؤ گے میں اپنی میں"۔ غرض مجاہد اخلاق، خلق و مدارات، خدمت و تحمل، سخاوت و ایثار، عزیمت و استقامت تو اس طرح و مہمان نوازی آپ کے ایسے ممتاز اوصاف تھے کہ دشمن بھی متاثر ہوتے اور مخالف بھی رام ہو جاتے تھے۔ اور واقعہ یہ ہے کہ ہزاروں غیر مسلم صرف آپ کے خلق عظیم اور اخلاق کریمانہ کی بدولت و دولت ایمان سے مالا مال ہوئے۔

تقویٰ

شرعیات و طریقت | حضرت قبلہ عالم رحمۃ اللہ علیہ شریعت کے کامل پابند اور سنت کے پکے

مقلد تھے۔ آپ سے زیادہ کوئی کیا جان سکتا تھا کہ شریعت کی حقیقت پر عمل کرنے کا نام تصوف ہے۔ ترک شریعت یا خلاف شرع کیا تو وہ تصوف نہیں زندہ ہے۔ شریعت کی حد یہ ہے کہ انسان دلی تسکین سے یقین حاصل کرے۔ اگر سہواً غلطی ہو جائے تو معاف ہے۔

مگر تصوف میں عزیمت پر عمل کرنا واجب ہے۔ ورنہ ولایت سلب ہو جانے کا خطرہ ہے۔ ولایت کی دو شرطیں ہیں۔ ایک ایمان دوسرے تقویٰ۔ فرمانِ خداوندی ہے: اَلَّذِيْنَ اٰمَنُوْا وَّكَانُوْا يَتَّقُوْنَ (ترجمہ) ”وہ لوگ جو ایمان لائے اور جو تقویٰ کرتے ہیں“ اسی لئے تصوف کی رو سے مشکوک اور مشتبہ چیز سے پرہیز لازم ہے۔ یہی تقویٰ ہے۔ تقویٰ نہ تو ولایت کہاں !

حضرت قبلہ عالم رحمۃ اللہ علیہ پابندیِ شریعت اور اتباعِ سنت کے ساتھ ہی تقویٰ پر عامل اور کاربند تھے۔ اور مدتِ عمر خلافتِ احتیاط اور مشکوک عمل سے پرہیز فرماتے رہے۔ کھانے پینے میں نیز استعجالِ چیزوں میں ہمیشہ طہارت، پاکیزگی اور تقویٰ آپ کا معمول رہا۔ اور آپ کے فیض سے آپ کے ادنیٰ غلام بھی پابندِ شریعت اور پرہیزگار بن گئے۔

حضرت والا ہمیشہ پاک اور صاف کپڑوں سے نماز ادا فرماتے تھے۔ یوں بھی ہمیشہ آپ کے کپڑے صاف و شفاف ہوتے تھے مگر نماز میں اس کا اور بھی زیادہ اہتمام ملحوظ ہوتا تھا۔ پسینہ زیادہ آجائے تو فوراً غسل فرمالیتے اور ارشاد ہوتا کہ پسینے میں بُو ہوتی ہے۔ خوشبو پسند تھی۔ عطر اور خوشبو کا استعمال عموماً فرماتے تھے۔

کھانے میں احتیاط کھانا پکانے کے برتن، پانی کے ظروف، چائے کا سامان، وضو کا لٹا، لباس، دوسرے کپڑے سب ہر طرح پاک و صاف ہوتے۔

اور آپ کے لئے بالکل الگ رکھے جاتے۔ کسی غیر محتاط شخص کو ہاتھ لگانے سے بھی سختی سے منع فرماتے۔ جن اصحاب کا پاک و صاف ہونا درجہ یقین کو پہنچا ہوتا صرف وہی آپ کے استعمال کی چیزوں کو اٹھاتے، چھوتے اور رکھتے تھے۔ ہندوؤں کا پانی اور ان کی پکائی یا تیار کی ہوئی کوئی چیز آپ نے کبھی استعمال نہیں کی۔ خود بھی کامل احتراز فرماتے اور تمام پیر بھائیوں کو بھی ہندوؤں کی ہر چیز سے کامل پرہیز اور احتراز کی شدید و اشد تاکید کرتے تھے۔

کھانا دسٹر خوان پر آنے سے قبل لازم تھا کہ سب ہاتھ دھوئیں۔ آپ کھانے کے لئے ہاتھ صحت سے تو کپڑے سے نہ پرچھتے اور دوسروں کو بھی یہی ہدایت فرماتے۔ کھانے کے بعد خود بھی صابن سے ہاتھ دھوتے اور دوسروں کے ہاتھ بھی صابن سے دھلاتے اور پاک تولیہ سے ہاتھ خشک کرتے۔

وضو اور استنجا

حضور والا استنجا دہرا کرتے تھے۔ اول منیٰ کے ڈھیلے سے پھر پانی سے۔ دونوں کام ایک ساتھ انجام دیتے اور سفر و حضر میں اس کا التزام رکھتے۔

فارغ ہو کر واپس آتے تو صابن سے پھر ہاتھ دھوتے۔ اسی طرح وضو کے بعد آپ گیلے پاؤں جوتے میں نہیں رکھتے تھے۔ کیونکہ چمڑا گھیلا ہو جانے کے بعد مشکوک ہو جاتا ہے۔ لکڑی کی کھڑاؤں جس پر نواڑ کی پٹی لگی ہوتی تھی وضو کے لئے استعمال فرماتے تھے۔

پانی کی احتیاط

کنوئیں سے پانی نکالنے کے لئے آپ ہر ڈول استعمال نہیں کرتے تھے۔ بھلاؤں کے شیخ فضل دین صاحب رحمۃ اللہ علیہ صحیح ذبح کے ہوئے جانور کی

کھال خود اپنے گھرا بہتمام کے ساتھ پکوا کر ڈول تیار کر کے لاتے تھے تو وہی حضور قبلہ عالم رحمۃ اللہ علیہ کے لئے استعمال ہوتا تھا۔ اسی طرح جس کنوئیں میں سے ہر کس و ناکس اچھے بُرے ظروف سے پانی نکالتا ہو اس کے استعمال سے پرہیز کرتے تھے۔ پانی بھرتے وقت ڈول میں ہاتھ ڈالنے سے بھی منع فرماتے۔ اسی طرح آپ اس بات کو بھی خلاف احتیاط فرماتے کہ جہاں پاؤں رکھے جلتے ہوں وہیں ڈول رکھا جائے۔

مستبرک جانماز

آپ جس جانماز پر نماز ادا فرمایا کرتے تھے وہ پچیس سال حضرت آغا خلیل صاحب رحمۃ اللہ کے استعمال میں رہ چکا تھا۔ حضرت آغا صاحب

روضہ مطہرہ کے چابی بڑا تھے، ان کا ذکر حج و زیارت کے باب میں آچکا ہے۔ حضرت قبلہ عالم رحمۃ اللہ پچیس تیس سال اسی جانماز پر نماز پڑھتے رہے۔ اب یہ جانماز بطور تبرک برادر عمر بن محمد حاجی فاضل سید پیر حیدر حسین شاہ صاحب کے پاس رکھا ہے۔

ریل کے سفر میں احتیاط

ریل کے سفر میں ریٹ کو صاف کروا کے اس پر اپنا پاک کپڑا بچھواتے تب تشریف رکھتے۔ یا ریل پر طریت کو بھی مشکوک

چیزوں کے استعمال سے منع کرتے، اور نماز کے لئے تو خصوصیت سے تاکید فرماتے کہ ہرگز مشکوک چیز پر نہ ادا کی جائے۔ ایک بار ایسے ہی ایک موقع پر صوفی غلام رسول صاحب زرگر کو تین دفعہ نماز لڑانے کا حکم دیا اور آئینہ کے لئے سختی سے احتیاط کی تاکید فرمائی۔

حضرت قبلہ عالم رحمۃ اللہ علیہ صرف اپنے خادم خاص کے ہاتھ کا پکایا ہوا کھانا تناول فرماتے تھے۔

دعوتوں میں آپ میزبان کو ہدایت کرتے کہ میرا خادم آئے گا اور تم نے خشک حبس لے کر خود میرے لئے پکائے گا۔ یا رانِ طریقت میں سے بعض حضرات اور خلفاء جن کے یہاں حضرت قبلہ عالم رحمۃ اللہ علیہ کے فیض و توجہ سے کامل احتیاط برقی جاتی تھی، ان کے پیش کردہ کھانے کو البتہ اولو ش فرمادیتے تھے ریل گاڑی اور بحری جہاز میں بھی یہی خصوصی اہتمام ہوتا تھا اس عمل میں یہ راز مضمحل تھا کہ آپ نے مدتِ عمر تما کو نوش اور بے نمازی کے ہاتھ کا پکایا ہو ا کھانا نہیں تناول فرمایا۔

بازار کی چیزیں

اسی طرح حضور قبلہ عالم رحمۃ اللہ علیہ بازار کا عام گوشت خرید کر نہیں کھاتے تھے۔ نہ مہانوں کے لئے ایسا ہونے دیتے تھے۔ علی پر شریف میں جو قصاب آتا وہ عادت مبارک سے واقف ہوتا۔ اس لئے اپنا بکرا حافظِ رحمت علی صاحبِ یا مدرسہ نقشبندیہ کے کسی مدرس سے ذبح کراتا تو آپ اس سے مہانوں کے لئے گوشت خرید لیتے۔ ورنہ مہانوں کے لئے بھی مرغ ذبح کراتے تھے۔

ایک دفعہ لائل پور میں ایک پیر بھائی شکار مار کے لایا۔ میں نے حضور قبلہ عالم رحمۃ اللہ علیہ کی خدمت میں پیش کیا۔ فرمایا ”اگر حاجی مہر عبد الحق نے فرج کیا ہے تو پکالو، کھالیں گے۔ ورنہ اسی کو واپس کر دو۔ وہ اپنے گھر پکا کر بچوں کے ساتھ کھالے۔ پتہ نہیں اس نے درست فرج کیا ہے کہ نہیں؟“

آپ نے کسی دوکان دار کے ہاتھ کی بنائی پکائی ہوئی کوئی چیز کبھی تناول نہیں فرمائی اگر پیر بھائیوں میں سے کوئی دوکان دار پاکی و پاکیزگی کا پورا لحاظ کر کے کوئی چیز تیار کر کے لاتا تو آپ قدرے تناول فرما لیتے۔ البتہ مدینہ منورہ کی دوکانوں کی بنی ہوئی چیزیں تناول فرمانے میں کوئی تاثر نہ کرتے اور فرماتے ”یہاں ہم نبی اکرم صلی اللہ علیہ وسلم کے مہان ہیں۔ یہاں جتنا پیٹ بھر کر کھائیں حضور خوش ہوں گے؟“

تلخ ہتھو

حضرت قبلہ عالم رحمۃ اللہ علیہ زیادہ تر ہتھو استعمال کرتے تھے۔ جس میں رازرہ تھا کہ دوسرے مقامات پر غیر مشکوک دودھ دستیاب ہونا یقینی نہ ہوتا تھا۔ آپ نے بے نمازی یا تما کو پینے والے کے ہاتھ کا دودھ کبھی عمر بھر استعمال نہیں فرمایا۔ سفر میں اگر اپنا آدمی خود جا کر پاک و صاف برتن میں دودھ روہ کر لاتا تو استعمال کر لیتے تھے۔ اسی طرح اگر

کوئی نیک نمازی پر بہن اپنے گھر کا صاف ستھرا کھانا لاکر پیش کرتی، اور اطمینان دلاتی کہ اس نے اس کی تیاری میں پوری احتیاط برتی ہے تو آپ استعمال فرماتے۔ ورنہ سفر میں ہمیشہ گھر کا تیار کیا ہوگا آپ کے ساتھ ہوتا تھا۔ اور ختم ہو جاتا تو آپ اور منگوا لیتے تھے۔

اب جاری

حضور قبلہ عالم رحمۃ اللہ علیہ ہمیشہ دریا، نہر، نل یا چلتے کنوئیں کا پانی استعمال فرماتے تھے۔ علاقہ میرپور (آزاد کشمیر) جانا ہوتا تو آپ پانی کے گھرے ساتھ لے جاتے تھے، کیونکہ وہاں دریا یا چلتے کنوئیں کا پانی دور دور تک دستیاب نہیں ہوتا تھا بھائی ذاکر علی صاحب رہنکی خلیفہ مجاز نے بیان کیا کہ دو جب رہنک میں حضرت ہمارے گھر مہمان ہوتے تو والد صاحب (یعنی حضرت حافظ علی اور علی صاحب رحمۃ اللہ علیہ) چھ سات میل دور سے تانگہ یا گدھے پر نہر کا پانی منگواتے۔ اور یہ اہتمام کرتے کہ وہیں سے پانی کے برتن پر ڈھکنا ڈھک کر اور منہ پر کپڑا باندھ کر لایا جاتا کہ کسی قسم کا شبہ نہ پیدا ہو۔

گھر پر حضور قبلہ عالم رحمۃ اللہ علیہ بڑی حویلی والے کنوئیں کا پانی استعمال کرتے تھے آپ کے شیخ طریقت حضرت بابا فقیر محمد صاحب پٹواری رحمۃ اللہ علیہ نے اس کو ”شفا“ فرمایا ہوا ہے۔ اس پانی کے استعمال سے بے شمار مریض شفا یاب ہوئے ہیں۔ اس کنوئیں سے پانی نکلنے میں بھی آپ پاکیزگی کی پوری احتیاط ملحوظ رکھتے۔ کبھی کبھی اس کنوئیں کا پانی نکلوا کر اس کو صاف بھی کرواتے رہتے تھے۔

بے نمازی اور تماکو نوش سے پرہیز

بے نمازی کے ہاتھ کی پکائی ہوئی چیزوں سے یا اس کی جھوٹی چیز سے کال پرہیز فرماتے۔ بے نمازی کا جھوٹا کیا ہوا برتن جب تک اچھی طرح پاک صاف نہ کر لیا جائے استعمال نہ کرتے۔ حرقہ، سگریٹ، سگار سب کے پینے سے سختی سے منع فرماتے۔ اور تماکو نوش کرنے والے کے جھوٹے سے خود بھی پرہیز کرتے اور تمام پیر بھائیوں کو بھی پرہیز کی سخت تاکید فرماتے۔

نئے کپڑے

نیا کپڑا ہمیشہ دھوئی سے دھوا کر پہنتے تھے، اور یاران طریقت کو بھی ایسا کرنے کی ہدایت فرماتے تھے۔ ہر شہر میں آپ کے کپڑے دھونے کے لئے خاص پیر بھائی مقرر تھے۔ صرف انہی کے دھوئے ہوئے کپڑے آپ استعمال کرتے تھے۔ وہ

حضور قبلہ عالم رحمۃ اللہ علیہ کی ہدایت کے مطابق بیتے ہوئے پانی یا نلکے سے دھوئے، پاک رستی پر سکھاتے، غرض کامل احتیاط کرتے اور پاکیزگی کا لحاظ رکھتے۔ یہی صورت حجامت کی ہوتی تھی کہ جب تک کوئی نیک مسلمان حجام نہ ملتا آپ حجامت نہ نہواتے۔ سفر میں بعض دفعہ دھوبی اور نائی کے معاملے میں کافی دشواری کا سابقہ ہوتا تھا۔ جیسا کہ حضرت بخش مصطفیٰ علی خان صاحب مہاجر مدنی کہتے تھے کہ جنگور میں مسلمان دھوبی اور حجام ایک ہی تھے۔ اور وہ بڑی مشکل سے ہاتھ آتے تھے۔ مسلمان حجام کو بھی حکم دیتے کہ اپنے سارے اوزار اچھی طرح پاک کرے اور خوب دھو کر ہاتھ پاک کرے۔

شکر اور گڑ

آپ شکر اور گڑ صرف اپنے گھر کا تیار کر لیا ہوا استعمال کرتے تھے۔ گھر پر گڑ خاص اہتمام سے تیار کیا جاتا تھا۔ بیلنے کے اور خاص پردہ ہوتا کہ کتے کے منہ لگانے کا احتمال بھی نہ ہو۔ اس پردے کو اتار کر بیلنے کو خوب دھو کر پاک صاف کیا جاتا۔ دوسرے برتن کو پختہ مکان میں بند ہوتے مگر ان کو بھی خوب دھویا جاتا۔ نمازی اور پرہیزگار درویشوں کے علاوہ کوئی دوسرا گڑ کی تیاری میں ہاتھ بھی نہیں لگاتا تھا۔

ابتدائی زمانے میں آپ نے چینی بنانے کی مشین بنانا سے منگو کر گھر میں لگوائی تھی صفائی اور پاکیزگی کا پورا اہتمام کیا جاتا، اور آپ خود پاس کھڑے ہو کر تیار کراتے کہ کوئی بے احتیاطی نہ ہونے پائے۔ بعد میں آپ مدینہ منورہ سے مصر کی سنی ہوئی چینی اور مصری کی ٹکڑیوں (دکیوب) کے بند بڑے خرید کر لے آتے تھے اور بوقت ضرورت استعمال فرماتے تھے۔ ورنہ جیسا کہ بیان ہو چکا ہے آپ عموماً تلخ قہودہ پیا کرتے تھے۔ ایک دفعہ آپ چینی کے کارخانے تشریف لے گئے تو ملاحظہ فرمایا کہ چینی کی تیاری، سوکھنا، بریوں میں بند ہونا، سارا کام بغیر ہاتھ لگائے مشینوں سے انجام پاتا ہے تو آپ چینی استعمال کرنے لگے تھے۔

ولایتی صابن اور دوائیں

آپ نے ولایت کا بنا ہوا صابن کبھی استعمال نہیں کیا، کہ معلوم نہیں اس میں مردار جانور کی چربی کی آمیزش نہ ہوئی ہو۔ ویسی صابن بھی ہر جگہ کا استعمال نہیں فرماتے تھے۔ بعض صابن ساز پریمانی آپ کے لئے پوری احتیاط اور پاکیزگی سے صابن تیار کیا کرتے تھے۔ اسی طرح حضرت قبلہ عالم رحمۃ اللہ علیہ نے تمام عمر انگریزی دوائیں استعمال نہیں کیں کہ ان میں اسپرٹ شامل ہوتی ہے۔ فرماتے تھے ”جب انگریزی دوائیں نہیں تھیں تو کیا بیمار دل کو شفا نہیں

ہوتی تھی۔ طب کی بھی صرف وہ دوا میں استعمال کرتے تھے، جن کی بابت یقین ہوتا تھا کہ کسی متقی پرہیزگار پرجانی نے احتیاط سے تیار کی ہیں۔

دائیم با وضو

حضور قبلہ عالم رحمۃ اللہ علیہ خود تو ہمیشہ با وضو رہتے ہی تھے، یا رانِ طریقت کو بھی غسل بنا کید تھی کہ ہر وقت با وضو رہیں۔ مگر یہ بھی عادت تھی کہ با وضو نہ ہونے کے ہر نماز کے لئے تازہ وضو کرتے تھے۔ آپ کو پیشاب کا عارضہ بہت عرصہ رہا۔ آخر عمر میں اس سبب سے بعض دفعہ ایک نماز کی تکمیل کے لئے آپ کو کئی بار وضو کرنا پڑتا۔ مگر خواہ کتنی ہی بار وضو کیوں نہ کرنا پڑتا آپ تسلیم کے روادار نہ ہوئے۔ سوائے آخر کے چند ایام کے کہ اس وقت آپ کے لئے اٹھنا، بیٹھنا، وضو کرنا سب ناممکن ہو گیا تھا۔

مشکوٰۃ ہریر سے اجتناب

حضرت قبلہ عالم رحمۃ اللہ علیہ مشکوٰۃ کا ہریر اور نذرانہ بھی ہرگز قبول نہیں فرماتے تھے۔ ایک بار چوراں والی کے فضل آبی صاحب تھا نذرانے کو ہری میں مُرنغ نذر میں پیش کئے۔ آپ نے قبول نہیں فرمائے اور کہا کہ یہ رشوت کے مال کے ہوں گے۔ اُنھوں نے کہا حضور! یہ میں تنخواہ کی قسم سے خرید کے لایا ہوں۔ فرمایا تم تعانید! ہو۔ تم کو سستے بلے ہوں گے۔ وہ واپس چلے گئے۔ اور اپنی تنخواہ کے پیسوں میں سے کسی دوسرے شخص سے خرید کے دوبارہ پیش کئے۔ اور یہ ساری تفصیل بیان کی۔ تو حضور والا نے ان کی نذر قبول فرمائی۔ غرض حضرت قبلہ عالم رحمۃ اللہ علیہ تقویٰ کے درجہ کمال پر فائز تھے۔ مدتِ العمر حضور نے کامل احتیاط اور تقویٰ میں بسر فرمائی اور سینکڑوں ہزاروں کو اپنے فیضان و کرم سے متقی بنا دیا۔

جو دوسخا

حضرت قبلہ عالم قدس سرہ العزیز کا جو دوسخا فضیلِ خداوندی کا ایک جواد کسے کہتے ہیں

کرشمہ تھا جس کی مثال تلاش سے بھی نہیں مل سکتی۔ آپ دینی اور دُنیوی نعمتوں کی عطا کے ساتھ مال و متاع دُنیوی سے بھی نوازتے رہتے تھے۔ سخاوت کے فرمِ تک پہنچنا بہت مشکل بات ہے۔ سخاوت یہ نہیں ہے کہ کسی کے پاس ایک لاکھ روپے ہیں اور

وہ ان میں سے دس بیس، سو دو سو یا ہزار دو ہزار بخش دیتا ہے تو وہ سخی ہے۔ بلکہ سخاوت کا مطلب یہ ہے کہ اس کے پاس کچھ نہ ہو، وہ اپنی عادت مستمرہ کے مطابق خوش دلی کے ساتھ دیتا رہے۔ بلکہ تنگی کے وقت جب اس کے پاس کچھ بھی نہ ہو، اس وقت بھی خندہ پیشانی کے ساتھ سائل کو اس کی ضرورت اور سوال سے زیادہ عطا کرے۔ سخی کو اس سے غرض نہیں ہوتی کہ اس کے پاس کچھ ہے یا نہیں۔ بخشش و عطا اس کی عادت بن جاتی ہے۔ سخاوت کے درجہ سے بھی لگے بڑھتا ہے تو اس میں جو اد کی صفت پیدا ہو جاتی ہے۔ جو دو سخا اب اس کی طبیعت اور سرشت بن جاتا ہے۔ وہ سائل کے سوال کا بھی منتظر نہیں ہوتا۔ اپنی عادت اور سرشت کے مطابق ہر ایک کو اپنے عطیات سے سرفراز کرتا رہتا ہے۔ جو لوگ حضرت قبلہ عالم رحمۃ اللہ علیہ کی زیارت سے مشرف ہوئے ہیں، ان کو بخوبی معلوم ہے کہ حضور جو دو سخا کے رتبہ عالی پر فائز تھے۔ اور ہر وقت، ہر حالت میں ہر شخص کو اپنے فیض عام سے نوازتے رہتے تھے۔ خود ارشاد فرماتے ”ہمارا ہاتھ خدائی خزانے میں ہے۔ جو کبھی ختم نہیں ہو سکتا۔“

سخیاں ز اموال برمی خورند بخیلان غنیم وزرمی خورند

غیب کے خزانے | حضرت قبلہ عالم رحمۃ اللہ علیہ وہی طور پر امیر تھے۔ آپ نے تحصیلِ دولت کے لئے کوئی کام بھی نہیں کیا۔ آپ کی عمر مبارک کا ہر لمحہ اللہ تعالیٰ کے دینِ متین کی خدمت اور خلقِ خدا کی ہدایت میں گزرا۔ رب العزت کا آپ پر خاص کرم تھا کہ خزانہ غیب سے آپ کو عطا فرماتا۔ آپ بھی سنتِ نبوی پر عامل رہے کہ جو آقا و فرما سائلوں اور ضرورت مندوں کو بخش دیتے تھے۔ آپ کے پاس صد سائل روز آتے اور اپنی مراد پا کر واپس جاتے۔ آپ فرمایا کرتے تھے کہ ”خدا جانے یہ لوگ مجھے کوئی جاگیر دیا یا امیر کبیر جانتے ہیں جو برابر دوڑے چلے آتے ہیں۔ یہ تو فقط رب تعالیٰ کا کرم اور انعام ہے کہ اس نے مجھے خدمت کے لئے مامور فرمایا ہے۔ اور وہی اپنے خزانے سے عطا فرماتا ہے۔“

ایک دفعہ مولوی قطب الدین صاحب رحمۃ اللہ علیہ خلیفہ مجاز و عظیم فرما رہے تھے۔ دورانِ وعظ کہا کہ ”حدیثِ قدسی ہے کہ اَنَا عِنْدَ ظَنِّ عَبْدِي يَوْمِي (ترجمہ) رب تعالیٰ نے فرمایا کہ ”میں اپنے بندے کے ساتھ اسی طرح ہوتا ہوں جیسا وہ میری بابت گمان کرتا ہے“ دیکھو! دھوبی، لوہار،

ترکھان، زمیندار وغیرہ سب کسب و کاریہ گمان کرتے ہیں کہ یہ کام کرتا ہوں تو کماتا کھاتا ہوں۔ کام نہ کروں تو بھوکا رہوں۔ اس کا اپنے رب کے ساتھ یہی ایمان اور اعتقاد ہے۔ اس کے بعد انھوں نے حضرت قبلہ عالم رحمۃ اللہ علیہ کی طرف اشارہ کر کے کہا: ”یہ وہ لوگ ہیں کہ ان کا ایمان ہے کہ رب دیتا ہے، ہم کھاتے ہیں اور کھلاتے ہیں۔ ایکسے نہیں اپنے ساتھ سیکنڈول اور ہزاروں ٹھیلوں کو۔ اور وہ بھی فقط دال روٹی نہیں، اچھے سے اچھا اور قیمتی سے قیمتی کھانا سب کو کھلاتے ہیں۔ ان کا ایمان اور اعتقاد اپنے رب پر ایسا ہی قوی ہے۔ وہ بھی ان کے لئے معیبے خزانے کھولے ہوئے ہیں۔“

حضرت قبلہ عالم رحمۃ اللہ علیہ نے فرمایا ”مولوی صاحب! وہ کہا کر کھاتے ہیں۔ ہم رب کی اور اس کے دین کی خدمت کرتے ہیں، اس لئے دنیا کے کسب کی طرف سے بے نیاز ہیں۔ وہ ہم کو دیتا ہے، ہم بھی اسی کی راہ میں خرچ کرتے ہیں۔ یہ اس ذات پاک کا کرم ہے، ورنہ ہم کس قابل ہیں۔“

حضرت قبلہ عالم رحمۃ اللہ علیہ کے والد ماجد رحمۃ اللہ علیہ محض زمیندار تھے۔ اور کوئی ذریعہ آمدنی نہ تھا۔ پھر آپ کا معمول رشد و ارشاد اور تبلیغ و ہدایت کے علاوہ اور کچھ نہ تھا۔ مگر آپ جس قدر راہ خدا میں خرچ فرماتے، اسی قدر مال و دولت بن جانب اللہ عطا ہوتا تھا۔ عام لوگ سمجھتے تھے کہ ان کے لاکھوں مریدین ان کو بیش قرار نہ کرنے دیتے رہتے ہیں۔ ورنہ یہ کہاں سے دیتے دلاتے۔ حالانکہ ایسا نہ تھا۔ بعض ارادت مند ”لنگر شریف“ میں شرکت کی سعادت حصولِ ثواب کے لئے ضرور حاصل کرتے تھے مگر یہ شرکت ایسی ہی ہوتی جیسے آٹے میں نمک۔ اس کی مزید تفصیل ”یارانِ طریقت“ کے عنوان کے تحت آئے گی۔

ایک دفعہ حضور قبلہ عالم رحمۃ اللہ علیہ نے فرمایا ”یا اللہ پاک میں کیا کروں۔“ منشاء مبارک یہ تھا کہ میرے پاس کچھ نہیں، مانگنے والوں کو کیا دوں!۔ میں نے عرض کیا۔ ”اللہ تعالیٰ نے تو غیب کے خزانے آپ کے لئے کھول دیے ہیں۔ مگر آپ تو سر کے اوپر ہی سے بخش دیتے ہیں، نیچے تک آنے ہی نہیں دیتے۔“ فرمایا ”کیا کہتا ہے۔ میرے پاس کچھ ہوتا ہی نہیں، دینا ہی کیا ہے!“ بات یہ تھی کہ آپ ہر سال کو زیادہ سے زیادہ عطا فرمانا چاہتے تھے۔ کئی دفعہ

ایسا ہوا ہے کہ پاس کچھ نہیں بچلا تو قرض لے کر سائل کی ضرورت پوری کی۔ اور بعد میں قرض آتا رہا۔ کبھی ایسا ہوتا کہ مانگنے والوں کو کئی دن اپنے پاس مہمان رکھتے۔ اور اس وقت تک واپس جانے کی اجازت نہ دیتے جب تک ان کی ضرورت مل نہ ہو جاتی۔ ایسا کبھی نہیں ہوا کہ حاجت مند اور سائل آپ کے پاس بغیر اپنی حاجت روانی کے واپس گیا ہو۔

الْفَقُّوْا يٰۤاٰجْمَعُوْا؟

حضرت قبلہ عالم رحمۃ اللہ علیہ نے تمام عمر اپنے پاس کوئی پیسہ نہیں رکھا۔ آپ کے کرتے میں حیب ہوتی ہی نہ تھی۔ اور آتا آدھ سائل کو یا دوسری ضروریات کے لیے عطا فرما دیتے۔ بظاہر آتا ہوا بھی نظر نہ آتا تھا۔ بس تکیہ یا گدی کے نیچے سے نکال نکال کر عطا فرماتے رہتے تھے۔ فرماتے تھے "قرآن شریف میں رب تعالیٰ نے اَلْفَقُّوْا (خرج کرو) ارشاد فرمایا ہے۔ اَجْمَعُوْا (جمع کرو) کا حکم نہیں دیا۔" قرآن مجید میں رب العزت نے ارشاد کیا۔ مَثَلُ الَّذِيْنَ يُّفْسِقُوْنَ اَمْوَالَهُمْ فِيْ سَبِيْلِ اللّٰهِ كَمَثَلِ حَبَّةٍ اَنْبَتَتْ سَبْعَ سَنَابِلٍ ۚ فِيْ كُلِّ سَبْلَةٍ مِّائَةُ حَبَّةٍ ؕ وَاللّٰهُ يُضَاعِفُ لِمَنْ يَّشَاءُ ۗ وَاللّٰهُ وَاسِعٌ عَلِيْمٌ ؕ (پارہ ۳ بلعہ اول) ترجمہ) جو لوگ اپنے مال خدا کی راہ میں خرچ کرتے ہیں، ان کی مثال ایک دانہ جیسی ہے کہ اس دانے سے پچھلیں سات بالیں۔ ہر مال کے اندر دانے ہیں۔ اور اللہ جس کے لئے چاہتا ہے کئی گنا زیادہ فرما دیتا ہے اور اللہ بڑی فراخی والا اور بڑے اللہ ہے۔

مہمان نوازی

حضرت قبلہ عالم رحمۃ اللہ علیہ کے وسیع دسترخوان کا ذکر حسب موقع جابجا آیا ہے۔ دن رات مہمان آتے اور جاتے رہتے تھے کبھی کسی کو بغیر کھانا کھائے واپس جانے نہیں دیا۔ آپ کی اپنی خوراک نہایت سادہ اور مختصر ہوتی تھی۔ تصور اس خشک، شوربا اور ٹپکا۔ مگر مہمانوں کے لئے لذیذ سے لذیذ کھانے تیار کر دیتے تھے۔ سفر ہو یا حضر، کھانے کے وقت جملہ حاضرین کو حکم ہوتا کہ خوانِ لغیم میں شریک ہوں۔ اکثر دیکھا گیا ہے کہ شرکاء طعم کی تعداد سینکڑوں سے زیادہ ہو جاتی تھی۔ اور عرس شریف کے دنوں میں تو سب کا مشاہدہ ہے کہ ہر وقت مہمانوں کی تعداد ہزاروں سے متجاوز ہوا کرتی ہے۔

حضرت قبلہ عالم رحمۃ اللہ علیہ خود ان مہمان داریوں اور مہمان نوازیوں کے لئے کوئی خاص اہتمام نہ فرماتے تھے۔ ہم لوگ جو مجلس فرہم کرتے وہ ہرگز کافی و دافی نہ ہوتی تھی مگر کبھی کسی چیز کا ٹوڑا

دیکھنے میں نہ آیا۔ بس اللہ تعالیٰ کی دین تھی کہ سب اغراجات بے غل و غش انجام پاتے رہتے تھے۔
 کبھی کبھی ارشاد فرمایا ہے کہ ”ہمارا سب سے بڑے شہنشاہ کے خزانے میں ہاتھ ہے یہیں کسی چیز
 کی کمی نہیں۔ رب تعالیٰ ہیں اتنا دیتا ہے کہ بادشاہوں کو بھی اتنا نصیب نہیں ہوتا“

یہ سن کر اور پڑھ کر لوگوں کو شاید تعجب ہو گا کہ حضرت قبلہ عالم
 رحمۃ اللہ علیہ پر ساری عمر نہ زکوٰۃ فرض ہوئی اور نہ حج۔

نہ زکوٰۃ فرض تھی نہ حج

آپ کبھی صاحب نصاب نہ ہوئے کہ زکوٰۃ فرض ہوتی۔ پچیس سال سے زیادہ لین دین کا سارا
 کام مجھ سے متعلق رہا۔ میرا تجربہ ہے کہ حضور کے پاس جس قدر آتا اس سے زیادہ غریب و مساکین اور
 حاجات و ضروریات میں خرچ فرمادیتے تھے۔ کبھی اس کے بھی روادار نہ ہوتے کہ آئی ہوئی رقم چند
 روز پاس رہ جائے۔ آپ نے جتنی زیادہ تعداد میں حج کئے، اتنے اس صدی میں یقیناً کسی کو
 حاصل نہ ہوئے ہوں گے۔ مگر میں یقین سے کہہ سکتا ہوں کہ جس طرح زکوٰۃ کی فرضیت کے لئے مولانا حل
 کی کبھی نوبت نہ آئی، اسی طرح اغراجات حج کی پوری کیا ادھوری رقم بھی کبھی پہلے سے جمع نہ ہوئی۔ حج کے
 باب میں آپ کی دریا دلی اور شاہ خرچی کا کچھ اور ذکر آئے گا۔

بعض بے خبر اور کم فہم لوگوں کا خیال تھا کہ آپ کی اولاد کو ورثہ میں
 لاکھوں روپے ملے ہوں گے۔ اسی غلط فہمی کی بنا پر حکومت پاکستان

ترکہ صرف دو روپے

نے حضرت والد صاحب قبلہ یعنی سراج الملت حضرت الحاج حافظ سید محمد حسین شاہ صاحب رحمۃ اللہ علیہ
 خلیفہ اکبر اور سجادہ نشین اول سے حساب فہمی کا مطالبہ کیا۔ انکم ٹیکس آفیسر سیکورٹ نے والد صاحب
 قبلہ کو بلا کر حلفی بیان لیا کہ ترکہ میں آپ کو کتنا نقد روپیہ ملا۔ آپ نے ارشاد کیا ”صرف دو روپے۔
 جس میں ہم تین بھائی اور ایک ہمشیرہ حصہ دار ہیں۔ حضرت کی شیردانی کی جیب سے صرف دو ہی روپے
 برآمد ہوئے تھے“ حکومت نے تمام بینکوں سے استفسار کیا۔ مگر معلوم ہوا کہ کبھی کسی بینک
 میں آپ کا ذاتی حساب نہیں رہا۔ آخر قابل تحقیقات کے بعد حکومت کو صورت حال تسلیم کرنے
 کے علاوہ کوئی چارہ کار نظر نہ آیا۔ اور مسل بند کر دی گئی۔

رتبہ فقر و غنا
 حضرت قبلہ عالم رحمۃ اللہ علیہ فقیر بھی تھے اور غنی بھی۔ آپ فقر سے بڑھ کر غنا
 کے بلند مقام پر فائز تھے۔ مال و دولت بے اندازہ ہو تو انسان کو ظاہر ہے

کہ فقیر نہیں کہا جاسکتا مگر وہ غنی بھی نہیں ہوتا۔ جب تک دل قلیل و کثیر اور جمع خرچ میں مبتلا ہو انسان غنا سے دور رہتا ہے۔ ایک بزرگ نے دوسرے بزرگ سے دریافت کیا ”اے آپ کا رب کی رزاقیت پر ایمان کیا اور کیسا ہے“ انھوں نے جواب دیا ”تمام روئے زمین پر اگر ایک اندھ بھی نہ رہے، تب بھی وہ رزق دے گا“ پہلے بزرگ نے فرمایا ”میرا ایمان تو یہ ہے کہ زمین بھی ہو یا نہ ہو، وہ رزق دے گا۔“ میں تو کہتا ہوں کہ کائنات کا خیال بھی دل میں آنا غنا کے منافی ہے غنی کا دل تو ماسوا سے بالکل پاک ہو جاتا ہے حضرت قبلہ عالم رحمہ اللہ فرمایا کرتے تھے ”حد سے گزرے تو ولی بے حد سے گزرے تو پیر۔ اور حد بے حد دونوں سے گزرے تو فقیر“ میں کہتا ہوں کہ غنی کا مقام فقیر سے بھی ماوراء ہے وہاں تو حد بے حد کا خیال آنا بھی غنا کے منافی ہے۔ علامہ اقبالؒ نے یہی بات ان الفاظ میں کہنی چاہی ہے۔

واعظ کمال ترک سے ملتی ہے یاں مراد دُنیا جو چھوڑ دی ہے تو عقبی بھی چھوڑ دے
 حضور قبلہ عالم رحمۃ اللہ علیہ سالکوں اور حاجت مندوں کو بے اندازہ و بے حساب دیتے
 تھے مگر دل سیر نہ ہوتا تھا۔ اور پھر بھی یہی فرماتے کہ ”میرے پاس ہے ہی کیا میں کیا دے سکتا ہوں“
 غنی کی یہی شان اور یہی مقام ہوتا ہے۔ رب العزت کے فضل و کرم سے آپ غنا کے مقام بزرگ و
 برتر پر فائز تھے۔ ذلک فضلُ اللہ یؤتیہ من یشاء

جیسا کہ ابھی بیان ہوا حضرت قبلہ عالم رحمۃ اللہ علیہ کے پاس کچھ نہ ہوتا
 سائل کو رزق نہ کرنا

تو قرض لے کر حاجتمندوں کی ضرورت پوری کرتے تھے۔
 بسا اوقات اہل مجلس سخت مکدر ہوتے کہ اس وقت حضرت کے پاس نہیں ہے، پھر بھی سائل
 حضور کو تنگ کرنے سے باز نہیں آتے۔ اور آپ کو قرض کا بار اٹھانا پڑتا ہے۔ مگر آپ
 ہرگز تنگ نہ ہوتے۔ بلکہ سالکوں کی کثرت سے خوش ہوتے اور فرماتے کہ ”یہ اللہ تعالیٰ کا
 انعام ہے کہ اس نے ان کو میرے پاس بھیجا ہے“

آپ ہمیشہ سالکوں کے ساتھ خندہ پیشانی اور کشادہ دلی سے پیش آتے۔ ایسا بھی
 ہوا ہے کہ آپ کے پاس کچھ نہیں ہے تو آپ نے اپنے کپڑے اتار کر عطا فرادیے۔ ایک
 دفعہ آپ آگرہ میں حضرت الحاج پروفیسر عابد حسن صاحب فریدی خلیفہ مجاز کے گھر قیام فرماتے تھے

تو ایک سائل کو اپنی اونی شیر دانی، اور دوسرے کو اپنا قیمتی دھستہ اتار کر عطا فرما دیا۔ اور خود ملنا اور کھ کر بیٹھ گئے۔ اس پر درویش خاص جوٹا صاحب نے کہا: ”اب غریب درویش کے کمبل کی باری آیا چاہتی ہے!“

ایک مرتبہ نواب افتخار حسین صاحب ممدوٹ حاضر ہوئے تو ان سے فرمایا ”نواب صاحب آپ کی آچن بہت ہلکی ہے، یہ کیا سڑی کو روکتی ہوگی۔“ اور اپنی پوستین کی قیمتی صدری اتار کر نواب صاحب کو پہنا دی۔ نواب صاحب نے کہا ”آپ کو سڑی لگے گی۔“ فرمایا میرا رب مجھے اور دے دیگا۔

علمائے کرام کی خدمت | علمائے کرام کی آپ بہت زیادہ خدمت فرماتے تھے۔ نقد، لباس اور دوسرے تحائف سے ان کو نوازتے

تھے۔ اگر وہ لینے سے انکار کرتے تو آپ باصرار لینے پر مجبور کرتے اور فرماتے: ”مولوی جی! دینا مشکل ہے، لینا مشکل نہیں۔ لے لو، میں دے کر واپس نہیں لیا کرتا۔ عجیب بات ہے آپ کو لینا بھی مشکل ہو رہا ہے۔“ اسی طرح جو عرب ہندوستان آتے اور آپ کے مہمان ہوتے، ان کو ہفتوں اور مہینوں مہمان رکھتے، خوب خاطر مدارات کرتے۔ اور رخصت کرتے وقت نقدی اور تحائف سے مالا مال کر دیتے تھے۔ حرمین الشریفین میں آپ کی داد و دوش کا کچھ تذکرہ ”حج زیارت“ کے باب میں آئے گا۔

کبھی چند نہیں طلب کیا | حضور قبلہ عالم رحمۃ اللہ علیہ نے کسی دینی، فلاحی یا قومی کام میں دوسروں سے کبھی چندہ طلب نہیں

کیا۔ مگر ہوتا یہ کہ آپ کے عطیہ سے از خود سب کو تحریک ہوتی اور روپوں کی ریل پیل ہو جاتی۔ مساجد، مدارس، اور دوسرے فلاحی و قومی اداروں میں اس فراخ دلی سے چندہ مرحمت فرماتے کہ لوگ حیران رہ جاتے تھے۔ لائل پور کی قدیم جامع مسجد میں ایک جمعہ پر ایک ہزار روپیہ اپنے پاس سے عطا فرمایا۔ تو اسی وقت حاضرین نے سات ہزار روپیہ چندہ دیا۔ دوسرے جمعہ میں پھر ایک ہزار روپیہ عطا کئے اور فرمایا ”مسجد کی چھت مزدورانی ہے۔ میرے پاس اور تو کچھ نہیں ہے۔ میرا یہ دھستہ ہے، اس کو خرید لو۔“ چنانچہ پھر لوگوں

نے سات ہزار چندہ جمع کر دیا۔ اور مسجد کی چھت پر لکھی۔

حاجی امام الدین کا نذرانہ

ایک بڑے پرات میں رکھ کر اور رومال سے ڈھک کر پیش کئے۔ دریافت فرمایا "آخر یہ کیا ہے؟" میں نے عرض کیا "نذرانہ ہے" فرمایا "بہیں کیا کرنے ہیں؟" اسی وقت مولوی عبدالغنی صاحب کو بلا کر کہا "مولوی صاحب یہ لے جاؤ۔ روپیہ مسجد کی تعمیر میں خرچ کرنا اور پرات میں آٹا گوندھنا"۔ حاجی امام الدین صاحب لکھ پٹی آدمی تھے مگر یہ شان بخاریا و عطا دیکھ کر ان کا رنگ فق ہو گیا۔ حضور قبلہ عالم رحمۃ اللہ علیہ نے ان کی دلی کیفیت بھانپ کے فرمایا "ماسٹر صاحب! میرے اور آپ کے نامہ اعمال میں قیامت تک اس کا ثواب راجع ہوتا رہے گا۔ اگر میں اس کو گھر لے جا کر خرچ کرتا تو نہ مجھے کچھ ملتا اور نہ آپ کو" ماسٹر صاحب نے عرض کیا کہ اس میں صاحبزادگان کے نذرانے بھی شامل تھے۔ ارشاد فرمایا "ان کا ثواب ان کو ملے گا"۔

سائیں کمال الدین صاحب سے فرمایا میرے پاس تو کچھ نہیں ہے۔ جیب ٹوٹ لیتے ہوئے کہا "جو تمہاری قسمت میں ہونے لگے گا۔ انھوں نے کہا "تو کا نوٹ ہے۔ فرمایا الحمد للہ میرے پاس تو کچھ نہ تھا۔ تمہاری قسمت ہے۔

اکثر لوگ حاضر ہوتے اور عرض کرتے ہماری لڑکیاں جوان ہیں، ہش دیاں کرنی ہیں مگر ہمارے پاس کوئی چیز نہیں جو خرچہ اٹھائیں۔ فرماتے اچھا ذرا اٹھو۔ پھر جو کچھ آتا اس ضرورت مند کو عطا فرمادیتے۔ اور کہتے "لے جاؤ۔ گھر جا کر دیکھنا۔ کام ہو جائے گا"۔ وہ گھر جا کر گنتا تو اس کی ضرورت سے بہت زیادہ روپیہ ہوتا۔

سردیوں میں کبیل، روٹی کی بندھی، ٹوپی اور پستین وغیرہ زیادہ تعداد میں منگوا کے غریبوں میں تقسیم فرماتے تھے۔ یارانِ طریقت کو بھی عطا فرماتے تھے۔ بعض کے پاس اب تک تبرگامو موجود ہیں۔ جن غریب یارانِ طریقت کو آمد و رفت کا کرایہ عطا فرمایا کرتے ان کی تعداد سینکڑوں

سے زیادہ ہے۔ اکثر ضرورت مند پیر بھائیوں کو ان کے ناگہانی اخراجات کے لئے بھی عطا فرمایا کرتے۔ کسی عالم اور نعت خوان کو خالی ہاتھ نہ جانے دیتے تھے کسی حاجت مند سے یہ نہ کہتے کہ اس وقت نہیں ہے پھر آنا۔ کچھ نہ بھی ہوتا تو اسے روکے رکھتے، تاوقتیکہ غیب سے کوئی سبب پیدا ہو جاتا۔

مہاجرین کی اعانت


۱۹۴۷ء میں جو مہاجر پیر بھائی ہندوستان سے آئے۔ ان کو لباس، خوراک اور نقد روپیہ عطا فرماتے رہے۔

دوسرے مہاجر جو بھی حاضر خدمت ہوئے عطیات سے نوازے گئے۔ اگر میں کسی وقت عرض کرتا کہ ”قرض بہت زیادہ ہو گیا ہے“ تو فرماتے ”اللہ تعالیٰ کا شکر بجا لاؤ کہ ان لوگوں کو ہمارے دروازے پر بھیجا ہے۔ اگر وہ ہمیں ان کے دروازے پر بھیجتا تو ہم کیا کر سکتے تھے۔ قرض کی کوئی بات نہیں۔ اتر جائے گا۔“

• محمد صدیق صاحب (مال ساکن کھروڑ پکا) نے بیان کیا کہ وہ اور ان کے ماموں رسالدار حسین خان صاحب مہاجرین کے آئے تو حضور قبلہ عالم رحمۃ اللہ علیہ نے دونوں کو پچاس پچاس روپے اور ایک ایک کھیس عطا فرمایا۔ صدیق صاحب نے چاہا کہ صرف کھیس لے لیں اور روپے نہ لیں۔ ادب سے عرض کیا تو حضرت قبلہ نے ارشاد فرمایا ”لوگوں کو دنیا مشکل ہوتا ہے۔ اور تمہے لینا مشکل ہو رہا ہے“ چنانچہ ہر دو اشخاص کو نقدی اور کھیس قبل کرنے پڑے۔

آپ نے مدت العمر ایسا نہیں کیا کہ کچھ پاس رکھا ہو اور کچھ سائل کو دے دیا ہو۔ بلکہ جو کچھ پاس ہوتا سب کا سب سائل کو دیتے تھے۔ حضور کا دل چاہتا تھا کہ سائل کو اتنا غنی کر دیں کہ پھر اسے سوال کی حاجت نہ رہے۔ اکثر گھر کا گڑ، ہشکر، گنے۔ مکئی کا آٹا وغیرہ عطا فرماتے۔ اور اس مقدار میں دیتے کہ اٹھا کر لے جانا مشکل ہو جاتا تھا۔ آپ کی سخاوت پنجابی کی اس ضرب المثل کا صحیح مصداق تھی۔

”سنی کال باجوں، گھوڑا چال باجوں“ ”تاہیں جانیئے جو لکھ مشور ہوئے۔“



توکل

توکل کیا ہے

اللہ تعالیٰ کی ذات پاک اور اس کی صفات پر حضرت قبلہ عالم رحمۃ اللہ علیہ کو کامل یقین اور پکا بھروسہ تھا۔ سخت مشکلات کے وقت بھی آپ کے دل میں کوئی وسوسہ نہ آنے پاتا۔ اور آپ آٹے و قوتوں میں بھی صبر و تحمل کو ہاتھ سے نہ جانے دیتے۔ آپ کو رب العزت کی ذات پر کامل اعتماد ہوتا، اور رضائے مولیٰ پر راضی رہتے۔ توکل کا یہ مطلب نہیں کہ ہاتھ پر ہاتھ رکھ کر بیٹھا بیٹھا جاؤ۔ حیلہ اور وسیلہ تلاش کرنا لازم ہے۔ البتہ اس حیلے اور وسیلے کو دانا خیال کرنا کفر ہے۔ دانا صرف اسی کی ذات پاک ہے۔

حضرت قبلہ عالم رحمۃ اللہ علیہ نے تمام عمر کوئی روپیہ پیسہ اپنے پاس نہیں رکھا۔ اس ہاتھ آتا اس ہاتھ دے ڈالتے۔ کبھی بستر اور مسند پر ہی چھوڑ دیتے۔ بعد میں کوئی خادم اٹھا لیتا۔ کوئی ضرورت پیش آتی تو خادم کو حکم ہوتا، وہ خرچ ہو جاتا۔ ”جو دو سخا“ اور ”حج و زیارت“ کے تحت ایسے کئی واقعات بیان ہوں گے۔ سفر حج میں آپ کی ہدایت کے مطابق میں خرچ کرتا رہا جس کی تفصیل آگے آئے گی۔ جب علی پور سیداں کے اسٹیشن پر واپس پہنچے تو مجھ سے نہایت کیا ”پاس کیا ہے“ میں نے عرض کیا ”دس آنے“ فرمایا ”الحمد للہ“ اب سحلی اور کنوئیں والی مسجد بن جائے گی۔ ہمسہ اللہ تعالیٰ کا کام کر آئے۔ اللہ تعالیٰ ہمارا کام پورا کر دیں گے۔“

ابتدائی دنوں کی بات ہے۔ حج کے ایک سفر میں بحری جہاز سفر حج کا ایک واقعہ

رحمۃ اللہ علیہ نے خادم کو تاکید کی کہ ”صرف حضرت قبلہ عالم رحمۃ اللہ علیہ کے لئے کھانا پکاؤ۔ ہم جہاز والوں سے بچھنے ہوئے چنے لئے کر گزارا کر لیں گے۔ یاد مخالف کی وجہ سے جہاز کے سفر میں کافی رکاوٹ اور کٹائی کی تاخیر ہوگی ہے۔ ایسا نہ ہو کہ حضرت کو تکلیف ہو“ اتفاقاً عصر کے وقت حضور باورچی کی طرف سے گزرنے پر رافیت فرمایا کہ ”اتنا تھوڑا کیوں پکا رہے ہو؟“ اس نے تفصیل عرض کر دی۔

حکم دیا "جتنا راشن ہے سب لے آؤ۔ اور سب کا سب ابھی پکالو۔" بادرچی نے تعمیل کی سب کھانا کھا چکے تو جو بچا وہ پکار پکار کے اور بلا بلا کے دوسروں میں تقسیم کر دیا۔

اگلے دن کوئی چیز پاس نہ تھی، اس لئے صبح کچھ تناول نہیں فرمایا۔ حضرت مولانا صاحبؒ اور دوسرے یارانِ طہارت سخت پریشان کہ حضورؐ نے آج مہوہ بھی نوش نہیں فرمایا۔ اس زمانے میں جہاز میں خورد و نوش کی کوئی چیز خریدنی بھی ممکن نہ تھی۔ سب اسی پریشانی کے عالم میں تھے کہ اتنے میں جہاز کا انگریز کپتان حضور قبلہؐ عالم رحمۃ اللہ علیہ کی ملاقات کے لئے حاضر ہوا۔ دورانِ گفتگو مولوی صاحب کی وساطت سے انگریزی میں کہا کہ میں آپ کی دعوت کرنی چاہتا ہوں حضور قبلہؐ عالم رحمۃ اللہ علیہ نے فرمایا تم تکلیف مت کرو۔ اس کے بہت زیادہ اصرار پر آپ نے ارشاد کیا کہ "میں تمہارے بادرچی کے ہاتھ کا پکا ہوا کھانا نہیں کھاؤں گا۔" اس نے جا کر آنا، چاول، چینی اور خورد و نوش کی دوسری چیزیں بندوبستوں میں بھیج دیں۔ حضور قبلہؐ عالم رحمۃ اللہ علیہ نے دریافت کیا "مولوی صاحب یہ کیا ہے؟" عرض کیا آپ کی دعوت کے لئے کپتان نے کچی جنس بھیجی ہے۔ فرمایا "مولوی صاحب! رب تعالیٰ کو خشکی کا رازق مانتے ہو تری کا نہیں۔ وہ ہر جگہ ہر چیز کا رازق ہے۔" حکم دیا۔ "زیادہ سے زیادہ پکاؤ۔ خود بھی کھاؤ اور اوروں کو بھی کھلاؤ۔"

حاجی عبداللہ صاحب اور حاجی اسرائیل صاحب کے ساتھ خوان لیغا اور دعوت عام کے واقعات "کشمیر" کے ذکر میں مطالعہ کیجئے تاکہ حضورؐ کے توکل اور تصرف کی ایک جھلک نظر آئے۔

عرس شریف کا اہتمام | ایک دفعہ عرس شریف قریب تھا اور میرے پاس ایک پیسہ بھی نہ تھا۔ میں نے کئی بار عرض کیا مگر آپ خاموش رہے۔

جب بالکل وقت آہی گیا تو میں پھر حاضر ہوا۔ اور میں نے عرض کیا "پر رسول عرس ہے۔ کئی ہزار مہمان آئیں گے۔ تمام چیزیں خریدنی ہیں اور پیسہ مطلق نہیں" فرمایا "میرے تکیہ کے نیچے سے لے لو۔ مگر تکیہ مت اٹھانا۔" میں نے تکیہ کے نیچے سے قسم اٹھائی۔ اور نارو وال جا کر قسم کا سامان خرید لایا۔ جو عرس شریف کے ختم ہو جانے پر گھر میں بھی استعمال ہوتا رہا۔

مسجد نور

آپ مسجد نور کے لئے لکڑی خریدنے سیال کوٹ تشریف لے گئے۔ ماسٹر کرم الہی صاحب رحمۃ اللہ علیہ نے کئی بار عرض کیا کہ مسجد کے لئے عمدہ اور اچھی لکڑی خریدیے۔ تو آہستہ سے ان کے کان میں کہا ”ماسٹر صاحب! کرایہ گنگارام کھشتری سے قرض لے کر آیا ہوں“ مسجد نور کیسے تعمیر ہوئی تھی کوئی نہیں جانتا۔ یہ بخوبی سب کو معلوم ہے کہ حضور نے اس کی تعمیر کے لئے کبھی کسی سے چندہ طلب نہیں کیا۔ اور یہ بھی سب کے سامنے ہے کہ سنگ مرمر کی بنی خولصورت مسجد کی تعمیر میں کئی لاکھ روپیہ صرف ہو چکا ہے۔

مسجد اعظم میسور

میسور کی مسجد اعظم بہت خستہ اور بوسیدہ ہو گئی تھی۔ حضرت قبلہ عالم رحمۃ اللہ علیہ نے اس کو از سر نو بنوانے کا اہتمام فرمایا۔ پاس پیسہ نہیں اور ملک پردیس کا خرچ ہزاروں سے زیادہ کا دیشیں مگر آپ نے عزم کیا تو بے تامل کام شروع کر دیا۔ سیٹھ جمال صاحب مدرسی نے دس ہزار روپے تعمیر مسجد کے لئے ارسال خدمت کئے۔ مہاراجہ میسور نے بھی دس ہزار روپے ارسال کئے۔ حضور نے مہاراجہ کو پیغام بھیجا کہ اب مسجد تعمیر ہو جائے گی۔ اس لئے کہ آپ کے عطیہ کے ساتھ سیٹھ جمال صاحب کے دس ہزار بھی وصول ہو گئے ہیں۔ مہاراجہ نے اگلے دن دس ہزار روپے اور ارسال کئے کہ میں سیٹھ جمال سے زیادہ دینا چاہتا ہوں۔ چنانچہ حضور قبلہ عالم رحمۃ اللہ علیہ نے نہایت فراخ دلی سے مسجد تعمیر کروائی۔ اور کہا کہ اگر اور ضرورت پڑی تو مزید تمام خرچ میں خود برداشت کر دوں گا۔ چنانچہ نہایت عمدہ اور فراخ مسجد تعمیر ہو گئی۔ میں نے بھی اس مسجد کی زیارت کی ہے۔ اب اسی مسجد میں مدرسہ نقشبندیہ بھی جاری ہے۔

مسجد جھنگ بازار لائل پور

لائل پور تشریف لے گئے تو جامع مسجد جھنگ بازار کے لئے جلسہ عام میں پانچ سو روپے دینے کا وعدہ فرمایا۔ فرد گاہ پر تشریف لائے تو مجھے بلا کر کہا کہ ”میرے پاس ایک پیسہ بھی نہیں، اور میں پانچ سو کا وعدہ کر آیا ہوں۔ اللہ تعالیٰ پورا فرمائیں گے“ اگلے جمعہ کو مجھے بلا کر حکم دیا کہ ”نصیب خان کے پاس جو کچھ ہوئے ہو۔ اور باقی خود روپے کر کے ساتھ لے چلو“ حاجی نصیب خان صاحب کے پاس آٹھ سو پچھتر روپے تھے۔ انہوں نے سب سے سب پیش کر دیے۔ میں نے سوچا کہ باقی روپے کسی اور ضرورت میں کام آئیں گے۔ حضرت قبلہ عالم رحمۃ اللہ علیہ کی خدمت میں عرض کیا کہ ”آپ کے وعدے

سے اتنے روپے زائد ہیں " ارشاد ہوا " تم اور روپے شامل کر کے پورے ہزار کرو " میں نے حکم کی تعمیل کی۔ وعظ کے دوران مسجد میں حضور قبلہ عالم رحمۃ اللہ علیہ نے فرمایا " میں نے جب عدہ کیا تھا تو میرے پاس ایک پیسہ نہ تھا۔ اب اللہ تعالیٰ نے ایک ہزار روپے کا انتظام کر دیا ہے۔ تو میں ایک ہزار دیتا ہوں "۔

حدیث قدسی ہے کہ اَنَا عِنْدَ ظَنِّ عَبْدِیْ بَنیْ (ترجمہ) "میں بندے کے خیال کے مطابق اس کے پاس ہی ہوتا ہوں "۔ جتنا ایمان مضبوط ہوگا اتنا ہی توکل کامل اور بھروسہ بخیر ہوگا۔ قرآن مجید میں ارشاد ہے۔ وَمَنْ يَتَوَكَّلْ عَلَى اللَّهِ فَهُوَ حَسْبُهُ (ترجمہ) "جو شخص اللہ پر توکل کرے گا تو وہ خود اس کے لئے کافی ہوگا "۔ حضور قبلہ عالم رحمۃ اللہ علیہ کو رب تعالیٰ پر کامل بھروسہ تھا۔ آپ نے کبھی کسی مقصد کے لئے چندہ جمع نہیں کیا۔ فرمایا کرتے " کام شروع کر دو۔ اللہ تعالیٰ پورا کرنے والے ہیں "۔ چنانچہ توکل بخدا کام شروع کر دیا جاتا اور فضل خدا سے انجام کو پہنچ جاتا۔ یہی آپ کے توکل کی شان تھی۔ اسی لئے ہمیشہ آپ کے فرمان کے مطابق سارے کام پورے ہوتے تھے۔

تیس ہزار روپے

ایک دفعہ حضور قبلہ عالم رحمۃ اللہ علیہ امرتسر تشریف لے گئے۔ ڈاکٹر میر بہار ایت اللہ صاحب امرتسری نے اپنی نئی کوٹھی بنائی تھی اس میں فروکش ہوئے تو دریافت فرمایا اس کی تعمیر پر کتنا خرچ ہوا ہے۔ ڈاکٹر صاحب صوف نے کہا تیس ہزار روپے۔ ارشاد فرمایا " میں نے تو کبھی تیس ہزار روپے کی صورت بھی نہیں دیکھی "۔ یہ حقیقت ہے۔ جو دو سخا کے باب میں سینکڑوں اور ہزاروں کے نہیں لاکھوں کے عطیات کا ذکر آیا ہے۔ مگر قبلہ عالم رحمۃ اللہ علیہ کے پاس واقعی کوئی رستم نہیں ہوتی تھی۔ وہ تو آپ کا ہاتھ خدائی خزانے میں تھا۔ ورنہ گھر پر سوائے توکل کے اور کچھ نہ تھا۔ ادھر سے آتا ادھر عطا فرما دیا جاتا۔ دینے والا بے حدود بے شمار دیتا مگر آپ کے پاس ایک حبہ نہ ہوتا۔ جو ہوتا سائل اور حاجت مند کو عطا فرما دیا جاتا اور خود بدستور سابق رب تعالیٰ کے توکل پر تکیہ کیے رہتے تھے حضرت قبلہ عالم رحمۃ اللہ علیہ کی حیات مبارک میں آیت شریف وَمَنْ يَتَوَكَّلْ عَلَى اللَّهِ فَهُوَ حَسْبُهُ (ترجمہ) جو خدا پر توکل کرے اللہ تعالیٰ اس کے لئے کافی ہے، کا صریح مصداق اور چنانچہ نظر آتا تھا۔

فراست مومن

حضرت قبلہ عالم رحمۃ اللہ علیہ کے یارانِ طریقت اور ملاقاتیوں کی تعداد لاکھوں سے متجاوز تھی۔ پھر ان میں کتنے ایسے ہوتے تھے جو سالہا سال بعد دوسری دفعہ سامنے آتے تھے۔ مگر آپ ہر ایک کو بیک نظر پہچان لیتے تھے، اور ایسی تفصیل سے پرانی باتیں اس کو یاد دلاتے کہ سب کو حیرت ہو جاتی تھی۔ سفر و حضر میں آئے دن ایسے واقعات پیش آتے رہتے تھے کہ جو لوگ اپنی آنکھوں دیکھتے اور اپنے کانوں سنتے تھے، ان کو بھی باور کرنا مشکل ہو جاتا تھا۔

بائیس سال بعد پہچان لینا | یارانِ طریقت میں سے اگر کوئی دس پندرہ اور بیس سال بعد بھی ملنے آتا تو حضور قبلہ عالم رحمۃ اللہ علیہ اس کو نہ صرف یہ کہ پہچان لیتے بلکہ سال ہمدینہ اور دن یاد دلا کر فرماتے کہ آپ اتنی مدت بعد آئے ہیں۔ ایک شخص قصور میں ملا۔ بہت ضعیف تھا۔ اس نے عرض کیا کہ آپ نے مجھے پہچانا۔ حضرت نے فرمایا: بائیس سال کا عمر ہوا، تم مہی کی بندرگاہ پر داخل ہوئے تھے۔ وہ حیران رہ گیا اور اس نے اعتراف کیا کہ اس دن کے بعد آج ہی حاضر خدمت ہوا ہوں۔ اس نے کہا ”مجھے یقین ہے کہ حضور قیامت میں بھی مجھے یاد رکھیں گے۔“

محمد یعقوب اور سریر | لائل پور میں محمد یعقوب اور سریر خدمت میں حاضر ہوا اور کہا کہ میں غلام شخص کا بیٹا ہوں۔ ارشاد فرمایا ”اس کے کوئی بیٹا نہ تھا۔“ یعقوب نے کہا میں اس کے بھائی کا لڑکا ہوں۔ فرمایا ”اس کے تین بھائی تھے“ سب کے نام بتائے۔ پھر ان کے لڑکوں کے نام گناہے اور دریافت کیا ”تمہارا کیا نام ہے؟“ تب دوسرے نے اپنا نام بتایا۔ محمد یعقوب مجھ سے کہتا تھا ”اس کا نام یادداشت نہیں، یہ تو روحانی کیفیت اور فورانیت ہے۔ ورنہ کے ایسی غیر متعلق تفصیلات محفوظ رہ سکتی ہیں۔“

انسپکٹر پولیس | ایک پولیس افسر حاضر خدمت ہوا۔ آپ نے پوچھا ”تمہارا گھر کہاں ہے؟“ اس نے کہا ضلع سرگودھا۔ قوم پوچھی اس نے بتائی۔ فرمایا ”اس قوم کا تو ضلع سرگودھا میں ایک آدمی بھی نہیں“ تب اس نے اپنے گاؤں اور ضلع کا صحیح نام بتایا۔ فرمایا میں تمہارا

گاؤں میں ایک دفعہ گیا ہوں۔ پھر ایک شخص کا نام لے کر پوچھا اس سے تمہارا کیا رشتہ ہے۔ اس نے کہا میں اس کا پوتا ہوں۔ آپ نے فرمایا "اس کے چار لڑکے تھے" پھر ان سب کی اولاد کی تفصیل بیان کی اور پوچھا "تم ان میں سے کس کی اولاد ہو" اس نے بتایا بڑے لڑکے کا بیٹا ہوں۔ فرمایا "اسے گھوڑوں کا بڑا شوق تھا" پھر ارشاد ہوا "تمہارا دادا اور والد بہت نیک اور بزرگ آدمی تھے" وہ پوس افسر یہ سب دیکھ سن کر بے حد حیران ہوا۔ حضور قبلہ عالم رحمۃ اللہ کی خدمت سے فارغ ہو کر نیچے آیا تو کہتا تھا "یہ تو محض ذرا نیت ہے۔ ورنہ سو سال کی عمر والوں کو تو خود اپنی خبر نہیں رہتی۔ میرے دادا کو تو فوت ہوئے بھی اب پچاس سال ہو چکے ہیں"۔

حافظ محمد شفیع انکسٹر پوس | کشمیر کے سفر سے اسی میں ہم کو رام بن میں ات ہو گئی تو سرکاری ریسٹ ہاؤس میں ٹھہر گئے

برابر کے کمرے میں سے ایک آٹھ نو سال کی بچی لاسٹین لے کر آئی۔ حضور قبلہ عالم رحمۃ اللہ علیہ نے اس سے پوچھا "تیرا گھر کہاں ہے" اس نے سیالکوٹ کا نام لیا۔ باپ کا نام دریافت کیا تو اس نے محمد شفیع نام بتایا حضرت نے قبلہ عوی صاحب مدظلہ سے فرمایا یہ فلاں شخص کی پوتی ہے بچی سے فرمایا "تیرا باپ تو ہم سے کبھی نہیں ملا۔ تیرا دادا بہت نیک اور بزرگ آدمی تھا۔ لڑکی نے واپس جا کر اپنی ماں کو بتایا تو وہ دوڑی ہوئی آئی۔ اور عرض کیا اس کا باپ دور سے پر گیا ہوا ہے۔ اس نیک خاتون نے بہت خدمت کی۔

ریل میں ٹکٹ چیکر | بنگلور سے حضرت قبلہ عالم رحمۃ اللہ علیہ کے ٹکٹ سیدھے علی پور سیداں تک کے تھے سفر کے وقت ٹکٹ وہیں

بمحول گئے۔ راستہ میں ٹکٹ چیکر آگیا۔ ٹکٹ نہ پا کر اس نے کمی سو روپے کا مطالبہ کیا۔ حضرت نماز پڑھ رہے تھے۔ فارغ ہو کر چائے پینے لگے تو فرمایا اسے بھی چائے ملاؤ۔ اس سے پوچھا "تمہارا گھر کہاں ہے" اس نے جواب دیا حیدر آباد دکن۔ آپ نے فرمایا تمہاری اردو حیدر آباد کی نہیں ہے۔ اس نے کہا دراصل سیالکوٹ کا ہوں۔ ایک شخص کا نام لے کر پوچھا "تم اس کے کیا لگتے ہو" اس نے عرض کیا اس کا پوتا ہوں۔ فرمایا "اس کے چار بیٹے تھے" ان کے نام گناٹے اور دریافت کیا کس کے لڑکے ہو۔ اس نے باپ کا نام بتایا۔ اور استفسار کیا کہ آپ

کہاں کے رہنے والے ہیں؟ علی پور سیداں کا نام سن کر وہ بہت شرمندہ ہوا۔ معافی طلب کی۔ اور حیدر آباد دکن پہنچ کر خود ہی ٹکٹوں کے بارے میں ضروری کارروائی کی۔ اور فترہ لیا کہ کل تک جنگلور سے ٹکٹ آجائیں گے۔ چنانچہ دوسرے دن ایک آدمی ٹکٹ لے کر آگیا۔

غرض حضور قبلہ عالم رحمۃ اللہ علیہ کی نورانی قیافت شناسی اور فراست مومن کے ایسے صدرا عجیب و غریب اقباس ہیں، جن کو جان کر حیرت بھی ہوتی ہے اور حضرت کی روحانی بلندی کا یقین بھی ہوتا ہے۔

معمولات مبارک

روزانہ معمولات خدا کے فضل و کرم سے حضرت قبلہ عالم قدس سرہ العزیز نے بہت طویل عمر بانی تھی تحصیل علم کے زمانے کے بعد سے مدت الہم آپ نے اپنا سارا وقت تبلیغ و ارشاد میں صرف کیا۔ عمر کا وہ حصہ جسے کہولت میں شامل سمجھا جاتا ہے، اس دور میں بھی آپ شبانہ روز مطلق خدا کی خدمت اور ہدایت میں مصروف رہتے تھے۔ سفر ہو یا حضر ان معمولات میں فرق نہ آتا تھا۔ ہزاروں لاکھوں آدمی دن رات حاضر خدمت ہوتے رہتے، مگر آپ مطلق تنگنے نہ پاتے، ان کی مقصد برآری فرماتے اور ان کی خدمت سے خوش ہوتے تھے۔

حضرت قبلہ عالم رحمۃ اللہ علیہ نے اپنی مبارک زندگی کا بیشتر حصہ سفر میں گزارا ہے۔ اور اکثر مہینوں بلکہ بعض دفعہ برسوں وطن سے دور رہے ہیں۔ ان مواقع پر زیادہ تر یہ ہوتا تھا کہ دن بھر عقیدت مند اور ملنے والے آتے رہتے اور آپ ان کو مسائل شرعیہ سناتے اور امور دینیہ بتانے میں مصروف رہتے۔ رات کو عموماً جلسوں میں شرکت فرماتے اور کئی کئی گھنٹے وعظ فرماتے۔ جلے سے واپسی پر پہلے کچھ وقفہ میسر آتا ورنہ نماز تہجد ادا فرماتے۔ سب یارانِ طریقت بھی نماز تہجد ادا کرتے پھر حبلہ حاضرین چائے یا قہوہ پیتے۔ نماز فجر سے قبل نئے ارادت مند داخل سلسلہ ہونے کے لئے جمع ہو جاتے۔ آپ ان کو توبہ کراتے، عہد لیتے اور داخل سلسلہ فرماتے۔ اس کے بعد نماز فجر ادا کرتے اور تھوڑا وقت ذکر و مراقبہ میں صرف فرماتے تھے۔

اس کے بعد عورتوں کی حاضری کا وقت ہوتا تھا۔ عورتیں داخل سلسلہ ہوتیں۔ ان سے عموم مولود اور دیگر اعمال صالحہ کی پابندی کا عہد لیتے۔ ان میں سے کتنی ہی عورتوں کو تعویذ عطا کرتے۔ نیز ان کے لئے دُعا فرماتے۔ یہاں سے فارغ ہو کر محفل مردوں کی ہو جاتی۔ چائے اور قہوہ پیا جاتا۔ حضرت قبلہ عالم رحمۃ اللہ علیہ اس دوران میں برابر شرعی مسائل بیان فرماتے رہتے۔ لوگ اپنی مشکلات کے لئے دُعا اور تعویذ کی درخواست کرتے۔ اور حضور جو مناسب خیال فرماتے اس کے مطابق عمل کرتے۔ دُعا فرماتے تو سب حاضرین کو ہدایت کرتے کہ دُعا کرو۔

نماز اور کھانے کے اوقات کے علاوہ سارا دن ملاقاتوں، حاجت روائیوں اور مسائل بتانے میں صرف ہو جاتا۔ اور رات آتی تو پھر وہی سلسلہ شروع ہو جاتا جس کا اوپر ذکر ہوا۔ کبھی کبھی بعد عشا بھی داخل سلسلہ کرنے کے لئے حلقہ منعقد کیا جاتا۔ غرض دن رات میں کوئی وقت تھخنے اور تنہائی کا نہیں تھا۔

چائے اور کھانے کے اوقات میں جملہ حاضرین محفل کو شرکت کا حکم دیا جاتا۔ اس میں سفر و حضر کا کوئی فرق نہ ہوتا۔ ریل کے قُبے میں جو دوسرے مسلمان ہم سفر ہوتے ان کو بھی اپنے ساتھ بٹھا کر کھانا کھلاتے۔ پہلے آپ کے وسیع دسترخوان اور مہمان نوازی کا مختلف مقامات پر ذکر آچکا ہے۔

آخر عمر میں جب حضور قبلہ عالم رحمۃ اللہ علیہ بے حد کمزور ہو گئے تو آپ نے رمضان شریف میں شبینہ سنانا چھوڑ دیا تھا، ورنہ مدتِ العمر یہ معمول رہا کہ ماہ رمضان المبارک میں آپ کی کئی شبینے سنایا کرتے تھے، اور عموماً صرف دو رکعتوں میں سارا کلام مجید ختم فرماتے تھے۔ آپ کا ہمیشہ کا معمول تھا کہ ایک رات ایک مقام پر شبینہ سنایا تو دوسری رات دوسرے مقام پر۔ اسی طرح آپ گاؤں گاؤں بھر شہر قرآن مجید شبینے میں سناتے ہوئے دہلی پہنچ جاتے تھے۔

نرم و گرم بستر | سردی میں بستر مبارک بہت نرم ہوتا تھا۔ اور عموماً پروں کا بستر استعمال فرماتے تھے جو نرم کے ساتھ گرم بھی ہوتا ہے۔ باوجود اس کے کہ عشا کے بعد دیر تک جھانول اور اراد مندوں میں وعظ و تذکیر کا سلسلہ جاری رہتا تھا۔ لیکن سحری کے وقت تہجد کے لئے بیدار ہو جاتے تھے۔ حضرت ثانی صاحب رحمۃ اللہ علیہ نے فرمایا کہ آپ کا بستر سینچل اور پروں کا بہت نرم و گرم ہوتا ہے۔ باوجود اس کے آپ رات کو درجہ سے اٹھ بیٹھتے ہیں، یہ آپ ہی کا

کمال ہے۔ حافظ صاحب کے دل میں خدا کا خوف اور نبی اکرم صلی اللہ علیہ وسلم کا شوق بہت زیادہ ہے۔
 نیز فرمایا کہ۔ سو سال کی عمر میں پوہ کے مہینے میں اتنے نرم و گرم بستر کچھو کر اللہ کی بارگاہ میں حاضر ہوتے
 ہیں، یہ درجہ کمال کی دلیل ہے۔ ان کے مداح بہت بلند ہیں۔“

حضور قبلہ عالم رحمۃ اللہ علیہ کے معمولات روزمرہ پر نظر ڈالیے تو حیرت ہوتی ہے۔ اور معلوم ہوتا
 ہے کہ ”دل بے یار و دست بکار“ اسے کہتے ہیں۔ ”بے ہمد و باہمہ“ کی کیفیت یہ ہوتی ہے۔ اور
 درہتھ کار و دل بے یار و دل“ کا اجتماع اس طرح ہوتا ہے۔

حضور قبلہ عالم رحمۃ اللہ علیہ کے معمولات میں یہ بات خاص طور پر
 قابل ذکر ہے کہ ہر نماز کے لئے تازہ وضو فرماتے تھے۔ بمیاری

تازہ وضو اور مسواک

اور کپڑی کے زمانہ میں ایسا بھی ہوا ہے کہ ایک ہی نماز کی تکمیل کے لئے بار بار وضو فرمانا پڑا ہے۔
 ہر وضو کے ساتھ مسواک ضرور فرماتے۔ دوسروں کو بھی مسواک کی پابندی کی تاکید فرماتے اور اس کے
 فوائد نیز اس سنت مبارک کی اہمیت بیان فرماتے۔ آخر عمر تک یہ عادت مبارک جاری اور قائم
 رہی۔ یہاں تک کہ جب اُنت بالکل نہیں رہے تھے تب بھی اتباع سنت کی خاطر ہر وضو کے
 ساتھ مسواک ضرور استعمال فرماتے تھے۔

کھانے میں تمام مہمانوں اور فی الوقت موجود لوگوں کو باصرار و
 تاکید شریک کرتے تھے۔ اول سب کے ہاتھ دھلوانے کا

کھانے کے معمولات

حکم دیتے۔ آفتاب اور سفی یا لوٹا اور تلہ لاکر سب کے ہاتھ دھلوائے جاتے۔ سب کے
 بعد خود ہاتھ دھوتے۔ اس وقت ہاتھ تولیہ سے نہیں پونچھتے تھے۔ اور دوسروں کو بھی یہی ہدایت
 ہوتی تھی۔ کھانے سے فارغ ہونے کے بعد ہاتھ اٹھا کر منون دعا پڑھتے اور پھر ہاتھ
 دھوئے جاتے۔ اول خود ہاتھ دھوتے۔ صابن اور تولیہ پیش کیا جاتا۔ صابن سے ہاتھ دھونے
 اور تولیہ سے پونچھنے کے بعد دوسروں کے ہاتھ بھی اسی طرح دھلوائے جاتے تھے۔

نماز تہجد ہمیشہ تنہائی میں ادا کرتے تھے۔ نماز فجر کے بعد طلوع تک
 اور نماز عصر کے بعد غروب تک مطلق گفتگو نہیں فرماتے تھے۔ اگر کوئی

نماز تہجد

شدید ضرورت پیش آجاتی تو اشاروں سے ہدایت فرماتے تھے۔ نماز فجر کے بعد اور نماز عصر کے

بعد نماز خلوت پسند فرماتے تھے۔ ان اوقات میں حضور استراحت فرماتے تو خدا ام جہم مبارک کو دباتے تھے۔ حسب ہدایت و ضرورت کبھی صرف ٹانگیں، کبھی ہاتھ اور ٹانگیں، اور کبھی سارا جسم زور زور سے دبایا جاتا تھا۔

روزمرہ اوراد | حضرت قبلہ عالم رحمۃ اللہ علیہ اور اشدید پابندی سے ادا فرمایا کرتے تھے۔ روزانہ کا معمول یہ اوراد تھے۔

(۱) تہجد کے بعد تین سو مرتبہ درود شریف ہزارہ پڑھنا۔

(۲) نماز فجر سے قبل سو مرتبہ استغفار پڑھنا۔

(۳) بعد نماز عصر ختم معصومیہ پڑھنا۔

(۴) ختم معصومیہ کے بعد نماز مغرب تک تلاوت کلام مجید کرنا۔ جب عالم ضعیفی میں

خود تلاوت فرمانا دشوار ہو گیا تو کسی دوسرے سے سماعت فرماتے تھے۔ جیسا کہ مولوی

عبدالرشید صاحب اور صاحبزادہ سید فضل حسین شاہ سلمہ اور دیگر حضرات سناتے۔

(۵) بعد نماز عشاء سو مرتبہ استغفار پڑھنا۔

(۶) سوتے وقت دُائیں کروٹ قبلہ رو لیٹ کر سو بار سورۃ اخلاص پڑھنا۔

اتباع شریعت و سنت

حضرت قبلہ عالم رحمۃ اللہ علیہ علوم نقلی و شرعی کے جید عالم فقیہ اور محدث تھے۔ چنانچہ آپ کامل طور پر احکام شریعہ کے پابند رہے اور مریدین و محققین کو راہ شریعت دکھاتے اور مسائل شریعہ پر کاربند رہنے کی تبلیغ فرماتے رہے۔ آپ شاہبازِ اوج طریقت تھے، تمام علم یارانِ طریقت کا تزکیہ نفس اور تصفیہ قلب کرتے رہے اور کتبوں کو اعلیٰ روحانی مدارج پر پہنچا دیا۔ آپ کو از حد التزام تھا کہ ہر امر میں حضور نبی کریم علیہ الصلوٰۃ والتکرم کی پیروی فرماتے اور دوسروں کو بھی سنت نبوی پر قائم رہنے کی تاکید کرتے تھے۔

پابندی شرع پر تاکید حضور والا سجدہ تعظیمی کو تو حرام جانتے ہی تھے کسی کو قدم بوسی کی بھی اجازت نہ دیتے اور سختی سے منع فرماتے۔ اگر کوئی شخص مصافحہ کی بجائے پاؤں کی طرف جھکنے لگتا تو تنبیہ کرتے کہ ”سخت ترک کر کے حرام غسل کا ارتکاب کرتا ہے۔ اور مجھے بھی گنہگار کرنا چاہتا ہے“ ہندو اور سکھ زمین پر ماتھا ٹیک کر اپنے قاعدے کے مطابق بندگی بجالانا چاہتے تو ان کو بھی منع کر دیتے، کہ ”ہمارے مذہب میں ایسا کرنا منع ہے“

نماز، روزہ، حج، زکوٰۃ اور دیگر فرائض کی ادائیگی کی سختی سے سخت تاکید فرماتے۔ اور جزئیات و فروعات میں بھی پابندی شریعت کا تاکید حکم دیتے تھے۔ اسی طرح محرمات اور مکروہات سے دور رہنے کا سختی سے حکم دیتے، اور معمولات زندگی میں ہر قسم کی ممنوعات شرعیہ سے باز رہنے پر سخت تاکید فرماتے تھے۔ ساز و طبلہ، مزامیر سنسنا نا جائز سمجھتے تھے۔ خود بھی کبھی سماعت نہ فرمایا اور دوسروں کو بھی تاکید منع کیا۔ تماکو نوشی سے سختی سے روکتے، سگڑ، بیڑی، مرگاد وغیرہ نہ پینے کی سخت تاکید فرماتے تھے۔ تماکو نوشی کرنے والے اور بے نمازی افراد کے ساتھ ایک ہی برتن میں کھانے یا ان کا جھوٹا کھانے سے بھی منع کرتے تھے۔ غرض جزئیات تک میں آپ حرام تو حرام، مکروہات تک سے بچنے اور پرہیز کرنے کی سخت تاکید فرماتے تھے ہر وضو کے ساتھ مسواک ضرور فرماتے۔ حد یہ ہے کہ کبر سن میں جب دانت نہیں رہے ہیں تب بھی آپ وضو کے ساتھ مسواک ضرور استعمال فرماتے تھے۔ اور دوسروں کو بھی پابندی سے مسواک کرتے رہنے کا حکم دیتے تھے۔

عورتوں کو احکام شریعت کا پابند بنانا عورتیں جاہل اور اکھر ہو جاتی ہیں۔ مگر حضرت قبلہ عالم رحمۃ اللہ علیہ کے فیض اور توبہ

سے سینکڑوں، ہزاروں عورتیں بے حد نیک اور پارسا بن گئیں۔ آپ عورتوں کو نماز روزے کے مسائل بتاتے اور پابندی کی سخت تاکید فرماتے۔ عورتوں کے مخصوص مسائل سے ان کو واقف کرتے۔ پائی پلیدی، غسل و وضو، فرائض خانگی اور حقوق خاوندان کے احکام تفصیل سے ان کو بتاتے اور ان پر کاربند رہنے کی سخت تاکید کرتے۔ پردے کا حکم تاکید کی طور پر دیتے اگر کوئی

عورت حکم شرعی کے مطابق لباس پہنے ہوئے نہ ہوتی تو اسے آپ کے سامنے آنے کی جرات نہ ہوتی تھی۔

کشمیری عورتیں عام طور پر ایک لمبا کرتا پہنتی ہیں۔ اسی طرح دکن میں عورتیں صرف ساتھی باندھتی ہیں۔ دونوں جگہ نیچے سلوار یا جامہ پہننے کا رواج نہیں ہے۔ حضور قبلہ عالم رحمۃ اللہ علیہ تاکید فرماتے کہ ”نیچے شلوار ضرور پہنا کر۔ عورت کو تو کفن میں بھی شلوار کا حکم ہے۔ جو عورتیں صرف تہ بند باندھتیں ان کو بھی شلوار پہننے کا حکم دیتے اور فرماتے کہ ”یہ پردہ دار لباس ہے۔“

بعض عورتیں نصف آستین کی قمیص پہنے ہوئے سامنے آتیں تو تنبیہ فرماتے تھے۔ نواب ظہیر یار جنگ بہادر کی بیوی سے فرمایا ”تم کو ایک بالشت بھر کپڑا اور دستیاب نہ ہوا جو آستین پوری کر لیں۔ عورتوں کے لئے بازو ننگا رکھنا حرام ہے۔ نیم آستین سے نماز نہیں ہوتی۔“ چنانچہ انھوں نے توبہ کی کہ آئندہ اسی قمیص نہیں پہنوں گی۔ سرنگار کھنے سے، ایسا باریک دوپٹہ اوڑھنے سے جس میں بال نمایاں ہوں اور باریک کپڑا پہننے سے بھی عورتوں کو منع فرماتے تھے۔

حضور قبلہ عالم رحمۃ اللہ علیہ کے احکام و فرامین پر عامل و کاربند ہو کر بعض عورتیں تو اپنے شوہروں سے زیادہ متقی اور صالح بن جاتی تھیں اور پھر اپنے خاوندوں کی کوتاہیوں کی شکایت حضور سے کرتی تھیں۔ بلوانہ ضلع جھنگ کی ایک مانی نے عرض کیا ”میرے سر کا کپڑا پلید ہے“ آپ نے فرمایا ”دھو لے۔“ اس نے عرض کیا ”میرے دھونے سے پاک نہیں ہو سکتا۔“ آپ نے حاضرین سے دریافت کیا ”مانی جانگلیانی کیا کہتی ہے؟“ سب نے عرض کیا ہم نہیں جانتے۔ آپ نے مانی سے فرمایا ”محبت کے صابن سے دھو تو افشاں اللہ پاک ہو جائے گا۔“ وہ منت سماجت کر کے اپنے خاوند کو لے کر حضور کی خدمت میں حاضر ہوئی۔ آپ نے اس پر ایسی توجہ کی کہ وہ نماز روزے کا پابند بن گیا۔ پوری بدکاری سے بھی توبہ کی۔ متقی اور دین دار بن گیا۔ قرآن مجید پڑھ کر مستقل پابندِ شریعت ہو گیا۔ آپ دوبارہ اس گاؤں میں تشریف لے گئے اور وہ مانی حاضر خدمت ہوئی تو آپ نے فرمایا ”الحمد للہ اب مانی کے سر کا کپڑا پاک ہو گیا ہے۔“

چند سال ہوئے میں نے اسی گاؤں بلوانہ میں نور محمد صاحب کی والدہ سے دریافت کیا

”مانی سچی نماز پڑھتی ہو؟“ یہ مانی بہت ضعیف اور نابینا تھیں۔ ان کے پوتے پڑ پوتے، نواسے پڑاوسے

پورا خاندان تھا۔ مائی نے جواب دیا: ”الحمد للہ! پابندی سے پڑھتی ہوں۔ میری تہجد بھی کبھی قصا نہیں ہوتی۔ میرے پیر کا حکم ہے ”جان جائے پر نماز نہ جائے“ پھر مائی نے کہا ”میرے پیر کی برکت سے مجھے ہر طرح کا آرام ہے۔ پیر کی توجہ سے میرے لڑکے لڑکیاں، پوتے پوتیاں سب میری خدمت میں حاضر رہتے ہیں۔ یہ مائی ہر وقت درود و شریف پڑھنے میں مشغول رہتی تھی۔ اس گاؤں میں اور بہت عورتیں نماز، روزہ، تہجد، تلاوت، درود کی پابند تھیں۔

مثال کے طور پر میں نے ایک گاؤں کا نام لیا۔ درہ حضور قبلہ عالم رحمۃ اللہ علیہ کا فیض تو اس بڑے غیر میں دور دور تک پھیلا ہوا تھا۔ سیالکوٹ، موضع جھو پر سیداں، موضع ہمیں ضلع لائل پور وغیرہ میں لا تعداد یہ سبیاں اسی طرح اتباع شریعت و سنت میں سرگرم عمل رہتی تھیں۔ اکثر گھروں میں سحری کے وقت ایسا معلوم ہوتا تھا کہ دن نکل آیا ہے، محمد محمد میں گہما گہمی نظر آتی ہے۔ رہتک، دہلی، آگرہ، پشاور، کوہاٹ، کوٹہ، کراچی، حیدر آباد دکن، بنگلور، میسور، نیل گڑھی، کوٹک، مدراس، کشمیر وغیرہ ہر جگہ حضور کا فیض عام تھا۔ مردوں اور عورتوں کو ہزاروں کی تعداد میں آپ نے احکام شریعہ کا پابند اور سنت نبویہ کا متبع بنادیا۔ آج تک وہ لوگ اور ان کے گھر حضرت قبلہ عالم رحمۃ اللہ علیہ کی توجہ سے پکے مسلمان اور اچھے دیندار بنے ہوئے ہیں۔

حضور قبلہ عالم رحمۃ اللہ علیہ اہل سلسلہ فرماتے تو دیگر احکام اور پابندی شریعت کے اقرار کے ساتھ یہ حکم بھی دیتے کہ بے نمازی کے ہاتھ کا پکا یا ہوا کھانا کھانے سے پرہیز کرو۔ جس کا نتیجہ یہ ہوتا کہ وہ اپنی بیبیوں اور گھر کی عورتوں کو صوم و صلوٰۃ کی تاکید کرتے۔ چنانچہ کتنی ہی عورتیں اس طرح راہ راست پر آگئیں۔ اور نماز روزے کی پابند بن گئیں۔ گھر کی عورتوں کا پابند شریع ہونا دوسرے افراد خانہ پر اچھا اثر ڈالتا ہے۔ اس لئے ان کے اچھے کردار سے دوسروں کی اصلاح ہوتی اور خاندان کے خاندان اسلامی زندگی کا اچھا نمونہ بن جاتے تھے۔ حضرت قبلہ عالم رحمۃ اللہ علیہ یارانِ طریقت کو پابند شریعت و سنت بنانے میں خصوصی توجہ صرف فرماتے تھے۔ اور یہ

یاروں کو پابند شریعت و سنت بنانا

فیضان و توجہ دنیا سے پردہ فرمانے کے بعد بھی بدستور جاری رہا۔ خطا کاؤں اور گناہگاروں پر حضور اور زیادہ شفقت فرماتے تھے۔ اور حضور قبلہ عالم رحمۃ اللہ علیہ کی توجہ سے ان کا دین اور دنیا سداً جاتی تھی۔

مثال کے طور پر بعض واقعات لکھے جاتے ہیں۔


بنگلور میں سیٹھ یونس صاحب نے اور میں نے فجر کی نماز حضرت قبلہ عالم رحمۃ اللہ علیہ کے ہمراہ جماعت سے ادا کی۔ سیٹھ صاحب نے نماز کے بعد میرے کان میں کچھ کہا۔ آپ نے آواز سنی تو دریافت فرمایا ”اختر کون ہے“ میں نے عرض کیا سیٹھ یونس۔ فرمایا ”الحمد للہ! رب تعالیٰ نے میری مدت کی آرزو پوری کی۔ اور دعائیں قبول فرمائیں۔ کہ سیٹھ صاحب نماز جماعت سے پڑھا کریں“ سیٹھ صاحب نے دُور کہ حضرت قبلہ عالم رحمۃ اللہ علیہ کے پاؤں پکڑ لیے۔ اور رورور کر عرض کرنے لگے ”حضور! میں عہد کرتا ہوں کہ آئندہ ہمیشہ جماعت سے نماز پڑھا کروں گا“ ارشاد فرمایا ”اسی لئے تو کہتا ہوں کہ آج رب تعالیٰ نے میری دعاؤں کو شرف قبولیت بخشا ہے“ معلوم ہوا کہ حضور طویل عرصے تک بھی اصلاح احوال کے لئے توجہ اور دعائیں مصروف رہتے تھے۔ تاکہ یارانِ طہارت کی عاقبت سدھر جائے۔

ایک دفعہ حضرت قبلہ عالم رحمۃ اللہ علیہ نے حاجی منشی احمد دین صاحب کو ایک پیر صاحب کی خدمت میں کسی کام سے بھیجا۔ منشی صاحب کو وہاں مابکر معلوم ہوا کہ وہ پیر صاحب ارٹھی منٹے کو مرید نہیں کرتے۔ واپس آئے تو انھوں نے حضرت سے یہ بات عرض کی۔ ارشاد فرمایا۔ ”یہ کیا کمال ہے! اگر گھر ہی سے ارٹھی رکھ کر آیا تو پیر کو کیا بلا۔ نہ رکھنے والے کو دارٹھی رکھائے گا تو پیر کو ثواب ملے گا۔ اتباعِ شریعت نہ کرنے والے کو شریعت کے راستے پر لگائے گا تبھی تواجہر کا مستحق بنے گا“ حضرت قبلہ عالم رحمۃ اللہ علیہ کا اسی پر عمل تھا۔ اور آپ نئے ہزاروں لاکھوں کو اتباعِ شریعت و سنت کی صراطِ مستقیم پر گامزن بنا دیا تھا۔

محمد یعقوب صاحب جندو والے کو حضرت قبلہ عالم رحمۃ اللہ علیہ نے خواب میں آکر حکم دیا کہ محمد اسلم کو منگ کر۔ یہ عادت درست

خواب میں تنبیہ فرمانا

نہیں مبری ہے“ انھوں نے محمد اسلم صاحب سکند ڈسکہ کو حکم پہنچایا۔ تو انھوں نے کہا ”میں بہت زیادہ تھکن کی وجہ سے تین دن سے عشا کی نماز چارپائی پر پڑھ رہا ہوں۔ آئندہ کے لئے توبہ کرتا ہوں۔ اللہ معاف فرمائے“



سید اکبر شاہ کو دارٹھی رکھوانا

سید اکبر شاہ صاحب سکنہ مومدی پور مدینہ منلیع گجرات کو حضرت قبلہ عالم رحمۃ اللہ علیہ نے کئی بار ہدایت فرمائی کہ ”دارٹھی رکھو“ مگر وہ جوان تھے خیال نہ کیا۔ تا آنکہ حضرت قبلہ عالم رحمۃ اللہ علیہ نے وصال فرمایا۔ اور وہ حضور کی ہدایت بھی بھول گئے۔ ایک وز ایک درویش جس سے پہلے کوئی تعارف نہ تھا، کراچی سے ان کا پتہ معلوم کر تا ہوا آیا۔ اور ان کا جہان بنا۔ وہ درویش تین ماہ سے زیادہ اکبر شاہ صاحب کے یہاں ٹھہرا رہا۔ اس دوران اس نے بار بار ان سے دارٹھی رکھنے کو کہا۔ مگر اکبر شاہ صاحب نے کوئی توجہ نہ کی۔ ایک دن اس درویش نے کہا ”مجھے اجازت دو میں جاتا ہوں“ اکبر شاہ صاحب نے اور زیادہ قیام پر اصرار کیا۔ تو اس نے کہا کہ ”مالک مجھ پر ناراض ہوتے ہیں کہ تو تین چار ماہ سے حرام کھا رہا ہے۔ جس کام کے لئے تجھے بھیجا تھا وہ تو نے اب تک نہیں کیا۔ تیرے یہاں رہنے کا کیا فائدہ ہے۔“ اکبر شاہ صاحب نے دریافت کیا کہ ”کون مالک اور کیسا کام۔“ میں تو کچھ نہ سمجھا“ اس نے کہا ”بات بتانے کی نہیں ہے۔ میں مجرم بنوں گا“ اکبر شاہ صاحب نے بہت اصرار کیا تو اس نے جواب دیا۔ ”آپ کے پیر صاحب نے مجھے کراچی سے آپ کو دارٹھی رکھوانے کے لئے یہاں بھیجا تھا۔ آپ دارٹھی نہیں رکھتے۔ وہ مجھ پر ناراض ہوتے ہیں“ اکبر شاہ کہتے تھے کہ میں نے کچھ غش آنے لگا۔ کہ کم بخت! حضور کو اب بھی تیری دارٹھی کا اتنا خیال ہے۔ انھوں نے درویش کے سامنے قسم کھائی۔ کہ آج کے بعد کبھی دارٹھی کو قہیچھی بھی نہیں لگاؤں گا۔

شاہ صاحب اس درویش کو لے کر علی پور شریف حاضر ہوئے۔ تو اس درویش نے مجھ سے کہا کہ ”حضرت اب بھی تبلیغ کا کام اسی طرح انجام دے رہے ہیں۔ آپ نے میری ڈیوٹی اکبر شاہ صاحب پر لگائی تھی۔ ورنہ میں تو نہ ان کو جانتا تھا نہ ان کے گاؤں سے واقف تھا“ اتنے میں کھانا آگیا۔ سائیں صاحب سے کھانے کو کہا گیا تو آپ نے کہا کہ ”مجھے تو حضرت نے حکم دیا ہے کہ ماش کی دال کھاؤ۔ اور وہ دسترخوان پر نہیں ہے۔ اس لئے میں کھانے میں شامل نہیں ہوتا۔“ میں بہت حیران ہوا کیا کروں۔ مگر دیکھا تو روٹیوں کے نیچے ماش کی دال موجود تھی۔ میں نے ان سائیں صاحب کے سامنے پیش کر دی۔ چنانچہ وہ کھانے میں شامل ہوئے۔ مگر صرف وہ دال کھائی۔ کسی اور کو دال کو ہاتھ نہ لگانے دیا اور خود کسی اور کے کھانے کی طرف ہاتھ نہ بڑھایا۔

پیرانِ عظام اور سادات کی خدمت

پیرخانہ کا احترام

اپنے شیخ طریقت حضرت قبلہ و کعبہ بابا فقیر محمد صاحب چوہدری رحمۃ اللہ علیہ کا حضرت قبلہ عالم رحمۃ اللہ علیہ جیسا احترام فرماتے تھے اس کی مثال کم ملتی ہے۔ جب چوہدرے شریف حاضری دیتے تو اسٹیشن سے چوہدرے شریف تک پیدل تشریف لے جاتے اور پیدل ہی اسٹیشن واپس آتے تھے۔ شیخ عبدالشکور صاحب (ولہ شیخ عبدالغفور صاحب) لاہوری بیان کرتے تھے کہ چوہدرے شریف کی حاضری میں ایک بار میں بھی حضرت قبلہ عالم رحمۃ اللہ علیہ کے ہم رکاب تھا۔ چوہدرے شریف کی زمین میں داخل ہونے سے قبل آپ نے جوتا اتار دیا اور جب تک وہاں قیام رہا جوتا نہیں پہنا۔ حالانکہ سخت گرمی کا موسم تھا۔ مستری علم دین صاحب (ساکن مرڑ چک ۱۴۴ متصل سانگلہ پل) نے بیان کیا کہ: ”حضور فرماتے تھے کہ میں اپنے پیرخانہ میں کبھی جوتا پہن کر نہیں جاتا۔“

میرے بچپن کا واقعہ ہے میں حضرت عموی سجادہ نشین ثانی مدظلہ العالی کے ہمراہ چوہدرے شریف حاضر ہوا۔ اس وقت میں نے کلاہ پر طرہ دار لکڑی باندھی ہوئی تھی حضرت قبلہ عالم رحمۃ اللہ علیہ زمین چوہدرے شریف سے باہر استنجے کے لئے تشریف لے جا رہے تھے راستے میں سامنا ہوا۔ میں نے سلام کر کے مصافحہ کے لئے ہاتھ بڑھائے تو آپ نے اپنے ہاتھ کھینچ لئے۔ اور فرمایا ”پیرخانہ میں اس طرح نہیں کیا کرتے۔ پیرخانہ میں ننگے سر ننگے پاؤں حاضر ہونا چاہیئے۔“ چنانچہ میری لکڑی اتروادی۔ کلاہ اور صافے کو جدا کر دیا۔ پھر مجھے دست بوسی کا شرف حاصل کرنے کی اجازت دی۔

پیرخانے کے درویشوں کی خدمت

حضرت قبلہ بابا جی رحمۃ اللہ علیہ جب کبھی آپ کے جہان ہوئے تو حضور نے ان کے ہمراہی درویشوں

کی ایسی خدمت کی کہ باید و شاید۔ سب درویش بے حد خوش اور مطمئن واپس جاتے تھے حضرت قبلہ عالم رحمۃ اللہ علیہ نے خدمتِ خلق کو اپنا شعار بنا لیا تھا۔ کیونکہ آپ جانتے تھے کہ

ع خدمت از رسم و رہ پیغمبری است۔ حضرت قبلہ باباجی صاحب قدس سرہ العزیز تو آپ کے شیخ طریقت تھے ان کی خدمت بھی سے بڑھ چڑھ کر فرماتے تھے۔ بہتر سے بہتر کھانے پکواتے۔ اور خود کھڑے ہو کر حضرت باباجی صاحب قبلہ رحمۃ اللہ علیہ کو کھلاتے۔ حد یہ کہ حضرت باباجی صاحب قبلہ رحمۃ اللہ علیہ کے ہمراہی درویشوں کے خود ہاتھ دھلاتے۔ خود دسترخوان لگا کر کھانا پیش کرتے۔ اور کھڑے ہو کر خود کھلاتے تھے۔ اسی طرح ان کی تمام دوسری ضروریات اور آرام کا خیال رکھتے تھے۔

حافظ مہر دین صاحب حضرت باباجی صاحب رحمۃ اللہ علیہ کے خادم خاص تھے۔ ان کو حلوا بہت مرغوب تھا۔ حضور کڑا ہی بھر کر ان کے لئے حلوا تیار کراتے۔ اور اس میں بافراط میوے (بادام، پستہ، چار مغز وغیرہ) ڈلا کر اسے زیادہ سے زیادہ لذیذ بنواتے تھے۔ اور وہ ساری کڑا ہی حافظ صاحب کی خدمت میں پیش کرتے۔ وہ بہت خوش ہوتے اور خوب کھاتے اور دعائیں دیتے تھے۔

ایک بار حضرت قبلہ عالم قدس سرہ العزیز نے حضرت باباجی صاحب رحمۃ اللہ علیہ سے علی پور سیدان تشریف لے چلنے کی درخواست کی۔ حضرت باباجی صاحب نے انکار فرمادیا۔ حضور نے سائیں حافظ مہر دین صاحب سے کہا کہ ”حضرت علی پور سیدان تشریف لے جانے پر راضی نہیں ہیں“ سائیں صاحب نے حضرت باباجی صاحب قبلہ رحمۃ اللہ علیہ سے دریافت کیا۔ انھوں نے ارشاد فرمایا ”اس شرط پر سبب بتاتا ہوں کہ تم شاہ صاحب کو نہ بتانا“ ساتھ ہی ان سے یہ الفاظ کہلوئے کہ ”اگر میں شاہ صاحب کو بتاؤں تو جہنم میں جاؤں“ مگر حضرت باباجی صاحب رحمۃ اللہ علیہ سے سبب معلوم کر کے باہر آ کے انھوں نے حضرت قبلہ عالم رحمۃ اللہ علیہ سے کہہ دیا۔ حضرت قبلہ عالم رحمۃ اللہ علیہ نے حضرت باباجی صاحب رحمۃ اللہ علیہ کا منشاء مبارک معلوم کر کے اس کا تدارک کیا۔ آخر حضرت باباجی صاحب رحمۃ اللہ علیہ علی پور سیدان آنے پر راضی ہو گئے۔ مگر سائیں صاحب سے فرمایا کہ ”تم نے تو قول دیا تھا کہ اگر میں شاہ صاحب کو بتاؤں تو جہنم میں جاؤں۔ پھر بھی تم نے بنا دیا“ سائیں صاحب نے جواب دیا ”میرا کیلے کا کیا ہے۔ حضور کی اور شاہ صاحب کی وجہ سے اتنی مخلوق جہنم سے بچ جائے، اور میں اکیلا جہنم میں چلا جاؤں“

تو کیا مضائقہ ہے۔ حضرت باباجی صاحب ان کے اس جواب سے بہت خوش ہوئے۔ اور فرمایا ”تو بھی جہنم میں نہیں جائے گا۔“

صاحبزادگان چوہ شریف کی خدمت | حضرت قبلہ باباجی صاحب رحمۃ اللہ علیہ کے وصال کے بعد ان کے صاحبزادگان میں سے کوئی بھی

جب علی پور سیدان تشریف لاتے تو حضرت قبلہ عالم رحمۃ اللہ علیہ ان کا کمال احترام اور بزرگداشت فرماتے۔ کوشش فرماتے کہ وہ آپ کی سند پر تشریف رکھیں۔ وہ باوجود اصرار کے بھی مسند پر بیٹھتے تو آپ بھی مسند سے الگ ہو کر تشریف رکھتے۔ اسی طرح صاحبزادگان کے قیام علی پور کے زمانے میں ان کے ساتھ بیٹھ کر ان کو کھانا کھلاتے اور خود بھی شریک ہوتے تھے۔ عرس شریف کے دنوں میں صاحبزادگان میں سے کوئی صاحب تشریف لاتے تو آپ ان سے اجلاس کی صدارت کرواتے اور دوسرے یارانِ طریقت کو چھوڑ کر ان کے ساتھ بیٹھ کر کھانا تناول فرماتے تھے۔ واپسی پر ان کی خدمت کرتے، تحفے دیتے اور نذرانہ پیش فرماتے تھے۔ اسی طرح چوہ شریف کے درویشوں بلکہ باشندوں میں سے اگر کوئی علی پور سیدان آجاتا تو حضرت قبلہ عالم رحمۃ اللہ علیہ اس کی خوب خاطر مدارات فرماتے اور احترام کرتے تھے۔ وہ واپس جانے لگتے تو ان کو خالی ہاتھ نہ جانے دیتے۔ نقد نذرانہ اور تحفے پیش فرماتے تھے۔ حضرت قبلہ باباجی صاحب رحمۃ اللہ علیہ کی حیات مبارک میں جب حضرت قبلہ عالم رحمۃ اللہ علیہ چوہ شریف حاضر ہوتے، تو دورانِ قیام کپڑے، نقدی، تحفے پھل وغیرہ جو آپ کے پاس ہوتے تھے سب خدمتِ شیخ میں پیش کر دیتے تھے۔ حتیٰ کہ آپ کے پاس واپسی کا کرایہ بھی نہ رہتا تھا۔

ایک دفعہ کسی معاملے میں حضرت قبلہ عالم رحمۃ اللہ علیہ نے حضرت عموی شمس الملت صاحب مدظلہ (سجادہ نشین ثانی) سے ناخوشی کے ساتھ فرمایا کہ ”یہ جو کچھ ہے میرے پیر کا صدقہ ہے۔ حتیٰ کہ رزق بھی انہی کے صدقے میں ملتا ہے اور لوگ پیر خانہ کا احترام نہیں کرتے“ حضرت شمس الملت مدظلہ نے حقیقتِ حال بیان کی اور بتایا کہ یہاں کسی نے ایسی کوئی بات نہیں کی جس میں پیر خانہ کی سرِ موغلافت کا تصور کیا جاسکے۔ حضرت قبلہ عالم رحمۃ اللہ علیہ مطمئن ہو گئے تو آپ نے فرمایا ”تم خود چوہ شریف جا کر ساری بات بتاؤ اور صفائی کرو“ چنانچہ اس معاملے کی اصلاح اور

غلام نبی کو دور کرنے کے لئے حضرت شمس الملت مدظلہ کو پورہ تشریف جانا پڑا۔

پیر صاحب مانگی شریف اور پیر صاحب گولڑہ شریف | حضرت قبلہ عالم رحمۃ اللہ علیہ
مشائخ عظام، علماء کرام اور

سادات کے اعزاز و احترام کا خصوصی اہتمام فرماتے تھے۔ ایسے بعض واقعات اس کتاب میں بھی
آئیں گے۔ حضرت پیر صاحب مانگی شریف رحمۃ اللہ علیہ کے علی پور سیدان تشریف لانے اور حضرت قبلہ عالم
رحمۃ اللہ علیہ کا ان کی خاطر و مدارات میں اہتمام فرمیلنے کا حال متحرک قیام پاکستان میں تفصیل
سے آئے گا۔ حضرت پیر مہر علی شاہ صاحب رحمۃ اللہ علیہ (گولڑہ شریف) سے بھی آپ کے بیچ خصوصی
مراسم تھے۔ ”ردِ مرزائیت“ میں ان کا ذکر خیر آئے گا۔ حضرت صاحبزادہ پیر غلام محی الدین صاحب
سجادہ نشین گولڑہ شریف جج کو گئے تو حضور بھی تشریف لے گئے ہوئے تھے۔ وہاں ہر
مقام اور ہر موقع پر حضرت قبلہ عالم رحمۃ اللہ علیہ نے ان کی تواضع اور مدارات فرمائی۔ جب وہ حضرت
قبلہ عالم رحمۃ اللہ علیہ کے وصال پر فاتحہ خوانی کے لئے تشریف لائے ہیں تو ہم سب نے ان کی منیت
کی عزت حاصل کی۔

حضرت صاحبزادہ غلام محی الدین صاحب | جب حضرت قبلہ عالم قدس سرہ العزیز ۱۹۴۹ء
میں حج و زیارت کے لئے تشریف لے گئے

ہیں تو حضرت صاحبزادہ سید غلام محی الدین صاحب سجادہ نشین گولڑہ شریف بھی حج کے لئے گئے ہوئے تھے۔
مگر تشریف میں دونوں کے معلم بھی عبدالحسن صاحب تھے۔ حضرت قبلہ عالم رحمۃ اللہ علیہ نے ان
کی دعوت کی تو ان کے تمام ساتھیوں کو بھی بلایا۔ انھوں نے بہت اصرار اور عذر کیا کہ میرے ساتھ
بہت آدمی ہیں۔ آپ اتنی تکلیف نہ فرمائیں۔ مگر حضرت نہ مانے۔ عادت کے مطابق نہایت تکلف
کھانے پکوانے اور خوب اہتمام سے کھلائے۔ مزید اصرار کیا کہ آپ ہر روز میرے ساتھ کھانا کھایا
کریں۔ اس پر حضرت سجادہ نشین صاحب گولڑہ شریف نے معذرت کی اور فرمایا میرے ساتھی سخت
بد دل ہوں گے۔ اس لئے یہ التزام نہ فرمائیے۔ حضرت قبلہ عالم رحمۃ اللہ علیہ مان گئے۔ مگر روزانہ
کھانا۔ پھل۔ میٹھائی وغیرہ ان کی فرود گاہ پر بھیجتے رہے۔ یعنی میں دونوں حضرات کے خیمہ قریب
قریب ہی تھے تو حضرت تہجد کے وقت قہوہ بھی بھیجا کرتے تھے۔ غرض محبت و شفقت کا وہ

بے مثال نمونہ نظر آتا تھا کہ باید و شاید حضرت سجادہ نشین گوڑہ شریف نے واپس آکر یہاں مختلف صحبتوں میں ان مداراتوں کا تشکر کے ساتھ ذکر فرمایا ہے۔ وجہ علی ساکن بلوآنہ راوی ہے کہ ایسی ہی ایک صحبت میں انھوں نے فرمایا کہ حضرت امیر ملت قبلہ عالم رحمۃ اللہ علیہ نے مجھ پر میرے باپ سے بھی زیادہ شفقت فرمائی ہے۔

حضرت حمزہ رفاقی صاحب رحمۃ اللہ علیہ اور حضرت آغا طفیل صاحب رحمۃ اللہ علیہ سے حضرت قبلہ عالم قدس سرہ العزیز کے بڑے خصوصی مراسم تھے۔ مدینہ منورہ میں ان دونوں بزرگوں کے ساتھ خاطر مدارات، دعوت و ضیافت اور تحفہ تحائف کے جو واقعات گزرتے رہتے تھے، ان کا مختصر بیان ”حج و زیارت“ کے باب میں آئے گا۔

بغداد شریف کے ایک بزرگ کی توضیح مدارات

حضرت نقیب الاشراف
(بغداد شریف) کے بھائی

ہندوستان کی سیاحت کے لئے تشریف لائے تھے۔ بمبئی کے قیام کے دوران حضرت قبلہ عالم رحمۃ اللہ علیہ ان سے ملاقات کر چکے تھے۔ جب وہ میسور آئے تو ایک ہوٹل میں قیام فرمایا۔ انھی دنوں حضرت قبلہ عالم رحمۃ اللہ علیہ بھی میسور تشریف لے گئے۔ آپ کو علم ہوا تو ان سے ملنے ہوٹل تشریف لے گئے۔ ساتھ میں یارانِ طریقت بھی تھے۔ پھل، پھول، مٹھائی وغیرہ پیش کی۔ اور باصران کی دعوت فرمائی۔ اس دعوت کے لئے ان کے شایانِ شان بڑے خصوصی اہتمامات کئے گئے تھے۔ جب وہ میسور سے واپس جانے لگے ہیں تو حضرت قبلہ عالم رحمۃ اللہ علیہ نے ان کی مشالیت فرمائی اور شہر میسور کے دروازے تک ان کو رخصت فرمایا۔

سادات کا احترام

اسی طرح آپ سادات کا خاص طور پر احترام فرماتے تھے۔ اس میں شیعہ سنی کی قید بھی نہ تھی۔ برادرِ عزیز سید

مذہبِ حسین سلمہ کی برات میں ساری برادری کے سادات مدعو تھے۔ اور بھی بہت سے معززین اور مہمان جمع تھے۔ آپ نے ان سب مہمانوں سے فرمایا۔ آج میں اپنی برادری کے ساتھ بیٹھ کر کھانا کھاؤں گا۔ جب سب ستر خوان پر بیٹھ گئے تو ہم سب کو حکم دیا کہ ”تم سب کے ہاتھ دھلاؤ اور خود ساری برادری کو کھانا کھلاؤ۔“ آپ خود ساتھ بیٹھ گئے۔ برادری نے احتجاج کیا اور کہا کہ

ہم صاحبزادگان کو ہاتھ نہیں دھلانے دیں گے۔ حضرت قبلہ عالم رحمۃ اللہ علیہ نے ارشاد فرمایا کہ نبی تو میرا یہ چاہتا تھا کہ میں خود آپ سب کے ہاتھ دھلاتا۔ اور آپ کی خدمت کرتا۔ مگر آپ کو معلوم ہے کہ میں معذور ہوں۔ آپ سب سے عذر خواہ ہوں۔“

ایک بار نواب صاحب ممدوٹ وزیر اعلیٰ پنجاب کی آمد پر حضرت قبلہ عالم رحمۃ اللہ علیہ کسی ناراضگی کے باعث علی پرستیدان سے چلا جانا چاہتے تھے۔ کوہٹہ کے لئے سیدٹ محفوظ کرا لی گئی تھی۔ میں نے برادری کے سادات سے درخواست کی کہ وہ حضرت قبلہ عالم رحمۃ اللہ علیہ سے عرض کریں۔ سب حاضر خدمت ہوئے تو تھوڑی دیر حضور ان سے خوش طبعی فرماتے رہے کہ میں نے تو ملک خرید لیا ہے۔ میں سب کو مطلع کر چکا ہوں۔ مگر کہنے سننے پر آپ نے سفر کا ارادہ ملتوی فرمادیا۔ ان سب نے شکریہ ادا کیا تو آپ نے فرمایا ”شاہ صاحب! جب سے آپ لوگ یہاں آئے اسی وقت سے میں نے رکنے کا ارادہ کر لیا تھا۔ کیونکہ میں نے ساری زندگی کسی سید کا کہنا رد نہیں کیا۔“

بابائے پیچھے قرآن مجید ہے حضرت مولانا سید ضیا جعفری قادری حشمتی رحمۃ اللہ علیہ (پشاور) نے پروفیسر محمد طاہر فاروقی کو اپنا یہ اقرار کئی دفعہ سنایا تھا کہ ”میری نوجوانی کا زمانہ تھا۔ دارمی مونچھ منڈاتا تھا۔ حضرت پیر صاحب رحمۃ اللہ علیہ پشاور تشریف لائے تو مجھے ملاقات کا اشتیاق ہوا۔ حضور کے پاس اس وقت بھی حسب دستور بہت اجتماع تھا۔ میں حاضر ہوا۔ حضور نے میرے اور میرے خاندان کے تمام حالات دریافت کئے اور مجھے اپنے سامنے ہی بٹھالیا۔ کمرے میں هجوم تو تھا ہی، اتنے میں ایک بڑھا آیا۔ اور حضرت سے دست بوس ہو کر میرے اور حضرت کے درمیان بیٹھ گیا۔ حضرت نے اس سے پنجابی میں فرمایا ”بابا! دیکھ تیرے پیچھے قرآن مجید ہے۔“ اس نے پلٹ کر ہر طرف نظر ڈالی کہیں قرآن مجید نظر نہ آیا تو پھر میری طرف بیٹھ کر کے بیٹھ گیا۔ حضرت نے دوبارہ تاکیداً ایسے ہی الفاظ فرمائے۔ اس نے گھبرا کر ادھر ادھر دیکھا۔ کچھ سمجھ میں نہ آیا۔ پھر ویسے ہی بیٹھ گیا۔ تیسری بار حضرت نے ذرا ناگواری کے لہجے میں فرمایا ”دیکھتا نہیں۔ پیچھے سید بیٹھا ہوا ہے۔“ اب اس بڑھے نے بات سمجھی اور میرے آگے سے ہٹ کر ایک طرف ہو بیٹھا۔“

میجر سید مبارک علی شاہ صاحب کی تواضع

۱۹۴۲ء میں حضرت قبلہ عالم رحمۃ اللہ علیہ کے ہمراہ میں بھی میسور میں تھا کہ میجر سید

مبارک علی شاہ صاحب میسور آئے اور حضرت قبلہ عالم رحمۃ اللہ علیہ کی خدمت میں بھی حاضر ہوئے۔ حضرت قبلہ عالم رحمۃ اللہ علیہ ان سے بڑے احترام کے ساتھ بغل گیر ہوئے۔ ان کی مدارات فرمائی۔ اور یاروں میں سے ایک سیٹھ صاحب کو کار لانے کا حکم دیا۔ پھر مجھ سے ارشاد فرمایا کہ تم شاہ صاحب کے ساتھ جاؤ اور انہیں سارے میسور کی سیر کراؤ۔ ہم عصر تک سب جگہ گھومتے دیکھتے پھرے۔ اس کے بعد میجر صاحب نے مجھ سے فرمایا کہ ”مجھے اسی وقت کی گاڑی سے واپس جانا ہے۔ اس لئے مجھے اسٹیشن پہنچا دو۔ میرا آدمی سامان لے کر پہنچ چکا ہوگا۔“ میں انہیں اسٹیشن پہنچا کر حضرت قبلہ عالم رحمۃ اللہ علیہ کے پاس واپس آیا۔ تو دریافت فرمایا ”شاہ صاحب کہاں ہیں“ میں نے تفصیل عرض کی۔ ارشاد فرمایا ”سارے دن انہوں نے کچھ نہیں کھایا۔ تمہیں چاہیے تھا کہ ان کو ساتھ واپس لاتے“ اسی وقت بزنوں میں — کھانا جمع کیا گیا اور تیار ہو گیا تو مجھے حکم دیا کہ فوراً شاہ صاحب کے پاس لے جاؤ۔ ان کا تو روزہ ہو گیا! — کچھ برس ہوئے ایک بار میجر مبارک علی شاہ صاحب سے ملاقات ہوئی۔ بہت ضعیف ہو چکے تھے۔ کئی گھنٹے رات نہ ریا۔ اس دوران برابر تشکر و امتنان کے ساتھ حضرت قبلہ عالم رحمۃ اللہ علیہ کو یاد کرتے رہے۔ ایسے ہزاروں واقعات ہیں جو سب کے سب ضبطِ تحریر میں نہیں آسکتے۔ دیگر ابواب کی طرح یہاں بھی اختصار ملحوظ ہے۔ حضرت قبلہ رحمہ کے اس خصوصی وصف کی ایک جھلک بھی کافی ہے۔ ”دانا را اشارہ پس است۔“

حج و زیارت

حضرت قبلہ عالم رحمۃ اللہ علیہ نے اتنے زیادہ حج کئے ہیں کہ کسی کو بھی ان کی تعداد معلوم نہیں۔ صرف اتنا علم ہے کہ آپ نے سب سے پہلا حج ۱۳۱۰ ہجری میں کیا تھا۔ بعض سال ایسے گزرے ہیں کہ آپ حج و زیارت کے لئے نہ جاسکے اور نہ آپ ہمیشہ ذہنی طور پر تیار رہتے

تھے۔ البتہ ادھر سے بلاوے کا انتظار ہوتا تھا۔ جب تک حضور نبی اکرم صلی اللہ علیہ وسلم کا فرمان نہ ہوتا آپ روحی کا ارادہ نہ فرماتے کبھی ایسا ہوتا کہ حضرت آغا خلیل صاحب رحمۃ اللہ علیہ کنبی برادرِ رفیع مقدس حضرت کو تحریر کرتے کہ ”مجھے حضور صلی اللہ علیہ وسلم کی طرف سے حکم ہوا ہے کہ آپ ہمال پھر حاضر ہوں گے“ یا کبھی خود حضور کو ہی بشارت ہوتی، تو آپ فوجِ حرمین الشریفین کے لئے روانہ ہو جاتے۔

فصل ان کا ہے کرم ان کا ہے احسان ان کا

دل بیتاب ہوا دید کا خواہاں ان کا

حضرت قبلہ عالم رحمۃ اللہ علیہ سے کسی نے دریافت کیا تو آپ نے فرمایا تھا کہ میں پہلی مرتبہ

۱۳۱۰ ہجری میں گیا تھا۔ جب حضرت قبلہ عالم رحمۃ اللہ علیہ پہلی دفعہ حج کو تشریف لے گئے ہیں

تو جاتے ہوئے ممبئی تاجدہ بحری جہاز کا کرایہ پانچ روپے اور واپسی میں بحری جہاز کا کرایہ سات

روپے تھا۔ آج یہ معمولی رقمیں پڑھ سن کر موجب حیرت ہو گا۔ مگر اس سے یہ اندازہ ممکن ہے کہ پرانے

زمانے میں کرایے کتنے کم تھے۔ اگر کوئی شخص پوچھتا کہ آپ نے کتنے حج کئے ہیں تو فرماتے کہ میں

نے گنتی کے لئے حج نہیں کئے، اللہ کے لئے کئے ہیں۔ اللہ جل شانہ بلا تے رہے میں حاضر ہوتا رہا۔

نبی اکرم صلی اللہ علیہ وسلم کی کشش مجھے لے جاتی رہی۔ یہ حضرت قبلہ عالم رحمۃ اللہ علیہ ہی کا حصہ تھا کہ

آپ نے مدتِ العمر میں اور پھر ضعیف العمری اور بیماریوں کی حالت میں لا تعداد حج کئے و شکیل ہے

کہ کسی اور کو اتنی تعداد میں حج نصیب ہوئے ہوں!

بعض دفعہ ایسے اچانک ارادہ فرمایتے کہ کسی قسم کی تیاری

اچانک عزم حج فرمالینا

اور سامانِ ظاہری ہے نہیں، اور حاجی بونا صاحب کو حکم

ہو گیا کہ بسترِ باندھو اور چل پڑو، ایک دفعہ قصور میں ایک مجلس میں کسی نے یہ شعر پڑھا۔

”دبویا مجھ کو بہت نے نہ پہنچا طے طیبہ تک۔ یہ جھوٹا دمِ محبت کا“ ”مدینہ آرزو دارم“

حضرت بونا صاحب مرحوم درویش کو، جس نے حضور کی رفاقت میں سب سے زیادہ حج کئے

ہیں، حکم ہوا کہ آج ہی چلو۔ اس نے عرض کیا، ”اس وقت نہ تو پیسہ پاس ہے اور نہ ہی

کوئی اور سامان۔ مگر سے ہو کر چلیں گے۔“ ارشاد فرمایا

پتے خرچ نہیں بندھئے بھی تے درویش۔ جہناں تقویٰ رب اواصالِ زرق ہمیش

ہم اللہ تعالیٰ کے ہمارا ہیں۔ آج ہی چلو۔ گھر بھی اطلاع مت کرو۔ بس قصور ہی سے براستہ بمبئی روانہ ہو گئے۔ اور عادت مبارک کے مطابق بے دریغ خرچ فرماتے رہے۔

ایک دفعہ مجھے علم ہوا کہ حضور اچانک حج کے ارادے سے روانہ ہو گئے ہیں میں میں دوڑتا ہوا اسٹیشن پہنچا۔ مجھ سے فرمایا ”میرا اور بٹا کا بمبئی کا ٹکٹ خرید دو“ میں نے عرض کیا ”میں پیسے لے کر نہیں آیا۔ اسٹیشن ماسٹر سے پوچھتا ہوں۔ وہ ٹکٹ آدھا روپے، تو گھر سے اسے روپیہ بھجوا دوں گا۔“ علی پور رسیداں کے ہندو اسٹیشن ماسٹر سے میں نے صورت حال بیان کی تو اس نے ٹکٹ دیدیے حضور کو ریل میں سوار کرانے کے بعد میں گھر آیا تو میں نے اسٹیشن ماسٹر کو روپیہ بھجوا دیا۔ حضرت قبلہ عالم رحمۃ اللہ علیہ بمبئی پہنچے تو وہاں سے مجھے گیارہ سو روپے ارسال کئے۔ اور یہ ہدایت لکھ کر بھیجی کہ میں حج کو جا رہا ہوں۔ اس قسم سے میرے تمام قرضے ادا کر دو۔

۱۹۱۶ء کی بات ہے کہ حضرت قبلہ عالم رحمۃ اللہ علیہ ایک طویل دورہ کے بعد لاہور مسجد بیٹولیاں میں فروکش تھے۔ بری کا موسم تھا

حضرت حافظ پبلی بھیتی کی نعتیہ غزل پر
فوزاً حج کے لئے روانگی

اور آپ کو شدید بخار تھا۔ میر ہدایت اللہ صاحب مرحوم پرنسپل میڈیکل کالج امرتسر، میر حبیب اللہ صاحب اور حافظ انور علی صاحب مرحوم رہنکی حج آپ کے پاس تھے۔ اتنے میں خادم نے اطلاع کی کہ حضرت حافظ پبلی بھیتی سلام کو آئے ہیں۔ حافظ صاحب برصغیر کے مشہور نعت گو شاعر تھے۔ حافظ خلیل الدین آپ کا نام اور حافظ تخلص تھا۔ پبلی بھیت (دیوبند) میں آفریدی مجسٹریٹ تھے۔ آپ کی نعتیہ غزلوں کے کئی مجموعے شائع ہو چکے ہیں۔ حضرت قبلہ عالم رحمۃ اللہ علیہ نے حکم دیا ”فوزاً بلاؤ“ حالانکہ آپ لحاف اوڑھے ہوئے تھے اور کپڑی طاری تھی۔

شیخ عبد الشکور صاحب لاہوری کا بیان ہے کہ ”میں بھی اس وقت حاضر تھا۔ آپ نے حافظ صاحب سے فرمایا ”آپ حضور نبی اکرم صلی اللہ علیہ وسلم کی شان اقدس میں نعتیں لکھتے ہیں۔ افسوس کہ بیماری کی وجہ سے آپ کا استقبال نہ کر سکا۔“ پھر دریافت فرمایا ”حافظ صاحب کوئی تازہ نعت لکھی ہے۔“ حافظ صاحب فوزاً دوڑا تو ہو بیٹھے۔ بیاض کھولی

اور نت شروع کی۔ مطلع تھا۔

زائرؤں کی بھیڑ پھوروضہ تراہوئیں نہوں۔ ولے ناکامی کہ اک خلق خدا ہوئیں نہوں
مطلع بے پناہ تھا، سب محفوظ ہوئے۔ حضرت نے فرمایا مکرر پڑھو۔ دین بار سماعت فرمایا۔
اور لحاظ چہرہ مبارک سے دُور کر دیا۔ حافظ صاحب نے دوسرا شعر پڑھا۔
صدقے اس وضع کے جس پر سے دل سے جان سے۔ اک جہاں اک خلق اک عالم خدا ہوئیں نہوں
اب تو حضور نے بے ساختہ لحاظ جسم پر سے آتا دیا ہم سب ڈر رہے تھے کہ کہیں سردی نہ لگ
جائے۔ حافظ صاحب نے تیسرا شعر پڑھا۔

میں وہ ردّ خلق نصیر انہوں کہ بزم شاہ میں۔ انس ہو چن ہو فرشتہ ہو۔ ہوا ہو میں نہوں
اب تو حضور اٹھ کر اس طرح بیٹھ چکے تھے کہ گویا بخار تھا ہی نہیں۔ جسم سے پسینہ جاری تھا،
بے اختیار دوا دے رہے تھے اور کیف طاری تھا۔ جب حافظ صاحب نے یہ شعر پڑھا۔
میں دبا ہوں وہ دہاں ہوں یا نہوں پرینہو۔ شاہ کے دربار میں چرچا مرا ہو میں نہوں
تو حضرت بے تاب ہو گئے۔ اور اک دم حجرہ سے مسجد میں تشریف لے آئے۔ اور حاجی بوٹا کو
حکم دیا ”جلد اسباب بازو۔ اور مدینہ شریف چلو“ جہاں پر سوار ہوتے دقت بھی یہ
مصرع زبان پر جاری تھا ”شاہ کے دربار میں چرچا مرا ہو میں نہوں“

۱۹۴۲ء کا سفر حج

۱۹۴۲ء میں حضور قبلہ عالم رحمۃ اللہ علیہ گجرات سے علی پورہ
تشریف لائے۔ بہت سے یارانِ طہقیت کے ساتھ میں بھی

اسٹیشن پر حاضر تھا۔ فرمایا ”انشتر! چلو تم کو بھی حج کرا لائیں“ میں نے ولی مستر سے
شکر گزار ہوتے ہوئے عرض کیا ”بہت اچھا“ فرمایا ”میں کل دس بجے لاہور
جاؤں گا۔ تم پرسوں آ جانا۔ میں تمہارا ٹکٹ کراچی کا لاہور سے خریدوں گا“ اور صورت
یہ تھی کہ نہ تو میرے پاس خرچ کا انتظام تھا نہ حضرت کے پاس۔ حضرت قبلہ عمومی الحاج حافظ
سید نور حسین شاہ صاحب مظلہ العالی نے مجھے سفر حج کے لئے سات سو روپے عطا فرمائے۔
کچھ رستم میرے پاس تھی۔ اگلے دن لاہور حاضر خدمت ہوا تو عبدالعزیز درویش نے حضور
سے کچھ کچھ مجھے چھ سو روپے دیے۔ حاجی بوٹا درویش سمیت ہم دس روز کراچی روانہ ہو گئے۔

دوران سفر حضورؐ جو کچھ عطا فرماتے ہیں بے گنے جیب میں ڈال لیتا۔ اور جب خرچ کا حکم دیتے خرچ کرتا رہتا۔ کئی بار آپؐ نے دریافت فرمایا ”کیا باقی ہے“ میں عرض کرتا ”ذمّٰن کر لیت ہوں، ذمّٰن کر دیتا ہوں، بس تعمیل ارشاد کرتا ہوں“ واپسی پر جہاز میں سوار ہونے کے بعد فرمایا ”گن کر تباؤ اب کیا باقی ہے“ شمار کرنے پر پتہ چلا کہ ایک سو پچیس روپے دس آنے بچے ہیں۔ فرمایا ”الحمد للہ! اگر اچھی سے علی پور تک کے ٹکٹے آجائیں گے“ میرا اندازہ ہے کہ اس سفر میں ہزاروں سے زیادہ خرچ ہوئے ہوں گے۔ علی پور سیدان کے اسمٹیشن پر پھر دریافت کیا ”کیا بچا ہے“ میں نے عرض کیا ”صرف دس آنے“۔ خوشی کا اظہار کرتے ہوئے فرمایا ”الحمد للہ! اس کے لاکھ پتے جس کا کام چلے“

اللہ تعالیٰ دیتے تھے آپؐ خرچ کرتے تھے۔ خرچ کرنے والوں کو ہی ملتا ہے۔ جو لے کر دیتے نہیں انہیں پھر کون دیتا ہے!!

خوشنودی مزاج کا اظہار

حضرت قبلہ عموی الحاج حافظ سید نور حسین شاہ صاحب مدظلہ
ہمیشہ حج سے واپسی پر حضرت قبلہ عالم رحمۃ اللہ علیہ کی پیشوائی

کے لئے کراچی تشریف لے جایا کرتے تھے۔ چنانچہ ۱۹۴۲ء میں بھی حاضر ہوئے۔ سب سے پہلے جہاز میں بھی آپ ہی پہنچے۔ دست بوسی کے بعد مزاج پرسی کی تو حضورؐ نے فرمایا ”مردہ گیا تھا زندہ آیا ہوں“ پھر کہا ”میری زندگی میں یہ پہلا سفر ہے کہ آخر نے مجھ سے یہ نہیں کہا کہ پیسے ختم ہو گئے ہیں میں جس جگہ خرچ کرنے کو کہتا یہ فراخ دلی سے خرچ کرتا۔ اس وجہ سے میرا دل خوش رہا اور خون بڑھتا رہا۔“ حضرت قبلہ عموی صاحب مدظلہ نے فوراً کہا ”میں آپ کی خدمت کے صلہ میں آخر کو دوسرے حج کے لئے دو ہزار روپیہ بطور انعام دیتا ہوں“ چنانچہ آنجناب نے حسبِ وعدہ بندہ کو ۱۹۴۶ء میں دو ہزار روپیہ عطا کیا تو میں ایک دفعہ پھر حرمین الشریفین کی زیارت اور حج سے مشرف ہوا۔

رفقائے سفر کی مدارات اور تعلیم

حضرت قبلہ عالم رحمۃ اللہ علیہ حج کے لئے اکیلے کبھی تشریف نہیں لے جاتے تھے ہمیشہ پورا قافلہ ہمراہ ہوتا تھا۔ جس کے لئے سفر حج کا اشارہ اور حکم ہو جاتا، وہ نیت کر لیتا۔ اور ظاہری اسباب کے

ہوتے ہوئے بھی سامان سفر ہتیا ہو جاتا۔ بہت سے غریب بھی ہمارے ساتھ ہوجاتے اور آپ خود ان کا بار برداشت کرتے۔ دوران سفر سب ہمراہیوں کو ہدایت ہوتی کہ ”میرے ساتھ کھانا کھاؤ“ کئی کئی گھنٹے، کئی پوری آٹا اور چاول علی پرستیوں سے ساتھ لے جاتے اور حاجیوں کی مہمانداری فرماتے۔ آپ ہر حاجی کی خدمت کرنے کو سعادت جانتے اور فرمایا کرتے کہ ”حاجیوں کی خدمت کا نام حج ہے“ جہاز میں ہر روز وعظ فرماتے، حج کے مسائل و احکام اور زیارت کے ادب و آداب تعلیم کرتے، نیز دیگر مسائل شرعیہ اور امور دینیہ کی تعلیم دیتے۔ اسی طرح مکہ معظمہ اور مدینہ منورہ کی حاضری کے دوران شبانہ روز تبلیغ و تلقین کا کام جاری رہتا۔

۱۹۴۶ء میں حضور قبلہ عالم رحمۃ اللہ علیہ کو اچھی پہنچ کر ایسے شدید بیمار ہو گئے، کہ عقیدت مندوں کے اصرار پر حج کا ارادہ ملتوی کرنا پڑا۔ تو تقریباً ستر حاجیوں کے قافلہ کی خدمت کا موقع مجھے ملا۔ میں اور بھائی ذاکر علی صاحب اسے خوش بختی اور فلاح دارین کا ذریعہ سمجھتے ہوئے، پوری دلچسپی سے فرائض خدمت انجام دیتے رہے۔ واپسی پر حضور نے حاجیوں سے ہمارے بارے میں دریافت کیا تو انھوں نے کلمات خیر کہے اور ہماری خدمت کا اعتراف کیا۔ حضور نے ارشاد فرمایا ”ان دونوں کا حج مقبول و مبرور ہے۔ حاجیوں کی خدمت کا نام حج ہے“

حرمین الشریفین میں دل کھول کر خرچ کرو
حرمین الشریفین کے لوگ اب تک کہتے ہیں کہ حضرت جس فراخ جھلکی اور کشادہ دلی

سے یہاں خرچ کیا کرتے تھے وہ بادشاہوں کو بھی ممکن نہیں۔ آپ کا ہاتھ خدائی مغز ان میں تھا ورنہ ایسی دریا دلی سے تو بڑے بڑے مغز خالی ہو جائیں۔ کسی دنیا دار میں یہ بہت کہاں کہ ایسی سخاوت کر سکے۔ آپ ہمیشہ فرمایا کرتے تھے کہ ”ہمارا واسطہ کسی کنگال سے نہیں ہے“ سفر حجاز سے واپسی پر آپ نقدی، کپڑے، بستری، اشیائے خورد و نوش اور دوسرا سامان مکہ معظمہ اور مدینہ منورہ کے غریبوں میں تقسیم فرما دیتے۔ اور کوئی چیز واپس ساتھ نہ لاتے۔ سب ساتھیوں کو بھی یہی تاکید ہوتی کہ کوئی چیز بچا کر ساتھ نہ لے جاؤ۔ مکہ شریف میں ایک کے بدلے لاکھ کا اور مدینہ شریف میں ایک کے عوض پچاس ہزار کا ثواب ملے گا۔ یہ خوش قسمتی ہے کہ

آپ لوگوں کو یہاں کی حاضری نصیب ہوئی ہے۔“

اول مدینہ منورہ کی حاضری

جب حضور ﷺ کے لئے تشریف لے جاتے تو پہلے مدینہ منورہ حاضر ہوتے اور سب ہمراہیوں کو بھی پہلے مدینہ شریف

ساتھ لے جاتے۔ اگر کوئی شخص اپنے طور پر علیحدہ حج کے لئے جاتا تو اسے بھی یہی تاکید فرماتے کہ پہلے دربار رسالت میں حاضر ہونا۔ کیونکہ رب العزت جل شانہ کا ارشاد ہے: وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا تَرَجُمًا ۝ (پارہ ۵۔ رکوع ۶) ترجمہ اور اگر جب وہ اپنی جانوں پر ظلم کریں تو اے محبوب ہمارے حضور میں حاضر ہوں پھر اللہ سے معافی چاہیں۔ اور رسول ان کی شفاعت فرمائیں۔ تو البتہ اللہ کو بہت توبہ قبول کرنے والا عہد بان پائیں گے۔“

اہل مدینہ کی خدمت

جب مدینہ شریف قریب آجاتا تو حضور قبلہ عالم رحمۃ اللہ علیہ کا چہرہ مبارک ہشتاش ہشتاش نظر آنے لگتا۔ سب ساتھیوں سے

ارشاد ہوتا ”اب وقت آگیا ہے۔ خوب تقسیم کرو۔ بہت اجر ملے گا۔“ یہ لوگ رسول اللہ صلی اللہ علیہ وسلم کے ہمسایے ہیں۔ یہ بہت مستحق ہیں۔ ہم ان کی خدمت کے لئے ہی آتے ہیں۔ ہر روز یہ موقع کہاں نصیب ہوتا ہے“ خود بھی اتنا دیتے کہ لوگ لیتے لیتے تھک جاتے۔ حضرت قبلہ عالم رحمۃ اللہ علیہ کے اتباع میں ہمراہی بھی کھلے دل سے خراج کرتے تو آپ بہت خوش ہوتے۔ جو کوئی جتنا زیادہ خرچ کرتا اسے اتنا ہی زیادہ شائبشی دیتے۔ اور فرماتے ”ڈرو مت۔ کھلے دل سے خرچ کرو۔ مجھے یہاں سے قرض مل جاتا ہے۔ میں یہاں سے لے کر دے دوں گا۔“

مدینہ منورہ میں تو خصوصاً حضرت قبلہ عالم رحمۃ اللہ علیہ کا دروازہ ہر کہ و مہر کے لئے پھولیں گھنٹے کھلا رہتا۔ جو شخص خدمتِ والا میں حاضر ہوتا اسے خالی ہاتھ نہ جانے دیتے۔ اس کی توقع سے زیادہ عطا فرماتے۔ تاکہ اہل مدینہ کی خوشنودی حاصل ہو۔ عوام میں مشہور تھا کہ حضرت کے علاوہ کوئی باڈا بھی یہاں آکر اس طرح اپنا دروازہ ہر وقت کھلا نہیں رکھ سکتا۔ شاہی خزانہ بھی ختم ہو جائے اور وہ کنگال ہو جائے۔ مدینہ شریف آپ کا قیام ٹوٹا کئی ہفتے آدھی مہینے تک طویل ہوتا تھا۔ مسلمانین کا ہجوم شب و روز کیساں بہتا اور آپ کا ہاتھ بھی کبھی نہ ٹوٹتا۔ اگر کوئی کہہ دیتا کہ یہ سائل تو ابھی لے کر

بیک تھا، اور اب دوبارہ آگیا ہے، تو آپ فرماتے "ہمارے پاس کون سی کمی آگئی ہے۔ اس کو اور زیادہ دو۔ شاید اس کو زیادہ ضرورت ہو۔ اسی لئے دوبارہ آیا ہے۔"

ایک دفعہ مدینہ منورہ میں مہر حاکم دین صاحب رحمۃ اللہ علیہ حاضر خدمت تھے۔ سائلوں کا بڑا ہجوم ہوا تو اٹھ کر جانے لگے۔ آپ نے فرمایا "مہر جی بیٹھو۔" مہر صاحب نے عرض کیا "یہ اجازت میں نہیں دیکھ سکتا۔" فرمایا "مہر جی! ان کو اللہ تعالیٰ بھیجتا ہے میں بلانے نہیں جاتا۔ یہ اس کا فضل و کرم ہے کہ اس نے ان کو میرے پاس بھیجا ہے۔ اگر وہ مجھے ان کے پاس بھیجنا چاہتا تو اس کے لئے یہی بھیج دیتا تھا۔" ماسٹر نواب دین صاحب لکھ پتی آدمی تھے ایک دن مدینہ شریف میں انھوں نے خیال کیا کہ آج میں بھی حضرت کی طرح تقسیم کروں گا۔ حضرت قبلہ عالم رحمۃ اللہ علیہ کی خدمت میں مساکین آئے تو ایک بار تو انھوں نے بھی حضور کے برابر ہی ان کو دیا۔ کم روپیر دوسری دفعہ بھر گیا تو اب ماسٹر صاحب نے حضرت سے ایک ایک روپیر کم دیا۔ یہ جماعت رخصت ہوئی تو کم روپیر بھر گیا۔ حضور تو معمول کے مطابق اب بھی سب کو مساوی تقسیم فرماتے رہے۔ ماسٹر صاحب نے اب کے دو روپے کم دیے۔ اور اس کے بعد اٹھ کر چلنے لگے۔ حضور نے فرمایا "ماسٹر جی! آپ تو لکھ پتی ہیں۔ سید کا ایک رگڑا تو برداشت کرتے؟" ماسٹر صاحب نے عرض کیا "ہم تو دنیا دار لوگ ہیں۔ آپ کا ہاتھ خدائی خزانے میں ہے۔"

حاجی بشیر احمد صاحب لد حاجی مہر حاکم دین صاحب رحمۃ اللہ علیہ نے اپنا سب روپیر لا کر حضور قبلہ عالم رحمۃ اللہ علیہ کی خدمت میں پیش کر دیا۔ آپ نے اسی وقت وہ سب کا سب روپیر ایک ہی آدمی کو عطا فرما دیا۔ اور مجھے کہا کہ "حاجی بشیر احمد کو جتنی ضرورت پڑے دیتے رہو۔" انھیں کوئی تکلیف نہ ہونے پائے۔ آپ فرماتے تھے کہ "آج تک میرے ساتھ جتنے آدمی حج کو آئے ہیں، ان میں سے دو افراد، ایک بخششی مصطفیٰ علی خاں صاحب اور دوسرے مہر حاکم دین صاحب نے بادشاہوں سے زیادہ خرچ کیا ہے۔"

ایسر کنڈیشنڈ ڈبا
حضرت قبلہ عالم رحمۃ اللہ علیہ کے آخری حج میں (۱۹۴۹ء) حضرت کے اور ہمراہیوں کے تمام اخراجات سفر قبلہ عوی الحاج حافظ سید نور حسین شاہ صاحب مدظلہ العالی نے برداشت فرمائے تھے حضور قبلہ عالم رحمۃ اللہ علیہ بہت زیادہ کمزور تھے۔

پھر موسم گرم اور راستہ میں گرد اور ریت۔ اس خیال سے کہ کہیں ۱۹۴۶ء کی طرح طبیعت خراب نہ ہو جائے، عموی صاحب قبلہ نے ایک پورا ایریکٹڈ ڈبہ محفوظ کر لیا تھا۔ راستے میں حضور نے مجھ سے دریافت کیا ”اخترا تھنڈی ہوا کہاں سے آتی ہے۔ دروازے تو بند ہیں“ میں نے بتایا کہ یہ ڈبہ ایریکٹڈ ٹینڈ ہے تفصیل جان کر ارشاد کیا ”یہ قسم کیوں فضول خرچ کی ہے۔ ہم یہ قسم مدینہ منورہ میں غریبا کو دیتے“ میں نے عرض کیا ”یہ مدینہ منورہ ہی کا سفر ہے“ فرمایا ”اس کا اتنا ثواب نہیں ملتا۔ جتنا دہاں جا کر خرچ کرنے کا ملتا ہے“ فرمایا ”یہ سفر ہے۔ مدینہ منورہ نہیں“

مدینہ منورہ کے احباب | جب آپ مدینہ منورہ حاضر ہو جاتے تو پہلے دن ہی آپ کے سب دوست احباب ملاقات کے لیے مکان پر آتے۔ حضرت آغا خلیل صاحب رحمۃ اللہ علیہ اور حضرت حمزہ رفاہی صاحب رحمۃ اللہ علیہ بہت ضعیف ہو چکے تھے۔ چلنے پھرنے سے معذور تھے۔ حضرت آغا صاحب کو ان کے دو ملازم بازو پکڑ کر سہارا دیتے ہوئے سیڑھیاں چڑھاتے اور حضرت کے کمرے میں لاتے۔ اسی طرح حضرت حمزہ رفاہی صاحب خدام کی مدد سے حضور تک آتے۔ حضور قبلہ عالم رحمۃ اللہ علیہ فرماتے ”آپ نے کیوں تکلیف فرمائی۔ جب میں اتنے ہزار میل سے سفر کر کے یہاں حاضر ہو گیا ہوں، تو اور چند قدم چل کر آپ کی خدمت میں حاضری کی سعادت حاصل کرتا“ وہ حضرات جواب دیتے ”آپ نے اتنے ہزار میل سفر کا ثواب حاصل کیا ہے، تو ہم ان چند قدموں کا ثواب بھی نہیں لیں۔ یہ دونوں بزدل فرماتے تھے کہ ”مدینہ منورہ میں بڑے بڑے بادشاہ آتے ہیں۔ مگر ہم کسی کے پاس نہیں جاتے۔ اور جب آپ تشریف لاتے ہیں تو ہم کسی طرح گوارا نہیں ہوتا کہ گھر بیٹھے رہیں، اور آپ سے آکر نہ ملیں“ ان حضرات کے کمرے میں داخل ہوتے ہی حضور فرماتے ”مجھے پکڑ کر اٹھاؤ“ آپ تعظیماً کھڑے ہو جاتے۔ اور نہایت محبت اور خلوص کے ساتھ ان حضرات سے معاف و صاف فرماتے۔“

مدینہ منورہ میں دعوتیں فرمانا | مدینہ شریف پہنچتے ہی دعوتوں کا سلسلہ شروع ہو جاتا۔ حضرت قبلہ عالم رحمۃ اللہ علیہ حرم شریف کے خدام، انخوا، جاروب کش، پانی پلانے والے، دربان، مؤذن، اور دیگر امراء و غریبا کے جمعدہ طبقات کی الگ

الگ دعوت کرتے۔ پُر تکلف کھانے تیار کر کے ضیافت کرتے اور سب مہمانوں کی نقد اور جنس سے بھی خدمت فرماتے۔ ہر جماعت کے سرکردہ افراد کو دگنا حصہ عطا کرتے۔ اور خاطر مدارات میں کوئی دقیقہ فرو گذاشت نہ ہونے دیتے۔ ہر ایک کو خود جاکر دعوت دیتے۔ اور عجب کے مہمان داری کے مجملہ لوازم پورے اہتمام کے ساتھ ادا کرتے۔

روزانہ کثیر قسم حرم شریف کے کبوتروں کے دانے پر صرف کرتے تھے۔ اسی طرح اوروں کی دعوتوں کے بعد مکانِ مدینہ کی دعوت کرتے۔ یوں تو دعوتوں کے باعث کتنے روزی جمع رہتے تھے اور ان کو خاص طور پر روٹی ڈالی جاتی تھی۔ لیکن ایک دن کتوں کی خصوصی دعوت کا ہوتا تھا۔ عمدہ سے عمدہ چیزیں پکوائی جاتیں اور اپنے آدمیوں کے ذریعے محلوں اور بازاروں میں دور دور بھج کر کتوں کی ضیافت کی جاتی۔ یہ جو معاذین نے بعض خلاف شرع باتیں اڑا رکھی ہیں کہ آپ نے کتے کو گود میں بٹھایا یا ہاتھوں میں اٹھایا، محض افتراء، دروغ اور لغو ہے ایسی خلاف شرع باتوں کی کوئی اصل نہیں بس صرف اتنا درست ہے کہ آپ کو دیا رحیب صلی اللہ علیہ وسلم کی ہر چیز عزیز تھی، ہر شے سے محبت تھی۔ مگر حدود شرعیہ سے آپ نے کبھی ہرگز تجاوز نہیں فرمایا۔ شریعت اور سنت کی پابندی تو آپ کو ہر جزئی اور فرضی امر میں ملحوظ رہتی تھی۔ ان سے تجاوز کا احتمال تو دور سے بھی ممکن نہ تھا۔ یہی ہے کہ

دیکھئے جام شریعت دیکھئے سندان عشق ہر ہوس نا کے نہ اند جام و سنداں با خشن

جس طرح حضور قبلہ عالم رحمۃ اللہ علیہ اپنے احباب کی دعوتیں کرتے، وہ حضرات بھی آپ کو مدعو فرماتے

احبابِ مدینہ حضور کی دعوت کرتے

اور آپ کے تمام رفقا کو بھی بلاتے جس طرح حضرت قبلہ عالم رحمۃ اللہ علیہ پر تکلف ہندوستانی کھانوں کا اہتمام کرتے تھے، اسی طرح وہ بھی کئی کئی سالم دُنبے اور لذیذ کھانے پکواتے۔ غرض جب تک آپ مدینہ منورہ میں فرود کش رہتے خوب رونقیں رہتیں اور دعوتوں کے دور چلتے رہتے۔ حضرت آغا خلیل صاحب رحمۃ اللہ علیہ، حضرت حمزہ رفاہی صاحب رحمۃ اللہ علیہ اور حضرت شیخ عتیق صاحب رحمۃ اللہ علیہ کی دعوتیں خاص طور سے قابل ذکر ہیں۔ وہ حضور کی اور تمام رفقا کی دعوت بانگوں میں لے جا کر کرتے۔ خود آکر دعوت دیتے، اور لے جا کر خود سامنے کھڑے ہو کر کھلاتے۔

مجھے یاد ہے ۱۹۴۲ء میں آغا خلیل صاحب نے کئی سالم دے پکائے تھے اور انواع و اقسام کی نعمتیں دسترخوان پر تھیں۔ آغا صاحب خود کمر میں پٹکا باندھ کر کھلا رہے تھے۔ حضرت قبلہ عالم رحمۃ اللہ علیہ اور ہم سب نے بہت کہا کہ ”اپنی تکلیف نہ فرمائیں، آپ کے ملازمین موجود ہیں مگر آغا صاحب نہ مانے۔ فرمایا کہ ”خدمت کرنا میرا فرض ہے، ملازمین کا نہیں۔“

حضرت آغا خلیل صاحب کی ضیافتیں

۱۹۴۷ء میں ہم اکثر افراد خاندان حج کو گئے تھے۔

جیسا کہ پہلے ذکر آچکا ہے، حضرت قبلہ عالم رحمۃ اللہ علیہ

شدید علیل ہو جانے کی وجہ سے کراچی سے اُپس تشریف لے آئے تھے۔ ہم سب مدینہ منورہ حاضر ہوئے۔ روضہ اقدس کی حاضری کے بعد حضرت آغا خلیل صاحب کے پاس گئے۔ انھوں نے دریافت کیا ”خادم حسین کہاں ہیں؟“ میں نے عرض کیا ”ابھی آتے ہیں۔“ فرمانے لگے ”مجھے اٹھاؤ“ میں نے کہا آپ تشریف لے گئیں۔ اصرار اور تاکید سے کہا ”نہیں! مجھے اٹھاؤ“ حضرت قبلہ عمومی صاحب رحمۃ اللہ علیہ سے بغل گیر ہو کر ملے اور مجھے مخاطب کر کے فرمایا ”میرے پاس بادشاہ بھی آتے ہیں۔ میں کسی سے کھڑے ہو کر نہیں ملتا۔ یہ شاہ صاحب کی اولاد ہیں میرا دل گوارا نہیں کرتا کہ یہ آئیں اور میں بیٹھا رہوں۔“

میں آغا صاحب کی خدمت میں حاضر تھا۔ ان کے غلام نے آکر کہا کہ ”دعوت کے لئے تین دُنبے خریدے ہیں۔ اور قسم تو ادا کر دی ہے، مگر تینتیس ریال باقی ہیں؟“ آغا صاحب نے سب جیبیں ٹٹولیں تو بھی صرف بائیس ریال نکلے۔ غریبی میں کہا ”دُنبے والے سے کہنا کہ شاہ صاحب کی برکت سے گیارہ ریال اور ابھی آئے جاتے ہیں، ذرا دیر میں دیدیں گے؟“ میں نے کہا میں دیے دیتا ہوں۔ فرمایا ”ہرگز نہیں۔ تمہاری ہی تو دعوت ہے؟“ ضلع سرگودھا کا ایک آدمی اسی مجلس میں موجود تھا۔ اس نے مجھ سے کہا کہ ”میرے لڑکے پر قتل کا مقدمہ چل رہا۔ دُعا کرادو؟“ میں نے عربی زبان میں آغا صاحب سے دُعا کے لئے دُعا کی۔ آغا صاحب نے دُعا کے بعد فرمایا ”وہ بُری ہو گیا ہے؟“ میں نے اس شخص کو خوشخبری سنائی۔ اُس نے تاریخ دریافت کی۔ میں نے تاریخ بتائی تو بولا ”آج ہی فیصلے کی تاریخ تھی۔ ضرور بُری ہو گیا ہوگا؟“ اس نے گیارہ ریال نذر پیش کی۔ آغا صاحب نے فرمایا ”انھرا! اگر یہ

ریال دس یا بارہ ہوتے تو میں خیال کرتا کہ شاہ صاحب کی توجہ سے نہیں آئے۔ یہ گیا رہیں۔ حضرت کی توجہ سے ہی آئے ہیں۔ پھر میں نے عرض کیا کہ ”ہمارے قافلے میں ستر آدمی ہیں۔ آپ صرف ہماری یعنی حضرت کے خاندان کی دعوت کر دیجئے۔ سارے قافلے کی دعوت کی تکلیف دفرمائیے۔“ کہنے لگے ”میں شاہ صاحب کی دعوت ہمیشہ مع سارے قافلے کے کیا کرتا ہوں۔ ان کے ساتھ تو کئی سو پھر اہی ہوتے ہیں۔ اب صرف ان کی اولاد کی دعوت کر دوں۔ تو شاہ صاحب کیا خیال فرمائیں گے۔ آپ کے ساتھ تو صرف ستر آدمی ہیں۔ کئی سو بچتے جب بھی معمول کے مطابق دعوت کرتا۔“

کھانے کے بعد ہم نے حضرت آغا صاحب کی خدمت میں گیا رہ سو ریال حضرت کی طرف سے پیش کئے۔ پھر سب اہل خاندان نے اپنے اپنے نذرانے دیے۔ میرے اشارے پر سب قافلہ والوں نے بھی حسبِ حیثیت نذریں پیش کیں۔ اس طرح کل چھ ہزار ریال سے زیادہ ہو گئے۔ آغا صاحب نے فرمایا ”تھیں معلوم ہے میں اس قسم کا کیا کروں گا؟ میں نے حضرت کے نام سے ایک مسجد شروع کی ہے۔ جو بابِ قبا کے باہر ہے، اس کی تعمیر پر عروج کروں گا۔“ میں نے عرض کیا ”یہ مسجد اپنی نیت سے کیوں نہیں بناتے؟ تو آغا صاحب نے کہا ”واہ! روپیہ تو شاہ صاحب دیں اور نیت میں اپنی کروں۔“ پھر فرمایا ”مجھے بھی رب تعالیٰ ان کی بدولت اجر عطا فرمائیں گے۔ جتنا ثواب انھیں ملے گا، اتنا ہی مجھے بھی ملے گا۔“

عرب کے لوگ بہت مہمان نواز ہوتے ہیں۔ مگر حضرت قبلہ عالم رحمۃ اللہ علیہ کی مہمانداری اور مہمان نوازی دیکھ کر حیران رہ جاتے۔ مدینہ شریف کے معلم شیخ عتیق صاحب رحمۃ اللہ علیہ ہندوستان تشریف لائے تو کئی ماہ تک حضرت کے مہمان رہے۔ رخصت کے وقت حضرت قبلہ عالم رحمۃ اللہ علیہ نے انھیں ہزاروں روپے نقد اور بہت سے قیمتی تحائف عطا کئے۔ مکہ شریف کے معلم عبدالحسن صاحب جب کبھی ہندوستان تشریف لاتے تو وہ بھی کئی کئی مہینے حضرت کے مہمان رہتے۔ حضرت قبلہ عالم رحمۃ اللہ علیہ ان کو سرد مقامات، کشمیر، مری وغیرہ ساتھ لے جاتے۔ ان کے تمام اخراجات کی خود کفالت کرتے اور بیش قرار رقم اور تحفے عطا فرماتے۔ مدینہ شریف

کے موجودہ معلم حیدر الحیدری صاحب حضرت قبلہ عالم رحمۃ اللہ علیہ کے پاس آئے تو آپ نے ان کی بھی ایسی خدمت اور خاطر داری کی کہ دوسرے کے لئے ممکن نہیں۔

ایک دفعہ حجاز میں حکومت کی تبدیلی کے باعث حضرت آغا خلیل صاحب رحمۃ اللہ علیہ نے وہاں سے سفر مناسب سمجھا۔ تو ایران، ترکی، مصر، عراق، ہندوستان کے تمام سلاطین و امراء کو چھوڑ کر سید سے حضرت قبلہ عالم رحمۃ اللہ علیہ کے پاس آئے۔ سیال کوٹ پہنچے تو معلوم ہوا کہ حضور حیدر آباد دکن تشریف لے گئے ہیں تو کابل جانے کا ارادہ کر لیا۔

حضرت آغا صاحب عازم کابل ہوئے تو وزیر آباد کے اسٹیشن پر حضرت قبلہ عالم رحمۃ اللہ علیہ کے ایک غلام حافظ غلام مصطفیٰ صاحب نے ان سے عرض کیا کہ ”آپ میرے گاؤں تشریف لے چلے۔ میں فوراً حضرت کو تار کے ذریعے آپ کی تشریف آوری سے مطلع کر دوں گا۔“ تو حضرت ”اپس چلے آئیں گے“ مگر آغا صاحب نے فرمایا کہ ”اب تو میں نے پشاور کا ٹکٹ خرید لیا ہے“ آخر حافظ صاحب نے جو کچھ ان کے پاس تھا، نقدی، پھتری، لوٹا سب آغا صاحب کی خدمت میں پیش کر دیا۔

اس کے بعد حافظ غلام مصطفیٰ صاحب حضرت قبلہ عالم رحمۃ اللہ علیہ کے ساتھ حج کو گئے، تو آغا صاحب بھی واپس مدینہ منورہ پہنچ چکے تھے۔ حضرت نے پوچھا ”آغا صاحب آپ نے انھیں پہچانا؟“ آغا صاحب نے پہچانا تو کھڑے ہو کر معافہ کیا اور فرمایا ”میں انھیں قسمتاً تک نہیں بھول سکتا“ پھر آپ نے حافظ صاحب کی خصوصی دعوت کی۔ آغا صاحب کو حضرت قبلہ عالم رحمۃ اللہ علیہ سے والہانہ محبت تھی۔ حضرت کو بھی آپ سے بلی انس اور عقیدت تھی۔ ایک مرتبہ مدینہ منورہ میں آغا صاحب رحمۃ اللہ علیہ نے حضرت سے عرض کیا کہ ”میں نے آپ کے لئے مدینہ شریف میں ایک عالی شان کئی منزلہ مکان تعمیر کیا ہے۔ آپ اس میں تشریف لے چلیں“ آپ نے ارشاد کیا ”شرط یہ ہے کہ اپنا مکان ہو جانے کے بعد میں ہرگز ہندوستان نہیں جاؤں گا“ آغا صاحب نے فرمایا ”یہ کس طرح ہو سکتا ہے کہ آپ ہندوستان واپس نہ جائیں۔ اس طرح تو ہزاروں لاکھوں مسلمانوں کے ایمان ضائع ہو جائیں گے۔ اور ہزاروں لاکھوں کافر دولت اسلام سے محروم رہ جائیں گے“ آپ نے

کہا ”جوارشاد ہو میں تعمیل کروں گا“ آغا صاحب نے فرمایا ”آپ کا ہندوستان جانا نہایت ضروری ہے“ پھر آغا صاحب نے اس مکان میں تالا لگوا دیا، اور خود اپنے پرانے مکان ہی میں اقامت پذیر رہے۔ ۱۹۴۶ء میں جب میں حج کو گیا تو آغا صاحب نے زیارت کے لئے مجھے اس مکان کی کنجی عنایت کی۔

حضرت حمزہ رفاعی صاحب

آغا صاحب موصوف کے علاوہ مدینہ منورہ کے دوسرے بزرگ اور خدارسیدہ اصحاب بھی حضرت قبلہ عالم رحمۃ اللہ علیہ کا خاص احترام کرتے تھے۔ مدینہ شریف میں سلاطین ترک کے مرشد حضرت حمزہ رفاعی رحمۃ اللہ علیہ بھی اقامت گزریں تھے۔ حضرت قبلہ عالم رحمۃ اللہ علیہ کے خاوندہ کے ہم کئی افراد ان کی خدمت میں سلام کے لئے حاضر ہوئے تو آپ نے فرمایا ”تم کو اللہ تعالیٰ کا شکر ادا کرنا چاہیے کہ اس نے تمہیں حضرت کی اولاد میں پیدا کیا ہے۔ پھر حضرت حمزہ رفاعی صاحب رحمۃ اللہ علیہ نے فرمایا ”حضرت بہت بڑے بزرگ ہیں۔ آج زمانے میں ان کا کوئی ثنائی اور ہمسر نہیں ہے۔ وہ ہندوستان میں ہیں، مگر میری ضروریات اور حالات کا بھی ان کو کامل علم ہے“ پھر اپنا یہ قصہ سنایا کہ ”ایک دفعہ میرا بڑا لڑکا میرے پاس آیا کہ کل عید ہے اور ایک پیسہ پاس نہیں ہے۔ میں نے ہدایت کی کہ دادا سیٹھ کے پاس جاؤ اور میرے نام سے گیارہ سو ریال قرض لے آؤ۔ اس نے دادا سیٹھ سے جا کر کہا تو دادا سیٹھ نے گیارہ سو ریال دیے اور کہا کہ ”یہ حضرت نے علی پور شریف سے آپ کے لئے بیجھے ہیں“ میں نے خیال کیا کہ حضرت شاہ صاحب کو وہاں بھی میرے حالات کا علم ہے کہ نہ زیادہ نہ کم، ضرورت کے مطابق رقم ارسال کی ہے۔ وہ بہت خدارسیدہ ہیں اور ان کے مدارج بہت بلند ہیں“ میں نے علی پور شریف واپس آکر حضرت سے عرض کیا تو آپ نے فرمایا ”میرے متعلق ان کا حسن ظن محبت پر مبنی ہے۔ وہ خود بڑے بزرگ اور بزرگوں کی اولاد ہیں“ حضرت حمزہ رفاعی صاحب کی عمر اس وقت تئیس سال سے زیادہ تھی۔ اب وفات پا چکے ہیں۔ اللہ تعالیٰ انہیں اپنے جوار رحمت میں جگہ عطا کرے۔

مدینہ شریف کے ان بزرگوں کو جیسے حضرت قبلہ عالم رحمۃ اللہ علیہ تحائف عطا کرتے تھے،

وہی یہ حضرات بھی حضرت کو عمدہ سے عمدہ تحفے دیتے تھے۔ ۱۹۴۶ء میں حضرت آغا خلیل صاحب رحمۃ اللہ علیہ نے میرے ہاتھ حضرت کی خدمت میں ایک نہایت قیمتی چغہ ارسال کیا۔ یہ چغہ انہیں کسی بادشاہ نے تحفہ بھیجا تھا۔ میں نے عرض کیا ”آپ نے خود تو کھدر کا پہن رکھا ہے، اور حضرت کے لئے بانات کا بھیج رہے ہیں۔“ فرمایا ”وہ بادشاہ ہیں میں درویش۔ وہ تو بانات کا بھی سادہ چغہ پہننا پسند نہیں کرتے۔ پہلے میں نے ان کو بانات کا ایک سادہ چغہ دیا تھا، تو آپ نے اس پر پشاور میں سو روپے کا کام بزا کے پہنا تھا۔“ پھر کہنے لگے ”یہ کھدر میرے لئے حضرت نے گھر کا سوت کٹوا کر اور بنوا دھلوا کے بھیجا ہے میں اسے بہر بانات پر ترجیح دیتا ہوں۔“

حضرت آغا صاحب کی نشست گاہ میں بیچے قیمتی قالین بچھا ہوا تھا۔ اور اس کے اوپر گا با۔ میں نے عرض کیا ”یہ معمولی قیمت کا گا با آپ نے اوپر بچھا یا ہے اور اتنا قیمتی قالین بیچے۔“ ارشاد ہوا ”یہ گا با حضرت نے میرے لئے کئی تیار کر کے بھیجا ہے۔ اور یہ قالین ایک بادشاہ کا تحفہ ہے۔ میری نظر میں اس گا با کے مقابلے میں اس قالین کی کوئی قیمت نہیں ہے۔“ اس گا با کا واقعہ یہ تھا کہ ایک دفعہ کشمیر میں ایک نمائش تھی حضرت قبلہ عالم رحمۃ اللہ علیہ نمائش میں تشریف لے گئے تو آپ کے پاس تین سو روپے تھے۔ ہر دوکاندار سے آپ نے کچھ نہ کچھ خریدا تو وہ روپے ذرا سی دیر میں ختم ہو گئے۔ پھر کچھ چیزیں ادھار لیں اور بعد میں قیام گاہ سے وہ رقم بھیجی۔ اس وقت وہ گا با خاص طور پر نمائش کر کے بنوایا تھا۔ اور حضرت آغا صاحب کے پاس مدینہ منورہ بھیجا تھا۔

بحری جہاز کے بعض دلچسپ واقعات

حضرت قبلہ عالم رحمۃ اللہ علیہ کے حج کے سفروں کے ابتدائی دور میں جہاز میں میٹھا پانی صرف پینے کے لئے ملتا تھا اور وہ بھی بہت کم ہوتا تھا۔ وضو اور طہارت کے لئے مندر کا کھاری پانی استعمال ہوتا تھا۔ جس سے جسم پر آبلے پڑ جاتے تھے۔ ایک بار حضرت کو بھی یہ تکلیف ہو گئی تھی۔ آپ مدینہ شریف پہنچے تو بارگاہ رسالت میں عرض کیا۔ زنجوں سے پانی رستا ہے۔ وضو نہیں رہنے پاتا، اس طرح میں حاضری سے قاصر ہوں۔“ ہدایت کی گئی کہ حرم پاک کے کنوئیں کا پانی

زخموں پر لگاؤ۔ حضرت قبلہ عالم رحمۃ اللہ علیہ فرماتے تھے کہ ”پہلے تو خیال آیا کہ زخموں پر اس پانی کو لگانا سو ادب ہے۔ پھر سوچا کہ یہ تو خود انہی کا حکم ہے، تعمیل ضروری ہے۔“ رات کو زخموں پر چہرہ کر سو گئے۔ صبح اٹھے تو زخموں کا نام نشان نہ تھا۔

سب کو ابتدائی ایام میں جہاز میں کھانا خود پکانا پڑتا تھا۔ بعد میں جہاز والے خود کھانا پکا کے دینے لگے اور مسافروں کو خود پکانے کی ممانعت ہو گئی۔ حضرت قبلہ عالم رحمۃ اللہ علیہ کے ساتھ ہمیشہ خادم ہوتا تھا جو آپ کے لئے کھانا تیار کرتا تھا۔ مرغ کراچی سے خرید کر ساتھ لے لئے جاتے، دوسری تمام چیزیں گھر ہی سے ساتھ آتی تھیں۔ جہاز کے کپتان سے اجازت لے کر باورچی خانے میں ایک چوکھا حضرت کے لئے محفوظ ہو جاتا۔ ۱۹۴۲ء کے سفر میں خود میں نے جا کر کپتان سے اجازت لی تھی۔ جہاز والے کھانے کی قیمت بھی کرایہ کے ساتھ وصول کر لیتے تھے۔ آپ بھی اس رسم کی ادا لگی فرماتے۔ جہاز والے آپ کے حقے کا کھانا ضرور بھیجتے، ہر دوسرے رفقا کے کام آجاتا تھا۔

ایک دفعہ جہاز کا انگریز کپتان آیا اور درخواست کی کہ ”حضور دعا فرمائیں کہ میری ولادت پانی کی نوکری نہ کرے“، حضور قبلہ عالم رحمۃ اللہ علیہ نے ترجمان کی وساطت سے وجہ دریافت فرمائی تو اس نے کہا ”میری ساری زندگی اسی فکر میں گزری کہ اب ڈوبا۔ اب ڈوبا“، حضرت نے بڑے جوش کے ساتھ فرمایا ”کیا خشکی پر موت نہیں آتی؟ یا سمندر میں قبل از وقت آجاتی ہے؟ موت کا تو ایک وقت مقرر ہے، پھر فکر کس بات کی؟“ کپتان نے یہ جواب سنا اور سمجھا تو جوش مسرت سے اچھل پڑا اور بولا ”حضرت! آپ نے ایک اشارے میں میرا زندگی بھر کا غم دور کر دیا“، فرمایا ”بوڑھے ہو گئے، اب عقل آئی ہے“، پھر تو وہ کپتان حضور سے اس قدر مانوس ہو گیا تھا کہ روزانہ سلام کے لئے حاضر ہوتا۔ اور حضرت کو مستقل ہڑ ہولی (مقدس ذات) کہہ کر خطاب کرتا۔ آپ بھی ہر دفعہ اسے کوئی نہ کوئی تحفہ عنایت فرماتے۔

یوسف نے نیل صاحب | اسی جہاز میں مغل کمپنی کا ایک حصہ دار یوسف زینل بھی ہم سفر تھا۔ حضرت قبلہ عالم رحمۃ اللہ علیہ اپنے باورچی کے پکائے ہوئے کھانے میں سے یوسف صاحب کو دونوں وقت میرے ہاتھ کھانا بھیجتے تھے۔ وہ بہت شکر ادا

کرتا اور بار بار کہتا کہ آپ تکلیف نہ فرمائیں۔ مگر حضور فرماتے ”وہ بیمار ہے۔ جہاز کا کھانا اس کے لئے مفید ہوگا۔ تم اسے کہنے دو۔ اور شور و باخش نہ پھیلانے آیا کرو“ وہ احسان مند ہوتا اور کبھی کبھی حضرت کی خدمت میں سلام کو بھی حاضر ہوتا۔

یوسف زینل جدہ کا بڑا رئیس تھا۔ بندر گاہ پر اس کی لالچ آئی ہوئی تھی۔ اس نے حاضر ہو کر عرض کیا ”پہلے آپ میری لالچ میں سال پر تشریف لے چلیں۔ یہ لوگ دوبارہ اگر مجھے لے جائیں گے“ آپ نے فرمایا ”آپ تشریف لے جاؤ۔ میں تو مسافر اور درویش ہوں۔ عام کشتی میں آجاؤں گا“ اس وقت تو زینل صاحب لالچ پر بیٹھ کر بندر گاہ پر چلے گئے۔ مگر دوبارہ حضرت کے لئے لالچ بھیج دی۔ ہم جدہ میں وکیل کے مکان پر پہنچے ہی تھے کہ زینل صاحب نے پھلوں کی کئی سیٹیاں ارسال کیں۔ حضرت قبلہ عالم رحمۃ اللہ علیہ نے ارشاد فرمایا ”ہم تو چند آدمی ہیں۔ اتنے کا کیا ہوگا“ یوسف زینل صاحب نے کہا ”بھیا جو آپ ایکے نہیں ہوتے۔ اللہ تعالیٰ آپ کے پاس بہت مہمان بھجوتا ہے۔“ دوسرے دن زینل صاحب نے حضرت کے اعزاز میں ایک بہت بڑی دعوت کی، جس میں کئی سو مہمان شامل تھے۔

مدینہ منورہ کے معلم شیخ عتیق صاحب رحمۃ اللہ علیہ کی دعوتوں کا ذکر بھی وہی کامیاب ہوگا۔ وہ کئی بار دعوتیں کرتے۔ اور باغات میں جا کر نہایت عمدہ قسم کے کھانے تیار کر لاتے اور اصرار کر کے کھلاتے۔ انواع اقسام کی چیزیں ہوتیں، سالم دُنبے بھی ہوتے۔ ہزار ہا روپے دعوتوں پر خرچ کرتے۔ پھر بھی کہتے حضرت قرباں شاہ ہیں، ہم آپ کے شایان شان کچھ نہیں کر سکتے۔

افغانستان کے سفر کے ذکر میں بیان ہوا ہے کہ آپ نے نادر شاہ بادشاہ کی دعوت میں شریف مکر کی دعوت کا ذکر فرمایا تھا۔ کہ کس طرح حضور قبلہ عالم رحمۃ اللہ علیہ نے سنت رسول کے مطابق ہاتھ سے کھانا کھا کر سب کو اسلامی طریقہ پر عامل ہونے کی براہ دکھائی تھی۔

جالی مبارک کے اندر شب بامشی | ترکوں کے زلمے میں حضرت قبلہ عالم رحمۃ اللہ علیہ کو
ایسی بہت سی مراعات حاصل تھیں جو اوردوں کے نصیب

میں نہ ہوتیں۔ آپ مدینہ منورہ میں رات کو روضہ شریف کی جالی مبارک کے اندر شب باش ہوتے تھے۔ پُرانا اور نیا دستور یہاں کا یہ ہے کہ نماز عشاء کے کچھ بعد سب کو حرم شریف سے باہر کر دیا جاتا ہے۔ مگر حضرت کے ساتھ یہ خصوصی رعایت تھی کہ آپ جالی مبارک کے اندر رات بسر کرتے تھے۔ اور مزید یہ کہ اپنے ہمراہ ہر رات چار انشخاص کو جالی مبارک کے اندر رکھ سکتے تھے۔ ساتھیوں میں سے باری باری چار چار خوش نصیب لوگ اس سعادت سے سرفراز ہوتے اس بات کا ذکر حضرت قبلہ عالم رحمۃ اللہ علیہ کے مطبوعہ ملفوظات شریف میں بھی آیا ہے۔

اپنی جماعت الگ کرنا

سلطان ابن سعود کے زمانے میں آپ حج کو تشریف لیجاتے تو مکہ معظمہ اور مدینہ منورہ میں سرکاری امام کے چچے نماز میں شامل نہوتے اور اپنی جماعت ہمیشہ الگ کرتے۔ امیر مدینہ سے یہ شکایت کی گئی تو اس نے بلا کر دریافت کیا کہ ”ہماری جماعت کے ساتھ آپ نماز کیوں ادا نہیں کرتے“ آپ نے فرمایا ”جس پانی کو آپ پاک سمجھتے ہیں، وہ خفیوں کے نزدیک پاک نہیں ہوتا اب کیا معلوم کہ امام نے کیسے پانی سے وضو کیا ہے“ اس نے اعتراض کیا کہ ”آپ روضہ شریف کی طرف منہ کر کے دعا مانگتے ہیں، اس لئے شرک کے مرتکب ہوتے ہیں“ حضور قبلہ عالم رحمۃ اللہ نے جواب دیا ”ہم تو شرک نہیں کرتے۔ ہم تو آیاتِ نماز توَلُّوْا وُجْہَہُ اللہ (ترجمہ) ”تم جس طرف کو بھی منہ کرو گے وہاں اللہ کے روبرو ہو گے“ پر عمل کرتے ہیں تمہی نے اللہ تعالیٰ کو کعبہ شریف میں بند کر رکھا ہے“ اس نے کہا ”مدینہ شریف سے چلے جاؤ“ آپ نے فرمایا ”ہم نے مدینہ منورہ میں زیادہ دن قیام کرنے کے لئے سارے قافلے کا کئی ہڑا زائد ٹیکس ادا کیا ہے وہ ہم کو واپس کر دو“ اس پر وہ لاجواب ہو گیا۔ اس نے اپنے خادم سے کہا ”شاہ صاحب کے لئے چلے لاؤ“ آپ نے فرمایا ”میں اس وقت چائے نہیں پیوں گا“ اور واپس تشریف لے آئے۔

مولوی اسماعیل غزنوی مرحوم بھی حج کو گئے ہوئے تھے، ان کو علم ہوا تو انھوں نے سلطان ابن سعود کو سارا واقعہ سنایا۔ سلطان نے کہا تم میری طرف سے شاہ صاحب کی کھانے کی دعوت کر دو، تاکہ وہ خود اگر سارا معاملہ بتائیں حضرت سے عرض کیا گیا تو آپ نے نہایت

سخت الفاظ میں دعوت رد فرمادی۔ اور فرمایا وہ سخت بے ادب ہے۔ اس نے جنت البقیع کے تمام مزارات کو منہدم کر دیا ہے۔ اور دوسری خرابیاں بھی کی ہیں۔ عرض کیا گیا آپ دعوت قبول نہیں کرتے، تو بھی وہاں جا کر امیر مدینہ کا سارا معاملہ تو سنادیں۔ آپ نے فرمایا ”میں تو مدینہ والوں کا غلام ہوں۔ چہ جائیکہ امیر مدینہ کی شکایت کروں، اور قیامت کے دن شکایت کرنے والوں میں اٹھایا جاؤں“ دریافت کیا گیا دعوت کی بابت کیا جواب دیا جائے۔ ارشاد ہوا ”وہ بادشاہ ہے۔ میں فقیر ہوں۔ اس لئے مجبور ہوں“ یہی تفصیل سلطان ابن سعود کو پہنچادی گئی۔ سلطان نے امیر مدینہ کو تبدیل کر دیا۔ اور آپ کے علمی و جماعت کرنے سے معترض نہ ہوئے۔

آپ کے دل میں صرف اللہ رب العزت کا خوف تھا۔ اور آپ احکام الہی کے معاملے میں کسی بڑے سے بڑے حاکم اور جابر کی بھی پروا نہ کرتے تھے۔

بندۂ مومن کا دل ہم درجہ سے پاک ہے۔ قوتِ فرماں والے کا سامنے بیباک ہے (اقبال)
مدینہ منورہ میں فرو دو گاہ | ابتدائی زمانے میں تو معلوم نہیں کہ آپ مدینہ منورہ میں کہاں قیام فرماتے تھے۔ البتہ ۱۹۳۰ء کے بعد سے آپ

ہمیشہ مولوی ضیاء الدین صاحب کے گھر قیام کرتے رہے۔ عادت مبارک یہ تھی کہ جہاں ایک بار قیام فرمایا، پھر بغیر کسی سبب کے دوسری جگہ تشریف نہ رکھتے۔ چنانچہ ۱۹۳۰ء سے ۱۹۴۹ء کے آخری حج تک آپ مولوی ضیاء الدین صاحب ہی کے گھر ٹھہرتے رہے۔ مولوی ضیاء الدین صاحب کلاس والا کے باشندے ہیں۔ کلاس والا اعلیٰ پور سیدیاں سے پانچ میل مغرب میں ہے۔ آپ ہجرت کے ارادے سے مدینہ منورہ گئے تو پھر واپس نہیں آئے۔ مولوی صاحب نے اب تک حضرت کی چار پائی اور لبستر محفوظ رکھا ہوا ہے۔

حرمین کے معلم | مکہ شریف اور مدینہ شریف کے معلم بھی ہمیشہ ایک ہی رہے محمد حسین سندھی صاحب مکہ معظمہ کے اور شیخ عتیق صاحب

مدینہ منورہ کے۔ ان دونوں کی وفات کے بعد ان حضرات کے جانشین عبدالحسن صاحب اور غلام حیدر صاحب معلم بنتے رہے۔

مدینہ میرا وطن ہے

حضرت قبلہ عالم رحمۃ اللہ علیہ دیار حبیب صلی اللہ علیہ وسلم کی محبت میں غرق تھے۔ آپ فرمایا کرتے ”مدینہ پاک میرا وطن ہے، اور یہی

معنی ہیں حُبُّ الْوَطَنِ مِنَ الْإِيْمَانِ کے“ (ترجمہ) ”وطن کی محبت ایمان میں داخل ہے۔“
مدینہ منورہ کی چیزوں سے حضور قبلہ عالم رحمۃ اللہ علیہ کو عشق تھا۔ حضور نبی اکرم صلی اللہ علیہ وسلم کو مدینہ شریف کی ہر چیز پیاری تھی، سنت نبوی کے اقبال میں حضرت قبلہ عالم رحمۃ اللہ علیہ کو بھی مدینہ شریف کی ہر شے سے محبت تھی۔ آپ کھجوریں، خاک شفا، رومال، ٹوپیاں، تسبیح، جامناز اور دیگر تبرکات کے علاوہ مدینہ شریف سے ہر قسم کے بیج خرید کر لاتے۔ اور ان کو اپنی زمینوں میں کاشت کراتے تھے۔ جب ان میں سے کوئی چیز دسترخوان پر آتی تو بڑے شوق سے تناول فرماتے، اور دوسروں سے بھی کہتے۔ ”خوب کھاؤ، یہ مدینہ منورہ کی ہے“ اکثر بال بچوں کے لئے بھی عطا کرتے کہ ”گھر لے جاؤ۔ یہ مدینہ شریف کی چیزیں ہیں۔ برکت ہوگی“ آپ مدینہ شریف کی صراحیاں بھی لاتے۔ خود ہمیشہ وہیں کی صراحی سے سفر حضر میں پانی پیتے۔ بعض یارانِ طریقت کو بھی صراحی عطا فرماتے۔

آپ مدینہ شریف سے کپڑا بھی لاتے تھے۔ خود وہاں کا کپڑا زیب تن فرماتے، خوش ہوتے، اور فرماتے ”یہ مدینہ شریف کا ہے“ ایک دفعہ سردی کے موسم میں نواب افتخار حسین خان مددوٹ علی پور شریف آنے والے تھے۔ آپ نے عبدالعزیز درویش سے فرمایا ”میرے کھدر کے کپڑے لاؤ“ اس نے عرض کیا ”نواب صاحب کیا کہیں گے کہ آپ کھدر کے کپڑے پہنے ہیں“ ارشاد ہوا ”یہ کھدر مدینہ شریف کا ہے۔ یہ نواب کے بڑوں کو بھی نصیب نہیں“

مدینہ شریف کے بازاروں میں مختلف دوکانوں سے مٹھائی وغیرہ خرید کر ساتھیوں کو کھلاتے اور فرماتے ”کھاؤ ہم حضور صلی اللہ علیہ وسلم کے مہمان ہیں۔ ہم جہاں بھی کھائیں حضور خوش ہوتے ہیں“ ایک دن بازار میں ایک سبزی فروش آواز دے رہا تھا۔
اِسْتَرُوا الْبُودِيَّةَ زُوْرُوا الْمَدِيْنَةَ (ترجمہ) ”پودینہ خریدو اور مدینہ کی زیارت کرو۔“
آپ نے مجھے حکم دیا ”سارا پودینہ خرید لو۔ خدا اسے سچا کرے“
یہ بات اُپر آچکی ہے کہ حضور والا ہمیشہ پہلے مدینہ منورہ حاضر ہوتے، اور تمام

رفقا کو بھی میلے مدینہ شریف لے جاتے تھے۔ کیونکہ اللہ رب العزت نے قرآن مجید میں یہی ہدایت فرمائی ہے کہ میرے حبیب کے دربار میں حاضر ہو جاؤ گے تو مجھے پاؤ گے۔

حضرت قبلہ عالم رحمۃ اللہ علیہ کو جس طرح سرکارِ مدینہ صلی اللہ علیہ وسلم دربارِ نبوت میں حاضری کا عشق کامل تھا، اسی طرح ادب بھی بے نہایت تھا۔ سچ ہے

”عشق بن یہ ادب نہیں آتا“ آپ مدینہ منورہ پہنچ کر اوّل غسل فرماتے، پھر

نہایت عجز و انکسار کے ساتھ دربارِ رسالت میں حاضر ہو کر سلام عرض کرتے۔

حضور کے وقت آپ کا جسم کا پتلا رہتا اور سردیوں میں بھی کپڑے پسینے سے تر ہو جاتے۔

چہرہ مبارک کی رنگت کبھی سُرخ ہو جاتی کبھی زرد۔ مواجہہ شریف میں سلام عرض کرنے کے

بعد دوسری طرف جا کر بیٹھتے تو سردی ہوتے ہوئے بھی کافی دیر تک ہلکھا جھلنا پڑتا محسوس ہوتا

تھا کہ آپ پر کمالِ رعب طاری ہے۔ یہ شہنشاہوں کے شہنشاہِ اعظم کا دربار ہے۔ یہاں کی

حاضری کوئی آسان بات نہیں۔ بے خبروں کو کیا معلوم کہ وہ کس عظیم الشان بارگاہ میں حاضر ہیں۔

ادب کا ہیست زیرِ آسمان از عرشِ نازک تر

نفسِ گم کردہ می آید جلید و بایزید“ ایں جا

ایک دفعہ میں نے حضور قبلہ عالم رحمۃ اللہ علیہ سے عرض کیا ”آپ جالی مبارک کو بوسہ لیں“

لیکن آپ اسی طرح ادب سے کھڑے رہے۔ واپس آکر فرمایا ”تم کو سجدی سپاہی کچھ نہیں کہتے“

میں نے عرض کیا ”وہ میرے دوست بن گئے ہیں“ فرمایا ”یہ تو اپنی ماں کے بھی دوست نہیں ہوتے“

تمہارے دوست کس طرح بن گئے“ میں نے جواب دیا۔ ”مولوی ضیاء الدین صاحب سے میں

نے دریافت کیا تھا کہ حکومت کے آدمیوں کو کچھ دیا جائے یا نہیں“ تو مولوی صاحب نے کہا

”یار کے دروازے پر کتا ہو تو روٹی ڈال کر رسائی حاصل کرنے میں کوئی ہرج نہیں“ حضرت

نے فرمایا ”میں تو ایسے کتے کو جو یار کا بے ادب ہو روٹی نہیں ڈالتا۔ تمہاری مرضی“

حضرت قبلہ عالم رحمۃ اللہ علیہ حکومت کے افسر اور ملازموں کی کوئی خدمت نہیں کرتے

تھے۔ بعض کوچوں میں سے گزرتے مبارک نظر آتا تھا۔ آپ اُٹھی کوچوں سے ہو کر حاضری کے لئے جاتے، اور

راستے میں دیر تک کھڑے ہو کر، خوب جی بھر کے زیارت سے مشرف ہوتے۔

حکومت نے پابندی لگا رکھی ہے کہ کوئی شخص مدینہ منورہ میں دس دن سے زیادہ نہ رہے۔
 زیادہ ٹھہرنا چاہے تو فی کس ایک یا دو روزانہ زائٹیکس ادا کرے۔ حضور قبلہ عالم رحمۃ اللہ علیہ زیادہ ٹیکس
 دے کر حرم نبوی میں زیادہ عرصہ گزارتے۔ دوسرے ہمراہی بھی ٹیکس دے کر قیام کی مدت بڑھاتے۔
 اور حضور قبلہ عالم رحمۃ اللہ علیہ کے ہمراہ حج کے قریب مکہ معظمہ کے لئے روانہ ہوتے۔

مدینہ منورہ میں صدقات جاریہ | حضور قبلہ عالم رحمۃ اللہ علیہ نے مدینہ منورہ میں ہر سال
 جمعہ شمار روپے تقسیم فرمائے وہ تو حساب میں آ

ہی نہیں سکتے۔ اس کے علاوہ صدقات جاریہ میں آپ سعی بلیغ فرماتے۔ سرزمین طیبہ میں آپ نے
 ایک یتیم خانہ تعمیر کرایا۔ اور جو سابق یتیم خانے تھے ان کی بیش قرار مددی۔ آپ نے جو یتیم خانہ بنوایا
 تھا، اس کا ناظم مکی والے سیٹھ دادا کے بڑے بھائی کو مقرر کیا تھا۔ ان کے انتقال کے بعد دادا سیٹھ کی
 دستار بندی کرائی اور ان کو ناظم بنایا۔ اس ادارے کو ہر سال اپنی جیب خاص سے ہزاروں روپے
 عطا کرتے۔ آپ کی تقلید میں اور ترغیب سے دوسرے لوگ بھی بہت زیادہ امداد کرتے تھے۔ ۱۹۲۶ء
 میں وہاں ایک جلسے میں میں بھی شامل تھا۔ مجھ سے تقریر کی فرمائش ہوئی۔ میں نے تقریر کے بعد
 حضرت قبلہ عالم رحمۃ اللہ علیہ کی طرف سے چار ہزار روپیہ پیش کیا۔ تو اٹھارہ ہزار روپیہ اسی وقت
 اور جمع ہو گیا۔ الحمد للہ کہ وہ یتیم خانہ اب بھی بخوبی خلق خدا کی خدمت کر رہا ہے۔ اور اس کی عمارت
 و منزلہ بن گئی ہے بخشی مصطفیٰ علی خاں صاحب مہاجر مدنی اس کی بہبود میں بہت دلچسپی لیتے ہیں۔
 حجاز مقدس کی خدمت میں حضور کو خاص اہتمام تھا۔ ہر موقع

ابو العرب کا لقب

اور ضرورت پر خود بھی بے دریغ خدمت فرماتے اور دوسروں
 کو بھی اس کا خیر میں حصہ لینے کی ترغیب دیتے۔ ایک دفعہ عرب شریف میں سخت قحط پڑا
 تو آپ نے ”مدینہ فنڈ“ قائم کیا۔ اس کی رسیدیں پھپھوایں اور بڑے اہتمام سے امدادی
 کام شروع فرمایا۔ خود زر خطیر عطا کیا اور دوسروں سے بے شمار روپیہ جمع کر کے بھجوا یا۔ عرب
 میں اس خدمت جلیلہ کو بہت سراہا گیا اور آپ کو ”ابو العرب“ کے لقب سے یاد کیا گیا۔

مکہ معظمہ میں حاضری | جب حضرت قبلہ عالم رحمۃ اللہ علیہ حج کے لئے مکہ معظمہ حاضر ہوتے
 تو خانہ کعبہ کی زیارت کے وقت متوجہ الدعوات ہونے کی دعا مانگتے۔

خانہ کعبہ کی عمارت کے اندر نہ خود داخل ہوتے نہ دوسروں کو اجازت دیتے۔ بلکہ منع فرماتے اور خلافِ ادب جانتے۔ دھوپ اور چاندنی میں جب کہ خانہ کعبہ کا سایہ فرش پر پڑتا ہو طواف نہ فرماتے۔ تاکہ خانہ کعبہ کے سایہ پر پاؤں نہ پڑنے پائیں۔ آخر عمر میں جب کہ آپ چلنے پھرنے سے معذور ہو گئے تھے، کمزوری کے باعث بعض واجبات کی ادائیگی کے لئے وکیل مقرر کرتے۔ طواف اور صفادروہ کی سعی اسٹریچر (کھٹولے) پر کرتے تھے۔ طواف کے بعد معلم کو انعام سے نوازتے اور سب ساتھیوں کو بھی ہدایت فرماتے کہ وہ ان کی خوب خدمت کرو۔ انھوں نے ہم کو خانہ کعبہ کا طواف کرایا ہے۔“

ایک حج میں ایسا ہوا کہ میدان عرفا میں حضرت بک عالم حضور قبلہ عالم رحمۃ اللہ علیہ کی بیماری میں مبتلا ہوئے۔

میں چلے گئے۔ حضرت قاری صاحب اس وقت آپ کے ہمراہ تھے مگر دونوں کے پاس ایک سیسہ نہ تھا۔ موسمِ خوب گرم تھا۔ پیاس لگی تو پانی میسر نہ آیا۔ خیمہ ڈھونڈتے ڈھونڈتے تھک گئے۔ گرمی، پیاس اور تھکن کی وجہ سے بخار ہو گیا۔ نیز پیشاب بند ہو گیا۔ اس کے بعد ساری زندگی پیشاب کی تکلیف رہا کی ہے۔ ڈاکٹر میر ہدایت اللہ صاحب امرتسری اور ڈاکٹر اللہ داتا صاحب کنبہا پی نے علاج شروع کیا۔ اس وقت چودھری ابراہیم صاحب کٹر والوی چوبیس گھنٹے خدمتِ عالی میں حاضر رہتے تھے۔ جب حضور قبلہ عالم رحمۃ اللہ علیہ جلد واپس آگئے تو آپ نے چودھری ابراہیم صاحب سے فرمایا کہ تم مدینہ منورہ حاضری دو۔

انھوں نے عرض کیا کہ ”میں آپ کو بیماری کے اس عالم میں چھوڑ کر کیسے جاسکتا ہوں؟“ ارشاد فرمایا ”مجھے گنہگار نہ کرو۔ اور ضرور جاؤ“ غرض بڑی تاکید سے ان کو مدینہ منورہ کی حاضری پر مجبور کیا۔ ان کے چلے جانے کے بعد حاجی منشی احمد دین صاحب (ساکن کالہ کلاں) نے تیمارداری کے فرائض سنبھال لئے۔ وہ بھی حضرت پیر ولایت شاہ صاحب کے ساتھ اس سفر میں حاضر خدمت تھے۔ بحری جہاز میں بھی منشی صاحب دن رات خدمت کرتے رہے۔ بعد میں ایک دفعہ منشی صاحب نے اپنے لئے دعا کی درخواست کی، تو حضرت قبلہ عالم رحمۃ اللہ علیہ نے ارشاد فرمایا ”میں تمھاری حج کے زمانے کی خدمت نہیں بھولا ہوں۔ اللہ تعالیٰ تم کو بہت دیں گے۔“

جس طرح حضورِ الاکا تمام وقت اشاعتِ دین اور تلقین

یاروں کو حج کی ترغیب اور حکم

اجاب کو حج کی ترغیب بھی دیتے رہتے تھے کسی سے کہتے "تم پر حج فرض ہے، اس سال ضرور چلنا ہے" کسی کو ہدایت ہوتی "زندگی کا کیا اعتبار ہے۔ حج کے فرضیہ سے فوراً سبکدوشی حاصل کرو، اگر کوئی عرض کرتا "حضور میرے پاس تو زادراہ کا کوئی انتظام نہیں" ارشاد ہوتا "بس تم نیت کر لو۔ انتظام ہو جائے گا" اور واقعی اللہ تعالیٰ کے فضل و کرم سے خود بخود خلاف اندازہ و توقع انتظام ہو جاتا۔ کسی سے فرماتے "حج مبارک ہو" وہ حیران ہوتا کہ میرا ارادہ ہے نیکیے پاس کوئی پیسہ ہے، کیسی مبارک باد۔ لیکن عیب سے مدد ہو جاتی اور کوئی نہ کوئی وسیلہ پیدا ہو جاتا۔

حاجی خوشی محمد صاحب زرگر خلیفہ مجاز سے علی پور شریف میں فرمایا کہ تم بھی حج کو چلو۔ انھوں نے کہا میرے پاس تو ایک پیسہ بھی نہیں۔ فرمایا "تم تیاری کرو۔ اللہ مستبب الاسباب ہے" جب وہ فیروز پور اپنے گھر پہنچے تو غیب سے زادراہ کا انتظام ہو گیا۔ ایک مائی نے خود اپنے گھر بلا کر کہا "تمہارے حج کے اخراجات میں برداشت کروں گی، تم جا کر حج کر آؤ"۔ جودہری غلام جیلانی صاحب مہاجر ہوشیار پوری (حال لائل پوری) نے خود بیان کیا۔ کہ "مجھ سے حضور نے فرمایا تم حج کو چلو گے۔ میں نے عرض کیا میرے پاس تو خرچ بالکل نہیں ہے فرمایا تیاری کرو، سب انتظام ہو جائے گا۔ انھوں نے گھر پہنچ کر ایک شتر دار کو تار دیا۔ اس نے فوراً جواب دیا کہ "آمد و رفت کا کرایہ ارسال کرتا ہوں۔ میری بیوی کو ساتھ لے جا کر حج کر آئیے"۔ چنانچہ ان کو حج کی سعادت حاصل ہوئی۔ اس طرح بھائی نصیب خان صاحب مرحوم خلیفہ مجاز کو بھی بھائی ذاکر علی صاحب کی وساطت سے حج کرا دیا۔

حاجی عبدالواحد صاحب لائل پوری سے فرمایا "تم نے مسافروں کی امداد کی ہے۔ اللہ تعالیٰ تم کو جزائے خیر دے گا" ہفتہ گزرا تو وہ میرے پاس آئے بہت خوش تھے۔ کہا کہ "میری حج کی درخواست منظور ہو گئی ہے۔ جس روز حضرت قبلہ عالم رحمۃ اللہ علیہ نے جہا کا مشرہ منایا تھا میرے پاس کچھ نہ تھا۔ مگر اب خدا کے فضل سے زادراہ کا بھی انتظام ہو گیا ہے"۔

۱۹۳۲ء کے حج کے لئے پروفیسر عابد حسن صاحب فریدی اور پروفیسر حامد حسن صاحب قادری رحمۃ اللہ تعالیٰ علیہما دہر دو خلیفہ مجاز آگرہ کو ہدایت فرمائی کہ ”اس سال ہمارے ساتھ حج کو چلو“ وہ سخت حیران کہ بھٹی کا کوئی انتظام نہ زادِ راہ میسر، کیوں کر تعمیل ارشاد ہوگی۔ لیکن حضور قبلہ عالم رحمۃ اللہ علیہ کے فرمان پر کامل اعتماد بھی تھا۔ آخر یہی ہوا کہ سب انتظامات باسانی مکمل ہو گئے۔ یہ دونوں حضرات خود ہی نہیں گئے بلکہ ان کی والدہ صاحبہ اور فریدی صاحب کی اہلیہ صاحبہ نے بھی سعادت حج و زیارت کا شرف حاصل کیا۔ حاجی محمد اسحاق صاحب امرتسری سلام کو حاضر ہوئے۔ حضور قبلہ عالم رحمۃ اللہ علیہ حج کو تشریف لیجانے والے تھے۔ ان سے کہا ”حج مبارک“ شام تک ان کا سفر خروج جتیا ہو گیا۔ جہلم والے صوفی اللہ دتا صاحب سے بھی اسی طرح فرمایا اور وہ حج و زیارت کی سعادت سے فیض یاب ہوئے۔ پیر ولایت شاہ صاحب منشی احمد دین صاحب، کو بھی یہ سعادت اسی طرح نصیب ہوئی۔

حضرت قبلہ عالم رحمۃ اللہ بعض لوگوں کے لئے دعا فرماتے وہ حج و زیارت کی سعادت پالیتے بعض لوگوں کو اپنے خروج پر ساتھ لے جاتے۔ کچھ لوگ خدمت کے لئے ہمراہ جاتے۔ آپ کے خادم خاص حاجی بوٹا صاحب نے اتنے حج کئے تھے کہ کسی دولت مند شخص کو بھی نصیب نہ ہوئے ہوں گے۔ حاجی عبداللہ صاحب امرتسری کو خدمت کی بدولت کئی دفعہ یہ سعادت حاصل ہوئی۔ حاجی محمد الدین صاحب فوجی، سائیں فضل دین صاحب درویش، امام الدین صاحب کھار درویش سائیں حبیب اللہ صاحب، حاجی عبدالعزیز صاحب زرگر، دوسرے حاجی عبدالعزیز صاحب درویش، حاجی سید احمد صاحب خادم خاص، نیز حضرت قبلہ عالم رحمۃ اللہ علیہ کے دوسرے کئی خدام نے خدمت کے طفیل حج اور زیارت کا شرف حاصل کیا۔

بعض کو ہجرت مدینہ کا حکم دینا بعض یاروں کو حضور ﷺ نے حکم دیا کہ تم ہجرت کر کے مدینہ منورہ چلے جاؤ۔ انھوں نے ارشاد مبارک کی تعمیل کی اور بقیہ زندگی جو ار رسول اکرم صلی اللہ علیہ وسلم میں بسر کی۔ اور حجت البقیہ میں پیوند خاک ہوئے۔ حضرت قبلہ قدس سرہ العزیز اس طرح اپنی ظاہری غیر موجودگی میں بھی ہاں اپنی نیابت کے لئے کسی کی معاضری پسند کرتے تھے۔ حضرت نجفی مصطفیٰ علی خان صاحب خلیفہ

جہاز دیسور) اب بھی وہاں حکیم عالمی کے مطابق مقیم ہیں۔ جب حضرت قبلہ عالم رحمۃ اللہ علیہ نے آپ کو ہجرت کر کے مدینہ منورہ جانے کا حکم دیا تو بہت سے مسائل درپیش ہوئے۔ ہجرت سے ہجرت، ہجرت کی پنشن کا پاکستان منتقل ہونا، پھر اس پنشن کا پاکستان سے سعودی عرب بھیجنے کا اجازت نامہ وغیرہ۔ وہاں کے اخراجات کی زیادتی کے پیش نظر حضرت بخشی صاحب کی پنشن بہت معمولی تھی۔ مگر یہ تمام مشکلات بخوبی حل ہو گئیں۔ ”جماعت منزل“ کی تعمیر و تکمیل میں لاکھوں روپے کا صرف بھی انھی کے ہاتھوں ہوتا رہا۔ مدینہ منورہ کے قیام میں دوبارہ ان کی پنشن پہنچنی بند ہو گئی۔ تو ان کو اور زیادہ شدید سے سابقہ پڑا۔ لیکن کچھ دن بند رہنے کے بعد پنشن دوبارہ جاری ہو گئی۔ اور پاکستان سے یہ رستم مدینہ منورہ پہنچنے لگی۔ بخشی صاحب حضرت قبلہ عالم رحمۃ اللہ علیہ کے حکم ہجرت کی مصلحتوں کے عجیب واقعات سُناتے ہیں۔ جس سے اندازہ ہوتا ہے کہ حضور قبلہ عالم قدس سرہ العزیز نے ان کو ہجرت کا حکم دیا تو جہاں اس میں یہ مصلحت پڑی تھی کہ وہ حضرت قبلہ عالم رحمۃ اللہ علیہ کے نایندے کی حیثیت سے دربار نبوی میں حاضر رہیں گے، وہاں دوسری بہت سی دینی اور سماجی کشائشیں بھی ملحوظ خاطر تھیں۔

بارگاہ رسالت میں تقرب

قرآن مجید میں رب تعالیٰ نے ارشاد فرمایا ہے۔ قُلْ اِنْ كُنْتُمْ تُحِبُّوْنَ اللّٰهَ فَاَتَّبِعُوْنِیْ یُحِبِّکُمْ اللّٰہُ (ترجمہ) ”اے پیغمبر! کہہ دو کہ اگر تم خدا سے محبت کرتے ہو تو (اس کا واحد راستہ یہ ہے کہ) میرا اتباع کرو۔ تو اللہ تم سے محبت کرے گا،“ یکلایم خدا کی بلاغت کا کمال ہے کہ کوزے میں دریا کو بند کر دیا ہے۔ پیروی اسی وقت کامل کہی جاسکتی ہے جب اسوہ حسنہ کا قدم قدم پر اتباع کیا جائے۔ جب پیروی کامل ہوگی تو محبت پیدا ہوگی۔ اور جب رسول اللہ صلی اللہ علیہ وسلم کی محبت راسخ ہو گئی، تو پھر رب العزت اپنے پاک محبوب سے نسبت محبت قائم و استوار کر لینے والے پر اپنے انعامات کی بارش فرماتے ہیں۔ جس کا سب سے ارفع درجہ یہ ہے کہ خود اللہ پاک اس بندے کو اپنی محبت سے

سرفراز فرمائیں۔

حضرت قبلہ عالم رحمۃ اللہ علیہ کا ایمان اور اعتقاد جس طرح رب تعالیٰ کی ذات و صفات پر کامل درجے کا تھا، اسی طرح آپ کو رسول پاک صلی اللہ علیہ وسلم کے اسوہ حسنہ کا ہر کام اور ہر وقت میں کامل اتباع مقصود ہوتا تھا، اور اسی لئے آپ ہمہ وقت عشق رسولؐ میں سرشار رہتے تھے۔ حرمین الشریفین کا سفر درپیش ہوتا تو آپ قبل از وقت روانہ ہوتے تاکہ ایام حج سے قبل زیادہ سے زیادہ مدت مدینہ منورہ میں اور دربار رسولؐ کی حاضری میں صرف کر سکیں۔

حضرت نبی اکرم ﷺ کی محبت اور حضور کا اذ

”حج و زیارت“ کے بیان میں آچکا ہے کہ نعت کے الہانہ اشعار آپ

کو کیسا بے تاب کر دیتے تھے۔ نبی اکرم صلی اللہ علیہ وسلم کے ذکر مبارک سے آپ کو روحانی کیف اور تسبی سرور حاصل ہوتا تھا۔ اور آپ کا جی چاہتا تھا کہ یہی مبارک ذکر جاری رہے۔ آپ کی محفلوں میں نعت خوانی عام طور پر ہوا کرتی تھی۔ آپ اچھے اشعار بار بار سنتے اور نعت خوانوں کی ہمت افزائی فرماتے۔ ان کو نقد انعامات سے نوازتے۔

یہ ذکر بھی پہلے آچکا ہے کہ اگر کوئی بد نعت رسول کریم صلی اللہ علیہ وسلم کی شانِ اقدس میں کسی طرح کی گستاخی کا ارتکاب کرتا تو آپ بے قرار ہو جاتے۔ اور اس کی قرار دہی سرزنش فرماتے۔ آپ کو یہ گوارا نہ ہوتا کہ کسی قسم کی بد تمیزی اور ہرزہ سرائی آپ کے علم میں آئے اور آپ اس گستاخ شخص کو ضروری سزا فوراً ہی نہ دیں۔ اسی طرح مدینہ منورہ کی ہر شے سے آپ کو کمال محبت و عقیدت تھی۔ جس کا تفصیلی ذکر پہلے آچکا ہے۔ اگر کوئی شخص مدینہ شریف کی کسی چیز کا ذکر نامناسب یا معترضانہ انداز میں کرتا تو آپ اس کو سخت تنبیہ فرماتے۔ جو شخص نبی اکرم صلی اللہ علیہ وسلم کا ذکر مبارک عزت و احترام سے اچھے اور مناسب الفاظ میں کرتا، اس سے آپ بہت خوش ہوتے، اور اپنی خوشنودی کا اظہار بھی فرماتے۔

علامہ شبیر احمد عثمانی صاحب

ایک دفعہ کا ذکر ہے کہ لاہور میں مسلم لیگ کا جلسہ تھا۔ علامہ مولوی شبیر احمد صاحب عثمانی بھی جلسہ کی شرکت

کے لئے آئے تھے۔ انھوں نے حضرت قبلہ عالم رحمۃ اللہ علیہ سے کہا کہ ”میں نے سنا ہے اہل لاہور میرے لئے آزار ہیں۔ ایسا کیوں ہے؟“ آپ نے فرمایا ”مولوی صاحب! لوگ سمجھتے ہیں کہ آپ نبی اکرم صلی اللہ علیہ وسلم کی شان میں گستاخی اور بے ادبی کرتے ہیں؟“ مولوی صاحب نے کہا ”میں تو نبی اکرم صلی اللہ علیہ وسلم کی شان میں گستاخی اور بے ادبی کرنے والے کو کافر اور مرتد سمجھتا ہوں۔ یہی میرا عقیدہ ہے۔ میں کیسے گستاخی کا ارتکاب کر سکتا ہوں؟“ حضرت قبلہ عالم رحمۃ اللہ علیہ کھڑے ہو گئے اور آپ نے علامہ صاحب کو گلے لگا لیا۔ اور فرمایا آپ میرے بھائی ہیں۔ جلسے میں حضرت قبلہ عالم رحمۃ اللہ علیہ نے کھڑے ہو کر فرمایا ”علامہ شبیر احمد صاحب میرے بھائی ہیں۔ خبر اراں سے کوئی گستاخی نہ ہو۔ میرے سامنے انھوں نے اپنے عقیدے کی وضاحت کر دی ہے؟“ مولوی صاحب حضرت کے اخلاق کریمانہ سے بہت خوش ہوئے۔

حضرت قبلہ عالم رحمۃ اللہ علیہ کے بلند روحانی مدارج | دربارِ خداوندی اور سرکارِ نبویؐ میں حضرت قبلہ عالم رحمۃ اللہ علیہ کو کیا بلند رتبہ حاصل

تھا، اس کا ہم کو کیا علم ہو سکتا ہے۔ یہ البتہ ہم جانتے ہیں کہ دین کی خدمت اور سنتِ نبویؐ کا کامل اتباع کرنے والوں کے لئے مدارجِ بلند کے وعدے کئے گئے ہیں۔ اور محبتِ الہی اور عشقِ رسولؐ میں سرشار رہنے والوں کا رتبہ اعلیٰ و ارفع بتایا گیا ہے۔ حضرت قبلہ عالم رحمۃ اللہ علیہ کی ساری عمر تبلیغ و ارشاد اور خدمتِ دین و ملت میں صرف ہوئی، اس کا اجر جمیل اور صلہ عظیم یقیناً بارگاہِ رب العزت سے عطا ہوا اور آپ ان مراتبِ بلند اور مدارجِ عالی پر فائز ہوئے اور آپ کو انھیں الخواص کا سب سے اعلیٰ مقام مرحمت ہوا۔

ولایت کا آخری درجہ پانا | حضرت قبلہ عالم کے وصال کے بعد مولوی عبدالرشید کو جو عرصہ دراز تک علی پور سیداں کے مدرسے میں مدرس

اول رہے خواب میں آپ کی زیارت ہوئی انھوں نے دیکھا کہ آپ نہایت شاندار لباس زیب تن فرمائے ہوئے ہیں۔ آپ نے مولوی سے فرمایا ”مولوی! میں مدینہ منورہ سے آ رہا ہوں۔ ولایت کے چھتیس درجے ہوتے ہیں۔ چھتیسویں درجے کا خلعت مجھے آج عطا ہوا ہے؟“ اس

خلعت کی نورانی چمک دمک سے مولوی کی آنکھیں خیرہ ہو گئیں، اور وہ ہٹکا بکا رہ گیا۔
چاہا اور ڈرسنگہ والا پر ایک حکیم صاحب نے بیان کیا کہ ”ایک نجومی نے مجھے بتایا کہ میں
نے تمہارے پیر کے ستارے کا حساب لگایا ہے۔ کئی مرتبہ میرے حساب میں آیا ہے
کہ اگر وہ پیر نہ ہوتے تو بادشاہ ہوتے۔“

حافظ غلام حسن صاحب علی پور شریف حاضر ہوئے
تو مجھ سے دریافت کیا کہ ”مجھ جیسے گنہگار کو

حضرت نبی کریم صلی اللہ علیہ وسلم کی زیارت ہو سکتی ہے؟“ اور بیان کیا کہ میں زیارت سے مشرق
ہوا ہوں۔ میں نے کہا کہ ”اگر تمہیں زیارت ہوئی تو اس میں شک کی گنجائش نہیں۔ وہ نبی اکرم
صلی اللہ علیہ وسلم ہی کی زیارت ہے“ ان کو اطمینان ہوا۔ میرے ساتھ حضرت قبلہ عالم رحمۃ اللہ
کی خدمت میں حاضر ہوئے۔ ہمارے کچھ عرض کرنے سے قبل حضور نے فرمایا ”غلام حسن
تمہاری طرف بارش ہوئی ہے یا نہیں؟“ عرض کیا ”نہیں“ آپ نے ارشاد فرمایا ”فرنگیوں
کا ایک ملک ہے، وہاں ہر روز بارش ہوتی ہے۔ مدینہ شریف اور مکہ شریف میں کئی کئی
سال نہیں ہوتی۔ سیٹیل میدانوں میں برساتا رہے اور باغ میں ایک قطرہ بھی نہ پڑے۔ وہ
مالک ہے جو چاہے کرے“ اس مثال سے آپ نے حافظ غلام حسن صاحب کے شک کا
از خود ازالہ فرمادیا۔ حافظ صاحب پر حضرت قبلہ عالم رحمۃ اللہ علیہ کی بڑی شفقت اور خاص
توجہ تھی۔ ان کو کئی مرتبہ حضرت نبی کریم صلی اللہ علیہ وسلم کی زیارت کا شرف حاصل ہوا۔ وہ
ہر بار مجھے بتا دیا کرتے تھے۔

مستری فضل دین صاحب ساکن پجگا میں کو زیارت کا شرف حاصل ہوا تو انھوں نے
حضرت کی خدمت میں اپنا خواب بیان کیا۔ حضور قبلہ عالم رحمۃ اللہ علیہ نے ہدایت فرمائی کہ
درویش شریف کثرت سے پڑھا کرو۔ دسمبر ۱۹۶۹ء میں مستری فضل دین صاحب نے خواب
میں حضرت قبلہ عالم رحمۃ اللہ علیہ کے وصال کے بعد آپ کی زیارت کی۔ ان دنوں وہ سخت
پریشانی کے عالم میں تھے حضور نے خواب میں فرمایا ”جسے تین مرتبہ حضرت نبی اکرم صلی اللہ
علیہ وسلم کی زیارت حاصل ہوگئی، وہ فکر کیوں کرے“ مستری صاحب کو واقعی اس وقت

ایک تین بار زیارت کا شرف حاصل ہو چکا تھا۔ چنانچہ حضرت قبلہ عالم رحمۃ اللہ علیہ کی اس فہمائش کے بعد ان کی ساری پریشانی از خود دور ہو گئی۔

حضرت قبلہ عالم رحمۃ اللہ علیہ کے غلاموں میں بے شمار خوش قسمت لوگ ایسے ہیں جن کو آنحضرت صلی اللہ علیہ وسلم کی زیارت کا شرف حاصل ہوا۔ چونکہ تفصیل سے اجتناب مقصود ہے اس لئے سب کا تذکرہ نہیں کیا جاتا۔ خواب تو خواب کہی یا ران طر لقت ایسے ہیں جن کو آپ نے بیداری میں حضور نبی کریم صلی اللہ علیہ وسلم کا دیدار کرا دیا۔ اور جتا دیا ”کیوں بھائی تمھاری آرزو پوری ہو گئی؟“

برادرم عزیزم سید نذر حسین شاہ نے بیان کیا کہ

بیداری میں زیارت رسول

ان سے ماسٹر حکیم غلام محمد صاحب سکنتہ ناٹھ نے کہا کہ ”میں ایک دوست کے ساتھ چوہہ شریف حاضر ہوا۔ میرا دوست پہلے سے حضرت قبلہ عالم رحمۃ اللہ علیہ سے داخل سلسلہ تھا۔ اس نے راستے میں مجھ سے کہا کہ میں کوئی دوسرا پیر پکڑنا چاہتا ہوں۔ میں نے یہ خیال ظاہر کیا کہ میں تو اسے مرشد بناؤں گا جو مجھے عالم بیداری میں نبی اکرم صلی اللہ علیہ وسلم کی زیارت عام مجلس میں کرا دے۔ غرض ہم دونوں چوہہ شریف پہنچے مجلس وعظ میں جب حضرت قبلہ عالم رحمۃ اللہ علیہ تقریکے لئے کھڑے ہوئے تو آپ نے فرمایا ”مرید پیر کو نہیں چھوڑ سکتا۔ جس انڈے کو ایک مرغی گندہ کر دے، اس سے کوئی مرغی بچہ نہیں نکال سکتی“ اسی مجلس میں مجھے عالم بیداری میں حضرت نبی کریم صلی اللہ علیہ وسلم کی زیارت کا شرف حاصل ہوا۔ تو حضرت قبلہ عالم رحمۃ اللہ علیہ نے دوران وعظ ہی فرمایا کہ ”تمھاری سب کی نیت پوری ہو گئی ہے“ چنانچہ میرے ساتھی نے اپنا غلط ارادہ بدل دیا۔ اور مجھے بھی ہدایت حاصل ہوئی کہ میں حضرت قبلہ عالم رحمۃ اللہ علیہ سے بیعت ہو گیا۔“

ڈاکٹر حاجی محمد حسین صاحب ساکن راولپنڈی نے سنایا کہ مجھے خواب میں حضور اقدس صلی اللہ علیہ وآلہ وسلم کی زیارت نصیب ہوئی۔ جب میں حضور قبلہ عالم رحمۃ اللہ علیہ کی خدمت میں حاضر ہوا تو سب سے پہلے آپ نے مبارکباد دی۔ میں نے عرض کیا کہ وہ خواب میں زیارت ہوئی تھی۔

حضور قبلہ عالم رحمۃ اللہ علیہ نے فرمایا کہ بیداری میں بھی ہوگی۔ جب میں مدینہ منورہ میں مسجد شریف میں حاضر تھا تو میں نے دیکھا کہ ریاض الجنۃ میں روضہ اقدس کے دروازے کے باہر حضور اقدس علیہ الصلوٰۃ والسلام تشریف فرما ہیں۔ بیداری میں زیارت کے شرف سے شرف ہوا حافظ غلام حسن صاحب کا بیان ہے کہ انھوں نے خواب میں دیکھا کہ حضرت قبلہ عالم رحمۃ اللہ علیہ حضور نبی اکرم

دربار نبوت میں اعزاز

صلی اللہ علیہ وسلم کے ساتھ چلے آ رہے ہیں۔ اس طرح کہ آپ کا ہاتھ حضرت نبی اکرم صلی اللہ علیہ وسلم کے ہاتھ میں ہے۔ حافظ غلام حسن نے خواب میں حضرت سے مصافحہ کا ارادہ کیا تو آپ نے ارشاد فرمایا ”پہلے ان سے یہی ہیں نبی اکرم صلی اللہ علیہ وسلم جن کا توہم روز کلمہ پڑھتا ہے“ حضور نبی کریم صلی اللہ علیہ وسلم نے فرمایا ”تمہارے پیر کی شان دنیا کیا جان سکتی ہے۔ اللہ اور اللہ کا رسول جانتے ہیں کہ اس کے مراتب کتنے بلند ہیں۔ جتنی خدمت اس نے دین کی کی ہے اس زمانے میں کسی نے نہیں کی“

ایک دفعہ حافظ غلام حسن صاحب نے خواب میں دیکھا کہ حضرت قبلہ عالم رحمۃ اللہ علیہ نبی اکرم صلی اللہ علیہ وسلم کی خدمت میں بیٹھے ہیں۔ آنحضرتؐ نے ارشاد فرمایا ”و غلام حسن تیرے پیر کی شان بہت بلند ہے۔ لوگ اس کے مرتبہ کو نہیں جان سکتے“ ایک اور شخص نے خواب میں دیکھا کہ دربار لگا ہوا ہے۔ کرسیاں سجی ہیں حضرت نبی اکرم صلی اللہ علیہ وسلم تشریف فرما ہیں۔ اولیائے کرام بھی خدمت میں حاضر ہیں۔ ایک کرسی خالی ہے۔ وہ شخص دیکھتا رہا۔ اتنے میں حضرت قبلہ عالم رحمۃ اللہ علیہ حاضر خدمت ہوئے اور اس خالی کرسی پر بیٹھ گئے۔

مولوی محمد یوسف صاحب کلانوری

مولوی محمد یوسف صاحب نے بیان کیا کہ ”اکثر میرے دل میں یہ خیال آتا تھا کہ میرے پیر کی شان بلند ہے یا حافظ صاحب کی“ ”دہشت لوگ حضرت قبلہ عالم رحمۃ اللہ علیہ کو حافظ صاحب یا شاہ صاحب یا امیر ملت ہی کے لقب سے یاد کرتے تھے۔“ میں نے ایک رات خواب میں دیکھا کہ حضرت نبی اکرم صلی اللہ علیہ وسلم تشریف فرما ہیں۔ اولیائے کرام اپنے

اپنے رتبہ کے مطابق صفوں میں بیٹھے ہوئے ہیں۔ اور میرے پیر صاحب سب سے آخری صف میں ہیں۔ دل میں خیال آیا کہ دیکھیں حضرت امیر ملت کہاں ہیں، دربار رسالت میں ان کا کیا مرتبہ ہے۔ غور سے دیکھا تو وہ نبی اکرم صلی اللہ علیہ وسلم کے پاس بیٹھے پنکھا جھل رہے ہیں۔ حضرت نبی اکرم صلی اللہ علیہ وسلم نے فرمایا ”دنیا دار مولوی اس کی شان کیا جان سکتے ہیں۔ اس نے میرے مین کی بہت خدمت کی ہے۔ تو اس کے دلچے کو کیا دیکھتا ہے، ہم جانتے ہیں“ ان مولوی صاحب نے خدمت میں حاضر ہو کر حضرت قبلہ عالم رحمۃ اللہ علیہ کو مبارک باد پیش کی۔ تو حضرت نے فرمایا ”ایسی باتیں نہیں کرنی چاہئیں۔ یہ ان کا لطف و کرم ہے کہ مجھ ایسے ہیچ میرز کو فوازتے ہیں“

اللہ ودھایا صاحب (لال پور) بیان کرتے ہیں کہ ”میں نے تہجد کے وقت خواب میں دیکھا کہ نماز عصر کا وقت ہے اور حضرت امیر ملت قبلہ عالم رحمۃ اللہ علیہ حضور نبی کریم علیہ الصلوٰۃ والسلام کو وضو کر رہے ہیں۔ میں نے یہ خواب حضرت مولوی امام الدین صاحب سے بیان کیا۔ اور ان کی اجازت کے بعد حضرت قبلہ عالم رحمۃ اللہ علیہ کی خدمت میں عرض کیا۔ آپ نے سن کر فرمایا ”حاجی صاحب! مبارک۔ مبارک۔ مبارک۔ مبارک۔ حاجی صاحب! عصر کا وقت نہیں طہر کا وقت تھا“ سبحان اللہ! کیا مقام ہے! حضور نے مجھے چار بار مبارک دی تھی۔ نتیجہ یہ کہ مجھے چار دفعہ حج و زیارت کی سعادت نصیب ہوئی۔ ورنہ اسکول کے ایک غریب مدرس کو یہ توفیق کہاں ہو سکتی ہے“

مرتبہ قطبیت و غوثیت | حاجی میاں احمد صاحب کو باہنی نے بیان کیا کہ وہ حج و زیارت کے لئے گئے تو مدینہ منورہ میں پشاور بہادر گلی کے ایک بزرگ حاجی حافظ محمد عمران صاحب سے ملاقات ہوئی۔ انھوں نے چھیا لیس حج کئے تھے اور اکثر دربار نبوی میں حاضر رہتے تھے۔ بڑے روشن ضمیر اور بزرگ آدمی تھے۔ حاجی عمران صاحب نے بیان کیا کہ ”جب تک کسی کی مسل پر حضرت آغا خلیل صاحب دستخط نہ کریں، اس کا دلائل کے کسی درجہ پر بھی تقرر نہیں ہوتا“ حاجی میاں احمد صاحب کہتے ہیں کہ میں نے حاجی عمران صاحب سے کہا کہ ”دہلی کی جامع مسجد میں باتیں ہو رہی تھیں تو میں نے سنا تھا کہ آج کل غوث

زمانہ فلاں بزرگ ہیں۔ حاجی عمران صاحب تنک کر بولے ”بھائی جو غوثیت اور قطبیت یہاں سے ملتی ہے وہ تو نہیں، البتہ جامع مسجد دہلی سے ملی ہو تو میں کہہ نہیں سکتا۔“ میاں احمد نے سوال کیا ”اچھا بتائیے، اس وقت ہمارے حضرت قبلہ عالم محدث علی پوری کس درجہ ولایت پر فائز ہیں۔“ حاجی عمران صاحب کہنے لگے کہ ”اس وقت تمام روئے زمین پر آپ کا تصرف ہے۔ درجہ ولایت میں کوئی مرتبہ باقی نہیں ہو آپ کو نہ بھلا ہو۔“

دربار رسالت سے خلعتِ فاخرہ | اس کے بعد حاجی عمران صاحب نے فرمایا۔
میں کبھی کسی بزرگ اور ولی اللہ سے ملنے کا شوق

نہیں ہوتا۔ کیونکہ میرا تعلق شہنشاہوں کے شہنشاہ سے ہے۔ اس در کے بعد کسی اور کی جانب رخ کرنے کے کیا معنی۔ مگر ایک اقمہ ایسا گزرا کہ اب مجھے حضرت قبلہ محدث علی پوری کی خدمت میں حاضری کا شوق تڑپاتا رہتا ہے۔“ پھر حاجی صاحب نے یہ تفصیل بیان کی اور فرمایا کہ :

”ہر سال حضور سرور کائنات صلی اللہ علیہ وسلم کے یہاں ایک عظیم الشان دربار منعقد ہوتا ہے جس میں سب کو حسب مراتب خلعت عطا کئے جاتے ہیں۔ ایک بار جب دربار عالی کا انعقاد ہوا۔ تو حسب دستور سب کو خلعت مرحمت کئے گئے۔ مگر ایک بہت شاندار اور قیمتی خلعت سب سے علیحدہ رکھا تھا۔ اس پر ہر ایک کی نظر تھی اور یہ معلوم کرنے کے مشتاق تھے کہ یہ کس خوش نصیب کو عطا ہوتا ہے۔ آخر حضرت قبلہ عالم محدث علی پوری کا نام پکارا گیا۔ آپ اس سال حج کے لئے تشریف نہیں لے گئے تھے۔ عرض کیا گیا کہ وہ اس سال حاضر نہیں ہوئے۔ اس پر میرا نام لے کر حاجی عمران کہہ کر پکارا گیا۔ میں نے عرض کیا ”لبیک! بندہ حاضر ہے“ ارشاد ہوا ”یہ خلعت تمہارے حوالے ہے۔ ہماری یہ امانت لے کر علی پور سیداں جاؤ۔ اور شاہ صاحب کو پہنچاؤ۔“ حاجی عمران صاحب نے کہا یہ دیکھ اور سن کر میں ششدر رہ گیا۔ اور اس دن مجھے حضرت قبلہ عالم رحمۃ اللہ علیہ کی جلالت شان کا اندازہ ہوا،“

حاجی عمران صاحب نے آگے فرمایا کہ ”ایام حج گزرنے کے بعد میں واپس ہوا تو سیدھا

علی پر شریف حاضر ہوا۔ میں ابھی سوئی میں داخل نہیں ہوا تھا کہ حضرت صاحب نے سب حاضرین کو حکم دیا کہ باہر دوسرے کمرے میں جا کر بیٹھو۔ اور اپنا کمرہ خالی کرالیا۔ میں جب دروازے پر پہنچا تو اندر سے آواز آئی ”حافظ صاحب! السلام علیکم“ یہاں موقع تھا کہ حضرت صاحب نے سلام میں مجھ پر سبقت فرمائی۔ ورنہ ہمیشہ میں دوسروں کو سلام کرنے میں سبقت کیا کرتا ہوں۔ میں نے سلام کا جواب دیا اور دوڑ کر قدم ٹچم لے۔

میاں احمد صاحب کہتے ہیں کہ ”میں نے حاجی عمران صاحب سے دریافت کیا کہ پھر آپ نے حضرت قبلہ عالم کی خدمت میں خلعت پیش کیا؟ حاجی صاحب نے جواب دیا ”میاں صاحب! تم تو ہر بات کی تحقیق کرتے ہو۔ یہ باتیں پوچھنے کی نہیں ہوتیں“ پھر فرمایا ”اب میرا یہ حال ہے کہ حضرت قبلہ عالم رحمۃ اللہ علیہ کے دیدار کے بغیر چین نہیں آتا۔ یہاں آتا ہوں تو واپس جانے کو جی نہیں چاہتا۔ مگر کیا کروں، مجبور ہوں، تین چار جگہ درس قرآن کی ڈیوٹی لگی ہوئی ہے۔ ورنہ میں تو ہمیشہ حضور کی خدمت ہی میں حاضر رہتا۔“

حضرت نجفی مصطفیٰ اعلیٰ خان صاحب کا مکتوب تعزیت آخر میں پیغامات تعزیت کے عنوان کے تحت مطالعہ کیجئے۔ حضرت قبلہ عالم رحمۃ اللہ علیہ کا وصال شریف کے بعد روضہ مطہرہ نبی اکرم صلی اللہ علیہ وسلم پر حاضری دے کر بارگاہ صمدیت میں جانا دربار نبوت میں حضور کے تقرب کی روشن دلیل ہے۔ حضرت مولوی ضیاء الدین صاحب مہاجر مدنی کے اس بیان کا اقتباس ”وصال مبارک“ کے عنوان میں بھی پڑھا جا سکتا ہے۔



شیش محل کا اندرونی منظر "کونے میں باب رحمت ہے"

تبلیغ و ارشاد

تجدید و احیاء دین — تبلیغ و ارشاد —
 دکن میں — کشمیر میں — جدید تعلیم والوں میں
 فوجیوں میں — افغانستان میں — رومنز میں
 روم میں حدیث — چورڈاکو کو پار — بنانا —
 جہات کو مزید بنانا —

تجدید و احیاء دین

حضرت امیر ملت قبلہ عالم رحمۃ اللہ علیہ کی نوجوانی کے زمانے میں تمام ملک ہندوستان میں کفر و ظلمت کا دور دورہ تھا۔ اور اسلام کو کسی ایسی اولوالعزم ہستی کا انتظار تھا جو تاریکیوں کو مٹا کر فوراً ایمان سے دلوں کو روشن کر دے۔ کفر و الحاد کا عقاب ہر طرف شرکار کی تلاش میں گرم پرواز تھا۔ اور ڈرے سہمے کلمہ گو گوشتہ نشین میں عافیت سمجھ رہے تھے۔ اگر ایمان کی بجلی کبھی گمراہی کے تاریک پردوں کو چاک کرتی، تو اپنی شپرہ چشمی کی بدولت خلقت اس روشنی سے فیض پانے سے محروم رہتی۔ عوام الناس عادات و اخلاق اور اعمال و افعال کے لحاظ سے کفر میں ایسے رنگے ہوئے تھے کہ اسلامی شان و امتیاز سے یکسر بیگانہ تھے۔ غیر اسلامی رسوم و شعائر کو دین و ایمان سمجھ بیٹھے تھے اور صِبْغَةُ اَللّٰہِ کے خداوندی رنگ کا ان کو احساس ہی نہ رہا تھا۔ کافرانہ رواج اس قدر عام تھے کہ بے چاروں کو خدا رسول کی تعلیمات سے یکسر بیگانگی تھی۔ کفر و شرک کے بجا رہی رشد و ہدایت سے نبرد آزما تھے اور ہندوستان سے اسلام کا نام بٹا دینے پر کمر بستہ۔ غرض پورا برصغیر شمال سے جنوب اور مشرق سے مغرب تک اسپین میں اسلام کے آخری دور سے مماثل نظر آتا تھا۔“

اس مہمید کے بعد حضرت صاحبزادہ مولانا فیض الحسن صاحب سجادہ نشین آلومہار شریف نے علی پور شریف کے جلسے میں فرمایا تھا کہ یہ ایسے وقت میں جب کہ روشیں ویران اور آبجوئیں خشک ہو چکی تھیں، کہ اچانک ایبر رحمت نمودار ہوا گلزارِ عالم میں آثارِ حیات ہویدا ہوئے۔ اس کا تقاطر بہارِ آفریں اور مردہ زمین کو حیاتِ جاوداں بخشنے والا تھا۔ انسانیت کے پشمرہ چہرے پر رنگِ شباب نکھرنے لگا۔ بادِ خزاں کے ہزیمت خوردہ درختوں کی عریاں شاخوں کو از سر نو خلعتِ برگ و بار عطا ہوا۔ کہ وہ آفتابِ عالم تاب طلوع ہوا۔

اس نیر اعظم نے شب و روز سفر کی سعوتیں برداشت کر کے، ان سرگرم مسلمانوں کی آنکھوں میں آنکھیں ڈال کر ان کو بینا و روشن کر دیا۔ اور ان کے ظلمت کدوں میں پہنچ کر ان کے تاریک ترین گوشوں کو منور و ضو فشاں کر دیا۔ ان سیاہ ذروں کو تابندہ ستارے بنادیا۔ اپنی تمازت عالم تاب سے پڑ مردہ دلوں کو گرمایا۔ اور تازہ خون پسید کیا۔ خواہیدہ احباب کو جگایا اور ہوشیار کیا۔ اور میدانِ عمل میں لاکھڑا کیا۔ اور ان سے کام لیا۔ حالانکہ اس وقت نہ کوئی واعظ تھا نہ وعظ سننے والا۔ نہ جلسہ تھا نہ جلوس۔ نہ انجمن تھی نہ کارکن۔ صرف حضرت امیر ملت قبلہ عالم رحمۃ اللہ علیہ ہی سب کچھ تھے۔ اور آپ نے یکہ و تنہا اصلاح دین کا بیڑا اٹھایا تھا۔“

انیسویں صدی میں مسلمانوں کی زبوں حالی
انیسویں صدی میں مسلمانوں کی زبوں حالی

شمال سے جنوب اور مشرق سے مغرب تک کیساں گمراہی پھیلی ہوئی تھی۔ دیہات کے مسلمان تو صرف بڑے نام مسلمان تھے۔ سکھا شاہی کے اثرات بد کی وجہ سے شمالی ہند اور خصوصاً پنجاب میں مسلمانوں کا حال اور بھی ابتر تھا۔ ہندو اور سکھ مسلمانوں کے ساتھ اچھوتوں سے بدتر سلوک کرتے تھے۔ سکھوں کی وحشی حکومت اور ان کی بربریت و اقتدار ختم ہوا تو انگریز آئے۔ وہ ان سے زیادہ اسلام دشمن اور مسلم کش تھے انھوں نے معاندین اسلام کے کام کو اور آگے بڑھایا۔ اپنے منافقانہ اور فسدانہ عوام کو نئی شکل دی۔ اور اسلام کی بیخ کنی اور مسلمانوں کو ملیا میٹ کرنے کے لئے نئے نئے حربے ایجاد کئے۔ جگہ جگہ اپنے پادری بھیجے جو مسلمانوں کو گمراہ کرنے کے لئے نئے طریقے استعمال میں لائے۔ تاکہ مسلمان صراطِ مستقیم سے ہٹک جائیں۔ ان میں حلال و حرام کا امتیاز جاتا رہے۔ اور اسلام کی بیخ کنی کی راہ ہموار ہو جائے۔ ہندوستان میں مسلمانوں پر جو بڑا وقت آیا تھا اس کا آغاز دو سو سال قبل ہو چکا تھا۔ ہندوؤں اور سکھوں کی اجتماعی کوششوں اور سکھا شاہی نے اسے تقویت پہنچائی۔ اور انیسویں صدی عیسوی میں اس پورے برصغیر میں دینِ متین کا چراغ مٹتا ہوا نظر آنے

لگا۔ عام مسلمانوں اور خصوصاً دیہات کے مسلمانوں کی حالت پر نظر ڈالی جائے تو معلوم ہوتا ہے کہ وہ صرف نام کے مسلمان رہ گئے تھے۔ نماز۔ روزہ۔ زکوٰۃ۔ حج اور دوسرے احکام شریعت مطلقاً بھول چکے تھے۔ اسلامی اعمال و شعائر سے قطعاً نااہل ہو چکے تھے۔ رمضان شریف میں دن کو بچاتے اور کھاتے تھے۔ نماز کی کوئی پروا نہیں رہی تھی۔ اسی طرح دوسرے اسلامی احکام کی حکمت کھلا خلاف ورزی کرتے اور ان کو احساس بھی نہ ہوتا تھا کہ کیا کر رہے ہیں۔ اور راہ راست سے کتنی دُور بھٹکے جا رہے ہیں۔

اکثر مقامات اور دیہات میں مسلمانوں کے نام بھی ہندوؤں جیسے ہونے لگے تھے۔ وہ ہندوؤں اور سکھوں کا پس خوردہ کھاتے اور اس میں کوئی عار محسوس نہیں کرتے تھے۔ ہندوؤں کے کنوؤں پر ان کو دُور کھڑا کر کے اوک سے پانی پلایا جاتا اور انھیں شرم نہ آتی تھی۔ مسلمان اگر ہندو کے چوکے اور رسوئی کے پاس سے گزر جائے تو اُسے پلید سمجھنے لگتے تھے اور اس مسلمان کی توہین و تذلیل کرتے تھے۔ سکھوں کے گھروں میں بیٹھ کر مسلمان ان کا جھٹکے کا گوشت کھاتے تھے اور حرام حلال کی تمیز باقی نہیں رہی تھی۔ گاؤں میں مسجدیں منہدم کر دی گئی تھیں۔ جو باقی تھیں وہ بھی ویران اور غیر آباد تھیں۔ سکھ مسجدوں میں اذان کے روادار نہ تھے۔ اگر کوئی سبوتا کر کے اذان دیدیتا تو اس کو مارتے پیٹتے اور سختی سے پیش آتے تھے۔ مسلمانوں کو ذبیحہ کی اجازت نہ تھی۔ گائے تو کیا کوئی بکری بھی ذبح کرے تو اس کو زد و کوب کرتے تھے اور جھٹکے کا گوشت کھانے پر مجبور کرتے تھے۔ غرض مسلمانوں کی زبوں حالی اور اسلام کو مٹا دینے کی کوششیں شباب پر تھیں اور مسلمان روز بروز فقر و قلت میں گرتے جا رہے تھے۔

ہندو ماشکی (چیور) مسلمانوں کے گھروں میں پانی بھرتے تھے۔ اور یہ پانی صرف ہندوؤں کے کنوؤں سے لایا جاتا تھا۔ ہندوؤں کے کنوؤں کا حال سب کو معلوم ہے کہ وہ ہر حال میں پاک سمجھے جاتے ہیں۔ خواہ ان میں گوبر، بول، براز، بیچو، بلی کچھ بھی گر کر اُسے گندہ کر دے۔ مساجد کو ہندوؤں اور سکھوں نے ویران

اور غیر آباد تو کر ہی دیا تھا، مگر کتنی مسجدوں کو ان بد بختوں نے اپنے تصرف میں لے رکھا تھا اور وہاں مویشی باندھتے تھے۔ جس کی وجہ سے ہر طرف نجاست اور غلاظت پھیلی رہتی تھی۔ لوگوں کو انیسویں صدی کے ان حالات کا اندازہ کرنا بھی مشکل ہے لیکن دیہات میں جو ابتر حال تھا اس سے صرف نظر کر کے اس تاریخی حقیقت پر غور کیجئے تو آپ اپنا سر پیٹ لیں گے کہ اس زمانے میں پشاور جیسے مسلمان اکثریت کے شہر میں کتنی ہی مسجدیں ہندوؤں اور سکھوں کے قبضے میں مدّتوں رہیں۔ اسی طرح تاریخ شاہد ہے کہ دہلی کی جامع مسجد مدّتوں غیر ملوں کے تصرف میں رہی۔ پشاور اور دہلی کی یہ مسجدیں موجودہ صدی میں واگذار ہو سکی ہیں اور تاریخ کی شہادت حقیقت کی صداقت پر گواہ عادل ہے۔

بیسویں صدی کے ڈوئل و واقعات | موجودہ صدی کے دو واقعات سننا ہوں، ان پر قیاس کیجئے تو گزشتہ صدی کی نبوں حالی کی تصویر سامنے آجائے گی۔ میں نے بحشم خود چچو کی ملیاں ریلوے اسٹیشن پر دیکھا کہ ایک دوکاندار مسلمانوں کو لستی پلانے کے لئے علیحدہ برتن استعمال کرتا تھا۔ جب مسلمان کو لستی پلاتا تو خالی برتن کتے کے سامنے ڈال دیتا تھا۔ کتا اس برتن کو چاٹ لیتا تو اسی پر کپڑا پھیر کر دوبارہ استعمال کے لئے تیار رکھتا۔ اور دوسرے مسلمان کو اس میں لستی پلاتا تھا۔

پنجاب نے علاوہ دوسری مثال سی پی کی سینیٹ پر وفسیر محمد طاہر فاروقی صاحب نے بتایا کہ ان کے ایک دوست جناب غلام جیلانی صاحب مرحوم جو پیر زادگان فتحپور سیکری (ضلع آگرہ) میں سے تھے، سی پی میں سب انسپکٹر پولیس تھے۔ وہ اپنے اوپر گروے ہوئے ایسے کئی واقعات سناتے تھے، جن کو سن کر مسلمانوں کی جہالت، ناواقفیت اور زبوں حالی پر حیرت ہوتی ہے۔ اور رونا آتا ہے۔ سی پی کے دیہات میں مسلمان بچے نام ہوتے ہیں۔ گاؤں بھر میں لومار، بڑھئی، ہشتی رامشی قسم کے دواک گھر مسلمان نظر آتے ہیں۔ ان پر زادہ صاحب کو تفتیش کے سلسلے میں گاؤں گاؤں جانا پڑا تھا۔ وہ کٹر مسلمان اور پابند شریعت تھے۔ ایسے گاؤں میں بچتے جہاں مسلمان گھر نہ ہوتا تو بھوکے رہتے مسلمان گھر مل جاتا تو وہاں کچھ کھانی پیتے۔ وہ کہتے تھے کہ

میں ایک گاؤں میں پہنچا۔ پہلے بھی یہاں آچکا تھا۔ اس لئے مجھے مسلمان بہشتی (ماشکی) کا گھر معلوم تھا۔ اس کے گھر پہنچا تو اس نے آؤ بھگت کی۔ اور کھانا لایا۔ کھانا سامنے آیا تو اس میں گوشت تھا۔ مجھے خست ہوا۔ میں نے اس سے پوچھا کہ یہاں گوشت تمہیں کیسے دستیاب ہو گیا۔ تو اس نے بتایا کہ گاؤں کا منبردار شکار کو گیا تھا۔ سو رمار کر لایا تو اس نے گاؤں میں تقسیم کیا۔ میرے بھی حصے میں آیا ہے۔ پیر زادہ صاحب نے کھانا کھانے کا ارادہ تو ملتوی کیا۔ اور اس مسلمان بہشتی کو سور کے گوشت کے حرام ہونے کی تلقین کرنے لگے۔ اس غریب جاہل دیہاتی کو اسلام کا نام لیوا ہوتے ہوئے بھی یہ بات معلوم نہ تھی۔ غریب نے توبہ کی اور ساری ہنڈیا پھینک دی۔ یہ دونوں حصے بیسویں صدی کے ہیں۔ ان واقعات سے اندازہ ہو سکتا ہے کہ انیسویں صدی میں ملک بھر میں عام مسلمان کیسے جاہل اور نادان واقف تھے اور اسلام کن کن حالت سے گزر رہا تھا۔

حضرت قبلہ عالم قدس سترہ العزیز کو آپ کے والد ماجد رحمۃ اللہ علیہ نے تبلیغ و ترویج دین کا حکم دیا تھا۔ جس پر آپ ابتداء سے عامل تھے۔ جب آپ کے شیخ طریقت حضرت قبلہ کعبہ بابا جی صاحب رحمۃ اللہ علیہ نے آپ کو تبلیغ و ارشاد کی ہدایت فرمائی تو آپ اور زیادہ سرگرمی سے اس کام میں مصروف ہو گئے۔ اور اکیلے دین مستین اور ترویج شعار اسلام میں ہمہ تن دن رات مشغول رہنے لگے۔ اور جب تک آپ نے اصلاح و تجدید کے کام کی تکمیل نہ فرمائی چین سے نہ بیٹھے۔

اب ذرا اسی کے ساتھ انیسویں صدی کے وسائل نقل و حرکت پر نظر ڈالئے تو معلوم

انیسویں صدی میں وسائل سفر

ہوگا کہ حضرت قبلہ عالم رحمۃ اللہ علیہ نے جس عظیم الشان خدمت کا بیڑا اٹھایا وہ کیسا دشوار اور مشکل تھا پچھلی صدی میں ریل کا تو سوال ہی کیا ہے۔ کلکتہ سے دہلی اور دہلی سے لاہور تک ریل گزشتہ صدی میں جاری ہو گئی تھی۔ مگر ضلعوں کو آپس میں ریل سے ملانے کا کام بہت بعد میں تکمیل کو پہنچا ہے۔ دو ضلعوں کو آپس میں ملانے کے لئے کئی سوڑکیں بھی نہ تھیں۔ موٹر اور بس تو اس صدی میں بھی پہلے آپ کے سامنے جاری ہوئی ہے۔

سڑکیں عموماً کچی اور دشوار گزار تھیں۔ پھر دیہات میں تو کچی تر ٹریس بھی نہ تھیں۔ لوگ بوہنی
گلہ پٹنوں پر سہرتے ہوئے راستے طے کرتے تھے۔ راستوں میں گاؤں پڑتے تو کونٹیں
بھی مل جاتے۔ ورنہ دور دور پانی کا نشان تک نہ ہوتا تھا۔

یہ بھی معلوم ہے کہ حضرت قبلہ عالم رحمۃ اللہ علیہ کے والد ماجد رحمۃ اللہ علیہ زمیندار تھے۔
ابتدائی ایام میں تو گھر میں گھوڑا اور سواری کا ٹانگہ یا اس کے لئے بیل بھی نہ تھے۔ وسائل سفر کے کامل
فقدان کے ساتھ نہ زاد راہ میسر تھا نہ توشہ سفر موجود۔ مگر حضرت قبلہ عالم قدس سرہ العزیز
اس دینی خدمت کے لئے من جانب اللہ مامور ہوئے تھے، اس لئے آپ نے مشکلات راہ
کی مطلق پروا نہ کی۔ ضرورت تھی کہ کوئی بندہ خدا اور مرد با خدا میدان عمل میں اترے۔ اچانک
دین اور ترویج شریعت کا بیڑا اٹھائے اور مسلمانوں کو از سر نو صراطِ مستقیم پر کامزن کرے۔
تو آپ مہنشانے ایزدی دین متین کی تجدید و احیا اور شریعتِ حق کی ترویج و تبلیغ کے لئے
صرت توکل اور نصرت الہی کے جھروسے پر سرگرم عمل ہو گئے اور مدتِ عمر اس منصبِ عالی
پر فائز رہ کر جفا کشی، تن دہی، اور ریاضتِ شاقہ کی وہ مثال قائم فرمائی، جس کی نظیر
انیسویں اور بیسویں صدی میں ملنی ناممکن ہے۔ آپ کو خداوند رب العزت کی تائید
اور نصرت حاصل تھی کہ باوجود ہر قسم کی مشکلوں اور رکاوٹوں کے کامیابی و کامرانی
آپ کے قدم چومتی رہی۔ اور ترویجِ شریعت، تجدیدِ دین اور احیائے اسلام
میں آپ کو سیرتِ انگیز اور عظیم کامیابیاں اور فتوحات حاصل ہوئیں۔

سب سے پہلے حضرت قبلہ عالم قدس سرہ العزیز نے
الاقرب فالاقرب | علی پور سیداں کی اصلاح فرمائی۔ اَلْأَقْرَبُ فَالْأَقْرَبُ

کا اصول اور سنتِ نبویؐ کا مکمل اتباع منظور تھا۔ یہاں ساداتِ کرام کا اثر تھا۔
اس لئے آپ کو اپنے مقصد میں بہت جلد کامیابی ہوئی۔ اس کے بعد آپ نے
آس پاس کے دیہات کی جانب توجہ کی اور ان کی اصلاح کے بعد دور دور کے دیہات
اور قصبات تک اپنے دائرہ عمل کو بڑھایا۔ اسی طرح پنجاب کے شہروں میں
تبلیغ و ارشاد فرمائی۔ حضور قبلہ عالم رحمۃ اللہ علیہ کے یہ تمام سفر پیدل انجام پاتے

تھے۔ جیسا کہ بیان ہوا اس زمانے میں ریلوں کا تو ذکر ہی کیا ہے، سڑکیں اور سواریاں نام کو بھی نہ تھیں۔ حضرت قبلہ عالم رحمۃ اللہ علیہ کے پاس اپنے گھر کی بھی کوئی سواری نہ تھی کہ اس پر سفر کرتے۔ سیالکوٹ اور لاہور تک کے پیدل سفر کے واقعات بہت سے لوگوں کو ذاتی طور پر معلوم ہیں۔ اور بعض عینی شاہد کل تک بقید حیات تھے جو حضرت قبلہ عالم رحمۃ اللہ علیہ کے پیدل سفروں کا حال بیان کرتے تھے۔

غرض اس طرح بندرت حضرت قبلہ عالم رحمۃ اللہ علیہ اپنے دائرہ عمل کو وسعت دیتے رہے۔ پنجاب کے بعد دہلی اور یوپی۔ اور اس کے بعد سی پی اور دکن۔ اور مشرق و مغرب کے دوسرے شہروں اور مضافات میں احیائے دین اور تجدید اسلام کے لئے ہر طرح کی صعوبتوں اور ریاضتوں کو آسان جان کر سفر فرماتے اور اس مقصدِ عظیم کی تکمیل فرماتے تھے۔ بیسویں صدی میں آپ کو رب العزت کے فضل و کرم سے گھوڑے اور تانگہ کی سواری بھی فراہم ہو گئی۔ چنانچہ آپ دور کے سفروں میں گھوڑے یا تانگہ سے کام لینے لگے۔ ریلیں پھیلتی گئیں تو لمبے سفر ریل سے طے فرمانے لگے۔ مگر آپ کو اپنے فرض کی انجام دہی اور مقصد کی سر بلندی کے لئے سہولتوں کی تلاش نہ ہوتی تھی۔ آپ نے سینکڑوں سفر ایک ضلع سے دوسرے ضلع، اور ایک گاؤں سے دوسرے گاؤں پیدل ہی سر انجام دیے ہیں۔

تبلیغی سفروں کا طریق کار | حضور قبلہ عالم رحمۃ اللہ علیہ جس جگہ پہنچتے وہاں مساجد میں قیام فرماتے تھے۔ جیسے لاہور

میں مسجد پٹولیاں (چوک لوباری منڈی) اور سیالکوٹ میں مسجد امام صاحب رحمہ میں قیام ہوتا تھا۔ کسی گاؤں میں تشریف لے جاتے اور وہاں مسجد ویران اور غیر آباد ہوتی تو اس کی منکر نہ فرماتے۔ وہیں اپنے رفقاء کے ساتھ کھڑے جاتے۔ نماز کا وقت آتا تو اذان دی جاتی۔ جس کو سن کر کبھی کوئی آجاتا اور کبھی کوئی بھی نہ آتا۔ اسی صورت میں آپ خود گھر گھر جا کر لوگوں کو نماز کے لئے بلاتے۔ ایک دفعہ کا واقعہ خود حضور نے بیان فرمایا تھا کہ آپ ایک گاؤں کی غیر آباد مسجد میں جا کر قیام پذیر

ہو گئے۔ نماز کے وقت ایک شخص آیا، اذان دی اور چلا گیا۔ آپ نے تعجب فرمایا کہ یہ شخص اذان دے کر نماز پڑھے بغیر کیسے چلا گیا۔ دوسری نماز کے وقت وہ آیا اور اذان دے کر جانے لگا۔ تو آپ نے اس کا ہاتھ پکڑ لیا۔ اور دریافت فرمایا کہ تم اذان دیتے ہو تو نمازیوں کو ادا نہیں کرتے۔ اس نے جواب دیا۔ نماز تو گاؤں میں کوئی بھی نہیں پڑھتا۔ اذان میں اس لئے دیتا ہوں کہ اس خدمت کی مجھے اجرت ملتی ہے۔ اگر لوگ اذان کی آواز نہیں سنیں گے تو مجھے فصل پہ گندم نہیں دیں گے۔ حضرت قبلہ عالم رحمۃ اللہ علیہ نے اسے روک کر نماز پڑھائی۔ اور پھر دوسروں کو نماز کی اہمیت جتنا کہ مسجد میں لائے اور مسجد کو آباد فرمایا۔ نیز ان کو احکام شرعی کی تعلیم دی اور اسلام کے ارکان پر کار بند رہنے کی تلقین فرمائی۔

جب حضرت قبلہ عالم رحمۃ اللہ علیہ نے ترویج دین متین کے لئے طویل سفر اختیار فرمائے تو اکثر ایسا ہوا ہے کہ آپ علی پر سیدال سے روانہ ہوئے تو لاہور کے دیہات میں تشریف لے گئے۔ اور ضلع لاہور سے سفر شروع فرمایا تو قصور پہنچتے ہوئے فیروز پور کے دیہات تک پہنچ گئے۔ یا لال پور سے سفر شروع کیا تو جھنگ اور سرگودھا کے ضلعوں کا دورہ ایک ہی سفر میں انجام کو پہنچایا۔ یہ سفر ابتدا میں پیدل انجام پاتے تھے۔ بعد کو گھوڑے کی سواری بھی میسر آنے لگی تھی۔ دیہات کے دوروں میں ریل کے سفر کا تو عرصہ دراز تک کوئی سوال ہی نہ تھا۔

اپنے تمام اخراجات خود اٹھانا | حضور قبلہ عالم رحمۃ اللہ علیہ کا قیام کسی گاؤں میں کم ہوتا تھا اور کسی میں زیادہ۔

عواماً مسجد میں قیام فرماتے تھے۔ اگر کوئی مسلمان قیام کے لئے جگہ فراہم کرتا تو عام طور پر اس کو قبول کرنے میں تاثر فرماتے تھے۔ جس گاؤں میں قیام ہوتا وہاں کام کی تکمیل کے بعد ہی اگلے گاؤں کا قصد فرماتے تھے۔ بسا اوقات آپ نے کئی کئی مہینے اس طرح کے تبلیغی دوروں میں صرف فرمائے۔ اور کبھی کبھی یہ مدت سال بھر اور اس سے بھی زیادہ طویل ہو گئی ہے۔ اس تمام مدت میں آپ اپنا بار کسی دوسرے پر

نہیں ڈالتے تھے۔ کھانے پکانے کا سامان آپ کے ہمراہ ہوتا تھا۔ جہاں قیام فرماتے اپنا پکاتے اپنا کھاتے۔ کم ہوں یا زیادہ، جو رزق آپ کے ساتھ ہوتے، ان کے اخراجات کی کفالت بھی حضرت قبلہ عالم رحمۃ اللہ علیہ ہی فرماتے تھے۔ اپنی وجہ سے کسی دوسرے کو کسی طرح کی تکلیف اور زیر باری نہیں ہونے دیتے تھے۔ اگر آپ کا توشہ اور زادِ راہ ختم ہو جاتا اور گاؤں میں کوئی مسلمان بھٹیلا ہوتا تو آپ اس سے چنے یا مکئی بھنوا کر تناول فرماییتے۔ مگر عام طور پر ایسا ہوتا کہ زادِ راہ ختم ہونے لگتا تو آدمی کو گھر بھیج کر سامان خور و نوش منگوا لیا جاتا تھا۔ دیہات کے مسلمان پاک و ناپاک پانی کا فرق بھی نہیں جانتے تھے۔ اس لئے آپ اپنے لئے صرف آبِ جاری روا رکھتے اور چلتے کنوئیں کا پانی استعمال کرتے تھے اور اس طرح اپنے عمل سے دوسروں کے لئے صحیح اور اچھی مثال قائم فرماتے تھے۔

حضرت قبلہ عالم قدس سرہ العزیز جس گاؤں اور مقام پر پہنچتے، وہاں لوگوں کو از سر نو مسلمان بناتے تھے۔ ان کو کلمہ یاد کراتے۔ نماز روزے کی سخت تاکید فرماتے۔ ارکانِ اسلام سکھاتے۔ شرعی مسائل بتاتے۔ پابندیِ شریعت اور اتباعِ سنت کا راستہ دکھاتے سمجھاتے۔ جرنی اور فروعی احکام اور مسائل سکھاتے۔ غیر اسلامی رسموں اور رواجوں سے منع کرتے اور ان کو بند کراتے غرض جاہل، نادان و بے خبر نام نہاد مسلمانوں کو سچا مسلمان بناتے اور ان کو صراطِ مستقیم پر گامزن ہونے کی توفیق دیتے تھے۔

مجددِ دوران قطبِ ارشاد اور سید بھی اس صدی کے وہی مجدد بھی

حضرت قبلہ عالم رحمۃ اللہ علیہ منجانبِ اللہ مجددِ دوراں کے مرتبے پر فائز اور تجدید و احیاءِ دین کے لئے مامور تھے۔ امام ابو داؤد رحمۃ اللہ علیہ نے سنن ابو داؤد کی جلد ۲ صفحہ ۲۴۱ پر صحیح حدیث روایت کی ہے کہ حضرت نبی اکرم صلی اللہ علیہ وسلم نے فرمایا ہے کہ اِنَّ اَمَلَهُ يَبْعَثُ رِفِيْ هَذِهِ الْاُمَّةِ عَلٰی رَأْسِ كُلِّ مِائَةِ سَنَةٍ مَنْ يُجِبِّدْ لَهَا اَمْرًا رَّحِمًا ترجمہ: بے شک اللہ اس امت میں ہر صدی کے آغاز پر

ایسے شخص کو بھیجے گا جو اُمت کے لئے دین کی تجدید کرے گا۔ بلاشبہ حضرت قبلہ عالم قدس سرہ اللہ تعالیٰ فرماتے ہیں کہ اس حدیث نبوی کا مصداق تھے۔ اور آپ ہی چودھویں صدی ہجری کے مصلح، اور مجدد تھے۔ آپ نے مسلسل و طویل ریاضات شاقہ کو آسان بنا کر، طول طویل اور دُور دراز مقامات پر پہنچ کر، ہر قسم کی مشکلوں اور تکلیفوں کو برداشت کر کے، اپنی شبانہ روز محنت و ریاضت سے دین حق کی تجدید کی، ارکان و شعائر اسلام کا احیا فرمایا، اور طول و عرض ہندوستان کے نام نہاد مسلمانوں کو صراطِ مستقیم پر گامزن کر کے راہِ نجات پر چلنا سکھایا۔

حضرت قبلہ عالم رحمۃ اللہ علیہ کو مشیتِ ایزدی نے حزب اللہ کا سرور بنایا تھا۔ اور بمصداقِ اَلَا اِنَّ حِزْبَ اللّٰهِ هُمْ الْمُفْلِحُونَ نصرتِ الہی اور اعانتِ ربانی آپ کے ساتھ تھی۔ چنانچہ اس پورے برصغیر میں جہاں مسلمانوں میں دینِ متین کی صحیح روح مفقود ہونے لگی تھی، آپ نے تجدیدِ دین فرمائی۔ اکیلے مذہب کیا۔ اور مسلمانوں کو قرآن و حدیث کی راہ پر چلنا سکھایا۔ اور اس طرح جہادِ اکبر یعنی تبلیغِ دین و احیاءِ اسلام کے فرائض بیک وقت انجام دے کر اس صدی ہجری کے مجدد کے منصبِ جلیلہ پر مدتِ العمر فائز رہے۔ ذَلٰلِكَ فَضْلُ اللّٰهِ يُؤْتِيْهِ مَنْ يَّشَاءُ اور یہ اللہ تعالیٰ کا فضل ہے جسے چاہے عطا فرمائے۔“

حضرت قبلہ عالم رحمۃ اللہ علیہ کو رب العزت نے عظیم الشان قوتِ برداشت، ہمت اور طاقت عطا فرمائی تھی۔ آپ مہینوں تک مسلسل شبانہ روز جفا کشی اور ریاضت کی زندگی میں مصروف رہتے، مگر حوصلہ و استقامت میں ذرہ برابر فرق نہ آنے پاتا تھا۔ اور کبھی ایسی کٹھن صعوبتوں اور مشقتوں سے تھکن تک محسوس نہ فرماتے تھے۔ پھر یہ کہ عملِ صرفِ جوانی کے زمانے میں نہ تھا، بلکہ سو سال سے اوپر عمر، بیماریاں اور ضعف میں بھی یہی معمولات جاری رہے۔ جہاں آپ کو رب تعالیٰ نے ایسی غیر معمولی طاقت و ہمت عطا کی تھی، اسی کے ساتھ آپ کی زبان فیضِ ترجمان میں وہ تاثیر بھری تھی کہ لوگ جوق در جوق آپ کی خدمت میں حاضر ہوتے اور آپ کے پند و نصائح سے اثر پذیر ہوتے اور ہدایت حاصل کرتے تھے۔ ”جو خدا کا ہو جاتا ہے، خدا ابھی اس کا

ہو جاتا اور اس کی اعانت فرماتا ہے۔ درحقیقت یہ سب کچھ اسی کا فیضان تھا۔ اورنت نبوی صلی اللہ علیہ وسلم کے کامل اقتدا کے ثمرات تھے جو آپ کے ساری عمر حاصل ہوتے رہے۔
 ایں سعادت بزورِ بازو نیست — تا نزدختِ خدا کے بخشندہ

حضرت قبلہ عالم رحمۃ اللہ علیہ نے تجدیدِ مذہب، احیائے دین اور ترویجِ احکام و شعارِ اسلام کے لئے بے شمار طریقوں پر عمل فرمایا ہے۔ اور حالات و مقامات کے مطابق مناسب راہ اختیار فرمائی ہے۔ مثال کے طور پر جبتہ حجتہ امور کی حقوڑی سی وضاحت مناسب معلوم ہوتی ہے۔ تاکہ حضرت قبلہ عالم رحمۃ اللہ علیہ کی خدمات کی ایک جھلک نظر آ سکے۔

نرمی و ملاطفت و رزہ سختی و تشدد

حضور قبلہ عالم رحمۃ اللہ علیہ عموماً پیار محبت اور نرمی و ملاطفت سے دینِ متین کے احکام بتاتے اور ارکان و شعار رکھاتے تھے۔ سب سے زیادہ تاکید نماز اور روزے کی ہوتی تھی۔ اگر کوئی ضدی اور بد بخت نہ ماننا اور مخالفت و سرکشی پر آمادہ ہوتا تو آپ بھی اس کے ساتھ سختی سے پیش آتے تھے۔ اور دوسروں کو حکم دیتے کہ اس کے ساتھ کھانا پینا۔ رشتہ نانا۔ علیک سلیک۔ بول چال سب بند کرو۔ عام طور پر اسی گاؤں میں دوسرے لوگ آپ کی اس نیک کام میں حمایت کرتے تھے۔ ایسا نہ ہوتا تو آپ اس پاس کے گاؤں اول کی ہمدردی اور حمایت حاصل کرتے، اور ان کو حکم دیتے کہ اس گاؤں کے باشندوں سے ہر قسم کا قطع تعلق کر لو۔ بعض شفقی القلب زیادہ سرکشی اور مخالفت پر آمادہ ہوتے تو آپ ان کے مقاطعہ کے ساتھ ہی حکم صادر فرماتے کہ ان کے جنازے مت پڑھو۔ یہ مرجائیں تو اپنے قبرستان میں دفن مت ہونے دو۔ غرض اس طرح کی سختی اور سزاؤں سے بڑے بڑے سرکش رام ہو گئے۔ اور نصرتِ اکہی کے فیض سے انھوں نے ہدایت پائی اور یکے دین دار بن گئے۔

رمضان شریف کا احترام

رمضان شریف میں حضور اپنے گاؤں کی بڑی مسجد میں تراویح پڑھتے اور قرآن مجید سناتے تھے۔ لوگوں

کو خود شریف لے جا کر ان کے گھروں سے بلا کر لاتے تھے۔ ان کو نماز روزے کی اہمیت بتاتے، قرآن مجید کی برکات سے واقف بناتے، اور ارکان اسلام کی پابندی کی تلقین فرماتے تھے، نتیجہ خاطر خواہ برآمد ہوتا اور بہت لوگ حضور کے فیض سے پابند شریعت بن گئے۔ رمضان شریف ہی میں فجر کی نماز کے بعد آپ بعض رفقا کو ساتھ لے کر اس پاس کے دیہات میں تشریف لے جاتے تھے۔ اگر کسی گھر سے دھواں اٹھتا نظر آتا تو وہاں پہنچ کر چولہے میں پانی ڈال کر آگ بجھا دیتے۔ اگر گندھا ہو آٹا نظر آجاتا تو اسے مال مویشی کے آگے ڈال دیتے۔ اس کے ساتھ ہی ان کو روزے کی فرضیت اور رمضان میں دن و رات روزے کی بے حرمتی کرنے کی مذمت پر وعظ و نصیحت فرماتے تھے۔ اگر دن میں کوئی عورت کھیت پر کھانا لے جاتی نظر آتی تو اس سے کھانا پھین کر کتوں کے آگے ڈال دیتے تھے۔ اور ان کسانوں کو روزے کی تعلیم دیتے اور تبلیغ فرماتے تھے۔ اگر انہی میں سے کوئی بُرا مانا اور مقابلے کو تیار ہو جاتا، تو آپ بھی مقابلے پر ڈوٹ جاتے تھے۔ تاکہ وہ زمیندار شریعت کی فرماں برداری کا اقرار نہ کرے۔

بڑے زمیندار اور غبار اپنے مویشیوں کو کھلا چھوڑ دیتے تھے۔ جو کھیتوں اور قبرستانوں میں گھس جاتے فصلیں خراب کرتے اور قبروں کی بے حرمتی کرتے تھے۔ آپ بنفس نفیس وہاں پہنچ کر ان بڑے اور سرکش لوگوں کو نصیحت فرماتے۔ حقوق العباد کی تعلیم دیتے اور احکام شریعت سے آگاہ کرتے تھے۔ اگر وہ لوگ سرکشی اور نافرمانی پر آمادہ ہوتے تو آپ بھی ان کے ساتھ سختی کرتے اور مقابلے کی ٹھان لیتے تھے۔ تاہم ایزیدی حضور قبلہ عالم رحمۃ اللہ علیہ کے ساتھ ہوتی اور بالآخر ان کو اپنے اعمالِ قبیحہ سے باز آنا پڑتا تھا۔

تواضع اور مہمان نوازی جیسا کہ ذکر ہو چکا ہے، حضور اپنا کھانا الگ کاتے کھاتے تھے۔ مہمان نوازی آپ کا ابتدا سے دستور

رہا ہے۔ دیہات میں جہاں آپ تبلیغ و ارشاد کے لئے تشریف لے گئے ہوتے، وہاں کے لوگوں کو اپنے دسترخوان پر پاک غذا سے شکم سیر ہونے کی دعوت دیتے اور ضیافت فرماتے تھے۔ سفر حضر میں یہ معمول ہمیشہ جاری رہا ہے۔ علی پور سیداں آنے والوں کی ضیافت

و مہمانداری ہی نہیں، سفر میں بھی ایک عالم اس خوان یغیا سے فیض یاب ہوتا رہا ہے۔ یہ بھی دراصل احکام شریعت اور فرامین سنت سکھانے کا ایک طریقہ تھا جس پر حضرت قبلہ عالم رحمۃ اللہ علیہ ہمیشہ عمل فرماتے رہے۔

حضرت قبلہ عالم رحمۃ اللہ علیہ کو مہانوں کے آنے سے انتہائی خوشی ہوتی تھی۔ اور آپ ان کی بے حد و اغایت خاطر تواضع فرماتے تھے۔ ان کے لئے طرح طرح کے عمدہ کھانے بکواتے اور اصرار کے ساتھ ان کو کھلاتے تھے۔ سنت ابراہیمی پر آپ اس شد و مد سے عامل تھے کہ اگر کسی وقت بیرونی مہمان اتفاق سے موجود نہ ہوتے، تو آپ گاؤں کے لوگوں اور خادموں کو بھی دسترخوان پر ساتھ بٹھالیتے تھے۔ غیر مسلم مہمانوں کے لئے ہندو رسوٹیا ملازم تھا۔ اسے خشک جنس دی جاتی۔ اور وہ ہندو سکھ مہمانوں کے لئے علیحدہ کھانے کا انتظام کرتا۔ اس پر بھی آپ ان مہمانوں سے برابر دریافت فرماتے رہتے کہ انہیں کوئی تکلیف تو نہیں ہے۔

حضور قبلہ عالم رحمۃ اللہ علیہ کی مہمان نوازی اور آپ کے دسترخوان کی وسعت شہرہ آفاق ہے۔ اور ضرب المثل بن چکی ہے۔ دسترخوان پر بھی وعظ و نصیحت کا سلسلہ جاری رہتا۔ اور آپ مسائل بیان فرماتے رہتے تھے۔

مہمانوں کے لئے آپ طرح طرح کے لذیذ کھانوں کا اہتمام فرماتے اور پھر باصرار ان کو شکم سیر ہو کر کھلاتے تھے۔ مہمان اچھی طرح پیٹ بھر کر کھاتے تو آپ اپنی خوشنودی کا اظہار فرماتے۔ الحاج حکیم خادم علی صاحب رحمۃ اللہ علیہ فرماتے تھے کہ ”میں نے ایک دفعہ حضور کے ساتھ بیٹھ کر ایک پوری روٹی کھائی۔ تو حضور نے کئی مرتبہ الحمد للہ الحمد للہ کہا۔ میں نے الحمد للہ کہنے کا سبب دریافت کیا تو معلوم ہوا کہ میرے پیٹ بھر کر کھانے پر خدا کا شکر ادا کر رہے ہیں۔“ مہمان پیٹ بھر کر کھانا کھاتے تو حضرت قبلہ عالم رحمۃ اللہ علیہ خدا کا شکر ادا کرتے اور اکثر یہ کلمات زبان مبارک سے ادا کرتے۔ کھانڈیاں کھانڈیاں ٹٹ جائے تڑاگی نام جب دیاں جب دیاں ہو جائے میراگی

یعنی پیٹ بھر کر کھائے تبھی تو خوب اللہ کی یاد کر سکتا ہے۔

تراویح اور شبینہ

حضرت قبلہ عالم رحمۃ اللہ علیہ رمضان شریف کا مہینہ اکثر علی پور سیداں میں گزارتے تھے۔ گاؤں کی بڑی مسجد میں تراویح میں قرآن مجید سناتے۔ نمازیوں سے مسجد بھر جاتی تھی۔ آپ خود گھر گھر جا کر لوگوں کو تراویح کے لئے بلا کر لاتے تھے۔ دور دور سے لوگ قرآن مجید سننے آتے تھے۔ آپ ان کو جہان رکھتے۔ اور ان کی کامل خاطر و مدارات فرماتے۔ قرآن شریف ختم کرنے کے بعد آخری عشرہ میں شبینہ بھی سناتے تھے اور سامعین کو ہدایت فرماتے کہ ہمیشہ تراویح پڑھا کر اور قرآن مجید تراویح میں سنا کر دو۔

ضعیفی و کمزوری سے قبل آپ رمضان شریف میں اکثر سفر بھی فرماتے تھے سیالکوٹ پسرور۔ قصور۔ وزیر آباد۔ گوجرانوالہ۔ لاہور۔ فیروز پور۔ امرتسر۔ لدھیانہ۔ جالندھر۔ دہلی تک تشریف لے گئے اور وہاں شبینہ سنائے۔ حاجی محمد حسین صاحب سیالکوٹی کہتے تھے کہ ”میں ایک دفعہ رمضان شریف میں دہلی گیا۔ تو میں نے اشتہار لگا دیکھا کہ آج رات کو حضرت قبلہ عالم فتحپوری مسجد میں شبینہ سنائیں گے۔ اس طرح مجھے حضور کے دہلی تشریف لانے کا علم ہوا۔ تو میں نے قیام گاہ کا پتہ معلوم کیا اور خدمت والا میں حاضر ہوا۔ رات کو حضور کے ہمراہ فتحپوری مسجد گیا اور شبینہ سنا۔ بڑی مخلوق اور لوگ بڑے شوق و ذوق سے شبینہ سننے حاضر ہوئے تھے۔ اور کمال حیرت اس بات پر تھی کہ لاڈا اسپیکر کے بغیر تمام نمازیوں میں صف آخر تک آپ کی آواز سنائی دیتی تھی۔“ حضرت قبلہ عالم رحمۃ اللہ علیہ نے اپنے تمام بیٹوں۔ پوتوں۔ نواسوں کو قرآن مجید حفظ کرایا۔ یا رانِ طریقت کو بھی ہدایت فرماتے تھے کہ ”بچوں کو کلام مجید حفظ کراؤ۔“ پروفیسر حاجی عابد حسن صاحب فریدی رحمۃ اللہ علیہ حضور کے خلیفہ و مجاز تھے۔ اگرہ میں حضور کی تشریف آوری پر انھوں نے درخواست کی کہ ”مجھے چھوٹے لڑکے ظفر حسن فریدی کی رسم مکتب ادا کرنی ہے۔ میں نے طے کیا تھا کہ اس کی بسم اللہ کی رسم حضور کے دست مبارک سے انجام پائے گی۔“ آپ نے فرمایا کہ ”میں اس شرط پر بسم اللہ

پڑھتا ہوں کہ تم اول اس کو حفظ کرو گے۔ بعد میں دنیوی تعلیم شروع کرو گے۔“ حضرت فریدی صاحب نے بدل و جان اقرار کیا۔ چنانچہ آپ نے بسم اللہ پڑھائی اور دعا فرمائی۔ فریدی صاحب نے اپنے عہد کا پاس کیا۔ اور حفظ شروع کر دیا۔ فریدی صاحب کے انتقال اور تقسیم ملک کے حوادث بھی اس ارادے میں رکاوٹ نہ بنے۔ اور ظفر حسن سلمہ نے چکوال آکر اول حفظ قرآن مکمل کیا۔ اس کے بعد اسکول میں داخلہ لیا۔

میں نے کشمیر میں حضور کو رمضان مبارک میں قرآن مجید سنایا۔ اٹھائیس تاریخ کی صبح کو آپ نے فرمایا ”تم قرآن مجید شروع سے سناؤ۔“ میں ”سنتا ہوں“ تو پارے پڑھ کر میں نے عرض کیا ”میں تم تک گیا ہوں“ فرمایا ”تیرے باپ نے ایک دفعہ انتیس پارے دو رکعتوں میں پڑھے تھے“ پھر فرمایا ”مجھے تیرا دہنیں کہ میں نے سارا قرآن پاک کتنی دفعہ دو رکعتوں میں ختم کیا ہے“

حضور قبلہ عالم رحمۃ اللہ علیہ ایک دفعہ موضع مہار نرندار و وال تشریف لے گئے۔ رمضان شریف کا مہینہ تھا۔ لوگوں نے عرض کیا کہ ”حافظ جی! لوگ آپ کا قرآن سننا چاہتے ہیں۔“ آپ نے فرمایا ”سپاہی کا کام ہی کیا ہے“ فوراً تراویح کا انتظام ہو گیا۔ لوگ جمع ہو گئے تو آپ نے عشا کی نماز کے بعد تراویح شروع کیں۔ اور تراویح کی دو رکعتوں ہی میں پورا قرآن مجید ختم کر دیا۔ غرض جب تک جسمانی قوت برقرار رہی اور کبر سن اور بیماریوں نے آپ کو معذور نہ بنادیا، تراویح میں قرآن مجید پڑھنا، شبینہ سنانا، اور دو رکعتوں میں پورا کلام پاک ختم کرنا آپ کا معمول رہا۔

پابندِ شریعت بنانا | عورتیں اپنی مشکلات اور حاجات حل کرنے کے لئے دعا اور تعویذ کے لئے اکثر خدمت والا میں حاضر ہوتیں۔

حضرت قبلہ عالم رحمۃ اللہ علیہ ان کی فریاد سنتے۔ اول ان کو نماز دوڑے پر عامل بننے کا حکم دیتے، پابندی کی تاکید فرماتے، اور احکام شرعیہ کے مطابق عمل کرنے کا نچتہ وعدہ لیتے تھے۔ اسی طرح بیماروں کو دعا اور دوا سے قبل نماز کی پابندی اور شریعت پر

قائم رہنے کی سخت تاکید فرماتے۔ غرض لاکھوں ضرورمند جو حاضر خدمت ہوتے رہتے تھے، حضور قبلہ عالم رحمۃ اللہ علیہ سب سے نماز پر قیام و دوام اور احکام شرع کی پابندی کا عہد لیتے۔ اور ان کی حاجت کے مطابق تعویذ عطا کرتے، پانی دم کر کے دیتے، اپنا پس خوردہ بخش دیتے، یا اور جو مناسب طریقہ ہوتا اختیار فرماتے تھے۔ چنانچہ ہزاروں لاکھوں مرد و عورت دربار والا سے ہدایت اور رہنمائی حاصل کر کے کامیاب و باہر اڑتے اور پھر آخر دم تک نماز اور احکام شرع کے پابند رہتے تھے۔ ایسی بھی مثالیں ہیں کہ کئی کئی پشت تک ان کے گھروں میں حضور کا فیض جاری نظر آیا ہے۔ اور ان کی اولاد در اولاد پابند شریعت اور متبع سنت بن گئی ہے۔

حضرت قبلہ عالم رحمۃ اللہ علیہ مدت العمر سنت نبوی صلی اللہ علیہ وسلم پر عامل اور کار بند رہے۔ جزئی اور فروغی امور میں بھی آپ سنت رسول صلی اللہ علیہ وسلم کی پیروی کا اہتمام فرماتے تھے۔ اسی لئے آپ کی حیات پاک ایک مثالی نمونہ تھی۔ اور آپ کی بات اقدس خلق عظیم اور اسوہ حسنہ کا جلوہ دکھاتی تھی۔ آپ کے اقدامات محض اعلیٰ کلمۃ الحق اور احیائے سنت رسول صلی اللہ علیہ وسلم کی خاطر ہوتے تھے۔ اس لئے نصرت الہی اور فتوحات غیبی آپ پر سایہ فگن ہوتیں۔ اور آپ کی بات میں معجز نما اثر نظر آتا تھا۔ آپ اپنے تبلیغی مشن کی خاطر دور دراز علاقوں میں گئے۔ اکثر ایسے مقامات پر بھی پہنچے جہاں لوگ آپ کی زبان نہ سمجھتے تھے، اور آپ ان کی بولی سے ناواقف ہوتے تھے۔ لیکن ہر جگہ آپ کو بے مثال کامیابی حاصل ہوتی تھی۔ اور لاکھوں بندگان خدا آپ کے ارشادات پر عمل پیرا ہونے کا عہد کرتے تھے۔

تبلیغ کے اس مقصد کے ذیل ہی میں آپ ترویج سلسلہ عالیہ نقشبندیہ مجددیہ میں سرگرم عمل رہے۔ جو لوگ حضرت قبلہ عالم کے دستِ حق پرست پر بیعت کر کے سلسلہ عالیہ میں داخل ہوتے، آپ ان کو تعلیم و تلقین فرماتے۔ اور ادو وظائف سکھاتے۔ تہجد کا پابند بناتے۔ اور دیگر تعلیمات پر پابندی کی ہدایت کرتے۔ اس سلسلے میں بارہا ایسا ہوا ہے کہ حضور قبلہ عالم رحمۃ اللہ علیہ مہینوں اپنے گاؤں سے باہر رہے۔ کبھی سال سال بھر وطن سے

بہت دُور گزرا ہے۔ مگر اس مشقتِ شاقہ سے آپ کا شوق و ذوق بڑھتا ہی جاتا تھا۔

تبلیغی دُوروں کے رفقا

ان تبلیغی دُوروں میں حضور کے ہمراہ کم یا زیادہ تعداد میں یارانِ طریقت اور علمائے دین بھی شریک کار ہوتے

تھے۔ آپ ان سب رفقا کے جملہ اخراجاتِ سفر و طعام و قیام کے کفیل ہوتے اور ان کے آرام کا ہر طرح خیال رکھتے تھے۔ استاذ العلماء، صدر الافاضل حضرت مولانا نعیم الدین مراد آبادی جیسے جلیل القدر عالم کئی سفروں میں ساتھ رہے۔ آپ کے خلفائے مجاز میں سے حضرت مولانا محمد حسین صاحب قصوری، حضرت مولوی امام الدین صاحب، حضرت مولوی محمد شریف صاحب، حضرت مولوی خیر شاہ صاحب امرتسری، حضرت مولوی محمد عظیم صاحب گکڑوی، حضرت مولوی غلام احمد صاحب انگر امرتسری، حضرت حافظ مولوی ظفر علی صاحب پسروری اور حضرت محمد محبوب صاحب احمد آبادی اور دیگر علماء و صلحاء آپ کے ہمراہ رہے۔ اس کے علاوہ اپنے اپنے مقام پر حضرت قبلہ عالم رحمۃ اللہ علیہ کی مانند شبانہ روز تبلیغ دین میں سرگرم اور عامۃ الناس کے تزکیہ نفس اور تصفیہ باطن میں مشغول رہے۔

سُورَةُ الْمُؤْمِنِينَ شِفَاءٌ

حدیث شریف میں آیا ہے **فِي سُورَةِ الْمُؤْمِنِينَ شِفَاءٌ** (ترجمہ) ”مومن کے مابقی میں شفا ہے“ اور یہ حدیث کتب

صالح میں مختلف اسناد صحیحہ سے نقل ہوئی ہے۔ حضرت قبلہ عالم رحمۃ اللہ علیہ مومن کامل اور بندہ صالح تھے۔ کتنے مرتب حضور قبلہ عالم رحمۃ اللہ علیہ کے اولوش مبارک سے شفا یاب ہو کر دیرینہ بیماریوں سے نجات حاصل کرنے میں کامیاب ہو چکے ہیں۔ ایک بار میں خود دو سال تک مسلسل بیمار رہا۔ ہر قسم کے علاج کا اہتمام کیا گیا۔ لیکن کسی طرح تکالیف میں کمی نہ ہوتی تھی۔ اور مرض لا علاج قرار دے دیا گیا تھا۔ ایک بار حکیم حاذق حاجی خادم علی صاحب سے حضرت قبلہ عالم رحمۃ اللہ علیہ نے دریافت فرمایا کہ ”آخر حسین کو کیا بیماری ہے؟“ حکیم صاحب نے عرض کیا ”اگر ہمیں بیماری کا علم ہوتا تو ہم علاج بھی کر سکتے۔ اور خدا کے فضل سے ان کو شفا ہو جاتی۔ آپ ہی کو صحیح علم ہے۔ اس لئے آپ علاج فرمائیں۔“ حضرت قبلہ عالم نے فرمایا ”کیا میں حکیم ہوں؟“ حکیم صاحب نے عرض کیا ”حضور آپ ظاہر و باطن

دونوں کے حکیم ہیں۔ آپ کی توجہ کی ضرورت ہے۔ حضرت قبلہ عالم نے قہوہ کے ایک ڈگھونٹ خود پی کر پیالی مجھے دی اور حکم دیا پی لو۔ میں نے پی لی۔ اسی طرح تین پیالیاں پلائیں خدا کا فضل اور حضور کی توجہ کہ مجھے چند روز میں کامل صحت حاصل ہو گئی۔ اور وہ شکایات اور بیماری آج تک پھر کبھی نہیں ہوئی۔ غرض اس طرح کے سینکڑوں واقعات ہیں۔

مولوی عبدالقیوم کے ساتھ حسن سلوک اور انکی اصلاح | حضرت قبلہ عالم رحمۃ اللہ علیہ کے کلام اخلاق اور فیض عام کے ہزار ہا واقعات

ہیں۔ ایک لچپٹ اقعہ جناب مولوی محمد ابراہیم صاحب سیالکوٹی (جو علمائے اہل حدیث میں سے تھے) کے بھتیجے مولوی عبدالقیوم صاحب ہیڈ ماسٹر گورنمنٹ ہائی اسکول سپرور (ضلع سیالکوٹ) کا ہے۔ ہیڈ ماسٹر صاحب ایک بار حضرت قبلہ عالم رحمۃ اللہ علیہ کی خدمت میں حاضر ہوئے حضور نہایت محبت اور شفقت سے پیش آئے۔ کھانے کے وقت دریافت کیا ”مولوی صاحب کہاں ہیں“ میں نے عرض کیا ”دسترخوان کی دوسری جانب بیٹھے ہیں“ فرمایا ان کو میرے پاس بلاؤ ”مولوی صاحب اگر حضور کے پاس بیٹھ گئے۔ ارشاد ہوا ”مولوی صاحب میرے برتن میں سے کھاؤ“ مولوی صاحب پر رقت طاری ہوئی۔ حضور ان کو گوشت کی بوٹیاں نکال نکال کر دیتے۔ وہ لے لیتے مگر کھاتے کم اور روتے زیادہ رہے۔

کھانے سے ناراض ہو کر ماتھ دھو چکے تو مولوی عبدالقیوم صاحب نے اجازت طلب کی۔ حضور نے مجھے حکم دیا گھوڑی پر سوار کر کے اسٹیشن پہنچاؤ۔ اور اپنا آدمی ساتھ بھیجو۔ اور مولوی صاحب کو رخصت کرتے ہوئے فرمایا۔ ”ایک بات کہتا ہوں بشرطیکہ آپ مان لیں، انھوں نے عرض کیا ”ارشادِ گرامی کی بدل و جان تعمیل کروں گا“ آپ نے فرمایا۔ ”مولوی ابراہیم صاحب آپ کے چچا اور خسر ہیں۔ بجائے باپ کے ہوئے۔ آپ نے ان کی لڑکی کو بیس سال سے ان کے گھر چھوڑ رکھا ہے۔ بیوی کے حقوق آپ کے ذمے ہیں۔ قیامت میں آپ رب تعالیٰ کو کیا منہ دکھائیں گے۔ اس دن مولوی ابراہیم صاحب آپ سے ناراض ہوں گے تو آپ کو جواب ذہن پڑے گا۔ یہ حقوق العباد ہیں۔ رب تعالیٰ معاف نہیں فرمائیں گے۔ میرا مشورہ مانیں تو آج ہی اپنی بیوی کو گھر لے جائیں۔ مولوی ابراہیم

صاحب کو میرا پیغام دو۔ کہ اس نے مجھے بھیجا ہے۔ اپنی لڑکی میرے ساتھ بھیجو۔ اور میرا قصور معاف کرو۔“

مولوی صاحب پریشان کر اور زیادہ رقت طاری ہو گئی۔ انھوں نے وعدہ کیا کہ ”آج ہی ارشاد والا کی تعمیل کروں گا“ اجازت لے کر میرے ساتھ نیچے آئے تو کہا ”میں ہرگز گھوڑی پر سوار نہیں ہوں گا۔ اور آئندہ جب بھی حاضری دیا کروں گا پیدل آؤں گا“

میں نے پوچھا ”مولوی صاحب آپ پر اس بُری طرح رقت کیوں طاری ہے؟“ انھوں نے جواب دیا۔ ”مجھے خیال تھا کہ ”حضور مجھے الگ بٹھا کر کھانا کھلائیں گے۔ اور بعد میں حکم دیں گے کہ ان برتنوں کو پاک کیا جائے“ جب حضور نے اپنے ساتھ اپنے برتن میں کھانا کھانے کا حکم دیا تو میں حیران رہ گیا۔ مجھے خیال آیا کہ آپ صاحب خلقِ عظیم کا عکس پایا جاتا ہے۔ کیونکہ حضرت نبی اکرم صلی اللہ علیہ وسلم بھی کفار کو اپنے ساتھ بٹھا کر کھانا کھلاتے تھے“ مولوی صاحب نے مزید کہا کہ ”میں سچ کہتا ہوں۔ چالیس سال سے مجھے اللہ کے بندوں کے متعلق ہرگز خوش عقیدگی نہ تھی بلکہ میں ان کے خلاف تھا۔ آج حضور کی ادنیٰ توجہ اور اخلاقِ کریمانہ سے میرا ایمان درست ہو گیا۔ اور حضور نے مجھے راسخ العقیدہ مسلمان بن کر اپنے ساتھ مجھے کھانا کھلایا۔ اور اپنے برتن میں میرا ہاتھ ڈلوا یا۔ یہی نہیں، آپ نے چچا صاحب قبلہ اور میری بیوی کے متعلق مجھے ہدایت فرما کر میری عاقبت سدھار دی ہے۔ اور مجھے جہنم کی آگ سے بچا لیا ہے مجھے دراصل آج پتہ چلا ہے کہ ایسے اولیائے کرام اور عباد الرحمن آج بھی دنیا میں موجود ہیں۔ اگر ہم جیسے بد نصیب ان سے وعدہ کر کے فیض سے بے بہرہ رہیں تو یہ ہماری انتہائی بد بختی ہے۔ خدا میری توبہ قبول کرے اور میرے گزشتہ گناہوں کی معافی عطا فرمائے“

مولوی عبدالقیوم صاحب حضرت قبلہؒ کی ہدایت اور اپنے وعدے کے مطابق سیدھے اپنے چچا صاحب کے پاس گئے۔ اور حضرت کا پیغام سنایا۔ مولوی ابراہیم صاحب نے حضورؐ کا پیغام سن کر نہ صرف یہ کہ ان کے قصور معاف کئے۔ بلکہ بیٹی کو حکم دیا کہ آج شاہ صاحب کا پیغام آ گیا ہے۔ تم فوراً اپنے شوہر کے ساتھ ان کے گھر چلی جاؤ۔“

غرض یہ تھا حضور قبلہ عالم رحمۃ اللہ علیہ کے اخلاقِ کریمانہ اور فیوضاتِ جاریہ کا پاکیزہ نمونہ۔ اسی کا نتیجہ تھا کہ ہزاراں ہزار مخلوق خدا خدمتِ اقدس میں حاضر ہوتی۔ تو چہرہ مبارک کے دیدار ہی سے ان کے دل نورِ ایمان سے روشن ہو جاتے۔ آپ کی زبان مبارک سے پند و نصیحت سُنتے ہی بدل و جان قبول کرتے۔ اپنے گناہوں سے توبہ کر کے ذکرِ خدا اور یادِ حق میں منہمک ہو جاتے۔ سلسلہِ عالمیہ میں داخل ہو کر شریعت کی پابندی اور سنتِ نبویؐ کی پیروی کا عہد کرتے۔ اور پھر تادمِ آخر صراطِ مستقیم پر گامزن رہ کر نجاتِ اخروی کے مستحق بنتے تھے۔

فیضِ سانی کا اثر کئی پشتوں تک حاضر دربار ہونے والوں تک ہی فیضِ سانی محدود نہ تھی۔ بلکہ اس کا اثر ان کے خاندانوں

میں کئی پشت تک باقی و جاری دیکھا گیا ہے۔ ایک دفعہ میں چاہ وڈ سنگھ والا دربارِ مقصور گیا۔ وہاں چوہدری اللہ دتہ کے پاس تھا کہ اس کے لڑکے غلام رسول نے جس کی عمر اس وقت بمشکل دس سال تھی، باپ کے کان میں کچھ کہا۔ میں نے پوچھا ”کیا کہتا ہے“ چوہدری نے جواب دیا کہ ”عشاء کی نماز پڑھنے کے لئے کہہ رہا ہے۔ کہ جماعت کے ساتھ پڑھتے ہو تو پڑھ لو۔ ورنہ میں اپنی نماز پڑھ کر سو جاؤں گا“ میں نے سوچا کہ دیکھو یہ ہے حضرت قبلہ عالم رحمۃ اللہ علیہ کے فیضان کا اثر۔ چوہدری اللہ دتہ کے دادا چوہدری شاداؤل حضور سے بیعت ہوئے تھے۔ پھر ان کے باپ چوہدری چوغمٹہ نے بیعت کی۔ اس کے بعد چوہدری اللہ دتہ نے بیعت کی۔ گویا چوہدری شاداؤل کی چوتھی پشت میں اس بچے غلام رسول کی پابندی نماز کا اس کم عمری میں یہ حال تھا۔ حالانکہ اس کو تو حضرت قبلہؐ کی زیارت کا شرف بھی اس وقت تک حاصل نہیں ہوا تھا۔ یہی حال میں نے حاجی عطاء صاحب سیالکوٹی کے گھرانے کا پایا۔ کہ پانچ چھ پشت تک اس گھرانے میں حضرت قبلہ عالم رحمۃ اللہ علیہ کی تبلیغ و تلقین کا اثر پایا جاتا ہے۔ ان میں حافظ بھی ہیں، حاجی بھی ہیں اور نماز روزے کی تو اس گھر میں بہ حدِ کامل پابندی پائی جاتی ہے۔

حضرت امیر ملت رحمۃ اللہ علیہ نے اپنی ساری حیاتِ پاک حضرت نبی کریم صلی اللہ علیہ وسلم

کے اسوہ حسنہ کے مطابق ڈھال لی تھی۔ آپ کا کوئی فعل خلاف سنت نہیں ہوتا تھا۔ اور ہر امر میں آپ نے رسول اکرم صلی اللہ علیہ وسلم کی سنت پر کاربند رہنا لازم قرار دے رکھا تھا۔ یہی تلقین آپ دوسروں کو فرماتے اور کہتے کہ مولاؑ کے کل فخر و رسل نبی آخر الزمان صلی اللہ علیہ وسلم کا کامل اتباع کرو۔ کہ صرف اسی میں فلاح دارین کا راز پوشیدہ ہے۔ لوگ آپ کو سرتاپا اسوہ حسنہ میں ڈھلا ہوا دیکھتے، اور آپ کے اتباع سنت کے اہتمام سے باخبر ہوتے، تو آپ کی نصیحت قبول کرتے۔ اور کوشش کرتے کہ فرمان مبارک پر سرگرمی سے عمل کریں۔ حضرت امام ربانی مجدد الف ثانی رحمۃ اللہ علیہ فرماتے ہیں کہ ”مجھے جو کچھ حاصل ہوا ہے وہ سنت نبوی صلی اللہ علیہ وسلم کے کامل اتباع سے حاصل ہوا۔“ اسی اتباع کامل کی بدولت حضور قبلہ عالم رحمۃ اللہ علیہ بلند ترین مدارج روحانی پر فائز ہوئے۔

جیسا کہ پہلے ذکر ہوا دیہات کے مسلمانوں میں کتنی ہی ہندوانہ رسمیں عام طور پر رائج تھیں۔ ان کو پتہ ہی نہ تھا کہ بہت سی رسمیں خلاف شریعت ہیں۔ وہ اپنے اجداد کی رسموں کو صحیح سمجھتے تھے اور کوئی بتانے والا نہ تھا کہ وہ اس طرح واضح طور پر کفر کا ارتکاب کر رہے ہیں۔ راجپوت اور جاٹ قبائل کے جو لوگ مسلمان ہوئے تھے، وہ بے چارے ایسے بہت سے خلاف شرع اعمال پر قائم تھے۔

اس زمانے میں مسلمانوں میں مشرکانہ رسوم رائج تھیں۔ جن کی بجا آوری و ضروری سمجھتے تھے۔ آپ پہلی مرتبہ موضع نکو در ضلع جہلم تشریف لے گئے۔ وہاں ایک درخت کی جڑ میں بہت بڑا پتھر گڑا ہوا تھا۔ ان مسلمانوں کا یہ عقیدہ تھا کہ جس کی گائے بھینس نئے دودھ دینے والی ہو وہ پہلی مرتبہ سارا دودھ اس پتھر پر لا کر ڈالے۔ اگر کوئی نہ ڈالے تو اس کی گائے بھینس کے تھنوں میں سے خون آنے لگے گا۔ اس عقیدے کے مطابق سب لوگ پہلی مرتبہ دودھ اس پتھر پر لا کر ڈال دیتے تھے۔ جب حضور قبلہ عالم رحمۃ اللہ علیہ کو ان کی اس مشرکانہ رسم کا علم ہوا تو آپ نے حکم دیا کہ اس پتھر کو یہاں سے اکھاڑو اور فرمایا کہ

ہم آج نکودرد والوں کے خدا کو دریائے جہلم میں ڈالنے یسے جاتے ہیں۔ سب کو حکم دیا کہ کوئی آج سے دودھ یہاں نہ ڈالے، اگر کسی کی گائے بھینس کے تھن میں سے خون آئے گا تو اس کا میں ذقے دار ہوں۔ اس طرح اہل نکودر کی اس مشرکانہ رسم کو محو کیا۔

رہتک حصار وغیرہ اضلاع کے دیہات میں جہاں اور بہت سی ہندوانہ رسمیں رائج تھیں، انھی میں بیوہ کا معاملہ بھی تھا۔ ہندو مذہب کا اصول ہے کہ عورت کسی عمر کی ہو اور اس کا شوہر چاہے الگے دوسرے دن ہی وفات پا گیا ہو، وہ بے چاری مجبور ہے کہ ساری عمر سسرال میں گزارے۔ اور دوسروں کے رحم و کرم پر بسر کرے۔ نتیجہ ظاہر تھا کہ بدکاری عام تھی۔ اور بیوہ عورتوں کی حالت زنانہ بازاری سے بدتر بنی ہوئی تھی۔ جب حضرت قبلہ عالم رحمۃ اللہ علیہ ان دیہات میں تشریف لے گئے اور آپ کو مشرکانہ رسموں اور کافرانہ رواجوں کا علم ہوا تو آپ نے بر ملا تبلیغ شروع فرمائی اور وعظ میں برسر عام اس طرح کی بے نیکی کی مذمت کی۔ نکاح بیوگان کے مسئلے کو شرح و بسط سے بیان کیا۔ بیوہ کا نکاح نہ کرنے کو گناہ عظیم بتایا۔ شریعت کے مسائل واضح کئے۔ اور زور دیا کہ بیوہ عورتوں کا نکاح کرو۔ اور اس طرح خدا رسول کے احکام کی تعمیل کر کے اپنی دنیا اور عاقبت سدھارے۔ نکاح بیوگان کی ایسی صاف صاف تبلیغ ان لوگوں کے لئے ایٹم بم تھی۔ سب برگشتہ ہو کر مخالفت پر آمادہ ہو گئے۔ اور اعلان کر دیا کہ یہ ہماری خاندانی روایات کے منافی ہے۔ ہم ایسا ہرگز نہیں ہونے دیں گے۔ حضرت قبلہ عالم رحمۃ اللہ علیہ نے بیوہ کا نکاح نہ کرنے کی خرابیاں سمجھائیں۔ بتایا کہ اس بُری رسم کی وجہ سے تمہارے گھروں میں بدکاری کا عام طور پر رواج ہے۔ اور اس طرح تم خدا تعالیٰ اور رسول اللہ صلی اللہ علیہ وسلم کے احکام کی کسی طریقے سے سرتابی کر کے اپنی دنیا اور عاقبت خراب کر رہے ہو۔ آپ نے اعلان فرمادیا کہ میں بیوہ عورتوں کا نکاح کرائے بغیر یہاں سے قدم نہیں اٹھاؤں گا۔ اس پر بات بہت بڑھ گئی۔ دونوں طرف سے مقابلہ کے چیلنج دیے جانے لگے اور فتنہ فساد کا خطرہ پیدا ہو گیا۔

حضرت قبلہ عالم رحمۃ اللہ علیہ نے ان کے بڑوں کو جمع کیا۔ ان کو ساتھ لے کر گھروں کے

اندر گئے۔ زمین کھود کر حرام کے نو مولود بچوں کے ڈھانچے دکھائے۔ پھر انہیں جنگل لے گئے۔ اور وہاں لے جا کر جا بجا زمین کھدائی۔ اور حرام کی اولاد کی دفن شدہ لاشیں نکال کر دکھائیں۔ اب تو ان کی آنکھیں کھل گئیں۔ وہ اپنی مخالفت پر شرمندہ ہوئے۔ آپ نے احکام شریعت کی مصالحت اور قدیم غلط رسم کی خرابیاں سمجھائیں۔ تو بالآخر اللہ تعالیٰ نے ان کے قلوب سے کفر کی تاریکیاں دور کیں۔ اور وہ حضور کے قدموں میں گر گئے۔ اپنے گناہوں سے توبہ کی۔ حضرت قبلہ عالم رحمۃ اللہ علیہ کے دستِ حق پرست پر بیعت کی۔ اور آئندہ کے لئے احکام شریعت پر کار بند ہونے کا عہد کیا۔

ان اضلاع کے دیہات میں اس کے بعد سے نکاح بیوگان نے رائج پایا۔ اور خدا کے فضل و کرم سے ان گھروں نے دولت ایمان حاصل کی۔ بہت تک اور حصار کے ان راجپوتوں کو راہ راست پر لانے اور دین پر چلانے کے کام میں حضرت امیرِ ملت قبلہ عالم رحمۃ اللہ علیہ کے ساتھ مولانا مولوی عبدالخالق صاحب رحمۃ اللہ علیہ کا بہت بڑا حصہ ہے۔ خداے تعالیٰ ان کو اس کا رخیہ کا زیادہ سے زیادہ اجر عطا کرے۔

ع : ازگداجر و عانیاید پیچ

حضور والا کے کارنامے | حضرت قبلہ عالم رحمۃ اللہ علیہ کے عظیم الشان کارناموں کا احاطہ کرنا ہماری توفیق سے باہر ہے۔ آپ کو جن اہم کاموں کی تکمیل کا فریضہ سونپا گیا تھا، اس کی انجام دہی آپ ہی سے ممکن بھی تھی۔ ع ہر مردے و ہر کارے، ہر کارے و ہر مردے۔

جس قدر مقصد بلند اور کام عظیم ہوتا ہے، اتنا ہی عظیم المرتبت شخص اس کی انجام دہی کے لئے معین کیا جاتا ہے۔ اور اسی کے مطابق اس کے مراتب و مدارج میں ترقی ہوتی رہتی ہے۔ صحیح حدیث ہے۔ **الدَّالُّ عَلَى الْخَيْرِ كَفَّاءٌ عَلَيْهِ** درجہ نیکی کی رہنمائی کرنے والا بھی اس نیکی پر عمل کرنے والے کی مانند ہوتا ہے، یعنی دوسروں کو نیک بناؤ تو ان کی مانند تمہیں بھی اجر ملے گا۔ حضرت قبلہ عالم رحمۃ اللہ علیہ نے ہزاروں لاکھوں کی ہدایت اور رہنمائی فرمائی تو آپ کے اجر جزیل اور مراتب بلند کا کیا اندازہ کیا جاسکتا ہے !!

حضرت مولانا محمد حسین صاحب قصوری رحمۃ اللہ علیہ حضور قبلہ عالم رحمۃ اللہ علیہ کے خلیفہ اول اور کامل ولی اللہ تھے۔ آپ کے سوانح حیات شایع ہو چکے ہیں جن کا مطالعہ یارانِ طریقت کے لئے خصوصاً ایمان افروز ہے۔ ایک بار انھوں نے حضرت قبلہ عالم رحمۃ اللہ علیہ کی موجودگی میں یارانِ طریقت سے پوچھا کہ ”دیکھو، نمازیں ہم بھی پڑھتے ہیں اور حضور بھی۔ اتباعِ سنت کا ہم بھی پورا اہتمام کرتے ہیں۔ پھر بتاؤ کیا وجہ ہے کہ حضور کے مدارج روز بروز ترقی کرتے جاتے ہیں اور ہمارا یہ حال نہیں ہے۔ تو آخر کیوں؟“

سب خاموش رہے۔ کوئی جواب نہ بن پڑا۔ حضرت قبلہ عالم رحمۃ اللہ علیہ نے فرمایا: ”مولوی صاحب! آپ بتاؤ۔“ حضرت مولانا صاحب نے کہا: ”حضور! آپ نے ہم جیسے لاکھوں انسانوں کو دیندار بنایا، نمازوں کا پابند کیا، اتباعِ سنت کا راستہ دکھایا تمام کاموں میں اللہ اور اللہ کے رسول صلی اللہ علیہ وسلم کا فرماں بڑا رہنا سکھایا۔ تو جتنا اجر ہم کو ملتا ہے، اتنا ہی حضور کے حسناتِ اعمال میں شامل ہوتا ہے۔ صحیح حدیث شریف ہے کہ اَللّٰهُ اَلْعَلٰی الْخَيْرِ كَفًا عَلَيْهِ دَرَجَاتٌ بِحِلَّتِيْ كِي طَرَفِ رَهْنَمَانِيْ كَرْنِيْ وَالَا بھی ایسا ہی ہے جیسا اس بھلائی پر عمل کرنے والا۔“ تو جب حضور کے حصّے میں دوسرے لاکھوں انسانوں کے اعمال صالحہ جتنا اجر بھی شامل ہوتا جاتا ہے، تو دوسرا کوئی کیسے حضور کے برابر ہو سکتا ہے۔ اسی لئے حضور کے مدارج میں وہ اضافہ ہوتا رہتا ہے جو دوسروں کو نصیب نہیں ہو سکتا۔“

تبلیغ و ارشاد

حضرت قبلہ قدس سرہ العزیز تبلیغ و ارشاد کے لئے برصغیر کے دور دراز علاقوں میں تشریف لے جاتے تھے۔ ہندوستان کے تمام صوبوں کے آپ نے دوسے فرمائے۔ ضرورت کے مطابق کم یا زیادہ قیام فرمایا۔ اور تمام مخلوق کو خدا کا پیغام سنایا۔ ہزاروں

کی تعداد میں لوگ آپ کے جلسوں میں حاضر ہوتے اور ہدایت پاتے۔ قیام گاہ پر ہر وقت زائرین و محققین کا تانتا بندھا رہتا تھا۔ حضور قبلہ عالم رحمۃ اللہ علیہ ہر شخص سے براہِ اخلاق پیش آتے۔ اس کا حال معلوم کرتے اور مناسب پسند و نصائح سے نوازتے۔ مہمان نوازی میں آپ کو قلبی حظ حاصل ہوتا تھا۔ باہر سے جو لوگ آنے ان کو کئی کئی دن مہمان رکھتے۔ ناشتے اور کھانے کے اوقات پر تواضع میں اہتمام فرماتے اور باصرار کھلاتے تھے۔ اور رخصت کے وقت عموماً عطایا و ہدیایا سے نوازتے تھے۔

پنجاب، سرحد، بہاول پور، سندھ، کراچی، یوپی، سی پی، مدراس، بمبئی، میسور، دکن، حیدرآباد، دہلی، بنگال، آسام اور دوردراز علاقوں میں آپ نے بار بار تبلیغی دورے فرمائے ہیں۔ یاغستان، افغانستان، سعودی عرب وغیرہ اور برصغیر کی مسلم اور ہندو ریاستوں میں بھی تشریف لے گئے ہیں اور ہر جگہ لوگوں کو اسلام سے روشناس کیا۔ ان کے ایمان کو بچایا، دین و شریعت کا پابند بنایا، غیر مسلموں کو زیورِ ایمان سے مالا مال کیا، اور صراطِ مستقیم پر چلنا سکھایا ہے۔

حضور قبلہ عالم رحمۃ اللہ علیہ ان طویل سفروں اور قیام کے لمبے عرصوں میں جس اہمک اور تن دہی سے رشد و ارشاد میں مصروف رہتے تھے وہ انسانی برداشت سے بالاتر ہے۔ عام جلسے زیادہ سے زیادہ تعداد میں منعقد فرماتے اور گھنٹوں و غنطہ کہتے تھے۔ بغیر اذان و اقامت کے ہزار ہا انسانوں کے مجمع میں سب آپ کی آواز سنستے اور فیض پاتے تھے۔ آخر شب میں تہجد کے آپ اوّل عمر سے پابند تھے۔ سفر ہو یا حضر یہ عادت جاری رہتی۔ تہجد کے وقت سے قبل کتنی دیر آپ کے لئے آرام کرنا ممکن ہوتا یہ کہنا مشکل ہے۔ حاضرین نے تو اکثر یہ محسوس کیا کہ شاید ایک گھنٹہ بھی استراحت نہ فرمائی ہو گی۔ تہجد کے وقت سب یاروں کو بیدار کر دیتے۔ اور نماز فجر کے تھوڑی دیر بعد سب کو ناشتے میں شریک فرماتے تھے۔ پھر نمازوں کے اوقات کے علاوہ سارا دن مسئلے بتانے اور پسند و نصیحت فرمانے میں گزر جاتا۔

انہی اوقات میں محققین حاضر ہو کر اپنی مشکلات عرض کرتے اور فیض پاتے تھے۔

نے ارادت مندوں کے لئے حلقہ ذکر سفر میں تو تقریباً روز ہی قائم ہوتا تھا۔ اور ہزار لوگ داخل سلسلہ ہوتے تھے۔ ہر حاجت مند کے لئے خود بھی دعا کرتے اور حاضرین کو بھی دعائیں شامل ہونے کی ہدایت فرماتے تھے۔ شبانہ روز اس طرح خلق خدا کی خدمت اور رہنمائی میں مصروف رہنا حضور کا شعار تھا۔ خدمت خلق کے ساتھ ہمہ وقت ذکر الہی میں مشغول رہنا آپ کا معمول تھا۔ خود ہی نہیں، اپنے ساتھ حاضرین کو بھی ذکر میں مصروف رکھتے تھے۔ ظاہری طور پر ایک گھنٹہ تو کیا کچھ لمحات بھی آپ کو تنہائی کے میسر نہ آتے تھے۔ آپ کا وظیفہ یہ تھا :

از دروں شو آشنا و از برون بیگانه و ش ای حنین زی باروش کمتر بود اندر جہاں

آپ فرمایا کرتے تھے: ”ہتھ کار وُل دل یار وُل“

حضرت قبلہ عالم رحمۃ اللہ علیہ اسلام کی نشر و اشاعت اور دین کے احیاء و تجدید کے مقصد

تبلیغ دین اور ترویج سلسلہ

جلیل کے لئے جو دورے فرماتے تھے وہ تمام ملک ہندوستان پر محیط تھے۔ اسی کے ساتھ آپ سلسلہ عالیہ نقشبندیہ کی ترویج بھی فرماتے۔ جو لوگ داخل سلسلہ ہونے کا اشتیاق ظاہر کرتے آپ انھیں حلقہ ارادت میں شامل کرتے۔ یہ کوئی نئی بات نہ تھی۔ وہی اتباع سنت نبوی اور پیروی سلف صالحین اس طریقہ کا سرچشمہ ہے۔ اس طرح داخل سلسلہ ہونے والوں کو گناہوں سے توبہ کرانا اور اعمال صالحہ پر کاربند بنانا مقصود ہوتا۔ محرمات و منہیات سے باز رکھنا۔ قرآن و حدیث کے مطابق شرائط مستقیم اور نیک کاموں پر چلنا۔ سیرت نبوی صلی اللہ علیہ وسلم کی راہ راست پر اپنے اعمال کو ڈھالنا۔ اور شریعت و سنت کا کامل اتباع کرنا سلسلہ عالیہ کی خصوصیات میں سے ہے۔ لوگوں کو داخل سلسلہ کرنے سے حضرت قبلہ عالم رحمۃ اللہ علیہ کا مقصد والا بھی یہی تھا کہ اس طرح لوگ اچھے مسلمان اور پابند شریعت و سنت بن جائیں۔

حضرت قبلہ عالم رحمۃ اللہ علیہ کی روحانیت کی بلندی کا یہ عالم تھا کہ جب آپ اسم ذات کی ضرب لگاتے تو سب پر وجدانی کیفیت طاری ہو جاتی تھی۔ بعض لوگ تو یہ بہوش ہو جاتے

تھے اور گھنٹوں ان کو ہوش نہیں آتا تھا۔ آپ داخل سلسلہ ہونے والوں کو کلمہ طیبہ پڑھواتے۔ اس کے معنی اور اس کی رُوح بتاتے۔ اہم ذات کی تلقین فرماتے۔ اور اپنے رُوحانی لقوف سے ان کے دلوں میں ایمان کی رُوح اور اسلام کی محبت راسخ فرمادیتے تھے۔ سلسلہ عالیہ میں داخل ہونے والے حضور کے ایسے گرویدہ ہو جاتے کہ حضور والا کے ارشادات عالیہ کی پیروی و پابندی پر دل و جان سے مستعد ہوتے۔ اور ساری عمر کو تا ہی نہ کرتے۔ پانچوں نمازیں ہی نہیں تہجد بھی پابندی سے ادا کرتے۔ درود شریف کا ورد اور حضور کے بتائے ہوئے دیگر اوراد و وظائف کی پابندی، نیز فرائض و واجبات کے علاوہ سنن و نوافل کی ادائیگی انکی طبیعتِ ثانیہ بن جاتی۔ بلکہ یہ خواہیاں ان کے گھروں میں نسل در نسل باقی رہتیں۔ اور ان کے گھرانے اسلامی کردار کا صحیح نمونہ بن جاتے تھے۔

عورتوں کی اصلاح اور تلقین

عورتیں عموماً مسائل شرعیہ کے بارے میں تساہل اور حیلے کیا کرتی ہیں۔ آپ کی خدمت میں جو عورتیں آتیں، خواہ وہ داخل سلسلہ ہونے آئیں، یا تعویذ لینے، یا دعا کرانے یا کسی اور دنیاوی احتیاج کی حل برآری کے لئے، آپ ان کی درخواست پوری کرنے سے قبل، ان کو نماز روزے کے مسائل اور شریعت کے احکام سکھاتے۔ اور ان سے ارکان و فرائض پر پابندی سے عامل بننے کا وعدہ لیتے، تب ان کے لئے دعا فرماتے یا ان کو تعویذ عطا کرتے۔ چنانچہ تجربہ و مشاہدہ ہے کہ بے شمار عورتیں حضور کی تعلیم و تلقین کی بدولت پابند شریعت بن گئیں۔ نماز، روزہ، تہجد ان کا شعار بن گیا۔ اور ان کی نیکی و استبازی کی بدولت ان گھروں کی اصلاح ہو گئی۔ جو پشت در پشت سے جاری ہے۔

شبانہ روزِ محنت اور اصلاح احوال

حضور قبلہ عالم رحمۃ اللہ کی ذات والا صفات میں ایسی کشش تھی کہ لوگ جوق در جوق حاضری دیتے تھے اور حاضر خدمت ہوتے تو ظاہری و باطنی محاسن سے آراستہ ہو کر واپس جاتے تھے۔ بے ایمان آتے تو ایمان دار بن کر لوٹتے۔ بے نمازی آتے تو نمازی

بن کر واپس جاتے۔ روزہ خور آتے اور روزہ دار بن جاتے۔ چور ڈاکو بد معاش آتے اور توبہ کر کے نیکو کار پر ہمیز گار بن جاتے۔ غرض حضور ﷺ کا فیض عام تقریباً سو سال تک پورے ملک میں شمال سے جنوب اور مشرق سے مغرب تک جاری رہا ہے۔ ہزاروں لاکھوں کی اصلاح ہوئی ہے۔ اور اطراف و اکناف میں دینِ متین کی تجدید و احیاء کے ساتھ سلسلہ عالیہ نقشبندیہ کی ترویج و اشاعت کامیابی کے ساتھ جاری ہوئی ہے۔

جب حضرت قبلہ عالم رحمۃ اللہ علیہ سفر میں ہوتے تو گھوڑا، تانگہ، پیدل جس طرح بھی ممکن ہوتا سفر کرتے۔ اور کبھی تھکن کا اظہار نہ فرماتے۔ اپنے اور ہمراہیوں کے سفر، قیام، طعام سب کا بار خود برداشت کرتے۔ بارہا ایسا ہوا ہے کہ زائرین کو آپ نے مالی لحاظ سے بھی ضرورت مند پایا تو ان کو زادِ راہ اپنے پاس سے مرحمت فرمایا۔ جسمانی امراض کے مریض بھی حاضر خدمت ہوتے اور آپ کی دعا اور تعویذ سے صحت حاصل کرتے۔ جو بیمار لائے جانے کے قابل نہ ہوتے، خود ان کے گھر جاتے تھے۔ غرض آپ جس طرح خضر طریقت تھے اسی طرح امراض جسمانی و روحانی کے مسیحا بھی تھے۔ اور ہزاروں بندگانِ خدا آپ کے لطفِ کرم سے شفا کے کامل حاصل کرتے تھے۔

سہاری کا ویران مقام | ایک بار میں میاں عبداللہ کے ہمراہ ایک گاؤں سہاری میں گیا۔ وہاں ایک جگہ کچھ کھنڈر سے

نظر آئے۔ میں نے حیران ہو کر پوچھا: ”یہاں نہ مکان ہے نہ انسان۔ نہ کھیت ہے نہ فصل۔ مجھے یہاں کیوں لائے ہو؟“ اس نے کہا: ”یہاں حضرت صاحب قبلہ عالم رحمۃ اللہ علیہ کی بار تشریف لاپکے ہیں۔ وہ جو مسجد سامنے نظر آرہی ہے حضور کی تعمیر کی ہوئی ہے۔ اس مسجد میں کنواں بھی آپ ہی نے بنوایا ہے۔ تاکہ مسلمان ہندوؤں کے کنوؤں سے پانی لینے پر مجبور نہ ہوں۔“

غرض میں نے رات اس مقام پر گزاری۔ اور مسائل بیان کئے۔ صبح کو بہت سے پیر بھائی ملنے آئے۔ ان میں اکثر بہت ضعیف العمر تھے۔ انہوں نے بیان کیا: ”ہم اپنے مذہب سے بالکل بیگانہ اور بے خبر تھے حضرت نے ہم کو مسائل شرعی سے واقف کیا۔“

نمازی بنایا۔ اللہ سلام پر چلنا سکھایا۔ جوانی سے اب تک حضور کے بند و نصاب ہمارے رگ و
 ریشہ میں سرایت کئے ہوئے ہیں۔ اس گاؤں میں سب لوگ حضور کے سچے خادم اور یارِ طریقت
 ہیں۔ حضور نے ہماری عاقبت سدھاری ہے۔ ہم حضور کا یہ احسان کس طرح بھلا سکتے ہیں۔
 ہم تو ہر وقت حضور کے اور حضور کے خاندان کے لئے دعا کرتے رہتے ہیں کہ ان کا سایہ قیامت
 تک ہمارے سروں پر قائم رہے۔“

اسی طرح ایک بار ضلع جھنگ میں میں نے ایک یار سے دریافت کیا کہ تم لوگ
 حضور کی خدمت میں ماضی کے لئے اتنا لمبا سفر کیسے طے کرتے تھے۔ اس نے کہا :
 ”جب خود حضور اتنا لمبا سفر طے کر کے ہمارے پاس تشریف لاسکتے تھے، تو پھر
 ہمارے لئے قویہ سفر اتنا مشکل بھی نہ تھا۔ اور ہوتا بھی تو ہماری غیرت اور شوق ہماری بہری
 کے لئے کافی تھا۔“

یاغستان میں تبلیغ و اصلاح حضور قبلہ عالم رحمۃ اللہ علیہ یاغستان میں کئی بار
 تشریف لے گئے۔ اور ہزار ہا پٹھانوں کو راہِ راست
 پر لائے۔ ایک بار میں بھی ہمراہ تھا۔ ایک علاقے کے سربراہ و درہ حضرات نے عرض کیا کہ
 ”اس کو ہمارے پاس چھوڑ دیجئے۔ ہم اسے اپنا بادشاہ بنائیں گے۔ اور مال گزاری اور دیگر
 واجبات ادا کیا کریں گے۔“ حضرت قبلہ عالم رحمۃ اللہ علیہ نے فرمایا ”یہ اپنی بادشاہی
 نہیں سنبھال سکتا۔ تمہاری بادشاہی کیا کرے گا۔“ ان لوگوں نے بہت زور دیا۔ مگر آپ
 ہرگز نہ مانے۔

یاغستان میں کھیل کے موضع میں آپ نے ایک مکان اور ایک مسجد بھی تعمیر
 فرمائی تھی۔ جو نہایت کشادہ اور پرفضا مقام پر ہے۔ آپ نے گرمیوں میں یہاں طویل قیام
 بھی فرمایا ہے۔ اور کئی دفعہ رمضان شریف بھی وہاں گزارا ہے۔ تراویح قائم کی
 اور قرآن مجید سنایا۔ لوگوں کی دعوتیں کیں۔ مسائل دین بتائے۔ اور بہت سے پٹھانوں
 کو سادہ عالیہ میں داخل کیا۔ ایک مرتبہ براہِ عزیز حاجی حافظ سید انور حسین رحمۃ اللہ علیہ
 آپ کے ہمراہ تھے۔ اور انھوں نے وہاں قرآن مجید سنایا تھا۔ ان علاقوں میں یہ بھی رسم عام ہو

گئی تھی کہ ان کے عمائد سے جو فیصلہ نہ ہو سکتے تھے، ان پیچیدہ معاملات کو حضور قبلہ عالم رحمۃ اللہ کی تشریف آوری پر اٹھا رکھتے تھے۔ حضور تشریف لے جاتے تو آپ کے سامنے ایسے مقدمات پیش ہوتے۔ اور آپ ان کا شرع کے مطابق فیصلہ کرتے۔ وہ لوگ آپ کے فیصلوں کو برضا و رغبت قبول کرتے تھے۔ حاجی عظیم خان صاحب اور حاجی احمد خان صاحب بہت نیک اور مخلص بھائی ہیں۔ یاغستان لے جانے کے اصل محرک وہی تھے۔ سب سے پہلے انھی کی درخواست پر حضور قبلہ عالم رحمۃ اللہ علیہ یاغستان گئے تھے۔ پھر تو یہ سلسلہ جاری ہو گیا۔ اور ان حضرات کے اخلاص و عقیدت نے اور بہت سے بھٹانوں کو حضور کے فیض عام سے سرفراز کیا۔

حضور قبلہ عالم رحمۃ اللہ علیہ جن علاقوں میں تشریف لے جاتے تھے وہاں آپ کی کثرت اور اثر سے نمازیوں کی کثرت ہو جاتی تھی۔ چنانچہ دیہات اور دور افتادہ مقامات میں نمازیوں کی سہولت کے لئے آپ نے مساجد کی توسیع کی ہے، ضرورت کے مطابق ان کی قمرت اور تزئین فرمائی ہے۔ جہاں مسجدیں نہ ہوتیں وہاں نئی مسجدیں تعمیر کرتے۔ مسجدوں کے ساتھ کھنوس، غسل خانے اور وضو خانے بناتے۔ بعض جگہ گرمیوں اور رمضان شریف میں آرام کی خاطر زیر زمین تر خانے بنوائے۔ اور ان کے اوپر مسجد تعمیر کی۔ ان تعمیرات کے وقت حضور خود مزدوروں کے ساتھ کام میں شرکت فرماتے۔ آپ کے شریک کار ہونے کے باعث مزدور بھی زیادہ دلچسپی اور محنت سے کام کرتے۔ اور گاؤں کے دوسرے لوگ بھی وقت نکال کر خانہ خدا کی تعمیر میں حصہ لیتے اور سعادت داریں کے مستحق بنتے تھے۔ ایسی مساجد جو حضور نے تعمیر کرائیں شمار سے زیادہ ہیں۔

حضرت قبلہ قدس سرہ العزیز سنت نبوی صلی اللہ علیہ وسلم پر عامل اور خلق عظیم کے حامل تھے۔

مہانداری میں اصلاح احوال

اپنے یارانِ طریقت سے ہی نہیں، غیروں کے ساتھ بھی انتہائی مخلص و مدارات سے پیش آتے تھے۔ اس لئے جو آپ کی حدیث میں آجاتا آپ کا گردیدہ بن جاتا تھا۔ آپ کی مہمان داری اور مہمان نوازی ضربِ مثل کے درجے تک پہنچ گئی تھی۔ جتنے زیادہ مہمان ہو جاتے آپ اتنے ہی زیادہ مسرور ہوتے تھے۔ اور ان کی مہمانداری و ضیافت کے لئے

پلاؤ، زردہ، مرغ، گوشت، ترکاریاں وغیرہ تیار کرنے کا حکم دیتے۔ اس میں یہ مصلحت بھی پوشیدہ ہوتی کہ مہمانوں کے قیام کے دوران نمازوں کا وقت آتا تو وہ آپ کے ہمراہ نماز باجماعت ادا کرتے۔ نشست و برخاست، کلام و طعام اور دیگر معمولات میں ان کو مسائل شریعت اور سنت نبوی صلی اللہ علیہ وسلم کی تلقین فرماتے اور اس کے مطابق عمل کراتے۔

حاجی عبدالعزیز صاحب زرگر بیان کرتے تھے کہ ایک نیا مہمان خدمت عالی میں حاضر تھا۔ نماز کا وقت آیا تو حاجی صاحب نے اس سے کہا کہ اٹھو۔ وضو کر کے نماز کے لئے تیار ہو جاؤ۔ اس نے کہا میں تو نماز نہیں پڑھا کرتا۔ حضرت قبلہ سن رہے تھے۔ ارشاد فرمایا۔ نماز نہ پڑھنے والے کو نہم رات کو اپنے پاس نہیں بٹھرنے دیتے۔ اور نہ اُسے کھانا اور بستر دیتے ہیں۔ وہ شخص شرمندہ ہوا۔ غوراً اٹھا، وضو کیا اور جماعت سے نماز ادا کی۔ حضور والا نے بھی اس کے بعد اس پر کامل شفقت فرمائی اور اس کی خصوصی مدارات کی۔

حضرت قبلہ عالم رحمۃ اللہ علیہ حضری میں نہیں، سفر میں بھی سب مسلمانوں کے ساتھ بڑی شفقت، مدارات اور مہمان نوازی سے پیش آتے تھے۔ ان کی دعوتیں فرماتے۔ اور اپنے پاس بٹھا کر کھانا کھلاتے اور برابر تواضع فرماتے رہتے تھے۔ جو لوگ اقامت گاہ پر رات گزارتے ان کو تہجد کیلئے بیدار کیا جاتا اور وہ نماز تہجد ادا کرتے۔ اس بارے میں آپ کوئی سختی نہیں کرتے تھے بلکہ نرمی اور ملاطفت سے کام لیتے تھے۔ لوگ دیکھتے کہ یہاں تو سبھی سحری کے وقت بیدار ہیں اور نماز تہجد ادا کر رہے ہیں۔ تو انہیں خود غیرت آتی اور خود بھی تہجد ادا کرنے لگتے۔ آپ کو سب علم ہوتا اور آپ ایسے حضرات کے ساتھ خصوصی شفقت کا اظہار فرماتے تھے۔ چک منبرہ جنوبی (مقابل بعلوال) میں مولوی محمد عالم صاحب کو حکم دیا کہ سحری کے وقت جو لوگ تہجد پڑھنے مسجد میں آئیں، ان کو چائے پلایا کرو۔ اور دس اور بکٹ کھلایا کرو۔ اس کے جو اخراجات ہوں گے وہ میں ادا کروں گا۔ خود مجھ سے حضرت قبلہ عالم رحمۃ اللہ علیہ نے فرمایا۔ ”اس سے میری غرض یہ تھی کہ حافظ

غلامِ مصطفیٰ صاحبِ رحمۃ اللہ علیہ کے گاؤں کے لوگ نمازی اور تہجد گزار بن جائیں۔
 حضرت قبلہ عالمِ قدس سرہ العزیز کے تصرف اور روحانیت کا یہ عالم تھا کہ جو کچھ
 زبانِ مبارک سے فرمادیتے ویسا ہی ظہور میں آتا تھا۔ یہ رب تعالیٰ کا آپ پر خاص کرم
 تھا۔ ”جو خدا کا ہو جائے اللہ بھی اس کا ہو جاتا ہے“ صحیح گفتہ او گفتہ اللہ بود۔
 جو مرد یا عورت اپنی کوئی غرض لے کر خدمتِ والا میں آتے، مقدمات کی مشکلات بیان کر کے
 حل چاہتے، روزگار کے خواہشمند ہوتے۔ اولاد کی خواہش لے کر آتے، یا کسی دوسری جائز
 آرزو کی تکمیل کے عرض گزار ہوتے، آپ ان سے ارشاد فرماتے کہ تم شریعت پر کاربند
 ہو جاؤ۔ احکامِ شرع کے پابند بن جاؤ تو رب تعالیٰ تمہاری مشکل حل فرماویں گے۔ تم مقدمہ
 جیت جاؤ گے۔ تم کو روزگار مل جائے گا۔ تم صاحبِ اولاد ہو جاؤ گے۔ وغیرہ وغیرہ۔
 غرض ایسے مواقع پر بھی حضورِ الانس والناس کی اصلاح اور ان کو راہِ شریعت پر گامزن
 بنانے کے مقصد اعلیٰ کی تکمیل کا احسن طریقہ اختیار فرماتے تھے۔

بعض لاعلاج بیمار حضور قبلہ عالم
 رحمۃ اللہ علیہ کی خدمت میں حاضر ہو

مشکل برآری اور اخلاقِ حسنہ کی بدلت اصلاح

کر دعا اور تعویذ کی درخواست کرتے، تو آپ ان سے وعدہ لیتے کہ رب تعالیٰ تم کو صحت
 عطا فرمائے گا تو وعدہ کرو اور قول دو کہ تم نماز، روزہ اور احکامِ شریعت کی پابندی
 کرو گے اور مدتِ العمر راہِ راست پر عامل رہو گے۔ وہ سچتہ وعدہ کرتے تو حضور ان
 کے لئے دعا فرماتے۔ کلامِ مجید کی آیات پڑھ کر پانی پر دم کر کے عطا کرتے۔ اپنا پس خوردہ
 بخش دیتے یا تعویذ عطا فرماتے، تو اللہ تعالیٰ اپنے فضل و کرم سے ان کو صحت کاملہ عطا
 کرتا۔ اور وہ دل و جان سے حضور قبلہ عالم رحمۃ اللہ علیہ کے گردیدہ ہو کر اسلامی فرائض
 و احکام کی بجا آوری میں ساری عمر صرف کرتے، اور متقی و دیندار بن جاتے تھے۔

جیسا کہ ذکر ہوا حضرت قبلہ عالمِ قدس سرہ العزیز صاحبِ خلقِ عظیم، رسولِ کریم
 علیہ الصلوٰۃ والسلام کے اسوۂ حسنہ پر عامل اور سنتِ نبویؐ کے اتباع میں کامل تھے۔ اس لئے
 آپ کے اسوۂ پاک اور اخلاقی حسنہ کو دیکھ کر ہزاروں لاکھوں انسان آپ کی طرف مائل

ہوتے تھے۔ اور آپ کے اوصاف و کمالات کے گرویدہ بن کر آپ کے فرامین پر عمل کرتے تھے۔ بشریعت و سنت کے اجراء و نفاذ کے معاملے میں آپ بحسب کمال بے باک اور بے خوف تھے۔ آپ نے تمام عمر کسی مخالفت اور منازعت کے ڈر سے حق کوئی اور حق پر ڈوبی میں کمی نہ آنے دی۔ حدیر کہ حکومت وقت بھی اسلام کے خلاف کوئی اقدام کرتی تو آپ بے باکی و بے خوفی کے ساتھ عدلے حق بلند کرتے اور حکومت سے مطلق رعب نہ کھاتے۔ اس کی بہت سی مثالیں آئندہ قارئین کے مطالعہ میں آئیں گی۔

ترن تارن میں نعرہ حق

پنجاب کے علاقوں میں سکھوں کی آبادی بہت زیادہ تھی۔ اور وہ بڑے کشرش اور جنگجو واقع ہوئے تھے۔

مسلمان سکھوں کے زمانہ حکومت سے ان کے مظالم کا نشانہ بن رہے تھے۔ ایک بار حضور قبلہ عالم رحمۃ اللہ علیہ امرتسر میں میاں غلام حبیلانی صاحب کے گھر تشریف فرما تھے کہ ترن تارن سے ایک وفد آیا اور ان کے میجد اصرار پر حضرت قبلہ عالم رحمۃ اللہ علیہ نے ترن تارن کا دورہ فرمانے کا وعدہ کر لیا۔

یارانِ طرلیقت نے آپ کو ترن تارن کے ارادے سے باز رکھنے کے لئے بہت منت سماجت کی۔ عرض کیا کہ ”وہ سکھوں کا مرکز ہے۔ وہاں ان کی آبادی بھی بہت زیادہ ہے۔ وہ اسلام کے دشمن ہیں۔ ایسا نہ ہو کہ حضور کی ایذا رسانی کے درپے ہو جائیں۔ یا مقابلے پر آمادہ ہوں اور کوئی فساد برپا کر دیں“ حضرت قبلہ عالم رحمۃ اللہ علیہ نے فرمایا ”تم مجھے کافروں سے ڈرتے ہو۔ میں سید ہوں۔ جو سید ہے وہ ڈرتا نہیں۔ اور جو ڈرتا ہے وہ سید نہیں۔ میں اسلام کی حقانیت بیان کرنے اور تبلیغ کرنے کے لئے ضرور جہادوں کا، نیز ارشاد کیا کہ ”سوئے حجت علی کے میرے ساتھ اور کوئی نہیں جائے گا“

اب تو یارانِ طرلیقت اور زیادہ پریشان ہوئے۔ بہت منت سماجت کی۔ اور عرض کیا کہ ”ہم ضرور حضور کے قدموں کے ساتھ رہیں گے۔ اور حضور کو تنہا نہیں جانے دیں گے“ آپ نے فرمایا ”تم میرے محافظ ہو؟ ہرگز نہیں۔ میرا محافظ میرے ساتھ ہے۔ وہ خود

میری حفاظت فرمائے گا۔ میں اکیلا نہیں ہوں۔ میرے رب کی قوت اور طاقت میرے ساتھ ہے۔“ حافظِ رحمت علی صاحب کا بیان ہے کہ ”میں اکیلا ہی حضرت قبلہ عالم کے ہمراہ گیا۔ اسٹیشن پر لوگ زیارت کے لئے آتے۔ جن میں زیادہ تعداد سکھوں کی ہوتی تھی۔ میں حضور سے عرض کرتا تو آپ گاڑی کے دروازے پر آجاتے۔ وہ لوگ آپ کے قدموں کو ہاتھ لگاتے اور سلام پیش کرتے۔ اور کہتے ”یہ سچ کا گرو ہے۔“ غرض اسی طرح گاڑی تران اسٹیشن پر پہنچی۔ وہاں لاتعداد مسلمان اور سکھ استقبال کے لئے موجود تھے۔ سیکھ مسلمانوں سے کہتے تھے۔ ”ہمارے گرو ہمیشہ یہاں آتے رہتے ہیں۔ آپ کا گرو پہلی دفعہ یہاں آیا ہے۔ پہلے ہمیں درشن کراؤ۔“ مسلمانوں نے حضور سے عرض کیا تو آپ گاڑی کے دروازے میں کھڑے ہو گئے۔ تمام سکھ ادب سے قدموں کو ہاتھ لگا کر سلام بجا لاتے تھے۔ اسٹیشن پر ہر طرف یہی آواز گونج رہی تھی کہ ”یہ سچ کا گرو ہے۔“

”غرض ترن تارن اسٹیشن سے قیام گاہ تک حضور کو ایک بڑے جلوس کے ساتھ پہنچایا گیا۔ رات کو قبلہ عالم رحمۃ اللہ علیہ جب گاہ میں تشریف لے گئے جہاں بڑا اجتماع تھا۔ جلوس کی طرح جلسے میں بھی مسلمانوں سے زیادہ تعداد میں سکھ جمع تھے۔ ایسا ہونا ہی تھا۔ اس لئے کہ ترن تارن سکھوں کا مقدس مقام ہے اور یہاں آبادی بھی سکھوں ہی کی بہت زیادہ تھی۔“

”حضور نے تلاوت سے اپنے خطبہ کا آغاز فرمایا۔ اور کہا کہ میں اپنے میزبانوں سے بہت خوش ہوں۔ آپ نے اسٹیشن پر جمع ہو کر مجھے خوش آمدید کہا۔ اور اب میری تقریر سننے آئے ہیں۔ آپ نے میزبانی کا حق ادا کر دیا ہے۔“ پھر فرمایا ”مذہب اپنا اپنا ہے اور عقیدہ اپنا اپنا۔ مگر ہمارا مذہب اللہ کے فضل سے سچا ہے۔ اور آپ کا غلط۔ آپ کے پاس انسانی کتاب ہے جو بندے کا کلام ہے اور ہمارے پاس آسمانی کتاب جو خدا کا کلام ہے۔ ہمارا دین اللہ کا دین ہے۔ ہمارا رسول سچا ہے۔ جس کے واسطے سے اللہ نے ہم پر کتاب اتاری اور ہمیں اپنے دین کا راستہ دکھایا۔“ حضور خود فرماتے تھے کہ ”میں نے لاؤڈ سپیکر کے بغیر تین گھنٹے تک تقریر کی۔ اسلام کی صداقت بیان کی۔“

ان کے مذہب کو جھوٹا اور اپنے مذہب کو سچا ثابت کرتا رہا۔ مگر کچھ پھر بھی مجھے تقریر ختم نہیں کرنے دیتے تھے۔ اور اصرار تھا کہ تقریر جاری رکھئے۔ جب حضرت قبلہ عالم رحمۃ اللہ تمک گئے تو مشکل ان سکھوں نے تقریر ختم کرنے دی۔

حضور قبلہ عالم رحمۃ اللہ علیہ نے اسی جلسے میں فرمایا کہ ”میں تمہارے سامنے بلند آواز سے قرآن مجید کی آیت پڑھ کر تلوار پر دم کرتا ہوں۔ پھر تم وہ تلوار کسی کو بھی مارو، ہرگز نہیں کاٹے گی۔ اسی طرح تم کسی قسم کا کیسا ہی مریض میرے پاس لے آؤ، میں اس پر قرآن شریف پڑھ کر دم کرتا ہوں، تو وہ خدا کے فضل سے اسی جلسے سے صحت یاب اور ندرست ہو کر واپس جائے گا۔“ آپ نے چیلنج کیا کہ ”تم سب لوگ گرختہ صاحب پڑھ کر دم کر کے دیکھ لو کہ ایسا ہوتا ہے یا نہیں۔ اسی سے معلوم ہو جائے گا کہ سچا کون ہے اور جھوٹا کون۔“ سارا جلسے میں کسی کو مجال نہ ہوئی کہ حضور کے چیلنج کو قبول کرتا۔ یا مخالفت کی جرأت کر سکتا۔

کلاس والا میں ایک سکھ ذیل دار نے ایک نیز و عمار والی تلوار حضور قبلہ عالم رحمۃ اللہ کی خدمت میں پیش کی کہ ہم دیکھنا چاہتے ہیں کہ یہ کیسے نہیں کاٹتی۔ آپ نے اس تلوار پر دم فرمایا۔ اور ایک سنگترہ سامنے میز پر رکھ کر اس پر بہت زور سے تلوار کا ہاتھ مارا۔ سنگترہ کٹتا تو کیا اس کے چھلکے پر بھی ذرا سا اثر نہ ہوا۔ مسلمانوں نے اللہ اکبر کا نعرہ بلند کیا۔ اور معاذین ششدر رہ گئے۔

اسلام کی حقانیت کا بیان اور تبلیغ و ارشاد کا مقصد حضرت قبلہ عالم رحمۃ اللہ علیہ کو ہمہ وقت مقصود و ملحوظ تھا۔ اہل سنت والجماعت کے جلسوں میں حضور والا ضرور شرکت فرماتے اور اعلیٰ کلمۃ الحق کی خاطر ہر وقت مستعد اور تیار رہتے۔ ایک بار چوہدرہ شریف کے سجادہ نشین صاحب نے موضع کڑی والا ضلع لال پور میں علمائے اہل حدیث سے مناظرہ طے کیا۔ اور حضرت امیر ملت قبلہ عالم رحمۃ اللہ علیہ کو اطلاع دی۔ آپ فوراً وہاں پہنچ گئے۔ آپ کے ہمراہ کئی اور علما بھی تھے۔ حضور کی تشریف آوری کا حال سن کر ان لوگوں نے مناظرہ سے انکار کر دیا۔ مگر جلسے کا اہتمام ہو چکا تھا۔ اس لئے آپ نے

مفادِ عام کی خاطر جابہ منقہ کیا۔ اور صداقت مذہب پر تقریر فرما کر لوگوں کو فیض یاب فرمایا۔
 ایک بار حضور قبلہ عالم رحمۃ اللہ علیہ بہاولپور میں یہاں کی کساتھ مسائلِ شریعت کا بیان کیا۔

وہاں عظیم الشان جلسہ منعقد ہوا تھا۔ جس میں وزراء و عمائد کے علاوہ خود نواب بہاولپور اور ان کے رشتہ دار شریک ہوئے۔ حضور قبلہ عالم رحمۃ اللہ علیہ نے دورانِ تقریر رکوعوں کو مغربی تعلیم دلوانے کی مذمت کی۔ اور سخت الفاظ میں اس کی خرابیاں بیان کیں۔ بعض لوگوں نے قریب جا کر عرض کیا کہ ”ان اکابر و عمائد کی رکوعوں میں انگریزی پڑھتی ہیں، اس لئے اس موضوع سے گریز فرمائیے تو بہتر ہے“ آپ نے جہتہ و برہم کہا کہ ”مجھے سچ کہنے اور دین کی تبلیغ کرنے سے کون روک سکتا ہے۔ اگر یہ لوگ سچی بات سننا پسند نہیں کرتے تو مجھے کیوں بلایا تھا“ چنانچہ حضرت قبلہ عالم رحمۃ اللہ علیہ نے اپنا وعظ جاری رکھا اور سب کان دبا کر حضور قبلہ عالم رحمۃ اللہ علیہ کے مسائل سنتے رہے۔

مخالفین کے ساتھ ملاطفت

بے شک حضور قبلہ عالم رحمۃ اللہ علیہ کی مخالفت بھی ہوتی تھی۔ اور اہل غرض اپنے مفاد، مصلحت اور رغبت کے خلاف باتیں سنتے تو ناشائستگی پر بھی اتر آتے تھے۔ مگر آپ کا مقصد حق گوئی تھا جس کے کسی حال میں باز نہ رہتے۔ اور حضرت نبی کریم صلی اللہ علیہ وسلم کی سنتِ مقدسہ کے مطابق دعا فرماتے کہ ”خداوند! ان کو راہِ راست دکھا اور شریعت کا پابند بنا“ آپ نے اپنی ذات کی مخالفت کو کبھی کوئی اہمیت نہ دی۔ نہ کبھی اور کسی کو اجازت دی کہ وہ ذاتیات پر حملوں کا جواب دے۔ آپ کا عمل اس پر تھا کہ

دشنام دہد اگر خبیثے چارہ بنود بجز شنیدن

گر پائے کسے گئے گزیدہ لازم بنود و راگزیدن

اگر کسی نے دشمنوں کے بُرا بھلا کہنے اور جھوٹے اشتہاروں کا جواب دینے کی اجازت طلب کی ہے تو آپ نے سختی سے منع فرمایا۔ کہ ”جواب کی کیا ضرورت ہے۔ اللہ تعالیٰ بہتر جانتے ہیں۔ ہم جواب دے کر اپنے اجر میں کیوں کمی کریں“

ایک دفعہ مولوی عبدالعزیز دیوبندی سخت بیمار اور مایوس العلاج ہو کر گوجرانوالہ سے
 آپ کے پاس آئے۔ اور عرض کیا کہ ”آپ مجھے معافی عطا کریں۔“ آپ نے فرمایا ”مولوی صاحب
 آپ نے میرا کوئی قصور نہیں کیا۔ جن کی شان میں آپ بے ادبی کرتے رہے ہو، انہی سے
 معافی طلب کرو۔“ انھوں نے کہا ”میں آپ کی شان میں بھی بہت کچھ ناسزا الفاظ کہتا رہا
 ہوں۔“ ارشاد فرمایا ”نہ مجھے کوئی بات یاد ہے نہ میں نے اپنی ذات کی مخالفت کا
 کبھی کوئی خیال کیا ہے۔ آپ اللہ رسول سے معافی طلب کریں۔“ مولوی صاحب کو آپ
 نے تین دن مہمان رکھا۔ مہمان داری اور تیمارداری فرمائی۔ مولوی صاحب نے سچے دل سے
 توبہ کی۔ اور آپ نے ان کی توبہ قبول ہونے کی دعا فرمائی۔

قرآن مجید کی ہجرت پر حضرت قبلہ عالم کا اعتبار

مستری فضل دین صاحب پنج
 گرائیں نے بتایا کہ ایک روز
 ایک مسلمان زر کرنے آکر خدمتِ املا میں عرض کیا کہ ایک شخص گنگارام نے کہا کہ ہمیں
 قرآن شریف پر گھٹنا رکھتا ہوں۔ اور دیکھتا ہوں کہ کون میری ٹانگ توڑتا ہے۔“ حضور نے
 فرمایا ”تو کیسا مسلمان ہے۔ کہ یہ بات سن کر یہاں مجھ سے کہنے آیا ہے۔ تو نے اس
 بے ایمان کی ٹانگ اسی دم کیوں نہ توڑ دی۔“ یہ فرما کر اسے نکال دیا۔ اور موضعِ پنجگرائیں
 کے معزز سکھوں اور مسلمانوں کو بلا کر فرمایا کہ ”یا تو گنگارام آکر اپنے الفاظ واپس لے
 اور معافی مانگے اور آئندہ کے لئے توبہ کرے کہ میں ایسے الفاظ نہیں کہوں گا۔ ورنہ میں
 وہاں آج ہی گائے ذبح کر اؤں گا۔ اور پھر لائسنس لے کر ہمیشہ کے لئے وہاں بوچڑ خانہ
 قائم کر دوں گا۔ تاکہ ہونڈ گائے ذبح ہو کرے۔“ سب نے گنگارام کو بہت لعنت
 ملامت کی۔ اور اس کو حضور قبلہ عالم رحمۃ اللہ علیہ کے فرمان کے مطابق معافی ملائی
 کرنی پڑی۔ لیکن حضور قبلہ عالم رحمۃ اللہ علیہ نے اسے اپنے سامنے نہیں آنے دیا۔
 کچھ دن کے بعد گنگارام سحت بیمار ہو گیا۔ جب وہ زندگی سے عاجز آ گیا تو
 اس نے مستری فضل دین کو بلا کر کہا کہ شاہ صاحب کی خدمت میں حاضر ہو کر میرا سلام
 عرض کر دو۔ اور التجا کر دو کہ میری توبہ قبول ہو۔ مستری صاحب نے آکر عرض کیا۔ تو آپ نے

فرمایا۔ ”اس نے میرا تو کچھ بگاڑا نہیں“ کچھ دیر خاموش رہنے کے بعد فرمایا کہ ”اس سے کہو کہ اگر وہ کلمہ پڑھ کر دل سے مسلمان ہو جائے تو اس کی جان آسانی سے نکل جائے گی۔ وہ اپنے وارثوں کو ہدایت کر دے کہ وہ اسے جلائیں نہیں دفن کریں“ مستری صاحب نے حضرت قبلہ عالم رحمۃ اللہ علیہ کا پیغام اس کو پہنچا دیا۔ دوسرے دن اس نے مستری صاحب کو پھر بلایا اور سائنس کی کہ ”مجھے کلمہ پڑھاؤ، میں مسلمان ہوتا ہوں“ مستری صاحب نے اسے کلمہ پڑھایا اور وہ مسلمان ہو کر آخرت کو سدھارا۔

اسی طرح ایک دفعہ جب حضور قبلہ عالم رحمۃ اللہ علیہ لپٹ اور اور کوہاٹ کے سفر سے واپس آرہے تھے، گاڑی میں ایک گجراتی مولوی صاحب نے آپ کو یہ واقعہ سنایا کہ گجرات میں ایک شخص نے قرآن مجید کرسی پر رکھا اور اس کے اوپر بیٹھ گیا، آپ نے اس مولوی کو سخت ڈانٹا۔ اور فرمایا کہ ”تم مسلمان نہیں ہو جو تم نے اس کافر کو زندہ چھوڑ دیا۔“ اس کے بعد آپ گجرات تشریف لے گئے۔ وہاں جلسہ منعقد کیا اور عوام کو اس شخص کی گستاخی سے آگاہ کر کے اسے چیلنج کیا۔ اس کو خبر لگی تو وہ چپکے سے شہر چھوڑ کر بھاگ گیا۔

رسالہ جماعت امرتسر کے ایڈیٹر | جناب عزیز مخدومی امرتسری ایک

سفر میں حضرت قبلہ عالم قدس سرہ العزیز کے ہم رکاب تھے۔ یہ نومبر ۱۹۶۲ء کی بات ہے جب کہ حضور کی عمر مبارک اسی سے یقیناً سبباً و فرما چکی تھی۔ اس سفر کی روداد انہی کے الفاظ میں ”ملی اور سلاجی ادارے“ عنوان کے ذیل میں درج کی گئی ہے۔ اس کے مطالعہ سے اندازہ ہو جائے گا کہ اس ضعیف العمری اور پیرانہ سالی میں بھی حضور قبلہ عالم رحمۃ اللہ اشاعت اسلام میں کیسی سرگرمی سے حصہ لیتے تھے۔ اور دینی اداروں کی سرپرستی میں کیونکر پیش پیش رہتے تھے۔ ”فتنہ ارتداد“ اسی زمانے کی بات ہے۔ اسی عنوان کے تحت اس کی تفصیلات کا ذکر آئے گا۔ اس سے قبل ”تحریک خلافت“ میں آپ پورے جوش و خروش سے بغیرت دینی اور حمیت اسلامی کا مظاہرہ فرما چکے تھے۔ اور اس کے بعد ”ساردا ایکٹ“ اور مسجد شہید گنج کی تحریکوں میں باوجود کبر سن اور ضعف جسمانی کے آپ جوانوں سے زیادہ جوش

کے ساتھ سرگرم عمل رہے۔ مسلم لیگ کا مطابقت پاکستان اور اس ذیل کی تحریکات کا زمانہ وہ ہے جب آپ کا سن مبارک سو سال سے بہت زیادہ تجاوز کر چکا تھا۔ اور جبکہ ضعیف اور امراض نے آپ کو چلنے پھرنے سے معذور کر رکھا تھا۔ لیکن اس قومی و ملی تحریک میں آپ نے جس جوش و خروش کا مظاہرہ فرمایا، اور آپ کی حمایت اور سرپرستی میں تحریک قیام پاکستان جس طرح پر دان چڑھی، اس کا ذکر اسی عنوان کے تحت پڑھیے۔

اس کتاب میں ہر بات تفصیل سے لکھنی ممکن نہیں۔ مقصد یہ ہے کہ مختصر طور پر ہی سہی، حضرت قبلہ عالم قدس سرہ العزیز کی حیات مبارک کے تمام پہلو قارئین کے سامنے آجائیں۔ اور موجودہ و آئندہ نسلوں کے لئے رہنمائی کا کام دیں۔ ورنہ حق یہ ہے کہ تجدید و ترویج دین، اور نشر و اشاعت سلسلہ عالیہ نقشبندیہ کے لئے حضور قبلہ عالم رحمۃ اللہ علیہ نے تقریباً ایک سو سال تک جو خدمات جلیکہ کیں اور مساعی جمیلہ فرمائیں ان کا حصہ و احاطہ ممکن نہیں۔ حضرت قبلہ عالم رحمۃ اللہ علیہ کی ریاضت و جفاکشی اور محنت و خود ساری کی مثال اس زمانے میں ناپید ہے۔ آپ رب العزت کی جانب سے تجدید و احیائے دین کے منصب جلیل پر فائز کئے گئے تھے۔ اس لئے نصرت الہی اور تائید ایزدی آپ کے شامل حال تھی۔ ورنہ ہندوستان بھر میں ظلمت و جہالت، اور بے دینی و گمراہی کی جو تاریکی چھائی ہوئی تھی، اسلام کے خلاف جس طرح دشمن قوتیں محاذ آرا تھیں اور مسلمان جسے خواب غفلت میں ڈوبے ہوئے فرایض دینی اور احکام شرعی سے ناواقف اور بے بہرہ ہو چکے تھے، اس کا انجام سخت خطرناک نظر آتا تھا۔ لیکن رب العزت کو ہماری نجات و فلاح مقصود تھی، کہ اس نے حضرت قبلہ عالم قدس سرہ العزیز کو اس مقصد عظیم کے لئے متعین فرمایا۔ اور آپ نے ظاہری بے سرو سامانی اور دنیاوی صعوبات و مشکلات کے باوجود، اپنے عزم و استقامت، جرأت و بے خوفی اور حوصلہ و استقلال سے اس برصغیر کے طول و عرض میں اسلام کے علم کو سر بلند کرنے اور شریعت حقہ کے لوازم و فرائض کو مروج کرنے میں خدا کے فضل و کرم اور تسخیر نصرت کے زیر سایہ نمایاں کامیابی و کامرانی حاصل فرمائی۔ اوائل عمر میں پیدل چل کر اور آخری عمر میں چارپائی پر لیٹ کر تبلیغ فرماتے رہے۔ اور اللہ تعالیٰ کے حکم کی تعمیل میں ہر موفرت نہ آنے دیا۔

دکن میں تبلیغ و ارشاد

حضرت پیر خیر شاہ صاحب امرتسری خلیفہ مجاز حضرت امیر ملت قبلہ عالم رحمۃ اللہ علیہ کے حکم کے مطابق تبلیغ کے لئے ہندوستان کے دوسرے پر نکلتے تو دکن میں کوہیل گڑھی میں پہنچ گئے۔ وہاں حضرت قبلہ عالم کے حکم کے مطابق آپ نے قیام کیا۔ کئی دفعہ واپسی کا ارادہ کیا مگر حضرت نے خط یا تار کے ذریعے روک دیا۔ اور حکم فرمایا کہ ابھی وہیں کام جاری رکھو۔ اس دوران مولانا خیر شاہ صاحب کی مخالفت ہونے لگی۔ جس کے بانی مہمانی قاضی عبدالغفار اور ان کے رفیق پیر حیدر شاہ المعروف کالا پیر تھے۔

حضرت قبلہ عالم رحمۃ اللہ علیہ کانپل گڑھی جانا
نیل گڑھی کے بعض معتقدین نے سعی تبلیغ کے بعد حضرت قبلہ عالم رحمۃ اللہ علیہ کو وہاں بلایا۔

آپ تشریف لے گئے تو تبلیغ دین اور ترویج سلسلہ نقشبندیہ کو قوت حاصل ہوئی۔ اور حضور کے اثر سے لوگ کثرت سے داخل سلسلہ ہونے لگے۔ قاضی عبدالغفار اور کالا پیر کو یہ بات سخت ناگوار ہوئی۔ وہ سمجھتے تھے کہ لوگ پابند شریعت بن گئے۔ اور ان کو شرعی مسائل معلوم ہو گئے تو ان کا بھانڈا پھوٹ جائے گا۔ اور لوگ ان کے ڈھونگ سے باخبر ہو کر ان سے برگشتہ ہو جائیں گے۔ جس سے ان کی آمدنی میں خلل آئے گا۔ ان دونوں نے کچھ سر پھرے بہبودہ لوگوں کو ساتھ ملا کر مخالفت تیز کر دی۔ مگر حضور قبلہ عالم رحمۃ اللہ علیہ نے مطلق پروا نہ کی۔ اور لوگ بھی زیادہ سے زیادہ داخل سلسلہ ہوتے رہے۔

نیل گڑھی سے حضرت قبلہ عالم رحمۃ اللہ علیہ میسور اور بھنگور تشریف لے گئے۔ ان لوگوں نے اپنی مخالفت جاری رکھی بنگلور میں ان

کا کافی اثر تھا۔ وہاں انھوں نے اشتہارات چھپوا کر تقسیم کئے۔ اور الزام لگایا کہ یہ پیر صاحب نہ کسی کے مرید ہیں نہ خلیفہ۔ نہ حافظ قرآن ہیں نہ عالم دین نہ سید بس صرف

مسموم نہ جانتے ہیں۔ حلقہ میں اس کے اثر سے بیہوش کر دیتے ہیں۔ کوئی ان کے پاس نہ جائے۔ نہ ان کا وعظ سنو اور نہ ان کے پیچھے نماز پڑھو۔

مخالفین کے یہ دونوں سرغنہ علوم شرعی سے بالکل ناواقف تھے۔ اور ان کے اعمال بھی خلاف شریعت تھے۔ لیکن انھوں نے ایک ڈھونگ رچا رکھا تھا۔ جس سے ان کا جھٹکا بن گیا تھا۔ لوگ انھیں اپنا پیر و مرشد سمجھتے اور ان کے حکم سجالاتے۔ حضرت قبلہ عالم رحمۃ اللہ علیہ نے تبلیغ کی، وعظ کیے اور مسائل شرعیہ بیان کئے۔ تو انھوں نے سمجھا کہ اب ہماری خیر نہیں۔ اگر عوام دین و شریعت سے واقف ہو گئے تو ہماری بات کون مانے گا۔ غرض ان دونوں مفسدوں نے اپنے جاہل مریدوں کو درغلا کر حضور کی خوب مخالفت کی۔ حضور کی ایذا رسانی کی راہیں پیدا کیں۔ آپ کے جلسوں میں اینٹ پتھر برسائے۔ یہاں تک کہ وہ لوگ آپ کے مارنے کے درپے ہو گئے۔ حضرت قبلہ عالم رحمۃ اللہ علیہ اس دور افتادہ مقام پر بالکل بے یار و مددگار تھے۔ سوائے ذات انہی کے کسی پر مبر و ساندہ تھا۔ آپ تمام تکلیفیں بخوشی برداشت کرتے۔ اور بارگاہ رب العزت میں دعا فرماتے کہ ”خدا ان کی ہدایت فرمائے“ آخر حالات سے مجبور ہو کر حضور کو شہر چھوڑ کر باہر تیسام کرنا پڑا۔ مگر سچ یہ ہے کہ،

چراغِ مقبلاں ہرگز نہ میرد و گر گیتی سراسر باد گیرد

غیبی امداد | عباس خاں صاحب بلدیہ میسور کے سربراہ تھے۔ انھوں نے مجھ سے بیان کیا کہ ”ایک رات میں سو رہا تھا۔ کہ خواب میں مجھ سے کہا گیا کہ تو آرام سے گھر میں سو رہا ہے۔ اور ایک سید آل رسول ہمسافر، بے یار و مددگار کو کچھ بد بخت جاہلوں نے سخت تنگ کر رکھا ہے۔ میں اس بات کو خواب و خیال سمجھ کر پھر سو گیا۔ دوبارہ خواب میں کسی نے پھر مجھ سے یہی کہا۔ میں نے اب کے بھی پروا نہ کی اور سو گیا۔ تیسری دفعہ کسی نے میرے چپٹ رسید کیا اور کہا کہ تو سوتا ہی رہے گا۔“

عباس خاں صاحب کہتے تھے کہ ”اب تو میں سخت حیران پریشان ہوا اور اٹھ

کر بیٹھ گیا۔ میری بیوی نے دریافت کیا کہ ”معاملہ کیا ہے۔ آج آپ کو نیند کیوں نہیں آتی“
 میں نے انہیں خواب کا سارا واقعہ سنایا۔ وہ بھی سُن کر حیران ہوئیں۔ مگر سوچ کر کہا کہ
 اپنے کو چوان کو بلا کر دریافت کرو۔ ممکن ہے اسے کچھ خبر ہو۔ میں نے کو چوان کو بلایا اور پوچھا
 تو اُس نے بیان کیا کہ ”پنجاب سے ایک بزرگ آئے ہوئے ہیں۔ یہاں لوگوں نے ان کی
 مخالفت کی اور انہیں ستایا ہے۔ ممکن ہے یہ اشارہ اسی ظوف ہو“ میں نے اسی وقت
 گاڑی جوتنے کا حکم دیا۔ اور کو چوان کی رہنمائی میں سحری کے وقت حضور کی خدمت اقدس
 میں حاضر ہوا۔ آپ نے ایسے نا وقت حاضری کا سبب دریافت کیا تو میں نے عرض کیا۔
 ”آپ کو گھر لے چلنے کے لئے حاضر ہوا ہوں“ فرمایا خاں صاحب ! میں آپ کو خواہ مخواہ
 تکلیف دینا نہیں چاہتا۔ میں تو مسافر ہوں۔ جس طرح اللہ تعالیٰ کو منظور ہوگا لیسر کروں گا۔ میری
 وجہ سے آپ کیوں تکلیف برداشت کریں“

”جب میرے بہت اصرار کرنے پر بھی حضور راضی نہ ہوئے، تو مجبوراً میں نے
 خواب کا تمام واقعہ بیان کیا۔ اور کہا کہ میں تو حکماً بھیجا گیا ہوں۔ اگر آپ میرے ساتھ
 جانا پسند نہ فرمائیں گے تو میں یہاں آپ کی خدمت میں حاضر رہوں گا۔ غرض بڑی منت
 سماجت کے بعد حضور قبلہ عالم رحمۃ اللہ علیہ ان کے ساتھ چلنے پر راضی ہوئے تو وہ بعد
 عزت و احترام حضور کو گھر لائے اور اس خوش نصیبی پر خدا کا لاکھ لاکھ شکر بجالائے۔

مہاراجہ میسور کا حضور کے پیغامِ حق سے متاثر ہونا

”عباس خاں صاحب کہتے تھے کہ
 ”پھر وہ مہاراجہ کی خدمت میں
 گئے۔ اور ان سے حضرت قبلہ عالم رحمۃ اللہ علیہ کی پنجاب سے وعظ و ارشاد کے لئے تشریف
 آوری، غنڈوں کا آپ کو ستانا، آپ کا شہر سے باہر جانا، خواب میں ان کا تنبیہ کیا جانا،
 ان کا حضور کی خدمت میں حاضر ہو کر اپنے ہمراہ گھر لانا، ساری تفصیلات بیان کیں۔
 مہاراجہ نے ڈی سی کو حکم دیا۔ اور مجھے ہدایت فرمائی کہ میں ساری تفصیلات اس کے
 گوش گزار کروں۔ ڈی سی نے پولیس کپتان کو طلب کر کے سارا واقعہ سنایا۔ غرض اس
 طرح ریاست کے افسران کی امداد حضرت قبلہ عالم رحمۃ اللہ علیہ کو حاصل ہوئی۔ تشریف منوں کہ

اب کیا بہت ہوتی کہ کلمہ کھلا مخالفت کر سکتے؟

مہاراجہ نے خود خواہش ظاہر کی کہ وہ بھی حضور کا وعظ سننا چاہتا ہے۔ تو ایک عظیم نشان جلسے کا اہتمام کیا گیا جس میں مسلمانوں کے ساتھ ہندو عمائد و اکابر بھی شریک ہوئے اور خود مہاراجہ نے بھی شرکت کی۔ عباس خان صاحب کو حضرت قبلہ عالم رحمۃ اللہ علیہ کی باتوں سے آپ کی حق گوئی اور بے باکی کا اندازہ ہو چکا تھا۔ انھوں نے عرض کیا کہ ”حضرت! مہاراجہ ہندو ہے اور یہ ریاست بھی ہندوؤں کی ہے۔ اگر آپ ان کے مذہب کے خلاف کوئی بات نہ کہیں تو اچھا ہے“

حضرت قبلہ عالم رحمۃ اللہ علیہ نے وعظ فرمایا تو اسلام کی حقانیت ثابت کی۔ اور دلائل سے جملہ مذاہب باطلہ کی تردید فرمائی۔ آپ کے بیان کا معجزنا اثر یہ تھا کہ بعد میں مہاراجہ نے عباس خان صاحب سے کہا کہ ”آپ کے پیرو صاحب یقیناً خدا کے نیک بندے ہیں۔ تبھی تو ان میں یہ جرأت ہے کہ ہمارے سامنے بیباکی کے ساتھ ہمارے مذہب کے خلاف تقریر کرتے ہیں“ چنانچہ مہاراجہ نے حکم دیا کہ آپ کا وعظ روز کرایا جائے۔ اور افسران کو ہدایت کی کہ ”معقول انتظام کیا جائے۔ تاکہ شریک کسی قسم کا فساد کھڑا نہ کر سکیں۔ ایسے نیک انسان اب دنیا میں کہاں ملتے ہیں، جو مخالف موافق کی پروا کئے بغیر حق گوئی کریں۔ اور بندگانِ خدا کی رہنمائی کے لئے اتنا دُور دراز سفر اور راہ کی صعوبتیں برداشت کریں؟“

مہاراجہ کی موافقت کی وجہ سے اب کس کی مجال تھی کہ مخالفت کرتا۔ چنانچہ آپ کے وعظ بکثرت ہونے لگے۔ زائرین ہمہ وقت حاضر رہنے لگے۔ آپ کا علم و فضل اور زہد و تقویٰ دُور دُور مشہور ہونے لگا۔ روزانہ علماء، عہدہ دار، تاجر، فوجی، ملازمت پریشہ ہر طرح کے لوگ حاضر ہونے لگے۔ سلسلہ عالیہ میں لوگ جوق درجوق داخل ہوتے تھے۔ اور پند و نصائح سن کر اتباعِ شریعت میں سرگرم ہوتے تھے۔ مردوں کے علاوہ عورتیں بھی کثرت سے حلقہٴ ارادت میں شامل ہوئیں۔ ہر روز مغرب و عشاء کے درمیان محدّ نعل بند واری میں صوبیدار سید محمد صاحب کی حوٹلی میں ذکر کا حلقہ منعقد ہوتا تھا۔

بنگلور، میسور، نیل گروہی وغیرہ میں آپ کا قیام کیا رہے۔ آپ کا شہرہ سن کر دور دور سے لوگ آتے تھے اور داخل سلسلہ ہو کر فیض پاتے تھے۔ چند تین، منڈا، مدھور، کنور، ہیرڈوڈ، ننجن گڈہ، گنگہ سری، نوی پیٹ، پھکشوان، صالح گرا، گنجام، سرنگاپٹم وغیرہ دور دور سے لوگ کھینچے چلے آتے تھے۔ غرض بین بکس ہزار خلق خدا اس زمانے میں آپ کے دستِ حق پرست پر تائب ہو کر سلسلہ نقشبندیہ میں داخل ہوئی۔

ابھی دنوں مشہور انجمن ندوۃ العلماء کے اشتہارات بنگلور میں حضور کے پاس پہنچے۔ جن میں آپ کے نام نامی کے ساتھ ”مولانا مولوی محدث زبدۃ العارفین قدوۃ الاسالکین حاجی حافظ“، القاب چھپے ہوئے تھے۔ یہ اشتہار اہل بنگلور نے دیکھے اور جانا کہ حضور ندوۃ العلماء کے صدر ہیں تو مخالفین و مفسدین کو اور زیادہ منہ کی کھانی پڑی۔ اور اہل میسور پران کا دروغ و فساد اور زیادہ روشن ہو گیا۔ سچ ہے :

چراغے را کہ ایزد بر فرزند
ہر آن کس تف زند ریش بسوزد

حضرت قبلہ عالم رحمۃ اللہ علیہ کا یہ قیام اتنا طویل

ہو گیا تھا کہ پنجاب اور دوسرے علاقوں کے

یاران پنجاب کا اضطراب

یارانِ طریقت سخت ملول تھے۔ ہر جگہ سے حضور کی خدمت میں واپسی کی درخواست کے لئے عریضے ارسال کئے گئے۔ حاجی ماسٹر کرم الہی صاحب بی اے ایل ایل بی خلیفہ مجاز اور سیکریٹری مرکزی انجمن خدام الصوفیہ نے عریضہ تحریر کیا کہ ”آپ اتنے لمبے عرصے سے وہاں تشریف فرما ہیں۔ اور یہاں یارانِ طریقت آپ کے دیدار کے لئے تڑپ رہے ہیں“ تو آپ نے جواب میں تحریر فرمایا :

”رشتہ در گردنم افگندہ دوست
می برد ہر جا کہ خاطر خواہ اوست

میں اپنی مرضی سے کچھ نہیں کرتا۔“ بلکہ ”نہتہ خصم دے ہمتہ“ پنجابی کا مقولہ ہے۔

میرا دل بھی یارانِ طریقت کی محبت سے بھرا ہوا ہے۔ میں ان کو کبھی نہیں بھولا۔ مگر مرضی مولیٰ از بہر ادلی پر عمل کرتا ہوں۔“ جب کسی طرح کامیابی نہ ہوئی تو آخر کار سیالکوٹ کے چند

اصحاب و فد کی صورت میں حضرت قبلہ عالم رحمۃ اللہ علیہ کی خدمت میں حاضر ہوئے۔ اور بڑی منت سماجت کے بعد واپسی پر رضا مند کیا۔ تو اب وہاں کے یارانِ طریقت سخت مضطرب ہوئے۔ روتے اور گڑ گڑاتے کہ حضور ابھی اور قیام فرمائیں۔ لیکن رب تعالیٰ کی اجازت ہو چکی تھی۔ اس لئے واپسی کا دن اور تاریخ مقرر ہو گئی۔

الوداعی جلسہ | جب طے ہو گیا کہ حضور شریف لیجانیا لے ہیں تو وہاں کے

مسلمانوں اور یارانِ طریقت نے ایک عظیم الشان الوداعی جلسہ منعقد کرنے کی اجازت چاہی۔ اجازت مل گئی تو بڑے پیمانے پر الوداعی جلسے کا اہتمام کیا جانے لگا۔ بشکور کے خاص اہل بہت خصوصاً جناب عباس خان صاحب ممبر مرحیٹ، میکٹری انجمن، حکیم عبدالستار صاحب اور قاضی عبدالباسط صاحب وغیرہ نے بڑے اعلیٰ پیمانے پر انتظامات کئے۔ اشتہار عام کے ذریعے عامۃ المسلمین کو اس جلسے کے انعقاد کی اطلاع دے دی گئی تھی۔ بیرونی مقامات پر نوابان و رؤسائے عظام اور تاجران و سیٹھ صاحبان کو خطوط اور تاروں کے ذریعے مطلع کیا گیا تھا۔

چنانچہ ۱۳ اپریل ۱۹۰۸ء کو اتوار کے دن پروگرام کے مطابق الوداعی جلسہ بڑی شان و شوکت سے منعقد ہوا۔ مغرب کے وقت سے قبل عظیم الشان اجتماع ہو گیا تھا۔ مغرب کی نماز وہیں میدان میں حضرت مولوی خیر شاہ صاحب امرتسری کی امامت میں ادا کی گئی۔ اس کے بعد ڈوڈنا ہال میں جلسہ کا انعقاد ہوا۔ حضرت قبلہ عالم قدس سرہ العزیز اور آپ کے یارانِ طریقت جو پنجاب اور دوسرے مقامات سے آئے ہوئے تھے سب کو کرسیوں پر امتیازی مقام پر بٹھایا گیا۔ خان بہادر محمد عبدالرحمن خان صاحب مجسٹریٹ کا نام صدارت کے لئے پہلے ہی باتفاق رائے تجویز ہو چکا تھا۔ اس وقت ان کا نام جلسہ کی صدارت کے لئے باقاعدہ پیش کیا گیا۔ جس کی ہر طرف سے تائید اور تائید مزید کی گئی۔ عبدالرحمان خان صاحب کرسی صدارت پر آئے تو آپ نے مختصر تقریر میں صدارت کے لئے اپنے منتخب کئے جانے پر عامۃ المسلمین کا شکریہ ادا کیا۔ اس کے بعد صاحبِ صدر کی اجازت سے جلسے کی کاروائی شروع ہوئی۔

الوداعی جلسے کی کاروائی

اول تلاوت قرآن مجید کی گئی۔ کئی قاری صاحبان نے تلاوت کی جن میں مولانا میر محمد حسین صاحب امام مسجد

میمنان میسور کی قرائت امتیازی درجہ رکھتی تھی۔ اس کے بعد کئی نعت خوانوں نے نعت اور قصائد خوش آوازی سے سنائے۔ پھر توثیق بنگلوری، غلام محمود بنگلوری، اور مولوی عبدالرحیم خلیل صاحب ہیڈ ماسٹر مدرسہ اسلامیہ شکر بنگلور نے منتخب طبع زاد غزلیں سنائیں۔ مولوی عبداللہ شریف صاحب تصدیق مدرس دوم اسکول مذکور نے ایک مسدس نہایت دردناک اور پرسوز آواز میں سنایا۔ مولوی عبداللہ خلیل صاحب مذکور الصدر، مولوی واحد علی خاں صاحب اور مولوی حافظ ظفر علی صاحب لیسروری نے نظمیں پڑھیں۔ پھر سیٹھ عیسیٰ صاحب میسوری نے ایک قصیدہ فراقیہ سنایا۔ اس کے بعد جناب صدر نے سب کی نیابت کرتے ہوئے اپنی تقریر سنائی۔

صدر جلسہ کی تقریر

صدر جلسہ جناب خان بہادر محمد عبدالرحمان صاحب کی تقریر ایسی پر تاثیر تھی کہ وہ خود بھی متاثر نظر آتے تھے اور سب اہل جلسہ کی آنکھوں سے بھی آنسو رواں تھے۔ آپ کی تقریر کا مختص یہ تھا کہ دینیں بھی آپ سب صاحبان کے ساتھ آج حضرت شاہ صاحب قبلہ مدظلہ العالی کو الوداع کہنے یہاں حاضر ہوں۔ آپ کی ذات بلاشبہ انبیائے بنی اسرائیل علیہم السلام کا صحیح نمونہ اور حدیث نبوی کا صحیح مصداق ہے۔ جب سے میرے پیر و مرشد حضرت صاحب قبلہ مدظلہ اس علاقے میں تشریف فرما ہوئے ہیں، آپ نے اپنے فیض و کرم سے ہر طرف جنات الفردوس کے بانع کھلا دیے ہیں۔ اور ہمیں اور آپ سب کو جنت کے ان باغوں کی گل چینی اور میوہ خوری کے راستے بھی دکھا دیے ہیں۔ آپ سب نے اپنی شاعرانہ مہارت سے گل ہائے سخن کی ریزہ چینی کی اور آبِ ارموتی بکھیرے۔ مگر میرے خیال میں یہ مشے نمونہ از خوارے بھی نہیں۔ کیونکہ جن لوگوں کی تعریف اللہ تعالیٰ نے قرآن مجید میں کی ہے ہم اور آپ ان کی کیا تعریف کر سکتے ہیں۔ اور بلاشبہ حضرت شاہ صاحب قبلہ عالم رحمۃ اللہ بھی انھی میں سے ہیں۔ آپ سید السادات ہیں، حافظ ہیں، حاجی ہیں، اور

عابد و زاہد ولی اللہ ہیں۔ آپ جیسے اصحاب کی مدح میں بارہ آیات نازل ہوئی ہیں۔ ایسے لوگوں کی خدمت کرنا، ان کی محبت رکھنا، ان کا ادب کرنا اور ان کا اتباع کرنا انھی لوگوں کا کام ہے جن کے لئے عذاب سے غلصی اور فلاح دارین کا وعدہ کیا گیا ہے۔ خدا نہ کرے کہ کوئی شخص ان کی مخالفت اور عداوت میں پھنس کر اپنے ایمان اور اسلام کو برباد کرے۔ اور دوسروں کو بھی صراطِ مستقیم سے دُور رکھنے کی کوشش کرے۔ مجھے یقین نہیں کہ کوئی بقائی ہوش و حواس ایسی کم عقلی کی اور بے جا حرکت کر سکتا ہے۔ جناب صدر کی طبیعت ناساز تھی مگر پھر بھی آپ نے دیر تک اپنے مدلل خطبہ سے حاضرین کو نوازا۔ اور آخر میں معذرت کے ساتھ ان اشعار پر اپنی تقریر کو ختم کیا

آہی بختی بنی فاطمہؑ
کہ بر قولِ ایماں کنی خاتمہ
اگر دعوتِ مرقنی در قبول
من و دستِ دامان آلِ رسول

یہ رباعی پڑھتے ہوئے جناب صدر بے اختیار رو پڑے، دونوں ہاتھوں سے حضرت قبلہ کا دامن پکڑ لیا اور رو کر تین بار یہ اشعار پڑھے۔ ساری محفل بھی ان کے ساتھ اشکبار تھی حضرت قبلہ عالم رحمۃ اللہ علیہ نے صدر صاحب کے گلے میں پھولوں کا ہار پہنایا اور دعا کے واسطے کھڑے ہو گئے۔

حضور نے اسی ضمن میں فرمایا کہ ”گو مجھے بے سبب ستایا گیا۔ میرے اوپر جھوٹے الزام لگائے گئے۔ مجھے گالیاں

حضور کے ارشادات

دی گئیں۔ میرے خلاف جھوٹے اشتہارات چھاپے گئے۔ مجھے جسمانی تکلیفیں پہنچانے کی تدابیر کی گئیں۔ مگر تم سب گواہ رہو کہ میں نے اپنے سب دشمنوں کو معاف کیا۔ میرے آباؤ اجداد کا بھی یہی طریقہ تھا اور میں بھی اسی پر عامل ہوں۔ بلکہ میں سب یاروں اور دوستوں کو بھی تاکید کرتا ہوں کہ وہ میرے مخالفوں کو معاف کر دیں۔ اور ان سے مطلق بخش نہ رکھیں۔ میں اپنا اجر بارگاہ رب العزت سے طلب کرتا ہوں۔ میرا واسطہ اسی پاک ذات سے ہے۔ نہ دشمن میرا کچھ لگاڑ سکتے ہیں۔ اور نہ دوست میرا کچھ سنوار سکتے ہیں۔ کوئی بارہنگا تو اپنا۔ اور سنوارے کا تو اپنا۔“

اعطاءِ خلافت

اسی جلسے میں دوسری کارروائی کے بعد حضرت قبلہ قدس سرہ العزیز نے برسرِ عام تین بزرگوں کو ”دستارِ خلافت“ عطا فرمائی۔ اور

بیعت کی اجازت بخشی۔ (۱) مولوی عبداللطیف صاحب کابلی۔ حال اردیسور (۲) مولانا مولوی غلام محمد صاحب صفی سرریگا پٹی (۳) مولانا مولوی عبداللہ حسین صاحب حبیل بیڈیا سٹر مدرسہ اسلامیہ رشک ننگپور۔ اجازت و خلافت عطا فرمانے کے بعد حضور نے زبان فیض ترجمان سے کچھ نصیحتیں فرمائیں جن کے لئے عام شہر کا جلسہ سے زیادہ خصوصیت سے ان تینوں خلفاء، مخاطب مقصود تھا۔ ارشاد فرمایا۔

”اے صاحبان! رازقِ حقیقی اسی کو جانو جو تمہارا مالک و خالق ہے۔ بے ریا عبادت کیا کرو تا کہ اس کا اجر تم کو محبوب سے ملے۔ ہمیشہ حق گوئی سے کام لیا کرو۔ اپنے مولا کو کسی حال میں مت بھڑو۔ سوائے اس جبار اور قہار کے کسی سے مت ڈرو۔ اللہ کی مخلوق کے نفع نقصان کو اپنے ذاتی نفع نقصان پر مقدم سمجھو۔ جہاں تک ہو سکے ان کی ہمدردی اور خیر خواہی کرو۔ اپنے یارانِ طریقت کے ساتھ محبت اور اُلفت رکھو اور میرے بتائے ہوئے اسباق پر عمل کرتے رہو“

چونکہ حضور کی رؤی کا دن اور وقت مشتہر کر دیا گیا تھا۔ اس لئے

الوداع کا دلِ وزماں

چہار شنبہ ۵ اپریل ۱۹۰۸ء کو ہزاروں آدمی رخصت کرنے کے لئے حاضر خدمت ہوئے۔ نواب صاحب ملسور میر نظام الدین علی خان صاحب نواب کو لار جناب غلام محمد خاں صاحب، خان بہادر محمد عبدالرحمان خان صاحب مجسٹریٹ اور علماء، سادات، تجار، فوجی احباب رسالدار، صوبیدار، جمعدار وغیرہ کثرت سے شام کو ۵ بجے حضور کی فرودگاہ پر پہنچ گئے۔ ان میں مبین۔ بستی۔ دکھنی اور اطراف و اکناف سے لوگ اُمنڈ آئے تھے جس وقت حضرت قبلہ عالم رحمۃ اللہ علیہ سوار ہو کر روانہ ہوئے ہیں تو یہ تمام معززین اور متقیدین دائیں بائیں رواں تھے۔ سوار بھی اور پیدل بھی۔ ایک شاندار جلوس کا منظر نظر آتا تھا۔ جسے دیکھنے کے لئے راستے کے دونوں طرف خلقت جمع تھی جس میں ہر مذہب اور ہر طبقہ کے لوگ شامل تھے۔ اس شان و

شوکت سے سواری مبارک ریلوے اسٹیشن پہنچی تو انگریز اور دوسرے لوگ حیران تھے کہ ایسا شاندار مجلس کس کس لیے ہے۔

حضور کے جاں نثاروں کے لئے یہ ساعت قیامت سے کم نہ تھی۔ اسٹیشن عجب سماں پیش کر رہا تھا۔ کوئی گریہ وزاری کر رہا ہے تو کسی کا دل بے قرار ہے۔ اضطراب سے کوئی غمش ہوا جا رہا ہے تو کسی کے آنکھوں سے مسلسل آنسو جاری ہیں۔ کوئی حسرت زدہ ہے تو کوئی پشیمودہ۔ کوئی افسردہ ہے تو کوئی فوجہ کنناں۔ کوئی حضور سے دوبارہ تشریف آوری کا وعدہ لے رہا ہے تو کوئی پتہ لکھ رہا ہے۔ کوئی وظیفہ کی اجازت چاہتا ہے تو کوئی دُعا کو دار رہا ہے کسی کے حیرت و افسوس نے ہونٹ سی دیے ہیں تو کوئی تڑپا رہا ہے۔ غرض عجب سحر قیامت برپا تھا۔ جب یارانِ میسور کا یہ حال تھا تو خود حضور کے قلب مبارک پر ان جاں نثاروں سے جدا ہونے کا کیسا کچھ قلق ہو گا کوئی کیا جان سکتا ہے۔

الغرض وہاں سے سوار ہو کر حضور قبلہ عالم رحمۃ اللہ علیہ بروز جمعہ ممبئی پہنچے۔ وہاں سے روانہ ہوئے تو ایک روز احمد آباد قیام فرمایا۔ دو روز دہلی دو روز ریتک۔ غرض اسی طرح قصور، لاہور، سیالکوٹ وغیرہ ہوتے ہوئے آپ علی پور تشریف میں رونق افروز ہوئے۔ راستے میں ان مقامات کے علاوہ جہاں حضور نے ایک دو روز قیام فرمایا، دوسرے تمام اسٹیشنوں پر بھی جہاں گاڑی ٹھہرتی تھی، بہ کثرت یارانِ طریقت ویدار سے سرفراز ہوئے۔ ہر جگہ کثیر التعداد معتقدین کی چشم براہ نظر آتی تھی جو حضور کی زیارت کے لئے بے چین تھے اور عقیدت و ارادت کے پھول نچھاور کرنے کے لئے مضطرب تھے۔

اس کے بعد سے ۱۹۴۷ء تک حضور سال دو سال کے وقفے سے دکن کے علاقوں میں تشریف لے جاتے رہے۔ عموماً دو تین ماہ ان علاقوں میں گزارتے۔ یارانِ طریقت کے اصرار پر کئی کئی مقامات پر جلتے۔ نئے حضرات ان دوروں میں سلسلہ عالیہ میں داخل ہوتے اور نئے پرانے سب یارانِ طریقت حضور کے پند و نصائح سے فیضیاب ہو کر اپنے ایمان کو تازہ اور دلوں کو منور کرتے تھے۔

مکتوب گرامی بابو غلام حسین کوہاٹی کے نام | حضرت قبد عالم رحمۃ اللہ علیہ کا ایک مکتوب گرامی، جو آپ نے بابو غلام حسین صاحب

کوہاٹی کو تحریر فرمایا تھا جس میں کوہاٹ کے مجملہ یارانِ طرفیت کو خطاب فرمایا ہے، یہاں تفصل کرتا ہوں جس سے اندازہ ہو گا کہ آپ کے سفر کی کیفیت و نوعیت کیا ہوتی تھی۔

پیر وارث شاہ رحمۃ اللہ علیہ نے کیا خوب کہا ہے :

جیہڑا ذات تے وطن دل دھیان رکھیا دُنیا دارے پھیر درویش کہا

نقل مکتوب گرامی

مجمع مکارم اخلاق مخلصم بابو غلام حسین صاحب و جمیع یارانِ طرفیت کوہاٹ، زاد اللہ محبتکم، السلام علیکم ورحمۃ اللہ وبرکاتہ۔ طالب خیریت بخیریت۔ فقیر عرس شریف کے بعد کلکتہ کے یارانِ طرفیت کے اصرار کے باعث قرعہ ڈالنے کے بعد دارجلنگ کا قرعہ نکلنے پر دارجلنگ پہنچا۔ وہاں رمضان شریف بخیر و خوبی گزار کر حیدر آبادی یاروں کی درخواست پر کلکتہ سے سیدھا وڈواتِ دن میں براہ ریل حیدر آباد پہنچا۔ وہاں پچیسویں دن گزار کر میسور و بنگلور کے دو ڈیپوٹیشن آجانے کے باعث بنگلور پہنچا۔ پندرہ دن وہاں گزار کر میسور پہنچا۔ ایک مہینہ وہاں گزار کر نیل گڑھی کے ڈیپوٹیشن آجانے کے باعث بسواری موٹر نیل گڑھی پہنچا۔ جو وہاں سے ایک سو میل کے فاصلے پر ہے۔ پندرہ دن وہاں گزار کر ملک لیا بنیوں کی درخواست پر جہاں فقیر پہلے کبھی نہیں گیا تھا، اس ملک میں پہنچا۔ پندرہ دن وہاں گزار کر براہ ریل بنگلور میں دو دن گزار کر بسواری موٹر میسور پہنچا۔ پانچ دن وہاں گزار کر ملک کرٹک والوں کی درخواست پر بسواری موٹر یہاں پہنچا۔ جہاں پانچ دن سے وارد ہوں۔ اور پھر یہاں سے بلگنڈ و مرکارہ و میسور میں چند دن گزار کر سیدھا علی پور انشا اللہ پہنچنے کا ارادہ ہے۔

افسوس کہ اس سال فقیر دوبارہ شریف میں عرس شریف پر بھی حاضر نہیں ہو سکا۔ سب یاروں کو بعد سلام علیکم بعد اشتیاق اطلاع کر دیں۔ وجہ یہ تھی کہ اس سال مخالفین و معاندین

دغیر نے میرے برخلاف ہزار ہا کی تعداد میں اشتہارات وغیرہ تقسیم کئے تھے۔ اگر فقیر آج کل چلا آتا تو دشمن خوش ہوتے۔ اور طریقہ حضرت خواجگان رضوان اللہ تعالیٰ علیہم اجمعین کی بدنامی ہوتی اور تبلیغ دین پوری نہ ہوتی۔ اور دشمنان دین کا داؤ چل جاتا۔ اس واسطے فقیر حاضری سے محروم رہا۔ اور انشاء اللہ تعالیٰ میسور کا اوداعی جلسہ ہو جانے کے بعد فقیر کا راہ میں کسی جگہ ٹھیرنے کا قصد نہیں۔

وَالْعِلْمُ عِنْدَ اللَّهِ (ترجمہ) اور علم اللہ کے ہاں ہے ۱ اور آپ کی رپورٹ و بار بار حلقہ یارانِ طریقت کو ہاٹ پہنچتی رہی۔ اس کو پڑھ کر دل بہت خوش ہوتا رہا۔ اَلْحَمْدُ لِلّٰہِ عَلٰی ذٰلِکَ۔

سوئے کو ہاٹ کے تمام ہندوستان میں اور کسی جگہ اتنی تعداد میں یارانِ طریقت جمع نہیں ہوتے۔ خدا تعالیٰ آپ لوگوں کی محبت و ہمت میں اور بھی زیادہ برکت بخشے۔ آمین ثم آمین۔ فقیر کو ہائی یاروں پر جس قدر خوش ہے، اور کسی جگہ کے یاروں پر اتنا نہیں فقیر غائبانہ بھی ان کی سعادت و ارین کے واسطے دعا کرتا ہے کہ خدا تعالیٰ ان کو اور سب یارانِ طریقت کو اپنی محبت میں مستغرق فرمائے۔ آمین ثم آمین۔ اور دنیا میں کسی کا محتاج نہ فرمائے۔ اور اس سال آپ کی ملاقات نہ ہونے کا جو صدمہ فقیر کے دل پر ہے، وہ احاطہ تحریر و تقریر سے خارج ہے۔ آپ سب یارانِ طریقت کو تاکید کریں کہ وہ ذکر و فکر، مراقبہ، سحر خیزی، اتباع شریعت میں کوشش کرتے رہا کریں۔ اس کی برکت سے سب مشکلات دینی و دنیوی آسان ہو جائیں گی۔

اوز یہ ملک ایسا آباد ہے کہ تمام دنیا میں کوئی ملک ایسا آباد نہیں۔ یہاں چار ہینے برابر بارش ہوتی رہتی ہے۔ اور تمام ملک قدرتی گلزار ہے۔ ہر سال ایک سو ساٹھ انچ بارش ہوتی ہے۔ اور ہمارے پنجاب میں سارے سال میں صرف دو یا تین انچ بارش ہوتی ہے۔ آپ اس سے اس ملک کی آبادی کا قیاس کر لیں کہ اس کی سرسبزی و آبادی کے سامنے کشمیر بھی کچھ نہیں۔ سب یارانِ طریقت و پرسانِ حال کو سلام علیکم بعد اشتیاق۔ یہ ملک پنجاب سے تین ہزار میل کے فاصلے پر ہے سیات دن میں یہاں سے پنجاب میں ریل پہنچتی ہے۔

ہر کہ باشد ز حال ما پر ساں یک بیک را سلام ما پر ساں

فقط

الراحمہ جماعت علی
عفا اللہ عنہ بعلم خود

از ملک کرٹک - ۱۲ ستمبر ۱۹۲۲ء

حضرت قبلہ عالم رحمۃ اللہ علیہ نے دکن کا پہلا سفر ۱۹۰۷ء میں کیا تھا۔ اس کے بعد بھی کئی بار تشریف لے گئے۔ یہ خط ۱۹۲۲ء کا ہے۔ یعنی پہلے سفر کے پندرہ سال بعد کا۔ اس خط کے مندرجات سے اندازہ ہوتا ہے کہ مخالفین و معاندین اس وقت بھی آپ کی مخالفت میں ایڑی چوٹی کا زور لگاتے رہتے تھے۔ مگر حضور ان مخالفین کی ذرہ برابر بھی پروا نہ کرتے تھے۔ اور نہ مایا کرتے تھے۔ ہم خدا کے مہمان ہیں ہمیں کوئی کیا تکلیف دے سکتا ہے۔ چنانچہ آپ نے سارے ملک دکن میں دین حق کی اشاعت فرمائی۔ شہروں اور گاؤں کے ناموں کی کہاں تک تفصیل بیان کی جائے۔ البتہ یہ بات قابل ذکر ہے کہ ان دوروں میں آپ جہاں بھی تشریف لے جلتے، عسماً ساہوکار محمد حسین صاحب میزبانی کی عزت حاصل کرتے۔

بخشتی مصطفیٰ علی خاں صاحب مہاجر مدنی،
بخشتی مصطفیٰ علی خاں صاحب کا بیان

آفتاب عالم تاب میں تحریر فرماتے ہیں: ”نیاز مند کی ملازمت کے ایام میں ایک مرتبہ ۱۹۲۸ء میں تین دن - ۱۹۲۹ء اور ۱۹۳۱ء میں بمقام راج مندری ایک ایک ہفتہ - اور ۱۹۳۲ء - ۱۹۳۵ء - ۱۹۳۶ء میں بمقام پن کڈا تین تین دن - اعلیٰ حضرت ممدوح الشان نے نیاز مندی عاجزانہ درخواست پر ناچیز کو میزبانی کا شرف بخشا۔ ان مقامات پر آپ کے مواظ حسنہ کی مجالس روزانہ منعقد ہوتی رہیں۔ بے شمار طالبان حق نے آپ سے بیعت کی۔ بمقام راج مندری ایک رات آپ کے مؤثر و مدلل وعظ سے متاثر ہو کر کچھ غیر مقلدین اپنے عقاید سابقہ سے تاب ہو کر آپ سے بیعت ہوئے۔ اور صحیح راستے پر اہل سنت والجماعت کے عقاید کے مطابق چلنے کا وعدہ کیا۔“

”میرے پیشن لینے کے بعد اعلیٰ حضرت مجدد مائتہ حاضرہ نور اللہ مقود نے چار مرتبہ میری عاجزانہ درخواست پر ہنگاموں میں نیاز مند کو ایک ایک ماہ سے زیادہ مدت شرف میزبانی

سے نوازا۔ گو نگہوار اور اس کے اطراف اکناف میں اعلیٰ حضرت موصوف کے ابستگان پہلے سے ہزاروں کی تعداد میں موجود تھے۔ لیکن ان آیام کے دوران قیام میں ہر روز مزید ارادت مند شرفِ بعیت حاصل کرتے رہے۔ کوئی دن خالی نہیں جاتا تھا، جس میں نئے ارادت کیش داخل سلسلہ نقشبندیہ نہ ہوئے ہوں۔“

حضرت بخشش صاحب ملازمت سے ریٹائر ہو چکے تھے۔ اور حضور کی توجہ سے دینداری میں کامل اور مدارج سلوک طے کر چکے تھے، اس لئے انہی سفروں میں کسی ایک میں حضور قبلہ عالم رحمۃ اللہ علیہ نے بخشش مصطفیٰ علی خان صاحب کو دستارِ خلافت عطا فرمائی۔ اور اس نعمتِ عظمیٰ سے سرفراز کیا۔ تاکہ خلقِ خدا کی خدمت، اشاعتِ دین، اور ترویجِ سلسلہ عالیہ نقشبندیہ کے ذریعے مزید ترقی درجات اور فلاحِ داریں حاصل کریں۔

بہمنی تشریف لے جانا مولانا مولوی محمد خوب صاحب احمد آبادی رحمۃ اللہ علیہ خلیفہ محراز نے بیان کیا کہ جب آپ پہلی مرتبہ بہمنی تشریف لے گئے تو میں بھی ہم رکاب تھا۔ وہاں آپ نے غلام محی الدین صاحب امرتسری کے یہاں قیام فرمایا، جو پیر بھائی تھے اور وہاں تجارت کرتے تھے۔ عدم تعارف کی وجہ سے کوئی ملنے نہ آیا۔ میزبان نے خیال کیا کہ یہ بات اچھی نہیں کہ حضور اکیلے بیٹھے رہیں۔ انھوں نے عرض کیا کہ حضرت توجہ فرمائیں۔ آپ نے فرمایا ”مجھے آرام سے بیٹھنا کیا بُرا لگتا ہے۔ میں تو گھر سے یہاں آ گیا ہوں۔ آگے جو رب تعالیٰ کو منظور ہے ٹھیک ہے۔“ اگلے دن غلام محی الدین صاحب کے ایک دوست نے چائے کی دعوت کی۔ آپ تشریف لے گئے۔ وہاں چند آدمی اور بھی تھے۔ بس اتنا تعارف ہوا کہ ”یہ پنجاب کے پیر صاحب ہیں۔ بہمنی آئے ہوئے ہیں۔ اور غلام محی الدین صاحب کے گھر مہمان ہیں۔“

”اس کے بعد سے تو لوگوں کا وہ ہجوم ہوا کہ بیان نہیں ہو سکتا۔ کوئی دُعا کرانے آ رہا ہے تو کوئی تعویذ لینے۔ کوئی بیماری کی شکایت لارہا ہے تو کوئی دوسری مشکلات کا حل چاہتا ہے۔ کوئی عقاید و مسائل معلوم کرتا ہے تو کوئی دُخل سلسلہ ہونے کی درخواست کر رہا ہے۔ مرد بھی ہیں عورتیں بھی۔ پیدل بھی آ رہے ہیں موٹروں میں بھی۔ غرض ایک تانہ“

بندہ گیا۔ حضرت قبلہ عالم رحمۃ اللہ علیہ ہیں کہ جسم کر بیٹھے ہیں، اور خذہ پیشانی سے خلق خدا کی خدمت و ہدایت فرما رہے ہیں۔ بارگاہ رب العزت میں عجز و انکسار فرماتے اور کہتے کہ رب تعالیٰ نے اس خدمت کے لئے مجھے نوازا ہے۔ ورنہ میں بھی اس کی ایک مخلوق ہوں۔“

”جو شخص جس قسم کی مشکل لے کر آتا، حضور کی توجہ سے حل ہو جاتی۔ عموماً آپ دعا فرمایا کرتے تھے۔ کبھی تعویذ بھی دیتے تھے۔ مگر لمبا اوقات صرف آپ کا یہ فرما دینا کہ ”تیرا کام ہو جائے گا“، ”تجھے صحت حاصل ہو جائے گی“ کافی ہوتا تھا۔ حضرت قبلہ عالم رحمۃ اللہ علیہ فرماتے تھے۔ ”لوگ کہتے ہیں کہ یہ دکان داری ہے۔ مگر یہ نہیں سوچتے کہ گاہک کو اگر مرضی کے مطابق سودا نہ ملے تو وہ دوبارہ کب اس دکان پر جاتا ہے۔ دکان میں اگر مال ہو تو دکان چلتی ہے۔ مال نہ ہو تو دیوالہ نکل جاتا ہے۔“

حیدر آباد دکن کے پہلے سفر کا سبب | حضرت قبلہ عالم رحمۃ اللہ علیہ کے پہلی دفعہ حیدر آباد (دکن) میں ورود مسعود کا واقعہ بے حد پر لطف اور دلچسپ ہے۔ غلام جیلانی کلیم حیدر آبادی جماعتی (حال سیالکوٹی) نے بتایا کہ ان کے والد ماجد حضرت حاجی غلام احمد ارشاد خلف و جانشین حضرت الحاج غلام محمد صاحب رکن صدیقی نقشبندی خلیفہ مجاز حضرت مسکین شاہ صاحب رحمۃ اللہ علیہ نے بیان کیا تھا کہ حضور قبلہ عالم قدس سرہ العزیز مدینہ منورہ سے واپسی کے وقت بارگاہ رسالت میں حاضر ہوئے۔ سلام پیش کرنے کے بعد آپ نے اجازت چاہی تو حضور اقدس صلی اللہ علیہ وسلم نے فرمایا کہ ”ہندوستان پہنچ کر حیدر آباد (دکن) میں مولوی خیر المبین صاحب (خلیفہ مجاز حضرت مسکین شاہ صاحب) کو ہمارا سلام پہنچاؤ۔“

حضرت قبلہ عالم رحمۃ اللہ علیہ مدینہ منورہ کے قیام و زیارت اور مکہ معظمہ میں مناسک حج ادا کرنے اور اقامت فرمانے کے بعد براہِ بمبئی مراجعت فرما ہوئے۔ تو بمبئی سے مید سے حیدر آباد تشریف لے گئے۔ یہاں کسی سے آپ کی واقفیت نہ تھی۔ اسٹیشن سے تانگہ میں سوار ہو کر محلہ پتھر گئی میں مولوی خیر المبین صاحب رحمۃ اللہ علیہ کی فرود گاہ ہوسوم بہ

نبی خانہ پہنچ گئے۔ جس وقت حضور قبلہ عالم رحمۃ اللہ علیہ وہاں پہنچے ہیں محفل سحی ہوئی تھی۔ آپ کا لباس اور انداز قطعاً اجنبیانہ تھا۔ لوگ حیرت میں تھے کہ آج یہ کون سے صاحب تشریف لائے ہیں۔ آپ نے اہل محفل کو سلام علیک کی اور سیدھے مولوی خیر المبین صاحب کی طرف بڑھے۔ مولوی صاحب نے سلام کا جواب دے کر بیٹھے ہی بیٹھے دریافت کیا کہ آپ کون ہیں اور کہاں سے آنا ہوا۔ حضور نے فرمایا میں نبی اکرم صلی اللہ علیہ وسلم کا فرستادہ ہوں۔ آنحضرت صلی اللہ علیہ وسلم کے حکم کے مطابق آنحضرت کا سلام آپ کو پہنچانے آیا ہوں۔ مولوی صاحب رحمۃ اللہ علیہ پر یہ سن کر عجب کیفیت طاری ہوئی۔ چند منٹ کے لئے مدہوش سے ہو گئے۔ جب وہ کیفیت ختم ہوئی تو کھڑے ہو کر معانقہ اور مصافحہ کیا۔ اور حضرت قبلہ عالم رحمۃ اللہ علیہ کو اپنے قریب مسند پر بٹھایا۔

حیدر آباد میں قیام

پہلی بار اس طرح حضرت رسول اکرم صلی اللہ علیہ وسلم کے ارشاد پر حضرت قبلہ عالم رحمۃ اللہ علیہ حیدر آباد تشریف لے گئے تھے۔ پھر آپ نے کئی دن وہاں قیام فرمایا۔ جمعہ آیا تو نماز جمعہ کے بعد حاضرین کو مواعظ حسنہ سے مستفید فرمایا۔ مولوی خیر المبین صاحب نے آپ کو کئی دن مہمان رکھا اور ضیافت و مدارات میں کوئی دقیقہ فرو گذاشت نہیں کیا۔ آپ اس کے بعد بھی جب حیدر آباد تشریف لے جاتے نبی خانہ ہی میں قیام فرماتے تھے۔ ایسا بھی ہوا ہے کہ آپ حضور نظام کی دعوت پر حیدر آباد گئے ہیں۔ اسٹیشن پر شاہی سواریاں اور شاہی مہماندہ اور حکام استقبال کے لئے حاضر ہوئے ہیں۔ مگر آپ سیدھے نبی خانہ گئے اور وہاں تھوڑی دیر قیام کیا۔ اس دوران شاہی مہمان دار سخت پریشان ہوتے اور بار بار خوشامدانہ عرض کرتے کہ ہم سے بواب طلبی ہوگی۔ ہم کو عتاب شاہی سے بچائیے۔ وہاں انتظار ہوگا۔ جلد تشریف لے چلے۔ ان کی منت سماجت پر آپ نبی خانہ سے حضور نظام کے مہمان خانے میں چلے جاتے۔ حضرت مولوی خیر المبین صاحب رحمۃ اللہ علیہ کے وصال کے بعد آپ جناب قاری شہاب الدین صاحب رحمۃ اللہ علیہ کی فسر و گاہ پر قیام فرماتے رہے۔ اور آخری سفر تک یہی معمول رہا۔

حیدرآباد کے معمولات

حیدرآباد کا قیام کئی بار مہینوں طول کھینچ جاتا تھا۔
دوسرے مقامات کی طرح یہاں بھی شبانہ روز

خلق خدا کی رہنمائی اور ہدایت میں مصروف وقت گزرتا۔ اکثر نبی خانہ یا دوسرے مقامات پر عام جلسوں میں رات کو ایک بجے تک وعظ فرماتے تھے۔ تھوڑی دیر آرام فرما کے تہجد کے لئے بیدار ہوتے، اور سب یا رانِ طریقت کو بھی نماز کے لئے اٹھاتے۔ پھر تمام دن وعظ و نصیحت کا سلسلہ لگا رہتا۔ سچاب سے آپ کے ہمراہ کئی اور علماء بھی آیا کرتے تھے۔ ان کے مجملہ اخراجات کے آپ کفیل ہوتے۔ ان علماء کے مواعظ حسنہ سے بھی خلق خدا فیض یاب ہوتی تھی۔ مگر بذاتِ خود بھی ہر روز ضرور وعظ فرمایا کرتے تھے۔ نبی خانہ میں دیگر عمائد و اکابر کے علاوہ خود حضور نظام دکن بھی حاضر خدمت ہوتے ہیں۔

حضرت قبلہ اور حضور نظام کے مراسم | ایک بار مسجد باغ عامہ میں نماز جمعہ کے بعد حضور قبلہ عالم رحمۃ اللہ علیہ وعظ فرما رہے تھے۔

نظام دکن بھی تشریف رکھتے تھے۔ آپ نے دورانِ وعظ عورتوں کے پرے کا مسد قمرآن مجید اور حدیث شریف سے ثابت کیا۔ اور برملا کہا کہ ”جب مسلمانوں کے بادشاہوں کا یہ حال ہو کہ وہ اپنی لڑکیوں کو بے پردہ باہر نکلنے دیں، اور اپنے ساتھ باہر بھراہیں، تو رعایا کا اللہ حافظ ہے“ سب جانتے تھے کہ نظام دکن کی دو لڑکیاں جو جوان العمر تھیں ان کے ساتھ باہر آتی جاتی ہیں۔ مخالفین کو ایک شوشہ ہاتھ آیا۔ انھوں نے حضرت قبلہ عالم رحمۃ اللہ علیہ کی شکایت کی اور باقاعدہ تحریری درخواست پیش کی۔ کہ ”اس طرح سرکار کی توہین ہوئی ہے“ جو ہمارے لئے ناقابلِ برداشت ہے۔“ نظام دکن نے اسی درخواست پر لکھ دیا کہ ”مولانا مردومومن ہیں۔ میں نے اپنی زندگی میں صرف آپ ہی کو دیکھا کہ برملا حق بات کہنے میں باک نہیں کرتے۔ انھوں نے قرآن مجید اور حدیث شریف سے مسئلہ بیان کیا ہے، جو یقیناً درست ہے۔“

ایک بار حضرت قبلہ عالم رحمۃ اللہ علیہ وعظ فرما رہے تھے کہ دورانِ وعظ حضور نظام دکن کا آدمی آیا۔ اور اس نے کہا کہ ”سرکار نے آپ کو طلب کیا ہے“ فرمایا۔ ”میں اس وقت

ان سے بڑی سرکاری خدمت میں حاضر ہوں۔ نہیں آ سکتا۔ ”نظام دکن یہ جواب سن کر خوش ہوئے۔ اور پھر کبھی مصروفیت کے وقت میں آپ کو طلب نہیں کیا۔

ایک دفعہ حیدر آباد دکن سے کچھ منافقین نے والیس رائے ہند کے پاس نظام دکن کی شکایتیں پہنچائیں۔ اور معاملہ پیچیدہ ہو گیا۔ تو حضور نظام نے اپنا ایک خاص ایلچی علی پور سیدان بھیج کر دکن طلب کیا۔ آپ نے دعوت قبول نہ کی۔ ایلچی دربار شریف بہت دن حاضر رہا اور حضور کی منت سماجت کرتا رہا۔ اور آخر آپ کو راضی کر کے حیدر آباد لے گیا۔ نظام دکن نے قضیہ پیش کیا تو آپ نے فرمایا: ”آپ والیس رائے سے کہیں کہ معاملہ کے تصفیہ کے لئے فریٹین کی موجودگی ضروری ہے۔ مدعی اور مدعا علیہ دونوں سامنے ہوں تو بات آسانی سے صاف ہو سکتی ہے۔“ چنانچہ نظام دکن نے آپ کے مشورے کے مطابق عمل کیا۔ سامنے آ کر کسے مجال تھی کہ شکایات پیش کرتا چنانچہ معاملہ بڑی سہولت سے نظام کے حق میں فیصل ہو گیا۔

ایک بار حضور نظام کی صاحبزادی بیمار تھیں۔ انھوں نے خواب میں دیکھا کہ ”حضرت قبلہ عالم رحمۃ اللہ علیہ تشریف لائے ہیں۔ اور آپ نے مجھ پر دم کیا ہے۔ میں نے سلام عرض کیا تو آپ نے مجھے پانچ روپے عطا فرمائے“ ان دنوں آپ حیدر آباد (دکن) میں قیام فرماتھے۔ اگلے دن آپ شاہی محل گئے تو لڑکی کی عیادت کی خواہش ظاہر کی۔ آپ نے صاحبزادی پر دم فرمایا اور پانچ روپے مرحمت کئے۔ لڑکی نے سلام عرض کیا۔ آپ نے فرمایا ”یہ تو مطلب کا سلام ہے“ حضور نظام نے کہا ”یہ سچی اپنا خواب سچا کر رہی ہے“ آپ نے پانی پر دم کیا۔ اور ہدایت فرمائی کہ اسے یہی پانی پلایا جائے۔ خدا کے فضل سے وہ لڑکی بالکل صحت یاب ہو گئی۔

ایک دفعہ حضرت قبلہ عالم رحمۃ اللہ علیہ نے حضور نظام دکن کو دو میٹر بطور تحفہ بھیجے۔ سب حیران تھے کہ ایسا معمولی تحفہ بادشاہ کی خدمت میں کیوں بھیجا گیا۔ ایک دن قاری شہاب الدین صاحب مرحوم نظام دکن سے ملنے گئے تو انھوں نے کہا: ”میں حیران تھا کہ مولانا نے یہ میٹر میرے لئے کیوں ارسال کئے ہیں۔ چند روز گزرنے پر پتہ چلا کہ یہ میٹر سحری

کے وقت ”سبحان تیری قدرت“ کی رٹ لگاتے ہیں تو میری آنکھ کھل جاتی ہے۔ اور میں نماز تہجد ادا کر لیتا ہوں۔ ورنہ مجھے تہجد کی عادت نہ تھی۔

ایک بار نظام دکن حاضر خدمت ہوئے تو کہا کہ ”میں ایک بار اور اس طرف سے گزرا تھا۔ اور حاضری کا خیال بھی کیا۔ لیکن اس وقت نصف استین والی قمیص پہنے ہوئے تھا، اس لئے مناسب نہ سمجھا۔“ ایک مرتبہ شاہی محل کی ایک خاتون خدمت میں حاضر ہوئی۔ وہ نصف استین کی قمیص پہنے ہوئے تھی۔ آپ اس پر سخت ناراض ہوئے۔ اور کہا ”قمیص ایک بانٹ کپڑا اور نہ بل سکا جو استین پوری کر لیتیں۔ اور نماز ادا ہو جاتی۔ یاد رکھو، عورتوں کے لئے اپنے بازوؤں کو نہنگا رکھنا حرام ہے۔“ اس خاتون نے اسی وقت توبہ کی، اور عہد کیا کہ آئندہ پوری استین کی قمیص پہنا کر وں گی۔

ایک دفعہ میسور کے قیام میں میں بھی حضور کے مسائل وعظ پر انعام کا عطیہ ہمارا تھا۔ رمضان شریف کا مہینہ تھا۔ حضور

نے ارشاد فرمایا ”میں روز ایک نیا مسئلہ بیان کیا کروں گا۔ جو شخص رمضان کی سٹائیس تاریخ کو مجھے ستائیس مسئلے یاد کر کے سنا دے، اسے میں پچاس روپے انعام دوں گا۔“ حضور کمزور تو تھے ہی، اس پر دن کو روزہ رکھنا، تمام دن مسائل بیان کرنا، رات کو تراویح پڑھنا، قرآن پاک سننا، اور چھوٹا فرمانا۔ نتیجہ یہ ہوا کہ چند روز بعد آپ کی طبیعت خراب ہو گئی۔ چنانچہ مجھے حکم دیا کہ ”ہر روز نیا مسئلہ سنایا کرو۔“ میں ارشاد والا کی تعمیل کرتا رہا۔ ہماری مسجد میں خوب رونق ہوتی۔ بہت لوگ نماز تراویح اور وعظ میں شریک ہوتے۔ بعض لوگ وعظ کے بعد سحری تک مجھ سے مختلف مسائل پر سوال جواب کرتے رہتے۔ مگر خدا کے فضل اور حضرت قبلہ عالم رحمۃ اللہ علیہ کی توجہ سے بہت لوگوں کی اصلاح ہوئی اور وہ حضور کے دست حق پرست پر بیعت ہوئے۔ ستائیسویں تاریخ کو حضرت قبلہ عالم رحمۃ اللہ علیہ نے اعلان کیا کہ ”میں نے مسائل سناؤ اور انعام لو۔“ مگر کوئی نہ اٹھا۔ آپ نے فرمایا اچھا جتنے یاد ہوں اتنے ہی سنا دو۔ اس پر بھی انعام ملے گا۔“ مگر پھر بھی کسی نے سنے ہوئے وعظ دہرانے کی بہت زکی۔ آخر حضرت قبلہ عالم رحمۃ اللہ علیہ نے مجھے پچاس روپے انعام

دیے اور شاباشی دے کر فلاح دارین کی دعا فرمائی۔ اَلْحَمْدُ لِلّٰہِ عَلٰی ذٰلِکَ۔

سادہ انداز میں وعظ و نصائح اور لوگ وعظ کہتے ہیں تو کچھ نذرانہ لیتے ہیں حضور
الٹا خود مہمان نوازی کرتے، دعوتیں کھلاتے اور انعامات

عطا کرتے تھے۔ آپ حاضر ہونے والوں سے دریافت فرماتے کہ کیا تم وعظ میں شریک تھے۔
اگر جواب نفی میں ملتا تو آپ فرماتے، ”میں تو اتنی دُور سے تمہارے پاس آیا ہوں۔ اور تم
گھر سے یہاں تک نہیں آ سکتے۔ تم اللہ اور اس کے رسول کے احکام نہیں سنتے کہ مجھے بارگاہ
رب العزت سے اس کا اجر ملے۔“ اس پر لوگ متاثر و محظوظ ہوتے۔ اور اس طرح روز
بروز مجالس وعظ میں آنے والوں کی تعداد زیادہ سے زیادہ ہو جایا کرتی تھی۔ حضور کا وعظ
نہایت سادہ زبان میں اور بڑے دلکش اور واضح انداز کا ہوتا تھا۔ لوگ سمجھتے اور لطف
لیتے تھے۔ اور آپ کے مواعظ پر کار بند ہو کر اپنی دنیا اور عاقبت سدھارتے تھے۔

حضرت قبلہ عالم رحمۃ اللہ علیہ حیدر آباد جا کر کئی کئی مہینے قیام فرماتے تھے۔ پریجائی
پُر تکلف دعوتیں کرتے تھے حضور اپنے خادم کے ہاتھ کا لپکایا ہوا خشک، پھلکا اور مرغی
کا شوربا ہی تناول فرماتے۔ شرکا و معتقدین دکن کے خاص اور لذیذ کھانوں سے سیر ہوتے۔
حضور نظام دکن کی طرف سے مہر شاہی کے ساتھ دعوت کا کھانا آتا تو حضور قبول فرماتے
مگر یہ کھانا بھی یارانِ طریقت ہی کے لذت کام و دہن کے لئے ہوتا۔ حضور اپنے خادم
خاص کے سادہ کھانے پر ہی قناعت فرماتے تھے۔

سفر کے لئے قرعہ اندازی مدرس، بنگلور، میسور، نیل گودھی وغیرہ کے
یارانِ طریقت حیدر آباد آ کر مقیم ہو جاتے۔ اور

منت سماجت کرتے کہ اب حضور ہمارے ساتھ تشریف لے چلیں۔ حیدر آباد والے
کب چاہتے تھے کہ وہ حضور کی برکت کے فیض سے محروم ہو جائیں۔ ادھر یہ سب آئیو لے
اپنے اپنے شہروں کو لے جانے پر بضد ہوتے تھے۔ آپس میں کوئی فیصلہ کہاں ممکن تھا۔
کوئی بھی اس برکت و نعمت سے کیوں دست بردار ہوتا! آخر فیصلہ حضور پر چھوڑا جاتا۔ آپ
کو سب کی دل جوئی یکساں منظور تھی۔ لہذا فرماتے ”اچھا قرعہ ڈالو۔ جو اللہ تعالیٰ کو منظور

ہوگا وہی قرعہ میں نکلے گا۔ چنانچہ قرعہ کے مطابق عمل کیا جاتا۔

ایک دفعہ میں حضور کے ہمراہ تھا۔ مدراس کا قرعہ بکھنے پر ہم لوگ مدراس جا رہے تھے۔

بیزواڑہ اسٹیشن پر ٹرک کلف ضیافت

بیزواڑہ سے ایک اسٹیشن قبل ایک سیٹھ صاحب مع چند رفقا کے سلام کے لئے حاضر ہوئے۔ اور عرض کیا کہ ”بیزواڑہ کے اسٹیشن پر میری ضیافت قبول کر کے میری عزت افزائی کیجئے“ بیزواڑہ اسٹیشن پر انھوں نے پہلے سے بہت پر تکلف کھانے کا سینڈنگ روم میں اہتمام کر رکھا تھا۔ حضور نے ان کی درخواست قبول کی اور تشریف لے گئے۔ فرمایا ”میرے لئے میرے آدمی نے کھانا تیار کر لیا ہے۔ آپ مہمانوں کو کھلائیں“ مگر کھانا بہت ہی زیادہ مقداً میں تھا۔ حضور نے ارشاد کیا ”اتنا تکلف آخر کس لئے“ سیٹھ صاحب نے عرض کیا ”حضور! آپ کا دسترخوان تو شاہانہ ہوتا ہے۔ میں تو مہمانوں کی پوری خدمت بھی نہیں کر سکتا۔ حضور کا یہ کرم کیا کم ہے کہ آپ نے میری درخواست قبول فرمائی۔ میں تو اپنی قسمت پر ناز کرتا ہوں کہ آج میرے گھر میں برکت و رحمت کا نزول ہوا ہے“

میں نے بہت دیر بعد پہچانا کہ یہ وہ سیٹھ صاحب ہیں، جو ایک دفعہ اپنے کسی کام سے لاہور گئے تھے، تو علی پور تشریف بھی آگئے تھے۔ حضرت قبلہ عالم نے ان کو تین دن مہمان کیا وہ جلد جانا چاہتے تھے مگر حضور نے کہا کہ ”میرے پاس رہنے سے آپ کا کوئی نقصان نہ ہوگا۔ اگر ہوا تو میں دگستا ادا کر دوں گا۔“ وہ مجبور ہو گئے۔ اور تین دن کی پر تکلف مہمان داری کے بعد انھیں واپسی کی اجازت ملی تھی۔ آج ان کو موقع ملا تو اسٹیشن پر ہی خدمت کی سعادت حاصل کی۔ اس دن اسٹیشن پر وہ سیٹھ صاحب اور ان کے ساتھ دوسرے لوگ بھی داخل سلسلہ ہوئے۔

حضور قبلہ عالم رحمۃ اللہ علیہ نے فرمایا ”میں میل حضور کی کرامت کہ خالی ڈبائل گیا“ سے مدراس جاؤں گا“ اسٹیشن ماسٹر

سے دریافت کیا۔ اس نے کہا گاڑی میں ایک سیٹ بھی خالی نہیں ہے۔ حضور سے عرض کیا گیا تو آپ نے فرمایا ”ہم تو اسی گاڑی سے جائیں گے۔ ہم اللہ کے مہمان ہیں۔ وہ

انتظام فرمائیں گے۔ مع خدا خود میرا سامان است ارباب توکل را۔“ سیٹھ علی محمد صاحب جنگوری نے اسٹیشن ماسٹر سے کہا کہ ”ایک بوگی اور لگا دو۔ یہیں پانچ سیٹھوں کی ضرورت ہے۔“ اسٹیشن ماسٹر نے اس سے بھی انکار کیا۔ حضور نے پھر یہی ارشاد فرمایا کہ ”ہم اسی گاڑی سے جائیں گے۔ کوئی تکلیف نہیں ہوگی۔“ آخر گاڑی آئی۔ ہم اے ایس ایم کے ساتھ خالی سیٹ تلاش کرنے لگے۔ ایک سیکنڈ کلاس اندر سے بند تھا۔ اسے کھلایا تو اس میں صرف ایک انگریز تھا۔ وہ سو رہا تھا حالانکہ اسے اسی اسٹیشن پر اترنا تھا۔ جگائے جلنے پر اس نے اٹھا ہمارا شکریہ ادا کیا۔ اور ہمیں سیکنڈ کلاس کا پورا ڈبہ خالی مل گیا۔ جب سب کے بستر لگ گئے، تو حضور نے مجھ سے فرمایا ”تو کہتا تھا کہ تکلیف ہوگی۔ مجھے ساری عمر کوئی تکلیف نہیں ہوئی۔ ہم اللہ تعالیٰ کے مہمان ہیں۔ ہمیں تکلیف کیسی۔“

صبح مدراس پہنچے تو اتنی خلقت تھی کہ الامان والحفیظ۔ مدراس میں استقبال اور حضور کا کمال یہ تھا کہ ہر شخص سے معانقہ اور مصافحہ کر کے حال اور خیریت دریافت فرماتے رہے۔ لوگ ہار گلے میں ڈالتے۔ جب بار منہ تک آجاتے تو حضور اپنے گلے سے اتار اتار کر ان کے گلوں میں پہناتے تھے۔ اسٹیشن ماسٹر انگریز تھا۔ حیران کھڑا دیکھتا رہا کہ یہ کون شخص ہے۔ آخر اس نے کسی سے دریافت کیا تو اسے بتایا گیا کہ یہ ہمارے بزرگ اور پیر ہیں۔ وہ حیرت زدہ ہو کر کہتا تھا کہ ”یہ واقعی بڑے بزرگ ہیں۔ ورنہ اتنی مخلوق تو کسی بادشاہ کے لئے بھی جمع نہیں ہوتی، نہ کسی کے سامنے ایسی محبت اور عقیدت کا اظہار کرتی ہے۔“

آخر عقیدت مندوں اور یاروں کے مجھ میں آپ سیٹھ بیڑی صاحب کی کوٹھی پر قیام میں نے بارہ سال قبل آپ سے وعدہ کیا تھا کہ مدراس آؤں گا تو پہلے آپ کی کوٹھی پر آؤں گا۔ آپ اسٹیشن پر ملنے کے بعد نظر ہی نہیں آئے۔“ سیٹھ صاحب نے حضور کا شکریہ ادا کیا۔ اور عرض کیا کہ ”یہ کوٹھی حضور ہی کی ہے۔ حضور نے بڑا کرم فرمایا کہ وعدہ پورا کیا۔ اور مجھے اس

عزت و برکت سے نوازا، حضرت قبلہ عالم رحمۃ اللہ علیہ نے ارشاد فرمایا ”الحمد للہ اللہ تعالیٰ نے غیبی تائید سے میرا وعدہ پورا کرادیا“

حیدر آباد دکن کی طرح مدراس میں بھی دعوتوں، جلسوں، وعظوں کا سلسلہ جاری رہا۔ پھر قلعہ نکلنے پر وہاں سے بنگلور تشریف لے گئے۔ مدراس سے رخصت اور بنگلور میں استقبال کے موقعوں پر وہی شوق و ذوق اور ہجوم و انبوه نظر آتا تھا جس کا پہلے ذکر ہو چکا ہے۔ بنگلور میں بخشی مصطفیٰ علی خان صاحب مہاجر مدنی و خلیفہ مجاز کے مہمان ہوئے۔ اور پھر تبلیغ و ارشاد اور دعوتوں کا سلسلہ جاری ہو گیا۔ عبدالغنی شاہ صاحب - ٹھیکیدار شمس الدین صاحب - سیالکوٹ کے ٹیلر ماسٹر عبدالسلام صاحب تینوں نے ایسی شاندار وسیع اور تر تکلف دعوتیں کیں کہ بایں و شاید۔ گو حضور قبلہ عالم رحمۃ اللہ علیہ اپنا ہی پھلکا، شوربا اور خشک تناؤں فرماتے رہے۔ مگر آپ نے اپنی خوشنودی کا اظہار کیا۔

تیسری دعوت کے اختتام پر حضرت قبلہ عالم رحمۃ اللہ علیہ کی شانانہ دعوت

خلف اصغر مدظلہ بخشی صاحب مہاجر مدنی اور میں ایک ہی سواری میں واپس آ رہے تھے۔ تو حضرت قبلہ عالم نے فرمایا کہ ”آخر! ہم بھی ان تینوں کی دعوت کریں گے“ میں نے عرض کیا ”بہت اچھا“ فرمایا ”اگر کرتے ہو تو ان سے اچھی کرو۔ ورنہ نہیں“ میں نے عرض کیا ”بہت اچھی دعوت کریں گے“ ہم یہ گفتگو پنجابی میں کر رہے تھے، اسلئے بخشی صاحب کچھ سمجھے زیادہ نہ سمجھے۔ مجھ سے تفصیل معلوم کی تو کہنے لگے ”حضور میرے مہمان ہیں۔ دعوت کا انتظام بھی میں ہی کروں گا“ حضور نے ارشاد کیا کہ ”نہیں آخر کرے گا“ بخشی صاحب نے بہت منت سماجت کی تو آخر یہ طے ہوا کہ اچھا آدھا آدھا انتظام تم دونوں کرو۔ چنانچہ ہم نے کھانے بانٹ لئے۔ اور تیار کرنے لگے۔

بخشی صاحب مہاجر مدنی نے دوسرے پیر بھائیوں کو صلائے عام دے دی کہ جو چاہے اپنی مرضی سے کھانا پکوا کر لے آئے۔ غرض دعوت ہوئی تو ایسی دھوم دھام سے کہ بادشاہوں کو رشک آئے۔ اتنے کھانے تھے کہ شمار ممکن نہ تھا۔ ایسے لذیذ کہ آدمی ہونٹ

چاٹا رہ جائے۔ اور مہمان آتی زیادہ تعداد میں کہ حیرت ہوتی تھی۔ شمس الدین صاحب ٹھیکیدار لکھتے ہیں کہ ”تھے۔ بار بار پوچھتے تھے ”یہ کیا کھانا ہے“ ”یہ چیز کہاں سے آئی“ ”یہ چیز کیسے تیار ہوئی“ حضرت قبلہ عالم رحمۃ اللہ علیہ نے ارشاد فرمایا۔ ”مجھے کچھ پتہ نہیں۔ یہ تو ماہدہ ہے۔ رب تعالیٰ نے جو بھیج دیا سامنے ہے“

دعوت کے بعد تینوں مقدم الذکر اصحاب کو حضور نے بطور تحفہ و عطیہ نہایت قیمتی شاملیں عطا فرمائیں۔ سب مہمان درویش کی اس شاہانہ فیاضی کو دیکھ کر حیران و ششدر رہ گئے۔ اگلے دن ٹھیکیدار شمس الدین صاحب نے ایک ہزار روپے کی نذر پیش کرنی چاہی۔ مگر حضور نے انکار فرمادیا۔ انھوں نے بڑی منت سماجت اور لاکھ کوشش کی۔ لیکن آپ انکار ہی فرماتے رہے۔ اور فرمایا کہ ”اس سے میرے ثواب میں فرق آتا ہے“ ایسی ہی شاہانہ فیاضیوں اور شاہ فرجیوں پر ایک بار حضور نظام دکن نے تحریری طور پر پیام بھیجا تھا کہ ”اگر سارا مال اللہ کی راہ میں دیدیا جائے گا تو پھر دنیا کا کام کیسے چلے گا“ آپ نے جواب میں تحریر فرمایا کہ ”جو ذات پاک ایسا دل بخشی ہے۔ وہی نظام چلانے کی ضامن ہے“

نوعمر فاریوں کی سرپرستی کے لئے سفر | سیٹھ غلام حسین صاحب میسوری نے اپنے دو صاحبزادوں کو حفظ کرنے اور قرأت سیکھنے کے لئے مدینہ منورہ بھیجا تھا۔ وہ دونوں لڑکے حفظ و تجوید کی تکمیل کر کے واپس آئے تھے۔ حضرت قبلہ عالم نے طے کیا تھا کہ رمضان شریف میں ان کا قرآن مجید کا امتحان فرمائیں گے۔ اس لئے آپ نے میسور جانے کا حکم صادر فرمایا۔ یہاں بھی استقبال کے لئے بے حد ہجوم اور بہت اعلیٰ انتظام تھا۔ حضور کو ایک پرتکلف شامیانے کے بچے کرسی پر لا کر بٹھایا گیا۔ اور سب اربنیکے بعد دیگرے دست بوسی سے مستترف ہوتے رہے اسٹیشن پر سب زیارت سے فیض یاب ہو چکے۔ تو آپ کو ایک اجلاس میں غلام حسین صاحب کے مکان پر جو آپ کی پرانی قیام گاہ تھی دلایا گیا۔ قیام میسور کے زمانے میں آپ تراویح کے بعد وعظ فرماتے۔ جمعہ کے بعد بھی وعظ کا اہتمام ہوتا۔ اور رات دن یہ فیض رسانی جاری رہی۔ اور بہت

لوگ داخل سلسلہ ہوئے۔

قرآن مجید ختم کرنے کے بعد حضور قبلہ عالم رحمۃ اللہ علیہ پھر بنگلور تشریف لائے۔ اس دفعہ عباس خان صاحب اور دیگر اصحاب کی فرمائش پر آپ نے عید کی نماز بنگلور کی عید گاہ میں پڑھائی۔ اور اگلے دن وہاں سے حیدر آباد (دکن) کو روانہ ہو گئے۔ اس نواح میں دُور دُور تک یارانِ طریقت پھیلے ہوئے تھے۔ اوٹاکنڈ، کورگ، حاسن، لبابین وغیرہ ہر جگہ آپ تشریف لے جاتے رہے۔ ہر مقام پر استقبال اور رخصت کے وقت مہربانی مناظر پیش آتے تھے جن کا ذکر آچکا ہے۔

حضرت قبلہ عالم رحمۃ اللہ علیہ کا معمول تھا کہ زیادہ وقت سفر میں گزارتے تھے۔ تاکہ دُور دُور تک دینِ مبین کی تبلیغ ہو سکے، اور سلسلہ عالیہ نقشبندیہ کو زیادہ سے زیادہ فروغ حاصل ہو۔ ہر شہر اور مقام پر کسی یار کو امیر حلقہ مقرر فرماتے تاکہ ہر ہفتے پیر بھائی ایک جگہ جمع ہو کر ختم شریف خواجگان و مجددیہ و معصومیہ پڑھیں، حلقہ ذکر منعقد ہو۔ اور ازدیادِ محبت کے مواقع ہم پہنچیں۔ ان حلقوں کی رودادیں رسالہ انوار الصوفیہ وغیرہ میں شائع ہوتی تھیں۔ انشاء اللہ یارانِ طریقت کے ذکر میں میر حلقہ کی تفصیل شامل کی جائے گی۔

کشمیر میں تبلیغ و ارشاد

حضرت قبلہ عالم رحمۃ اللہ علیہ کی یہ عادت مبارک تھی کہ آپ گرمی کے موسم میں عام طور پر کسی نہ کسی سرد مقام پر تشریف لے جاتے تھے۔ تاکہ امرا و خواص کا جو طبقہ وہاں مقیم ہوتا ہے ان کی اصلاح کی جاسکے چنانچہ آپ ان کی دعوتیں کرتے اور ان کو احکامِ دین و مسائلِ شریعت بتاتے جس مقام پر جاتے، عوام کے فائدے کی خاطر، مساجد میں نماز جمعہ پڑھاتے۔ اور نماز کے بعد وعظ فرماتے۔ اور اس طرح عام و خاص کو فیض یاب کرتے تھے۔ چنانچہ اسی سلسلہ میں آپ بارہا کشمیر بھی تشریف لے گئے ہیں۔ اس زمانے میں کشمیر

میں سڑکیں تک پوری نہ تھیں اور اکثر مقامات پر لاری بھی میسر نہ ہوتی تھی۔ آپ گھوڑے اور تاناکہ پر زیادہ تر سفر کرتے تھے۔ پیدل بھی بسا اوقات چلنا ہوتا تھا۔ راستے کی ان دشواریوں کا آپ کوئی لحاظ نہ فرماتے۔ بلکہ اس طرح راستے میں تبلیغ و ارشاد اور وعظ و نصیحت کا کام جاری رہتا۔ راستے کے دیہات اور الگ تھلگ مقامات اس طور پر حضور کے فیض عام سے استفادہ کا موقع پاتے۔ اور ہزاروں لوگ راہِ راست حاصل کر لیتے۔

حضور قبلہ عالم رحمۃ اللہ علیہ سری نگر سے آس پاس کے مقامات پر ہی نہیں، دور دراز علاقوں میں بھی تشریف لے جاتے تھے۔ چنانچہ دیری ناگ، ویرین، بٹ گنڈ، کچھوان، اصہا بل، پہلگام، اسلام آباد، نشاط باغ، حضرت بل، گل مرگ، گلگت، کشتواڑ، بانڈی پورہ، بارہ مولہ، مہورا، اوڑی، گڑھی حبیب اللہ، مظفر آباد، میرپور وغیرہ میں آپ کا بار بار جانا ہوا۔ بلکہ ان قصبوں اور شہروں کے مصافحات میں بھی دور دور تک اندر پہنچتے تھے۔ دین کی تبلیغ و اشاعت اور سلسلہ عالمیہ کی ترویج کے لئے آپ کے یہ سفر و قفوں کے ساتھ عرصہ دراز تک جاری رہے۔ جہاں تشریف لے جاتے پرانے یارانِ طریقت کی تجدید و ترقی اور نئے لوگوں کو داخل سلسلہ کرنے کا کام دن رات جاری رہتا۔ اور اس طرح ہزار ہا بندگانِ خدا کی اصلاح ہوتی۔ ان کا ایمان تازہ ہوتا، اور وہ احکام شریعت کی پابندی کرنے لگتے تھے۔

حضرت قبلہ عالم کے رفقاء سفر | اسد اللہ شاہ صاحب رحمۃ اللہ کشمیر کے دوروں میں اکثر ساتھ ہوتے تھے۔ بڑے نیک انسان تھے۔

انہیں ہمہ وقت دین اسلام کی اشاعت اور یارانِ طریقت کی بہبود مد نظر رہتی تھی۔ میر حیات محمد صاحب سیالکوٹی حضرت قبلہ عالم رحمۃ اللہ علیہ کے خلیفہ مجاز تھے۔ وہ اصلاً کشمیری تھے اور کشمیری زبان جانتے تھے۔ وہ بھی ان سفروں میں اکثر ساتھ ہوتے اور ترجمانی کے فرائض انجام دیتے۔ میں نے خود دیکھا ہے کہ ان دوروں میں کئی کئی مہینے تک حضرت قبلہ عالم رحمۃ اللہ علیہ کے خلیفہ مجاز پیر افضل شاہ صاحب، ان کے چھوٹے بھائی پیر گل شاہ صاحب خلیفہ مجاز، ساکنانِ درین، اور پیر عبدالرحمان شاہ صاحب خلیفہ مجاز

ساکن کلگام کشمیر حضور کے ساتھ ہم رکاب رہے۔ اور ترجمانی کے فرائض انجام دیتے رہے۔ عام اجتماعات ہوں یا فرد گاہ پر زائرین کی حاضری، ہمہ وقت حضور کا ایک ہی کام ہوتا۔ وعظ فرماتے، مسائل سناتے اور

کشمیر کے معمولات

شریعت کی پابندی کی تاکید کرتے۔ احکام شرعیہ کی حقیقت اور صداقت، فرمانِ خدا اور سنتِ رسول صلی اللہ علیہ وسلم کی پیروی کی اہمیت اور عظمت، نماز، روزہ، زکوٰۃ، حج اور دیگر اعمالِ صالحہ کی پابندی اور سلسلہ عالیہ نقشبندیہ کی عظمت ہر وقت حاضرین و زائرین کے دلوں پر نقش فرماتے رہے۔

حضرت قبلہ عالم رحمۃ اللہ علیہ کی ذاتِ بابرکات میں کیشش اور زبانِ حق ترجمان میں یہ اثر تھا کہ لوگ جو درجہ و دراز مقامات سے کچھ چلے آتے تھے۔ اور احکامِ شریعت کی پابندی اور سنتِ نبوی کی پیروی کا عہدہ کر کے فلاح دارین حاصل کرتے تھے۔ حق یہ ہے کہ جب اللہ تعالیٰ کسی سے کوئی خاص کام لینا چاہتے ہیں، تو اس کی شخصیت اور فرمودات میں ایسی ہی خاص کشش اور تاثیر بھر دیتے ہیں۔ تاکہ خلقِ خدا اس کی طرف مائل ہو، اس سے فیض حاصل کرے، اور اپنے لئے سعادت و فلاح کی راہیں کھول سکے۔

ان دوروں میں ہزاروں عجیب اور دلچسپ واقعات پیش آتے رہتے تھے۔ جن سے حضرت قبلہ عالم رحمۃ اللہ علیہ کے سفرِ حضر کی نوعیت، مشکلات و صعوبات، آپ کے توکل و قناعت، تقرنات اور فیوضات وغیرہ کے حقائق سامنے آتے ہیں۔ کچھ احوال سنئے۔

میری موجودگی کی بات ہے۔ حاجی اسرائیل صاحب ریس کے یہاں حضور کا قیام تھا۔ حاجی صاحب اپنے علاقہ کے بڑے امیر آدمی تھے۔

کاچھوں میں

ہزاروں کی تعداد میں ان کے موشیوں کے گلے تھے۔ کاچھوان کے مقام پر سرسبز پہاڑوں کے درمیان میدانی علاقے میں ان کا عالی شان محل تھا۔ جہاں حضرت قبلہ عالم رحمۃ اللہ علیہ قیام فرماتے تھے۔ حاجی صاحب بڑے ہوش اور عقیدت سے میزبانی کرتے اور اپنی خوش بختی پر نازاں تھے۔ تقریباً ایک ماہ ہم سب حاجی صاحب کے مہمان رہے۔ اس اثناء میں ہزاروں آئے، داخل سلسلہ ہوئے۔ حاجی صاحب نے مہمان نوازی اور خاطر مدارات میں کوئی دقیقہ فرو گذاشت

نہیں کیا۔ اور خوش تھے کہ ”اب کے حضرت قبلہ عالم رحمۃ اللہ علیہ طویل عرصے تک میرے غریبانہ پر قیام فرما رہیں گے۔ اور مجھے یہ سعادت و شرف حاصل ہوا کہ میری فردگاہ دین کی نشر و اشاعت کا ذریعہ بن گئی ہے۔ شاید یہی بات میرے لئے نجات و فلاح کا وسیلہ بن جائے“ مگر ہوا یہ کہ اس جگہ کا پانی حضور کو موافق نہ آیا۔ اور طبیعت خراب رہنے لگی۔ ایک دن حضرت قبلہ عالم رحمۃ اللہ علیہ نے مجھے حکم دیا کہ ”یہاں مجھے کمزوری زیادہ ہوتی جا رہی ہے۔ اور میری طبیعت خراب ہوتی ہے۔ اس لئے یہاں سے سات میل نیچے اچھال چلو“

حاجی اسرائیل صاحب کی دلی آرزو تھی کہ حضرت قبلہ عالم وہیں تشریف فرما رہیں۔ وہ بہرہ پریشان ہوئے اور منت سماجت کرنے لگے کہ ”حضور! یہاں گھر ہے۔ ہر طرح کی آسائش اور سہولت میسر ہے۔ وہاں کوئی واقفیت نہیں۔ حضور کو وہاں تکلیف ہوگی“ مگر آپ نے ارادہ نہ بدلا۔ بلکہ جوش میں آکے فرمایا ”سامان باندھو اور ابھی چلو۔ میں اللہ کا مہمان ہوں۔ مجھے کہیں کوئی تکلیف نہیں ہوتی“ بڑی خوشامد کے بعد ایک ات اور وہیں قیام فرمانے پر راضی کیا گیا۔ صبح وہاں سے چل کر ہم اچھال آگئے۔

اچھال کے چشمے پر

اچھال کے چشمے کے پاس پہاڑ کے ذمّن میں تین چار چنار کے درخت تھے۔ وہ جگہ قیام کے لئے پسند کی گئی۔ حاجی اسرائیل صاحب حضرت قبلہ عالم رحمۃ اللہ علیہ کے لئے ایک خیمہ ساتھ لے آئے تھے، آپ کے لئے وہ خیمہ لگا دیا گیا اور اس میں آپ کی چارپائی بچھا دی گئی۔ میری چارپائی چنار کی کھوہ میں بچھائی گئی۔ فجر کی نماز کے بعد حضور نے مجھ سے فرمایا کہ ”آبادی میں جاکر دودھ لاؤ اور گرم کر کے مجھے پلاؤ“ یہ ارشاد فرما کے آپ استراحت کے لئے لیٹ گئے۔ اتنے میں ایک آدمی ایک ہاتھ میں گائے کے دودھ کا برتن اور سر پر گلدیوں کا گٹھالے ہوئے حاضر ہوا۔ اس سے پوچھا گیا کہ تم یہاں کیسے پہنچے تو اس نے بیان کیا کہ

آج سے تین سال قبل میں نے ایک خواب دیکھا تھا کہ ایک بزرگ گھوڑے پر سوار تشریف لائے ہیں۔ میں نے سلام عرض کیا اور دریافت کیا کہ آپ کا گھر کہاں ہے تو

انہوں نے ارشاد فرمایا۔ ”علیؑ پورے تین سال سے تلاش میں تھا مگر مجھے پتہ نہ چلا کہ علیؑ پر کہاں ہے۔ آج میں اسی خواب والی جگہ پر بیٹھا تھا تو میں نے دیکھا کہ ایک بزرگ گھوڑے پر سوار آرہے ہیں۔ میں نے پہچان لیا کہ یہ تو وہی بزرگ ہیں، جن کو میں نے خواب میں دیکھا تھا۔ میں آپ سب صاحبوں کے پیچھے پیچھے یہاں تک آیا۔ جب خیمہ لگایا جانے لگا تو میں واپس چلا گیا۔ اور اب یہ دودھ اور لکڑیاں لے کر حاضر ہوا ہوں“

چنانچہ ہم نے دودھ گرم کر کے حضورؐ کی خدمت میں پیش کیا۔ اس کے بعد تو بڑی مخلوق آئی شروع ہو گئی۔ اور جو آتا چاول، گھی، سبزی، مرغ لے ہوئے آتا۔ اتنی کثرت سے لوگ آنے اور سلسلہ عالمیہ میں داخل ہونے لگے کہ حضرت قبلہؐ عالم رحمۃ اللہ علیہ کو حلقہ کرانے سے فرصت نہیں ملتی تھی۔ لوگوں سے دریافت کیا جاتا کہ ”تمہیں حضرت کے متعلق کس نے بتایا۔ تم یہاں کیسے پہنچے۔“ تو جواب دیتے۔ ”ہمیں یہ تو نہیں معلوم کہ کہنے والا کون تھا۔ مگر ہم نے یہ سنا کہ کوئی کہہ رہا ہے کہ ”اچھا“ کے قریب پنجاب کے ایک بزرگ آکے ٹھہرے ہیں۔ جاؤ اور ان سے فیض حاصل کرو۔ ہم یہ غیبی آواز سن کر آئے ہیں“

غرض اس غیر آباد جگہ میں حضور قبلہؐ عالم رحمۃ اللہ علیہ نے کئی دن قیام فرمایا۔ تاکہ آپ کی طبیعت بہتر ہو گئی۔ اس قیام کے دوران خوان لیغا اور فیض عام جاری رہا۔ ہم لوگوں کو ہدایت تھی کہ چاول، مرغ، ترکاری بنیاد کرو اور سب کو کھلاؤ۔ چنانچہ مستقل لنگر جاری رہا۔ اسی طرح حلقہ کرانے اور سکے منانے کا سلسلہ بھی مسلسل چلتا رہا۔ حضور قبلہؐ عالم رحمۃ اللہ علیہ وعظ فرماتے اور مسائل بتاتے بتاتے تھک جاتے تھے۔ مگر اس فیض رسانی میں کمی نہیں آنے دیتے تھے۔

توکل کی شان | حاجی عبداللہ صاحب سناتے تھے کہ کشمیر میں ایک بار شہر سے باہر حضورؐ ہاؤس بوٹ میں قیام فرماتے تھے۔ ایک دن حضرت نے کچھ پیر بھائیوں کی دعوت کی۔ میں نے عرض کیا۔ ”حضور! آٹا، چاول، گھی، مرغیاں سب تھوڑی تھوڑی رہ گئی ہیں۔ نقد پیسے بھی ختم ہیں۔ اگر اس دعوت میں ہی سب کھا چکا لیگا تو آئندہ کا کیا انتظام ہوگا۔“ فرمایا۔ ”لاؤ مجھے دکھاؤ۔ کیا کیا موجود ہے۔“ میں نے سب سامان لا کر پیش کر دیا۔

حکم ہوا ”یہ سب آج لپکا ڈالو۔ کوئی چیز باقی نہ رہے۔ دو۔ تہانوں کی خوب مدارات کرو۔ آئندہ کا اللہ مالک ہے“ اور یہ شعر پڑھا۔

پلے غریب نہیں بندھ دے بچھی تے رویش چنناں تقویٰ رب اذناں زرق ہمیش

میں نے حکم کی تعمیل کی۔ جو کچھ میسر تھا پکالیا۔ اور مہمانوں کو سب کچھ کھلا دیا۔ جب مہمان رخصت ہو گئے تو ڈاکیہ ڈاک لے کر آیا۔ حضور نے ڈاک دیکھی اور مجھے طلب فرما کر کہا ”لو تین سو روپے لے لو۔ رب تعالیٰ نے بنگلہ سے بھیج دیے ہیں۔ جو چاہتے ہو خریدو۔ اور کام چلاؤ“

ایک دفعہ میں حضور کے ہمراہ نشا ط باغ میں تھا۔ عصر کی نماز ادا کرنے کے بعد حضرت آرام کے لئے لیٹ گئے۔ اور

خواجہ مام کلو کا ہدایت پانا

مجھے حکم دیا ”جاؤ پھل لے آؤ“ میں باغ والوں کے پاس گیا۔ اور پھل خریدے۔ باغ کے ٹھیکیدار خواجہ مام کلو صاحب نے دریافت کیا۔ ”یہ پھل کس کے لئے لے جاتے ہو“ میں نے حضور کی بابت کچھ بتایا۔ اُس نے پوچھا۔ ”یہ قاضی شمس الدین صاحب کے پیر ہیں“ میں نے کہا ”ہاں“ میرے آنے کے کچھ دیر بعد وہ بھی حاضر خدمت ہوا۔

حضرت قبلہ عالم رحمۃ اللہ علیہ کا معمول تھا کہ عصر ادا کرنے کے بعد کسی سے کوئی گفتگو نہیں فرماتے تھے۔ وہ پاس بیٹھا رہا۔ جب اجازت لے کر جانے لگا تو حضور نے مجھے اشارے سے حکم دیا کہ یہ سارے پھل اس کو دے دو۔ میں نے کہا ”خواجہ صاحب یہ پھل حضور آپ کو عطا فرماتے ہیں“ اس نے عرض کیا۔ ”یہ باغ میرا ہے۔ یہ پھل مجھ سے قیمتا خریدے گئے ہیں۔ اب میں ان کو کس طرح واپس قبول کر سکتا ہوں“ حضور نے اشارے سے فرمایا کہ ”اب تو یہ پھل ہمارے ہیں۔ ہم تم کو دیتے ہیں۔ لے جاؤ“ وہ برابر انکار کرتا رہا۔ مگر حضور نے خادم کو اشارہ فرمایا کہ اس کے ساتھ لے جاؤ۔ اس نے بڑی کوشش کی حضور پیسے واپس لے لیں۔ مگر آپ نے رقم واپس نہ لی۔ وہ مجبور ہو کر چلا گیا۔

ہم سب دل میں کشتی کے اندر رہا کرتے تھے۔ دوسرے روز وہ ملازموں کے ساتھ پھلوں کے ٹوکے لئے ہوئے حاضر ہوا۔ سلام عرض کر کے بیٹھ گیا۔ اور پھل تحفہ گزارے حضور نے معذرت کی کہ عصر کے بعد میں بولا نہیں کرتا۔ آپ پہلی دفعہ آئے تھے مگر میں بات بھی نہ کر سکا۔

حضور نے اس کو روکے کھا۔ اور مجھے حکم دیا کہ کھانا تیار کرو۔ غرض پر تکلف کھانا تیار ہوا۔ اس کو کھلایا گیا۔ تب اُسے ایسی کی اجازت ملی۔ اسی طرح وہ روزانہ پھیل لے کر حاضر ہوتا اور حضرت قبلہ عالم رحمۃ اللہ علیہ روز اسے پر تکلف دعوت کھلا کر رخصت کرتے۔ حضور روزانہ اسے مسکنے سے اور احکام شرعی تلقین فرماتے رہے۔ وہ حضور کا حد سے زیادہ متقصد بن گیا۔ داخل سلسلہ ہوا۔ مجھ سے بعد میں کہتا تھا کہ ”میں پیروں کا بالکل قائل نہ تھا۔ میں سب انسانوں کو ایک جیسا سمجھتا تھا۔ مگر حضور قبلہ عالم رحمۃ اللہ علیہ کی خدمت میں حاضر رہنے کے بعد میں نے محسوس کیا کہ بندگانِ خدا کون ہوتے ہیں۔ اگر یہ میزانِ حق نہوں تو شاید دنیا ہی باقی نہ رہے“ غرض وہ خدا کے فضل اور حضور کی توجہ سے بڑا متقی اور دیندار بن گیا اور حضور سے اسے کامل ارادت اور بھلا محبت ہو گئی۔

اس کے بعد جب دوبارہ حضرت قبلہ عالم رحمۃ اللہ علیہ **خواجہ عبدالاحد کی شفا یابی** کشمیر گئے ہیں تو خواجہ صاحب فوت ہو چکے تھے۔

خواجہ صاحب کے لڑکے خواجہ عبدالاحد نے بڑے اصرار سے حضور کو اپنے عالی شان مکان میں ٹھیرایا۔ اور بڑی خاطر مدارات کی۔ اتفاق کہ عبدالاحد سخت بیمار ہو گیا۔ اس کے منہ سے خون آتا تھا اور کسی علاج سے افاقہ نہ ہوتا تھا۔ دو ڈاکٹر جن میں ایک انگریز اور دوسرا سکھ تھا اس کے علاج تھے۔ مگر ان کی کوئی دوا کارگر نہ ہوتی تھی۔

ایک دن میں نے عرض کیا کہ عبدالاحد کی طبیعت بہت خراب ہے۔ حضور عبادت کے لئے تشریف لے چلیں۔ آپ نے قبول کیا۔ ظہر کی نماز کے بعد میں اور خادم عبدالعزیز حضور کو سہارا دے کر اس کے پاس لے گئے۔ اس کی والدہ، بیوی، بہنیں اور دوسری عورتیں زور زور سے رونے لگیں۔ اور التماس کی کہ ”ہمارے گھر میں اب صرف یہی ایک مرد ہے اس کے چھوٹے چھوٹے بچے ہیں۔ یہی ہمارا سہارا ہے۔ حضور اس کے لئے دُعا فرمائیں کہ اللہ اس کو صحت عطا کرے“ حضور نے عبدالاحد کی والدہ کو مخاطب کر کے کہا کہ ”ماں کی دُعا بارگاہ رب العزت میں بہت مقبول ہوتی ہے۔ آپ بھی ہمارے ساتھ دُعا کریں“ یہ کہہ کر حضور نے دُعا کے لئے ہاتھ اٹھائے میں قریب ہو گیا اور کان لگا کر سننے لگا کہ حضور کن الفاظ میں دُعا فرماتے ہیں۔ حضور نے بارگاہ خداوندی میں صرف یہ عرض کیا ”میرا یہاں آنا قبول فرمائے“

تین چار دفعہ یہی الفاظ کہہ کر مُنہ پر ہاتھ پھیر لئے اور دُعا ختم فرمادی۔ اور مائی صاحبہ کو مخاطب کر کے کہا: ”اس بیماری سے یہ ہرگز نہیں مرے گا۔ صحت یاب ہو جائے گا۔ تم کوئی فکر مت کرو“ اور حضور وہاں سے اُٹھ کر چلے آئے۔

پہلے ہم مسلم شریف کی صحیح حدیث پوری لکھ چکے ہیں۔ فرمان نبویؐ ہے لَوْ اَقْسَمَ عَلَى اللّٰهِ لَا يَبْرَأُكَ (ترجمہ) ”اگر وہ قسم لگا کر کوئی بات کہہ دیتا ہے تو خدا اُسی کے مطابق اس کام کو پورا کر دیتا ہے“ اس وقت بھی یہی صداقت حقہ سب کو نظر آئی۔ نماز عصر سے قبل دونوں ڈاکٹر حاضر خدمت ہوئے۔ حضور نے مریض کا حال دریافت کیا۔ انہوں نے کہا ”بالکل تندرست ہے“ آپ نے دریافت کیا ”اس کو کیا بیماری تھی؟“ انہوں نے عرض کیا ”بیماری کا ہسم کو صحیح علم ہو جاتا تو وہ آپ کے تشریف لے جانے سے پہلے ہی ہمارے علاج سے صحت یاب ہو جاتا۔ آپ ہی کو صحیح علم ہو گا کہ کیا بیماری تھی؟“ فرمایا ”میں کوئی ڈاکٹر ہوں؟“ ڈاکٹروں نے عرض کیا کہ ”جب سے آپ دُعا فرما کر واپس آئے ہیں، اب تک اس نے خون کا ایک قطرہ بھی نہیں تھوکا۔ وہ بالکل ہوش میں ہے۔ اور اب کوئی خطرہ باقی نہیں ہے“۔ سکھ ڈاکٹر نے کہا کہ ”یہ انگریز حیران ہے کہ یہ مریض کس طرح صحت یاب ہو گیا۔ یہ رب کا آپ پر بڑا فضل ہے۔ کہ اس نے آپ کی دُعا کو قبول کیا۔ ورنہ ہمیں مریض کے بچنے کی کوئی امید باقی نہیں رہی تھی“ اس واقعے کے بعد بہت دن تک خواجہ عبدالاحد زندہ رہے۔ حضرت قبلہ عالم رحمۃ اللہ علیہ نے ان کی بیماری سے پہلے انھی کے مکان پر قائد اعظم محمد علی جناح کی دعوت کی تھی جس کا ذکر آگے آئے گا۔

مہاراجہ جموں سے رنجش | مہاراجہ جموں کی کوئی اولاد نہ تھی۔ یہ اسی وقت کی بات ہے۔ اس نے حضرت قبلہ عالم رحمۃ اللہ علیہ کے پاس آدمی

بھیجا اور خط لکھ کر اپنے محل میں طلب کیا۔ آپ نے خط پڑھ کر فرمایا ”اگر اس کو مجھ سے کام ہے تو وہ میرے پاس آئے۔ مجھے تو اس سے کوئی کام نہیں جو وہاں جاؤں“ خط لانے والے نے عرض کیا ”میں تو ملازم ہوں۔ آپ جو جواب تحریر فرمادیں گے پہنچا دوں گا“ حضور نے اسی خط کی پشت پر یہ شعر لکھ دیا۔

در پہ شاہوں کے نہیں جاتے فقیر اللہ کے
سر جہاں رکھتے ہیں سب ہم ان قدم رکھتے ہیں

مہاراجہ نے رنجیدہ خاطر ہو کر آپ کا داخلہ ریاست میں بند کر دیا۔ آپ تو درویش تھے۔ آپ کو اس کی کیا پروا۔ آپ سہرات کو من جانب اللہ خیر جانے تھے۔ چنانچہ آپ ریاست سے چلے آئے۔

مسلمانان جموں اور یارانِ طرفیت کو سخت صدمہ ہوا۔ سب نے مل کر کوشش کی۔ مسلمانوں کے کئی وفد مہاراجہ کی خدمت میں حاضر ہوئے۔ انھوں نے مہاراجہ کو سارے حالات بتائے حضور کی عظمت و جلالت سے آگاہ کیا۔ اور کہا کہ حضرت تو فقیر آدمی ہیں۔ ان کا مقصد تبلیغ و ارشاد ہے۔ وہ یہاں نہیں دوسرے مقامات پر اپنا مقصد انجام دے سکتے ہیں۔ مگر محرومی تو ہماری ہے۔ وہ ہمیں سیدھا راستہ بتاتے ہیں۔ ہمارا دین ایمان سنوارتے ہیں۔ وہ یہاں نہ آئیں گے تو ہمیں نقصانِ عظیم ہوگا۔ آپ کا یہ حکم مداخلت فی الدین ہے۔ اس سے مسلمانوں میں سخت ہیمجان ہے۔ جو خود ریاست کے حق میں مفید نہیں، آخر الامر مہاراجہ جموں مجبور ہوا کہ امتناعی حکم منسوخ کرے۔ چنانچہ آپ پھر ریاست جموں میں خلقِ خدا کی رہنمائی کے لئے تشریف لانے لگے۔

کشمیر میں قیام ابتدائی زمانے میں جب حضور کشمیر تشریف لے جاتے تو سمریکہ میں اکثر خواجہ نور الدین صاحب کے مکان پر قیام فرماتے تھے۔

خواجہ صاحب بہت بزرگ اور نیک آدمی تھے۔ ان کے اکلوتے بیٹے خواجہ مصطفیٰ کی کوئی اولاد نہ تھی۔ حضور سید عالم رحمۃ اللہ علیہ کی دعا سے خواجہ غلام مصطفیٰ کو رب تعالیٰ نے فرزند عطا کیا جس کا نام غلام حسین رکھا گیا۔ خواجہ نور الدین صاحب نے عرض کیا کہ ”یہ بچہ اور یہ کوٹھی جو دریائے جہلم کے کنارے پر ہے۔ دونوں میں حضور کی نذر کرتا ہوں۔ آپ قبول فرمائیں“ آپ نے ارشاد فرمایا ”مجھے اس کی کیا ضرورت ہے“ خواجہ صاحب نے عرض کیا ”میرے بعد جب کسی آپ تشریف لایا کریں گے، تو اس کوٹھی میں غلام حسین کے مہمان ہوا کریں گے“ حضور نے فرمایا کہ ”میں آپ سے وعدہ کرتا ہوں کہ جب بھی آؤں گا، غلام حسین کے پاس ٹھہرا کر دوں گا۔ اور اس کا مہمان رہوں گا۔ میں نے

غلام حسین آپ کو دیا۔ اور کوٹھی غلام حسین کو دی۔“

چنانچہ حضرت قبلہ عالم رحمۃ اللہ علیہ کا یہ معمول رہا کہ جب بھی سری مگر تشریف لے جاتے غلام حسین کی کوٹھی میں قیام فرماتے اور اپنا وعدہ پورا کرتے۔ یہ بھی دستور تھا کہ اول آپ بہت بڑے پیمانے پر غلام حسین کی دعوت کرتے جس میں کثیر تعداد میں یارانِ طریقت اور دوسرے مہمان بلائے جلتے۔ آپ فرماتے: ”یہ چاول، آنا، گھی سب رب تعالیٰ کا دیا ہوا اور ہمارے گھر کا ہے۔ خوب کھاؤ۔“ آپ کی دعوت کے بعد غلام حسین سب یارانِ طریقت کے ہمراہ حضرت کی دعوتیں کرتے۔ اسی طرح دوسرے یارانِ طریقت کے گھروں پر دعوت ہوتی تو اس میں دوسرے سب یار شامل ہوتے تھے۔ ہفتوں تک یہ فیض عام جاری رہتا۔ اور ان محفلوں میں تبلیغ و ارشاد اور مسائل شرعیہ کی تعلیم و تلقین سے خلقِ خدا استفادہ کرتی رہتی تھی۔

ایک دفعہ حضور نے فرمایا ”کشمیری آنا یا امیر کا ہے یا فقیر کا۔“ میں نے عرض کیا۔ ”اور جہاں دونوں باتیں جمع ہوں“ دریافت فرمایا ”کیسے؟“ میں نے عرض کیا ”آپ میں“ فرمایا ”میں تو ایک درویش ہوں“

ایک دفعہ حضرت قبلہ عالم رحمۃ اللہ علیہ کے ہمراہ چند کشمیری پیر بھائیوں کے ساتھ میں بھی کشتی میں تھا۔ ایک شخص سیب بیچتا ہوا آیا۔ اٹھا ہوا ”اس سے سیب خرید لو۔“ میں نے اس سے سیب کا بھاؤ پوچھا۔ اس نے کہا ”چار آنے سیر“ ایک پیر بھائی غلام علی نے کہا۔ ”یہ پنجاب کے رہنے والے اور ہمارے پیر ہیں۔ ان سے سارے تین آنے سیر لو۔“ حضور تھوڑی تھوڑی کشمیری زبان سمجھتے تھے۔ آپ نے فرمایا ”او غلام علی پیری کی قیمت دو پیسے۔“ وہ شرمندہ ہو کر چپ ہو گیا۔ آپ نے حکم دیا ”سارے سیب خرید لو۔ اور اسے پانچ آنے سیر کے حساب سے قیمت چکا دو۔“

کشمیری تحائف | کشمیر سے حضور جانناز، مومیائی، زیرہ، بادام، اخروٹ، زعفران اور ایسی دوسری چیزیں کافی مقدار میں خرید کر ساتھ لاتے۔ اور پیر بھائیوں میں تبرک اور تحفے کے طور پر تقسیم کرتے۔ جانناز مساجد میں بھی بھیجتے اور یاروں میں بھی بانٹتے۔ علی پور سیداں کی جامع مسجد کوٹ میں اب تک عیدین کی نماز انہی جاننازوں پر پڑھی

باقی ہے۔ حضرت قبلہ عالم رحمۃ اللہ علیہ کی عادت تھی کہ شخص زیارت کے لئے حاضر ہوتا اس کو خالی واپس نہ جانے دیتے۔ کچھ نہ کچھ عطا فرماتے تب اجازت دیتے۔ اور فرماتے: ”میرے والد صاحب رحمۃ اللہ علیہ فرمایا کرتے تھے کہ ”لوگ لے کر خوش ہوتے ہیں اور ہم دے کر۔ وہ کھا کر خوش ہوتے ہیں اور ہم کھلا کر۔“

کشمیر کے علاوہ کبھی کبھی دوسرے سر مقامات جیسے مری۔ ایبٹ آباد۔ کوئٹہ۔ دارجلینگ۔ نیل گڑھی وغیرہ بھی تشریف لے جاتے تھے۔ سب جگہ آپ کا یہی معمول ہوتا کہ شہروں اور قصبوں کے علاوہ گرد و نواح کے دیہات میں تشریف لے جاتے تھے۔ گاؤں کے یہ غریب لوگ مذہب سے بالکل بے خبر اور مسائل سے کمینہ نادان فہم ہوتے۔ آپ نے ہزاروں کو احکام دین بتائے مذہب کے مسائل سے خبردار کیا۔ اور اس طرح ان کی عاقبت سنواری۔ کشمیر کے جنگلوں میں رہنے والے بکڑال مذہب ہی سے سرے سے نادان فہم تھے۔ آپ نے ان کو مسلمان بنایا۔ ہزاروں کی تعداد میں داخل سلسلہ ہوئے اور اپنی عاقبت سنواری۔

بے موسم بادل آگئے | میرپور کے ایک مولوی صاحب بیان کرتے تھے کہ ”ایک بار حضور جلسے کی شرکت کے لئے جہلم تشریف لائے ہوئے تھے۔ شامیلانے لگے ہوئے تھے۔ مگر گرمی اس شدت کی تھی کہ بیٹھا مشکل تھا۔ کچھ لوگ مقررین اور واعظین کے پاس کھڑے ہاتھ کا پتلا بھجھ رہے تھے کہ کچھ تو ان کے لئے گرمی کا اجلاس کم ہو جائے۔ جب حضرت قبلہ عالم رحمۃ اللہ علیہ وعظ فرمانے کھڑے ہوئے تو ارشاد فرمایا۔ ”پتلا چھوڑ دو۔ مجھے زیادہ گرمی نہیں لگتی۔ کیا یہ سب اللہ کی مخلوق نہیں ہیں؟“ لوگوں نے پتلا ہٹا لیا۔ آپ نے وعظ شروع کیا۔ اسی دم سوج پر بادل آگیا۔ گرمی کم ہو گئی۔ اور ہلکی ہلکی خوش گوار ہوا چلنے لگی۔ خلق خدا نے بڑے اطمینان سے حضور کا بیان سنا۔ ورنہ اس قسم کی تقریریں گرمی کی بدحواسی میں سنی نہ سنی برابر تھیں۔“

”جلسہ کے بعد ہم سب میرپور والوں نے خدمت الامین التماس کیا کہ حضور ہمارے علاقہ میں تشریف لے چلیں۔ تاکہ وہاں کے لوگ بھی فیضیاب ہو سکیں۔ حضور نے ہماری درخواست قبول فرمائی۔ کچھ سفر تا نگہ پر اور زیادہ گھوڑے پیٹے ہوئے۔ منزل بہ منزل اور گاؤں گاؤں تبلیغ اور

و غظ فرماتے ہوئے حضور میرپور میں تشریف فرما ہوئے۔ جامع مسجد میں جمعہ پڑھایا۔ اور بعد نماز و خطبہ۔

اسی کرامت کا اعادہ ”یہاں سے آپ میرپور کے قریب ہی جھنگ ارائیاں تشریف لائے۔ یہاں بھی شدید گرمی تھی۔ اور شامیانوں تک کا

انتظام نہ تھا۔ مجمع بہت کثیر تھا، سب دھوپ میں بیٹھے، مگر می سے پریشان ہو رہے تھے۔ حضرت قبلہ عالم رحمۃ اللہ علیہ جلسہ گاہ میں پہنچے تو آپ کے لئے چھتری کھول دی گئی۔ بابا بدرین چھتری تھامے ہوئے تھے۔ آپ نے ان سے فرمایا ”اے ہٹالو۔ میں بھی اللہ کی مخلوق اور یہ سب بھی اسی کی مخلوق ہیں۔ مجھے ان سے زیادہ گرمی نہیں لگتی“ چھتری ہٹالی گئی۔ اسی دم ابر کا ایک ٹکڑا سورج کے سامنے آگیا۔ اور دیکھتے دیکھتے دُور تک پھیل گیا۔ معمولی بُوندیں پڑیں اور ہوا میں خنکی آگئی۔ آپ و غظ فرماتے رہے اور لوگ دل جمعی کے ساتھ آرام سے سنتے رہے۔ اس واضح کرامت نے لوگوں کو بہت متاثر کیا۔ اور لوگ بڑی تعداد میں سلسلہ عالیہ میں داخل ہوئے۔ اور حضور کے دستِ اقدس پر توبہ کر کے گناہوں سے احتراز اور شریعت پر کاربند رہنے کا عہد کیا۔

سب صحابہ پر پخت عتاب | میرپور سی کا واقعہ ہے۔ آپ وہاں تشریف لائے ہوئے تھے کہ ایک ملنگ نے مسجد میں آکر صحابہ کرام کے خلاف نعرے لگانے شروع کر دیے۔ آپ نے اس کو منع کیا۔ مگر وہ باز نہ آیا۔ آپ نے اپنے دستِ مبارک سے اس کو میٹھا شروع کیا۔ تو اور لوگ بھی اس پر پل پڑے۔ اور اتنا مارا کہ وہ بیہوش ہو گیا۔ اس کے بھی خواہ اسے اٹھا کر لے گئے۔ اور تھانہ میں جا کر ریپٹ لکھوائی۔ تھانیدار نے دریافت کیا کہ ”یہ مسجد میں کیا تھا۔ یا شاہ صاحب نے یہاں آکر اس کو مارا ہے“ سب نے شہادت دی کہ یہ خود مسجد میں گیا تھا۔ تھانیدار نے کہا تو پھر میں کیا کر سکتا ہوں۔ اس نے مسجد میں جا کر شرارت کی تو مار کھائی۔ چنانچہ معاملہ وہیں ختم ہو گیا۔

حضرت قبلہ عالم رحمۃ اللہ علیہ اپنی ذات کی مخالفت کو نظر انداز فرما دیتے تھے۔ لیکن کوئی شخص اگر دین کے خلاف زبان سے کوئی لفظ نکالے یا نبی اکرم صلی اللہ علیہ وسلم کی

شانِ اقدس میں کوئی ناز یا کلمہ منہ سے نکالے یا ستر آن مجید کی توہین کا ذرا سا بھی ارادہ کرے ، تو آپ ہرگز برداشت نہ کر سکتے تھے ۔ فوراً اس کو سزا دیتے تھے ۔ یا آپ کے سامنے ایسا نہ ہو ، اور کسی نے اگر بیان کیا ہو ، تو فوراً اس شہر اور اس جگہ تشریف لے جاتے ۔ جلسہ منعقد کر کے سب مسلمانوں کو اس شخص کی گستاخی سے آگاہ فرماتے ۔ اس کو روہڑو اگر گستاخی کرنے کی سزا کے لئے چیلنج کرتے ۔ اور سب لوگوں کو حکم دیتے کہ ایسے گستاخ اور بے دین شخص سے مکمل قطع تعلق کیا جائے ۔ اگر کسی کو اپنی گستاخی پر ندامت ہوتی اور وہ حاضر ہو کر حب عام میں توبہ کر کے عہد کرے کہ آئندہ ایسی کوئی بد تمیزی کی بات نہ کرے گا تو آپ اس کی معافی قبول فرمائیے تھے ۔

حکیم نور دین کی گستاخی پر عتاب لائل پور کی جامع مسجد کی تعمیر کے وقت بڑے راز سے

پرایک طرف یا اللہ اور دوسری طرف یا محمد لکھا گیا ۔ تو حکیم نور دین لالپوری نے کہا کہ گردو گوبند کا نام کیوں نہیں لکھتے ۔ آپ کو علم ہوا تو آپ فوراً لائل پور تشریف لے گئے ۔ انجن خدام الصوفیہ لائل پور کے اہتمام میں جامع مسجد میں ایک بڑا جلسہ منعقد فرمایا ۔ باہر سے دوسرے علماء کو بھی بلایا ۔ ان سے تقریریں کروائیں ۔ اور خود بھی تقریر فرمائی ۔ آپ نے کہا ” اس سور دین کو میرے سامنے لاؤ ۔ میں دیکھوں وہ کیسے ہماری مسجد میں نبی اکرم صلی اللہ علیہ وسلم کے نام نامی کی بجائے گردو گوبند کا نام لکھواتا ہے ۔ اور پھر مسجد سے زندہ چلا جاتا ہے “ فرمایا ” مسلمانو ! کہو وہ نور دین نہیں ، سور دین ہے “ آپ کے ساتھ متفق ہو کر سب نے بیک زبان نعرہ لگایا ۔ حکیم نور دین شہر کا بڑا بڑی اثر آدمی تھا ، مگر آپ حق گوئی اور حمایتِ دین میں کسی کی بھی پروا نہ کرتے تھے ۔

کشمیر کی دعوتیں آئین جوان مردان حق گوئی دے بالی اللہ کے شیر دل کو اتنی نہیں روباہی (اقبال) حضرت قبلہ عالم رحمۃ اللہ علیہ کے کشمیر کے سفر میں مجھے کئی دفعہ خدمتِ الامین حاضر رہنے کا شرف حاصل ہوا ہے ۔ سرنگر میں

بہت زیادہ یارانِ طریقت تھے ۔ آپ غلام حسین یوسف شاہ اشاعی کے مکان پر مقیم فرماتے اور سب یارانِ طریقت کی دعوتیں کرتے ۔ عبداللہ گھنائی صاحب ، احمد جو صاحب ، غلام علی صاحب اور حبیب اللہ صاحب کی الگ الگ دعوت فرماتے ۔ اور سب یارانِ طریقت کو ان

دعوتوں میں شرکت کا حکم دیتے۔ آپ فرماتے یہ چادل، آغا، گھی وغیرہ سب میرے گھر کا
ہے۔ جو کچھ میں ہمراہ لایا ہوں سب مل کر کھاؤ۔ پھر اللہ مالک ہے۔

اس کے بعد پیر بھائیوں کی دعوتوں کی باری آئی۔ کشمیری پیر بھائی بڑے مہمان نواز تھے۔
اور خوب پر تکلف دعوتیں کرتے تھے۔ ایک فخر میں نے اور بھائی سردار علی شاہ صاحب نے گنا تھا تو
دعوت میں پینتالیس قسم کے سالن تھے۔ ایک بار بخشی مصطفیٰ علی خاں صاحب، حافظ غلام مصطفیٰ
صاحب اور کئی اور باریان طریقت بھی حضور کے ہمراہ تھے۔ منشا طہان میں سب لوگ ٹھہرے ہوئے
تھے۔ غلام علی صاحب اور حبیب اللہ صاحب نے عرض کیا کہ ہم یہیں دعوت کرنا چاہتے ہیں۔
آپ نے فرمایا ”تھیں تکلیف ہوگی۔ پکا کر یہاں کس طرح لاؤ گے“ انہوں نے عرض کیا ”یہ
سب پیر بھائی کیا کہیں گے کہ ہم اتنی دُور سے چل کر گئے تھے کسی پیر بھائی نے ہمیں کھانا بھی
نہیں کھلایا۔ حضور ضرور اجازت دے دیں“ آپ بہت خوش ہوئے اور کہا ”اللہ تعالیٰ آپ
کو جزائے خیر عطا کرے گا“ چنانچہ وہ لوگ دیکھیں تیار کر کے کشتیوں پر بار کر کے باغ میں
لائے۔ حاضرین کی تعداد کئی سو ہو گئی تھی۔ مگر وہ بھی اس کثیر مقدار میں کھانا تیار کر کے لائے
تھے کہ پھر بھی زیادہ تھا۔

حضور کی دعوت کرنا بھی آسان کام نہ تھا۔ آپ کے دسترخوان پر ہمیشہ بے شمار
آدمی ساتھ ہوتے تھے۔ غریب حیثیت کے پیر بھائی دعوت کرتے تو آپ اپنی طرف سے
ان کی اعانت کرتے تھے۔ ظاہری طور پر بھی اور معنوی طریقے سے بھی۔ کبھی کھانے پر دم
فرما دیتے۔ کبھی اپنی چادر یا رد مال کھانے پر ڈال دیتے۔ تو اس کی برکت سے بہت زیادہ
تعداد میں مہمان شکم سیر ہو کر کھانا کھا لیتے۔ اور کھانا پھر بھی بچ رہتا۔

کشمیر میں عید الفطر

ایک بار کشمیر میں عید الفطر آگئی۔ گھر کا گھی، آغا، چادل وغیرہ
سب رمضان شریف میں افطار کی دعوتوں میں ختم ہو گیا تھا۔

پاس ایک پیسہ بھی نہ تھا کہ عید کا کچھ انتظام کروں۔ ارشاد فرمایا ”قاضی تاج دین صاحب سے تین
سو روپے قرض لے لو۔ لاری کا کٹ خرید کے شہر جاؤ۔ اور ضروری چیزیں خرید لاؤ۔ کل عید ہے۔
سب یار آئیں گے۔ ان کی ضیافت کرنی ہے“ قاضی صاحب نے تین سو روپے قرض دیے۔ اور خوردنی

اجناس بھی اپنے پاس سے دیدیں۔ چنانچہ عید کا دن بخیہ و خوبی ضیافت و مدارات میں منہی خوشی گزارا۔ دوسرے روز وہاں سے روانہ ہوئے۔ تو حضور نے مجھ سے دریافت فرمایا ”آخر کوئی پیسہ ہے؟“ میں نے عرض کیا سات سو روپے ہیں۔ فرمایا ”قاضی کا قرضہ ادا کر دو“ میں نے کہا ان کو دے دیے ہیں۔ فرمایا تو یہ روپے کہاں سے آگئے۔ میں نے عرض کیا۔ کل آپ مجھے بلا کر دیتے رہے تھے۔ فرمایا مجھے تو مطلق یاد نہیں۔ ہم اللہ تعالیٰ کے مہمان ہیں۔ یہ اس نے عطا فرمائے ہیں۔ جس نے دیے ہیں اس کی راہ میں دل کھول کر خرچ کرتے رہو“ حضرت قبلہ عالم قدس سرہ العزیز کی ذات مبارک میں فقر۔ غنا۔ توکل۔ اور جود کے جو اوصاف حمید جمع تھے، ان کا بیان کرنا اور سمجھنا بھی مشکل ہے۔ سیرت میں جو کچھ ہم نے بیان کیا ہے۔ یہ مشتے از خروارے ہے۔

جدید تعلیم والوں میں تبلیغ و ارشاد

ہمارے نوجوان مغربی تعلیم اور اس کے مضر اثرات سے پوری طرح نقصان اٹھا رہے ہیں۔ جن کو گھر پر ابتدائی ایام میں صحیح تربیت نصیب نہیں ہوتی، اور وہ ابتدائے مشن کے یا ایسے ہی دوسرے اسکولوں میں تعلیم حاصل کرتے ہیں، ان کو مذہبی معلومات میں ذرا سی بھی شد بد نہیں ہوتی۔ پھر وہ اپنی ناقص تعلیم کی بدولت اور غلط فہم کے خلاف مذہب پر دوپاگندے کی دجہ سے دین سے برگشتہ ہوتے چلے جاتے ہیں۔ بعد میں یہ لہر خیالات ان کے دلوں میں ایسے راسخ ہو جاتے ہیں کہ وہ مذہب کے نام سے بھی دُور بھاگنے لگتے ہیں۔ اور اعمالِ صالحہ اور سکرام اخلاق کی اہمیت کو بھی محسوس نہیں کر پاتے۔

حضرت قبلہ عالم رحمۃ اللہ علیہ کو ایسے نوجوانوں کی اصلاح کی جانب خاص توجہ تھی اس مقصد سے آپ اسکولوں اور کالجوں میں تشریف لے جاتے۔ اور نوجوانوں کو نصیحت فرماتے اور مسائل دین بتاتے تھے۔ اکثر نوجوان آپ کے پاس کامیابی کی دعا کرنے یا ملازمت کی خواہش

لے کر آتے۔ آپ ان سے فرماتے کہ ”میں تمہارے لئے دُعا کروں گا۔ اور تم اپنے مقصد میں کامیاب ہو گے۔ بشرطیکہ تم مجھ سے طغیہ وعدہ کرو کہ تم احکامِ شریعت کی پابندی کرو گے۔ نماز کبھی ناغہ نہ کرو گے۔ اور اعمالِ صالحہ کے ذریعہ اپنی عاقبت سنوارو گے۔“ ساتھ ہی ان کو مسائل بتاتے۔ دین کی حقانیت اور اعمالِ حسنہ کی اہمیت سمجھاتے چنانچہ بہت سے نوجوان راہِ نیک پاتے۔ اور توبہ کر کے شریعت پر کاربند ہونے کا وعدہ کرتے۔ یہ نوجوان اپنے مقاصد میں کامیاب ہوتے تو آئندہ ان کے دوسرے ساتھی بھی حاضری دیتے۔ اور فیضیاب ہوتے۔

نوجوانوں کی حوصلہ افزائی حضور قبلہ عالم رحمۃ اللہ علیہ نیک اور پابندِ شرع نوجوانوں کو وظائف اور انعامات سے بھی نوازتے تھے۔ یہ

وظایف بعض اوقات کئی کئی سال تک جاری رہتے۔ اور طلبہ کو تعلیم حاصل کرنے میں معاون بنتے۔ ایک بار آپ لاہور کے کسی کالج میں گئے۔ طلبہ آپ کے گرد جمع تھے۔ آپ نے فرمایا ”اگر تم میں کوئی نوجوان ایسا ہو جو ثابت کرے کہ اس نے کبھی داڑھی نہیں منڈوائی تو میں اسے دس روپے ماہوار وظیفہ دیا کروں گا۔“ مکانِ شریف کے صاحبزادہ اودھ صاحب کھڑے ہو گئے۔ اور بتایا کہ انھوں نے ابتدا سے داڑھی رکھی ہوئی ہے کبھی نہیں منڈوائی تو آپ نے ان کے لئے فوراً وظیفہ کا اعلان کیا۔ جوان کی مدتِ تعلیم میں برابر جاری رہا۔

مولوی محمد عظیم صاحب کا بیان مولوی محمد عظیم صاحب لاہوری بی اے رحمۃ اللہ علیہ جو حضور کے خلیفہ مجاز بھی ہوئے، کہتے تھے کہ

”حضور ہم طلبہ پر بہت شفقت فرماتے تھے۔ ہم سے ملاقات کے لئے خود کالجوں میں آتے تھے۔ پیار محبت سے پیش آنے کے علاوہ ہمیں قسم قسم کے تحفے عطا کرتے تھے۔ مقصد صرف ہماری تالیفِ قلب اور رشد و ہدایت ہوتا۔ چنانچہ ہمیں تو سچ یہ ہے کہ صرف حضور کے صدقے میں ایمان نصیب ہوا۔ ورنہ ہم دین و مذہب سے بالکل نا بلند تھے۔ حضور نے ہمیں دین کی باریکیاں سکھائیں۔ شریعت کی راہ دکھائی۔ اور ہماری دنیا اور عاقبت سدھاری۔“ مولوی صاحب نے بتایا کہ وہ خود بھی انہی طلبہ میں تھے جو حضرت قبلہ عالم رحمۃ اللہ علیہ کے ان تبلیغی دُروں سے پکتے

دیندار بنے۔ اور انھوں نے مدارج سلوک طے کئے۔

حاجی عبدالرحمان صاحب کا بیان

حاجی شیخ عبدالرحمان صاحب شامی رحمۃ اللہ علیہ کہتے تھے کہ ”دوسرے پیر بھائیوں کے ساتھ

ہم بھی حضور کی خدمت میں حاضر رہتے ہم اجازت طلب کرتے کہ صبح امتحان ہے تو آپ فرماتے ”اچھا! عشا کی نماز میرے ساتھ پڑھو“ عشا کے بعد اجازت چاہتے تو حکم ہوتا ”تہجد کی نماز کے بعد کہنا“ غرض فجر کی نماز بھی حضرت قبلہ عالم رحمۃ اللہ علیہ کے پیچھے ادا کرتے۔ اور سیدھے امتحان دینے چلے جاتے۔ پرچہ سامنے آتا تو معلوم ہوتا کہ سب کچھ ہمیں یاد ہے۔ ہم بڑے اطمینان سے پرچہ حل کرتے۔“ ان کا بیان ہے۔ کہتے تھے کہ ”وگھڑائے سب ہم پر ناراض ہوتے۔ طعن کرتے کہ تم ہر وقت پیر صاحب کے ساتھ دعوتیں اڑاتے رہتے ہو۔ لکھتے پڑھتے خاک نہیں۔ امتحان میں کیا پاس ہو گے۔ ہم حضور کی خدمت میں آکر عرض کرتے۔ فرماتے ”ان کو پاس ہونے سے غرض ہے یا کچھ اور۔ تم نمازیں پڑھا کرو۔ اور رب کی یاد کیا کرو۔ با وضو ہو کر امتحان میں بیٹھا کرو۔ تو اللہ تعالیٰ پاس کر دے گا“ اور حقیقت یہ ہے کہ جمیہا حضور فرمادیتے تھے ویسا ہی ہوتا تھا، ہم بھی خوش تھے کہ حضور کے حکم کی تعمیل بھی ہوئی اور والدین بھی خوش ہو گئے۔“

شیخ صاحب فرماتے تھے کہ ”حضور میں ایسی کشش تھی کہ جو شخص حضور کی خدمت میں حاضر ہوتا بس آپ کا ہنسنے کا ہنسا رہ جاتا تھا۔ حضور جو حکم دیتے جو خوشی اسے قبول کرتا اور تعمیل ارشاد میں ہرگز عذر نہ لاتا۔ یہی حال ہم سب نوجوانوں کا تھا۔ ورنہ ہم اور ہمارے ساتھی اپنے والدین کا حکم مان لیا جاتے تھے نہ ہم لوگ مذہب ہی کے کچھ خاص قائل نہ تھے، پیری مریدی کو کیا مانتے۔ مگر حضور نے ہر بات ہمارے دل میں اتار دی۔ اور ہمیں ایسا اپنا متوالا بنایا کہ آج ہم بوڑھے ہو گئے ہیں مگر حضور کے لئے ہمارے دل میں آج بھی وہی محبت اور عقیدت کی تڑپ موجود ہے۔“

مولوی خیر شاہ صاحب رحمۃ اللہ علیہ، خلیفہ مجاز، میسور میں اسکولوں کا لجنوں کا معائنہ ”برکات علی پور“ میں تحریر فرماتے ہیں کہ ”میسور کے قیام کے دوران حضور اسکولوں اور کالجوں میں بھی گئے۔ طلبہ میں تبلیغ کی۔ ادران کو پند نصیحت فرمائی“ حاجی بخش مصطفیٰ علی خان صاحب مہاجر مدنی اور خلیفہ مجاز اپنے رسالے ”آفتاب عالم تاب“

میں کہتے ہیں کہ "میں جب اہل سلسلہ ہوا تو ایف اے میں پڑھتا تھا۔ جگہ میں طالب علمی کے زمانے میں بلاغہ روزانہ میں مغرب سے عشاء تک حاضر خدمت رہتا۔ اور فیض حاصل کرتا تھا۔"

حاجی ڈاکٹر میر ہدایت اللہ صاحب امرتسری خلیفہ مجاز کے صاحبزادے
میر سلیم محمود کی کامیابیاں حاجی میر سلیم محمود صاحب ولایت سے امتحانات پاس کر کے آئے

تھے۔ میں نے ان سے دریافت کیا کہ "آپ نے تین سال کے عرصے میں اتنی بہت سی ڈگریاں کیسے حاصل کر لیں؟" تو انھوں نے جواب دیا۔ "میرے والد صاحب قبلہ حضور کی خدمت میں علی پور شریف حاضر ہوئے، تو آپ نے فرمایا۔ سلیم کو ولایت میں تحریر کرو کہ وہ تمام نمازیں ادا کرتا رہے۔ حلال کھایا کرے۔، ہر نماز کے بعد قرآن مجید کی یہ آیت پڑھ لیا کرے۔ تو انشاء اللہ ہر امتحان میں کامیاب ہوتا رہے گا۔" یہ حکم والد صاحب قبلہ نے مجھے لکھ بھیجا۔ میں برابر آپ کے فرمان کے مطابق عمل کرتا رہا۔ جو ڈگری دوسرے طالب علم ایک سال میں حاصل کرتے ہیں تین ماہ بعد امتحان میں کامیاب ہو کر حاصل کر لیتا۔ مجھے خود حیرت تھی کہ کیسے پاس ہو جاتا ہوں۔ پس یہ سب قرآن شریف کی آیت کی برکت اور حضور کے تصرف روحانی سے ممکن ہوتا رہا؟ ڈاکٹر سلیم محمود صاحب خدا کے فضل سے حاجی بھی بنے اور اب تک پکے نمازی اور دیندار ہیں۔

حاجی ماسٹر کرم الہی صاحب سیالکوٹی رحمۃ اللہ علیہ
ماسٹر کرم الہی کی دینداری سیکرٹری مرکزی انجمن خدام الصوفیہ اور حضرت کے

خلیفہ مجاز تھے۔ وہ ابتدا میں میٹرک پاس کر کے کوہاٹ میں مدرس کی اسامی پر تعینات ہو گئے تھے۔ بعد کو انھوں نے ایف اے، بی اے، ایل ایل بی کے امتحانات پاس کئے۔ اور سیالکوٹی میں وکالت کرتے رہے۔ مدت العمر ان کی عادت رہی کہ تہجد کے لئے بیدار ہوتے اور پھر نہ سوتے۔ شریعت کے پوری طرح پابند، اعمال صالحہ میں بختہ اور متقی شخص تھے۔ آخر عمر میں کئی حج بھی کئے تھے۔ بہت نیک اور دلی اللہ تھے۔ بسا اوقات ایسا ہوتا کہ جو بات ان کے مُنہ سے نکلتی ویسے ہی ہو کر رہتا۔ یہ سب حضرت قبلہ عالم رحمۃ اللہ علیہ کی توجہ اور فیضان کا اثر تھا۔

حضرت مولانا محمد حسین صاحب قصوری بی لے رحمۃ اللہ علیہ حضرت قبلہ عالم رحمۃ اللہ علیہ کے خلیفہ اول تھے۔ آپ نے ساری عمر انگریزی خوانوں کے طبقے میں گزار دی بہت بڑے پایے کے بزرگ، ولی اللہ اور واقف اسرار و رموز تھے جس پر نظر ڈال دیتے دولت ایمان سے لالال کر دیتے۔ جس پر توجہ فرماتے اس کے دل کا سارا رنگ دُور کر دیتے۔ اُنھوں نے بہت سے اعلیٰ تعلیم یافتہ نوجوانوں کو صراطِ مستقیم پر گامزن کر دیا۔

انگریزی ڈگریاں ناموں کے ساتھ لکھا کرو | حضرت قبلہ عالم رحمۃ اللہ علیہ انگریزی خوان متوسلین کو حکم دیتے تھے کہ اپنے ناموں

کے ساتھ انگریزی ڈگریاں اور عہدے ضرور لکھا کرو۔ تاکہ لوگوں کو پتہ چلے کہ صوفیائے کرام کی جماعت میں جدید تعلیم یافتہ لوگ بھی شامل ہیں۔ ورنہ انگریزی ان لوگ عام طور پر ہمیں دنیوی علوم سے ناواقف خیال کرتے ہیں۔ ان کی یہ ناواقفیت اور غلط فہمی دُور کرنی بہت ضروری ہے۔

حضرت فریدی صاحب رحمۃ اللہ علیہ کے وعظ پر اظہارِ شوق | انجمن خدام الصوفیہ کے سالانہ اجلاس منعقدہ مئی ۱۹۳۳ء

کی پہلی نشست میں حضرت مولانا عابد حسن صاحب فریدی ایم اے۔ ایل ٹی۔ ایم آر اے ایس پرنسپل و صدر شعبہ فارسی و اردو۔ سینٹ جانس کالج۔ آگرہ۔ کی تقریر کے بعد حضرت قبلہ عالم قدس سرہ العزیز نے فرمایا۔

”آج میری خوشی کی کوئی حد نہ رہی۔ اور جس قدر مجھے خوشی ہوئی اس کو میں ہی جانتا ہوں۔ ان پاک الفاظ کے فرمانے کے وقت اعلیٰ حضرت قبلہ عالم رحمۃ اللہ علیہ کی جو کیفیت تھی اسے صرف صاحبانِ حال ہی جان سکتے تھے۔ (ارتداد کے زمانے میں جب میں آگرہ گیا تو وہاں ایک بزرگ نے فرمایا کہ یہاں ایک پروفیسر ہیں خود بھی ایم اے ہیں اور ایم اے کلاس کو پڑھاتے ہیں۔ میں چاہتا ہوں کہ وہ کسی طرح سلسلے میں داخل ہو جائیں۔ دوسرے روز وہ فریدی صاحب کو ساتھ لے آئے۔ اسی دن وہ خدا کے فضل و کرم سے حلقہ میں داخل ہو گئے۔ میرے دل میں یہ خیال تھا کہ فریدی صاحب حضرت صلی اللہ علیہ وسلم کے پورے پورے متبع بن جائیں۔ اور خداوند تعالیٰ ان کو انسانِ کامل بنا دے۔ الحمد للہ کہ آج وہ دعا پوری ہو گئی۔

اور میرے دل کی دعا پوری ہوئی۔ آج اس حال کو میں ہی جانتا ہوں کسی نے کیا خوب کہا ہے :

حدیث حسن یوسف اچھی دانند خوانش

زلیخا را بہ پرس از مے کہ صد شرح دیان دارد

”حافظ انور علی صاحب رحمۃ اللہ علیہ کو خداوند کریم جنت فردوس عطا فرما دے۔ ہمیشہ آپ

کی خواہش تھی اور یہ نسر مایا کرتے تھے کہ پرانی شراب نے شیشوں میں بھر کر پلائی جاوے۔

نصوف پرانا علم ہے۔ مگر جب تک انگریزی خوانوں کے شیشوں میں نہ بھر دیا جاوے، ہمارا مقصود

حاصل نہیں ہوتا۔ الحمد للہ کہ حافظ صاحب کی مرادیں پوری ہو گئیں۔ اگر سو آدمی بھی اولاد نشین داخل

سلسلہ ہوں تو ان کو اتنی خوشی نہ ہوتی جس قدر ایک انگریزی خواں سے ہوتی ۛۛ

حضرت قبلہ عالم قدس سرہ العزیز کے فیضان و کرم سے دوسرے مذاہب کے لوگ ہزاروں

کی تعداد میں دولت ایمان سے مالا مال ہوئے شمال سے جنوب اور مشرق سے مغرب تک تمام برصغیر

پاک و ہند میں کتنے ہی غیر مسلم آپ کے دست مبارک پر تائب ہو کر اسلام کے حلقہ گبوش بنے ہیں۔

ایک انگریز کرنل تھے لارڈ اسکپوٹ۔ ان

کی بیگم شاہ سوڈن کی چچا زاد بہن تھیں۔

لارڈ اور بیگم اسکپوٹ کا مشرف باسلام ہونا

لارڈ اسکپوٹ بنگلور میں تعینات تھے۔ حضرت قبلہ عالم رحمۃ اللہ علیہ نے بنگلور چھاؤنی میں اسلام

بھی سچا مذہب ہے ۛۛ کے موضوع پر مجمع کے بعد وعظ فرمایا تھا۔ کرنل صاحب موصوف اس

وعظ سے ہی متاثر ہو کر مشرف ایمان سے بہرہ ور ہوئے تھے۔ جب وہ مسلمان ہو گئے تو فطری طور

پر ان کی خواہش ہوئی کہ لیڈی اسکپوٹ بھی اس سعادت سے محروم نہ رہیں۔ حضرت قبلہ عالم رحمۃ اللہ علیہ

نے جناب عبدالوہاب صاحب ایم۔ اے۔ بیرسٹر کو ترجمان بنا کر بیگم صاحبہ کو تبلیغ کی اور حقانیت اسلام

سے آگاہ کیا۔ تین گھنٹے سے زیادہ دیر نشست رہی۔ بیگم کے دل میں نور ایمان کی کرن چھوٹی تو اس

نے پھر بھی استفادہ کیا۔ اور آخر کار حضور کے روحانی تصرف نے اسے بھی مشرف بہ اسلام کیا۔

یہ دونوں میاں بیوی پکے مسلمان اور پابند شریعت بن گئے۔ حضور نے کرنل صاحب کا اسلامی نام

علی، اور ان کی بیگم کا زینب رکھا تھا۔ دونوں یورپ واپس گئے تو وہاں جا کر بھی خدا کے فضل سے

اسلام پر قائم رہے۔ اور اسلام پر بھی وفات پائی۔ اسی طرح دوسرے انگریز اور عیسائی بھی حضور کے

دستِ حق پرست پر مشرف بلایمان ہوئے۔ کئی تو ایسے تھے جنہوں نے باقی ساری عمر علی پور شریف میں گزار دی۔ جنہوں نے ان کی شادی کی۔ ان کو حج کرایا اور وہ تمام عمر شریعت و سنت کے پابند رہے۔

سری نگر کشمیر میں ایک بنگالی ہندو نو جوان جو ایک ہائی اسکول کا ہیڈ ماسٹر تھا، حضور کے مواعظِ حسنہ سے مستفید

بنگالی ہندو کا اسلام قبول کرنا

ہو کر مشرف باسلام ہوا۔ اور سلسلہِ عالیہ میں داخل ہوا۔ ان کا اسلامی نام حضور نے نور محمد رکھا تھا۔ وہ ہر سال عرسِ شریف کی شرکت کے لئے علی پور سیداں حاضر ہوا کرتے تھے۔ انہوں نے حج بھی کیا۔ اور مدینہ منورہ میں بخشی صاحب کی خدمت میں ملاقات کے لئے حاضر ہوئے۔ انہوں نے حضرت بخشی صاحب کو بتایا تھا کہ بعد میں وہ جامعہ اسلامیہ بہاول پور میں شعبہ انگریزی کے صدر مدرس ہو گئے تھے۔

انگریزی تعلیم پانے والے حضرات پر حضرت قبلہ عالمِ حجتہ شہ

سائیں فضل دین صاحب کا مسلمان ہونا

پہلے عیسائی تھے حضور کے فیض و کرم سے مسلمان ہوئے حضور کے ساتھ فریضہ حج بھی ادا کیا۔ اور ساری عمر حضرت کے قدموں میں بسر کی۔

ماجی گلزار محمد صاحب ضلع گورداسپور کے رہنے والے اور سکھ تھے۔ حضور قبلہ عالم رحمۃ اللہ علیہ کی تعلیم سے متاثر ہو کر آپسکے مسلمان بنے۔

سکھ کا مسلمان ہونا

صوم و صلوٰۃ کے پابند اور تہجد گزار تھے۔ کئی حج کئے۔ آخری حج میں وہیں وفات پائی۔ بہت بزرگ اور فیک آدمی تھے۔ ان کا زیادہ قیام موضع اراکیان والا ضلع لائل پور میں رہا ہے۔ وہاں کے لوگ ماجی صاحب کے حالات سے واقف ہیں۔ ان کا بیان ہے کہ ایک جتن ماجی صاحب کا تابع تھا۔ آپ کے سارے احکام بجالاتا تھا۔ اور آپ کی کامل خاطر مدارات کرتا تھا۔

غرض سینکڑوں ہزاروں غیر مسلم حضور کے دستِ حق پرست پر تائب ہو کر مشرف باسلام ہوئے تھے۔ صرف چند نام مثال کے طور پر لکھے گئے۔

فوجیوں میں تسلیع و ارشاد

اسی طرح حضرت قبلہ عالم قدس سرہ العزیز چھاؤنیوں اور پلٹوں میں تشریف لے جایا کرتے تھے۔ وہاں مختلف حیثیتوں اور طرح طرح کے خیالات کے جواہر اور جوان ہوتے تھے، آپ ان کو خدا کے احکام سناتے۔ اور مسائل شریعت بتاتے تھے۔ آپ ان کو سمجھاتے کہ تم سب فوج کے نظام کے قایل اور اس پر عامل ہو۔ تم افسروں کا حکم ماننا لازم جانتے ہو۔ تو کیا تم یہ نہیں سمجھ سکتے کہ وہ احکام انما مکین جس نے تمہیں پسید کیا، جو تمہارا رزاق حقیقی ہے، جسے ہر قدرت اور طاقت حاصل ہے۔ کیا اس کا حکم ماننا ہم تم سب پر فرض نہیں ہے۔ دیکھو! وہ سب حاکموں کا حاکم اور سب افسروں کا مالک ہے۔ اس کے حکم سے سرتابی کیسی کچھ خطرناک ہو سکتی ہے۔ لازم ہے کہ اس کے احکام پر سر جھکاؤ، اس کے بتائے ہوئے راستے پر چلو اس طرح تمہاری دنیا بھی سدھرے گی اور تم اپنی عاقبت بھی سنوار سکو گے۔ چنانچہ فوجیوں میں بہت لوگ آپ کا حکم مانتے، سلسلہ عالیہ میں داخل ہوتے، اور پابند شریعت بن کر فلاح دارین حاصل کرتے تھے۔ فوجیوں کے فرائض بہت سخت ہوتے ہیں۔ ان کو اپنے فرائض کے سلسلے میں خطر و سہم بھی دوچار ہونا پڑتا ہے۔ آپ عام طور پر ارادت مند فوجیوں کو قرآن مجید کی ایک آیت کی اجازت عطا کرتے۔ اور ہدایت فرماتے کہ نماز عشا کے بعد ہدایت کے مطابق، اس آیت کا حصار کر لیا کرو۔ اس طرح تم ہر قسم کی بلا آفت اور گونی تک سے محفوظ رہو گے۔ وہ حضور کی ہدایت پر عمل کرتے اور حضور کی توجہ اور فیضان کا عملی تجربہ ان کے سامنے آتا تو ان کے ذوق و شوق میں اضافہ ہوتا تھا۔

کئی فوجیوں کے ساتھ ایسا ہوا ہے کہ وہ اپنے فرائض کے سلسلے میں کسی جنگل میں یا کسی ویران مقام میں جا پھنسے ہیں۔ بھوک پیاس سے تنگ ہیں۔ اور دور دور کچھ کھانے پینے کو دستیاب نہیں۔ انھوں نے حضور کو یاد کیا۔ تو ان کی مشکل آسان ہوئی غیبی طور پر ان کو کھانے پینے کو مل گیا۔ یا وہ اور کسی قسم کی مشکل اور مصیبت میں پھنس گئے اور انھوں نے حضور کو یاد کیا۔ تو

بروقت غیب سے ان کو امداد میسر آئی۔ اور ان کی مشکل دور ہو گئی۔

حاجی نصیب خان صاحب کا بیان

حاجی نصیب خان صاحب رحمۃ اللہ علیہ جو حضرت قبلہ عالم
رحمۃ اللہ علیہ کے خلیفہ مجاز ہوئے، کہتے تھے کہ ہم

چند دوست سیالکوٹ چھاؤنی سے شہر میں حضرت کی خدمت میں حاضر ہوئے۔ جیسے ہی حضور کے
چہرہ مبارک پر نظر پڑی، ہم سب نے داخل سلسلہ ہونے کا ارادہ کر لیا۔ اور اپنی خواہش کا
اظہار کیا۔ حضور نے ہم سب پر شفقت فرمائی۔ اپنے پاس بٹھایا۔ کھانا کھلایا۔ عشاء کی نماز کے
بعد توبہ کرائی اور داخل سلسلہ فرمایا۔ حضور کی توجہ میں بڑاشت نہ کر سکا اور بیہوش ہو گیا۔ جب مجھے
ہوش آیا تو میں نے دیکھا کہ میرے ساتھی مجھے سہارا دیے ہوئے ہیں۔ اور ہم سب چھاؤنی کی
طرف جا رہے ہیں۔ راستے میں مجھے سگرٹ پینے کی خواہش ہوئی۔ میں نے حیب میں سے ڈبیز نکالی۔
مگر فوراً ہی یاد آیا کہ حضور نے حکم دیا ہے کہ سگرٹ حقہ تاکہ ہرگز کبھی مت پینا۔ میں نے ڈبیز
پھینک دی۔ اور الحمد للہ اس کے بعد کبھی نہیں پیا۔

آپ ہی نے سنایا۔ کہتے تھے کہ ”جب تک ہماری پلٹن سیالکوٹ میں رہی، ہمارا یہ معمول رہا کہ
جب حضور سیالکوٹ تشریف لاتے، تو ہم سب یارانِ طریقت اپنے افسروں کے پاس جاتے۔ ان
سے گھوڑا گاڑی مانگ لاتے۔ اسٹیشن سے حضور کو فوجی اور شہری یارانِ طریقت گھوڑا گاڑی میں سوار
کر کے، سارے شہر میں جلوس کی شکل میں گشت کرتے۔ اور پھر قیام گاہ پر لے جاتے۔ روزانہ سب
پیر بھائی بل کر مساجد میں یا بازاروں میں جلوس کا اہتمام کرتے۔ اس طرح خلقِ خدا حضور کے مواعظ
حسنہ سے فیض یاب ہوتی۔ اور رات کو قیام گاہ پر حاضر ہو کر بہت لوگ سلسلہ جاری میں داخل ہو جاتے۔
شہر والے پیر بھائی اپنی دعوتوں میں ہم فوجیوں کو مثنویت کے لئے بلاتے۔ اسی طرح فوجی پیر بھائی
بھی شہر والوں کو مدعو کرتے۔“

صوبیدار سید حاجی اسلم خاں صاحب جس زمانے میں

حاجی اسلم خاں صاحب کی دستگیری

سپاہی تھے اور کوہاٹ میں تعینات تھے۔ تو ایک

بار حضرت قبلہ عالم رحمۃ اللہ علیہ کو ہاٹ تشریف لے گئے۔ ایک دن حضور ایک دعوت میں چھاؤنی تشریف
لے گئے، تو راستے میں حاجی اسلم صاحب دھوپ میں کھڑے ہوئے اپنی ڈیوٹی انجام دے رہے تھے۔

تین بجے جب حضورؐ پس ہوئے تب بھی وہ اس شدید گرمی میں اپنی ڈیوٹی پر کھڑے تھے۔ حضرت قبلہ عالم رحمۃ اللہ علیہ فرماتے تھے کہ میرے دل میں خیال آیا۔ ”یا اللہ پاک! میں بھی تیری مخلوق اور یہ بھی تیری ہی مخلوق۔ تجھے بجلی کے پتکے کے نیچے بھی آرام نہیں، اور یہ مسلسل اس گرم دھوپ میں کھڑا ہے یا حضورؐ نے ان کے پاس کار رکوائی۔ اسلم خان صاحب نے آگے بڑھ کر سلام عرض کیا۔ حضورؐ نے فرمایا ”اسلم خان کے لئے دعا کرو۔ کہ اللہ تعالیٰ اس ڈیوٹی سے اس کی جان چھڑائے اور اس کو آرام عطا کرے“ چنانچہ خدا کے فضل اور حضرت قبلہ عالم رحمۃ اللہ علیہ کی توجہ سے اسلم خان صاحب ترقی کرتے کرتے صوبدار میجر بنے۔ اور انھیں آرام سے بیٹھنا نصیب ہوا۔ میجر اسلم خان صاحب گراس فارم کے انچارج تھے۔ لوگوں کی بھیڑ بکریاں فارم میں آجاتیں۔ اور گراس چرتیں اور خراب کرتیں حضرت نے آیت شریف پڑھ کر دم کرنے کی اجازت عطا فرمائی۔ ازاں بعد بھیڑ بکریاں ان کے فارم کے قریب آتیں تو دور بھاگ جاتیں فارم میں داخل ہونے یا اس کو خراب کرنے کی جرأت نہ کرتیں۔

صوبدار علی گوہر صاحب کا بیعت ہونا | صوبدار میجر علی گوہر صاحب ساکن تھوہا بہادر تحصیل چکوال ضلع جہلم اکا بیان ہے کہ ”وہ


بحیثیت سپاہی کے بمبئی میں تعینات تھے۔ وہاں ایک عورت تھی بی بی جان۔ بڑی نیک اور خدا رسیدہ عورت تھی۔ اور وہاں کے ساتھ علی گوہر صاحب بھی اس کے پاس حاضر ہوا کرتے تھے۔ ان کو اس سے ایسی عقیدت ہوئی کہ اس سے بیعت کرنے کا ارادہ کر لیا۔ جب بی بی جان سے انھوں نے اپنا خیال ظاہر کیا تو اس نے صاف انکار کر دیا۔ اور کہا کہ عورت کا مرید بننا جائز نہیں اسی نے ان کی رہنمائی کی۔ اور حضرت صاحب قبلہ عالم کا نام نامی اور پتہ بتا کر ہدایت کی کہ تم جا کر ان کے مرید ہو جاؤ۔ تمہارا حصہ وہاں مقرر ہے“

علی گوہر صاحب کہتے تھے کہ ”اس طرح وہ علی پور شریف حاضر ہوئے۔ اور کئی دن قیام کیا۔ انھوں نے اپنے ساتھی سپاہی سے وعدہ کر رکھا تھا کہ میں تمہارے ساتھ قادیان چلوں گا۔ حضورؐ کی خدمت میں اپنا یہ ارادہ ظاہر کر کے اجازت چاہی، تو آپؐ نے فرمایا ”وہاں جا کر کیا کرو گے۔ مزار قادیانی تو اپنا بوجھ بھی نہیں سنبھال سکتا۔ وہ خود ہی محروم ہے۔ تمہارا بوجھ کیا اٹھائے گا اور تمہیں کیا فائدہ پہنچائے گا“ جب یہ ارشاد ہوا اس وقت آپؐ بڑی حویلی سے کنوئیں

کی طرف تشریف لے جا رہے تھے۔ ساتھ ہی فرمایا۔ بی بی جان بہت نیک اور صالح عورت تھی۔ اب فوت ہو گئی ہے۔ اِنَّا لِلّٰہِ وَاِنَّا اِلَیْہِ رَاجِعُوْنَ

علی گوہر صاحب کہتے تھے کہ ”میرے اور حضور کے علاوہ اس گفتگو کا مطلب اور کوئی کیا سمجھتا۔ میں یسین کر اللہ چنکا۔ میں نے حضور کے فرمان کا دن۔ تاریخ۔ وقت سب لکھ لیا۔ اور اجازت لے کر گھر چلا آیا چند روز بعد بیٹی سے آئے ہوئے ایک اور سپاہی سے ملاقات ہوئی، تو اس نے بی بی جان کی وفات کی اطلاع دی۔ بعینہ وہی دن، تاریخ اور وقت تھا۔ اب تو میں بے چین ہو گیا۔ فوراً علی پور شریف میں آیا۔ اور بیعت کر کے سلسلہ عالیہ میں داخل ہو گیا۔ اس طرح حضور کے کرم سے میرا ایمان پک گیا اور میری عاقبت سدھر گئی۔

غرض حضرت قبلہ عالم رحمۃ اللہ علیہ عامۃ المسلمین کی طرح فوجی مسلمانوں میں بھی تبلیغ و ارشاد کا کام ضروری جانتے تھے۔ آپ فوجیوں کو سمجھاتے کہ جب دنیوی اور فوجی احکام میں دنیوی اور فوجی افسران بالا کے احکام کی بجاآوری ضروری ہے۔ تو سادہ سی بات ہے کہ جس صالح حقیقی اور خالق مطلق نے ہم کو پیدا کیا اور ہمارے لئے ہر قسم کی نعمتیں فراہم کیں، اس کے احکام پر ہر قسم کرنا اور اس کے فرائض کو بجالانا کتنا کچھ اہم ہے۔ جو اس کا حکم نہیں مانتا، اس کا دین اور دنیا سب غراب ہے۔ دنیوی حکام کی حکم عدولی پر سزا ملتی ہے تو وہ احکم الحاکمین ہے، اس کے فرامین سے سرتابی کرنے کی صورت میں انسان کیسے بچ سکتا ہے۔ دین اور دنیا سب میں کامیابی کی شکل صرف یہ ہے کہ ہم اس خالق حقیقی، مالک کل، اور رب العالمین کے احکام و فرامین کو پوری طرح بجالائیں۔ فوجی لوگ حضرت قبلہ عالم رحمۃ اللہ علیہ کے فیض و توجہ اور تصرف روحانی کی بدولت عملی طور پر اچھے مسلمان بن جاتے۔ ان میں سے سینکڑوں ہزاروں حضور کے کرم سے سلسلہ عالیہ میں داخل ہو کر متقی اور پارسا بن گئے اور مدارج عالیہ پر فائز ہوئے۔ ان کے دنیوی کام بھی سدھر گئے اور ان کو دینی و روحانی کمالات بھی حاصل ہوئے۔



افغانستان میں تبلیغ و ارشاد

تبلیغ اور ارشاد حضرت قبلہ عالم رحمۃ اللہ علیہ کے فرائض منصبی تھے۔ جب تک آپ حیات رہے شبانہ روز اسی میں مصروف رہے فرمایا کرتے تھے کہ جس دن میں اپنے فرض منصبی کو ادا نہ کروں اور اسلام کی خدمت نہ کروں، میرے لئے کھانا بھی حرام ہے چنانچہ اس مقصد خیر کے لئے آپ نے غیر ممالک کے سفر بھی اختیار کئے ہیں۔

نادر شاہ بادشاہ کی دعوت | حضرت نادر شاہ بادشاہ افغانستان کی دعوت پر آپ کوٹہ۔ قندھار کے راستے سے کابل تشریف لے گئے

تھے۔ اس سفر میں جہاں جہاں مہم ہوتا، آپ حسب عادت زائرین اور حاضرین کو وعظ و تذکیر، اور پند و نصائح سے سرفراز کرتے۔ اور جو لوگ داخل سلسلہ ہونا چاہتے ان کو سلسلہ نقشبندیہ میں داخل کرتے تھے۔

گورنر قندھار کو فحشائش | جب حضور قبلہ عالم رحمۃ اللہ علیہ قندھار پہنچے، تو آپ کو قندھار کے گورنر کا خط ملا کہ ”میزبانی کے تمام انتظامات مکمل کر کے میں ایک ضروری کام سے شہر سے باہر جا رہا ہوں۔ کل حاضر خدمت ہوں گا“ آپ نے اسی خط کی پشت پر یہ شعر لکھ کر واپس کر دیا۔

غرض از سیر قلندر طلب دیدار است

ورنہ این نان و نمک در ہمہ جا بسیار است

گورنریہ پیام پاکر شرمندہ ہوا۔ دورہ موقوف کر کے فوراً خدمت میں حاضر ہوا۔ اور عرض کیا کہ ”بادشاہ کے سامنے میری اس کوتاہی کا ذکر نہ فرمائیے“ دیر تک خدمت میں موجود رہا۔ غرض اسی طرح منزل منزل قیام فرماتے اور تبلیغ و ارشاد سے خلق خدا کو فیض یاب کرتے ہوئے آپ کابل پہنچے۔ یہاں بھی دن قیام فرمایا۔ افغانوں کو شریعت کی پابندی اور احکام دین پر عمل پیرا ہونے کی تلقین فرمائی بہت لوگ سلسلہ عالیہ میں آپ کے دست مبارک پر بیعت ہوئے۔

شاہی دعوت میں باحسن وجوہ تبلیغ

پہلی شاہی دعوت میں جب حضور شامل ہوئے تو دسترخوان پر چھریاں کانٹے وغیرہ موجود تھے۔ آپ نے نادر شاہ

کو متوجہ کر کے ایک پُرانا واقعہ سنایا۔ فرمایا کہ ”میں احرام باندھے ہوئے شریفِ مکہ کی دعوت میں شریک ہوا۔ سب لوگ انگریزی طرز سے چھری کانٹوں سے کھانے لگے۔ مگر میں سنت کے مطابق ہاتھ سے کھاتا رہا۔ شریفِ مکہ کے ولی عہد نے میرے معلم سے دریافت کیا کہ ”یہ کون شخص ہے۔ اور کس طرح کھاتا ہے“ معلم نے جواب دیا ”شریف نے خاص طور پر اس شخص کی دعوت کی ہے اصل مہمان تو یہی ہے۔ ہم سب تو طفیلی ہیں“

حضرت قبلہ عالم رحمۃ اللہ علیہ نے فرمایا کہ ”میں عربی سمجھتا جانتا ہوں۔ یہ گفتگو سمجھ کر میں نے عربی میں کہا ”میں مسلمان ہوں۔ مسلمان کے گھر میں پیدا ہوا ہوں۔ اور مسلمانوں کے قبرستان ہی میں دفن ہوں گا۔ مسلمانوں کی طرح سنت کے مطابق کھانا کھاتا ہوں۔“

”شریفِ مکہ ساتھ بیٹھا ہوا کھا رہا تھا۔ اس نے فوراً چھری کانٹے ہاتھ سے رکھ دیے اور حکم دیا کہ ”یہ اٹھا لو۔ اور آج کے بعد کبھی دسترخوان پر سنت رکھو سب ہاتھ سے کھایا کرو“ نادر شاہ نے یہ قصہ سنتے ہی فوراً چھری کانٹے اٹھوا دیے اور حکم دیا کہ آئندہ بھی دسترخوان پر نہ لائے جائیں“

ترمذی شریف کی حدیث ہے (صفحہ ۸۷) عَنْ أَبِي سَعِيدٍ الْخُدْرِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ مِنْ أَعْظَمِ الْجِهَادِ كَلِمَةً عَدْلٍ عِنْدَ سُلْطَانٍ جَائِدٍ ترجمہ حضرت ابو سعید خدریؓ سے روایت ہے کہ حضرت نبی کریم صلی اللہ علیہ وسلم نے فرمایا کہ ”ظالم بادشاہ کے سامنے حق بات کہنا سب سے بڑے جہادوں میں ایک جہاد ہے“

حضرت قبلہ عالم رحمۃ اللہ علیہ کا عمل اسی پر تھا۔ شریفِ مکہ ہویا شاہِ افغانستان نظام حیدر آباد ہویا مہاراجہ میسور، آپ دین کے معاملے میں کسی کے بھی روبرو حق گوئی نہیں تال نہ فرماتے تھے۔ اور نہ بلا ٹوکتے اور نصیحت فرماتے تھے۔

آئینِ جوانِ مردانِ حق گوئی دے باکی

(اقبال)

اللہ کے شیروں کو آتی نہیں روباہی

جو تے اتار کر نماز پڑھوانا اور ہی نذرانہ حضور قبلہ عالم رحمۃ اللہ علیہ نے کابل کے قیام کے دوران جمعہ پڑھایا، وعظ فرمائے اور سب

عادت لوگوں کو مسئلے سناتے اور ہدایت فرماتے رہے رخصت کے وقت نادر شاہ بادشاہ نے نقد و جنس ہر طرح کے تحائف، شاہی شان کے مطابق، پیش خدمت کئے حضرت قبلہ عالم رحمۃ اللہ علیہ نے فرمایا کہ ”میں نے سب تحفے قبول کئے اور آپ کو واپس بطور عطیہ بخش دیے“ پھر کہا کہ ”میری ایک خواہش ہے، اگر آپ مان میں تو کہوں“ بادشاہ نے وعدہ کیا۔ تو آپ نے فرمایا کہ ”آپ کے فوجی جو قومیت نماز ادا کرتے ہیں۔ یہ خلاف سنت ہے ان کو حکم دیجئے کہ جو تے اتار کر نماز پڑھائیں“ نادر شاہ نے کہا ”آپ میرا یہ حقیر ہدیہ قبول فرما لیجئے، میں ان کو جو تے اتار کر نماز پڑھوانے کا پختہ وعدہ کرتا ہوں“ حضرت نے فرمایا کہ ”اگر میں یہ قبول کر لوں تو جو تے اتارنے کے ثواب سے محروم ہو جاؤں گا“ بادشاہ نے پھر اصرار کیا۔ تو آپ نے فرمایا ”اچھا مجھے آپ کا تحفہ قبول ہے۔ اب آپ میری طرف سے یہ سب فوج میں تقسیم کروا دیجئے“ چنانچہ گراں قدر شاہانہ نذرانہ کی ساری قسم فوجیوں میں تقسیم کر دی گئی۔

چنانچہ قبلہ عالم رحمۃ اللہ علیہ درویش اور فقیر تھے۔ آپ کے مزاج میں استغنا بدرجہ کمال پایا جاتا تھا۔ جو دو سخا کا یہ عالم تھا کہ بڑے بڑے امراء رؤسا دیکھ کر حیران ہوتے تھے۔ سلاطین و امراء کی ملاقاتوں میں آپ کی یہ صفات عالیہ اور نمایاں ہو کر سامنے آ جاتی تھیں۔ آپ فرمایا کرتے تھے کہ ”ہمارا ہاتھ اس شہنشاہ کے خزانے میں ہے، جو ساری دنیا کا دارا اور پروردگار ہے۔ پھر ہمیں کسی کی کیا پروا“ ۵

نخت سکندری پر وہ تھوکتے نہیں ہیں بستر لگا ہوا ہے جن کا تری گلی میں

ردِ مرزاہیت

جب مرزا غلام احمد قادیانی نے نبوت کا دعوے کیا تو مسلمان بے حد مضطرب ہوئے۔ سب علماء اور صلحاء نے اس کے دعوے کی تکذیب کی اور دینِ متین میں اس نے رخنے کا سد باب

کرنے کی مساعی میں مصروف ہو گئے۔ حضرت امیر ملت قبلہ عالم رحمۃ اللہ علیہ اس جماعت کے سرخیل بنے رہے۔ اور ابتداء سے کامل سرگرمی کے ساتھ مرزا کی مخالفت اور تکذیب فرماتے رہے۔ جہاں ضرورت ہوتی آپ فوراً پہنچ کر انسدادی اور تبلیغی کام شروع کر دیتے اور مسلمانوں کے دین ایمان کے تحفظ میں مشغول ہو جاتے۔ مرزا اور مرزائیوں سے ان مخالفتوں اور محاصروں کی داستان بہت طویل ہے۔ مگر کچھ تفصیل لکھی جاتی ہے جس سے حضرت قبلہ عالم رحمۃ اللہ علیہ کے طریق کار، جوش و غم، اور کامرانی و فتح مندی کا اندازہ ہو سکے گا۔

سیالکوٹ میں | نومبر ۱۹۰۴ء میں سیالکوٹ کے مسلمان وفد بنا کر حضور کے پاس آئے اور اطلاع دی کہ مرزا غلام احمد اپنے مذہب کی تبلیغ کے لئے سیال کوٹ آنے والا ہے۔ آپ فوراً سیالکوٹ پہنچ گئے۔ اور مختلف بازاروں، محلوں اور مسجدوں میں بڑے پیمانے پر جلسے منعقد کئے۔ دوسرے علما کو بھی باہر سے دعوت دے کر بلایا۔ دوسروں کی تقریروں کے بعد آپ خود وعظ کہتے۔ اور ختم نبوت کے مسئلے کو تفصیل سے سمجھاتے۔ اور دین متین اور عقاید حق پر قائم رہنے کی تاکید فرماتے تھے۔ حضور فرماتے کہ ”دوسری نئی چیزوں کے اختیار میں کوئی مضائقہ نہیں، لیکن دین اپنا دہی پُرانا رکھو“ چنانچہ آپ نے کم و بیش ایک ماہ سیال کوٹ میں قیام فرمایا۔ اس دوران تمام اہتمامات کا بار خود برداشت کیا۔ اپنے اور رفقاء کے لئے گھر سے برابر سامان خورد و نوش منگواتے رہے۔ مسلمانان سیال کوٹ نے ان اجتماعات اور مواظپتوں سے کامل فیض پایا۔ اور خدا کے فضل سے مرزا کو تمام عمر یہ بہت نہ ہوئی کہ سیالکوٹ کا رخ کرتا۔

حضرت پیر سید مہر علی شاہ صاحب کا پیلیج | حضرت قبلہ عالم رحمۃ اللہ علیہ نے خود مجھ سے فرمایا تھا کہ ”ایک مرتبہ مرزا غلام احمد قادیانی لاہور آیا۔ اس کے مقابلے کے لئے حضرت مولانا مولوی پیر سید مہر علی شاہ صاحب رحمۃ اللہ علیہ کوٹے سے لاہور تشریف لائے۔ آپ بہت جتید عالم اور کامل ولی اللہ تھے۔ آپ نے مرزا کو چیلنج کیا۔ اور فرمایا کہ تم اپنی نبوت کا دعویٰ کرتے ہو۔ میں تو نبی آخر الزمان صلی اللہ علیہ وسلم کا ایک معمولی غلام ہوں۔ مقابلے کی جرات ہو تو میرے سامنے آؤ۔ میں اپنی میز پر تسلیم دوات رکھ کر بلا ہاتھ لگائے اپنے قلم کو حکم دوں گا کہ قرآن مجید کی تفسیر لکھے۔ تم اپنی میز پر تسلیم دوات رکھو اور نبی ثابت کرنے کے

لئے اپنے قلم کو لکھنے کا حکم دو۔ تمہارا قلم کچھ بھی نہ لکھ سکے گا۔ اور میرا قلم بغیر میرے ہاتھ کی مدد کے قرآن پاک کی تفسیر لکھے گا۔ حضرت شاہ صاحب رحمۃ اللہ علیہ کئی دن لاہور میں قیام فرما رہے اور حیل چلنے کرتے رہے۔ مگر مرزا کو مقابلے کی ہمت نہ ہوئی۔

لاہور میں | اسی طرح ایک بار مسلمان لاہور کا ایک وفد علی پور سیدان آیا۔ اور حضرت قبلہ عالم رحمۃ اللہ علیہ سے مرزا کے مقابلے کے لئے لاہور چلنے کی درخواست کی۔ حضور اسی دن جمعہ ۲۲ مئی ۱۹۰۸ کو لاہور تشریف لے گئے۔ بادشاہی مسجد میں جمعہ پڑھایا اور جمعہ کے بعد وعظ فرمایا۔ حاجی ہتھاب دین صاحب اس جلسے میں موجود تھے۔ کہتے تھے کہ ”نماز کے بعد شمس العلماء مولانا مفتی محمد عبداللہ صاحب ٹوکنی، مولانا مولوی سید اصغر علی صاحب دوجی، مولانا حافظ مولوی احمد علی صاحب اور دیگر علمائے لاہور نے جلسے میں تقریریں فرمائیں۔ اور مرزا کے عقاید باطلہ کی تردید کی۔ آخر میں حضرت قبلہ عالم رحمۃ اللہ علیہ نے تقریر فرمائی۔ دوران تقریر آپ نے فرمایا۔

حضور کی پیشین گوئی | ”میری عادت پیشین گوئی کرنے کی نہیں ہے۔ البتہ اس سے قبل نومبر ۱۹۰۴ء میں ایک دفعہ مرزا کے مقابلے میری زبان سے

چند کلمات بطور پیشین گوئی کے نکل گئے تھے۔ جس کا ایک ایک لفظ اللہ تعالیٰ نے پورا فرمادیا۔ اور تھوڑے ہی عرصے کے بعد مرزا کا حواری عبدالکریم ذلت کی موت مر گیا۔ اب پھر میرے دل میں بار بار خیال آرہا ہے، جس کو میں باوجود کوشش کے ضبط نہیں کر سکتا۔ اور وہ خیال ہے کہ مرزا غلام احمد غریب ذلت اور رسوائی کی موت مر گیا۔ اور تم اس کی موت اپنی آنکھوں سے دیکھو گے۔ میری اس پیشین گوئی کو مرزا کی پیشین گوئی مت سمجھنا، اسی جلسے میں آپ نے یہ بھی فرمایا کہ ”اگر مرزا میرے روبرو آکر اپنے دعوائے رسالت کو صحیح ثابت کر دے یا کوئی روحانی طاقت دکھائے تو میں اس کو پانچ ہزار روپے نقد بطور انعام دینے کے لئے تیار ہوں“ حضور نے یہ بھی اعلان کیا کہ ”جب تک مرزا یہاں سے چلا نہ جائے، میں لاہور سے نہیں جاؤں گا۔“ پھر آپ نے حاضرین جلسہ سے دریافت کیا کہ ”وہ نبوت کا دعویٰ کرنے والا کہاں ٹھہرا ہوا ہے۔ وہ تو ہمارے سامنے آنے کی کیا ہمت کرے گا۔ چلو ہم اس کے پاس چلتے ہیں۔“

مسلمانوں نے عرض کیا کہ وہ خواجہ کمال الدین کے مکان پر قیام پذیر ہے۔

حضرت سیر نہر علی شاہ صاحب حضرت قبلہ کے فتنے لگا کر واپس ہو گئے | حضرت سیر نہر علی شاہ صاحب رحمۃ اللہ علیہ بھی

گولڑہ شریف سے تشریف لائے تھے۔ ایک جمعہ کی نماز اور جلسہ کے بعد حضرت قبلہ عالم رحمۃ اللہ علیہ سے انھوں نے فرمایا کہ شاہ صاحب میں تو واپس جاتا ہوں، آپ اپنا کام جاری رکھیں حضرت قبلہ عالم رحمۃ اللہ علیہ نے اُن سے کہا ”آپ مجھے اکیلا چھوڑ کر کیسے تشریف لے جائیں گے؟“ حضرت سیر صاحب رحمۃ اللہ علیہ نے فرمایا ”میں گھر سے شکار کرنے آیا تھا، مگر مجھے معلوم ہوا کہ یہ شکار میرے مقدس زمین نہیں ہے۔ بلکہ آپ کے لئے مقدس ہے۔ اس لئے آپ ٹھہریں اور اپنا کام کرتے رہیں، چنانچہ اگلے دن حضرت سیر صاحب گولڑہ واپس تشریف لے گئے۔“

حاجی مہتاب دین صاحب لاہوری ان دنوں جولان | حاجی مہتاب دین صاحب لاہوری ان دنوں جولان تھے۔ وہ ان جلسوں کے اہتمام میں پیش پیش

رہتے تھے۔ انھوں نے خود مجھے تفصیلات سنائی تھیں۔ حاجی صاحب جلسوں میں نعت خوان بھی کیا کرتے تھے۔ وہ بتاتے تھے کہ بلاذرتھ روڈ پر کیلوں والی سڑک کے قریب جس جگہ اب غمخیزیت اسلام کا اسلامیہ کالج واقع ہے، وہاں خواجہ کمال الدین کے مکان کے سامنے ایک بڑا باغ تھا۔ اس باغ میں ایک یارِ طریقت غلام محمد صاحب مٹھمر حنیٹ نے شہتیروں کا ایک بڑا سیٹھ قائم کیا۔ حاجی مہتاب دین صاحب ہر روز وہاں جا کر صفائی کراتے، اور دریاں بچھاتے تھے شام کی نماز حضورِ الابلاناغہ جلسہ گاہ میں جماعت کے ساتھ ادا کرتے تھے۔ جلسہ گاہ کے قریب ہی ٹپے پیمانے پر حضرت قبلہ عالم رحمۃ اللہ علیہ کی طرف سے کھانے پکانے کا اہتمام ہوتا تھا تمام مسلمان بلا امتیاز اس خوانِ لیخا پر ساتھ بیٹھ کر کھانا کھاتے۔ عشا کی نماز جماعت کے ساتھ ادا کی جاتی۔ اور پھر نصف شب کے بعد تک جلسہ جاری رہتا۔

رؤمرائیت میں جلسے | یہ جلسے اور اہتمام اور دعوت ہر روز ہوا کرتے۔ حضور کی دعوت پر باہر سے بھی بہت سے علماء تشریف لائے ہوئے تھے جو وقتاً

وقتاً اپنے مواظبات حسنہ سے فیض یاب کرتے۔ اور آخر میں حضرت قبلہ عالم رحمۃ اللہ علیہ مسائل بیان

فرماتے، ختم نبوت پر طرح طرح کی روشنی ڈالتے۔ اور مرزا کو مقابلے میں آنے کی دعوت دیتے تھے مگر مرزا کو کبھی آپ کے سامنے آنے کی ہمت نہ ہوئی۔

ان جلسوں میں حضرت مولانا محمد حسین صاحب قصوری خلیفہ مجاز، مولوی امام الدین صاحب رائے پوری خلیفہ مجاز، مولوی محمد شریف صاحب، مولانا مولوی حافظ ظفر علی صاحب سپہر خلیفہ مجاز، مولانا مولوی محمد عظیم صاحب گلشنوی خلیفہ مجاز، مولانا مولوی نور حسن صاحب سیالکوٹی، مولانا مولوی مفتی محمد عبداللہ صاحب ٹوکی، مولانا مولوی اصغر علی صاحب روجی، مولانا مولوی خیر شاہ صاحب امرتسری خلیفہ مجاز، مولانا مولوی غلام احمد صاحب انگر امرتسری خلیفہ مجاز، مولوی محمد ابوبکر صاحب سیالکوٹی (اہل حدیث)، اور دیگر علمائے کرام نے شرکت کی۔ ان بزرگوں کی آمد و رفت کے اور قیام طعام و آرام کے تمام اخراجات کی کفالت خود حضرت قبلہ عالم رحمۃ اللہ علیہ نے فرمائی۔ یہ جلسے کم و بیش ایک ماہ تک جاری رہے۔ اور خلق خدا بڑی تعداد میں شریک ہوتی رہی۔ اور اپنا ایمان اور عقائد تازہ کرتی رہی۔

حضورِ الہ نے مرزا کو آخری چیلنج دیا | آخر کار ۲۵، ۲۶ مئی کی درمیانی رات کو حضور نے اعلان فرمایا کہ میں مرزا کو چوبیس گھنٹے کی مہلت

دیتا ہوں کہ وہ اگر میرے ساتھ مباہلہ کرے۔ پھر سب لوگوں کو مخاطب کر کے فرمایا کہ میں آپ سب کے رد و بدو اعلان کرتا ہوں کہ خدا کے فضل و کرم سے وہ میرے مقابلے کو نہیں آریگا۔ کیونکہ میرا نبیؐ سچا ہے۔ اور میں صدق دل سے اس سچے نبیؐ کا غلام ہوں۔ اللہ تعالیٰ آئندہ چوبیس گھنٹوں کے اندر اپنے حبیب پاکؐ کے صدقے میں اس جھوٹے نبیؐ سے ہمیں نجات عطا فرمائے گا، ان الفاظ اور اس چیلنج پر وہ جلسہ ختم ہوا۔

حضرت مولانا رحمہ نے سچ فرمایا ہے :

گفتہ ادگفتہ اللہ بود گرچہ از حلقوم عبد اللہ بود

مرزا غلام احمد نے ایک بار کہا تھا کہ ”جو کوئی بیٹھنے کی موت

مرے گا۔ وہ کتنے کی موت مرے گا“ آسمان کا تمھو کا منہ پر آیا۔

مرزا کی وفات

جس رات حضرت قبلہ عالم رحمۃ اللہ علیہ نے جلسے میں پیشین گوئی فرمائی تھی، اسی رات تھوڑی دیر

بعد مرزا کو ہیفہ ہوا۔ نصف شب گزرنے تک مرض نے شدت اختیار کر لی۔ کہتے ہیں کہ منہ سے بھی قے میں نکلاست برآمد ہوتی تھی۔ آخر ۲۶ مئی ۱۹۰۸ء کی صبح تک مرزا غلام احمد اپنے مقام کی طرف رحلت کر گیا۔

حاجی مہتاب دین نے صبح حسب معمول اپنی دکان کھولی۔ ۹ بجے کے قریب کسی نے آکر ان کو مرزا کی موت کی خبر سنائی۔ وہ فزاً دکان سے اٹھے اور حضرت قبلہ عالم رحمۃ اللہ علیہ کی خدمت میں حاضر ہو کر اطلاع دی۔ حضورؐ سنتے ہی سجدہ شکر بجالائے۔ رب العزت کا شکر ادا کیا کہ اس نے مسلمانوں کے ایمان کو محفوظ رکھا۔ اپنے حبیب پاک صلی اللہ علیہ وسلم کی صداقت ظاہر فرمائی۔ اور مسلمانوں کو صراطِ مستقیم پر قائم رکھا۔

تھوڑی سی دیر میں بیخبر لاہور میں ہر طرف عام ہو گئی۔ مسلمانوں نے جگہ جگہ مسجدوں، بازاروں اور محلوں

عوام کا مرزائی مسلک سے تائب ہونا

میں شکرانہ کے جلسے منعقد کئے۔ ان میں سے بیشتر جلسوں میں حضرت امیر ملت قبلہ عالم رحمۃ اللہ علیہ خود شریک ہوئے۔ اور اپنے مواظپ حسنہ سے لوگوں کو مستفید کرتے رہے۔ اس سلسلے میں تین روز تک اسلامیہ کالج کے میدان میں جلسے منعقد ہوتے رہے جن میں بے شمار لوگ شریک تھے۔ پھر شہر لاہور میں جگہ جگہ دوسرے جلسے منعقد ہوئے۔ ان میں بھی بڑا مجمع ہوتا تھا۔ علماء کرام کی تقریروں کے بعد حضرت قبلہ عالم رحمۃ اللہ علیہ کا وعظ ہوتا تھا۔ ان تمام جلسوں میں بے شمار لوگ قادیانی مسلک سے تائب ہو کر دوبارہ مسلمان ہوئے۔ اور کثیر تعداد میں لوگوں نے حضرت قبلہ عالم رحمۃ اللہ علیہ کے دستِ حق پرست پر بیعت کی اور سلسلہ عالیہ نقشبندیہ میں داخل ہوئے۔ داخل ہونے والوں کی تعداد ہر روز اتنی زیادہ ہوتی تھی کہ حضورؐ سٹیج پر کھڑے ہو کر سب کو داخل سلسلہ فرماتے تھے۔

حضرت قبلہ عالم رحمۃ اللہ علیہ روزِ مرزائیت میں بے حد جوش سے سرگرم رہے اور اکثر جلسوں میں ختمِ نبوت کے مسئلے کو مضبوط دلائل سے ثابت فرمایا کرتے تھے۔ مرزائیوں نے آپ کی مخالفت میں ہر قسم کے ہتھکنڈے استعمال کئے۔ مگر نہ تو آپ کبھی پریشان ہوئے نہ آپ نے اعلائے کلمۃ الحق میں کمی کی۔ اور خدا کے فضل و کرم سے ہمیشہ آپ ہی کو فتح و کامرانی حاصل

ہونی۔ پس ہے ”سناج کو آج نہیں“

محمد علی جوہرؒ کی فتنہ انگیزی

ایک دفعہ سیال کوٹ تحصیل رعیہ کے ایک گاؤں میں حضور قبلہ عالم رحمۃ اللہ علیہ وعظا فرما رہے تھے محمد علی بافندہ مرزائی سکھ سکھڑے نے

حضرت نبی اکرم صلی اللہ علیہ وسلم کی شان میں بے ادبی کے کچھ الفاظ کہے۔ حضورؐ ایسی گستاخی کی کہ تاب لاسکتے تھے۔ آپؐ نے خود دست مبارک سے اس کو زد و کوب کیا۔ پھر تو دوسرے سلمان بھی شامل ہو گئے۔ اور اس گستاخ کو قرار واقعی مزا پکھا دیا گیا۔ اور سخت سزا دی گئی۔

مرزائی آپؐ کے اعلان حق اور مخالفت سے بہت برگشتہ ہوئے اور بدلہ لینے کے لئے ذلیل حرکتوں پر اتر آئے۔ چنانچہ انھوں نے تحصیل رعیہ میں ہندو تحصیلدار کی عدالت میں ایک جھوٹا مقدمہ دائر کیا کہ ”میں شخص مسلمانوں کو گاؤں کشی پر برا بھلا کہتا ہوں۔ حکومت برطانیہ کے خلاف بہت کچھ کہتا رہتا ہے۔ محمد علی بافندہ نے اسے ان حرکتوں سے روکا تو اس نے محمد علی کو سخت زد و کوب کیا“ وغیرہ وغیرہ۔

حاجی ماسٹر کرم الہی صاحب ایڈووکیٹ خلیفہ مجاز اور سیکرٹری مرکزی انجمن خدام الصوفیہ اور سیالکوٹ کے دوسرے یارانِ طریقت نے سیالکوٹ کے انگریز ڈپٹی کمشنر کی عدالت میں تبدیلی مقدمہ کی درخواست پیش کی۔ اس نے درخواست قبول کرتے ہوئے ایک انگریز مجسٹریٹ کی عدالت میں مقدمہ منتقل کر دیا۔ سب سے پہلے حضرت قبلہ عالم رحمۃ اللہ علیہ کی حاضری عدالت کا معاملہ زیر بحث آیا۔

خواجہ کمال الدین وکیل مرزائی کو حضورؐ سے خصوصی خصوصیت تھی جس کا ذکر ابھی اوپر آچکا ہے۔ اس نے زور دیا کہ ”میں شخص معمولی حیثیت کا مالک ہے۔ اس کا عدالت میں حاضر ہونا ضروری ہے“ حضورؐ کی طرف سے کوئی وکیل پیروی کر رہے تھے، جن میں ہندو اور سکھ وکیل بھی تھے۔ انھوں نے اور خواجہ ماسٹر کرم آہی صاحب نے عذر کیا کہ ”وہ آپ مسلمانوں کے بہت بڑے مقتدا اور رہنما ہیں۔

آپؐ کے کوئی لاکھ معتقدین سارے ملک میں پھیلے ہوئے ہیں۔ آپؐ کو حاضری عدالت سے مستثنیٰ کیا جائے“ انگریز مجسٹریٹ نے فریقین کے دلائل کے تفصیلی دلائل سننے کے بعد فیصلہ کیا کہ ”مشاہدہ نہایت قابلِ تعظیم اور بزرگ ہستی ہیں۔ ان کی شان اس سے ارفع ہے کہ وہ ایسے چھوٹے مقدمہ میں عدالت میں بلائے جائیں۔ لہذا حکم کیا جاتا ہے کہ شاہ صاحب عدالت میں حاضر نہ ہوں۔ اور ان کی طرف سے وکیل پیروی کرے“

محمد علی بانس نے مرزائی جماعت کی مدد سے سیشن جج کی عدالت میں نگرانی کی درخواست کی۔
 وہاں سے بھی مقدمہ خارج ہو گیا۔ تو مرزائیوں نے ہائی کورٹ سے رجوع کیا۔ اور زور دیا کہ ”آپ کا
 دوران مقدمہ حاضر عدالت ہونا لازم قرار دیا جائے“ فریقین کی طرف سے قابل دلیل اور لائق بیڑ
 پیروی کر رہے تھے حضور کی طرف سے کئی بیڑ ملا معاوضہ پیش ہوتے تھے۔ جن میں میاں سر محمد شفیع
 صاحب بیڑ بھی شامل تھے۔ بحث بھی انھوں نے ہی کی تھی۔ ہائی کورٹ میں بھی حضور قبلہ عالم رحمۃ اللہ علیہ
 کو کامیابی ہوئی اور آپ کو حاضری عدالت مستثنیٰ رکھا گیا۔ جب اس اقدام میں مرزائیوں نے ہائی کورٹ
 تک مٹنے کی کھائی۔ تو اصل مقدمہ میں ایڑی سے پوٹی تک کا زور لگادیا۔ مگر سیالکوٹ کے مجسٹریٹ نے
 اصل مقدمہ بھی خارج کر دیا۔ اس کے بعد مرزائیوں کو دوبارہ اپیل کرنے کی ہمت نہ ہوئی اور جھک مار کر
 خاموش بیٹھ رہے۔

منجھلے صاحبزادہ صاحب کے خلاف مرزائیوں کی فتنہ طزاری | حضرت قبلہ عالم رحمۃ اللہ علیہ کے
 منجھلے صاحبزادے مولانا حاجی حافظ

سید خادم حسین شاہ صاحب رحمۃ اللہ علیہ فارغ التحصیل ہونے کے بعد انڈین لالچ لاہور میں مولوی
 فاضل کا امتحان دے رہے تھے۔ مرزائیوں نے بدلہ لینے کی خاطر ان کے خلاف ایک فوجداری
 مقدمہ اڑ کر دیا۔ اس مقدمہ کی پیروی کے لئے حضور نے تقریباً ایک سال تک مسجد ٹھوٹیاں میں قیام
 فرمایا۔ دشمن چاہتے تھے کہ حضور کو اس طرح پریشان کریں کہ تبلیغ و ارشاد کا یہ سلسلہ ختم ہو جائے لیکن
 صغ و عود و سبب خیر گزرا خواہد۔ معاندین کا یہ اقدام ان کے منشا کے بالکل برعکس نکلا۔ مسجد
 ٹھوٹیاں میں قیام کے زمانے میں حضور کا فیض عام جاری رہا۔ بڑے پیمانے پر حضرت قبلہ عالم
 رحمۃ اللہ علیہ کا سنگ قائم تھا۔ سامان خورد و نوش برابر گھر سے منگواتے رہے اور جہانوں کی غلط
 مدارات جاری رہی۔ مسجد میں ہر رات آپ وعظ فرماتے جس میں دُور و نزدیک کے لوگ شرکت کے
 لئے آتے اور فیض یاب ہوتے۔ ان آیام میں بے شمار لوگ تائب ہو کر داخل سلسلہ عالیہ ہوئے۔

مقدمہ کی پیروی کے لئے محرم علی چشتی صاحب حضور کی طرف سے دلیل تھے۔ دوسرے دلائل
 بھی شریک تھے لیکن بحث میاں سر محمد شفیع صاحب بیڑ نے کی تھی۔ اور پہلے کی طرح اب بھی وہی
 محنتانہ کے روادار نہوتے۔ خواجہ ماسٹر کرم الہی صاحب مرحوم دلیل سیالکوٹ سے مقدمہ کی پیروی کے لئے

برابر آیا کرتے تھے۔ ماسٹر کرم اکہی صاحب نے جو خدمات انجام دی ہیں وہ ازمدلائق ترقیف و تحسین ہیں۔

جس رات کی صبح فیصلہ سنایا جانا تھا، وہ رات حضور قبلہ عالم رحمۃ اللہ علیہ حضرت امام گنج بخش ہجویری رحمۃ اللہ علیہ کے دربار میں بسر کی۔ صبح ہوتے ہی آپ نے خادم حاجی عبداللہ صاحب امر تسری کو حکم دیا کہ ”آج فیصلے کی تاریخ ہے۔ پلاؤ زرد کی دو گئیں چڑھا دو“ حاجی صاحب نے عرض کیا کہ ”بری ہونے کا فیصلہ ہو جائے تو دو گئیں چڑھائیں گے“ فرمایا ”تم ابھی سے کام شروع کر دو۔ اللہ تعالیٰ بری کرے گا۔“

اب حج کی سننے۔ حکم کی رات کو اس انگریز بیچ نے تین بزرگوں کو خواجہ حج کو انتباہ میں دیکھا۔ جنہوں نے سنستی سے اس سے کہا کہ ”تو نے جو فیصلہ کھا ہے

غلط ہے۔ یہ مقدمہ جھوٹا ہے۔“ وہ جاگا مگر پھر سو گیا۔ تین دفعہ یہی معاملہ پیش آیا۔ آخر اس نے اپنے ملازم کو بلا کر دریافت کیا کہ ”یہ معاملہ کیا ہے۔ یہ تین بزرگ کون ہیں جو میرے خواب میں آکر مجھے اس طرح کہہ رہے ہیں؟“ اس نے ملازم کو ان بزرگوں کے ٹیلے بتائے تو ملازم نے ایک بزرگ کا حلیہ سن کر کہا کہ ”یہ حکمیہ تو میرے پیر صاحب کا ہے۔ جن کے صاحبزادے کا مقدمہ تمہارے پاس ہے۔ اور تم کل حکم سنائے والے ہو“ اب توجع کو تنبیہ ہوئی۔ اس نے مسل پر دوبارہ نظر ڈالی۔ پہلا فیصلہ منسوخ کر کے نیا فیصلہ لکھا۔ اور ملازم کو بلا کر کہا کہ ”تمہارے پیر صاحب کے رطے کو میں بری کرتا ہوں“ صبح اس نے بری ہونے کا فیصلہ سنایا۔ توقع کا بول بالا اور دشمنوں کا منہ کالا ہوا۔ جب فیصلے کی اطلاع حضور کو پہنچائی گئی۔ تو سب سجدہ شکر بجا لائے خوشیاں منائی گئیں۔ خیرات کی گئی۔ دو گئیں تیار کرانے کا حکم حضور پہلے ہی دے چکے تھے۔ چنانچہ سارے دن اور رات تک عام سنگ جاری رہا۔

مرزائیوں سے ایک اور حقیقت | حضرت قبلہ عالم رحمۃ اللہ علیہ نے بادشاہی مسجد لاہور کے جلسہ عام میں اعلان فرمایا تھا کہ ”اگر

مرزائی اپنے دین کو سچا ثابت کر دیں تو پانچ ہزار روپے انعام دوں گا“ یہ اعلان اخبارات میں بھی شائع ہوا اور اشتہارات کی شکل میں بھی عام کیا گیا۔ مگر کبھی کسی نے انعام حاصل کرنے کی جرأت نہ کی۔ البتہ ایک نفع مرزائیوں کی طرف سے اشتہار تقسیم کئے گئے کہ ”ہم اپنا مسلمان ہونا ثابت کسے تے ہیں۔ پہلے تم روپیہ بینک میں جمع کراؤ“ حضرت قبلہ عالم رحمۃ اللہ علیہ ملکوت شریف لے جا رہے تھے۔

میں بھی اس سفر میں ہر کاب تھا۔ سیالکوٹ اسٹیشن پر جیسے ہی ریل پہنچی، بہت سے اشتہار اس سیکنڈ کلاس کے ڈبے میں ڈال دیے گئے جس میں حضور سفر کر رہے تھے، اشتہار دیکھا تو مطالبہ کا علم ہوا۔ حاجی نواب دین صاحب اور امام دین صاحب نے دوسرے دن ہی بینک میں روپیہ جمع کرادیا۔

خواجہ ماسٹر کرم آپسی صاحب سیکریٹری مرکزی انجمن خدام الصوفیہ نے اخبار سیاست لاہور مورخہ ۱۴ دسمبر ۱۹۲۸ء میں ایک طویل بیان شائع کیا جس میں تحریر کیا تھا کہ ”مرزا صاحب کی جماعت ابتدا سے حضرت قبلہ عالم روحی فداہ اور آپ کے غلاموں کی مخالفت پر کمر بستہ رہی ہے۔ ۱۹۲۷ء کے سالانہ جلسہ انجمن خدام الصوفیہ کے موقع پر مرزا آقا یانی کے چند معتقد علی پور شریف آئے۔ ان کی نیت فساد اور شرارت کی تھی چنانچہ ان میں سے ایک نے مرزا کے اعتقادات اور اہامات کا ذکر کرنا شروع کر دیا۔ ایک مولوی صاحب نے جلسے میں مرزا کے اعتقادات کی تردید کی۔ ایمان کی حقیقت بیان کی۔ اور مسئلہ ختم نبوت پر کئی روشنی ڈالی۔ اس موقع پر حضرت قبلہ عالم رحمۃ اللہ علیہ نے اعلان فرمایا کہ ”مرزا کے ایمان کو صحیح ثابت کرنے والے کو دس ہزار روپے انعام دیا جائے گا“ اس کے بعد سے سیالکوٹ کی مرزائی جماعت اور حضرت قبلہ عالم رحمۃ اللہ علیہ کے غلامان سیالکوٹ کے مابین اشتہار بازی ہوتی رہی ہے۔ اب ان کے مطالبہ پر ہم نے دس ہزار روپے امپیریل بینک سیالکوٹ میں جمع کر کے اعلان کر دیا ہے۔ اور دعوت دی ہے کہ مرزا البشیر الدین محمود مرزا کے ایمان کو سچا ثابت کریں۔ مگر مخالفین اس اعلان کے بعد سے خاموش ہیں۔ معلوم ہوتا ہے کہ سب کو سکتہ ہو گیا ہے۔ کوئی سامنے نہ آیا جو اپنا مدعا ثابت کر سکتا۔ اور اتنا بڑا انعام حاصل کرتا“

اس تفصیل سے اندازہ ہو جاتا ہے کہ ان جھوٹے مدعیوں کو کبھی سامنے آکر اپنا موقف اور عقیدہ ثابت کرنے کی جرأت نہ ہو سکی۔ اور حق کا بول ہی بالا رہا۔

ایک بار ریل میں ایک سینئر سب جج میرے ہم سفر
مرزائی سب جج کا اعترافِ حق

تھے۔ وہ مرزائی تھے۔ اُنھوں نے باتوں باتوں میں کہا کہ ”ہندوستان میں تین طاقتوں نے ایک وقت اپنے اپنے عقاید کی تبلیغ کا کام شروع کیا تھا۔ انگریزوں نے عیسائیت کی، مرزا نے اپنے مذہب کی، اور شاہ صاحب نے دین حق کی تبلیغ شروع

فتمت ارتداد کے خطرناک موقع پر حضرت قبلہ علی
رحمۃ اللہ علیہ نے جو کارہائے نمایاں انجام

رحمتہ اللہ علیہ نے جو کارہائے نمایاں انجام

رد اہل حدیث

حضرت قہد عالم قدس سرہ العزیز نے اپنی ذات پر لازم کر لیا تھا کہ مدت العمر تبلیغ اسلام اور بیان حقانیت اسلام میں صرف فرمائیں گے عموماً آپ کے مواعظ میں دیگر مذاہب کا کوئی ذکر

نہ آتا آلا آنکہ موازنہ ضروری ہو جائے۔ دین مبین کی حقانیت کا بیان آپ ایسے موثر انداز میں اور ایسی واضح دلیلوں اور شواہد سے فرماتے تھے کہ سامعین و حاضرین بے حد متاثر ہوتے تھے ہزار ہا غیر مسلم حلقہ بگوش اسلام بن جلتے اور کتنے فاسد العقیدہ مسلمان صراطِ مستقیم پر گامزن ہو کر ہدایت حاصل کرتے تھے اس مقصدِ اعلیٰ میں حضرت قبلہ عالم رحمۃ اللہ علیہ اپنی ذات کی مخالفت کی کبھی کوئی پرواہ نہیں کرتے تھے۔ اس کی صدا مثالیں موجود ہیں۔ میسور میں معاندین نے آپ کی مخالفت میں اور ذاتِ اقدس پر حملہ کرنے میں کوئی کسر باقی چھوڑی تھی، مگر آپ نے فرمانِ الہی لَا تَرْسِبْ عَلَیْکُمْ اَلْیَوْمَ (ترجمہ: تم پر آج کوئی گرفت نہیں) اور سنتِ نبوی صلی اللہ علیہ وسلم پر عمل فرماتے ہوئے ایک ہی جملہ میں ان سب کو معاف فرمادیا۔ اور صرف اتنا کہا کہ ”خدا ان کو ہدایت دے“ آپ اپنے حامیوں اور معتقدوں کو بھی ہمیشہ منع فرماتے تھے کہ مخالفوں کی ہرزہ سرائیوں کا کوئی جواب دیں۔

لیکن اگر کبھی مقابلے کی نوبت آجاتی تو آپ دیگر مذاہب اور باطل فرقوں کا رد بھی فرماتے تھے۔ اس صورت میں بھی اپنی ذات پر حملوں کا کوئی جواب نہ دیتے۔ اور اس کا معاملہ خدا لئے بہت پر چھوڑ دیتے تھے۔ اس پر بھی دوسرے مذاہب اور فرقوں کے لوگ اپنی مخالفانہ کارروائیوں اور معاندانہ ہرزہ سرائیوں سے باز نہ آتے۔ مگر حیرت ناک ہے آپ کا ضبط و تحمل اور صبر و استقامت کہ بڑی سے بڑی مخالفت کی بھی کبھی پرواہ نہ کی۔ اور دینی خدمت اور ابلاغِ حق میں مصروف رہے۔

جماعت اہل حدیث کا حضرت قبلہ عالم رحمۃ اللہ علیہ سے اللہ واسطے کا بہرہ تھا اور وہ آپ کی راہ میں

جماعت اہل حدیث کی مخالفت

رکاوٹیں پیدا کرنے سے باز نہ آتے تھے۔ ردِ قادیانیت اور فتنہ ارتداد تک میں اس جماعت نے حضور کی مساعی مبارک کی مخالفت میں کوئی کسر اٹھا نہ رکھی۔ مگر ان کو ہمیشہ منہ کی کھانی پڑی۔ اور حضور کو تبلیغ و ارشاد میں جو روشن کامیابیاں حاصل ہوئیں، ان سے ایک عالم واقف ہے۔

جماعت اہل حدیث کا رسالہ ”اہل حدیث“ امرتسر سے شائع ہوتا تھا۔ اور حضور کی مخالفت میں یادہ گوئی اور ہرزہ سرائی میں پیش پیش رہتا تھا۔ اس کے محتضرانہ حملوں کا جواب امرتسری سے ”الفقیہ“ نامی رسالہ میں شائع ہوتا رہتا تھا۔ حکیم محراج الدین صاحب امرتسری، مولوی خیر شاہ صاحب امرتسری اور مولوی غلام احمد صاحب انکھ امرتسری ”اہل حدیث“ کو اپنے

ممسکت جوابوں سے قائل فرماتے تھے۔ مگر یہاں تو صرف بغض و حسد کا جذبہ تھا، اس لئے ”اہل حدیث“ باز نہ آتا تھا۔ حضرت قبلہ عالم رحمۃ اللہ علیہ ان تفتنوں کے علاوہ حق کو بھی جواب دینے سے روکتے تھے۔

مولوی ثناء اللہ صاحب ام قسری اہل حدیث جماعت کے سربراہ تھے اور ان تمام مخالفتوں میں پیش پیش رہتے تھے۔ حضرت

مولوی ثناء اللہ ام قسری

قبلہ عالم قدس سرہ العزیز کو ان کی بھی ذات سے کوئی خصوصیت نہ تھی مگر ان کے عناد کی وجہ سے کبھی انہیں اپنے قریب نہیں آنے دیا۔ فرماتے تھے کہ ”یہ نبی اکرم صلی اللہ علیہ وسلم کی شان میں گستاخی کرتا ہے، بے ادب ہے،“ مولوی محمد ابراہیم سیالکوٹی کا تعلق بھی اسی جماعت سے تھا۔ مگر وہ ان جلسوں میں جو مرزا کے قادیان کے خلاف منعقد ہوتے تھے، حضرت قبلہ عالم قدس سرہ العزیز کے قدم لبت م شریک ہتے تھے۔ انھوں نے ایک سالہ بھی شائع کیا تھا، جس میں حضور کے عقائد سے اتفاق و اشتراک کا اعتراف کیا تھا۔ اور مولوی ثناء اللہ صاحب ام قسری سے اختلاف کرتے ہوئے صاف لکھا تھا کہ ”وہ نبی کریم صلی اللہ علیہ وسلم کا بے ادب ہے میرے اور اس کے عقائد میں فرق ہے۔“ مولوی ثناء اللہ ام قسری ہمیشہ اہل سنت والجماعت اور حنفی مذہب کی مخالفت اور تردید میں سرگرم رہے۔ حضرت قبلہ عالم رحمۃ اللہ علیہ چونکہ اس جماعت حقد کے سرخیل اور متنازع ترین پیشوا تھے، اس لئے وہ آپ کی ذات پر از حد رکیک حملے کیا کرتے تھے۔ مگر آپ نے حسب عادت ان ذاتی حملوں کا کوئی جواب دینا پسند نہیں کیا۔ اکثر مقامات پر اور ام قسری میں بالخصوص اہل حدیث کے معاندانہ رویے اور اقدامات کی وجہ سے بہت سی تلخیاں اور بد مزگیاں پیدا ہو جاتی تھیں، مگر حضرت قبلہ عالم قدس سرہ العزیز ہمیشہ اڑے آتے اور مخالفت کو عناد و محاسنت سے محفوظ رکھنے کی کوشش فرماتے۔

ام قسری کے یارانِ طریقت اکثر مولوی ثناء اللہ اور دوسرے علماء اہل حدیث کو سمجھاتے کہ ”حضرت قبلہ عالم

ام قسری کے یارانِ طریقت کا انتباہ

رحمۃ اللہ علیہ صرف اسلام کی حقانیت بیان فرماتے ہیں، تم بے وجہ کیوں مخالفت کو اپنا شعار بنائے ہوئے ہو، مگر ان لوگوں پر اس کا کوئی اثر نہ ہوتا۔ ایک بار تو حضرت میر بدایت اللہ صاحب اور ان کے بھتیجے میر مقبول محمود صاحب نے مولوی ثناء اللہ کو سختی سے منع کیا اور دھمکی دی کہ اگر تم

اپنے معاندانہ رویہ سے باز نہ آئے تو ہمیں بھی سختی سے سرپیش آنا پڑے مگر ان کو حضور سے ایسا عناد تھا کہ رسالہ اہل حدیث اور پنجاب کے جلسوں میں مخالفت سے بڑھ کر انھوں نے میسور بنگلور کے مخالفین اور معاندین کا بھی ساتھ دیا۔ اور ان کے حق میں اشتہارات چھپوا کر شائع کئے۔ مگر یہ حقیقت سب کے سامنے ہے کہ حضور نے ان ذاتی مخالفتوں اور رکیک کاروائیوں کی کبھی پروا نہ کی۔ تاہم غیبی آپ کے ساتھ تھی۔ اور بصدق قول شاعر

چرانے را کہ ایزد پندرسوزد
ہر آنکس توف ز نذرشیش بسوزد

آپ ہمیشہ کامیاب رہے۔ اور دشمنوں کو منہ کی کھانی پڑی۔

چونکہ حضرت قبلہ عالم رحمۃ اللہ علیہ ان معاندانہ ہرزہ سرانیوں کا جواب دینے سے ہمیشہ سب کو منع فرماتے رہے، اس

حضرت قبلہ کی نرمی اور درگزر

لئے اتنے ذکر پر ہی بس کرنا مناسب معلوم ہوتا ہے۔ ایک اقدہ بیان کرتا ہوں جو میرے سامنے کی بات ہے۔ مولوی الف دینی صاحب ساکن جنڈوسا ہی (تحصیل موسک) نے ایک دفعہ مجھ سے کچھ مسائل پر گفتگو کی۔ میں ان کی تشفی کرتا رہا۔ انھوں نے احتیاط نظر پر جو سوالات کئے، ان کی نوعیت سے میں چوڑکا۔ اور میں نے دریافت کیا ”کیا آپ کبھی اہل حدیث تھے؟“ انھوں نے کہا ”جی ہاں! میرے تمام استاد علمائے اہل حدیث میں سے تھے، اور میں خود بھی اس عقیدے پر تھا۔“ میں نے دریافت کیا ”تو پھر آپ اہل سنت والجماعت کیسے بن گئے؟“ انھوں نے جواب دیا کہ ”یہ حضرت قبلہ عالم رحمۃ اللہ علیہ کا فیضان ہے۔“ انھوں نے میرے علم کے دیرپے کھول دیے جس سے میں قائل ہو گیا کہ اہل سنت کا مسلک ہی درست ہے۔ ایسا کامل پیر نہ ملتا تو میں یونہی تائید کیوں میں جھکتا رہتا؟“

نواب شاہ کے لوگوں کا قائل ہو جانا
ایک بار حضرت قبلہ عالم رحمۃ اللہ علیہ نواب شاہ تشریف لے گئے۔ وہاں کچھ لوگ جتھانہ کے آئے اور آپ سے

لگے مطالبہ کرنے کہ آپ نے ہمیں جلسہ عام میں برے الفاظ سے کیوں یاد کیا تھا۔ آپ نے ارشاد فرمایا کہ ”میں تو کسی کی ذات سے متعلق کوئی بات نہیں کہی۔ البتہ دشمنان رسول اکرم صلی اللہ علیہ وسلم کی بابت کہا تھا کہ ہرگز ہرگز کسی دشمن رسول اور حضور اکرم کی شان میں بے ادبی کرنے والے کی شکل بھی

مَنت دیکھو۔ کیا تم لوگ دشمنِ رسول ہو؟ انھوں نے جواب دیا۔ ”ہرگز نہیں ہم مسلمان ہیں۔ رسول اللہ صلی اللہ علیہ وسلم کی دشمنی کا خیال بھی ہمارے دل میں نہیں آ سکتا، آپ نے فرمایا ”تو میں تو دشمنِ رسول کی بابت ایسا کہتا ہوں۔ اور یہی میرا ایمان ہے۔ تم اگر دشمنِ رسول نہیں ہو اور حضورؐ کی شانِ اقدس میں کوئی بے ادبی اور گستاخی نہیں کرتے تو تم جانو۔ پھر اس کا تم سے کیا واسطہ؟“

چور و ڈاکوؤں کو اہل اللہ بنانا

حضرت قبلہ عالم رحمۃ اللہ علیہ کے صدمہ غلام ایسے ہیں جن کو ابستدائیں بُرے کاموں کی عادت تھی۔ چوری، ڈاکہ زنی، شراب خوردی، بدکاری، بد معاشی میں پھنسے ہوئے تھے۔ آپ کے دستِ حق پرست پر سعیت کی تو تمام بُری عادتیں چھوٹ گئیں۔ نیک اعمال اختیار کئے۔ نماز روزہ کے پابند بنے۔ حج کئے اور خلقِ خدا کی ایذا رسانی کے بجائے مخلوق کی خدمت کرنے لگے۔ آپ کی ادنیٰ توجہ سے اُن کی دنیا بھی بنی اور عاقبت بھی سدھر گئی۔ ایسے بہت سے واقعات ہیں صرف چند مثال کے طور پر بیان کرتا ہوں۔

حاجی شاہ بیگ حاجی شاہ بیگ صاحب جھنگ کے رہنے والے ہیں۔ جب سے

جسٹل سلسلہ ہوئے۔ تمام بُرے اعمال سے توبہ کی اور مصلح بن گئے۔ حج بھی کر آئے ہیں۔ چوری بد معاشی چھوڑ کر نماز روزے کے پابند ہیں۔ حضرت شمس الملت حاجی حافظ سید نور حسین شاہ صاحب مدظلہ العالی، سجادہ نشین ثانی، کی خدمت میں رہتے ہیں۔ اور اکثر ان کے سفروں میں خادم خاص کی حیثیت سے ساتھ ہوتے ہیں۔

بابا محمد واصل قصور کے قریب ’وارہ‘ کا رہنے والا بابا محمد واصل بڑا بد معاش، چور اور ڈاکو تھا۔ ایک بار حضور ایک غریب جلاپے کے ساتھ وارہ

تشریف لے جا رہے تھے۔ راستے میں ’واصل‘ ملا۔ پوچھیں اسے گرفتار کر کے لے جا رہی تھی جلاپے نے کہا ”یہ ہمارے گاؤں کا چوہدری اور نامی گرامی ڈاکو ہے“ قریب آکر پوچھیں اُن نے حضور کو سلام کیا۔ آپ نے فرمایا ”میں اس ڈاکو کی ضمانت دیتا ہوں، تم اس کو آزاد کر دو“

انہوں نے فوراً ہتھکڑی آاردی۔ واصل نے شور مچانا شروع کر دیا کہ ”میں ہرگز چوری و کیت سے باز نہیں آؤں گا۔ آپ ہرگز میری ضمانت نہ دیں“ آپ نے فرمایا۔ ”میں نے تمہیں چھڑایا ہے۔ تم میرے ساتھ آؤ۔ آگے تمہاری مرضی“ وہ ساتھ ہولیا مگر برابر شور مچاتا رہا کہ آپ نے ناحق میری ضمانت دی ہے میں ہرگز اپنے کاموں سے باز نہیں آؤں گا۔

گاؤں قریب آگیا تو واصل نے عرض کیا ”آپ میرے گھر تشریف لے چلیں“ ارشاد فرمایا ”تو مجھے نہیں لایا میں اس جلابے کے ساتھ آیا ہوں۔ اسی کے گھر جاؤں گا“ واصل نے کہا ”اگر آپ اس کے گھر جا کر رہے تو میری ناک کٹ جائے گی۔ آپ نے مجھے چھڑایا ہے۔ آپ کو میرے گھر چلنا ہوگا۔ ورنہ برادری میں میری کوئی معذرت نہ رہے گی“ مگر آپ نے اس کی درخواست قبول نہیں کی اور اسی غریب جلابے کے گھر جا کر قیام کیا۔ واصل رات بھر آپ کی جوتیوں میں ہمیٹا رہا۔ صبح کو آپ نے دریافت کیا ”چوہڑی! گھر نہیں گیا“ عرض کیا ”میں قدموں ہی میں پڑا رہوں گا۔ جب تک آپ میرے ساتھ تشریف نہ لے چلیں، میں کیسے جاؤں“ آپ نے فرمایا ”میں چوروں کے گھر کبھی نہیں گیا“

واصل نے جواب دیا ”میں اللہ کی قسم کھا کر کہتا ہوں کہ آئندہ کبھی چوری نہیں کروں گا۔ ڈاکہ نہیں ڈالوں گا۔ کسی بُرے فعل کے پاس نہیں جاؤں گا۔ سابق گناہوں کی خدا سے معافی چاہتا ہوں“ فرمایا ”اچھا اب چلوں گا“ اس نے توبہ کی سلسلہ عالیہ میں داخل ہو گیا۔ اس کے بعد اس نے ایک مرد صالح کی زندگی اختیار کی۔ نماز روزہ کا پابند رہا فرائض و سنن آخر دم تک ادا کرتا رہا۔ اس کے پاس لوگ بکثرت آتے اور دم کراتے تھے۔ اور خدا کے فضل سے کامیاب رہیں جاتے تھے۔ اس کے صحن میں ایک شیشم کا درخت تھا جس کے سیلے میں حضور رونق افروز تھے تھے۔ اس درخت کے تین پتے توڑ کر جس بیماری میں دیتا، مریض صحت یاب ہو جاتا۔ وہ کہتا ”میرا پیر کامل ہے۔ اس کی ایک توجہ نے مجھے راہِ راست پر لگا دیا۔ اور مراتب بلند کئے“

رجب علی
ضلع جھنگ کے موضع بلوآئہ میں رجب علی ایک نامی گرامی بد معاش ڈاکو اور خطرناک شخص تھا۔ بڑا قوی ہیکل جوان تھا۔ سارے ضلع کا اس نے ناک میں دم کر رکھا تھا۔ افسران نے تنگ آکر اس گاؤں میں پولیس کی چوکی قائم کر دی تھی۔ جہاں پچیس گھنٹے

ایک سب انسپکٹر اور پولیس کے جوان تعینات ہوتے تھے۔ رات کو رجب علی کو اپنے پاس پابند رکھتے تاکہ رات میں کوئی بد معاشی نہ کرے۔

حضرت پلیدانہ تشریف لے گئے تو کرم علی آپ کی خدمت میں حاضر ہوا۔ اس نے گاؤں واپس جا کر تمھارا رسہ کہا "اگر سید صاحب کو یہاں لے آؤ تو رجب علی میدھا ہو جائے گا۔ اور تمھاری جان بھی چھوٹ جائے گی" اس نے حاضر ہو کر درخواست کی۔ آپ نے بلوآئے تشریف لانے کا وعدہ کر لیا۔ آپ وہاں پہنچے تو تمھارا رسہ عرض کیا "دعا فرمائیں کہ یار رجب علی مر جائے یا میں۔ جو اس مصیبت سے جان چھوٹے" آپ نے فرمایا "میں نے ساری عمر کسی کے لئے بد دعا نہیں کی۔ تم رجب علی کو یہاں لے آؤ"۔

رجب علی کو لائے تو لوگ آپ حضرت کے پیر دبا رہے تھے۔ تمھارا رسہ کہا "تو بھی حضرت کے پیر دبا۔ شاید اللہ تعالیٰ تجھے نیک ہدایت دے" اس نے ایک ہاتھ سے زور سے پیر دبا تو آپ نے پوچھا "یہ کون ہے" عرض کیا گیا "رجب علی ہے" آپ نے فرمایا "باقی سب چھوڑ دو" اور اسی ہدایت کی دونوں ہاتھوں سے خوب زور سے دباؤ۔ اس نے فلانا شروع کیا۔ برابر یہی کہتے رہتے اور زور سے۔ اور زور سے "وہ عاجز آگیا اور آپ برابر اور زیادہ زور لگانے کا حکم دیتے رہے۔ اس نے پاؤں سے ہاتھ اٹھا کے عرض کیا "حضور! میں اگر بھینس کی ٹانگ اتنے زور سے دباؤں تو چوڑ چوڑ کر دوں میں تو بھینس کو دونوں جبرٹوں سے کپڑ کر دو کر دیتا ہوں۔ یہ انسانی طاقت نہیں یہ تو اور انیت ہے کہ میں جتنا بھی زور لگاتا ہوں، حضور اور زیادہ کا حکم دیتے ہیں"۔

حضور نے فرمایا "تو تو بہت مشہور اور زور آور ڈاکو شمار کیا جاتا ہے، یہ کیسا زور ہے کہ پاؤں بھی نہیں دبا سکتا" وہ گڑ گڑانے لگا اور عرض کیا۔ "میں توبہ کرتا ہوں۔ اپنے اعمال بد سے باز رہنے کا وعدہ کرتا ہوں۔ حضور بھی رب تعالیٰ کے حضور میں میری مغفرت کی دعا کریں اور مجھے سلسلہ میں داخل کریں" آپ نے اسے دوسرے گاؤں لے جا کر توبہ کرائی اور سلسلہ عالیہ میں داخل کیا۔ پاس بٹھا کر اللہ کے نام کی ایسی توجہ دی اور ضرب لگائی کہ وہ بے ہوش ہو گیا۔ کئی گھنٹے بیہوش پڑا رہا۔ ہوش میں آیا تو فرمایا "اب بھی چوری کرے گا؟" اس نے صدق دل سے توبہ کی۔ اور مدت العمر نیک صالح بن کر زندگی بسر کی۔

اس کے بعد سے رجب علی اپنا زیادہ وقت مسجد میں گزارتا تھا۔ پھر اس نے کوئی کام خلاف شرع نہ کیا۔ نماز کا ایسا پابند تھا کہ تہجد اور اشراق بھی ناغہ نہ کرتا۔ فرائض و واجبات کے علاوہ سن و فوسل کا پابند بھی بن گیا۔ گھر کیو کام بھی انجام دیتا۔ دوسروں کو برے کاموں سے باز رہنے کی ترغیب و تلقین کرتا۔ کئی لوگوں کو ساتھ لاکر حضرت کے ہاتھ پر توبہ کرائی اور داخل مسدہ کرایا۔ دوسب بھی نیک اور پابند صوم و صلوٰۃ بن گئے۔ رجب علی ہمیشہ سر پر دوپٹہ ڈالے رکھتا اور نظر اٹھا کر بھی اوپر نہ دیکھتا تھا۔ سحری کے وقت ذکر کرتے ہوئے ایک آدھ دفعہ اس کی آواز بلند ہو جاتی تو اس کی گونج دور تک جاتی اور بڑی پیاری معلوم ہوتی۔ اس علاقے کے لوگ رجب علی کے پاس آتے وہ ان کو پانی دم کر کے دیتا تھا۔ یا کس مرض بھی خدا کے فضل و کرم سے صحت یاب ہو جاتے تھے۔ ان لوگوں میں سے بعض اب بھی بقید حیات ہیں، اگرچہ اب بہت ضعیف ہو چکے ہیں۔ مگر اب بھی نماز روزہ، تہجد وغیرہ کے پابند ہیں۔

غلام محمد | بلوآند کا ایک شخص غلام محمد مجھے ملا۔ اس نے بتایا ”میں بھی رجب علی کے گروہ میں تھا۔ وہ ہم سب میں سٹنڈرڈ اور سہاراسٹار تھا۔ مگر چوری، بد معاشری اور ڈکیتی میں ہم سب ایک تھے۔ جب سے ہم حضرت کی غلامی میں داخل ہوئے، آج تک خدا کے فضل اور حضرت کی توجہ سے کوئی کام ہم سے شرع کے خلاف سرزد نہیں ہوا۔ نماز روزہ کبھی قضا نہیں ہوا۔ فرائض و واجبات کے علاوہ سنت نفل کے بھی پابند بنے رہے ہیں۔“ غلام محمد بہت نیک صالح آدمی ہے۔ اس نے کہا ”میری بیوی نماز نہیں پڑھتی تھی۔ میں نے حضور کی ہدایت کے مطابق اس کے ہاتھ کا پکایا ہوا کھانا چھوڑ دیا۔ خدا نے اس کے دل میں نیکی ڈالی اور وہ بھی اب کئی نمازی بن گئی ہے۔ اور تمام احکام شریعت پر عمل کرتی ہے۔“

مائی ست بھرائی | مائی ست بھرائی بہت نیک اور پیار سا عورت ہے۔ اس نے بیان کیا کہ ”میرا خاوند بڑا بد معاشر تھا۔ چوری کرتا اور دوسرے اعمال بد کا مرتکب ہوتا۔ میں ہر وقت پریشان رہتی تھی۔ اور چاہتی تھی کہ وہ حضور سے داخل ہو جائے۔ تاکہ اس کی دنیا اور عاقبت سدھر جائے۔ ورنہ وہ خود بھی چوری کا مال کھاتا تھا اور مجھے بھی حرام کھانے کی ترغیب دیتا تھا۔ آخر میں نے حضور سے عرض کیا۔ فرمایا ”اے میرے پاس لاؤ۔“ بڑی خوش

سے میں اسے خدمت میں لانے میں کامیاب ہوئی۔ حضور نے اسے وضو کرایا۔ تو بہ کرائی۔ اور اللہ کے نام کی ایسی ضرب لگائی کہ کئی گھنٹے بیہوش رہا۔ ہوش آیا تو حضرت کے قدموں میں گر گیا۔ اور وعدہ کیا کہ اب کسی قسم کے بُرے کام میں نہیں پڑوں گا۔ اللہ تعالیٰ سے دُعا فرمائیے کہ میرے پچھلے گناہ معاف فرمائے۔ چنانچہ اس کے بعد وہ تمام عمر احکام شرعیہ کا پابند رہا۔ اس نے ناظرہ قرآن شریف بھی پڑھ لیا تھا۔ اور اپنا زیادہ وقت عبادت میں صرف کرتا تھا۔“

صالح محمد
ماموں صاحب قبلہ حضرت سید علی حسین شاہ صاحب رحمۃ اللہ علیہ حضرت قبلہ عالم رحمۃ اللہ علیہ کے بھتیجے تھے۔ آپ کا قیام چک نمبر ۶ جنوبی متصل بھلوال میں تھا۔ زمینداری کے کاموں کے لئے آپ نے مال مویشی رکھے ہوتے تھے۔ ایک رات چور آپ کے کئی ہزار کے مال مویشی چرا کرے گئے۔ کھوج لگاتے پھر رہے تھے کہ ایک راہ گیر نے پوچھا۔ ”کس کے مویشی چوری ہوئے ہیں؟“ جب اسے معلوم ہوا کہ سیدوں کے مویشی چرائے گئے ہیں تو حیران ہو گیا کہ سادات کا مال بھی چرایا جانے لگا، مخلوق غرق ہو جاگی۔ اس شخص نے رات چوروں کے گھر بسر کی۔ اور وہاں کہا کہ ”چک نمبر ۶ کسے کسی نے سیدوں کے مویشی چوری کئے ہیں۔ سادات کا مال چرایا جانے لگا ہے، اب دنیا کی تباہی کا وقت آتا نظر آتا ہے۔“

اسی رات چور گھوڑی پر سوار ہو کر چک نمبر ۶ میں آئے اور آواز دے کر پوچھا، کس کا مال چوری ہوا ہے؟“ باغبان نے جواب دیا۔ ”سیدوں کا۔ یہ سادات علی پور سیداں ضلع سیالکوٹ کے ہیں۔ یہاں ان کی زمینیں ہیں، اس لئے یہاں اقامت کریں ہیں۔“ وہ چور گھوڑی چھوڑ گیا اور کہہ گیا کہ ”شاہ صاحب سے کہو، اپنی گھوڑی لے لیں۔ باقی مال پڑوں آجائے گا۔“ باغبان کی اطلاع پر گھوڑی حویلی میں باندھ لی گئی۔ میری موجودگی میں وعدے کے مطابق باقی مویشی بھی چوروں نے لاکر حویلی میں پہنچا دیے۔ اور آواز دے کر کہا ”شاہ صاحب! اپنا مال لے لو۔“ ماموں صاحب قبلہ نے آواز دی کہ آؤ۔ دو منٹ میری بات سن جاؤ۔“ آپ خود اٹھ کر ان کے پاس گئے۔ ان کا شکریہ ادا کیا۔ ان کو ساتھ لائے میٹھی کھلائی، دودھ پلایا اور پھر رخصت کیا۔

اگلی صبح دُھ لوگ پھر آئے اور معافی طلب کی۔ ماموں صاحب قبلہ نے معافی دی اور خوبے منع مدارات کی۔ چوروں کے سزا کا نام صالح محمد تھا۔ اس نے کہا ”میں علی پور سیدال حاضر ہو کر حضرت قبلہ عالم رحمۃ اللہ علیہ سے معافی طلب کرنا چاہتا ہوں“ ماموں صاحب قبلہ نے فرمایا ”خیر حسین کے ہمراہ چلے جاؤ“ ایک مہینہ بعد وہ میرے ساتھ علی پور شریف حاضر ہوئے۔ حضور قبلہ عالم رحمۃ اللہ علیہ نے دیکھتے ہی نہ پایا۔ ”آخر تمام موشی مل گئے“ میں نے عرض کیا ”جی ہاں! سب مل گئے۔ اور چور بھی حاضر ہے“ فرمایا ”صالح محمد میں تیرا بڑا مشکور ہوں۔ تو نے بڑا احسان کیا ہے۔ اللہ تعالیٰ تجھ کو جزا دیں گے“ صالح محمد نے پاؤں پکڑ لئے۔ عرض کیا ”میں بڑا گنہگار ہوں۔ مجھے معاف کر دیا جائے“ فرمایا ”تیرے احسان نے گناہ کو چھپا لیا ہے۔ ہم تیرے احسان مند ہیں“

آپ نے کئی دن اس کو ہجان رکھا۔ اور اتنی خاطر مدارات کی کہ وہ حیران ہو گیا۔ وہ رخصت کی اجازت چاہتا تو فرماتے ”ابھی اور ٹھیر۔ میں تیرے ہر نقصان کا ضامن ہوں“ آخر جب اس کے بار بار عرض کرنے پر جانے کی اجازت دی۔ تو رخصت کے وقت ہاتھ پکڑ لیا اور فرمایا ”صالح محمد چوری کیوں کرتے ہو؟“ اس نے عرض کیا ”چوری نہ کروں تو کھاؤں کہاں سے؟“ آپ نے فرمایا کلمہ شریف پڑھ کر چوری کرنا چھوڑ دو۔ تو میں تمہارے رزق کا ذمہ لیتا ہوں تنگی یا بھوک آجائے تو میرے گلے میں رستی ڈال دینا“

آپ کی توجہ سے اس پر ایسا اثر ہوا کہ اسی وقت کلمہ پڑھا۔ اور عہد کیا کہ کوئی کام شریعت کے خلاف نہیں کروں گا۔ پھر اس نے عرض کیا ”اگر کوئی شریک آکر تنگ کرے تو مجھے بدلہ لینے کی اجازت دیجئے“ آپ نے ارشاد کیا ”تم مسجد میں جا بیٹھو۔ اللہ تعالیٰ کی فرماں برداری کرو۔ شریک تمہارے جوتوں میں آکر بیٹھیں گے اور تمہاری فرماں برداری کیلئے۔ ایک بات میری یاد رکھو۔ اگر وہ تمہیں کسی معاملے میں دخل دینے کو کہیں، تو بھی ہرگز کبھی دخل نہ دینا“ صالح محمد سلسلہ علیہ میں داخل ہو گیا اور بعد میں حاضر ہوتا رہا۔ حضور کے دریافت کرنے پر اس نے بتایا کہ ”الحمد للہ مجھے رزق کی کوئی کمی نہیں۔ آپ کی دعائیں میرے شامل حال ہیں پانے ساتھی میری جوتیوں میں آکر بیٹھتے ہیں۔ میں آپ کے حکم کے مطابق ان کے فیصلوں میں دخل نہیں دیتا۔

نماز پڑھتا ہوں۔ روزہ رکھتا ہوں۔ اللہ اللہ کرتا ہوں۔ درود شریف کا ورد رکھتا ہوں۔ رب تعالیٰ نے رزق اور عزت عطا کی ہے۔ کسی چیز کی کوئی کمی نہیں ہے۔

حافظ غلام حسن

حافظ غلام حسن صاحب رحمۃ اللہ علیہ سکنہ چک نمبر ۶ متصل بیدال میر نے بچپن کے ساتھی اور دوست تھے۔ ان کے ساتھ میری خاصی بے تکلفی تھی۔


جوانی کے زمانے میں ان کو بہت جبری عادتیں پڑ گئی تھیں۔ چوری، بدکاری، شراب خوری، بھنگ، چرس وغیرہ کا ایسا چسکا پڑا تھا کہ نہ نماز پڑھتے تھے نہ روزہ رکھتے تھے۔ مگر حضرت کی خدمت میں ضرور حاضری دیتے تھے۔ آپ ان کے ساتھ نہایت شفقت سے پیش آتے۔ خاطر مدارات کرتے۔ اور اپنے ساتھ بٹھا کر کھانا کھلاتے۔

ایک بار ان کی بھوپھی صاحبہ نے حضرت سے شکایت کی کہ ”غلام حسن شراب پیتا ہے۔ بدکاری کرتا ہے۔ آپ اس کو پاس بٹھاتے اور ساتھ کھلاتے ہیں اس سے دُہ اور دُلیر ہو گیا ہے“ فرمایا ”اختر! مانی تیرے دوست کی شکایت کرتی ہے“ پھر آپ نے غلام حسن کی بھوپھی سے کہا ”مانی جی! آپ دعا کرو۔ اللہ تعالیٰ اس کو نیک بنادیں گے“ کچھ عرصہ اسی طرح اور گزر گیا۔ ایک دفعہ حافظ صاحب کے دل میں وسوسہ آیا کہ ”حضرت بزرگ او ولی اللہ نہیں ہیں۔ نہ آپ کو میرے کتوتوں کا پتہ ہے۔ اور نہ آپ میری اصلاح کر سکتے ہیں۔ اگر آپ ولی اللہ ہوتے تو مجھے ساتھ بٹھا کر کھانا کیوں کھلاتے۔ اور میری مدارات کیوں کرتے“ یہ خیال اتنا پختہ ہوا کہ یقین کے درجے پر پہنچ گیا۔ تو انھوں نے دل میں سوچا کہ تو پہلے ہی بہت سیلکا کرتا تھا، اب پیر سے بھی بدظن ہو گیا۔ اب تیری خیر نہیں۔

اگلے دن صبح ہوتے ہی علی پور شریف حاضر ہوئے۔ حضرت نے دیکھا تو فرمایا ”غلام حسن! مسجد سے تیری صلح نہ کرادیں؟ جا کپڑے دھو کر آ“ کپڑے دھو سکھانے کے طہر کے وقت حاضر ہوئے تو حضور نے پوچھا ”کہاں گیا تھا؟ ہم کھانے کے وقت تیرا انتظار کرتے رہے“ عرض کیا ”کپڑے دھو کر آیا ہوں“ فرمایا ”پاک کر لے“ عرض کیا ”جی ہاں!“ آپ نے ارشاد فرمایا ”تو نے کپڑے پاک کر لے، تو اللہ تعالیٰ نے تجھے پاک کر دیا“ اسی تو تجربہ فرمائی کہ سب نشے ہرن ہو گئے، کبھی گناہ کا خیال بھی دل میں نہ آیا۔ نماز، روزہ، تہجد، فرائض، و نوافل مرتے

دم تک کبھی قصدا نہ ہوئے صورت بھی شرع شریف کے مطابق بنالی۔ دائرہ رکھ لی سچ کیا۔ غرض متقی اور پارسا بن گئے۔

حافظ صاحب کی آخری بیماری میں میں عیادت کے لئے گیا تو دو گھنٹے تک مجھ سے باتیں کرتے رہے۔ کہتے تھے ”خدا کا شکر ہے اور میرے پیر کا کرم ہے کہ مجھ جیسے خطا کار کی دنیا عاقبت بدل دی، ان کو کئی بار حضرت نبی کریم صلی اللہ علیہ وسلم کی زیارت بھی ہوئی جس کا ذکر پہلے آچکا ہے۔ حضور کی ایک توجہ نے اسی کا یا پلٹ کر دی کہ کچھ سے کچھ بن گئے۔“



جَنّات کو مُرید کرنا

حضرت قبلہ عالم رحمۃ اللہ علیہ کا فیض و ارشاد انسانوں کے علاوہ جنّات کے لئے بھی عام تھا۔ چنانچہ آپ نے برے اور سرکش جنوں کو راہِ راست دکھائی۔ مشرف باسلام کیا۔ اور نماز پونے اور احکام شریعیہ کا پابند بنایا

حیات محمد صاحب سکندر عزیز چک اپنی بڑی لڑکی کو لے کر علی پور شریف آئے۔ اس وقت میں اکیلا گھر پر تھا۔

حیات محمد صاحب کی لڑکی

لڑکی سننے آئی تو اس نے کہا ”اسلام علیکم، آپ نے مجھے پہچانا؟“ میں نے کہا ”جب تک تمہاری شکل نہ دیکھوں کیسے شناخت کر سکتا ہوں“ اس نے جواب دیا ”مدرسہ نقشبندیہ میں تمہارے ساتھ میں مولوی ابراہیم صاحب سے پڑھتا رہا۔ ہوں“ میں نے کہا ”نام ہی بتاؤ جو میں پہچان سکوں“ اس نے جواب دیا ”میں حضرت سے سلسلہ عالیہ میں داخل ہوں۔ ہر سال حاضر ہوتا ہوں۔ میں نے اپنا بتا دیا تو پھر میری شناخت ہو جائے گی اور حاضر ہونا مشکل ہو جائے گا۔“ میں نے کہا ”اچھا! یہ تمہارے پیر بھائی ہیں۔ تم ان کو کیوں تنگ کرتے ہو؟“ اس نے جواب دیا ”یہ اچھے پیر بھائی ہیں جو کبھی علی پور شریف حاضر نہیں ہوتے“ حیات محمد نے اسی وقت وعدہ کیا کہ آئندہ مزدور حاضر ہوا کروں گا۔ وہ جن اسی وقت لڑکی کو چھوڑ کر چلا گیا۔ لڑکی اس دوران بیہوش ہو گئی تھی۔ تھوڑی دیر میں اسے ہوش آ گیا۔ اب وہ بال بچوں والی ہے۔ حیات محمد برابر حاضر و بار

ہوتا رہتا ہے۔

پروفیسر منشا علی صاحب کا بیان | پروفیسر منشا علی صاحب ایم اے جو انٹرنٹ سیکریٹری انجمن خدام

لڑکی پر سایہ تھا۔ میں نے حضرت قبلہ عالم رحمۃ اللہ علیہ کا بتایا ہوا عمل پڑھ کر دم کیا تو جن حاضر ہو گیا۔ لڑکی چار پائی سے اتر کر زمین پر بیٹھ گئی۔ میں نے دریافت کیا تو اس نے جواب دیا ”میں حضرت کا غلام ہوں۔ چار پائی پر آپ کے سامنے بیٹھنے کی کیسے گستاخی کر سکتا ہوں؟ بہت دیر تپیں ہوتی ہیں۔ آخر اس نے وعدہ لیا کہ ایک چھوٹا کمرہ اس کے لئے خالی کر دیا جائے، تاکہ وہ وہاں نماز درود، وظائف پوسے کر سکے۔ اس کے بعد وہ اس لڑکی کو چھوڑ کر چلا گیا۔

مسجد کے جن کو توبہ کرانا | حضرت قبلہ عالم رحمۃ اللہ علیہ کے خادم خاص حاجی محمد بوٹا صاحب نے بیان کیا کہ حضور ایک دفعہ ایک گاؤں میں تشریف لے گئے۔

وہاں کی مسجد غیر آباد تھی۔ آپ نے سبب معلوم کیا تو لوگوں نے بتایا اس مسجد میں جن رہتا ہے اس لئے لوگ آتے محضے ہول کھاتے ہیں۔ آپ نے مسجد کو صاف کر دیا۔ اذان دلوائی۔ نماز ادا کی۔ اور رات کو وہیں فروکش ہوئے جن نے آکر پاؤں دبانے شروع کئے۔ آپ نے اور زور سے دبانے کا حکم دیا۔ وہ جتنا زور لگاتا تھا، آپ اور زیادہ زور سے دبانے کا حکم دیتے تھے۔ آخر وہ تنگ آ گیا۔ اور درخواست کی کہ ”میں توبہ کرتا ہوں، مجھے سلسلہ میں داخل فرمائیں“ آپ نے اسے توبہ کرائی، اور سلسلہ عالیہ میں داخل کیا۔ اس کے بعد سے مسجد بفضلہ تعالیٰ آباد ہے۔

بابا فضل نور | بابا فضل نور ضلع میانوالی کا رہنے والا تھا۔ اس پر بڑی مدت سے جن کا اثر تھا۔ آپ نے فضل نور کو سلسلہ میں داخل کیا تو وہ جن بھی توبہ کر کے

داخل ہو گیا۔ آپ نے فرمایا ”اب تم اس کے پیہ بھائی ہو اس کو چھوڑ دو۔ مسلمان کا یہ شیوہ نہیں کہ کسی کو دکھ پہنچائے، اب تم کسی کو تکلیف مت دینا“، حضرت اکثر اسی طرح کرتے تھے کہ قرآن شریف کی آیات پڑھ کر جن کو حاضر کرتے۔ دونوں کو توبہ کر کے مسلمان بناتے اور سلسلہ عالیہ میں داخل کرتے۔ اور اعمال صالحہ کی تاکید فرماتے۔

جن اتارنا | ایک شخص اپنی بیوی کو ساتھ لے کر حاضر خدمت ہوا اور بتایا کہ اس پر

جن کا سایہ ہے۔ آپ نے فرمایا اس کو حویلی لے چلو۔ اور خود ایکہ کی طرف تشریف لے گئے۔ وہاں سب نے گئے توڑے اور چمکے۔ داسی میں گنا آپ کے ہاتھ میں تھا۔ وہ شخص مع اپنی بیوی کے سامنے آگیا تو آپ نے فرمایا اس کو حویلی نہیں لے گیا۔ جو گنا ہاتھ میں تھا اس سے اس کو مارنے لگے۔ اس عورت نے چیخنا چلانا شروع کر دیا کہ میں تندرست ہو گئی۔ اسے مت مارو۔ آپ نے فرمایا ابھی تیری باری تو آئی نہیں۔ تو پہلے ہی تندرست ہو گئی۔

جن کو فہمائش ایک شخص پر جن آیا ہوا تھا۔ بڑا قوی سیکل جوان تھا۔ آپ نے اس کا انگوٹھا پکڑ لیا۔ اور مجھے حکم دیا کہ قرآن شریف کی یہ آیات پڑھ کر دم کرو۔ میں دم کرنے لگا۔ جن حاضر ہو گیا اور اس نے فریاد کرنا شروع کر دی۔ ”میں مسٹر گیا۔ جل گیا۔ اللہ مجھے معاف کیجئے۔ میں آئندہ کسی کو تنگ نہیں کروں گا۔“ آپ نے فرمایا ”تم بھی اللہ کی مخلوق۔ ہم بھی اللہ کی مخلوق۔ کمزور جان کر ہمیں تنگ کرتے ہو؟“ جن نے توبہ کی اور عہد کیا کہ آئندہ کسی کو تنگ نہیں کروں گا۔ تو حضرت نے اس شخص کا ہاتھ پھوڑ دیا۔ وہ بیہوش ہو کر گر پڑا اور دیر بعد اسے ہوش آیا۔ مگر پھر کبھی اسے جن نے تنگ نہ کیا۔

رتہ پیراں الے پیر صاحب کا واقعہ رتہ پیراں الے پیر صاحب حاضر ہوئے اور کہا کہ وہ ہمیں جنات بہت تنگ کرتے ہیں۔ صندوق

میں رکھے کپڑوں کو آگ لگا دیتے ہیں۔ ہمارے روپے چرا کر لے جاتے ہیں۔ کھوٹی پر سے قرآن پاک نیچے گرا دیتے ہیں۔ غرض طرح طرح سے ستاتے اور تکلیف پہنچاتے ہیں۔ جس سے ہماری زندگی اجیرن بن کے رہ گئی ہے۔ دفعیہ کے لئے مختلف تدابیر اور عمل کئے گئے مگر سب بیکار ثابت ہوئے حضرت نے فرمایا ”میرا نام لے کر اپنے مکان میں بلند آواز سے کہہ دو کہ اگر آج کے بعد تم نے تنگ کیا تو پھر ہم بھی تمہیں تنگ کریں گے۔“ اس کے چند برس بعد ریل میں مجھے وہ پیر صاحب ملے۔ میں نے حال پوچھا تو بتایا کہ میں تو سمجھا تھا حضرت نے ٹال دیا ہے مگر پھر بھی میں نے حضرت قبلہ عالم رحمۃ اللہ علیہ کی ہدایت کے مطابق عمل کیا۔ چنانچہ وہ دن اور آج کا دن کسی قسم کا کوئی حادثہ رونما نہیں ہوا۔ اور ہر قسم کا مل سکون و عافیت رہ رہے ہیں۔

علی پور شریف کی ایک نوجوان لڑکی پرچن کا ارتھ تھا۔
سکرش چن کو زیر کرنا | باہر سے ایک عامل صاحب آئے ہوئے تھے۔ انھیں لڑکی کے

پاس لے گئے۔ انھوں نے عمل شروع کیا تو چن نے عامل صاحب کو خوب مارا پیٹا۔ بمشکل لوگوں نے ان کو بچایا۔ پھر اس لڑکی کو حضرت قبلہ عالم رحمۃ اللہ علیہ کی خدمت میں لائے۔ آپ مسجد نور سے عصر کی نماز ادا کر کے واپس تشریف لارہے تھے کہ وہ لڑکی سامنے آئی۔ اس نے کہا میں نے ایسے بہت سید دیکھے ہیں۔ تم نے کل والے سید کا حال نہیں دیکھا؟ اسی طرح کی باتیں کئی ہوئی وہ لڑکی حضور کے قریب آئی۔ آپ نے اس کے ایک ایسا زوردار طمانچا مارا کہ سامنے کی دیوار سے جا ٹکرائی اور زمین پر گر گئی۔ ارشاد ہوا ”اسے خوب مارو“ سب نے ماننا شروع کر دیا خود کچھ پڑھتے بھی رہے اور مارتے بھی رہے۔ وہ چن معافی مانگنے لگا۔ آپ نے فرمایا ”تیرا کسی سید سے پالا ہی نہیں پڑا۔ تو نے آج تک کوئی سید دیکھا ہی نہیں“ وہ اللہ کا واسطہ دینے لگا۔ اور اللہ کی قسم کھا کر وعدہ کیا کہ اب کسی کو کبھی تنگ نہیں کروں گا۔ تب حضرت نے حکم دیا چھوڑ دو۔ وہ چن بھاگ گیا۔ اور لڑکی بیہوش ہو کر گر پڑی۔
 غرض ایسے بہت واقعات ہیں کہ آپ نے جنات کی اصلاح کی خلق خدا کو ان کے آسیب سے محفوظ کیا۔ اور خود ان کو توبہ کر کے نیک راہ پر چلنا سکھایا۔ شیخ سعدیؒ نے صحیح کہا ہے۔

تو ہم گردن از حکم داد و پتہ
 کہ گردن نہ پیچد ز حکم تو پتہ



حضور کا تصوف — یارانِ طریقتِ شفیقت

غلامِ خاص — مکاشفات — کرامات -

حضور کا تصوف

حقیقتِ شریعت پر اطمینانِ قلب کے ساتھ عمل پیرا ہونا اصل تصوف ہے۔ حدیث شریف میں آیا ہے اَلْعَبْدُ يَتَقَرَّبُ اِلَىٰ رَبِّهِ بِالتَّوَّافِلِ (ترجمہ) ”بندہ نوافل کی ادائیگی کے ذریعے مجھ سے قرب حاصل کرتا ہے“ حضور قبلہٴ عالم رحمۃ اللہ علیہ کا اسی پر عمل تھا۔ اور آپ حقوق اللہ اور حقوق الناس کی ادائیگی کی از بس تاکید فرماتے تھے۔

آپ کا تصوف ترکِ دنیا نہ تھا۔ آپ اچھا کھاتے، پاکیزہ لباس پہنتے اور دنیوی کاموں میں شریعتِ حق کے مطابق عمل پیرا ہوتے تھے۔ سنتِ نبوی صلی اللہ علیہ وسلم کا التزام آپ کی عادت اور سرشت بن گیا تھا۔ جس کی تفصیل پہلے آچکی ہے۔ آپ خود بھی شریعت اور سنت پر مدت العمر عامل رہے اور یارانِ طریقت کو بھی یہی تاکید فرماتے رہے۔ جو لوگ اطمینانِ قلب کے ساتھ ایسا کرتے ہیں، ان کے قلوب پر صفاتِ آہی کا پتہ پڑتا ہے اور وہ مقاماتِ بلند پر فائز ہوتے ہیں۔ یہی ہے تصوف کی حقیقت اور یہی ہے نبی کریم صلی اللہ علیہ وسلم کا اسوہٴ حسنہ۔

قدیم شرعی تصوف کا احیاء | حضرت قبلہٴ عالم رحمۃ اللہ علیہ نے قدیم شرعی تصوف کو زندہ کیا اور ان روایات سے کوئی واسطہ نہ رکھا جو احکام

شرعیہ کے مطابق نہیں ہیں۔ آپ کا سلسلہ نقشبندیہ مجددیہ تھا۔ حضرت امام ربانی مجدد الف ثانی رحمۃ اللہ علیہ تقلیدِ شریعت اور اتباعِ سنت کی از بس تاکید فرماتے رہے۔ یہی حضرت قبلہٴ عالم رحمۃ اللہ علیہ کا شیوہ اور طریقہ تھا۔ جملہ عبادات اور اطاعت کو سنت کے مطابق انجام دینے کو آپ تصوف کی روح سمجھتے تھے۔ اللہ کا ذکر کرنا، تہجد کی پابندی کرنا، درود شریف پڑھنا، نماز روزہ اور دیگر فرائض و واجبات و سنن کو لازم بنانا، حقوق العباد ادا کرنا، اخلاق و اعمال و عادات میں صاحبِ خلقِ عظیم نبی کریم صلی اللہ علیہ وسلم کا اتباع کرنا، جملہ منہیات اور مکروہات سے کامل پرہیز کرنا، یہ آپ کی اصل تعلیم تھی۔ آپ جو وظائف تلقین فرماتے وہ عموماً بہت آسان و سہل کے ہوتے تھے۔

چند کشتی اور مشکل اور اسے منح فرماتے۔ اور اکثر کہتے ”میں خود کوئی وظیفہ نہیں پڑھتا، تم کو کیوں بتاؤں؟“
نفسِ آمارہ کو زیر کرنا
 کہ اگر مخلوق میں مثل بہتے تھے تو اُدھر اللہ سے واصل تھے۔

”دل برباد و دست بکار“ پر آپ کا عمل تھا۔ ”بے ہمہ و باہمہ“ آپ کا روزمرہ تھا۔ خلقِ خدا کو صراطِ مستقیم پر گامزن کرنا اور انہیں پابندِ شریعت و سنت بنانا حضرت ہی کا کمال تھا۔ آپ نے ہزاروں لاکھوں بندگانِ خدا کی اصلاح کر کے ان کو ذکر و شغل بنایا اور نفسِ مطمئنہ کے رتبہ پر پہنچایا، یہی آپ کے تصوف کا کارنامہ عظیم تھا۔

کفار کے ساتھ جہاد کرنا فرضِ کفایہ ہے۔ لیکن اپنے نفس اور شیطان کے ساتھ جہاد کرنا سب پر فرضِ عین ہے۔ امورِ دنیوی میں احکامِ شریعت پر کاربند ہونا اور اپنی خواہش سے ان میں کمی نہ کرنا لازم ہے۔ اللہ جل شانہ اور رسول اللہ صلی اللہ علیہ وسلم کے فرمان کو دوسروں تک پہنچانا اور ان کو حقوق اللہ اور حقوق العباد کی ادائیگی پر آمادہ کرنا شریعت اور طریقت کی جان ہے۔ اللہ تعالیٰ کے ذکر میں غرق رہ کر اس سے کامل رہا بطور رکھنا اور اسی کے ساتھ نفس و شیطان کو قابو میں رکھ کر دین اور دنیا کو سدھارنا ریاضت اور مجاہدہ کی اصل ہے۔ اسی پر حضور کا عمل تھا اور آپ یارانِ طریقت کو بھی اسی صراطِ مستقیم پر گامزن رہنے کا حکم دیتے تھے۔ حضرت امام ربانی مجدد الف ثانی قدس سرہ العزیز مکتوباتِ شریف میں واضح طور پر فرماتے ہیں کہ طریقہ نقشبندیہ میں اصل ریاضت یہ ہے کہ نفسِ آمارہ کی خواہشات کو قابو میں لایا جائے اور اس کے لئے اتباعِ احکامِ شریعت اور پیرویِ سنت پر کاربند ہونا لازم جلے۔ اس لئے کہ نفسِ آمارہ پر سب سے زیادہ مشکل یہی بات ہوتی ہے کہ اسے شریعت کے احکام و فوہی کی پابندی پر مجبور کیا جائے۔ اس واسطے اسی کا کامل اہتمام ضروری ہے۔ اگر ایسے مجاہدات یا ریاضتیں اختیار کی جائیں جو تقلیدِ سنت کے دائرہ میں نہیں آتیں، تو ان کا کوئی اعتبار نہیں۔ اس لئے کہ جوگی، برہمن اور یونانی فلسفی بھی ایسا کیا کرتے ہیں۔ ان ریاضتوں سے ان لوگوں کی گمراہی میں اضافہ ہی ہوتا ہے۔

حضرت امام ربانی مجدد و صاحبِ رحمۃ اللہ علیہ کے اصل الفاظ یہ ہیں :-

”درین طریق ریاضات و مجاہدات با نفس آمادہ باتیان احکام شرعیہ است۔ و التزام منہج سنت سنّیہ۔ علی صاحبہا الصلوٰۃ والسلام و التحیۃ۔ زیرا کہ مقصود از ارسال رسل و انزال کتب نفع ہوا بلکہ نفس آمادہ است۔ کہ بہ معادات مولیٰ خود جلّ سبطاً منسوب گشتہ است پس نفع ہوائے نفس باتیان احکام شرعیہ است۔ ہر قدر کہ در شریعت راسخ تر باشد از ہوائے نفس بعید تر بود۔ پس پیچ چیز بلفظ آمادہ شاق تر از امتثال او امر و نواہی شریعت نبود۔ و خرابی او جوہر تقلید ضا شریعت متصور نہ باشد۔ ریاضات و مجاہدات کہ بہ مادیّے تقلید سنت اختیار کنند معتبر نیست۔ کہ جوگیان و برابہم ہندو و فلاسفہ یونان درین امر شرکت دارند۔ و آل ریاضات و روحانیات جز ضلالت منی افزاید و غیر خسارت راہ نمی نماید“ (مکتوبات امام ربانیؒ و فرائد۔ مکتوب ۲۲۱)

طریقہ عالمیہ نقشبندیہ کی افضلیت

اسی بنیاد پر طریقہ عالمیہ نقشبندیہ اختیار کرنا سبب افضل ہے۔ حضرت مجدد صاحب رحمۃ اللہ علیہ کو

کئی دیگر طرق تصوف میں بھی اجازت حاصل تھی۔ مگر آپ طریق نقشبندیہ کو سبب افضل جانتے تھے۔ اس لئے کہ یہاں سنت کے اتباع اور بدعت اجتنب کا زیادہ سے زیادہ اہتمام کیا جاتا ہے حضرت مجدد صاحب رحمۃ اللہ علیہ فرماتے ہیں کہ بزرگان سلسلہ نقشبندیہ کو اگر اتباع سنت کی دولت حاصل ہو، اور احوال حاصل نہوں تو بھی وہ بہت خوش رہتے ہیں۔ اور اگر احوال حاصل ہو جائیں مگر اتباع سنت میں فتور رہ جائے تو ایسے احوال کو وہ مطلق پسند نہیں کرتے۔ اسی لئے ان کے یہاں سماع اور رقص کا کوئی ذکر نہیں آتا۔ اور ان کے ذریعے جو احوال حاصل ہوں ان کا کوئی اعتبار نہیں ہوتا۔ بلکہ انھوں نے تو دو ذکر جبر“ کو بھی بدعت جانا اور اس سے باصرار منع فرمایا ہے۔

حضرت مجدد صاحب قدس سرہ العزیز کے اپنے فرمودات یہ ہیں :

”در میان طرق صوفیہ اختیار کردن طریقہ عالمیہ نقشبندیہ اولیٰ و انسب است۔ چہ این رنگوار انتظام متابعت سنت نمودہ اند۔ و اجتنب از بدعت فرمودہ۔ لہذا اگر دولت متابعت دارند و از احوال پیچ نہ دارند خورسند اند۔ و اگر باوجود احوال در متابعت فتور داند آن احوال را نمی پسندند۔ ازین جا ست کہ سماع و رقص را تجویز نہ کردہ اند۔ و احوالے کہ براں مرتب شود اعتبار نہ نمودہ۔ بلکہ ذکر جبر را بدعت دانستہ منع آن فرمودہ اند۔ و ثمراتے کہ براں مرتب شود التفات بآن نہ نمودہ۔

(مکتوبات امام ربانی رحمہ فرماؤں۔ مکتوب ۲۶۶)

نقشبندی تصوف

حضرت قبلہ عالم قدس سرہ العزیز اسی "نقشبندی تصوف" پر سختی سے عامل تھے۔ اور بزرگان سلسلہ عالیہ کے تصوف کی تجدید و

توسیع میں مدت العمر کوشاں رہے۔ بزرگوں نے فرمایا ہے کہ جس طرح شریعت کے پانچ رکن ہیں، اسی طرح طہارت کے بھی پانچ رکن ہیں۔ جن کی اساس پابندی شریعت اور اتباع سنت سے مستحکم ہوتی ہے۔ یہ پانچ ذکر، فکر، مراقبہ، محاسبہ اور رابطہ ہیں۔ بلکہ بعض اکابر تو فرماتے ہیں کہ اگر شیخ سے رابطہ نہ ہو جائے تو باقی ارکان خود بخود فیضانِ الہی سے حاصل ہو جاتے ہیں۔ اسی لئے حضرت مولانا رومؒ نے فرمایا ہے۔

یک زمانہ صحبتے با اولیا بہتر از صد سالہ طاعت بے لیا
ہر کہ خواہد ہم نشین با خدا او نشیند در حضور اولیا

حضرت خواجہ خواجگان خواجہ بہاؤ الدین نقشبند قدس سرہ العزیز نے فرمایا کہ
"جب ہم شاہ ہرات کے پاس گئے تو اس نے دریافت کیا کہ دو آپ کو شیخ کا منصب باپ دادا سے وراثتاً ملا ہے؟" میں نے جواب دیا "نہیں"۔ اس نے پوچھا "آپ ذکر جہر کرتے اور سماع سنتے ہیں؟" میں نے کہا "نہیں"۔ اس پر اس نے کہا "ابھی باتوں کا نام تو روشنی ہے اور یہی آپ میں نہیں ہیں؟" میں نے جواب دیا "جذبہ الہی مجھ پر پہنچا۔ اور میں نے بلا مسابقت و ریاضت قبول کیا۔ اور رب تعالیٰ کے ارشاد کے مطابق حضرت خواجہ عبدالخالق غجدوانی رحمۃ اللہ علیہ کے سلسلہ عالیہ کے خلفاء سے بیعت ہوا۔ ان کے یہاں ان چیزوں میں سے کچھ نہیں پایا جاتا" بادشاہ نے پوچھا "پھر ان کے ہاں کیا چیز ہے؟" میں نے کہا "ظاہر باطن اور باطن باطن" بادشاہ بولا "کیا ایسا ہونا ممکن ہے؟" میں نے کہا "ہاں! اللہ تعالیٰ فرماتا ہے مَا جَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ رَجِبُوا وہ لوگ جنہیں تجارت اور خرید و فروخت ذکر خدا سے غافل نہیں کر سکتی، دوسری جگہ فرمایا ہے۔ هُمْ فِي صَلَاتِهِمْ دَأْسٌ مُمُونٌ رَجِبُوا وہ ہمیشہ ہمیشہ عبادت (ذکر) میں مصروف رہتے ہیں"

حضرت خواجہ خواجگان رحمۃ اللہ علیہ کے فرمان کا بادشاہ کے دل پر زبردست اثر ہوا۔ آپ

کے ساتھ کمال احترام سے پیش آیا حضرت کی توجہ اس قدر برسی ہوئی تھی کہ جو بھی آپ کے سامنے آتا تھا غلام بن جاتا تھا۔ آخر آپ کی توجہ باطن اور تاثیر روحانی کا یہ نتیجہ ہوا کہ شاہ ہرات اور اس کے وزرا و اُمراء آپ کے مرید ہوئے۔ اور دولتِ اربین سے فیض یاب ہوئے۔

حضرت خواجہ بہاؤ الدین نقشبند قدس سرہ العزیز نے کیا خوب ارشاد فرمایا ہے۔
 ”طریقہ نازنوا اور راست۔ وعردۃ الوثقیٰ است۔ مارا از فضل آوردہ اند۔ درین طریق باندک عمل مفتوح بسیار است۔ اما رعایت سنت کارے بزرگ تر است۔“

انیسویں اور بیسویں صدی میں تصرف و روحانیت کا یہ نمونہ حضرت قبلہ عالم رحمۃ اللہ علیہ نے پیش کیا۔ آپ نے پیروی شریعت اور اتباع سنت کے اصل نقشبندی طریق پر عمل کیا۔ اور دوسروں کو بھی اس پر چلنے کا پابند بنایا۔ یہاں ترک دنیا اور ترک تنعم کی کوئی ضرورت نہیں جیسا کہ ریاضت شاقہ کا یہاں وجود نہیں مگر جیسا کہ حضرت خواجہ نقشبند رحمۃ اللہ علیہ نے ارشاد فرمایا ”اتباع سنت مشکل ترین کام ہے“ طریقہ نقشبندیہ کی ریاضت پیروی شرع اور اتباع سنت ہے۔ اسی پر حضرت قبلہ عالم رحمۃ اللہ علیہ عامل تھے۔ اچھا کھانا اور اچھا کھلانا۔ صاف اور اچھا لباس پہننا اور اور دوسروں کو اسی کی ہدایت کرنا۔ سنت نبویؐ کی پیروی۔ امور دنیوی کو احکام شریعت کے مطابق انجام دینا۔ حقوق اللہ اور حقوق العباد کو اچھی طرح ادا کرنا۔ پاکیزہ اخلاق اختیار کرنا۔ دل را خدا کے ذکر میں مشغول رہنا مگر اسی کے ساتھ خلق خدا سے واسطہ رکھنا۔ یہ تھا حضرت قبلہ عالم رحمۃ اللہ کا معمول۔ اور اسی راہ پر آپ یا رانِ طریقت کو گامزن رکھتے تھے حضرت محسن کا کوڑی کا یہ شعر حضورِ الا کے تصوف کی صحیح ترجمانی کرتا ہے۔

اُدھر اللہ سے اصل اور مخلوق میں شامل — خواص اس برزخ کبریٰ میں تھا حرفِ شہد کا مقبولِ خاں صاحب لایٰ الے متکی خدمت میں حاضر ہوئے

مقبولِ خاں صاحب، متکی کو تلقین تو ان کے کپڑے میلے اور رنگین تھے۔ آپ نے مجھے طلب فرمایا اور حکم دیا ”اختر لٹھے کا ایک نیا تہ بند لاؤ“ میں نے حاضر کیا تو حکم دیا ”ساجی بوٹا سے میرا جکن کا کرنا اور گڈی لاؤ“ یہ کپڑے مقبولِ خاں صاحب کو پہنائے اور فرمایا ”آئندہ کبھی دسے کپڑے مت پہننا۔ ہمیشہ صاف کپڑے پہنا کر جب رب تعالیٰ نے دیا ہے تو اچھا کھاؤ۔ اچھا پہنو۔ ذلِ فراخ رکھو۔

تو رب تعالیٰ اور زیادہ دیں گے۔ ان کا حکم ہے۔ لَئِنْ شَكَرْتُمْ لَأَزِيدَنَّكُمْ ” (سبحہ) ” اگر تم شکر ادا کرو گے تو میں تم کو اور زیادہ عطا کروں گا۔“

جو یارانِ طریقت حاضر خدمت ہوتے آپ ان سے گھر اور کاروبار کی تفصیلات معلوم کرتے تھے، اگر کوئی کہتا کہ وہ کچھ نہیں کرتا تو آپ ناراضی کا اظہار فرماتے تھے۔ نورِ عالم گجراتی حاضر خدمت ہوا تو اس سے پوچھا ”کیا کام کرتے ہو؟“ اس نے بڑے فخریہ انداز میں جواب دیا ”کچھ نہیں کرتا آپ کی دعا سے اللہ تعالیٰ دیتا ہے۔ کھا لیتا ہوں“ آپ نے فرمایا ”ہمارے ہاں تو جو آدمی کوئی کام نہ کرے، اسے کوڑھی کہتے ہیں“ اس نے توبہ کی اور وعدہ کیا کہ بیکار نہیں رہوں گا۔ کوئی نہ کوئی کام ضرور کیا کروں گا۔

پہلے جابجا بیان ہو چکا ہے کہ حضور جہانوں کو بڑے اصرار سے خوب سیر ہو کر کھانا کھانے کا حکم دیتے تھے۔ آپ نے اکثر فرمایا ”خوب پیٹ بھر کر کھایا کرو۔ بھوکے سے تو من بھی ادا نہیں ہو سکتی۔ کمال یہ ہے کہ اللہ کی نعمتوں سے پوری طرح سیر ہو اور پھر اللہ اللہ کرے۔ اور فرائض و واجبات کے علاوہ سنن و نوافل کو اچھی طرح ادا کرے۔ یاد رکھو! حضور نبی اکرم صلی اللہ علیہ وسلم نے صائم الدہر رہنے سے منع فرمایا ہے“

بغداد کے بزرگ کو تلقین حضرت قبلہ عالم رحمۃ اللہ علیہ بمبئی تشریف لے گئے تو وہاں بغداد تشریف کے ایک بزرگ اور پیغمبر تھے۔

آپ نے ان سے ملاقات کے لئے جانے کا قصد کیا تو بمبئی کے یارانِ طریقت نے منع کیا اور عرض کیا کہ ”وہ کسی سے مصافحہ نہیں کرتے، آپ وہاں تشریف نہ لے جائیں“ فرمایا ”پھر کیا ہوا؟ میں نے ایک نیک کام کی نیت کر لی ہے۔ ضرور جاؤں گا“ قاری شہاب الدین صاحب حیدر آبادی ہمراہ گئے۔ ان بغدادی پیر صاحب نے حضرت قبلہ عالم رحمۃ اللہ علیہ سے معاف فرمایا۔ مگر قاری صاحب سے مصافحہ کے وقت ہاتھ کھینچ لیا۔ حضرت نے فرمایا ”مصافحہ کرنا سنت ہے۔ اور سنت سے اعراض کرنا گناہ ہے“ پھر ارشاد فرمایا ”لوگ دریا میں اس لئے داخل ہوتے ہیں کہ پاک ہو جائیں۔ جو دریا قریب ہی نہ آنے دے تو لوگ کس طرح پاک ہوں۔ آپ کو کیا علم ہے کہ بارگاہ رب العزت میں کون پاک اور کون پلید ہے۔ خدا بہتر جانتا ہے کہ آپ کے

باتھ قاری صاحب سے لگ کر پاک ہو جائیں گے، یا آپ کے ہاتھوں سے مس ہو کر قاری صاحب کے ہاتھ پاک ہو جائیں گے، ان پر صاحب نے عہد کیا کہ آئندہ ایسا نہیں کریں گے۔ آپ دو گھنٹے ان کے پاس رہے اور انہیں مسائل شرعیات بتاتے سناتے رہے اور فرمایا ”میرا کام مسئلہ بتانا ہے میں شریعت کے مطابق عمل پیرا بنانے کا کام کرتا رہوں گا“

گوشہ نشین بزرگ کو تلقین

حضرت قبلہ عالم رحمۃ اللہ علیہ ایک بزرگ کے پاس قشر لیفے لگے۔ وہ بارہ سال سے عزت گزریں تھے اور کبھی باہر نہیں نکلتے تھے۔ حضرت کو احکام شریعت کی پابندی بجد کمال ملحوظ ہوتی تھی۔ چنانچہ آپ نے فرمایا ”شاہ صاحب! آئیے، آپ کو جمعہ پڑھا لائیں“ انھوں نے کہا بارہ سال اندر گوشہ نشین رہ کر بڑی مشکل سے نفس کو قابو میں کیا ہے۔ آپ اس کو پھر آزاد کرنا چاہتے ہیں۔ آپ نے ارشاد کیا ”اندر رکھ کر نفس کو قابو میں کرنا کوئی کمال نہیں“ انھوں نے جواب دیا ”باہر رکھ کر اس پر تسلط قائم کرنا آپ ہی کا حصہ ہے۔ یہ کمال میرے بس کا نہیں“

بہار شاہ مجذوب

ایک دفعہ آپ میرزا وال کی طرف تشریف لے جا رہے تھے۔ راستے میں بہار شاہ صاحب مجذوب اپنی گٹیا میں بیٹھے تھے۔

آپ نے کہا ”شاہ صاحب! سلام علیکم“ بہار شاہ صاحب نے کوئی جواب نہ دیا۔ آپ نے اسی طرح تین دفعہ سلام علیکم کی مگر وہ مجذوب بدستور خاموش رہے۔ آپ نے زور سے کہا ”بولا نہیں سلام کا جواب دیتا نہیں“ انھوں نے سر اٹھا کر کہا ”بولنے کا مزہ تو دیکھ رہے ہو کہ لوگ آپ کو پیشاب کرنے کا موقع بھی نہیں دیتے۔ اب مجھے بولا کے کیا لیجئے گا۔ یہ آپ ہی کا حصہ ہے۔ اپنے بس کی بات نہیں“

غرض حضور کا تصوف تمام و کمال شریعت و سنت پر مبنی تھا۔ آپ نے طریقت و تصوف کی قدردانی اولیٰ کی سیدھی سچی راہ پر چلایا۔ دوسرے ملکوں میں پہنچ کر تصوف میں جو غیر اسلامی عناصر شامل ہو گئے ہیں، ان سے یکسر اجتناب کیا اور اسی پرانے تصوف پر عامل و کار بند رہے جو عہد رسالت اور دور سلف صالحین کا خاصہ تھا۔ اور جسے مشائخ سلسلہ عالمیہ نقشبندیہ نے اختیار کیا ہے۔



یارانِ طریقت پر شفقت

مریدین کی تعداد حضرت قبلہ قدس سرہ العزیز کے مریدین کی صحیح تعداد کسی کو نہیں معلوم۔ آپ نے مدتِ العمر تبلیغ و ارشاد میں گزاری اور سارے برصغیر کے سفر فرمائے۔ ہر جگہ سیکڑوں ہزاروں کی تعداد میں لوگ داخل سلسلہ ہوتے تھے۔ مگر مریدین کی کوئی یادداشت کبھی مرتب نہیں کی گئی۔ نجیب مصطفیٰ علی خاں صاحب مہاجر مدنی نے ”آفتابِ عالم تاب“ میں مریدین کی تعداد تقریباً پچاس لاکھ بیان کی ہے۔ ”وَاللّٰهُ اَعْلَمُ بِالْاَصْوَابِ“ (ترجمہ اللہ تعالیٰ صحیح بات کا بہتر جاننے والا ہے)

داخل سلسلہ کرنا جو لوگ حضرت قبلہ عالم رحمۃ اللہ علیہ کی خدمت میں داخل سلسلہ ہونے کی خواہش لے کر آتے، آپ انکار نہ فرماتے اور ان کو داخل کر لیتے۔ خطاکاروں اور گنہگاروں کے ساتھ زیادہ محبت اور شفقت سے پیش آتے اور اسی وجہ سے فرماتے کہ ایک ہی دفعہ میں ان کے دل کا رنگ اور بدی کی سیاہی دُور ہو کر اس کی بجائے نورِ ایمان سے سپینہ روشن ہو جاتا۔ اور وہ بڑائیوں سے نجات حاصل کر کے نیک اعمال کے پابند بن جاتے تھے۔ جب داخل سلسلہ ہونے والوں کی کثرت ہوتی تو دن میں کئی کئی بار حلقے منعقد کئے جاتے۔ ورنہ آپ اکثر سحری کے وقت داخل سلسلہ فرماتے تھے۔ آپ کی دستار مبارک دس گز کی ہوتی تھی۔ مریدین کی تعداد زیادہ ہوتی تو دوسری پگڑیاں باندھ کر اسے لمبا کر لیا جاتا، تاکہ سب داخل ہونے والوں کے ہاتھوں میں دستار آجائے۔ کبھی کبھی آپ نے تعداد بہت کثیر ہو جانے کے باعث کھڑے ہو کر سب کو داخل سلسلہ کیا ہے اور اسباق بتائے ہیں۔

یارانِ طریقت کہہ کر یاد فرمانا حضور والا اپنے مریدین کو ”یار“ اور ”یارانِ طریقت“ کے الفاظ سے یاد فرماتے تھے۔ کبھی کسی کو مرید کہہ کر یاد نہیں کیا۔ یارانِ طریقت سے آپ بے حد محبت اور شفقت کا برتاؤ فرماتے تھے۔ کوئی خاثر خدمت ہوتا تو عموماً کھڑے ہو کر معاف فرماتے۔ ضعیفی کے زمانے میں البتہ صرف مصافحہ پر قناعت

کرنے لگے تھے۔ ہر ایک سے اس کی اور اس کے افراد خانہ کی خیریت تفصیل سے دریافت کرتے۔ اس کی ملازمت اور کاروبار کا حال معلوم کرتے، اور اس کی فلاح و بہبود کے لئے دعا فرماتے تھے

یاروں کی آمد پر اظہارِ خوشنودی

یارانِ طریقت خدمتِ الامین حاضر ہوتے تو آپ بے حد خوش ہوتے، اور ان کے آرام، قیام اور مہمان داری

کا توجہ سے اہتمام کرتے۔ ہر یار سے مصافحہ تو فرماتے ہی تھے لیکن اکثر ایسا ہوتا تھا کہ سب سے فرداً فرداً معانقہ بھی فرماتے تھے۔ طرح طرح کے لذیذ کھانے تیار کرنے کا حکم دیتے۔ موسم کے لحاظ سے نئی نئی چیزیں تیار کرواتے۔ ناشتے میں عموماً پراٹھے، کھن، انڈے، کیک، رس، بیکٹ، دہی، دودھ اور چائے ہڑا کرتی۔ کبھی اسی کے ساتھ چاول اور سالن بھی دسترخوان پر لایا جاتا۔ کھانے کے اوقات میں پلاؤ، زردہ، سالن روٹی تو عام طور پر ہوتی ہی تھی۔ خاص طور پر ہر سہ، رس کی کھیر، سرسوں لگانا، اور دوسرے کھانے تیار کرانے کا حکم ہوتا تھا۔

روز نئے مہمان آتے رہتے تھے۔ پہلوں کو حکم ہوتا "آج تمہارے پیر بھائی آئے ہیں ان سے ملو۔ پیار محبت کی باتیں کرو" جو لوگ رخصت کی اجازت طلب کرتے ان سے فرماتے "آج قریب نئے یار آئے ہیں ان سے ملاقات کرو۔ دنیا کے کام تو روز ہی ہوتے رہتے ہیں، پیر بھائیوں سے ہر روز کہاں ملاقات ہوتی ہے۔ آج مت جاؤ" اکثر یہ شعر پڑھتے۔ ۵

اے ذوق کسی ہمدِ دیرینہ کا ملنا بہتر ہے ملاقاتِ مسیحِ خضر سے

یارانِ طریقت کو پیر بھائیوں کی ملاقات اور ان کی زیادہ سے زیادہ خدمت کی ترغیب دیتے تھے، اور کوئی اپنے پیر بھائی کی مدد اور خدمت کرتا تو اس سے بہت خوش ہوتے تھے۔

حضور قبلہ عالم رحمۃ اللہ علیہ کا دسترخوان نہایت وسیع ہوتا تھا۔

وسیع دسترخوان

کئی کئی کمروں میں بیک وقت سب یارانِ طریقت جمع ہو کر کھانا کھاتے تھے۔ آپ خادموں کو تاکید فرماتے رہتے تھے کہ ہر ایک کا خاص طوط پر خیال رکھیں۔ دورانِ طعام بار بار پوچھتے رہتے کہ کسی کو کسی چیز کی کمی تو نہیں ہوئی۔ آپ کے سامنے جو دسترخوان ہوتا اس پر بھی بہت سے مہمان شریک ہوتے۔ کمرے میں جس قدر آدمی سہا سکتے تھے عموماً اس سے زیادہ تعداد میں قریب قریب بیٹھ جاتے تھے۔ حضور قبلہ عالم رحمۃ اللہ علیہ

اپنے دستِ مبارک سے گوشت کی بوٹیاں اور دوسری چیزیں مہانوں کو کھلاتے رہتے تھے۔ بار بار ارشاد فرماتے ”خوب کھاؤ۔ خوب کھاؤ“ جو پیٹ بھر کر کھاتا اس سے بہت خوش ہوتے۔ حالانکہ آپ کی اپنی غذا بہت قلیل تھی، مگر خوش طبعی سے فرمایا کرتے ”میں بوڑھا آدمی اتنا کھا گیا ہوں یم جوان ہو اور ہاتھ روک رہے ہو۔ اور کھاؤ“ کبھی فرماتے

کھاندیاں کھاندیاں ٹٹ جائے تراگی نام چپ یاں چپ یاں ہو جائے ہیراگی
 حضرت حکیم خادم علی صاحب رحمۃ اللہ علیہ سیالکوٹی سے فرمایا ”حکیم صاحب جس گھوٹے کو چارہ نہ دیا جائے اس

پر سواری کس طرح کی جاسکتی ہے“ حکیم صاحب نے کہا میں سمجھا نہیں۔ فرمایا ”یہ جسم انسان کا گھوڑا ہے۔ یہ کمزور ہو گیا تو فرائض و واجبات کیسے ادا ہوں گے“ اس کے بعد جب حکیم صاحب حضور کی خدمت میں آئے تو آپ نے کوشش کر کے ایک سالم روٹی کھائی۔ اس پر حضور نے کہی بار فرمایا الحمد للہ حکیم صاحب نے پوچھا یہ شک کس چیز کا ہے۔ فرمایا ”آپ نے جو ایک سالم روٹی کھائی ہے“ حکیم صاحب نے عرض کیا یہ تو میری ماں سے بھی زیادہ آپ شرفقت فرما رہے ہیں۔ حضور فرماتے تھے ”بھوکا رہ کر اللہ کرنا کوئی کمال نہیں۔ اللہ کی نعمتوں سے فائدہ اٹھانا، پیٹ بھر کر کھانا، اس پر نہ سونا اور عبادت کرنا یہ کمال ہے“

اکثر ایسا ہوتا کہ کھانے کے بعد مختلف پیالیاں لائی جاتیں کسی میں شہد، کسی میں مدینہ منورہ کا ادرک کا مرتبہ، کسی میں گاجر کا مرتبہ، کسی میں زیتون کا اچار، کسی میں آم کی چٹنی، کسی میں شلغم کا اجڑا اور اس طرح کے دوسرے اچار مرتبے۔ پہلے ہر چیز میں سے ذرا سا حضور چکھتے، پھر دوسروں کو باری باری ان کا حصہ ملتا۔

دوپہر کے کھانے سے فارغ ہو کر موسم سرما میں کنوئیں پر یاروں کی ضیافت یاروں کے ہمراہ اکثر اپنے کنوئیں پر تشریف لے

جاتے۔ وہاں مسجد میں نماز ادا فرمانے کے بعد سب کے ساتھ کھیت پر جاتے۔ ایکھ سے خود بھی گئے توڑتے اور دوسروں سے بھی تڑواتے۔ خود بھی چڑستے اور دوسروں کو بھی گتا چڑسنے کا حکم دیتے۔ آپ کو گھنے کا رس بے حد پسند تھا۔ کبھی درویشوں کو حکم دیتے کہ گھنے کا رس نکال

کر سب کو بلاؤں، کھیر کے لئے دس چوبلی میں بھجواتے۔ اور رسا دل (دس کی کھیر) صبح کو دہی کے ساتھ کھلاتے۔ گرمیوں کے موسم میں دوپہر سرد خانہ میں بسر کرتے اور عصر کی نماز کنوئیں پر جا کر مسجد میں ادا فرماتے۔ مغرب عشا بھی وہیں پڑھتے اور عشا کے بعد واپس گھر تشریف لاتے۔ مغرب و عشا کے درمیان اکثر پرفیسر حاجی عابد حسن صاحب فریدی ایم۔ اے رحمۃ اللہ علیہ خلیفہ مجاز کو حکم ہوتا کہ وعظ کہو۔ وہ نہایت عمدہ فصیح اور مدلل بیان فرماتے تو حضرت اپنی خوشنودی کا اظہار کرتے۔ انجن کے سالانہ جلسہ میں حضرت فریدی صاحب رحمۃ اللہ علیہ کی تقریر کے بعد حضرت قبلہ قدس سرہ العزیز نے جو تحسین فرمائی تھی، اس کا ذکر ”جدید تعلیم والوں میں تبلیغ“ کے ذکر میں آچکا ہے۔

حضور قبلہ عالم رحمۃ اللہ علیہ کے وصال کے بعد

دستر خوان قیامت تک وسیع رہے گا

ایک دفعہ حاجی عبدالعزیز صاحب زرگر کو

خواب میں حضور کی زیارت ہوئی۔ آپ نے ان کو حکم دیا کہ دسترخوان لمبا کر کے بچھاؤ۔ وہ ایک فرانگ تک دسترخوان کو لمبا کرتے گئے اور حضور فرماتے گئے اور لمبا کرو۔ حاجی صاحب نے دیکھا کہ کثیر مخلوق دسترخوان پر بیٹھ گئی۔ وہ کھانے سے فارغ ہو گئے تو دوسری جماعت نے ان کی جگہ لے لی۔ جب سب سیر ہو کر کھاپکے تو حاجی صاحب دسترخوان تہہ کرنے لگے۔ حضور نے فرمایا ”رہنے دو۔ یہ قیامت تک اسی طرح بچھا رہے گا۔“

یارانِ طریقت رخصت کی اجازت چاہتے تو بمشکل اور بادل خواستہ ان کو اجازت دیتے۔ اور اتنے تحائف عطا فرماتے کہ اٹھانے مشکل

رخصت کے وقت عطیات

ہو جاتے۔ شیخ، جامناز، ٹوپی، کپڑے، رومال، گڑ، شکر، کھلیں، الاچی دانے، مٹھائی وغیرہ۔ غریب یارانِ طریقت کو زیادہ دیتے اور آمد و رفت کا کرایہ بھی عطا فرماتے۔ کبھی ایسا بھی ہوتا کہ یار مل کے ہمراہ کئی میل تک خود بھی تشریف لے جاتے تھے۔ نیاز مند عرض کرتے کہ حضور تکلیف فرمائیں، تو ارشاد ہوتا کہ میرا جُدا کرنے کو دل نہیں چاہتا۔

حاجی مہتاب دین صاحب نے بیان کیا کہ میں قصور سے پیدل

حاجی مہتاب دین صاحب

علی پور تشریف حاضر ہوا۔ ان دنوں یہاں تک میل نہیں آتی تھی۔ جب میں آپس ہونے لگا تو حضور کئی میل تک پیدل میرے ساتھ آئے۔ میں تھوڑی تھوڑی دُور پہر

عرض کرتا تھا کہ حضور زحمت فرمائیں، مگر درخواست نہ مانی۔ اور فرمایا ”مقامی دور سے پیدل چل کر آئے ہو۔ مجھے بھی تو کچھ ثواب حاصل کر لینے دو“ یہ کہتے کہتے حاجی صاحب روپڑے اور کہا کہ ”ہمیں اپنے پیر کی جو محبت اور شفقت نصیب ہوئی ہے، وہ دوسروں کو کہاں مل سکتی ہے۔“ ایک بار حضور حج سے واپس آرہے تھے کہ ریل میں چودھری اللہ دتا صاحب | صاحب سکندر ساہو کے حاضر ہوئے۔ وہ بہت بوڑھے ضعیف

اور غریب آدمی تھے۔ ان کے کپڑے بہت میلے اور بوسیدہ تھے۔ حضرت قبلہ عالم رحمۃ اللہ علیہ ان سے اُٹھ کر ملے اور ان کے بے حد انکار کے باوجود انھیں وہیں سینکڑ کلاس میں اپنے پاس بٹھا لیا۔ ریل کے دوسرے مہسفر لوگوں نے حیرت سے دیکھا تو فرمایا ”یہ میرا یار ہے“ ایک فغانی چودھری صاحب کو مقدمہ کے سلسلے میں روپیہ کی ضرورت پڑی تو حضور نے نقد امداد دی۔

مہر اللہ بخش صاحب کی ملاقات | ہمارے گاؤں کے مہر اللہ بخش صاحب کا بھائی پٹ اور میں فنت ہو گیا تو وہ پٹ اور گیا۔ وہاں بے یار و مددگار گھوم رہا تھا کہ حضرت نے دیکھ لیا۔ فوراً بلوایا۔ اس کے کپڑے میلے اور پھٹے ہوئے تھے۔ نئے کپڑے سلوا کر پہنائے۔ اپنے ساتھ کھانا کھلایا۔ اس کے بھائی کی قبر پر پہنچایا۔ موٹر میں شہر کی سیر کرائی۔ اس کے بھائی کی تنخواہ کے جو روپے باقی تھے، وہ وصول کر کے دیے۔ مہر موصوف ہمیشہ احسان مندی کے ساتھ یہ ساری تفصیل بتایا کرتا تھا۔

مبعض پیر بھائیوں کی لڑکیاں جوان ہو جاتیں مگر وہ افلاس کی وجہ سے ان کی شادی نہ کر سکتے تھے۔ حضرت قبلہ عالم رحمۃ اللہ علیہ مالی اعانت فرمانا |

ان کو جیب خاص سے اتنی امداد دیتے کہ وہ باسانی شادی کے قرض سے فارغ ہو جاتے۔ بعض پیر بھائیوں کے لڑکے افلاس و ناداری کے باعث تعلیم جاری نہیں رکھ سکتے تو آپ ان کے وظائف مقرر کر دیتے، یا یکمشت امداد کرتے کہ ان کے لئے تعلیم حاصل کرنا ممکن ہو جاتا۔ مقدمات میں پیر بھائیوں کی نقدی سے مدد کرتے۔ غریب پیر بھائیوں پر خاص شفقت فرماتے۔ اور ان کی ہر طرح سے مدد کرتے رہتے۔ ایسا بھی ہوا ہے کہ آپ کے پاس اس وقت کچھ موجود نہیں تو قرض لے کر ان کی دستگیری کی اور بعد کو قرض ادا فرمایا۔

عیادت و تعزیت

اگر کوئی پیر بھائی بیمار ہو جاتا تو اس کی عیادت اور خبر گیری کے لئے تشریف لے جاتے۔ فوت ہو جاتا تو اس کی قبر پر جاتے۔ وہاں بیٹھ کر تلاوت کرتے اور دُعا

مانگتے۔ حاجی اللہ داتا صاحب کے پاس پڑوسیوں تشریف لے گئے تو سب انگلا کے سٹیشن پر اترتے ہی فرمایا ”مجھے پہلے شیخ عبداللہ کی قبر پرے چلو۔ میں اسی لئے یہاں آیا ہوں“ کافی دیر گرمی میں وہاں بیٹھ کر دُعا مانگی۔ حاجی امام الدین صاحب کراچی میں فوت ہو گئے۔ آپ کراچی گئے تو مجھ سے فرمایا ”ان کے روکوں کو بلاؤ تاکہ وہ مجھے ان کی قبر پرے چلیں“ حضرت مولانا عابد حسن صاحب فریدی ایم اے خلیفہ لمجاز مسیٰ ۱۹۴۵ء میں آگرہ میں فوت ہوئے تو حضور اس وقت سفر دکن میں تھے۔ واپسی پر آگرہ میں قیام کیا۔ مرحوم کے مزار پر تشریف لے گئے، دیر تک ٹھہرے رہے اور تفصیلی طور پر فاتحہ پڑھی۔

یاروں کے گھر مہمان ہونا

پیر بھائی دعوت دیتے اور اپنے گھر بلا کر مہمان رکھنے کے خواہشمند ہوتے تو حضور والا بڑی منت سماجت کے بعد ان

کے گھر جاتے۔ بعض کے یہاں تو دو اک بار گئے اور بعض کے بہت اصرار پر بھی ان کے یہاں تشریف نہیں لے گئے، اور فرمایا ”تم اکیلے ہو، تم کو تکلیف ہوگی“۔ حضو کے مرشد حضرت قبلہ و کعبہ بابا حاجی صاحب، قبلہ عالم رحمۃ اللہ علیہ نے ارشاد فرمایا تھا کہ ”جہاں جاؤ شکر باقی چھوڑ کر نہ آؤ“ آپ کا اسی پر عمل رہا اور جہاں جاتے بہت کم ٹھہرتے تاکہ شکر باقی نہ رہے۔

حضرت کا معمول تھا کہ جس کے گھر جاتے، اپنا کھانے پکانے کا تمام سامان اور برتن گھر سے ساتھ لے جاتے۔ کھانا پکانے والا خادم بھی ہمراہ ہوتا۔ میزبان کو کوئی تکلیف نہ دیتے، اپنا پکانا اپنا کھانا۔ عام طور پر دو اک درویشوں سے زیادہ ہمراہ نہوتے تھے۔ البتہ ملاقات اور زیارت کے لئے آنے والے مہمانوں کی مدارات میزبان کے ذمہ ہوتی۔ کھانے کے وقت حکم ہوتا کہ سب حاضرین شریک ہوں۔ اگر کسی وقت ظاہری طور پر اس وقت کے مہمانوں کی تعداد بہت زیادہ ہو جاتی اور کھانا بظاہر کم تیار ہوتا، تو آپ کھانے پر دم فرما دیتے، یا اپنا کوئی کپڑا اس کھانے پر ڈال دیتے۔ چنانچہ لاتعداد آدمی پیٹ بھر کر کھانا کھا لیتے اور اس پر بھی پتہ نہ جاتا۔ حاجی اللہ داتا صاحب کئی سال منت سماجت کرتے رہے کہ آپ میرے گھر پڑوسیاں تشریف لے چلیں مگر حضور منظور نہ فرماتے۔ ایک بار حضور حیدر آباد دکن تشریف لے گئے ہوئے تھے۔

انھوں نے وہیں جا کر عرض کیا اور کہا ”اگر آپ میرے غریب خانے پر قدم رنجہ فرمائیں گے تو مدینہ منورہ کے مساکین کے لئے گیارہ سو روپے پیش خدمت کروں گا۔“ تو آپ نے وعدہ کر لیا اور کہا ”تم اتنی دُور چل کر آئے ہو۔ پھر مدینہ منورہ کی خدمت کا وعدہ کرتے ہو۔ مدینہ تشریف کے کام کے لئے مجھے جہاں چاہو لے چلو۔“ چنانچہ واپسی پر آپ پڑوسیان تشریف لے گئے۔ ایک ات قیام کیا۔ حاجی صاحب نے ہر چند اصرار کیا مگر زیادہ قیام نہ فرمایا۔

حاجی عبدالعزیز صاحب زرگر سکھ چاہل زیادہ وقت حضور کی خدمت میں صرف کرتے تھے۔ ان کا ہمیشہ اصرار ہوتا تھا مگر ان کے گھر صرف ایک مرتبہ تشریف لے گئے۔ محمد یعقوب صاحب اہل لوی کی بہت منت سماجت کے بعد صرف کچھ منٹ کے لئے ان کے گھر تشریف لے گئے۔ کھانسی کے مولوی سید محمد کی بہت خوشامد اور اصرار کے باوجود آپ ایک دفعہ بھی ان کے گھر نہیں گئے۔ اور کہا کہ ”تو اکیلا ہے۔ تجھے تکلیف ہوگی“ عرض اس طرح کی بے شمار مثالیں ہیں کہ آپ کسی یار کے ہاں ایک دو دفعہ سے زیادہ نہ گئے، یا اس کی تکلیف کا خیال کر کے مطلق دہاں تشریف نہیں لے گئے۔ ایک بار میری موجودگی میں عبداللطیف صاحب بنگلوری نے عرض کیا کہ ”حضور! جناب بخشی صاحب کے پاس کئی بار تشریف لے گئے اور دیر دیر تک قیام فرمایا۔ مگر ہمارے یہاں ایک وقت کا کھانا بھی تنا دل نہیں فرمایا کہ برکت ہو جائے“ آپ مسکرائے اور دریافت کیا ”عبداللطیف صاحب آپ کتنی دفعہ علی پور گئے ہو؟“ انھوں نے عرض کیا ”ایک دفعہ“ پوچھا ”میرے کہنے کے باوجود وہاں کتنا قیام کیا؟“ جواب دیا ”ایک ات“ فرمایا ”دیکھو بخشی صاحب کتنی دفعہ علی پور گئے اور کتنا عرصہ وہاں ٹھہرتے رہے۔ پھر تم مجھ سے بگد کرتے ہو تم ایک دفعہ صرف ایک ات میرے پاس ٹھہرے۔ اور بخشی صاحب اتنی دفعہ وہاں جاتے ہیں۔ اور کافی دن میرے پاس ٹھہرتے ہیں۔“

اس سے معلوم ہوا کہ آپ کی عادت مبارک یہ تھی کہ آپ بھی ان یاروں کے پاس زیادہ جاتے اور زیادہ قیام فرماتے تھے، جو آپ کے پاس آکر زیادہ ٹھہرتے تھے۔ حیدر آباد دکن سے قاری شہاب الدین صاحب مرحوم اور بنگلور سے بخشی مصطفیٰ علی خاں صاحب مہاجر مدنی علی پور تشریف آتے تو طویل قیام کرتے۔ اور آخر حضور کے ہمراہ دکن واپس جاتے حضور بھی دُور افتادہ، ضعیف اور نادا

یاد دل سے ملاقات کرے کے لئے زحمت سفر بخوشی گوارا فرماتے تھے۔ تاکہ متوسلین کے ایمان کو تازہ کرنے اور اعمال کی اصلاح کا مقصد اعلیٰ انجام پا آ رہے۔ آپ کسی کے گھر بن بلائے اور دعوت منظور کرائے نہیں گئے۔

حضرت مجدد الف ثانی رحمۃ اللہ علیہ فرماتے ہیں۔ ”پیر اگر اس نیت سے بحیثیت لے کر مرید نذرانہ دے گا، یا میرا ایک نذرانہ زیادہ ہو جائے گا۔ تو پیر مشرک ہو جاتا ہے۔ رب کی رزاقیت پر اس کا ایمان ناقص ہے۔“ پیران عظام کے سردار اور اولوالعزم پیر دل کا تو یہ فرمان ہے۔ بعض جاہل، نا سمجھ اور ضدی لوگ یہ خیال کرتے ہیں کہ پیری مریدی ہوتی ہی اسی لئے ہے۔ تو یاد رکھو ایسے لوگ ایمان سے بے بہرہ ہیں اور ایسوں کو کوئی کچھ دینا بھی نہیں۔ دین ایمان خواہ مخواہ تباہ و برباد ہوتا ہے۔

حضرت قبلہ عالم رحمۃ اللہ علیہ کے یاران طریقت میں جس سے چاہو مطابق ضرورت مالی امداد پوچھ لو، یہی کہے گا کہ آپ مجھے اتنا کچھ دیا۔ یہ کوئی نہیں کہے گا میں نے حضرت کو یہ کچھ دیا۔ حاجی اللہ رکھا سیال کوئی صاحب جاہل اور خوشحال یاروں میں سے ہیں۔ آپ نے بیان کیا کہ ”میں نے ساری عمر میں حضرت کی خدمت میں ایک روپیہ پیش کیا ہے۔ اور میں نہیں بتا سکتا کہ حضور نے مجھے کتنے سو روپے عطا فرمائے ہیں“ حاجی صاحب کہتے تھے کہ ”میں بیمار ہو کر بہت کمزور ہو گیا تھا۔ تو حضور نے مجھے پچاس روپے عطا فرمائے اور حکم دیا کہ اپنے پیر بھائی غلام رسول صاحب کے پاس پشاور جاؤ۔ فرمایا کہ ”وہاں کی آب و ہوا بہت اچھی ہے۔ وہاں تندرست ہو جاؤ گے“ میں پشاور گیا تو بھائی غلام رسول صاحب رحمۃ اللہ علیہ نے میری بڑی خاطر مدارات کی بہت اعلیٰ امیزبانی کی اور مجھے ایک پیسہ بھی خرچ کرنے کا موقع نہ ملا۔ ان پچاس روپوں کا میں نے عرس شریف کے لئے ایک ٹرکی و نمبر خرید لیا وہ خوب موٹا تازہ ہو گیا۔ میں واپس آیا تو دنبہ ساتھ لایا اور آخرت شریف پر خدمت والا میں پیش کیا۔ دریافت فرمایا ”یہ کہاں سے لایا ہے“ میں نے عرض کیا حضور ہی کا ہے۔ اور تفصیل عرض کی۔ ارشاد فرمایا ”وہ پچاس روپے میں نے تمہیں خرچ کرنے کے لئے دیے تھے یا دنبہ خریدنے کے لئے“ میں نے عرض کیا ”پچاس روپے آپ نے مجھے عطا فرمادیے تھے۔ آگے میرا اختیار تھا کہ انہیں کس طرح خرچ کروں“

حاجی عبداللہ صاحب بٹالوی امرتسری حضور کے خادم تھے۔ انہوں نے بیان کیا کہ میں نے

ساری عمر میں حضرت کی خدمت میں صرف ایک پیش کیا۔ اس طرح میں نے گویا ایک پھل درخت لگایا تھا۔ ساری عمر اسی کا پھل کھاتا رہا۔ بہت سے بار ان طرقت کا بیان ہے کہ انھوں نے تیس اور چالیس سال کی مدت ارادت میں کبھی ایک پیسہ بھی نذر پیش نہیں کی۔ مگر حضور کی شفقت و عنایت سے ہمیشہ مشرف ہوتے رہے۔

بھیلہ (قصہ) کے چوہدری محمد سعید بی اے ایل ایل بی و لد چوہدری جمال دین صاحب مرحوم نے بیان کیا کہ ”میں نے سب سے پہلے بچپن میں حضور کی زیارت کی تھی۔ حضرت کے اس وقت کے عطا کئے ہوئے چالیس روپے نقد اور کپڑے اب بھی بطور تبرک میرے پاس محفوظ ہیں“

حاجی شیخ کرم اکھی صاحب لاہوری کی والدہ صاحبہ رحمۃ اللہ علیہا داخل سلسلہ ہوئیں تو انھوں نے شیخ صاحب کو بھی داخل کرا دیا۔ وہ غریب آدمی تھے۔ حضور کی توجہ سے بہت خوشحال اور مالدار ہو گئے۔ ایک دفعہ حکومت نے ان پر اسی ہزار انکم ٹیکس لگا دیا۔ وہ بہت پریشان ہوئے اور حضور سے دعا کی اتناں کی۔ آپ نے دریافت کیا ”شیخ صاحب خدائی ٹیکس بھی ادا کرتے ہو یا نہیں“ مراد زکوٰۃ کی ادائیگی تھی۔ عرض کیا ”دیتا تو ہوں۔ مگر حساب کر کے نہیں ادا کرتا۔“ ارشاد فرمایا ”تم اللہ تعالیٰ کا ٹیکس حساب کر کے ادا کیا کرو۔ پھر تم پر کوئی بلا حساب ٹیکس نہیں لگائے گا۔“ شیخ صاحب کی اس وقت کی پریشانی بھی دور ہو گئی، اور بعد میں بھی انھیں کسی مصیبت سے دوچار ہونا نہ پڑا۔ وہ حساب کر کے باقاعدہ زکوٰۃ ادا کرتے ہیں اور خدا کے فضل و کرم سے امیر کبیر ہیں۔

نظام دکن کی چھوٹی ربار شریف میں حضور نظام دکن کی پھوپھی صاحبہ حضرت قبلہ عالم قدس سرۃ العزیز سے بیعت تھیں۔ چار دوسری خواتین خاندان شاہی کے ساتھ وہ ایک بار علی پور سیداں آئی تھیں۔ ان کے ساتھ شاہی کرفور اور خدم و حشم تھے۔ یہاں ایک مہفتہ قیام کیا تھا۔ حضرت قبلہ عالم رحمۃ اللہ علیہ نے ان کی شاندار مہمان داری فرمائی۔ اور رخصت کے وقت قیمتی تحائف سے نوازا۔

۱۹۴۲ء کے بعد حیدر آباد دکن سے امیر پالگاہ نواب ظہیر یار جنگ بہادر مع بیگم صاحبہ کے عرس شریف کے ایام

نواب ظہیر یار جنگ کی نصیحت

میں علی پور شریف حاضر ہوئے تھے۔ یہاں سے ان کو کشمیر جانا تھا۔ حضرت قبلہ نے ارشاد فرمایا کہ کشمیر جانے کا تو میرا ارادہ بھی ہے۔ انشاء اللہ وہاں ملاقات ہوگی۔ پھر دو کنٹر گھی، ایک بوری چاول اور ایک بوری آٹا ان کے ساتھ کرنے کا حکم دیا۔ نواب صاحب نے بہت عذر کیا۔ مگر حضور نے فرمایا۔ یہ لگھی اور چاول آپ کو وہاں نہیں مل سکتے۔ وہاں آپ کے کام آئیں گے۔

حضرت قبلہ عالم رحمۃ اللہ علیہ کشمیر پہنچے تو نواب ظہیر یار جنگ شکار کے لئے درین گئے ہوئے تھے۔ حضور بھی درین تشریف لے گئے۔ راستے میں کہیں قیام نہیں فرمایا۔ افضل شاہ صاحب اور گل شاہ صاحب کو کسی نے اطلاع کی کہ حضرت قبلہ عالم رحمۃ اللہ علیہ کی سواری یہاں سے آگے گئی ہے ان کو حیرت ہوئی کہ راستے میں ہم خادموں کو کس مصلحت سے مطلع نہیں فرمایا۔ وہ بھی تلاش کرتے ہوئے درین جا پہنچے۔ اور حضور کی خدمت میں باریاب ہو کر شکوہ کیا۔ حضور نے فرمایا ہم نے ظہیر یار جنگ سے وعدہ کیا تھا، اس لئے تمہارے گاؤں میں قیام مناسب نہ جانا۔ ان دونوں نے اصرار کیا کہ ہم سب کی دعوت کریں گے۔ حضرت قبلہ عالم رحمۃ اللہ علیہ نے ارشاد فرمایا جاؤ نواب صاحب کو راضی کرو۔ نواب کے ساتھ شاہی کدو فراؤ پور لاشکر تھا۔ لیکن آخر کار ان دونوں نے راضی کر ہی لیا۔ اور درین ہی میں پورے اہتمام کے ساتھ کشمیری روایت کے مطابق شاندار ضیافت کی۔

عزیز شریف کے ایام میں جیسا اژدہا م ہوتا ہے سب کو **بیگم ظہیر یار جنگ کی عقیدت** معلوم ہے۔ مگر یارانِ طرفیت کی ملاقات اور حضرت قبلہ عالم رحمۃ اللہ علیہ کی قدم بوسی کا شوق ذاتی آسائش پر غالب تھا۔ بیگم ظہیر یار جنگ زنانہ حویلی میں ایک ایک سے الگ الگ ملیں۔ کوئی ان کی تواضع کرتا اور کہتا کہ ادھر قالین پر تشریف رکھئے۔ تو وہ جواب دیتی، ”میرے ساتھ غیریت کا سلوک نہ کیجئے۔ میں اپنے پیر خانہ آئی ہوں۔ میں بیان نہیں کر سکتی کہ مجھے اپنی پیر بہنوں سے مل کر کیسی خوشی ہوئی ہے۔ یہ میری خوش قسمتی ہے کہ میں آپ سب کی ملاقات کا شرف حاصل کر سکی۔“ غرض نواب صاحب اور بیگم صاحبہ دونوں نے اپنے اس سفر کو ایک یادگار سفر قرار دیا اور شرفِ روحانی کو آسائشِ دنیوی سے بہتر اور مافوقِ جان کر اپنی اس حاضری کو سعادتِ عظمیٰ سمجھا۔

ایک آرزو بانی رہ گئی | حضرت قبلہ عالم رحمۃ اللہ علیہ نے اپنی آخری بیماری کے دوران ایک دن

ارشاد فرمایا کہ میری ساری تمنائیں پوری ہوئیں۔ مگر ایک آرزو رہ گئی۔ حاجی عبداللہ امرتسری نے دریافت کیا حضور! وہ کیا آرزو رہ گئی ہے۔ ارشاد فرمایا۔ میری یہ خواہش تھی کہ اتنے مہمان آئیں کہ ہاتھ دھلوانے میں نئی صابن کی ٹمکیہ ایک طرف سے شروع ہو تو دوسرے کنارے تک پہنچتے پہنچتے ختم ہو جائے۔ حاجی صاحب نے عرض کیا حضور! ایسا تو ہوتا ہی ہے۔ عرس شریف میں ہر سال اتنا ہی اجتماع ہوتا ہے۔ ارشاد فرمایا نہیں۔ میری آرزو یہ تھی کہ ہر روز کھانے کے وقت ایسا ہی ہوا کرتا۔

یارانِ طرلیقہ کو سفر میں ساتھ لے جانا

حضرت قبلہ عالم قدس سرہ العزیز اکثر سفر میں یارانِ طرلیقہ کو ساتھ لیجاتے تھے۔ ان کے پاس زاد راہ نہ ہوتا تو خود ان کے تمام اخراجات کی کفالت فرماتے تھے۔ دراصل اس سے مقصد یہ ہوتا تھا کہ ان کے ظاہر و باطن کی اصلاح ہو جائے۔ وہ پکے نمازی اور پابند شریعت بن جائیں اور ان کی روحانی تربیت ہو سکے۔ ایسے سینکڑوں ہزاروں واقعات ہیں۔ مثال کے طور پر چند درج کرتا ہوں۔

شیخ عبدالشکور صاحب دکن شیخ عبدالغفور صاحب لاہوری نے بیان کیا کہ وہ ایک فاضل لائبریری سے حضور کی خدمت میں سیالکوٹ حاضر ہوا تھا۔ تو ارشاد فرمایا ”چلو تمہیں سیر کرالائیں“ میں نے عرض کیا میرے پاس تو کرایہ اور دوسرے اخراجات کے لئے کچھ نہیں ہے۔ فرمایا ”اس کی تم فکر مت کرو۔ تمہارے تمام اخراجات میرے ذمے ہوں گے“ چنانچہ حاجی بوٹا صاحب کو حکم دیا کہ میرا ٹکٹ بھی سیکنڈ کلاس کا خرید لیں۔ پہلے حضور کا اول پنڈی تشریف لے گئے۔ چند روزہ قیام کے دوران وہاں کے یارانِ طرلیقہ کو وعظ و نصیحت اور پند و عنایت سے سرفراز فرمایا۔ پھر چورہ شریف حاضر ہوئے۔ پھر کوٹا اور پشاور وغیرہ تشریف لے گئے۔ میں برابر ہم کاب رہا۔ پٹھان پیر بھائیوں نے میرے ساتھ جیسی محبت و شفقت کا اظہار کیا اور جیسی خدمت کی، اسے دیکھ کر میں حیران رہ گیا۔

حاجی چودہری اللہ دتہ صاحب پڑوپال سے حضور کی خدمت میں سیالکوٹ حاضر ہوئے۔ حضرت قبلہ عالم رحمۃ اللہ علیہ نے ان سے فرمایا ”چلو تمہیں صوبہ سرحد کی سیر کرالائیں“ ان کے دل میں خیال گزرا کہ میرے پاس تو اس سفر کے لئے پیسے بھی نہیں ہیں۔ مگر یہ بات زبان پر لانی سوء ادب بنائی۔ حضرت قبلہ عالم رحمۃ اللہ علیہ نے خود ہی مٹا ارشاد فرمایا ”کرایہ کی تم بالکل فکر مت کرو۔ سارا خرچ میں خود برداشت کروں گا“ چنانچہ حاجی بوٹا صاحب کو حکم دیا کہ چودہری صاحب کا ٹکٹ بھی سیکنڈ کلاس کا

خرید لیا جائے۔ سرحد کے اس سفر میں پودھری صاحبہ حضرت قبلہ عالم رحمۃ اللہ علیہ کے ہمراہ رہے اور حضور نے ان کے تمام اخراجات کی کفالت فرمائی۔

ایک دفعہ غلام نبی صاحب ٹھیکیدار مجتہد گجرات کے اسٹیشن پر سلام کے لئے حاضر ہوئے۔ وہ ریل سے اُترنے لگے تو حضرت قبلہ عالم رحمۃ اللہ علیہ نے ارشاد فرمایا ”اتر دو مست۔ ہمارے ساتھ سرحد چلو۔“ وہ بہت گھبرائے، اس لئے کہ ان کی حیب میں اس وقت لمبے سفر کے لئے کوئی رقم نہ تھی۔ مگر حضور نے خود ہی فوراً فرمایا ”تمہیں چرچ کرنے کی ضرورت نہیں۔ تمہارے تمام اخراجات میں برداشت کروں گا۔“ چنانچہ صوبہ سرحد کے پورے سفر میں وہ ساتھ رہے۔ یا ران سرحد کی خاطر مدارات کو وہ اب بھی ہر لے لے کر یاد کرتے ہیں۔

حافظ غلام مصطفیٰ صاحب رحمۃ اللہ علیہ (چک نمبرہ۔ بھلوال) کو مری پر سلام کے لئے حاضر خدمت ہوئے تو فرمایا ”حافظ جی! اب تم میرے ساتھ کشمیر چلو۔“ انھوں نے عرض کیا میں تو صرف یہیں تک حاضر ہوا تھا۔ حضور نے ارشاد فرمایا ”وآپ کی صحت خراب ہے۔ ضرور چلئے۔“ خرچہ کی آپ کوئی فکر نہ کریں۔ میں ذمہ دار ہوں۔“ میں بھی اس سفر میں حضرت قبلہ عالم رحمۃ اللہ علیہ کے ہمراہ تھا۔ حضور حافظ صاحب کو اپنے ساتھ بٹھا کر کھانا کھلاتے تھے اور ان کا خیال رکھتے تھے۔ کشمیر سہری نگر جا کے ان کی صحت کو بہت فائدہ ہوا۔ اور خوب ندرت ہو گئے۔

حضرت مولوی امام الدین صاحب اے پوری خلیفہ مجاز رحمۃ اللہ علیہ نے ایک دفعہ عرس شریف کے موقع پر دوران تقریر فرمایا ”حضرت کی اپنے غلاموں پر ایسی شفقت تھی کہ مثال نہیں ملتی۔ آپ نے سب کی دنیوی زندگی کو بھی پرسکون بنایا۔ اور روحانی تربیت دے کر سب کو مدارج سلوک بھی طے کرا دیے۔“ مولوی صاحب نے اپنا گریبان کھڑکھڑایا۔ ”میں بھی حضرت کے ادنیٰ خادموں میں سے ہوں۔“ زار قطار رو پڑے اور کہا ”میرے پیر کی شان اور عظمت کا کوئی کیا اندازہ کر سکتا ہے کہ مجھ جیسے گنہگار کو بھی کئی مدارج طے کرا کے منزل مقصود تک پہنچا دیا ہے۔“

صحبت خان کو باٹ کے قریب موضع گودھی مراز خان کے رہنے والے اور تارگھر میں ملازم تھے۔ انھوں نے صوبیدار محمد اکبر

صحبت خان کو باٹی کے واقعات

صاحب کو باٹی کو بتایا کہ ”میں نے خواب میں دیکھا کہ میں اسلامیہ بائی اسکول کو باٹ کی بلند عمارت پر چڑھا

ہوا ہوں۔ جہاں سے مجھے ایک بلند پہاڑ کی چوٹی نظر آ رہی ہے۔ میرے دل نے یہ تعبیر بتائی کہ مجھے انشاء اللہ کسی بلند رتبہ بزرگ کی زیارت نصیب ہوگی۔ کچھ دن بعد میں نے سنا کہ ایک سپر صاحب تشریف لائے ہیں۔ اور منجہ کی نماز حضرت حاجی سید بہادر شاہ صاحب رحمۃ اللہ علیہ کی مسجد میں ادا کریں گے۔ میں بھی دیدار کے اشتیاق میں مسجد جا پہنچا۔ مگر اس قدر زیادہ ہجوم تھا کہ میں زیارت کی عزت حاصل نہ کر سکا۔ اتنے میں حاجی محمد سعید صاحب نے اعلان کیا کہ حضرت صاحب اسلامہ اسکول کے عائد کو تشریف لے جانا ہے۔ ”چنانچہ میں بھی اسکول کی عمارت کی چھت پر جا چڑھا کہ حضرت تشریف لائیں گے تو اسکول کے ہال کا معاینہ ضرور کریں گے میں چھت کے روشندان سے زیارت کر سکوں گا۔ اتنے میں پیچھے سے اسلام علیکم کی آواز آئی۔ میں نے مڑ کر دیکھا تو حضرت صاحب بنفس نفیس تشریف لائے تھے۔ میں نے بڑھ کر دست بوسی کی تو حضور نے میرا ہاتھ زور سے دبایا۔ میرے دل نے گواہی دی کہ میرے خواب کی تعبیر یہی بزرگ ہیں۔ چنانچہ مغرب کے وقت میں بابو غلام حسین صاحب مرحوم کے مکان پر حاضر ہو گیا۔ معلوم ہوا کہ حضور سحری کے وقت داخل سلسلہ فرمائیں گے۔ چنانچہ دوسرے احباب کے ساتھ میں بھی داخل ہو گیا۔

صحبت خان صاحب مرحوم ہی نے بیان کیا تھا کہ ”۳۸-۱۹۳۷ء میں میری تعیناتی چراٹ میں ہوئی۔ وہاں کینٹین میں لیاقت حسین مراد آبادی مرحوم میختر تھے۔ بڑے خوش مزاج، حاضر جواب اور باتونی شخص تھے ہم سب انھیں ”بڑے بھائی“ کہا کرتے تھے۔ ایک بار حضرت قبلہ عالم پشاور تشریف لائے تو لیاقت حسین بھی میرے ساتھ آکر اپنی مرضی سے داخل سلسلہ ہو گئے۔ دوسرے سال جب حضور پشاور آئے تو میں نے لیاقت حسین سے قدم بوسی کے لئے چلنے کو کہا۔ انھوں نے عذر کیا کہ ”فلاں افسر آ رہا ہے۔ فلاں کام ہے۔“ مجھ سے فرمائش کی کہ میں سلام عرض کر دوں۔ میں حاضر ہوا اور قدم بوسی سے سرفراز ہوا تو میں نے لیاقت حسین کا سلام بھی عرض کیا۔ حضور نے تفصیل سے دریافت کیا کہ یہ کون ہے۔ کیا کرتا ہے۔ کہاں کا رہنے والا ہے۔ وغیرہ وغیرہ۔ مگر سلام کا کوئی جواب نہیں دیا۔ میں واپس آیا تو میں نے یہ ساری تفصیل لیاقت حسین کو سنادی۔ وہ بھی سن کر چپ ہو گئے۔“

”لیاقت حسین مجھے ”مولوی صاحب“ کہا کرتے تھے۔ کوئی چھ سات ماہ بعد ایک دن مجھ سے کہنے لگے ”آپ کو یاد ہے کہ جب میں نے حضور کی خدمت میں آپ کے ذریعے سلام کہہ دیا بھیجا تھا

تو حضور نے کوئی جواب نہیں دیا تھا۔ آپ سے تفصیل سن کر مجھ بے حد رنج ہوا تھا۔ اور میں نے سوچا تھا کہ میں نے کیسے پیر کا ہاتھ کپڑا ہے جو مجھے پہچانتا بھی نہیں۔ میں نے آپ سے ذکر مناسب نہ جانا اور چپ رہا۔ مگر آج میرے ساتھ بدو اقصائیش آیا اس نے میری آنکھیں کھول دیں اور میں اپنے خیال ناسد سے تائب ہوا۔

”میرے ریافت کرنے پر بیات حسین صاحب نے سنایا کہ ”کنیٹین کے ٹھیکیدار کا بڑا لڑکا محمد صدیق مجھ سے اُلجھ پڑا تھا۔ اور بغیر کسی خطا اور قصو کے میری سخت بے عزتی کی تھی۔ میں سخت رنجیدہ اور منہموم تھا۔ جی پاتا ہوتا تھا کہ ملازمت چھوڑ دوں۔ پھر خیال آتا تھا کہ بس اوقات کیسے ہوگی۔ بیوی بچوں کو کہاں سے کھلاؤں گا۔ اتنی تنخواہ کی دوسری ملازمت کہاں ملے گی۔ اس پریشانی اور اضطراب میں ظہر کا وقت آگیا۔ نماز ادا کر کے میں مراقبہ میں بیٹھا تو محسوس ہوا کہ حضرت قبلہ عالم رحمۃ اللہ علیہ میرے سامنے ہیں۔ اور انکی کے اشارے سے فرما رہے ہیں کہ ”کوئی فکر مت کرو۔“ معاً میرے دل سے سارا بوجھ اُتر گیا اور مجھے اطمینان حاصل ہو گیا۔“

”اس کے بعد بھائی لیاقت حسین نے کہا کہ ”میں حسب معمول چار بجے کنیٹین گیا تو محمد صدیق بھی آگیا۔ مجھ سے بڑے بھائی، کہہ کر خطاب کیا۔ اور گپ شپ کرتا رہا۔ اب میں نے جانا کہ میرا پیر کیسا کامل ہے۔ اب خدا کے فضل سے میرا اعتقاد صحیح ہو گیا اور مجھے اپنے پیر پر کامل بھروسہ ہے۔“ اس کے بعد لیاقت حسین کا یہ حال تھا کہ اگر ان میں ہم میں کوئی بحث ہو جاتی اور کسی مسئلہ پر اختلاف ہوتا۔ تو وہ اگلے روز بتا دیتے کہ رات خواب میں حضرت قبلہ عالم رحمۃ اللہ علیہ نے مجھے بتایا ہے کہ یہ مسئلہ اس طرح صحیح ہے۔“

”میں نے پہلے کہا تھا کہ ”بڑے بھائی“ باتونی بہت تھے۔ ہر ایک سے گپ شپ ان کا محبوب مشغلہ تھا۔ کئی پیر قسم کے لوگوں نے ان سے کہا کہ تم ہمارے مرید ہو جاؤ۔ تو وہ ازراہ مذاق ہر ایک سے کہہ دیا کرتے تھے کہ ”جو دو روپیہ روز دینے کا وعدہ کرے گا، میں اس کا مرید ہوں گا۔“ ہم لوگ اس بات کو ان کی خوش مزاجی کا ایک نمونہ سمجھتے تھے۔ ایک دن مجھ سے کہنے لگے ”مولوی صاحب! وہ دو روپے روز والا معاملہ بھی ٹھیک ہو گیا ہے“ میں سمجھ گیا کہ حضرت قبلہ عالم رحمۃ اللہ علیہ نے دستگیری فرمائی ہے تشریح نہ میں نے چاہی نہ انھوں نے مناسب سمجھی۔“

صوبیدار محمد اکبر خان صاحب کو ہائی صحبت خان صاحب مرحوم کی بابت کہتے تھے کہ ”جب

کبھی یارانِ طریقت میں کسی مسئلہ پر اختلاف رائے ہوتا تھا تو صحبتِ خان کہتے تھے کہ میں اس کا صحیح جواب کل بتا دوں گا۔ رات کو وہ حضرت قبلہ عالم رحمۃ اللہ علیہ سے مسئلہ کا صحیح جواب معلوم کر کے یا دں کو بتا دیتے تھے۔ ایک دفعہ صحبتِ خاں صاحب اپنے لڑکے فقیر محمد (عرف نوش خان) کے ساتھ عرس شریف پر آ رہے تھے۔ جہلم سے دو اور بابر بھی اسی ٹبے میں سوار ہوئے۔ وہ اسے بھر حضرت قبلہ عالم رحمۃ اللہ علیہ کا ذکر خیر کرتے رہے۔ اور اپنے قبضے سناتے رہے کہ کس کس موقع پر وہ حضور کے ہمراہ رہے۔ دربار شریف پہنچے تو اس وقت حضور بابر میدان میں باغ کے باہر رونق انسرور تھے۔ زائرین کا بڑا ہجوم تھا۔ خدام نے حلقہ باندھ رکھا تھا۔ اور یا دں کو صرف دست بوسی کا موقع دیتے تھے تاکہ ہجوم کی وجہ سے کوئی محروم نہ رہ جائے۔ جب صحبتِ خان اگر دست بوسی ہوئے تو حضور نے ان کا ہاتھ مضبوطی سے پکڑ لیا۔ اور پاس بٹھا کر تمام حالات دریافت فرمانے لگے۔ خادم خاص عبدالعزیز صاحب نے ان سے کہا ”اٹھو! ورنہ کو بھی موقع دو“ اور ان کو اٹھانے لگے۔ مگر حضور نے منع فرما دیا۔ نصف گھنٹہ کے بعد عبدالعزیز سے کہا ”ان کو بہت چھا اور ٹھنڈا شربت پلاؤ“ پھر صحبتِ خاں سے دریافت فرمایا ”تمہارے کتنے ساتھی ہیں“ انھوں نے عرض کیا ”چار“ یعنی انھوں نے جہلم کے ان دونوں یاروں کو بھی شامل کر کے تعداد بتائی۔ حضور نے عبدالعزیز کو پھر تاکید کی کہ ”ان کو ٹالنا نہیں۔ ٹھنڈا شربت پلانا۔“ چنانچہ عبدالعزیز نے ان چاروں کو خوب ٹھنڈا اور لذیذ شربت سیر کر کے پلایا۔ وہ جہلم واپس آئے یا صحبتِ خان سے کہنے لگے ”یار! تم تو چھپے رستم تھے ہم نے تو سارے اسے باتیں کر کر کے تمہارا دماغ کھا لیا تھا۔ اور تم بالکل خاموش رہے۔“

یارانِ طریقت کی تعلیم و تلقین

ماہی شیخ کرم الہی صاحب خلیفہ مجاز حضرت شمس الملت سجادہ نشین ثانی مدظلہ سے حضور کو بہت محبت تھی۔ شیخ صاحب جب بھی حاضر ہوتے

آپ دُپٹی کی اجازت نہیں دیتے تھے۔ اور فرماتے کہ ”آپ رہے جاؤ۔ آپ کی دکان کا جتنا ہر جائز ہو گا میں ادا کروں گا“ اسی طرح دوسرے یارانِ طریقت کو آپ زیادہ سے زیادہ روکے رکھتے تھے کبھی یہ بھی کہتے ”بھائی! مجھے اکیلا چھوڑ دو گے، کبھی ایسا ہوتا کہ نئے مہمان آ جاتے تو پہلے کے آئے ہوئے یاروں کو اجازت عطا کر دیتے۔ آپ مریدین کو ”یار“ کے لفظ سے خطاب فرماتے۔ اور سب کے ساتھ بے حد مدارات اور خصوصیت کا برتاؤ کرتے تھے۔ دراصل آپ اپنے پاس اس مقصد سے

زیادہ دن روکتے تھے کہ اس طرح یاروں کی تعلیم و تلقین بہتر ہوگی۔ اور وہ دن رات مسائل سن کر اپنا دین اور اپنی عاقبت سدھار سکیں گے۔ خواجہ بانسٹر کرم الہی صاحب خلیفہ مجاز سیالکوٹ سے حاضری دینے ہفتے کی شام کو آتے اور اتوار کو واپس چلے جاتے تھے۔ ان کے ساتھ یہ مراعات تھی کہ ان کو اتنی جلد واپسی کا اجازت مل جاتی تھی۔ وہ بھی سالہا سال اس معمول پر قائم رہے۔ کچہری کی چھٹیاں ہریتیں تو اللہ تعالیٰ وہ بھی کئی کئی دن دربار شریف میں حاضر رہتے تھے۔

خواب میں ہدایت فرمانا

بیداری اور حضور کے علاوہ حضرت قبلہ عالم رحمۃ اللہ علیہ خواب میں میں بھی تبلیغ و ارشاد کا سلسلہ جاری رکھتے تھے۔ نماز قضا ہو

رہی ہوتی تو آپ بیدار فرمادیتے۔ تہجد کی نماز کے لئے بہت سے یاروں کو خواب میں آکر بیدار کیا ہے۔ کبھی ایسے میں چپت یا چھڑی مار کہ تنبیہ بھی کی ہے۔ اور بیداری پر اس شخص نے ضرب کا انضام انگلیوں کا نشان دیکھا ہے۔ مستری اللہ رکھا صاحب ناٹوال نے بتایا کہ ایک دفعہ میں نے بے نماز شخص کے ساتھ کھانا کھا لیا تھا۔ میں نے خواب میں دیکھا کہ حضور بہت سے یارانِ طہارت کو ان کی کوتاہیوں پر ہنسنے لگے۔ سزا دے رہے ہیں۔ مجھ سے فرمایا: تیرے دو ہنسنے لگیں گے، صبح میرے ہاتھ میں کافی درد تھا، جو دوپہر تک رہا۔ مولوی سید احمد صاحب سکنتھ کھانسیکے کو خواب میں داخل سلسلہ فرمایا۔ اور نماز اور دیگر احکام کی تلقین کی کچھ دن بعد وہ علی پور شریف حاضر ہو کر بیعت ہوئے تو فرمایا ”پہلا بتایا ہوا سبق بھول گیا ہے“

مستری فضل دین صاحب سکنتھ کلاس والا ایک بھٹے پر کام کرتے تھے۔ عرس شریف کے دن آئے تو انھوں نے حاضری کا ارادہ کیا۔ لیکن بھٹے والا رخصت دینے پر رضی نہ تھا۔ وہ بہت پریشان ہوئے۔ اسی میں آنکھ لگ گئی۔ حضرت قبلہ عالم رحمۃ اللہ علیہ نے خواب میں آکر فرمایا ”تم کو جگے میں شامل ہونے سے کون روک سکتا ہے“ اور ہاتھ پکڑ کر علی پور کی طرف کھینچا۔ بھٹے والا اندر سویا ہوا تھا۔ وہ باہر آیا اور اس نے مستری صاحب کو اٹھا کر کہا: ”جداؤ علی پور سیدال ہو آؤ۔ چلو میں تمھیں رخصت کرتا ہوں“ یہ کہہ کر دو میل تک ساتھ آیا۔ مستری صاحب نے اس سے بار بار پوچھا کہ آپ تو رخصت نہیں دیتے تھے۔ اب ارادہ کیسے بدل گیا۔ مگر اس نے تفصیل بتانے سے گریز کیا۔ اور کہا کہ حضور کی خدمت میں میرا سلام عرض کرنا۔

حضور کا فیضانِ دنیا سے پردہ فرمانے کے بعد بھی جاری ہے اور ہمیشہ جاری رہے گا۔ آپ اب بھی بیداری میں، خواب میں، یا کسی دوسرے کے ذریعے تبلیغ اور ارشاد فرماتے رہتے ہیں۔
بیچ ہے:

ایں مدرسہ نیست جگہ آواز از سینہ بسینہ می رسد راز

اس دار فانی سے وصال فرمانے کے بعد ایک دفعہ
مولوی محمد ابراہیم سیالکوٹی پر شفقت

اہل حدیث کے عالم مولوی محمد ابراہیم صاحب سیالکوٹی نے خواب میں حضور قبلہ عالم رحمۃ اللہ علیہ کی زیارت کی۔ حضرت قبلہ عالم رحمۃ اللہ علیہ کو دیکھ کر مولوی صاحب تعظیم اٹھ کر ہو گئے۔ اور آپ سے چار پائی پر بیٹھنے کی درخواست کی۔ حضرت قبلہ عالم رحمۃ اللہ علیہ نے ارشاد فرمایا: ”مولوی صاحب! تم چار پائی پر بیٹھو۔ میں عالم کے سامنے کبھی تمام عمر چار پائی پر نہیں بیٹھا“، مولوی صاحب نے حضور کے قدموں کو ہاتھ لگا کر منہ پر پھیرا تو ایسا لطف آیا کہ مدتِ العمر یاد رہا۔ مولوی صاحب نے اپنے اس خواب کو شائع کرایا اور خلقِ خدا کو بتایا۔ اس پر بڑی لے دے ہوئی مگر انھوں نے کہا کہ جس بات کا میں خود شاہد ہوں، اس کے بیان کرنے سے مجھے کوئی نہیں روک سکتا۔ مولوی محمد ابراہیم صاحب ”رؤ مرزائیت“ میں بھی حضرت قبلہ عالم قدس سرہ العزیز کے ہمراہ مجلسوں میں ستر کرکیتے تھے۔ اور انجمن خدام الصوفیہ کے سالانہ اجلاس کی شرکت کے لئے علی پور سیدان بھی آئے تھے۔

دھستے میں بتاتے | ایک بار حضرت قبلہ عالم رحمۃ اللہ علیہ کنوئیں کی طرف سے تشریف لارہے تھے۔ راستے میں ایک مانی حاضر ہوئی۔ اور اس نے تھوڑے سے

بتائے خدمتِ ملام میں سپین کئے۔ آپ نے اس کی دلداری کے لئے اپنے دھستے میں بتائے لے لئے۔ وہ چلی گئی تو مجھ سے فرمایا ”اختر! یہ بتائے لے لو۔ میں حیران ہوا اور سوچنے لگا کہ مجھ سے حضور نے پہلے ہی کیوں نہ فرمایا کہ لے لو۔ اتنے قیمتی دھستے میں مٹھاس کا اثر آگیا تو کیسٹرا لگ جائے گا۔ یا مکھیاں اس پر بیٹھنے لگیں گی۔ حضرت قبلہ عالم رحمۃ اللہ علیہ نے خود ہی ارشاد فرمایا ”مسئلہ سنو۔ میں اعوان شریف والے حضرت قاضی سلطان محمود صاحب رحمۃ اللہ علیہ کے پاس بیٹھا ہوا تھا۔ اتنے میں ایک ملنی آئی۔ اور اس نے دو پیسے نذر پیش کی۔ آپ نے وہ پیسے اکٹھے

لگاے۔ اور فرمایا ”یہ اللہ تعالیٰ نے بھیجے ہیں۔ مانی نے نہیں دیے۔ اس نے تم کو کیوں نہیں دیے۔ اللہ تعالیٰ نے میرے لئے بھیجے ہیں۔“ حضرت قبلہ کی زبان مبارک سے یمن کریم میں سمجھ گیا کہ اس حکایت کے بیان سے میری تعلیم مقصود ہے۔ آپ نے بار بار فرمایا کہ ”انسان کبھی کو کچھ دے سکتا ہے۔ وہ خود ہی مٹتا ہے۔“ جیسا کہ پہلے ذکر آچکا ہے آپ کا زیادہ وقت سفر میں گزرتا تھا۔ تبلیغ و ارشاد اور نشر دین حق کے علاوہ ان سفروں میں آپ یا ران طریقت کے احوال کی نگرانی اور خبر گیری بھی فرماتے تھے۔ چند سال بعد ان مقامات کے دورے کی ضرورت برپا آجاتی تھی۔ درمیانی مدت میں خط و کتابت کے ذریعے رابطہ قائم رکھتے تھے۔ شروع میں حضور کا ایک نام مبارک درج ہو چکا ہے، اس سے آپ کی شفقت، پریش احوال، خبر گیری اور ہدایات کا اندازہ کیا جاسکتا ہے۔ آخر میں جو مکتوبات شریف درج ہیں ان سے بھی اس بات کا اندازہ ہوگا۔

امیرِ حلقہ کا تقرر

علاوہ ازیں آپ ہر شہر میں ایک یا دو امیرِ حلقہ بنا کر ہدایت فرماتے تھے کہ سب پیر بھائی ہر ہفتے جمع ہو کر کریں۔ بڑے شہروں میں ایک سے زیادہ اصحاب کو امیرِ حلقہ مقرر کرتے تاکہ دوری اور مسافت کی وجہ سے پیر بھائیوں کو دقت نہ ہو اور سب کو ہر ہفتہ حلقہ میں شرکت آسان ہو جائے۔ ہدایت ہوتی کہ جمع ہو کر اول ختم شریف پڑھیں۔ ختم خواجگان، ختم مجددین، ختم مصوٰول پڑھا جاتا۔ پھر حلقہ ذکر ہوتا۔ بعض یا ختم شریف کے لئے مٹھائی لے آتے تو وہ تقسیم کی جاتی۔ صاحب خانہ عام طور پر چلے کا انتظام کرتے تھے۔ کچھ دیر محبت و مونسیت کی باتیں ہوتیں۔ حلقہ کے مقررہ وقت کے لحاظ سے عصر، مغرب، عشاء جن نمازوں کا وقت آ جاتا، باجماعت ادا کی جاتیں۔ اور سب پیر بھائی آئندہ ہفتہ دوبارہ جمع ہونے کی نیت دل میں لئے ہوئے منتشر ہو جاتے۔ ان حلقہ ہلے ذکر کی رودادیں رسالہ انوار الصوفیہ وغیرہ میں شائع ہوتی رہتی تھیں۔ حضور ان رودادوں کا حال بڑے شوق سے سُنتے تھے اور غرض ہوتے تھے ہر مقام پر کسی یا دو کو امیرِ حلقہ بنا دیتے تھے۔ جیسا کہ پشاور میں پہلے حافظ علی احمد خان رحمۃ اللہ علیہ تھے، اب حافظ سلطان احمد صاحب ہیں۔ راول پنڈی میں مسرتی محمد شفیع صاحب تھے، پھر شیخ زین العابدین صاحب ہوئے، اب ڈاکٹر حکیم محمد حسین صاحب ہیں۔ گجرات میں حضرت حاجی حافظ سید ولایت شاہ صاحب تھے۔ اب سارا کام حاجی منشی احمد دین صاحب

اور سیر کے صاحبزادگان انجام دیتے ہیں۔ سیالکوٹ میں خان غلام انبی خان صاحب تھے، پھر قاضی
 شمس الدین صاحب اب امیر حلقہ حافظ عبد اللطیف صاحب ہیں۔ لائل پور میں چوہدری عطاء محمد صاحب
 اور حاجی اللہ دوہایا صاحب مقبول پور ضلع لائل پور میں حاجی پیر سید طفیل شاہ صاحب۔ ملتان
 میں ولی محمد شاہ صاحب اور حافظ صدیق اور صاحب۔ کراچی میں بھائی نور محمد صاحب اور
 بخشی مصطفیٰ علی خان صاحب بخشی صاحب کے مدنیہ منورہ ہجرت کر جانے کے بعد پروفیسر حاجی
 مولانا حامد حسن صاحب قادری۔ اور پھر بھائی حاجی ذاکر علی صاحب۔ لاہور میں حکیم مبارک احمد صاحب
 اور حاجی غلام جیلانی صاحب۔ قیام پاکستان سے قبل امرتسر میں مولوی خیر شاہ صاحب اور مولوی
 غلام احمد صاحب انکھ۔ جالندھر سٹی غزاں میں منشی بہلول صاحب۔ رستک میں پہلے حافظ
 انور علی صاحب تھے۔ ان کے بعد بھائی حفیظ الدین صاحب۔ آگرہ میں مولانا حاجی عابد حسن
 صاحب فریدی خلیفہ مجاز اور ان کے انتقال کے بعد مولانا حاجی حامد حسن صاحب قادری
 خلیفہ مجاز۔ مدراس میں محمد اکبر صاحب۔ حیدر آباد دکن میں مولوی خیر المبین صاحب۔ ان کے
 انتقال کے بعد قاری شہاب الدین صاحب۔ بنگلور میں بخشی مصطفیٰ علی خان صاحب۔ میسور
 میں غلام حسین صاحب اور محبوب پیران صاحب۔ احمد آباد میں حضرت مولانا محمد خوب صاحب
 خلیفہ مجاز۔ ان کے انتقال کے بعد ان کے صاحبزادے محمد عبداللہ صاحب۔ مرنگ لاہور
 میں شیخ مشتاق احمد صاحب۔ حاجی ڈاکٹر اللہ دتا صاحب کنجاہی خلیفہ مجاز کے یارانِ طریقت
 بھی لاہور میں کئی جگہ حلقہ کراتے ہیں۔ سناگلہل میں ڈاکٹر غلام حیدر صاحب کوہاٹ میں حاجی
 سرور خان صاحب خلیفہ مجاز اور جناب سید سعید شاہ صاحب بنوری۔ شیخوپورہ میں ڈاکٹر
 محمد ظریف صاحب۔ مراد آباد (بھارت) میں محمد طاہر صاحب۔ غرض تبرصغیر کے طول و
 عرض میں ہر جگہ حضرت کسی یار کو امیر حلقہ مقرر فرماتے تھے تاکہ پیر بھائیوں کا باہمی میل ملاقات
 اور ذکر و فکر جاری رہے۔ امیر حلقہ حضرات میں جن کو حضور نے تعلیم و تلقین کے قابل پایا، ان
 کو خلافت بھی عطا فرمائی۔ تاکہ تبلیغ و ارشاد کا سلسلہ وسیع تر ہو سکے۔

خدمتِ خاص

سفر و حضر میں ایک دو خادم ضرور حضور کے ہمراہ ہوتے تھے۔ گاؤں میں ہر وقت بہت لوگ خدمت میں حاضر رہتے تھے اور کسی قسم کا بھی کام کرنے کا موقع پاتے تو سعادت جانتے تھے۔ مگر خدمت کے لئے خاص درویش متعین ہوتے، جو منشاۓ مبارک کو سمجھتے اور کاموں کی نوعیت سے واقف ہوتے تھے۔ سفر میں دوسرے ارادت مند مہرہ وقت حاضر خدمت رہتے اور ان درویشوں کا ہاتھ بٹاتے تھے۔

حضور اپنے خادموں اور درویشوں کی ضروریات کا خاص طور پر خیال فرماتے تھے۔ یہ درویش اپنا سارا وقت برسوں حضور کی خدمت گزاری میں صرف کرتے تو آپ ان کے اہل وعیال اور دوسرے متعلقین کی خبر گیری پر نظر رکھتے تھے کہ کسی مشکل اور تکلیف میں مبتلا نہ ہوں۔ ایسے یارانِ طریقت بھی تھے جو تعطیلات کا زمانہ علی پور شریف آکر خدمتِ دالال میں گزارتے اور خدمت کی عزت حاصل کرتے۔

مولوی عبداللطیف صاحب بہادر گڑھ سے ہر سال گرمیوں کی تعطیلات میں حضور کی خدمت میں حاضر رہتے۔ سفر و حضر میں ہمراہ ہوتے۔ پھلکا نہایت عمدہ اور ہلکا پکاتے تھے۔ پھلکے کے دونوں پرت پھول کر الگ ہو جاتے تھے۔ ان کا پکایا ہوا پھلکا حضرت کو بہت پسند تھا۔ کھا کر خوشی کا اظہار فرماتے تھے۔ ان کا نام ہی اس مناسبت سے ”مولوی پھلکا“ پڑ گیا تھا۔ حضرت نے کشمیر میں پھلکا پکانے میں مجھے ان کا شاگرد بنایا۔ دو ماہ شاگردی کر کے مجھے مہارت حاصل ہو گئی تو حضور نے فرمایا ”شاگرد اُستاد سے بڑھ گیا ہے“

ضلع میانوالی کے رہنے والے ماسٹر روشن دین صاحب دو ماہ کی چھٹیاں حضرت کی خدمت میں گزارتے تھے۔ بہت صالح اور پرہیزگار آدمی تھے۔ اسی طرح مولوی غلام نبی صاحب اور مولوی محمد عالم صاحب سفر میں حاضر رہ کر خدمات سر انجام دینے کو اپنی خوش قسمتی تصور کرتے تھے۔ ابتدائی ایام میں حاجی حبیب اللہ صاحب میرپوری ہمراہ ہوتے۔ بہت نیک اور

بزرگ آدمی ہیں۔ اسد علی صاحب ممبئی کے رہنے والے نہایت اچھے نعت خوان تھے۔ حاجی سائیں فضل دین صاحب بھی اسد علی صاحب کی طرح سفر میں ہمراہ رہے ہیں۔ حاجی عبداللہ صاحب بٹالوی امرتسری بہت نیک اور پرہیزگار آدمی تھے۔ وہ بھی کافی عرصہ حضرت کی خدمت میں رہے ہیں۔

حاجی محمد بوٹا صاحب رحمۃ اللہ علیہ نے عرصہ دراز تک حضرت کی خدمت کی ہے۔ اور حضور قبلہ عالم رحمۃ اللہ علیہ کی رفاقت میں بے شمار حج بھی کئے ہیں۔ حضرت کے وصال کے بعد بھی علی پور لئی میں مقیم رہے، یہیں رحلت فرمائی اور یہیں دفن ہوئے۔ حضرت مولانا محمد خوب صاحب احمد آبادی خلیفہ مجاز نے دس سال تک خدمت کی ہے۔ وہ خود کہا کرتے تھے کہ میں نے بھی حاجی بوٹا صاحب کی طرح خدمت کا شرف حاصل کیا ہے۔ حاجی عبدالعزیز صاحب بھی آخری عمر میں حاجی بوٹا صاحب کے ہمراہ خادم رہے ہیں۔ حاجی حبیب اللہ صاحب مرحوم سے پہلے کسی نے خدمت کی سعادت حاصل کی ہو تو مجھے علم نہیں۔

مکاشفات

حدیث شریف میں آیا ہے۔ اِتَّقُوا مِنْ فِرَاسَةِ الْمُؤْمِنِ لِأَنَّهُ يُنْظَرُ بِبُؤْرِ اللَّهِ تَعَالَى دَرَجَتِہٖ مَوْنِ کِی فِرَاسَت سے بچتے رہو، اس لئے کہ وہ اللہ تعالیٰ کے نور کی وساطت سے دیکھتا ہے۔ یعنی اللہ تعالیٰ کا بندہ اس کے حکم سے ہر چیز پر آگاہ ہوتا ہے۔ مکان اور زمان کے حدود سے ماورا اللہ تعالیٰ اس کو ایسی طاقت عطا فرماتے ہیں۔ یہ ان کا فضل و کرم ہوتا ہے مشاہدات اور تجربات اس بات پر شاہد عادل ہیں۔ اسی لئے مولانا رومؒ نے فرمایا ہے ”روح محفوظ است پیش اولیا“ یہ کمال انسان کا اپنا نہیں، اللہ تعالیٰ کی دین ہے۔ جسے چاہے عطا کرے۔

تمام اولیائے کرام کا مکاشفہ ان کے مدارج کے مطابق ہوتا ہے۔ مکاشفات کی قسمیں ہیں۔ میرے حضرت قبلہ عالم رحمۃ اللہ علیہ کو سب عطا ہوئی تھیں۔ گزشتہ اور آئندہ کے حالات جان لینا۔ دوسروں کے دل کے خیالات سے مطلع ہو جانا۔ نزدیک ہو یا دور سب احوال سے باخبر ہونا۔

مشکلات میں امداد کرنا۔ نزدیک ہو یا دور آنے والی آفات سے متنبہ کرنا۔ مدتِ مدید اور عرصہ دراز کی باتیں بالکل صحیح بیان کر دینا۔ کتابی علوم کو بروقت بتانا حالانکہ کتابوں سے آپ کو عرصہ دراز سے کوئی ظاہری تعلق نہ رہا تھا۔ یہ اور اس طرح کے دوسرے مکاشفات آپ کے لئے ادنیٰ بات تھے۔ یہ واضح رہے کہ علمِ غیب اور حیز ہے اور مکاشفہ دوسری بات ہے کشف و کرامت ولایت کی دلیل ضرور ہیں مگر ان کا اظہار بے ضرورت پسندیدہ نہیں۔ اولیاء اللہ اسی وقت کشف و کرامت کا اظہار کرتے ہیں جب وہ دیکھتے ہیں کہ کسی کے دین، ایمان، جان یا عزت کو ضرر پہنچنے والا ہے۔ ہر وقت اظہار نہیں کرتے حضرت مجدد و صاحبِ حمۃ اللہ علیہ فرماتے ہیں کہ ”ولی سے اگر کرامت کا اظہار ہوتا ہے تو وہ خیال کرتا ہے کہ اس کی ولایت کو طاعون ہو گیا ہے کیونکہ وہ اسے ریاضتیں اور شہرت کا سبب پاتے ہیں۔ اس لئے حتی الامکان اس سے گریز کرتے ہیں“

دل کی بات جان لینا | یارانِ طریقت واقف ہیں، اور اکثر نے اس کا اظہار بھی کیا کہ حضرت قبلہ عالم رحمۃ اللہ علیہ ہمارے خیالات اور دل کے حالات سے بخوبی باخبر رہتے تھے۔ گو اس کا اظہار صرف ضرورت کے وقت ہی فرماتے تھے۔ چنانچہ ہم سب سخت خوفِ وہ رہتے تھے کہ کوئی ایسا خیال نہ آجائے جو حضرت کی ناراضگی کا باعث ہو۔ خلافِ شرع کوئی بات اگر کسی کے دل میں آتی تو آپ فوراً ٹوک دیتے تھے۔ ورنہ ظاہر ہی نہ ہونے دیتے کہ انہیں سب خبر ہے۔ ہم سب غلاموں کو اب بھی یقین ہے کہ حضرت اب بھی ہمارے احوال سے اتنے ہی باخبر ہیں جتنے اس حیاتِ ظاہری میں تھے۔ چنانچہ اسی مثالیں بہت سی ہیں کہ کسی یار نے کوئی امر خلافِ شرع چچا تو اسے فوراً تنبیہ کی گئی۔ بعض اوقات سزا بھی ملی ہے۔

ساجی سید احمد صاحب کہتے ہیں کہ ”میں زیادہ تر حضرت کے قریب رہتا تھا۔ میں دیکھتا تھا کہ حضور شخص کو اس کے خیالات پر ٹوک دیتے یا انتباہ فرمادیتے ہیں، تو میں کسی قسم کا خیال ہی دل میں نہیں آنے دیتا تھا۔ مبادا حضور کی ناگواری کا سبب ہو جائے۔ اگر کبھی میرے دل میں کوئی خیال آیا تو حضور نے فوراً آگاہ فرمادیا۔“ یارانِ طریقت ہی تک محدود نہیں، غیر لوگ بھی آج تک حضور کے فیض سے استفادہ کرتے ہیں۔ جو کوئی جس وقت بھی حضرت کو یاد کرتا ہے۔ آپ اس کی اعانت کرتے ہیں۔ بہت سے غیر لوگوں نے اپنے واقعات مجھے سنائے ہیں۔

کیپٹن علی گوہر صاحب کا واقعہ بیان ہو رہا ہے کہ کس طرح ان کو آپ نے نبی بنی جان کے لمبی میں رحلت پانے کی اطلاع اسی وقت دے دی تھی۔ اسی طرح یہ واقعہ ہوا کہ آپ نے علی گوہر صاحب کو قبل از وقت صوبیدار کہہ کر خطاب فرمایا۔ انھوں نے اپنے نام کے ساتھ صوبیدار لکھنا شروع کر دیا جس پر حکام معترض ہوئے۔ انھوں نے باز پرس کے جواب میں کہا مجھے کچھ نہیں معلوم۔ میرے پیر صاحب نے مجھے ”صوبیدار“ تحریر کیا ہے تو یہ غلط نہیں ہو سکتا۔ تحقیقات کی گئی تو معلوم ہوا وہ اس وقت سے قبل صوبیدار بنائے جانے کے مستحق ہو چکے تھے۔

حاجی پروفیسر عابد حسن صاحب فریدی ایم اے رحمۃ اللہ علیہ خلیفہ مجاز ۱۹۲۲ء میں سلسلہ عالمی میں داخل ہوئے تھے، جبکہ حضرت قبلہ عالم رحمۃ اللہ علیہ فتنۃ اردناد کے السداد اور تبلیغ دین کی تنظیم کے سلسلہ میں آگرہ میں قیام فرماتے تھے حلقہ کے بعد اور دوسرے اوقات میں حاضرین کے لئے الگ چلے لائی جاتی تھی اور حضور کا فتوہ علیحدہ پیش ہوتا تھا۔ فریدی صاحب نے سوچا کہ عام لنگر کی چائے ایسی لذیذ ہے تو حضور کو جو پیش کی گئی ہے وہ تو بہت ہی مزیدار ہوگی۔ اسی وقت حضرت نے ارشاد کیا ”فریدی صاحب کو فتوہ دو“ پہلے بیان ہو چکا ہے کہ حضور فتح فتوہ نوش جان فرماتے تھے۔ فریدی صاحب کو بہت کوفت ہوئی۔ خود فرماتے تھے کہ بڑی مشکل سے میں نے فتوہ کی وہ پیالی ختم کی۔

مجھے خود پچیس سال کا تجربہ ہے کہ جو خیال دل میں آیا حضور نے فوراً اس پر مطلع کر دیا۔ اور جو بھی آپ نے بیان کیا وہ ایسا ہی ظہور پذیر ہوا۔

گورداسپور میں سینئر سب جج کی عدالت میں پورو وال آریاں کی زمین کا مقدمہ تھا۔ والد صاحب رحمۃ اللہ علیہ پیروی کے لئے

تار کے مضمون کی تصحیح

گئے ہوئے تھے۔ انھوں نے وہاں سے تار دیا کہ جج نے آٹھ ہزار روپے کا ہمارے حق میں فیصلہ کیا ہے۔ جب تار آیا ہے تو حضور خانے میں تشریف رکھتے تھے۔ دوبارہ سربارہ تار کا مضمون سمجھ لو۔ پر بیان کرنے کا حکم دیا۔ عرض کیا گیا آٹھ ہزار کا فیصلہ کیا ہے۔ ارشاد ہوا ”جج غلطی ہوئی ہے سولہ ہزار کی رسم ہے“ بعد میں تار آیا کہ جج سے فیصلہ سننے میں غلطی ہو گئی تھی۔ رسم سولہ ہزار

فریقین کو فیصلہ دوبارہ سنانے کے لئے پھر طلب کیا گیا ہے اور سن جاری ہو گئے ہیں۔ آپ نے سنا تو خاموش ہو گئے۔

زمین سے فصل نہ ملنا

میں نے پونا کماد (گنا، لگانے کے لئے زمین تیار کروانی تھی آپ باہر کھیت میں تشریف لے گئے تو دریافت کیا ”کیا کاشت کرو گے“ میں نے عرض کیا ”پونا کماد“ فرمایا ”کسی اور زمین میں کاشت کرو یہاں نہیں ہو گا۔“ میں نے عرض کیا ”اب تو زمین تیار کرو اے میں نے بیج بھی لگا دیے ہیں۔ اب دوسری جگہ لگانا مشکل ہے“ حضور خاموش ہو گئے۔ ہر چند ہم نے کوشش کی مگر ایک پوری بھی نہ ہوئی۔

۱۹۴۱ء میں حضرت قبلہ عالم رحمۃ اللہ علیہ نہایت شدید بیمار ہو گئے تھے۔ پاؤں، چہرے اور ہاتھوں پر دھرم

معالجوں کے متفقہ فیصلہ کی تردید

آگیا تھا۔ اٹھنا بیٹھنا مشکل تھا۔ نماز اشاروں سے ادا فرماتے تھے۔ ڈاکٹروں اور حکیموں نے مجھے علمدہ بلا کر کہا کہ ”حضرت کو گھر لے جاؤ۔ تم یہاں اکیلے ہو، دیکھ بھال نہیں ہو سکتی۔ بعد میں پریشانی ہوگی“ میں نے اگلے دن عرض کیا ”گھر چلیں“ فرمایا ”وہاں کسمی بہت ہے۔ میں بہت کمزور ہوں۔ وہاں جا کر کیا کریں گے“ میں نے کدو بھرت کے لئے عرض کیا کہ وہ جگہ ٹھنڈی ہے۔ اور گھر سے بھی قریب ہے۔ ارشاد فرمایا ”گھبراؤ نہیں۔ میری زندگی ابھی کافی ہے۔ یہ سب یونہی بکتے ہیں۔ میں ان کی دوا ہرگز استعمال نہیں کروں گا۔ وہ کہاں سے میرے رب بن بیٹھے ہیں“ حکم دیا سب دوائیں پھینک دو اور شیشیاں، توڑ ڈالو۔ چند روز بعد آپ خدا کے فضل سے رُوحِ صحت ہو گئے۔ اس کے بعد دس سال اور حیات رہے۔

۱۹۴۹ء میں لاہور میں مجھے طلب کیا اور فرمایا ”جو تجھ سے کہتے تھے کہ میں مر جاؤں گا۔ ان میں سے اب صرف ایک شخص زندہ تھا۔ آج وہ بھی چل بسا ہے۔ وہ تجھے اس وقت ڈراتے تھے کہ اسے گھر لے جاؤ۔ یہ مرحلے گا۔ وہ یونہی بکتے تھے میرا رب تو مجھے اب حج اور زیارت کو لے جا رہا ہے۔ زندگی اور موت اللہ کے اختیار میں ہے۔ بندے کے اختیار میں نہیں ہے“

پس نشت درود شریف حاجی عطا محمد صاحب سیالکوٹی کے والد صاحب نے کہا ”میں اس وقت تمہارے پیر صاحب سے بیعت ہوں گا جب مجھے ثابت ہو

جائے کہ وہ کامل ولی اللہ ہیں، وہ حضرت قبلہ عالم رحمۃ اللہ علیہ کی خدمت میں آئے تو آپ کی پشت پر کھڑے ہو کر آہستہ آہستہ درود شریف پڑھنے لگے۔ حضور نے فوراً فرمایا ”بابا جی! میرے سامنے آ جاؤ۔ پیچھے کھڑے ہو کر درود شریف نہیں پڑھا کرتے۔ یہ کشف دیکھ کر وہ اسی وقت داخل ہو گئے۔

کشمیر کے سفر میں ایک دفعہ حضرت قبلہ عالم رحمۃ اللہ علیہ صوبہ ساوہوؤں کے دل کی بات میں تالین بچا کر آرام فرما رہے تھے اتنے میں تیس پائیس ساوہو

جو وہاں کہیں قریب ہی رہتے تھے سلام کے لئے آئے۔ اور دریافت کیا ”گورو مہاراج کا گھر کہاں ہے؟“ آپ نے فرمایا ”اُجودگیان دا ڈیرا کیڑا ای“۔ فقیروں کے بھی کہیں گھر ہوتے ہیں۔ جہاں رات آئی بسر کر لی۔ صبح رویش ہر کجا کہ شب آمد مراے دوست“ یہی ان کے دل کی بات تھی۔ سوال سے ان کا مقصد یہی کیفیت جاننا تھا۔ آپ کے جواب سے وہ اتنے متاثر ہوئے کہ اچھلنے کو نہ لگے۔ اور آپ کے قدموں کو ہاتھ لگا کر کہا کہ ”یہ ہے سچ کا گورو“

مسجد شہید گنج کی بابت ارشاد حاجی عبدالرحمان صاحب لایپور ی بیان کرتے تھے کہ مسجد شہید گنج کے ہنگامے ۱۹۳۵ء کے دوران حضرت قبلہ عالم رحمۃ اللہ علیہ نے فرمایا تھا کہ ”اب تو ایک چارپائی کی جگہ بھی نہیں دیتے۔ انشا اللہ حکومت دے کر دیں گے۔“ ارشاد ہوا کہ ”انگریز اور سکھ کا گٹھ جوڑ ہے۔ یہ دونوں یہاں نہیں رہیں گے۔“ اس وقت کسی کو گمان بھی نہ ہو سکتا تھا کہ ایسا ممکن ہو گا۔ مگر اللہ تعالیٰ نے حضور کی زبان مبارک سے نکلے ہوئے الفاظ ہمارے سامنے پورے کر دیے۔

ہجرت کی مخالفت تحریک خلافت کے زمانے میں جب ہجرت کی تحریک چلی ہے تو حضور قبلہ عالم رحمۃ اللہ علیہ نے ڈنکے کی چوٹ اعلان فرمایا کہ ”کوئی مسلمان ہجرت نہ کرے مسلمانوں کے لئے یہ ہجرت سخت نقصان دہ ثابت ہوگی۔“ بہت لوگ آپ کا فرمان سن کر رک گئے۔ جو لوگ ہجرت کے ارادے سے ملک سے باہر گئے، ان کو شدید مشکلات کا سامنا کرنا پڑا۔ یہاں حکومت نے ان کے مکانات اور زمینیں ضبط کر لیں۔ ادھر مصائب سفر سے کتنے ہلاک ہو گئے، کتنے بے وطن رہے اور کتنے ہی خانماں برباد ہوئے۔

مرزا غلام احمد کی موت کی پیش گوئی ”رد مرزا سیت“ کے باب میں ذکر ہو چکا ہے کہ کس

طرح آپ نے لاہور کے جلسہ عام میں مرزا غلام احمد قادیانی کو مباہلہ کی دعوت دی۔ اور ۲۴ گھنٹے کی مہلت دے کر اس کے لئے اذیت ناک موت کی پیشگوئی فرمائی۔ چنانچہ دنیا نے دیکھا کہ اگلے دن ۲۴ مئی ۱۹۰۸ء کو مرزا غلام احمد قادیانی سخت کرب کے عالم میں موت سے ہم کنار ہوا۔ عبدالکیم سیالکوٹی مرزا کا خاص چلیہ تھا۔ اس سے قبل اسکی موت کی بھی آپ نے پیشگوئی فرمائی تھی۔ اور وہ بھی وقت معینہ پر کھیر کر دار کو پہنچا تھا۔ جھوٹے نبی اور اس کے افترا پر داز چیلے دونوں کی موت کی کیفیت رہتی دنیا تک صفحہ تاریخ پر ثبت رہے گی۔

نظام دکن کی اعانت

میر عثمان علی خان نظام دکن کی جب دلسرائے کے حضور میں شکایت کی گئی تو آپ نے ان کو راہ بتائی اور فرما دیا کہ ”کوئی تمہارا بال بھی بیکانہ کر سکے گا“ چنانچہ دشمن ناکام اور نظام دکن سرخرو ہوئے۔ اس کی تفصیل دکن میں تبلیغ کے سلسلے میں بیان کی جا چکی ہے۔

اولاد کی پیشگوئی

ضلع سرگودھا چک نمبر ۹ والے چوہدری مہر داد صاحب حضرت علیہ السلام رحمۃ اللہ علیہ کی خدمت میں جموں حاضر ہوئے۔ آپ جلسے میں وعظ فرما رہے تھے۔ دورانِ وعظ آپ نے چوہدری صاحب سے دریافت کیا ”آپ کے کتنے بچے ہیں“ انھوں نے کہا ”کوئی بھی نہیں“ آپ نے حاضرین سے مخاطب ہو کر فرمایا ”دعا کرو۔ اللہ ان کو بچہ دے“ انھوں نے عرض کیا ”حضور صرف ایک لڑکا“ فرمایا ”نہیں۔ پانچ“ ان کے پانچوں لڑکے اب بھی بقید حیات ہیں۔

مقدمہ سے براہت

انہی چوہدری صاحب کے خلاف دشمنوں نے ایک قتل کا مقدمہ بنا دیا تھا۔ بہت پریشان تھے۔ انھوں نے حاضر ہو کر عرض کیا۔ آپ نے فرمایا ”گھبراؤ مت۔ سب بری ہو جائیں گے“ مقدمہ میں کئی ایسے موڑ آئے کہ وہ بہت زیادہ گھبرا گئے۔ اور دُور دُور کر دربار شریف حاضر ہوئے۔ آپ نے ہر دفعہ یہی فرمایا۔ ”کوئی فخر مت کرو۔ اللہ تعالیٰ سب کو بری کریں گے“ چنانچہ خدا کے فضل سے سارے ملزم بری ہو گئے۔ ایک عورت تھی لیلی حسین پوری۔ آپ نے اس کے شوہر کو پہلے کسی نہیں دیکھا تھا۔ وہ پہلی دفعہ آیا تو آپ نے بدن تعارف اس سے کہا ”تم لیلی حسین

پوری کے شوہر ہو۔“ اور سارے حالات و واقعات دہرا دیے۔ وہ حیران کہ آپ نے مجھے کیسے پہچانا اور آپ کو کیوں کر ان سب تفصیلات کا علم ہوا۔ حافظ محمد شفیع صاحب انکسپٹر پولیس لائل پور کی آپ نے بسم اللہ پڑھائی تھی۔ وہ بیستیس سال بعد حاضر خدمت ہوئے تو آپ نے ساری تفصیلات بتادیں۔ اس کا ذکر ”فراست مومن“ کے باب میں آچکا ہے۔

مولوی غلام احمد صاحب بیان کرتے تھے کہ حافظ خلیل الرحمان صاحب حاضر ہوئے، تو حضرت کے پاس سید رکھے ہوئے تھے۔ انھوں نے سوچا دیکھیں حضرت صاحب رحمۃ اللہ علیہ مجھے عیب عطا کرتے ہیں یا نہیں۔ حضور نے ان کے دل کا خیال جان کر ان کو سب کھلا دے۔ وہ بے حد متفقہ ہو گئے، داخل سلسلہ ہوئے، اور ہر سال عرس شریف کی شرکت کیلئے علی پور سیدیاں آتے رہے۔

حیدر آباد دکن کے مولوی خیر المبین صاحب کا انتقال ہوا ہے تو حضور بہی میں قیام فرماتے۔

مولوی خیر المبین صاحب کے جنازے میں شرکت

آپ اچانک بمبئی سے واپس ہو کر حیدر آباد تشریف لائے۔ تو مولوی خیر المبین صاحب وفات پانچے تھے۔ ان کی وصیت تھی کہ حضرت قبلہ عالم رحمۃ اللہ علیہ نماز جنازہ پڑھائیں۔ ورنہ حیران تھے کہ حضرت تو بمبئی میں ہیں۔ کیا ہوگا جب حضور اچانک وارد ہو گئے تو ان کو اطمینان ہوا۔ آپ نے نماز پڑھائی اور دفن میں شمولیت کی۔ حافظ غلام حسن صاحب کا ذکر کر چکا ہوں ان کے دل میں یہ شیطانی خیال جم

حافظ غلام حسن کو تنبیہ

گیا تھا کہ قرآن مجید اللہ کا کلام نہیں ہے۔ جب وہ علی پور شریف پہنچے تو حضور نماز پڑھ رہے تھے۔ وہ بھی شامل ہو گئے۔ حضور نے سلام پھیر کے فرمایا ”جس کے دل میں یہ خیال آئے کہ قرآن شریف اللہ کا کلام نہیں وہ کافر ہو جاتا ہے۔“ حافظ صاحب نے عرض کیا ”مجھے ایسا خیال آتا ہے“ آپ نے فرمایا ”اب نہیں آئے گا۔“

مقامات کے دوران اکثر یارانِ طریقت کو فیصلہ سے آگاہ فرمادیا کرتے تھے۔ اور جیسا آپ فرماتے اسی کے مطابق حاکم کا فیصلہ ہوتا تھا۔ کئی پیر بھائیوں نے ایسے واقعات سنائے ہیں۔

بھائی ذاکر علی صاحب رہنکی خلیفہ مجاز اور غلام مصطفیٰ صاحب رہنکی کو پہلے سے ان کے مقامات کے نتائج بتا دیے تھے۔ چنانچہ اسی کے حرف بحرف مطابق فیصلے ان کے حق میں ہوئے۔

مولوی محمد ابراہیم صاحب سیالکوٹی اور ان کے داماد کے واقعات بیان ہو چکے ہیں کہ کیسے

ان کو اپنی حیات میں اور وفات کے بعد ہدایت فرمائی۔ اور ان کے بگڑے کام بنائے۔ اسی طرح محمد صاحب کی غلطی پر محمد یعقوب کے ذریعے خواب میں ہدایت فرمائی تاکہ وہ چار پانی پر نماز پڑھنے کی غلطی ترک کر دیں۔ اس کی تفصیل بھی پہلے بیان کی جا چکی ہے۔ پولیس افسر شیر احمد خان اور قصور والے پیر بھائی کا حال بھی پہلے آچکا ہے کہ کیسے آپ نے مدت مدید کے بعد ان کے سارے حالات بتا دیے۔ غرض ایسے بے شمار واقعات ہیں جو یارانِ طریقت وقتاً فوقتاً بیان کرتے رہے ہیں۔

جہاد کشمیر میں دست گیری

ماسٹر غلام محمد صاحب کے لڑکے غلام رسول صوبیدار نے بیان کیا کہ میں کشمیر میں جہاد کو گیا، تو حضرت ہر وقت جہاد میں میری اعانت فرماتے رہے میں جہاں جاتا اور جہد نظر کرتا حضرت کو ساتھ پاتا۔ آپ جیسے حکم دیتے، اس کے مطابق قتال کرتا۔ میں نے بیک وقت شیخ کے حکم کی تعمیل اور جہاد دونوں کا ثواب حاصل کیا اور کامل طور پر محفوظ رہا۔

اولاد کی خوشخبری

بہت سے یارانِ طریقت اولاد کی خواہش لے کر حاضر خدمت ہوتے۔ آپ ان کو اولاد کی خوشخبری سناتے۔ اکثر لڑکا یا لڑکی پیدا ہونے کی خبر دیتے اور حکم دیتے کہ یہ نام رکھنا۔ حکیم قمر احمد صاحب اکبر آبادی کو پیرانہ سالی میں لڑکے کی مبارک باد دی اور نور محمد اکبر خٹکے کی ہدایت فرمائی۔ انھوں نے حکم عالی کے مطابق یہی نام رکھا۔ نور محمد ایم اے بی ایڈ کراچی میں برسرِ روزگار اور جوان صالح ہیں میری محمد یوسف کو بانی کی والدہ کو تین سال قبل لڑکے کی خوشخبری سنائی اور ہدایت کی کہ محمد فضل نام رکھنا۔

قاضی محمد افضل صاحب کو بانی نے بیان کیا کہ دعائے صحت نہیں دُعا کی مغفرت

”ہمیشہ گل صاحب پیر بھائی بیمار تھے۔ حضور چورہ شریف عرس مبارک میں تشریف لے گئے تھے۔ میں بھی حاضر تھا۔ میں نے ہمیشہ گل صاحب کی صحت کے لئے دعا کی درخواست کی۔ آپ نے فرمایا ”نہیں۔ مغفرت کی دعا کرو“ میں کو باٹ واپس آیا تو معلوم ہوا کہ ان کا انتقال اسی دن ہوا تھا جب حضور نے مغفرت کی دعا فرمائی تھی۔ میری صحت کی پیش گوئی ۱۹۴۰ء میں بندہ اس قدر سخت بیمار ہو گیا تھا کہ حکیموں اور ڈاکٹروں

نے جواب دیدیا تھا۔ میں خود بھی اپنی زندگی سے مایوس ہو چکا تھا۔ حضرت قبلہ عالم نے میری والدہ صاحبہ محترمہ سے کہلوا یا کہ وہ فکر مت کرو۔ آخر کی زندگی ابھی بہت لمبی باقی ہے۔ چنانچہ خدا کا فضل ہے کہ حضور کی دُعا سے اب تک بقید حیات ہوں۔

بھائی ذاکر علی صاحب کو زوارِ اہ

ان کے بار بار انکار کے باوجود، پراٹھے، سالن اور بگوٹھے عطا فرمائے۔ انھوں نے اس توڑے کو مجبوراً تعمیلِ ارشاد میں ساتھ لے لیا۔ راستے میں غلابِ توتھ رات کو رکنا پڑا۔ دُور دُور کھانے کی کوئی چیز میسر نہ تھی۔ معلوم ہوا حضور قبلہ عالم رحمۃ اللہ علیہ نے اسی لئے بافراط ماکولات ساتھ کر دیے تھے۔

مولوی قطب الدین صاحب کو زوارِ اہ

ہوئے تو اُن سے فرمایا ”ابھی ٹھیرو۔ فکر مت کرو۔ ابھی لاری نہیں جائے گی“ وہ کہتے رہے کہ آدمی پر آدمی تقاضے کے لئے آرہا ہے۔ اجازت مرحت فرمائیے۔ مگر آپ نے ارشاد فرمایا ”انھیں بکنے دو۔ لاری ابھی نہیں جائے گی۔ کھانا اور تربوز لے لو پھر جانا۔“ وہ مجبور ہو گئے۔ کھانا تیار ہونے میں دیر لگی۔ یکے بعد دیگرے آدمی بلانے کے لئے آتے رہے مگر حضور نے اجازت نہ دی۔ کھانا تیار ہو گیا تو کھانا اور تربوز ساتھ کیا اور جانے دیا۔ اس اثناء میں کئی گھنٹے گزر چکے تھے۔ مولوی صاحب اُٹے پر پہنچے تو بھی لاری چلنے میں دیر تھی۔ شام کو لاری روانہ ہوئی مگر راستے میں خراب ہو گئی۔ ایک شبانہ دوزرِ ریگستان میں رُکی رہی۔ تمام ساقیِ سعادت پریشان کہ دُور دُور آبادی نہیں، بھوک پیاس کا کیا ہوگا۔ مولوی صاحب نے دیکھا تو کھانا بافراط تھا۔ سب ساتھیوں کو کھلایا۔ اور تربوز نے پانی کی جگہ پیاس بجھائی۔ مولوی صاحب سامانِ طعام کی بہتات کو بارِ سمجھتے رہے تھے، اب پتہ چلا کہ حضور کا یہ کرم شامل حال نہ ہوتا تو جان پر بن جاتی۔

قبل از وقت جمعہ داری مبارکباد

جمہدار قاسم علی خان ساکن نگانہ ضلع بہتک جنگ عظیم کے دوران فرانس میں تھے حضور نے مکتوب گرامی میں ان کو خوشخبری لکھی کہ ”فلاں تاریخ سے جمعہ داری مبارک ہو“ وہ حیران ہوئے کہ نہ سان نہ گمان، کیسی مبارکباد ہے۔

کچھ مدت بعد ان کو سرکاری حکم ملا کہ ”تم کو جمعہ دار کی آسامی پر ترقی دی گئی“ حکمت نامہ دیکھا تو ترقی کی تاریخ وہی تھی جو حضور نے تحریر فرمادی تھی۔ چنانچہ گزشتہ تاریخ سے جمعہ داری کی تنخواہ ملنے لگی۔

بخشی مصطفیٰ علی خان صاحب مہاجر مدنی نے عبداللہ حسین کی والدہ کے لئے عرض کیا کہ وہ حج کو جا رہی ہیں۔ ان کو داخل سلسلہ

مدینہ منورہ میں وقت

فرمایا۔ جیسے اور صحت کی دعا فرمائی جائے۔ آپ نے دعا نہیں کی اور یہ شعر پڑھا :

زہے نصیب جو جا کر رہیں مینے میں زہے نصیب جو جا کر مرے مینے میں

یہی ہوا۔ عبداللہ حسین کی والدہ مدینہ منورہ پہنچ کر وفات پا گئیں۔ عبداللہ حسین نے بخشی صاحب قبیلہ سے عرض کیا ”حضور کے فرمان میں یہ حقیقت پوشیدہ تھی“

مرزا دلاور خان صاحب (ضلع مردان) سے حضور نے فرمایا ”فکرمات کرو۔ نوکری بحال رہے گی۔ مگر باہر بہت مت

دلاور خان کے واقعات

پھرا کرو“ انھوں نے فرمان مبارک پر توجہ نہ کی۔ علی پور شریف سے بڑی دینیہ کی سیر کو چلے گئے کئی مہینے کی سیاحت کے بعد واپس ہوئے، تو پتہ چلا کہ انھیں غیر حاضری کی بنا پر معطل کر دیا گیا ہے۔ اب انھیں حضور قبلہ عالم رحمۃ اللہ علیہ کا فرمان یاد کیا۔ ندامت ہوئی کہ میں نے تعمیل ارشاد نہ کی اور سیر و سیاحت کرتا پھرا۔ خیر کچھ دن کی دُرُوصوب کے بعد وہ بحال کر دیے گئے۔ اور گزشتہ تنخواہ بھی وصول ہو گئی۔

دلاور خان صاحب اس واقعے کے سات آٹھ سال بعد علی پور سیدان حاضر ہوئے تو حضور نے دیر میں آنے کی شکایت کی۔ انھوں نے غلطی کی معافی چاہی اور وعدہ کیا کہ جلدی حاضر ہوتا رہوں گا۔ ارشاد فرمایا صبح بجا رہے آئی بزمزار خواہی آمد۔ دلاور خان حیراں ہوئے کہ میں تو جلدی حاضر ہونے کا وعدہ کر رہا ہوں، اور حضور یہ مصرع پڑھ رہے ہیں۔ اجازت لیکر چلے گئے۔ اس کے بعد ایسے اتفاقات پیش آتے رہے کہ وہ پچیس سال تک علی پور شریف حاضر نہیں کیے۔

اس دوران حضور نے وصال فرمایا۔ ایک رات ان کو خواب میں حضرت قبلہ عالم رحمۃ اللہ علیہ کی زیارت ہوئی۔ آپ نے فرمایا ”اؤ۔ تمہاری واقفیت کرا دی ہے“ وہ بے قرار ہو گئے۔ علی پور سیدان حاضر ہوئے۔ مزار مبارک پر آکر فاتحہ پڑھی تو پرانا واقعہ اور حضرت قبلہ رحمۃ اللہ علیہ کا پڑھا ہوا مصرع

یا دیا بشہ زندہ ہوئے اور بے تابی کے ساتھ زار و قطار رونے لگے۔ اور بار بار یہ مصرع دہراتے رہے
مزار مبارک سے اٹھ کر حضرت سجادہ نشین اول رحمۃ اللہ علیہ کی خدمت میں حاضر ہوئے۔ انہوں نے
ارشاد فرمایا ”دلاور صاحب! آپ اتنی دیر بعد کیوں آئے“ معافی چاہی اور تاخیر نہ کرنے کا وعدہ
کیا۔ اب وہ جلد جلد حاضر و بار ہوتے رہتے ہیں۔

دل کی بات | حافظ احمد دین صاحب علی پوری نے بیان کیا کہ تین شخص حاضر خدمت ہوئے۔
محمد حنیف، اج اور اس کے دوست تھی۔ راستے میں تینوں نے الگ الگ باتیں

دل میں سوچیں۔ ایک دوسرے سے بھی نہ بیان کیں۔ اور خیال کیا کہ دیکھیں حضرت صاحب کو ہماری باتیں
معلوم ہوتی ہیں کہ نہیں۔ جب حاضر خدمت ہوئے تو حضور نے تینوں کے دل کی باتیں بتادیں اور ان
کی مرادیں پوری کر دیں۔ وہ تینوں داخل سلسلہ ہو گئے۔ اور عہد کیا کہ آئندہ کوئی خفیہ بات دل میں نہ
آنے دیں گے۔

زمینیں بحال رہیں | ہماری جوب زمینیں گور اسپور میں تھیں، ان کے عوض ہمیں ۱۹۴۷ء کے بعد
لال پور میں زمین ملی تھی بعض مہاجرین نے سرکار میں عرضیاں گزاریں کہ یہ

لوگ مقامی ہیں۔ ان سے زمین واپس لی جائے۔ مقدمہ شروع ہو گیا۔ حضرت سجادہ نشین اول
سراج الملک رحمۃ اللہ علیہ نے حضرت قبلہ عالم رحمۃ اللہ علیہ کی خدمت میں تفصیلات لکھ بھیجیں۔ ارشاد
فرمایا ”یہ زمین اللہ تعالیٰ نے ہم کو دی ہے۔ دوسرے کو واپس نہیں لیا کرتے۔ فکر مت کرو۔ یہ ہمارے
پاس ہی رہے گی، کئی برس مقدمہ چلتا رہا۔ آخر ہمارے حق میں فیصلہ ہوا۔ اور وہ زمین اب بھی ا
کے فضل سے ہمارے پاس ہے یہاں کی فصل عرس شریف کی مہمان آری کے لئے خاص طور پر کاہل آتی ہے

خریداری زمین کے لئے روپیہ | حاجی محمد شفیع صاحب ولد حاجی مہر حاکم دین صاحب
رحمۃ اللہ علیہ لال پور کے اسٹیشن پر مجھ سے ملے، اور

درخواست کی کہ ”علی پور شریف پہنچ کر حضرت قبلہ عالم رحمۃ اللہ علیہ کی خدمت میں میرا سلام کہیے گا۔
اور یہ کہ قول باش زمین فروخت کرتا ہے۔ بتیں ہزار میں سودا ہو رہا ہے۔ مگر میرے پاس ایک
پیسہ نہیں حکم فرمایا جائے کہ زمین لے لوں یا نہیں۔ اور دعا کی جائے کہ کام آسان ہو جائے“ میں
نے حاضر ہو کر ان کا پیغام اور درخواست پیش کی۔ فرمایا ”کہو جلدی لے لیں“ میں نے عرض کیا اس

کے پاس پیسے نہیں ہیں۔“ فرمایا ”رب تعالیٰ زمین دیں گے تو رستم کا انتظام بھی فرمائیں گے۔“ میں نے لائل پور واپس آکر حاجی صاحب کو حضرت کے حکم سے آگاہ کیا۔ انھوں نے ایک ہزار روپیہ کہیں سے قرض لیا۔ اور لاہور جا کر بیعانہ دے آئے۔ کچھ دن بعد پوری رستم کا انتظام ہو گیا اور انھوں نے زمین کی تحریری کرائی۔ خدا کے فضل سے یہ زمین ان کے پاس ہے۔ اور انشاء اللہ ہمیشہ ان کی اولاد کے پاس رہے گی۔

زمین کو امپرومنٹ ٹرسٹ اور ریلوے لائن سے بچانا
خدیجہ کی اجازت چاہی حکم دیا خدیجہ کو۔

انھوں نے عرض کیا ”خطرہ ہے کہ کہیں یہ زمین امپرومنٹ ٹرسٹ میں نہ آجائے۔“ ارشاد فرمایا ”سابقہ زمین جو شہر کے اندر ہے وہ بھی نہیں آسکے، اور یہ تو بہت دور ہے۔“ حالانکہ ہوا یہ تھا کہ ان کی سابقہ زمین امپرومنٹ ٹرسٹ میں آگئی تھی۔ کچھ دن معاملہ چلتا رہا۔ آخر وہ سابقہ زمین اس چکر سے آزاد ہو گئی۔ اور نئی خرید کردہ زمین بدستور محفوظ ہے۔

حاجی مہر حاکم دین صاحب رحمۃ اللہ علیہ کی لائل پور والی زمین میں سے ریل نکالنے کا حکم ہو چکا تھا۔ اور ریلوے کے افسر پیمائش کر رہے تھے۔ حضرت قبلۃ عالم رحمۃ اللہ علیہ نے دریافت کیا ”مہر صاحب! یہ لوگ کیا کر رہے ہیں؟“ انھوں نے عرض کیا ”اللہ تعالیٰ نے آپ کے صدقے میں رزق کا وسیلہ عطا کیا تھا۔ یہ اسے باقی نہیں رہنے دیتے۔ اب یہاں سے ریلوے لائن گزار رہے ہیں۔“ ارشاد فرمایا ”یہ اللہ تعالیٰ کی دی ہوئی زمین ہے۔ آپ سے کون لے سکتا ہے۔ یہ دیوانے ہیں۔ آپ کی زمین میں لائن نہیں بن سکتی۔ دوسری طرف جا کر بنائیں۔“ پھر ہدایت فرمائی کہ آپ جا کر افسران بالا سے مل آئیے۔ کچھ دن بعد مہر صاحب افسروں سے ملنے گئے تو متعلق افسر نے بتایا کہ ”کئی روز ہوئے، حکم ہو گیا ہے۔ لائن آپ کی زمین کے بجائے دوسری زمین سے نکلے گی۔“ مہر صاحب بہت خوش ہوئے۔ اور حضور کو مطلع کیا۔

صندھچي گم ہونے اور مل جانے کی اطلاع
حضرت قبلۃ عالم رحمۃ اللہ علیہ حیدر آباد دکن تشریف لے گئے تھے۔ ایک روز میرے استاد حضرت

مولوی محمد ابراہیم صاحب صدر مدرس مدرسہ نقشبندیہ علی پور سیدال کو خواب میں حضرت قبلۃ عالم رحمۃ اللہ علیہ کی زیارت ہوئی۔ آپ نے مولوی صاحب سے کہا ”مولوی جی! صاحبزادہ کوئی نہ کوئی چیز

گم کر دیتا ہے۔“ یہ شکایت والد محترم حضرت سراج الملت رحمۃ اللہ علیہ کے بارے میں تھی صبح مولوی صاحب نے ہم لوگوں سے کہا کہ ”حضرت صاحبزادہ صاحب کی کوئی اہم چیز گم ہو گئی ہے“ ہم نے دریافت کیا آپ کو کیسے علم ہوا۔ مگر مولوی صاحب چپ ہو گئے۔

تھوڑی دیر میں حضرت الد صاحب قبلہ نے مولوی صاحب کو طلب فرما کر مطلع کیا کہ ”میری صندوقچہ گم ہو گئی ہے۔ اس میں مدرسہ ہنسگر، مسجد اور دوسرے اخراجات کا بہت روپیہ تھا“ سب کو حیرت ہوئی اور تلاشیں جستجو میں مصروف ہو گئے۔ حضرت الد صاحب قبلہ بذاتِ خود چوکے تختہ میں میرپور کی طرف روانہ ہو گئے۔ مگر صندوقچہ کا کوئی پتہ نہ چلا۔ دو تین دن بعد دہرہ کے وقت مولوی صاحب مذکور اپنے کمرے میں آرام کر رہے تھے۔ بیدار ہوئے تو مجھے آواز دی اور بتایا کہ ”اتھرا! مبارک ہو۔ صندوقچہ مل گئی ہے“ ہم سب بہت حیران ہوئے۔ مولوی صاحب سے تفصیل دریافت کرنے لگے۔ اتنے میں تار آیا۔ حضرت قبلہ عالم رحمۃ اللہ علیہ نے حیدر آباد سے صندوقچہ مل جانے کی مبارک باد کا تار ارسال فرمایا تھا۔ کئی دن بعد مولوی صاحب قبلہ نے بتایا کہ ”دونوں مرتبہ حضرت قبلہ عالم رحمۃ اللہ علیہ نے خواب میں مجھ سے وہی الفاظ فرمائے تھے جو میں نے تم لوگوں کے سامنے نقل کئے تھے“

جھنگ والے حاجی عبدالرحمان صاحب پر قتل کا جھوٹا مقدمہ دائر ہوا اور انھیں حوالات میں سبند کر دیا گیا۔

قتل کے جھوٹے مقدمہ سے رہائی دلانا

جب عرصہ بعد فیصلہ کی تاریخ قریب آئی تو خواب میں ان کو حضور قبلہ عالم رحمۃ اللہ علیہ کی زیارت ہوئی حضرت نے فرمایا ”تم کو لینے آئے ہیں۔ چلو“ پھر حضور قبلہ عالم رحمۃ اللہ علیہ نے جیب سے چابی نکال کر جیل کا دروازہ کھولا۔ اور دریافت فرمایا ”سب آگئے؟“ ایک شخص باوجود تلاش کے نہ مل سکا۔ حضور نے فرمایا ”تم سب چلو۔ اس کی قسمت“ حاجی صاحب اس خواب سے بہت خوش ہوئے اور انھیں اطمینان ہو گیا۔ فیصلہ ہوا تو اس ایک شخص کو سزا ہو گئی تھی اور باقی سب بری ہو گئے تھے۔

درویش بابا امام الدین مرحوم حضرت کے کنوئیں سے گڑ کا ٹوکرا سر پر رکھے گھر لا رہے تھے۔ راستے میں نور محمد درویش

درویش امام الدین کو تنبیہ

ملا۔ اس نے کہا بھائی امام الدین تھوڑا گڑ لے لوں۔ اس نے جواب دیا لے لو۔ بابا امام الدین پس

جا کر سو گیا۔ خواب میں دیکھا کہ اسی طرح سر پر گڑ کا ٹوکرا اٹھا لے ہوئے جا رہا ہوں۔ استے میں حضرت قبلہ عالم رحمۃ اللہ علیہ ملے اور دریافت کیا۔ ”بھائی امام الدین میں بھی گڑ لے لوں؟ وہ جاگ گئے۔ اور توہم کی کہ آئندہ حضرت کی چیز بلا حضور کی اجازت کے کبھی کسی کو نہیں دوں گا۔

ضبط شد سامان کی واگذاری حاجی میاں احمد صاحب کو لٹی کا بیان ہے کہ دوسری جنگ عظیم

کے دوران ۱۹۴۲ء میں ان کے دو پارسل جن میں چاندی کے کاٹی روپے تھے پولیس نے دوسرے لوگوں کے مال کے ساتھ امرتسر کے اسٹیشن پر ضبط کر لیے۔ سب نے بہت واویل کیا مگر پولیس نے ایک نہ سنی۔ حاجی صاحب نے حضرت کی خدمت میں آکر سارا واقعہ عرض کیا۔ دریافت فرمایا ”پوری ڈاک یا امانت وغیرہ کا ناجائز مال تھا؟“ اُنھوں نے عرض کیا ”جی نہیں۔ ہمارا ذاتی جائز مال تھا“ فرمایا ”پھر کون لے سکتا ہے۔ فکر نہ کرو۔ واپس مل جائے گا“ ریلوے محسٹریٹ اور پھر سیشن جج کی عدالتوں میں مقدمہ حاجی میاں احمد صاحب کے خلاف فیصلہ ہوا۔ جن دوسرے لوگوں کا مال بھی اسی طرح ضبط ہوا تھا۔ وہ سب سخت پریشان تھے کہ اتنی بڑی قسم بلاوجہ ہاتھ سے جا رہی ہے۔ مگر حاجی صاحب بالکل مطمئن تھے کہ جب حضور قبلہ عالم رحمۃ اللہ نے فرما دیا ہے تو کچھ نہیں ہوگا۔ آخر لٹی کورٹ میں اپیل ہوئی۔ جسٹس منیر نے سرکاری وکیل سے باز پرس کی کہ جب روپیہ ان کا ذاتی ہے تو حکومت کو ضبطی کا کیا حق پہنچتا ہے۔ سرکاری وکیل سے کوئی جواب نہ بن پڑا۔ آئیٹس بائیٹس شائیں کرنے لگا۔ جج نے سختی سے دریافت کیا۔ اور تنگ آکر اگلی تاریخ دے دی۔ مگر اگلی تاریخ پر بھی سرکاری وکیل کوئی قابل لحاظ عندرسپیش نہ کر سکا۔ آخر لٹی کورٹ سے حاجی صاحب اور ان کے ساتھیوں کے حق میں فیصلہ ہوا اور ان کا روپیہ واپس مل گیا۔

مقدمے کے فیصلے سے پہلے ربیٰ مہینے کی بشارت دیدی منجھلے صاحبزادہ حضرت الحاج حافظ سید خادم حسین شاہ صاحب رحمۃ اللہ علیہ پر

مرزا یوں نے لاہور میں جھوٹا مقدمہ دائر کر دیا تھا۔ عرصے تک اس کی پیروی نے سب کو بے حد پریشان رکھا۔ ”رہ مزائیت“ کے باب میں تفصیل آچکی ہے کہ کس طرح حضور نے قبل از فیصلہ بتا دیا تھا۔ اور دیگیں پکوانے کا حکم دے دیا تھا۔

طالب علم کو پاس کرانا

بابو محمد اسم دسوی جب اسکول میں پڑھتے تھے تو سالانہ امتحان میں ہیڈ ماسٹر نے ان کو فیل کر دیا۔ خود منت سماجت کی، دوسروں سے

سفارشیں کروائیں مگر ہیڈ ماسٹر کسی طرح نہ مانتا تھا۔ مایوسی اور پریشانی میں انھوں نے حضور کو یاد کیا۔ خواب میں آپ نے محمد اسم کو اپنا اعضاء مبارک عطا کیا اور حکم دیا کہ دشمن کو مارو۔ انھوں نے خواب ہی میں حکم کی تعمیل کی۔ دوسرے دن نتیجہ سنانے کے وقت ہیڈ ماسٹر نے ایک ماتحت مدرس سے کہا ”میں نے سارے سفارشیوں کو رد کر دیا تھا۔ مگر اب مجبوراً محمد اسم کو پاس کرتا ہوں“ محمد اسم کے والد صاحب ہیڈ ماسٹر کے پاس شکریہ ادا کرنے گئے، تو اس نے کہا ”وہ آپ کے پیرو مشد بہت کمال بزرگ ہیں۔ درنہ میں تو اسم کو ہرگز پاس نہ کرتا“

پھانسی سے بچانا

حاجی ماسٹر کم آہی رحمۃ اللہ علیہ غلیفہ مجاز کے بھتیجے سردار محمد نے ریل میں ایک سیکھ کو قتل کر دیا تھا۔ سنگین دانتہ تھا۔ مقدمہ چلا۔ ماتحت اہل

نے خلاف فیصلہ کیا۔ سب کو سخت تشویش اور پریشانی تھی۔ ہائی کورٹ میں اپیل کی گئی مگر دوں میں سخت اضطراب تھا۔ حضور نے ماسٹر صاحبؒ کہا ”کوئی فکر مت کرو۔ اس کی زندگی بہت ہے۔ پھانسی کی سزا نہیں ہوگی“ چنانچہ ہائی کورٹ سے موت کی سزا بدل دی گئی۔ خدا کے فضل و کرم سے وہ اب تک بقید حیات ہے۔

چودھری غلام رسول صاحب سکھ مرٹر کلاں ضلع شیخوپورہ مہاجر اعران کی والدہ نے کشمیر میں عرض کیا کہ اس کے لڑکے پر قتل کا مقدمہ چل رہا ہے۔ اور شہادتیں خلاف گزری ہیں۔ آپ نے فرمایا ”جامالی! اللہ تعالیٰ نے تیرے لڑکے کی جان بخشی کر دی ہے۔ اس کو پھانسی نہیں ہوگی“ چنانچہ خدا کے فضل سے وہ اب بھی بحیریت زندہ ہے۔

حاجی سید احمد صاحب کے خلاف فوجداری کا مقدمہ چل رہا تھا۔ شہادتیں خلاف تھیں۔ اور وکلاء بھی مایوس تھے۔ فیصلہ کے دن حضور نے حاجی صاحب کو پانچ روپے غلط کئے اور فرمایا ”شام کو آتی دفعہ کچا لو لیتے آنا“ وہ خوش خوش کچہری گئے اور سب سے کہہ دیا کہ ہم آج بری جاؤں گے۔ اس لئے کہ حضور نے پانچ روپے دیے ہیں اور حکم دیا ہے کہ شام کو کچا لو لیتے آنا۔ چنانچہ عدالت نے ان کو بری کر دیا۔ اور وہ شام کو کچا لو خرید کر حاضر خدمت ہوئے۔

صاحبزادہ فضل حسین صاحب کی ولادت کی پیش گوئی | ۱۹۴۲ء میں محمد خان کو خواب میں حضرت قبلہ عالم رحمۃ اللہ علیہ کی زیارت ہوئی۔ آپ نے فرمایا ”یہ

بچہ جو میری گود میں ہے اختر حسین کا ہے۔“ محمد خان نے حویلی پر آکر حضرت والدہ صاحبہ قبلہ کی خدمت میں مبارک باد کہلوائی۔ چند روز بعد میری اہلیہ کے ولادت ہوئی اور عزیز مہینہ فضل حسین سلمہ پیدا ہوا۔

عبداللہ صاحب ساکن پھیسک تحصیل قصور نے بیان کیا کہ ذلیلہ ارگو کو
دل کی بات کا جواب | میں تھا کہ حضرت سے داخل ہوں یا نہیں۔ اس نے اپنے چھوٹے بچے

کو دو روپے دے کر حضور کی خدمت میں بھیجا۔ اور سیت کی کہ اگر حضور نے بچے سے نذر لے لی تو مرید نہیں ہوں گا۔ اور اگر نہیں لی تو مرید ہو جاؤں گا۔ بچہ نے حسب ہدایت نذر پیش کی تو حضور نے فرمایا ”نابالغ بچوں سے لینا روا نہیں۔ بچوں کو تو دینا چاہیے“ چنانچہ آپ نے بچے کو سنگترے عطا فرمائے۔ ذلیلہ ار صاحب کو اپنے خیال کا جواب مل گیا۔ اور وہ اسی دن داخل سلسلہ ہو گئے۔

حافظ علی اصغر صاحب مکنہ محبوب جو کی والدہ نے حاضر ہو
اب کے گونگا بچہ پیدا نہیں ہوگا | کر عرض کیا کہ ”میرے دولٹے کے ہیں اور دونوں گونگے“

ارشاد کیا ”اب کے جو ہوگا گونگا نہیں ہوگا۔“ علی اکبر پیدا ہوا تو وہ لے کر حاضر خدمت ہوئی۔ آپ نے بچے کے منہ میں اپنا لعاب دہن ڈالا اور فرمایا ”یہ گونگا نہیں ہوگا۔“ اس کے بعد جب علی اصغر پیدا ہوا تو وہ لے کر حاضر ہوئی۔ ارشاد فرمایا ”اسے حافظ بنانا۔ یہ بھی گونگا نہیں ہوگا۔“ چنانچہ خدا کے فضل سے دونوں بالکل ٹھیک ہیں۔ اور ان کی زبان میں ذرا سی لکنت بھی نہیں ہے۔

چار لڑکوں کی پیش گوئی | حاجی عبدالرحمان صاحب جھنگ ڈالے کی دو بیویاں تھیں جن سے لڑکیاں تو تھیں، مگر لڑکا کوئی پیدا

نہیں ہوتا تھا۔ مولوی قطب الدین صاحب رحمۃ اللہ علیہ نے حج کے موقع پر عرض کیا کہ ”حضور! حاجی عبدالرحمان بہت غلصہ یار ہے۔ اس کے لڑکا کوئی نہیں۔ دعا فرمائی جائے کہ لڑکا پیدا ہو۔“

پھر مولوی صاحب نے یہ قصہ سنایا کہ سیال شریف والوں نے ایک پیر بھائی کو

لکھا کہ ”بچوں کے لئے ٹوپیاں خرید لو“ اس نے لکھا کہ ”لڑکا تو کوئی نہیں کتنی ٹوپیاں خریدوں“ پیر صاحب سیال شریف نے حکم دیا ”چار“۔ رب تعالیٰ نے اُسے چار لڑکے عطا فرمائے۔

حضرت قسطنطنیہ عالم رحمۃ اللہ علیہ نے فرمایا ”دعا مانگو۔ رب تعالیٰ حاجی عبدالرحمان کو اولاد عطا فرمائے“ چنانچہ خدا کے فضل سے ان کے بھی یکے بعد دیگرے چار لڑکے پیدا ہوئے۔ آپ نے پہلے لڑکے کا نام بھی غلام محمد مدنی اسی وقت رکھ دیا۔ حاجی عبدالرحمان کی پہلی بیوی سے مطلق اولاد نہیں ہوتی تھی حضرت قبلہ کے کرم اور توجہ سے اس کے بھی ایک لڑکا پیدا ہوا۔ اور اس طرح ان کے کل لڑکے پانچ ہو گئے۔

ایسا ہی واقعہ حاجی سید احمد صاحب کے ساتھ پیش آیا۔ ان کے بھی کوئی لڑکا نہ تھا۔ انھوں نے خدمت والا میں عرض کیا ”رب تعالیٰ تم کو لڑکا دے گا تو اسے حفظ کرانا“ حاجی صاحب نے وعدہ کیا۔ رب تعالیٰ نے فضل کیا اور ان کو لڑکا عطا کیا۔ حاجی صاحب نے وعدہ پورا کیا اور اسے مدرسہ نقشبندیہ میں کلام مجید حفظ کرایا۔ خدا دولت دارین سے مالا مال فرمائے۔

مرید کھلونے کی آرزو پوری ہوئی

صحبت خان صاحب کو ہاٹی ذکر ”یارانِ طریقت“ کے باب میں آچکا ہے۔ انھوں نے صوبیدار محمد اکبر صاحب

کو ہاٹی کو اپنا یہ واقعہ سنایا۔ کہتے تھے کہ ”حضور ہمیشہ اپنے غلاموں کو یارانِ طریقت کہہ کر یاد فرمایا کرتے تھے۔ مگر میری خواہش تھی کہ کبھی مجھے اپنا مرید کہہ کر یاد فرمائیں“ کہتے تھے کہ ”ہر جمعرات کو بعد نماز عصر محلہ بنوریان گڑھی موز خان متصل کوہاٹ میں حضرت حاجی پیر سید سعید شاہ صاحب خلیفہ مجاز کے مکان پر حلقہ ہوا کرتا تھا۔ ایک دفعہ میں حلقہ میں شرکت کے لئے روانہ ہوا تو راستے میں کسی نے کہا کہ ”انگڑھ والے پیر صاحب جو بابا دین محمد صاحب چوراسی کے خلفائے ہیں، ان کے گھر ہنگو والے فقیر صاحب آئے ہوئے ہیں۔ وہ بڑے مانے ہوئے بزرگ ہیں چلو آؤ ان کی زیارت کر لیں۔ پھر حلقہ میں چلیں گے“

”خیو ہم سب یارانِ فقیر صاحب کی خدمت میں گئے۔ سب کے ساتھ میں نے بھی دستِ بیسی کی۔ وہاں سے فارغ ہو کر ہم سب حلقہ میں جا کے شامل ہو گئے۔ اسی رات میں نے خواب دیکھا کہ

”ایک بہت بڑا میدان ہے۔ فرشِ کچھ ہوئے ہیں۔ بڑی خلقت جمع ہے۔ سامنے مسند پر حضرت
 فیلہ عالم رحمۃ اللہ علیہ رونق افروز ہیں۔ میں دوڑ کر آگے گیا اور حضور کی دست بوسی کی۔ بڑی شفقت
 سے فرمایا۔ ”میرے مرید ہو کر اس کے ہاتھ چومتے ہو۔“ حضور نے دونوں بار یہی جملہ دہرایا۔ میں
 نے پیچھے مڑ کر دیکھا تو نظر آیا کہ ہنگو والے وہ فقیر صاحب دُور ایک طرف کھڑے ہوئے ہیں۔
 اس خواب سے ایک تو میری یہ آرزو پوری ہو گئی کہ حضور نے زبان مبارک سے مجھے اپنا مرید کہہ کر
 پکارا۔ دوسرے یہ ہدایت ہو گئی کہ ”یک درگیر و محکم بگیر۔“ چنانچہ اس کے بعد میں نے سوائے
 صاحبزادگان والانتبار اور حضور کے کبھی کسی کے ہاتھ نہیں چومے۔“
 غرض اس طرح کے ہزاروں واقعات ہیں۔



کرامات

کرامت کا برحق ہونا | انبیاء کرام کے معجزے اور اولیاء اللہ کی کرامتیں حق ہیں۔ قرآن
 شریف اور احادیث صحیحہ سے یہ ثابت ہے۔ معجزہ نبی کی نبوت پر اور کرامت ولی کی ولایت پر
 دال ہوتے ہیں۔ عقاید نسفی میں ہے کرامات الاولیاء حق (ترجمہ) اولیاء اللہ کی کرامتیں سچ

ہوتی ہیں۔“

کرامت اور معجزہ کے معنی یہ ہیں کہ عقل ان کی فہم سے فاصر ہو۔ عادت کسی کام کا اس طرح وقوع پذیر ہونا روانہ رکھتی ہو۔ خرق عادت کے یہی معنی ہیں۔ خرق عادت بھی کا دوسرا نام کرامت ہے۔ کرامت کا واسطہ ذات رب العزت سے ہوتا ہے، ولی اللہ کا اس میں کوئی دخل نہیں۔ اسی لئے کرامت ہمیشہ حق ہوتی ہے۔

استدراج کا کرامت سے التباس ہو جاتا ہے۔ استدراج کا فرد فاسق سے بھی سرزد ہوتا ہے مگر کرامت کے لئے ایمان کامل اور صفائے باطن لازم شرط ہے۔ بعض نا سمجھ لوگ کہتے ہیں کہ جب تک عقل قبول نہ کرے کیسے مانا جائے۔ میں کہتا ہوں کرامت نام ہی ہے خرق عادت کا عقل اس کا ادراک نہیں کر سکتی۔ اگر سمجھ اور فہم میں آجائے اور مقابل کو عاجز نہ کرے تو وہ کرامت ہی نہیں۔

قرآن مجید میں انبیائے کرام علیہم السلام کے بہت سے معجزات بیان ہوئے ہیں جو سب حق ہیں اور ان پر سب مسلمانوں کا ایمان ہے۔ اسی طرح صحیح احادیث اور مستند روایات میں اولیاء اللہ کے خوارق عادات اور کرامات مذکور ہیں۔ جن پر ہر راسخ العقیدہ مسلمان اعتقاد رکھتا ہے بعض بے علم یا نا سمجھ لوگوں نے ایسی جو روایات بزرگان دین سے منسوب کی ہیں جو خلاف شریعت ہیں۔ وہ یقیناً غلط ہیں۔ ان کو کرامات میں شمار کرنا کسی طرح روا نہیں۔ شریعت اللہ تعالیٰ کی قائم کی ہوئی کسوٹی ہے، اس سے ولی اللہ تو درکنار، کوئی صاحب ایمان بھی انحراف نہیں کر سکتا۔

حضرت امیر ملت رحمۃ اللہ علیہ ولی کامل اور صاحب تصرف و کرامت بزرگ تھے۔ آپ نے بڑی طویل عمر پائی۔ اور آپ کا فیض و یار و امصار میں دور دور تک پھیلا۔ آپ کے مریدین و متبعین کی تعداد بھی بے شمار ہے۔

ساری عمر ہمہ وقت تبلیغ و ارشاد | اے یوں تو آپ کی حیات مبارک اور معمولات روزمرہ خود کرامت تھے۔ آپ حضور قبلہ عالم رحمۃ اللہ علیہ کی ساری زندگی اور سیرت پر محض نظر ڈال چکے ہیں۔ آپ بارہ مہینے تیس دن چوبیس گھنٹے برابر تبلیغ و ارشاد اور مسائل شرعیہ بتانے میں مصروف رہتے تھے۔ عمر مبارک کے نصف آخر کا بالخصوص خیال کیجئے۔ آپ بے پستے منہی ہمیشہ

کے تھے۔ اس حصہ عمر میں بیماریوں اور شقتوں ریافتوں نے اور زیادہ ضعیف کر دیا تھا۔ پھر بھی ایسی حالت میں تقریباً پچاس سال سے زیادہ مدت انہی مشغولیتوں میں صرف فرمائی۔ سب کا مشاہدہ ہے کہ رات کو چند گھنٹے بھی آرام نہ فرماتے تھے۔ مسلسل منٹے سنانے، تبلیغ فرمانے اور راہِ راست کی تلقین میں مصروف رہتے تھے۔ کیا مداومت و مزاولت عادتِ مستمرہ سے مافوق نہیں ہے؟ تو پھر اسے کیوں نہ کرامت سمجھا جائے؟

(۲۱) حضورؐ نے اکثر و بیشتر ہزاروں کے مجمع سے خطاب فرمایا ہے۔ اکثر حاضرین کی تعداد پچاس پچاس ہزار

تک پہنچ جاتی تھی۔ مالابار، حیدرآباد، میسور، مدراس، لائل پور، لاہور کے جلسوں کے دیکھنے والے اب بھی بتیہ حیات ہیں۔ بتاتے ہیں کہ حد نظر تک آدمی ہی آدمی ہوتے تھے۔ ان عظیم الشان اجتماعات میں آپؐ نے گھنٹوں تقریریں کی ہیں۔ آپؐ کی آواز معمول سے بھی زیادہ ہلست تھی۔ مگر ان اجتماعات میں ہر شخص آپؐ کی آواز سُنتا اور آپؐ کے مواعظِ حسنہ سے مستفید ہوتا تھا۔ یہ روشن کرامت نہیں تو ادھر کیا ہے؟

(۳۱) رمضان المبارک میں ترویج میں آپؐ کا مدتِ العمر کلامِ محمدؐ سننا۔ سننا بھی کرامت سے کم نہیں۔ عالمِ شباب سے زمانہِ ضعیفی تک یہ معمول جاری رہا۔ اپنے والد ماجد رحمۃ اللہ علیہ کے زمانہ حیات میں آپؐ یس تاریخ تک ان کو قرآن پاک سناتے تھے۔ پھر اکیس تاریخ کو علی پور سیداں کی مسجد میں اپنے والد صاحبؐ کو شبیہ سناتے تھے۔ اس کے بعد کے دنوں میں اکثر ایسا ہوتا کہ دن بھر سفر، روزہ اور مواعظِ حسنہ اور ہر رات ہر نئے شہر میں صرف دو رکعت میں شبیہ سنانا۔ سیالکوٹ میں پہلی رات گزرتی تو لاہور، قصور، فیروز پور، جالندھر ہوتے ہوئے دہلی تک اسی معمول کے مطابق قرآن پاک سناتے رہتے۔ اور یہ معمول ضعیفِ العمری تک جاری رہا۔ کیا یہ کرامت نہیں؟

پہلے حاجی محمد حسین صاحب سیالکوٹی کا بیان آچکا ہے کہ انھوں نے دہلی کی فتحپوری مسجد میں حضورؐ سے شبیہ سننا۔ دہلی کی یہ مسجد بہت وسیع و عریض ہے جس میں بیک وقت سات آٹھ ہزار آدمی سما جاتے ہیں۔ حاجی صاحب کا بیان ہے کہ آخری صف تک ہر شخص آپؐ کی آواز بخوبی سُن لیا تھا۔ یہی حال اکثر دوسرے مقامات پر بھی لوگوں کے مشاہدے میں آیا ہے۔

۴۴ حضور قبلہ عالم رحمۃ اللہ علیہ کے جوہر و سخا کا کچھ تذکرہ آچکا ہے۔ عام مشاہد
 یہی ہے کہ آپ کے پاس کوئی پیسہ نہ ہوتا تھا۔ مگر اخراجات و عطیات

اور سخاوت کا ایک بے پایاں سمندر ہے کہ جاری ہے۔ پورے سفر مقدس میں مہمان اُری جس دریا دلی اور
 سیر چشمی سے جاری رہتی اس کے لئے شاہی خزانے بھی کافی نہیں ہو سکتے، مگر درویش کی مسند برابر متمل ہوتی
 رہی۔ اور مردوں کی کرامت کا نمونہ دکھاتی رہی مسند کے نیچے سے نکال نکال کر سائلوں کی حاجت روائی
 فرماتے رہتے۔

مسجد نور اور دوسری تعمیرات کے سلسلے میں آگے تفصیل آئے گی کہ حضور قبلہ عالم رحمۃ اللہ علیہ کس طرح
 سے ان مصارفِ خیر میں خرچ کرتے تھے۔ مسجد نور کی لکڑی کی خریداری کے لئے آپ سیالکوٹ گئے تو
 بنیئے سے دس روپے قرض لینے پڑے تھے۔ ایک حبہ پاس نہ تھا۔ مگر نہ صرف یہ کہ بہترین لکڑی خریدائی۔
 بلکہ سنگ مرمر اور دوسرے قیمتی پتھر بھی خریدے جاتے رہے۔ کاریگروں کی تنخواہیں اور جملہ اخراجات
 بھی انجام پاتے رہے۔ صنعت کار، نقاش، اور دوسرے کاریگر دُور دُور سے بلائے گئے اور مسجد نورِ نیا
 سے زیادہ مزین و منور ہوتی چلی گئی۔ قالین، جانناز، پرے کیسے کیسے قیمتی خریدے گئے۔ زاویہ گزین اور
 متوکل علی اللہ مرد درویش نے آخر وہ تعمیر یادگار چھوڑی جس کے پاسنگ بنانا بھی آج کے بادشاہوں
 کے بس کی بات نہیں۔ یہ سب کرامت نہیں تو اور کیا ہے؟

۱۵ سفر و حضر میں مہمانوں کی خاطر و مدارات بہترین کھانوں
 کتنے ہی مہمان ہوں کھانے کا بیج جانا

پچکے ہیں جب خادم نے عرض کیا کہ راشن اور سامانِ خوراک اختتام پر ہے۔ مگر حضور نے خوانِ لیقا
 میں فرق نہ آنے دیا۔ اور آپ کے تصرف اور خدا کے فضل و کرم سے کبھی کمی نہ ہونے پائی۔ اور
 سینکڑوں ہزاروں اشخاص ایک وقت میں شکم سیر ہو کر اچھی اور لذیذ غذا میں کھاتے رہے۔
 ہم بکھ چکے ہیں کہ حضرت کے اپنے کھانے کے لئے آپ کے خادم خاص تھوڑا سا

خشک، مرغی کا شوربا اور چلکا علیحدہ پکایا کرتے تھے۔ مگر سب کا مشاہدہ ہے کہ آپ ہمیشہ
 تمام حاضرین وقت کو کھانے میں شرکت کی دعوت دیتے تھے۔ اپنے گھر کے تو آپ مالک تھے۔
 کھانے میں کبھی کمی تو کیا آتی ہمیشہ بچتا ہی رہا۔ مگر لطف اس وقت آتا تھا جب کوئی شخص آپ

کی دعوت کرتا تھا۔ سب کو معلوم تھا کہ حضور کے ہمراہ جو خلقت ہوگی اس کا پہلے سے صحیح اندازہ کرنا ممکن نہیں۔ قیاس سے جو کھانا تیار کرایا جاتا، بسا اوقات یہ ہوتا کہ مہمانوں کی تعداد اس سے کئی گنا زیادہ ہوگئی ہے۔ ایسے مواقع پر ہمیشہ یہ ہوا ہے کہ حضور نے اپنا کوئی کپڑا دے کر فرمایا کہ اسے کھانے پر ڈال دو۔ اور بغیر کپڑا اٹھائے کھانا نکال نکال کے کھلاتے جاؤ۔ سب مشاہدہ کر رہے تھے کہ اس طرح یہ کھانا گھنٹوں مہمانوں کو کھلایا جاتا، سینکڑوں درہزاروں شکم سیر ہو کر اٹھ جاتے اور کھانا بچا رہتا۔ یہی تو کرامت کا کرشمہ ہے!!

(۶) چک نمبر ۲۲۴ لال پور کے حاجی مہر حاکم دین صاحب رحمۃ اللہ علیہ نے پہلی مرتبہ حضور کی دعوت کی۔ انہیں یہ تو

اندازہ تھا کہ حضور کے ہمراہ کچھ زیادہ ہی آدمی آتے ہیں۔ مگر اس دن تو حد ہوگئی۔ اتنی زیادہ خلقت آئی کہ کھانا عشر عشر کے لئے بھی پورا نہ پڑتا۔ چھال خانوانہ سے ان کے گھر تک آدمی ہی آدمی نظر آتے تھے۔ بخت پریشان ہوئے حضرت قبلہ عالم رحمۃ اللہ علیہ پر تو ہر چیز روشن تھی۔ آپ نے گھر میں داخل ہوتے ہی فرمایا ”مہر صاحب! میری یہ چادر کھانے پر ڈال دو۔ اد سب کو کھانا شروع کر دو۔ میں بعد میں کھاؤں گا۔“ جب سب کھا چکے تو آپ نے حکم دیا آواز دو کہ جس نے نہیں کھایا آئے اور کھانا کھالے۔ اس کے بعد فرمایا ”میرے لئے کھانا لاؤ۔ خمیری روٹی لانا۔“ مہر صاحب نے عرض کیا ”خمیری روٹی تو نہیں پکائی ہے۔“ آپ نے فرمایا ”چادر کے نیچے سے کال لاؤ۔“ دیکھا تو خمیری روٹیاں موجود تھیں۔ پیش کی گئیں۔ تناول فرما چکے تو ارشاد کیا ”مہر صاحب! ہر شخص اپنے مقدّر کا کھانا ہے۔ اور آپ کے گھر میں رحمت و برکت چھوڑ جاتا ہے۔“

(۷) موضع ہمیں کے نور محمد صاحب حجام اور غریب پیر بھائی تھے۔ انھوں نے جمعہ کی دعوت قبول کرنے کی درخواست کی۔ آپ نے

ارشاد فرمایا کہ ”جمعہ کے علاوہ کوئی دن رکھو۔ جمعہ کو بہت خلقت ہوگی۔ تم غریب آدمی ہو۔ تم کو تکلیف ہوگی۔“ نور محمد کو معلوم تھا کہ کھانے کے وقت بے اندازہ مخلوق جمع ہو جاتی ہے، مگر حضور کے تصرف سے کھانا پھر بھی پورا پڑتا ہے، بلکہ بچ جاتا ہے۔ انھوں نے اصرار کر کے جمعہ ہی منظور کروایا۔ تاکہ زیادہ ثواب حاصل ہو۔

جمہور کو گرد و فواج سے نماز کے لئے خلعت اُمتدائی جس طرف نظر اٹھاؤ آدمی ہی آدمی نظر آتا تھا۔ کھانے کے لئے حسبِ تصور صلئے عام بھی بخور نے ارشاد فرمایا ”میری پیادے جاکر کھانے پر ڈال دو۔ اور کھانا شرم کر دو۔“ جمہور کی نماز سے قبل اور پھر بعد میں شام تک کھانے کا سلسلہ جاری رہا۔ سب نے پیٹ بھر کر کھایا اور حسبِ دستور پھر بھی بہت سانچ رہا۔ گاؤں کے لوگ اب تک کہتے ہیں کہ حضرت قبلہ عالم رحمۃ اللہ علیہ کی ہر دعوت میں بے انداز مخلوق جمع ہو جایا کرتی ہے۔ مگر نور محمد صاحب کے گھر تو اور بھی بے حساب خلعت جمع ہو گئی تھی۔ اتنا کم کھانا اور اتنی بڑی مخلوق کھانے والی۔ اور پھر سب کسیر ہو کر گئے یہ بات عقل سے اداوار ہے کہ نہیں؟ اسی کا نام کرامت ہے۔

مرید کیلئے مسلمان کا لپکایا ہوا کھانا مہیا فرمانا (۸) صوبیدار خوشی محمد صاحب نے اپنا یہ واقعہ علی پور شریف میں جلسہ عام میں بیان کیا کہتے تھے۔ ”۱۹۱۴ء میں میٹرک کا امتحان دے کر میں اپنے چچا زاد بھائی ڈاکٹر محمد فاضل صاحب کے پاس کا لگا چلا گیا۔ ڈاکٹر صاحب کا معمول تھا کہ ایک دن ڈیوٹی پر شملہ جاتے تھے اور دوسے دن لوٹ آتے تھے۔ ایک دفعہ مجھے بھی ہمراہ لے گئے۔ برٹوں کا اسٹیشن آدھے راستے پر ہے۔ دوپہر کا کھانا اس اسٹیشن پر کھایا۔ مگر پیٹ نہ بھرا۔ رات ہم نے اسٹیشن پر سکیڈ کلاس کے ایک ڈبے میں گزار دی۔ شام کے بعد ایک آدمی کھانا لایا۔ میں نے دیکھا تو وہ ہندو تھا۔ میں نے بھائی صاحب سے کہا ”میں ہندو کا کھانا نہیں کھاتا۔ آپ دو ارکھتے ہیں تو کھالیجئے“ ان کو افسوس ہوا۔ کہنے لگے ”مجھے یاد نہیں رہا ورنہ کسی مسلمان دوست سے کہہ دیتا۔ اب کیا کرو گے۔ یہاں تو جھگل ہی جھگل ہے۔ کچھ کھانے کو نہیں ملتا۔“ میں نے جواب دیا ”کوئی ہرج نہیں مسلمان کو روزے کی عادت بہتی ہے۔ یوں بھی رات گزر جائے گی۔“

یہ کہہ کر میں نماز عشا ادا کرنے لگا میری نماز کے دوران ایک مسلمان آیا اور بھائی صاحب کو کھانا دے گیا۔ میں نے سلام پھیرا اور یہ بات معلوم ہوئی تو میں نے کہا ”یہ کھانا میرے لئے آیا ہے۔ اس میں آپ کا حصہ نہیں“ بھائی صاحب کہنے لگے۔ ”بھائی تیرا ایمان بڑا پکلا ہے۔ تیرے لئے غنیمت سے سامان ہو گیا۔“ میں نے نماز سے فارغ ہو کر سیر ہو کر کھانا کھایا۔ اس وقت تو خیال نہ آیا۔ مگر بعد میں سمجھ میں آیا کہ یہ حضرت قبلہ عالم رحمۃ اللہ علیہ کا تصرف تھا کہ اس دیرانہ میں حلال کھانا میرے لئے بھیج دیا۔

تین وقت بھوکے کو غیر آباد جگہ میں کھانا پہنچانا

۹۱۔ صوبیدار خوشی محمد صاحب مرحوم نے اسی جلسہ میں اپنا دوسرا واقعہ یہ بیان کیا کہ ”غالباً“

جنوری ۱۹۲۱ء کا زمانہ تھا۔ ہماری ملٹن کوہاٹ میں تعینات تھی۔ مجھے حکم ملا کہ باہر جانے کے لئے اپنی کمپنی تیار کرو۔ چنانچہ درگھٹے کے اندر ہم تیار ہو کر لاریوں پر سوار ہو گئے۔ اور کوہاٹ سے بیس میل دُور موضع لاجپہنچ گئے۔ تمام سامان اور سواریاں وہاں چھوڑ کر اسلحہ سے لیس صرف ایک برساتی بڑے پیدل روانہ ہو گئے۔ چلتے چلتے شام ہو گئی۔ بادل چھپے ہوئے تھے کبھی کبھی بوندیں بھی پر ہنپاتی تھیں۔ پہاڑوں کی اُدی میں ٹھہرنے کا حکم ملا۔ ہم ایک ڈاکو پارٹی کو گھیرے میں لینے کے لئے بیٹھے گئے تھے۔ اس لئے مکمل طور پر خاموش رکھنے کا حکم تھا۔ سگڑ تک جلانے کی اجازت نہ تھی۔

ہم نے چاروں طرف پیر دیا مقرر کر دے تھے۔ پُوری خاموشی تھی۔ سنگینوں پر ساتیاں تھان کر وقت گزار رہے تھے۔ مگر بھوک کے مارے بُرا حال تھا۔ تیسرا وقت ہو گیا تھا کہ نہ کچھ کھانا نہ پیا۔ نہ کوئی سامان نہ انتظام حکم حاکم مرگ مفاجات والا معاملہ تھا۔ فوجی ڈیوٹیوں میں اکثر ایسا وقت آجاتا ہے۔ اور ہم فوجی سدا اس کے لئے تیار ہوتے ہیں۔ بھوک پھر بھی کچھ نہیں دیکھتی سوچتی۔ پیٹ کو لگی ہو تو جان جنجال میں پھنس جاتی ہے۔

”اتنے میں پیر دیا رنے آ کر مجھے اطلاع دی کہ ایک بوڑھا چٹھان آپ کو بلارہا ہے۔ میں حیران ہو گیا کہ اس سنان مقام پر رات کے وقت اور اسی راز داری کی حالت میں کہ آواز تک نکلنے کی اجازت نہیں ہے، کون آگیا، کیسے یہاں تک پہنچا، اسے کیا معلوم کہ میں کہاں ہوں خیر میں باہر نکلا۔ اور اس نو دارے سلام علیک کی۔ اس نے پوچھا کہ تمہارا نام خوشی محمد ہے۔ میں نے اثبات میں جواب دیا۔ تو اس نے کہا ”تمہارے پیر صاحب نے ہمارے پیر صاحب کو بولا۔ اور ہمارے پیر صاحب نے مجھ کو حکم دیا کہ ”جاؤ، خوشی محمد تیسرے وقت سے بھوکا ہے۔ اس لئے روٹی لے جاؤ“ چنانچہ اس نے دو عدد میٹھی روٹیاں جن میں سے ہر روٹی چار چار سیر کی تھی، مجھے دیں۔ اور خود سلام کر کے فوراً غائب ہو گیا۔ میں نے روٹیوں کے ٹکڑے کر کے سارے ساتھیوں میں تقسیم کئے۔ ہم سب اس غیبی امداد کو نعمت غیر مترقبہ سمجھ کر بے حد احسان مند ہوئے۔

”یہاں یہ بیان کرنا بھی دل چسپی کا موجب ہو گا کہ حضرت قبلہ عالم رحمۃ اللہ علیہ ان دنوں علاقہ میسور میں تشریف رکھتے تھے۔ اپنے غلاموں پر حضور کو جو شفقت تھی اور حضور کا تصرف کس قدر وسعت اور تسلط رکھتا تھا، اس کا اندازہ کرنا اس واقعے سے ممکن ہے۔“

(۱۰) اسی طرح کا ایک واقعہ صحبت خان صاحب کو ہائی فوجی ڈیوٹی پر بھوک میں امداد پر گزرا تھا۔ وہ بیان کرتے تھے کہ وہ پہلی جنگ عظیم کے زمانے میں میری پلٹن ایک جگہ تعینات تھی۔ ہم لوگ مورچوں میں بیٹھے تھے۔ نہ کھانے کو کچھ ملا تھا نہ پینے کو۔ رات کا وقت اور دور دور کوئی آبادی نہیں۔ میں بھوک اور پیاس سے بے حال ہو رہا تھا۔ ایسے میں میں نے حضرت قبلہ عالم رحمۃ اللہ علیہ کو یاد کیا اور اعانت چاہی۔ ضعف سے میری کیفیت غشی کے قریب تھی۔

”معموڑی دیر میں مورچہ کے باہر سے کسی نے میرا نام لے کر آواز دی۔ اور کہا ”کھانا لے لو“ میں حیران کہ یہاں میرا کون جاننے والا نکل آیا۔ جو میرا نام لے کر پکارتا ہے اور کھانا لایا۔ ہے۔ میں مورچہ سے باہر آیا تو ایک شخص کھانا لئے کھڑا تھا۔ میں نے سلام علیک کے بعد اس سے پوچھا ”آپ کون ہیں۔ کہاں سے آئے ہیں۔ آپ کو کس نے میرا نام اور مورچہ کا پتہ بتایا۔“ انھوں نے کہا ”آپ کے پیر صاحب نے ہمارے پیر صاحب کو حکم دیا کہ ”میرا فلاں یا فلاں جگہ بھوک پیاس سے بڑے حال میں ہے۔ اس کو کھانا اور پانی پہنچاؤ۔“ پیر صاحب نے مجھے حکم دیا۔ اور نام اور پتہ دے کر یہاں بھیجا۔“ میں نے بہت کوشش کی کہ وہ اپنا اور اپنے پیر صاحب کا نام پتہ بتائیں۔ مگر انھوں نے جواب دیا کہ ”مجھے اور کچھ بتانے کی اجازت نہیں ہے“ کھانا پانی دے کر اندھیرے میں غائب ہو گئے۔

”دن نکلا تو میں نے بہت پوچھ گچھ کی اور چاہا کہ کچھ پتہ چلے۔ مگر کچھ معلوم نہ ہو سکا۔ وہاں جنگل ہی جنگل تھا۔ دور دور کسی آبادی کا نشان نہ تھا۔ نہ کوئی یہ بتا سکا کہ اس پاس کوئی ڈرون اور بزرگ قیام فرما ہیں بس حضرت قبلہ عالم رحمۃ اللہ علیہ کی ذرہ نوازی تھی کہ ایسے آڑے وقت میں امداد ملے۔“

(۱۱) لاہوری منڈی لاہور کے شیخ عنایت اللہ صاحب نے بیان کیا کہ ”میرے مکان کا مقدمہ ہائی کورٹ میں دائر تھا مختلف دستوں

اور رشتہ داروں سے میں نے مدد چاہی۔ مگر کسی نے حامی نہ بنی۔ آخر فیصلہ کا دن آ گیا۔ میں بے چارگی کے عالم میں حیران پریشان ہائی کورٹ میں کھڑا تھا۔ اور اپنی بے بسی پر سخت غمگین تھا۔ ایسے میں میں نے حضرت قبلہ عالم رحمۃ اللہ علیہ کو یاد کیا۔ اور مدد چاہی۔

”تھوڑی دیر کے بعد ایک اجنبی میسے پاس آئے اور دریافت کیا کہ ”تم کیوں اداس اور پریشان کھڑے ہو“ میں نے انہیں سارا ماجرا سنایا۔ بولے ”ٹھیک رہو۔ میں ابھی آتا ہوں“ وہ گئے اور کچھ دیر کے بعد لوٹے تو فیصلہ کی نقص ان کے ہاتھ میں تھی۔ مجھے بتایا کہ لو سارا کام تمہارے موافق طے ہو گیا ہے۔ پھر مجھے ساتھ لے کر ہوٹل میں آئے۔ چائے پلائی۔ خود پیسے ادا کئے۔ میں لاکھ دریافت کرتا رہا کہ آپ کون ہیں۔ کہاں کے رہنے والے ہیں۔ کچھ نہ بتایا۔ بس اتنا کہا کہ ”تم میرے پیر بھائی ہو۔ بس حضرت قبلہ عالم رحمۃ اللہ کے صدمے میں تمہارا کام ہو گیا“

اُس کے اولاد ہونا (۱۲) کشمیر دیری ناگ کے قریب بٹ کند کے ذیلدار اکرم بٹ کی بیوی اُسے (بانجھ) تھیں۔ آپ نے ذیلدار صاحب سے پوچھا تمہارے کتنے لڑکے ہیں۔ انھوں نے آئیدہ ہو کر جواب دیا ”کوئی نہیں“ فرمایا ”اللہ تعالیٰ اولاد دے گا۔ اس کی بارگاہ سے مایوس نہیں ہونا چاہیے“ انھوں نے عرض کیا ”میری بیوی اُسے (بانجھ) ہے۔“ فرمایا ”اللہ تعالیٰ ہر چیز پر قادر ہے“ تین سال کے بعد ہم پھر کشمیر گئے۔ تو ذیلدار صاحب ایک خوبصورت تندرست لڑکے کو لئے ہوئے حاضر خدمت ہوئے۔ حضرت قبلہ عالم رحمۃ اللہ علیہ نے مجھے طلب کیا اور فرمایا ”یہ میرا بالکا ہے۔ اسے تین پوئے دو“ پھر ذیلدار صاحب سے ارشاد کیا۔ ”او! تم کہتے تھے۔ سچہ نہیں ہو سکتا۔ عورت اُسے ہو چکی ہے۔ یاد رکھو رب تعالیٰ کی ذات پاک ہر چیز پر قادر ہے“

جتنے طمانچے اتنے لڑکے | رانا شبیر احمد صاحب مختار عالم حضرت والد صاحب قبلہ رحمۃ اللہ

راوی ہیں کہ موضع دوست پور میں ایک شخص نے اپنا ذاتی واقعہ بیان کیا کہ ”حضرت گھوٹے پر سوار ہمارے گاؤں دوست پور سے گزر رہے تھے۔ میں نے آگے بڑھ کر گھوٹے کی باگ پکڑ لی۔ اور عرض کیا ”میرے کوئی لڑکا نہیں“ جوش سے فرمایا ”تم لوگ بہت تنگ کرتے ہو“ گھوٹے سے اتر کر میرے ایک طمانچہ زور سے رسید کیا۔ پھر دوسرا تیسرا

اور چوتھا۔ پانچواں تمانچہ مارا تو میں گر پڑا۔ ارشاد فرمایا ”جب تک تو کھڑے کھڑے میرے تمانچے
سہننا رہتا، رب تعالیٰ تجھے لڑکے عطا فرماتے۔ اب پانچ لڑکے ہوں گے۔ مگر پانچواں مر جائے گا۔“
اس شخص نے رانا صاحب سے بیان کیا کہ ”جیسا حضور نے فرمایا ویسا ہی ہوا۔ پانچواں لڑکا جاتا
رہا۔ یہ چار لڑکے تندرست اور خوبصورت موجود ہیں۔ میں نے ان کو تاکید کر دی ہے کہ جب تک
جو بھی تمہاری نسل میں زندہ رہے، علی پور شریف حاضر ہوتا رہے۔ رب العزت اپنے رسول
کی بات مانتے ہیں۔“ سادھو بولے سہہ بھجا سادھو دا بولیا ورتھانہ جا

جس نے دم کردہ پانی پیا۔ اس کے اولاد ہوئی۔ (۱۴) درویش محمد سکھ کا مونکے نے بیان کیا کہ ”میری
والدہ کہتی تھیں کہ میرے کوئی اولاد نہیں ہوتی تھی میں رہا

شریف میں حاضر تھی۔ ایک عورت نے عرض کیا کہ ”میری شادی کو بہت عرصہ ہو گیا ہے۔ کوئی اولاد
نہیں ہوئی۔“ حضور نے فرمایا ”پانی کا ایک پیالہ بھر لاؤ۔“ وہ عورت پانی کا بڑا پیالہ بھر لائی۔
آپ نے اس پیالہ میں سے تین گھونٹ پیے اور فرمایا ”جو عورت یہ پانی پیے گی، اللہ کے فضل
سے صاحب اولاد ہو جائے گی۔“ ہم سب عورتوں نے وہ پانی پیا۔ میں نے تین گھونٹ پیے۔
رب کے فضل و کرم سے اور میرے پیار کی برکت سے اللہ تعالیٰ نے مجھے تین ہی فرزند عطا کئے۔
جو زندہ ہیں اور نیک زندگی بسر کرتے ہیں۔“

یتیم بچوں کے معاملے میں امداد (۱۵) حاجی مہر حاکم دین صاحب جالندھری مہاجر سکھ
صادق آباد نے بیان کیا کہ ”یتیم بچوں کا معاملہ پوری

نے دگنا لگا دیا۔ آپ نے حکم دیا ”دعویٰ کر دو۔“ میں نے دعویٰ دائر کر دیا۔ حکم کی تاریخ پر سکھ
تخصیلا دار نے کہا ”بابا! تیرے خلاف فیصلہ ہو گا۔ کیونکہ اصل معاملہ تین جگہ درج ہونا تھا۔ کہیں
بھی درج نہیں ہے۔“ میں نے کہا ”میرا کوئی دوسری عدالت میں پیش ہے، اسکو آجانے دیں۔“
تخصیلا دار نے کہا ”میں بھی ادھر ہی جا رہا ہوں۔“

”میں حیران پریشان برآمدے کے ستون کا سہارا لے کر بیٹھ گیا۔ دل میں خیال کیا حضور
نے فرمایا تھا تو میں نے دعویٰ دائر کر دیا تھا۔ اب یہ کیا ہوا جا رہا ہے۔“ اتنے میں میری آنکھ جھپک
گئی۔ خواب میں کیا دیکھتا ہوں کہ حضرت سراج الملت صاحبزادہ سید محمد حسین شاہ صاحب قبلہ تشریف لائے۔

میں نے سلام عرض کیا تو فرمایا "حضرت نے تیرے کام کے لئے بھیجا ہے" اندر عدالت کے کمرے میں تشریف لے گئے۔ مسل کے اوراق الٹ کر تین جگہ کچھ لکھا۔ اور زور سے مسل میز پر پھینک دی "مسل کے میز پر پھینکنے سے آواز ہوئی تو میں چونک پڑا۔ اسی وقت تحصیلدار اور وکیل دونوں عدالت کے کمرے میں داخل ہوئے۔ میں بھی اندر چلا گیا۔ تحصیلدار نے وکیل سے کہا "کیوں جی! اصل معاملہ کہیں مسل پر لکھا ہوا ہے؟" اس نے جواب دیا "نہیں" تحصیلدار نے کہا "تو پھر بابا کے حق میں کیسے فیصلہ ہو سکتا ہے؟" میں نے مداخلت کرتے ہوئے کہا "اب تینوں جگہ لکھا ہوا ہے۔" تحصیلدار نے مسل دیکھنے کے لئے وکیل کو دی۔ اس نے دیکھ کر کہا تینوں جگہ لکھا ہوا ہے۔ تحصیلدار نے خود مسل لیکر دیکھی تو واقعی تینوں جگہ اندراج تھا۔ اس نے ناراضگی سے ریڈر کی طرف دیکھا۔ ریڈر نے کاغذ سیاہی، تحریر دیکھی کہیں معلوم نہ ہوتا تھا کہ بعد میں کوئی تحریر بڑھائی گئی ہے۔ تحریر کی روش اور سیاہی سب یکساں تھی۔ اس نے دیکھ بھال کے کہا "مسل میں تو کوئی تبدیلی نہیں کیا ہوا تغیر و تبدل نہیں۔ میرا اس میں کیا قصور ہے۔ یہاں کوئی شخص داخل نہیں ہوا جس پر شبہ کیا جاسکے۔"

ریڈر نے کہا "اس بابا سے دریافت کرو۔ یہ روتا ہوا باہر گیا تھا۔ اب خوش ہے اور سنہن رہا ہے" تحصیلدار نے مجھ سے کہا "سیح سیح بتاؤ کہ یہ کیا بات ہے۔ درجن میں مقدمہ تمہارے خلاف کر دوں گا؟" میں نے جواب دیا "سو دفعہ کر دو۔ میں اپیل کر دوں گا۔" تحصیلدار نے بہت ملالیت اور نرمی سے بار بار دریافت کیا تو میں نے سارا قصہ سنا دیا۔ اس نے پوچھا "تمہارے پیرو کون ہیں؟" میں نے حضور کا نام لیا۔ تو اس بکھم تحصیلدار نے کہا "ان کی بابت تو کہتا ہے تو میں تسلیم کرتا ہوں۔ وہ بہت بڑے گرو ہیں۔ اگر تو کسی اور کا نام لیتا تو میں کبھی نہ مانتا۔ چنانچہ اس تحصیلدار نے میرے حق میں فیصلہ صادر کیا۔"

دشمنوں سے سچے کو بچانا (۱۶) حاجی خوشی محمد صاحب فیروز پوری کی عمر آٹھ نو برس کی تھی کہ ان کے والد حاجی جلال دین صاحب کا کوئی دشمن ان کو پکڑ کر اپنے گھر لے گیا۔ بچے کو چار پائی پرسی سے باندھ کر لٹا دیا اور تیز دھار ٹوکہ سے مارنے لگا۔ اس نے دیکھا کہ حضرت قبلہ عالم رحمۃ اللہ علیہ تشریف لائے، اس دشمن کو ہاتھ پکڑ کے باز نکال دیا۔

بچہ کے زخموں پر آپ نے اپنا لعاب ہن لگایا۔ اور اندر سے کمرے کی زنجیر لگادی۔ پولیس کو اطلاع ملی تو بچہ کو ڈھونڈتی ہوئی اس مکان اور اس کمرے تک آگئی۔ مگر اندر سے کنڈی بند تھی۔ اندر جانے کا اور کوئی راستہ نہ ملا تو دروازہ توڑ کر اندر داخل ہوئے۔ سب حیران تھے کہ جب بچہ (غوثی محمد) زخمی ہے اور چار پانی پر بندھا پڑا ہے تو اندر سے کوئی کس نے بند کئے۔

حضرت قبلہ عالم رحمۃ اللہ علیہ اس وقت کو ہاٹ میں تشریف رکھتے تھے۔ دوسرے دن تار آیا کہ ”اللہ تعالیٰ نے غوثی محمد کو دوبارہ زندگی عطا کی ہے۔ مبارک ہو“ حاجی غوثی محمد صاحب اب تک بقید حیات ہیں۔ اور ان کے جسم پر زخموں کے نشان اب بھی دیکھے جاسکتے ہیں۔ وہ خود سارا واقعہ سناتے ہیں۔

اگ نے نہیں جلایا (۱۷) حافظ رحمت علی دوپوچکی مدرسہ نقشبندیہ علی پور سیداں میں بہت دن مدرس رہے ہیں۔ ان کے چچا حضرت قبلہ عالم رحمۃ اللہ علیہ سے بیعت تھے۔ ایک دفعہ ان کے چچا کی کسی اور پیر صاحب کے مریدین سے بحث ہوگئی کہ کس کا پیر کامل ہے۔ بات بڑھی تو ان کے چچا نے کہا ”اؤ امتحان کئے لیتے ہیں۔ گڑ بنانے والا کڑھاؤ نیچے آتا رہے۔ اور آگ جلاؤ جس کو اپنے پیر کے کامل ہونے کا یقین ہو اس جلتے ہوئے کڑھاؤ میں کود جائے۔ آگ ہرگز نہیں جلا سکتی“

چنانچہ کڑھاؤ آتا رہا اور آگ جلا دی گئی۔ اس پانچ فٹ گہرے کڑھاؤ میں سے شعلے بلند ہونے لگے۔ حافظ رحمت علی صاحب کے چچا نے بلاپس و پیش حضرت قبلہ عالم رحمۃ اللہ علیہ کا تصور قائم کر کے اس کڑھاؤ میں چھلانگ لگادی۔ اور کڑھاؤ میں سے دوسروں کو لٹکا رہا کہ دیکھو میرا پیر کامل ہے۔ آگ میرا بال دینکا نہ کر سکی۔ تم کو حوصلہ ہو اور اپنے پیر پر اعتماد ہو تو اؤ تم بھی آگ میں کود پڑو“ مگر ان کی باتیں بحث تک تھیں۔ نہ اعتقاد کامل تھا نہ یہ حوصلہ کہ آگ میں گھس جائیں۔

سچ ہے : آج بھی ہوجو ہر سیم کا ایاں پیدا آگ کر سکتی ہے اندازِ گلستاں پیدا (اقبال)

سفر میں سواری فراہم کرنا حاجی مہر حاکم دین صاحب صادق آبادی نے سنا کہ حضرت قبلہ عالم رحمۃ اللہ علیہ سیالکوٹ سے لاہور تشریف لائے ہیں۔ وہ شیخ پورہ سے زیارت کے لئے لاہور حاضر ہوئے۔

یہاں پہنچ کر پتہ چلا کہ حضور کسی وجہ سے تشریف نہیں لاسکے۔ انھوں نے ارادہ کر لیا کہ علی پر شریف حاضری
 دوں گا۔ کرایہ پاس نہ تھا۔ سوچا کہ سیدل ہی حاضر ہو جاؤں گا۔ شاہد رہ سہنتے پہنچتے رات ہو گئی تو رات
 گزارنے کے لئے اسٹیشن کے مسافر خانہ میں چلے گئے۔

رات زیادہ گزر چکی تو ایک فوجی اسپیشل ٹرین شاہدہ اسٹیشن پر آکھڑی ہوئی۔ ایک شخص
 مسافر خانہ میں آیا اور اس نے آواز لگائی کہ کوئی علی پر سیدال جانے والا ہو تو آجائے۔ مہر صاحب
 نے سوچا نہیں معلوم یہ کس کو بلاتا ہے۔ میرے لئے تو شخص اجنبی ہے۔ انھوں نے توجہ نہ کی۔ اس شخص نے پاس
 آکر ان کا کندھا ہلایا اور پوچھا ”بابا! علی پور شریف جانا ہے؟“ مہر صاحب نے اثبات میں جواب
 دیا۔ اس نے کہا ”تو جلدی اٹھو۔ گاڑی جاتی ہے“ مہر صاحب نے کہا میرے پاس ٹکٹ کے پیسے
 نہیں ہیں۔ اس نے کہا ”تم کرایہ کی فکر مت کرو۔ میں فائدہ دار ہوں“ لاکے ان کو گاڑی میں بٹھا
 دیا اور ٹکٹ دیا۔ فوجیوں سے کہا اس بابا کو علی پور سیدال پر اتار دینا۔ مہر صاحب کہتے تھے کہ
 فوجیوں نے مجھے علی پور شریف کے اسٹیشن پر اتار دیا۔ میں حضور کی خدمت میں حاضر ہوا تو سارا واقعہ
 بیان کیا۔ آپ نے فرمایا ”چپ رہو۔ ایسی باتیں کہا نہیں کرتے“

سیداب سے نکال کر منزل پر پہنچانا (۱۹) حافظ طفر علی صاحب سپردی رحمۃ اللہ علیہ حلیف مجاز
 اکثر سپرد سے سیدل چل پڑتے اور صبح کی نماز کے
 وقت حضرت کی خدمت میں حاضر ہو جاتے۔ ایک بار حسبِ عادت روانہ ہوئے نالہ ڈیک کے
 کنارے پر پہنچے، تو سیداب زوروں پر تھا۔ گھبرائے کہ کیسے پہنچنا ہوگا۔ عقل کہتی تھی کہ ایسے
 میں مت جاؤ۔ دل کہتا تھا کہ جب ارادہ کر لیا تو مشکلاتِ رام سے ڈرنا کیسا۔ بخ
 ”دکشتی خدا پر چھوڑ دو“ کو توڑ دو“ انھوں نے بہت کی اور پانی میں قدم بڑھایا۔
 قدم رکھتے ہی پانی اپنے زور میں ان کو بہا لے گیا۔ تو حضرت قبلہ عالم رحمۃ اللہ علیہ کو یاد کیا۔ کیا
 دیکھتے ہیں کہ حضرت نے ہاتھ پکڑ کر دوسرے کنارے پر لاکھڑا کیا۔ حافظ صاحب حاضر ہو کر قدم بوی
 کے بعد واقعہ سننے لگے تو حضور نے ارشاد فرمایا ”حافظ جی! خاموش رہو۔ ایسے میں مت آیا کرو۔“
 (۲۰) ایک دفعہ حضور موضع بلوآنہ ضلع جھنگ تشریف لے گئے۔ کرم علی سے
 لکڑی نہیں چلی کہا ”گھوڑا دوڑا کے نیزہ بازی کے کرتب دکھاؤ“ کرم علی نے کرتب دکھانے

شروع کئے۔ صحن میں ایک لکڑی گڑی ہوئی تھی جنہو اس سے سہارا لے کر کتب دیکھتے رہے۔ کئی برس کے بعد اس گڑی ہوئی لکڑی کو نکال کر چٹو لکھے میں جلانے لگے۔ تو عجیب اقدہ پیش آیا۔ اس لکڑی کو آگ میں ڈالتے تھے مگر وہ نہ جلتی تھی۔ بار بار کی کوشش بے سود ہوئی۔ تو کسی کو یاد آیا کہ اس لکڑی سے حضورؐ نے سہارا لیا تھا۔ کرم علی کی بیوی کہتی تھی کہ ”میں نے مدت تک اس لکڑی کو تبرک جان کر احتیاط سے رکھا تھا۔ خدا جانے پھر وہ کہاں چلی گئی“

مکرمش گھوڑی کو زیر کرنا

(۲۱) ایک سکھ ایک نہایت سرکش گھوڑی لے کر آیا۔ اور اعلان کیا کہ ”جو کوئی اس گھوڑی پر سواری کر کے دکھائے گا، میں مفت یہ گھوڑی اسے دیدوں گا“ اسے معلوم تھا کہ بڑے بڑے شہسوار اس گھوڑی کی سرکشی سے عاجز آ چکے ہیں۔ حضرت نے اس گھوڑی پر دم کیا اور سوار ہو گئے۔ سب حیران ہوئے کہ اسی سرکش گھوڑی کو کیا ہو گیا کہ چوں نہیں کرتی۔ آپ نے اس سکھ سے فرمایا: ”اس گھوڑی کے نیچے سے گزرو۔“ وہ ڈرا تو مگر حوصلہ کر کے نیچے سے نکل گیا۔ گھوڑی نے اسے بھی کچھ نہیں کہا۔ اس نے عرض کیا ”گھوڑی میں خنپ کو دی“ آپ نے فرمایا ”مجھے گھوڑی کا کیا کرنا ہے۔ تم اپنے پاس رکھو۔“ اس نے بہت اصرار کیا۔ تو فرمایا ”آنا ہے تو خود آؤ۔ گھوڑی کی ضرورت نہیں“ یہ فرماتے ہوئے اس سکھ پر نظر ڈالی تو اس کا عجیب حال ہوا۔ وہ زار قطار رونے لگا۔ توبہ کر کے دولتِ ایمان سے مالا مال ہوا۔ اور حضورؐ کے دستِ اقدس پر بیعت کی۔ آپ نے شفقت فرمائی اور کہا ”یہ گھوڑی میں نے تم کو انعام دی“

(۲۲) پشاور محلہ یکہ قوت کے قادریہ سلسلہ کے سجادہ نشین حضرت حاجی مولوی سید محمد امیر شاہ صاحب قادری نے

بھائی صوفی عبدالرحیم صاحب سے بیان کیا کہ ”میرے نانا صاحب رحمۃ اللہ علیہ فرماتے تھے کہ ایک دفعہ حضرت قبلہ عالم رحمۃ اللہ علیہ کشمیر تشریف لے گئے تھے۔ وہاں بعض لوگوں نے حضرت نبی اکرم صلی اللہ علیہ وسلم کے نور ہونے کے مسئلہ پر بحث چھیڑ دی۔ حضرت قبلہ عالم رحمۃ اللہ علیہ نے فرمایا ”عقل انسانی ہر شے کے ادراک کی طاقت نہیں رکھتی۔ تم ہر بات کو اس ناقص عقل کی کسوٹی پر کیوں پرکھتے ہو“ پھر ارشاد کیا ”میری یہ پگڑی لو۔ دو آدمی اس کے دونوں

سرے پر دلیں۔ پھر اسے میری کمر کے درمیان سے گزارو۔ اگر ایسا ہو سکتا ہے تو بار کر لینا کہ حضرت نبی اکرم صلی اللہ علیہ وسلم بھی نورہی نور ہیں یہ اسی محفل میں دو آدمیوں نے آپ کی گچڑی پکڑ کر آپ کی کمر پر رکھ کر کھینچی تو آپ بار گزر گئی۔ دیکھنے والوں کا ایمان تازہ ہوا۔ ”فی الواقع حضور کو بڑے تصرفات حاصل تھے، جن کا اندازہ کرنا بھی ممکن نہیں۔“

لیموں کے بجائے سنگترے (۲۳) بہرام خان صاحب ساکن تربیلانے برادر مرعوزیم الحاج حافظ سید نذر حسین شاہ صاحب کو اپنے مکان کے صحن میں ایک درخت دکھایا۔ اور بیان کیا کہ ”یہ درخت لیموں کا تھا۔ ہم کئی سال اس کے میوں استعمال کرتے رہے۔ ایک بار حضور نے مجھے میزبانی کی عزت بخشی اور یہاں میام فرمایا۔ وضو فرمانے کے لئے اس درخت کے نیچے بیٹھ کر فرمایا ”بہرام خان یہ سنگترے کا درخت ہے؟“ میں نے عرض کیا: ”حضور یہ لیموں کا درخت ہے۔“ آپ نے پھر فرمایا ”نہیں بھائی یہ سنگترے کا ہے“ میں حیران ہوا مگر سوء ادب جان کر کچھ نہ کہا۔ بعد کو یہ طرفہ تماشا نظر آیا کہ وہی درخت جو ہمیں لیموں کھلاتا رہا تھا، حضور کے فرمانے کے بعد سے سنگترے کا درخت بن گیا اور اب ہمیں اس سے ہر سال سنگترے حاصل ہوتے ہیں۔ سبحان اللہ! کیا تصرف ہے!!“

چلتی ریل سے اتر کر دریا سے پانی لانا (۲۴) جالندھر کے رہنے والے ایک سید جماعت علی نامی نے یہ آپ بیتی سنائی کہ ”مجھے ریپروں بزرگوں کا مطلق اعتقاد نہ تھا۔ ایک دفعہ میں نے امرتسر کے اسٹیٹن پر دیکھا کہ کوئی بزرگ ہیں، اور ان کے آگے پیچھے بہت خلقت جمع ہے۔ میں دیکھتا ہوا گزر گیا۔ اور سوچا ”کیا دھوکہ بازی ہے۔ اور لوگ بھی کیسے عجیب ہیں کہ ایسے لوگوں کے فریب میں آ جاتے ہیں“ گاڑی چلنے لگی تو میں لپک کر ایک ڈبے میں سوار ہو گیا۔ اب دیکھا تو یہ وہی ڈبہ تھا جس میں حضرت سفر فرماتے تھے۔ میں ایک طرف کو کھڑا ہو گیا۔ حضرت نے مجھے مخاطب کر کے کہا ”شاہ صاحب! آؤ میرے پاس بیٹھ جاؤ“ میں حیران ہوا کہ ان کو کیسے پتہ چل گیا کہ میں سید ہوں۔ بہر حال ان کے پاس آ بیٹھا۔ آپ نے بڑی شفقت اور محبت سے باتیں شروع کیں۔ اس لئے میرا حجاب رفع ہو گیا۔ عرض کیا کہ کوئی کرامت دکھائیے۔ آپ خاموش رہے۔“

اتنے میں دریائے سیاس کا پل آگیا۔ تو آپ نے ارشاد فرمایا ”شاہ صاحب گاڑی رک گئی ہے اس
لوٹے میں دریائے پانی بھر لاؤ“ میں نے محسوس کیا کہ گاڑی واقعی پل پر کھڑی ہے۔ مگر ڈرتا تھا کہ چلی نہ جائے۔
میرا تردد دیکھ کر حضرت نے محسوس فرمایا ”جلدی جا کر بھر لاؤ۔ گاڑی نہیں جاتی“ مجبوراً میں اُترا اور لوٹے
میں پانی لاکر حضرت کو دیا۔ میں گاڑی میں آگیا تو میں نے دیکھا کہ گاڑی اسی تیز رفتار سے فرارے بھرتی چلی
جارہی ہے جیسے رکی ہی نہ تھی۔

”ریل جانکدھر آکر رکی تو میں نے اسٹیشن پر اتر کر ریل والوں سے دریافت کیا کہ ”دریائے سیاس
کے پل پر ریل کیوں رکی تھی“ سب نے مجھے باؤلا بنایا۔ اور کہا ”یہ ڈاک گاڑی ہے۔ اسٹیشنوں پر نہیں
رکتی، پل پر کیوں رکتی“ جس کسی سے پوچھتا تھا وہ مجھے احمق سمجھتا تھا۔ میں الگ حیران تھا کہ اپنے مشاہیر
اور عمل کے خلاف دوسروں کی بات کیسے سچ سمجھ لوں۔ آخر ایک معقول بزرگ صورت شخص اسٹیشن
پر ہی ملے انھوں نے کہا ”تم کو صحیح بات معلوم کرنی ہے تو اپنے ہم سفر بزرگ سے معلوم کرو۔ وہی
سچی بات بتا سکیں گے“

”ان بزرگ صورت شخص کی یہ بات سن کر اک دم میرا ضمیر جاگ اٹھا۔ دل میں خود بخود یہ خیال
آیا کہ یہ سب حضرت کا تصرف تھا۔ اور کچھ نہیں بچھڑ سوجھتا تھا کہ دریائے لوٹے میں پانی بھر کر میں خود لایا تھا
گاڑی اتنی دیر تک رکی رہی ہوتی تو کیسے ممکن تھا۔ اب سمجھ میں آیا کہ یہ سب حضرت قبلہ عالم رحمۃ اللہ علیہ
کی کرامت ہے مقصد میری اصلاح تھا۔ اب میرا سینہ نورِ ایمان سے بھر چکا تھا۔ حضور کی خدمت
میں حاضر ہو کر میں نے معذرت پیش کی۔ اور درخواست کی کہ مجھے سلسلہِ عالیہ میں داخل فرمالیں۔
حضور قبلہ عالم رحمۃ اللہ علیہ نے ارشاد فرمایا ”شاہ صاحب! اللہ ہر چیز پر قادر ہے“

(۲۵) بابو عبدالعزیز صاحب وزیر آبادی نے بیان کیا کہ ملازمت کے دوران مگر حاضر

”غلام حسین صاحب وزیر آبادی کی ملازمت ایسے محکمے
تھی کہ وہاں کسی دن کی چھٹی نہ ہوتی تھی۔ اور رخصت ملنی بھی ممکن نہ تھی۔ اس لئے وہ باوجود ارے
کے دربارِ شریف حاضر نہ ہو سکتے تھے۔ آخر کئی سال بعد صرف اتوار کی چھٹی میں لایل پور سے
حضرت کی خدمت میں حاضر ہوئے۔ وہاں کے لئے عرض کیا تو حضور قبلہ عالم رحمۃ اللہ علیہ نے کئی دن
تک اجازت نہ دی۔ وہ سخت پریشان ہوئے کہ غیر حاضری ہو رہی ہے۔ ملازمت جاتی ہے گی۔

مگر حضور اجازت نہ دیتے تھے۔ آپ نے فرمایا "کوئی غیر حاضری نہیں ہوتی۔" شکل ایک سہفتہ بعد جب ان کو اجازت ملی تو واپس گئے۔ ڈرتے ڈرتے دفتر پہنچے۔ وہاں کسی نے باز پرس نہ کی کہ کیوں غیر حاضر رہے۔ دیکھا تو ان دنوں کی باقاعدہ حاضری لگی ہوئی تھی۔ آخر ابو صاحب سے نہ رہا گیا۔ خود ہی لوگوں سے پوچھا "میں اتنے دنوں سے غیر حاضر تھا۔ میرا کیا ہوگا؟" سب نے کہا "تم غلط کہتے ہو۔ تم تو روزانہ حاضر ہو کر کام کرتے رہے ہو۔ اپنے فائل اور رجسٹر نکال کر خود دیکھ لو۔" بعض ساتھیوں نے مذاق اڑایا کہ "آج کیا بات ہے۔ کیوں بہک رہے ہو؟" غلام حسین صاحب کو یقین نہ آتا تھا۔ مگر کام کو دیکھا تو وہ انہی کے قسم سے مکمل تھا۔ اگلے اتوار کو آکر حضور سب عالم رحمۃ اللہ علیہ کی خدمت میں یہ سارا واقعہ عرض کیا۔ آپ نے فرمایا کہ "کوئی فرشتہ تمہارا کام کر گیا ہوگا؟" اب تو وہ شیر ہو گئے۔ جب انھیں علی پور سیدال آنا ہوتا، بغیر کہے سنے اور پوچھے گچھے چلے آتے۔ نہ رخصت لیتے نہ واپسی پر کوئی ان سے پوچھتا کہ تم کہاں تھے۔

دشمن آنکھ نہیں رہے گی | (۲۶) حاجی صوفی اللہ قاسم صاحب مکنہ جہلم یہ واقعہ سناتے تھے۔ کہ وہاں کوئی شیعہ آبا تھا۔ اس نے اپنا جال بھیلایا۔ اور رفتہ رفتہ بہت سے گاؤں والوں کو رافضی بنالیا۔ وہاں سے سنی حضرات کا وفد ان حاجی صاحب کو لے کر حضرت قبلہ عالم رحمۃ اللہ علیہ کی خدمت میں آیا اور وہاں تشریف لے چلنے کے لئے عرض کیا۔ حضور نے منظور کر لیا تو وہ لوگ واپس گئے اور جلسے کا انتظام کرنے لگے۔

مقررہ تاریخ پر آپ جہلم تشریف لائے۔ کوٹ عبدالخالق میں جلسے کا انتظام تھا۔ وہاں تشریف لے گئے۔ دوسرے علماء کرام بھی حضور کے ہمراہ تھے۔ نعت خوانوں نے نعتیں سنائیں۔ علمائے کرام نے وعظ فرمایا۔ حضور قبلہ عالم رحمۃ اللہ علیہ کی باری آئی تو آپ کھڑے ہوئے۔ خطبہ وعظ کے بعد آپ نے انگلی کا اشارہ کر کے فرمایا "جو آنکھ میری طرف غیریت اور عداوت کی نظر سے دیکھے گی وہ نہیں رہے گی۔" لوگوں کو گمراہ کرنے والا وہ رافضی سامنے ہی بیٹھا تھا۔ مگر اس کی ایک آنکھ جگمگاہ میں نکل پڑی۔ سب نے مشاہدہ کیا۔ وہ چیخ چیخ کر فریاد کرنے لگا کہ میری آنکھ جاتی رہی۔ سخت رُرد اور کرب میں مبتلا تھا۔ اسی حال میں روتا چلاتا بھاگ گیا۔ جو لوگ اس کے کہے میں آکر گمراہ ہو گئے تھے یہ کرامت دیکھ کر فوراً تائب ہوئے۔ اور پھر سے پکے سنی مسلمان بن گئے۔ وہ بد بخت رافضی اب

بھی ایک ہی آنکھ لئے پھرتا ہے۔

(۲۷) بابو اسلم صاحب سکندری نے بیان کیا کہ ”بچپن میں میرے پھوڑے پھنسیاں بڑی کثرت سے نکلا کرتی تھیں

میں ہی نہیں سارے گھڑائے عاجز آ گئے تھے کسی قسم کے علاج سے فائدہ نہ ہوتا تھا۔ اسی طرح برس گزر گئے۔ آخر میرے اداسی نبی بخش صاحب مرحوم مجھے لے کر علی پور شریف آئے اور حضور سے عرض کیا۔ آپ نے اپنا لعاب دہن لگا کر فرمایا ”آرام آجائے گا۔ پھر نہیں ہوں گے“ خدا کا کرم اور حضرت کا تصرف کہ اس کے بعد کبھی کوئی پھنسی بھی نہیں نکلی۔ نہ میرے اور نہ میری اولاد کے۔ بلکہ حضور کا فیض اس حد تک ہے کہ دوسروں کے پھوڑا پھنسی نکل آتا ہے تو میں اپنا لعاب لگا دیتا ہوں اور وہ اچھا ہو جاتا ہے“

(۲۸) حضور کے خادم خاص حاجی بوٹا صاحب مرحوم نے بیان کیا کہ ایک دفعہ آگ کا نہ جلانا آپ سفر میں تھے سوچا ہے دور دراز علاقے میں تبلیغ فرما رہے تھے بعض حاسدین نے تہمت لگائی کہ ”یہ سید نہیں ہیں۔ اگر سید ہیں، تو ہم آگ جلاتے ہیں، اس پر چل کر دکھادیں“ ایک عینی شاہد نے بیان کیا کہ حضور نے ان کا چیلنج قبول فرمایا۔ وسیع جگہ میں آگ جلائی گئی۔ جب آگ بھڑک چکی اور کوئلے دہکنے لگے تو حضرت قبلہ عالم رحمۃ اللہ علیہ نے جوتا اتارا اور آگ میں داخل ہو گئے۔ اور فرمایا ”جو کوئی چاہے میرا کپڑا پکڑ لے اور آگ میں چلا آئے اس پر آگ کوئی اثر نہیں کرے گی“ پھر ارشاد فرمایا ”اسی طرح ایک دوسرے کا کپڑا پکڑ کر آگے پیچھے آگ میں چلے آئیں کسی پر آگ کوئی اثر نہیں کرے گی“ چنانچہ بارہ آدمیوں نے بہت کی۔ اور ایک دوسرے کا کپڑا تھام کر آگ میں اتر گئے کسی آدمی کو آگ نے کوئی نقصان نہیں پہنچایا۔

یہ تماشا دیکھنے کے لئے بڑی حلقہ جمع تھی مسلمان بھی اور غیر مسلم بھی۔ حاسدین کا منہ کالا ہوا۔ بہت سے دشمن تو فسیق ایزدی سے تائب ہو کر حلقہ مباحش ہوئے۔ اور بہت سے کافر بہت دیکھ آپ کے دستِ حق پرست پر شرف بہ اسلام ہوئے۔ اقبال نے کس قدر سچی بات کہی ہے۔

آج بھی ہو جو برہم کا ایسا پیدا

آگ کر سکتی ہے اندازِ گلستاں پیدا

حجام کی دکان سے بیچ بلانا

(۲۹) میاں غلام دست اور ولد مہر دین سکھ موضع پورہ لاہور
سیالکوٹ نے خاص عید الاضحیٰ ۱۳۹۲ھ کے دن علی پور

سیداں میں چند دوسے یاروں کی موجودگی میں اپنے والد کا یہ دلچسپ واقعہ مجھ سے بیان کیا۔ کہتے تھے کہ
”ان کے والد مہر دین صاحب امرتسر جسے ستم شریف کی شرکت کے لئے علی پور سیداں
آئے۔ جب ان سے ان کی آمد کی تفصیل معلوم کی گئی تو انھوں نے بیان کیا کہ ”میں امرتسر میں ایک
حجام کی دکان پر دارمی منڈوا رہا تھا کہ میرے سامنے ایک بزرگ کی بے حد نورانی شکل نمودار ہوئی۔“

اس سے قبل حضرت امیر ملت رحمۃ اللہ علیہ کئی بار امرتسر تشریف لائے تھے اور میں حضور کے وعظ
میں شریک ہوا تھا۔ اب نانی کی دکان پر میں نے شبیہ مبارک دیکھی تو پہچان لیا کہ آپ ہی ہیں حضور
کی شبیہ سامنے آتے ہی میرا دل کلمہ طیبہ پڑھنے لگا اور میں ایسا بے قرار ہوا کہ فدا علی پور تشریف
روانہ ہو گیا۔ حاضر ہو کر عرض کیا کہ میں داخل سلسلہ ہونے کے لئے حاضر ہوا ہوں۔“ چنانچہ وہ
بیعت ہوئے۔ اسی وقت سے دارمی چھوڑ دی اور فرائض و احکام پابندی سے بجالاتے رہے۔

۱۹۶۵ء کی جنگ میں علی پور سیداں کی حفاظت (۳۰) ستمبر ۱۹۶۵ء کی جنگ پاکستان و
بھارت کل کی بات ہے۔ چونکہ پر بد ذات

بھارتیوں نے ٹینکوں کی جس کثیر تعداد سے حملہ کیا تھا اس نے دوسری جنگ عظیم کی شہرہ آفاق
ٹینکوں کی لڑائی کو شرمادیا تھا۔ اب تک تاریخ میں چونکہ اس جنگ سے بڑھ کر ٹینکوں کی کوئی
لڑائی نہیں ہوئی۔ علی پور سیداں محاذ جنگ سے بہت قریب واقع ہے۔ اور اس طرف ہماری کوئی
پلٹن بھی مزاحمت کے لئے موجود نہ تھی۔

حاجی شیخ عبدالکیم صاحب ملتانی نے علی پور تشریف میں دن کے نو بجے بحالت بیداری
دیکھا کہ ”حضرت قبلہ عالم رحمۃ اللہ علیہ روضہ تشریف سے باہر تشریف لائے۔ کبھی گھر کی طرف جاتے تھے اور
کبھی قبرستان کی جانب“۔ دیر تک حاجی صاحب نے حضور کو ایسا کرتے ہوئے دیکھا۔ اور بار بار
عزیزم حافظ سید انور حسین شاہ صاحب رحمۃ اللہ علیہ سے ذکر بھی کیا۔ یہ نتیجہ سب کے مشاہدے
میں آیا کہ بھارتی فوج علی پور سیداں کی طرف رُخ کرتی، تو تین چار میل ادھر انک جاتی۔ باوجود کسی
ظاہری مزاحمت و مقاومت کے نہونے کے وہ آگے نہ بڑھ سکتے۔ بار بار آگے آتے اور غیبی طور

پر پٹ جاتے تھے حضور کے تصرف سے یہاں سب لوگ پوری طرح محفوظ و مامون رہے کسی کو ذرا سا بھی کوئی گزند نہیں پہنچا۔

(۳۱) موضع کلاس الا تحصیل سپرو علی پور سیدیاں سے سات
آیت کے اثر سے تلوار کی دھار کُند ہو گئی

منعقد ہوا حضور صداقت اسلام پر تقریر فرما رہے تھے۔ بندہ بھی اس جلسے میں حاضر تھا۔ حضور نے دورانِ وعظ ارشاد فرمایا کہ ”قرآن مجید کی آیات میں عجیب اثر بھرا ہوا ہے۔ صرف ایک بات بیان کرتا ہوں۔ میں ایک آیت قرآن مجید کی پڑھ کر تیز دھار تلوار پر دم کرتا ہوں۔ اس آیت پاک کی تاثیر سے تلوار ایسی کُند ہو جائے گی کہ خواہ کسی کے کیسے ہی زور سے ماری جائے ایک بال بھی نہیں کاٹ سکے گی۔ قرآن شریف کے ہزاروں معجزات میں سے یہ صرف ایک معجزہ ہے۔ جس کا جی چاہے آزما کر دیکھ لے۔ اپار سنگھ ذیلدار کلاس الا اکامیں اور انری مجسٹریٹ تھا۔ اس نے حضور کا کلام سنا تو اپنی کرپان پیش کی کہ اس پھل کر کے دکھائیے۔ اس کی کرپان اس نواح میں اپنی تیزی اور کاٹ کے لئے مشہور تھی۔ حضرت نے ارشاد فرمایا ”میں تیرا چیلنج مانتا ہوں۔ تو وعدہ کر کہ اگر یہ کرپان آیت مبارکہ کی تاثیر سے نہ کاٹے اور کسی قسم کا نقصان نہ پہنچائے تو تو مسلمان ہو جائے گا۔“ اس نے وعدہ کیا۔ حضور قبلہ عالم رحمۃ اللہ علیہ نے بازار سے ایک سنگترہ منگوایا۔ ایک شخص کو اسٹیج کی میز پر لٹایا۔ اس کے ننگے پیٹ پر سنگترہ رکھا۔ اور کرپان آیت دم کر کے اس سنگترے پر ماری اپنے ہاتھ سے اونچا اٹھا کر کرپان سے کئی وار کئے۔ مگر سنگترہ پر ذرا سا بھی اثر نہ ہوا۔ اور اس کے پیٹ کی نرم کھال تک کو کوئی نقصان نہیں پہنچا۔ لکیر اور نشان تک نظر نہ آیا۔

سارمجمع یکے بان ہو کر ”اسلام زندہ باد“ ”امیر ملت زندہ باد“ کے نعرے لگانے لگا۔ سب کی نظروں کے سامنے کلام الہی کی حقانیت اور حضرت قبلہ عالم رحمۃ اللہ علیہ کی کرامت تھی۔ عجب جوش و خروش نظر آتا تھا۔ وہ بدبخت سکھ اپنے وعدے سے منحرف ہو گیا۔ حضرت نے ارشاد کیا ”تو خود آگ آ۔“ میں تیرے اوپر وار کرتا ہوں۔ تو دیکھ لے گا کہ کلام ربانی میں کیا اثر ہے۔ اور اسلام ہی سچا مذہب ہے، مگر اسے یہ بہت نہ ہوئی۔ اس کی بدبختی اور سیاہ قلبی نے اسے نور اسلام سے دور رکھا۔ سارے مجمع نے اس کو بہت زیادہ ملامت کی اور شتم سار کیا۔

اس نے حضرت قبلہ رحمۃ اللہ علیہ کے خلاف ہتک عزت کا دعویٰ دائر کر دیا۔ حاکم نے اس سے باز پرس کی کہ ”تصور تمہارا تھا۔ تم ان کے جلسے میں کیوں گئے۔ اپنی کرپان کیوں پیش کی۔ بحث بحث تھی اور تم نے کرامت دیکھ کر مسلمان ہو جانے کا وعدہ کیا تھا تو پھر انحراف کیوں کیا۔ غلطی تمہاری اپنی ہے اس لئے مقدمہ خارج کیا جاتا ہے“

چراغے را کہ ایزد بر سر زد ہر آنکس تلف زندیش بسوزد

(۳۲) چو ہدی حاکم علی صاحب مہاجر پورو وال ضلع گوردپا
نو مسلم کو آگ نہ جلا سکی

حال ساکن چک نمبر ۳۳ لال پور نے بیان کیا ”ایک ہندو کھتری حضور کے ہاتھ پر مشرب باسلام ہوا۔ توبہ کی اور حلقہ ارادت میں داخل ہو گیا۔ باقی زندگی اس نے اسلام پر گزاری اور نماز روزے وغیرہ کا پابند رہا۔ اس نے مرنے سے قبل اپنا دلا کو وصیت کی کہ ”میری لاش کو دفن کرنا۔ جلانا نہیں“ مگر اس کے مرنے کے بعد لوگوں نے برادری کی لاج رکھنے کے لئے لاش کو جلانا چاہا۔ خوب آگ بھڑکانی، تیل گھی ڈالا، اور لاش جلانے لگے۔ مگر وہ جتنی زیادہ کوشش کرتے تھے بے سود ثابت ہوتی تھی۔ آگ اس نو مسلم کھتری کی لاش کو ہرگز نہ جلا سکی۔ آخر مجبور ہو کر انھوں نے اس کو دفن ہی کیا۔

(۳۳) کئی یارانِ طرقت نے متفقہ طور پر اس واقعے
حلقہ میں غمیر کی شرکت اور بیہوشی کی شہادت دی ہے کہ حضرت جنوں تشریف لے

گئے، تو دریائے توی کے کنارے روزانہ حلقہ ذکر منعقد فرماتے تھے۔ سب جانتے ہیں کہ حلقہ میں صرف یارانِ طرقت کو شرکت کی اجازت ہوتی ہے۔ ایک دن ایک فاسد العقیدہ شخص ٹوہ لینے کے لئے یاروں میں شامل ہو کر بیٹھ گیا۔ آپ نے حلقہ شروع کر لیا تو حسب عادت فرمایا ”منہ اور آنکھیں بند کر کے اللہ کا ذکر کرو۔ اور گردن جھکا کر بائیں جانب دل پر سانس مارو“ سب یارانِ طرقت نے مقررہ قاعدے کے مطابق ذکر شروع کر دیا۔ اس فاسد العقیدہ جاسوس نے بھی گردن جھکانی۔ زبان سے آہستہ آہستہ لاجول پڑھنے لگا۔ اور آنکھیں بھی بند کیں۔

آپ نے سب کی طعین پر توجہ فرمائی تو اسے چشمِ لاجول پڑھنا ہوا پایا۔ آپ نے زور دے کر اس سے کہا ”لاجول ہی پڑھ مگر آنکھیں بند کر کے“ یہ فرمانا تھا کہ وہ بیہوش ہو کر

گر بڑا حلقہ ذکر کے اختتام کے بعد آپ نے حکم دیا اسے اٹھا کر اس کے ساتھیوں کے پاس پہنچا دو۔ اور ان سے کہہ دو کہ ”ہزار علاج کرالیں۔ کیسے ہی ڈاکٹر بلا لیں۔ اسے ہوش میں نہ لاسکیں گے۔ اگر کوئی ڈاکٹر اسے ہوش میں لے آئے تو میں اسے منہ مانگا انعام دے دوں گا۔“ اگلے دن تک وہ لوگ اپنی کوششوں میں لگے رہے۔ ہزار علاج معالجے کئے مگر کوئی نتیجہ نہ نکلا۔ آخر دوسرے دن حضور کی خدمت میں لائے۔ آپ نے دم نہ ماریا تو فوراً ہوش میں آگیا۔ وہ سب کے سب یہ واضح کرامت دیکھ کر اپنے فاسد عقاید سے تائب ہوئے۔ اور حضور کے ہاتھ پر بیعت کی۔

(۳۴) یہ بات بار بار سب کے مشاہدے میں آئی ہے کہ حضور قبلہ عالم رحمۃ اللہ علیہ جلد عام میں تقریر فرماتے

اسم اللہ کی تاب لا کر بیہوشی لا علاج ہے

ہوتے، اور صداقت اسلام ثابت کرنے کے لئے دعویٰ کرتے کہ میں اللہ کے لفظ کی تلقین کرتا ہوں۔ جو شخص اسم اعظم کی تاب لا سکے گا اور بیہوش ہو جائے گا۔ اگر کوئی معالج اس شخص کو اپنے کسی بھی علاج سے ہوش میں لے آئے تو میں اسے منہ مانگا انعام دے دوں گا۔“ آج تک حضور کے اس چیلنج کو کوئی قبول نہ کر سکا اور مقابلے میں نہ آیا۔ بلکہ اس طرح کتنے ہی بد معاشوں کو حضور نے راہ راست پر لگایا اور ان کی دنیا اور دین کو سدھار دیا۔ رجب علی ساکن بلوآ نے صانع جہنگ کا وقوع پہلے بیان ہو چکا ہے۔ کہ کس طرح حضور نے اس کی عاقبت سدھاری اور اسے علاج بلند تک پہنچایا۔

(۳۵) حافظ طفر علی سپردی کو ایک ہندو عورت سے عشق ہو گیا

اسم اللہ نے عشق مہلا دیا

تھا۔ دن رات بے قرار رہتے تھے۔ جب بہت عاجز ہوئے تو حضور سے عرض کیا اور مدد چاہی۔ آپ نے فرمایا ”علی پور چلو۔ ایک ہندوئی کیا، کہی دلوائیں گے۔“ حافظ صاحب خوش خوش تھے ہو گئے۔ اور علی پور شریف چلے آئے۔ آپ نے سحری کے وقت دوسرے یارانِ طریقت کے ہمراہ حلقہ میں بٹھایا۔ لفظ اللہ کی تلقین فرمائی تو حافظ صاحب بے ہوش ہو گئے بڑی دیر کے بعد ہوش میں آئے۔ حضور نے دریافت کیا ”حافظ جی! اب بھی برہمنی کی جاہت باقی ہے۔“ انھوں نے قدم کھڑے اور عرض کیا ”اب اللہ کے اور آپ کے سوا دل میں کوئی دوسرا خیال نہیں ہے۔ مجھے سب کچھ مل گیا۔“

سب کچھ ملا جو مل گئی اس در کی حاضری گو ملک و مال و خوش و وطن سے جدا ہوا

قدموں سے سونے کی نہر جاری ہے

(۳۶) حافظ محمد صدیق انور صاحب نے بیان کیا کہ ”میں خدمت والا میں حاضر تھا۔ ملتان کا ایک شخص خدمت میں آیا۔ اس کے ہمراہ

ایک مولوی صاحب تھے۔ بار بار ان مولوی صاحب کے دل میں یہ خیال گزرا کہ ”حضرت کے اخراجات کیسے پورے ہوتے ہیں۔ یہاں تو شاہانہ کاروبار ہے۔ لاتعداد مہمان آ جا رہے ہیں۔ اور سب کی تواضع تکلف کھانوں سے کی جاتی ہے۔ آخر کون سا خزانہ ہے جو اخراجات کی کفالت کرتا ہے؟“ حافظ صاحب کہتے تھے کہ ہم سب حضور کی خدمت میں بیٹھے تھے کہ آپ نے ان مولوی صاحب کو اپنے قریب بلایا۔ وہ قریب آئے تو آپ نے ان کا سر پکڑ کے اپنے قدموں کی طرف جھکا دیا۔ مولوی صاحب نے دیکھا کہ آپ کے قدموں سے سونے کی ایک نہر جاری ہے۔ ساتھ ہی حضور نے فرمایا ”اللہ تعالیٰ دیتے ہیں“ ”وَيَزِدُّهُمْ مِّنْ حَيْثُ لَا يَحْتَسِبُ“ (ترجمہ) ”اور اللہ اپنے بندے کو وہاں سے عطا فرماتے ہیں جہاں اس کا سامان گمان بھی نہیں ہوتا“

پیاز میں بے حساب منافع

(۳۷) صحبت خاں صاحب کو بائی نے بیان کیا کہ ”میرے مرید ہونے کے دوسرے سال حضور کو ہاٹ تشریف لائے۔

تو میں حاضر خدمت ہوا۔ مجھے خیال تھا کہ حضور مجھے کیا پہچانیں گے۔ حضور نے فرمایا ”صحابت خان! اندر جا کر میرا لوٹا اور تولیہ لے آؤ۔ لوٹے کو نلکے سے بھراؤ۔ لوٹا باہر سے پکڑنا۔ پانی کو ہاتھ نہ لگنے پائے“ میں حیران ہوا کہ مجھے تو صرف ایک بار حاضری کی سعادت حاصل ہوئی تھی۔ اور حضور مجھے اتنی اچھی طرح پہچان گئے کہ نام بھی بخوبی یاد ہے۔

وضو کے بعد میں نے تولیہ پیش کیا تو حضور قلب عالم رحمۃ اللہ علیہ نے دریافت فرمایا ”تم

کیا کام کرتے ہو؟“ میں نے عرض کیا ”حضور زمینداری کرتا ہوں“ پوچھا ”آج کل کیا چیز بولی ہے؟“ میں نے جواب دیا ”مکئی“۔ فرمایا ”اس بے بعد کیا ہو گئے؟“ میں نے عرض کیا ”گندم“ ارشاد کیا ”گندم نہ بونا۔ ساری زمین میں پیاز بونا“ میں نے عرض کیا ”حضور! پیاز کی تو پنیری ہوتی ہے۔ اور مول لے کر بولی جاتی ہے؟“ فرمایا ”زید گل زمیندار آئے گا۔ اس سے دریافت کر لینا کہ تمہاری زمین کے لئے کتنے کی پنیری درکار ہوگی۔ اس کی قیمت میں ادا کروں گا“ میں نے عرض کیا کہ ”پنیری کے علاوہ بونے کے لئے بھی مزدور لگائے جاتے ہیں۔ بہت خرچ ہو جاتا ہے“

فرمایا۔ ”سارا خرچ میں دوں گا۔ اگر پانچ سو بھی لگیں گے تو میں ادا کر دوں گا“

میں نے اس پر بھی لبس نہ کیا۔ عرض کیا کہ ”میری زمین گاؤں سے فاصلے پر ہے۔ پیاز زمین سے باہر آجائے گی تو قبائلی اکھاڑ کر لے جائیں گے“ ارشاد فرمایا ”یہ بھی میرا ذمہ۔ اگر تمہاری ایک پتی بھی کوئی چوری کر لے جائے تو مجھے سید نہ کہنا۔“ میں نے پھر عرض کیا ”حضور میری زمین فاصلے پر ہے۔ اس طرف خریدار بہت کم جاتے ہیں“ تو حضرت قبلہ عالم رحمۃ اللہ علیہ نے فرمایا۔ ”چینا بھی ہمارے ذمے۔ بس تم ساری زمین میں صرف پیاز بونا۔“

میں بے حد شرمندہ ہوا کہ ٹانے کے لئے میں جو عذر بھی پیش کرتا ہوں حضورؐ رد فرما دیتے ہیں۔ اب میں حضرت سے کیسے رستم لوں۔ اور اس قدر تاکید کے بعد تعمیل ارشاد و مجاہد لازم ہوگئی ہے۔ چنانچہ میں نے جیسے تیسے حکم کی تعمیل کی اور اپنی ساری زمین میں پیاز بونی۔ پیاز خوب پھل، سارا کھیت بھر گیا۔ خدا کی یہ حکمت اور کسی کو کیا معلوم ہو سکتی تھی کہ اس سال پیاز کو کھڑا لگ گیا اور سب کی پیاز خراب ہوگئی۔ بازار میں پیاز کا نرخ بہت چڑھ گیا۔ چنانچہ میری ساری پیاز بہت اچھی قیمت پر فروخت ہوئی۔ مجھے زمین کی اپنی قیمت سے بھی زیادہ رستم صرف پیاز سے وصول ہوگئی۔ اس سے زیادہ روشن کرامت اور کیا ہو سکتی ہے!“

شفق چور کو سخت سسزا | (۳۸) صحبت خان صاحب ہی اپنا یہ واقعہ بیان کرتے تھے کہ ”میں نے پوشیوں کے لئے اپنے کھیت میں شفق بونی تھی۔ دو

تین دن میں نے محسوس کیا کہ کوئی شخص رات کو بہت سی شفق کاٹ کر لے جاتا ہے۔ رات کو میں سوئے لیٹا تو میرے دل میں خیال آیا کہ ”حضورؐ نے تو فرمایا تھا کہ تمہاری ایک پتی بھی چوری نہیں جائے گی، یہ تو بہت سافقصان ہو گیا“ دوسرے ہی دن کیا دیکھتا ہوں کہ ہمارے گاؤں کا ایک شخص جس کا نام غلام محمد تھا میرے پاس آیا۔ اور بڑی منت سماجت کے ساتھ مجھ سے معافی مانگنے لگا۔ میں نے پوچھا ”کیا بات ہے؟“ اس نے جواب دیا ”مجھ سے غلطی ہوگئی ہے۔ مجھے معاف کر دو۔ میں نے تمہاری شفق کاٹی تھی۔ رات خواب میں تم نے مجھ کو شفق چڑھتے پکڑ لیا۔ اور اس قدر مارا کہ میں بدمحال ہو گیا۔ اس لئے میں تم سے معافی حاصل کرنے آیا ہوں۔ میں تمہاری شفق کی قیمت ادا کر دوں گا۔“

اس نے تفصیل بیان کی تو مجھے یاد آگیا کہ ”میں نے حضرت قبلہ رحمۃ اللہ علیہ سے شکایت کی تھی۔ تو حضور نے میرا حلیہ اختیار فرما کر اس کو خواب میں سخت سزا دی۔ اگر حضور اپنی ہی شکل میں ظاہر ہوتے تو وہ کیا سمجھتا کہ اسے کون کس جرم کی سزا دے رہا ہے؟“ میں آبدیدہ ہو گیا۔ میں نے غلام کو معاف کر دیا۔ اور اپنی قیمت پر فخر کیا کہ حضور قبلہ عالم رحمۃ اللہ علیہ مجھ جیسے حقیقہ پر کیسی شفقت فرماتے ہیں۔

ضربِ شدید کی حالت میں نگہداشت

(۳۹) صحبت خاں صاحب تارکھ میں ہر کارہ کی حیثیت سے ملازم تھے اور اپنی چھوٹی سی زمینداری کی دیکھ بھال

کرتے تھے انھوں نے اپنا یہ واقعہ بھی بیان کیا کہ ”پارک ہوٹل میں بڑے بڑے انگریز افسر رہتے تھے۔ میں شام کے وقت پارک ہوٹل میں تار تقسیم کرنے گیا۔ تو شدید آندھی آگئی۔ میں ایک میم کو اس کا تار دے کر سائیکل پر چڑھ کر واپس ہوا۔ ٹھوڑی ہی دُور گیا تھا کہ آندھی طوفان سے ایک بڑا درخت اکھڑ کر میرے اوپر آ پڑا میں بیہوش ہو کر گر پڑا۔ جب مجھے ہوش آیا تو میں نے دیکھا کہ میں فوجی ہسپتال میں بستر پر پڑا ہوں۔“

”تفصیل یہ معلوم ہوئی کہ وہ میم تار لے کر ابھی برآمدے ہی میں تھی کہ میرے اوپر درخت آ پڑا اور میں بیہوش ہو گیا تھا۔ پارک ہوٹل کے مقیم افسران میں ہسپتال کے کرنل اور میجر بھی تھے۔ میم نے شور مچایا تو سب باہر نکل آئے۔ فوراً ہسپتال سے ایمبولینس منگوائی گئی۔ تارکھ میں پنڈت شو لہری لال کلرک تھا۔ میں اس کا بہت خیال کرتا تھا اس لئے کہ وہ میرے حضرت کے ضلع سیالکوٹ کا رہنے والا تھا۔ اس پنڈت نے بتایا کہ تم بیہوش تھے مگر تمھارے قلب سے اللہ اللہ کی آواز آرہی تھی۔“

”میرے شدید ضرب میں آئی تھیں ہسپتال کے کئی ڈاکٹر جن میں خود کرنل بھی شامل تھا رات کے دس بجے تک اپریشن میں مصروف رہے۔ پورے چار دن کے بعد مجھے ہوش آیا۔ میرا بڑا لڑکا فقیہ محمد (عرف نٹس خاں) میرے پاس تھا۔ اس نے مجھے ساری تفصیلات بتائیں۔ صبح کو ایک کپتان ڈاکٹر آئے۔ وہ مسلمان تھے۔ انھوں نے مجھ سے دریافت کیا ”بابا کیا تو سیہ ہے؟“ میں نے کہا ”نہیں جناب!“ انھوں نے پوچھا ”تمھارے باپ دادا میں سے

کوئی شخص بزرگ تھا؟ "میں نے عرض کیا "نہیں جناب! " پھر میں نے کپتان صاحب سے دریافت کیا "یہ تو بتائیے کیا بات ہے؟"

"کپتان صاحب نے کہا "جس ات تم زخمی ہوئے ہو میری ڈیوٹی نہیں تھی۔ رات کو میں سو رہا تھا کہ کسی بزرگ نے مجھے بلا کر جگایا اور کہا کہ "ہسپتال میں ایک زخمی داخل ہوا ہے وہ میرا آدمی ہے۔ اس کی بائیں ٹانگ سخت زخمی ہے۔ اس میں ٹانگے لگاؤ " میں نے خیال نہ کیا اور پھر سو گیا۔ تھوڑی دیر کے بعد ان بزرگ نے پھر جگایا اور یہی بات دہرائی۔ میں نے پھر بھی خیال نہ کیا اور سو گیا۔ تیسری دفعہ ان بزرگ نے جگایا۔ تو اب مجھے پاؤں کے انگوٹھے کو پکڑ کر زور سے جھٹکا بھی دیا۔ میں جاگا تو پاؤں کا انگوٹھا دکھ رہا تھا۔ میں اسی خواب کے لباس میں ہسپتال گیا۔ معلوم ہوا کہ آج شام واقعی ایک مفروب ہسپتال میں داخل ہوا ہے۔ میں نے جا کر متعارف معاینہ کیا تو پتہ چلا کہ واقعی ٹانگ سخت زخمی تھی۔ اور آپریشن سے رہ گئی تھی میں نے حرم کو صاف کیا۔ ٹانگے لگا دیے اور پٹی باندھ دی۔ "میں نے ڈاکٹر صاحب سے درخواست کی کہ ان بزرگ کا حلیہ بتائیے، جنھوں نے آپ کو جگایا میری مرہم پیٹی کے لئے بھیجا تھا۔ انھوں نے جواب دیا "ان بزرگ کی شبیہ اب بھی میرے پیش نظر ہے۔ بڑی سفید دستار سر پر ہے، چہرہ سرخ و سفید، دائرہ سرخ اور قدمیانہ ہے۔" میں سن کر رونے لگا۔ ڈاکٹر نے پوچھا "کیوں روتے ہو؟" میں نے کہا "جن بزرگ کو تم نے خواب میں دیکھا وہ میرے پیروم تھیں۔ یہ سوچ کر رونا آگیا کہ سبحان اللہ! حضرت قبلہ عالم رحمۃ اللہ علیہ کی ہم جیسے کم مایہ عقیدت مندوں پر بھی ایسی شفقت ہے!!" ان ڈاکٹر صاحب کے دریافت کرنے پر میں نے حضور کے نام مبارک سے ان کو آگاہ کیا۔ انھوں نے مجھ سے وعدہ لیا کہ اب کے حضرت کو ہاٹ آئیں تو میں انھیں آپ کی خدمت میں لے چلوں۔

"یارانِ کواٹ کو میری شدید چوڑوں کا علم ہوا تو انھوں نے ڈاکٹر غلام حیدر خاں صاحب اسٹنٹ سرجن اور ستری محمد یوسف صاحب کو میرے پاس بھیجا۔ انھوں نے کہا "اگر یہاں خاطر خواہ علاج نہ ہوتا تو ہم تمہیں اپنی نگرانی میں رکھیں۔ میں نے جواب دیا "آپ فکر نہ کریں۔ میرے آقائے علاج کا ایسا بندوبست کر دیا ہے کہ کسی کو نصیب ہو گا " ہوتا یہ تھا کہ دفتر آتے جاتے کرنل صاحب دن میں دو دفعہ میرے پاس آتے تھے میجر صاحب بھی دو تین چکر روز

لگاتے تھے۔ اور کپتان صاحب تو سارے دن آتے رہتے تھے۔ فوجی بیمار مجھ سے پوچھتے تھے کہ ”بابا! تمہارے پاس کیا جادو ہے۔ ہمیں تو کوئی پوچھتا تک نہیں۔ اور تمہارے پاس ہر وقت افسران آتے رہتے ہیں“ میں جواب دیتا ”میرے پاس کیا جادو ہو سکتا تھا۔ یہ تو فقط میرے مرشد کی نگاہِ کرم ہے، جو سارے افسر مجھ پر اس قدر مہربان ہیں“

”وقت معینہ گزر جانے کے بعد ٹانکے کھولنے کا وقت آیا تو میرے اوپر بڑی چادر ڈال دی گئی۔ دونوں طرف سے دو آدمی اسے دبا کر بیٹھ گئے۔ میں نے پوچھا ”یہ آپ کیا کرتے ہیں“ انھوں نے بتایا ”تمہارے جسم پر جابجا بہت سے ٹانکے لگائے گئے ہیں۔ کوئی آدمی ٹانکے نکالنے کی تکلیف برداشت نہیں کر سکتا۔ اس لئے ضروری ہے کہ تمہیں ابھی طرح دبا لیا جائے اور پھر ٹانکے نکالے جائیں“ میں نے کہا ”آپ زرا مجھے ٹھیک سے بیٹھ جانے دیجئے۔ پھر آپ جیسے اور جتنے ٹانکے چاہیں نکال سکتے ہیں“ میں نے اپنے بیٹے سے کہا ”مجھے بٹھاؤ۔ اور پیچھے لگا دو“ پھر میں نے حضرت قبلہ عالم رحمۃ اللہ علیہ کا تصور کیا۔ اور ڈاکڑوں سے کہا ”اب آپ ٹانکے نکال ڈالیے“ انھوں نے کہا ”ٹانکے نکالنے میں بہت سخت تکلیف ہوتی ہے۔ تم کو سخت درد ہوگا۔ اور تم شور مچا کے سارا ہسپتال سر پر اٹھا لو گے“ میں نے جواب دیا ”انشاء اللہ ایسا نہیں ہوگا۔ آپ آزما کے دیکھ لیجئے۔ اگر میں حد سے زیادہ اضطراب کا اظہار کروں تو پھر آپ جو چاہیں کیجئے گا“

”آخر ڈاکٹر صاحبان کو میں نے راضی کر لیا۔ سٹو کے گگ بھگ ٹانکے لگے ہوئے تھے۔ وہ قینچی سے ٹانکے کا تار کاٹتے اور پھر زبور سے کھینچ کر نکال لیتے۔ چند ٹانکے نکالنے کے بعد ڈاکڑوں نے دریافت کیا ”بابا درد تو نہیں ہوتا“ میں نے کہا ”جناب! میں گوشت پرست کا معمولی آدمی ہوں۔ درد کیوں نہیں ہوتا۔ مگر میں آپ سے وعدہ کر چکا ہوں۔ اس لئے برداشت کر رہا ہوں“ مگر سچی بات تو یہ تھی کہ حضرت قبلہ عالم رحمۃ اللہ علیہ کا تصور میری نظروں کے سامنے تھا۔ اور مجھے بہت تھوڑی تکلیف محسوس ہوتی تھی۔

”سارے ٹانکے نکالے جا چکے تو میجر صاحب نے میری طرف دیکھ کر کہا ”بابا! میں نے پٹھانوں کی ہمت کی تعریف تو بہت سنی تھی۔ مگر پٹھان آج دیکھا ہے“ میں نے جواب دیا ”جناب“

میں پٹھان نہیں ہوں۔ میں تو اعوان ہوں۔“ اس نے کہا ”نہیں تم ضرور پٹھان ہو۔“ پھر کہنے لگا ”یہ فوجی ہسپتال ہے۔ یہاں شہری مریضوں کو رکھنے کی اجازت نہیں۔ ہم نے تم کو استثنائی صورت میں یہاں رکھا تھا۔ اگر تم فوجی ہوتے تو میں تمہارا فوٹو یہاں لگاتا۔ اور تمہاری شدید ضربات اور دوسرے حالات لکھ کر یادگار رکھ چھوڑتا۔“

(۴۰) حاجی خوشی محمد صاحب (فیروز پوری حال ملتان) بھینس سال بھر دودھ دیتی رہی | بیان کرتے تھے کہ ”میں نے ایک بھینس خریدی۔ وہ گا بھن ہوتی مگر بچہ نہ دیتی کئی سال گزر گئے۔ ایک بار حضور شریف لائے تو بھینس کو دیکھ کر پسندیدگی کا اظہار فرمایا۔ میں نے عرض کیا کہ ”مگر یہ بچہ نہیں دیتی۔“ آپ نے فرمایا ”اب یارگی۔“ آٹے کا ایک پیڑا دم کر کے دیا کہ اسے کھلا دو۔ اب یہ کٹے دیا کر سگی۔ ساتھ ہی بھینس سے فرمایا کہ ”سال بھر دودھ دیا کر۔ یہ شہری لوگ ہیں۔ تو دودھ نہیں دے گی تو یہ بھی تجھے کھانے کو نہیں دیں گے۔“ چنانچہ اس وقت کے بعد سے وہ بھینس سال بھر دودھ دیا کرتی۔ اور ہر سال ایک کڑا جنتی تقسیم ملک تک ہم سب اس کے گواہ ہیں۔

(۴۱) سید شہاب الدین صاحب کشمیری (حال ساکن نارووال) نے بیان کیا کہ ”حضرت قبلہ عالم رحمۃ اللہ علیہ بچہ کا غائب ہو کر واپس آ جانا | کی وفات پر میرا لڑکا تقریباً تین سال کا تھا۔ ایک ات ہم سب چھت پر سوئے ہوئے تھے۔ بچہ بھی وہیں سو رہا تھا۔ آدھی ات کے بعد میری آنکھ کھلی تو میں نے دیکھا کہ لڑکا چار پائی پر نہیں ہے۔ اس کی ماں کو جگا کے پوچھا۔ وہ بہت پریشان ہوئی۔ ادھر ادھر تلاش کیا مگر کہیں پتہ نہ تھا۔ بچہ کی ماں رونے چلانے لگی۔ سارے محلہ والے جاگ اٹھے۔ مکان کا دروازہ اندر سے باقاعدہ بند تھا۔ سمجھ میں نہیں آتا تھا کہ لڑکا گیا تو کیسے۔ اور کون اسے اٹھا کر لے گیا۔ اتنے میں بچے کی آواز آئی ”اماں میں آ گیا۔“

ان دنوں ایک مہمان بھی میرے گھر ٹھہرے ہوئے تھے۔ انہوں نے بچہ کی آواز سنی اور گلی میں دیکھا تو ایک بزرگ بچہ کو لے کھڑے تھے۔ ان کے کہنے پر ہم لوگوں نے دوڑ کر دروازہ کھولا تو وہاں بچہ تو موجود تھا مگر اور کوئی نہ تھا کچھ سمجھ میں نہ آیا کہ یہ کیا ہوا۔ اگلے دن ایک دکان دار نے

مجھ سے پوچھا کہ گذشتہ رات آپ کا بچہ کہاں تھا؟ میں نے اسے سارا واقعہ سنایا۔ اس پر اس نے بتایا کہ ”رات کو ایک بچہ کے بعد ایک بزرگ نے آکر مجھے جگایا، دوکان کھلوانی اور بچے کو مٹھانی لے کر دی۔ میں نے اچھی طرح پہچانا تھا کہ وہ آپ ہی کا بچہ تھا؟ میں نے اس سے ان بزرگ کا حلیہ دریافت کیا۔ تو اس نے جو حلیہ بیان کیا وہ عین حضرت قبلہ عالم رحمۃ اللہ علیہ کا حلیہ تھا۔ وہ دکاندار خود حیران تھا کہ یہ کیا ماجرا ہے۔ میں اس سے بھی زیادہ حیران کہ ابھی یہ کیا صورت پیش آئی بلکہ میرے دل کو لقویت تھی کہ حضرت قبلہ عالم رحمۃ اللہ علیہ ہم گناہ گاروں کی ہی شفقت رکھتے ہیں۔“

دارُحی مندوانے سے خارش ہو جانا (۴۲) | خلیفہ ساکن پنجلہ میں سے حضرت قبلہ عالم رحمۃ اللہ علیہ نے ارشاد فرمایا ”اب تو تو بڑھا ہو گیا ہے۔ اب بڑی

مُت مندوایا کر۔“ اس نے عرض کیا ”خارش ہو جاتی ہے۔“ آپ نے فرمایا ”دارُحی مندوانے ہوئے بھی خارش ہو گئی تو کیا کرے گا؟“ اس نے کہا ”مندوانے سے خارش نہیں ہوتی۔“ بیٹھے ہی بیٹھے چند منٹ بعد اس کی ٹھوڑی میں کھلبلی ہونے لگی۔ اور واپس گیا تو گھر پہنچتے پہنچتے منہ سوج کر گیا ہو گیا۔ کھانا پینا مشکل ہو گیا۔ بہت گھبرا یا جب عاجزا گیا تو مستری فضل دین صاحب کی مُت سماجت کی کہ حضور کے فرمانے سے میرا یہ حال ہو گیا ہے۔ آپ کی خدمت مبارک میں حاضر ہو کر میری طرف سے معافی طلب کریں۔ اور قصور معاف کر لیں۔ مستری صاحب نے حاضر ہو کر حضور کی خدمت میں عرض کیا۔ ارشاد فرمایا ”دارُحی نہ مندوانے تو ٹھیک ہو جائے گا؟“ آخر خلیفہ تائب ہوا اور اس نے عہد کیا کہ کبھی دارُحی نہیں مندوانے گا۔ چنانچہ بفضلہ تعالیٰ اس کی خارش دُور ہو گئی اور تندرست ہو گیا۔

دیوار مسجد کی دُزر کو کندھا لگا کر جوڑ دیا (۴۳) | موضع سادھو کے علی پور شریف سے تین میل کے فاصلے پر ہے۔ وہاں حضور قبلہ عالم رحمۃ اللہ علیہ نے مسجد تعمیر کرائی تھی۔ اس کا تفصیلی ذکر ”تعمیر مساجد“ کے تحت آئے گا۔ جب مسجد زیرِ تعمیر تھی اور چھت پر پنی باقی تھی، تو مسجد کی دیوار ایک طرف سے پیچھے کو سرک گئی۔ اور کونا پھٹ کر دو تین انچ کا شگاف نظر آنے لگا۔ گاؤں کے لوگ دوڑے ہوئے حضرت قبلہ عالم رحمۃ اللہ علیہ کی خدمت میں علی پور شریف آئے اور آپ سے تفصیل عرض کی۔ حضور خود سادھو کے

تشریف لائے اور سب سے کہا: ”اؤ مل کر زور لگائیں“ یہ فرما کے اپنا دست مبارک اس دوز پر رکھا اور کندھے سے خود بھی زور لگایا۔ تو وہ دوز بند ہو گئی۔ ارشاد فرمایا ”اب یہاں سے کبھی نہیں پھٹے گی“
 نمبر دار عنایت اللہ صاحب مرحوم کہتے تھے کہ ”پرانی ہو جانے کے باعث اب مسجد کی دیواریں جا بجا سے شق ہو گئی ہیں۔ مگر وہ کونا جس کی بابت حضور قبلہ عالم رحمۃ اللہ علیہ نے فرمادیا تھا اب بھی پوری طرح سلامت ہے“ ابھی تک اس مسجد کی نئی مرمت نہیں ہوئی۔ اور آج بھی یہ کرامت دیکھی جاسکتی ہے۔

(۴۴) صوبیدار علی گوہر صاحب دساکن تھوہا بہادر
 حفاظت کے لئے قبل از وقت ریٹائر کر دینا (تفصیل چکوال) اپنا واقعہ بار بار سب کو سناتے رہے

ہیں کہ میرے افسروں نے مجھے ملازمت کی مبیعا د پوری ہونے سے دو سال قبل ریٹائر کر دیا۔ میں نے دربار شریف میں حاضر ہو کر حضور سے عرض کیا۔ فرمایا ”مبارک ہو۔ بہت اچھا ہوا کہ دوسرے کی غلامی کا پٹہ تمہاری گردن سے اتر گیا“ میں بہت حیران ہوا مگر کیا کہہ سکتا تھا۔ پھر ارشاد فرمایا ”دیکھیں پکا کر تقسیم کرو“ اس پر میں اور زیادہ حیرت زدہ ہوا کہ میری تو نوکری ختم ہو گئی ہے۔ اور حضور دیکھیں پکا کر بانٹنے کا حکم دے رہے ہیں۔ میں مایوس لوٹ آیا۔ کچھ عرصہ کے بعد معلوم ہوا کہ میری جگہ جو شخص تعینات ہوا تھا، اس کے ماتحت سپاہیوں کو کابل والوں نے گرفتار کر لیا۔ اس پر اس صوبیدار کو سزا کا مستحق گردان کر بارہ پتھر مار کر دیا گیا۔ اب مجھے ہوش آیا۔ اور میں نے سمجھا کہ حضور نے میری حفاظت کے لئے مجھے قبل از وقت ریٹائر کرایا تھا۔ اور اسی لئے دیکھیں پکا کر تقسیم کرنے کا حکم دیا تھا۔

(۴۵) صوبیدار علی گوہر صاحب کہتے ہیں کہ
 ریٹائرمنٹ کے بعد سجالی اور ترقی

حضور نے فوراً دریافت فرمایا ”دیکھیں بانٹیں کہ نہیں؟“ میں نے عرض کیا ”حضور! دیکھیں تو تقسیم کر دی تھیں۔ لیکن اگر میں ملازمت پر بحال رہتا تو اب تک لفٹنٹ ہو گیا ہوتا“
 حضرت قبلہ رحمۃ اللہ علیہ نے ارشاد فرمایا کہ ”کیا اللہ تعالیٰ اب تم کو یہ عہدہ نہیں دے سکتا“
 ”میں نے عرض کیا۔ ”حضور! میں دو سال سے منشن پر ہوں۔ اب مجھے کس طرح یہ عہدہ مل سکتا ہے“ حکم ہوا ”جاؤ کمانڈر ان چیف سے ملو“ میں نے عرض کیا: ”حضور یہ کام تو بہت مشکل ہے“

فرمایا ”تم راولپنڈی جاؤ“ علی گوہر صاحب پنڈی نہیں گئے۔ کہتے تھے مہینہ بھر بعد پھر حاضر ہوا تو پھر یہی حکم دیا۔ میں اب کے بھی پنڈی جانے کی جرأت نہ کر سکا۔ اس لئے کہ مجھے علم تھا کہ کمانڈر انچیف سے ملنا ناممکنات سے ہے۔ تیسری بار حاضر ہوا تو دیکھتے ہی دریافت فرمایا ”راولپنڈی جا کر کمانڈر انچیف سے مل آئے“ میں نے مشکلات کا ذکر کیا تو تاکید فرمائی ”نہیں ابھی جاؤ“

علی گوہر صاحب کا بیان ہے کہ ”میں حضور کے حکم کی تعمیل میں اب راولپنڈی جانے پر مجبور ہوا۔ عجب اتفاق کہ کمانڈر انچیف (جنرل گریسی) بازار میں ایک دوکان پر نظر آئے۔ میں نے فوجی سلام کیا۔ انہوں نے پہچان لیا اور کہا ”علی گوہر! تم یہاں کہاں“ میں نے عرض کیا ”حضور! میں ریٹائر کیا جا چکا ہوں“ چیف نے کہا ”ابھی تو تمہاری مدت ملازمت باقی تھی“ میں نے عرض کیا ”افسران کی مرضی“ چیف نے حکم دیا ”تم میری کوٹھی پر ملو“ میں نے کہا ”وہاں مجھے کون اندر آنے دیگا“ جواب ملا ”تم دو بجے میری کوٹھی کے سامنے پہنچ جاؤ“

”عرض میں دو بجے کوٹھی کے سامنے پہنچا۔ ٹھیک اسی وقت چیف صاحب اپنی موٹر میں آئے اور چپڑاسی کو بھیج کر مجھے اپنے پاس طلب کیا۔ سب تفصیل معلوم کی متعلق افسر کو ٹیلیفون کئے۔ اور حکم دیا کہ علی گوہر کو سبکدوشی کے وقت سے بحال کر کے لفٹنٹ بنایا جائے۔ اس سب مدت کی تنخواہ لفٹنٹ کے عہدے کی دی جائے۔ اور اب لفٹنٹ سے ریٹائر کیا جائے“ چنانچہ حضور کی ادنیٰ توجہ اور کرم سے مجھے کئی ہزار روپے بقایا ملے۔ اور اب مجھے کئی برس سے لفٹنٹ کے عہدے کی پینشن مل رہی ہے“ خدا کے فضل سے اب کئی سال سے علی گوہر صاحب اعزازی کیپٹن کے عہدے پر فائز ہیں۔ اور ملٹری اکیڈمی کاکول میں برسرکار بھی ہیں۔

کند ذہن سچے کو تین مہینے میں حفظ کرادیا (۴۶) محمد بخش صاحب ساکن چچکانہ چک

قرآن مجید حفظ کر لے۔ مگر وہ ایسا کند ذہن نکلا کہ تین سال ہو گئے اور تیسرے پارے سے آگے نہ بڑھ سکا۔ اس نے بہت کوشش کی۔ پیروں کی خدمت میں بھی حاضر ہوا، گندے تعویذ کرائے مگر لڑکا تیسرے پارے میں ہی اٹکا رہا۔ بلکہ پہلے دو پارے بھی اچھے یاد نہ تھے۔ آخر وہ حضرت قبلہ عالم رحمۃ اللہ علیہ کی خدمت میں حاضر ہوا۔ حضور نے ارشاد فرمایا۔

”تم سلسلہ عالمی میں داخل ہو جاؤ تو یہ سچہ بھی قرآن شریف حفظ کر لے گا“ ازاں بعد کافی مدت تک وہ حاضر خدمت ہوتا رہا۔ آپ دریافت فرماتے کہ ”بچہ نے قرآن مجید حفظ کر لیا“ تو ہر دفعہ وہی جواب دیتا کہ ”حضور تیسرا پارہ حفظ کر رہا ہے“

ایک دفعہ محمد بخش حاضر ہوا تو آپ نے فرمایا ”میں سیالکوٹ جا رہا ہوں۔ میرے ساتھ چلو۔“ سیالکوٹ پہنچ کر دوسرے دن اس نے اجازت طلب کی تو آپ نے فرمایا ”حاجی بٹا سے قلم و دوات لاؤ“ اس نے عرض کیا مجھے تعویذ نہیں لینا۔ دریافت فرمایا ”پھر کیا لینا ہے“ اس نے کہا ”بچہ کو حافظ بنانا ہے۔ آپ نے ارشاد فرمایا“ تو نے بہت تنگ کیا ہے۔“ لاجچہ کہاں ہے“۔ بچہ اس کے ساتھ تھا۔ اس نے بچے کو خدمت میں پیش کیا حضور نے اپنی انگلی پر زبان مبارک سے لب لگا کر انگلی اس بچہ کی زبان سے لگائی۔ اور فرمایا ”لے جا۔ یہ حافظ ہو جائیگا“ مزید ارشاد فرمایا ”اگر یہ حفظ نہ کر سکے تو مجھے سیدمت کہنا“ بچہ نے تین مہینے میں سارا قرآن مجید حفظ کر لیا۔ محمد بخش اسے لے کر خدمت میں حاضر ہوا۔ حضور نے دریافت فرمایا ”اس نے قرآن شریف حفظ کر لیا یا نہیں“ اس نے جواب دیا حضور کے تصرف سے اب یہ لپکا حافظ ہے۔ ارشاد فرمایا ”میں نے سمجھا تو اب بھی یہی کہے گا کہ حفظ نہیں کیا“

رمضان شریف کا مہینہ آیا تو اس بچہ نے تراویح میں قرآن سنایا۔ کئی حافظ بھی تھے مگر سارے قرآن شریف میں بچہ کو ایک جگہ بھی قلم دینے کی ضرورت نہیں پڑی۔ یہ حافظ صاحب اب عمر رسیدہ ہیں سارے سال منزلیں دہراتے رہنے کی ضرورت نہیں ہوتی مگر شب بیدار سناتے ہیں تو ایک لفظ بھی نہیں بھولتے۔

۷۴) مستری فضل دین ساکن پشاور نے بیان کیا کہ ”مجھے بنیادی میں مستور معلوم ہوا اور کام میں موتیا بندھتے ہوئے نظر کا کرتی رہی“

دشواری محسوس ہونے لگی۔ تو میں نے ڈاکٹر کو اکٹھے دکھائی۔ اس نے کہا تمہیں موتیا کا پانی اتر رہا ہے۔ دو تین مہینہ میں موتیا پک جائے گا تو آنا میں اپریشین کر دوں گا۔ میں حضرت قبلہ رحمۃ اللہ علیہ کی خدمت اقدس میں حاضر ہوا اور سب تفصیل بیان کی۔ حضور نے ارشاد فرمایا ”فکرت کرو جب اذان میں حضرت نبی اکرم صلی اللہ علیہ وسلم نام آیا کہے تو انگوٹھے چوم کر آنکھوں سے لگا لیا کرو۔“

نظر کبھی بن نہیں ہوگی، چنانچہ اس کے بعد پندرہ سال گزر گئے۔ میں اخبار تک پڑھ لیتا تھا۔ اور مجھے کام میں بھی کوئی رکاوٹ نہ ہوتی تھی۔ پندرہ سال گزر جانے کے بعد میں نے یہ غلطی کی کہ اسی ڈاکٹر کے پاس آنکھیں دکھانے پہنچ گیا۔ ڈاکٹر نے ملامت کی کہ میں نے تمہیں تین مہینے بعد آنے کو کہا تھا اور تم اب آئے ہو۔ میں نے بتایا کہ میں تو اخبار تک پڑھ لیتا ہوں۔ مگر وہ نہ مانا۔ اور اس نے میری دونوں آنکھوں کا آپریشن کر دیا۔ حالانکہ مجھے بعد میں پتہ چلا کہ کچھ موتیا کا آپریشن کرنا مناسب نہیں سمجھا جاتا۔

(۴۸) حاجی مہر عبدالحق صاحب کے یہاں ایک فصل پرگیم دو بوری گندم سال بھر کافی

بہت کم ہوتی۔ وہ حضور قبلہ عالم رحمۃ اللہ علیہ کی خدمت میں حاضر ہوئے تو دریافت فرمایا کہ ”گندم کتنی ہوتی ہے؟“ انھوں نے کہا کہ ”اب کے فصل ماری گئی۔ صرف دو بوری گندم ہاتھ آئی ہے“ آپ نے ارشاد فرمایا ”تمہارے لئے کافی ہے۔ گھروالوں کا پورا سال گزر جائے گا۔ آنے جانے والے مسافروں کو بھی ضرور کھلانا، مہر عبدالحق صاحب کا بیان ہے کہ حضور کا یہ فرمان سنا تو میں سخت حیرت میں تھا مگر کیا عرض کر سکتا تھا لیکن ہوا یہی کہ وہی ذرا اسی گندم ہمارے سارے گھر کے لئے پورے ایک سال کو کافی ہوئی۔ اس دوران جو بھان آتے ہے ان کی ضیافت بھی اسی سے ہوتی رہی۔

(۴۹) ڈاکٹر حاجی غلام حیدر صاحب خلیفہ مجاز سوتے میں چور کا ہاتھ پکڑوا دیا | نے حضرت سراج الملت رحمۃ اللہ علیہ و سجاد الثن اول)

سے بیان کیا کہ ”میرے والد چودھری جمال دین صاحب رحمۃ اللہ علیہ ایک دفعہ سفر میں ایک مسجد میں رات کو سوئے تھے۔ کسی نے تاک لیا اور ان کی جیب میں سے رستم نکالنی چاہی۔ حضرت قبلہ عالم قدس سرہ العزیز نے ان کو ہوشیار کیا کہ ”چودھری! ہوش کر۔ چور رستم چرائے جائے گا“ ان کی آنکھ کھل گئی تو چور کھسک گیا۔ دوسری دفعہ پھر ایسا ہی ہوا۔ چور بھی بڑا ڈھیٹ تھا۔ تیسری دفعہ ان کو غافل دیکھ کر اس نے پھر اپنا کام کرنا چاہا۔ اب کے حضرت قبلہ عالم رحمۃ اللہ علیہ نے چور کا ہاتھ چودھری صاحب کے ہاتھ میں پکڑوا دیا۔ ان کی اب کے آنکھ کھلی تو دیکھا کہ وہ چور کا ہاتھ مضبوطی سے پکڑے ہوئے ہیں۔ اول تو چور نے ہاتھ چھڑکے بھاگنے کی کوشش کی لیکن گرفت ایسی مضبوط تھی کہ وہ چھڑانہ سکا۔ تو لگا ان کی خوشامد اور منت

سماجت کرنے چودھری صاحب نے اس کو تنبیہ کر کے مچھوڑ دیا۔

(۵۰) پٹواری نجی بخش صاحب مرحوم شروع میں علی پور کا رُخ تو بارش ایلے بے ضرر

اہل حدیث تھے۔ بعد میں تائب ہوئے۔ ایک دفعہ

وہ حضرت قبلہ عالم رحمۃ اللہ علیہ کی خدمت میں حاضری کے ارادے سے گھر سے روانہ ہوئے۔ راستے میں بارش نے آلیا۔ بارش کے ساتھ ایلے بھی تھے۔ انھوں نے واپسی کا ارادہ کیا۔ گھر کی طرف مُنہ کیا تو ان کے سر اور کانوں پر اتنی زور سے ایلے پڑے کہ پلٹ کر علی پور سیداں کا رُخ کر لیا۔ اب روانہ ہوئے تو بارش اور اولوں نے نہ ستایا۔ مگر خیال آیا کہ نہ بارش رکتی ہے نہ ایلے۔ بہتر ہے کہ گھر لوٹ چلوں۔ گھر کی سمت رُخ کیا تو پھر سر اور کانوں سے ایلے ٹکرانے لگے پریشان ہو کر پھر حضرت قبلہ عالم رحمۃ اللہ علیہ کی طرف رُخ کر کے چلنے لگے۔ اب نہ بارش کی تکلیف تھی نہ ایلے سر پر پڑ رہے تھے۔ کتنی دفعہ ایسا ہی ہوا۔ آخر ان کو اسی میں فلاح نظر آئی کہ بارش اولوں کا خیال نہ کریں اور علی پور کی طرف بڑھتے رہیں۔ چنانچہ انھوں نے گھر لوٹنے کا ارادہ ملتوی کر دیا۔ بارش جاری تھی، ایلے پڑ رہے تھے، اور پٹواری صاحب کو مطلق کوئی تکلیف نہ تھی۔ آخر اسی طرح وہ علی پور سیداں آپہنچے۔ حضور کی خدمت میں حاضر ہوئے تو آپ نے ارشاد فرمایا ”ایسی بارش اور ژالہ باری میں نہیں آنا چاہیئے“ وہ ششدر رہ گئے۔ بے اختیار حضور کے پاؤں پکڑ لئے۔ اور سلسلہ عالیہ میں داخل ہو گئے۔

(۵۱) چودھری محمد علی صاحب سکنتہ جاتر کیے، علی پور

بچہ کو بے فصل سب سے عطا فرمانا

سیداں حاضر ہوئے۔ حضور والا باب رحمت میں

تشریف رکھتے تھے۔ اور یار بھی حاضر خدمت تھے۔ چودھری صاحب کے ساتھ ان کا چھوٹا بچہ بھی تھا۔ وہ رونے اور ضد کرنے لگا کہ میں تو کمٹی کا سب سے (بھٹا) لوں گا۔ حضرت قبلہ عالم رحمۃ اللہ علیہ نے دریافت فرمایا۔ بچہ کیوں روتا ہے؟ چودھری صاحب نے سبب بتایا۔ حضرت قبلہ عالم رحمۃ اللہ علیہ نے الماری میں ہاتھ ڈال کر سب سے نکال کر بچے کو دیا۔ وہ خوش ہوا اور کھانے لگا۔ بہت لذیذ تھا۔ سب حاضرین حیران تھے کہ یہ بے فصل اور بے موسم کے سب سے (بھٹا) کیسے آگیا۔

حضرت قبلہ عالم رحمۃ اللہ علیہ کو وقت اور کائنات پر تصرف حاصل تھا۔ کرامات کا
 یہ بیان آٹے میں نمک کی مانند، مُشتے نمونہ از خردارے، ہے سینکڑوں یارانِ طریقت
 آپ بیٹے واقعات دہراتے بہتے ہیں۔ حجازِ مقدس میں لاکھوں روپیہ ضرورت مندوں کو دینا۔
 جنات کی تسخیر اور ان کو مشرف باسلام کرنا۔ احيائے دین اور تبلیغ و ارشاد کے لئے
 مافوق العادات صعوبتیں برداشت کرنا اور ان گنت مشکلات کے ہوتے ہوئے کامیاب
 ہونا۔ ترن تارن جیسے سکھوں کے مرکز میں حقانیت اسلام کا ڈنکا بجانا۔ فتنہ ارتداد
 کا سد باب فرمانا۔ ہزاروں لاکھوں مسلمانوں کو شریعت کا پابند اور متبع سنت بنا دینا۔ اور
 اس طرح کے دوسرے بے شمار واقعات ہیں جو سب خرقِ عادات اور کرامت کا درجہ رکھتے
 ہیں۔ مگر اختصار کی خاطر اس پر بس کرتا ہوں۔ ورنہ

نہ حسن نش غایتے دارد نہ سعدی راسخن پایاں

بمیر و تشنہ مستسقی و دریا پیمختاں باقی

حضرت قبلہ عالم رحمۃ اللہ علیہ کی ذاتِ اقدس علامہ امتیال کے اس شعر کا صحیح
 مصداق تھی۔

کوئی اندازہ کر سکتا ہے اس کے زورِ بازو کا
 نگاہِ مردِ مومن سے بدل جاتی ہیں تقدیریں

دینی اور ملی خدمات

انجمن خدام الصوفیہ — مدارس دینیہ —

خدمتِ عریض الشریعہ — تعمیرِ مسجد —


دیگر عمارت — ریلوے اور نالیوں کے اداے —

تحریکِ خلافت — فتنہ ارتداد — ساردا ایکٹ —

شعبہ گنج — سنہ کانفرنس —

تحریکِ قیامِ پاکستان

انجمن خدام الصوفیہ



مقاصد

حضرت قبلہ عالم رحمۃ اللہ علیہ کی ان مساعی کا ذکر آچکا ہے جو آپ دینِ مبین کی تبلیغ اور سلسلہ عالمیہ کی ترویج کے لئے کیا کرتے تھے۔ مدتِ العمر آپ کا یہی وظیفہ رہا۔ ۱۹۰۱ء میں آپ نے ”انجمن خدام الصوفیہ“ قائم کی جس کے مقاصد کی تشریح یوں کی گئی۔

(۱) اتحاد جمیع سلاسل تصوف (۲) اشاعتِ اسلام و تصوف

(۳) تردید الزامات خلاف اسلام و تصوف (۴) تردید مذاہب باطلہ

۱۹۰۱ء میں انجمن کا پہلا سالانہ جلسہ بادشاہی مسجد لاہور میں منعقد ہوا۔ تین سال تک ان سالانہ اجتماعات کا مرکز بادشاہی مسجد لاہور میں رہا۔ ۱۹۰۴ء سے سالانہ جلسوں کا انعقاد علی پور سیدان (ضلع سیالکوٹ) میں ہونے لگا۔ ابتدا میں ایسی کوئی بڑی جگہ حضور کے پاس نہ تھی جہاں ایسے عظیم الشان اجتماع ہو سکیں جن میں ہزاروں آدمی شرکت کریں۔ تو آپ نے ابتدائی برسوں میں یہ جلسے اپنی ہی برادری کے بھائی نمبر در سید قائم علی شاہ صاحب کی بڑی حویلی میں منعقد کئے۔ اس کے بعد جب دکن والی پختہ حویلی تیار ہو گئی تو سالانہ اجتماع ہونے لگے، اور اب تک ہر سال ۱۰، ۱۱ مئی کو وہیں منعقد ہوتے ہیں۔

انجمن کے سالانہ جلسوں میں علمائے کرام اور نعت خواں حضرات دُور دُور سے شرکت کے لئے آتے ہیں اور اپنے مواعظِ حسنہ سے شرکاء کو فیض یاب کرتے ہیں۔ حضرت قبلہ عالم رحمۃ اللہ خود ہر روز کئی گھنٹے دعا فرماتے تھے۔ صاحبزادگان والا تبار بھی دعوت میں پیش از پیش حصہ لیتے ہیں۔ عام طور پر انجمن کا سالانہ جلسہ دو روز تک منعقد ہوتا ہے۔ روزانہ تین اجلاس منعقد ہوتے ہیں۔ ملک بھر سے یارانِ طریقت اور شایعینِ شرکت کے لئے علی پور آتے ہیں۔

مہمانوں کے قیام و طعام کی پوری کفالت حضرت قبلہ عالم رحمۃ اللہ علیہ فرماتے تھے جنھوں کے وصال کے بعد صاحبِ سجادہ مدظلہ العالی اور صاحبزادگان ذی شان مہمان داری کے مجملہ فرایض

بحسن و خوبی انجام دیا کرتے ہیں۔ دس بارہ پندرہ ہزار سے بھی زیادہ مہمان دور دور سے شرکت کے لئے آتے اور فیض پاتے ہیں۔ اس موقع پر علی پور سیدان میں بڑی گھما بھی ہوتی ہے۔ اس پاس کے شہر میں سے دوکان دار اگر دکانیں لگاتے اور ہر قسم کی چیزیں فروخت کرتے ہیں۔ غرض ہفتہ بھر بڑی شان اور رونق کا گزرتا ہے۔

جلسہ گاہ

سالانہ جلسوں کا انعقاد اور مہانداری کا حال ذرا تفصیل سے بیان کیا جائے تو عام دلچسپی کا موجب ہوگا۔ جلسہ گاہ کی جوئی کو خوب سجایا جاتا ہے۔ شامیانے لگا کر اندر دریاں بچھتے ہیں۔ وسط میں اسٹیج ہوتا ہے جس پر قالین اور گاؤں کی لگے ہوتے ہیں۔ اسٹیج پر بزرگان و اکابر، علمائے کرام اور پیرانِ عظام تشریف فرما ہوتے ہیں۔ گلاب پاشوں سے تھوڑی تھوڑی دیر میں خوشبو و عرق چاروں طرف چھڑکا جاتا ہے۔ نعت خوانی کے دوران بالخصوص گلاب پاشی ہوتی ہے۔ گیس کے ہنڈے اور گیس کی لائٹیں جا بجا نصب کی جاتی ہیں جن کی وجہ سے راستے اور جلسہ گاہ روشن ہو جاتے ہیں۔ ابتدائی ایام میں شیخ حسین بخش صاحب اور ان کے بھائی جلسہ گاہ میں روشنی کے لئے گیس کے ہنڈے فراہم کرتے تھے۔ بعد میں حضور قلب عالم رحمۃ اللہ علیہ ممبئی سے خود گیس کے ہنڈے اور لائٹیں خرید فرما کر لے آئے۔ اب تک انہی سے بجاگہ روشنی کا انتظام کیا جاتا ہے۔

ابتدائی زمانے سے اب تک رہنمک اور حصار کے یارانِ طریقت جلسہ گاہ کو سجانے اور اسٹیج بنانے میں سیکٹری صاحبان کی اعانت کے ذمہ دار ہوتے ہیں۔ بھائی حفیظ الدین صاحب، بھائی نصیب خان صاحب اور مولانا عبد المجید صاحب قصوی رحمۃ اللہ علیہم دوسرے یارانِ طریقت کی مدد سے یہ خدمت انجام دیا کرتے تھے۔ انہی اضلاع کے مہاجر یارانِ طریقت جو پھلوواں اور ملتان وغیرہ میں آباد ہیں، اپنے بزرگوں کی سنت قائم کئے ہوئے ہیں۔

سالانہ جلسے

سالانہ جلسوں کا انعقاد دو دن تک ہوتا رہتا ہے۔ پہلا اجلاس

صبح آٹھ بجے شروع ہوتا ہے۔ نعت خوانی اور مواظبتِ حسنہ کا سلسلہ ایک بجے تک جاری رہتا ہے۔ کھانا کھانے اور نمازِ ظہر ادا کرنے کے بعد دوسرا اجلاس شروع ہو جاتا۔ جو درمیان میں عصر کی نماز کے وقفے کے بعد نمازِ مغرب تک جاری رہتا۔ مغرب

کی نماز کے بعد اور کبھی عشا کی نماز کے بعد تیسرا اجلاس شروع ہو جاتا جو رات کے ایک دو بجے تک استقام پذیر ہوتا۔ ان سب اجلاسوں میں نعت خواں خوش الحانی سے نعتیہ کلام سنا کر دلوں کو گرماتے اور علماء کرام نیز مشائخ عظام عقائد و مسائل پر وعظ فرما کر سیمینوں کو نورِ ایمان سے منور کرتے اور دھم و عقاید کی اصلاح فرماتے۔ دوسرے دن بھی اسی طرح تین اجلاس منعقد ہوتے اور اسی طرح کی روداد ہوتی البتہ آخری اجلاس زیادہ دیر تک جاری رہتا۔ کبھی کبھی تو نماز تہجد کے وقت اجلاس ختم ہوتا۔ آخر میں بہر حال سلام اور ختم شریف پڑھ کر ایصالِ ثواب کیا جاتا اور دعا مانگی جاتی۔

انجمن کے سیکرٹری میرے ہوش سے قبل ابتدائی دنوں میں حافظ ظفر علی صاحب پٹیری رحمۃ اللہ علیہ خلیفہ مجاز مرکزی انجمن کے سیکرٹری تھے اور وہی تمام اجلاسوں

کے منتظم خصوصی ہوا کرتے تھے۔ ان کی وفات کے بعد سٹر حاجی کرم آہی صاحب سیالکوٹی بی اے ایل ایل بی ایڈووکیٹ خلیفہ مجاز تاحیات مرکزی انجمن کے سیکرٹری اور سالانہ اجلاسوں کے منتظم رہے۔ سٹر صاحب کے انتقال کے بعد حضرت سراج الملت رحمۃ اللہ علیہ سجادہ نشین اول نے حافظ نور احمد صاحب نقوی خلیفہ مجاز (خلف حضرت مولانا محمد حسین صاحب فقوی رحمۃ اللہ علیہ خلیفہ اول حضرت قبلہ عالم رحمۃ اللہ علیہ) کو انجمن کا جنرل سیکرٹری اور پروفیسر منشا علی صاحب ایم اے پروفیسر گورنمنٹ کالج بہاولنگر کو جوائنٹ سیکرٹری مقرر فرمایا۔ اب تک یہ دونوں حضرات اپنے فرائض پوری تنہا ہی اور خوش اسلوبی سے انجام دیتے ہیں۔ اگر جلسہ گاہ کا انتظام اور ایجنڈے کا کام دوسرے یارانِ طریقت انجام دیتے ہیں، لیکن ذمہ داری سیکرٹری صاحبان کی ہے۔ اسی طرح جلسوں کا ایجنڈا تیار کرنا اور مترین و غناین اور نعت خواں حضرات کو دعوت دینا اور انھیں جلسہ گاہ میں لانا ان کے فرائض میں شامل ہے، جسے وہ بڑے حسن و خوبی سے پورا کرتے ہیں۔

علماء و مشائخ کی شرکت سالانہ اجلاس کی شرکت کے لئے حضرت قبلہ عالم رحمۃ اللہ علیہ برصغیر کے اطراف و اکناف سے علماء کرام کو شرکت کی

دعوت دیتے تھے۔ شریک ہونے والے علماء و اکابر اور نعت خواں اصحاب کے آمد و رفت کے اخراجات اور قیام و طعام کے مصارف کے خود متحمل ہوتے تھے۔ آپ نے تمام عمر کسی سے چندہ طلب نہیں کیا۔ خواص و عوام کی مہمان داری کے جملہ اخراجات خدا کے فضل و کرم سے

خود ہی اٹھاتے تھے۔ یہی نہیں رخصت کے وقت ان حضرات کو تحفوں سے بھی نوازا جاتا تھا۔

جو مشائخ عظام، علمائے کرام اور نعت خواں حضرات انجمن کے سالانہ جلسوں میں شرکت فرماتے رہے ہیں، ان کی فہرست بہت طویل ہے۔ اور تمام نام ضبط تحریر میں لانے ممکن نہیں لیکن تبرکاً اور بطور نمونہ کچھ نام درج کئے جاتے ہیں۔ حضرت سجادہ نشین صاحب پورہ شریف۔ حضرت الحاج صاحبزادہ محمد صدیق صاحب پورہ شریف۔ حضرت محدث کچھوچھو سجادہ نشین کچھوچھو شریف۔ حضرت مولانا مفتی دیدار علی صاحب الہری۔ حضرت مولانا مفتی نعیم الدین صاحب مراد آبادی۔ حضرت ابوالحسنات مولانا سید محمد احمد صاحب (لاہور)۔ حضرت ابوالبرکات مولانا سید احمد صاحب (لاہور)۔ حضرت پیر سید ولایت شاہ صاحب گجرات) حضرت ڈاکٹر اللہ دتا صاحب (گجرات) حضرت مولوی محمد یار صاحب بہاول پوری۔ حضرت حافظ انور علی صاحب ہٹی حضرت مولانا محمد حسین صاحب قصوری خلیفہ اول۔ حضرت مولوی خیر شاہ صاحب امرتسری۔ حضرت مولوی محمد عظیم صاحب لگھڑوی۔ حضرت مولوی محمد عظیم صاحب فیروز پوری۔ حضرت حافظ ظفر علی صاحب پٹنری۔ حضرت مولوی محمد غوب صاحب احمد آبادی۔ حضرت مولوی محمد شریف صاحب کوٹلی والے۔ حضرت مولوی غلام احمد صاحب انگہ امرتسری۔ حضرت مولانا حکیم خاوم علی صاحب سیالکوٹی۔ حضرت مولانا امام الدین صاحب رائے پوری۔ حضرت مولوی عبد المجید صاحب قصوری۔ حضرت مولوی محمد عمر صاحب اچھروی۔ حضرت قاضی حفیظ الدین صاحب رہنکی۔ مولوی عبدالغفور صاحب ہزار دی۔ مولوی عبد المجید صاحب غنیم۔ نعت خواں حضرات میں سے بھی مثال کے طور پر چند اصحاب کے نام لکھے جاتے ہیں سب کا احاطہ تو ممکن ہی نہیں۔ جناب آزاد صاحب بیکانیری۔ جناب حاجی نصیب خاں صاحب رہنکی۔ جناب حافظ صاحب سیالکوٹی۔ جناب حاجی جلال دین صاحب فیروز پوری۔ جناب میر سعید اللہ صاحب امرتسری۔ جناب سیٹھ عیسیٰ صاحب (بنگلور) جناب اسد علی صاحب (مبئی)۔ جناب ابراہیم صاحب بیکانیری۔ جناب افتخار احمد صاحب قصوری۔ جناب صابر صاحب قصوری وغیرہم۔

نعت خواں اصحاب

کسی کو کبھی یہ اندازہ کرنا ممکن نہوا کہ سالانہ اجلاسوں کے کل اخراجات کتنے ہوتے ہیں۔ اور یہ رستم کہاں سے آتی ہے۔ حضور کے جود و سخا اور توکل کی کچھ کیفیت ان ابواب کے تحت بیان ہوئی ہے، اسی کا

کل اخراجات اجلاس

ایک عظیم و درخشش نمونہ ان جلسوں کے اخراجات میں بھی نظر آیا کرتا تھا۔

ایک بار مولوی حسنت علی شاہ صاحب خیر اللہ پوری نے حضرت قبلہ عالم قدس سرہ العزیز سے دریافت کیا کہ ان جلسوں پر آپ کا کل خرچ کتنا ہو جاتا ہے حضور نے فرمایا ”میں حساب کر کے خرچ نہیں کرتا۔ البتہ اتنا ضروریاد ہے کہ اپنی زمینوں کے چاول، گندم اور دیگر اجناس کے علاوہ چلوں والوں کا دعائی ہزار روپیہ قرضہ ادا کرنا باقی ہے۔ دوسرے اخراجات کا آپ اندازہ لگالیں۔“

مہانوں کی ضیافت

مہانوں کی ضیافت کے لئے دونوں وقت عمدہ سے عمدہ کھانے پکوائے جاتے تھے۔ پلاؤ زردہ، مرغ، تبخ، بگشت، روٹی وغیرہ کا استعمال ہوتا تھا۔ پشاور سے ترکی دُنبے خرید کر منگواتے اور پوری نگہداشت کے ساتھ ان کو خوب کھلا پلا کے سالانہ اجلاس کی مہمانداری کے لئے تیار کیا جاتا تھا۔ بعض یارانِ طریقت اپنی طرف سے مہینوں دُنبے تیار کرتے اور ان جلسوں کے لئے بطور تحفہ حضور کی خدمت میں پیش کرتے تھے۔ شیخ محمد صاحب، حاجی اللہ رکھا صاحب، حاجی محمد باقر صاحب سیالکوٹی اور ماہوں صاحب قبلہ سید علی حسین شاہ صاحب حمزہ اللہ علیہ چار چار من کے نمونہ دُنبے بڑے اہتمام سے پال پوس کر لاتے اور نذر گزارتے تھے۔ حضور ان تحفوں کو پسند کرتے اور اپنی خوشنودی کے اظہار کے ساتھ دعاؤں سے سرفراز فرماتے تھے۔ ایک وقت میں دیگر اشیائے خوردنی کے علاوہ ساٹھ ساٹھ اور ستر ستر دِگیں پلاؤ زردہ کی کپتی تھیں۔ خدا کے فضل و کرم سے یہ تمام انتظامات اب بھی اسی اہتمام اور خوش اسلوبی سے جاری ہیں۔ بلکہ حضرت قبلہ عالم رحمۃ اللہ علیہ کے تعریف اور توجہ سے ان میں ترقی ہو رہی ہے۔

کھانا پکانے کا انتظام

کھانا پکانے کا انتظام موضع سادھو کے والے چوہدری اللہ داس صاحب مرحوم اور ان کے گاؤں کے دوسرے جہت سے لوگ بل کر انجام دیتے تھے۔ اب ان کی اولاد چوہدری خدا بخش صاحب، نور احمد صاحب، غلام رسول صاحب اور ان کے دوسرے رفقاء دن رات کی محنت اور جانفشانی سے کرتے ہیں۔

کھانے کی تقسیم

کھانا عام طور پر جلسہ گاہ میں کھلایا جاتا۔ بہت سی جماعتوں کو جو مختلف مکانات اور کمروں میں اقامت گزریں ہوتیں، ان کی فرد گاہ پر

پہنچایا جاتا۔ غرض ہر شخص کی سہولت اور خواہش کا پورا لحاظ کیا جاتا۔ لنگر کے عام کھانے کے علاوہ حویلی سے بھی اکثر مہمانوں کے لئے دونوں وقت کھانا آتا تھا۔ یہ کوئی قید نہ ہوتی کہ کون کہاں مقیم ہے اور کہاں کھانا کھاتا ہے۔ اپنی خواہش کے مطابق جہاں بھی کوئی ہوتا اسے اس خواہ لیکھا ٹھنڈے یا بھونے کا موقع ملتا تھا۔

کھانے کی تقسیم کا کام ہمیشہ سے پشاور والوں کے ذمے ہوتا رہا ہے۔ زمانہ سابق میں برادر م غلام رسول صاحب مرحوم اور امام الدین صاحب مرحوم کرتے تھے۔ اب حافظ سلطان احمد خلیفہ مجاز، محمد ناز صاحب خلیفہ غلام رسول صاحب مرحوم، سید اسد شاہ صاحب اور پشاور کے دوسرے یارانِ طریقت انجام دیتے ہیں۔ برادر م غلام رسول صاحب مرحوم کھانا پکانے کے لئے پشاور سے باورچی ساتھ لایا کرتے تھے۔ اسی طرح بعض دوسرے پیر مہمان جو کھانا پکانے میں ماہر ہوتے دوکان قبل علی پور شریف پہنچ جاتے تھے۔ اور پوری محنت و محبت کے ساتھ خدمت کرتے تھے۔ ان حضرات کا کام شدید صحت کا ہوتا ہے صبح آٹھ بجے سے تین بجے سہ پہر تک مصروف رہتے۔ دو گھنٹے نماز، کھانے اور آرام کے بعد پانچ بجے سے پھر کام میں لگتے تو رات کے دو بجے تک پکانے اور تقسیم کرنے میں مصروف رہتے تھے۔ ان اصحاب کا خوشی ہستعدی اور سرگرمی سے مصروف خدمت ہونا سعادتِ دارین کا ضامن ہے۔

جلسہ گاہ میں مہمانوں کو کھانا کھلانے کا انتظام ابتدائی زمانے سے اپنی ضعیفی تک حاجی ڈاکٹر اللہ دتا صاحب

رحمۃ اللہ علیہ خلیفہ مجاز انجام دیا کرتے تھے۔ آپ کے ہمراہ دوسرے یارانِ طریقت ہوتے تھے۔ عموماً جلسے کے اختتام پر حضرت قبلہ عالم رحمۃ اللہ علیہ خود مختلف شہروں کے یاروں کو نامزد فرماتے کہ وہ کھانا کھلانے کے فرائض انجام دیں۔ چنانچہ ڈاکٹر صاحب اور ان کے حلقے کے علاوہ ایسے دوسرے اصحاب بھی خدمت میں شریک ہوتے تھے۔

ان کے بعد حضرت پیر ولایت شاہ صاحب اور حاجی شمش احمد الدین صاحب رہبر دو خلیفہ مجاز، اپنے یارانِ طریقت اور پیر بھائیوں کی اعانت سے انجام دیتے رہے۔ اب حاجی شاہ بیگ، اور چند رومی اور جھنگ کے یارانِ طریقت کھانا کھلانے کی خدمت انجام دیتے ہیں۔

یاران کو ہاٹ بھی غرضت تک کھانا کھلانے اور پانی پلانے کی خدمت کرتے رہے۔ اب یہ کام ضلع جھنگ کے مذکورہ بالا حضرات کرتے ہیں۔

گوشت اور بخنی تیار کرنا

بکروں و بھول کا ذبح کرنا، گوشت بنانا، بخنی کے لئے دینا اور گھر پہنچانا سب کام ابتدائی زمانے میں حاجی کریم بخش صاحب اور حاجی محمد حسین صاحب کیا کرتے تھے۔ ان کی وفات کے بعد ان کے لڑکے حاجی محمد جان صاحب کرتے رہے۔ بحالت موجودہ یہ سب امور بندہ کی نگرانی میں انجام پاتے ہیں۔ ذبح کرنا اور گوشت بنانا اس وقت حافظ رحمت علی صاحب اور عبد الحکیم صاحب کے ذمے ہے۔

یہ چند نام خصوصیت سے ذکر کئے گئے ہیں۔ مگر ان ذمہ اہ حضرات کی اعانت کے لئے بے شمار دوسرے یارانِ طرقت سرگرم عمل ہوتے ہیں۔ حضرت قبلہ عالم رحمۃ اللہ علیہ کے جُملہ اہل خاندان جہان اری اور جہان نوازی کو اپنا فرض منصبی سمجھتے ہیں۔ اور یارانِ طرقت کے ساتھ ہر کام میں شامل اور ہر جہان کی توفیق میں پیش پیش رہتے ہیں۔ خاص طور پر حضرت قبلہ عالم رحمۃ اللہ علیہ نفس نفیس جہان اری اور ہر کام کی نگرانی فرماتے تھے۔

انجمن کی شاخیں

فتنہ ارتداد کے دوران انجمن خدام الصوفیہ نے جو خدماتِ جلیلہ حضرت قبلہ عالم رحمۃ اللہ علیہ کی سرپرستی، نگرانی اور ہدایات پر انجام دیں ان کا ذکر آگے آئے گا۔ یہاں انجمن کی بابت چند اور باتیں بیان کی جاتی ہیں۔

انجمن خدام الصوفیہ کی شاخیں مختلف شہروں میں قائم کی گئی تھیں، جو اپنے اپنے حلقوں میں انجمن کے مقاصد کے مطابق سرگرم عمل رہیں۔ اد اب تک ان کی دینی خدمات جاری ہیں۔ گجرات، سیالکوٹ، کنبجاہ، کوہاٹ، پشاور، راولپنڈی، جھنگ، لائل پور، کراچی، لاہور، ملتان وغیرہ میں یہ شاخیں اب تک سرگرمی کے ساتھ مصروف کار ہیں۔ بھارت میں بنگلور، میسور، احمد آباد، حیدر آباد دکن، جالندھر، مراد آباد، امرتسر، مدراس، کلکتہ، بمبئی، دہلی، فیروز پور، رتھک اور قصور وغیرہ میں قائم ہوئی تھیں۔ جن میں سے کئی اب بھی سرگرم کار ہیں۔ اگرہ کی شاخ ایک اور لحاظ سے خصوصیت کی حامل رہی ہے۔ فتنہ ارتداد کے زمانے میں پورے علاقے میں تبلیغ و ارشاد کے کام کا مرکز ہماری انجمن کی اگرہ کی شاخ تھی جس کے کارکنوں

کی بیش بہا خدمات کا ذکر آگے ”نقۃ ازناد“ کی فصل میں آئے گا۔

انجمن کی شاخوں کے بعض اہم کارکنوں کا ذکر بھی مناسب معلوم ہوتا ہے۔ گجرات کی شاخ زیر صدارت حاجی حافظ پیر سید ولایت علی شاہ صاحب خلیفہ مجاز رحمۃ اللہ علیہ ابتدا سے کام کرتی رہی ہے۔ اس کے تحت ایک مدرسہ نقشبندیہ بھی جاری ہے۔ حضرت پیر ولایت علی شاہ صاحب خود یہاں بچوں کو قرآن مجید حفظ کراتے تھے۔ اور اس خدمت کا کوئی صلہ قبول نہ کرتے تھے۔ اب ان کے صاحبزادے حاجی احمد شاہ صاحب مدرسہ میں پڑھاتے ہیں اور حفظ کرانے اور دینیات کی کتابیں پڑھانے کے لئے تنخواہ دار اساتذہ بھی ملازم ہیں۔

گجرات کی اس انجمن کی طرف سے سالانہ جلسہ ابتداء ہی سے بڑی شان اور اہتمام سے منعقد ہوتا ہے۔ دور دورے علمائے کرام مدعو کئے جاتے ہیں۔ تمام اخراجات سفر و قیام و طعام انجمن خود برداشت کرتی ہے۔ حضرت قبلہ عالم رحمۃ اللہ علیہ ان جلسوں میں بذات خود شرکت فرمایا کرتے تھے۔ اب صاحب سجادہ اور دوسرے صاحبزادگان شرکت کرتے ہیں۔ حاجی منشی احمد الین صاحب خلیفہ مجاز گجرات کی انجمن کے سیکرٹری ہیں۔ اور نہایت خلوص اور جوش سے ساری خدمت انجام دیتے ہیں۔

ضیاء اللہ صاحب نعمانی ایم اے خلیفہ مجاز حضرت سراج الملت سجادہ نشین اول و کچھ دہے یاران طریقت نے گجرات کے محلہ فیروز آباد میں بھی انجمن کے جلسے کچھ عرصہ سے منعقد کرنے شروع کئے ہیں۔ نعمانی صاحب ان جلسوں کی کامیابی کے لئے خصوصیت سے سرگرم عمل ہیں۔

کنجاہ میں انجمن کی شاخ حاجی ڈاکٹر اللہ دتا صاحب رحمۃ اللہ علیہ خلیفہ مجاز کی صدارت میں قائم ہوئی تھی۔ اور سالانہ اجلاس بڑے اہتمام سے منعقد ہوا کرتے تھے۔ ڈاکٹر صاحب کی وفات کے بعد کیپٹن محمد امین صاحب خلیفہ مجاز حضرت سراج الملت سجادہ نشین اول ان کے جانشین ہوئے۔ آپ بھی ہر سال نہایت تزک و احتشام سے جلسے منعقد کرتے ہیں۔

کوہاٹ کی شاخ حاجی سردار خان صاحب اور سید سعید شاہ صاحب کی سربراہی میں کام کرتی ہے۔ ہر سہ ماہی تمام یاران طریقت بابو غلام حسین صاحب مرحوم کے مکان پر جمع ہو کر ختم خواجگان پڑھتے اور حلقہ ذکر قائم کرتے ہیں۔ پشاور کی شاخ حافظ سلطان احمد صاحب خلیفہ مجاز کی

سربراہی میں سرگرم عمل ہے اور ہفتہ وار اجتماعات پابندی سے منعقد ہوتے ہیں۔

راولپنڈی میں ابتدائی ایام میں حاجی محمد شفیع صاحب انجمن کی شاخ کے صدر تھے۔ ان کے بعد حضرت سراج الملت رحمۃ اللہ علیہ نے شیخ زین العابدین صاحب کو صدر اور حاجی ڈاکٹر محمد حسین صاحب خلیفہ مجاز حضرت شمس الملت صاحبہ ظللہ العالی کو نائب صدر مقرر فرمایا۔ شیخ صاحب کے انتقال کے بعد حاجی حکیم محمد حسین صاحب صدر ہیں۔ ہفتہ وار اجتماعات شیخ فرحت علی صاحب شوق صدیقی کے مکان پر ہوتے ہیں۔ اس انجمن نے ایک نایاب کتاب ”برکات علی پوری“ دوبارہ شائع کی ہے۔

جھنگ میں انجمن کی شاخ مولوی قطب الدین صاحب، حاجی عبدالرحمان صاحب اور حاجی لقمان صاحب کی قیادت میں کام کرتی رہی۔ ہر سال بڑے وسیع پیمانے پر جلسے کا اہتمام ہوتا تھا۔ جس میں شرکت کے لئے دور دور سے لوگ آتے تھے۔ حاجی عبدالرحمان صاحب قیام و طعام کا انتظام بہت اعلیٰ پیمانے پر کرتے تھے۔ حضرت قبلہ عالم رحمۃ اللہ علیہ دیگر افراد خاندان کو ساتھ لے کر ان جلسوں کی شرکت کے لئے تشریف لیجایا کرتے تھے۔

لاہل پور کی انجمن چوہدری عطا محمد صاحب حاجی اللہ دوہایا صاحب اور حاجی محبوب علی خاں صاحب کی نگرانی میں باقاعدہ کام کر رہی ہے۔ ختم خواجگان اور حلقہ ذکر یارانِ طریقت کے گھروں میں باری باری سے منعقد ہوتا رہتا ہے تاکہ سب کو برکات سے حصہ افر حاصل ہو۔ سیالکوٹ میں پہلے شیخ حسین بخش صاحب کی صدارت میں انجمن کام کرتی رہی۔ پھر غلام نبی خاں صاحب صدر ہوئے اور اب حافظ عبداللطیف صاحب صدر انجمن ہیں۔

کراچی میں انجمن کی شاخ پہلے نور محمد صاحب اور پھر حضرت بخش مصطفیٰ علی خان صاحب مہاجر مدنی خلیفہ مجاز کی صدارت میں کام کر رہی تھی۔ بعد میں مولانا حاجی حامد حسن صاحب قادری صاحب خلیفہ مجاز صدر انجمن ہوئے۔ اب بھائی ذاکر علی صاحب خلیفہ مجاز کے زیر صدارت سرگرم عمل ہے۔ بھائی ذاکر علی صاحب نے مجھے بتایا کہ ہفتہ کے سات دنوں میں مشکل سے کوئی ایسا دن ہوتا ہے جب کہ ختم خواجگان اور حلقہ مذکور منعقد نہ ہوتا ہو۔

لاہور بہت بڑا شہر ہے اور یارانِ طریقت کی تعداد بھی یہاں بہت زیادہ ہے۔ اس لئے یہاں انجمن کی کئی شاخیں کام کر رہی ہیں۔ حکیم مبارک احمد صاحب خلیفہ مجاز، حاجی غلام جیلانی

صاحب اور صوفی مشتاق صاحب کی سربراہی میں الگ الگ ہفتہ وار اجتماعات پابندی سے منعقد ہو کر رہے ہیں۔ ملتان میں حافظ صدیقی اور صاحب اور ولی محمد شاہ صاحب خلیفہ مجاز انجمن کی سربراہی کرتے ہیں۔ ہر جمعہ کو ختم خواجگان اور حلقہ ذکر منعقد ہوتا ہے۔ اور گاہے گاہے جلسے بھی منعقد ہوتے ہیں۔

امرتسر میں پیر احمد شاہ صاحب، جالندھر میں منشی بہلول صاحب رحمۃ اللہ علیہ، شگلور میں بخشی مصطفیٰ علی خان صاحب مہاجر مدنی خلیفہ مجاز، اور میسور میں حاجی محبوب پیراں صاحب انجمن کی شاخوں کی سربراہی کرتے رہے۔ حیدرآباد دکن میں حاجی قاری شہاب الدین صاحب رحمۃ اللہ علیہ انجمن کی کارگزاری میں جوش اور حوصلے کے ساتھ حصہ لیتے رہے۔ احمد آباد میں مولوی محمد محبوب صاحب خلیفہ مجاز رحمۃ اللہ علیہ انجمن کے کارپرداز رہے۔ ان کی وفات کے بعد ان کے صاحبزادے محمد عبداللہ صاحب کام کر رہے ہیں۔ انجمن کی دکن کی بعض دوسری شاخیں اب بھی سرگرم عمل ہیں۔ مراد آباد دیوبند میں حاجی محمد طاہر صاحب وہاں کی شاخ کے سربراہ ہیں۔ بھارت کے اکثر عرسوں کے موقع پر حاجی محمد طاہر صاحب دیگر یاران طریقت کے ہمراہ جلتے ہیں۔ اور تبلیغ کے فرائض اب بھی انجام دیتے اور جلسے منعقد کرتے رہتے ہیں۔

غرض حضرت قبلہ عالم رحمۃ اللہ علیہ نے اطراف و اکناف میں بنفس نفیس تشریف لے جا کر بے شمار شاخیں قائم کی تھیں۔ تاکہ یاران طریقت جمع ہو کر ہفتہ وار ختم خواجگان پڑھیں اور حلقہ ذکر منعقد کریں۔ نیز یہ کہ حسبِ توفیق تبلیغ و ارشاد کا کام انجام دیتے رہیں۔ تاکہ یہ صدقہ جاریہ ان کے لئے اجر جمیل اور دوسروں کے لئے ہدایت کا ضامن بنارہے۔

مرکزی انجمن خدام الصوفیہ کا مابانہ ”رسالہ انوار الصوفیہ“ ۱۹۰۴ء

رسالہ انوار الصوفیہ

میں جاری کیا گیا تھا۔ حضرت قبلہ عالم رحمۃ اللہ علیہ نے اجراء کے وقت ارشاد فرمایا کہ ”پہلے ہینے کے رسالہ کے کل اخراجات کی میں کفالت کروں گا“ نیز دیگر یاران طریقت کو ہدایت فرمائی کہ ان میں سے ایک ایک صاحب ایک ایک ہینے کے رسالہ کے اخراجات برداشت کریں۔ تاکہ رسالہ ایک سال تک بالکل مفت تقسیم کیا جاسکے۔ چنانچہ حضور کے حکم کی تعمیل کی گئی۔ اور رسالہ اسی تجویز کے مطابق چھپتا اور مفت تقسیم ہوتا رہا۔

ایک سال کی مدت گزرنے کے بعد خدیو ادول سے بہت معمولی قیمت وصول کی گئی۔ اس رسالے نے دینِ متین اور تصوفِ اسلامیہ کی قابلِ قدر خدمات انجام دی ہیں۔ رسالے کے مندرجات اسلامی تعلیمات، تصوف، بزرگانِ دین کے سوانح، اکابر کی خدماتِ دین، حضرت قبلہ عالم رحمۃ اللہ علیہ کے مواعظ و ملفوظات، علمائے کرام کے مضامین اور دوسرے مفید اسلامی مطالب اور مسائلِ دین پر مشتمل ہوتے تھے۔ اور آج بھی رسالہ انہی خطوط پر جاری ہے اور مفید خدمت کر رہا ہے۔

ابتداء میں انوار الصوفیہ کا دفتر لوہاری منڈی لاہور میں تھا۔ پھر سیال کوٹ میں کشمیری محلہ میں ماسٹر کرم آبادی صاحب خلیفہ مجاز رحمۃ اللہ علیہ کے مکان پر منتقل ہوا۔ اب کوٹ عثمان خان قصور میں ہے۔

رسالہ کے پہلے ایڈیٹر قلعہ سوہا سنگھ کے مولوی حسام الدین صاحب رحمۃ اللہ علیہ تھے۔ دوسرے ایڈیٹر مولوی محمد عظیم صاحب لاہوری بی بی کے خلیفہ مجاز ہوئے۔ تیسرے ایڈیٹر مولوی امام الدین صاحب لائے پوری خلیفہ مجاز اور چوتھے ایڈیٹر حاجی ماسٹر کرم آبادی صاحب بی بی ایل بی بی خلیفہ مجاز، سیکریٹری انجمن خدام الصوفیہ تھے۔ اب مولوی غلام رسول صاحب گوہر امداد کے فرائض انجام دیتے ہیں۔

بعض دوسرے رسائل | حضرت قبلہ عالم رحمۃ اللہ علیہ کی سرپرستی میں بعض دوسرے رسائل بھی جاری ہوئے، جو مختلف وجوہ سے بعد میں بند ہو گئے۔ مولوی غلام رسول گوہر

صاحب نے انجمن خدام الصوفیہ قصور کی طرف سے رسالہ "تبلیغ" قصور سے جاری کیا تھا۔ مگر صرف چند سال جاری رہا۔ رسالہ "لمعات الصوفیہ" بھی انجمن ہی کی طرف سے ملک علی اعجاز صاحب سیالکوٹی کی ادارت میں جاری ہوا تھا جو ان کی وفات کے بعد بند ہو گیا۔ امرتسر سے ایک ہفت روزہ الفقیہ حکیم معراج الدین صاحب کی ادارت میں شائع ہوتا تھا مگر ان کی وفات پر جاری نہ رہ سکا۔ امرتسر ہی سے حضور کے نام پر ایک رسالہ "الجماعت" شائع ہونا شروع ہوا تھا مگر وہ بھی زیادہ دن جاری نہ رہ سکا۔

ان رسائل کے اخراجات میں حضرت قبلہ رحمۃ اللہ علیہ زیادہ سے زیادہ اعانت فرماتے تھے کئی اخبار اور رسالے تو صرف حضور کی کفالت کی بدولت ہی جاری تھے۔ ان سب کا مقصد ایک تھا۔ تبلیغ و

ارشاد مسائل دین کی تعلیم۔ اشاعت اسلام۔ ترویج فرق باطلہ۔ حقانیت اسلام۔ اعلائے کلمۃ الحق۔ صحیح تصوف کی ترویج۔ شعائر اسلام کا تحفظ اور مسلمانوں کو ان کے دینی اور ملی فرائض و احکام کی طرف متوجہ کرنا۔

مدارس دینیہ

حضرت قبلہ عالم رحمۃ اللہ علیہ نے تبلیغ دین اور غائمۃ المسلمین کی دینی و اخروی فلاح کے لئے ہر قسم کی مساعی فرمائیں جیسا کہ صفحہات ماقبل سے اندازہ ہوا ہوگا۔ انہی میں آپ کی ایک کوشش یہ ہوتی تھی کہ زیادہ سے زیادہ دینی مدارس قائم کئے جائیں چنانچہ اطراف و اکناف میں آپ نے بہت سے مدرسے جاری فرمائے، دوسروں کو ترغیب دی کہ مدرسے قائم کریں، اور قائم شدہ مدارس کی زیادہ سے زیادہ امداد فرمائی۔ چنانچہ یہ صدقہ جاریہ اب تک مختلف مقامات پر بچوں کی تعلیم و تربیت کا کفیل بنا ہوا ہے۔ انکھما اللہ دینی تعلیم کا مقصد خوش اسلوبی سے انجام پارہے۔

حضرت قبلہ عالم رحمۃ اللہ علیہ نے ۱۹۱۶ء میں علی پور سیدان میں مدرسہ نقشبندیہ علی پور سیدان

حضرت کے خلیف اکبر حضرت الحاج حافظ پیر مولانا سید محمد حسین شاہ صاحب قبلہ رحمۃ اللہ علیہ حبیب عالم و فاضل بزرگ تھے۔ ابتداء سے اپنی سجادگی کے زمانے تک آپ ہی اس مدرسہ کے ہتھم رہے۔ اساتذہ کا تقرر، طلبہ کے قیام و طعام کا انتظام، آمد و خرچ کے حسابات اور دوسرے تمام کام آپ کی سرپرستی اور نگرانی میں انجام پاتے رہے۔

ابتداء میں مدرسہ بڑی سوجلی میں قائم کیا گیا تھا۔ بعد میں مسجد نور سے ملحق مدرسہ کے لئے علمہ عمارت بن گئی تو اس میں منتقل کر دیا گیا۔ اب وہ عمارت بھی کہنے ہو چکی ہے، اور ضرورت کے لئے ناکافی ہے، تو والد محترم حضرت سراج الملت رحمۃ اللہ علیہ (مہتمم اول مدرسہ) کی وصیت کے مطابق حضرت امیر ملت قبلہ عالم رحمۃ اللہ علیہ کے روضہ مبارک کے گرد نئی عمارت انشاء اللہ تعمیر کی جائے گی۔ جو عمدہ، وسیع اور ضروریات کے لئے کافی ہوگی۔

حضرت سراج الملت

حضرت سراج الملت صاحبزادہ الحاج مولانا محمد حسین صاحب رحمۃ اللہ علیہ دُخلف اکبر و سجادہ نشین اول، ایک عالم متبحر تھے اور

تدریس میں آپ کو یہ طویل حاصل تھا۔ جملہ علوم شرعیہ منقول و معقول پر آپ کا عبور کامل تھا۔ آپ نے مدرسہ نقشبندیہ کا صرف اہتمام ہی اپنے ذمہ نہیں لیا تھا، بلکہ فرائض تدریس بھی انجام دیتے تھے۔ انہام و فہیم کے لئے آپ کا اسلوب از حد دلکش، مدلل اور مؤثر ہوتا تھا۔ چنانچہ آپ کے درس میں طلبہ بڑے شوق و ذوق سے شرکت کرتے اور فیضیاب ہوتے تھے۔ مدرسہ کے اساتذہ بھی آپ سے وقتاً فوقتاً استفادہ کر کے اپنی علمی مشکلات حل کرتے رہتے تھے۔

حضرت سراج الملت کے شاگردوں کی فہرست بہت طویل ہے۔ ذیل کے چند ناموں سے یہ اندازہ کرنا ممکن ہوگا کہ آپ کے تلامذہ میں کیسے کیسے علمدار پیدا ہوتے رہے ہیں۔ مولوی غلام رسول صاحب گوہر مدیر رسالہ انوار الصوفیہ، مولوی محمد عالم صاحب، مولوی منظر الدین صاحب مولوی سید رسول شاہ صاحب، مولوی قاضی ظہور صاحب وغیرہ آپ کے وہ شاگرد تھے جو اس مدرسہ سے فارغ التحصیل ہو کر درس و تدریس اور خطابت و تبلیغ کے فرائض انجام دیتے رہے ہیں۔

درس نظامیہ کی تکمیل اور جملہ علوم شرعیہ منقولات و معقولات کی تدریس اور دورہ حدیث کے علاوہ اس مدرسہ میں خاص طور

مدرسہ کے اساتذہ

پر حفظ اور تجوید کا انتظام ابتدا سے ہوتا رہا ہے۔ ابتدا میں مکھنؤ سے قاری صاحبان، قرأت سکھانے آیا کرتے تھے، اب قاری محمد اسحاق صاحب یہ فریضہ انجام دیتے ہیں۔ آپ بہت عمدہ قاری ہیں اور بغداد شریف کے تعلیم یافتہ ہیں۔ آجکل مدرسہ کے صدر مدرس جناب مولوی حافظ غلام رسول صاحب ہیں جو عالم باعمل اور فاضل بے بدل ہونے کے علاوہ صالح و متقی بزرگ ہیں۔ اور نہایت شوق سے طلبہ کو خالصاً لوجہ اللہ درس دیتے ہیں۔ اس مدرسے میں بعض مدرسین مثلاً مولوی محمد یوسف صاحب وغیرہ ہندوستان سے بلائے گئے تھے۔ یہ نہایت قابل و فاضل بزرگ تھے۔ یہاں کے اکثر مدرسین ہندوستان کے صوبے یوپی سے بلائے جاتے تھے۔

طلباء کے لئے اقامتی اور دوسری سہولتیں - مدرسہ نقشبندیہ علی پور سیداں میں

دور دور سے طلبہ تحصیل علم کے لئے آتے تھے۔ بخارا، کابل، بلوچستان، قندھار، سندھ، سرحد، بنگال اور ہندوستان کے دوسرے علاقوں کے طلبہ یہاں آکر معقول و منقول کی تعلیم حاصل کرتے تھے۔ طلبہ کو قیام و طعام کی تمام سہولتیں مفت مہیا کی جاتی تھیں۔ کھانا، ناشتہ، بستر، کپڑے، صابن، تیل، دوا علاج جملہ اخراجات حضرت قبلہ عالم رحمۃ اللہ علیہ کی طرف سے مفت میسر ہوتے تھے اور اب بھی ہوتے ہیں کسی قسم کی کوئی نفیس نہ جب لی جاتی تھی اور نہ اب لی جاتی ہے حضرت سراج الملت رحمۃ اللہ علیہ طلبہ کی ضروریات اور آرام کا بذات خود اہتمام اور خیال کرتے تھے۔

طلبہ کی ورزش اور صحت جسمانی کا بھی خاص طور پر اہتمام ہوتا تھا۔ نماز عصر کے بعد حضرت سراج الملت رحمۃ اللہ علیہ سب طلبہ کو باہر میدان میں لے جاتے اور ورزش یا کھیل کی پابندی کراتے۔ فٹ بال اور باکی کھیلنے والے ان کھیلوں میں حصہ لیتے۔ دوسرے دوسری ورزشیں کرتے۔ اچھے کھیلنے والوں کو انعامات دیے جاتے۔ اسی طرح بحث و محصل اور علمی تکرار و مباحثہ کی مشق کرائی جاتی۔ تاکہ آئندہ زندگی میں تبلیغ اور مباحثوں میں مفید حصہ لے سکیں۔

چھوٹی عمر کے طلبہ کے ساتھ حضرت سراج الملت رحمۃ اللہ علیہ کا برتاؤ اور زیادہ محبت و شفقت کا ہوتا تھا کہ ان کو گھر سے دوری کا احساس نہ ہونے پائے۔ نماز میں غیر حاضری مجرم تھی۔ نماز سے غیر حاضر ہونے پر مدرسہ سے طالب علم کو کھانا نہیں ملتا تھا۔ اسی صورت میں حضرت سراج الملت رحمۃ اللہ علیہ اس بچے کو اپنے کھانے میں سے عطا فرماتے۔ اور سمجھاتے کہ آئندہ اس فرضیہ آہمی میں کاہلی نہ کرنا۔ نماز سے غیر حاضری کرو گے تو کھانا نہیں ملے گا۔ اور دربار خداوندی میں الگ قصور اٹھیں گے۔

مدرسہ کا کتب خانہ مدرسہ علی پور شریف میں ایک عظیم اور بیش قیمت کتب خانہ بھی ہے جس کی مالیت کئی لاکھ روپیہ ہے۔ حضرت قبلہ عالم رحمۃ اللہ علیہ

(خلف اکبر اور سجادہ نشین اول) تو ابتدا سے ہمیشہ ہمہ وقت کتب خانہ کی ترقی اور اصلاح کے لئے کوشاں رہتے تھے۔ حرمین الشرفین سے آپ بہت سی نایاب اور بیش قیمت کتابیں خرید کر لائے تھے۔ اور فرمایا کرتے تھے کہ لوگ تو ایسے تبرکات خریدتے ہیں جو ختم ہو جاتے ہیں ہم ایسے تبرکات لائے ہیں جو باقی رہنے والے ہیں۔ اور ذخیرہ آخرت و عاقبت قرار پائیں گے۔

حضرت قبلہ عالم رحمۃ اللہ نے حضرت سراج الملت کی لانی ہولی کتابوں کا ذخیرہ دیکھ کر ایک بار فرمایا تھا۔
 ”صاحبزادہ تو کم تر لائف کے تمام کتب خانے خرید لایا ہے“

کتب خانے میں بہت وسیع و عریض و طویل الماریاں ہیں۔ مگر وہ بھی اب اپنی عظمت و
 تعداد کے باوجود مٹکی و اماں کی شاکہ کی ہیں۔ کتابوں میں عربی، فارسی اور اردو کی ہر علم اور فن کی کتابیں
 موجود ہیں۔ تفسیر، حدیث، فقہ، اصول تفسیر، اصول حدیث، اصول فقہ، لغات، منطق، فلسفہ،
 اجتماعیات، تاریخ، اخلاق وغیرہ کی وہ قیمتی اور نایاب کتابیں جو بڑے بڑے کتب خانوں میں
 نہ ملیں یہاں موجود ہیں۔ بعض بیش قیمت کتابوں کے کئی کئی ایڈیشن مکمل ہیں معقول و منقول کے
 مطلوبات اور مستند حوالہ جات کا لاجواب ذخیرہ ہے۔ ساری فہرست نقل کر دینے سے بھی کیا کام
 بنے گا۔ صرف چند کیباب اور نایاب کتابوں کے نام بطور نمونہ درج کئے جاتے ہیں۔

کُتب خانہ کی کتابوں کی فہرست | **کُتب تفسیر**
 تفسیر جلالین۔ تفسیر بیضاوی مکمل۔ شیخ زادہ شرح
 بیضاوی مکمل۔ تفسیر روح المعانی مکمل۔ تفسیر کبیر مکمل (روسیٹ) تفسیر روح البیان مکمل۔ تفسیر ابن
 جریر مکمل۔ تفسیر مدارک مکمل۔ تفسیر خازن مکمل۔ تفسیر عزیزی۔ تفسیر حسینی۔ تفسیر نعیمی۔ تفسیر حقانی۔ تفسیر
 بیان القرآن مکمل۔ تفسیر دہمشور۔ تفسیر ائقان۔ تفسیر منطہری۔ تفسیر محمدی۔ جامع التفاسیر۔ تفسیر
 شیخ اکبر۔ تفسیر صاوی۔ احکام القرآن (جصاص)۔ اسرار القرآن۔ حاشیہ جبل مکمل۔ تفسیر نسفی۔
 تفسیر تبصیر الرحمن۔ نثر المرجان فی نظم القرآن۔ تفسیر یعقوب چرخمی و متفرق سورتیں) تفسیر سرسید۔
 تفسیر اسرار الفاتحہ۔ کنز المتشابہات۔ ترجمہ و حاشیہ قرآن مجید از مولانا احمد رضا خاں صاحب
 بریلوی۔ ترجمہ و حاشیہ قرآن مجید از مولانا عبد الماجد دریا بادی۔ ضیاء القرآن از پیر کرم شاہ
 صاحب بصیر دی۔ وغیرہ وغیرہ۔

کُتب حدیث | صحاح ستہ (مترجمہ نسخے)۔ عینی شرح بخاری مکمل۔ قسطلانی شرح
 بخاری مکمل۔ فیض الباری مکمل (از مولوی انور شاہ صاحب کشمیری)
 فتح الباری مکمل۔ تجرید بخاری۔ نووی شرح مسلم مکمل۔ فتح الملہم شرح (از علامہ مولانا شبیر احمد عثمانی)
 مسند امام اعظم مکمل۔ مسند امام احمد بن حنبل مکمل۔ مؤطا امام مالک۔ تنویر الہواک شرح مؤطا امام مالک

للزرقانی - اوجز المسالك شرح مؤطا امام مالک - شرح ترمذی الاحوذی - شرح اربعه للترمذی - العرف الشذی
 مؤطا امام محمد مکمل - عون المعبود شرح ابوداؤد - بذل الجہود شرح ابوداؤد - شرح معانی الآثار للطحاوی
 مرقاۃ شرح مشکوٰۃ (مطالع قاری) اشعۃ اللمعات شرح مشکوٰۃ - مظاہر حق ترجمۃ مشکوٰۃ (فارسی اور اردو) -
 لمعات التنقیہ مکمل - شرح مواہب لدنیہ للزرقانی - شرح جامع الصغیر مکمل - نسیم الریاض - شرح شفا
 شریف للنفحانی - شرح شفا شریف (مطالع قاری) مدارج النبوة - معارج النبوة - بحار الانوار -
 شمایل ترمذی - تحفۃ الاختیار علی ترجمۃ مشارق الانوار - تجرید اسماء الصحابہ (امام نیشاپوری) - تقریب
 التہذیب فی اسماء الرجال - میزان الاعتدال (ذہبی) آثار السنن - قول المستحسن فی فخر الحسن کتاب
 الاسماء والصفات (بیہقی) مصباح الزجاجة شرح ابن ماجہ - نبراس الساری فی اطراف البخاری -
 الجواهر النقی علی البیہقی - بستان المحدثین - خصائص کبری - کنز العمال - الطیب الشذری علی جامع
 الترمذی - جامع الرضوی - وغیرہ وغیرہ -

کُتُبُ فِقْہ فتح القدیر شرح ہدایہ - مبسوط للسخری - کنز الدقائق مکمل - بحر الرائق شرح
 کنز الدقائق - عینی شرح کنز الدقائق - در مختار - رد المختار مکمل (دشامی)

شرح وقایہ مکمل - الاشباہ والنظائر - جوہرہ نیرہ (شرح قدوسی) - ہوادر السنوادر (مولانا اشرف علی
 تھانوی) قوت الارواح فی شرح میزان الایضاح - نور الایضاح - شرح مراقی الفلاح - توضیح تلویح
 نامی شرح حسامی - مسلم الثبوت - فتاویٰ عالمگیری مکمل (عربی) نیز مکمل (اردو) - فتاویٰ رضویہ (مولانا احمد رضا
 خان صاحب بریلوی) فتاویٰ الشرفیہ - فتاویٰ خیریہ - فتاویٰ عزیزی - فتاویٰ واحدی - فتاویٰ حدیثیہ -
 فتاویٰ ہمالیونی - فتاویٰ برہانیہ مجموعہ قوانین اسلام مصنفہ تنزیل الرحمان - وغیرہ وغیرہ -

کُتُبُ عَقَائِد الفقہ الاکبر - التحقیق الحلی - زاد المعاد شرح فقہ اکبر - شرح عقاید - تحفۃ
 اثنا عشریہ - ازالۃ الغین - مفتاح الجنّت - بدیع المیزان - (اشاد العباد)

دارالمعارف - فضائل صحابہ - ہدیہ مجددیہ - ترجمہ عقاید توریشتی - الدرر السنیہ (السید احمد حلاک)
 تحفۃ شیعہ (مولانا نور بخش توکلی) - تفہیمات (مودودی) - تقدیس الوکیل عن توہین الرشید و لقصیل
 (مولوی غلام ونگلی قصوی) نزہتہ المجالس - سراج الملوک - مقاصد الاسلام - خیر الموعظ -
 الروض الفائق فی الموعظ - وغیرہ وغیرہ -

کُتُبُ تَصَوُّف

مکتوبات امام ربانی - کشف المحجوب - کیمیائے سعادت - احیاء العلوم -
 نالہ غنڈلیب (خواجہ ناصر عندلیب) - فتوحات مکیہ - علم الکتاب
 (خواجہ میر درد) - جواہر غنی (سید مظفر علی) - روض الاظهر فی آثار القلندر - لوائح الانوار القدسیہ -
 قوۃ القلوب (ابو طالب کئی) - تہذیب الایمان - مطلع العلوم - بستان العارفین - جواہر السلوک -
 فتوح الغیب - شمس المعارف - انوار احمدیہ (مولانا وکیل احمد مجددی) - حبیب الصوفیہ علیہ السلام -
 انوار العارفین - معارف لدنیہ - حبیب الحقائق فی تفسیر الدقائق - انسان کامل (حلی) - راضی القلوب
 تذکرۃ الاولیاء - غنیۃ الطالبین - خزینۃ الاسرار - جواہر فریدی - رسالہ تفسیریہ (امام ابوالقاسم
 قشیری) - تفسیر ادوالالباب - البہجۃ السنیۃ (شیخ محمد ابن عبد اللہ نقشبندی) - خیارات الحسان
 (ابن حجر کئی) - تفریح الخاطر ترجمہ شیخ عبدالقادر - لذات سکین - التکشف عن مہمات التصوف
 انیس الطالبین (ارشادات حضرت خواجہ بہاؤ الدین نقشبند) - رفیق السالکین (ارشادات حضرت
 میر کلال) (یہ دونوں رسالے حضرت قبلہ عالم رحمۃ اللہ علیہ نے انجمن خدام الصوفیہ کی طرف سے شائع
 فرمائے تھے) - ملاحظات محمدوم جہانیاں - رقعات مرزا جان جان (اس جلد میں دوسرے
 رسائل بھی شامل ہیں) - فوائد الفوائد - وصایاے امام غزالی - تذکرۃ الشیخ غزالی - ترجمہ فضائل الحکم -
 رسالہ معرفۃ السلوک (پانچوں رسالے ایک جلد میں) - روضۃ الاختیار - گراں مایہ شہنویات تصوف
 (مرتبہ مولوی احمد حسین خان حیدر آبادی) - خوب ترنگ مع شرح امواج غوبی (حضرت غوث علیہ الرحمہ کی
 مطالب السؤل فی مناقب آل الرسول (شیخ کمال الدین شافعی) فیصلہ شاہ صاحب (شاہ عبدالعزیز دہلوی)
 نسبت توحید و جہود - الذہب الابریز - انوار المشارق - کرامات قادریہ (محمد عجیب) - شرح تصنیف تہذیب
 (ترجمہ اردو) وغیرہ وغیرہ -

کُتُبُ فَارِسی

ثنوی مولانا روم مکمل - شرح ثنوی مولانا روم مکمل (از حضرت مولانا
 بحر العلوم) - شرح ثنوی مولانا روم مکمل (مولوی ولی محمد اکبر آبادی) -
 بوستان معرفت شرح ثنوی مولانا روم (از مولانا عبد الحمید خان سیلی بھیتی) - لب لباب (خلاصہ
 ثنوی مولانا روم از ملا حسین واعظ کاشفی) - حدیقہ سنائی - مخزن الاسرار جامی - دیوان امیر
 خسرو - دیوان خواجہ قطب الدین نجب تیار کاکی - شرح دیوان حافظ - دیوان غنی - رقعات مرزا

بیدل - یوسف زلیخا - شاهنامہ - سکندر نامہ - بشرح سکندر نامہ - جارج نامہ - تین جلد (مصنفہ ملا فیروز ابن ملا کاؤس) وغیرہ وغیرہ۔

کتاب لغت
صراح - قاموس - معجم - غیاث اللغات - لغات فیروز - منتخب اللغات - لغات القرآن - کتاب المغرب - (لیل ساطع) تالیف محمد مہدی (واصف) وغیرہ وغیرہ۔

کتاب قواعد معانی
کافیہ - رضی شرح کافیہ - جامع الغموض شرح کافیہ - شرح ملا جامی - تشافیہ - مراح الارواح - مصدرۃ السرور حاشیہ عبدالغفور الفیہ ابن مالک - بشرح الفیہ - ہدایت الخیر - بحر عجم (مصنفہ محمد حسین) تلمیض المفتاح - مختصر المعانی - مطول - تجرید البنانی شرح مختصر المعانی - دسوقی شرح مختصر المعانی - مفتاح العلوم للکاکلی - حاشیہ السید علی المطول - وغیرہ وغیرہ۔

کتاب تاریخ و سیر
تاریخ طبری - فتوح البلدان - مقدمہ ابن خلدون - تاریخ ابن خلدون - فتوح الشام (واقفی) - تاریخ الخلفاء (سیوطی) - سیرۃ حلبی - سیرت ابن ہشام - تاریخ فرشتہ - تاریخ تیموری - وقائع جہانگیری - تمدن ہند - تاریخ یورپ - تاریخ آگرہ - شمس التواریخ مکمل - حیات الحيوان - تاریخ خاندان عثمانیہ - تاریخ قیصر روم - قرۃ الناظر فی مناقب عبید القادر عجائب الآثار فی الاخبار (شیخ عبدالرحمان جبرقی حنفی) - سفرنامہ حرین الشرفین - اخبار الانبیاء - تاریخ الاولیاء - خزینۃ الاصفیاء - ہجرت الاسرار حضرات القدس فی خلقات المجدد الثانی - سوانح مولانا روم (رشیدی) - وغیرہ وغیرہ۔

کتاب ادب
حماسہ - شرح دیوان حماسہ (مولانا فیض الحسن سہارن پوری) مقامات حریری (مولوی محمد ادریس کاندھلوی) دیوان متنبی - شرح دیوان متنبی - سبجہ معلقہ - کامل الملمعہ و شیخ دیوان حضرت علی - مثنیٰ متین - روضۃ الادباء - دیوان حسنان ابن ثابت - ذوائد رضیہ شرح قصیدہ بردہ - شرح قصیدہ بانہ سعاد - دیوان الحقائق وغیرہ وغیرہ۔
کتاب علوم عقلی
شرح تہذیب قطبی - میر قطبی - رسالہ قطبیہ - میبذی - ہدیہ سعیدیہ - مسلم - شرح مسلم - تفریح شمس بازغہ - امور عامہ - اقلیدس - میرزا بہر

ملاحسن - حمد اللہ - صدرا - چمنینی - شرح چمنینی - ملا جلال - قاضی مبارک - وغیرہ وغیرہ -

مخطوطات

تفسیر سورۃ البقرہ - حاشیہ ترمذی - شرح عین العلم (ملا علی قاری) جذب القلوب
الی دیار المحبوب - مفتاح الجنان - رسالہ قدسیہ (خواجہ محمد پارسا)
کنز الفوائد - مکتوبات عبد القادر حبیلانی - مناقب صوفیائے کرام - تصوف نامہ کتاب المنہج
مناہج القلوب - رسالہ مشرق و جہاں - خیالات عشاق - کتاب وارد - شرح ورد المریدین - ریاض
العشق - مصباح الحساب - انسان کامل (رجلی) - کفایتہ الاتقیاء (علامہ ابوبکر محمد شفی) - شرح
لوائح شریف - سراج القلوب - نور العیون - رسالہ اسرار النقط - المستطوف (خطیب بغدادی)
شرح جامی - انواع العلوم - رسالہ ہائے نہر الفصاحت، قواعد پارسی، موارد الحکم وغیرہ (دیکھئے)
روضۃ الاصفیاء فی ذکر الانبیاء (مصنفہ محمد طاہر) دیوان صائب خسرو شیریں - جنگ نامہ امیر حمزہ -
رسائل مختلفہ عربی (در تصوف و تفسیر) -

اس فہرست میں کم ضخامت کی یا درس نظامیہ کی کتابیں شامل نہیں کی گئی ہیں مقصد یہ
ہے کہ قارئین کو سرسری طور پر اندازہ ہو جائے کہ کتب خانہ کس اہمیت کا حامل ہے - خدا کرے کہ
مدرسہ اور کتب خانہ کے لئے جدید عمارت حسب ارادہ جلد تعمیر ہو جائے - تاکہ کتب خانہ کا نظام و
انتظام بہتر بنایا جاسکے - وَمَا تَوْفِيقِي إِلَّا بِاللّٰهِ - حَسْبُنَا اللّٰهُ وَنِعْمَ الْوَكِيلُ -

اس مدرسہ کے اخراجات میں یار ان طریقت بھی حصہ لیتے رہتے تھے - ان حضرات میں
حاجی شیخ کرم آہی صاحب لاہوری خاص طور پر قابل ذکر ہیں - خدا ان کو جزائے خیر عطا فرمائے -
مدنیہ منورہ میں درس گاہ اور یتیم خانہ | اجراء حضرت قبلہ عالم رحمۃ اللہ کو خاص طور پر

لمحوظ تھا - چنانچہ آپ نے ایک وسیع و عریض زمین خرید فرمائی اور ایک عظیم عمارت تعمیر کرنے کا
اہتمام فرمایا - حضور کے وصال کے بعد اب تو یہ عمارت کئی منزل کی بن چکی ہے - مگر حضرت
کی حیات مبارک ہی میں درس گاہ اور یتیم خانہ قائم ہو چکا تھا - حضرت قبلہ عالم رحمۃ اللہ علیہ کو
اس کا اہتمام اس قدر ملحوظ خاطر تھا کہ یہاں سے بھی تعمیرات اور دوسرے اخراجات کے لئے
برابر روپیہ ارسال فرماتے رہتے تھے - ۱۹۴۶ء میں جب حضور حج و زیارت کے لئے تشریف نہ

لے جاسکے تھے۔ اور شدید علالت کی وجہ سے کراچی سے واپس آنا پڑا تھا۔ تو مجھے قافلہ سالاری کا حکم ہوا تھا۔ اور ہدایت فرمائی تھی کہ اس اداسے کے لئے روپ کی طرف سے چار ہزار روپیہ مہتمم کو دے آؤں۔

الحمد للہ کہ مدینہ منورہ کا یہ ادارہ اور درس گاہ ترقی پر ہے۔ کافی تعداد میں طلبہ دینی تعلیم حاصل کرتے ہیں یتیم اور نادار بچوں کی کفالت کی جاتی ہے۔ اور حضرت قبلہ عالم رحمۃ اللہ علیہ کے باقیات الصالحات میں اسے ایک امتیازی حیثیت حاصل ہے۔

دوسرے مدارس دینیہ | میوڑ میں مسجد اعظم کی تعمیر کے ساتھ ہی حضرت قبلہ عالم قدس سرہ العزیز نے مدرسہ نقشبندیہ قائم کیا تھا جو اب تک دینی خدمت انجام دے

رہا ہے۔ جامع مسجد حاجی کالے خان صاحب مرحوم کوٹ عثمان خان تصور میں مولوی غلام رسول گوہر صاحب کی نگرانی میں مدرسہ نقشبندیہ کام کر رہا ہے۔ لائل پور کی مسجد کی تعمیر کے سلسلے میں حضرت قبلہ عالم رحمۃ اللہ علیہ نے جس جوش کا اظہار فرمایا تھا اور حبیب خاص سے گراں قدر رقم عطا فرمائی تھیں، اس مسجد میں بھی مدرسہ قائم کیا تھا جو خدا کے فضل سے جاری ہے۔

سانگلہ میں ڈاکٹر غلام حیدر خلیفہ مجاز حضرت سراج الملت رحمۃ اللہ علیہ نے مدرسہ نقشبندیہ قائم کیا تھا۔ جو دینی خدمات اب بھی انجام دے رہا ہے لپٹہ کے ایک قاری صاحب جو نہایت نیک اور بااخلاق شخص ہیں یہاں کام کرتے ہیں۔ گجرات میں مسجد حاجی پیر بخش مرحوم میں حضرت حاجی حافظ مولانا پیر سید ولایت علی شاہ صاحب کی نگرانی میں مدرسہ نقشبندیہ قائم ہوا تھا جو ان کے جانشینوں کی سرپرستی میں بخیر و خوبی جاری ہے۔ ڈسکہ ضلع سیالکوٹ میں مولوی حاجی محمد شریف صاحب خلیفہ مجاز حضرت سراج الملت رحمۃ اللہ علیہ مدرسہ نقشبندیہ کے نگراں ہیں۔ گوجرانولہ میں مدرسہ نقشبندیہ کے منتظم حافظ قاری محمد شبیر صاحب ہیں۔ موضع پٹوں چک نمبر ۶ ضلع شیخوپورہ کا مدرسہ نقشبندیہ ، مولوی حافظ ریاض الحسن صاحب کے اہتمام میں چل رہا ہے۔

مکہ معظمہ کا مدرسہ صولتیہ ایک قدیم اور مقدر درس گاہ ہے۔ اس کی تکمیل میرے ہوش سے متبل ہو چکی تھی، اس لئے مجھے علم نہیں کہ حضرت قبلہ عالم رحمۃ اللہ علیہ نے اس کی تعمیر میں کیا حصہ لیا۔ البتہ یہ بات مجھے بخوبی معلوم ہے کہ اس مدرسہ کے اخراجات کے لئے حضور نے ہزار بار روپے

ارسال فرمائے۔

لاہور کا مدرسہ نعمانیہ قدیم دینی درس گاہ ہے۔ اس کے قیام و اجرا میں حضرت قبا لعالم رحمہ اللہ ابتدا سے حصّہ لیتے رہے تھے۔ اور ہمارے علم میں ہے کہ آپ کو اس کی اعانت اور بہبود سے خالص دلچسپی تھی

فقہ و ارتداد کے زمانے میں حضور ﷺ نے جو مدارس جا بجا قائم فرمائے ان کا ذکر فقہ و ارتداد کے ذیل میں آئے گا۔ یہاں اتنا

اشارہ بس ہے کہ ان مدارس کی تعداد پینتالیس سے زیادہ تھی۔ جو دہلی، آگرہ، ممبہرا، ایبٹ، فرخ آباد، علی گڑھ، بلند شہر، ریتھک وغیرہ کے اضلاع میں کشمیر و بڑودہ کی ریاستوں میں جاری کئے گئے تھے۔ ان مدارس کی رودادوں سے معلوم ہوتا ہے کہ ان میں ایک وقت میں ایک ہزار سے زیادہ طلبہ تعلیم حاصل کرتے تھے۔ جس کا فوری نمایاں فائدہ اسی وقت یہ نظر آیا تھا کہ ان کی بدولت ہزاروں آدمی خدا کے فضل سے مرتد ہونے سے محفوظ ہو گئے تھے۔

چند مدارس کا ذکر بطور خصوصیت نمونہ کے لئے کیا گیا۔ ورنہ جیسا کہ پہلے بیان ہوا حضور نے اپنی طویل حیات مبارک میں دینی مدارس قائم کرنے کا خاص اہتمام کیا تھا۔ اور دور و راز نامعلوم مقامات پر بھی مدرسے قائم کئے تھے۔ جن میں سے اکثر خدا کے فضل سے اب بھی جاری ہیں اور دینی تعلیم اور تبلیغ کا کام انجام دے رہے ہیں۔

خدمتِ حرمین الشریفین

حجاز مقدس سے ہر مسلمان کو گہرا دلی تعلق ہوتا ہے۔ اور حرمین الشریفین کی ممکنہ خدمت تو ہر مومن کو بہت ہی زیادہ عزیز ہوتی ہے۔ حضرت قبلہ عالم رحمۃ اللہ علیہ کو عرب شریف سے جو روحانی اور قلبی رابطہ اس کا ذکر پہلے آچکا ہے۔ حجاز مقدس کی عموماً اور حرمین الشریفین کی خصوصاً فلاح و بہبود اور ترقی و بہتری کے لئے سعی کرنا آپ کے نزدیک سب سے مقدم فریضہ تھا۔ چنانچہ مکہ معظمہ اور مدینہ منورہ کی خدمت اور فہام عام کا آپ کو خصوصی اہتمام مقصود ہوتا تھا۔ اور آپ ہر ایسے کام کی شرکت میں مسرت و طہمانیت محسوس فرماتے تھے، اور ان

اور کی انجام دہی اور کامیابی میں خاص طور پر سرگرم عمل ہوتے تھے، جن سے دیارِ پاک کے باشندوں کے لئے کسی قسم کی بھی آسانی اور فلاح بہم پہنچ سکے۔

حجازِ ربیع چنانچہ جب سلطان المعظم غازی عبدالحمید خان مرحوم نے حجازِ ربیع کی تعمیر کا ارادہ کیا۔ اور اعلان فرمایا کہ مدینہ منورہ تک ریل جاری کی جائے گی۔

تو حضرت قبلہ عالم رحمۃ اللہ علیہ نے بڑی مسرت کا اظہار فرمایا۔ اور آپ نے سلطنت عثمانیہ کی اس سلسلے میں امداد کو بڑی اہمیت دی۔ چنانچہ حضور نے اپنی جیبِ خاص سے حجازِ ربیع کے لئے عطیات ارسال کئے اور یارانِ طریقت نیز مسلمانانِ ہند کو بھی اس طرف توجہ دلائی۔ چنانچہ آپ کی ترغیب پر مسلمانانِ برصغیر اور یارانِ طریقت نے اس کارِ خیر میں بڑھ چڑھ کر حصہ لیا۔ حجازِ ربیع کے لئے حضور قبلہ عالم رحمۃ اللہ علیہ نے جو رقوم ارسال فرمائیں، ان کی صحیح تفصیل معلوم نہیں ہو سکی۔ قیاس کیا جاتا ہے کہ آپ نے کئی لاکھ روپیہ اس کارِ خیر کے لئے ارسال فرمایا تھا۔ دولتِ عثمانیہ نے حضور کی مالی امداد کو بے حد سراہا تھا۔ آپ نے کتنی قسطوں میں عطیات ارسال فرمائے یہ بھی تحقیق نہیں لیکن یہ بات ثابت ہے کہ اس سلسلے میں آپ نے جو مالی امداد کی، اس کے سپاس کے طور پر سلطان المعظم نے اپنے دستخطوں سے پانچ شاہی فرمان یکے بعد دیگرے جاری کئے۔ اور آپ کی خدمات کا شکریہ ادا کیا۔ نیز سلطان کی طرف سے پانچ متغے خوشنودی کے اظہار کے لئے بھیجے گئے۔ اور شاہی فرما میں آپ کو ”عُمْدَةُ الْأَمَثِلِ وَالْأَفَاضِلِ“ کے معزز لقب سے خطاب کیا گیا۔

ملکِ عرب کا قحط حضرت قبلہ عالم رحمۃ اللہ علیہ ہندوستان آنے والے عربوں کی عموماً اور محلوں کی خصوصاً جس اہتمام سے مہمان داری اور

تواضع کرتے تھے، اس کا کچھ ذکر پہلے آچکا ہے۔ عربوں کی یہ خاطر مدارات آپ کا روزمرہ بن گئی تھی۔ حاضرینِ دربار کے سامنے ایسے لاتعداد واقعات ہیں جب کہ حضور کی مہمان نوازی اور فیاضی سب کو از بس حیران کر دیتی تھی۔ لیکن حرمین الشریفین کی خدمت کے بیش بہا جذبے کا ایک اور موقع پر جس طرح اظہار ہوا وہ تفصیل سے بیان کے جانے کے قابل ہے۔

اس صدی کی چوتھی دہائی میں عرب میں سخت کالِ پڑا۔ اور مکہ معظمہ اور مدینہ منورہ اس قحط سے

خاص طور پر متاثر ہوئے۔ غرباً تو کیا ابراہیمی ہر طرح کی مشکلات میں مبتلا ہو گئے۔ خواص کے مصائب کا یوں اندازہ کیا جاسکتا ہے کہ حضرت حمزہ رضاعی صاحبِ جوہر سلاطینِ ترکی کے پیر تھے جنہیں ترکوں کی طرف سے وظیفہ ملتا تھا جن کی بڑی بڑی حویلیاں اور بہت سے باغات تھے۔ وہ بھی قرض دار ہو گئے۔ حضرت آنحضرت صلی اللہ علیہ وسلم مدینہ منورہ میں روضہ شریف کے چابی بڑا تھے سارا عالم اسلام ان کی عزت کرتا تھا۔ امرا و سلاطین ان کے قدموں میں جگہ پانے کو اپنے لئے باعثِ فخر سمجھتے تھے۔ ہزاروں لاکھوں روپیہ کے نذرانے ان کی خدمت میں پیش کئے جاتے تھے قحط اور گرانی سے وہ بھی بغایت پریشان تھے۔

مدینہ مندر

یہ اطلاعات ہندوستان پہنچیں تو سب مسلمان مضطرب ہوئے۔ کتنے عرب پریشان ہو کر بڑھ چکے۔ ان میں سے بہت سے علی پر سیدان بھی آئے۔ ان کی زبانی حضرت قبلہ عالم رحمۃ اللہ علیہ کمز مئی تفصیلات کا علم ہوا۔ تو آپ چین ہو گئے۔ اور چین کے رہنے والوں کی امداد و اعانت کی تدبیر فرمانے میں سرگرم ہوئے۔

ایک روز حضور قبلہ عالم رحمۃ اللہ علیہ نے حاجی محمد ابراہیم صاحب ساکن چکنہ جنوبی (نزد بھولال) سے فرمایا "ابراہیم! مدینہ شریف میں بہت گرانی ہو گئی ہے۔ اور قحط کے آثار نمودار ہو گئے ہیں۔ اللہ تعالیٰ اپنا فضل و کرم فرمائے۔ میرا ارادہ ہے کہ ان کی امداد اور اعانت کی جائے" حاجی ابراہیم صاحب نے فوراً دو سو روپے نقد پیش کئے اور عرض کیا کہ "میری جانب سے اس کار خیر میں حیقہ رقم نذر ہے" حضور بہت خوش ہوئے۔ کئی آدمیوں سے حاجی صاحب کے اس عطیہ کا ذکر فرمایا اور کہا کہ "میں نے ابراہیم سے ایسا کہا تھا۔ اس نے دو سو روپے دیے ہیں۔ اللہ تعالیٰ قبول فرمائے۔ اور ابراہیم کو جزائے خیر دے"

یوں "مدینہ مندر" جاری ہوا۔ حضرت قبلہ عالم رحمۃ اللہ علیہ نے خود اس میں بڑھ چڑھ کر حصہ لیا۔ باقاعدہ رسیدیں چھپوائی گئیں۔ اور یارانِ طریقت میں تقسیم کی گئیں تاکہ وہ سب سے چندہ کر کے رسید جاری کریں۔ اور رقمیں مرکزی دفتر میں ارسال کریں۔ "مدینہ مندر" میں جو روپیہ جمع ہوتا تھا، اس سے آپ نے ایک اور کام بھی لیا تاکہ رستم میں خاطر خواہ اضافہ ہو سکے۔

آپ نے حکم کرنا سے کسبل کثیر تعداد میں منگوائے۔ اور نفع پران کو فروخت کیا۔ اور ان کی قیمت "مدینہ فنڈ" میں جمع فرمائی۔ برویمانی دچادرا کی نقل آپ نے تیار کروائی۔ شلم کے اچار کے ڈبے تیار کروائے۔ لکڑی کی کھڑاویں تیار کروائیں۔ ان سب چیزوں کو فروخت کر کے رقم حاصل اور نفع (مدینہ فنڈ) میں شامل کی جاتی تھی۔

جو لوگ حاضر خدمت ہوتے تھے، وہ "مدینہ فنڈ" کی تفصیل جان کر بخوشی نقد رقم بھی دیتے تھے، اور ان چیزوں کو بھی خریدتے تھے۔ نیز زیادہ تعداد میں کسبل، برویمانی، اچار اور کھڑاویں خرید کر (یا امانت کے طور پر) ساتھ لے جاتے تھے۔ اور دوسروں کے ہاتھ فروخت کر کے کل رقم ارسال کر دیتے تھے۔ "مدینہ فنڈ" کا باقاعدہ حساب عبدالعزیز صاحب رکھتے تھے تمام تفصیلات اور جریات کا حساب مرتب کرنا ان کے ذمہ تھا۔ جب چندہ کے کئی ہزار روپے جمع ہو جاتے تو مدینہ منورہ ارسال کر دیے جاتے تھے۔ تقریباً تین لاکھ روپیہ اس طرح حضور قبلہ عالم رحمۃ اللہ علیہ نے حرمین الشریفین کی خدمت و اعانت کے لئے ارسال فرمایا۔ کسی کو صحیح علم نہیں کہ حضور نے حبیب خاص سے کتنی رستم عطا فرمائی تھی۔ مگر یہ مشاہدہ ہے کہ آپ وقتاً فوقتاً زیادہ سے زیادہ عطیات دیتے رہے تھے۔

اس زمانے میں جو عرب حضور کی خدمت میں آئے، ان کی اعانت میں خصوصیت سے اہتمام فرماتے رہے۔ ایک دفعہ معلم حیدر صاحب آئے تو آپ نے کئی ہزار روپیہ ان کو عطا فرمایا۔ یارانِ طریقت نے اس کا بخیر میں دل کھول کر حصہ لیا تھا۔ ماسٹر امام دین صاحب مرحوم نے بذات خود کئی ہزار روپے دیے۔ اور کئی بار دیے۔ حضور نے میاں فضل دین صاحب سے پڑا ہوا کر اور دھوا کے ارسال کیا۔

جب "مدینہ فنڈ" مندرجہ کیا گیا اور گیارہ ہزار روپیہ جمع ہو گیا تو حضور نے عبداللہ صاحب کو مبعی ارسال فرمادیے۔ اسی طرح جب کچھ ہزار کی رستم جمع ہو جاتی تو ان کو ارسال کرتے اور ان کی معرفت مدینہ منورہ اور مکہ معظمہ بھیجی جاتی۔ ہر قسط کے ساتھ حضور باقاعدہ ایک فہرست منسلک فرماتے جس میں تفصیل سے درج ہوتا تھا کہ کس کس کو کتنی کتنی رستم دی جائے۔ مدرسہ صولتبیہ مکہ معظمہ کے لئے الگ، مدینہ منورہ کے یتیم خانے کے لئے جدا، حضرت آغا خلیل صاحب،

حضرت حمزہ رفاہی صاحب اور مولوی ضیاء الدین صاحب کے لئے علیحدہ نامزد کردہ رقم ہوئی۔ اسی طرح عوام اور غریبوں میں تقسیم کرنے کے لئے ہدایات تھیں۔ چنانچہ حضور کی ہدایت کی مطابق وہ قسمیں تقسیم کی جاتی تھیں۔ ”مدینہ فنڈ“ کی امداد کا یہ سلسلہ ۱۹۴۶ء تک جاری رہا۔ ۱۹۴۶ء میں جب حضور کراچی پہنچ کر زیادہ بیمار ہو گئے اور حج کے لئے تشریف لے جا سکے، تو مجھے حکم ہوا کہ تم ان ستر ہزار روپے لے کر جاؤ۔ اس وقت ”مدینہ فنڈ“ کے ساٹھ ہزار روپے میرے پاس تھے۔

مدینہ فنڈ کی تقسیم کا طریقہ یہ سارا روپیہ حضرت قبلہ عالم رحمۃ اللہ علیہ کی ہدایت کے مطابق جس طرح تقسیم کیا گیا، اس کی تفصیل ذاتی علم کے مطابق بیان کرنی عام دلچسپی کے لئے مفید ہوگی، اس لئے لکھتا ہوں۔ مدینہ منورہ کے یتیم خانے کے لئے چار ہزار روپے ادا سیٹھ کو دیا گیا۔ آغا خلیل صاحب رحمۃ اللہ علیہ، حمزہ رفاہی صاحب رحمۃ اللہ علیہ، مولوی ضیاء الدین صاحب، معلم حیدر صاحب اور دیگر کئی افراد کو گیارہ گیارہ سو دیے۔ مدینہ شریف کے علماء اور مشائخ کی بھی خدمت کی گئی۔ لوگوں کے گھروں پر جا کر ان میں نقدی تقسیم کی۔ بعض غریبوں کو ہسپتال گاہ پر آگے تو ان کو یہیں ان کا حصہ دے دیا۔ معذور، نابینا اور بیوہ عورتوں کے گھر جا کر ان کی امداد کی۔ نیز اپنا بیج اور مساکین معذوروں کی خدمت ان کے گھر جا کر کی۔

اسی طرح مکہ معظمہ میں مدرسہ صولتیہ کو چار ہزار دیے معلم محسن، معلم جعفر شاہ اور دوسرے کئی معلمین کو گیارہ گیارہ سو دیے۔ یہاں بھی مدینہ منورہ کی طرح گھر گھر جا کر مستحقوں، معذوروں، نابیناؤں اور ضرورت مندوں کی خدمت کی۔ مؤذن، دربان، خدام، پانی پلانے والے اور حرمین سے دوسرے تعلق رکھنے والوں کی بھی حسب حیثیت خدمت کی گئی۔ اس مختصر نگارش سے اندازہ کیا جاسکتا ہے کہ ”مدینہ فنڈ“ کی قسمیں کس طرح اس جوار پاک میں بسنے والوں کے مابین تقسیم کی جاتی تھیں۔ یہ ملحوظ رہے کہ اس صدی کی دوسری اور تیسری دہائی میں بلکہ چوتھی دہائی تک بھی روپیہ کی قدر قیمت آج سے بہت مختلف تھی۔ اس زمانے کے سو روپے آج کے ہزار روپے سے بھی زیادہ کارآمد قیمت ثابت ہوتے تھے۔

ابوالعرب کا لقب

یہی سبب تھا کہ حجاز مقدس کی جو خدمت حضورِ الائنے اس خط کے زمانے میں کی، اس کی کماحقہ قدر کی گئی جریدین الشرفین کے ساکنوں نے حضور کی خدمات کو بے حد سراہا اور تشکر و امتنان کا اظہار کیا۔ ان کے جذبات سپاس و استحسان کا یوں اندازہ کیا جاسکتا ہے کہ حضور کی درخشاں خدمت و اعانت کی قدر کرتے ہوئے، انھوں نے حضرت قبلہ عالم رحمۃ اللہ علیہ کو ”ابوالعرب“ کے ممتاز و منقدر لقب سے نوازا۔

تعمیر مساجد

صحیح حدیث ہے مَنْ بَنَى مَسْجِدًا فِي الدُّنْيَا بَنَى لَهُ اللَّهُ تَعَالَى دَارًا فِي الْجَنَّةِ (ترمذی) جس شخص نے دنیا میں مسجد بنائی، اللہ تعالیٰ نے (اس کے حصے میں) اس کے لئے جنت میں ایک محل تعمیر فرمایا۔

مساجد کی تعمیر کا شوق

حضرت قبلہ عالم رحمۃ اللہ علیہ نے جو مساجد تعمیر کرائیں ان کا احاطہ ممکن نہیں۔ مجھے خود علم نہیں کہ حضرت نے کتنی اور کہاں کہاں مسجدیں تعمیر کروائیں۔ البتہ یہ بات سب کو معلوم ہے کہ حضرت قبلہ عالم رحمۃ اللہ علیہ تبلیغ دین کے لئے دورِ افادہ دیہات میں تشریف لے جاتے تھے۔ ہر جگہ وعظ و تبلیغ کے ساتھ نماز کی خصوصی تاکید فرماتے تھے۔ جہاں مسجد ہوتی تھی اس کی مرمت اور آرائش میں اہتمام فرماتے تھے جہاں مسجد نہ ہوتی تھی وہاں نئی مسجد تعمیر کراتے تھے۔ یا گاؤں کے لوگوں کو پختہ مسجد تیار کرنے کی ترغیب دیتے تھے۔ اپنے دستِ مبارک سے سنگِ بنیاد رکھ کر تعمیر کا کام شروع کرا دیتے تھے۔ مساجد کی تعمیر میں اپنے ہاتھ سے بھی کام کرتے۔ گارا بنانا، مٹی کھودنا، مٹی گارا دھونا، ایٹیں اٹھانا سارے کام اپنے ہاتھ سے ضرور انجام دیتے۔ اگر لوگ مانع آتے اور بادب عرض کرتے کہ ”آپ تشریف رکھیں۔ ہم آپ کے خادم یہ کام کر لیں گے“ تو نہ مانتے اور فرماتے ”تم اپنی قبر میں جاؤ گے اور میں اپنی قبر میں۔ مجھے تمھارے کام سے کیا ملے گا۔“

حضرت قبلہ عالم رحمۃ اللہ علیہ کام میں عزم ہاتھ لگاتے تو لوگ زیادہ ذوق و شوق دکھاتے اور تعمیر کا کام جلد مکمل ہو جاتا۔ اور مہینوں کا کام دنوں میں ختم ہو جاتا۔ حضرت قبلہ عالم رحمۃ اللہ علیہ مسجد کو مکمل کرنے والوں سے بڑی خوشنودی کا اظہار فرماتے اور دعائیں دیتے۔ اس گاؤں میں دورانِ وعظ مسجد کو ہمیشہ آباد رکھنے کی ترغیب دلاتے، نماز باجماعت کی بڑائی اور احکام بیان فرماتے۔ نتیجہ یہی ہوتا کہ لوگ زیادہ سے زیادہ تعداد میں جماعت میں آتے اور مسجدیں آباد ہو جاتیں۔ مردوں کے علاوہ عورتیں بھی نماز کی پابند بن جاتیں۔ مشاہدہ ہے کہ خدا کے فضل سے یہ مسجدیں اب تک نمازیوں سے بھری رہتی ہیں۔ حالانکہ وقت تعمیر سے اب تک ان لوگوں کی کئی پشتیں گزر چکی ہیں۔ گویا حضور کی مساعی سے اولاد در اولاد آج تک نمازی بنی ہوئی ہے۔

جیسا کہ میں نے ابھی بیان کیا حضور کی تعمیر کردہ مساجد کا پورا علم نہ مجھے ہے نہ اُن کسی کو۔ کیونکہ دوسرے اعمالِ حسنہ کے مانند حضور اپنی ان دینی خدمات کی نہ کوئی یادداشت محفوظ رکھتے تھے، اور ہمیشہ ذکر فرماتے تھے۔ ایک بار حضرت والد صاحب قبلہ رحمۃ اللہ علیہ سجادہ نشین اولادِ دایاں جہلم کے کنوے ایک غیر آباد جگہ میں سیر کرتے ہوئے پہنچ گئے۔ وہاں آپ کو ایک مسجد نظر آئی تو خیال کیا کہ یہ نماز یہیں ادا کر لیں۔ خدا جانے کس بزرگ نے اس دور افتادہ مقام پر مسجد تعمیر کرائی تھی؟ مسجد میں گئے تو معلوم ہوا کہ یہ مسجد حضرت قبلہ عالم رحمۃ اللہ علیہ کی تعمیر کردہ ہے۔ بڑی حیرت ہوئی اور فرمایا ”حضرت نے دین کی کتنی خدمت کی ہے!! اور کہاں کہاں اپنے باقیاتِ الصالحات چھوڑے ہیں۔ یہ سعادت کسی اور کو کاہے کو نصیب ہوگی۔“

اپنی معلومات سے مطابقت میں کچھ مساجد کی تعمیر کا حال بیان کرتا ہوں۔

(۱) مسجد نور۔ سنگ مرمر کی یہ عظیم الشان اور خوبصورت

مسجد نور علی پور سیداں

مسجد علی پور سیداں میں حضور قبلہ عالم رحمۃ اللہ علیہ نے

اپنے صرف خاص سے تعمیر کی ہے۔ اس کی تعمیر کے لئے کبھی کسی سے ایک پیسہ سپردہ نہیں لیا۔ ایسی مرتبہ اور منقش مسجد دور دور نہ ملے گی۔ اس مسجد کی شان و شوکت اور قدر و قیمت بیان سے نہیں سمجھ میں آ سکتی، دیکھنے ہی سے اندازہ ممکن ہے۔ اس کی تعمیر کے دوران حضورِ الا خود اپنے دستِ مبارک سے تعمیر کی خدمات میں ہاتھ بٹاتے تھے۔ سامان اٹھا اٹھا کر مسٹرلوں کو دینا اور

اپنے ہاتھ سے پتھروں کی اور صحن مسجد کی رگڑائی کرنا حضور کا شیوہ و طریق کار تھا۔ جس کے بہت سے عینی شاہد بقیہ حیات ہیں۔

حضور نے جب اس کی تعمیر کا آغاز کیا ہے تو آپ کے پاس ایک جہت نہ تھا۔ اسی طرح دورانِ تعمیر اکثر و بیشتر کوئی پیسہ پاس نہ ہوتا تھا۔ پہلے ایک جگہ بیان ہو چکا ہے کہ جب آپ مسجد کے لئے لکڑی خریدنے سے لکڑی کے ٹکڑے لے گئے، اور یہ ارادہ ظاہر فرمایا۔ تو حضرت ماسٹر کرم الہی صاحب رحمۃ اللہ علیہ نے عرض کیا کہ اعلیٰ قسم کی لکڑی خرید فرمائی جائے۔ آپ نے چپکے سے ماسٹر صاحب سے کہا کہ ”میرے پاس روپیہ کہاں ہے۔ یہاں تک کا کرایہ بھی بنیے سے قرض لے کر آیا ہوں۔“ مگر حضور کا سارا کام توکل پر تھا۔ اور ص ۱۰ خدا خود میرا سامان است ارباب توکل را۔

چنانچہ یہ مسجد شریف بھی اس آن بان سے مکمل کو پہنچی کہ باید و شاید۔

ساری مسجد خالص سنگ مرمر کی ہے۔ سنگ مرمر ریاست جو دھپور سے منگوا کر لگایا گیا تھا۔ مسجد کی کھڑکیاں صندل کی ہیں۔ مسجد کے پانچ دروازے ہیں۔ سب کے کواڑاؤں بنوس کے ہیں۔ پنج کے دروازے کے کواڑوں پر ہاتھی دانت کا نہایت باریک اور نفیس کام ہے۔ بازو کے دونوں دروازوں کے کواڑوں پر سیپ کا نہایت خوبصورت کام کیا گیا ہے۔ اور دونوں طرف کے آخری دروازوں پر پیتل کا کام کر کے اوپر خالص سونے کے پترے چڑھائے گئے ہیں۔ صندل اور بنوس کی لکڑی ریاست میٹور سے منگوائی گئی تھی۔ اور کلا کاری کا کام مستری نبی بخش صاحب رحمۃ اللہ علیہ ساکن نارووال نے کیا ہے۔

مستری صاحب مرحوم بہت بزرگ اور نیک آدمی تھے۔ انھوں نے ساری عمر حضرت کے قدموں میں گزاری۔ حضرت بھی ان پر خصوصی شفقت اور نوازش کرتے تھے۔ مسجد کی اندرونی دیواروں پر اور محراب میں مینا کاری کا جو کام ہے۔ وہ جہتوں، میسور اور بنگلور کے کاریگروں نے کیا ہے۔ یہ نقاشی، گل کاری اور مینا کاری نہایت اعلیٰ درجے کی خوبصورت ہے۔ بعض جگہ نقاشی اور مینا کاری میں خالص سونا بھی استعمال ہوا ہے۔ مسجد میں ٹیشے کا کام میرا بخش صاحب مرحوم نے کیا ہے۔ یہ مہاراجہ جہتوں کے خاص کاریگر تھے، اور محلات میں ٹیشے کا کام کرنے پر مامور تھے۔ انھوں نے بھی مسجد شریف کے کام کے لئے اپنی عمر کا معتد بہ حصہ علی پر نذر لایا۔

مسجد کے اندر کے دالان اور باہر کے برآمدے اور صحن مسجد کے وسط میں سنگ مرمر کے مصّیٰ بنائے گئے ہیں۔ جن میں محراب اور حاشیے سنگ موسیٰ کے ہیں۔ محراب مسجد میں سنگ مرمر کا جو مصّیٰ بنایا ہے اس میں یاقوت اور زمرد کی گلکاری ہے۔ محراب کے مصّیٰ کی قیمت کا اب تو اندازہ بھی ممکن نہیں۔ جو دھوپور کے کاریگروں کو اس کی اجرت اس سستے زمانے میں بھی کئی سو روپے دی گئی تھی۔ محراب کا پردہ مخمل کا ہے جس پر کئی ہزار روپے کا سلسہ ستارہ کا کام ازرائی کے ان آیام میں کرایا گیا تھا۔ اسی طرح تمام دروازوں اور کھڑکیوں کے لئے نہایت قیمتی پروسے مہبئی سے بنوا کر منگوائے گئے تھے۔ دروازوں کے لئے پانچ انداز بھی مخمل کے نہایت نرم و نازک اور حسین تیار کرائے گئے تھے۔

مسجد کے اندر دنی دالان میں تین صفیں ہیں۔ ہر صف میں سنگ مرمر کے انیس جانماز بنے ہوئے ہیں۔ اور چاروں طرف ایک فٹ کا حاشیہ ہے۔ پورے دالان کے واسطے ایک طویل و عریض سالم قالین آترس میں نیا رکھ دیا گیا تھا۔ اس قالین میں بھی نہیں جانماز ہیں۔ قالین کی زمین شرج ہے۔ گویا مسجد نبوی کے ترکی قالینوں کی یادگار اور تقلید مقصود ہے۔ ہر جانماز کی محراب میں گلاب کے سات سات پھولوں کا خوبصورت گلہ سترہ بنا ہوا ہے۔ محراب اور اس کے چاروں طرف بھی نقش و نگار ہیں۔ یہ قالین بے حد حسین، خوش نما اور یادگار چیز ہے۔ اس زمانے میں شیش قرار رقم لگی تھی۔ اور آج تو اس کی قیمت کا تخمینہ بھی دشوار ہے۔

مسجد کے اندر دنی دالان کی جنوبی سمت چھت سے متصل دونوں دیواروں میں وسیل محبلی کا ایک سولہ فٹ لمبا ایک فٹ چوڑا کانٹا نصب کیا ہوا ہے۔ قابل دید چیز ہے۔ سبیلہ کے جام صاحب نے تحفہ ارسال کیا تھا۔ جانب مشرق دو الماریاں ہیں جن میں دو نہایت قیمتی قد آدم شیشے لگے ہوئے ہیں۔ ان شیشوں میں مسجد شریف کے مسقف حصّے کی تمام چیزوں کا عکس نظر آتا ہے۔ جس سے لطف حاصل ہوتا ہے۔ مسجد کا گھنٹہ دس فٹ لمبا ہے۔ گراں قیمت پر خاص طور سے مہبئی سے لا کر لگایا گیا تھا۔

مسجد کے اندر دنی دالان کی چھت پر بھی نقاشی اور گلکاری کی گئی ہے۔ دیواروں میں خانہ کعبہ کے غلاف شریف کا فریم کیا ہوا لکڑا، بہت سی آیات قرآن مجید کے طعّے، کلمہ

طیبہ خطاطی کے اعلیٰ نمونوں میں، عربی اور فارسی اشعار کے نفیس کتبے لگے ہوئے ہیں۔ چھت میں شتر مرغ کے بے شمار انڈے لگے ہوئے ہیں۔ بلور کے نہایت بڑے، نفیس اور قیمتی آٹھ جھاڑ اور بلور ہی کے رنگ بزرگ کے قندیل چھت میں آویزاں ہیں۔

اس مسجد میں لاکھوں کا تو محض سنگ مرمر ہی صرف ہوا ہے۔ مجھے یاد ہے کہ اس سستے زمانے میں سنگ مرمر بارہ روپے مرلج فٹ خرید گیا تھا۔ دوسرے اخراجات کا آج کیا اندازہ کیا جاسکتا ہے۔ کارگریوں کی آمد و رفت، قیام و طعام اور دوسری ضروریات کا صرفہ اجرت کے علاوہ تھا۔ یہ تمام مصارف حضور قبلہ عالم رحمۃ اللہ علیہ اپنی جیب خاص سے ادا فرماتے رہے۔ خود اور کس چیز کا حساب کتاب کرتے تھے جو خانہ خدا کے اخراجات ضبط فرمانے کی طرف توجہ فرماتے۔ دوسروں کو تعمیل ارشاد کے سوا کسی کام میں دخل نہ تھا۔ جو کوئی اور اندازہ کر سکتا کہ کب، کتنا اور کیا خرچ ہو رہا ہے۔

یہ مسجد اس برصغیر کے عجائبات میں شامل ہے۔ دور دورے لوگ اسے دیکھنے آتے تھے۔ جن میں غمیر مسلم بھی بہت ہوتے تھے۔ انگریز حکام اور سیاح بھی زیارت کے لئے آتے رہے۔ حضرت قبلہ عالم رحمۃ اللہ علیہ مہمان سیاحوں کی مدارات فرماتے اور اکثر خود ساتھ جاکر مسجد کی زیارت کراتے۔ مسجد میں داخل ہوتے وقت جوتے اتارنے کا حکم دیتے۔ ایسا بھی ہوا ہے کہ بعض انگریزوں نے ٹوپی اتاری اور کہا ”تقطیع کے لئے ٹوپی اتارنی کافی ہے، جوتا اتارنا ضروری نہیں“ تو آپ تائید فرماتے کہ ”ہمارے معبدوں میں جوتا اتارنا لازم ہے۔ اس کے بغیر کوئی اندر داخل نہیں ہو سکتا“

حضور اگر خود زائرین کے ہمراہ ہوتے تو ان کو بتاتے جاتے تھے کہ یہ چیز میں نے فلاں جگہ سے خریدی تھی اور وہ چیز فلاں شہر سے لایا تھا۔ اس چیز کی یہ قیمت ہے۔ اس کام کے لئے فلاں مقام سے فلاں کارگیر کو خاص طور پر بلایا تھا۔ وہ اتنے دن رہا اور اس نے فلاں فلاں کام انجام دیا۔ کاش یہ تمام تفصیلات کبھی کہیں محفوظ ہو جائیں کہ ان کی حیثیت تاریخی یادگار کی تھی۔

جو شخص حضور کی خدمت میں حاضر فرماتے تھے حضرت خود ان سے فرماتے کہ مسجد کی زیارت

کر کے وہیں جانا۔ بہت سے ہندو تو از خود مسجد کی زیارت کو جاتے اور کہتے کہ مسجد کی زیارت سے پاپ جھڑ جاتے ہیں۔ ایک دفعہ کشن چند محسٹریت نے خود مجھ سے کہا کہ ”میں مسجد کی زیارت کے لئے علی پور گیا تھا۔ حضور کا ذکر آیا تو اس نے کہا ”میں حضرت کو خوب جانتا ہوں۔ آپ بڑی برگزیدہ ہستی ہیں۔ اللہ کے گھر پر اتنا روپیہ صرف کرنا کسی دنیا دار شخص کا کام نہیں اللہ کے بندے ہی ایسا کر سکتے ہیں“

غرض مسجد نور کی تعمیر حضرت قبلہ عالم رحمۃ اللہ علیہ کا ایسا زبردست کارنامہ ہے کہ اس کا مختصر بیان بھی آسان کام نہیں۔ اور بیان سے اندازہ کرنا بھی ممکن نہیں۔ بس دیکھنے سے ہی پوری حقیقت اور قدر و قیمت آشکار ہو سکتی ہے۔

ایک خواجہ صاحب سرنگیہ سے تشریف لائے تھے۔ امیر کبیر اور بہت نیک شخص تھے۔ مسجد کی زیارت کی تو کہنے لگے ”کوئی دنیا دار خواہ بادشاہ ہی کیوں نہ ہو، خانہ خدا پر اتنا روپیہ صرف نہیں کر سکتا۔ اسے تو اپنے محلات کی تعمیر کے علاوہ کوئی اور فکر ہی نہیں ہوتی حضرت بہت بڑے ولی اللہ ہیں۔ سبھی تو آپ نے اللہ کا گھر ایسا اعلیٰ حسین اور خوشنما تعمیر فرمایا ہے۔ جو خدا کے محبوب ہوں انھی کے ہاتھوں ایسا کارنامہ انجام پاسکتا ہے“

(۲) حضرت قبلہ عالم رحمۃ اللہ علیہ نے اپنے گاؤں علی پور سیداں میں پانچ مسجدیں تعمیر فرمائی ہیں۔ ایک کا ذکر ہو چکا۔

دوسری مسجد آپ نے اپنے آبائی قبرستان کے نزدیک تعمیر کی۔ یہ مسجد پہلے کچی تھی۔ آپ نے اس کو گرا کر از سر نو نہایت سختہ اور عمدہ تعمیر کیا۔ اس میں صرف فرش سنگ مرمر کا ہے۔ اس کی چھت اور دیواروں میں میسور کے کاریگروں نے نقش و نگار بنائے ہیں۔ میں نے چشم خود دیکھا ہے کہ حضرت اس کے فرش کی رگڑائی اپنے ہاتھوں سے کرتے تھے۔ اور دوسرے کام بھی بڑے شوق سے انجام دیتے تھے۔ یہ مسجد گاؤں سے باہر واقع ہے۔ چھوٹی مگر خوبصورت ہے۔ اس کے ساتھ ہی جنازہ گاہ ہے۔ اس کے ساتھ دو حجرے بھی بنائے ہیں۔ ناکہ مسافر ذرا بہت دیر آرام کر سکیں۔

(۳) اسی طرح گاؤں کے شمال میں اسٹیشن جاتے ہوئے قبرستان سے متصل ایک بوسیدہ اور پرانی مسجد کو گرا کر، حضرت قبلہ عالم رحمۃ اللہ علیہ

نے دوبارہ نچتہ اور عمدہ تعمیر کرایا ہے۔ اس کے پلوں میں بھی ایک حجرہ بنایا ہے۔ تاکہ مسافروں کے کام آئے۔ عرس شریف پر جو عرب حضرات آتے تھے انھیں یہیں ٹھہرایا جاتا تھا۔ اس مسجد میں بھی حضورؐ نے اپنے ہاتھ سے کام کیا اور تعمیر میں حصہ لیا ہے۔

کنوئیں والی مسجد (۴) جو تھی مسجد حضرت قبلہؑ عالم رحمۃ اللہ علیہ نے اپنے ذاتی کنوئیں پر تعمیر کرائی تھی۔ تاکہ وہاں کام کاج کرنے والے درویش مسجد میں نماز ادا کر سکیں۔ حضور جب گاؤں میں تشریف فرما ہوتے تھے تو عموماً ظہر سے عشاء تک کی نمازیں یہیں ادا فرماتے تھے جس کا ذکر پہلے آچکا ہے۔

میں نے جب ارادہ کیا کہ کنوئیں پر ایک نچتہ عویلی بنواؤں، جو درویشوں اور مال موشی کے کام آئے، تو حضرت قبلہؑ عالم رحمۃ اللہ علیہ نے ارشاد فرمایا کہ پہلے مسجد بناؤ، اس کی برکت سے عویلی بھی بن جائے گی۔ تم اللہ تعالیٰ کا گھر بناؤ۔ اللہ تعالیٰ تمہارا گھر بنائے گا۔ بندے نے حضورؐ کے حکم کی تعمیل کی۔ کچھ عرصے بعد مسجد شق ہو گئی۔ دیواروں کے علاوہ صحن میں بھی نشکاف پڑ گئے۔ تو حضرت والد صاحب قبلہ رحمۃ اللہ علیہ کے حکم کے مطابق اس کی مکمل مرمت زیادہ اہتمام سے کی گئی۔ اب تک خدا کے فضل سے ٹھیک حالت میں ہے۔ آنے جانے والے مسافر اور درویش یہاں نماز ادا کرتے ہیں۔

مسجد ریلوے اسٹیشن (۵) پانچویں مسجد آپ نے علی پور سیداں کے ریلوے اسٹیشن سے متصل تعمیر کرائی تھی۔ بلو والی کے سکھ نمبردار

سے آپ نے اس کے لئے زمین قیمتاً خریدی تھی۔ اس کی برادری نے زمین بیچنے کی سخت مخالفت کی کہ شاہ صاحب وہاں مسجد بنائیں گے۔ اور اذان کی آواز آیا کرے گی۔ مگر سکھ نمبردار نے ان کی مخالفت کی پروا نہ کی اور زمین حضرت کے ہاتھ بیع کر دی۔

حضرت قبلہؑ عالم رحمۃ اللہ علیہ نے اس زمین میں پہلے ایک کنواں بنوایا۔ اور اس کے ساتھ وسیع مسجد تعمیر فرمائی۔ اس سے ملحق مسافروں کے آرام کے لئے ایک بڑی ڈمنز لمر سرانے بنائی۔ ملحقہ زمین میں باغ لگوایا۔ بعد میں نصف زمین بلو والی کے لوگوں سے اور خرید فرمائی۔ تاکہ مسجد اور سرائے کے محافظ اور مسافروں کو کوئی تکلیف نہ ہو۔ اور ان کی ہر طرح کی

آسائش میسر آئے۔ خدا کے فضل سے اب تک سارے انتظامات حسبِ میلِ خواہ انجام پا رہے ہیں۔
 حضور قبلہ عالم رحمۃ اللہ علیہ نے امام الدین صاحب مرحوم کو اس مسجد اور سرائے کا محافظ مقرر کیا
 تھا۔ ان کے فوت ہو جانے کے بعد ان کی اہلیہ نواب بی بی اور ان کا لڑکا نور محمد سب کام انجام دیتے
 رہے لکھانے پینے کا تمام سامان، چار پائیاں اور بستر وغیرہ سب سرائے میں مہیا رہتے ہیں۔ یہ
 دونوں ماں بیٹے یہیں رہائش پذیر ہیں۔ اور مسافروں کے آرام کا خیال رکھتے ہیں۔

حضرت قبلہ عالم رحمۃ اللہ علیہ نے سرائے میں ایک کمرہ غیر مسلموں کے لئے وعلیہ مقرر کیا
 تھا۔ اور ان کے لئے باورچی خانہ بھی جدا تیار کیا تھا۔ مگر فوج میں جو سکھ آباد تھے۔ انہوں نے
 ضد اور شرارت کے طور پر اسٹیشن کے قریب ایک گوردوارہ بنایا۔ مگر ان کی شرارت چل نہ سکی۔
 اور گوردوارہ نہ چل سکا۔ آخر پاکستان بن جانے کے بعد ان کے گوردوارہ کا نام نشان بھی نہ رہا۔
 اور حضرت قبلہ عالم رحمۃ اللہ علیہ کی تعمیر کردہ مسجد اور سرائے بدستور قائم ہے۔

ایک دفعہ مسجد اور سرائے دونوں خستہ و شکستہ ہو گئیں تو حضور کی حیات مبارک
 ہی میں حضرت عموی صاحب قبلہ مدظلہ و سجادہ نشین ثانی نے معتد بہ رقم مرمت کے لئے عطا
 فرمائی تھی۔ مگر اس کی مرمت کا دوبارہ کام بندہ نے حضرت قبلہ عالم رحمۃ اللہ علیہ کے وصال کے
 بعد انجام دیا۔ اور اس سلسلہ میں باقی اور جو کچھ خرچ ہوا، وہ حضرت والد صاحب قبلہ رحمۃ اللہ علیہ
 و سجادہ نشین اول نے عطا فرمایا۔ الحمد للہ مسجد اور سرائے دونوں کی دوبارہ مرمت اور مضبوطی ہو گئی ہے۔
 چسراغِ مقبلاں ہرگز نہیں د
 وگر گیتی سرا سرباد گیسر د

حضرت قبلہ عالم رحمۃ اللہ علیہ کی عادت مبارک یہ تھی کہ جہاں بھی مسجد کا کام شروع
 کرتے، مزدوروں کے ساتھ خود بھی کام ضرور کرتے تھے۔ اسٹیشن والی مسجد جب تعمیر ہوئی
 شروع ہوئی، تو حضور صبح کی نماز ادا کرنے کے فوراً بعد بڑی عویلی سے باہر تشریف لے
 آتے۔ اگر گھوڑا پہلے سے دروازے پر تیار ہوتا تو سوار ہو جاتے۔ ورنہ پیدل ہی تشریف
 لے جاتے۔ اور جائے تعمیر پر پہنچ جاتے۔ میں نے خود حضرت کو مسجد کی بنیاد میں دھڑی کوٹتے
 ہوئے دیکھا ہے۔ اگر کوئی خادم عرض کرتا کہ آپ کے بجائے میں یہ کام کر لوں گا۔ تو حضرت
 فرماتے ”تم نے اپنی قبر میں جانا ہے میں نے اپنی میں۔ تم اپنا کام کرو میں اپنا کروں گا۔“

سادھو کے کی مسجد

(۶) موضع سادھو کے علی پور شریف سے تین میل کے فاصلے پر اور منجہ کے اسٹیشن سے قریب ایک چھوٹا سا گاؤں ہے۔ اس گاؤں میں حضور کے

والد صاحب رحمۃ اللہ علیہ کے ملنے والے اور معتقد حضرات بھی تھے۔ اس لئے آپ بچپن سے اس گاؤں میں آتے جاتے رہتے تھے۔ اس گاؤں کی کچی مسجد شہید کر کے آپ نے اسکی نچھتہ تعمیر کروائی۔ اس مسجد کی تعمیر کے لئے اینٹیں گاؤں ہی میں پکائی گئی تھیں۔ ایک دن حضرت قبلہ عالم رحمۃ اللہ علیہ کام کی نگرانی کے لئے تشریف لے گئے تو سب زمیندار اپنے اپنے کاموں میں مصروف تھے۔ اور اینٹیں سب یونہی باہر پڑی ہوئی تھیں۔ آپ نے پوچھا کہ اینٹیں مسجد میں کیوں نہیں لائے۔ انھوں نے جواب دیا ”کام کے دن ہیں۔ اول ہم کام کر لیں۔ فارغ ہو کر اینٹیں مسجد میں پہنچا دیں گے۔“ آپ چپ ہو گئے۔ اور خود آگے بڑھ کر اینٹیں ڈھونڈنے لگے۔ فرمایا ”ٹھیک ہے۔ تم اپنا کام کرو۔ میں بے کار ہوں۔ مجھے سوا اللہ کے دنیا کا کوئی کام نہیں۔“ حضور نے اینٹیں ڈھونی شروع کیں تو سب اپنا اپنا کام چھوڑ کے دوڑ پڑے۔ بوڑھے بچے تک آگئے۔ بعد میں اس پاس کے دوسرے لوگ بھی شامل ہو گئے۔ اور ذرا سی دیر میں تمام اینٹیں مسجد پہنچ گئیں۔ آپ نے فرمایا ”لو بھائی میرا کام تو اللہ تعالیٰ نے کر دیا۔ اب تم فارغ ہو۔ اپنا اپنا کام کرو۔“ حضرت قبلہ عالم رحمۃ اللہ علیہ نے اول ایک وسیع تہ خانہ بنوایا۔ تاکہ زمیندار دل کو گرمی اور رمضان المبارک میں تکلیف نہ ہو۔ اور دوپہر کو وہاں آرام کیا کریں۔ تہ خانے کے اوپر مسجد کا اچھا فراخ کمرہ اور اس کے آگے ایک برآمدہ تعمیر کیا۔ مسجد زیر تعمیر تھی اور ابھی چھت نہیں پڑی تھی کہ مسجد کی دیوار ایک طرف سے سرک گئی اور ایک کونہ بھٹ گیا جس میں دو تین انچ کا شگاف نظر آنے لگا۔ لوگ دوڑے ہوئے علی پور شریف آئے اور حضور سے عرض کیا۔ آپ نے فرمایا کوئی بات نہیں۔ خود تشریف لے گئے۔ سب سے کہا ”آؤ! مل کر زور لگائیں۔“ اپنا دست مبارک اس درز پر رکھا اور کندھا لگا کے خود بھی زور لگایا تو درز بالکل بند ہو گئی۔ فرمایا ”اب یہاں سے کہیں نہیں پھسے گی۔“ نذر اعنایت اللہ مرحوم کہتے تھے کہ مسجد پرانی ہو جانے کے باعث اس کی دیواریں جا بجا سے شقی ہو گئی ہیں۔ مگر وہ کونا جو حضور نے مرمت فرمایا تھا اب تک پوری طرح صحیح سالم ہے۔ اس گاؤں میں حضور نے لنگر کے لئے کچھ زمین خرید فرمائی تھی۔ اس لئے لوگوں سے فرمایا کرتے

تھے۔ اس مسجد کی تعمیر میں تمہارے ساتھ میں بھی شامل ہوں۔ کیونکہ میں بھی اس گاؤں میں زمین کا مالک ہوں۔ واقعہ یہ ہے کہ اس مسجد کی تعمیر میں زیادہ حصہ حضرت قبلہ عالم رحمۃ اللہ علیہ ہی کا تھا۔ اب تک ہم بھی اس مسجد کی مرمت وغیرہ میں حصہ لیتے ہیں۔

(۷) موضع ہمیں چک نمبر ۱۶ ضلع لال پور میں حضور قبلہ عالم چک نمبر ۱۶ کی مسجد رحمۃ اللہ علیہ نے ایک عالی شان تین منزلہ مسجد بنائی ہے نیچے

خوب گہرا اور بہت وسیع تہ خانہ بنایا ہے تاکہ روزہ دار اور نمازی گریزوں میں آرام پائیں اس کے اوپر دو منزلیں اور تعمیر کی ہیں۔ اس کی کرسی سطح زمین سے تقریباً چھ فٹ اونچی ہے۔ خوبصورت اور عالی شان مسجد ہے اور خدا کے فضل اور حضور کے تصرف سے اب تک نمازیوں سے بھری رہتی ہے۔ نماز تراویح اور نماز جمعہ میں تینوں منزلیں بھر جاتی ہیں۔ الحمد للہ۔

مسجد کے آغاز کا یہ واقعہ دل چسپی کے لئے بیان کیا جاتا ہے حضور نے ارادہ فرمایا تھا کہ اگلا جمعہ اسی مسجد میں پڑھائیں گے مسجد کے صحن میں مٹی ڈالنی تھی۔ آپ نے لوگوں سے کہا آؤ یہ کام کریں انھوں نے عرض کیا ”کاتک کا مہینہ ہے۔ کام کاج کے دن ہیں۔ فارغ ہو جائیں گے تو یہ کام کریں گے“ آپ نے فرمایا ”خیر میں تو فارغ ہوں۔ میں یہ کام کرتا ہوں“ چنانچہ آپ نے سامنے والی زمین سے مٹی کا ایک بڑا ڈھیلا اٹھالیا اور رے چلے۔ یہ دیکھ کر اور سب لوگ بھی آپ کے ساتھ کام میں لگ گئے۔ گاؤں میں شور مچ گیا کہ حضرت خود مسجد کے صحن میں مٹی لالا کر ڈال رہے ہیں۔ گاؤں میں عام اعلان کے لئے دھول بجایا جانے لگا۔ بوڑھے، جوان، بچے سب کام چھوڑ چھوڑ کر مسجد کی طرف چلے آئے۔ اور مٹی ڈالنے میں مشغول ہو گئے۔ اس پاس کے اور بھی بہت لوگ آگئے بغرض دنوں کا کام گھنٹوں میں مکمل ہو گیا۔ مسجد کے صحن کو مٹی سے بھر کر کوٹ کر حضرت نے وہیں جمعہ پڑھایا۔ اس دوران حضور کے اشارے پر کارکنوں کے لئے کھانا تیار کیا جانے لگا تھا اور دیگیں چڑھا دی گئی تھیں۔ سب کو پیٹ بھر کے کھانا کھلایا گیا۔ سب کاموں سے فارغ ہو گئے تو حضرت قبلہ عالم رحمۃ اللہ علیہ نے گاؤں والوں سے فرمایا ”میرا کام ہو گیا ہے۔ میں اب پھر فارغ ہوں۔ اب تم بھی اپنے اپنے کاموں میں لگ جاؤ“ آپ ہمیشہ فرمایا کرتے تھے کہ ”اگر دین اور دنیا دونوں کے کام ایک وقت

میں جمع ہو جائیں، تو پہلے دین کا کام کرو۔ اس کی برکت سے دنیا کے کام بھی سدھ جائیں گے۔“

(۸) لال پور کی قدیم جامع مسجد حضور قبلہ عالم رحمۃ اللہ علیہ کی تعمیر فرمودہ ہے۔ پہلے اس کا ذکر آچکا ہے۔ یہاں نور اللہ

صاحب کے والد شفیق نفع دین صاحب حضرت قبلہ عالم رحمۃ اللہ علیہ کے ملنے والے اور معتقدین میں تھے۔ انھوں نے حضرت قبلہ عالم رحمۃ اللہ علیہ سے اس مسجد کی بنیاد رکھوائی۔ سنگ بنیاد رکھتے وقت حضور نے اپنی حبیب خاص سے عطیہ فرمایا۔ اور اہل لال پور نے بھی حضرت کا اتباع فرماتے ہوئے فراخ دلی سے حصہ لیا۔ جب چھت ڈالنے کا وقت آیا تو سرمایہ ختم ہو چکا تھا۔ حضور قبلہ عالم رحمۃ اللہ علیہ نے منشی صاحب مرحوم کی درخواست پر دو جمعے پہلے درپے درپے پہنچائے۔ ہر وعظ کے بعد دونوں مواقع پر ایک ایک ہزار روپیہ نقد عطا کیا۔ دوسرے جمعہ میں اپنا دھستہ بھی مسجد کے لئے پیش کیا۔ ہر جمعہ پر سات سات آٹھ آٹھ ہزار روپے جمع ہو گئے۔ اور مسجد کی تکمیل کا سامان ہو گیا۔ اس کی تفصیل پہلے آچکی ہے۔ خدا کے فضل سے یہ جامع مسجد خوب آباد اور بارونق ہے۔

(۹) لال پور میں بھی جھنگ بازار میں جو دہری جامع مسجد قدیم پاکستان کے بعد بنی ہے اس

کی تعمیر میں بھی حضرت قبلہ عالم رحمۃ اللہ علیہ کا زیادہ سے زیادہ حصہ ہے۔ پہلے تفصیل آچکی ہے کہ حضور نے کس فراخ دلی سے حبیب خاص سے چندہ عطا کیا تھا۔ اور دوسرے جمعہ پر پھر گراں قدر عطیہ دیا تھا۔ آپ کے اتباع میں ہر دفعہ شرکاء جلسہ نے فراخ دلی سے چندہ دیا۔ ہر جمعہ پر سات آٹھ ہزار روپیہ چندہ جمع ہوا۔ اور کام بخیر و خوبی شروع ہو گیا۔

اس موقع پر یہ امر قابل ذکر ہے کہ پٹواری اسماعیل صاحب نے چندے کے طور پر چاس روپے مجھے دیے۔ میں نے حضرت کی خدمت میں پیش کئے۔ آپ نے پٹواری صاحب کو پاس بلا کر فرمایا کہ ”ہم آپ سے چندہ نہیں لیتے۔ بلکہ آپ ہمیں مسجد کے لئے زمین دلوایئے۔“ انھوں نے وعدہ کیا کہ ”اگر میں شہر کا پٹواری لگ گیا تو یہ خدمت ضرور انجام دوں گا۔ مگر یہ قسم بھی ضرور قبول فرمائیے تو بڑا احسان ہو گا۔“ حضور کی توجہ سے کچھ دن بعد ہی دہی کشن لال پور نے از خود حکم صادر کیا کہ محمد اسماعیل پٹواری کو شہر کے حلقہ میں تعینات کیا جائے۔ انھوں نے بھی

اپنے وعدے کے مطابق کوشش کر کے بڑی مسجد کے لئے، اور مدرسہ نیز اس کے برابر چھوٹی مسجد کے لئے جھنگ بازار کے دونوں طرف جگہ دلوائی۔ اور کاغذات میں اندراجات کر کے انتقال کی تکمیل کی۔

جب یہ کام ہو گیا تو حضرت قبلہ عالم رحمۃ اللہ علیہ نے مجھ سے فرمایا کہ ”میں لایل پور جاتا ہوں وہاں کچھ دن قیام کر کے چھوٹی مسجد مکمل کر دوں گا۔ اور بڑی مسجد کی بنیاد رکھ کر واپس آؤں گا۔ تم گھر سے خیمے لے چلو تاکہ قیام میں آسانی ہو“ میں نے عرض کیا کہ ”اپ جگہ میں اپنے مکان پر قیام فرمائیں۔ اس میں آرام ملے گا“ فرمایا ”نہیں! میں نے نیت کر لی ہے کہ شہر میں قیام کر کے روزانہ رات کو جلسہ کیا کروں گا۔ اور لوگوں کو جمع کر کے مسئلے سنایا کروں گا“ میں نے مکرر عرض کیا کہ ”چک ہی میں قیام فرمائیے۔ موٹر کا انتظام کر لیں گے۔ اس میں روزانہ آنا جانا ہو جائے گا“ مگر حضرت نے پھر انکار فرمایا۔ آخر میں اس بات پر حضور کو راضی کر لیا کہ شہر میں ایک وسیع مکان کا انتظام کئے لیتے ہیں۔ وہیں جلسہ بھی ہو جایا کرے گا۔ اس طرح حضور کو زحمت نہیں ہوگی۔

حضور نے اجازت دے دی تو میں اگلے دن ہی لایل پور چلا آیا۔ مولوی سراج الحق صاحب مرحوم کے صاحبزائے ظہور الحق صاحب نے سنت پورہ میں ایک بڑا گوردوارہ الاٹ کر رکھا تھا۔ بہت فراخ اور وسیع جگہ تھی۔ میں نے ان سے اپنی تجویز بیان کی تو وہ بہت خوش ہوئے۔ چنانچہ اس گوردوارہ کی صفائی کر کے اور سامان قیام و طعام فراہم کر کے حضور کی خدمت میں اطلاع بھیجی تو اگلے دن ہی تشریف لے آئے۔ اور اس جگہ کو قیام اور جلسے کے لئے موزوں پاکر خوشنودی کا اظہار فرمایا۔ یا ران طرفیت کو بڑی مسرت ہوئی کہ حضور اب کے طویل قیام فرمائیں گے۔ حضرت قبلہ عالم رحمۃ اللہ علیہ نے اشتہارات چھپوائے، جن میں دور دور کے علمائے کرام کے نام شائع کئے اور اعلان فرمایا کہ ہر روز رات کو جلسہ ہوا کرے گا۔ ابالی لایل پور مولانا غلام حسن سے استفادہ کرنے کے لئے وجوہ درج ہو کر آیا کریں۔ مجھے حکم ہوا کہ ایک انجمن کی بنیاد ڈالو۔ جس کے صدر حضرت والد صاحب قبلہ دس سجادہ نشین اول ہوں گے۔ ضلع لایل پور کے لئے نائب صدر مولوی سردار محمد صاحب اور ضلع جھنگ کے لئے مولوی قطب الدین صاحب رحمۃ اللہ علیہ ہوں گے۔ انجمن کے تنظر کن ایسے بناؤ جو دس روپے ماہوار دیا کریں۔ اور پانچ سو ایسے ممبر جو پانچ روپے ماہانہ چندہ ادا کریں۔ نیز سفیر مقرر کرو۔ جو گاؤں گاؤں جا کر مدرسہ اور مسجد کے لئے

چندہ جمع کر کے لائیں۔ چنانچہ حضور کے فرمان کی تعمیل میں انجمن قائم کی گئی۔ اور سفیر مقرر کر دیے گئے۔
 اگلا مجمعہ حضرت نے جھنگ بازار کے باغ میں پڑھایا۔ لوگ کثیر تعداد میں شریک تھے۔ وہیں
 کثیر چندہ جمع ہو گیا۔ اور لوگوں نے مسجد کی تعمیر کے لئے آئندہ بڑے پیمانے پر دوسرے کے۔ ایک دن
 بعد ہی حضور نے مجھ سے فرمایا کہ ”میں کل واپس چلا جاؤں گا۔ میں نے عرض کیا کہ ”آپ نے توراہ فرمایا
 تھا کہ چھٹی مسجد کی تعمیر مکمل کر کے واپس ہوں گے۔ ابھی سے کیوں واپسی کا قصد فرمایا؟“ میرے بار بار اصرار
 عرض کرنے پر فرمایا کہ ”میں جس کام کے لئے آیا تھا وہ پورا ہو گیا ہے۔ میری محنت اللہ تعالیٰ نے قبول فرما
 لی ہے۔“ میں نے عرض کیا ”ابھی تو مسجد میں ایک اینٹ بھی نہیں لگی اور آپ نے واپسی کا ارادہ بھی کر
 لیا۔“ فرمانے لگے ”تھیں علم نہیں میں جس کام کے لئے آیا تھا وہ ہو گیا۔ اللہ تعالیٰ نے میرا انا قبول فرمایا ہے
 اور مجھے واپسی کی اجازت مل گئی ہے۔ میں کل ضرور چلا جاؤں گا۔“ پھر پشچر پڑھا۔

دل نیست کبوتر کہربوزار نشیند از گوشہ شاخہ کہ پریدیم پریدیم
 چنانچہ حسب فرمان اگلے دن صبح کی گاڑی سے آپ لاہور لوٹ آئے۔ مگر سب نے دیکھا
 کہ حضور کی محنت کا ثمر مکمل ہو گیا۔ جہاں حضور نے نماز ادا کی تھی وہاں عظیم الشان مسجد اور عظیم مدرسہ
 بن چکا ہے۔ ہر سال مدرسہ سے بیسیوں طلبہ فارغ التحصیل ہوتے ہیں۔ اور پچاسوں حافظ و عالم بن کر
 نکلتے ہیں۔ اور چھوٹی مسجد تو حضور کی واپسی کے تھوڑے دن بعد ہی مکمل ہو گئی تھی۔ اس مدرسہ اور ان
 دونوں مسجدوں پر لاکھوں روپے صرف ہو چکے ہیں اور ابھی لاکھوں اور خرچ ہوں گے۔ کیوں کہ بڑی
 مسجد کا کام برابر جاری ہے۔ یہ بات بھی لطف سے خالی نہیں کہ جس جگہ حضور قبلہ عالم رحمۃ اللہ علیہ
 نے جمعہ ادا فرمایا تھا اور جتنی جگہ میں خلق خدا نماز جمعہ کے لئے جمع ہوتی تھی، بعینہ انہی حدود
 میں بڑی مسجد تعمیر ہوئی ہے۔ نہ زیادہ اور نہ کم۔

لائل پور کی دوسری کمی مسجدوں میں بھی حضور کا حصہ ہے۔ اور حضرت قبلہ عالم رحمۃ اللہ علیہ
 ان مساجد کی بنیاد کے محرک اور ان کی تکمیل میں ساعی رہے ہیں۔

مسجدہ جماعت نازوال (۱۰) نازوال میں زیادہ آبادی ہندوؤں اور سکھوں کی تھی،
 مسلمان تعداد میں بہت کم تھے۔ ایک بار حاجی غلام رسول
 صاحب ساکن نازوال حضرت کی خدمت میں حاضر ہوئے تو انہوں نے عرض کیا کہ ”اے کبھی

نارووال تشریف نہیں لاتے، حضورؐ نے جواب دیا "وہاں نماز پڑھنے کے لئے کوئی جگہ نہیں، وہاں کیا جائیں" حاجی صاحب نے عرض کیا "اگر آپ تشریف لائیں گے تو ہماری نماز کے لئے قیامت تک کو جگہ بن جائے گی" آپ خاموش ہو گئے۔ تھوڑی دیر بعد فرمایا "اچھا! مستری اللہ رکھا صاحب، محمد صدیق صاحب اور صفی غلام رسول صاحب سے کہنا کہ میں آئندہ جمعہ نارووال میں پڑھاؤں گا۔ وہ وہاں انتظام کریں"

چنانچہ جمعہ آیا تو حضرت قبلہ عالم رحمۃ اللہ علیہ ایک جماعت کے ساتھ نارووال تشریف لے گئے۔ اپنا اور اپنے ساتھیوں کا کھانا تیار کر کے ساتھ لے لیا۔ حضورؐ بہت بیمار اور ضعیف تھے۔ آپ کو چارپائی پر لٹا کر اسٹیشن تک لایا گیا۔ چارپائی ریل میں ساتھ رکھ لی گئی۔ نارووال اسٹیشن پر صفی غلام رسول صاحب، رگر اور صفی حسین بخش صاحب آڑہتی غلہ منڈی نے جہانوں کے لئے مہنایت اعلیٰ پیمانے پر غور و نوش کا اہتمام کیا تھا۔ اسٹیشن کے ویٹنگ روم میں بہت بڑی اور پُر تکلف دولت کھائی گئی۔ جو کھانا بچا وہ نارووال کے دوسرے لوگوں اور اسٹیشن والوں کی ضیافت کیلئے کافی ثابت ہوؤا۔

صفی غلام رسول صاحب، محمد صدیق صاحب اور مستری اللہ رکھا صاحب مرحوم کئی دن کو شمش کرتے رہے تھے کہ جمعہ پڑھنے کے لئے کوئی مناسب جگہ مل جائے۔ مگر ان کی سب کوششیں بے سود نکلیں، کوئی شخص جگہ دینے پر راضی نہ ہوا۔ سب انکار کرتے رہے۔ ایک سید صاحب ڈسٹرکٹ ٹرانسپورٹ بس کے مینجر تھے۔ وہ حیرت سے دیکھ رہے تھے کہ عجب معاملہ ہے۔ ایک سید درویش جمعہ پڑھانے کے ارادے سے آ رہا ہے۔ کسی میں اتنی حمیت نہیں کہ نماز ادا کرنے کے لئے جگہ دیدے۔ آخر انھوں نے کہا "میں اپنے اڈے میں لے جاؤں گا۔ آپ ہمارے اڈے میں نماز ادا فرمائیں" مخالفین نے منع کیا اور بہت زور لگایا اور سمجھایا کہ "ایسا مت کر۔ نماز کے لئے جگہ مت دو۔ یہ سید جہاں نماز ادا کرتا ہے، اس جگہ کو مسجد بنا دیتا ہے۔ یہ جگہ مسجد بن جائے گی تو اڈے کا کیا ہوگا۔" ان سید صاحب نے کہا "اس سے زیادہ خوشی کی اور کیا بات ہو سکتی ہے کہ اس جگہ مسجد بن جائے۔ یہ جگہ ہندو کی ہے۔ ہمارے تہارے باپ دادا کی نہیں ہے"

مخالفین اپنا سامنہ لے کر رہ گئے۔ حضورؐ نے وہیں جمعہ پڑھایا۔ نارووال اور اس پاس کے دیہات سے بڑی خلقت جمع ہو گئی تھی۔ نماز جمعہ کے بعد حسب عادت حضرت قبلہؑ عالم رحمۃ اللہ نے اپنے مواعظ حسنہ سے مستفید کیا اور آخر میں وعدہ فرمایا کہ اگلا جمعہ بھی یہیں آکر پڑھاؤں گا۔ دوسرے جمعہ پہ بھی یہی صورت رہی۔ اسٹیشن پر وسیع اور پر تکلف ضیافت اور اسی اڈے میں جمعہ کی نماز باجماعت۔ غرض اس طرح حضورؐ نے یکے بعد دیگرے چار جمعے پڑھائے۔

اس دوران نارووال سے مخالفین برابر مختلف ناموں سے خط بھیج بھیج کر مطلع کرتے رہے کہ آپ یہاں نہ آئیں۔ مخالفت بڑھتی جا رہی ہے۔ حالات خطرناک حد تک خراب ہو گئے ہیں۔ ایسا نہ کہ آپ کو کوئی تکلیف پہنچے۔ چوتھے جمعہ میں آپؐ نے فرمایا کہ ”تم روز مجھے خط لکھ کر متنبہ کرتے رہتے ہو اور یہاں آنے سے روکنا چاہتے ہو۔ مگر تمہیں معلوم نہیں کہ میں اپنی مرضی سے یہاں نہیں آتا۔ مجھے بھیجا جاتا ہے تو آتا ہوں۔ تم دیکھتے ہو کہ مجھ میں تو اٹھنے بیٹھنے کی لمبی سکت نہیں ہے۔ مجھے تو چار پانی پر لٹا کے دوسرے اٹھا کر اسٹیشن تک لاتے لیجاتے ہیں۔ میں تو صرف حکم کی تعمیل کرتا ہوں۔“

رشتہ درگروںم افکندہ دوست می بردہر جا کہ خاطر خواہ اوست
اس کے بعد فرمایا ”آؤ ہم تم سب مل کر دعا مانگیں کہ جس جگہ تم نمازیں ادا کرتے ہو، اللہ تعالیٰ اسے قیامت تک کے لئے مسلمانوں کی سجدہ گاہ بنا دے۔ اور جنہوں نے ہم کو یہاں نماز پڑھنے کی اجازت دی ہے، اللہ تعالیٰ ان کو ان کے کام کے لئے اس سے بہتر جگہ عطا فرمائے۔“ چنانچہ سب نے مل کر حضورؐ کے فرمان کے مطابق دعا مانگی۔

صوفی غلام رسول صاحب زرگرنے دعا کے دوران عرض کیا کہ ”اگر مجھے مسجد کے قریب مکان مل جائے تو میں مسجد کی بھی خدمت کرتا رہوں گا۔ اور مسجد میں آنے والے نمازیوں کی بھی خدمت سرانجام دوں گا۔“ حضورؐ نے منتر کاڑے جلسہ سے مخاطب ہو کر فرمایا ”غلام رسول کے لئے بھی دعا کرو کہ اس مسجد کے قریب مکان مل جائے۔“ حضرت کی تمام دعائیں بارگاہ سب العزت میں قبول ہوئیں۔ بسول کے اڈے کیئے اسٹیشن کے سامنے اس سے بہتر اور موزون جگہ معین کی گئی۔ صوفی غلام رسول صاحب کو مسجد کے قریب بنا بنایا مکان مل گیا۔ اور مسجد کے لئے وہی جگہ حاصل ہو گئی جہاں حضورؐ نے چار جمعے پڑھائے تھے۔

زمین کے حصول کا کام قابل اطمینان طور پر چل ہو گیا تو مسجد کی تعمیر کی تیاریاں شروع ہو گئیں۔ بندہ نے اپنے بھٹے سے ایک لاکھ اینٹیں نازوال بھیج کر پہلے مسجد کی ڈکانیں تعمیر کرائیں جن کی تکمیل کے بعد ان کا کامیہ مسجد کے لئے وصول ہونے لگا۔ پھر وہاں خطیب و امام مقرر کئے گئے جس کے لئے نازوال کے لوگوں نے فراخ دلی سے چہندہ دیا۔ حضرت عمومی صاحب قبلہ سجادہ نشین ثانی نے پانچ ہزار روپے نقد حبیب خاص سے عطا فرمائے۔ حضرت قبلہ عالم رحمۃ اللہ علیہ کے اہل خانہ نے مسجد کے لئے بہت روپیہ دیا۔ غرض خدا کے فضل سے مسجد مکمل ہو گئی ہے۔ اس کا نام ”مسجد شاہ جماعت“ رکھا گیا ہے۔ مستری عبدالواحد صاحب نے اس کو تعمیر کیا ہے۔ مستری صاحب ہی اس وقت روضہ شریف کا کام کر رہے ہیں۔ برادر ام حاجی حافظ سید انور حسین شاہ صاحب رحمۃ اللہ علیہ نے اپنے صرفہ سے مسجد میں بجلی سے چلنے والا ٹیوب ویل لگایا ہے۔ جس سے نمازیوں کو بہت آسانی ہو گئی ہے۔

(۱۱) علی پور سیداں سے بالکل متصل ماسٹر اللہ دتا صاحب کا گاؤں پنواں ہے۔ اس گاؤں میں حضرت قبلہ عالم نے پختہ مسجد تعمیر

مسجد موضع پنواں

کر دئی ہے۔ اور زیادہ رستم اس پر اپنے پاس سے خرچ کی ہے۔ جن اشخاص نے از خود اس کی تعمیر میں حصہ لینا چاہا، حضور قبلہ عالم رحمۃ اللہ علیہ نے بخوشی قبول کیا۔ ماسٹر اللہ دتا صاحب نے اپنی ایک ماہ کی پوری تنخواہ مسجد کے لئے دی تو حضرت بہت خوش ہوئے اور دعائیں دیں۔ حاجی حافظ نور احمد صاحب قصوری خلیفہ مجاز نے بڑی رستم حضور کے نام پر مسجد کے لئے ارسال کی تو حضرت بہت خوش ہوئے اور دعائیں دیں۔ تعمیری تکمیل کے بعد چھت کانٹر ٹوٹ گیا، تو حضور قبلہ عالم رحمۃ اللہ نے دوبارہ چھت ڈلوائی۔ یہ مسجد اگرچہ چھوٹی ہے مگر بچستہ اور خوبصورت ہے۔ ماسٹر اللہ دتا صاحب اس کی مرمت اور نگرہ گیری کرتے رہتے ہیں۔ خدا ان کو جزائے خیر عطا کرے۔

(۱۲) ریاست میسور کے دار الحکومت شہر میسور میں ایک چھوٹی سی مسجد مسجد اعظم میسور

تھی۔ جو مسجد اعظم کہلاتی تھی۔ آپ نے فرمایا ”چھوٹی سی مسجد کا نام اعظم خوب ہے۔ میسور دار الحکومت ہے۔ لوگ دیکھ کر کیا کہتے ہوں گے کہ اتنے بڑے شہر میں ایسی چھوٹی مسجد۔ اچھا! میں انشاء اللہ اسے گرا کر واقعی مسجد اعظم بناؤں گا۔“ پہلے یہ تفصیل آچکی ہے کہ حضرت نے اس مسجد کو دوبارہ بڑے پیمانے پر بنوانا شروع کیا تو مدراس کے سیٹھ جمال صاحب نے دس ہزار روپے پیش کئے۔ مہاراجہ میسور نے بھی دس ہزار روپے پیش کئے تھے۔ پھر جب ان کو بتایا گیا کہ سیٹھ جمال صاحب نے بھی دس ہزار روپے دیے ہیں تو مہاراجہ نے دس ہزار کا اور اضافہ کیا۔ وزیر دربار حضرت قبلہ عالم رحمۃ اللہ علیہ کے یارانِ طہقیت میں سے تھے۔ وہی حضرت اور مہاراجہ کے درمیان سفارت کا فرض انجام دیتے تھے۔ ان سے تفصیلات معلوم کر کے مہاراجہ نے مزید حکم دیا کہ مسجد کے ساتھ جو سرکاری زمین پڑی ہوئی ہے، اسے بھی مسجد میں شامل کر لیا جائے۔

چنانچہ مسجد اعظم اب واقعی بڑی مسجد ہے۔ حضرت نے اپنی جیب خاص سے بھی معتد بہ رقم عطا فرمائی۔ اور دوسرے مسلمانوں نے بھی دل کھول کر چنیدہ دیا۔ چنانچہ عمدہ

خوب صورت اور وسیع جامع مسجد تعمیر ہو گئی۔ مگھکاری نے مسجد کو اور حسین بنا دیا ہے۔ مسجد کے گرد باغ ہے۔
میں نے اس مسجد میں کئی جمعے ادا کئے ہیں۔

یہ بیان بھی اپنی جگہ آچکا ہے کہ میسور کے یارانِ طریقت نے اس مسجد میں مدرسہ نقشبندیہ قائم
کر رکھا ہے۔ جہاں قرآن اور حدیث کی تعلیم دی جاتی ہے۔

موضع کھبل کی مسجد

(۱۳) پاکستان کے موضع کھبل میں بھی حضور قبلہ عالم رحمۃ اللہ علیہ نے ایک مسجد اور اس کے ساتھ ایک سرائے تعمیر کرائی ہے۔ یہ
مسجد دیارِ سندھ کے کنارے پڑا ہے۔ سخت گرمی کے دنوں میں بھی یہاں موسم خوشگوار
ہوتا ہے۔ گاؤں کے لوگوں کو اس سے بڑا آرام ہے۔ مسافروں کو بھی سرائے میں راحت ملتی
ہے۔ حضرت قبلہ عالم رحمۃ اللہ علیہ نے بھی کئی گرمیاں وہاں گزاری ہیں۔ اور رمضان شریف گرمیل
میں اسے تو آپ نے یہیں آکر روزے رکھے اور کلام مجید سنا۔ ایک دفعہ برادرم حاجی حافظ سید
انور حسین شاہ صاحب نے رمضان مبارک میں حضرت قبلہ کو یہاں قرآن سنایا تھا۔ حضرت
صاحبزاد محمد شفیع صاحب سجادہ نشین پورہ شریف رحمۃ اللہ علیہ بھی کئی بار گرمیلوں میں یہاں تشریف لائے
ہیں۔ اب ہر سال برادرم عزیزم حاجی حافظ سید نذر حسین شاہ صاحب قبلہ کھبل جا کر اس مسجد میں موسم
گرم بسر کرتے ہیں۔ اور حضرت قبلہ عالم رحمۃ اللہ علیہ کا عرس شریف بھی ہر سال یہاں کراتے ہیں۔ بہت
آرام دہ اور پر فیض مقام ہے۔

دوسری مساجد کی خدمت

(۱۴) حضرت قبلہ عالم رحمۃ اللہ علیہ ایک بار مولانا مفتی
نعم الدین صاحب رحمۃ اللہ علیہ کی مسجد میں مراد آباد ٹوپی،

تشریف لے گئے تو مسجد کی مرمت کے لئے بیش قرار قسم عطا کی۔ اور فرمایا کہ اسے مسجد
کے فرش پر خرچ کیا جائے۔ اسی طرح آپ مزنگ لاہور میں مولوی عبدالعزیز صاحب الی مسجد
میں گئے تو بڑی رستم عطا کی اور ہدایت کی کہ اسے فرش کے کام پر خرچ کیا جائے۔ غرض اس
طرح متفرق مساجد کی خدمت میں آپ نے مختلف مقامات پر جو حصہ لیا اس کو ضبط میں لانا دشوار
ہے۔ مساجد کی تعمیر اور آرائش، بچگی اور مرمت میں آپ جس ذوق و شوق سے حصہ لیتے تھے، اس
کے اظہار کے لئے یہ مختصر تفصیل بھی کافی نہیں۔

۱۵۱۱ قنتہ ارتداد کے زمانے میں حضور قبلہ عالم رحمۃ اللہ علیہ نے دین کی مساجد علاقہ ارتداد

کیا جائے گا۔ آپ نے وہاں پینتالیس سے زیادہ مدارس جاری کئے تھے۔ اور ہر مدرسہ کے ساتھ ایک مسجد ضرور ہوتی تھی۔ اگر کوئی پرانی مسجد ہوتی تو اس کی مرمت اور نچنگی فرماتے۔ ورنہ نئی مسجد تعمیر کراتے۔ اور ہر مسجد میں مؤذن کا انتظام فرماتے تاکہ مستقل طور پر آباد رہے۔ یہ مساجد تعلیم و تبلیغ اوفیقین و ارشاد کے لئے مرکز کا کام انجام دیتی رہیں، اور ہزاراں ہزار لوگ حضور کے اس اقدام کی بدولت دولت ایمان سے مالا مال ہوئے۔ اور پکے نمازی بن گئے۔



دیگر عمارات

سرائیں اور کنوئیں

حضرت قبلہ عالم رحمۃ اللہ علیہ کو سرائے اور کنوئیں بنوانے کا اہتمام بھی بطور خاص ملحوظ خاطر ہوتا تھا۔ جو کنوئیں کھدائے یا سرائیں بنوائیں سب کا حال تو کسی کو بھی معلوم نہیں۔ آپ جہاں تشریف لے جاتے وہاں مسلمانوں کے لئے ان کا اہتمام ضرور فرماتے تھے۔ حضور کے پاس ہمیشہ زائرین و معتقدین کی آمد کا تانا بندھا رہتا تھا۔ یارانِ طریقت کی تعداد لاکھوں تک پہنچتی ہے۔ مسلمانوں کے علاوہ غیر مسلم بھی کثیر تعداد میں حاضر ہوتے رہتے تھے۔ مہمانوں کی خاطر مدارات حضور کا شیوہ تھا۔ اس لئے ان کے ہر قسم کے آرام کا خیال فرماتے تھے۔

پہلے بیان ہو چکا ہے کہ علی پور سیداں کے ریلوے اسٹیشن کے قریب آپ نے مسجد سے متصل ایک ڈمنزلہ سرائے بنوائی ہے۔ اس کے ساتھ کنواں اور باغ بھی ہے۔ ایک محافظ ہر وقت وہاں رہتا ہے تاکہ آنے جانے والوں کو کسی قسم کی تکلیف نہ ہو۔ مسافروں کو یہاں چارپائی اور بستر بھی مہیا کئے جاتے ہیں۔

پرانے زمانے میں ریل صرف سیالکوٹ تک آتی تھی۔ جماعت منزل سیالکوٹ | دربار شریف کی نیت سے آنے والوں کے آرام کی خاطر حضور قبلہ عالم رحمۃ اللہ علیہ نے سیالکوٹ میں محلہ میانہ پورہ میں ”جماعت منزل“ کے نام سے ایک مکان

تعمیر فرمایا ہے۔ یارانِ طرقت سیالکوٹ نے اس کا خیر میں بڑا حصہ لیا ہے۔ مستری حاجی محمد حسین صاحب رحمۃ اللہ علیہ نے میانہ پورہ میں وسیع زمین خریدی تھی۔ اس میں سے دو کنال رقبہ انھوں نے حضرت قبلہ عالم رحمۃ اللہ علیہ کے نام کر دیا۔ اسی زمین پر حضور نے ”جماعت منزل“ تعمیر کروائی۔ حضرت جب سیالکوٹ تشریف لے جاتے تھے تو یہیں قیام فرمایا کرتے تھے۔

جماعت منزل مدینہ منورہ | حضرت بخشی مصطفیٰ علی خان صاحب مدظلہ، مہاجر مدنی خلیفہ مجاز نے کمزوری اور ضعیف العمری کے باوجود سعی بلیغ اور

جانفشانی سے حضرت قبلہ عالم رحمۃ اللہ علیہ کی وفات کے بعد مدینہ منورہ میں ”جماعت منزل“ کے نام سے ایک دو منزلہ عمارت بنوائی ہے جس میں بہت سے کمرے ہیں۔ اس عمارت پر لاکھوں روپے خرچ ہوئے ہیں۔ یارانِ طرقت نے اس کی تکمیل میں حصہ لیا ہے۔ حضرت عموی صاحب قبلہ سجادہ نشین ثانی مدظلہ نے اپنی جیب خاص سے دس ہزار روپے عطا فرمائے تھے۔ حضرت قبلہ عالم رحمۃ اللہ علیہ کے تمام اہل خاندان نے بھی اس کا خیر میں بڑی رقمیں ارسال کی تھیں۔ اس عمارت میں غزاکا اور ساکین منتقل رہائش رکھتے ہیں۔ اور زائرین آتے ہیں تو ان کے قیام کا بھی انتظام ہے۔ دوسری جماعت منزل کے لئے بھی بخشی مصطفیٰ علی خان صاحب مدظلہ نے جگہ خرید رکھی ہے۔ اور اس کی تعمیر کے لئے بھی کوشاں ہیں۔ اللہ تعالیٰ کامیاب و کامران فرمائے۔

دو منزلہ نانہ حویلی | حضرت قبلہ عالم رحمۃ اللہ علیہ نے علی پور سیداں میں ایک نانہ حویلی دو منزلہ تعمیر فرمائی ہے۔ اس میں چھوٹے بڑے چائیس کمرے ہیں۔

دور دور سے آنے والی مہمان خواتین یہیں آکر ٹھہرتی ہیں اور آرام پاتی ہیں حضور کے خاندان کی تمام بیبیاں اور بچے بھی اسی مکان میں قیام پذیر ہیں۔ کھانے پکانے کا سارا انتظام بھی اسی حویلی میں ہوتا ہے۔

ریش محل | مردوں کے قیام و آرام کے لئے بھی حضرت قبلہ عالم رحمۃ اللہ علیہ نے ایک وسیع دو منزلہ مکان بنایا ہے جو عرب عام میں شیش محل کے نام سے مشہور ہے اس

میں پچیس کمرے ہیں۔ ہر کمرہ کسی شہر کے یارانِ طرقت کے لئے مخصوص ہے۔ عرس شریف کے موقع پر مہمان آتے ہیں تو سب کمروں میں فرش لگ دیا جاتا ہے اور سب اپنے اپنے کمروں میں ٹھہرتے ہیں۔ دوسرے اوقات پر جو مہمان آتے ہیں وہ بھی یہیں فروکش ہوتے ہیں۔ حضرت قبلہ عالم رحمۃ اللہ علیہ

خود بھی ان کردوں میں قیام فرما ہوتے تھے جو ”بابِ رحمت“ اور ”شیش محل“ کے نام سے موسوم ہیں حضرت سراج الملت (سجادہ نشین اول) اور ان کے بعد حضرت شمس الملت مظلمہ (سجادہ نشین ثانی) ”بابِ رحمت“ میں فروکش ہوتے ہیں۔

شیش محل اس لئے کہتے ہیں کہ صدرِ دروازے کے اوپر بڑا کمرہ ہے جس کی چھت میں بے شمار چھوٹے چھوٹے گول شیشے جڑے ہوئے ہیں۔ اس کی چھت دیواروں اور کواڑوں پر نہایت نفیس اور خوبصورت گلکاری کی گئی تھی۔ چھت میں بلور کے قندیل لکے ہوئے ہیں۔ جنگلی بھینسوں ہرنوں کے مزیواروں میں نصب ہیں۔ نہایت نفیس اور قیمتی قالین بچھا ہوا تھا۔ اسی طرح دوسرے کردوں میں بھی زیبِ زینت تھی اور قالین پکھے ہوئے تھے۔ ان کی زینت اور زیبائش کا یہ عالم تھا کہ دور دورے لوگ دیکھنے آتے تھے۔

اس مکان کے صحن میں ایک کنواں بنا ہوا ہے۔ حضرت قبلہ و کعبہ بابا فقیر محمد صاحب چورہی رحمۃ اللہ علیہ نے اپنے لعابِ مبارک سے اس کنوئیں کے پانی کو شفا بنایا تھا۔ چنانچہ بیمار اب بھی محض اس کنوئیں کا پانی پینے سے صحت یاب ہو جاتے ہیں۔ حضرت قبلہ عالم رحمۃ اللہ علیہ کے منجھلے صاحبزادے حضرت حاجی حافظ سید خام حسین شاہ صاحب رحمۃ اللہ علیہ بالائی منزل کے شمال مغربی گوشہ کے کمرے میں قیام فرماتے تھے۔ اب ان کے صاحبزادے برادرِ ماجی حافظ سید نذر حسین شاہ صاحب وہاں فروکش ہیں۔

جلسہ گاہ

مسجد نور کے مشرق میں حضرت قبلہ عالم رحمۃ اللہ علیہ نے ایک وسیع و عریض جلسہ گاہ تعمیر فرمائی ہے جس کے صحن میں ہزاروں کا مجمع سما جاتا ہے۔ یہ حویلی کینز لہ ہے۔ اس میں ایک تہ خانہ اور پندرہ کمرے بنے ہوئے ہیں۔ عرس شریف کے زمانے میں صحن میں فرش کر دیا جاتا ہے جس پر کئی ہزار افراد بیٹھ جاتے ہیں۔ عید میں دن میں کردوں کے اندر پرچے میں بیٹھتی ہیں، اور رات کو چھت پر وعظ سنتی ہیں۔

عرس کے ایام کے علاوہ اس حویلی میں کچھ درویش رہتے ہیں بعض مال مویشی بھی ہیں رکھے جاتے ہیں۔ حضرت عموی صاحب قبلہ سجادہ نشین ثانی بھی پہلے اسی حویلی میں قیام فرما رہتے تھے۔ اب آپ شیش محل میں بابِ رحمت میں فروکش ہیں۔

دو منزلہ مہمان خانہ

مجد نور سے جانب شمال حضور قبلہ عالم رحمۃ اللہ علیہ نے ایک دو منزلہ مکان مہمانوں کے لئے تعمیر کر دیا تھا۔ اس میں چھوٹے بڑے پندرہ کمرے ہیں۔ عرس شریف کے دنوں میں یہاں بھی مہمان قیام کرتے ہیں۔ پچھلی منزل میں سال بھر کے خراج کے لئے غلہ محفوظ رکھا جاتا ہے۔ راقم بھی دروازے سے ملحق اسی مکان کے ایک کمرے میں قیام رکھتا ہے۔ دوسرے اوقات میں آنے والے مہمان میرے پاس بھی قیام کرتے ہیں۔

کنوئیں و المی حویلی

حضرت قبلہ عالم رحمۃ اللہ علیہ نے اپنے کنوئیں پر بھی ایک بڑی حویلی تعمیر فرمائی تھی۔ یہ حویلی تقریباً چار کنال میں بنی ہوئی ہے۔ یہاں بھی مہمان قیام کرتے ہیں عرس شریف کے موقع پر تو خصوصیت سے یہ جگہ زائرین کیلئے محفوظ ہوتی ہے دیگر ایام میں کاشت کرنیوالے درویش یہاں رہتے ہیں۔ اور کاشت سے متعلق مال مویشی بھی یہیں رکھے جاتے ہیں۔

برادر مہاجی حافظ سید بشیر حسین شاہ صاحب اس وقت کاشتکاری کے منتظم ہیں اسلئے آپ خود بھی یہیں قیام فرماتے ہیں۔

تین تالاب


علی پور سیداں کا علاقہ بارانی ہے۔ اب سے دور پار ایک دفعہ پنجاب میں قحط پڑا تھا۔ علی پور سیداں اور نواحی دیہات سب سے زیادہ متاثر ہوئے تھے۔ بعض جگہ مویشیوں تک کے لئے پانی نایاب تھا۔ سب مرد و زن قحط سے پریشان تھے۔ حضرت قبلہ عالم رحمۃ اللہ علیہ نے علی پور سیداں میں تین تالاب کھدوانے شروع کر دیے۔ جس کی وجہ سے بہت سے لوگوں کو کام میسر آگیا۔ مزدوری حاصل ہونے لگی۔ اور روزی کا انتظام ہو گیا۔ چند سال میں تینوں تالاب کھد کر تیار ہو گئے۔ بارش کے موسم میں یہ تالاب پانی سے بھر جاتے ہیں۔ اور سال بھر مال مویشی آکر پانی پیتے ہیں۔

ایک دفعہ حضرت قبلہ عالم رحمۃ اللہ علیہ نے مجھ سے دریافت کیا ”اخترا یہ اتنے مال مویشی کہاں سے آتے ہیں“ میں نے عرض کیا ”گر دو نواح کے دیہات میں پانی نہیں ہے۔ اس لئے وہ اپنے مویشیوں کو یہاں لاکر پانی پلاتے ہیں“ خوشی کا اظہار کیا اور فرمایا۔ ”الحمد للہ! ہم نے جو کچھ خرچ کیا تھا وہ وصول ہو گیا ہے“ جس زمانے میں بارشیں کم ہوتی ہیں، ان دنوں ان تالابوں سے پانی لے کر کاشت کے لئے زمینیں بھی سیراب کی جاتی ہیں اس مقصد سے حضور قبلہ عالم رحمۃ اللہ علیہ نے تالابوں پر جھلاریں بنوا دی ہیں تاکہ کسانوں کو آسانی ہو

رفاہِ عام کے کام محض رضائے الہی کیلئے
حضور قبلہ عالم رحمۃ اللہ علیہ اپنی تمام زندگی دین کی خدمت
اور رفہِ عام کے کاموں میں صرف فرمائی ہے

ان مختصر تفصیلات سے یہ اندازہ کرنا مقصود ہے کہ آپ کس کس طرح عام خلقت کی بہبود کا انتظام
فرماتے تھے۔ درنہ سرائیں، مہمان خانے، کنوئیں وغیرہ جو آپ نے مدتِ العمر میں تعمیر کرائے ان کا تفصیل
سے اندراج کرنا ممکن نہیں حضور قبلہ عالم رحمۃ اللہ علیہ کا دستور زندگی یہ تھا کہ جب کسی نیک کام کا ارادہ
کر لیا جائے تو بس اس کو شروع کر ڈالو۔ اسبابِ ظاہر پر نظر مت کرو۔ تم کو جس بات پاک کی
رضا جوئی مقصود ہے، وہ خود انتظام فرمائیں گے۔ آپ کی اپنی حیاتِ طیبہ سے اس کا واضح ثبوت
ملتا ہے کہ آپ محض توکل پر تکیہ کر کے کام شروع فرمادیتے تھے۔ اور رب العزت خود اس کی
تکمیل کے لئے ذرائع و وسائل مہیا فرمادیا کرتے تھے۔

ایک دفعہ میں تنہا حضرت قبلہ عالم رحمۃ اللہ علیہ کی خدمتِ اقدس میں حاضر تھا۔ آپ
نے فرمایا ”اختر! میں نے آج تک کوئی چیز اپنے لئے یا اپنی اولاد کے لئے نہیں بنائی۔ ہر
کام صرف اللہ تعالیٰ کے لئے اور اس کے بندوں کے لئے کیا ہے۔ وہی قبول فرمانے والا
ہے۔“ حضور نے اپنی طویل حیاتِ مبارک میں لاکھوں اور کروڑوں روپے کے صرف سے کیا
کچھ نہیں کیا۔ جیسا کہ حضور کے اپنے بیان سے معلوم ہوا، یہ سب کچھ خالصتہً لوجہ اللہ تھا۔
جس سے کسی قسم کی ذاتی منفعت اور مفاد وابستہ نہ تھا۔ اس سب کا کیا کچھ صلہ بارگاہِ رب العزت
میں ملا اور ملتا رہے گا۔ نصوصِ شریعہ سے ثابت ہے۔ دنیا والے اس کا اندازہ بھی نہیں
کر سکتے۔ اللہ والوں کی باتیں اللہ ہی خوب جانتا ہے۔



ملی اور فلاحی ادارے

قارئین کتاب کو اندازہ ہو گیا ہوگا کہ حضرت قبلہ عالم قدس سرہ العزیز نے ہر اس کام
میں شرکت کے لئے پورے انہماک کے ساتھ اقدام فرماتے تھے جو اسلامیان پر صغیر کی
فلاح و بہبود کا ضامن ہو۔ تبلیغِ دین اور تحفظِ شعائرِ اسلام کے لئے آپ کسی مشکل اور

رکاوٹ کو خاطر میں نہیں لاتے تھے۔ اور مذہبی، تعلیمی اور سماجی اداروں کی امداد اور سرپرستی پر بے ذوق و شوق سے انجام دیتے تھے۔ ایسے تمام اداروں کی تفصیلات آج ہمارے سامنے نہیں ہیں، لیکن پنجاب ہی نہیں، سارے برصغیر میں جس جوش اور جذبے کے ساتھ آپ نے دینی، ملی اور قومی خدمات انجام دی ہیں، وہ سب کے پیش نظر ہیں۔ اس لئے یہ کہنا بے جا نہوگا کہ ملک بھر کے قابل ذکر اور مقتدر ادارے اور انجمنیں آپ کی اعانت اور فیض سے بار آور مستفید ہوئیں۔

مسلم یونیورسٹی

جب مسلم یونیورسٹی کے قیام کی تحریک شروع ہوئی تو آپ سے بھی رجوع کیا گیا۔ اور ایک لاکھ روپے کی خطیر رقم کے وعدے کی وجہ سے کی گئی۔ اس زمانے میں یعنی ۱۹۱۱ء میں ایسی ہی بیش قرار رقم کے وعدے کی بڑے بڑوں کو بہت نہوتی تھی۔ لیکن حضرت قبلہ عالم رحمۃ اللہ علیہ قومی و ملی خدمت کے معاملے میں کسی احتیاط کے قائل نہ تھے، البتہ آپ نے وعدہ کرتے ہوئے یہ شرائط عاید کیں اور فرمایا کہ آپ میری شرطیں قبول کریں تو میں ایک لاکھ نہیں کئی لاکھ دوں گا۔ (۱) یونیورسٹی میں ہر مسلمان طالب علم کے لئے نماز لازم قرار دی جائے۔ اور (۲) دینیات کی تعلیم بھی لازمی رکھی جائے۔ اکابر یونیورسٹی نے حضرت قبلہ عالم رحمۃ اللہ علیہ کی عاید کردہ شرطوں کو بخوشی منظور کیا۔ چنانچہ سب جانتے ہیں کہ علی گڑھ کی ہمیشہ یہ خصوصیت رہی ہے کہ وہاں نماز کی باقاعدہ حاضری ہوتی تھی۔ اور دینیات کی تدریس کا بھی خصوصی اہتمام ہوتا تھا۔ حضرت مولانا سلیمان اشرف مرحوم اور حضرت مولانا ابوبکر شیدت مرحوم جیسے علماء کرام دینیات کی تعلیم کے نگراں تھے حضرت قبلہ عالم رحمۃ اللہ علیہ نے ساری رقم کئی قسطوں میں ادا فرمائی اور گراں قدر موعودہ عطیہ دے کر ایسی مثال قائم فرمائی جس کی اُس زمانے میں کسی اور کو بہت نہوتی۔

حضرت قبلہ عالم رحمۃ اللہ علیہ نے یہ رقم بالاقساط ارسال فرمائی تھی۔ جب خاص کے عطیہ کے علاوہ اس میں

حضور کے عطیہ کی رسید

یارانِ طریقت کے چنڈے بھی شامل تھے۔ دلچسپی کے لئے ذیل میں حضور کے عطیات کی دو رقموں کی رسیدیں (نقل مطابق اصل) درج کی جاتی ہیں۔ ان رسیدوں کی نقلیں حسن اتفاق سے حاصل ہوئیں۔ ڈاکٹر خالد حسن صاحب قادری سلمہ ایم۔ اے۔ پی ایچ ڈی۔

لیکچر شعبہ آردو لندن یونیورسٹی نے پروفیسر محمد طاہر فاروقی صاحب کو ان کی نقل بھیجتے ہوئے لکھا کہ لندن یونیورسٹی کا ایک انگریز طالب علم تحقیق کے سلسلے میں ہندوستان گیا تھا۔ آزاد لائبریری علی گڑھ میں پڑانے کاغذات اور قائل دیکھتے ہوئے، اسے پرانی رسید بھی ملی۔ اس میں سے ان دو رسیدوں کے مشنی کی فوٹو اسٹیٹ نقل وہ اپنے ساتھ لایا ہے۔ میں آپ کی وچسپی کے لئے بھیجتا ہوں۔ نقل صحیح طور پر مطابق اصل ہے۔ فاروقی صاحب نے ان رسیدات کی نقول یہاں شامل کی ہیں تاکہ یادگار رہیں۔

۸۶-۱۳۷ معرفت پیر سید جماعت علی شاہ صاحب علی پور سیالکوٹ

بدست مسٹر محمد کرم الہی صاحب بی اے پلیڈر۔ سیالکوٹ۔

الکالمی

ماہ نومبر ۱۹۱۱ء میں وصول ۳/۳ ایضاً

۹۳-۱۵۰۹ منجانب حاجی صوفی سید پیر جماعت علی شاہ صاحب علی پوری۔

معرفت ڈاکٹر غلام نبی احمد خان

مارچ ۱۹۱۱ء میں وصول ایضاً

خلافت کا نفرنس لائل پور منعقدہ ۳ مارچ ۱۹۲۱ء حضرت قبلہ عالم رحمۃ اللہ علیہ کی صدارت میں منعقد ہوئی تھی۔ اس کا نفرنس کے فی البدیہہ خطبہ صدارت میں آپ نے اپنی ملی خدمات کا ذکر فرماتے ہوئے کہا تھا کہ ”علی گڑھ یونیورسٹی کے لئے چندہ جمع ہونا شروع ہوا۔ میرے مکرم نواب وقار الملک مرحوم اور نواب اسحاق خان میرے پاس آئے اور انھوں نے میرے پاؤں پکڑ لئے میں نے یہ شعر پڑھا۔

گر بر سر و چشم من نشینی نازت بکشم کہ ناز نبینی

انھوں نے مجھ سے استدعائے شمولیت کی۔ میں شامل ہو گیا۔ میں نے کئی لاکھ روپیہ

چندہ جمع کر کے دیا۔ جو کچھ مجھے توفیق تھی اپنے پاس سے جمع کرایا۔ حضرت قبلہ عالم رحمۃ اللہ علیہ کے اس فرمان سے معلوم ہوا کہ ابتدا میں آپ نے صرف ایک لاکھ روپے کا وعدہ فرمایا تھا، لیکن آپ کے ارشاد کی تعمیل میں عقیدت مندوں اور یاروں نے جو رقم پیش کیں، وہ حضور کے ذاتی عطیات کے ساتھ مل کر کل رستم ایک لاکھ سے کمئی لاکھ ہو گئی تھی۔

حزب الاحناف

حضرت مولانا مفتی دیدار علی صاحب اوری رحمۃ اللہ علیہ دارالافتاء آگرہ میں مفتی اعظم تھے۔ وہاں سے مسجد وزیر خان لاہور کے خطیب اعلیٰ کی حیثیت سے ان کو بلوانے میں حضرت قبلہ عالم رحمۃ اللہ علیہ کی مساعی جلیلہ قابل ذکر ہیں حضور نے حضرت مفتی صاحب کے ساتھ کامل تعاون فرمایا اور ان کے لئے سہولتیں مہیا فرمائیں بعد میں حضرت مفتی صاحب کے صاحبزادگان مولانا ابوالحسنات سید محمد احمداوری رحمۃ اللہ علیہ اور مولانا ابوالبرکات سید احمد قادری منظر بھی لاہور تشریف لائے انہوں نے علمائے کرام سے حضور کے مخلصانہ مراسم تھے یہ حضرات علی پور شریف کے جلسوں میں کئی بار تشریف لائے حضرت مفتی صاحب رحمۃ اللہ علیہ عرصہ تک پہلی دروازے کے اندر مسجد میں اقامت گزین رہے یہیں حضرت قبلہ عالم رحمۃ اللہ علیہ کی تحریک اور مشورے پر ان علمائے گرامی نے حزب الاحناف قائم کی۔ حضور نے حزب الاحناف کی گراں قدر مالی اعانت فرمائی۔ اس کے جلسوں میں شرکت کی اور صدارت فرمائی حضرت قبلہ عالم رحمۃ اللہ علیہ کی وجہ سے لاہور کے یارانِ طریقت حزب الاحناف کی ہر طرح مدد اور اعانت کرتے رہے۔ دوسرے شہروں میں حزب الاحناف کی شاخیں قائم ہوئیں تو یارانِ طریقت نے وہاں بھی سرگرمی سے حصہ لیا۔ چنانچہ بجمہ اللہ قلیل عرصے میں حزب الاحناف ایک عظیم اور مقتدر ادارہ بن گئی۔

انجمن حمایت اسلام

انجمن حمایت اسلام لاہور کے جلسوں میں آپ کئی بار شریک ہوئے۔ اور انجمن آپ کے عطیات سے مدتوں تک بہرہ مند ہوتی رہی۔ آپ نے کئی بار انجمن کے سالانہ جلسوں کی صدارت بھی فرمائی۔ حبیب خاص کے عطیات کے علاوہ حضور کی تقلید میں یارانِ طریقت بھی دل کھول کر چنڈے دیتے تھے۔ اس صدی کے نصفِ اول میں آپ نے انجمن حمایت اسلام کی جو مالی اعانت فرمائی اس کی صحیح تفصیل یقین کے ساتھ ہمارے علم میں نہیں۔ یہ البتہ معلوم ہے کہ جب بھی حضور نے

جب خاص سے کوئی قسم عطا فرمائی ہے، تو حاضرین اور یاروں نے بڑھ چڑھ کر اس میں حصہ لیا ہے اور دیکھتے دیکھتے ہزاروں روپیہ جمع ہو گیا ہے۔

حضرت قبلہ عالم رحمۃ اللہ علیہ نے میرے سامنے زبان مبارک سے فرمایا تھا کہ ”انجمن حمایت اسلام کا جلسہ ہو رہا تھا۔ میری صدارت تھی۔ ڈاکٹر اقبال صاحب میرے پاؤں کے قریب بیچے فرش پر بیٹھ گئے منتظرین نے ڈاکٹر صاحب کو مجبور کیا کہ ”کرسی پر تشریف رکھئے“، ڈاکٹر صاحب نے کہا۔ ”اقبال حضرت کے قدموں ہی میں اچھا ہے“ اس پر میں نے کہا ”اور جس کے قدموں میں اقبال ہو پھر اسے کیا پروا ہے“، ڈاکٹر صاحب نے میرے اس فقرے کا بہت لطف لیا اور میرے پاؤں پکڑ لئے۔“

ڈاکٹر اقبال رحمۃ اللہ علیہ کا ذکر آ گیا ہے تو حضرت قبلہ عالم رحمۃ اللہ علیہ کا یہ ارشاد بھی یادگار ہوگا۔ فرماتے تھے ”میں ڈاکٹر صاحب کی بیماری میں ان کی عیادت کے لئے گیا تو ڈاکٹر صاحب بہت خوش ہوئے۔ اور کہا کہ ”حضرت! آپ گواہ رہیں کہ میں اپنے والد صاحب رحمۃ اللہ علیہ کا مرید ہوں۔ میں نے ان کے ہاتھ پر بیعت کی ہوئی ہے میرے والد صاحب نلال بزرگ کے خلیفہ تھے۔ حضرت قبلہ نے ان بزرگ کا نام بھی لیا تھا۔ مگر مجھے یاد نہیں رہا۔“

پروفیسر محمد طاہر صاحب فاروقی نے اپنی کتاب ”سیرت اقبال“ میں یہ دونوں واقعات صفحات ۱۰۳-۱۰۸ پر بیان کئے ہیں۔ ان کے بیان میں جزئی لفظی فرق ہے۔ فاروقی صاحب نے صفحہ ۱۰۸ پر یہ واقعہ بھی لکھا ہے کہ ”ایک صحبت میں حضرت پیر صاحب قبلہ حضرت امیر ملت رحمۃ اللہ علیہ نے علامہ سے کہا۔ ”آپ کا ایک شعر تو ہمیں بھی یاد ہے۔“ یہ کہہ کر یہ شعر پڑھا۔
کوئی اندازہ کر سکتا ہے اس کے انداز و کا۔ نگاہ مرد مومن سے بدل جاتی ہیں تقدیریں

علامہ یسین کربلے حاضر ہوئے اور کہنے لگے ”میری نجات کے لئے اتنا ہی کافی ہے“

ندوة العلماء لکھنؤ | ندوة العلماء لکھنؤ کے سالانہ جلسے کی صدارت کے لئے آپ تشریف لے گئے تو علامہ شبلی، مولانا عبدالحق (صاحب تفسیر حرقانی) مولانا عبد اللہ

ٹوکی اور دیگر علماء اکابر نے آپ کی سپاس گزاری کی۔ اور آپ کی ندوة العلماء کی سرپرستی کو سراہا۔

دوسرے ملی ادارے | حضور قبلہ عالم رحمۃ اللہ علیہ نے کئی یتیم خانے خود قائم کئے تھے۔ جن

کا پورا بار آپ خود برداشت کرتے تھے۔ نیز دوسروں کے جاری کردہ دارالیتامی کی سرپرستی اور امداد میں خاطر خواہ حصہ لیتے تھے۔ انجمن نعمانیہ لاہور کے قائم کردہ مدرسہ اور یتیم خانے کی آپ نے ہمیشہ قرار اعانت فرمائی ہے۔ سیالکوٹ اور نوشہرہ کے یتیم خانوں کی سرپرستی کا حال بھی معلوم ہے۔ مدرسہ تعلیم القرآن لاہور کو بھی حضور قبلہ عالم رحمۃ اللہ علیہ کی سرپرستی اور اعانت حاصل رہی بغرض دینی، قومی اور فلاحی اداروں کی سرپرستی اور امداد و اعانت میں حضور قبلہ عالم رحمۃ اللہ علیہ مدت العمر کل انہماک کے ساتھ مشغول رہے۔ اس سلسلے میں آپ نے جن کانفرنسوں اور اجلاسوں کی صدارت فرمائی ان کی تعداد شمار سے بالاتر ہے۔ تحریک پاکستان، جمعیتہ العلماء ہند (سنی کانفرنس)، خلافت کانفرنس، سارڈا ایکٹ، مسجد شہید گنج۔ اور فتنہ آرتداد میں حضور کی قیادت اور وحدت کا ذکر آئندہ علیحدہ ابواب میں آئے گا۔ طرابلس فنڈ اور بلقان فنڈ میری ابتدائی زندگی کے واقعات ہیں۔ اس لئے مجھے ان کی تفصیلات سے آگہی نہیں۔ مگر حضرت قبلہ عالم رحمۃ اللہ علیہ نے اپنے کئی خطبات میں خود اس کا ذکر فرمایا ہے۔ مولوی عبدالمجید صاحب رحمۃ اللہ علیہ نے ”قومی کارنامے“ نامی رسالہ میں بھی لکھا ہے کہ حضرت قبلہ عالم رحمۃ اللہ علیہ نے ان میں حصہ لیا تھا۔ مگر ذاتی طور پر میں تفصیلات سے بے خبر ہوں۔ حضور قبلہ عالم رحمۃ اللہ علیہ کے دوسرے کارناموں کو دیکھتے ہوئے اتنا باآسانی کہا جاسکتا ہے کہ حضرت قبلہ عالم رحمۃ اللہ علیہ نے طرابلس فنڈ اور بلقان فنڈ میں بھی حسب عادت جیب خاص سے عطیات مرحمت فرمائے۔ اور آپ کے اتباع میں یارانِ طریقت نے بھی وافر رقم پیش کیں۔

تاریخ کو یہ بات اچھی طرح یاد رکھنی چاہیے کہ اس صدی کے آغاز ہی میں نہیں، دوسری جنگ عظیم سے پہلے تک ہندوستان میں روپیہ کی کیا قدر و قیمت تھی۔ اس زمانے کا ایک پیر ہزار زمانے کے پچاس روپے سے زیادہ کارآمد ہوتا تھا۔ ارزانی تھی، پھر موجودہ دور کے اقتصادی الجھادے اور افراط زر کی پیچیدگیاں نہ تھیں۔ ان دنوں کے سو روپے آج کے ہزار کیا، پانچ او دس ہزار کی قیمت رکھتے تھے۔ لاکھوں کی بات اس زمانے میں حیرت ناک ہوا کرتی تھی۔

مجلس احرار اسلام

مجلس احرار اسلام نے پنجاب میں جب اپنی تحریک شروع کی ہے تو حضرت قبلہ عالم رحمۃ اللہ علیہ حیدر آباد دکن میں تشریف فرما

تھے۔ آپنے فوراً پانچ سو روپیہ مجلس احرار کے لئے ارسال کیا۔ اور یارانِ طریقت کو اس تحریک میں حصہ
 لینے کا حکم دیا۔ چنانچہ یارانِ طریقت نے ہر جگہ پوری تہمت ہی سے کام شروع کیا۔ اپنی خدمات
 بھی پیش کیں اور جلسے کر کے چندے کئے اور وہ مقدس مجلس احرار کو ارسال کیں۔ یاروں میں بہت
 لوگ جیل میں گئے۔ خلفا میں سے مولوی امام الدین صاحب، پیر ولایت شاہ صاحب ہنشی احمد دین
 صاحب، ڈاکٹر اللہ دتا صاحب کچا ہی بذاتِ خود اپنے عقیدت مندوں کے ہمراہ جیل میں گئے۔
 ان حضرات نے ہزار ہا روپیہ نقد اور ہزاروں روپیہ کی مالیت کے زیورات مجلس کے فنڈ میں ارسال
 کئے تھے۔ قید ہوئے تو دوسروں کی طرح ان میں سے کسی نے معافی نہیں مانگی۔ یارانِ طریقت اور خلفا
 میں سے سب تشدد بند کی پوری مدت گزار کے رہا ہوئے۔ جب حضرت قبلہ عالم رحمۃ اللہ علیہ حمید آباد
 دکن سے واپس آئے تو مجلس احرار کے زعماء اظہارِ تشکر کے لئے حاضر خدمت ہوئے۔ آپ نے اس
 وقت پھر پانچ سو روپیہ کا عطیہ مرحمت کیا۔

خلافت کا نفرنس لائل پور کے خطبہٴ صدارت کا ایک مختصر اقتباس پہلے آچکا ہے حضرت
 قبلہ عالم رحمۃ اللہ علیہ نے اپنی ملی خدمات کا تذکرہ کرتے ہوئے یہ بھی فرمایا تھا کہ
 ”جس زمانے میں ہندوستان کے مسلمانوں میں جذبہٴ اسلامی مفقود نظر آتا تھا میں
 بفضلِ خدا اس زمانے میں بھی اپنے فرائض ادا کرتا رہا۔ حجاز ریلوے کے لئے چندے کی فہرست
 کھولی گئی۔ ہندوستان میں سب سے پہلے مجھے یہ فخر حاصل ہوا کہ سلطان عبدالحمید خان غازی
 مرحوم و مغفور کے دستخطِ خاص سے پانچ اسناد عطا ہوئیں۔ ارسال کردہ رقم کے لئے مجھے
 پانچ تمنے بھی ملے۔ (علی گڑھ یونیورسٹی میں کئی لاکھ جمع کرایا)۔ طالبِ فنڈ۔ بلقان فنڈ۔
 کان پور کی مسجد۔ اور دیگر مواقع پر میں نے کافی سے زیادہ چندہ جمع کیا۔ اور اپنے یارانِ طریقت
 سے بھی دلوا یا۔ میں نے آج تک سارے سترہ سو روپے اپنی جیب سے خلافت کے لئے
 پیش کئے ہیں۔ اور جو سرمایہ میرے یارانِ طریقت نے میرے کہنے سے جمع کر کے بھیجا
 ہے وہ کئی لاکھ ہے۔

”ہاں! ایک بات اور یاد آگئی۔ جب آغا خاں یونیورسٹی کے لئے جلسے کرتے پھرتے
 تھے۔ (۱۹۱۱ء) تو انھوں نے امرتسر میں جلسہ منعقد کیا۔ میں اس جلسے کا صدر تھا۔ میں محمد شفیع

ایڈیٹر "جماعت" کی روداد جناب عزیز مخدومی امرتسری ایک سفر میں حضرت قبلہ عالم قدس سرۃ العزیز کے ہم کاب رہے تھے۔ انھوں نے اپنے ماہوار رسالے "جماعت امرتسر" دیابت ماہ نومبر و دسمبر ۱۹۶۲ء میں اس دورے کی مختصر روداد چھاپی تھی۔ انھی کے الفاظ میں درج کرتا ہوں۔ جس سے اندازہ ہو سکے گا کہ دینی اور ملی اداروں کی سرپرستی میں حضورِ الاکیا کچھ اہتمام فرماتے تھے۔ وہ لکھتے ہیں :

”اداس نمبر میں جذبہ ارادت جو کہترین خدام کو قدوة الکا ملین زبدۃ العار سفین“
رئس المتحدین عالی جناب حضرت مولانا حاجی حافظ پیر سید محمد جماعت علی شاہ صاحب قبلہ دست
برکاتہم وفیوضہم سے ہے، مجھے کشاں کشاں علی پور سیدالے گیا۔ تو ایک وز کے بعد حضرت
قبلہ عالم شاہ صاحب مدظلہ نے اشاعت اسلام کے لئے سفر اختیار فرمایا مجھے ہمراہ رکاب

رہنے کا حکم ہوا۔ علی پور سید اں سے سیالکوٹ پہنچے، جہاں کے یارانِ طریقت کی مشتاقانہ التجاؤں نے حضرت قبلہ عالم رحمۃ اللہ علیہ کو چند روز تک روک رکھا۔ اس کے بعد چونکہ انجمن نعمانیہ ہند لاہور کا جو پنجاب میں ایک عظیم الشان اور واحد مجلس خفیفہ ہے، عرصہ دراز سے احناف کرام کی تعلیمی و مذہبی خدمات انجام دے رہی ہے، سینتیسواں سالانہ جلسہ تھا۔ اور انجمن موصوف نے شاہ صاحب کو شرکت کے لئے دعوت دی تھی، اس لئے مع چند یارانِ طریقت عازم لاہور ہوئے۔ میں بھی وکاب میں تھا۔ لاہور پہنچکر مسجد پٹولیاں میں فرکوش ہوئے۔ حضور قبلہ عالم رحمۃ اللہ علیہ کی تشریف آوری کی خبر لاہور کے طول و عرض میں برقی رو کی طرح پھیل گئی۔ ارادت کش و عقیدت اندیش جوق جوق شوق زیارت سے بے تاب ہو کر آنے لگے۔ حضرت مولانا مولوی مفتی حاجی سید ابو محمد محمد دیدار علی صاحب اوری خطیب مسجد وزیر خاں کی علالت طبع کی وجہ سے انجمن معین الاسلام لاہور، دائرۃ الاصلاح لاہور، اور حزب الاحناف لاہور کے اراکین کا ایک وفد خدمت مبارک میں حاضر ہوا۔ اور حضور قبلہ عالم رحمۃ اللہ علیہ سے درخواست کی کہ نماز جمعہ آپ ہی پڑھائیں۔ حضور قبلہ عالم رحمۃ اللہ علیہ نے قبول فرمایا۔ اور نماز جمعہ کی امامت فرمائی۔ نماز کے بعد کامل تین گھنٹے تک مسلسل وعظ فرماتے رہے جس میں محققانہ و عالمانہ حقائق و معارف بیان فرمائے۔ اور متعدد مسائل حقہ نہایت مؤثر انداز میں وضاحت کے ساتھ بیان کئے۔ ابن سعود کی فتنہ پردازیوں اور ظلم و ستم کا تذکرہ کیا، جو اس نے ہزار ہا سچے مسلمانوں پر بلا وجہ روا رکھے۔ اور جن کی نسبت کثیر التعداد علماء و صلحا اور ثقہ زائرین کی عینی شہادتیں موجود ہیں۔

دوسرے روز انجمن نعمانیہ ہند لاہور کے جلسے میں تشریف لے گئے۔ نماز ظہر کے بعد گیارہ بجے رات تک شریک جلسہ رہے۔

اس عرصے میں جن نمازوں کے وقت آئے، جلسہ گاہ ہی میں ادا فرمائیں۔ اس اجلاس میں حضور قبلہ عالم رحمۃ اللہ علیہ نے ایک سو اکیس روپے چندہ دینے کا وعدہ فرمایا۔ رات کے گیارہ بجے کے بعد مسجد پٹولیاں میں واپس تشریف لائے۔ دوسرے روز اتوار کو پھر جلسے میں رونق افزہ ہوئے۔ اور نماز ظہر کے بعد حضور قبلہ عالم رحمۃ اللہ علیہ نے تقریر شروع کی۔ جو کہ اپنی جامعیت اور احتوائے شریعت و طریقت کے اعتبار سے دریا بہ کوزہ کی مصداق تھی، جملے جملے فقرے فقرے

اور لفظ لفظ سے نکات معرفت کے چشے ابل رہے تھے غرض حضور کے ارشادات کیا تھے، قرآن و حدیث کا پچوڑ تھا۔ حاضرین نہایت متاثر و محظوظ ہوئے۔ اس وقت حضور مدوح نے رقم موعودہ عطا فرمائی۔ اور مولانا مولوی محمد یار صاحب بہاول پوری کے وعظ پر سولہ روپے اور بھی عطا کئے۔ اس کے علاوہ پیر بھائیوں نے بھی ایک معتد بہ رقم انجمن کو امداد کے طور پر دی۔

عصر کی نماز سے فارغ ہو کر مولوی ظفر علی خان صاحب بی اے علیگ۔ مالک اخبار زمیں دار لاہور، گوچر حضرت قبلہ عالم کی زیارت کے لئے جلسے میں آئے ہوئے تھے، کچھ کہنے کا موقع دیا گیا۔ جنھوں نے علوم و دینیہ کی ترغیب و تحریص کے متعلق ایک جربستہ تقریر کی۔ اور حضرت شاہ صاحب قبلہ دست برکاتہم کی مساعی جمیلہ کا نہایت مشرح و بسط کے ساتھ ذکر کیا۔ جو حضور قبلہ عالم رحمۃ اللہ علیہ کی طرف سے میدان ارتداد میں عمل میں لائی جا رہی ہیں۔ اور بتایا کہ اس اہم ترین خالص دینی و اسلامی کام میں جتنی حضرت قبلہ عالم مدظلہ نے سرگرم حصہ لیا ہے۔ اس کی نظیر عہدِ حاضر کی تمام اسلامی انجمنوں کے کارناموں میں بحیثیت مجموعی بھی نہیں ملتی۔

”ہاں! اس موقع پر اس اتہام و افتراء پر دازی کا تذکرہ ضروری معلوم ہوتا ہے، جو ہمارے شہر کے مشہور حاسد ادیٹر اہل حدیث نے کی ہے۔ ادیٹر اہل حدیث کی یہ ایک جتنی اور مستمرہ عادت ہے کہ وہ ہمیشہ نامور علمائے احناف کی نسبت عموماً اور حضرت شاہ صاحب قبلہ عالم رحمۃ اللہ علیہ محدث علی پوری کی شان میں خصوصاً ہرزہ سرائی کو اپنی اور اپنے اخبار کی شہرت کا ذریعہ بنانے کی کوشش کیا کرتا ہے لیکن ادیٹر اہل حدیث کو یاد رکھنا چاہیے کہ حضرت قبلہ عالم شاہ صاحب مدظلہ کی شان اس سے بہت ارفع ہے، کہ وہ اس قسم کی بے وقعت کینہ تو زیوں کی طرف التفات فرمائیں کیسی عربی نکتہ سنج نے بجا کہا ہے کہ

ع اَمَّا الْعُنُقَاءُ اَكْبَرُ اَنْ تَصَادَا

(ترجمہ) عنقا سطحی ام چینیوں سے بہت بلند ہے

اسی مضمون کو ایک ایرانی حقیقت نگار نے یوں ادا کیا ہے۔

بروایں ام بر مرغ و گرنہ کہ عنقا را بلند ست آشیانہ

بہر کیف اسی جلیل القدر اور عظیم البرکت ہستیوں سے ٹکرا کر خود اپنی فرومایگی کا ثبوت دینا ہے

خیر یہ تو ایک جملہ معترضہ تھا، جو حضرت قبلہ عالم مدظلہ العالی کے مبارک سفر کی روداد لکھتے ہوئے سلسلہ کلام میں موجب اختلال ہوا۔ لہذا پھر ذکر حبیب کی طرف عود کرتا ہوں۔

”انجمن نعمانیہ ہند لاہور کے جلسے سے فارغ ہوئے تو یارانِ طریقت کے اصرار سے چند روز اور لاہور میں ٹھہرنا پڑا۔ حضرت مولانا مولوی مفتی سید ابو محمد محمد دیدار علی صاحب الوری خطیب مسجد وزیر خان ہنوز شفا یاب نہیں ہوئے تھے، اس لئے عالی جناب قبلہ شاہ صاحب مدظلہ کی خدمت بابرکت میں پھر ایک وفد حاضر ہوا۔ کہ اس مرتبہ بھی نماز جمعہ کو حضور قبلہ عالم رحمۃ اللہ علیہ ہی امامت فرمائیں۔ نیز اہل لاہور کو اپنے مواظظ حسنہ سے سببہ اندوز سعادت ہونے کا ایک دفعہ اور موقع دیں۔ چنانچہ دوسرا جمعہ بھی حضور قبلہ عالم رحمۃ اللہ علیہ نے وزیر خان کی مسجد میں پڑھایا۔

انجمن خدامِ مسلمانین قصور

”ایک دور روز اور قیام کرنے کے بعد اہل قصور کی پے پے درخواستوں کی وجہ سے قصور تشریف لے گئے۔ خوش نصیبی

سے اس تمام سفر میں نیاز کیش بھی گرد راہ کی طرح دامنِ عاطفت سے پٹا رہا۔ یہاں بھی مسلمانوں کی ایک انجمن قائم ہے، جسے خدامِ مسلمانین کے نام سے موسوم کیا جاتا ہے۔ اس انجمن کا سالانہ جلسہ دوسرے ہی روز شروع ہونے والا تھا۔ اس میں باتفاق آدھ حضرت قبلہ عالم رحمۃ اللہ علیہ دست برکات ہم ہی کو صدر بنایا گیا۔ جہاں آپ نے اشاعتِ اسلام کے موضوع پر ایک لولہ انگیز اور معرکہ الآرا تقریر فرمائی۔ حاضرین جو ہزاروں کی تعداد میں جمع تھے بے حد متاثر ہوئے۔ انجمن خدامِ مسلمانین نے دو سال کے تکلیف عرصے میں ایک ہزار آٹھ سو غیر مسلموں کو دائرہ اسلام میں داخل کیا ہے۔ بلاشبہ انجمن خدامِ مسلمانین قصور کا یہ کارنامہ سزاوارتبریک و تحسین اور دیکھنے والوں کے لئے بہترین نمونہ عمل ہے۔ ارکین انجمن مذکور کی خدمات و ضروریات کو مد نظر رکھتے ہوئے عالیجناب حضرت قبلہ عالم شاہ صاحب محدث علی پوری مدظلہ العالی نے حبیب خاص سے ایک سو پندرہ روپے عطا فرمائے۔ یہ بات خاص طور پر قابلِ مسرت ہے کہ یہ انجمن بھی حضرت قبلہ عالم شاہ صاحب مدظلہ کے فدا یوں ہی کی دینی سرگرمیوں کا نتیجہ ہے۔

اختتامِ جلسہ کے بعد بھی ایک روز کے لئے قصور میں قیام رہا۔ صبح کا وقت تھا یارانِ طریقت زیارت کے لئے حاضر تھے۔ کہ اتفاقاً حضور کی توجہ رسالہ ”جماعت کی طرف

منعطف ہو گئی۔ اور گوشہ چشم کے ایک اشارے سے سب کے سب پیر بھائیوں نے "جماعت" کا سالانہ چنڈہ پیشگی ادا کر دیا۔ اور خریدار بن گئے۔ چنانچہ ان کے اسمائے گرامی اسی اشاعت میں کسی دوسرے مقام پر درج ہیں۔ حضور قبلہ عالم رحمۃ اللہ علیہ مقصود سے کالو والا کی طرف تشریف لے گئے اور وہاں دو روز قیام کیا۔

"یارانِ طریقت کو روحانی تسلی و تسکین کا سبق دینے کے بعد فیروز پور کی طرف ہنرفت فرما ہوئے جہاں کے پیر بھائی 'معرضہ دراز' سے چشم براہ تھے۔ شہر اور قصبات دیہات کے فدائی بکثرت زیارت کے لئے حاضر ہوئے۔ اور یہاں حضور قبلہ عالم رحمۃ اللہ علیہ نے جمعہ کی نماز عید گاہ میں پڑھائی۔ اس لئے کہ شہر کی کوئی مسجد اس قدر انبؤہ خلایق کی متمثل نہیں ہو سکتی تھی۔ نماز جمعہ کے بعد حضرت ممدوح نے ایک پر زور وعظ فرمایا جس نے الحاد، زندقہ اور بے دینی کی جڑیں کھوکھلی کر دیں۔ اور مسلک اہل سنت والجماعت کی تائید و حمایت میں اپنے مخصوص صوفیانہ انداز میں جو مبداء فیاض کی طرف سے حضور پر نور قبلہ عالم شاہ صاحب کو ودلیعت کیا گیا ہے، اور جس کا فیضان حضرت قبلہ کے جد امجد سرور کائنات فخر موجودات علیہ افضل الصلوٰات والتحیات کے چشمہ ہدایت سے آپ تک پہنچا ہے، زبردست دلائل و براہین پیش کئے۔ رات کو انجمن حنفیہ فیروز پور کے ایک خاص جلسے کی حضور قبلہ عالم رحمۃ اللہ علیہ نے صدارت فرمائی۔ اور ایک سو ایک روپیہ بطور امداد عطا کیا۔

"خاکسار جس روز سے حضرت شاہ صاحب قبلہ عالم مدظلہ العالی کے ساتھ تھا؛ کئی مرتبہ سالہ کی اشاعت کے خیال سے رخصت طلب ہوا۔ لیکن اجازت نہ مل سکی۔ بارے فیروز پور سے فراغت پانے کے بعد میری درخواست کی بھی شنوائی ہو گئی۔ اور عطائے اجازت کے ساتھ ہی حضور قبلہ عالم رحمۃ اللہ علیہ نے سولہ روپے بطور اعانت رسالہ حبیب خاص سے مرحمت فرمائے۔ وہاں سے میں امرتسر کو آگیا۔ اور حضرت شاہ صاحب قبلہ ریاست فرید کوٹ تشریف لے گئے۔ جہاں ایک دن کے قیام کے بعد رہتک ہوتے ہوئے، براہ راست چند علماء کی معیت میں انسدادِ فتنہ ارتداد کے لئے غالباً ۲۵ نومبر کو آگرہ پہنچے۔ راجہ منڈی اسمیشن پر مولانا قاضی احسان الحق صاحب ناظم جماعت رضائے مصطفیٰ بریلی۔ اور مولوی قاضی محمد حفیظ الدین صاحب ناظم انجمن خدام الصوفیہ مع رضا کاران و رؤسائے شہر موجود تھے۔ جنہوں نے دلی تپاک سے حضور

سر اپانور قبلہ عالم محدث علی پوری مظلمہ عالی کا نہایت شاندار طریقے سے خیر مقدم کیا۔ اور پروانہ دار
اس شمع ولایت پر نشانہ ہونے لگے۔

تحریک خلافت

حضرت مولانا قادی صاحب نے حضورِ ابراہیمؑ کی منقبت میں کیا خوب فرمایا ہے :-
جس نے بن کر محرابِ اسلام
اہلِ سلام کی قیادت کی
جس سے سعی و عمل کے میدان میں
دین سے حد ملی سیاست کی
اس اجمال کی تفصیل آئندہ ابواب میں مطالعہ کیجئے :-

پہلی جنگِ عظیم کے اختتام پر مسلمانانِ عالم کو ناقابلِ تلافی نقصان پہنچا۔ مغرب کی ریشہ
دوانیوں اور دستیسلسہ کاریوں کے نتیجے میں ممالکِ عربیہ مرکزِ اسلامی ترکی اسے جدا ہو گئے
عیسائی طاقتوں نے ان کو ہرپ کر لینے کے لئے ”انتداب“ کے پردے میں مالِ غنیمت
جان کر ان ملکوں کا حصہ بجزہ کر لیا اور اتحادِ عالمِ اسلامی کو پارہ پارہ کر ڈالنے کا عیسائی
خواب اس وقت شرمندہ تعبیر ہوا۔ انگریزوں نے مسلمانانِ ہند سے مقاماتِ مقدسہ اسلامیہ
کے تحفظ کے جو وعدے کئے تھے وہ سب کے سب دیا بُرد کر دیے گئے۔ ان حالات نے
مسلمانانِ برصغیر کو جھنجھوڑ کے رکھ دیا اور تحریکِ خلافت کا آغاز ہوا۔

اتحادِ اسلامی کو از سر نو زندہ کرنے اور مقاماتِ مقدسہ کے تحفظ کی خاطر
خلافتِ کافرنسِ قائم ہوئی تو اسلامیانِ ہند نے اس میں بڑھ چڑھ کر حصہ لیا۔ حضرت قبلہؒ عالم
رحمۃ اللہ علیہ پورے جوش و خروش سے اس تحریک کی امداد و اعانت میں سرگرم رہے
طول و عرض ملک میں آپ نے دورے کئے۔ جا بجا خلافتِ کمیٹیاں قائم کرائیں۔ اپنی
جیب خاص سے چندہ عطا کیا۔ اور آپ کی ترغیب پر یارانِ طریقت اور دوسرے مسلمانوں نے
ہزار ہا روپے جمع کر دیے۔

جلسہ ہائے خلافت | حیدر آباد دکن میں محمد اصغر صاحب بیرسٹر کی درخواست پر آپ

نے جلسے کی صدارت کی۔ اور تیس ہزار روپیہ جمع کر کے خلافت فنڈ میں عطا فرمایا۔ کالی کٹ۔
 تلچہری (مالابار) ترپور (ذیر کوہ نیل گوہی) کوہ مطور (مدراں) کورگ۔ میسور۔ حیدر آباد دکن۔
 راولپنڈی۔ نوشہرہ۔ پٹا اور۔ بنگلور۔ ممبئی۔ کوہاٹ۔ گوجرہ۔ لائل پور۔ اور کتنے ہی دوسرے
 شہروں میں خلافت کے جلسوں میں آپ نے کئی کئی گھنٹے تقریر فرمائی۔ اور مسلمانوں کو اس
 تحریک میں سرگرمی سے حصہ لینے پر آمادہ کیا۔

حضرت قبلہ عالم رحمۃ اللہ علیہ نے جن جلسوں میں تقریر فرمائی یا صدارت کی، ان میں بلا استثنا
 ہزاروں روپیہ چنڈہ ہوا جو خلافت فنڈ میں ارسال کیا گیا۔ ان جلسوں میں عموماً حضور خود بھی چنڈہ
 عطا فرماتے تھے بنگلور میں آپ نے ایک ہزار روپیہ جیب خاص سے مرحمت فرمایا، ادلی پور
 شریف سے اٹھارہ سو روپیہ ارسال فرمائے۔ یارانِ طریقت بھی آپ کے حکم کے بموجب بڑھ
 چڑھ کر حصہ لیتے تھے۔ چنانچہ ممبئی کے یار سیٹھ نورانی صاحب نے پچاس ہزار روپے کا وعدہ
 کیا اور چنڈہ دیا۔

خلافت فنڈ جب مولانا شوکت علی مرحوم نے مسلمانانِ برصغیر سے اپیل کی ہے کہ
 وہ فی کس صرف ایک روپیہ چنڈہ ارسال کریں، تو حضرت قبلہ عالم
 رحمۃ اللہ علیہ نیل گوہی میں تشریف رکھتے تھے۔ آپ نے اپنے خاندان کے کل افراد شمار کر کے
 ساری رقم ممبئی ارسال کی۔ اور ایک اعلان عام چھپوایا جسے مرکزی خلافت کمیٹی کی طرف سے
 سارے ملک میں منتشر کیا گیا تھا۔ اس اعلان میں حضرت قبلہ عالم رحمۃ اللہ علیہ نے جملہ یارانِ
 طریقت کو ہدایت فرمائی تھی کہ وہ مولانا شوکت علی کی اس اپیل پر لبیک کہیں اور اپنا چنڈہ ایک روپیہ
 فی کس کے حساب سے سارے خاندان کی طرف سے ارسال کریں۔ چنانچہ ایک لاکھ سے
 بہت زیادہ رقم خلافت فنڈ میں ارسال کی گئی۔

خلافت کانفرنس لائل پور ۴ مارچ ۱۹۲۱ء کو ضلعی خلافت کانفرنس لائل پور میں
 حضرت قبلہ عالم قدس سرہ العزیز کی صدارت میں منعقد

ہوئی تھی۔ جس میں مولانا شوکت علی صاحب اور دوسرے زعماء قوم بھی شرکت کے لئے تشریف
 لائے تھے۔ حضرت قبلہ عالم رحمۃ اللہ علیہ کا خطبہ صدارت بڑا مدلل اور ولولہ انگیز تھا۔ آپ نے

فی البدیہہ تقریر فرمائی تھی جو بعد میں طبع ہو کر لاہور سے شائع ہوئی۔ آخری باب میں یہ پورا خطبہ درج ہے۔ یہاں بعض اقتباسات نقل کرنے مناسب ہیں جنہوں نے ارشاد فرمایا تھا۔

خطبہ بالیل پور

”بعض اصحاب نے میری نسبت یہ بدگمانی پھیلانی ہے کہ مجھے خلافت سے ہمدردی نہیں۔ میں خدمت خلافت میں حصہ لینے کو کراتا ہوں۔ خدمت اسلام کے لئے میدان عمل میں آنے سے گھبراتا ہوں۔ یہ کذب ہے دروغ۔ افترا ہے۔ اور اس افترا کا بانی ملعون ہے۔ میں سب سے پہلے اپنی جان قربان کرنے کو ہوں۔ میں نے حیدر آباد دکن۔ پشاور۔ بنگلور۔ کو جبرہ۔ اور کئی اور مقامات میں مجلس خلافت کی صدارت کا شرف حاصل کیا ہے۔

”میں کس سچ کہتا ہوں مجھے خلافت سے دلی ہمدردی ہے۔ اور جس شخص کو خلافت سے ہمدردی ہے، اس میں ایمان نہیں۔ مجھے خلافت سے ہمدردی ہے۔ اپنی تعریف خود کرنا جہالت ہے۔ لیکن فقہ کا اصول ہے کہ ضروریات ممنوعات کو مباح کر دیتی ہیں۔ اور حکم خداوندی ہے۔ **وَأَمَّا بِنِعْمَةِ رَبِّكَ فَحَدِّثْ**۔ اس خدائی فرمان کے مطابق میرا فرض ہے کہ اللہ تعالیٰ نے جو نعمت عطا فرمائی ہیں، میں ان کا اظہار کروں۔ جو کچھ کہتا ہوں اپنے خدا کی رضا جوئی کے لئے کہتا ہوں۔ مجھے دنیا اور دنیا والوں سے کوئی خاص تعلق نہیں ہے۔ مجھے ان کی کوئی خوشامد نہیں۔ میں تو جو کچھ کر رہا ہوں، اپنے مولا کی خوشنودی کے لئے کر رہا ہوں۔ جس زمانے میں ہندوستان کے مسلمانوں میں جذبہ اسلامی مفقود نظر آتا تھا، میں تو بفضلِ خدا اکیلا ہی اس زمانے میں اپنے فرائض ادا کرتا رہا۔“

حضور قبلہ عالم رحمۃ اللہ علیہ حکومت انگلشیہ سے کبھی مرعوب نہیں ہوئے۔ قومی، اسلامی اور ملی خدمت کے موقع پر حکومت کو دلاشکاف الفاظ میں مطلع کرنا اور واضح دھکی سے خطبات کرنا آپ کا اصول تھا۔ اس موقع پر بھی آپ نے فرمایا تھا ”میں نے سنا ہے کہ میری نسبت کہا جاتا ہے کہ میں انگریزوں سے ڈرتا ہوں۔ میں ان کا طردار ہوں۔ اب تم ہی بتاؤ کہ میں نے ان کا کونسا خطاب بول کیا۔ کون سی باگ حکومت سے حاصل کی۔ کون سا تمغہ یا سند لی۔ میں ان دنیا والوں اور ان کی تمام دنیاوی چیزوں پر لعنت بھیجتا ہوں۔ مجھے انگریزوں سے کیا ڈر۔ کیا خطرہ۔ ڈرے وہ

جس کو دنیا اور دنیا کی چیزوں کا خیال ہو۔ عزت و دولت دینے والا میرا خدائے پاک ہے میرا مولا ہے۔ مجھے انگریزوں کی خوشامد سے کیا واسطہ مسلمان کو خوشامد سے کیا نسبت۔

”اللہ تعالیٰ کا لاکھ لاکھ شکر ہے کہ میں نے پنجاب کی فوج میں ایک متنفس کو بھی بھرتی نہیں کرایا۔ اوڈاٹر صاحب لفٹننٹ گورنر کو ایک محضر نامہ پیش کیا گیا۔ اس پر اکثر پیرانِ عظام کے دستخط موجود ہیں لیکن میرے دستخط ہرگز نہ موجود نہیں ہیں۔ میں لاٹ صاحب کے پاس تک نہیں گیا۔ خدا مجھے محفوظ رکھے۔ میں انشاء اللہ کبھی بھی کسی انگریز افسر کے پاس نہیں گیا اور نہ جاؤں گا۔ میں سید آل رسول ہوں۔ مجھے خدا کے سوا کس کا ڈر ہے؟“

”ہمارے انگریز حکام کہتے ہیں کہ مسلمان بدعہدی کرتے ہیں۔ فساد مچاتے ہیں لیکن میں نہیں سمجھ سکتا کہ ان کے پاس اس کے لئے کیا دلائل موجود ہیں۔ مجھے تو ایک بھی ایسا واقعہ معلوم نہیں جس سے ظاہر ہو سکے کہ مسلمانوں نے کسی جگہ بھی فساد مچایا ہو۔ یا بدعہدی کی ہو۔ یہ بالکل جھوٹ اور بہتان ہے جو مسلمانوں کے سرخو پا جاتا ہے۔ ہاں ایہ سچ ہے کہ ہم مسلمان ہیں۔ تمام دنیا کے مسلمان ہمارے بھائی ہیں۔ ہمارے بھائیوں پر جو شدید اور سختیاں روا رکھی جا رہی ہیں، وہ ناقابلِ برداشت ہیں۔ ان پر جو عظیم توڑے گئے ہیں، ان کی داستانیں سن کر ہمارا دل تڑپتا ہے۔ یہیں رنج ہوتا ہے۔“

اپنے شیخ سعدی علیہ الرحمۃ کے یہ شعر پڑھے :-

بنی آدم اعضاء یک دیگر اند کہ در آفرینش ز یک جوہر اند
چو عضوے بدر آورد روزگار دگر عضو ہا را مانند قرار

اور فرمایا ”بنی آدم تو ایک طرف رہے، ہمارے بھائیوں کو، ہمارے ترک اور عرب بھائیوں کو تکلیف پہنچے۔ ان کو مصیبتوں کا سامنا کرنا پڑے۔ وہ دکھ اٹھائیں اور ہم بیٹھے دیکھنا کریں تو ہم کس طرح مسلمان کہلائے جاسکتے ہیں۔ کیا ہندوستان میں شوکت علی اور محمد علی ہی رہ گئے ہیں۔ جو ہر ایک مسلمان کے لیے تکلیفیں اٹھائیں اور جیل خانوں میں حائل ہو۔ کیا باقی مسلمان مر گئے؟ تم میں بغیرت نہیں۔ تم میں حمیت نہیں۔ حضرت رسول پاک صلی اللہ علیہ وسلم قتل ہوتے ہیں کہ جس میں غیرت نہیں، اس میں ایمان نہیں، تمہیں معلوم ہے کہ محمد علی نے قید کی تکلیف برداشت کیوں

کی محض اس لئے کہ انھوں نے انگریزوں کو مخاطب کر کے لکھا تھا کہ تم مصر کو چھوڑ دو۔ اور یہ کہ ترکی شریک جنگ ہونے میں حتیٰ بجانب تھا۔ تبھی باؤیہ کون سا جرم ہے۔ ہر ایک مسلمان بشرطیکہ مسلمان ہو وہی کہے گا۔ پھر محمد علی کا کیا جرم ہے۔

”ہم گوشہ نشینوں کو، ان لوگوں کو جنھوں نے ماسوا اللہ سے رشتہ منقطع کر لیا ہے، کہا جاتا ہے :

روز مملکت خویش خسرواں دانند گدائے گوشہ نشینی تو حافظا محروشاں
ہماری کسی بات کی شنوائی نہیں ہوتی۔ ہمارے اقوال کو تسلیم نہیں کیا جاتا۔ شاید دنیا والے بھول چکے ہیں کہ خدائے برتر اور اس کے بندوں میں کیا کیا طاقت موجود ہے۔ یاد رکھو کہ درویش کی صد امانی جاتی ہے۔ اگر پہلے نہیں سنی گئی تو اب سنی جائے گی۔ ہمارے مسلمان بھائی حکومت سے صرف یہی مطالبہ کرتے ہیں کہ ان کے مقامات مقدسہ، اور ان سے چھینے ہوئے ممالک واپس دے دیے جائیں۔ ہمیں تو یہ خیال تھا کہ حکومت والے دنیا کے عجب و غرور کو بھلا کر اخلاق سے کام لیں گے۔ لیکن نہیں ایسا نہیں ہوا۔ دنیا کو معلوم ہو گیا کہ حکومت والے سچی بات تسلیم کرنے کو تیار نہیں ہیں۔ ہمارا حق ہمیں نہیں دیتے۔ ہماری خوش کو اپنی آسائش پر قربان کر رہے ہیں۔ میں حکومت سے علی الاعلان کہتا ہوں یاد رہے کہ اگر یہی حالت ہی تو معاملہ بگڑ جائے گا۔ ہم مسلمان ہیں، نہ چین سے بیٹھیں گے نہ کسی کو چین سے بیٹھنے دیں گے۔

”میں کلمہ توحید پڑھ کر اعلان کرتا ہوں کہ خدمتِ اسلام، خدمتِ خلافت کے لئے میری جان تک حاضر ہے۔ مجھے جان تک پیش کرنے میں کوئی عذر نہیں۔ انشاء اللہ میں سب سے پہلے اپنی جان دینے کو تیار ہوں۔ جس کا جی چاہے میدانِ عمل میں تجربہ کر لے۔ لوگوں کی زبان بندی کر دی جاتی ہے لیکن خدا کے سوا کون ہے جو میری زبان بند کر سکتا ہے۔ اگر مجھے باہر و وعظ سنانے سے روکا گیا، تو میں مسجد کے منبر پر، مسجد کے اندر، مسجد کے مینار پر چڑھ کر کلمہ الحق سناؤں گا۔“

مولانا شوکت علی مرحوم نے اسی وقت اعلان کیا کہ اس خطبے کا انگریزی ترجمہ چھپوا کر ۲۵ ہزار

کی تعداد میں تقسیم کیا جائے گا۔ اور خاص طور پر انگلستان بھیجا جائے گا تاکہ حکومتِ برطانیہ کو برصغیر کے مسلمانوں کے جذبات کا صحیح اندازہ ہو سکے۔

سنوسی ہند کا لقب

لال پور کے اسی جلسے میں جب مولانا شوکت علی صاحب نے دعوتِ نبوی ہے کہ کون ہے جو راہِ خدا میں اپنی جان فدا کرے گا؟

تو ہزاروں کے اس مجمع میں صرف حضرت قبلہ عالم رحمۃ اللہ علیہ نے کھڑے ہو کر اعلان کیا کہ ”میں حاضر ہوں۔ اور راہِ خدا میں اپنی جان فدا کرنے کو تیار ہوں۔“ مولانا شوکت علی مرحوم نے حضور کے ایثار کی بے حد تعریف کی۔ اور آپ کو ”سنوسی ہند“ کے لقب سے یاد کیا۔

ایک بزرگ نے حضور قبلہ عالم رحمۃ اللہ علیہ کی اولوالعربی اور سرفروشی کا حال مثلاً میں سنا تو کہا ”واقعی آپ کو ”سنوسی ہند“ کا لقب زیب دیتا ہے۔“ اخباروں نے بھی آپ کے ایثار و شجاعت کو نمایاں طور پر چھاپا۔

تمغہ خلافت

ایک بار جب حضور قبلہ عالم رحمۃ اللہ علیہ بمبئی سے حیدرآباد و دکن روانہ ہو رہے تھے تو مولانا شوکت علی صاحب اور احمد صدیق قمری صاحب جنرل سیکٹری خلافت کمیٹی ریلوے سٹیشن پر حضور قبلہ عالم رحمۃ اللہ علیہ کو الوداع کہنے آئے۔ مولانا شوکت علی صاحب نے خلافت کا جھولاد جس پر ”خلافت“ لکھا ہوا تھا، اور ایک تمغہ جس پر ”نصرۃ من اللہ ونصر“ تحریر تھا آپ کی خدمت میں پیش کیا۔ اور کہا کہ میرے پاس یہی چیز ہے جو میں آپ کی خدمت میں پیش کر سکتا ہوں۔

۱۰ مارچ ۱۹۲۱ء کے اخبار زمیں سدا ر لاہور میں لال پور کے جلسہ خلافت کی روداد جن الفاظ میں شائع ہوئی تھی، اس سے یہ اندازہ ہو سکتا ہے کہ حضرت قبلہ عالم رحمۃ اللہ علیہ کی تقریروں میں کس درجہ جرات و ایثار کا مظاہرہ ہوتا تھا۔ لکھا تھا کہ

”لال پور میں جو عظیم الشان جلسہ خلافت منعقد ہوا، اس میں پنجاب کے مشہور و معروف بزرگ قبلہ عالم حضرت پیر جماعت علی شاہ صاحب قبلہ صدر تھے۔ آپ نے اپنے خطبہ صدارت میں جس بے نظیر جراتِ ایمانی اور بخشِ اسلامی سے مسلمانانِ عالم کی صحیح ترجمانی فرمائی وہ اس قابل ہے کہ ہمارے تمام مشائخ اور پیرزادگانِ کرام اس سے سبق حاصل کریں۔ آپ نے اپنے

خطبہ صدارت میں صاف صاف کہہ دیا کہ جو مسلمان خلافت سے محبت نہیں رکھتا وہ بے ایمان ہے آپ نے فرمایا کہ میں خلافتِ اسلامیہ اور مقاماتِ مقدسہ کے تحفظ کے لئے اپنی جان تک نثار کرنے کو تیار ہوں۔ اور میرا جو مدیہ تحریکِ خلافت میں حصہ نہیں لیتا اس کو میں اپنے یارانِ ملت میں سے نہیں سمجھتا۔

آگے چل کر زمیں دار نے لکھا تھا اہم حضرت قبلہ عالم شاہ صاحب کی خدمت میں ہدیہ تہنیت پیش کرتے ہیں کہ عدائے بزرگ و برتر نے حضرت قبلہ عالم ممدوح کو اعلائے کلمۃ الحق اور صداقت کی وہی جرأت و بے باکی عطا فرمائی ہے جو قرونِ اولیٰ کے مسلمانوں کا طغرائے امتیاز تھی۔ ہمیں یقین ہے کہ آپ جیسے متقی متشرع عالم اور میثوائے دین کی رہنمائی سے تحریکِ خلافت کو عظیم الشان تقویت پہنچے گی۔ اگر ملک کے تمام مشائخِ عظام اور پیرزادگانِ کرم حضرت حافظ حاجی پیر جماعت علی شاہ صاحب علی پوری کی تقلید کریں۔ اور خلافتِ مقدسہ اسلامیہ کی حمایت و اعانت پر کمر بستہ ہو جائیں تو خلافت اور آزادی وطن کے مسائل کا حل بہت جلد ہو سکتا ہے۔

حیدر آباد وکن سے حضور قبلہ عالم رحمۃ اللہ علیہ واپس آنے والے تھے۔
جلسہ حیدر آباد
 ریل کے ٹکٹ خرید کر سیٹیں محفوظ کرا لی گئی تھیں، کہ بیرسٹر محمد صغر صاحب اور دیگر ارکانِ خلافت خدمت میں حاضر ہوئے۔ اور آپ کو جلسہ خلافت کی شرکت اور صدارت کی دعوت دی۔ حضور قبلہ عالم رحمۃ اللہ علیہ فوراً راضی ہو گئے ٹکٹ واپس کر کے سفر منسوخ فرمادیا۔ اور اس جلسے کی صدارت فرمائی۔ لایل پور کی خلافت کانفرنس کے خطبہ سے حیدر آباد کی فی البدیہہ تقریر صدارت کے مضمون کا اندازہ کیا جاسکتا ہے۔ حضور قبلہ عالم رحمۃ اللہ علیہ نے نہ ریاست کی مصلحتوں کا لحاظ فرمایا نہ انگریز کا خوف۔ اور دلیری و جرأت سے مسئلہ خلافت پر سیر حاصل روشنی ڈالی۔ اور انگریزوں کی بد عہدی اور وعدہ خلافی پر کھری کھری سنائیں۔

لاہور کے مشہور نسیم سرکاری اخبار سول ملٹری گزٹ نے لکھا تھا
انگریز کا خوف
 کہ ”انگریز حکومت کو گاندھی یا کسی دوسرے لیڈر سے اتنا خطرہ نہیں ہے، جتنا اسے حضرت قبلہ عالم شاہ صاحب محدث علی پوری کا خوف ہے“ حقیقت

بھی یہی تھی کہ حضور قبلہ عالم رحمۃ اللہ علیہ کے یارانِ طریقت متقین اور غلامِ ہندوستان کے شہر شہر، گاؤں گاؤں اور گوشہ گوشہ میں پھیلے ہوئے تھے۔ اگر حضور قبلہ عالم رحمۃ اللہ علیہ ایک بار اشارہ فرماتے تو ملک بھر میں غدر مچ جاتا جسے سنبھالنا انگریزوں کو مشکل ہو جاتا۔

چند دینا

جیسا کہ پہلے ذکر ہوا حضرت قبلہ عالم رحمۃ اللہ علیہ نے خلافتِ فتنہ میں جبریل خاص سے کئی دفعہ عطیات ارسال فرمائے تھے۔ خلافت کے جلسوں میں عام طور پر آپ سب سے پہلے اپنے عطیہ کا اعلان فرماتے تھے۔ حضور قبلہ عالم رحمۃ اللہ علیہ کی تقلید میں سب مسلمان دل کھول کر چندہ دیتے۔ اور ذرا سی دیر میں ہزاروں روپیہ جمع ہو جاتا تھا۔ خلافتِ فتنہ کے نوٹ بھی جلسوں میں فروخت کئے جاتے تھے۔ اور ان سے بھی ہزاروں روپے جمع ہو جاتے تھے۔ یارانِ طریقت نے ہر شوبہ، ضلع اور شہر میں حضرت قبلہ عالم رحمۃ اللہ علیہ کے حکم کے مطابق خلافتِ فتنہ میں زیادہ سے زیادہ چندے دیے ہیں۔

ملک بھر کے دورے

حضرت قبلہ عالم قدس سرہ العزیز نے تخریکِ خلافت کو مقبول اور کامیاب بنانے کے لئے ملک گیر دورے فرمائے تھے۔ پشاور سے لے کر دکن کے دور دراز مقامات تک، بمبئی سے کلکتہ تک اور کشمیر سے حیدرآباد تک صرف بڑے بڑے شہروں میں ہی نہیں، بلکہ دیہات اور پہاڑی علاقوں میں بھی آپ دور دور تک تشریف لے گئے۔ ان دوروں میں علماء اور خدام بھی آپ کے ہمراہ ہوتے تھے۔ اور آپ عادت مبارک کے مطابق ان سب کے تمام اخراجات سفر و حضر کی کفالت فرماتے تھے۔ اہل جلسہ کو حضرت قبلہ عالم رحمۃ اللہ علیہ یا رفقاءِ حضرت کے اخراجات اور ضیافت کے سہما کی مطلق ضرورت نہیں ہوتی تھی۔ دراصل حضور قبلہ عالم رحمۃ اللہ علیہ کا ہر کام محض خوشنودی ایندو تھلے کے لئے ہوتا تھا۔ دنیا اور دولت دنیا آپ کی نظر میں پیچ تھی۔ اس لئے آپ نے کبھی دوسروں کو اپنی خاطر زیر بار نہیں ہونے دیا۔

راولپنڈی

پنجاب خلافت کانفرنس راولپنڈی میں منعقد ہوئی تو اس کی صدارت کے لئے بھی حضور قبلہ عالم رحمۃ اللہ علیہ ہی سے درخواست کی گئی۔ آپ نے قبول فرما کر مع رفقاء کے جلسے میں شرکت کی۔ یہاں بھی آپ نے مسئلہ خلافت پر بھرپور حیلہ نشانہ

فرمایا۔ اور انگریزوں کو ان کے وعدے یاد دلا کر عہد شکنی اور وعدہ خلافی پر قرار واقعی ملامت فرمائی۔ اس جلسہ میں بھی حضور قبلہ عالم رحمۃ اللہ علیہ جیب خاص سے بیش قرار عطیہ دیا۔ اور آپ کی دیکھا دیکھی ذرا سی دیر میں بہت بڑی رستم جمع ہو گئی۔

کالی کٹ

کالی کٹ (مالا بار) میں خلافت کا جلسہ ہوا تو حضرت قبلہ عالم رحمۃ اللہ علیہ وہاں شرکت کے لئے تشریف لے گئے۔ اہل شہر نے آپ کے استقبال کے لئے تمام بازار بند کر دیے اور ہڑتال کر کے جلسے کی شرکت کے لئے دوڑ پڑے۔ حکومت نے دفعہ ۴۴ نافذ کر کے پانچ آدمیوں سے زیادہ کا اجتماع خلاف قانون قرار دے رکھا تھا۔ حضرت قبلہ عالم رحمۃ اللہ علیہ کو دفعہ ۴۴ کے نفاذ سے آگاہ کیا گیا تو آپ نے فرمایا خلافت کا مسئلہ ہمارا مذہبی معاملہ ہے حکومت کو اس میں مداخلت کا کوئی حق نہیں۔ چنانچہ آپ نے ہزاروں کے مجمع میں جلسہ کی صدارت فرمائی۔ اور ارباب حکومت کی قدغن کی پروا کئے بغیر تین گھنٹے مسلسل تقریر فرماتے رہے۔ آپ کے خطبہ کا ترجمہ ایک مالا باری ہندو بیرسٹر مقامی زبان میں کرتا رہا تاکہ حاضرین پوری طرح فیضیاب ہو سکیں۔ حکومت کو تڑپاؤن شکنی کے بہانے آپ کی جانب ہاتھ بڑھانے کی بہت نہوسکی۔

کالی کٹ سے حضرت قبلہ عالم رحمۃ اللہ علیہ تلچری اور مالا بار کے دوسے مقامات پر تشریف لے گئے۔ وہاں بھی سب جگہ حکومت نے دفعہ ۴۴ نافذ کر رکھی تھی۔ ان سب مقامات پر بھی یہی ہوا کہ اہلیان شہر اپنے کاروبار چھوڑ کر حضور قبلہ عالم رحمۃ اللہ علیہ کے استقبال کے لئے دوڑ پڑے۔ اور جلسے منعقد ہوئے۔ جن میں ہزار ہا لوگ شریک ہوتے تھے۔ آپ مالا باری زبان سے نادائق تھے۔ آپ اُردو میں تقریر فرماتے تھے۔ اور کوئی مقامی معزز شخص مقامی زبان میں ترجمہ کرتا جاتا تھا۔ مسئلہ خلافت کی اہمیت، وحدت اور اعانت کے ساتھ حکومت انگلشیہ پر ملامت اور بدعہدیوں پر انگریزوں کی مذمت اور تقریر کا ماحصل تھا۔ رب العزت کی اعانت و حفاظت آپ کے ساتھ تھی کسی جگہ بھی حاکم کو جرات نہ ہوئی کہ قانون شکنی کے الزام میں دست درازی کر سکیں۔

تر بور | مالا بار سے آپ تر بور پر تشریف لے گئے۔ جو کوہنیل گری کے دامن میں اور لبائین

کے قریب واقع ہے۔ یہاں بھی جلسہ کا اہتمام کر کے حضرت قبلہ عالم رحمۃ اللہ علیہ کی خدمت میں دعوت بھیجی گئی تھی۔ حکام نے خلافت کے جلسہ قبل دفعہ ۴۴ انا فکری حضرت قبلہ عالم رحمۃ اللہ علیہ تشریف لائے تو دفعہ ۴۴ کا لحاظ کئے بغیر آپ نے جلسہ کی صدارت فرمائی۔ اور کئی گھنٹے تقریر فرمائی۔ یہاں بھی ایک نکیل صاحب آپ کی تقریر کا مقامی زبان میں ترجمہ کر کے آپ کے ارشادات کو کوئی تک پہنچاتے رہے۔

کوہ مطور

خلافت کمیٹی کے ارکان حضور قبلہ عالم رحمۃ اللہ علیہ کی خدمت میں حاضر ہوئے، اور انھوں نے صوبہ مدراس میں کوہ مطور چل کر اجلاس کی صدارت کی درخواست کی۔ حضرت قبلہ عالم رحمۃ اللہ علیہ وہاں تشریف لے گئے۔ حکومت نے یہاں بھی دفعہ ۴۴ انا فکری رکھی تھی۔ مگر حضرت قبلہ عالم رحمۃ اللہ علیہ نے اس کی مطلق پروا نہ کی۔ سارے علاقے کا دورہ فرمایا۔ تمام شہروں میں رات کو جلسے منعقد ہوتے۔ حضرت قبلہ عالم رحمۃ اللہ علیہ صدارت فرماتے اور کئی کئی گھنٹے اپنے ارشادات سے حاضرین کو مستفیض کرتے۔ آپ نے خلافت کے مسئلہ کی اہمیت بیان فرمانے کے ساتھ ساتھ اسلام کی سختی سے پابندی کی تلقین فرمائی۔ حکومت وقت کو واشکان الفاظ میں تنبیہ کی کہ وہ مسلمانوں کے جذبات سے نہ کھیلے۔ ورنہ اس کا انجام اچھا نہ ہوگا۔

ہندوؤں سے اجتناب

یہ بات خصوصیت سے قابل ذکر ہے کہ حضرت قبلہ عالم قدس سرہ العزیز نے کبھی گاندھی وغیرہ کے کسی جلسہ میں شرکت نہیں کی۔ دراصل آپ ہندوؤں کے اس وقت مسلمانوں سے تعاون کو ایک چال سمجھتے تھے۔ آپ کو یقین تھا کہ ہندو لیڈر ہرگز مخلص نہیں ہو سکتے۔ وہ صرف اپنی مطلب برآری کے لئے ظاہری طور پر ہمدرد اور یہی خواہ بنے ہوئے ہیں۔ آپ کی نظر ان کے کید نفس اور حبث باطن پر تھی۔ اس لئے حضور قبلہ عالم رحمۃ اللہ علیہ دوسرے مسلمان زعماء کو بھی ہندوؤں سے ہوشیار رہنے کی تلقین فرماتے رہتے تھے۔ ارشاد فرماتے تھے ”یہ ہمارے دشمن ہیں۔ ان سے بچو۔ چنانچہ سب کے سامنے ہے کہ کہاں تو اس زمانے کا بظاہر مثالی ہندو مسلم اتحاد تھا۔ اور کہاں درپردہ ہندو زعماء شذھی اور سنگٹھن کے لئے راہ ہموار کر رہے تھے۔ جب پردہ اٹھا اور لاوا پھٹا تو سب کو نظر آ گیا کہ ہندو لیڈر کس منافقت اور دامنہنت کی روش پر گامزن تھے۔ اندریں حالات جس جلسہ میں کوئی ہندو لیڈر شرکت کرتا اس میں

حضرت قبلہ عالم رحمۃ اللہ علیہ بھی شرکت نہ فرماتے۔

حضرت قبلہ عالم قدس سرہ العزیز مقبول بارگاہِ خداوندی تھے۔ آپ کو رب العزت کی ذات پر بے مثال توکل اور اعتماد تھا۔ اسی وجہ سے آپ ہر ظاہری خوف، سیاسی مصلحت اور وقتی تحفظ سے بے پروا اور بالاتر ہو کر مسلمانوں کو راہِ راست پر گامزن رکھنے کی تلقین فرماتے تھے۔ انبیاء و اجداد کی سلام گوئی کی وجہ سے آپ نے ان پر کبھی اعتماد نہ فرمایا۔ چنانچہ تحریکِ خلافت کو کامیاب بنانے میں آپ نے ہمیشہ تراپنے طور پر احاطہ و اکناف کے دورے کئے۔ اور ملک کی خاطر ان تمام مشکلات کو اپنے لئے آسان جانا۔



حضرت مولانا مولوی عبد المجید صاحب قصوری رحمۃ اللہ
”قومی کارنامے“ میں حضرت قبلہ قدس سرہ العزیز

جلسہ ہائے خلافت میں شرکت

کی خدماتِ خلافت کے سلسلے میں لالہ لالہ پر خلافت کانفرنس - حیدر آباد دکن - کالی کٹ (مالابار) - تربور (کوہ نیل گڑھی) اور کوہ مطور - کے جلسہ ہائے دورِ خلافت کا ذکر کر کے لکھتے ہیں کہ اسی طرح ”ملک لبابین زیر کوہ نیل گڑھی میں ہزاروں کے مجمع میں حضرت شاہ صاحب قبلہ عالم خلافت کے متعلق ولولہ خیز تقریریں فرماتے رہے۔ اسی طرح تارا پور میں ملنگم پٹنگم واقعہ ملک لبابین میں بھی خلافت پر آپ کی زبردست تقریریں ہوئیں، جن سے ان مقامات میں بیداری کے جذبات پیدا ہو گئے۔ ملک کو رنگ سیر کر راج چندر پیٹ ایتی بلکنڈ میں جو میسور سے ناشی میل کے فاصلے پر ہے، اور ریل نہونے کی وجہ سے راستہ دشوار گزار اور صدمہ شکن ہے۔ حضرت شاہ صاحب قبلہ کی ہی ذات گرامی ہے جو ایسے دور دراز مقامات پر خلافت کی تہمت و خدمت کے لئے تشریف لے گئے۔ اور جلسے منعقد کر کے ان شہروں سے چنہ فرام کر دیا۔ اور مقامی سکریٹری کی معرفت کبھی پہنچاتے رہے۔“

”میسور میں بھی خلافت کے جلسے منعقد کئے اور صدارت فرماتے رہے خاص ریاست میسور کے سیٹھ محمد صاحب سکریٹری خلافت کمیٹی اور بنگلور کے سیٹھ علی محمد سیٹھ نور محمد صاحبان ہمارے اس بیان کی باحسن وجہ شہادت دے سکتے ہیں۔ یہ امر بھی قابل ذکر ہے کہ خلافت کی خدمت حضرت شاہ صاحب قبلہ نے، نہ صرف اقصائے ہند میں دئے

فرما کر جلسہ ہائے خلافت میں بے دھڑک دولہ خیز تقریریں فرما کر، خطبہٴ صدارت سے لوگوں کے دلوں کو ہلا کر اور مصائب سفر اٹھا کر انجام فرمائی تھیں، بلکہ مالی امداد میں معتد بہ حصہ لیا۔ چنانچہ جب بنگلور میں مولوی محمد فخر صاحب الہ آبادی چندہ فراہم کر رہے تھے، تو حضرت قبلہ عالم رحمۃ اللہ شاہ صاحب علی پوری نے جیب خاص سے ایک ہزار روپیہ خلافت فنڈ میں مرحمت فرمایا۔ ملک لال خان صاحب سکریٹری خلافت کمیٹی لاہور بتا سکتے ہیں کہ مبلغ تیرہ سو روپے علی پور تشریف سے عرس مبارک کے موقع پر دیا گیا۔ حضرت شاہ صاحب مددِ مرجع الشان نے اٹھارہ سو روپیہ اپنی جیب خاص سے خلافت فنڈ میں عنایت فرمایا۔

یارانِ طریقت کی خدمتِ خلافت

”حضرت شاہ صاحب قبلہ عالم رحمۃ اللہ علیہ اور آپ کے خادموں نے ایک لاکھ سے زیادہ روپیہ خلافت فنڈ میں دیا ہے۔ اور خلافت کی خدمت کے لئے دارجیلنگ سے شمال مغربی سرحد تک۔ اور ساحل مالابار سے کشمیر تک۔ دریائے انک سے پار ملک یاغستلا اور سندھ کراچی تک دور دراز علاقوں کے سفر فرمائے اور شبانہ روز کے مسافرانہ مصائب جھیل کر ایسی خدمات انجام دیں کہ ہندوستان کے سات کروڑ مسلمانوں میں سے کسی ایک شخص نے بھی انجام نہیں دیں۔ یہ حضرت شاہ صاحب قبلہ عالم رحمۃ اللہ علیہ کی روحانی تعلیم و توجہ ہی کا اثر ہے کہ پنجاب۔ میسور۔ بنگلور۔ ممبئی وغیرہ میں خلافت کمیٹی کے عہدہ داران زیادہ تر حضرت شاہ صاحب کے غلام اور حلقہ بگوش ہیں۔ خلافت کمیٹی ممبئی کے سکریٹری محمد زکریا محمد علی۔ اسماعیل سلیمانی اراکین خلافت کمیٹی سب حضرت شاہ صاحب کے حلقہ بگوش ہیں۔ راولپنڈی میں مولوی قطب الدین صاحب وکیل اور کوہاٹ میں بابو عبدالعزیز صاحب وغیرہ آپ کی حلقہ بگوشی پر فخر کرتے ہیں۔ یہ سب خلافت کے سرگرم کارکن رہے ہیں۔ گو جہ علاقہ لال پور میں خلافت کے لئے سید مہدی صاحب ممبر کونسل کی وجہ سے جاتے ہوئے دڑتے تھے۔ اور ادھر کا رخ کرنے کی کسی کوشش نہیں ہوتی تھی۔ حضرت شاہ صاحب خود تشریف لے گئے اور اپنے ہمراہ غازی عبدالرحمان سکریٹری خلافت کمیٹی لال پور کو لے جا کر وہاں خلافت کمیٹی قائم کی۔ پریذیڈنٹ اور سکریٹری مقرر فرمائے۔ اور

خلافت کی خدمت میں سرگرمی سے سہی فرمائی۔ کوہاٹ کے بابو عبدالعزیز صاحب ممدوح الشان کے غلاموں میں سے ہیں، اہل کوہاٹ نے حضرت شاہ صاحب قبلہ عالم رحمۃ اللہ علیہ کے اسمائے گرامی پر ستائیس ہزار روپیہ خلافت فنڈ میں دیا۔

پنجاب و سرحد کے جلسے

”سیالکوٹ کے سالانہ جلسہ خلافت کمیٹی میں آغا صفدر صاحب صدر خلافت کمیٹی بھی موجود تھے حضرت قبلہ عالم رحمۃ اللہ علیہ نے خلافت کے جلسہ کی صدارت فرمائی۔ جو تقریر حضور ممدوح الشان نے فرمائی، وہ اپنی صوت و صداقت میں اپنی نظیر نہیں رکھتی۔ اس موقع پر آغا صفدر صاحب نے فرمایا تھا کہ ”اب تک خلافت کی خدمت محض تقریروں سے ہوتی تھی۔ آج حضرت شاہ صاحب نے اس جلسے کی صدارت فرمائی ہے۔ اب انشاء اللہ ہماری خدمات کامیاب ہو جائیں گی حضرت شاہ قبلہ نے اس جلسہ کی صدارت فرما کر حق بحقدار رسید کا ثبوت دیا ہے“

”چار سال ہوئے حضرت شاہ صاحب مرقان علاقہ پشت در میں تشریف لے گئے۔ اسٹنٹ کمشنر کے حکم سے کپتان پولیس اور ایکسپٹر آئے اور حضرت شاہ صاحب کو لے گئے۔ وہاں اسٹنٹ کمشنر نے یہ فیصلہ کیا کہ چونکہ آپ خلافت کے حامی ہیں۔ اس لئے چوبیس گھنٹے کے اندر سرحد سے پار ہو جائیں۔ تین سال ہوئے کہ چیف کمشنر کوٹہ بلوچستان نے محض تحریک خلافت کی خدمات کی وجہ سے حضرت شاہ صاحب کا بلوچستان میں داخلہ بند کر دیا تھا۔ ریاست کشمیر میں بھی حضرت اسی وجہ سے دو سال تک حضرت قبلہ کا داخلہ بند رہا کہ آپ حامی اسلام اور خادم خلافت ہیں ورنہ ایک صوفی باصفا اور مذہبی پیشوا نے ریاست کشمیر کا کیا بگاڑا تھا۔

”ایک پریسز منقہ ولی محمد شادری نے حضرت شاہ صاحب قبلہ سے دریافت کیا کہ ”آپ اسلام کی بھی کچھ قومی خدمت فرماتے ہیں؟“ آپ نے ارشاد فرمایا کہ ”بھائی! جس روز مجھ سے اسلام کی کوئی خدمت نہیں ہوتی، اس روز کا کھانا میں اپنے اوپر حلال نہیں سمجھتا۔ اور اس سے زیادہ کہ نہیں سکتا۔“ (منقول از قومی کارنامے مصنفہ حضرت مولانا عبدالحمید صاحب قصبہ)

تحریک ہجرت

• خلافت کی تحریک میں ازراہ مہذبیت ہندو لیڈر خصوصاً گاندھی مسلمانوں کے ساتھ تعاون کرتے رہے تھے۔ لیکن جیسا کہ شدھی کی تحریک کے

سامنے آنے کے بعد ظاہر ہو گیا، درپردہ وہ مسلمانوں کو نقصان پہنچانے کے دیپے تھے۔ زمانہ خلافت کے جوش و خروش سے کام لینے کے لئے مسٹر گاندھی نے مسلمانوں کو مشورہ دیا کہ انگریزی حکومت سے ناراضگی کے اظہار کے لئے مسلمان افغانستان کو ہجرت کر جائیں۔ مسلمان لیڈر اور علماء ہندوؤں کی اس چال کو نہ سمجھ سکے اور انھوں نے زور شور سے ہجرت کرنے کی تبلیغ شروع کر دی۔ حضرت قبلہ عالم رحمۃ اللہ علیہ نے علی الاعلان اس تحریک کی مخالفت فرمائی اور مسلمانوں کو ہجرت کرنے سے باصرار اور تاکید منع فرمایا۔ ہزاروں مسلمانوں نے حضور قبلہ عالم رحمۃ اللہ علیہ کے حکم کو تسلیم کیا۔ اور ہجرت کی صعوبات اور خانال بربادی سے محفوظ رہے۔ ورنہ جیسا کہ معلوم ہے ہزاروں مسلمان جو ہجرت کے لئے روانہ ہوئے، انھیں طرح طرح کے نقصانات کا سامنا کرنا پڑا۔ کتنے لوگ تھے جنھوں نے مکان، دکان، زمینیں، جاہادیں فردخت کر دی تھیں انھیں افغانستان سے لوٹنا پڑا تو یہاں نہ رہنے کا ٹھکانا رہا تھا، اور نہ روزگار کا کوئی انتظام۔ کتنے ہی مسلمان موسم کی سختی، سفر کے شدید اور پہاڑی راستوں میں بیماری اور فاقہ کشی سے ہلاک ہو گئے۔ اور کتنے ہی گھرانے تھے جو اس طرح مکمل تباہی و بربادی کا شکار ہوئے۔ حضرت قبلہ عالم رحمۃ اللہ علیہ کی روحانی بصیرت و ایمانی فراست نے ان تمام عواقب کا اندازہ فرمایا لینے کی وجہ سے مسلمانوں کو صحیح راہ بتائی اور ان کو تباہی اور ہلاکت سے بچالیا۔

فتنہ ارتداد

پہلی جنگ عظیم کے خاتمے پر اتحادی طاقتوں نے اتحاد اسلامی کو پارہ پارہ کر دیا تھا۔ خلافتِ اسلامیہ کا چراغ بجھا دیا تھا، عرب ممالک پر اپنا تسلط اور غلبہ قائم کر لیا تھا، اور اسلامیان ہند سے جو وعدے ممالک اسلامیہ اور مقامات مقدسہ کے تحفظ کی بابت کئے تھے ان کو پس پشت ڈال دیا تھا۔ چنانچہ احتجاج اور ردِ عمل کے طور پر ”تحریک خلافت“ کا آغاز ہوا، جس نے برصغیر میں تحریک آزادی کے تخم مضبوط کئے اور بدیشی راج کی دیواروں میں شگاف ڈال دیے۔

ہندوؤں نے موقع شناسی کا ثبوت دیتے ہوئے اس تحریک میں مسلمانوں کا ساتھ دیا۔ مسلمان اپنی فراخ دلی اور رواداری کے لئے تاریخ عالم میں شہور ہیں۔ چنانچہ مسلمانوں نے اپنی سادہ لوحی سے ہندوؤں کے تعاون کو قدر کی نگاہ سے دیکھا اور اتحاد و یگانگت کے اظہار میں یہاں تک حد اعتدال سے تجاوز کر گئے کہ مسٹر گاندھی اور شرماندھانہ مسلمانوں کے جلسوں میں شریک کیا اور جامع مسجد دہلی میں ان کو تقریریں کرنے کے لئے مدعو کیا۔ اور منبر پر بٹھانے سے بھی گریز نہیں کیا۔

نشہ دہی اور سنگٹھن مسلمانوں کے اس اقدام کے برخلاف ہندو اکابر درپردہ اپنی مسلمان کش تدابیر میں لگے رہے۔ پنڈت مدن موہن مالویہ اور شرماندھانہ کی سرپرستی میں اندر ہی اندر نشہ دہی اور سنگٹھن کی تحریک زور پکڑتی رہی جس کا علم مسلمانوں کو صرف اس وقت ہوسکا جب ہندوؤں کی تحریک بارور ہونے لگی۔ اور دیہات کے جاہل مسلمان دھڑا دھڑا ہندومت میں داخل ہونے لگے۔ بعد میں لالہ لاجپت رائے اور مسٹر ستیہ دیو جیسے معتدل کانگریسی رہنما بھی کھلم کھلا نشہ دہی اور سنگٹھن کے حامی اور سرپرست بن گئے۔ گاندھی اور دوسرے کانگریسی لیڈر خاموشی سے تماشا دیکھتے رہے اور انھوں نے اتحاد وطن کو پارہ پارہ کرنے والی اور علی الاعلان اسلام دشمنی پر مبنی اس تحریک کے خلاف کوئی آواز نہیں اٹھائی۔ اس لئے کہ یہ تمام ہندو زعماء بھی درپردہ اس تحریک کے حامی اور معاون تھے۔

اس تحریک کا مقصد صرف ایک تھا کہ ہندوؤں کو مکمل طور پر منظم کیا جائے، ناؤتھ مسلمانوں کو ہندومت میں داخل کیا جائے اور جو مسلمان سر نہ جھکائیں ان کو بزور و قوت بھارت سے نکال دیا جائے۔ لالہ لاجپت رائے اور ستیہ دیو کی کلکتہ والی تقریروں میں صاف صاف کہا گیا تھا کہ ”اگر ایک کروڑ ہندو باہم سنگٹھن کر لیں تو کوئی شخص ہماری رضامندی کے بغیر بھارت میں نہیں رہ سکتا۔ جو ہم سے کشرشی کرے گا اسے دلش سے نکال دیا جائے گا۔ اس لئے کہ بھارت صرف ہندوؤں کا ملک ہے جب ہندو جاتی کا سنگٹھن مکمل اور مضبوط ہو جائے گا تو ہم مسلمانوں سے بزور اپنی شرطیں منوا سکیں گے۔ اور اگر مسلمان ذرا بھی اختلاف اور کشرشی کریں گے تو بھارت ویش سے نکال دیئے جائیں گے کیونکہ جو لوگ بھارت میں رہتے ہوئے ترکی اور عرب کا

خواب دیکھتے ہیں، ان کو بھارت میں رہنے کا کوئی حق نہیں ہے۔“

پنڈت مالویہ اور شرمدھانند ڈنکے کی چوٹ کہتے تھے کہ ”راجپوتانہ اور اضلاع یوپی میں آباد ملکانے اپنی ہندو برادری میں شامل ہونے کے لئے بے حیائی اور بے تاب ہیں، اس لئے ہم ان کو شدھ (مرتد) کرنے میں حق بجانب ہیں“ ہندو جماعتیں اپنے اس مکر و مقصد کو حاصل کرنے کے لئے ہر طرح کے حربے استعمال کرتی تھیں۔ جبر و تشدد، مکر و فریب، مالی امداد اور رشوتیں، زمینداروں کا ڈرانا و حکمانا، غریب مسلمانوں کی زمینیں اور کھیت ضبط کر لینا، طرح طرح کے لالچ دینا اور دوسرے ہر قسم کے اچھے بھتیار کام میں لانا ان کا روزمرہ تھا۔

یوں تو بڑے صغیر کے تمام اطراف و انصاف میں ہندو سرگرم عمل تھے۔ لیکن راجپوتانہ اور یوپی کے علاقوں اور ملکانوں کی آبادی پر ان کی خاص نظر تھی۔ یہ غریب ملک ان کے صرف کہنے مسلمان تھے۔ جہالت اور ناواقفیت کا یہ عالم تھا کہ اکثر کو کلمہ بھی نہیں آتا تھا۔ بہت سوں کے نام بھی ہندوانی ہوتے تھے، لباس، خوراک، رسوم، عادات، اطوار سب ہندوؤں جیسے تھے۔ پھر ہندوؤں کی مکاریوں کی کوئی حد نہ تھی۔ ہر بھٹوٹ اور ہر فریب ان کے لئے رواج تھا۔

ہندوؤں کا طریق کار | ہندو اپنے جلسوں کا آغاز کرتے تو کہتے کہ ”ہندوؤں مسلمانوں کے سب سے بڑے رہنما اور بھارت کے بے تاج بادشاہ

مسٹر گاندھی کو بدشی حکومت نے زبردستی قید کر لیا تو انھوں نے شرمدھانند کو اپنا جانشین بنایا ہے۔ ہندو مسلمان سب شرمدھانند کو اپنا لیڈر مانتے ہیں“ اپنے اس دعوے کے ثبوت میں مسلمانوں کو جامع مسجد دہلی کے اس جلسے کی تصویر دکھاتے تھے جس میں شرمدھانند جامع مسجد دہلی کے منبر پر تقریر کرتا دکھایا گیا تھا۔

پوری کچھری اور علوے مانڈے کا بڑے پیمانے پر انتظام ہوتا اور تمام حاضرین کی دل کھول کر ضیافت کی جاتی تھی۔ شرمدھانند آتے تو مسلم سلاطین کے خلاف زہر افشانی کرتے اور ان کے مفروضہ ظلم و ستم کی جھوٹی داستانیں منک مہرچ لگا کر بیان کرتے۔ اور غیر منہد راجپوت ملکانوں کے ذہن نشین کرتے کہ مسلمانوں نے تمہارے آباؤ اجداد پر کیسے ظلم و ستم

روا رکھے تھے اور کس طرح ان کو زبردستی مسلمان بنایا تھا۔

ان جلسوں کے علاوہ ہندو مسلمان ملکानوں کے لئے مندر اور کنوئیں تعمیر کرتے مسلمانوں کے قرضے ادا کرتے، انھیں نقد اور جنس عطیات دیتے، مرتد ہونے پر ہندو لڑکیاں ان کے عقد میں دی جاتیں، غرض ہر قسم کی تدابیر کام میں لاتے تاکہ ان کو گمراہ کرنے میں کامیابی حاصل ہو۔ جو لوگ اسلام پر قائم رہنا چاہتے اور ان کی بات نہیں مانتے تھے، ان پر طرح طرح کے مظالم کئے جاتے تھے۔ ان کے خلاف مقدمے دائر کئے جاتے، ان کی زمینیں چھین لی جاتیں، ان کے گھروں کو آگ لگا دی جاتی، ان کی عورتوں اور بچوں کو اغوا کیا جاتا۔ یہ غریب کسان اکثر ہندو بننےوں کے قرضوں سے دبے رہتے تھے۔ ان بنیوں کو اکسا کر ان غریبوں کے خلاف مقدمے دائر کر ائے جاتے اور ڈگری ہو جانے پر ان بے چاروں کو خانغاں برباد کر کے جہات سے نکال دیا جاتا تھا۔ اس دوران ان پر برابر یہ زور ڈالا جاتا تھا کہ اگر تم اب بھی مشدھی ہو جاؤ تو ہم تمھاری مدد کریں گے اور تمھارے خلاف ساری کاروائیاں ختم کر دی جائیں گی۔

حضرت قبلہ عالم رحمۃ اللہ علیہ میدان عمل میں
شدھی (ارتداد) کا یہ فتنہ چپکے ہی چپکے پھیل رہا تھا۔ جب اس کی خبریں عام

ہوئیں تو حضرت قبلہ عالم رحمۃ اللہ علیہ کے تبلیغی وفد ملکانوں کی مشیت پناہی کے لئے ان اطراف میں پہنچے اور ملکانوں کو دین اسلام پر قائم رکھنے اور دینی تعلیم عام کرنے کی کوششوں میں مصروف ہو گئے۔ حضرت قبلہ عالم رحمۃ اللہ علیہ نے بنفس نفیس ان مساعی میں زیادہ سے زیادہ حصہ لیا۔

۲۳ اپریل ۱۹۲۳ء کو حضرت قبلہ عالم رحمۃ اللہ علیہ نے جلسہ حضور کا یادگار خطبہ
عام میں مدلل اور مفصل خطبہ ارشاد فرمایا۔ آپ نے خطبہ

مسنونہ۔ درود و سلام اور تلاوت آیات قرآن مجید کے بعد فرمایا۔

”انسان پر خداوند کریم عمیم الاحسان کے اس قدر انعام و اکرام ہیں کہ شکر بجا لانا تو دیکھنا اگر انسان عمر بھر ان کا شمار کرتا رہے تو بھی بمصدق و اِنْ تَعُدُّوا نِعْمَةَ اللّٰهِ لَا تُحْصُوْهَا، (ترجمہ) اور اگر اللہ کی نعمتوں کا شمار کرو تو انھیں شمار نہ کر سکو گے (۱۷)

انسان محدود العلم والعلم والعر کے مالک سے ناممکن ہے کہ اس کے بے حساب اور لاتعداد انعامات کو شمار کر سکے۔ یوں تو اللہ تعالیٰ کے انعامات و اکرامات اپنے بندوں پر بے شمار، بے مثال اور بے نظیر ہیں۔ مگر سب سے اعلیٰ اور ارفع نعمت جو مولاکریم نے اپنے بندوں کو عطا فرمائی، وہ یہ کہ اپنے محبوب صلی اللہ علیہ وسلم کے حلقہ غلامی کے نشان سے مزین و متمیز فرمایا۔ اور نورِ ایمان و الیقان سے مومن کے دل کو منور فرمایا۔ اگر بندہ تمام عمر اس نعمت عظمیٰ و ارفع و اعلیٰ کا شکر ادا کرتا رہے تو بھی ادا نہیں کر سکتا۔ روز الست سے ہی اللہ تعالیٰ نے ارواح کو دو قسم پر تقسیم کر رکھا ہے۔ سعید و شقی۔ شقی کے لئے ہدایت ناممکن ہے۔ مگر جس کو رب العزت سعید بنائے وہ اسلام کا پیروکار بن جاتا ہے۔ اور صادقین کی معیت حاصل کر کے اپنے دین و دنیا کو سنوارتا ہے۔ اللہ تعالیٰ ہم سب کو اسلام پر چلنے کی توفیق عطا فرمائے اور اپنے پیارے محبوب کے اتباع میں نجات کار بنا کر ایمان پر خاتمہ کرے۔ آمین ثم آمین۔

آپ نے دردِ بھرے پُر جو شِ لہجہ میں ارشاد فرمایا کہ ”اسلام کو ہندوستان میں لائے تقریباً گیارہ سو سال گزر چکے ہیں۔ اور مسلمانوں نے اس تمام عرصے میں اپنے ہم وطنوں کے ساتھ رفق و مدارات میں کوئی کسر اٹھا نہیں رکھی۔ باوجود اس کے ہندو مسلمانوں کو پیچھے وغیرہ ذلیل ناموں سے یاد کرتے رہے۔ اور ذلیل اور ناپاک تصور کرتے ہیں۔ مگر ہمارے بھولے بھالے مسلمان ان کو اپنا بھائی سمجھتے رہے۔ اور خورد و نوش میں ان سے مطلق پرہیز نہیں کیا۔ رنج اور خوشی کے موقع پر ان کے شریکِ حال رہے۔ ان کی تمام جائز تقریبوں میں شامل رہے۔ یہاں تک کہ ہمارے بعض رؤسا اور لیڈروں نے اہل ہندو کا دل خوش کرنے کے لئے خدا کی حلال کردہ اشیاء کو بھی حرام کر دیا۔ اور قوم کے بعض لیڈروں نے ہندو لیڈروں کو مسجدوں میں منبر رسول صلی اللہ علیہ وسلم پر بٹھا کر لکچر سننے۔ ناکر دنی کام کئے اور ناگفتنی باتیں سنیں۔ خدا اور رسول اکرم صلی اللہ علیہ وسلم کی نافرمانی کر کے مسجد کی بے ادبی اور توہین کی۔ بڑے سے بڑا اعزاز جو کسی شخص کو دیا جاسکتا ہے وہ اس طرح انھوں نے اپنے دشمنوں کو دیا۔ اپنی طرف سے محبت اور یگانگت کو یہاں تک بڑھایا اور

ظاہر کیا کہ ان کے مژدوں کو کا ندھ دیے۔ ان کے جلو سوں میں بجائے اللہ اکبر کے بندے ماترم کے
 لغزے لگائے۔ بعض نے تو ان کی خاطر قشقہ بھی زینت جبین کیا۔ الغرض کوئی دقیقہ ان کے
 بھائی چارے میں فرو گزاشت نہ کیا۔ یہاں تک کہ جب مولیوں کی نسبت یہ کہا گیا کہ انھوں نے
 چند ہندوؤں کو مسلمان کر لیا ہے۔ تو ہمارے مسلمان بھائیوں نے بلا تحقیق محض یا ران وطن کی
 خوشنودی کے لئے مولیوں کی ہستی کو جو کھوں میں ڈال دیا۔ افسوس اگر ہمارے مسلمان
 بھائیوں کی یہ تمام سعی و کوشش بے سود ثابت ہوئی۔ ہمارے رفیق و درارت سے ہمارے
 دشمنوں نے بے جا فائدہ اٹھایا۔ اور ہمارے مخالفین نے یہ تہیہ کر لیا کہ ملک ہند سے اسلام کا
 نام مٹا دیا جائے۔ اور سات کروڑ کلمہ گو یان تو حید کو محاذ اللہ ہند و نہالیا جائے۔

ما زیاراں چشم یاری داشتیم
 خود غلط بود آنچه ما پسند داشتیم

یہ ایک ایسا نازک موقع آگیا ہے جس کی نظیر تاریخ اسلام میں نہیں ملے گی۔ اسلام
 کی دنیاوی وجاہت کو نہیں تاکا جاتا، بلکہ سرے سے اسلام کو صفحہ ہستی سے مٹانے کے لئے زور
 دیا جا رہا ہے۔ کوئی مسلمان ایسا نہیں جس کا دل اس صدمہ سے متاثر نہ ہو۔ بانی اسلام صلی اللہ علیہ وسلم
 کا تو یہ حکم ہے کہ اپنے مژدے ممی اغیار کے ہاتھ میں نہ جانے دو۔ اور یہاں یہ حالت ہے کہ
 ہمارے زندوں کو اغیار لئے جا رہے ہیں۔ اور ہم خاموش دیکھ رہے ہیں۔ اس وقت تقاضائے
 حمیت و غیرت اسلامی تو یہ ہے کہ جب تک اس فتنہ کا انسداد نہ ہو، ہر مسلمان اپنے اوپر
 خوابِ خور حرام سمجھے۔ اور دامن، درمے، قدمے، سخنے، الغرض ہر ذریعہ سے جو حدت
 اسلام اس سے ممکن ہو، دریغ نہ کرے۔ اور جب تک یہ فتنہ فرو نہ آد اس کے بانی ذلیل و
 خوار ہو کر نہ جائیں، اپنی سعی کو مسلسل جاری رکھیں۔

”جو مذہب تبلیغ نہیں اس کے پیروں کے حوصلے تو یہ ہیں کہ بڑے خود خدا خواستہ
 ہم پرستارانِ تو حید و رسالت کا نام مٹا دیں گے۔ یا ہندو بنالیں گے۔ اور ہمارے ہاں
 تبلیغ فرض ہوتے ہوئے ممی ہماری یہ بے اعتنائی اور لاپرواہی کہ ہم خاموشی سے ان کی
 فتنہ انگیزیاں اور شرار باریاں دیکھا کریں۔ ہم میں سے ہر ایک کا فرض اولین ہے کہ تبلیغ و

اشاعتِ اسلام کرے۔ ہر ایک مسلمان کا یہ فرض عین ہونا چاہیے کہ جب تک ہندوستان میں ایک شخص بھی ایسا ہے جو رسولِ عربی فداہ ابی داحی صلی اللہ علیہ وسلم کے آگے تسلیمِ خم نہ کرے، اور مذہبِ اسلام کو نہ اپنالے، اس وقت تک وہ اپنی کوشش میں لگا رہے گا۔ اور یہ بات تو بدرجہ اولیٰ فرض ہے کہ جو لوگ بوجہ ناجائز رعب اور طمع نفسانی ہمارے ہم وطنوں کی عیاری سے جاؤہ مستقیم سے منحرف ہو گئے ہیں، اور صراطِ مستقیم اور اسلام کو چھوڑ گئے ہیں، جب تک وہ سب اہِ راست پر واپس نہ آجائیں اور مسلمان نہ ہو جائیں، اس وقت تک اہلِ اسلام کو شب و روز یہی دھن لگی رہنی چاہیے۔ ہر مسلمان اپنے دل میں عزمِ بالجمہ کر لے کہ وہ کم سے کم ایک متنفس کو ضرور نبی اکرم صلی اللہ علیہ وسلم کے سلسلہٴ غلامی میں داخل کرے گا۔ ہر شہر، ہر قصبہ اور ہر قریہ کے مسلمان جو تبلیغِ دین اور اشاعتِ اسلام کی کسی بھی وجہ سے قابلیت نہیں رکھتے، ان کو چاہیے کہ اپنی جیب سے کم از کم ایک مبلغ کے مصارف اپنے ذمہ لیں اور اپنے محزونِ حسنات میں اضافہ کریں۔

اپنی تقریر کے خاتمہ پر حضرت قبلہ قدس سرہ العزیز نے ارشاد فرمایا کہ ”میرے یاروں میں زمیندار۔ کاشتکار۔ ڈاکٹر۔ تاجر۔ وکلا۔ جنرل۔ کرنل۔ امیر غریب۔ نواب۔ رؤسا الغرض ہر طبقہ کے لوگ شامل ہیں۔ میں نے آج تک ان سے یاد الہی کے سوا کوئی فرمائش نہیں کی۔ مگر اب میں کہتا ہوں کہ ہر مسلمان پر بالعموم اور یا انِ طرقت پر بالخصوص فرض ہے کہ وہ انسدادِ فتنہ ارتداد میں ضرور حصہ لے۔ میں نے تو عزمِ بالجمہ کر لیا ہے کہ اس اہم مقصد کی خاطر سینکڑوں مبلغ میدانِ ارتداد میں بھیجوں گا۔ اور خود بھی موقع پر پہنچ کر اس کا رخیہ میں حصہ لوں گا۔ اور تبلیغ کا کام سرانجام دوں گا۔ اور جب تک برگشتگانِ دین تین کو پھر سے حلقہٴ اسلام میں دلپس داخل نہ کر لوں گا چین سے نہیں بیٹھوں گا۔ اور رخیہ کے مذہب کی تردید کر کے، اس کے پیروکاروں کو اپنے مذہب کا پیروکار بنا کر سلام سکھا کر مسلمان نہ بناؤں آرام نہیں کروں گا۔“

آپ نے اس کے ساتھ ہی اعلان فرمایا کہ ”سرِ دوست میں مبلغ گیارہ سو روپے نقد دیتا ہوں۔ اور سو روپیہ ماہوار اس کا رخیہ میں اپنے پاس سے دیتا رہوں گا۔ اس غرض کے لئے

انجمن خدام الصوفیہ کی نگرانی میں مندر قائم کیا جانا ہے۔ اور حسب ضرورت لاکھوں روپے کی فراہمی کا انتظام کیا جائے گا۔“ حضرت قبلہ عالم رحمۃ اللہ علیہ کے اس اعلان کے بعد اسی وقت جلسہ گاہ میں چھبیس سو روپے نقد جمع ہو گئے۔ اور سات سو روپے ماہانہ کے وعدے کئے گئے۔

پہلا تبلیغی وفد

حضرت قبلہ عالم قدس سرہ العزیز نے تبلیغی وفد بھیجنے کا ارادہ ۲۳ اپریل کے جلسے میں ظاہر فرمایا تھا۔ اور ۲۲ مئی کو آپ بنفس نفیس پہلا وفد روانہ فرمانے کے لئے رہتک تشریف لائے۔ میدان ارتداد کو وفد کی روانگی کے لئے رہتک کا انتخاب اس لئے قرین مصلحت تھا کہ باشندگان رہتک تقریباً سب اچوت تھے، اور میدان ارتداد بھی راجپوت علاقے ہی تھے۔ مسلمان راجپوتوں کی مسلمان راجپوتوں سے رشتہ داریاں تھیں تو ہندو راجپوتوں سے بھی واقفیت تھی۔ پھر زبان بھی تقریباً یکساں تھی۔ چنانچہ پہلا وفد جو پندرہ ارکان پر مشتمل تھا رہتک سے روانہ کیا گیا۔ اور شیر پنجاب مولانا مولوی غلام احمد صاحب انجمن امیر خلیفہ مجاز و وفد کے امیر اور قائد مقرر کئے گئے۔ حضرت مولانا الحاج صاحبزادہ محمد حسین شاہ صاحب دلفی اکبر اور سجادہ نشین اول، رحمۃ اللہ علیہ وفد کو رخصت کرنے کے لئے وفد کے ہمراہ دہلی تک آئے۔ اگرچہ میں اس سے قبل حضرت قبلہ عالم رحمۃ اللہ علیہ انجمن خدام الصوفیہ کا مرکز اور صدر دفتر قائم فرما چکے تھے۔ تاکہ مبلغین کے وفد یہاں آئیں اور یہاں سے میدان عمل میں پہنچ کر اپنے فرض کو تکمیل تک پہنچائیں۔ حضرت قاضی حفیظ الدین صاحب رہتکی ناظم دفتر مقرر کئے گئے تھے۔ جب یہ پہلا وفد اللہ اکبر کے نعروں کی گونج میں آکر پہنچا ہے تو مسلمانوں کے جوش و خروش کا منظر قابل دید تھا۔

حضرت قبلہ عالم رحمۃ اللہ علیہ کے حضرت قبلہ و کعبہ سراج الملّت کا حسن انتظام و تدبیر

صاحبزادہ سید محمد حسین شاہ صاحب رحمۃ اللہ علیہ (سجادہ نشین اول) انسداد فتنہ ارتداد کی تمام کارروائیوں کے لئے خازن و مدیر اعلیٰ مقرر کئے گئے تھے۔ آپ نے جس حسن و خوبی سے وفد

ترتیب دیے، جملہ انتظامات پیش نظر رکھے اور حسن تدبیر و حسن تدبیر سے تمام کام سرانجام دیتے رہے، اس کا بیان مشکل ہے۔ حضرت مولوی عبد المجید صاحب قصوری رحمۃ اللہ علیہ انسپکٹر مدارس علاقہ ارتداد و فود اور انجمن کی کارگزاریوں کی روداد میں تحریر فرماتے ہیں۔

وہ اس روداد کے ملاحظہ سے ناظرین پر انجمن ہذا کی خدمات اور انتظامی حالات بخوبی ظاہر ہو جائیں گے۔ پس یہ امر ناشکری میں داخل ہو گا کہ انجمن ہذا اپنے محسن و مربی و امین، اعلیٰ مراتب و مناقب عالی جاہ حضرت صاحبزادہ مولانا حافظ سید محمد حسین شاہ صاحب علی پوری مدظلہ العالی کی اعلیٰ ترتیب و حسن انتظام کا اعتراف نہ کرے۔ صاحب ممدوح الشان نے بامتثال امر اعلیٰ حضرت قبلہ عالم روحی فداہ اعزازی خدمات صدارت انجام دیں۔ یہ آپ ہی کی تدبیر اور حسن انتظام کا نتیجہ ہے جو آپ اس روداد کے آئندہ صفحات میں ملاحظہ فرمائیں گے۔ اگر کوئی مبصر بنظر غائر آپ کے مکاتیب و فرامین، جن کا باقاعدہ ریکارڈ دفتر آگرہ میں موجود ہے، ملاحظہ کرے تو حیران ہو جائے کہ کون سی خداداد قابلیت والی شخصیت ہے، جو وفود کی ادنیٰ ادنیٰ نقل و حرکت، تہذیب اخلاق، فراہمی ضروریات کی جزئیات تک کی نگرانی کر رہی ہے۔ اراکین و فود نے میدان ارتداد میں آکر جو مجاہدہ کیا اور خدمات اسلامی انجام دیں مان سب میں حضور ممدوح الشان کی دور بین نظر اور فکر مکملہ کس کام کر رہی تھی۔ اسی لئے اللہ پاک کی بارگاہ میں آپ کی مخلصانہ مساعی جمیلہ مقبول ہوئیں۔ اور ہم ان کارناموں کو قلم بند کرنے کے قابل ہوئے۔ اللہ تعالیٰ حضور الا کو جزائے خیر عطا فرمائے۔

حضرت سراج الملت صاحبزادہ صاحب ممدوح الصدر رحمۃ اللہ علیہ و فود کی نقل و حرکت کارگزاریوں، جلسوں، تبلیغی خدمات اور جملہ اخراجات کی تفصیل رجسٹروں میں محفوظ رکھتے تھے۔ یہ رجسٹراب تک علی پور سیداں میں محفوظ ہیں اور حضرت رحمۃ اللہ علیہ کے حسن انتظام اور حسن تدبیر کا ثبوت فراہم کرتے ہیں۔

حضرت قبلہ عالم رحمۃ اللہ علیہ کے خلیفہ الصغر حضرت الحاج
 حضرت قبلہ شمس الملت مدظلہ
 شمس الملت صاحبزادہ حافظ سید نور حسین شاہ صاحب مدظلہ
 (سجاد حسین دم) اور مرتبہ بنفس نفس اپنے خراج پر سیدان ارتداد میں تشریف لے گئے۔ دور دراز اور

دشوار سفر کی تکلیفات کو خاطر میں نہ لائے اور ایٹھ اور علی گڑھ وغیرہ کے اضلاع میں گاؤں گاؤں دورے فرمائے۔ آپ نے لوگوں کو اپنے مواعظِ حسنہ سے مستفید فرمایا۔ لوگ آپ کی نورانی صورتِ اسلامی سیرت، کریمانہ اخلاق اور پند و موعظت سے بے حد متاثر ہوئے۔ آپ جہاں تشریف لے جاتے، ہلکانے بڑی عقیدت اور اخلاص سے آپ کا استقبال کرتے آپ کے وعظوں سے متاثر و مستفید ہوتے اور آپ کی ہم رکابی میں اپنی عزت جانتے تھے۔

خلفائے کرام کا حصہ | حضرت قبلہ عالم قدس سرہ العزیز کے خلفائے کرام بھی میدان ارتداد میں پہنچ کر احسن خدمات انجام دیتے رہے ہیں حضرت

قبلہ عالم رحمۃ اللہ علیہ کے خلیفہ اول حضرت الحاج مولوی محمد حسین صاحب بنی اے اپنے ذاتی خرچ پر تین بار تشریف لائے۔ اور ضلع آگرہ، ایٹھ، علی گڑھ اور تحصیل پلوال کے دیہات کے دورے کئے۔ آپ کی پرکشش شخصیت، اخلاقِ حسنہ اور وعظ و خطبات سے ان علاقوں میں بہت اچھا اثر ہوا۔ بے شمار لوگ ارتداد سے بچ گئے اور بہت سے سلسلہ عالیہ میں داخل ہوئے۔

حضرت مولانا غلام احمد صاحب انکھ امرتسری علالت اور پیرانہ سالی کے باوجود عرصہ تک میدان ارتداد میں سرگرم عمل رہے۔ مولانا مولوی حاجی امام الدین صاحب اے پوری نے ضلع ایٹھ کے علاقہ میں بے مثال خدمات انجام دی ہیں۔ آپ کے اخلاص اور توجہ باطن نے وہ کوشش دکھائے ہیں کہ جو لوگ مسلمانوں کو حقارت سے دیکھتے اور چھوت چھات ضروری سمجھتے تھے، وہ رسوم جاہلیت سے تاب ہو گئے اور مسلمان کے پس غورہ کو متبرک سمجھنے لگے۔ مذکورہ بالا خلفاء کے علاوہ حضرت قاضی حفیظ الدین صاحب رہنما نظم و دفتر آگرہ اور مولوی عبد المجید صاحب قصوری انسپکٹر مدارس صدر دفتر آگرہ کے فرائض کی انجام دہی کے علاوہ میدان ارتداد میں بھی جگہ جگہ کے دورے کرتے تھے اور تبلیغی کام میں حصہ لے کر اپنے اجر جمیل میں اضافہ کرتے تھے۔ حضرت مولانا محمد حسین صاحب بنی اے رحمۃ اللہ علیہ (خلیفہ اول) کی کوششوں سے کرناٹک اور مضافات سے چندوں کی معتد بہ رسم انجمن کے دفتر آگرہ کو وصول ہوتی

رہی۔ آپ کے معتقدین نے بھی دل کھول کر حصہ لیا۔ ایک بار نے اپنے والد مرحوم کی یادگار کے طور پر ایک مدرسہ قائم کیا۔ اور اس کے تمام اخراجات کے خود ہی کفیل بنے رہے۔

انجمن نے تعلیم و تبلیغ کے مقصد کی خاطر دہلی، آگرہ، ایٹہ، بلند شہر، علی گڑھ، رہنک، فرخ آباد، مسٹر، گڑگانوالہ کے اضلاع میں پینتالیس سے زیادہ مدارس قائم کئے تھے۔ جہاں دینی تعلیم کا اہتمام تھا۔ ہزاروں بچے ان مدارس میں تعلیم پاتے تھے۔ دس ہزار سے پندرہ ہزار افراد تک صرف ان مدارس کی بدولت شدھی سے محفوظ رہے۔ پھر انہی بچوں کی بدولت جو یہاں سے تعلیم پاکر بڑے ہوئے، اور ہزاراں ہزار مخلوق خدا ارتداد سے بچ گئی۔ زنانہ مدرسے بھی قائم کیے گئے تھے۔ جن میں پرے کا خصوصی اہتمام ہوتا تھا۔ بڑی عمر کے دیہاتیوں کو بھی ان مدارس میں تعلیم دی جاتی تھی۔ مدرسین کے قیام و طعام کے سارے اخراجات کی کفالت انجمن خدام الصوفیہ کے ذمے ہوتی تھی۔

مخلص کارکنوں اور مبلغوں کی مساعی جمیلہ کا تھوڑے ہی عرصہ میں یہ خوشگوار نتیجہ نظر آنے لگا کہ لوگ ہندوانہ رسم و راج سے پرہیز کرنے لگے۔ جاہلانہ اور مشرکانہ عقاید معدوم ہو گئے۔ جہاں بھیڑوں اور دیویوں کے گیت گائے جانے لگے تھے وہاں میلاد شریف کی محفلیں منعقد ہونے لگیں۔ اور نوجوان ملکانے خوش الحانی سے نعتیں پڑھتے دکھائی دینے لگے۔

جن مقامات پر مدارس قائم کیے گئے تھے، ان کے پرے نام بھی اب تیار ہونے دشوار ہیں۔ اس لئے جن دیہات کے نام معلوم کئے جاسکے ذیل میں درج کئے جاتے ہیں تاکہ یادگار رہیں۔

مدارس

روہندی - نگلہ سہار - سوجان - منجھولہ - ندرالہ - علی پور - اکبر پور - پھیرہ - سنجواری - چانڈت - رحیم پور - حسا پور بٹھی - گیا گوٹ - اکبر پور انکورہ - ویر - بڈراؤں - نگلہ محمود - پارولی - چوہدر پور - بکسواہ - بہیم پور - ایٹھی - روشن پورہ - میر پورہ - راجوارہ - گہوئیہ - ہاتی پور - دوندے مئی - اٹھوہری - لنگوٹیہ - نارہ - رای پورہ - بھیرہ - اگورہ - ہانسہ - گہنیش پور - پاتلی خورد - پرناہ - نوبستہ (آگرہ)

زمانہ مدرسہ رحیم پور - زمانہ مدرسہ ندرالہ -

جیسا کہ ابھی بیان ہوا یہ مدارس مختلف اضلاع میں قائم تھے۔ جن کے نام یہ ہیں
دہلی - رہنک - فرخ آباد - مہترا - ایٹہ - علی گڑھ - گڑگانوال - بلندشہر - اگرہ وغیرہ سب گنگر
دشمبر - احمد آباد - گجرات اور کاٹھیاواڑ کے مدارس ان کے علاوہ تھے۔

تمام مدرسین کے نام حاصل نہ ہو سکے۔ بعض معلوم ہو سکے، وہی درج کئے
جاتے ہیں۔ مولوی حافظ عبد الحمید صاحب - مولوی محمد خوب صاحب
منشی نصیب خان صاحب، منشی محمد شفیع صاحب، منشی احمد خان صاحب، منشی عالم گیر خان
صاحب، منشی امیر محمد خان صاحب، منشی نور محمد خان صاحب، منشی غلام فرید صاحب، منشی
مقصود علی خاں صاحب لاہلی، مولوی ظہور شاہ صاحب، منشی امام الرحمان صاحب،
منشی رحمت اللہ خان صاحب، مولوی گل نواز صاحب، مولوی مہتاب شاہ صاحب، منشی
حمید الدین صاحب، مولوی صدیق اللہ صاحب، منشی جمال الدین خان صاحب، بابونیا علی
خاں صاحب، حکیم احمد اللہ خان صاحب۔

باوجود کوشش کے دوسرے نام دستیاب نہ ہو سکے۔ ان مدرسین کا ایک مقام سے
دوسرے مقام پر تبادلہ بھی ہوتا رہتا تھا۔ اس لئے ان کے ناموں کے ساتھ گاؤں کا نام
درج کرنا غیر ضروری سمجھا گیا۔

تمام مدارس کا نصاب قرآن شریف، اردو، حساب، ہینیا،
وغیرہ پر مشتمل تھا۔ صحت عقائد اور تہذیب اخلاق پر زور دیا
جاتا تھا۔ چنانچہ تھوڑی مدت میں بڑے فوائد حاصل ہوئے۔ مدرسین کے حسن اخلاق اور پاکیزہ کردار
سے بچوں پر ہی نہیں دیہات کے بڑوں پر بھی بہت عمدہ اثر مرتب ہوا۔ رفتہ رفتہ یہ لوگ اسلام
کے فیض سے استفادہ کرنے لگے ان کی صورتیں اور کردار اسلامی سانچے میں ڈھل گئے۔ جو لوگ
سروں پر ہندوؤں کی مانند چوٹیاں رکھتے تھے، یا بابہی ملاقات کے وقت رام رام کرتے تھے،
ان عاداتِ قبیحہ سے باز آ گئے۔ چوٹیاں کٹوا دیں اور اسلام علیکم کے اسلامی سلام کے غلامی
ہیں گئے۔ خدا کے فضل و کرم سے یہ سب لوگ نماز، روزہ، اور روزمرہ کے ضروری مسائل سے

باخبر ہو گئے۔ اسلامی شعار پر چلنے لگے۔ ظاہر میں بھی مسلمان نظر آنے لگے اور ان کے دل بھی نور ایمان سے بھر گئے۔ قرآن کریم کی تلاوت کرنے لگے۔ اور اپنی ضرورت کے بقدر لکھنا پڑھنا جان گئے۔ خدا نے ان مدرسین اور کارکنوں کی مساعی کو مشکور فرمایا۔ اللہ تعالیٰ ان کو جزائے خیر سے مالا مال فرمائیں۔

مسجدیں

جن دیہات میں مدارس قائم کئے گئے تھے، ان میں حضرت قبلہ عالم رحمہ اللہ علیہ کے حکم کے مطابق مسجدیں بھی بنائی گئیں۔ اگر کوئی پرانی مسجد ویران پڑی تھی تو اسے مناسب مرمت کر کے از سر نو آباد کیا گیا۔ ورنہ نئی مسجد تعمیر کی گئی بعض دوسرے دیہات میں بھی مساجد کی تعمیر کی گئی۔ علی گنج میں شاہی دہر کی مسجد ویران پڑی تھی اس کی مرمت کر کے اسے از سر نو آباد کیا گیا۔ حضرت قبلہ عالم قدس سرہ العزیز نے اپنے دورے کے وقت، دوسری مساجد کی طرح، اس مسجد کا معائنہ فرمایا تھا۔ اور جاڑوں میں گرم پانی ہٹیا کرنے کے لئے جیب خاص سے عطیہ عنایت کیا تھا۔ عموماً مدرسے ان مساجد ہی میں قائم کئے گئے تھے۔ خدا کے فضل سے تمام مساجد میں صغداد دار مؤذن مقرر تھے۔ باقاعدہ اذان اور نماز ہوتی تھی اور یہ سچوئی آباد تھیں۔ اور تبلیغی اور اشاعتی کاموں میں مددگار ہوتی تھیں۔

شفابخانے

انجمن نے علاقہ اردناد میں چھوٹے بڑے دواخانے بھی قائم کئے تھے۔ موضع لوگانوال ضلع متھرا میں شفاخانہ بڑے پیمانے پر قائم کیا تھا۔ جہاں دور دور سے مریض علاج کے لئے آتے تھے۔ تمام مریضوں کا علاج بالکل مفت تھا، اور دوائیں بھی مفت تقسیم کی جاتی تھیں۔ ڈاکٹر شیخ اللہ قدا صاحب کنباسی، ڈاکٹر عبدالعزیز صاحب، ڈاکٹر محمد حنیف صاحب، ڈاکٹر محمد ظریف صاحب، ہنشی محمود علی صاحب کمپونڈر۔ حاجی نبی بخش صاحب اور بعض دوسرے احباب نے مفت اس شفاخانے میں کام کیا۔ ان حضرات کی قابلیت، ہمدردی، حسن اخلاق اور ملاطفت نے بہت اچھا اثر ڈالا، اور مریضوں کی صرف جسمانی بیماریوں کا علاج ہی نہ ہوا، بلکہ ان کی دینی اور روحانی بیماریاں بھی دور ہو گئیں۔ اور انھوں نے راہ نجات پائی۔ اسی طرح دوسرے دواخانوں نے دینی و دنیاوی ہر طرح کی مفید خدمات انجام دیں۔

حضرت قبلہ عالم رحمۃ اللہ علیہ کا ورودِ آگرہ

انجمن خدام الصوفیہ کا صدر دفتر آگرہ میں قائم ہو چکا تھا۔ اور تبلیغی کام زور شور سے جاری تھا۔

حضرت قبلہ عالم قدس سرہ العزیز کے فیضان اور توجہ سے نیز حضرت قبلہ و کعبہ سراج الملت رحمۃ اللہ علیہ (خلف اکبر و سجادہ نشین اول) کے حسن تدبیر اور ہدایات کے تحت روز افزوں کامیابی حاصل کر رہا تھا۔ مگر ابھی حضرت قبلہ عالم کے یہاں یہ نفس نفیس تشریف لانے کا انتظار تھا۔ حضور قبلہ عالم رحمۃ اللہ علیہ وعدہ اور اعلان فرما چکے تھے کہ تبلیغی کام کو مزید تحریک بخشنے اور زیادہ پُر اثر اور بار آور کرنے کے لئے آپ خود آگرہ تشریف لائیں گے، اور میدان ارتداد میں جائیں گے، اس لئے کارکنان انجمن اور فدائیان اسلام حضور کی تشریف آوری کے لئے چشم براه تھے۔ آخر ۲۵ نومبر ۱۹۲۴ء کو حضرت قبلہ عالم رحمۃ اللہ علیہ نے آگرہ میں نزولِ اجلال فرمایا۔ پہلی گ کی منڈی میں جس سڑک پر اب کو قوالی قائم ہے، ایک وسیع و عریض حویلی حضور کے قیام کے لئے پہلے سے کرایہ پر حاصل کر لی گئی تھی۔ (اب یہ عمارت باقی نہیں ہے۔ یہاں دوسری جدید عمارتیں بن گئی ہیں) حضرت قبلہ عالم رحمۃ اللہ علیہ کے جلو میں خلفائے کرام اور یارانِ طریقت کی کثیر تعداد تھی سب کا قیام اسی حویلی میں تھا۔ رفقا و ہمراہ بیان حضورِ الالیں سے کچھ نام یہ ہیں۔

مولانا حافظ علی احمد جان صاحب پشاور۔ مولانا شیر نواب خان صاحب قصوی
رسال دار حسین خان صاحب کاہنوری۔ جمہدار قاسم علی خاں صاحب۔ چودھری بھوئے خان
صاحب۔ منشی یعقوب علی خان صاحب۔ ماسٹر علی بخش صاحب۔ ماسٹر عبد اللطیف خان صاحب
منشی حسین الدین صاحب۔ منشی ممتاز علی خان صاحب۔ محمد یوسف خان صاحب کوہاٹی۔
سیلمان خان صاحب خاندیسی۔ دفدار مقصود علی خان صاحب۔ ڈاکٹر محمد حنیف صاحب۔
اور حاجی بڑا صاحب خادم خاص۔

مولانا قاضی حفیظ الدین صاحب ناظم دفتر آگرہ، مولانا عبد المجید صاحب قصوی
انسپیکٹر مدراس، مولوی رحمت اللہ صاحب نائب انسپیکٹر مدراس (علاقہ ارتداد) اور بعض دوسرے
اصحاب پہلے سے مستقل طور پر آگرہ میں قیام پذیر تھے۔ حضرت قبلہ عالم رحمۃ اللہ علیہ کے
قیام آگرہ کے دوران بہت سے دوسرے یارانِ طریقت اپنی ملازمتوں سے رخصت لے کر

کم یا زیادہ عرصہ کے لئے آتے جاتے رہتے تھے۔ بھائی جہدی حسن صاحب اکبر آبادی مرحوم اور ان کے صاحبزادگان مشتاق حسین صاحب اور اشتیاق حسین صاحب مرحوم دیدہ و نواں اس وقت بالکل فلیٹ لٹ کے تھے) ہمہ وقت خدمت والا میں حاضر رہتے تھے۔ ہمراہی یارانِ طریقت حِلَم کے مطابق علاقہ ارتداد میں مختلف مقامات پر دورے کر کے اور تبلیغی خدمات انجام دے کر صدر دفتر آکر واپس آ جاتے تھے۔

آگرہ میں ارشاد و تبلیغ | آگرہ کے اس قیام میں جو بائیس دن تک جاری رہا، حضور قبلہ عالم رحمۃ اللہ علیہ نے آگرہ کی مختلف مساجد اور دور

محلوں میں کیسی جلسوں سے خطاب فرمایا۔ بعض دن دو دو جلسوں میں تقریر فرمائی۔ یہ سب جلسے بہت بڑے پیمانے پر منعقد ہوتے رہے، جن میں ہزاروں کی تعداد میں شائقین شریک ہوتے۔ دستور کے مطابق ابتدا میں حضور کے خلفائے کرام اور دوسرے علمائے عظام وعظ فرماتے اور آخر میں حضرت قبلہ عالم رحمۃ اللہ علیہ اپنی تقریر پل پذیر سے حاضرین کو فیضیاب فرماتے رہے۔

حضور قبلہ عالم رحمۃ اللہ علیہ عادت مبارک کے مطابق آگرہ کے اس قیام میں بھی شبانہ روز فیض رسانی میں مصروف رہے۔ دن رات مسائل سننا، ملاقاتیوں کے شکوک و ذکر کرنا، دین حق کی تبلیغ فرمانا، صراطِ مستقیم کی جانب رہنمائی کرنا، آپ کا دستور ہا کثیر تعداد میں لوگ سلسلہ عالیہ میں داخل ہوئے۔ عموماً عشا کی نماز کے بعد اور کبھی نماز تہجد کے وقت (کبھی دونوں اوقات میں) حلقہ ذکر منعقد ہوتا تھا۔ جس میں کثیر تعداد میں لوگ شریک ہوتے اور نئے یا داخل ہوتے تھے۔ اس دوران حضور والا کا لنگر بھی دستور کے مطابق جاری رہا۔ کھانے کے اوقات میں تمام حاضرین کی بلا امتیاز خوانِ یغما پر دعوت ہوتی تھی۔ ہر ملاقاتی کے ساتھ حضرت قبلہ عالم رحمۃ اللہ علیہ اخلاقِ کریمانہ کے مطابق محبت و شفقت فرماتے تھے۔ اور تواضع و مدارات سے نوازتے تھے۔ جو غریب اور ضرورت مند آپ کی خدمت والا میں حاضری لیتے آپ کی سخاوت اور دریا دلی سے فیضیاب ہو کر واپس جاتے تھے۔ چنانچہ آپ کی اس ایک دفعہ کی تشریف آوری سے بھی وہ بیش قرار فوائد حاصل ہوئے جو بغیر اس کے ممکن نہ تھے۔

علاقہ ارتداد کے دورے | قیام آگرہ میں عامۃ الناس کو اپنے فیوضات سے سرفراز

فرمانے کے دوران حضرت قبلہ عالم رحمۃ اللہ علیہ میدان ارتداد میں انجمن کے کاموں کا بھی جائزہ لیتے تھے اور مناسب ہدایات جاری فرماتے تھے۔ مگر اس کے بعد ذاتی طور پر بنفس نفیس آپ ان علاقوں کے دورے کے لئے روانہ ہوئے۔ اور اگرہ، ایٹہ، علی گڑھ، فرخ آباد وغیرہ کے اضلاع میں گاؤں گاؤں معائنہ اور تبلیغ کے لئے تشریف لے گئے۔

اس دورے کے درمیان آپ نے تبلیغی وفد کے کام کا جائزہ لیا۔ مدارس کا معائنہ فرمایا۔ مساجد کی حالت دیکھی۔ لوگوں سے مل کر ان کی حالت اور کیفیت کا اندازہ فرمایا اور اپنے مواظپ حسنہ اور فیوض روحانی سے ان کو نوازا۔ اسی دورے میں آپ نے بابا حبیب ضرورت نئی مسجدیں تعمیر کرنے کا حکم دیا۔ ضرورت کے مطابق مساجد میں گرم پانی کرنے کا انتظام کیا۔ بعض دیہات میں نئے مدرسے جاری کرنے کا حکم صادر کیا۔ بعض جگہ نئے دواخانے اور نئے شفاخانے قائم کرائے۔ پرانے مراکز، مدارس اور مساجد میں حسب ضرورت ترمیم مرمت اور اضافے کے احکام جاری کئے۔ مسجدوں کے ساتھ کتوئیں کھودنے کا حکم دیا۔ ضو کے لئے موزوں اور مناسب جگہوں کا انتظام کیا۔ مدارس میں طلبہ کا امتحان لیا اور اچھے طلبہ کو، نیز اچھی کارکردگی پر اساتذہ کو، انعامات سے نوازا۔ بیشتر مقامات پر اکثر کاموں کے لئے اپنی جیب خاص سے عطیات دیئے۔

ان دوروں میں یاروں اور کارکنوں کی خاصی تعداد حضورِ الہ کے ہمراہ تھی۔ عادت مبارک کے مطابق ان کے سفر و حضر، قیام و طعام اور دوسرے تمام اخراجات کی کفالت حضورِ الہ خود فرماتے تھے۔ کبرسنی اور ضعیف العمری کے باوجود حضورِ الہ نے محنت شاقہ برداشت کر کے یہ دورے فرمائے۔ حضورِ الہ کے اس اخلاص، ریاضت، دریا دلی، تبلیغ دین اور محنت شاقہ کا نتیجہ حیرت انگیز کامیابی کی شکل میں نظر آیا۔ اور خدا کے فضل و کرم سے حضرت قبلہ عالم رحمۃ اللہ علیہ کی مساعی جمیلہ نے شاندار نتائج برآمد کئے۔

علاقہ ارتداد میں حضورِ الہ کی ان تھک کوششوں اور توجہات کا نتیجہ یہ تھا کہ شدھی کا سیلاب

فتنہ ارتداد کا انسداد

رک گیا۔ سنگٹھن کی عمارت زمین میں دھنس گئی۔ سینکڑوں اور ہزاروں ملکاتے جو مرتد ہو گئے تھے،

حقانیتِ اسلام سے آگاہ ہو کر، دوبارہ دینِ اسلام میں آگئے۔ انہی میں سے بہت سے تبلیغِ اسلام میں سرگرم عمل ہو گئے۔ سینکڑوں نے کلامِ مجید پڑھ لیا۔ ہزاروں خواندہ بن گئے۔ اور اپنا اور دوسروں کا کام انجام دینے کے لئے انہی کے محتاج نہ رہے کتنے تھے جن کو اللہ تعالیٰ کے فضل سے حفظِ قرآن کی سعادت حاصل ہوئی۔ مشرکانہ رسوم اور ہندوانہ رواج ترک کر دیے گئے۔ اور ان کی جگہ شعائرِ اسلام کو رواج ہوا۔ ہندوؤں کی تقلید میں مشرکوں کی وضع اختیار کرنے، تک لگانے، چوٹیاں بڑھانے، ڈنڈوت کرنے اور اس طرح کی دوسری کافرانہ رسوم سے مسلمان پرہیز کرنے لگے۔ اور ان کے بجائے اسلامی صورت، اسلامِ علیکم اور دوسرے اسلامی شعائر پر کاربند ہو گئے۔

اہلِ نظر جانتے ہیں اور اہلِ علم مانتے ہیں کہ تعلیم و تربیت کو انسان کی ہدایت گواہی اور تحریریں و شوق میں بنیادی حیثیت حاصل ہے۔ اسلام دینِ حق ہے تعلیماتِ اسلام راہِ حیات میں بہترین رہنما ہیں۔ اور اخلاقِ اسلامی سب سے زیادہ جذب و کشش کا ضامن ہے۔ اسلام کے نام لیوا جو اسلامی تعلیم، اسلامی اخلاق اور اسلامی کردار سے آراستہ ہوتے تھے، جہاں پہنچتے تھے، اپنے بلند اخلاق اور اعلیٰ کردار کی وجہ سے خلقِ خدا کو اپنی جانب کھینچتے تھے۔ اور تمام اقوام اور سارے ممالک دولتِ ایمان سے لالال ہو جاتے تھے۔ آج بھی ہمارے مدارس، اساتذہ، مبلغین اور کارکن اگر اسلامی تربیت، اخلاق اور کردار کے مالک ہوں تو عظیم الشان تاج حاصل ہو سکتے ہیں۔ فتنہ ارتداد کے زمانے کی ہماری مساعی جمیلہ اس کا یقین ثبوت اس نئے زمانے میں پیش کر چکی ہیں۔ حضرت قبلہ عالمِ قدس سرہ العزیز کے فیضان و کرم اور توجہ و تصرف سے قرونِ اولیٰ کی مثال سامنے آگئی۔ حضرت قبلہ عالمِ رحمۃ اللہ علیہ کے خلفاء، یارانِ طریقت اور کارکنانِ انجمن کی مخلصانہ، بے ریا، بے لوث اور شبانہ روز کی مساعی جمیلہ نے وہ کارہائے نمایاں انجام دیے کہ ہندوؤں کی طویل مدت کی تمام خفیہ سرگرمیوں پر پانی پھر گیا اور بتائش کی طرح بیٹھ گئیں۔ لاکھوں کروڑوں روپے صرف کر کے، اور عرصہ دراز کی تربیت کے بعد، ہندوؤں نے اسلام کی بیخ کنی اور مسلمانوں کو مرتد کرنے کی جو سازشیں کی تھیں وہ

وہ سب نقش بر آب ثابت ہوئیں۔ اور حضرت قبلہ عالم رحمۃ اللہ علیہ کے اقدامات اور تصرفات کی بدولت شجر اسلام بلند و بالا اور سرسبز و شاداب ہو کر از سر نو سایہ افکن ہو گیا اور شرکانہ اور طاغوتی طاقتوں کی سرفرازی عمارت زمین بوس ہو گئی۔

آج بھی ہو جو براہیم کا ایماں پیدا
اگل کر سکتی ہے اندازِ گلستاں پیدا

زمانہ ارتداد میں دوسری جماعتوں
نے بھی اگرہ میں صدر دفتر قائم کئے

دوسری جماعتوں کی مخالفانہ کاروائیاں

کام شروع کیا تھا۔ ان میں سے صرف چند جماعتوں نے کچھ کام کیا۔ درنہ بعض جماعتیں تبلیغی کام میں رکاوٹ اور بخنے پیدا کرنے کا سبب بنتی رہیں۔ ایک جماعت کا طریق کار یہ تھا کہ ان کے کارکن ”انجمن خدام الصوفیہ“ کے صدر دفتر میں دو سنانہ آمد و رفت رکھتے تھے۔ مختلف علاقوں سے انجمن کے کارکن جو رپورٹ بھیجتے رہتے تھے، وہ ان کو سن کر، اپنے مطلب کی بات ذہن میں محفوظ رکھتے، اور فوراً اخبارات کو بیان جاری کر دیتے، کہ ہمارے کارکنوں نے فلاں علاقے میں یہ کارہائے نمایاں انجام دیے ہیں۔ ”انجمن خدام الصوفیہ“ کے مخلص اور تنہک کارکنوں کی کامیابیوں کو اپنی کارکردگی ظاہر کرنے میں اس جماعت کو کوئی عار نہ تھی۔ مگر ہمارے کارکنوں نے اس قسم کی گھٹیا معنبری کا کوئی جواب نہ دیا۔ اور اپنے کام میں لگے۔ سب سے زیادہ مشکل مرزائیوں کی طرف سے پیش آتی تھی۔ یہ بدبخت آریاؤں سے زیادہ ہماری جماعت کی مخالفت میں سرگرم عمل تھے جس جگہ ہمیں کامیاب پاتے، وہاں پہنچ کر ہمارے کام میں خلل اندازی کی کوششوں میں لگ جاتے۔ بدبختوں کو خدمت اسلام مقصود نہ تھی مرزا غلام احمد اور اس کے رفقاء نے حضرت قبلہ عالم رحمۃ اللہ علیہ کے مقابلے میں جابجا جو شکست فاش کھائی تھی، اس کے انتقام کے درپے ہوتے تھے۔ اس طرح ہمارے کارکنوں کو چومکھا مقابلہ کرنا پڑتا تھا۔ مگر خدا کے فضل و کرم سے انجمن خدام الصوفیہ کی مخلص اور بے لوث مساعی کا ان کی ریشہ دوانیوں سے کچھ نہ بگاڑا۔ ہر ہر قدم پر تائید ربانی ہمارے شانے شعل حال رہی اور میدانِ ارتداد کے سادہ مسلمانوں کو خدا نے سیاہ و سفید میں تمیز کرنے کی توفیق دی کہ وہ

آریوں کی طرح مرزائیوں کے شر سے بھی محفوظ رہے۔ دینِ متین کا علم سر بلند ہوا۔ اور ملک نے جوق در جوق دولتِ ایمان سے مالا مال ہوتے رہے۔

آریوں کے مبلغین باقاعدہ تربیت حاصل کر کے میدانِ عمل میں سرگرم تھے۔ ننگے سر، لمبی لمبی چوٹیاں، موٹا سا لٹھ، نیچی دھوٹیاں،

آریوں کے جال

اوپر کا جسم برہنہ، نہ برہمی کا خیال نہ گرمی کی فکر، نہ بھوک نہ پیاس، نہ نیند نہ آرام، اس حلیمے اور کردار کے ساتھ وہ گاؤں گاؤں جاتے، کتھا اور جلسے کا اہتمام کرتے۔ ان کی منظم جماعتیں پیچھے پیچھے پہنچ جاتیں۔ حلوا، پوری تیار ہو جاتا۔ گاؤں والوں کی عام ضیافت ہوتی۔ تقریریں کرتے اور اسلامی دور کے مظالم کی فرضی اور جھوٹی کہانیاں سناتے۔ اسلام کا بزورِ شمشیر پھیلایا جانا۔ لوندی غلام بنانا۔ ذبیحہ گاؤں کی مذمت، اور ایسی دوسری جھوٹی اور مفروضہ حکایات ایسے درو بھرے لہجے اور نفرت انگیز طریقے سے سناتے کہ بے خبر، بے علم، ناواقف دیہاتی مسلمانوں کو کوئی جواب بن نہ پڑتا۔ اپنا وقار قائم کرنے اور بھرم رکھنے کے لئے قدم قدم پر مسلمانوں کو مناظرے کا چیلنج دیتے۔ غرض مکاری اور عیاری سے ان بھولے بھالے مسلمانوں کو اپنے دامِ تزدیر میں پھانسنے کی ایسی کوششیں کرتے تھے جن کا کاٹ آسان نہ تھا۔

ہمارے مبلغین حضرت قبلہ عالمِ قدس سرہ العزیز نے دینِ متین کی تبلیغ اور تشددی کے انداد کا کام شروع فرمایا تو مبلغین کی ایسی جماعت تیار کی، اور

انہی پر مشتمل وفدِ سپہم اور متواتر اور بہ کثرت ارسال کئے، جو ان کی ہرزہ سراہیوں کا مدلل جواب دے سکیں۔ اور ان کے بیان کردہ جھوٹے افسانوں اور من گھڑت کہانیوں کی تردید کر کے تصویر کا دوسرا اور صحیح سچا رخ پیش کریں۔ آپ کے مبلغین نے ہر مقام پر مناظرہ کے چیلنج کا جواب دیا۔ مناظرہ پر آمادگی ظاہر کی۔ بعض مقامات پر آریوں نے مناظرہ کی دعوت قبول کی۔ مگر مقررہ دن اور وقت پر بھاگ گئے اور سامنے نہ آئے۔ بعض جگہ مناظرے ہوئے اور ہندوؤں کے بڑبچاری اور بیڈنٹ مقابلے پڑے۔ مگر مبلغین دینِ متین اور مخلص علماء و واعظین کے مقابلے میں ان کو منہ کی کھانی پڑی جس کا ان بھولے بھالے دیہاتی مسلمانوں پر پڑا

اچھا اثر ہوا۔ اور دور دور تک پہنچا۔

حضرت قبلہ عالم رحمۃ اللہ علیہ کے صاحبزادگان والا شان میں سے حضرت بڑے صلحہ زادہ صاحب ہراج الملت الحاج حافظ مولانا حمزہ حسین شاہ صاحب رحمۃ اللہ علیہ اور حضرت چھوٹے صاحبزادہ شمس الملت الحاج حافظ مولانا نور حسین شاہ صاحب مدظلہ العالی کی مساعی جمیلہ کا ذکر خیر آچکا ہے حضور کے خلفائے کرام کے اسمائے گرامی اور ان کے بذات خود میدان میں پہنچ کر سرگرم عمل ہونے کا تذکرہ بھی ہو چکا ہے۔ ان نفوس قدسی کی مساعی جمیلہ اور فیوضات روحانی نے کیا پلٹ دی۔ اور اشاعت اسلام اور تبلیغ دین میں وہ درخشاں کامیابیاں حاصل ہوئیں کہ کافروں کی آنکھیں چندھیا گئیں حضرت قبلہ عالم رحمۃ اللہ علیہ کی تشریف آوری اور علاقہ ارتداد کے دوروں نے اس کامیابی و کامرانی کو چار چاند لگا دیے۔ اور میدان ارتداد اللہ جل شانہ کے نام، کلمہ طیبہ اور اذان کی آوازوں سے گونجنے لگا۔ ہر طرف اسلام کی حقانیت کا دبدبہ قائم ہو گیا اور کفر و ضلالت کا نام و نشان مٹ گیا۔

حضرت قبلہ عالم قدس سرہ العزیز نے بھولے بھالے سادھل اور سادہ مزاج دیہاتیوں کی تعلیم و تربیت پر خاص توجہ

ملکانوں کی تعلیم و تربیت

مرکز فرمائی۔ اسی لئے آپ نے جگہ جگہ مدارس قائم اور جاری فرمائے۔ مسجدیں قائم اور آباد کیں۔ سلامی اور دینی تعلیم کا اہتمام فرمایا۔ قرآن مجید کی ناظرہ تعلیم اور حفظ کا انتظام کیا۔ نماز اور ارکان اسلام کی پابندی پر زور دیا۔ مساجد میں باجماعت نماز کی اہمیت جتنا کہ مسلمانوں میں اخوت و مساوات کو عام کیا۔ مراسم و شعائر اسلام کی تعلیم و تربیت دی۔ نتیجہ یہ ہوا کہ ان دیہاتوں کے مسلمان دین مبین سے واقف اور شعائر اسلام پر عمل پیرا ہو گئے۔ اب وہ خود اس قابل ہو گئے کہ آریوں کے دم تزویر میں نہ آئیں اور ان کی مکاریوں، دروغ بیانیوں اور فراہ پر ازبویوں کا جواب دے سکیں۔ مدارس سے جو طلبہ تعلیم پا کر نکلتے وہ خود اپنے گاؤں میں اشاعت و تبلیغ کا کام انجام دیتے۔ خدا کا فضل و کرم ہے کہ چند سال کی مساعی جمیلہ سے حیرت ناک کامیابی حاصل ہوئی۔ ہزاروں مسلمان جوش و خروش سے ہو چکے تھے، دوبارہ آغوش اسلام میں آ گئے۔ اور لاکھوں مسلمان شدہ دمر تد ہونے سے بچ گئے۔ فَاَلْحَمْدُ لِلّٰہِ عَلٰی ذٰلِکَ۔

خدا نے عز و جل کا شکر ہے کہ یہ ملک انے ایسے اسخ العقیدہ اور یکے مسلمان بن گئے کہ ہندو پنڈتوں اور شدھی کے کارکنوں کو منہ توڑ جواب دینے لگے تھے۔ جیسا کہ بیان ہو چکا ہے ہندوان کی ترغیب تحریریں کے لئے تمام حربوں سے کام لیتے تھے۔ اور یوں کام نہ چلتا تو مخلیف و تہدید پر اتر آتے اور مالی و جسمانی ہر طرح کی ایذا دہی کے درپے ہوتے تھے۔ مگر رفتہ رفتہ ہمارے مبلغین کی مساعی جمیلہ سے وہ ایسے پکے مسلمان ہو گئے کہ آریوں کے کسی طرح کے جال میں پھنستے تھے۔ مثال کے طور پر ایک واقعہ بیان کرتا ہوں۔ ایک اریہ برہمچاری ایک گاؤں میں گیا۔ اور اہل گاؤں کے ایک بااثر مسلمان ولی محمد کو بہت سے روپیہ اور زمین کا لالچ دے کر ورغلا یا کہ تم مرتد ہو جاؤ تو تمہیں ایسے اور بہت فوائد حاصل ہوں گے۔ ولی محمد نے جواب دیا کہ میں تمہیں اس سے زیادہ روپیہ دوں گا۔ تم مسلمان ہو جاؤ۔ اس برہمچاری نے جواب دیا کہ میں روپیہ کے لئے اپنا مذہب کیسے چھوڑ دوں۔ ولی محمد نے کہا تو پھر تم مجھ سے کیسے توقع رکھتے ہو کہ میں اسلام چھوڑ کر ہندو دھرم اختیار کر لوں۔ میں تمہیں راہ راست دکھاتا ہوں تو تم انکار کرتے ہو پھر مجھ سے کیسے امید رکھتے ہو کہ میں سچا دھرم چھوڑ کر کفر کا راستہ قبول کر لوں گا۔ وہ برہمچاری اپنا سامنہ لے کر رہ گیا۔ اور بالوں واپس گیا۔

خدمت و اعانت

حضرت قبلہ عالم رحمۃ اللہ علیہ کے قائم کردہ شفا خانوں نے بھی تبلیغ اسلام کی بڑی خدمات انجام دی تھیں۔ ان شفا خانوں میں مسلمان دیہاتیوں کے علاوہ ہندو بیمار بھی آتے تھے۔ ہمارے ڈاکٹر صاحبان بڑی شفقت اور توجہ سے ان کا علاج کرتے۔ ان میں کتنے ہندو تھے جو ڈاکٹروں کے اخلاق حسنہ سے متاثر ہو کر مسلمان ہو گئے۔ ہندو ہر قسم کے مکر و فریب میں طاق تھے۔ غریب مسلمانوں کو روپیہ پیسہ دے کر پانے جال میں پھنساتے تھے غریب دیہاتیوں پر مہاجنوں کی بڑی بڑی رقمیں قرض ہوتیں، اور وہ سود و سود کے چکر میں گرفتار ہوتے۔ ان پر نالشوں، ڈکریوں، اور قرضوں کی دھونس اور دھمکی ہوتی، اور ڈرایا جاتا کہ اگر تم شدھ (مرتد) نہ ہو گے تو گھر بار، مال مویشی سب ضبط ہو جائے گا۔ اگر ہندو ہو جاؤ گے تو ہم سب کچھ معاف کر دیں گے۔ غریب اور مفلس دیہاتیوں کے لئے یہ بہت بڑا جال تھا۔ کتنے ہی اس ام فریب میں گرفتار ہو جاتے۔ حضور اللہ نے اس کا

بھی انسداد اور تدارک فرمایا۔ تبلیغی جماعتوں نے مسلمانوں کے مقدمات کی پیروی کی۔ اور سچ جھوٹ کھول کے رکھ دیا۔ کتنے ہی غریب بیہاتوں کی مالی امداد کی۔ بہت سے غریب اور نادار مسلمانوں کی ملازمتوں کا انتظام کیا۔ اور بہت سوں کی ماہانہ مالی امداد کی، تاکہ وہ اپنے پاؤں پر کھڑے ہو سکیں۔ مسلمانوں کے ہندوؤں کے اثرات سے آزاد کرانے کے لئے ان کے ہندوانی نام بدل کر اسلامی نام رکھے گئے۔ مسلمانوں کے سر پر ہندوؤں کی طرح چوٹیاں ہوتی تھیں ان کو کٹوایا گیا۔ حضرت قاضی حنفیظ الدین صاحب رحمۃ اللہ علیہ ناظم انجمن خدام الصوفیہ مرکوز آگرہ کے پاس ایک صندوق تھا جو اسی طرح کی چوٹیوں سے بھرا ہوا تھا۔ مسلمانوں کے لئے گاؤں گاؤں الگ کنوئیں کھدائے گئے تاکہ وہ ہندوؤں کے دست نگر نہ رہیں اور ان کے ناپاک اور مشتبہ پانی سے بچ کر اپنا ایمان سلامت رکھیں۔ غرض اس طرح کے جملہ انتظامات کئے گئے۔ اور انجمن کے تبلیغی وفد دن رات ان مساعی میں لگے رہے۔ تاکہ رب العزت نے ان کی مساعی جمیلہ کو قبولیت بخشی اور میدان ارتداد میں ہر طرف اسلام کا ڈنکا بجنے لگا۔

نظام تنظیم

جیسا کہ پہلے بیان ہوا حضرت قبلہ عالم رحمۃ اللہ علیہ کے بڑے صاحبزادے حضرت الحاج مولانا حافظ سید محمد حسین شاہ صاحب رحمۃ اللہ علیہ (سجادہ نشین اول) اپنے حسن تدبیر اور تصرف باطن کے تحت علی پور سیدال کے مرکزی دفتر سے تبلیغی کو تفصیلی اور جزئی ہدایات جاری فرماتے تھے۔ اور مرکز ہی سے سارے تبلیغی اور اصلاحی امور کی نگرانی فرماتے رہتے تھے۔ مبلغ، امام، مؤذن، ڈاکٹر، کمپنڈر مدرس جملہ افراد کے لئے معاوضے اور مشاہرے معین تھے۔ جو پابندی کے ساتھ مرکزی دفتر علی پور سیدال سے ارسال کئے جاتے تھے۔ ایسے افراد اور اصحاب بھی تھے جیسے حضرت قبلہ عالم رحمۃ اللہ علیہ کے خلفائے کرام، جو کوئی معاوضہ قبول نہیں کرتے تھے۔ بلکہ اپنی جیب خاص سے صرف اپنے اور اپنے ہمراہیوں کے اخراجات ہی نہیں، میدان ارتداد میں تبلیغی مقاصد اور مصارف خیر میں تمام رقوم کا بار بربضا و رغبت برداشت کرتے تھے۔ نیز مرکزی دفتر کے کام میں بھی نقد اعانت لازم سمجھتے تھے۔

آریوں سے جا بجا مناظرے بھی ہوئے علمائے کرام اور حضرت قبلہ عالم رحمۃ اللہ علیہ

کے خلفائے عظام ان مناظروں میں ہندو پنڈتوں کے مقابل آئے اور فتح یاب و سرخرو ہوئے۔ بہادر گڈھ، احمد آباد، پلول، اور کئی دوسرے مقامات پر ہندوؤں نے شکست فاش کھائی تو مقابلوں اور مناظروں سے پرہیز کرنے لگے۔ حضرت مولوی امام الدین صاحب لے پوری، حضرت مولوی غلام احمد صاحب انگرہ اور قسری حضرت مولانا محمد خوب صاحب احمد آبادی اور دوسرے حضرات کے اسمائے گرامی اس سلسلہ میں خاص طور پر امتیازی ذکر کے مستحق ہیں۔

کامیاب مساعی تبلیغ

جو دوسری جماعتیں فتنہ ارتداد میں کام کرنے کے لئے میدانِ عمل میں آئی تھیں کچھ عرصہ بعد تدریجاً انھوں نے اس کام سے کنارہ کشی اختیار کی۔ اپنے آگرہ کے دفاتر بند کر دیے۔ اور میدانِ عمل سے ہٹ گئے۔ لیکن انجمن خدام الصوفیہ کے مبلغین آتے اور کام کرتے رہے۔ اور آگرہ کا صدر دفتر بھی قائم رہا۔ یہاں تک کہ آریہ مبلغین بہت ہار بیٹھے۔ شردھانند منشی رام اور مالوی جیسے ان کے سرگروہ موت کے ہاتھوں شکست کھا گئے۔ اور ہندوان دیہاتیوں کو شدھ اور مرتد کرنے میں عاجز ہو گئے۔ اسی کے ساتھ حضرت قبلہ عالم رحمۃ اللہ علیہ کا لگایا ہوا درخت بارور ہوا۔ اور حضور کے فیض و کرم سے مبلغین کی کوششیں پھل لائیں۔ یہی بچے جو مدارس سے تعلیم و تربیت پا کر نکلتے اب جوان ہو چکے تھے۔ نمازی اور دیندار بن کر حقانیت اسلام کے علم بردار تھے۔ دوسرے دیہاتی بھی اپنے مذہب کی سچائی اور ہندو دھرم کی جھوٹی فریب کاریوں سے باخبر ہو گئے تھے۔ اور اپنے مذہب کے دفاع کا خود اہتمام کر سکتے تھے۔ چنانچہ بعد میں انجمن خدام الصوفیہ کی تبلیغ اسلام کا طریق کار بدل دیا گیا۔ انھی لوگوں میں سے جنھوں نے دین و مذہب کی اچھی تعلیم حاصل کر لی تھی، مساجد میں امام مقرر کر دیے گئے۔ اور گاؤں والے ان کی خدمت کے کفیل بن گئے۔ مدارس کا کام بھی وہیں کے موزوں اشخاص کے سپرد کر دیا گیا۔ انھی میں سے مبلغین بھی پیدا ہو گئے اور تبلیغ کا کام انجام دیتے رہے۔ حضرت قبلہ عالم رحمۃ اللہ علیہ کے خلفائے کرام بعد میں بھی وقتاً فوقتاً ان دیہات میں جا کر ہندو نصیحت اور وعظ و تبلیغ فرماتے رہے اور حضرت قبلہ عالم قدس سرہ العزیز تھوڑے تھوڑے وقفے کے بعد آگرہ تشریف لاتے تو چند روز قیام فرماتے اور اپنے فیض روحانی اور ارشادات گرامی سے ان کی ہدایت و رہنمائی فرماتے

رہتے تھے۔

کارکنوں کی تحسین و انعام

ایک دفعہ علی پور سیدال میں انجمن خدام الصوفیہ کے سالانہ اجلاس کے موقع پر حضرت قبلہ قدس سرہ العزیز نے جلسہ عام

میں ان مساعی و خدمات کا تفصیلی ذکر فرمایا جو یارانِ طریقت نے فتنہ ارتداد کے زمانے میں انجام دیں۔ آپ نے ان اصحاب کی خاص طور پر ستائش فرمائی جنہوں نے گھر بار، کاروبار چھوڑ کر آپ کی دعوت پر لبیک کہی اور سیدان ارتداد میں جا کر جوشِ عمل کا مظاہرہ کیا۔ ہر قسم کی سختیاں برداشت کیں۔ مصائب کو آسان جانا۔ اور محض خدا کے فضل و کرم کے بھروسے پر کارہائے نمایاں انجام دیے۔ ہزاروں غیر مسلموں کو مشرف باسلام کیا۔ ہزاروں لاکھوں مرتد ہو جانے والوں کو دوبارہ دولتِ ایمان سے مالا مال کیا۔ اور لاکھوں مسلمانوں کو ان کے مذہب کی تعلیمات سے بہرہ ور کر کے انہیں شدھ (مرتد) ہو جانے کے عذاب سے بچایا۔ اس موقع پر حضرت قبلہ عالم رحمۃ اللہ علیہ نے نمایاں خدمات انجام دینے والوں کو طلائی تمغے عطا فرمائے۔ اور لائقِ اہل اصحاب کو دستارِ خلافت کی عزت سے نوازا۔

اس جلسے میں حضورِ الالہ نے اپنی تقریر میں فرمایا تھا۔

حضور کا خطبہ

”بعض کم مہم لوگ صوفیائے کرام کے گروہ پاک سے

بہت بدظن ہیں۔ اور بدگمانی یہاں تک پہنچ چکی ہے کہ یہ لوگ اس پاک اور مقدس گروہ کو بالکل نکمّا اور محض ناکارہ خیال کرتے ہیں۔ یہ بات محض ان کی ناواقفیت و لاعلمی اور ان کی بے ہوشی کے باعث ہے۔ درحقیقت اگر کوئی گروہ دُنیا میں قابلِ تحسین، اور محض خلوص اور لہبیت سے کام کرنے والا ہے، تو وہ صرف اور محض صوفیائے کرام رحمۃ اللہ علیہم اجمعین کی جماعت ہے۔ اور صوفیائے کرام کے مقدس کارنامے، ان کی تبلیغی کوششیں، اور بارگاہ رب العزت کی طرف سے اعانت اور ان کی کامیابیاں ہماری آنکھیں مشاہدہ کر رہی ہیں۔ اور ان کے کارنامے ہمارے دل نشین ہیں۔

آپ نے فرمایا :

”دیوتاؤں کی اس سرزمین ہند میں جو کئی کروڑ کلمہ گو یاں اور اللہ العالیٰ

کی پرستش کرنے والے نظر آرہے ہیں، وہ محض ان مقدس ستیوں کی ہی وجہ سے دینِ حقہ پر قائم و دائم ہیں۔ حضرت خواجہ غریب نواز اجمیری رحمۃ اللہ علیہ، حضرت باقی باللہ رحمۃ اللہ علیہ، حضرت خواجہ مخدوم ہجویری داماد گنج بخش رحمۃ اللہ علیہ اور دیگر صوفیائے کرام نے جو کوششیں تبلیغ و اشاعتِ اسلام میں فرمائیں، ان سے ہر ذی شعور مسلمان واقف ہے۔ بلکہ دشمنانِ اسلام بھی ان کے کام اور ان کی محنت سے پورے طور پر واقفیت رکھتے ہیں جو صعوبات اور تکلیفات ان ناسین رسالت مآب صلی اللہ علیہ وسلم کو ان دشمنوں سے اسلام کی خدمات سرانجام دیتے ہوئے پہنچی ہیں، وہ اقوامِ عالم پر انظرین لٹھیں ہیں۔ ان کے اعانے کی اور بیان کرنے کی چنداں ضرورت نہیں۔ ع : آفتاب آمد دلیلِ آفتاب

”اَلْحَمْدُ لِلّٰہِ ثُمَّ اَلْحَمْدُ لِلّٰہِ“ موجودہ زمانے میں میدانِ ارتداد میں جو کامیابی اور کامرانی انجمنِ خدامِ الصوفیہ کو حاصل ہوئی ہے، وہ سب صوفیائے کرام کی برکت اور مہمت کا نتیجہ ہے۔ جو ہر مخالفت و موافق پر روز روشن کی طرح ظاہر ہے۔ خدا کے فضل و کرم اور بزرگانِ دین کی دعاؤں سے ہماری جماعت نے ہر سلامی کام میں ہمیشہ سے خاص طور پر نمایاں حصہ لیا ہے۔ اور باقی جماعتوں کے پیش رو رہے ہیں۔ اور ہمیشہ فراخ دلی اور مہمت سے کام لیکر دینِ اسلام کی خدمات سرانجام دی ہیں۔ اور تبلیغِ اسلام کا کام کر کے فلارج دارین حاصل کی ہے۔ موجودہ دور میں بھی میدانِ ارتداد کے اندر میرے یارانِ طرفیت میں سے صد ہا کارکنِ مبلغ کام کرتے رہے۔ اب تک ہزار ہا بندگانِ خدا کو راہِ راستِ اسلام سے منحرف ہونے سے بچا لیا۔ لاکھوں متزلزل ایمان والوں کو ایمان پر اور متابعتِ خدا و رسول پر پختہ کار بنایا۔ بلکہ قرآن اور علمِ دین پر طحا کر اکثر کو مبلغ بنایا۔ اب تک میدانِ ارتداد میں ہماری جماعت کی طرف سے پینتالیس مدارسِ اسلامیہ جاری ہیں۔ اور کئی ایک ہسپتال بھی جاری ہیں۔ ہندوستان کے کئی اضلاع، اور ریاست بڑودہ، کشمیر، اور گجرات کا ٹھیاواڑ میں کئی وفود برائے تبلیغ و اشاعتِ اسلام روانہ کئے گئے ہیں۔

”اراکینِ وفود کی تنخواہ و دیگر مصارف، طلباء کے خسران، اور ہسپتال، مدارس، مساجد وغیرہ پر جو ہزار ہا روپیہ ماہوار خرچ ہو رہا ہے، اس کا اکثر حصہ ہم نے خود ادا کیا ہے۔“

اور جو کچھ میرے یارانِ طریقت نے اس کا خیر میں از خود نقدی کی صورت میں حصہ دیا ہے، اللہ ان کو جزائے خیر عطا فرمائے۔ اور دینی و دنیاوی نعمتوں سے مالا مال فرمائے۔ مگر کئی کروڑ مسلمانانِ ہندوستان سے ایک پیسہ بھی ہم نے طلب کرنے کی خواہش نہیں رکھی۔ اور نہ ہی کسی نے دیا۔ محض فضلِ الہی اور ذاتِ رب العزت کا کرم ہے جو ہم کو اس کا خیر میں حصہ لینے کی توفیق ارزانی فرمائی۔ اور اس قدر کامیابی عطا کی۔ ہم نے نکل کام توکل پر شروع کیا تھا۔ ہم اللہ تعالیٰ کا کام سمجھ کر شروع کیا کرتے ہیں یہ بھی اللہ تعالیٰ کا اپنا کام ہے ہم اس کو اسی کی خوشنودی کے لئے اور اسی کا کام سمجھ کر کر رہے ہیں۔ جب تک اس کو منظور ہے، وہ اس کام کو جاری رکھے گا۔ اور ہم کو توفیق ارزانی فرمائے گا۔ وہ خود سببِ اسباب ہے۔ وہ اپنی مہربانی اور فضل سے اس کو پورا کرتا رہے گا۔ ع: خدا خود میرا مان ست اربابِ توکل را۔ اللہ تعالیٰ کا لاکھ لاکھ شکر ہے کہ اس نے ہم کو کسی سے مانگنے کی توفیق نہیں دی۔ اور نہ ہی کسی کو ہمارے اس کا خیر میں، سوائے اپنے یارانِ طریقت اور اراکینِ انجمنِ خدامِ الصوفیہ کے، ایک پیسہ دینے کی توفیق ہوئی۔ ذالک فضلُ اللہ۔“


اس کے بعد ماسٹر محمد کرم الہی صاحب ایڈوکیٹ سیلیٹ
 و سکریٹری مرکزی انجمن خدامِ الصوفیہ دہند نے تقریر کی
 اور فرمایا۔

”فتنۂ ارتداد کے اکثر اخراجات و مصارف حضرت صاحب قبلہ عالم رحمۃ اللہ علیہ کی اپنی جیبِ خاص سے ہوتے رہے ہیں۔ یارانِ طریقت نے بھی اپنی استطاعت اور طاقت کے مطابق حضرت کے فرمانِ واجبِ الاذعان پہل و جانِ عمل کیا ہے، دراصل وہ بھی سب حضرت قبلہ عالم رحمۃ اللہ علیہ کی جانب ہی سے کیا گیا ہے۔ اَللّٰہُ عَلٰی الْخَیْرِ کَفّٰہُ عَلَیہَا۔ میں دعوے سے یہ بات کہہ سکتا ہوں کہ یہ سب کچھ حضرت نے اور حضرت کے خدام نے اللہ کے فضل و کرم سے اس کے حبیبِ پاک کی برکت سے کیا ہے۔ کسی غیر نے ایک پیسہ بھی اس کا خیر کے لئے نہ ہم کو دیا۔ اور نہ ہم نے کسی سے طلب کیا۔ اللہ تعالیٰ نیکی کی توفیق عطا فرمائے۔ آمین ثم آمین۔“

”اخراجات و مصارف ہزار ہا روپیہ ماہوار خرچ کرنے کے علاوہ اپنے یارانِ طریقت، اور حضرات صاحبزادگان والا تبار اور خود حضرت بنفسِ نفیس میدانِ اترداد میں تشریف لے جاتے رہے۔ اور ہر قسم کی تکلیفات اور صعوبات خندہ پیشانی سے برداشت فرماتے رہے۔ اور دن رات تبلیغ و اشاعتِ اسلام و خدمتِ خلق میں مصروف کار رہے، حضرت نے بائیس دن صدر دفتر آگرہ میں قیام فرما کر مختلف مسجدوں، بازاروں اور محلوں میں آئیس جلسے منعقد فرمائے دیگر علمائے کرام کے علاوہ حضرت بنفسِ نفیس اپنے عظیمِ حسنہ سے کئی کئی گھنٹے تک ایمان آگرہ کو مستفید و مستفیض فرماتے رہے۔ ازالِ بعد آپ گاؤں گاؤں کچے راستوں پر سفر کی تکلیفات برداشت فرما کر دن کے وقت مدارس کا معائنہ فرماتے۔ اور رات کو لوگوں کو وعظ و نصیحت سے مستفیض فرماتے۔ یہ حضرت ہی کا حصہ ہے۔“

الغرض حضرت قبلہ عالمِ قدس سرہ العزیز بنفسِ نفیس ذوق و شوق اور دل و جان سے کام کرتے رہے تو اللہ تعالیٰ نے بھی آپ کی مساعی کو شرف قبولیت بخشا۔ اور حضرت قبلہ عالم رحمۃ اللہ علیہ کی اس ہمت اور جاں فشانی سے لکھو کھا مسلمانوں کے ایمان بچ گئے۔ اور ہزار ہا کفار مشرف باسلام ہو گئے۔

ساردا ایکٹ



۱۹۲۱ء میں ہندوستان کی قانون ساز اسمبلی میں ایک ہندو رکن پنڈت ہر لال ساردا نے ایک بل پیش کیا جس کا منشا یہ تھا کہ وہ اٹھارہ سال سے کم عمر لڑکوں اور بارہ سال سے کم عمر لڑکیوں کی شادی قانوناً ممنوع قرار دی جائے۔ جو کوئی ایسے کم عمر بچوں کی شادی کرے اس پر فوجداری مقدمہ قائم کر کے سزا دی جائے۔“

یہ بل صریحاً مداخلت فی الدین تھا۔ اسلام نے نکاح کے لئے کسی عمر کی قید نہیں لگائی ہے مسلمانوں میں اس بات پر سخت ہیجان پیدا ہوا یہ مسلمان ارکان اسمبلی نے بل میں یہ ترمیم پیش

کی کہ ”اہل اسلام کو اس قانون سے مستثنیٰ رکھا جائے“ لیکن کوئی شنوائی نہیں ہوئی۔ انگریز حکومت اور ہندو ارکان کے تعاون سے یہ بل منظور ہو کر ایکٹ بن گیا تو مسلمانوں کا اضطراب و زیادہ ہو گیا۔

حضور کی مخالفت

حضرت امیر ملت قبلہ عالم رحمۃ اللہ علیہ نے ابتداء سے اس قانون

کی مخالفت کی تھی اور جلسوں میں اور اخبارات میں علی الاعلان فرما

دیا تھا کہ اگر اس تجویز کو قانونی شکل دی گئی تو سب سے پہلے میں اس کی مخالفت کروں گا۔ اور

اپنے مریدوں اور معتقدوں کو حکم دوں گا کہ ہزاروں کی تعداد میں کم سن بچوں کی شادی کر دیں۔

جس وقت یہ بل مرکزی اسمبلی میں منظور کیا گیا ہے، اس وقت حضرت قبلہ عالم رحمۃ اللہ علیہ

میسور میں تشریف فرما تھے۔ وہاں آپ کی صدارت میں ۲۴ نومبر ۱۹۲۱ء کو ایک عظیم الشان

جلسہ منعقد ہوا۔ جناب خان بہادر محمد عباس خان صاحب اور جناب مولوی مودی عبد الغفور

صاحب رئیس اعظم بنگلور نے مدلل تقریریں کیں۔ خان بہادر محمد عباس خان صاحب نے وہ

تاریخہ کر سنایا جو حضرت قبلہ عالم رحمۃ اللہ علیہ نے فری پریس کے توسط سے انگریزی اخبار

میں شائع کرایا تھا۔ اس تاریخ میں حضور نے فرمایا تھا۔

(ترجمہ تار) ”بنگلور۔ ۲۲ نومبر ۱۹۲۱ء

تقدس مآب اعلیٰ حضرت سید جماعت علی شاہ ضا

والیسر اے ہند سے مطالبہ

محدث علی پوری آجکل بنگلور میں قیام فرما ہیں۔ آپ انجمن خدام الصوفیہ کے صدر ہیں،

جو ایک خالص مذہبی انجمن ہے۔ اور جس کی شاخیں سارے ہندوستان میں پھیلی ہوئی

ہیں۔ آپ نے جو مراسلہ ہر ایک سلسلہ دالیسر اے کی خدمت میں روانہ کیا ہے، اس میں

آپ نے فرمایا ہے۔

”میں لاکھوں مسلمانوں کا ایک نمائندہ ہونے کی حیثیت سے اور نیز ایک

مذہبی پیشوا ہونے کی حیثیت سے اس امر کی درخواست کرتا ہوں کہ مسلمانوں کو سارا بل

کے اطلاق سے مستثنیٰ کر دیا جائے۔ کیونکہ سارا ایکٹ کا نفاذ مسلمانوں کے احکام

شرعیہ میں ایک صریح مداخلت کا حکم رکھتا ہے۔“

”اعلیٰ حضرت پیر جماعت علی شاہ صاحب نے مسلمانوں کو علی العموم اور یارانِ طریقت

کو علی الخصوص مؤثر طریقہ سے ترغیب دی ہے کہ سارے اہل کے خلاف صلے احتجاج بلند کریں اور ہر شہر میں احتجاجی جلسے منعقد کریں۔ اور وائسرائے کی خدمت میں اس مطلب کے تار روانہ کریں کہ سارے اہل کا نفاذ شریعت اسلام کے منافی ہے، اور حکومت کے اس اعلان کے صریحاً خلاف ہے کہ وہ مذہبی معاملات میں کسی طرح کی مداخلت نہیں کرے گی۔ لہذا مسلمانوں کو سارا ہل کی پیروی سے پوری طرح مستثنیٰ کیا جائے۔

آخر میں حضرت قبلہ عالم قدس سرہ العزیز نے صدارتی تقریر ارشاد کی۔ جس میں انگریزوں کی منافقانہ حکمت عملی اور اسلام دشمنی پر تفصیل سے روشنی ڈالی۔ آپ نے فرمایا

”میں نے اس کے مستقبل سیاسی امور میں
حضرت قبلہ عالم رحمۃ اللہ علیہ کا خطبہ
بجز ایک مرتبہ کے کبھی زبان نہیں ہلائی
یہ دوسرا موقع ہے کہ میں سیاسی امور کے متعلق تقریر کر رہا ہوں۔“

حضرات! جب سے انگریز ہندوستان میں آئے، اس وقت سے ان کی خواہش یہ رہی کہ کسی طرح مسلمان تباہ و برباد ہو جائیں۔ ان کے دلوں سے اسلام کی محبت نکل جائے ان کا جوش ٹھنڈا پڑ جائے۔ کیونکہ جب تک مسلمانوں کے دلوں میں اسلامی حرارت اور مذہبی جوش رہے گا، اس وقت تک انگریز مسلمانوں کو کسی طرح مغلوب نہیں کر سکتے۔ یہی اصول انگریزوں کا ابتدا سے رہا ہے۔ اس کے ثبوت بہت سارے ہیں۔ مثال کے طور پر ایک اقبہ بیان کرتا ہوں۔ ”جب انگریزوں کا ہندوستان پر پوری طرح قبضہ ہو گیا، اور چاروں طرف ان کا چھپاؤ تھا تو ولایت میں پادریوں نے ایک میٹنگ کی جس میں فیصلہ ہوا کہ جب تک مسلمانوں کے دلوں سے مذہبی جوش اور اسلامی محبت کو دور نہ کیا جائے گا، اس وقت تک وہ ہرگز مغلوب نہیں ہو سکتے۔ اس لئے پادریوں کی ایک جماعت ہندوستان میں پہنچ جائے اور قرآن شریف کے تمام نسخے مسلمانوں سے خرید لے۔ کیونکہ مسلمانوں کا دین، مذہب، ایمان جو کچھ ہے، وہ قرآن مجید ہے جب قرآن شریف ہی نہ ہوگا تو یہ اسلامی حرارت کہاں سے آئے گی۔ چنانچہ اس مقصد کی تکمیل کے لئے پادریوں کی ایک جماعت بمبئی میں وارد ہوئی۔ اور بڑی بڑی قیمتوں پر کلام پاک کو خریدنا شروع کر دیا جس اتفاق کہہئے کہ بڑے پادری سے ہمارے ایک

مولوی صاحب کی ملاقات ہوگئی مولوی صاحب نے دوران گفتگو میں پوچھا کہ یہ قرآن شریف کیوں اس کثرت کے ساتھ خریدے جا رہے ہیں۔ بڑے پادری نے اس راز سے مولوی صاحب کو مطلع کر دیا۔ مولوی صاحب تھے بڑے سمجھدار آدمی۔ فرمایا ”پادری صاحب ہمارا قرآن شریف کاغذ میں نہیں ہے۔ بلکہ ہمارے سینوں کے اندر موجود ہے۔ آپ تو ہندوستان سے قرآن شریف کسٹم نسخے خرید کر لیں گے، مگر ان ہزار ہا مسلمان حافظوں کا کیا کریں گے جن کے سینوں میں قرآن شریف موجود ہے۔ ہم ایک دن میں کئی قرآن شریف لکھ سکتے ہیں۔ دنیا میں دوسرا کوئی مذہب اسلام کی طرح اپنی سچائی اور صداقت کا دعویٰ نہیں کر سکتا۔ میں یہ بتا سکتا ہوں کہ قرآن پاک میں کل کتنے رکوع، کتنی آیات، اور کتنے حروف ہیں۔ کیا کوئی دوسرے مذہب کا مدعی یہ دعویٰ کر سکتا ہے۔“ غرض مولوی صاحب کے اس جواب کو جب بڑے پادری صاحب نے سنا تو بڑا ہٹاٹھایا۔ اور فوراً ولایت کو ایک خط لکھ کر حقیقت سے اطلاع دی۔ جواب آیا کہ قرآن شریف کے نسخوں کی خریداری موقوف کر دی جاوے۔“

”جب سے ہم مسلمانوں میں وہابی فرقہ پیدا ہو گیا ہے، اس وقت سے انگریزوں کو مسلمانوں کے تباہ کرنے میں کافی مدد مل رہی ہے۔ اور مسلمانوں کے دلوں سے اسلامی محبت دور ہوتی جا رہی ہے۔ درحقیقت انگریزوں کا فرض ہمارے یہ وہابی فرقہ کے لوگ ادا کر رہے ہیں۔ ان کا یہ کہنا کہ سرکارِ دو عالم کی محبت کرنا شرک ہے، گویا مسلمانوں کے دلوں سے اسلامی محبت کو دور کرنا اور انگریزوں کی معاونت کرنا ہے۔“

”جب سے انگریز ہندوستان پر قابض ہوئے۔ اس وقت سے آج تک کبھی انھوں نے مسلمانوں کی کسی بات کو نہیں سنا۔ ان کی تکالیف کا خیال نہیں کیا۔ حالانکہ بادشاہ کی عزت و شوکت کا انحصار اس کی رعایا پر ہوتا ہے۔ انگریزوں کا دعویٰ ہے کہ ان کے ملک میں سورج غروب نہیں ہوتا۔ مگر انصاف سے دیکھئے تو انسوس ہوتا ہے۔ میں نے جو یہ بات کہی تھی کہ انگریزوں نے مسلمانوں کی کسی بات کو نہیں سنا۔ وہ یہ ہے کہ تحریکِ خلافت کے زمانے میں مسلمانوں نے مطالبہ کیا تھا کہ ترکوں سے جنگ نہ کی جاوے۔ مگر ہماری آواز صدا بہ صحرا ثابت ہوئی۔ جب مسلمانوں نے دیکھا کہ ان کی فریاد نہیں سنی جاتی تو انھوں نے

ہندوستان سے ہجرت کر دی لیکن حکومت نے اس کی بھی پروا نہ کی۔

مداخلت فی الدین | ”اب یہ نیا قانون جاری کر کے ہمارے مذہب میں مداخلت کرنے کی کوشش کی گئی ہے۔ ہمارا مذہب عیسائی مذہب کی طرح نہیں

ہے حضرت عیسیٰ علیہ السلام اور حضرت عیسیٰ علیہ السلام نے شادی نہیں کی حضرت عیسیٰ علیہ السلام نے نہ تو خود شادی کی نہ اپنے اُمتیوں کو حکم دیا۔ مگر ہمیں نکاح کرنے کا حکم دیا گیا ہے۔ اسی وجہ سے ہم اس کو مذہبی فریضہ تصور کرتے ہیں۔ مذہب نے والدین کو ولی قرار دیا ہے۔ اور انھیں اپنی مرضی کے مطابق اولاد کی شادی بیاہ کرنے کا اختیار حاصل ہے۔ ہمارے یہاں نکاح کے لئے عمر کی کوئی قید نہیں۔ دو روز کی عمر والی بچی کا بھی ہم اُسے یہاں نکاح کر دینے کی اجازت ہے وہ والدین جو کمسنی میں اپنے بچوں کا شادی بیاہ کریں گے، موجودہ قانون کے ماتحت مجرم قرار دیدیے جائیں گے۔ جب اس طرح علانیہ ہمارے مذہب میں مداخلت کی جائے تو ہم ریٹیں گے کہ صر۔ اگر تمام ولی مجرم قرار دیدیے گئے تو پھر ان کا ہندوستان میں کس طرح گزارا ہوگا۔ جب نکاح کرنے کے لئے کوئی قانون موجود نہیں ہے تو پھر یہ عمر کی قید کا قانون کیسا۔

”حکومت کو چاہیے کہ پہلے ایک ایسا قانون بنائے کہ ہر شہری پر نکاح کرنا لازم ہے، ہم مسلمان ہیں، اس لئے اپنے قانون کی پیروی کریں گے۔ میں آپ کو یقین دلاتا ہوں کہ اگر خدا خواستہ اس قانون کا نفاذ ہو گیا، تو سب سے پہلے میں ہی قانون شکنی کروں گا۔ میں سچے دل سے کہتا ہوں کہ میں اپنے تمام متعلقین کو حکم دے دوں گا کہ وہ دس دس برس کی عمر والی لڑکیوں کا نکاح ایک ہی رات میں کر دیں۔ اس طرح ایک ہی رات میں دس ہزار نکاح کرادوں گا۔

حکومت کو الٹی میٹم | ”ہم میں ابھی اسلامی عوارث موجود ہے۔ ملکہ وکٹوریہ آجہانی نے جب عثمانی حکومت کو ہتھیار لیا تھا تو یہ

اعلان کیا تھا کہ حکومت کسی مذہب میں مداخلت نہیں کرے گی۔ اور اس کو قدیم مرد سچو سے بھی کچھ تعلق نہ ہوگا۔ تو پھر یہ مداخلت کیسی!! نکاح کرنا کسی قانون میں نہیں ہے، تو پھر یہ مداخلت کیسی!! جس درخت کی جڑ نہیں ہے اس کی شاخیں کس طرح کالی جائیں گی ہم ایک

لڑکی کا اس کے پیدا ہوتے ہی نکاح کر دیں گے، حکومت کا اس سے کیا تعلق!! یہ ہمارا داخلی معاملہ ہے۔ آج اس میں دخل دیا گیا ہے تو کل دوسری باتوں میں بھی دخل دیا جائے گا۔ ریاست میسوریں آج اگر یہ قانون نہیں ہے تو کل نافذ ہو جائے گا۔ انشاء اللہ اگر زندگی باقی رہی تو حکومت دیکھ لے گی کہ میں اپنے قول کا کس قدر سچا ہوں۔ اسلام کے لئے اگر میری جان بھی چلی جاوے تو کچھ مضائقہ نہیں۔ اگر غازی علم دین شہید رحمۃ اللہ علیہ کی طرح مجھے بھی ایسا رتبہ مل جاوے تو اس سے بڑھ کر سعادت ارین کیا ہو سکتی ہے؟

انگریز حکومت بھی حضرت قبلہ عالم قدس سرہ العزیز کے جویشن ایمان و ولولہ تبلیغ اثر و نفوذ اور بہت موصولہ سے خوف کھاتی تھی۔ باوجود آپ کے حکم کھلا اعلان جنگ کے حکومت کو حوصلہ نہ ہوا۔ کہ آپ کے خلاف کوئی قدم اٹھائے۔ ادھر حضور قبلہ عالم رحمۃ اللہ علیہ کے اس اعلان جنگ کا خاطر خواہ اثر ہوا۔ سارے اہل اسمبلی میں منظور ہو کر ایکٹ بن چکا تھا۔ لیکن حکومت کو یہ بہت نہ مہوئی کہ اس قانون کو ملک میں نافذ کرے حضرت قبلہ عالم رحمۃ اللہ علیہ کے فرمان کے مطابق شہر شہر اور قریہ قریہ میں احتجاجی جلسے منعقد ہوئے، اخبارات میں کارروائیاں شائع ہوئیں اور احتجاجی مراسلات کا تانتا بندھ گیا۔ وائسرائے کے دفتر میں ان گنت تار اور خط موصول ہوئے۔ غرض حضرت قبلہ عالم رحمۃ اللہ علیہ کی جرأت ایمانی، غیرت دینی اور اثر روحانی کی بدولت اس فتنے کا کامل سد باب ہو گیا۔

حضور والا کے قومی دلی کارناموں پر نظر ڈالئے تو حضرت مولانا حامد حسن قادری رحمۃ اللہ علیہ کے یہ اشعار پوری طرح صادق و منطبق نظر آتے ہیں۔

جس نے بن کر محابہ اسلام	اہل اسلام کی قیادت کی
جس سے سچی و عمل کے میدان میں	دین سے حد ملی سیاست کی
دین و دنیا کے ہر قصدا میں	لاج رکھی حق و صداقت کی
رعب مانا نہ کچھ حکومت کا	دیکھی تو بین گر شرعیت کی

ایک واقعہ

آج لوگوں کو پچاس سال پہلے کی اس کیفیت کا اندازہ کرنا بھی دشوار ہے۔

اس نے ایک اقمہ کا ذکر مناسب معلوم ہوتا ہے کہ اس طرح سارے اہل کی منظوری کے اثرات اور قانونی گرفت کا تصور ممکن ہو سکے گا۔ عام افراد کا تو ذکر ہی کیا ہے، ان دنوں علاقہ مدراس کے ایک عالم ہیضل شیخ طرہیت کے صاحبزادے کی شادی ہوئی تھی۔ رشتہ انکے بھائی کی لڑکی سے طے پایا تھا۔ لڑکے کی عمر سولہ سال کے قریب اور لڑکی کی عمر دس سال تھی۔ بعض خاندانی مصلحتوں کی وجہ سے شادی لازمی تھی مگر سارے اہل کی گرفت کا ایسا شدید خطرہ تھا، کہ ان بزرگ کو ہمت نہ ہوئی۔ وہ سارے خاندان کے ساتھ فرانسیسی مقبرہ شہر پانڈیچری تشریف لے گئے اور وہاں جا کر یہ تقریب انجام دی۔ تاکہ انگریزی علاقے میں قانون کی خلاف ورزی کرنے اور گرفت میں آنے سے محفوظ رہیں۔

انگریز کے جابرانہ دور اور ہندوؤں کی مداخلت و عناد کے اس پرفتن زمانے میں، مذہبی معاملات میں بے جا مداخلت کے مقابلے میں سینہ سپر ہو جانا حضرت امیر ملت قبلہ عالم رحمۃ اللہ علیہ ہی کے شایان شان تھا۔ اللہ جل شانہ بھی انہی کی مدد کرتا ہے جو اس پر توکل کر کے جہاد زندگی میں سرگرم کار ہو جاتے ہیں۔ چنانچہ سارے اہل کیٹ قانونی نفاذ سے قبل اپنی موت آپ ہی مر گیا۔ اور اَلْحَقُّ یُعْلَمُوْا وَلَا یُعْلَمُ (ترجمہ حق غالب ہوا کرتا ہے غلبہ نہیں ہوتا) کی ایک در روشن مثال تاریخ عالم میں ہمیشہ کے لئے ثابت و قائم ہو گئی۔

مسجد شہید گنج

مسجد کا انہدام | ۱۹۳۵ء کے وسط میں مسجد شہید گنج کے انہدام کا سانحہ پیش آیا

تھا۔ لاہور ریلوے اسٹیشن سے مغرب کی طرف دو بازار جاتے ہیں، جو تھوڑے فاصلے پر لنڈا بازار سے جا ملتے ہیں۔ اسی مقام پر ایک تاریخی مسجد تھی۔ سکھوں کا دعویٰ تھا کہ یہ زمین انھوں نے خریدی ہے۔ اس لئے وہ وہاں گور دوارہ تعمیر کرنا چاہتے تھے۔ ایک دن اہل لاہور نے دیکھا کہ نامعلوم طور پر مسجد کو لیکا لیکا شہید کر دیا گیا۔ انگریز حکومت ضرور

اس اقدام کی پشت پناہی کر رہی تھی، جس کا سب سے بڑا ثبوت یہ تھا کہ مسجد کے سچے میناروں اور گنبد کو شہید کرنے کے لئے ورکشاپس بھاری بھر کم کرین مہیا کئے گئے تھے۔

مسجد کی شہادت کی خبر جنگ کی آگ کی طرح سارے شہر میں پھیل گئی۔ مسلمانوں کے عظیم جلسے منعقد ہوئے، شہر بھر میں ہڑتال

کی گئی اور بڑا جوش و خروش پیدا ہو گیا۔ دہلی دروازے کی طرف سے لنڈا بازار کا رخ کرتے ہوئے ہزاروں مسلمان جمع ہو گئے۔ باوجود اس کے کہ مسلمانوں نے مظاہروں سے بڑھ کر اب تک کوئی اقدام نہیں کیا تھا، مگر ان کو گولیوں کا نشانہ بنایا گیا۔ مسجد کی طرف جانے والے تمام راستے غارتخواروں سے بند کر دیے گئے۔ اس وقت کے سکھ نثار ادھیشائی ڈپٹی کمشنر نے انتظامیہ کی مدد کے لئے فوج طلب کر لی۔ مولوی ظفر علی خان صاحب کو ان کے گاؤں میں نظر بند کر دیا گیا۔ اور بعض اور مسلمان رہنما بھی گرفتار کر لئے گئے۔ مگر مسلمانوں کا جوش کسی طرح کم نہ ہوتا تھا۔ نوجوانوں کے دلوں میں اس قدر جوش بھرا ہوا تھا کہ ایک کے پیچھے دوسرا مسجد کی طرف بجز پڑھتا ہوا بڑھتا تھا۔ اور گولی کا نشانہ بن کر شہید ہو جاتا تھا۔ قائدین کی کوشش تھی کہ مسلمان دہلی دروازے سے ہٹ جائیں۔ مگر عوام کسی کا کہنا نہیں مانتے تھے اور بڑا جوش پھیلا ہوا تھا۔ آخر مولانا اختر علی خان صاحب آئے۔ انھوں نے اپنے والد بزرگوار، مولانا ظفر علی خان صاحب کا پیغام دیا۔ ان کی ٹوپی پیش کی۔ اور خدا رسول کا واسطہ دے کر مسلمانوں کو وہاں سے ہٹانے میں کامیاب ہوئے۔

امیر ملت کا انتخاب | آٹا فانا اس تحریک کے اثرات سارے صوبہ پنجاب میں پھیل گئے۔ اور ان کی صدائے بازگشت آس پاس

کے صوبوں میں بھی سنی جانے لگی۔ یکم ستمبر ۱۹۲۵ء کو مجاہد سرحد مولوی محمد اسحاق صاحب مانسہری نے راولپنڈی میں ایک عظیم الشان کانفرنس بلوائی جس میں سرحد اور پنجاب کے علاوہ یوپی کے بعض زعمائے بھی شرکت کی۔

کانفرنس میں طے ہوا کہ اس عظیم مقصد کی تکمیل کے لئے ایک فرد کو ”امیر ملت“ منتخب کرنا ضروری ہے۔ مولوی عنایت اللہ صاحب پسروری نے حضرت قبلہ عالم پیر جماعت علی شاہ

صاحب کا نام نامی پیش کیا۔ جس کی ہر طرف سے پُر زور تائید کی گئی۔ علامہ عنایت اللہ مشرقی نے حضرت قلیہ کو مخاطب کرتے ہوئے کہا ”حضور آپ ہماری قیادت سنبھالیں۔ انگریز کی جڑا نہیں کہ وہ آپ کا مقابلہ کر سکے۔ وہ گھٹنے ٹیک دے گا۔ آپ کی قیادت میں ہمیں کسی قسم کا کوئی خطرہ نہیں“ یہ کہتے ہوئے انھوں نے جلدی سے پیر صاحب موصوف کے ہاتھ پر اطاعت میر کے جذبے کے تحت بیعت کا اعلان کیا۔ اور بہت سے حاضرین نے اس کام میں شرکت کی۔ (روزنامہ نوائے وقت لاہور۔ ۲۶ جولائی ۱۹۶۶ء۔ سرونق)

یہ جلسہ راولپنڈی کی کھجورالی مسجد میں منعقد ہوا تھا۔
راولپنڈی میں دوسرا جلسہ
 اسی رات کو اس سے بھی بڑا ایک اور جلسہ جامع

مسجد راولپنڈی میں منعقد ہوا۔ جس کی صدارت حضرت امیر ملت قبلۂ عالم رحمۃ اللہ علیہ نے فرمائی۔ مختلف زعمائے تقریریں کیں۔ اکثر مقررین نے سول نافرمانی پر زور دیا۔ آخر میں حضرت امیر ملت قبلۂ عالم رحمۃ اللہ علیہ نے زوردار خطبہ ارشاد فرمایا جس میں یقین کی کہ ”فتنہ فساد سے گریز کرو۔ خون خرابہ مت کرو۔ حوصلہ رکھو۔ خدا پر بھروسہ کرو۔ اللہ بہتر کرے گا۔“

”امیر ملت زندہ باد۔“ ”پیر جماعت علی شاہ زندہ باد۔“ ”مسجد شہید گنج زندہ باد“ کے فلک شگاف نعروں میں آپ نے مسلمانوں کا شکریہ ادا کیا۔ اور فرمایا کہ ”مسجد کی زمین پر اگر خدا خواستہ عمارت باقی نہ رہے تب بھی وہ زمین قیامت تک مسجد ہی رہتی ہے۔ اسے ہرگز کسی اور مقصد کے لئے استعمال نہیں کیا جاسکتا۔ اور وہاں کوئی اور عمارت تعمیر نہیں کی جاسکتی۔ اس لئے تمام مسلمانوں پر فرض ہے کہ مسجد شہید گنج کی زمین کو سکھوں کے قبضے سے واگذار نہ کریں۔“

آپ نے اسی اجتماع میں دُعا مانگی کہ ”یا اللہ! میں بوڑھا، ناتوان اور ضعیف ہوں۔ قوم نے مجھ پر بوجھ ڈالا ہے، اس کو اٹھانے کی اور خدمت کا حق ادا کرنے کی مجھ کو توفیق عطا فرما۔ اور مجھے ایسی طاقت و ہمت بخش دے کہ میں اس فرض سے عہدہ برآ ہوں سکوں۔“ اس اجتماع میں بھی حضرت قبلۂ عالم رحمۃ اللہ علیہ کے ہاتھ پر ہزاروں مسلمانوں نے ”امارت“ کی بیعت کی۔ نعروں اور جوش کے فقیہ المثال مظاہرے پر جلسے کا اختتام ہوا۔

گرفتاری کے احکام

حضرت قبلہ عالم رحمۃ اللہ علیہ ان دنوں مری میں مقیم تھے۔ وہیں سے آپ جلسے کی شرکت کے لئے تشریف لائے تھے۔

جلسے کے بعد آپ مری واپس چلے گئے۔ حکومت نے اتوں رات تمام لیسٹروں کو گرفتار کر کے نامعلوم مقامات پر پہنچا دیا۔ مگر ڈپٹی کمشنر راولپنڈی نے انگریز گورنر کو لکھا کہ ”پیر صاحب کی گرفتاری کی مجھ میں ہمت نہیں“ گورنر نے باختیار خود آپ کی گرفتاری کے احکام صادر کئے۔ یہ کام ایسے چپ چاپانے کیا گیا کہ کسی کو اس کا علم نہ ہو سکا۔ لیکن مرزا معراج الدین صاحب خفیہ پولیس کے انسپکٹر جنرل تھے، ان کو کسی طرح معلوم ہو گیا۔ وہ فوراً گورنر کے پاس گئے۔ اور ان سے کہا کہ ”آپ نے یہ اچھا نہیں کیا۔ اس طرح بغاوت ہو جانے کا اندیشہ ہے۔ یہ بغاوت فوج تک تک پھیل سکتی ہے۔ اس لئے کہ فوج میں ہزاروں افراد حضرت صاحب کے مرید ہیں“ گورنر نے کہا ”کوئی مضائقہ نہیں۔ ہم اس کا بھی انتظام کر لیں گے“

مرزا صاحب مرحوم نے جواب دیا کہ ”سب سے پہلے تو میں اپنے آپ کو گرفتاری لئے پیش کر دوں گا“ گورنر نے حیران ہو کر پوچھا ”تم تو سرکاری ملازم ہو۔ تم ایسا کیونکر کر سکتے ہو؟“ مرزا صاحب نے جواب دیا ”میں حضرت کا غلام ہوں۔ میں اپنے پیر کو حیل میں نہیں جانے دوں گا۔ ملازمت پر لعنت بھیجوں گا اور پہلے خود کو گرفتار کر دوں گا“ گورنر نے کہا ”آپ حکومت کے پرکے نمک خوار ہیں“ مرزا صاحب نے کہا ”میں سب سے پہلے اسلام کا خادم ہوں“ پھر کہا کہ ”دیکھئے! اگر آپ نے میرا مشورہ نہ مانا تو آپ دیکھ لیں گے کہ سارے ملک میں بول نافرمانی ہوگی۔ اور بغاوت پھیل جائے گی۔ حضرت صاحب جو کہتے ہیں، انہیں کرنے دو“ آخر گورنر مجبور ہوا۔ اور اس نے حضرت قبلہ عالم رحمۃ اللہ علیہ کی گرفتاری کے احکام منسوخ کر دیے۔

مرزا معراج الدین کی مساعی | گورنر کے پاس یہ کاروائی کر کے مرزا معراج الدین صاحب سید سے ماسٹر کرم الہی صاحب مرحوم کے

پاس سیالکوٹ آئے اور ان کو سارا قصہ سنایا۔ ماسٹر صاحب علی پور سیداں میرے پاس آئے میں ان کے ساتھ فوراً سیالکوٹ آیا۔ اور مرزا صاحب سے ملا۔ پھر ہم تینوں

لاہور آئے۔ اور یہاں سے خان بہادر ڈاکٹر میر ہدایت اللہ صاحب مرحوم کو ٹیلیفون کیا تعین وقت کے بعد ہم تینوں امرتسر پہنچے۔ میر صاحب نے اپنے بھتیجے میر مقبول محمود صاحب کو مطلع کر دیا تھا۔ وہ بھی آگئے۔ میر مقبول محمود صاحب نے مرزا صاحب سے کہا ”آپ نے گورنر کو ناحق منہ کیا۔ وارنٹ جاری ہونے دیے ہوتے۔ ذرا اسے بھی تو پتہ چلتا کہ اس نے کس سے ٹکڑی ہے“

پھر مشورے ہونے لگے کہ اب کیا کیا جائے۔ میر صاحب نے مرزا صاحب سے کہا کہ ”آپ ایسرائے کو مشورہ دیجئے کہ وہ مسجد شہید گنج مسلمانوں کے حوالے کر دے۔“ مرزا صاحب نے جواب دیا کہ ”اس کے لئے ٹھوس ثبوت دے کارہیں“ میر مقبول صاحب نے کہا ”تو پھر ہمیں مقدمہ کی اجازت ملنی چاہیے“ غرض بہت دیر کے مشورے کے بعد یہ طے ہوا کہ مرزا امیر اعجاز الدین صاحب ایسرائے سے ملیں اور حسب ذیل مطالبات ان کے سامنے پیش کریں۔

۱) مسجد شہید گنج کو واگذار کرانے کے لئے مسلمانوں کو مقدمہ دائر کرنے کی اجازت دی جائے۔ اور عدالتی فیصلے تک سکھوں کو تعمیر سے روک دیا جائے۔
۲) لاہور ہائی کورٹ کے قریب مسجد شاہ چراغ میں سرکاری دفاتر قائم ہیں۔ اس کو واگذار کیا جائے۔

۳) تلوار مسلمانوں کا مذہبی اور قومی نشان ہے اس لئے مسلمانوں کو تلوار رکھنے کی عام اجازت دی جائے۔

۴) قضیہ شہید گنج کے سلسلے میں جن لیٹروں کو گرفتار کیا گیا ہے، فوراً ان سب کو رہا کر دیا جائے۔

۵) پنجاب کے انگریز گورنر کو بدل کر کسی مسلمان کو گورنر بنایا جائے۔

ایسی مجلس شوریٰ میں فیصلہ ہوا کہ مرزا صاحب تو دہلی جا کر وائسرائے سے

وائسرائے نے مطالبات منظور کر لئے

ملیں اور یہ مطالبے منظور کرانے کی کوشش کریں۔ اور میرے اور اسٹرکم الہی صاحب کے

ذمے یہ خدمت کی گئی کہ ہم مری جا کر حضرت قبلہ عالم رحمۃ اللہ علیہ کو علی پور واپس تشریف لانے پر آمادہ کریں۔ چنانچہ ہم دونوں مری گئے اور حضور ہماری درخواست پر گھر واپس آ گئے۔ اس کے بعد ہی تمام اخبارات میں مذکورہ بالا مطالبات کی منظوری کی تفصیلات شائع ہوئیں۔ میں نے حضرت کو خود اخبار پڑھ کر سنایا جس پر آپ نے اپنی خوشی کا اظہار کیا اور اللہ تعالیٰ کا شکر ادا کیا۔

اس کے بعد مرزا معراج الدین صاحب علی پور شریف آئے۔ اور انھوں نے خود تمام تفصیلات حضرت کی خدمت میں عرض کیں حضور نے فرمایا ”مرزا صاحب! وہی ہے کو کہنا تھا کہ مسجد شہید گنج مسلمانوں کو دیدے“ انھوں نے عرض کیا ”حضور! میں نے پہلے ہی کہا تھا۔ مگر اس نے کہا پہلے ثابت کرو کہ یہ مسجد ہے تو میں دلا دوں گا۔ تو میں نے اس پر مقدمہ کی اجازت چاہی جو اس نے بخوشی مان لی۔ نیز دوسرے مطالبات بھی تسلیم کر لئے“ حضرت قبلہ عالم رحمۃ اللہ علیہ نے مرزا صاحب کی اس تنگ دو اور حوصلے کی تحسین فرمائی۔ خوشنودی کا اظہار کیا اور دعائے خیر کی۔

مجلس اتحاد ملت کا قیام | مسجد شہید گنج کی اس تحریک کو کامیاب بنانے کے لئے حضور نے ”مجلس اتحاد ملت“ کے نام

سے ایک جماعت قائم کی تھی۔ جو دیکھتے دیکھتے پھلنے پھولنے لگی۔ نہایت ہی کم وقت میں پوری طرح منظم ہو گئی بعد میں حضور قبلہ عالم رحمۃ اللہ علیہ نے اپنے دوروں میں ہر جگہ مجلس اتحاد ملت کی شاخیں قائم کیں۔ پنجاب کے تو تمام بڑے شہروں میں یہ شاخیں پوری طرح منظم اور فعال تھیں ہی، یوپی، دہلی اور دوسرے شہروں میں بھی ان شاخوں نے بہت اچھا کام کیا ہے۔

تمام ملک کے تنظیمی دورے | جب گرمی کا موسم ختم ہو گیا تو حضرت قبلہ عالم

قدس سرہ العزیز نے سب سے پہلے تمام ملک کا دورہ کیا۔ میں خود تو اس دورے میں ہمراہ نہیں جاسکا تھا۔ لیکن ماسٹر محمد کرم الہی صاحب ایڈووکیٹ سیالکوٹ برابر ہمراہ کا رہے۔ باوجود ضعف، امراض اور سو سال کی عمر کے حضور نے اطراف

اکناف کے اس دورے میں شبانہ روز جواں بہتی کے ساتھ جدوجہد فرمائی۔ جگہ جگہ، شہر شہر اور قریہ قریہ جلسے کئے، مجلس اتحاد ملت کی شاخیں قائم کیں۔ اور مسلمانان برصغیر پر مسجد شہید گنج کے مسئلے کی دینی، ملی، ثقافتی اور اخلاقی اہمیت کو واضح کیا۔ دوسرے لیڈر حضرت پرزور ملتے رہے کہ ”یہ بہت بڑا کام ہے قوم سے اس کے لئے چندہ کرنا بے حد ضروری ہے“ آپ ہر ایک سے یہی فرماتے کہ ”میں نے ساری عمر چندہ نہیں کیا۔ اللہ تعالیٰ کے فضل و کرم سے میرے سب کام ہمیشہ پائیدار بن گئے ہیں“ جب وہ لوگ بہت مجبور کرتے تو آپ یہ مصرع پڑھ دیتے۔

ع خدا خود میرا سامان است ارباب توکل را

ننگی تلواروں کا جلوس

دو ماہ کے انتظامی دوروں کے بعد آپ نے اعلان فرمایا کہ ”جمعہ ۸ نومبر ۱۹۲۵ء کو تمام جوانان اسلام

بادشاہی مسجد لاہور میں نماز جمعہ کے لئے جمع ہوں۔ بعد نماز جمعہ ننگی تلواروں کے ساتھ بادشاہی مسجد سے جلوس کی شکل میں سارے شہر میں گشت کیا جائے گا۔“ اس دن جامع مسجد اور حضوئی باغ میں تل دھرنے کی جگہ نہ تھی۔ آپ نے اول ایک طویل تقریر کی۔ جس میں مسلمانوں کو پُر امن رہنے کی تاکید ملی تھی۔ اور کہا کہ ”خدا کا یہ حکم یاد رکھو کہ ”الْفِتْنَةُ اَشَدُّ مِنْ الْقَتْلِ“ تم کو پوری طرح صبر و ضبط کا مظاہرہ کرنا ہے۔ کسی طرح کی افراق فری اور بے اعتدالی جائز نہیں“ اس کے بعد آپ نے جمعہ کی نماز عجات سے ادا کرائی۔ اور بعد نماز عظیم الشان مسیح مگر پُر امن جلوس شہر کے گشت کیلئے روانہ ہوا۔

فقیر المثل جلوس

مسجد شہید گنج کی واگزار کی سلسلے میں لاکھوں جوانوں کا یہ جلوس ایک عجیب تاریخی یادگار ہے۔ اہل لاہور کی

نظروں میں اب تک وہ سماں گھوم رہا ہے کہ مقررہ جمعہ سے کئی دن پہلے باغیرت مسلمان جو حق درجہ لاہور پر آمندے چلے آ رہے ہیں، بادشاہی مسجد اس دن کھچا کھچ بھری ہوئی ہے حضوئی باغ کا وسیع احاطہ نمازیوں کے ہجوم کو سنبھالنے سے قاصر ہے۔ نماز جمعہ کے بعد ننگی تلواریں لئے عظیم الشان جلوس روانہ ہوتا ہے۔ ناظرین کے تخمینے کے مطابق ڈیڑھ دو لاکھ بایات مسلمان شریک تھے۔ اور ایسے نازک اور جوشیلے موقع پر اسلام کے پیام امن و صلح اور نظام

ضبط و تنظیم کا عجیب روح پرور نظارہ پیش کر رہے تھے۔

پنجاب کا انگریز گورنر عجبت ش و بیخ میں تھا۔ اس کے ہندو اور سکھ مقرنین اس کو کسی اقدام پر اکسا رہے تھے۔ ”مسلمانوں سے تلواریں چھین لی جائیں“ ”قانون شکنی کی یہ مثال حکومت کے احترام کو خاک میں ملا دے گی“ ”پولیس کو تشدد کا حکم دیا جائے“ ”فوج کو گولی چلانے کی اجازت دیجیئے“ مسلمانوں تک یہ سب اطلاعات پہنچ رہی تھیں۔ افواہوں کے ذریعے بات بڑھتی نظر آ رہی تھی۔ مگر مسلمان ”امیر ملت“ کے حکم کے پابند تھے۔ ان کو حکومت وقت کی دھمکیاں غور و صمیم سے متزلزل نہ کر سکیں۔ اور یہ جلوس بغیر کسی تاہل و اندیشہ کے اپنے معینہ وقت اور مقررہ راستے پر روانہ ہو گیا۔

حضرت امیر ملت قبلہ عالم رحمۃ اللہ علیہ ضعف اور کبر سنی کے باوجود ایک کھلی موڑ میں ننگی تلوار ہاتھ میں علم کئے اس جلوس کی قیادت فرما رہے تھے۔ ہندو اور سکھ خوفزدہ ہو کر گھروں میں جا گھسے تھے۔ گورافوج اہم مقامات پر سارے راستے پر تعینات تھی جلوس میں شرکت کی دعوت صرف جو انان اسلام کو دی گئی تھی۔ لیکن ادھیڑ اور عمر رسیدہ انسان بھی کثیر تعداد میں شریک ہوئے حضرت امیر ملت قبلہ عالم رحمۃ اللہ علیہ کے علم مبارک کے زیر سایہ اس دن ہر عقیدے کے کلمہ گو مسلمانوں نے مجتمع ہو کر اتحاد اسلامی اور غیرتِ ایمانی کا وہ عظیم مظاہرہ کیا جو ہمیشہ تاریخ میں یادگار رہے گا۔ دو میل سے زیادہ طویل راستہ اول سے آخر تک اہل ایمان کے نعروں سے گونج رہا تھا۔ اور بہ بانگِ دہل جَاءَ الْحَقُّ وَزَهَقَ الْبَاطِلُ حق آیا اور باطل ختم ہوا کافر ان الہی مسلمانوں کے لئے ایک بار پھر نازہ کر رہا تھا۔ آج بھی لوگ حیرت سے یاد کرتے ہیں کہ ایسے عظیم الشان جلوس، اتنے نازک جو شیلے موقع اور کئی گھنٹے کے اس حجم غفیف کے اجتماع میں بھی مسلمان مکمل طور پر منظم اور پر امن رہے۔ اور کوئی چھوٹا سا بھی ناخوشگوار موقع پیش نہیں آیا۔ اور جلوس بخیریت بانع بیرون دہلی دروازہ پہنچ گیا اس جلسے اور جلوس کی تفصیلات تمام اخبارات میں تفصیل شائع ہوتی رہی تھیں مگر اب لوگ ان سب باتوں کو بھول چکے ہیں۔ اس لئے مناسب معلوم تھا کہ نومبر ۱۹۳۵ء کے رسالہ انوار الصوفیہ میں جو تفصیلات شائع ہوئی تھیں، جن میں اخبارات کے اقتباسات شامل تھے،

یہاں نقل کر دی جائیں۔

بادشاہی مسجد میں نماز جمعہ

”لاہور۔ ۸ نومبر ۱۹۶۳ء۔ آج حسب اعلان اعلیٰ حضرت امیر ملت مظلہ مسلمانان لاہور نے شاہی مسجد میں نماز

جمعہ ادا کی۔ شرکاء جماعت کی تعداد ایک لاکھ کے قریب تھی۔ مسجد اور صحن مسجد نمازیوں سے پُر تھا۔ مسجد کا دروازہ اور حضوری باغ بھی نمازیوں سے بھرا ہوا تھا۔ استورات کی بھی ایک بڑی کثیر تعداد تھی۔ ۳ ستمبر کے بعد اتنا بڑا اجتماع دیکھنے میں نہیں آیا۔

آج کے اجتماع عظیم میں اعلیٰ حضرت امیر ملت اسلامیہ مولانا الحاج سید جماعت علی شاہ صاحب محدث علی پوری دامت برکاتہم اور ان کے رفقاء کار کے علاوہ یوپی اور پنجاب کے مقتدر مسلمان لیڈروں نے شرکت کی۔ جن میں حضرت مولانا شوکت علی صاحب۔ نواب محمد امجد علی خان صاحب۔ حضرت مولانا غلام مصحیک نیرنگ صاحب ایم ایل اے حضرت مولانا منظر الدین صاحب مدیر الامان دہلی۔ حضرت مولانا عبدالقدیر صاحب بدایونی۔ اور محذومی حضرت پیر صدر الدین صاحب گیلانی ملتان خاص طور پر قابل ذکر ہیں۔ لاہور کے مسلمان لیڈروں میں ڈاکٹر سیف الدین صاحب کچلو۔ خواجہ فیروز الدین احمد صاحب بیرٹر۔ خالد لطیف صاحب گابا بیرٹر۔ انجمن اسلامیہ اور مجلس اتحاد ملت کے عہدہ دار اور ارکان خاص تذکرہ کے مستحق ہیں۔

”آج کے اجتماع عظیم میں لاہور کے تقریباً تمام اسلامی انجمنوں نے سبز نشانوں اور جھنڈوں کے ساتھ شرکت کر کے اجتماع

کی شان بڑھائی۔ تقریباً سبھی مسلمانوں کے سینوں، بازوؤں اور ٹوپیوں پر مختلف قسم کے سبز نشان لگے ہوئے تھے۔ جن پر ”فدائے اسلام“ مسجد شہید گنج زندہ باد“ اور ”امیر ملت زندہ باد“ وغیرہ لکھا ہوا تھا۔ سارے شرکاء جلوس سلاح بند تھے بیشتر مسلمان تلواروں، کلہاڑیوں، نیزوں، اور لاٹھیوں سے مسلح تھے۔

”نماز کے بعد تین بجے کے قریب سارا جلوس مرتب و منظم ہو کر دہلی دروازہ کی طرف روانہ ہوا۔ جلوس ایک میل سے زیادہ لمبا تھا۔ سارا جلوس مسلح تھا۔ سب سے پیچھے لیڈران قوم اور حضرت امیر ملت موٹر کار میں تھے۔ جلوس کے راستے میں متغلبین جلوس اور خاکسار پارٹی کی

طرف سے مناسب اور ضروری انتظامات کئے گئے تھے۔ اہم چوکوں، راستوں اور ناکوں پر
 پیلچہ فوج کے رضا کار قطاریں باندھے کھڑے تھے۔ دہلی دروازہ کے باہر سرگرم روڈ سے ذرا
 اس طرف بھی رضا کار قطار در قطار کھڑے ہوئے تھے جو مسلمانوں کو لنڈا بازار اور مسجد شہید گنج
 کی طرف جانے سے روکتے تھے۔ اس طرح یہ عظیم المثال جلوس نہایت پُر امن گشت کے بعد
 باغ بیرون دہلی دروازہ پر پہنچ کر ختم ہوا۔

حکومت کے حفاظتی انتظامات

”جلوس کے تمام راستے میں تھوڑی تھوڑی دور پر مسلح اور
 غیر مسلح مقامی اور ریزرو پولیس کا زبردست پہرہ تھا۔

کوٹھوں، چھتوں اور سو بارڈل پر نیزان مقامات پر جہاں ہندوؤں سکھوں کی آبادی ہے ایفیلوں
 اور لائٹھوں سے مسلح پولیس تعینات تھی۔ لنڈا بازار کے سرے پر خاردار تاروں کے جینگلے لگا
 کر لنڈا بازار کا راستہ بند کر دیا گیا تھا۔ اس جینگلے کے دونوں طرف ریزرو پولیس کے
 مسلح جوانوں کا زبردست پہرہ تھا۔ کوتوالی میں افسرانِ مسلح اور افسرانِ پولیس کا پورا اڈو حاکم
 تھا۔ اور بٹش رائل اسکواڈ کی کمپنی جو مسلح سوگوروں پر مشتمل تھی بلانی گئی تھی۔ ڈپٹی کمشنر،
 سٹی مجسٹریٹ، سٹی کوتوال اور دوسرے افسرانِ انتظامیہ مصروفِ انتظام تھے۔ کوتوالی کے
 باہر جیل کی لاریاں اور دوسری موٹریں کثیر تعداد میں تیار کھڑی تھیں۔

شرکائے جلوس کے نام

”جلوس کے شرکاء کی تعداد کسی طرح ڈیڑھ دو لاکھ سے کم نہ تھی۔
 جلوس کے افراد سات بجے تک جلسہ گاہ میں آگے پیچھے پہنچتے

رہے۔ نماز مغرب جماعت کے ساتھ باغ بیرون دہلی دروازہ کی جلسہ گاہ میں ادا کی گئی۔
 شرکائے جلوس میں سے حسبِ ذیل اصحاب کے اسمائے گرامی قابلِ ذکر ہیں۔

عالمِ جناب: استاذ العلماء حضرت مولانا الحاج حافظ صاحبزادہ محمد حسین شاہ صاحب
 علی پوری۔ عالمِ جناب مولانا الحاج حافظ صاحبزادہ سید نور حسین شاہ صاحب علی پوری۔
 عالمِ جناب حضرت مولانا حامد رضا خان صاحب بریلوی۔ اعلیٰ حضرت مولانا شاہ عبدالقدیر صاحب
 بدایونی۔ عالی جناب حضرت سید مخدوم صدر الدین صاحب گیلانی ملتانی۔ عالمِ جناب مولانا شوکت علی
 صاحب۔ عالمِ جناب ڈاکٹر خان صاحب (پشاور)۔ جناب ڈاکٹر محمد عالم صاحب بیرسر۔ جناب ملک

لال خان صاحب کیمیل پوری۔ جناب مولانا سید غلام بھیک صاحب نیرنگ ایم ایل اے۔ جناب مولانا مولوی منظر الدین صاحب ایڈیٹر الامان دہلی۔ جناب خالد لطیف صاحب گابا سیرسٹر۔ جناب ڈاکٹر میر ہدایت اللہ صاحب امرتسری۔ حضرت مولانا الحاج حافظ پیر ولایت شاہ صاحب گجراتی۔ جناب خواجہ ماسٹر کرم الہی صاحب سیالکوٹی ایڈووکیٹ و سکریٹری انجمن خدام الصوفیہ ہند۔ حضرت الحاج مولانا ڈاکٹر اللہ دتا صاحب کجھابی۔ جناب نواب حاجی رب نواز خاں صاحب نسل کمشنر قصور۔ جناب میاں محمد صادق صاحب ایم ایل سی امرتسر۔ ارکان و عہدہ داران انجمن اسلامیہ لاہور و مجلس اتحاد ملت لاہور۔ وغیرہ وغیرہ

بیرون دہلی دروازہ جلہ عام” جلوس کے اختتام اور نماز مغرب کی اداگی کے بعد باغ بیرون دہلی دروازہ میں تقریباً آٹھ بجے اعلیٰ حضرت امیت

مدظلہ العالی کی زیر صدارت عظیم الشان جلسہ منعقد ہوا جلسہ گاہ میں روشنی کا بہت معقول انتظام تھا۔ تمام جلسہ گاہ حاضرین سے کھچا کھچ بھری ہوئی تھی۔ تلاوت قرآن مجید اور نعت خوانی کے بعد متحدہ نوجوانوں نے حالات حاضرہ پر موثر نظمیں پڑھیں۔ اس کے بعد پروفیسر ملک عنایت اللہ صاحب سکریٹری مجلس اتحاد ملت نے جلسہ کی غرض و غایت پر مدلل اور موثر تقریر فرمائی۔

یہی قرارداد” اس کے بعد مولانا منظر الدین صاحب مدیر الامان دہلی نے اپنی زوردار تقریر کے بعد پہلی قرارداد پیش کی جس میں مطالبہ کیا گیا تھا کہ مسجد شہید گنج کے سلسلہ میں گرفتار اور نظر بند کئے جانے والوں کو فوراً رہا کیا جائے۔

مولانا شوکت علی کی تقریر” جناب مولانا شوکت علی صاحب مدظلہ نے اس قرارداد کو اپنی تائید کی۔ اور حاضرین کا شکریہ ادا کرتے ہوئے کہا کہ آپ نے جس خلوص سے میرا استقبال کیا ہے قابل ستائش ہے۔ مسجد کے متعلق میں نے جو کچھ تھوڑا بہت کیا ہے، اگر اہل پنجاب کو یہاں کے بڑے بڑے لیڈروں کی مدد ملی ہوئی، تو جو کچھ ہو اسے وہ نہوتا۔ اب بھی وقت ہے کہ مسلمان مل کر مسجد کی واکزاری کے لئے کوشش کریں تو سابقہ غلطیاں دھوئی جاسکتی ہیں۔ مولانا شوکت علی صاحب نے اپنی تقریر جاری رکھتے ہوئے کہا کہ میں مسلمانوں سے درخواست کروں گا کہ وہ اپنے اختلافات دور کر کے اپنی

کوششوں کو پر امن طریق پر جاری رکھیں۔ میں حکومت سے بھی درخواست کروں گا کہ وہ مسجد کی واگذاری، نظر بندوں کی رہائی اور اخبارات کی ضمانتوں کی واپسی پر فوری توجہ کرے اور مسلمانوں کے صبر کی آزمائش میں اپنا وقت ضائع نہ کرے۔

مولانا عبد القدیر بدایونی کی تقریر | ”اس کے بعد حضرت مولانا عبد القدیر صاحب ایونی نے قرارداد کی تائید کرتے ہوئے کہا کہ ہندوؤں

مسلمانوں اور سکھوں کو یہاں بل جمل کر رہنا ہے۔ بل جمل کر رہنے کے یہ معنی نہیں کہ مسلمان تنگ لگائیں اور ہندو کو منبر پر بٹھایا جائے۔ اس کے معنی یہ ہیں کہ جو چیز ہندو چاہے وہ مسلمان بھی چاہے۔ اگر ہندو اپنی ترقی و ترقی و ترقی کے لئے ایک ایسا اختیار کرتا ہے تو مسلمان کا بھی فرض ہے کہ وہ بھی اپنی تعلیمی اور اقتصادی پستی کو دور کرے۔ ہمارا مقصد کسی دوسرے کو نقصان پہنچانا نہیں بلکہ اپنی قوم کو سدھارنا ہے۔ کہا جاتا ہے کہ اعلیٰ حضرت امیر ملت مدظلہ نے بائیکاٹ کا اعلان کیا ہے۔ حالانکہ ایسا کہنا اعلیٰ حضرت امیر ملت مدظلہ پر سراسر بہتان ہے۔ میں اعلان کرتا ہوں کہ جو شخص یہ ثابت کرے کہ حضرت امیر ملت نے بائیکاٹ کا لفظ استعمال کیا ہے، میں اُسے دس ہزار روپیہ انعام دوں گا۔ بائیکاٹ تو ان لوگوں (ہندوؤں) نے کیا ہے۔ جو سالہا سال سے چھوٹ چھات کے رنگ میں مسلمانوں کا بائیکاٹ کئے ہوئے ہیں۔ مسلمانوں کا صرف ایک مطالبہ ہے۔ اور وہ ”ہے مسجد شہید گنج کی واگذاری“ اس کے لئے مسلمان کسی قسم کی بھی قربانی دینے سے گریز نہیں کریں گے۔ اس لئے میں حکومت اور سکھ بھائیوں سے درخواست کروں گا کہ وہ اس پسند گز زمین کو جس کے انہدام سے مسلمانوں کے جذبات مجروح ہو چکے ہیں، مسلمانوں کے حوالے کر کے ان کے زخموں کا اندمال کریں۔ اس کے بعد قرارداد اتفاق رائے سے منظور ہوئی۔

دوسری قرارداد | ”اس کے بعد پروفیسر ملک عنایت اللہ صاحب نے دوسری قرارداد پیش کی۔ جس میں ہندو اخبارات کی اشتعال انگیزی پر احتجاج کیا گیا تھا۔ آپ نے زوردار تقریر میں بتایا کہ مسلمان باوجود ہر طرح کی اشتعال انگیزی کے تین چار ماہ سے کامل صبر و ضبط کا ثبوت دیتے رہے ہیں۔ اس کے برعکس ہندو اور سکھ

اخبارات اشغال انگیزی اور آشکنی کے دپے رہتے ہیں۔ آپ نے فرمایا کہ سکھوں نے مسجد کو گرا کر خود اپنے مذہب کی تعلیمات کی توہین کی ہے۔ جناب خان عنایت محمد صاحب نے قرار داد کی تائید کی اور اتفاق رائے سے یہ قرار داد بھی منظور ہوئی۔

حضرت قلیہ عالم ^{رحمۃ اللہ علیہ} کا خطبہ صراحت

”آخر میں اعلیٰ حضرت امیر ملت مظلہ العالی کی کبھی ہوئی تقریر جناب آقا بیدار نخت صاحب نے پڑھ کر سنائی۔

آپ نے فرمایا تھا۔ میرے عزیزو! میں جانتا ہوں کہ تمہارے دل مسجد شہید گنج کی شہادت پر مجروح ہیں۔ اور تم اس کی داگراری کے لئے مضطرب ہو۔ اور چاہتے ہو کہ وہاں دوبارہ تعمیر بلند ہو۔ اگر تم اتفاق اور یکجہتی سے کام کرو گے تو کامیابی آپ کے قدم چومے گی۔ میں نے جمیر شریف اور دیگر مقامات کا سفر کر کے اپنے خیالات لوگوں کو بتائے۔ کانپور کی جمعیتہ العلماء کے اجلاس میں شرکت کی۔ وہاں تمام اکابر قوم جمع تھے۔ فقیر نے دوسرے بہت سے شہروں کے بھی دورے کئے۔ اور وہاں کے مقتدر مسلمانوں کو پنجاب کے مسلمانوں کے نقطہ نظر سے آگاہ کیا۔ مقام شکر ہے کہ فقیر نے تمام مسلمانوں کو اپنا ہمنوا پایا۔ فقیر کو امید ہے کہ مسلمان اپنے مدعا میں کامیاب ہوں گے۔ فقیر نے حکومت سے مطالبہ کیا تھا کہ وہ فی الحال مسلم اخبار اعلیٰ مضبوط کر دے۔ ضمانتیں واپس کر دے۔ نظر بنادان اسلام کو غیر مشروط رہائی دے۔ اور مسجد شہید گنج کی داگراری منظور کرے۔ فقیر کو اس امر کا سخت صدمہ ہے کہ حکومت نے ابھی تک مسلمانوں کے مطالبات پر کوئی توجہ نہیں دی۔ یہ مسلمانوں کا مذہبی معاملہ ہے۔ صوفیائے گوشہ نشین بھی میدان میں آگئے ہیں۔ یہ تحریک کبھی بھی ختم نہیں ہوگی۔ مسلمانوں کے دلوں میں جو ناسور پڑ چکا ہے، اس کا اندمال صرف مسجد کی داگراری ہی سے ہو سکتا ہے۔ ہم نے قانونی کارروائی بھی شروع کر دی ہے۔ دیوانی دعوے دائر کر دیے گئے ہیں جن کی پیروی ڈاکٹر محمد عالم صاحب کر رہے ہیں۔ اب تمہیں یہ دیکھنا ہے کہ حکومت اپنا وعدہ کس شکل میں پورا کرتی ہے عزیزو! فقیر نے یہ مطالبہ کیا تھا کہ دس لاکھ و النٹیر بھرتی کر دے۔ بیت المال کا قیام عمل میں لاؤ۔ دارالقضا کی تکمیل کرو۔ میں خوش ہوں کہ تم میری استدعا پر لبیک کہہ کر اپنے فرائض سے سبکدوش ہو رہے ہو۔ یہ کام جاری ہے۔ مگر اربکان حکومت کی طفل تسلیاں تسال برتنے

پر مجبور کر دیتی ہیں۔ میں تمہیں تمہارے فرائض یا دلائل دیتا ہوں۔ میرے حکم کی تعمیل کرو۔ جو ہو رہا ہے ہونے دو۔ جو کچھ ہوگا وہ تمہارے سامنے آجائے گا۔ کسی امید و ہوم پر نہ بیٹھے رہو اپنا کام کئے جاؤ۔ اللہ تعالیٰ تمہارے ساتھ ہے۔“

یہ اقتباسات ’وزنامہ احسان لاہور‘ سے لئے گئے ہیں۔ اور میں نے رسالہ ”انوار الصوفیہ“ بابت نومبر ۱۹۳۵ء سے نقل کئے ہیں۔ مجلس اتحاد ملت ”کی مجلس شوریٰ“ کے ۹ نومبر ۱۹۳۵ء کے جلسہ کی روداد بھی یہیں سے نقل کی جاتی ہے۔

”لاہور۔ ۹ نومبر ۱۹۳۵ء۔ آج مرکزی مجلس اتحاد ملت کا جلسہ شوریٰ تین بجے بعد دوپہر برکت علی اسلامیہ ہال میں

مجلس شوریٰ کا جلسہ

موجی دروازہ، زیر صدارت عالی جناب اعلیٰ حضرت امیر ملت اسلامیہ محدث علی پوری مدظلہ منعقد ہوا۔ سوا نو بجے رات کو جلسہ بخیر و خوبی اختتام پذیر ہوا۔ کچھ گھنٹہ کے متواتر بحث و مباحثہ کے بعد مجلس شوریٰ کی طرف سے حسب ذیل اعلان اخبارات کو بغرض اشاعت جاری کیا گیا۔

مجلس شوریٰ کا اعلان

”کرسی صدارت کی طرف سے مندرجہ ذیل اعلان پیش کیا گیا جو بالفاق رائے منظور ہوا۔“

”مرکزی مجلس اتحاد ملت کا یہ جلسہ شوریٰ حکومت پنجاب کی اس بے اعتنائی پر دلی مایوسی اور افسوس کا اظہار کرتا ہے، جو اس نے مسلمانان ہند کے متفقہ مطالبہ و آگزاری مسجد شہید گنج، نظر بندوں اور اسیروں کی رہائی، اور مسلم اخبارات کی ضمانتوں کی واپسی کے متعلق اختیار کر رکھا ہے جس سے تمام مسلمانوں میں یہ امر پایہ یقین تک پہنچ چکا ہے کہ آئینی طریقے اس بارے میں قطعاً غیر مؤثر ثابت ہو چکے ہیں۔ اس جلسے کو اس امر کا بھی افسوس ہے کہ بعض دفتری غلط فہمیوں کی وجہ سے بعض نمایندگان ہند۔ بالخصوص نمایندگان سرحد و پشاور و راولپنڈی تشریف نہیں لاسکے۔ جن کا مشورہ کوئی قطعی پروگرام طے کرنے کے لئے ضروری تھا۔ لہذا یہ جلسہ قرار دیتا ہے کہ ماہ رواں اور رمضان المبارک میں تحریک مسجد شہید گنج کو زیادہ کامیاب اور مؤثر بنانے کے لئے فدائیان اسلام کی بھرتی کا کام زیادہ سرگرمی سے شروع کر دیا جائے۔ یہاں تک کہ جمعۃ الوداع تک دس لاکھ فدائیان اسلام

کی تعداد پوری ہو جائے۔ نیز انھی آیام میں بیت المال کی تحریک کو کامیاب بنایا جائے۔ اور علیہ لفظ کے بعد ۱۰، ۱۱ جنوری ۱۹۳۶ء کو لاہور میں مجلس اتحاد ملت کے ممبروں کے علاوہ ہندوستان کے مشہور علماء و زعماء و مشائخ اور آل انڈیا جماعتوں کے نمائندوں کی ایک کانفرنس مدعو کی جائے۔ جو آخری اور قطعی پروگرام کا فیصلہ کرے۔“

اس اعلان کے آخر میں حضرت امیر ملت نے بحیثیت صدر مجلس اپنے دستخط ثبت فرمائے تھے۔ ”الراحمہ جماعت علی عفا اللہ عنہ بقدم خود“

نواب صاحب ممدوٹ اخراجات مقدمہ کے کفیل بنے | اسی کے ساتھ ہائی کورٹ میں مقدمہ دائر کرنے کا مرحلہ تھا۔ لیڈران قوم

مقدمہ بازی کے لئے چندہ پر زور دے رہے تھے۔ مگر حضرت امیر ملت قبلہ عالم رحمۃ اللہ علیہ ان سے اتفاق نہیں فرماتے تھے۔ ارشاد کرتے کہ ”میرا رب ہمیشہ میری اعانت کرتا رہا ہے۔ اب بھی میرا اسی پر بھروسہ ہے“ حضرت قبلہ عالم رحمۃ اللہ علیہ لاہور ہی میں تشریف فرما تھے کہ ممدوٹ کے نواب، شاہ نواز خان صاحب آپ کے سلام کے لئے حاضر ہوئے۔ اس وقت مجلس میں شہید گنج کے مقدمے کی بات ہو رہی تھی۔ نواب صاحب نے عرض کیا کہ ”میں اکیلا سارے مقدمہ کا خرچ برداشت کروں گا۔ ثبوت فراہم کرنے اور وکیل کرنے کا کام بھی کر لوں گا۔ اس کے لئے کسی طرح کے چندے کی کوئی ضرورت نہیں ہے“ آپ سن کر خوش ہوئے اور فرمایا :-

ایں سعادت بزورِ بازو نیست تا بخشد خداے بخشندہ
آپ نے نواب صاحب ممدوٹ کو بہت دعائیں دیں اور فرمایا ”اللہ تعالیٰ آپ کو برکت دے گا اور دین و دنیا میں غمش رکھے گا“

اس کے بعد حضرت قبلہ عالم رحمۃ اللہ علیہ نے نواب صاحب کو مشورہ دیا کہ ”جناح صاحب سے مشورہ کریں۔ بلکہ ان کو وکیل کریں“ نواب صاحب نے حسب ہدایت عمل کرنے کا وعدہ کیا۔ جب نواب صاحب ممدوٹ نے جناح صاحب سے مشورہ کیا تو انھوں نے کہا ”مسلمان ہونے کی حیثیت سے اس معاملے میں میں تو خود ایک فریق ہوں میری رائے میں آپ کسی انگریز کو

دکیل کریں۔ چنانچہ جناح صاحب کی رائے کے مطابق کوئل مقرر ہوا۔ اور اس کی مدد کے لئے ملک برکت علی۔ ڈاکٹر محمد عالم صاحب اور دوسرے کئی سربراہ اور مسلمان کوئل انتخاب کئے گئے۔ جو ہر موشی پر اس کی مدد اور رہنمائی کرتے رہے۔

سول نافرمانی کی تجویز | کچھ لیڈران قوم اس طویل کارروائی سے مطمئن نہ تھے انھوں نے پھر ریشہ دوانیاں شروع کیں مسلمانوں کو اکسایا اور اشتعال دلایا کہ ”یہ تو بڑا المبا بکھیڑا ہے۔ مناسب ہے کہ سول نافرمانی کی جائے۔ چند دنوں میں سکھوں کو نکال باہر کریں اور مسجد پر قبضہ کر لیں۔“ لوگوں میں اشتعال پیدا ہوا۔ حضرت قبلہ عالم احمد علیہ السلام اس وقت علی پور شریف میں تھے۔ آپ فوراً لاہور تشریف لائے۔ بادشاہی مسجد میں جمعہ پڑھایا۔ وعظ کیا۔ اور اعلان فرمایا کہ ”آپ نے مجھے امیر بنایا ہے۔ میں بحیثیت امیر ملت کے آپ کو حکم دیتا ہوں کہ میرے حکم کے بغیر ہر گز سول نافرمانی نہ کی جائے۔ مسلمان کے خون کا ایک قطرہ بھی بڑی قیمت رکھتا ہے۔ پہلے ہی بلاوجہ خون خرابہ ہو چکا ہے۔ اور مسلمانوں کی کئی قیمتی جانیں تلف ہو چکی ہیں۔ اگر اب کچھ ہو گیا تو میں بارگاہ رب العزت میں کیا جواب دوں گا۔“ پھر آپ نے مسلمانوں کو تفصیلات سے آگاہ کیا اور فرمایا کہ ”مقدمہ دائر ہو چکا ہے۔ صبر و ضبط سے کام لو۔ مقدمہ کے فیصلے کا انتظار کرو۔ اس کے بعد اگلا اقدام سوچا جائے گا۔“ آپ نے لاہور میں کئی مقامات پر جلسے کر کے لوگوں کو صبر و ضبط کی تلقین کی۔ چنانچہ آپ کی تقریروں کا خاطر خواہ اثر ہوا اور لوگ امیر ملت کے حکم کے سامنے خاموش ہو گئے۔ اس کے بعد آپ قصور اور امرتسر وغیرہ تشریف لے گئے۔ وہاں بھی کئی کئی دن قیام کیا۔ جلسے منعقد کئے۔ اور مسلمانوں کو بہت دوصلہ اور صبر و ضبط کی تلقین فرمائی۔

دربار رسالت سے طلبی | میں ان دنوں علی پور شریف میں ہی تھا۔ کہ مدینہ منورہ سے حضرت آغا خلیل صاحب مرحوم کا خط آیا۔ حضرت آغا صاحب کی عمر اس وقت نوٹے سال کے قریب تھی۔ آپ دمنہ اقدس کے چابی بردار اور جارب کش تھے جب آپ کو حضور نبی کریم علیہ الصلوٰۃ والسلام کی جانب سے اشارہ ہوتا، آپ فوراً حضرت قبلہ عالم رحمۃ اللہ علیہ کو مطلع کرتے کہ آپ کے لئے حاضری کا حکم صادر ہوا ہے۔ حضور فوراً تعمیل کرتے۔ دلش

کو حکم دیتے کہ ”بلاد آگیا ہے۔ سامان اٹھاؤ اور چل پڑو“ اس خط میں بھی حضرت آغا صاحب نے حضور نبی کریم صلی اللہ علیہ وسلم کی طرف سے طلبی کا حکم تحریر فرمایا تھا۔ میں نے خط پڑھ کر سوچا کہ اگر میں تاخیر کرتا ہوں تو حضرت قبلہ عالم رحمۃ اللہ علیہ کی ناراضگی کا اندیشہ ہے۔ اس لئے میں فوراً قصو کے لئے روانہ ہو گیا۔ رائے فڈ کے اسٹیشن پر ایک سپر بھائی ملے، انھوں نے بتایا کہ حضور قبلہ عالم امرتسر میں لے گئے ہیں۔ میں ریل سے اتر گیا۔ رات وہیں رائے فڈ میں بسر کی اور صبح امرتسر حاضر ہوا۔ آپ بہت خوش ہوئے اور فرمایا کہ ”اچھا ہو کہ تو آگیا۔ ورنہ میں آدمی بھیج کر بلوانے والا تھا“ میں نے حضرت آغا خلیل صاحب کا خط پیش کیا۔ آپ نے خط کو جوہا، آنکھوں سے لگایا اور سر پر رکھا۔ پھر مجھے حکم دیا ”پڑھ کر سننا“ مضمون سن کر آپ بہت خوش ہوئے۔ اور کہا کہ ”نبی اکرم صلی اللہ علیہ وسلم کا حکم آگیا ہے کہ میں دربار اقدس میں حاضری دوں۔ میرے پاس تو ایک عیسے بھی نہیں کہ حاضری دے سکوں۔ بس یہ انھی کا کرم اور بندہ پروری ہے کہ غلام کو یاد فرمایتے ہیں“

اس کے بعد آپ نے علیحدگی میں مجھ سے فرمایا کہ ”تیرے ساتھ مجھے مشورہ کرنا ہے بعض خود غرض لوگ مسلمانوں کے

امرتسر میں خصوصی اجتماع عظیم

نخون سے ہولی کھیلنا چاہتے ہیں۔ اور اس لئے تجویز کرتے ہیں کہ رسول نافرمانی کی جائے۔ پہلے ہی کئی مسلمان شہید ہو چکے ہیں جس کا مجھے سخت صدمہ ہے۔ میرا خیال ہے کہ امرتسر میں ایک عظیم اجتماع کیا جائے۔ جس میں تمام ہندوستان کے مشائخ عظام، علمائے کرام، وکلاء اور لیڈر بلائے جائیں۔ اور سب کے مشورے سے آئندہ کا راجھ پھل تیار کیا جائے“ میں نے عرض کیا ”آپ کا خیال بہت مبارک اور مناسب ہے۔ تعمیل کی جائے گی“ دریافت فرمایا ”انضام کیسے ہوگا“ میں نے عرض کیا ”میں خود سارا انتظام کروں گا۔ آپ کا حکم کافی ہے“

اگلے دن مجھ سے ارشاد فرمایا کہ ”تم گھر جا کر آٹا، چاول، گھی کے کنسترو ضرورت کی دوی تمام چیزیں لے آؤ“ اسی کے ساتھ حکم دیا کہ یہاں کے ممتاز سپر بھائیوں سے بھی مشورہ کرو تاکہ کانفرنس کے انعقاد کی بابت ان کی رائے بھی معلوم ہو جائے۔ میں نے ڈاکٹر میر ہدایت اللہ صاحب میر مقبول محمود صاحب، میاں محمود صاحب، میاں غلام جیلانی صاحب اور دیگر باران طرقت کو جمع کر کے یہ تجویز ان کے سامنے پیش کی۔ سب نے بالاتفاق حضرت قبلہ عالم رحمۃ اللہ علیہ کی تجویز

سے اتفاق کیا۔ دوسرے دن جب میں نے ضروری سامان لینے کے لئے گھر جانے کا ارادہ کیا، تو سب نے اتفاق رائے سے کہا کہ ”ہم ایسا ہرگز نہیں ہونے دیں گے۔ حضرت قبلہ عالم بھی ہمارے مہمان ہیں۔ باہر سے اور جو حضرات تشریف لائیں گے وہ بھی ہمارے مہمان ہوں گے۔ ہم سب مل کر یہ خدمت انجام دیں گے۔“ غرض میرے مقبول صاحب اور بندہ کو منتظم مقرر کیا گیا۔ اور دوسرے یارانِ طریقت ہر کام میں ہمارا ہاتھ بٹاتے رہے۔ اشتہارات شائع کئے گئے۔ دور دور سے لوگوں کو شرکت کی دعوت دی گئی۔ خورد و نوش اور قیام کے لئے مکمل انتظامات کر لئے گئے۔ سب باریارانِ طریقت آفرستے اپنے ذمہ لیا۔ مجھے مشکل اس کا خیر میں شریک کرنے پر راضی ہوئے۔ جب کانفرنس کی تاریخ آگئی تو سیکھ ڈپٹی کمشنر نے جلسے کے انعقاد کا اقساعی حکم جاری کر دیا۔ اور دفعہ ۴۴ نافذ کر دی۔ میں اور میرے مقبول صاحب اس سے جا کر ملے۔ بہت کچھ کہا سنا۔ مگر وہ نہ مانا۔ بالآخر ہم دونوں گورنر کے پاس شکایت لے گئے۔ گورنر نے ہماری ساری روداد سنی، ہم کو جملہ کرنے کی اجازت دی۔ اور اس سیکھ کو تبدیل کر کے مسلمان ڈپٹی کمشنر کو تعینات کر دیا۔

مجلس مضامین مقررہ تاریخ پر اطراف و اکناف سے بے شمار اکابر جمع ہوئے۔ میرے مقبول صاحب اور ان کے رفقاء کے کارنے قیام و طعام کا نہایت عمدہ انتظام کیا تھا۔ کسی کو کسی طرح کی تکلیف نہ ہونے دی اور ہر طرح کی آسائش مہیا کی۔ اول مجلس مضامین کا جلسہ بند کرے میں ہوا۔ حضرت قبلہ عالم رحمۃ اللہ علیہ کی طبیعت نامناسب تھی۔ اس لئے میں نے صدارت کے فرائض انجام دیے۔ صرف یہ امر زیرِ غور آیا کہ مسافت کو مدینہ شریف سے طلبی کا حکم آگیا ہے۔ اب آپ حضرات مشورہ دیں کہ حضور حسبِ الحکم حج اور زیارت کو جائیں۔ یا رسولِ نافرمانی کی جائے اور مدینہ منورہ کا قصد نہ فرمائیں۔ میں نے حضرت آغا خلیل صاحب کے خط کا مضمون پڑھ کر سنایا۔ اور اس کے سیاق و سباق سے آگاہ کیا۔ اکثر اصحاب زور دیتے رہے کہ حضور قبلہ عالم کو بحالات موجودہ ملک سے باہر نہیں جانا چاہیئے۔ دوسرے حضرات کی رائے تھی کہ دربارِ نبوی کی حاضری مقدم ہے۔ رسولِ نافرمانی فی الحال ملتوی کی جاسکتی ہے۔ رات کے بارہ بجے تک مجلس مشاورت جاری رہی۔ آخر یہ طے ہوا کہ جلسہ عام میں یہ سب صورت حال ہمیشہ کے عام مسلمانوں کی رائے کے مطابق عمل ہونا چاہیئے۔

کھلے اجلاس عام کا فیصلہ صبح کے اجلاس میں عوام کے سامنے کل صورت حال بیان کر کے ان کی رائے معلوم کی گئی۔ ایک اے اور دوسری اے کے

موانعتین و مخالفتین کی دھواں دھار تقریریں ہوتی رہیں۔ آخر کچھ لوگوں نے تجویز کیا کہ رائے شاری کر لی جائے۔ ہر دو فریق اپنے اپنے موافق راہ ہموار کرنے لگے۔ کئی اجلاس ہوئے اور بات ادھوری رہی۔ دوسرے دن میر مقبول صاحب تقریر کے لئے کھڑے ہوئے، تو حضرت قبلہ عالم رحمۃ اللہ علیہ کا روحانی تصرف ان کے شامل حال تھا۔ ان کی تقریر سے لوگ ایسے متاثر ہوئے کہ مستقل رونے لگے۔ میر صاحب نے مجمع کو خطاب کر کے دریافت کیا کہ ”سول نافرمانی ہونی چاہیئے یا نہیں؟“ مجمع سے متفقہ آواز آئی۔ ”بہرگز نہیں“۔ میر صاحب نے کہا ”ہاتھ اٹھاؤ“ سارے مجمع نے ہاتھ اٹھا دیے۔ اس کے بعد میر صاحب نے مجمع کو خطاب کر کے سوال کیا کہ ”حضرت امیر ملت حج اور زیارت کے لئے جاؤ یا نہیں؟“ سب نے پر جوش آواز میں جواب دیا ”منزور جاؤں“۔ میر صاحب نے پھر ہاتھ اٹھا کر اس لئے کی تصدیق و تائید طلب کی تو سارے مجمع نے ہاتھ اٹھا دیے۔ پھر میر صاحب نے کہا کہ ”اب وہ حضرات ہاتھ اٹھائیں جنہیں اس لئے سے اختلاف ہے“۔ ایک شخص نے بھی ہاتھ نہیں اٹھایا۔ چنانچہ فیصلہ ہو گیا۔ حضرت قبلہ عالم رحمۃ اللہ علیہ نے کھڑے ہو کر فرمایا کہ ”میں اپنی مرضی سے نہیں جا رہا ہوں بلکہ تعمیل حکم میں حاضری دوں گا“۔ اس کے بعد آپ نے انجمن اتحاد ملت کو اپنی حبیب خاص سے پانچ سو روپیہ مرحمت فرمائے۔ اس پر دوسروں نے بھی انجمن کے لئے عطیات دیے۔ کافی رستم جمع ہوئی۔ جو سب انجمن اتحاد ملت کو دیدی گئی۔

اس کے بعد حضرت قبلہ عالم رحمۃ اللہ علیہ نے اپنی تقریر دل پذیر میں ملت کو پیام دیا کہ ”میری دلچسپی تک آپ لوگ مشتعل نہ ہوں۔ اور کوئی غلط قدم نہ اٹھائیں مسلمانوں کا پہلے ہی کافی جانی نقصان ہو چکا ہے۔ ہماری قوم بے جان نقصانات برداشت کرنے کے قابل نہیں ہے۔ تنظیمی کام بہر حال جاری رہنا چاہیئے۔ ہائی کورٹ میں مقدمہ زیر سماعت ہے۔ ہمیں اس کے فیصلے کا انتظار کرنا ضروری ہے۔ اللہ تعالیٰ کے فضل و کرم پر نظر رکھو۔ اور کسی حالت میں بھی صبر و ضبط کا دامن مت چھوڑو۔“ حضور کے مواعظِ حسنہ پر یہ کانفرنس ختم ہوئی۔ اور حضرت

قبلہ عالم رحمۃ اللہ علیہ گھر تشریف لا کر چند روز بعد براہِ مبہی حج و زیارت کے لئے روانہ ہو گئے

چند ماہ بعد حضور حجاز مقدس کے سفر سے واپس آئے۔
پریوی کونسل میں اپیل | اس کے کچھ عرصہ بعد ہائی کورٹ کے ججوں نے اپنا فیصلہ

دیا۔ غیر مسلم ججوں نے مسلمانوں کے خلاف فیصلہ دیا تھا مسلمان جج جسٹس دین محمد مرحوم نے اپنا استغاثہ فیصلہ الگ لکھا جو مسلمانوں کے حق میں تھا۔ حضرت قبلہ عالم رحمۃ اللہ علیہ ان دنوں علی پور شریف میں رونق افروز تھے۔ آپ نے مجھ سے فرمایا کہ ”میں کل صبح اٹھ بکے کی گاڑی سے لاہور جاؤں گا۔ تم شام کی گاڑی سے لاہور آ جانا“ میں لاہور پہنچا تو مجھ سے ارشاد فرمایا کہ تم صبح نواب صاحب ممدوٹ کی کوٹھی پر جا کر ان سے ملو۔ اور پوچھو کہ اب ان کا کیا ارادہ ہے۔ نواب صاحب نے رات ہی میں اپنے آدمی کے ہاتھ یہ پیغام بھیجا کہ ”میں خود مقدمہ کروں گا آپ فکر نہ کریں۔ اور صبح خود بھی حاضری دوں گا“، حضرت نے فرمایا ”خیر! مبارک ہو۔ نواب صاحب کا آدمی آیا تھا۔ انھوں نے وعدہ کیا ہے کہ آگے بھی مقدمہ کا سارا خرچ میں خود برداشت کروں گا۔ اور کہلوا یا ہے کہ صبح میں خود بھی آؤں گا“

نواب صاحب نے جسٹس ہزار دہ پیر زید ضمانت جمع کر کے لندن کی پریوی کونسل

عدالتوں کے فیصلے اور حضرت قبلہ عالم کی پیشگوئی

میں مقدمہ کی اپیل دائر کر دی۔ مگر وہاں بھی مسلمانوں کے خلاف فیصلہ ہوا۔ حضرت کو اطلاع ہوئی تو آپ نے فرمایا ”نہ رہے گا بانس نہ بکے گی بانسری۔ انگریز اور سکھ ہی یہاں نہیں رہیں گے۔ عام لوگ اس ارشاد کی تہہ تک کب پہنچ سکتے تھے۔ مگر ہم سب نے اپنی آنکھوں سے دیکھ لیا کہ آپ کا فرمان اللہ تعالیٰ کے فضل و کرم سے پورا ہو گیا۔ سچ ہے۔“

سادھو بولست سہ سبھا سادھو دا بولیا ورتخا نہ جا

انگریز کی عدالت عالیہ کے فیصلوں کے مطابق یہ زمین برائے نام سکھوں کے قبضے میں رہی۔ مگر انھیں یہ بہت نہوئی کہ یہاں گوردوارہ تعمیر کر سکیں۔ اعلیٰ حضرت قبلہ عالم رحمۃ اللہ علیہ کی قیادت و خطابت سب کے دلوں پر نقش تھی۔ آپ کے ان اقدامات کا یہ رعب اور ہیبت تھی کہ انگریزی قانون کی حمایت حاصل ہوتے ہوئے بھی مسجد کی زمین کی حرمت پر حرف نہ آنے پایا۔ دراصل آپ کو اللہ

تعالیٰ کی حمایت حاصل تھی۔ اسی لئے آپ حکومت سے مطلق خوف نہ کھاتے تھے۔ بلکہ سب کا مشاہدہ ہے کہ حکومت خود آپ سے خائف رہتی تھی۔ یہی ہے ”جسے خدا رکھے اسے کون چکھے“

لالہ پور کے حاجی عبدالرحمان صاحب بیان کرتے تھے کہ مسجد شہید گنج کے قضیتے کے دوران حضرت قبلہ عالم رحمۃ اللہ علیہ نے ارشاد فرمایا تھا کہ ”اب تو ایک چارپائی کی جگہ بھی نہیں دیتے، انشاء اللہ حکومت دے کے رہیں گے“۔ نیز اسی زمانے میں آپ نے واضح الفاظ میں کہہ دیا تھا کہ ”انگریز اور سکھ کا گٹھ جوڑ ہے۔ یہ دونوں یہاں نہیں رہیں گے“۔ اس وقت کی مسوج بھی نہیں سکتا تھا کہ کبھی ایسا بھی ممکن ہوگا۔ لیکن حضور قبلہ عالم رحمۃ اللہ علیہ کی زبان مبارک سے نکلے ہوئے الفاظ کی تعبیر ہر سب کے سامنے ہے۔ ۳۱ اگست ۱۹۴۷ء کو پاکستان وجود میں آیا۔ نہ انگریز رہا اور نہ سکھ۔ نہ ان سازشوں کا دست و بازو ہندو۔ اور سرزمین مسجد شہید گنج کو اللہ تعالیٰ نے کفر و شرک کی آلودگیوں سے پاک رکھنے کے لئے اپنے محبوب بندے کی دعاؤں اور کوششوں کو اس عنوان سے قبولیت کا شرف عطا کیا۔ **فَالْحَمْدُ لِلّٰہِ عَلٰی ذٰلِکَ** •

سنی کا نفرس

جمعیتہ العلماء ہند اہل سنت والجماعت کی سنی کانفرس کا سب سے پہلا جلسہ مراد آباد (دیوبند) میں ہوا تھا۔ اس کے عظیم اجتماعات دس سال بعد منعقد ہوئے تھے۔ مراد آباد کا جلسہ ۱۸، ۱۹، ۲۰ مارچ ۱۹۲۵ء کو ہوا تھا۔ مؤقر کا دوسرا جلسہ ۱۹۳۵ء میں بدایوں (دیوبند) میں منعقد ہوا۔ تیسرا عظیم اجتماع ۱۹۴۵ء میں بنارس (دیوبند) میں منعقد کیا گیا۔ ان تینوں عظیم الشان اجتماعات کی صدارت حضرت قبلہ عالم رحمۃ اللہ علیہ ہی نے فرمائی تھی۔ اور ہر موقع پر فی البدیہہ خطبہ ارشاد فرمایا تھا۔

بدایوں کے اجلاس کی صدارت کے لئے حضرت مولانا احمد رضا خان صاحب رحمۃ اللہ علیہ کے فرزند ارجمند حضرت مولانا حامد رضا خان صاحب اور ایک دوسرے بزرگوار کے درمیان انتخاب ہوا۔ اور مولانا حامد رضا خان صاحب

اجلاس بدایوں

اکثریت کے ووٹوں سے صدر چنے گئے۔ جب لانا کا انتخاب مکمل ہو گیا تو آپ نے اعلان فرمایا کہ ”میں حضرت کو کسی صدارت پیش کرتا ہوں۔ میرے حمایت کرنے والوں کے ووٹ اور میرا اپنا ووٹ حضرت کے لئے ہے۔ صدارت کے لئے مہیت کام کرنے کی ضرورت ہوتی ہے۔ میں اتنا کام نہیں کر سکتا۔ اور حضرت پیر صاحب ہمیشہ سے کام کرنے کے عادی ہیں۔ لہذا ہم سب کی درخواست ہے کہ آپ صدارت قبول فرمائیں۔“ اس پر ہر طرف سے تائید کی صدائیں بلند ہوئیں۔ اور حضرت قبلہ عالم رحمۃ اللہ علیہ اتفاق رائے سے صدر منتخب ہو گئے۔

اجلاس بنارس

حضرت مولانا نعیم الدین صاحب مراد آبادی رحمۃ اللہ علیہ مؤتمر کے انعقاد کے مہتمم خصوصی ہوتے تھے۔ بنارس میں

۱۹۴۵ء کا اجلاس بڑے ہنگامے کا تھا۔ حضرت قبلہ عالم رحمۃ اللہ علیہ نے حسب عادت فی البدیہہ خطبہ ارشاد فرمایا۔ اور اس میں آپ نے مسلم لیگ اور مسلم لیگ کی قرارداد لاہور (یعنی مطالبہ پاکستان) کی شد و مد کے ساتھ حمایت کی۔ اور تمام مسلمانوں کو تلقین فرمائی کہ قائد اعظم کی اعانت پر کمر بستہ ہو جائیں۔ حضرت قبلہ عالم رحمۃ اللہ علیہ حق گوئی میں بغایت بے باک تھے۔ اجلاس سے قبل، بلکہ بنارس پہنچنے سے پہلے کئی مخلص عقیدتمند خدمت الالامیں عرض کر چکے تھے کہ اس اجلاس میں مسلم لیگ اور مطالبہ پاکستان کی حمایت میں کچھ کہنے سے اجتناب کیجئے۔ اس لئے کہ عام طور پر کہا جاتا ہے کہ اگر آپ نے ایسا کیا تو جلسے میں سخت ہنگامہ ہوگا۔

چنانچہ شرکائے جلسہ میں سے کئی علمائے آپ کی مخالفت میں تقریریں کیں۔ جلسے کو دہم برہم کرنے کے لئے شور و غوغا مچا۔ جناب صاحب پر کفر کے فتوؤں کا اعلان ہوا۔ غرض حسب توقع خوب ہنگامہ ہوا۔ مگر حضرت قبلہ عالم رحمۃ اللہ علیہ اپنے موقف سے ذرا نہ ہٹے۔ آخر مولانا نعیم الدین صاحب مراد آبادی اور مولانا عبدالحامد صاحب قادری بدایونی نے آپ کی تائید اور تحریک پاکستان کی حمایت میں زوردار تقریریں کیں۔ مولانا عبدالحامد صاحب کی تقریر تو تین گھنٹے تک جاری رہی تھی۔ بڑے ہنگامے کے بعد آخر کار مخالفین کو منہ کی کھانی پڑی اور عام حاضرین نے مسلم لیگ اور مطالبہ پاکستان کی حمایت کا اعلان کیا۔ پھر تو ”امیر ملت زندہ باد“ ”مسلم لیگ زندہ باد“ ”پاکستان زندہ باد“ کے نعروں کے آگے

فریق مخالف کو خاموشی کے سوا کوئی راہ نجات نظر نہ آئی۔

تحریک قیام پاکستان

روزنامہ نوائے وقت لاہور نے ۱۶ اپریل ۱۹۷۰ء کو اپنی ”اشاعت ملی“ میں ایک مقالہ ”تحریک پاکستان کا نڈر مجاہد“ کے عنوان سے شائع کیا تھا۔ اس میں مقالہ نگار نے لکھا تھا:

”حضرت امیر ملت پیر جماعت علی شاہ صاحبؒ کی بصیرت کا یہ عالم تھا کہ وہ تحریک جو ہندوستان میں چلائی جاتی، آپ اس کا بغور مطالعہ فرماتے۔ اور اسی تحریکیں جو مسلمانوں کے مفاد کے خلاف یا مذہبی و دینی لحاظ سے ان کے لئے خطرناک ثابت ہو سکتی تھیں، آپ حکومت وقت کی پروا کئے بغیر ان کے خلاف نبرد آزما ہو جاتے تھے۔“ تحریک شہید گنج ”میں سکھوں اور انگریزوں کے خلاف ٹکڑے کر مسجدوں کی اہمیت و حرمت کے احساس کا جذبہ مسلمانوں کے اندر پیدا کیا۔ اور قوم نے انھیں ”امیر ملت“ کے خطاب سے نوازا۔ شدھی تحریک ”مسلمانوں کو ہندو بنانے کی تحریک“ کے سیلاب کے آگے بند باندھنے اور ہندوؤں کے زور کو توڑنے کے لئے تن من دھن کی بازی لگا دی۔ شریعت مصطفویٰ کو عام کرنے کے لئے آپ نے برصغیر پاک و ہند میں بے شمار دینی اور تبلیغی انجمنوں کی بنیادیں رکھیں۔ تاکہ مسلمانوں میں دینی فکر کی اساس مضبوط ہو سکے۔ جیسا کہ آج بھی کئی ایسی انجمنیں مثلاً انجمن خدام الصوفیہ اور انجمن اسلامیہ وغیرہ زندہ ہیں جن کی بنیاد آپ نے رکھی تھی۔

”۱۹۴۰ء میں جب قرار داد لاہور پاس ہوئی تو آپ نے اس کی زبردست حمایت کی۔ اور پاکستان کی تحریک کو کامیاب بنانے کے لئے ایک سرگرم مبلغ کی حیثیت سے مسلمانان پاک و ہند کو بیدار کیا۔ آپ مسلم لیگ کے زبردست حامی تھے۔ اور قائد اعظم کی مقبولیت کے لئے کام کرتے رہے۔ پیر صاحب نے اپنے سرمدیوں سے کہہ رکھا تھا کہ میں اس شخص کی نماز جنازہ نہیں پڑھاؤں گا، جس نے تحریک پاکستان میں کسی نہ کسی رنگ میں حصہ نہ لیا ہو۔“

مسلم لیگ سے تعلق

حضرت قبلہ عالم رحمۃ اللہ علیہ نے تحریک پاکستان میں جو حصہ لیا، اس وقت لباس سے اس پر کچھ روشنی پڑتی ہے۔ اس زمانے سے

قبل آپ نے مسلم لیگ میں کسی دل چسپی کا اظہار فرمایا تھا یا نہیں، اس کا تفصیلی علم نہیں اگر ۱۹۳۵ء سے پہلے کی مسلم لیگ میں آپ نے کوئی حصہ نہ لیا ہو تو عجب نہیں۔ اس لئے جیسا کہ سب جانتے ہیں، پرانی مسلم لیگ صرف خواص کی ایک سیاسی جماعت تھی اور اسے عوام سے محض دور کا واسطہ تھا۔ جب قائد اعظم نے لندن سے واپس آکر اس کو حیات نو عطا کی ہے، تبھی وہ ایک عظیم اسلامی جماعت کی حیثیت اختیار کر سکی ہے۔ پہلے مسلم یونیورسٹی کے قیام کے سلسلے میں حضرت قبلہ عالم رحمۃ اللہ علیہ کی تقریر سے ایک اقتباس آچکا ہے، جس میں آپ نے نواب قار الملک مرحوم کے نام کے ساتھ ”میرے محرم“ کا لقب بیان فرمایا تھا۔ اس سے ظاہر ہو جاتا ہے کہ ۱۹۱۱ء میں بھی عمائد و اکابر میں سے مخلص قائدین سے آپ کے خصوصی روابط تھے، اور نہ صرف یہ کہ آپ ان کے کاموں کی قدر کرتے تھے، بلکہ ان کی اعانت اور سرپرستی کے لئے آمادہ رہتے تھے۔

پچانچو جب مسلم لیگ نے جماعتی حیثیت سے عوامی درجہ حاصل کر لیا اور ۱۹۴۰ء میں جب ”قرار داد پاکستان“ منظور ہو گئی،

مسلم لیگ کی حمایت

تو حضرت قبلہ عالم رحمۃ اللہ علیہ نے علی الاعلان مسلم لیگ کی حمایت اور استحکام کے لئے کام شروع کر دیا۔ اور سفر و حضر میں ملحقین فرمانے لگے کہ سب مسلمانوں کو مسلم لیگ کے پرچم تلے جمع ہو جانا واجب ہے۔

حضرت قبلہ عالم قدس سرہ العزیز نے تحریک قیام پاکستان کی تائید و حمایت کے لئے سارے برصغیر کے دو دورے فرمائے

ہندوستان بھر کے تنظیمی دورے

تھے۔ پہلی دفعہ مسلم لیگ کو مقبول بنانے اور مسلمانوں کی واحد سیاسی جماعت کی حیثیت سے تسلیم کرنے کے لئے، اور دوسری مرتبہ ۱۹۴۶ء کے مرکزی اور صوبائی انتخابات میں مسلم لیگی نمائندوں کی کامیابی کے لئے۔ نیز قیام پاکستان کے اعلان کے بعد صوبہ سرحد میں ریفرنڈم کو کامیاب بنانے کے لئے آپ نے بنفس نفیس سرحد کے دورے فرمائے تھے۔ جملہ یارانِ طریقت کو ان سب موقعوں پر حکم تھا کہ کمال جوش و خروش اور تگ و دو کا مظاہرہ کریں اور تحریک کی حمایت و اعانت میں

کوئی کسر نہ اٹھا رکھیں۔

سادات و مشائخ و علمائے اہل

حضرت قبلہ عالم رحمۃ اللہ علیہ نے برصغیر پاک و ہند میں اپنی سادات برادری کو جس میں شیعہ سنی کا

امتیاز نہ تھا، خطوط لکھے۔ نیز تمام مشائخ عظام اور علمائے کرام کو مکتوب ارسال کئے۔ اور ان کو توجہ دلائی کہ ”ع“ وقت آن نیست کہ در حجرہ نشین بریکار۔ آئے اور میدان عمل میں کود پڑتے۔ اس وقت ملت اسلامیہ کی فلاح و بقا کا مسئلہ درپیش ہے۔ اور ہم سب کا فرض ہے کہ مسلمانوں کی واحد سیاسی جماعت کی حمایت پر کمر بستہ ہو جائیں۔ اور داسے، درمے، قدمے، سخن ہر طرح سے اعانت کریں۔ حضور کی اس اپیل کا خاطر خواہ اثر ہوا۔ ملک بھر سے اور اطراف و اکناف سے مکتوبین الیہم نے آپ کی آواز پر لبیک کہی۔ اور خط ارسال کر کے حمایت و اعانت کا وعدہ کیا۔ نیز بہت سے اکابر و عمائد خود علی پور سیدان آئے اور آپ کو اپنی امداد اور مساعی کا یقین دلایا۔

حضور قبلہ عالم رحمۃ اللہ علیہ جہاں تشریف لے جاتے وہاں اپنے طور پر جلسے منعقد فرماتے اور ان کے تمام اخراجات کا بوجھ بھی خود ہی برداشت فرماتے تھے۔ مسلم لیگ کے کارکن اور مشنل گارڈ کے رضا کار دوڑ دوڑ کر حضور کے اتباع اور جلسے کی کامیابی کے لئے سرگرم عمل ہوجاتے۔ چنانچہ آپ کے منعقد کردہ جلسوں کو غیر معمولی کامیابی حاصل ہوتی۔ اور مسلم لیگ کو مستحکم و منظم بنانے کا کام کم سے کم وقت میں انجام پاتا تھا۔

۱۹۳۳ء میں حضرت قبلہ عالم قدس سرہ العزیز حیدر آباد دکن میں قیام فرما

قائد اعظم پر حملہ

تھے۔ علم مکرم حضرت شمس الملت مدظلہ العالی (سجادہ نشین دوم) کے ہمراہ میں بھی حاضر خدمت ہوا۔ تو بخشی مصطفیٰ علی خان صاحب (دہا جرنی اور خلیفہ مجاز) پہلے سے حضور کی فردگاہ یعنی قاری شہاب الدین صاحب رحمۃ اللہ علیہ کے مکان پر موجود تھے۔ چند روز کے بعد اخباروں میں خبر شائع ہوئی کہ کسی بد بخت نے قائد اعظم پر چاقو سے حملہ کر کے آپ کو زخمی کر دیا ہے۔ حضرت قبلہ عالم رحمۃ اللہ علیہ نے مجھے حکم دیا کہ ”تم بخشی صاحب کے ہمراہ جا کر جناح صاحب کی میری طرف سے مزاج

پہنچی کر آؤ،“ میرا دُشمنی صاحب کا ٹکٹ بھی خرید لیا گیا تھا۔ حضرت قبلہ عالم رحمۃ اللہ علیہ نے مجار پرسی کے لئے ایک خط بھی قائد اعظم کے نام تحریر فرمایا اور بہت سے تحائف جناح صاحب کے لئے عطا فرمائے۔ بعد میں حضور نے ارشاد فرمایا کہ ”تم مت جاؤ۔ دُشمنی صاحب اکیلے ہی جائیں“

حضرت قبلہ عالم رحمۃ اللہ علیہ نے اپنے مکتوب میں تحریر فرمایا تھا کہ ”تو میں نے مجھے امیر ملت مقرر

قائد اعظم کے نام مکتوب اور تحائف

کیا ہے۔ اور پاکستان کے لئے جو کوشش آپ کر رہے ہیں، وہ میرا کام ہے۔ لیکن میں اب سو سال زیادہ عمر کا ضعیف ناتواں شخص ہوں۔ میرا بوجھ جو آپ پر پڑا ہے اس میں آپ کی امداد کرنا اپنا فرض سمجھتا ہوں۔ آپ مطمئن رہیں۔ فرود کی دُشمنی حضرت ابراہیم خلیل اللہ علیہ الصلوٰۃ والسلام کے دین کی، فرعون کی دُشمنی حضرت موسیٰ کلیم اللہ علیہ الصلوٰۃ والسلام کے دین کی، ابوجہل کی دُشمنی ہمارے نبی اکرم صلی اللہ علیہ وسلم کے دین کی ترقی کا باعث ہوئی ہے۔ اب جو یہ حملہ آپ پر ہوا ہے، آپ کی کامیابی کے لئے فال نیک ہے۔ آپ کو میں مبارک باد دیتا ہوں کہ آپ اپنے مقصد میں کامیاب ہوں گے۔ آپ کو حصول مقصد میں خواہ کتنی بھی دشواریوں کا سامنا ہو، آپ بالکل پروا نہ کریں! وہ پیچھے نہ ٹھہریں جس شخص کو اللہ تعالیٰ کامیاب فرمانا چاہتا ہے۔ اس کے دشمن پیدا کر دیتا ہے۔ میں دُعا کرتا ہوں کہ اللہ تعالیٰ آپ کے دشمنوں کو ذلیل و خوار کرے۔ میں اور میرے تمام یارانِ طریقت آپ کے حکم کے تابع رہیں گے۔ آپ بھی عہد کریں کہ آپ اپنے مقصد سے ذرہ بھر نہیں ہٹیں گے۔ تحفوں میں قرآن شریف، تسبیح، جانناز، شال، دھسے اور دوسری قیمتی چیزیں شامل تھیں۔ میں نے، قاری صاحب اور دُشمنی صاحب نے مشورہ کر کے عرض کیا کہ تحفوں میں سے قرآن شریف، تسبیح اور جانناز نکال دیا جائے۔ اور خط میں سے یہ الفاظ کہ ”میں اور میرے تمام یارانِ طریقت آپ کے حکم کے تابع رہیں گے“ محذوف کر دیے جائیں،“ حضور نے ہمارے مشورے کو قبول نہیں فرمایا۔ اگلے دن ہم سب ایک ہی موٹر میں کسی جگہ دعوت کی شرکت کے لئے جا رہے تھے۔ راستے میں ہم نے پھر اپنی بات دہرائی۔ آپ نے کمال شفقت سے فرمایا ”ایک بات تم میری مانو اور ایک میں تمہاری ماننا ہوں۔ تحائف تو اسی طرح رہنے دو۔“

اور بتاؤ خط میں کیا لکھو گے؟ میں نے عرض کیا۔ اُس جملہ کو یوں بدل دیں گے کہ ”ہم سب آپ کے معاون و مددگار رہیں گے“ فرمایا ”بہت اچھا“ ہم سب اس حدیث شریف کے مضمون کہ اَتَقْوَامُ مِنْ فِرَاسَةِ الْمُؤْمِنِ فَإِنَّهُ يَنْظُرُ بِنُورِ اللَّهِ (ترجمہ) مومن کی فراست اور زیرکی سے ڈرو۔ کیونکہ وہ اللہ کے نور سے دیکھتا ہے) سے غافل ہو گئے تھے اس لئے ہم سے یہ گستاخی سرزد ہوئی۔

جناب صاحب کا شکریہ کا خط

بخشی صاحب خط اور تحفے لیکر پہنچ گئے۔ مالا باریل پر قائد اعظم کی فرودگاہ پر پہنچے تو معلوم ہوا کہ ڈاکٹروں نے علاقوں کی بالکل قدغن کر رکھی ہے۔ وہ فاطمہ جناح سے مل کر خط اور تحفے ان کو دے آئے۔ اور واپس آکر تفصیل اور خیریت مزاج سے حضرت قبلہ عالم رحمۃ اللہ علیہ کو مطلع کر دیا۔ چند روز کے بعد جناح صاحب کا خط آیا جس میں انھوں نے لکھا تھا کہ ”جب آپ جیسے بزرگوں کی دعا میرے شامل حال ہے، تو میں اپنے مقصد میں ابھی سے کامیاب ہوں۔ اور آپ سے وعدہ کرتا ہوں کہ میری راہ میں کتنی ہی تکلیفیں کیوں نہ آئیں، میں اپنے مقصد سے کبھی پیچھے نہیں ہٹوں گا۔“ پھر لکھا تھا کہ ”آپ نے قرآن شریف اس لئے عنایت فرمایا ہے کہ میں مسلمانوں کا لیڈر ہوں۔ جب تک قرآن اور دین کا علم نہ ہو کیا لیڈری کر سکتا ہوں۔ میں وعدہ کرتا ہوں کہ قرآن شریف پڑھوں گا۔ انگریزی ترجمے میں نے منگوا لئے ہیں۔ ایسے عالم کی تلاش میں ہوں جو مجھے انگریزی میں قرآن کی تسلیم دے سکے۔ جاناں آپ نے اس لئے عطا کیا ہے کہ جب میں اللہ تعالیٰ کا حکم نہیں مانتا تو مخلوق میرا حکم کیوں مانے گی۔ میں وعدہ کرتا ہوں کہ نماز پڑھا کر دل کا تسبیح آپ نے اس لئے ارسال کی ہے کہ میں اس پر درود شریف پڑھا کر دوں۔ جو شخص اپنے پیغمبر پر اللہ تعالیٰ کی رحمت طلب نہیں کرتا، اس پر اللہ کی رحمت کیسے نازل ہو سکتی ہے۔ میں اس اشارے کی بھی تعمیل کر دوں گا۔

جب حیدر آباد دکن میں قائد اعظم کے انگریزی خط کا مذکورہ بالا ترجمہ حضرت قبلہ عالم رحمۃ اللہ علیہ کو سنایا گیا تو آپ بہت خوش ہوئے۔ اور فرمایا ”میں حیدر آباد میں بیٹھا ہوں اور جناح صاحب پہنچے ہیں۔ اتنے بعد مسافت پر ان کو میرے مافی الضمیر کی کیسے خبر ہو گئی۔

مسلم لیگ کی تائید و اعانت

در انحالیکہ میں نے اس کا کسی سے تذکرہ بھی نہیں کیا۔ بے شک جناح صاحب ولی اللہ ہیں۔

اس کے بعد حضرت قبلہ عالم رحمۃ اللہ علیہ نے اور زیادہ انہماک سے مسلم لیگ کے لئے کام کرنا شروع کر دیا۔ اپنے تبلیغی

دوروں میں اور عام اجتماعات میں خصوصیت سے یہ پیام عام مسلمانوں تک پہنچاتے تھے۔ آپ سادہ الفاظ میں حاضرین سے کہتے: ”لوگو! دو پرچم ہیں۔ ایک مسلمانوں کا۔ دوسرا کافروں کا۔ بتاؤ کس پرچم کے سائے میں رہنا چاہتے ہو؟“ آپ کی زبان مبارک سے یہ بات نکلتی تو فوراً اثر دکھائی اور لوگ دھڑا دھڑا مسلم لیگ کی حمایت پر مستعد اور کمر بستہ ہو جاتے تھے۔

حضرت قبلہ عالم رحمۃ اللہ علیہ نے تمام علمائے دین اور مشائخ عظام کو خاص طور پر رتبہ دلائی۔ اور بتایا کہ ”یہ دین کا کام ہے۔ آپ سب خدمت قوم اور حمایت دین پر مستعد ہو جائیں صوفیائے کرام سے آپ خاص طور پر کہتے کہ ”آپ نے تمام عمر گوشہ نشینی میں گزار دی ہے اب دین کی خدمت کا وقت آ گیا ہے۔ اس لئے میدانِ عمل میں آہائیے اور اپنا فرض ادا کیجئے۔“ اس سلسلے میں آپ نے اشتہار بھی شائع کئے۔ اور بے شمار بزرگوں کو خط بھی لکھوائے۔ چنانچہ اطراف اکناف سے آپ کو خط اور تار کے ذریعے پیامات موصول ہوئے۔ اور علماء و مشائخ نے تعاونِ عمل کا وعدہ کیا۔

سستی کا نفرنس (جمعیتہ العلماء ہند) کے ذیل میں ذکر آچکا ہے کہ علمائے کرام کے اس عظیم الشان اجتماع میں بھی آپ نے مسلم لیگ کی حمایت کا زور شور سے اعلان کیا تھا۔ اسی طرح ہر اجتماع میں بلاغوت و خطر آپ حق کی حمایت میں آواز بلند فرماتے اور اس کا خاطر خواہ اثر ہوتا۔ ایک دفعہ امرتسر میں مسجد جان محمد میں جلسہ ہو رہا تھا۔ آپ کی تقریر کے دوران بعض مخالفین نے سوال کیا کہ ”جناح کا فرہے یا مسلمان؟“ آپ نے جڑبڑ فرمایا ”تم نے کونسی اس کے ساتھ رشتہ داری کرنی ہے جو اس کا مذہب دریافت کرتے ہو؟“ پھر ارشاد کیا کہ ”ہم نے جناح صاحب کو اپنا امام یا قاضی یا نکاح خوان مقرر نہیں کیا۔ بلکہ وہ ہمارے وکیل ہیں۔ ہم سب کا کام ہے جس کو وہ کر رہے ہیں۔ یہ پوچھنے سے کیا حاصل کہ ان کا مذہب و مسلک کیا ہے؟“ اہل جلسہ اس اسلوب بیان سے مطمئن ہو گئے۔ حضرت مولوی نعیم الدین صاحب رحمۃ اللہ علیہ نے بڑھ کر حضرت کے پاؤں پکڑ لیے۔ اور

اعتراف کیا کہ ”اب مسئلہ صاف ہو گیا۔“ حضرت قبلہ عالم رحمۃ اللہ علیہ نے فرمایا یہ مولوی صاحب ادہ پاکستان بنانے کی کوشش کر رہا ہے، اسے کامیابی ہوگی۔“ پھر آپ نے کہا۔ ”پاکستان کے مخالفین کا ان کھول کر سن لیں کہ پاکستان بن کر رہے گا۔ بارگاہ رب العزت سے اس کی منظوری ہو چکی ہے۔ پاکستان ہم سب کا ہے۔ ایک بے مصلحت جناح کا نہیں ہے۔ وہ ہمارا کام کر رہے ہیں سہارے دیں گے۔“

حضرت پیر صاحب مانکی شریف کی آمد حضور کی دعوت کے جواب میں حضرت پیر صاحب مانکی شریف رحمۃ اللہ علیہ کے علی پور سیدان آنے کا واقعہ

ایک تاریخی یادگار ہے۔ اس لئے محفوظ کئے دیتا ہوں۔ شدید سردی کی ات تھی۔ بارش ہو رہی تھی۔ ایسے میں حضرت پیر صاحب قبلہ معارف کا جو سب کے سب انفلو پستولوں سے مسلح تھے، علی پور سیدان میں وارد ہوئے۔ اسمٹیشن پر جس نے اس مسلح جماعت کو دیکھا وہ بھی حیران ہوا۔ اور گاؤں میں جنہوں نے آتے دیکھا وہ بھی۔ اس لئے کہ پنجاب میں اس طرح رائفول اور پستولوں سے مسلح ہو کر چلنے کا رواج نہیں ہے۔

جب حضرت پیر صاحب بابہ حمت میں داخل ہوئے تو حضور نے آہٹ سن کر پوچھا کون ہے؟ پیر صاحب نے جواباً کہا ”مانکی کا فقیر۔“ حضور اٹھ کر کھڑے ہو گئے۔ معاملہ کیا۔ اور فرمایا ”فقیر کے گھر بادشاہ آ گیا ہے“ پھر شکو کیا کہ ”پیر صاحب آپ نے اطلاع تو دی ہوئی۔ اس سردی اور تاریکی میں اسمٹیشن سے یہاں تک پہنچنے میں آپ کو بڑی زحمت ہوئی ہوگی۔“ پیر صاحب نے فرمایا ”چھوٹوں کو کب یہ حق پہنچتا ہے کہ بزرگوں کو اطلاع دیں۔“

چھوٹوں کا کام خدمت میں حاضر ہونا ہے۔“ حضرت نے فرمایا ”اختر کو بلاؤ۔“ میں حاضر ہوا تو حکم دیا کہ ”پیر صاحب کے لئے کھانا لاؤ۔“ پیر صاحب نے کہا ”میں رات کو نہیں کھاتا۔“ ارشاد ہوا۔ ”آج تو کھانا ہوگا۔“ پیر صاحب نے فرمایا ”چالیس سال سے میری عادت ہے کہ رات کو مطلق نہیں کھاتا۔“ حضور نے فرمایا ”میری سو سال سے عادت ہے کہ مہمان کو کبھی بھوکا نہیں سونے دیتا۔“ انہی مزے مزے کی باتوں میں کھانا آگیا۔ سب نے کھایا۔ بعد میں حضرت کے دستور کے مطابق سبز چائے کا قہوہ پیالیا۔

غرض تین دن حضور نے پیر صاحب کو مہمان رکھا۔ بڑی پر تکلف دعوتیں ہوئیں انواع و

اقسام کے کھانے پکتے رہے۔ چوتھے دن حضرت نے دریافت کیا کہ ”آپ نے خود کیوں تکلیف فرمائی؟“ پیر صاحب نے ارشاد کیا کہ ”میں آپ کے مراسلہ کے جواب میں خود حاضر ہو گیا ہوں۔ اب جو حکم ہوگا تعمیل کروں گا“ حضرت نے فرمایا ”اب دین اور ملت کی خدمت کی ضرورت ہے۔ یہ کام جو جناح صاحب کر رہے ہیں ہم سب کا ہے۔ آپ بھی ان کی اعانت فرمائیں“ پیر صاحب نے وعدہ کیا۔ اس طرح چوتھے دن ہم سب ان کو اسٹیشن تک رخصت کرنے گئے۔ اور یہ پُر پُلف اجتماع ختم ہوا۔

حضرت پیر صاحب مانکی شریف رحمۃ اللہ علیہ نے جس طرح مسلم لیگ کی خدمت کی سب کو معلوم ہے۔ انھوں نے جناح صاحب کی مانکی شریف میں دعوت کی اور ایک عظیم الشان جلسہ کا انعقاد فرمایا۔ حضرت قبلہ عالم رحمۃ اللہ علیہ کو بھی اس جلسے کی شرکت کے لئے مانکی شریف بلایا تھا۔ لیکن آپ ناسازی مزاج کے باعث نہ جاسکے۔ تو آپ نے حضرت الد صاحب قبلہ سراج الملت رحمۃ اللہ علیہ کو اپنی جگہ بھیج دیا۔ اور آپ کے ہاتھ جناح صاحب کے لئے ایک سونے کا تمغہ، تین سو روپے کی تھیلی، اور کئی دوسرے تحائف ارسال کئے۔ حضرت پیر صاحب مانکی شریف نے حضرت سراج الملت رحمۃ اللہ علیہ کی بڑی عزت کی اور انہی سے جلسہ کی صدارت کروائی۔ جب جناح صاحب جلسے میں آئے اور حضرت الد صاحب قبلہ نے آپ سے کہا کہ ”حضرت امیر ملت رحمۃ اللہ علیہ نے آپ کے لئے کامیابی کا تمغہ سونے کا بھیجا ہے“ تو قائد اعظم بہت خوش ہوئے۔ کرسی سے اٹھ کر کھڑے ہو گئے۔ اور سینہ تان کر کہا۔ ”پھر تو میں کامیاب ہوں۔ آپ تمغہ میرے سینے پر آویزاں کیجئے؟“

حضرت پیر صاحب مانکی شریف نے ہزاروں لاکھوں روپے اپنی جیب سے خرچ کئے اور ریفرنڈم میں کانگریسی حکومت سے ٹکری۔ آپ کے لاکھوں مرید ہیں اور سب نے اس وقت بڑا کام کیا تھا۔ حضرت قبلہ عالم رحمۃ اللہ علیہ کے بھی ہزاروں معتقدین اور یار صوبہ سرحد میں ہیں۔ آپ نے بھی جا بجا جلسے کئے اور سب کو مسلم لیگ کی حمایت پر آمادہ کیا۔ یارانِ طریقت نے ریفرنڈم میں پوری محنت سے تنگ و دوکی۔ ریفرنڈم کی کامیابی میں ان اسباب کا بہت بڑا حصہ تھا۔

کشمیر میں قائد اعظم کی شاہانہ دعوت

اس سے پہلے کا واقعہ ہے حضرت قبلہ عالم رحمۃ اللہ علیہ کا کشمیر کا آخری دورہ تھا۔ انھی دنوں چودھری غلام عباس صاحب

کی دعوت پر قائد اعظم سری نگر تشریف لائے چودھری صاحب حضرت قبلہ عالم کے غلام اور سلم لیگ کے بہت بڑے کارکن اور کشمیر کے عظیم سربراہ تھے۔ حضرت کو قائد اعظم کی آمد کی اطلاع ہوئی تو آپ نے ڈاکٹر عبداللہ صاحب کی معرفت قائد اعظم کی دعوت کی۔ انھوں نے جواباً کہہ دیا کہ ”یہاں آپ بھی مسافر ہیں اور میں بھی مسافر ہوں۔ دعوت کی کیا ضرورت ہے۔ ملاقات کے لئے حاضر ہو جاؤں گا“ آپ نے غرض قبول نہ کیا اور نہایت وسیع پیمانے پر دعوت کی تیاریوں کا حکم دیدیا۔ آپ اس وقت خواجہ عبداللہ صاحب کے مکان پر قیام پذیر تھے۔ وہیں سارے مہمان جمع ہوئے تھے۔ بہت بڑا ہال تھا۔ سارے ہال میں قیمتی قالینوں کا فرش تھا۔ اور انہی پر دسترخوان بچھا کر کھانا کھلایا گیا تھا۔ ایک بار غلام محمد صاحب کو حکم ہوا کہ تم باورچی کا انتظام کرو۔ سارا انتظام انہی نے کیا۔ چوبیس گھنٹے کھانے پکتے رہے۔ مجھے یاد ہے کہ سینتالیس قسم کے سالن تیار کرائے گئے تھے۔

وقت مقررہ پر قائد اعظم چودھری غلام عباس صاحب کے ہمراہ تشریف لائے۔ دونوں قائدین کے دوسرے رفقا اور حضرت قبلہ عالم رحمۃ اللہ علیہ کے یارانِ طرقت جو کشمیر تعداد میں مدعو تھے جمع ہو گئے۔ قائد اعظم سے حضرت قبلہ عالم نے کھڑے ہو کر معاملہ کیا۔ اور اپنے بستر پر بیٹھنے کی فرمائش کی۔ قائد اعظم نے انکار کیا۔ آپ نے پھر اصرار فرمایا تو انھوں نے کہا ”بے ادب اپنے مقصد میں کامیاب نہیں ہو کرتا۔ میرا مقصد پاکستان بنانا ہے۔ آپ مجھے اس مقصد سے محروم نہ کریں۔“ اس پر حضرت قبلہ عالم رحمۃ اللہ علیہ فوراً بیٹھ گئے۔ اور قائد اعظم سے کہا ”آپ جہاں پسند کریں تشریف رکھیں“ قائد اعظم آپ کے پاس ہی قالین پر بیٹھ گئے۔ ذرا سے وقفہ کے بعد ہاتھ دھلائے گئے۔ اور دسترخوان کھادے گئے۔ حضرت نے قائد اعظم کے سامنے ایک خالی پلیٹ رکھوا دی اور اس میں مقوڑا مقوڑا نکال کر دیتے رہے۔ قائد اعظم ماکولات کی کثرت سے حیران ہوا۔ کہتے تھے ”بس اور نہ لاؤ۔ میں سیر ہو گیا“ حضور نے فرمایا ”آپ صرف تھوڑا تھوڑا چکھتے جائیے۔ تاکہ آپ کو کشمیری کھانوں کا علم ہو جائے“ ہر چیز لذیذ سے لذیذ تر تھی۔ مگر قائد اعظم بہت کم خوراک شخص تھے۔ پھر بھی آپ نے ہر چیز تھوڑی تھوڑی چکھی۔ آخر میں گوشت تباہ آیا۔ حضرت

نے فرمایا ”یہ بہت لذیذ ہوتا ہے۔ اور یہاں کی رسم کے مطابق اسے سب کے آخر میں لایا جاتا ہے“ قائد اعظم نے سب کھانوں کو پسند کیا اور کہا کہ ”میں نے ایسی پر تکلف دعوت ساری عمر نہیں کھائی۔ اگر میرا بس چلے تو میں باورچی کو اڑا لے جاؤں“

قائد اعظم کو کامیابی کا مرثوہ آخر میں پاکستان کے متعلق دینک باہتی ہوتی رہیں۔ حضور نے قائد اعظم کو دو جھنڈے عطا کئے۔ ایک سبز

دوسرا سیاہ۔ نقد روپیہ بھی عطا کیا۔ پاکستان کی کامیابی کے لئے دعا فرمائی۔ رخصت کے وقت دوبارہ قائد اعظم سے اٹھ کر معاف کر لیا۔ اور اس طرح یہ تاریخی ملاقات اور دعوت اختتام پذیر ہوئی۔ حضرت قائد اعظم نے قیام پاکستان سے کئی سال قبل لاہور کے ایک جلسہ عام میں کئی لاکھ کے مجمع میں کہا تھا ”میرا ایمان ہے کہ پاکستان ضرور بنے گا۔ کیونکہ امیر ملت مجھ سے فرما چکے ہیں کہ پاکستان ضرور بنے گا۔ اور مجھے یقین واثق ہے کہ اللہ تعالیٰ آپ کی زبان مبارک کو ضرور سچا کریں گے“

۱۹۴۷ء کے انتخابات ۱۹۴۷ء کے انتخابات کو تحریک پاکستان میں بڑی حیثیت اور اہمیت حاصل تھی — کانگریس کا دعویٰ تھا کہ

”ہندوستان میں صرف دو طاقتیں ہیں۔ انگریز اور کانگریس“ قائد اعظم بار بار ڈنکے کی چوٹ اعلان فرما چکے تھے کہ ”یہ دعویٰ غلط ہے۔ کانگریس صرف ہندوؤں کی نمائندہ جماعت ہے۔ مسلمانوں کی نمائندگی فقط مسلم لیگ کرتی ہے۔ ہندوستان میں اس لئے تین طاقتیں ہیں۔ مسلمان۔ انگریز۔ اور ہندو“ ۱۹۴۷ء کے مرکزی اور صوبائی اسمبلیوں کے انتخابات کو اسی لئے انتہائی اہمیت حاصل تھی۔ حضرت قبلہ عالم رحمۃ اللہ علیہ کی ترغیب و تحریک پر بیشتر مشائخ کرام نے پوری تندرہی سے مسلم لیگ کے لئے کام کیا۔ اور ان کے محققوں اور حامیوں نے کامل جوش اور خلوص سے انتخابات کی کامیابی میں حصہ لیا۔

حضرت قبلہ عالم رحمۃ اللہ علیہ نے بنفس نفیس ہندوستان بھر کے دورے کئے حضور کا یہ پیغام کے خلفائے بھی اتباع شیخ میں اپنے حلقوں کے دورے کئے۔ اور سب تک حضور کا یہ پیغام پہنچایا کہ ”ہر شخص صرف مسلم لیگ کو ووٹ دے“ حضرت قبلہ عالم رحمۃ اللہ علیہ نے اشتہاراً چھپوائے اور ایک فتویٰ اخبارات میں شائع کیا کہ ”جو شخص مسلم لیگ کو ووٹ نہ دے اس

کا جنازہ مت پڑھو۔ اور اسے اپنے قبرستان میں مت دفن ہونے دو، سفر، جلسے، جلوس، سب کا خرچہ آپ خود برداشت فرماتے تھے۔ جو خلفاء و یارانِ طرقت اپنے حلقوں میں جلسے جلوس نکالتے تھے، ان کا صرف وہ خود اٹھاتے تھے غرض اے، درے، قدمے، سٹخنے آپ نے اور آپ کے خلفاء و یارانِ طرقت نے اس سلسلے میں جو کارنامے انجام دیے، ان کی تفصیل کے لئے دفتر درکار ہیں۔

قائد اعظم نے ایکشن کے لئے مستحق اور موزوں حضرات کو ٹکٹ دیے تھے۔ کچھ علما حضرت قبلہ عالم رحمۃ اللہ علیہ کی خدمت میں حاضر ہوئے اور التماس کی کہ ہم کو بھی جناب صاحب سے کہہ کر ٹکٹ دلوائیے۔ آپ نے ہر ایک سے کہا ”مولوی صاحب! میں نے خود اپنے لئے کوئی ٹکٹ نہیں لیا، آپ کو کیسے لو اؤں؟“ ان کے اصرار پر فرمایا۔ ”آپ کا کام قائل اللہ قال الرسول مسلمانوں تک پہنچانا ہے جاؤ اپنا کام کرو۔ یہ جن کا کام ہے ان کو کرنے دو“ اسی طرح جب ایکشن کا زمانہ آگیا تو مسلم لیگ امیدوار حضرت کی خدمت میں حاضر ہونے لگے کہ انتخابات میں ہماری مدد فرمائیے۔ چنانچہ ایکشن کی کامیابی کے لئے حضورِ الانے دوبارہ ہندوستان کے مختلف علاقوں کا دورہ فرمایا۔ اور ہم سب کو کام کرنے کے لئے مختلف علاقوں میں بھیجا۔ کہیں حضرت عموی صاحبان قبلہ کی ڈیوٹی لگی کہیں میری۔ اور کہیں عزیزم برادرِ ام سید انور حسین شاہ رحمۃ اللہ علیہ کی۔ حضرت الد صاحب رحمۃ اللہ علیہ کعبادہ نشین اول کو اول ضلع ریتک میں کام کرنے بھیجا تھا۔ پھر انھیں ضلع فیروزپور میں نواب صاحب ممدوٹ کے حلقہ میں جانے کا حکم دیا۔ وہاں سے قصور میں افتخار الدین صاحب کے کام کے لئے تفریق لے گئے اسی طرح حضرت عموی صاحبان ضلع ضلع اور تحصیل تحصیل مسلم لیگ کا کام کرتے پھرے۔ اور خدا کے فضل سے ہر جگہ لیگ کے امیدواروں کو کامیابی حاصل ہوئی۔

مجھے اول تحصیل نارووال جانے کا حکم ملا تھا۔ وہاں سے میں ممتاز دولت آباد امیداری تھے پھر مجھے تحصیل بھلوال ضلع سرگودھا بھیجا گیا۔ وہاں کا معاملہ بہت سخت تھا۔ وہ ملک خضر حیات خان ٹوانہ کی اپنی تحصیل تھی۔ وہ یونیسٹ اداس وقت پنجاب کے وزیر اعلیٰ تھے۔ میں وہاں فضل حق پراچہ کے لئے کام کر رہا تھا۔ ملک خضر حیات خان نے بھلوال میں جلسہ کیا۔ تو چھوٹے

بچے سیاح جھنڈیاں لے کر بھڑے ہو گئے۔ وزیر اعلیٰ کے ساتھ پولیس کیوں نہوتی، پولیس نے بچوں کو ڈرایا دھمکایا تو عالم شاہ ذیل ار حلقہ کھڑے ہو گئے۔ اور ڈانٹ کر کہا ”خبردار۔ اگر تم نے ہمارے کسی بچے کو ہاتھ بھی لگایا تو ہم تمہارے ہاتھ کاٹ دیں گے۔ آنکھ دکھائی تو آنکھ نکال دیں گے۔ مسلم لیگ کی اعانت کا حکم ہمارے باپ نے دیا ہے۔ ہم ان کے حکم سے ہرگز سہ تابی نہیں کریں گے“ اس پر جلے میں ہڑکوبنگ مچ گئی۔ اسی افراتفری میں ملک خضر حیات خاں ٹوانہ موٹر میں بیٹھ کر چپکے سے کھسک گئے۔ حضرت قبلہ عالم رحمۃ اللہ علیہ کے بھتیجے اور میرے ماموں سید علی حسین شاہ صاحب مرحوم میرے ساتھ برابر کام کرتے رہے۔ چنانچہ دوسرے حلقوں کی طرح یہاں بھی فضل حق پراچہ دلیگ کے امیدوار کئی ہزار ووٹوں سے کامیاب ہوئے۔

۱۹۴۶ء کے انتخابات میں مرکز اور صوبوں میں مسلم لیگ کو جیسی نمایاں کامیابی حاصل ہوئی تھی، اس کی مثال کم ملتی ہے۔ سید محمد علی صاحب یارانِ طرقت میں سے تھے۔ میمنی میں قائد اعظم نے ان کو مبارکباد دی اور کہا کہ دیر سب تمہارے پیرو صاحب کی کوشش اور دُعا کا نتیجہ ہے۔ قائد اعظم کو حضرت قبلہ عالم رحمۃ اللہ علیہ نے مبارکباد کا تار دیا۔ جس کے جواب میں انھوں نے بھی حضرت قبلہ عالم رحمۃ اللہ علیہ کو تار دیا اور لکھا کہ دیر سب آپ کی ہمت اور دُعا کا صلہ ہے۔ اب یقیناً پاکستان بن جائے گا۔“

بیش قرار مالی اعانت تحریک پاکستان کے سلسلے میں حضور نے جتنا روپیہ خرچ کیا اس کا اندازہ لگانا دشوار ہے۔ لاکھوں روپے مسلم لیگ کو چندے میں دیے اور لاکھوں ہی لکیشن پر خرچ ہوئے ہوں گے۔ حضرت قبلہ عالم رحمۃ اللہ علیہ آپ کے اہل خاندان، اور آپ کے خلفاء نے جو بھی اقدامات کئے، سب کا خرچہ ان کی جیب خاص سے ادا ہوتا تھا۔ کسی نے دوسروں سے چندہ لینا کبھی گوارا نہ کیا۔ کہ یہ دربارِ علیہ کے دستور کے خلاف تھا۔ جو ممبرانِ لکیشن میں کامیاب ہوتے تھے، ان کے گلے میں نوٹوں کے ہار ڈالے گئے۔ ماموں صاحب قبلہ رحمۃ اللہ علیہ نے فضل حق پراچہ کے گلے میں اپنے پاس سے سوپے کے نوٹوں کا ہار ڈالا تھا۔ اسی طرح ہر جگہ کیا گیا۔ میں نے اپنے مشاہدے کا ذکر کیا ہے۔ ورنہ سماعت میں تو اور ہزاروں باتیں آتی رہی تھیں۔

قائد اعظم کو مکتوب تہنیت

۱۹۴۶ء کے انتخابات میں شاندار کامیابی حاصل ہوئی تو حضرت قبلہ عالم رحمۃ اللہ نے قائد اعظم کو ایک خط لکھا جس

کا پورا مضمون ”روزنامہ جنگ کراچی۔ یوم پاکستان ایڈیشن ۱۹۴۶ء“ سے نقل کیا جاتا ہے۔

”قائد اعظم صاحب۔ السلام علیکم ورحمۃ اللہ وبرکاتہ“

گزشتہ ہفتہ میں ایک پیغام عوام حج کی مبارک بے پر بھیج چکا ہوں۔ اب دوسری مرتبہ آپ کو مسلم لیگ کی کامیابی پر مبارک باد دیتا ہوں کیونکہ مسلم لیگ کی کامیابی کا سہرا ہندوستان کے دس کروڑ مسلمانوں میں سے خداوند کریم نے آپ ہی کو نصیب فرمایا۔ اور باوجود پانچ گروہوں کی سخت مخالفت کے خداوند تعالیٰ نے اپنے فضل و کرم سے محض آپ کو کامیابی بخشی۔ حالانکہ مخالفین نے آپ کی مخالفت میں لاکھوں نہیں بلکہ کروڑوں روپیہ صرف کر دیا۔ باوجود کروڑوں روپیہ صرف کرنے کے ان کو ساری رو سیاہی اور ذلت نصیب ہوئی۔ انھوں نے کوشش کی کہ مسلمانوں کو آپ سے برگشتہ کر کے بقول کشمیریوں گاندھی کا کتا بنایا جائے۔ مگر سوائے تین شخصوں کے اور کسی کو بھی وہ گاندھی کا کتا نہ بنا سکے۔

”ع“ ”آفریں باد بریں بہت مراد تو“ ”ع“ ”اس کا راز تو آید و مرزاں چنین کنند“

”اس پیغام میں دوسری مبارک باد حضور نظام اور اہل حبیب آباد کو دیتا ہوں جنہوں نے آپ کو سونے سے وزن کر کے دس کروڑ مسلمانوں کی لاج رکھ لی۔ کیونکہ حضرت آدم علیہ السلام سے لے کر آج تک سونے سے وزن کرنے کی عزت، سوا آغا خاں صاحب اور آپ کے، کسی بادشاہ کو بھی کسی ملک کی قوم میں نصیب نہیں ہوئی۔ کیونکہ خدا تعالیٰ نے ساری دنیا کے مسلمانوں سے برگزیدہ کر کے آپ کو یہ مرتبہ نصیب فرمایا ہے۔

”اب آپ کا فرض ہے کہ ان ہزاروں اشغال کو چھوڑ اپنے وعدے کے مطابق اس

بارگاہ آجہی میں حاضر ہو کر، اور دربار شریف حضرت رسول اللہ صلی اللہ علیہ وسلم پر حاضر ہو کر اس کا شکریہ ادا کریں۔ اور فقیر کے پیغام کو معمولی نہ سمجھیں۔ علیہ العطر کے بعد ہوائی جہاز میں سوار ہو کر کراچی سے دوسرے دن مکہ شریف پہنچ جائیں۔ اور پانچ دن میں مناسک حج ادا کر کے دہلی

گھنٹے میں مدینہ طیبہ حاضر ہو جائیں۔ وہاں ہفتہ عشرہ قیام فرما کر تیسرے دن کراچی پہنچ جائیں۔ اس میں

آپ کے کل بیش دن کے قریب صرف ہوں گے جس وقت یہ نیاز نامہ پہنچے اس وقت اپنے عزم
بالجزم سے بذریعہ تار علی پور سیدیاں قلعہ سوہا سنگھ دتار گھرا کے پتے پر فقیر کو مطلع فرمائیں۔
ع ”برکریاں کار ہا دشوار نیست“

آپ کے ٹیلیگرام کا سخت انتظار رہے گا۔

الراحم: سید جماعت علی عفی اللہ عنہ

از علی پور سیدیاں - ۱۷ جولائی ۱۹۴۶ء

قائد اعظم کے جوابی خطوط

روزنامہ جنگ نے اسی اشاعت میں یہ بھی لکھا تھا
کہ ”پیر سید جماعت علی شاہ صاحب نے بعد میں ایک خط قائد اعظم کو انگریزی میں بھی لکھوایا۔
جس میں مناسب حج اور زیارت کی تفصیلات، مقامات کے فاصلے، اور اخراجات تک تحریر کرائے
تھے۔ قائد اعظم نے ۱۳ اگست ۱۹۴۶ء کو جواب لکھا۔ جس کا ترجمہ درج ذیل ہے۔

ڈیر سید جماعت علی شاہ صاحب!

۱۷ جولائی کے خط کے لئے بہت بہت شکریہ۔ آپ جانتے ہیں کہ ہندوستان میں
تیزی سے جو تبدیلیاں رونما ہو رہی ہیں، ان کی بنا پر میرے لئے اس وقت ہندوستان سے
دور ہونا ممکن نہیں۔
آپ کے شکریہ کے ساتھ،

آپ کا مخلص، ایم اے جناح

اس سے قبل حضرت قبلہ عالم قدس سرہ العزیز قائد اعظم کو قیام پاکستان کی مبارکباد
دے چکے تھے حضور کی مبارک باد کے جواب میں قائد اعظم نے ۱۶ اگست ۱۹۴۷ء کو جو خط
لکھا تھا، اس کی فوٹو اسٹیٹ نقل میرے سامنے ہے جس کا ترجمہ یہ ہے۔

۱۸ اورنگ زیب روڈ

نیو دہلی

۶ اگست ۱۹۴۷ء

”ڈیر پیر صاحب!“

آپ کی نیک تمناؤں اور مبارک بادوں کا بہت بہت شکریہ۔ اور مجھے یقین ہے کہ مسلمان خوش ہیں کہ آخر کار ہم نے، دوسو سال کی غلامی کے بعد، خود اپنی پاکستان کی آزاد اور خود مختار مملکت بنالی۔

آپ نے ازراہ لطف مجھے شفتالوؤں کا جو پارسل ارسال کیا ہے، اس کا بھی شکریہ ادا کرتا ہوں۔

بہترین تمناؤں کے ساتھ

آپ کا مخلص،

ایم اے جناح

پیر جماعت علی شاہ صاحب علی پوری

کوئٹہ (بلوچستان)

قیام پاکستان پر مبارک باد

جب تقسیم برصغیر اور پاکستان کا اعلان ہوا تو حضرت قبلہ عالم رحمۃ اللہ علیہ بے حد مسرور ہوئے

کہ آج ہماری تنگ و دو اور جدوجہد کا مثبت نتیجہ نکل آیا۔ آپ نے جناب قائد اعظم اور دوسرے زعماء کو مبارک باد کے تار ارسال کئے۔ نواب افتخار حسین خان صاحب ممدوٹ کو آپ نے مبارکباد کا تار دیا تو قبل از وقت پنجاب کے وزیر اعلیٰ بننے کی مبارکباد بھی دی۔ حضرت پیر صاحب مانگی شریف رحمۃ اللہ علیہ کو آپ نے پیغام بھیجا تو لکھا۔ ”پیر صاحب! پاکستان بن گیا۔ اب ہمارا کام ختم ہوا۔ اب ملک چلانے والے جانیں اور ان کا کام“ قائد اعظم کو آپ نے مبارک باد کے تار میں تحریر فرمایا :

”ملک گیری آسان ہے۔ ملک داری بہت مشکل ہے۔ اللہ تعالیٰ آپ کو ملک داری کی توفیق عطا فرمائیں“



وصالِ مبارک

وصالِ مبارک — پیغامِ تہِ عزیزی —

منظوماتِ وصالِ مبارک —

وصال مبارک

دریں حلقہ بہار و خزاں ہم آغوش است
زمانہ جام بدست و جنازہ بردوش است

ایک عربی مکتوب

انجمن خدام الصوفیہ کاسالانہ جلسہ ۱۰۱۱ھ کو بخیر و خوبی حضرت قبلہ عالم رحمۃ اللہ علیہ کی سرپرستی میں پائے تکمیل کو پہنچا۔ ۱۳ مئی کو میں، حاجی خوشی محمد صاحب فیروز پوری (ملتان) اور شیخ نذیر صاحب کیم کرنی (ملتان) حضور کی خدمت میں حاضر ہوئے۔ تو آپ نے ان دونوں صاحبان سے فرمایا کہ ”بھائی جلدی جلدی آ کر ملا کرو۔ کل ایک خط میرے پاس آیا ہے جس میں لکھا ہے کہ تمہاری زندگی اب بہت تھوڑی رہ گئی ہے۔ اس لئے خوب عبادت کیا کرو“ محفل میں اور بہت سے یار موجود تھے۔ یہ سن کر سب بلند آواز سے آہ و فغاں کرنے لگے۔ آپ نے ہنس کر فرمایا۔ ”موت کا کیا ڈر ہے۔ موت کا سن کر کیا روناہے۔ آخر ایک روز تو سبھی کو مرنا ہے“

میں نے عرض کیا ”حضرت! وہ خط کہاں ہے“ فرمایا ”وہ حیدر حسین کے پاس ہے۔ منگو آؤ“ خط منگوایا گیا۔ دیکھا تو عربی میں تحریر تھا۔ فرمایا ”پڑھو اور مجھے بھی سناؤ۔ اور ترجمہ بھی کرو۔ تاکہ دوسرے لوگ بھی سمجھ سکیں“ میں نے وہ خط پڑھا۔ اور ساتھ ترجمہ بھی کرتا گیا۔ بعد میں عرض کیا کہ ”اس خط کی عربی غلط لکھی ہوئی ہے۔ اس لئے اس خط کی اطلاع بھی غلط ہے“ فرمایا ”سو سال تک مجھے کسی نے کیوں غلط اطلاع نہیں دی“ میں نے عرض کیا ”اس کی عربی غلط ہے“ فرمایا ”عربی غلط ہے۔ مگر اطلاع صحیح ہے“

تمام یارانِ طلیقت گریہ دہکارتے رہے کسی کی زبان سے اور کوئی بات نہ نکلی۔ حضرت قبلہ رحمۃ اللہ علیہ کے بار بار تلقین فرمانے سے سب مشکل خاموش ہوئے۔

عرس کے کاموں اور مہمانوں سے فارغ ہو کر میں زمین کے انتظام کے لئے آخری میں

لائل پور چلا گیا۔ وہاں مجھے زیادہ قیام کرنا پڑا۔ وہیں رمضان شریف کا چاند نظر آگیا تو میں نے ارادہ کیا کہ روزے بھی وہیں رکھوں گا۔ حضرت صاحب قبلہ عالم رحمۃ اللہ علیہ گرمیوں میں مری یاد دہانہ ٹھنڈے مقامات پر چلے جاتے تھے۔ اس بار کہیں جانے کا قصد نہ فرمایا۔ اور رمضان کا مہینہ آگیا تو یہیں رمضان گزارنے کا ارادہ کر لیا۔ رات کو آپ مسجد نور میں تشریف لا کر قرآن مجید سنتے اور تراویح ادا فرماتے۔ اور دن کا وقت روزے کی حالت میں یہ خانے میں بسر فرماتے۔

۹ رمضان المبارک کو آپ مسجد میں تراویح ادا کر رہے تھے کہ آپ کو بخار ہو گیا۔ چنانچہ

بخار ہونا اور مجھے طلب فرماتا

تراویح کے بعد آپ نے حکم دیا کہ ”مجھے بخار ہو گیا ہے کسی آدمی کو بھیج کر اختر حسین کو لائل پور سے بلاؤ“ چنانچہ حضرت قبلہ عمومی صاحب مدظلہ نے برادری کے ایک فرد سید منظور شاہ صاحب کو اسی وقت لائل پور روانہ کر دیا۔

میں فوراً منظور شاہ صاحب کے ہمراہ لائل پور سے چل پڑا۔ اور رات کو ٹوبہ علی پور پہنچا۔ سب لوگ تراویح کے لئے گئے ہوئے تھے اور حویلی میں باہر سے تالا لگا ہوا تھا۔ جب تالا کھلا تو میں حضور کی خدمت میں حاضر ہوا۔ میرے پاؤں کی چاپ سن کر پوچھا ”کون ہے“ میں نے عرض کیا اختر حسین۔ آپ نے عبدالعزیز صاحب سے دو تین مرتبہ بلند آواز سے کہا ”مبارک ہو۔ اختر آگیا ہے“ میں نے سلام عرض کرنے کے بعد مزاج مبارک کا حال معلوم کیا۔ فرمایا ”مجھے ایک سو پانچ بخار ہو گیا تھا۔ ایسا معلوم ہوتا ہے کہ بخار سے میرا جگر جل گیا ہے۔ اور اس نے کام کرنا چھوڑ دیا ہے“ میں نے عرض کیا ”بخار اب بھی ہے مگر کم ہے“ فرمایا ”جاؤ۔ اپنی والدہ صاحبہ کی خدمت میں حاضری دے کر آؤ“ میں حویلی میں گیا۔ والدہ صاحبہ کو سلام کیا۔ کھانا کھایا اور حضرت قبلہ عالم رحمۃ اللہ علیہ کی خدمت میں واپس آگیا۔

اگلا دن ہوا تو میں صبح ایک دو گھنٹہ کے لئے مسجد میں چلا گیا۔ وہاں قرآن مجید کی منزل کو دہرایا۔ باقی اوقات میں حضور کی خدمت میں حاضر رہا۔ دوسرے دن میں ٹوٹ کر حاضر ہوا تو فرمایا ”تم کہاں تھے“ میں نے عرض کیا مسجد میں قرآن مجید پڑھنے گیا تھا“ فرمایا ”تم

کو لال پور سے قرآن مجید پڑھنے کو بلایا ہے ؟۔ یہ حویلی بلید ہے ؟ کہ اس میں قرآن مجید نہیں پڑھا جاسکتا ؟، میں خاموش رہا۔ مگر سمجھ لیا کہ مجھے خدمت کے لئے بلوایا ہے۔ اس لئے چوبیس گھنٹے حاضر رہوں گا۔ قرآن مجید کی منزل بھی حویلی ہی میں پڑھنا رہا۔

نقاہت کی زیادتی حضرت قبلہ عالم رحمۃ اللہ علیہ کے حکم کے مطابق حکیم خادم علی صاحب رحمۃ اللہ علیہ کو بلوایا گیا۔ اور ان کا علاج شروع کیا

گیا۔ آخر بخار تو اتر گیا۔ مگر کمزوری بہت زیادہ ہو گئی۔ نقاہت برابر بڑھتی رہی اور خوراک بہت کم ہو گئی۔ علاج بھی جاری رہا۔ معمول کے مطابق حضور تمام عبادات، اوراد اور وظائف ادا فرماتے رہے۔ حضور کی بیماری ہی میں عید الفطر آئی۔ آپ کی چارپائی اٹھا کر مسجد میں لائی گئی۔ اور آپ نے نماز باجماعت ادا کی۔

بمشکل تیمم پر راضی ہوئے اس بیماری اور کمزوری میں بھی آپ ہر نماز کے لئے تازہ وضو کیا کرتے۔ آپ کو پیشاب کا مرض بہت مدت سے

تھا۔ جس کی وجہ سے ایک نماز کے دوران کئی دفعہ بھی وضو کرنا پڑتا تھا۔ اس سے آپ کو سخت مشقت برداشت کرنی ہوتی۔ اس سے سب کو تکلیف ہوتی تھی مگر کسے جرأت تھی کہ کچھ کہہ سکے۔ آخر ایک دن میں نے عرض کیا کہ ”حضور تیمم فرمایا کریں۔“ تو فرمایا ”پانی کے کنوئیں بھرے ہوئے ہیں۔ تیمم کیسے کروں !“ میں نے عرض کیا کہ ”تیمم وضو کا خلیفہ ہے۔ نہ کہ پانی کا“ فرمایا قرآن مجید میں آیا ہے۔ فَلَمْ تَجِدُوا مَاءً ”ترجمہ میں تم نے پانی نہ پایا“ میں نے عرض کیا ”تمام فقہانے تیمم کو وضو کا خلیفہ لکھا ہے۔ پانی کا نہیں“ فرمایا ”اچھا! کتابیں لا کر دکھاؤ“

میں کتب خانہ میں گیا۔ اور فتح القدیر، بحر الرائق، شامی، عالمگیری وغیرہ سب کتابوں میں سے تیمم کا مضمون نکال کر ان مقامات پر نشان رکھے۔ اتنے میں مہاجی نصیب خان صاحب پہنچ گئے کہ حضور بلا رہے ہیں۔ میں اور وہ سب کتابیں اٹھا کر حضور کی خدمت میں لائے۔ آپ کی اجازت سے میں نے پڑھنا شروع کیا عربی عبارت پڑھ کر اس کا اردو ترجمہ سنلے لگا۔ آپ نے فرمایا ”عربی عبارت پڑھو۔ میں سمجھتا ہوں“

چنانچہ سب کتابوں میں سے متعلق مضمون اور مسائل سن لئے تو حکم دیا: ”پاک مٹی لاؤ“ چنانچہ پاک اینٹ لائی گئی جس سے تسم کہہ کے آپ نے عصر کی نماز ادا فرمائی۔ اور اس کے بعد تسم ہی سے نمازیں پڑھتے رہے۔

نماز باجماعت

اس بیماری کے ایام میں بھی آپ نے تمام نمازیں جماعت سے ادا کیں۔ بیماری کے ابتدائی ایام میں بیٹھ کر نماز پڑھتے اور رکوع و سجود ادا فرماتے رہے۔ اس دوران برادرِ سید انور حسین شاہ صاحب رحمۃ اللہ علیہ امامت کے فرائض انجام دیتے تھے حضور نے بہر حال آخر تک نماز جماعت کی پابندی کسی وقت بھی ترک نہیں ہونے دی۔

اوراد کی پابندی

عصر کی نماز کے بعد آپ ختم شریف معصومیہ پڑھا کرتے تھے۔ وہ بیماری میں بالالتزام جاری رہا۔ اس کے بعد عادت مبارک تھی کہ مغرب کی نماز تک قرآن مجید پڑھتے رہتے تھے۔ دوسرے معمولات کی مانند یہ معمول بھی جاری رہا۔ ایک دن مجھ سے فرمایا کہ ”قرآن مجید پڑھتا ہوں تو میری زبان خشک ہو جاتی ہے اس لئے کسی کے ذمہ لگاؤ کہ مجھے روزانہ قرآن مجید سنایا کرے“ چنانچہ عزیزِ سید افضل حسین سلمہ اللہ تعالیٰ نے اس کام کا ذمہ لیا۔ اور حضور کی بیماری کے باقی ایام میں وہ روزانہ شام کے بعد حضور کو قرآن مجید سناتے رہے۔

سرپرست

حضرت قبلہ کو راتیں نیند آنی بند ہو گئی تھی۔ تو حکیم صاحب نے سرپرست کے لئے روغن ہلیہ تجویز فرمایا جس میں اور بہت سے اجزاء شامل تھے۔ تمام چیزوں کا تیل گھری ہی نکالا گیا۔ پروفیسر زاہد حسن فریدی صاحب (خلف الحاج پروفیسر عابدین صاحب فریدی رحمۃ اللہ علیہ خلیفہ مجاز) حال پرنسپل گورنمنٹ کالج تلہ گنگ، تعطیلات کا زمانہ گزارنے کے لئے حاضر خدمت تھے۔ چنانچہ حضرت قبلہ عالم رحمۃ اللہ علیہ نے یہ خدمت ان کے سپرد کی کہ وہ روزانہ سرسری تیل لگایا کریں۔ دن رات میں کئی بار حکم ہوتا کہ ”زاہد کو بلاؤ“ زاہد صاحب حاضر ہوتے تو فرماتے ”اپنا کام شروع کرو“ زاہد صاحب ازیں عقیدت شوق اور محبت کے ساتھ یہ فرض انجام دیتے رہے۔ زاہد صاحب کی غیر حاضری میں کوئی اور شخص

تیل لگانے لگتا تو حضور فرماتے ”تمہیں ترکیب نہیں آتی۔ زاہد کو بلاؤ“ زاہد آتے تو حضور ارشاد کرتے ”اپنا کام شروع کرو“ زاہد صاحب سر پر تیل ملنا شروع کرتے تو حضور کو فوراً نلینڈ آنے لگتی تھی۔ تمام بیماری میں زاہد صاحب اپنا یہ فرض خوش اسلوبی سے انجام دیتے رہے۔

جیسا کہ معلوم ہے حضرت قبلہ عالم رحمۃ اللہ علیہ یارانِ طرلقت پر بہت زیادہ شفقت اور محبت

یارانِ طرلقت پر شفقت

فرماتے تھے۔ اور یار بھی اپنے پیروں دل جان سے نثار ہوتے تھے حضور کی بیماری کے دوران یارانِ طرلقت کئی کئی بار خیریت معلوم کرنے اور عیادت کی سنت ادا کرنے حاضر ہوتے رہے۔ حضور قبلہ عالم رحمۃ اللہ علیہ ان کو کئی کئی دن تک روکے رکھتے اور تواضع فرماتے۔ ان کے لئے اچھی اچھی چیزیں پکواتے۔ اور خود ساتھ بیٹھ کر کھلاتے۔ آخر کے کچھ دنوں کے علاوہ جب کہ آپ کے لئے اٹھنا بیٹھنا نامکن ہو گیا تھا، برابر یہ معمول جاری رہا۔ آخر میں بھی یہ ہوتا کہ کھانے کا وقت آتا تو ارشاد فرماتے پہلے مہمانوں کو کھلاؤ۔ خود لیٹے رہتے اور مسرت کا اظہار فرماتے۔ مہمانوں کے بعد خود بھی کسٹرڈ کی فیرینی یا ہر سبب کے چند لقمے تناول فرماتے۔

اس بیماری کے دوران آپ نے کئی ضعیف و ناتواں یارانِ طرلقت کو خاص پیغام بھیجکر بلوایا اور ان سے مل کر مسرت و خوشنودی کا اظہار کیا۔ داروغہ اللہ بخش مرحوم قصویٰ کا لڑکا افتخار حاضر ہوا تو اس سے کہا کہ داروغہ صاحب کو ساتھ لاکر مجھ سے ملاؤ۔ افتخار جا کر ان کو لایا۔ داروغہ صاحب بہت ضعیف تھے۔ افتخار اور دوسرے یاروں نے سہارا دے کر ان کو چھت پر حضور کے پاس پہنچایا۔ میں نے عرض کیا کہ حضرت! داروغہ صاحب آگے ہیں۔ تو حضور نے بلند آواز سے فرمایا۔ ”داروغہ صاحب!“

رب نے اُجڑے دیس ویسے ساڈے سبناں پھیرے پائے

دو تین دنہ یہ شعر دہرایا۔ داروغہ صاحب رونے لگے اور قدم بوس ہوئے۔

اور کہا ”حضور! چلنے پھرنے سے مخدور ہوں۔ حضرت کا حکم پہنچا تو رب تعالیٰ نے طاقت بخشی اور حاضر ہو گیا۔ یہ حضور کی فدو نوازی ہے کہ آپ غلاموں کو یاد فرماتے ہیں۔ ورنہ من آنم کہ من می دامنم“

اسی طرح حاجی چوہدری عطاء محمد صاحب سیالکوٹی حاضر خدمت ہوئے تو ارشاد فرمایا۔

”چوہدری صاحب! اتنی دیر کیوں لگائی؟ اب آپ جتنی دیر کر کے آئے ہیں، اتنی ہی دیر تک یہاں ٹھہرنا پڑے گا“ چوہدری صاحب نے عرض کیا۔ ”بندہ حاضر ہے۔ حضرت کی خدمت میں حاضر رہنے سے بڑھ کر میرے لئے کیا سعادت ہو سکتی ہے!“

ماسٹر محمد کرم آہی صاحب ایڈووکیٹ کی یہ عادت تھی کہ وہ ہفتہ کی شام کو علی پور شریف حاضر ہو جاتے تھے۔ اور اتوار و قیام کر کے پیر کی صبح کچہری کے وقت سے قبل سیالکوٹ واپس چلے جاتے تھے حضرت قبلہ عالم رحمۃ اللہ علیہ نے بیماری کے آخری ایام میں ہفتہ کی شام کو کئی بار دریافت فرمایا کہ ماسٹر صاحب نہیں آئے؟ میں نے عرض کیا ”جی اب تک تو نہیں آئے“ بار بار آپ نے استفسار کیا اور مجھے ہر بار نفی میں جواب دینا پڑا۔ اتوار کو صبح نو بجے مجھے شیشے میں سے ماسٹر صاحب کی پگڑی نظر آئی تو میں نے عرض کیا ”ماسٹر صاحب آگئے ہیں“ فرمایا۔ ”ماسٹر جی!“

نزع میں بھی ذوق کو تیرا ہی بس ہے انتظار جانب در دیکھ لے ہے جب کہ ہوش آجائے ہے ماسٹر صاحب جیخیں مار مار کر روئے اور حضور کے قدموں میں گر پڑے۔ اور عرض کیا ”بندہ خطا وار ہے۔ اور معافی کا خواستگار ہے“

مہر محمد دین صاحب سیالکوٹی رحمۃ اللہ علیہ آخری ایام میں حاضر خدمت ہوئے واپسی کی اجازت طلب کی تو ان کا ہاتھ پکڑ لیا اور فرمایا۔

ع بھریا اوہدا جانے جہا توڑ چڑھے

پھر ارشاد کیا۔ مہرا! مبارک ہو۔ میرا تے تیرا یا رانہ رب نے توڑ چاہا ہر دناے۔

دعا کی فرمائش | حاجی مہر عبدالحق صاحب سیالکوٹی حاضر خدمت ہوئے تو میں نے ان سے کہا کہ ”یہ رستم مجھ سے لے جاؤ

اور دو تین ڈبے گلو کوڑ کے لے آنا“ انھوں نے کہا کہ میں قیمت لانے کے بعد لوں گا۔ میں نے اصرار کیا مگر وہ نہ مانے۔ ان کے جانے کے بعد حضرت قبلہ عالم رحمۃ اللہ علیہ نے مجھ سے دریافت فرمایا کہ ”گلو کوڑ ختم ہو گیا ہے کسی سے لانے کو نہیں کہا؟“ میں نے

عرض کیا کہ مہر عبدالحق صاحب سے کہہ دیا ہے۔ دریافت فرمایا ”روپے دے دیے ہیں“ میں نے جواب دیا ”میں نے بہت دفعہ کہا مگر وہ نہیں مانے۔ کہہ گئے ہیں کہ لے آؤں گا تو قیمت لے لوں گا“ فرمایا ”وہ قیمت نہیں لے گا۔ اپنا آدمی بھیج کر منگوا لیتے“ اگلے دن مہر صاحب گلو کوڑ کے ڈبے لے کر آگئے۔ میں نے قیمت دینی چاہی مگر انھوں نے تسبول نہ کی۔ میں نے حضرت قبلہ عالم رحمۃ اللہ علیہ کی خدمت میں عرض کیا۔ آپ نے فرمایا ”اگر وہ قیمت نہیں لیتے تو تم ڈبے مت لو“ اس دھمکی پر مہر صاحب نے قیمت لے لی۔ اور جاتے وقت حضرت قبلہ عالم رحمۃ اللہ علیہ کی خدمت میں بطور نذر پیش کر گئے۔ مہر صاحب رخصت ہونے لگے تو حضرت نے ان کا ہاتھ پکڑ لیا اور فرمایا ”عبدالحق میرے لئے دعا کیا کر“ مہر صاحب نے رندھی ہوئی بھڑائی آواز میں عرض کیا جیسا حکم ہو گا عمل کروں گا۔ مہر صاحب کے جانے کے بعد میرے دل میں خیال آیا کہ یہ بات جو حضرت قبلہ عالم نے مہر صاحب سے کہی ہے۔ یہی بات عزیز مہر سید افضل حسین شاہ سلمہ سے کہی تھی۔ اور ان دو کے علاوہ اور کسی کیسے بھی یہ بات نہیں کہی۔ مہر صاحب کے اٹھ جانے کے چند منٹ بعد ایک مائی حاضر خدمت ہوئی اور اس نے انگور ل کا ایک لفافہ پیش کیا۔ حضور نے رفیق سے فرمایا کہ یہ انگور مہر عبدالحق کو دے دو۔ اور مجھ سے مخاطب ہو کر فرمایا ”اختر! عبدالحق بہت بزرگ آدمی ہے“ یہ الفاظ آپ نے تین دفعہ دہرائے۔

حکیم خادم علی صاحب

حکیم خادم علی صاحب رحمۃ اللہ علیہ روزیادوسرے دن حاضر ہوتے رہتے تھے اور دواؤں میں مناسب رد و بدل کرتے تھے مگر کمزوری دن بدن بڑھتی جا رہی تھی۔ یہ امر بھی قابل ذکر ہے کہ حکیم صاحب دواؤں کی تجویز میں کامل احتیاط برتتے تھے تاکہ کوئی ایسی شے تجویز نہ کریں جس کا استعمال شرع کی رو سے مشتبہ ہو۔ مگر حضرت قبلہ عالم رحمۃ اللہ علیہ دوا استعمال فرمانے سے قبل اس کے اجزاء دریافت فرمایا کرتے۔ میں نے اسی ضرورت طب کی کتابیں لاکھی تھیں۔ ان میں دیکھ کر اجزاء کی تفصیل سے آگاہ کر دیا کرتا تھا۔ اس بیماری میں آپ ہر دوا میرے ہاتھ سے اور کامل تشفی کر لینے کے بعد استعمال فرماتے تھے۔

قوت کے لئے ٹیکہ | ضعیف و نقاہت میں برابر اضافہ ہو رہا تھا۔ آخر میں نے

ایک دن عرض کیا کہ حضور! کمزوری دور کرنے کے لئے ٹیکہ لگوانا چاہیئے۔ آپ نے حسبِ دستور انکار فرمایا۔ میں برابر اصرار کرتا رہا۔ آخر میری پریشانی اور گھبراہٹ دیکھ کر میرے شدید اصرار کے بعد آپ ٹیکہ لگوانے پر راضی ہو گئے۔ اور فرمایا ”اچھا جیسی تیری مرضی“۔
 سید سرائی شاہ صاحب ہماری برادری کے ہیں۔ میں نے ان سے مشورہ کیا۔ اور ایسے ٹیکے منگوائے گئے جو اعضائے رُسیہ خصوصاً دل اور جگر کو قوت پہنچائیں سید سرائی شاہ صاحب نے بازو پر اسپرٹ لگا کر ٹیکہ لگایا اور بعد میں پھر اسپرٹ ملنے لگے۔ آپ نے دریافت فرمایا ”پیر جی کیا مل رہے ہو۔ ٹیکہ لگاؤ“ میں نے عرض کیا ”ٹیکہ تو لگ چکا“ ارشاد کیا ”مجھے تو پتہ بھی نہیں چلا۔“ میں تو خیال کرتا تھا کہ بہت درد اور تکلیف ہوگی۔ بھائی سردار شاہ صاحب بہت بڑے ڈاکٹر ہیں، اس کے بعد جو بھی ڈاکٹر دیکھنے کے لئے حاضر ہوتا، آپ فرماتے ”ہمارا ڈاکٹر بہت بڑا ڈاکٹر ہے۔ وہ ٹیکہ لگاتا ہے تو پتہ بھی نہیں چلتا“ مگر اس ٹیکہ کے علاوہ آپ نے کوئی انگریزی دوا استعمال کرنی گوارا نہیں کی۔

بیماری میں روزمرہ معمولات | بیماری کو تین ماہ سے زیادہ ہو چکے تھے۔ کمزوری حد سے زیادہ تھی۔ ایسی کہ حضرت کو آخر میں بات

تک کرنی مشکل ہو گئی تھی۔ مگر آپ کے معمولات میں ذرا برابر بھی فرق نہ آیا۔ اور نہ اس عرصہ میں کبھی چند لمحات کے لئے بھی بیہوشی طاری ہونے پائی۔ تمام نمازیں باجماعت ادا فرمانے رہے۔ قرآن مجید کی منزل سُننا۔ مسواک کرنا۔ جہانوں کو ساتھ بٹھا کر کھانا کھلانا۔ عصر کے بعد ختمِ معصومیہ پڑھنا۔ عشا کی نماز کے بعد اپنے پیر کے بتائے ہوئے وظائف پورے کرنا۔ حاجت مندوں کی حاجت وائی کرنا۔ جو شخص داخلِ سلسلہ ہوتا چاہے اُسے داخل کرنا۔ جو لوگ دوسرے اغراض کے لئے عرض لے کر آتے ان کی دستگیری کرنا۔ غرض تمام مشاغل و معمولات آخر تک جوں کے توں جاری رہے۔

حضور کا معمول تھا کہ کبھی ننگے سر کھانا نہیں کھایا۔ بیماری کے آخری دن میں نے کسٹوڈی کھیر پیش کی۔ آپ نے ہاتھ دھو کر فیڑینی کی پلیٹ میں ہاتھ رکھ لیا مگر کھائی نہیں کچھ دیر بعد میں نے عرض کیا کہ چند لقمے تو کھا لیجئے۔ فرمایا ”میرا سر تو ننگا ہے۔ اُس پر کچھ

رکھو تو کھاؤں، میں نے سر پر رومال رکھ دیا تو حضرت نے دو تین لقمے تناول فرمائے۔
 ڈاکٹر سلیم محمود صاحب خلف جناب ڈاکٹر میر ہدایت اللہ صاحب رحمۃ اللہ علیہ نے
 اپنے ایک اسٹنٹ ڈاکٹر کو علاج کے لئے بھیجا۔ اس نے اچھی طرح معاینہ کر کے تشخیص کی اور نسخہ
 لکھا۔ مگر حضور نے انگریزی دواؤں کے استعمال سے انکار فرما دیا۔ برادر عزیزم سید حمید حسین شاہ
 صاحب لاہور سے ایک بہت لائق و فائق ہومیوپیتھک ڈاکٹر کو ساتھ لائے۔ اس نے
 ابتدا سے تمام حالات معلوم کئے۔ حضرت کی عمر، حضرت کے والدین رحمۃ اللہ علیہما کی عمر وغیرہ وغیرہ۔
 اس کے بعد اس نے دوا تجویز کی۔ جو چند روز استعمال کی گئی۔ مگر کوئی افادہ نظر نہ آیا۔

ان ہومیوپیتھک ڈاکٹر کی موجودگی میں ایک مہاجر عورت آئی۔ آپ نے نام دریافت کیا۔
 اس نے اپنا نام بتایا حضرت نے فرمایا ”جب سے تو پاکستان آئی ہے، آج آکر ملی ہے۔“
 اتنی مدت کہاں رہی؟ اس نے عرض کیا ”میں عرس شریف پر بھی حاضر ہوئی تھی“ ارشاد ہوا
 ”مگر مجھے تو نہیں ملی“ اس نے عرض کیا ”بھیڑ بہت زیادہ تھی۔ مخلوق کے ہجوم کی وجہ سے میں
 حضور سے ملاقات نہ کر سکی“ ارشاد فرمایا ”تیری بہن تو بہت دفعہ آتی رہتی ہے۔ مگر تو کبھی نہیں
 آئی؟“ پھر آپ نے اس سے اس کے بچے کا حال پوچھا۔ اب وہ کس جماعت میں پڑھتا ہے۔
 اس کے خاندان کے کاروبار کو دریافت کیا۔ بسر اوقات کی تفصیل معلوم کی۔ غرض ساری سچی باتیں معلوم
 فرماتے رہے۔ وہ ہومیوپیتھک ڈاکٹر یہ سب دیکھ سُن کے بے حد حیران ہوا۔ اور مجھ سے کہنے
 لگا۔ ”بارگاہِ رب العزت میں ہر شخص سے اس کی ڈیوٹی کی بابت سوال کیا جائے گا۔ حضرت قبلہ کی
 ڈیوٹی یہ ہے۔ اب دیکھئے اس عورت کا نام سنتے ہی آپ نے اس کو پہچان لیا۔ اور اس سے تمام
 احوال پر گفتگو فرمائی۔ اس کمزوری اور نہا ہمت پر بھی حضور کا عمل یہ ہے۔ یہ دوسرے کے بس
 کی بات نہیں“

بڑے صاحبزادے حبیب سے جمعیت کا حکم

حضرت والد صاحب رحمۃ اللہ علیہ حضرت
 قبلہ عالم رحمۃ اللہ علیہ کے خلف اکبر اور سجاد

نشین اول اس سفر پر تشریف لے گئے ہوئے تھے۔ اور حضور کے وصال مبارک سے چند روز پہلے
 علی پور سیدال واپس آئے تھے۔ وصال سے ایک روز قبل ایک مائی سلسلہ عالیہ میں داخل

ہونے کے لئے آئی۔ اب تک جتنے لوگ داخل سلسلہ ہونے کے لئے آئے، ان کو حضرت قبلہ علیہ
رحمۃ اللہ علیہ نے انتہائی ضعف اور بیماری کے باوجود خود توبہ کرائی اور سلسلہ میں داخل کیا۔ مگر
اس مائی سے فرمایا کہ ”بڑے صاحبزادے کے پاس مسجد میں جا کے داخل ہو جاؤ“ اس مائی نے بار بار
اصرار کیا کہ میں تو حضور ہی سے داخل ہوں گی۔ مجبور ہو کر حضرت قبلہ عالم رحمۃ اللہ علیہ نے ارشاد فرمایا
”جا کے دیکھو، وہ مجھ سے بھی بہتر ہے“ پھر حاجی سید احمد صاحب کو حکم دیا کہ اس کو بڑے صاحبزادہ
کے پاس لے جاؤ اور کہو کہ اسے توبہ کرائیں اور سبق بتائیں۔ تھوڑی دیر کے بعد وہ مائی رخصتی
کی اجازت کے لئے پھر آئی تو آپ نے دریافت فرمایا کہ ”مائی دیکھ آئی ہے“ اس نے عرض
کیا ”جی ہاں حضور“ آپ نے فرمایا ”میری سو سال سے زیادہ عمر ہو گئی ہے۔ میں نے کبھی
غلط بیانی نہیں کی“

خدمتِ خلق بہترین عبادت ہے | اسی بیماری کے دوران ایک دن میں نے جرأت کر کے
عرض کیا کہ ”ہمارے لئے جو مناسب حکم ہو صادر

فرمایا جلے۔ تاکہ ہم ساری زندگی اس پر عمل کرتے رہیں“ ارشاد فرمایا۔ ”میرا یہ ایمان
رہا ہے کہ خلقِ خدا کی خدمت سے بڑھ کر کوئی عبادت نہیں۔ تمہارا بھی اگر اسی پر عمل رہا تو پھر
تصعیب دنیا و آخرت میں کوئی پروا نہیں رہے گی“

سچ ہے۔ ع خدمت از رسم و رہ پیغمبری ست

بیماری کے آخری ایام میں حاجی ماسٹر اللہ بخش صاحب جمجمہ سے حضرت قبلہ عالم رحمۃ اللہ علیہ
نے دریافت فرمایا۔ آپ صبح سے کہاں تھے۔ انھوں نے عرض کیا کہ میں تینوں صاحبزادہ صاحبان
کی خدمت میں سلام کے لئے حاضر ہوا تو ہر ایک نے مجھے چلے پلائی۔ ایک پر اٹھے اور
انڈے کھلائے۔ ہر طرح سے خاطر داری فرمائی۔ حضرت نے فرمایا۔ الحمد للہ۔ رب تعالیٰ نے
میری آرزو پوری فرمائی۔ کہ میری اولاد کو اللہ کی مخلوق کی خدمت کرنے کی عادت ہو گئی ہے۔

ایک روز دوپہر کے وقت میں ساتھ والے کمرے میں لیٹا ہوا تھا۔ حضرت نے عبدالعزیز
کو آواز دی میں نے جواب میں عرض کیا میں حاضر ہوں۔ فرمایا ”میں جب بھی عبدالعزیز کو بلاتا
ہوں وہ یہاں نہیں ہوتا۔ کہاں جاتا ہے“ رنسیق نے عرض کیا ”وہ تو یہیں تھا۔ ابھی گیا ہے“ ارشاد

فرمایا: ”وہ نہیں ہے۔ اللہ تعالیٰ اختر کو دین و دنیا میں خوش رکھے۔ میں جب بھی آواز دینا ہوں یہ غیر حاضر نہیں ہوتا۔“

آخری نماز باجماعت

آخری دن جہانوں کو حسب الحکم کھانا کھلایا گیا تو میرے اصرار پر دو تین لقمے فیرینی کے نوش جان کئے اور صابن سے ہاتھ دھوئے۔ مولوی محمد عالم صاحب اور حکیم صاحب اس خدمت کی انجام دہی میں میرے ساتھ تھے۔ اس کے بعد حضور نے فرمایا ”انور حسین کو کہو کہ عشاء کی نماز جماعت کے ساتھ جلد پڑھائے۔ مجھے آج سہری محسوس ہو رہی ہے۔ پھر مجھے نیچے لے چلو،“ چنانچہ سید انور حسین شاہ رحمۃ اللہ علیہ نے وضو تازہ کر کے جلد ہی عشاء کی جماعت کرادی۔ سلام پھیرنے کے بعد حضور نے مجھ سے فرمایا ”میں سنتیں اور وتر پڑھ لوں تو مجھے نیچے لے چلو،“ حضور کا معمول یہ تھا کہ آپ وتر نماز تہجد کے بعد ادا فرماتے تھے۔ آج آپ نے اسی وقت وتر ادا کئے تو ہم سب کے کلبجے دھک سے رو گئے۔ اور شدید اضطراب اور تردد ہوا۔ بہر حال نماز ختم کر لینے کے بعد ہم یعنی راقم، صاحبزادہ سید احمد حسین صاحب اور حاجی عبدالعزیز صاحب حضور کو اٹھا کر نیچے لے آئے۔

آخری لمحات

ذرا دیر بعد ایک آدمی نیچے سے دوڑا ہوا اوپر آیا۔ اور کہا کہ ”جلد نیچے چلو۔ حضور کو کچھ غنودگی سی ہو گئی ہے۔“ میں نیچے آیا اور حضور کے تلوے کپڑے سے سہلانے لگا۔ آپ نے فرمایا ”اختر میری تسبیح دو۔ میں نے تسبیح آپ کے ہاتھ میں دے دی۔ آپ نے معمول کے مطابق اپنے اوراد و وظائف پورے کئے۔ اور تسبیح مجھے واپس کر دی۔ پھر دریافت کیا ”ساتھ والے کمرے میں کون ہے۔“ میں نے عرض کیا ”گھر کی مائیاں ہیں۔“ فرمایا ”ان کو کہو۔ اب مجھے آرام ہے۔ کوئی فکر نہ کریں اور گھر کو جائیں۔“ بس اتنا فرمایا تھا کہ آواز رک گئی۔ اور سانس آنا بند ہو گیا۔ کیونکہ یہ بات بھی میں نے منہ کے ساتھ کان لگا کر سنی تھی۔ عربی کے خط والا واقعہ ابتدا میں بیان ہو چکا ہے۔ رمز شناس اسی وقت سے بیحد مضطرب اور طول تھے کہ آخر کار ۶۶-۶۷ ذیقعدہ ۱۳۷۰ھ مطابق ۳۰-۳۱ اگست ۱۹۵۱ء بروز پنجشنبہ و جمعہ کی درمیانی شب گیارہ بجے آپ نے اس دُرافانی سے سفر فرما کے بقائے دوام حاصل کیا۔ اور لاکھوں ارادت مندوں اور عقیدت کیثوں کو اپنی ظاہری جدائی سے ملول و مغموم چھو کر

باقی باللہ ہونا پسند فرمایا۔ اِنَّا لِلّٰہِ وَاِنَّا اِلَیْہِ رَاجِعُوْنَ ؕ

می رود از فراق شہ ۶ ، خون دل از دو دیدہ ام
دجلہ بدجلہ یم بہ یم ۶ چشمہ بہ چشمہ جو بجو

ای وقت سائیکل سواروں کو سیالکوٹ بھیجا گیا۔ تاکہ
اس حادثہ جانکاہ کی اطلاع اطراف و اکناف میں پہنچائی

وصال مبارک کی اطلاع

جائے۔ ماسٹر محمد کرم آہی صاحب، عطا محمد صاحب، چودھری فضل دین صاحب اور ان کے اہل
خاندان نے پورے انہماک سے یہ خدمت انجام دی۔ چنانچہ دوسرے دن تمام اخبارات میں
یہ اطلاع شائع ہو گئی۔ ریڈیو پاکستان کی صبح کی خبروں میں بھی یہ سانحہ نشر کیا گیا۔ اس طرح
اگلے دن (جمعہ) ہی پاکستان اور بیرون ملک ہر جگہ سب کو اس حادثہ فاجعہ کا علم ہو گیا۔

آخر شب ہی سے عقیدت مندوں کی آمد کا سلسلہ شروع ہو گیا تھا۔ جمعہ کا دن نکلا
تو آنے والوں کا تانتا بندھ گیا۔ اور آخری دیدار اور شرکت جنازہ کے لئے دُور دُور سے لوگ
آنے لگے۔ روضہ مبارک کی جگہ کے انتخاب کے لئے حضرت قبلہ سراج الملت رحمۃ اللہ علیہ،
بندہ، ماسٹر محمد کرم آہی صاحب اور کچھ اور یارِ اِنِ طریقت مسجد نور کے جنوب میں باغ
کی طرف گئے۔ اور موجودہ جگہ باتفاق رائے پسند کر لی گئی۔

تجہیز و تکفین نصف النہار سے قبل نیچے کے کمرے میں غسل دیا گیا۔ صاحبزادہ حاجی
سید اولاد حسین شاہ صاحب، حاجی مولوی محمد عالم صاحب، حاجی کرم آہی
صاحب، غلام جیلانی صاحب، کلیم حیدر آبادی، چودھری سید احمد صاحب اور حاجی عبد العزیز
صاحب نے یہ خدمت احکام شنت کی کامل پابندی کے ساتھ انجام دی غسل کے بعد
آخری لباس (دُفن) احکام شریعت کے مطابق زیب تن کیا گیا۔ مولانا الحاج محمد امام الدین صاحب
اور ماسٹر محمد کرم آہی صاحب نے معطر دستار سر پر پہنائی۔

تجہیز و تکفین

بعد ازاں جنازہ بڑی حویلی کے صحن میں رکھ دیا گیا تاکہ مشتاقانِ زیارت
جو ہزاروں کی تعداد میں جمع ہو چکے تھے، دیدار سے مشرف ہو سکیں۔
بعد نماز جمعہ تقریباً ڈھائی بجے بڑی حویلی سے جنازہ زنانہ حویلی میں پہنچایا گیا۔ تاکہ خاندان کی مستور

آخری دیدار

اور دوسری خواتین زیارت کر سکیں۔ یہاں سے جنازہ مسجد نور میں لایا گیا۔ چونکہ مجمع برابر بڑھا جا رہا تھا اس لئے تھوڑی دیر کے لئے جنازہ مسجد میں روکنا ضروری ہو گیا۔

جنازہ کے ساتھ لمبے لمبے بانس مضبوطی سے باندھ دیے گئے تھے تاکہ زیادہ سے زیادہ آدمی کندھا دے سکیں۔ ہجوم کی زیادتی

نماز اور تدفین

کے باعث جنازے کو گاؤں سے کافی دور لے جا کر کھلے میدان میں رکھا گیا تاکہ سب نماز جنازہ ادا کر سکیں۔ میں جنازہ کے پاس کھڑا تھا۔ جس طرف نظر اٹھائی مجمع کی آخری حد تک پہنچی۔ صفیں قائم کرنے اور سیدھی کرنے میں بہت دیر لگی۔ حضرت قبلہ عالم رحمۃ اللہ علیہ کے پیرو مشد رحمۃ اللہ کے پوتے حضرت صاحبزادہ محمد شفیع صاحب سجادہ نشین دربار عالیہ چوہدر شریف تشریف لے آئے تھے۔ حضرت سراج الملک کی درخواست پر انھوں نے نماز جنازہ پڑھائی۔ نمازیوں کی تعداد کا اندازہ لگانا ممکن نہ تھا۔ بس لوگوں کا جم غفیر تھا جو دور دور تک پھیل چکا تھا۔ نماز جنازہ اور دعا کے بعد معتقدین کا کندھا دے کر جنازہ کو اس جگہ لائے جو روضہ شریف کے لئے انتخاب کی جا چکی تھی۔ یہاں پھر سہاراؤں عقیدت مندوں نے روئے انور کی زیارت کی جہد مبارک صندوق میں رکھ کر لحد میں اتار دیا۔ مگر صندوق کو بند نہیں کیا۔ اس لئے کہ عقیدت مند جو درجہ حق چلے آہستہ تھے۔ چنانچہ زیارت کا یہ سلسلہ دوسرے دن تک جاری رہا۔

کشتگانِ خنجر تسلیم را ہر زماں از غیب جانے دیکھت

فاتحہ خوانی

حضرت والد صاحب رحمۃ اللہ علیہ (خلف اکبر) نماز جنازہ اور تدفین سے فارغ ہو کر اپنے سابقہ کمرے میں تشریف لے گئے۔ عمو یان مکرم محترم

حضرت صاحبزادہ سید خادم حسین شاہ صاحب رحمۃ اللہ علیہ اور حضرت صاحبزادہ سید نور حسین شاہ صاحب مظہر العالی نے مجھے پاس بلا کر کہا کہ حضرت بڑے صاحبزادہ صاحب کو لا کر حضرت قبلہ عالم قدس سرہ العزیز کی جگہ بٹھاؤ۔ تاکہ آنے جانے والے ان سے مل کر فاتحہ خوانی کر سکیں۔ میں ماسٹر محمد کرم آہی صاحب میاں کوئی خلیفہ مجاز اور بھائی عنایت علی صاحب لاہوری کو لے کر حضرت والد صاحب کی خدمت میں حاضر ہوا۔ اور ہم نے عرض کیا کہ آپ بڑی حویلی تشریف لے چلیں۔ آپ نے فرمایا "میرے دو بھائی اور بھی ہیں" میں نے عرض کیا "ہم ان کی ہدایت پر ہی حاضر

خدمت ہوئے ہیں۔ اس پر آپ ہمارے ساتھ بڑی حویلی میں تشریف لائے مگر ”باب رحمت“ کے بجائے مشرقی کمرے میں تشریف فرما ہوئے۔ ہم سب نے بہت اصرار سے بار بار عرض کیا۔ مگر آپ جہلم تشریف تک وہیں بیٹھے رہے۔ تعزیت کے لئے ہر طبقہ اور ہر درجہ کے لوگ وہیں آپ کے پاس آتے رہتے تھے۔ ہم سب مہمانوں کی تواضع، قیام اور خاطر مدارات کے اہتمام میں مصروف خدمت ہوتے تھے۔

حضرت سجادہ نشین گزٹہ شریف مدظلہ بھی چند روز کے بعد فاتحہ خوانی کے لئے علی پور شریف آئے حضرت الد صاحب قبلہ (سجادہ نشین اول) کے پاس فاتحہ خوانی کے بعد انھوں نے فرمایا ”میں نے آج محسوس کیا ہے کہ میرے والد صاحب اب فوت ہوئے ہیں۔“ ہم لوگ ان کی تواضع و مدارات میں مصروف رہے۔ کھانا کھانے کے بعد انھوں نے افتخار احمد نعت خواں سے دریافت فرمایا کہ ”ہمیں جو کھانا کھلا رہے تھے یہ کون لوگ تھے؟“ انھوں نے جواب دیا کہ ”حضرت امیر ملت رحمۃ اللہ علیہ کے چھوٹے صاحبزادے اور پوتے تھے۔“ بہت مسرور ہوئے اور فرمایا ”بہت خوب۔“ ہم کو صاحبزادگان نے خود کھڑے ہو کر کھانا کھلایا ہے۔“ افتخار احمد نے عرض کیا تھوڑا یہ حضرات مہمانوں اور بزرگوں کی خدمت کرنے میں عزت محسوس کرتے ہیں۔“

قل شریف

تیسرے دن قل شریف میں بے شمار خلقت اور یارانِ طریقت شامل تھے مجھے یاد ہے کہ میں نے سیالکوٹ سے پانچ بوری بھنے ہوئے چنے منگوائے تھے جن پر کئی لاکھ مرتبہ قل شریف اور کئی لاکھ مرتبہ کلمہ شریف پڑھا گیا تھا۔ وہ بچے کے قریب ختم شریف اور صلوة و سلام پڑھ کر حضرت قبلہ عالم قدس سرہ العزیز کی روح مبارک کو ایصالِ ثواب کیا گیا۔ مخلوق اتنی زیادہ تھی اور قل شریف کا تبرک لینے کا سب کو شدت سے اشتیاق تھا۔ کئی گھنٹے تقسیم جاری رہی۔ مقدار بڑھانے کے لئے چنوں کے ساتھ کھیلین شامل کر دی گئی تھیں۔ مگر پھر بھی ہر شخص کو بہت تھوڑے سے تبرک پر قانع ہونا پڑا۔ ایک ایک کے حصے میں مٹھی بھر تبرک بھی نہ آیا۔

ہندوستان کے یارانِ طریقت ویزا کی دشواریوں کے باعث حاضر نہیں ہو سکے تھے تو انھوں نے وہیں اپنے اپنے شہروں میں غائبانہ نمازِ جنازہ ادا کر لی تھی۔ بعض لوگوں

نے جیلوں میں بھی نماز جنازہ پڑھی۔ بعض اسلامی ملکوں میں بھی نماز جنازہ ادا کی گئی۔ اسی طرح اکثر مقامات پر فاتحہ اور تسلی شریف کی رسم بھی حسبِ توفیق ادا کی گئی۔ اور سنگِ تقسیم کئے گئے۔ مدرسہ نقشبندیہ علی پور سیداں کے طلبہ چالیس دن تک شبانہ روز مزار مبارک پر ایصالِ ثواب کے لئے قرآنِ خوانی کرتے رہے۔ باہر سے آنے والے یارانِ طریقت اور عقیدت مند بھی ان کے ساتھ شامل ہو کر حسبِ توفیق تلاوت میں شامل ہوتے رہے۔

بہر جمعرات کو ختم شریف کے بعد ایصالِ ثواب کیا جاتا رہا۔ روزانہ دیکھیں کپتی اور ضرورت مندوں میں تقسیم ہوتی رہیں۔

ایصالِ ثواب اور چہلم

چہلم کے موقع پر ایک بہت بڑا جلسہ منعقد کیا گیا۔ جس میں ہزاروں محققین و متوسلین جمع ہوئے۔ علمائے کرام کے وعظ ہوئے۔ یہاں جو قرآن مجید، کلمہ شریف اور تسلی شریف پہلے پڑھے گئے تھے، نیز جو چہلم پر پڑھے گئے، بہت سے لوگ اپنے گھروں سے پڑھ کر ساتھ لائے تھے، ان سب کو جمع کیا گیا تو تعداد ہزاروں تک پہنچی۔ اور ایصالِ ثواب میں شامل کی گئی۔ چہلم پر حضرت قبلہ عالم رحمۃ اللہ علیہ کے اپنے معمول کے مطابق طرح طرح کے لذیذ کھانے تیار کر لئے گئے۔ اور ہزاروں کے اجتماع میں کھلائے گئے۔ جب سے ہر سال ۳۰، ۳۱ اگست کی درمیانی رات حضور قبلہ عالم رحمۃ اللہ علیہ کا سالانہ فاتحہ ہوتا ہے۔

سجادہ نشینی

چہلم پر صاحبزادگان چوہرہ شریف بھی شرکت کے لئے تشریف لائے تھے۔ اس موقع پر انھوں نے حضرت والد صاحب قبلہ سجادہ نشین اولاد

خلفِ کبرا کی دستار بندی کی۔ اس کے بعد انھوں نے منجھلے صاحبزادے حضرت سید خادم حسین شاہ صاحب کیٹھ توجہ فرمائی۔ حضرت عموی صاحب فوراً اٹھ کے کھڑے ہو گئے اور اہل جلسہ کو خطاب کر کے فرمایا "ایک ملک میں دو بادشاہ نہیں ہو سکتے۔ ہم پہلے بھی ان کا ہی کھاتے رہے۔ اور آئندہ بھی انھی سے لے کر کھاتے رہیں گے۔" آپ یہ فرما کر بیٹھ گئے۔ تو وہ چھوٹے صاحبزادے حضرت عموی قبلہ سید نور حسین شاہ صاحب مدظلہ العالی (سجادہ نشین ثانی) کی طرف متوجہ ہوئے، آپ فوراً کھڑے ہو گئے اور اجتماع سے مخاطب ہو کر فرمایا۔ "جن کا باپ فوت ہوا ہے ان کی آپ نے دستار بندی کر دی۔ میرا باپ ابھی زندہ ہے۔ میں اپنے بڑے بھائی صاحب

قبلہ کو ہمیشہ اپنا باپ ہی سمجھتا رہا ہوں، یہ فرما کر وہ بھی بیٹھ گئے۔ اور بڑے صاحبزادہ صاحب
حضرت سراج الملت رحمۃ اللہ علیہ سجادہ نشین اول قرار پا گئے۔

حضرت نجفی مصطفیٰ علی خان صاحب مدظلہ، ہاجر مدنی خلیفہ مجاز نے اپنے مکتوب تعزیت
میں تحریر فرمایا ہے۔ (پورا خط پیغامات تعزیت میں مطالعہ کیجئے۔ یہاں صرف اقتباس درج ہے)

”قفن غفیری سے رُوح اقدس
سوئے گردوں رفتِ ازلِ اپنے کہ پیغمبرِ گزشت
نے جانبِ اعلیٰ علیین پرواز کی،

جس کا وقت جمعہ ۱۸ اگست گزشتہ ہے۔ اس جمعہ کو صبح بوقت اشراق جب کہ یہ بندہ
مدینہ منورہ میں حضرت مولانا ضیاء الدین صاحب قادری کے مکان میں حاضر تھا۔ حضرت مولوی
صاحب قبلہ نے بوقت اشراق حرم نبوی صلی اللہ علیہ وسلم سے اپنے دولت کدے میں تشریف
لاتے ہی بندے سے فرمایا۔ ”نجفی صاحب! میں ابھی ابھی حرم شریف سے سرورِ انام صلی اللہ
علیہ وسلم کے حضور میں سلام عرض کر کے آیا ہوں۔ میں نے وہاں سلام عرض کرتے ہوئے اپنے
سامنے اعلیٰ حضرت قبلہ عالم کو دیکھا۔ کشت اقدس میری جانب تھی۔ سرِ مخصوص عمامہ، سرِ ادب
سے جھکا ہوا، اور آپ دست بستہ مواجہہ شریف کے سامنے سلام عرض کر رہے ہیں۔ دیکھئے!
اعلیٰ حضرت تو علی پور شریف میں رونق بخش ہیں۔ مگر آپ کی رُوح اقدس مدینہ طیبہ کی سی فرما رہی ہے۔
سبحان اللہ و بحمدہ۔ آپ کا کیا ہی بلند درجہ ہے۔ آپ اس عمر میں اس دنیا میں مامورین اللہ ہیں!“
و آہ! اس وقت نہ حضرت مولوی صاحب قبلہ کو علم تھا نہ کسی اور کو۔ کہ اسی شب

قفن غفیری سے نکل کر رُوح مبارک جانبِ جنت الفردوس مدینہ منورہ کے راستے سے روانہ
ہو رہی ہے۔ حضور قبلہ عالم رحمۃ اللہ علیہ حج پر تشریف فرما ہوتے تو مدینہ منورہ ہو کر مکہ معظمہ
تشریف لے جاتے۔ احرام مدینہ شریف میں باندھ کر دربارِ نبوی صلی اللہ علیہ وسلم میں حاضر
ہو کر مواجہہ شریف کے سامنے باہر اراں ادب سلام عرض کر کے آنحضرت صلی اللہ علیہ وسلم
کی اجازت سے مکہ شریف روانہ ہوتے۔ اب جب جنت الفردوس میں طلبی ہوئی تو اب بھی
دربارِ پرانوار نبی اکرم صلی اللہ علیہ وسلم میں حاضر ہو کر سلام مودبانہ پیش فرما کر۔ اجازت سے
حضور پر نور شافع یوم النشور صلی اللہ علیہ وسلم کی۔ آپ جنت سدھارے ہیں“

ع ”سوئے گردوں رفت زان رہے کہ پیغمبر گزشت“

دوبشائیں

حضرت قبلہ عالم قدس سرہ العزیز کے وصال فرمانے کے بعد اکثر یہ اراں طرفیت کو خواب میں حضور کی زیارت کا شرف حاصل ہوتا رہتا ہے۔ ایسے واقعات تمام و کمال بیان کرنے کا ارادہ کیا جائے تو کتاب بن جائے یا بکل ابتدائی ایام کے دو واقعات مثال کے طور پر لکھے جاتے ہیں۔

حاجی محمد ثناء صاحب رحمۃ اللہ علیہ ۱۹۰۷ء سے حج و زیارت کے تقریباً ہر موقع پر ہر سفر میں حضرت قبلہ عالم رحمۃ اللہ علیہ کے خادم خاص کی حیثیت سے ہم رکاب ہوتے تھے جنہو قبلہ عالم رحمۃ اللہ کے وصال مبارک کے تیسرے دن دوشنبہ ۳ ستمبر کی رات کو انہوں نے خواب میں دیکھا کہ ”حضرت قبلہ عالم کے لئے بغیر پتھوں کی ایک نورانی گاڑی آئی ہے۔ لانے والے بھی نورانی بندے ہیں۔ مگر ان خدام نے مجھے رک دیا۔ اور کہا کہ ”متنیں ابھی نہیں لے جانا“ میرے دیکھتے ہی دیکھتے وہ اس گاڑی کو اڑا کر آسمانوں پر لے گئے۔“

میاں فیروز دین صاحب سیالکوٹی چہار شنبہ ۵ ستمبر کی صبح تہجد کے بعد درود شریف پڑھ رہے تھے کہ ان کی آنکھ لگ گئی۔ کہتے ہیں ”میں نے دیکھا کہ ایک خوبصورت بانع ہے جس میں ایک عالی شان محل بنا ہوا ہے۔ اس محل میں لعل و جواہر کے ایک جڑاؤ تخت پر نورانی تاج سر پہنے ہوئے حضرت قبلہ عالم رحمۃ اللہ علیہ جلوہ افروز ہیں۔ اور خدام دست بستہ حاضر خدمت ہیں۔ حضور نے ان خدام سے فرمایا ”خاموش کیوں کھڑے ہو۔ بلند آواز سے درود شریف پڑھو“ چنانچہ انہوں نے نور زور سے درود شریف پڑھنا شروع کر دیا۔ میں بھی درود شریف پڑھنے میں ان کے ساتھ شامل رہا۔ یہاں تک کہ فجر کی اذان کی آواز میرے کانوں میں آئی اور آنکھ کھل گئی۔“

ہرگز نہ میرا نکلہ دشمن زندہ شد بہ عشق
ثبت است بر جریۃ عالم دوام ما

پیغاماتِ تعزیت

حضرت قبلہ عالم رحمۃ اللہ علیہ کی رحلت کی خبر شایع ہوئی تو پورے برصغیر میں صف ماتم بچھ گئی۔ پاکستان اور ہندوستان کے علماء اور زعماء نے تعزیت کی۔ اخبارات و رسائل نے تعزیتی نوٹ لکھے۔ دینی اور سلامی اداروں نے قراردادیں منظور کیں۔ جا بجا جلسے ہوئے، جن میں حضور قبلہ عالم رحمۃ اللہ علیہ کی سیرت اور خدمات پر تقریریں کی گئیں۔ مختلف شہروں میں ایصالِ ثواب کے اجتماعات ہوئے ہزاروں قرآن مجید ختم ہوئے۔ ہزاروں نئی خیم شریف پڑھے گئے۔ جگہ جگہ ہزاروں بندگانِ خدا میں کھانے تقسیم کئے گئے۔ ان گنت خطوط تعزیت موصول ہوئے۔ حضور قبلہ عالم رحمۃ اللہ علیہ کے مداح اور ارادت مند لاکھوں کی تعداد میں تھے، اس لئے ہر شہر اور ہر گاؤں میں سبھی نے اپنے اپنے طور پر اظہارِ عقیدت اور ایصالِ ثواب کے طریقے اختیار کئے۔ یہ سب تفصیلات اخبارات و رسائل میں شایع ہوتی رہیں۔ یہاں ان سب کا استقصا کیا جائے تو طولِ لامائل ہوگا۔ اس لئے چند خطوط تعزیت نقل کئے جاتے ہیں۔

حضرت الحاج مولانا غلام محمد صاحب ترنم رحمۃ اللہ علیہ

خطیب جامع مسجد سول سیکرٹریٹ لاہور

• مَوْتُ الْعَالِمِ مَوْتُ الْعَالَمِ • اِنَّا لِلّٰہِ وَاِنَّا اِلَیْہِ رَاجِعُونَ •
 • درجہ عالم دین کی موت تمام جہان کی موت ہوتی ہے (حقیقی ہم اللہ کے لئے ہیں اور ہر کوئی اسی کی طرف مرجع ہے) •
 واجب الاحترام عالی جناب فیض مستطاب حضرت قبلہ شاہ صاحب، اوم اللہ برکاتکم العالیہ،
 السَّلَامُ عَلَیْکُمْ وَرَحْمَتُہُمَا اللّٰہُ وَبَرَکَاتُہُمَا

حضرت قبلہ امیر ملت رحمۃ اللہ علیہ کے وصال نے عالم اسلام کو ناقابلِ تلافی صدمہ پہنچایا ہے۔ آج آسمان بھی یقیناً رورہا ہے۔ اس لاثانی شخصیت نے کون سی سلامی اور ملی تحریک تھی کہ اس کو چار چاند نہ لگا دیے ہوں۔ شدھی کے خلاف بے مثال جہاد، ہندو کی شطرانہ چالوں

سے مسلمانوں کو آگاہ کیا۔ خلافت کی تحریک میں بہت بڑی قربانیاں کیں۔ مسلم لیگ میں روح ڈالی۔
 خالص حنفیت کی عدیم النظیر خدمات انجام دیں محبت رسول اکرم صلی اللہ علیہ وسلم کا جذبہ لاکھوں
 انسانوں میں پیدا کیا۔ رات دن عبادات، نعت کے اشتغال، صبح و شام اوراد، صرف خود ہی
 نہیں ایک منٹ بھی ایسا نہیں گزرا کہ مسلمانوں کے جسم غفیر کے ساتھ اللہ تعالیٰ کے حضور میں نہ گوارا۔
 صد ہا مدارس اسلامیہ کی سرپرستی، پیرانِ عظام کی خدمت، (خدا کے ہمسایے، رسول اکرم
 صلی اللہ علیہ وسلم کے درِ اقدس کے گدا، نئی مدنی لوگوں کے ساتھ بیسیوں برس نیک سلوک دشمنوں
 کے ساتھ احسان، گناہگاروں کی غلطیوں پر قلم غفور، موعظت کے دریا بہائے۔ پند و نصائح
 کی مجالس میں ساری عمر بسر فرمائی۔ سنت نبوی پر عمل اور جو دو سخا میں اپنی مثال آپ۔ لاکھوں کی
 راہنمائی، گمراہوں کی دستگیری۔ قُلْ اِنْ صَلَّوْتِي وَنَسِيتُ وَنَحْيَايَ وَمَمَالِي لِلّٰهِ رَبِّ الْعَالَمِينَ ط
 (ترجمہ۔ کہہ دو بے شک میری نماز اور میری قربانیاں اور میرا زندہ رہنا اور میرا مرنے والا رہنا اللہ رب العالمین کے لئے ہے۔) پھر
 کر دکھادیا۔ خالص عقیدہ رکھنے والے مسلمانوں کے غمخوار اور عقیدت مندوں کے دلدار۔ غرض یہ روشن
 زندگی لکھوں تو ہزار صفحہ کی کتاب بلامبالغہ لکھ ڈالوں۔ ہر عنوان اپنے اندر واقعات و سیر کی دنیا رکھتا ہے۔
 باقیات الصالحات میں ادارے ہی نہیں، مساجد و معابد ہی نہیں، بلکہ نیک، متقی،
 اور صالح اولاد چھوڑی جس کی آج نظیر نہیں۔ اللہ تعالیٰ ان کے صدقے میں ہمارے گناہ معاف
 فرمائے۔ اور اس نیک اولاد کا سایہ تا قیام قیامت ملت اسلامیہ پر قائم رکھے۔ رسمی
 طور پر کئی باتیں لکھتا، دانستہ نہیں لکھیں۔ کہ رواج سے دبستگی نہیں۔ سب کی خدمت میں مؤدباً
 سلام قبول ہو۔ والسلام بالوف الاحترام۔

ادنیٰ خادوم

غلام محمد ترنم

خطیب جامع سول سیکرٹریٹ لاہور

عالیجناب مولانا الحاج پیر سید فضل شاہ صاحب قبلہ
 سجادہ نشین جلال پور شریف

مکرمی و محترمی زاد افضا لکم السلام علیکم ورحمۃ اللہ وبرکاتہ

کل ریڈیو کے ذریعے معلوم کر کے کہ حضرت مولانا حافظ سید پیر جماعت علی شاہ صاحب

نور اللہ مرقدہ کا انتقال ہو گیا ہے، بے حد رنج و ملال لائق ہوا۔ اِنَّ اللّٰهَ وَلَیْلَۃُ الْیَہِمْ رَاجِعُونَ۔ حضرت مرحوم اسلاف کرام کی حقیقی جاگتی تصویر تھے۔ ان کا روحانی علم مرتب، ان کا بلند ترین علمی پایہ، اور سب سے بڑھ کر حضور علیہ الصلوٰۃ والسلام کے ساتھ ان کی دوا لہانہ عقیدت و شفیقتی، اور اس پر ایہ سالی کے باوجود جوان تہمتی اور عزم مصمم ایسے مسلمہ امور تھے۔ جن کی وجہ سے ان کو اپنے زمانے کے اکابر رجال پر امتیاز و فوقیت حاصل ہے۔ ان کی رحلت کا واقعہ کوئی معمولی چیز نہیں۔ لہٰذا مَوْتُ الْعَالِمِ مَوْتُ الْعَالَمِ کے مطابق ایک سانحہ جانگاہ اور حادثہ قومی سے تعبیر کیا جائے گا۔ فطرت کے باغ میں ایسے رنگین دیدہ زیب و لہریل پھول کبھی کبھی پیدا ہوا کرتے ہیں۔ صنایع ازل کی کاریگری اپنے شاہکار روز و روز پیش نہیں کرتی، بلکہ صدیوں اور قرون کے بعد ایسی مقدس شخصیتیں اور متبرک وجود کتم عدم سے عالم شہود میں آیا کرتے ہیں۔ جن کے دم قدم سے دنیا کی رونق بڑھ جاتی ہے۔ اور خطہ ارض کے ساکنین کے لئے ایک نمونہ اور مثال پیش کرتے ہیں جس پر چل کر انسان انسانیت اور آدمی آدمیت کے درجہ تک پہنچ سکتا ہے۔

گو ان نفوس قدسیہ کے ظاہری طور سے روپوش ہونے کو نصرت قطعی کے مطابق موت سے تعبیر نہیں کیا جاسکتا، اور روحانی تصرفات اور باطنی فیوض ابد الابد تک قائم و دائم رہتے ہیں۔ بایں ہمدان کے جمال جہاں آرا سے محرومی عاشق مزاج طبقہ کے لئے سوبان روح بن جاتی ہے۔ اور ان کی اس فرقت سے متاثر و متاثرہ ہو کر زیادہ جزع فزع کرنا کوئی غیر معمولی بات نہیں۔ اس فقیر کے ساتھ حضرت شاہ صاحب کے بڑے قریبی تعلقات تھے۔ قلبی مراسم، ان کی بزرگارشہفتیں اور مخلصانہ عنایتیں ناقابل فراموش ہیں۔ اور ان کی یاد صفحہ دل سے کبھی محو نہیں ہو سکتی۔ کل اس خبر نے دل و دماغ کو کچھ دیر کے لئے مادون و معطل کر دیا۔ مگر آج کی رات کو میں نے کیا دیکھا کہ شاہ صاحب کی شادی ہو رہی ہے۔ اور وہ دوا لہا بنے ہوئے ہیں۔ سر پر سپہا بندھا ہے۔ براتیوں میں بے شمار اولیا و اللہ، علمائے کرام، صلحائے عظام شامل ہیں۔ گولے چل رہے ہیں۔ باجے بج رہے ہیں۔ یہ فقیہ بھی براتیوں میں شامل ہے۔ اور شاہ صاحب گھوڑے پر سوار ہیں۔

اس بشارت عظمیٰ سے طبیعت کو کچھ قرار اور سکون حاصل ہوا۔ اس خواب کی تعبیر

کسی تفصیل کی محتاج نہیں حضرت شاہ صاحب کی براتِ حُبّت کو جا رہی ہے۔ انھیں دہری دلی مسرتیں نصیب ہیں جو کہ روایتی دُلوہا کو ہوا کرتی ہیں۔ براتِ میرِ صبی حُبّت میں جا کے گی۔ اور وَجُوہًا یَوْمَئِذٍ ضَاحِكَةً مُسْتَبْشِرَةً (کتے منہ آسٹن روشن ہونگے ہنستے خوشیاں مناتے) کے مطابق دہری خوشی کے ساتھ اور اطمینانِ دلی لے ہوئے، یَا اَیَّتُھَا النَّفْسُ الْمُطْمَئِنَّۃُ ارجِعِیْ اِلَی رَبِّکِیْ مَا ضِیَیۡتَ مَرْضِیۡۃً ط فَاَدْخِلِیْ فِیْ عِبَادِیْ وَاَدْخِلِیْ جَنَّۃً د اے اطمینانِ دلی! ماں اپنے رب کی طرف! پس ہو یوں کہ تو اس سے راضی پھر میرے خاص بندوں میں داخل ہو اور میری حُبّت میں آ! اپنے رب کی طرف رجوع کریں گے۔ اور رضائے فریقین کی نعمت سے مشرف ہو کر اور اس کی عبودیت کے مدارج طے کرتے ہوئے، اس حُبّت میں داخل ہو جائیں گے جو کہ انھیں عمر بھر مطلوب تھی یعنی اعتباری غیریت کو کھو کر ذاتِ صمدیت میں فنا ہو جانا۔ اور اس حد تک تقرب حاصل کرنا جہاں دُوی کا نشان بھی باقی نہ رہے۔

اب رسمی طور پر یہ فقیر انظارِ تعزیت کرتا ہے، اور ایک بخشی ہوئی روح کی ترقی مدارج کی دُعا۔ اور اللہ کریم سے یہ التبا کہ وہ آپ اور آپ کے سارے خاندان کو حضرت مرحوم کے نقشِ قدم پر چلنے کی توفیق فریق کریں۔ اور ان کے فیوض و برکات ہمیشہ آپ سب کے شامل حال رہیں۔ براہِ نوازش اپنے برادرانِ محترم اور تمام اہلِ بیت کو اس فقیر کی طرف سے پیغامِ ہمدردی پہنچا دیں۔ یہ فقیر انشاء اللہ عیدِ الاضحیٰ سے پہلے واپس گھر پہنچ جائے گا۔ یہاں بغرض علاجِ آیہ روا تھا۔

عالیجناب پیر سید نذر محی الدین شاہ صاحب قسبہ

سجادہ نشین مٹاوی

کوٹھی نمبر ۱۴۱۔ جیل روڈ۔ لاہور

کریم ایشیم اخ المحترم حفظکم اللہ وعفا لکم۔ السلام علیکم!

حضرت شاہ صاحب رضوان اللہ علیہ کے ارتحال کی خبر موجب قلق ہوئی۔ یہ غفرانِ پناہ روحانی عالم میں وہ نام پیدا کر گئے ہیں، جو کہ اسلامی دنیا میں محبت اور عزت کے ساتھ یاد رہے گا۔

آں مدوح کے باقیات صالحات کی تصویر سے مشائخ عظام اور علمائے کرام کی تاریخ کے اوراق ہمیشہ مزین رہیں گے۔

سالہا گوش جہاں زمزمہ زانوہد بود زیں زاہا کہ دریں گنبد گردوں زدہ است
حضرت شاہ صاحب نے اہل سنت و الجماعت کے عقاید کی اشاعت میں نصف
صدی سے زیادہ وقت نہایت سرگرمی میں صرف فرمایا جس کے لئے جماعت سواد اعظم ہمیشہ آں مدوح
کو خراج تحسین ادا کرتی رہے گی۔ اللہ تعالیٰ آپ کو آں محترم کی جانشینی کے فرائض ادا کرنے میں
اعلیٰ درجہ کی تائید عطا فرمائے۔

ہم سب اہل خاندان کی طرف سے اور دربار قادریہ فاضلیہ بٹالہ شریف (کی جانب سے
مذکورہ بالا سطور متبول فرمائیے۔ والسلام۔

دعا گو دعا جو : سید نذری الدین قادری
(سجادہ نشین بٹالوی)

عالی جناب حضرت دیوان سید آل رسول علی خاں صاحب قبلہ رحمۃ اللہ علیہ

سجادہ نشین وزیر سلطان الہند خواجہ غریب نواز۔ اجمیر شریف

بخدمت جناب الحاج مولانا محمد حسین صاحب ام طکم۔ السلام علیکم ورحمۃ اللہ وبرکاتہ
حضرت محترم الحاج جناب پیر جماعت علی شاہ صاحب رحمۃ اللہ علیہ کے وصال کی خبر سے بے حد
صدمہ ہوا۔ موصوف کے وجود گرامی سے بڑی تقویت قلبی رہتی تھی۔ تمام سلاسل کے لئے آپ
کی مقدس ذات مایہ صدفخر تھی۔ یہ گردش روزگار صدیوں میں ایسی گرامی ہستیاں پیدا کرتی
ہے۔ افسوس ہے کہ فنا کے بے درد ہاتھوں کی گرفت خلق اللہ کو ایسی برکات جاریہ سے
محروم کر دیتی ہے۔ اس میں شک نہیں کہ ظاہری طور پر آنکھوں سے اوجھل ہونے کا احساس
رنج و غم کی صورت قلوب پر مسلط ہو رہا ہے۔ ورنہ حضرت موصوف رحمۃ اللہ علیہ کو دائمی اور حقیقی
زندگی اب حاصل ہوتی ہے اور وہ اہل محبت کے درمیان ہمہ وقت تشریف فرما ہیں۔
میں بیمار تھا۔ بہت تاخیر سے تعزیت پیش کر رہا ہوں۔ معذرت خواہ ہوں۔ اللہ تعالیٰ

آپ حضرات کو ایسی غیر مترقبہ نعمت کے چھٹ جانے پر صبر و شکیب عطا فرمائے۔ اور حضرت موصوف رحمۃ اللہ علیہ کو وہ درجات عالیہ عطا فرمائے جن کے آپ مستحق ہیں۔ اور ہمیں تاقیامت برکتیں حاصل ہوتی رہیں۔ میرے برادران مکرم اور تمام خاندان کی طرف سے دلی عذر خواہی اور ہمدردانہ تعزیت قبول فرمائیں۔ والسلام۔
خیر اندیش :-

دیوان سید آل رسول علی خان سجادہ نشین
آستانہ عالیہ اجمیر شریف (حال مرگودھا جیکٹ ۱۱)

عالیجناب حضرت حافظ صاحبزادہ سید ظہور علی شاہ صاحب تلبہ

پورہ شریف — ۸ ستمبر ۱۹۵۱ء

محترم و مکرم حضرت صاحبزادہ صاحب ،

حضور اعلیٰ امیر ملت رحمۃ اللہ علیہ کی وفات حسرت آیات تمام دُنیاۓ اسلام کے لئے ناقابلِ تلافی نقصان کا موجب بن گئی ہے۔ آج صاحبزادگان چورہ شریف کے دلوں سے کئی نہیں پوچھتا، کہ وہ کیا چراغ تھا جس کے نکل ہوتے ہی چورہ شریف کی محفلیں سوئی سوئی نظر آنے لگیں۔ دینی انجمنیں آج ڈگ گئیں۔ مدرسے دور رہے ہیں۔ یتیم خانے آہیں بھر رہے ہیں۔ ہر قسم کے تعلیمی و امدادی اداروں پر موت کی سی خاموشی چھا گئی ہے سب حیران ہیں کہ یہ کیا ہو گیا۔ ہمارا وہ مرقی کہاں چلا گیا۔ وہ ہمارا مشفق و معذور کہہ رہا پوش ہو گیا۔ آج پاکستان کے دینی حلقے یتیم ہو گئے۔ حنفیت نے سر پیٹ لیا۔

سب سے بڑھ کر ستم یہ ہوا کہ اسلام کا دردِ ابد کی تلاش میں سرگرداں ہو رہا ہے۔ مگر اسے کوئی ٹھکانہ میسر نہیں آ رہا۔ بہت استقلال آج کسی بوڑھے پیکر کو ڈھونڈ رہے ہیں۔ کتاب آزادی کے منتشر گوشوں کا شیرازہ بند آج اس کام کو خدا کے سپرد کر کے رخصت ہوا۔ مدینۃ الرسول سے آنے والی ہواؤں سے فرحت محسوس کرنے والا آج خود انھی غنیمتیں ہواؤں میں جا بسا۔ جدہ کے اُس پار رہنے والوں کے لئے علی پور کی سرزمین کو سراپا استقبال اور مجسم انتظار بنانے والا چشمِ عالم کے لئے خود ہی ایک تنقل

انتظار بن گیا۔ صفیٰ مصفا بلا لار کے رہ گئی۔ کتاب تصوف کا دیباچہ کم ہو گیا۔ آسمان ولایت اپنے آفتاب کو ڈھونڈ رہا ہے۔ کوئی تاریکی سی تاریکی ہے۔ شریعت کی آنکھیں بے نور ہو گئیں۔ طریقت کا چہرہ بے رونق ہو گیا۔ معرفت کا چشمہ خشک ہو گیا۔ متلاشیان حقیقت میرانوں میں بھٹکنے لگے۔ اب انہیں صراطِ مستقیم کی طرف کون لائے گا!!۔ آہ! آج اسلام کے بارغ کی بہار رخصت ہو گئی۔ چوہہ شریف کی سرزمین پر پھونک پھونک کر قدم رکھنے والا عشق کے زندہ جاوید نقش پا اس سرزمین پر بھی چھوڑ گیا۔ باواجی صاحب کا عاشق صادق رخصت ہوا۔ لیکن حریم باواجی میں قیامت تک ان الفاظ کی گونج سنائی دیتی رہے گی۔

”سب کچھ ملا جو مل گئی اس در کی حاضری“

خدا ہمیں قیامت میں اس محبوبِ حق کا ساتھ نصیب کرے۔ اور مستقبل قریب میں اس محبوبِ خدا کے مزار کی زیارت کرائے۔ آمین۔ راقم تمام صاحبزادگان علی پر شریف کے ساتھ شریکِ غم ہے۔ والسلام۔

صاحبزادہ حافظ ظہور علی شاہ

(خلف بانکا پیر صاحب مرحوم)

عالی جناب سردار عبدالرب صاحب نشتر بالقابہ

گورنر پنجاب

کیمپ گورنر پنجاب،

۳ ستمبر ۱۹۵۱ء

السلام علیکم

مکرمہ!

اخبارات میں یہ خبر پڑھ کر بہت صدمہ ہوا کہ حضرت پیر سید جماعت علی شاہ صاحب اصل بحق ہو گئے۔ اِنَّا لِلّٰہِ وَاِنَّا اِلَیْہِ رَاٰجِعُوْنَ۔ اللہ تعالیٰ کے سوا ہر چیز فانی ہے۔ اور ہر نفس کو موت کا ذائقہ چکھنا پڑتا ہے۔

جہاں تک پیر صاحب کا تعلق ہے، خدا تعالیٰ نے ان کو اپنی عبادت اور لوگوں کی ہدایت کے لئے کافی عمر عطا فرمائی۔ لیکن پھر بھی پیر صاحب جیسی نیک میرت ہستی کا انتقال

ہم سب کے لئے وجہ ملال ہے۔ کیونکہ ایسے نیک بندوں کا وجود ملک اور قوم کے لئے برکت اور ہدایت کا باعث ہوتا ہے۔

خداوند تعالیٰ ان کو غریقِ رحمت فرمائے۔ اور آپ کو اور جملہ متعلقین کو صبر جمیل۔

احقر العباد نشتر


گور زینچا

بنام مخدوم سید محمد حسین شاہ صاحب

علی پور سیداں

عالیجناب حضرت مولانا ضیاء القادری صاحب قلم

صدر جمعیتہ المشائخ کراچی



دفتر شیدائیان نبی۔ کراچی

۴ ستمبر ۱۹۵۱ء

حضرت المعظم المفخم ذوالمجد والفضل والکرم دامت برکاتہم۔ اَللّٰمُ عَلَیْکُمْ
عِشْمَ نَفِیْسِیوں کی آرزوؤں کی بہار۔ آسمانِ علم و عرفان کا چاند تارا، آہ! ایسے وقت اپنے
رب کا پیارا، اپنی ملت سے جدا ہوا جب کہ اس کی دعاؤں کی ملت کو انتہائی ضرورت
تھی!!

افواج کفر و شرک سیاہ بادلوں کی طرح انوارِ ملتِ بیضا پر محیط ہیں۔ عالمِ اسلام
اپنے خدا رسیدہ ہادی کے سایہ سے محروم ہو گیا۔ بظاہر ہم عِشْمِ نوحہ اس صدمہ مفارقت
کو اپنے لئے سانحہ عظیم سمجھتے ہیں۔ لیکن ہمارے ایمانی جذبات رہنمائی کرتے ہیں کہ
اولیاء اللہ کی پاک روحیں۔ حجاباتِ جسم و جسد سے بے نیاز ہونے کے بعد اپنے
متوسلین کی مدد بھری صداؤں کو بارگاہِ ایزدی میں بابِ اجابت تک پہنچانے میں
زیادہ کامیاب ہوتی ہیں۔

حضرت قبلہ عالم رحمۃ اللہ علیہ کا وصال حقیقتاً مَوْتُ الْعَالَمِ مَوْتُ الْعَالَمِ
کے مصداق ہے۔ تمام عالمِ اسلام اس حادثہِ جاں کاہ پر اشکبار ہے۔ یہ فقیر حقیر حضرت

اقدس کی زیارت سے شرف اندوز اور سعادت دست بوسی سے بارہا فیضیاب ہوا۔ بنارس سنی
 کانفرنس کے بعد وہ پاکیزہ ساعتیں میری روحانی کیفیات کی یادگار رہیں گی۔ جبکہ حضور قبلہ عالم آفرین
 حج زیارت سے مشرف ہو کر تھوڑے وقت کے لئے کراچی میں قیام فرما ہوئے تھے۔ اور
 اس بے نوا کو نہ صرف باریابی کا موقع نصیب ہوا تھا۔ بلکہ خدمت اقدس میں حج کی دلچسپی پر تائیدیں
 سننے کی بھی اجازت عطا ہوئی تھی۔ حضور پر نور نے اپنے دست اقدس سے مصیبت، تسبیح
 اور کلاہ مع دیگر تبرکات محبت فرما کر ذرہ نوازی فرمائی تھی۔ کیا علم تھا کہ یہ شفقت بزرگانہ، یہ زیارت
 جمال آئندہ نصیب نہوگی۔ اللہ تعالیٰ کی ایک نعمت عظمیٰ ہم سے اٹھالی گئی۔ اِنَّا لِلّٰہِ وَاِنَّا اِلَیْہِ رَاجِعُونَ
 اس فقیر عاجز نے آج چوتھا روز ہے، جمعیتہ المشائخ کراچی اور مجلس شیدائیان نبی کراچی
 میں حضور قبلہ عالم کی تجاویز، تعزیت بحیثیت خادم و صدر ہونے کے منظور کرائیں۔ جمعیتہ المشائخ کی
 تجویز تو اسی روز بذریعہ رشتہ خدایت اقدس میں روانہ کر دی تھی، مجلس شیدائیان نبی کی تجویز اس
 عریضہ کے ہمراہ روانہ کی جا رہی ہے۔

اپنے جذبات عقیدت کو بطور نذر عقیدت تواریخ وصال کی صورت میں پیش کر رہا
 ہوں۔ آخر میں مؤدبانہ خدمت الامیں گزارش ہے کہ یہ فقیر بھی اس عالم روح فرسا میں، جو حضور پر نور
 کے واقعہ وصال سے حضرت والا اور تمام فرزندان حضور کو خصوصاً اور تمام پسماندگان اور البتگان
 کو عموماً پہنچا، شریک ہونے کی اجازت چاہتے ہوئے، ان دعاؤں کا متمنی ہے، جو تعزیت
 گزاروں اور فاتحہ خوانوں کے حق میں صبر و سکون کے لئے، زبان اقدس سے کی جائیں۔
 تاریخیں کسی فاتحہ خوانی کی تقریب میں پڑھوا دی جائیں تو اس فقیر کی عزت افزائی کا
 باعث ہوں گی۔
 خادم المشائخ فقیر ضیاء القادری

عالیجناب حضرت مولانا سید احمد سعید صاحب کاظمی قبلہ

مہتمم و صدر مدرس مدرسہ اسلامیہ عربیہ انوار العلوم ملتان

مدرسہ اسلامیہ عربیہ انوار العلوم حیدرآباد

کچہری روڈ۔ ملتان

سیدی و مولائی حضرت قبلہ پیر سید محمد حسین شاہ صاحب ام برکاتہم العلیس ،
مسند آرائے حضرت قبلہ محدث علی پوری قدس سرہ العزیز ،
اَسْلَامُ عَلَیْکُمْ وَرَحْمَةُ اللہِ وَبَرَکَاتُہُ - مزاج عالی -

حضور قبلہ عالم امیر ملت قدس سرہ العزیز کی وفات حسرت آیات پر ہم خدام کو جو قلبی
صد مہینچا، محتاج بیان نہیں حضور قبلہ علیہ الرحمۃ کی یہ جدائی ملت اسلامیہ کے لئے
ناقابل تلافی نقصان عظیم ہے۔ مولیٰ تعالیٰ حضور علیہ الرحمۃ کے مراتب عالیہ جنات الفردوس میں
بلند فرمائے۔ اور آنحضرت دامت برکاتہم العالیہ کو اور جملہ متعلقین کرام و مریدین و مسترشدین کو صبر
جلیل، اور اس پر اجر جزل مرحمت فرمائے۔ آمین۔ اور قبلہ حضور قدس سرہ العزیز کی روحانی جنتوں
اور برکتوں سے ہم سب کو ہمیشہ مستفید فرماتا رہے۔ وَمَا ذَٰلِکَ عَلَی اللہِ بِعَزِیزٍ مَا

مدرسہ انوار العلوم حضرت قبلہ علیہ الرحمۃ کی تعزیت کے سلسلہ میں بند رہا۔ مدرسہ میں ختم
قرآن مجید اور فاتحہ کی گئی۔ اور جلسہ تعزیت ہوا۔ تمام ادارہ انتہائی رنج و الم کا اظہار کرتا ہے۔ اور بارگاہ
ایزدی میں بصدق دل داعی ہے کہ کوئی یکم بہ تصدق حبیب کرم صلی اللہ علیہ وسلم آں حضرت ادام اللہ
اقبالہم کا سایہ عاطفت ہم خدام کے سروں پر دراز فرمائے۔ آمین ثم آمین۔ والسلام مع الاکلام۔

فقیر سید احمد سعید کاظمی

مہتمم مدرسہ ہذا

جناب صاحبزادہ پیر محمد ابراہیم صاحب

جلیوہ چک نمبر ۱۱۹

اَسْلَامُ عَلَیْکُمْ

مخدوم و مکرم حضرت صاحبزادہ صاحب

آج حادثہ استحصال آنحضرت کی اطلاع پاکر دل کی جو حالت ہوئی، وہ خدا ہی جانتا ہے
حضرت الد صاحب مرحوم سے حضرت کو ایک خاص تعلق تھا۔ اسی تعلق کی بنا پر مجھے آج ایسا محسوس
ہوتا ہے کہ حضرت کی وفات والد مرحوم کی دوبارہ وفات ہے۔ اِنَّا لِلّٰہِ وَاِنَّا اِلَیْہِ رَاجِعُونَ
ہجرت کے بے پناہ مصائب نے مجھے حضرت کی زیارت سے بے نصیب تو رکھا تھا، لیکن یہ اُمید

بدستور تھی کہ ایک بار دربار میں پہنچیں گے، تو ان تکالیف کی تمام کدورت دھل جائے گی۔ آہ! آج یہ اُمید بھی ہمیشہ ہمیشہ کے لئے جاتی رہی۔ اب کون ہمیں اس لطفِ کرم سے نوازے گا۔ اب کس کی نگاہِ لطف ہماری پرستش کرے گی!!

کیوں نہ ہو اہل جہاں کو بے قراری ٹائے ٹائے چھپ گیا وہ مصدرِ انوارِ باری ٹائے ٹائے
چھپ گیا جب آفتابِ اہستہ آتی ٹائے ٹائے روشنیِ فیض کی امیداری! ٹائے ٹائے
صاحبزادگانِ پیرِ ابراہیم کی طرف سے خدمت والا میں مضمون واحد ہے۔

پیرِ ابراہیم

جناب مولانا عبد المجید صاحب سالک۔ سابق مدیر انقلاب لاہور

اَللّٰمُ عَلَیْکُمْ

حضرت سید شاہ صاحب

میں یہاں آیا ہوا تھا۔ پرسوں واپس لاہور جا رہا ہوں۔ آج دفعۃً یہ خبرِ حسرت اثرِ حسنی کہ قبلہ عالم سید جماعت علی شاہ صاحب کا وصال ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ بے حد صدمہ ہوا۔ آپ کو یاد نہ ہوگا، حضرت مرحوم مغفور مجھ پر ہمیشہ بے حد شفقت فرماتے تھے چند سال سے ملاقات کا موقع نہیں ملا تھا۔ لیکن اس دہائی لگاؤ میں کوئی فرق نہیں آیا تھا جو ۱۹۱۰ء سے شروع ہوا تھا۔ اور مدتِ عمر ملا۔ اللہ تعالیٰ ان کو اعلیٰ علیتین میں جگہ دے۔ اور آپ کو اور دوسرے بھائیوں کو، نیز لاکھوں عقیدت مندوں کو صبرِ جمیل عطا فرمائے۔ ایسی ذاتِ محترم و مقدس آج کل کے زمانے میں نایاب ہیں۔ اللہ تعالیٰ آپ کو حضرت کے نقشِ قدم پر چلنے کی توفیق عطا فرمائے۔ والہِ السلام۔

عبد المجید سالک

سابق ایڈیٹر انقلاب لاہور

جناب پروفیسر محمد طاہر صاحب فاروقی

ایم۔ اے۔ (دکتر ادب) جامعہ صدر شعبہ اردو۔ اسلامیہ کالج پشاور

اسلامیہ کالج پشاور : ۲ ستمبر ۱۹۵۱ء

مخدومی و مطاعی زادت مکارکم و مدظلکم العالی السلام علیکم ورحمۃ اللہ وبرکاتہ
 زاہد میاں کے خطوط سے حضرت قبلہ عالم رحمۃ اللہ علیہ کی علالت کا حال معلوم کر کے سخت تشویش
 تھی۔ ان کو براہِ خط لکھ کر حضور کا حال معلوم کرتا رہا۔ اور جلد سے جلد حاضر ہو کر قدم بوسی حاصل کرنے کا
 مقصد تھا۔ یہ گمان بھی نہ تھا کہ آج کے اخبار سے یہ علم ہو گا کہ سرکارِ واصل بحق ہوئے حیف صدحیف۔
 اِنَّا لِلّٰہِ وَاِنَّا اِلَیْہِ رَاجِعُونَ۔

وَمَا كَانَ قَلْبِیْ اُھْلَکَہُ ھٰذَا وَاجِدٌ وَلَا کِتْمَ بُنْیَانٍ قُوْمَ تَحْدَمَا
 یہ حادثہ تمام عالم اسلام و جملہ اہلی پاکستان اور خاص کر متوسلین و معتقدین کے لئے سخت
 روح فرسا اور دل گداز ہے۔ ہمارا مادی و معنوی ہمارا دنیوی و دینی ہمارا دنیوی و دینی ہمارا دنیوی و دینی ہمارا دنیوی و دینی
 صدمہ یہ ہے کہ اس عاجز کو اب تک کلمات و عیال کے باعث حاضر ہونے کی توفیق نہیں ہوئی۔ اب یہ
 ظاہری آنکھیں دیر سے ہمیشہ کو محروم ہو گئیں۔ اِنَّا لِلّٰہِ وَاِنَّا اِلَیْہِ رَاجِعُونَ ط

اس جگہ پاش سانحہ کو معلوم کر کے دل و دماغ معطل اور قلب جگر بے کار ہیں جی چاہتا
 ہے کہ پُر لگا کر آڑوں۔ اور لحد مبارک کے گرد طواف کر کے آنسوؤں کے بار اور عقیدت کے پھول
 نچھاور کر دیں لیکن اپنی حاضری فیس قبل فوراً یہ عرضیہ پیش کرتا ہوں۔ اور انشاء اللہ اس کے ہمراہ خود
 بھی حاضر ہوتا ہوں۔ تاکہ مزارِ پاک کی قدم بوسی کے ساتھ حضور کی خدمت میں بھی باریابی حاصل کر دوں۔
 آہ! حضور قبلہ عالم کے اسم مبارک کے ساتھ رَحْمَتُ اللّٰہِ عَلَیْہِہَا اور رَفِی اللّٰہُ عَنْہَا

شامل کرتے ہوئے قلم لرز جاتا ہے کہ ہمیشہ مَدَّ ظِلِّہُمْ اِلَیَّ الْعَالِیٰ لکھنے کی عادت رہی۔ اور خیال
 یہی تھا کہ حضور ابھی ایک سو دس سال اور تشریف فرما رہیں گے۔ ایک لمحہ کے لئے بھی اس جسمانی
 جدائی کا تصور نہ آتا تھا۔ حیف صدحیف!! آہ صد آہ!! لیکن میں کیا کہہ رہا ہوں۔ حضور تو زندہ جاوید
 ہیں۔ ع: ”ہرگز نہیں دآں کہ دشن زندہ شد بعشق“

اور قبلہ عالم تو قطبِ غوث تھے۔ بَلْ اَحْیَاءٌ وَلٰکِنْ لَا تَشْعُرُوْنَ ط

ع: ”اے طالبان! اے طالبان! من باشما ہر جاستم“ خداوند اہم سب کو اس

مصرح کا مصداق بنا!! حضرت قبلہ عالم کی اولاد و احفاد مدتِ ظلالہم کو قطیعت اور غوثیت کے مدارج پر فائز فرما!!

مکترین عاصی پرمعاصی۔ محمد طاہر رفیق نقشبندی جماعتی

جناب مولانا سید محبوب شاہ حسینی قادری

سکرٹری جمعیتہ المشائخ پاکستان و قاضی شہر کراچی ،

یکم ستمبر ۱۹۵۱ء

السلام علیکم ورحمۃ اللہ وبرکاتہ

حضرت الادامت برکاتہم

آج اخبارات میں جس وقت سے اعلیٰ حضرت قبلہ علیہ الرحمہ کی خبر وصال پڑھی گئی، خدا معلوم کس قدر اداسی اور حزن و یاس کا عالم یہاں کے علماء و مشائخ پر ہے، کچھ بیان نہیں کیا جاسکتا۔ یہ ایک ایسا الم ہے کہ جو ہمیشہ ہمارے قلوب پر رہے گا۔ دفتر جمعیتہ المشائخ میں فوراً فاتحہ خوانی کا انتظام کیا گیا۔ اور تجویز تعزیت منجانب صدر پیش ہو کر منظور ہوئی۔ جو اس سال خدمت گرامی ہے۔ فقط۔

سید محبوب شاہ قادری

تجویر تعزیت (پیش کردہ منجانب صدر جمعیتہ المشائخ کراچی)

جمعیتہ المشائخ کراچی نے آج صبح کے اخبارات میں اس خبر کو انتہائی غم و الم کے ساتھ پڑھا۔ کہ پاکستان کے سب سے زیادہ معروہ ولی کامل اور درویش خدا رسیدہ امام المحدثین سراج العارفین حضرت اقدس پیر سید جماعت علی شاہ قبلہ محدث علی پوری رحمۃ اللہ علیہ کا سایہ دور حاضرہ کے مشائخ و علماء کے سر سے بظاہر دستِ قضا نے اٹھالیا۔ یعنی حضرت ممدوح واصل الی اللہ ہو گئے۔ جمعیتہ المشائخ کراچی کے لئے یہ سانحہ روح فرسا ایسا ہے کہ جس کی تلافی کا آئندہ

کوئی امکان نہیں ہے۔ جمعیتہ المشائخ کراچی نے اعلیٰ حضرت قدس سرہ کی روح پر فتوح پر ایصالِ ثواب کا فوری انتظام کیا۔ اور انتہائی غم و اندوہ کے ساتھ اس تجویز کو منظور کیا کہ مرحوم و مغفور کے لئے دعائے مغفرت کی جائے۔ اور نماز مشائخ کراچی کی طرف سے ممدوح کے پسماندگان اور خلفاء و مریدین و متوسلین کی خدمت میں عموماً، نیز اعلیٰ حضرت کے سجادہ نشین صاحب کی خدمت میں خصوصاً، تعزیت پیش کی جائے۔ اور گزارش کی جائے کہ اعلیٰ حضرت علیہ الرحمۃ کی خصوصی تقریت تعزیت کی تائید سے جمعیتہ المشائخ کراچی کو آگاہی بخشی جائے۔ تاکہ جمعیتہ المشائخ مقامی حیثیت سے فاتحہ ایصالِ ثواب کا اہتمام کر سکے۔

فقیر سوگوار ضیاء القادری غفرلہ
خادم و صدر جمعیتہ المشائخ کراچی

مغموم و جگر کا خادم الفقرا
سید محبوب شاہ حسینی
(ناظم اعلیٰ جمعیتہ المشائخ کراچی)

جناب الحاج نجیشتی مصطفیٰ علی خان صاحب مہاجر مدنی

میرے آقا و مولیٰ حضرت صاحبزادہ سید محمد حسین شاہ صاحب قبلہ دامت برکاتہم
و جمیع دیگر صاحبزادگان و دو مان اشرف اعلیٰ حضرت قبلہ عالم امیر ملت رحمۃ اللہ علیہ

السلام علیکم ورحمۃ اللہ وبرکاتہ،
باہزاراں ادب،

می رود از فراق شہ، خون دل از دو دیدہ ام

جسد بہ دجلہ، یم بہ یم، چشمہ بہ چشمہ، جو بہ جو،

جمعہ ۵ ستمبر مطابق ۵ ذی الحجہ قبل طہر، ورود مکتوب حضرت صاحبزادہ پیر حیدر شاہ صاحب
نے بندہ بیمار کے قلب میں ایسا تیر مارا کہ خون رواں پانی پانی ہو کر مثل چشمہ دونوں چشم سے
اگلنے لگا۔ حضور پر نور قبلہ عالم دنا رب شافع یوم النشور صلی اللہ علیہ وسلم نے شاید یہ پسند نہ فرمایا کہ یہ
غلام آپ کے واصل بحق ہونے کے بعد علی پور شریف میں حاضر ہوں تو اس بندے کو ہجرت مدینہ
منورہ کی تلقین فرمائی۔ اور آپ خود راہی جنت الفردوس ہو گئے۔ ہر ایک اپنے متوسل و معتقد
پر ماں باپ سے زیادہ شفیق اور اس غلام بے دم پر سب سے زیادہ شفیق، اب جب دنیا سے
پردہ پوشش ہو گئے ہیں۔ تو اس سایہ رحمت و شفقت کے اٹھ جانے پر بندہ کیوں نہ ماتم کہے۔
یا حضرات صاحبزادگان و الاتبار! جیسا سایہ پدری و جدی آپ کے سروں سے اٹھ گیا ہے
ایسا ہی اس غلام کے سر سے بھی اٹھ گیا ہے۔ دل پر شکاف صبر کی تلقین مانتا نہیں، کیا کیا
جلے!! اللہ تبارک و تعالیٰ آپ کو اور ہم تمام کو صبر جمیل کی استطاعت سے نوازے۔ اعلیٰ حضرت
رحمۃ اللہ علیہ کو، جو رسول مقبول صلی اللہ علیہ وسلم کے عاشق زار تھے، حضور پر نور شافع یوم النشور
صلی اللہ علیہ وسلم کے شاہنشاہی تخت انور و اقدس کے باطل قریب اعلیٰ علیتین میں جنت الفردوس میں

مقام عطا فرما دے۔ آمین ثم آمین !!

بندے کے قلم میں زیادہ لکھنے کی اس وقت طاقت نہیں۔ دل پھٹا ہے۔ آنسو رواں ہیں۔ بندے کا مقام نزول کل سے مقامِ ماتم بنا ہوا ہے۔ برادرانِ طرقتیت و معلمین اور دیگر حضرات و اکابر سب کی تشریف آوری ہو رہی ہے۔ ہر ایک ماتم کر رہا ہے سب کو کوڑا افسوس ہو رہا ہے کہ اس زمانے کی دنیائے سلام کی بہترین و افضل ترین ہستی دُنیا سے رخصت فرما گئی۔ حضورِ مَبْدُوعِ عالم رحمۃ اللہ علیہ کے احسانات و انعامات کا کچھ تذکرہ ہونا ہے۔ کچھ آپ کے خلقِ عظیم کا، کچھ آپ کے عشقِ نبی اکرم صلی اللہ علیہ وسلم کا، کچھ آپ کے تقویٰ و زہد کا، کچھ ذکرِ آپ کے پکے سے پکے ایمان و اعمال کا، کچھ ذکرِ آپ کے بے دینوں سے جہاد کا، سب باتوں کی یاد میں رلائی ہے۔ رلائی ہے۔ اور رلائی ہے اور بس۔

ایسی حالتِ حزیں میں ختمِ تشریف کا مختصر انتظام کیا گیا۔ اور آج یومِ سہفۃ و ذوالحجہ یعنی ۸ ستمبر بعد نمازِ فجر ختمِ قرآنِ تشریف مع درود و قل تشریف اعلیٰ حضرت رحمۃ اللہ علیہ کے حق میں پڑھا گیا۔ اور گولیتینا بالیقیننا وہ ہماری دعاؤں کے محتاج نہیں، ہم نے اپنا ناچیز حق اس طرح آج ادا کیا۔ اور انشاء اللہ المستعان سپاہیوں کا ختمِ تشریف مدینہ منورہ میں، جو اعلیٰ حضرت رحمۃ اللہ علیہ کا بھی ایک کن ہے، وہاں اس غلام کے انتظام سے ہو گا۔

قصصِ غصہ سے رُوحِ اقدس نے جانبِ اعلیٰ علیین پرواز کی، جس کا دستِ جمعہ ۱۳ اگست گزشتہ ہے، اس جمعہ کو صبح بوقتِ اشراق، جب کہ یہ بندہ مدینہ منورہ میں حضرت مولانا ضیاء الدین قادری کے مکان میں حاضر تھا، حضرت مولوی صاحب قبلہ نے بوقتِ اشراق حرمِ نبوی صلی اللہ علیہ وسلم سے اپنے دولتِ کمرے میں تشریف لاتے ہی بندے سے فرمایا۔ ”بخششی صاحب! میں ابھی حرمِ تشریف سے سرورِ نام صلی اللہ علیہ وسلم کے حضور میں سلام عرض کر کے آرہا ہوں۔ میں نے وہاں سلام عرض کرتے ہوئے اپنے سامنے اعلیٰ حضرت قبلہ عالم کو دیکھا۔ پشتِ اقدس میری جانب تھی۔ سر پر مخصوص عمامہ، سرادب سے جھکا ہوا، اور آپ دستِ بستہ مواجہہ تشریف کے سامنے سلام عرض کر رہے ہیں۔ دیکھئے! اعلیٰ حضرت تو علی پور تشریف میں رونقِ بخش ہیں۔ مگر آپ کی رُوح اقدس مدینہ طیبہ کی سیرِ فرما رہی ہے۔“

سبحان اللہ و بحمدہ ! آپ کا کیا ہی بلند درجہ ہے ! آپ اس عمر میں اس دنیا میں مامور من اللہ ہیں ؎
 آہ ! اس وقت نہ حضرت مولوی صاحب قبلہ کو علم تھا، نہ کسی اور کو، کہ اسی شب نفس غصری
 سے نکل کر روح مبارک جانب جنت الفردوس مدینہ منورہ کے راستہ سے روانہ ہو رہی ہے۔ حضور
 قبلہ عالم رحمۃ اللہ علیہ حج پر تشریف فرما ہوتے تو مدینہ منورہ ہو کر مکہ معظمہ تشریف لے جاتے۔
 احرام مدینہ تشریف میں باندھ کر دربار نبوی صلی اللہ علیہ وسلم میں حاضر ہو کر مواجہہ تشریف کے سامنے
 باہر اراں ادب سلام عرض کر کے آنحضرت صلی اللہ علیہ وسلم کی اجازت سے مکہ تشریف روانہ ہوتے۔
 اب جب جنت الفردوس میں طلبی ہوئی، تو اب بھی دربار پر انوار نبی کریم صلی اللہ علیہ وسلم میں حاضر
 ہو کر سلام مؤدبانہ پیش فرما کر، اجازت سے حضور پر نور شافع یوم النشور صلی اللہ علیہ وسلم کی، آپ
 جنت سدحارے ہیں سبحان اللہ ! سرور کائنات صلی اللہ علیہ وسلم کے کیسے اور کتنے ارفع و اعلیٰ
 درجہ کے عاشق تھے !!

فداک روحی و ابی و اُمی یا حضرت قبلہ عالم رحمۃ اللہ علیہ !!

یا اللہ ! یاربی ! ہمیں تو نسیت فرما اور استطاعت بخش کہ اعلیٰ حضرت رحمۃ اللہ علیہ کے نقش قدم
 پر چلتے اور آپ کی ہدایت پر عمل کرتے رہیں۔ اور فردائے قیامت آپ کا دامن پکڑ کر، ہم مقام
 محمود میں آپ کے جبرِ امجد صلی اللہ علیہ وسلم کے حضور پیش ہوں۔ آمین ثم آمین بحق سید المرسلین
 صلی اللہ علیہ وسلم !!!

منظومات وصال مبارکؐ

حضرت قبلہ عالم قدس سرہ العزیز کے وصال پر تمام برصغیر میں جس طرح رنج و غم کا
 اظہار کیا گیا، جتنے جلسے جا بجا منعقد ہوئے، لنگر تقسیم کئے گئے، ختم تشریف ایصالِ ثواب کے لئے
 پڑھے گئے، قرار دادیں منظور ہوئیں، خطوط شایع کئے گئے، اخبارات و رسائل میں تعزیتی مقالے
 لکھے گئے، دربار عالی میں حضرت سراج البلت رحمۃ اللہ علیہ (خلف اکبر و سجادہ نشین اول) کو تعزیتی
 مکتوب بھیجے گئے، جس طرح ان سب کا استقصا و احاطہ دشوار ہے، اسی طرح منظومات تعزیت

کا جمع کرنا بھی میرے لئے مشکل ہے۔ اس زمانے میں اخبارات و رسائل بے شمار نظمیں قطعے اور تاریخیں شائع ہوئی تھیں میرے پاس مختلف بستانوں میں کچھ ذخائر محفوظ بھی ہیں، مگر اب ان کو بھان کر نہ کاں صعب نظر آتا ہے۔ اس لئے نمونہ و یادگار کے طور پر صرف چند نظمیں، قطعے اور تاریخیں یہاں درج کرتا ہوں۔

نمود قیامتِ صغریٰ

۱۹۵۱ء

(از مولانا الحاج پروفیسر حامد حسن قادری صدر شعبہ فارسی اردو سینٹ جانس کالج۔ اگرہ خلیفہ مجاز)

يَا أَيُّهَا النَّفْسُ الْمُطْمَئِنَّةُ ائِمَّاجِي إِلَىٰ رَبِّكَ ۝۱۲۰

(۱)

جَاءَ يَوْمُ الْقِيَامَةِ آهَ فَآهَ	غَابَ نُورُ الْكَرَامَةِ آهَ فَآهَ
خَسَفَ بَدَنُ الْأَمْرَضِ يَا أَسْفَا	كَسَفَتْ شَمْسُ الْأُمَّةِ آهَ فَآهَ
آهَ عَسَمَ كَا پھاڑ ٹوٹ پڑا	آئی ناگاہ آفت آہ فآہ
بلے اندھیر ہو گئی دنیا	چھا گئی کیسی ظلمت آہ فآہ
دل ہے اب اور درد و غم ہیہات	سر ہے اب اور وحشت آہ فآہ
ہم ہیں اور عمر بھر کا رونا ہے	اب سکوں ہے نہ راحت آہ فآہ
نہ رہا وہ خدا کا پیارا لڑے	جس کے دم سے تھی رحمت آہ فآہ
وہ حبیبِ حبیبِ حق نہ رہا	عاشقِ شرع و سنت آہ فآہ
نہ رہا قطبِ وقت و غوثِ زمان	تھا جو کانِ طریقت آہ فآہ
آہِ منہ کو کلیجہ آتا ہے	ہو گیا کونِ رخصت آہ فآہ
قتادری آہ یہ کہوں کیونکر	ماتِ شاہِ جماعت آہ فآہ

کر کے پردہ نگاہِ دنیا سے
جا ملے وہ رفیقِ اعلیٰ سے

(۲)

ایک صاحب کمال تھا نہ رہا
نہ رہا ایک تھا جو خلق میں فرد
ایک ہی کائناتِ عالم میں
سارے خم خانہ محبت میں
نہ رہا۔ ایک تھا فدائے رسول
جس کا دیدار نور دیدہ و دل
جس کی باتیں نبات و شہد و شکر
ہر قدم پر ہر اک عمل میں جسے
اک کٹی جان و تن سے دھن من سے
جس کے در سے گدا نہ تھا محروم
ایک مشکل کشا جسے خلق جسے

آپ اپنی مثال تھا نہ رہا
برگزیدہ خصال تھا نہ رہا
عاشق ذوالجلال تھا نہ رہا
ایک باکیف و حال تھا نہ رہا
ایک شیدائے آل تھا نہ رہا
ایک یوسف جمال تھا نہ رہا
ایک شیریں مقال تھا نہ رہا
صدق و حق کا خیال تھا نہ رہا
وقف جود و نوال تھا نہ رہا
اک جواب سوال تھا نہ رہا
سہل کار محال تھا نہ رہا

کون اب دستگیرِ عالم کا
کون نغمۃ النصیرِ عالم کا

(۳)

روح کو جگمگائے گا اب کون!
نور سے اپنے دل کی ظلمت میں
محبوئے بھنگے خدا کے بندوں کو
راہِ شرع و طریقِ سنت پر
نقشبندی طریق کا دل پر
رات دن باتیں حق کے پیاروں کی
مرضی رب میں جسمِ خاکی سے
عمل تقویٰ و ریاضت میں

رات کو دن بنائے گا اب کون!
شمع وحدت جلانے گا اب کون!
راہِ حق پر لگائے گا اب کون!
آپ چل کر چلائے گا اب کون!
نقش ایسا جمائے گا اب کون!
پیارے یوں سنائے گا اب کون!
کام لے کر بتائے گا اب کون!
جان ایسی کھپائے گا اب کون!

ہر قسم اتبار سنت میں زندگی بھرا اٹھائے گا اب کون!
 عشق محبوب حتیٰ میں جان و جہاں وقف کر کے دکھائے گا اب کون!
 اس قدر شوق سے مدینے کو بار بار آئے جائے گا اب کون!

ایسا عاشق نظر نہیں آتا
 عشق صادق نظر نہیں آتا

(۴)

وہ دل آرا نظر نہیں آتا حق کا پیارا نظر نہیں آتا
 جس سے تقدیر اپنی ہلکی تھی وہ ستارا نظر نہیں آتا
 دین و دنیا کا جو معاون تھا وہ سہارا نظر نہیں آتا
 سارے عالم میں محبا و ماویٰ اب ہمارا نظر نہیں آتا
 بحرِ غم میں پڑی ہے کشتی دل اور کسارا نظر نہیں آتا
 کیا علی پور جا کے اب دیکھیں وہ نظارا نظر نہیں آتا
 آہ اک بار چھپ کے نظروں سے کیوں دوبارا نظر نہیں آتا
 دل ہے اور درد اب قیامت تک کوئی چارا نظر نہیں آتا
 زہرِ غم کام کر کے چھوٹے گا ہو گوارا - نظر نہیں آتا
 دل کوئی پھیرتا ہے اندر سے گرچہ آرا نظر نہیں آتا
 دل کو کیا پوچھتے ہو پہلو میں غم کا مارا نظر نہیں آتا

کیا عجب غم میں دم نکل جائے
 نہیں ممکن کہ غم نکل جائے

(۵)

آہ وہ سرورِ علی پور آہ آہ تاجِ سرِ علی پور آہ
 وہ نہیں تو نظر میں ہے تاریک آج سب منظرِ علی پور آہ
 اپنی تقدیر کا ستارا تھا اک وہی اخترِ علی پور آہ

ایک دولت تھی کل جہاں کے لئے
معدن جوہر علی پور آہ
کشورِ جان و دل کا مالک تھا
وہ شہِ کشورِ علی پور آہ
ہو گیا بندہ جس نے دیکھ لیا
حسن جلوہ گر علی پور آہ
ایک عالم کو کر رہا تھا غنی
وہ کرم گستر علی پور آہ
کر رہا تھا زمانے بھر کو سیر
خوانِ پہنادر علی پور آہ
کر رہا تھا جہاں کو سیر اب
منبع و مصدر علی پور آہ
اب فلک تک اس کے غم میں بلند
شورشِ محشر علی پور آہ

آہ میں اب اثر نہ آئے گا

اب وہ جلوہ نظر نہ آئے گا

(۶)

اب وہ جلوے خیال و خواب ہوئے
جان و دل وقفِ اضطراب ہوئے
تھا وہ جلوہ شہِ جماعت کا
ملکِ جاں میں فلکِ جناب ہوئے
کشورِ فقر و شاہی دل میں
مہرِ اکیلیں و مہرِ رکاب ہوئے
اک صدی سے تھی بڑھ کے عمرِ شریف
اس میں فیضان کے بے حساب ہوئے
اذنِ ارشاد مل گیا فوراً
جب وہ مرشد سے فیض یاب ہوئے
سترِ اسی برس میں لاکھوں کے
رہنمائے رہ صواب ہوئے
فیضِ پاک ہزار ہا خلفا
کا مگار و ظفرِ مآب ہوئے
سب سے بڑھ کر حضور کے فرزند
سرفہرستِ انتخاب ہوئے
وہ محمد حسین و خادم و نور
فقر و عرفاں میں لاجواب ہوئے
بیٹھ کر کتنے ایک حلقے میں
اک توجہ میں کامیاب ہوئے
خاکِ کپائے حضور کے درے
ایسے چمکے کہ آفتاب ہوئے

اب کہاں ایسی دست گیری ہے

وہ فقیری نہ وہ امیری ہے

(۷)

فقر میں آن بان امارت کی
 باہمہ رہ کے بے ہمہ ہونا
 فیض ارشاد قطبِ دُوراں کا
 طاعت رب کے ساتھ خدمتِ خلق
 جس نے بن کر مجاہدِ سلام
 جس سے سعی و عمل کے میدان میں
 دین و دنیا کے ہر تصادم میں
 رعب مانا نہ کچھ حکومت کا
 جس نے جا کر عرب - دکن - کابل
 تاحد ہند و شام و مصر و عرب
 جس کا عاشق عرب عجم شیدا

ایک مخدوم تھا وہی نہ رہا
 یہ بھی مقسوم تھا وہی نہ رہا

(۸)

کس نے اللہ! یہ ادا پائی
 تیرے محبوب کی محبت میں
 یہ بلا عشقِ مصطفیٰ کا صلہ
 جس پہ ڈالی نگاہِ قطب ہووا
 بل گئی کیمیائے فقر اُسے
 ہاتھ اٹھے اور بنے پر پرواز
 ایک تھے ان کے در پر شاہ و گدا
 نعمتِ دین و دولتِ دنیا
 ہر ادا میں تری رضا پائی
 کس نے یہ حد یہ انتہا پائی
 خلق میں شانِ اصطفیٰ پائی
 دل نے اک آن میں صفا پائی
 جس نے اکسیرِ خاک پا پائی
 طاہرِ عرش ہر دُعا پائی
 سب نے ہر درد کی دوا پائی
 سب نے اُمید سے سوا پائی

سامنے دل کے جس کا دل آیا ماہ و خورشید کی ضیا پائی
مل گئی جس کی بھی نظر سے نظر آنکھ سے روح تک جلا پائی
شرح صدران کا۔ ان کی رفعت ذکر قدرت و شان کبریا پائی
کس میں یہ شان اور یہ قدرت آہ
نہ رہے جب شبہ جماعت آہ

(۹)

وہ جماعت علیٰ شبہ ذی جاہ حق گزیر حق شناس حق آگاہ
اسوہ مصطفیٰ کی زندہ مثال مسلک عشق حق میں شعلہ آہ
ہو تو ہو بس قرونِ اولیٰ میں نہیں ایسا جہاں میں اب واللہ
عینِ خلقِ رسولؐ کروارش گفتہ اش جسدہ گفتہ اللہ
صدر صدیقِ زمیں تھے جو اسرار ان کے محرم تھے وہ خدا ہے گواہ
اک طرف فقر و زہدِ عرفانیؐ اک طرف شاہی عبید اللہؐ
علم میں بو حنیفہؐ دوراں فضل میں غوثِ وقت و خلقِ پناہ
فکر میں ثنائیؐ محبِ دہہند ذکر میں نقشبندیؐ عالی جاہ
برہنہ نار سیدہ گردانیہ تیر ازشت رفتہ راز راہ
تھی رضا جوئیؐ ان کی خالق کو اور وہ خود تابعِ رضائے آلہ
شانی قلبِ مضطران کا خیال حلِ مشکل کو کافی ان کی نگاہ

قطبِ ارشاد بھی وہ سید بھی
اس صدی کے وہی محبِ دہی

(۱۰)

رحمتِ فضلِ کردگارِ ذات منظرِ خلقِ مصطفیٰؐ است صفات
ہمچو جبدِ خودش رؤف و رحیم کعبہ دین و قبلہ حاجات
شرحِ معنیِ معرفتِ قلبش سینہ اش عینِ ذاتِ رامت

بزمِ رشد و ہدای میں چشمہ فیض
 ان کی صحبت میں سوز و غم سرسکون
 بیٹھ کر جی نہ چاہے اُٹھنے کو
 دل کھینچیں جس سے ایسا طرزِ کلام
 خندہ رُوئی میں اک شگفتہ چمن
 فیض گسترِ مثالِ ابر بہار
 اک نظر میں تمام عقدے حل
 اسی ہستی کہیں ہوئی ہے نہ ہو
 عرصہ گاہِ عمل میں کوہِ ثبات
 جیسے گرمی میں آگئی برسات
 ان کی باتیں مزے میں قند و نبات
 دل میں اترے وہ سیدھی سادی بات
 بذلہ سنجی میں بحر و کانِ نکات
 زندگی بخش مثل آبِ حیات
 اک توجہ میں سب غموں سے نجات
 السَّلَامُ عَلَیْہِ وَاٰلِہٖ وَسَلَامُ

يَا مُعِينُ الْاَنَامِ خُذْ بِيَدِي
 مَا لِي جَزَى سِوَاكَ مُسْتَنْدِي

(۱۱)

وقتِ رخصت وہ نور کا عالم
 شبِ تاریک و نغمۂ روشن
 نور کے ساتھ عطر کی سی مہک
 منظر اس شان کا حویلی میں
 روحِ پاک حضورِ انورؐ پر
 قلبِ نورانی و مطہر پر
 قربِ وقتِ وصالِ حضرت پر
 ہر نفسِ قلبِ پاک پر طاری
 مژدہٗ اِنْ سَعَيْكُمْ مَّشْكُورًا
 خادماں حضورؐ سکتے ہیں
 جانِ ثاروں کے دل پہ فرقت میں
 بامِ حضرت پہ طور کا عالم
 نظر آتا تھا دور کا عالم
 عارض و زلفِ حور کا عالم
 کہ بہشتی تصور کا عالم
 رحمتوں کے ظہور کا عالم
 نورِ رب کے وفور کا عالم
 اک نشاط و سرور کا عالم
 ذکرِ ربِّ غفور کا عالم
 اور قلبِ شکور کا عالم
 دیکھ کر یہ حضور کا عالم
 جیسے یومِ النشور کا عالم

یوں نظر سے چھپا وہ حق کا ولی
وہ جگر گوشہ نبی و علیؑ

(۱۲)

اسلام اے شہ زینِ زمان	اسلام اے خلاصہ دوراں
اسلام اے شبہ علی پوری	کعبہ جان و قتبہ ایماں
اسلام اے کریم ابنِ کریم	بحرِ ذخائرِ رحمتِ یزداں
اسلام اے امیرِ ملت و دیں	سید و صدر و سرور و سلطان
اسلام اے فدائے عشقِ رسولؐ	یادگارِ صحابہٴ ذی شان
اسلام اے ولی و مرشد و قطب	نخوتِ الاغوات و خاصہٴ خواصاں
اسلام اے ظہورِ آیتِ حق	منظرِ لوح و معنیِ تہِ آں
اسلام اے صدورِ مصدرِ کن	جان و جانانِ جلوہ گاہِ فکاں
اسلام اے فروغِ دانش و داد	جان دیں - روحِ شرعِ براہِ نواں
اسلام اے چراغِ بزمِ ازل	مہرِ چرخِ ابد - فروغِ جہاں
اسلام آیتھا الطیبُ عَلَیْکَ	بشنو از قناریِ سوزِ بجاں

اَسْلَامَ وَعَلَيْكَ يَا سَنَدِي
يَا حَبِيبِي تَعَالَى خُذْ بِيَدِي

قطعاتِ ابروفاتِ حسرتِ آیات

(آئنا ماسٹر کرم الہی صاحبِ بی۔ ایل۔ ایل۔ بی۔ کیسل سیالکوٹ - معتمد اعزازِ انجمنِ خدامِ الصوفیہ و خلیفہ مجاز)

(۱)

شبہ جماعتِ رہنما و مقتدا	سبطِ پیغمبرِ شہ ہر دوسرا
مقتدا اے سالکین و واصلین	صدرِ بزمِ عارفین و کاملین

بحر الطاف و کرم ، جود و سخا مصدر زینب نوال و ہم عطا
 مرشد صاحب دلائل و اصفیا پیشوائے عارفان و اتقیا
 دستگیر بے بساں و بے کسا ماوے دل دادگان دل خستگان
 روگردانید از دار فنا شد رواں از ماسوے دار بقا
 آل قیوم وقت آن قطب زماں از جہاں شد چوں سوئے جنتاں

قدسیاں مشتاق بہر مقدمت

ایستادہ رضواں بہر مکرمت

(۲)

او پیر علی پور پیر جہاں ہمہ نور بخش و ہمہ نور جہاں
 جہاں سرسبز زیر احسان او ہمہ مومناں زیر فرمان او
 حبیب رسول و حبیب خدا مطاع جہاں بود و مشکل کشا
 او بحر سخا بود و ابر کرم کسے از در او نہ رفتہ و درم
 درخش متبد اہل ایمان او رخس کعبہ اہل یقان او
 جہاں اچنان نور ایمان داد غلامان را نور عرفان داد
 جہاں روشن از نور انوار او یقین حکم از شہد گفتار او
 مکرست و سوئے جہاں شد رواں ہمہ خادماں آہ و گریہ کنان

ز سال و صاخش چو کرم صدا

بگفتا - بگو - شیخ حق آشنا

زائحہ تواریخ وصال

(انما حضرت الحاج مولانا ضیاء القادری صاحب صدر جمعیتہ المشائخ و مجلس شیدائیان نبیؐ - کراچی)

شیدائے اسلام خیر الانام

ھ ۱۳۷۰

حضرت مکرم قطب انام

ھ ۱۳۷۰

وارث محبوب خدا

شیخ حق آشنا

درویش ذی علم

۱۳۴۰ھ

۱۳۴۰ھ

۱۳۴۰ھ

مولانا پیر جماعت علی شاہ صاحب

قتلہ برگزیدہ عالم نقشبندی علی پوری

۱۳۴۰ھ

۱۳۴۰ھ

ملک الاولیاء رضی اللہ عنہ

۱۳۴۰ھ

(۲)

ہوئے واصل بحق وہ پیر طریق
تھا ولایت کا جن کی ذات پر حصر
پر تو نور نقشبند کی شان
لکھ ضیا - مہدی مشائخ عصر

۱۳۴۰ھ

(۳)

چوں پس بر فنا آں مہر عرفاں شد غروب
رو نما شد در جہاں تاریکی حزن ملال
بآلف از من در رسم آں قبلہ با سوز و گداز
شمس عالم رحمت اللہ علیہ گفت سال

۱۳۴۰ھ

(۴)

چوں از جہاں را ہی شد آہ
پیر جماعت حق آگاہ
سال وصالش گفت ضیا
زاہد و عارف ظل اللہ

۱۳۴۰ھ

(۵)

آں جماعت علی کہ در حق او
اہل دین مرشد گرامی گفت
اے ضیا سال حلت آں شیخ
پیر اعظم ولی نامی گفت

۱۳۴۰ھ

(۶)

جنت کو گئے شیخ عیدم المثال
فردوس انھیں بخشے خدائے متعال
کہتے ہیں ملک اہل طریقت ضیا
شیخ العرفا بادی محبوب - ہے سال

۱۳۴۰ھ

(۷)

ہو گئے راہی بارخ جنت
پیر جماعت قتلہ عالم

دو روای میں ذاتِ حق اُن کی
آلِ نبیؐ تھے آلِ علیؑ تھے
تھے وہ محدثِ عالم و غارف
صاف حدیثِ شاہِ رسلؐ ہے
حیف کہ ان کی موت کی باعث
موتِ انعامِ موتِ العالم
ہے شیرازہ ملتِ برہم
طہر رسولِ ربِّ اکرم
تھے وہ معظم تھے وہ مکرم

لکھے سال رحلتِ قبلہ
آلِ پیمبر سید اعظم

۱۳۷۰ھ

(۸)

امیرِ جماعت امیرِ حقیقی
محدثِ مفسرِ مبلغِ مجدد
شرعیت میں صدِ صفِ اہل سنت
وہ جس کے رخِ حق نما سے عیاں تھی
وہ لختِ دلِ حیدرِ و آلِ زہراءؑ
ہوئے اے صدِ حقیقہ اصلِ الی اللہ
جماعتِ علی شاہ پیرِ حقیقی
ہر اک علم میں بے نظیرِ حقیقی
طریقت میں روشن ضمیرِ حقیقی
ضیائے سراجِ منیرِ حقیقی
وہ سید وہ جید وہ میرِ حقیقی
مردوں کے وہ دستِ گیرِ حقیقی

۱۳۷۰ھ

نیا لکھے مرحوم کا سالِ حلت
جماعتِ علی شاہ پیرِ حقیقی

۱۳۷۰ھ



تواریخ وصال

(جناب مائے منجوری نے جلسہ تعزیت منعقد مسجد اعظم معرہ بنگلوری میں پڑھیں)

(۱)

عارفِ حق مرشدِ روشن ضمیر
آہِ شیخِ عصر موجودہ گئے
پائے ہیں اب قربِ ربِّ ذوالجلال
کہدیا مائے نئے یہ سالِ وصال

۵۱۳۷۰


(۲)

رہنمائے اہِ حق ذی مرتبہ حاکمِ کمال
سیدِ و شاہِ جماعتِ حاجی ابنِ علیؑ
شیخِ عصر و قطبِ دُراں مرشدِ روشن خدای
نقشبندی عارفِ حق ذاکرِ احسنِ خصال
آپ کو حاصل ہو ہوا وصلِ ربِّ ذوالجلال
رہتے ہیں دُائِم وہ زندہ نزدِ ربِّ لم یزال
آپ کا رشد و ہدایت تھا یقیناً ہمیشہ
آپ کا فیضانِ روحانی ہے بے شک لا رول
گو ظاہر دور ہیں لیکن ہیں ہاں میں قریب
سیکڑوں مژدہ دلوں کو آپ نے زندہ کیا

سُن کے مائے نئے سے خبر اب عالمِ ملکوت سے
پاگئے قربتِ خدا کی کہدیا سالِ وصال

۵۱۳۷۰

نظمِ عقیدت



دامِ جناب مولانا عبدالحق صاحب خطیب جامع مسجد کوئٹہ
اے دروغِ آفتابِ علم و عرفانِ نگہاں
شد غروبِ اندرافق کا لگا ہوا بدھ و فتن
در طریقِ معنوی لاریت میں خیر القرون
در طریقِ مصطفائی رہبرِ پیرو جواں

طے نمودہ منزل عین الیقین بقیل بقال
 وہ نور عالم علوی بزہد و ہرسم و سع
 اے کہ در اہ حقیقت فی الحقیقت گامزن
 عارف یکتا دے وراں ساک اہ سلوک
 ذَاتُ نُورٍ مِنَ اللّٰهِ کَانَ کَا التَّقْدِیْمِ
 روئے پاکش مَعْنَتُ بے شبہ کہ لمعات نور
 بلبل گلزار حیدر عمود آل حسین
 چوں نہائے امیر جمعی ناگہ بہ معشور رسید
 ناگہاں مریوم پخشبنہ زرقنس عنصری
 رخت رحلت بر کشیدہ آں لیکانہ روزگار
 ہر کیے و شش جہت زین ساخنہ سو گوار
 اندرین تلم ہمہ کس دل حزین و پر ملال
 مرقش پر نور از لطف آہی دامن

بودہ بے شک اقف حق اقیق علی نشاں
 جملہ اوصاف بذات خاص چوں حانیال
 قدوہ آل عمباور ہمائے ساکاں
 زراں جہت بودہ بدنیہ پیشوائے عارفان
 فَحْمُهُ أَحْسَنُ وَحُسْنُ حُجَّتِهِ فِي كُلِّ آيٍ
 واقعی بودہ درخشاں اسم پاکش فی العیال
 خوش گل بارغ رسول ہمیشی بودہ عیال
 از سر صدق و صفایک گفتہ شدہ اداں
 کردہ روح پاک او پرواز تاقدوسیاں
 رفتنش شد باعث حزن الم - آہ و فغان
 نیم بجل شد میدان و اقارب نوحہ خواں
 ہر کسے از رفتنش گشتہ سرا سیمہ بدراں
 در قیامت بار رسول اللہ بادا ہم عیال

از پے پیمانگان و آل او صبر جمیل
 لطف و شفقت بادہر دم از خداست متعال

وفات نامہ

(از سید محی الدین صاحب گلشن حیدر آبادی - حیدر آباد دکن) (۱۰)

(۱)

چراغ اولیائے حق

چراغ دین محمدی

۱۳۷۰ھ

(۲)

۱۳۷۰ھ

چراغ کعبہ دو جہاں

۱۳۷۰ھ

کیوں سید پوش ایک عالم ہے
 سانحہ آج کیسا پیش آیا
 ذکرِ مالِ رسول و قال اللہ
 ہو گیا آفتابِ علم غروب
 اک اندھیرا جہاں پہ ہے چھایا
 پھول گلشن میں ہیں گریباں خاک
 آج ہے نوحہ خوان ہر ایک بشر
 اک قیامت ہے چار سو برپا
 باغِ فردوس میں ہوا دھنسل
 چومتے ہیں فرشتے تربت کو
 تھے جماعت علی جو روشن دل
 اب جماعت میں وہ نہیں رونق
 ہدفِ ناوکِ ستم ہے مگر
 ماہِ ذیقعدہ کی تھی ستائیں
 شبِ جمعہ پیامِ حق آیا
 گلشنِ شاعری میں آئی خزاں
 طالعے کس سے کہیں فسانہ غم
 ہیں جماعت میں پانچ حرفِ شریک
 ہے محمد کی مسم اس میں شریک
 لب پہ جاری رہے گاپیر کا نام
 کیوں علی پور بزمِ ماتم ہے
 ہمتی زنجیرِ عرشِ اعظم ہے
 کیوں یہ موقوف آج کلید ہے
 سترنگوں دین کا بھی پرپسم ہے
 پھیلی تاریکی شبِ غم ہے
 آج کیوں زار زارِ شبنم ہے
 تسلیم اور رضا ختم ہے
 خوں فشاں اپنی چشمِ نیم ہے
 جو حبیبِ نبی اکرم ہے
 یہ وقتِ آبِ کاسِ مہم ہے
 ہر جگہ ذکرِ پیرِ اعظم ہے
 بزمِ درہم ہے اور برہم ہے
 قلبِ مضطرب ہے درویشِ ہم ہے
 جس سے آگاہ ایک عالم ہے
 اک سو دس سالِ عمرِ اکرم ہے
 کس سے صلاح لیں گے یہ غم ہے
 راز داں کوئی ہے نہ محرم ہے
 پانچ حرفوں کا وصف کیا کم ہے
 ہاں یہی اسم - اسمِ اعظم ہے
 جب تک اس جسمِ زائیدم ہے

ہے تسلی اسی میں اے گلشن

یہی غم خوار اور ہمدم ہے

امیر ملت کی حمد پر

(آئمہ جناب ریاض حسین صاحب چودھری ایم اے ایل ایل بی ایس ایل کوٹ)
 اے آسمانِ عشق رسالت کے ماہتاب تجھ پر سلام اہل محبت کا بے حساب
 تو عشقِ سر بلند کا عنوان آگہی تو حسن بے مثال کی تصویر بے نقاب
 اے انقلابِ نو کے علمدار - مرحبا! لا ریب تو ہے سید، جویر کا شباب
 جیسے دین پاک تھا مقصودِ زندگی رنگِ چمن بنا تھا یہی تیرا اضطراب
 تو عشقِ مصطفیٰ کی علامت ہے۔ اس لئے
 نازاں مرا جنوں کہ کیا تیرا انتخاب

مادہ ٹائپ تیار خیرائے روضہ شریف

(آئمہ ڈاکٹر خالد حسن صاحب قادری ایم اے پی ایچ ڈی - استاد شعبہ اردو - لندن یونیورسٹی)

روضہ مقدسہ والا نسب

۱۳۷۰ھ

واقف حقایق ، قطب الاقطاب ، سید المرشدین

۱۳۷۰ھ

ولی زمانہ ، فرزند ختم المرسلین ، قدس آستانِ مجددِ قرن الرابع عشر

۱۹۵۱ء

۱۹۵۱ء

کعبہ زمانِ امیرِ الملت سید جماعت علی شاہ

۱۹۵۱ء

قبلہ عالم سلام اللہ علیہ ، رضی اللہ عنہ ، فداہ امی دہانی

۱۹۵۱ء

قبلہ جہان ۳۰ - اگست انیس سو اکیاون - چھبیس ذیقعدہ

۱۹۵۱ء

شب جمعۃ المبارک آرا میدہ

تیرہ سوستر حجازی

۱۳۷۰ھ

۱۳۷۰ھ

قبلہ عالم کے مکتوب گرامی کا عکس

[illegible]

1957

3

11

باد مسمی از ولایت یاد و حکم می
 بحر است دراز باز مراد و حکم می
 بحر است دراز باز مراد و حکم می
 بحر است دراز باز مراد و حکم می

یہ مکتوب حضرت سید عالم رحمۃ اللہ علیہ نے تقریباً سو سال کی عمر میں مولانا عابد حسن صاحب فریدی کے نام تحریر فرمایا۔

انشاء و خطبات

انشاء و خطابت — ملفوظات و مبارکات —
 مکتوبات شریفہ — مواعظ و خطبات —

انشا و خطابت

حضرت قبلہ عالم رحمۃ اللہ علیہ کی زبان مبارک سے مواعظ و خطبات اور مکالمات و مسائل سننے والے آج بھی ہزاروں بلکہ لاکھوں کی تعداد میں لقبِ حیات ہیں۔ اور وہ شاہد ہیں کہ حضور کی سادہ باتوں میں جو اثر و تاثیر اور لطف و دل نشینی ہوتی تھی وہ بڑی سحر آفرین تقریروں اور فصیح و بلیغ خطبات میں بھی نہیں پائی گئی۔ آپ کے علمی اور ادبی کمالات جتنے کسبی تھے یقیناً اس سے کچھ زیادہ ہی وہی بھی تھے اور اس شعر کے مصداق:

فیض روح القدس ارباز مدد فرماید دیگران ہم بکندہ آنچا سیمای کرد

حضرت قبلہ عالم رحمۃ اللہ علیہ کے اساتذہ کرام میں سے جو نام مجھے تحقیق ہو سکے ان کا ذکر خیر پہلے آ چکا ہے۔ یہ حضرات اپنے دور کے جلیل القدر علماء تھے، جو علوم عقلی و نقلی کے فضل و کمال کے لئے گزشتہ صدی کے نصفِ آخر میں پورے برصغیر میں مشہور و معروف تھے بلکہ بعض کا فیض تو اس صدی کے اوائل تک جاری رہا ہے۔ حضور کی بابت یہ تو تحقیقی طور پر علم ہے کہ آپ نے علوم عقلی و نقلی میں عبورِ کامل حاصل کیا تھا۔ اور عربی زبان و ادب پر آپ کو پوری دستگاہ حاصل تھی۔ مگر فارسی ادبیات و کتب کا مطالعہ صرف ابتدائی دور میں ثابت ہوتا ہے مقامِ حیرت ہے کہ عربی سے بڑھ کر فارسی اور اردو شعر و ادب سے واقفیت ہی نہیں، ان کا صحیح ذوق اور گہری استعداد آپ نے کس منزل پر حاصل کی۔ لیکن آپ کی روزمرہ گفتگو، مکاتیب، مواعظ اور خطبات میں جس کثرت سے اور جیسے موزوں اشعار بیان میں آتے تھے، وہ اس بات کا پختہ ثبوت فراہم کرتے ہیں کہ آپ کو عربی، فارسی اور اردو ادبیات پر ماہرانہ اور نفاذ عبور حاصل تھا۔ یہی نہیں بلکہ ہندی اور پنجابی اشعار، اقوال اور ضرب الامثال، آپ جیسے مناسب موقع اور مطابق محل ارشاد فرمایا کرتے تھے، اس سے آپ کے تبحر علمی کی روشن شہادت دستیاب ہوتی ہے۔

آپ کا تجربہ ہی تھا

حضور قبلہ عالم رحمۃ اللہ علیہ کی خدمت مبارک میں حاضر ہونے والے اب بھی ہزاروں کی تعداد میں موجود ہیں، سب شہادت دیں گے کہ کم از کم اس صدی میں کسی نے آپ کو مطالعہ کتب میں مشغول نہیں دیکھا۔ جیسا کہ آپ کے سفر و حضر کے روزمرہ معمولات سے اضح ہو، آپ کو تبلیغ و ارشاد میں اس درجہ انہماک رہتا تھا کہ کسی دوسرے کام کی فرصت ہی نہ تھی۔ یہ تو اکثر حضرات کو بخوبی یاد ہوگا کہ کبھی کبھی ایسا ہوتا تھا کہ آپ کی محفل میں کسی کتاب، رسالہ یا اخبار کا ذکر آیا۔ اور آپ کے حکم کے کسی نے اس میں کچھ حصہ پڑھ کر سنایا۔ ایسے مواقع پر بالعموم یہ ہوتا تھا کہ قرأت کے دوران حضور خود تفسیر و تشریح کے طور پر، موضوع زیر بحث کے مطابق، قرآن پاک، حدیث شریف یا دیگر اسناد و شواہد کے حوالے سے مسائل بیان فرمانے لگتے۔ اور بعض مرتبہ یہ سلسلہ کافی دراز ہو جاتا تھا۔ اس طرح کی روایت و قرأت کے واقعات بھی کم ہی پیش آتے تھے۔ مگر ایسا اکثر ہوا ہے کہ گفتگو کے دوران حضور نے خود ہی جدید تصنیفات کے حوالوں سے گفتگو فرما کر سب کو حیرت میں ڈال دیا ہے۔

سادگی و پرکاری

حضرت قبلہ عالم رحمۃ اللہ کی تحریر و تقریر میں سادگی کے ساتھ پُرکاری کا اعجاز پایا جاتا تھا۔ قرآن، حدیث، اشعار، اقوال، روایات سلف کے شواہد و اسناد آپ کے سادہ و دل نشین اسلوب بیان میں محل کر دیوں میں اُتر جاتے تھے۔ اور ”از دل خیز و بر دل ریزد“ کی بے مثال نظیر قائم کرتے تھے۔ آپ دھیمی اور معمولی آواز میں گفتگو فرماتے تھے اور خطبہ و وعظ میں بھی یہی آپ کا طریق ہوتا تھا۔ لیکن جہاں یہ اعجاز بیانی سب کے سامنے ہے کہ ہزاروں کے مجمع میں آپ کی گفتگو سنی جاتی تھی، وہیں یہ کمال بھی سب کو معلوم ہے کہ اسی سادہ، مدہم اور معمولی آواز و بیان کے اثر و تاثیر سے اجتماع کبھی جو شش میں آ جاتا تھا، کبھی دہائیں مار مار کے رونے لگتا تھا۔ اور کبھی بے تاب ہو کر سب بے اختیار نعرے بلند کرنے لگتے تھے۔

انشا و امل

آپ کے مکتوبات، مواعظ، خطبات، بیانات بلکہ آپ کی طرف سے شائع ہونے والے اشتہارات تک سب آپ کے اپنے لکھے

اور لکھوائے ہوئے ہوتے تھے۔ آپ مکتوبات و بیانات و خطبات عموماً خود تحریر فرماتے تو ہمیشہ سن کر ضروری اصلاح کروا دیا کرتے تھے۔ کبر سنی اور ضعف کے عالم میں اکثر تحریریں دوسروں سے لکھوائی ہیں، مگر ان کو بھی ہمیشہ پہلے سن لیا کرتے تھے۔ تاکہ کوئی جوئیہ خلاف منشا بیان نہ ہو جائے۔ اسی لئے ایسی سب تحریریں میں آپ کا ذاتی اسلوب نمایاں ہے۔

اسلوبِ تحریر

میں نے تبرک و تسمین کے طور پر نیز نمونہ اور یادگار کی خاطر چند مکتوبات اور خطبات اس کتاب میں شامل کئے ہیں۔ ان کے مطالعہ سے آپ کے اسلوبِ تحریر کی ایک جھلک نظر آجائے گی۔ آپ کی حیات مبارک کے ساٹھ ستر سال گزشتہ صدی میں بسر ہوئے تھے۔ لیکن آپ کی تحریر میں قدامت کی جھلک صرف دو مقامات پر نظر آتی ہے۔ مکتوبات شریف میں القاب میں۔ اور خطبات کے آغاز میں خطبہ مسنونہ میں۔ ان دونوں کی مناسبت اور موزونیت بحث سے بالاتر ہے۔ آپ جیسے جلیل القدر عالم و محدث، اور رفیع المنزل شیخ طرہیت و ارشاد کے اسلوب میں ان دونوں کا پایا جانا از بس محسن اور ضرورتاً اس کے ماسوا ساری تقریر اور تحریر سلیس و سادہ زبان و بیان سے آراستہ ہے۔ حدیث کہ علمی اور استدلالی مباحث بھی ایسے سلیس اور شگفتہ انداز میں بیان فرماتے ہیں کہ معمولی استعداد کے لوگ بھی استفادہ کر سکتے ہیں۔ اور یہی آپ کے اسلوبِ بیان کی خصوصیت تھی جو ہر جگہ پائی جاتی تھی۔ اقوال، حکایات، ضربِ لامثال اور اشعار کا جا بجا استعمال ایسا موزوں ہوتا ہے کہ بات دل میں اُترتی چلی جاتی ہے۔ روزمرہ واقعات اور تجربات انسانی کی تمثیلات آپ ایسی جرسنگی اور بے ساختگی سے بیان فرماتے ہیں کہ سننے پر دھننے والا عیش عیش کرنے لگتا ہے۔ مکتوبات و خطبات کی نقل تو حیرتِ مطابقی اصل ہوتی ہی ہے لیکن میری کوشش یہ رہی ہے کہ حضورِ قبلہ عالم رحمۃ اللہ علیہ کے ملفوظات اور مکالمات جہاں میاں ہوئے ہیں، وہ بھی حضور ہی کے الفاظ میں حتی المقدور نقل کئے جائیں تاکہ قارئین کے استفادہ و استفادہ میں فرق نہ آئے۔ مذکورہ بالا تفصیل کا ثبوت ایسے مقامات کے مطالعہ سے دستیاب ہوگا۔ اس طرح ہمیں یہ کہنے میں باک نہیں کہ حضورِ قبلہ عالم رحمۃ اللہ علیہ کے اسلوبِ تحریر میں قدیم و جدید کا حسین و دلکش امتزاج پایا جاتا ہے۔

ذوقِ سلیم و نقدِ صحیح

حضرت قبلہ عالم رحمۃ اللہ علیہ سفر میں ہوں یا حضر میں محفل شریف میں اکثر نعت خوانی ہوا کرتی تھی۔ اس میں زبان کی کوئی قسید نہ ہوتی۔

عام طور پر تو اردو یا پنجابی اشعار ہی پڑھے جاتے تھے لیکن فارسی غزلیں بھی اکثر سنی گئی ہیں۔ بعض لوگ اپنی علاقائی زبانوں میں نعت و منقبت سناتے تھے مگر ایسا بہت کم ہوتا تھا۔ حضرت قبلہ عالم رحمۃ اللہ کو جو غیر معمولی حافظہ اور جیسا ملبس مذاق سلیم عطا ہوا تھا، وہ ص: ”نادر مجتہد خدائے مجتہدہ“ کی بہترین مثال ہے۔ آپ اشعار حسن و آفرین سے بھی نوازتے اور اکثر سنانے والوں کو نقد و انعامات بھی عطا فرماتے تھے۔ جو یا ان طرقتِ خدمتِ الالامیں حاضر ہوتے تھے، ان میں سے شاعر حضرات اکثر نعت یا منقبت کہہ کر لاتے اور سنانے کی عزت حاصل کرتے تھے۔ اور حضور کی خوشنودی مزاج کے شرف سے بہرہ ور ہوتے تھے۔

حضرت حافظ یحییٰ بھیتی رحمۃ اللہ کی نعتیہ غزل کا ذکر حج و زیارت کے عنوان کے تحت آچکا ہے۔ یہ غزل جیسی درد و اثر میں ڈوبی ہوئی ہے ظاہر ہے حضرت قبلہ عالم رحمۃ اللہ علیہ نے اس کو جتنا پسند فرمایا وہ حبِ نبوی کے ساتھ آپ کے شستہ و لمبہ ادبی ذوق کی بھی شہادت دیتا ہے۔ ایسا ہی ایک دلچسپ واقعہ جناب حفیظ جالندھری کے ساتھ پیش آیا تھا۔ میں نے خود حضور کی زبان مبارک سے سنا ہے کہ جناب حفیظ جالندھری یا ان طرقت میں سے ہیں بہر حال یہاں شعر و ادب کا وہ پُر لطف واقعہ سنیے۔

ایک بار مدینہ منورہ میں جناب حفیظ جالندھری حضرت قبلہ عالم رحمۃ اللہ علیہ کی خدمت میں حاضر ہوئے۔ آپ نے ریاقت فرمایا ”یہاں آکر بھی کوئی شعر کہا ہے“ حفیظ صاحب نے یہ شعر سنایا۔

کہاں تھے یہ نصیب اللہ اکبر سنگ اسود کے!

یہاں کے پتھروں نے پاؤں چومے میں محفل شریف کے

حضور نے بہت پسند کیا۔ بار بار پڑھوایا۔ اور اپنی نہایت قیمتی واسکٹ اتار کے انعام میں عطا فرمائی۔ حضرت یہ شعر اکثر دوسروں کو سنایا کرتے تھے اور ہر دفعہ اپنی پسندیدگی کا اظہار فرماتے تھے۔ اس کے کچھ عرصہ بعد کی بات ہے۔ حضور کشمیر تشریف لے گئے تھے۔ حفیظ صاحب نشاط باغ میں حاضر خدمت ہوئے۔ اور دورانِ گفتگو انھوں نے کہا کہ ”آپ کی عطا کردہ واسکٹ

تبرک سمجھ کر استعمال کرتا ہوں۔ شاہنامہ اسلام لکھتے وقت اسی کو پہننا ہوگا اور اس کی برکت سے مضامین اور اشعار نازل ہوتے رہتے ہیں۔“

موزوں اور بر محل اصلاح | ایک دفعہ حضرت قبلہ عالم رحمۃ اللہ علیہ قصور میں انجمن اسلامیہ کے جلسہ کی صدارت فرما رہے تھے حفیظ صاحب اپنے مخصوص انداز میں خوش الحانی سے شاہنامہ اسلام سنارہے تھے۔ جب انھوں نے یہ شعر پڑھا:

محکم دلائل کی محبت دین حق کی شرطِ اوّل ہے
اسی میں ہو اگر غامی تو ایساں نکسل ہے

حضرتؒ نے جربستہ فرمایا ”حفیظ صاحب! ”سب کچھ“ نامکمل ہے“ حفیظ صاحب نے اس اصلاح کو بار بار سراہا۔ اور عرض کیا ”انشاء اللہ دوسرے ایڈیشن میں اس اصلاح کے ساتھ ہی پھپھو اوّل گا۔“

ایک جلسہ میں ایک خوش گوشہ و شاعر جناب اکبر اپنی غزل سنارہے تھے۔ انھوں نے یہ مصرع پڑھا:

ع اپنی زلفوں پہ نہ ہونے دیا قرباں تو نے

حضرت قبلہ عالم رحمۃ اللہ علیہ نے جربستہ ٹوکا اور کہا ”اکبر صاحب! زلفوں پہ قرباں ہونا اردو روزمرہ کے مطابق نہیں ہے۔ یوں کہیے:

ع اپنے قدموں پہ نہ ہونے دیا قرباں تو نے

جناب اکبر اس اصلاح پر بہت محفوظ ہوئے اور ستائش کی۔

ماسٹر کرم الہی صاحب ایک فارسی غزل لکھ کر لائے۔ اور مطلع سنایا جس کا پہلا مصرع یوں تھا:

ع خمر دنیا کچھ شہم مست خمارے دارم۔ حضور نے فوراً ٹوکا اور فرمایا۔ ”ماسٹر جی! یوں نہیں۔ یوں کہو۔ ع خمر دنیا کچھ شہم سخت خمارے دارم۔“ ایک موقع پر حاجی حافظ عبداللطیف صاحب سیالکوٹی نے اسی غزل کا دوسرا مطلع پڑھا:

شوقِ جنت نہ بدل خوف نے مارے ام چوں بدل الفت اُس شوخ نگارے دارم

حضور نے فرمایا۔ ”حافظ جی! شوقِ جنت کے بعد وقف کر کے پڑھو“ غور کیجئے

تو مفہوم کچھ سے کچھ ہو گیا۔

ایک بار حافظ عبد اللطیف صاحب امیر مہلبانی رحمۃ اللہ علیہ کی نعت سنا رہے تھے۔
جب مطلع پڑھا:

زہے نصیب مدینہ مقام ہو جائے در رسول یہ قصہ تمام ہو جائے

تو حضرت قبلہ عالم رحمۃ اللہ علیہ نے جربستہ ارشاد فرمایا: ”حافظ جی دوسرا مصرع اس طرح پڑھو:

حافظ صاحب نے اسی غزل کا مقطع سنایا:

بلا لہ جلد مدینے میں۔ ہے امیر کو ڈر کہیں نہ عمر دو روزہ تمام ہو جائے

حضور نے فرمایا ”حافظ جی ڈر نہیں خوف پڑھو۔ (بلا لہ جلد مدینے میں ہے امیر کو خوف) حافظ صاحب ہی ایک دفعہ فارسی غزل سنا رہے تھے۔ انھوں نے پڑھا:

فنا غم کردی ز دنیا وز دین شاد باش اے پاک سودائے نبیؐ

حضور نے فرمایا ”حافظ جی پہلا مصرع اس طرح ہے: ”فنا غم کردی ز دنیاؐ دنی“ حضرت قبلہ عالم رحمۃ اللہ علیہ کی محفل میں ایک فہوارث شاہ صاحب رحمۃ اللہ علیہ کا یہ شعر

پڑھا گیا۔

جیہڑا ذات تے وطن دل و جان رکھیا دُنیا دار ہے او درویش کیا

آپ نے فوراً اصلاح فرمائی: ”دُنیا دار ہے پھیر درویش کیا۔“

صابر قصویٰ صاحب افتخار قصویٰ صاحب کے ہمراہ حضرت قبلہ عالم رحمۃ اللہ علیہ کی خدمت میں نعت خوانی کیا کرتے تھے۔ صابر صاحب کہتے ہیں کہ ہم حضور کو یہ نعت سنا رہے تھے۔

اک در یتیم سگہ جہاں میں بٹھا گیواہی وہ نبی کریم کیا کیا کرشمے دکھا گیواہی

حضرت قبلہ عالم رحمۃ اللہ علیہ نے ارشاد فرمایا۔ نبی کریم تشدید کے ساتھ پڑھو۔ اسی طرح ایک بار ہم نعت سنا رہے تھے۔

ایسی تھی حضرت میں سحر البیانی جس کا نہیں کوئی دنیا میں ثانی

آپ نے فوراً اصلاح کی اور فرمایا سحر البیانی نہیں ”سحر بیانی“ پڑھو۔ اسی طرح

ایک دفعہ ہم نے یہ شعر پڑھا۔

زمیں کو بھی عزت ہو عرضِ عِلّٰلی
دکھا جاؤ بندوں کو صورتِ خدا کی

فرداً ارشاد ہوا : ”یوں پڑھو : دکھا جاؤ بندوں کو قدرتِ خدا کی“

صابر صاحب کا بیان ہے کہ اس طرح کی برہنہ اور برجستہ اصلاحیں اگر ضبطِ تحریر میں لائی جائیں تو ایک مستقل رسالہ ترتیب پا جاتا۔ ساری اصلاحیں یاد نہیں رہیں۔ ورنہ ہم نے پچیس سال سے زیادہ عرصہ تک حضور کو نعمتیں سنائی ہیں۔ اور حضور ہمیشہ لوگ کہ کسی طرح بہتر اور مناسب اصلاح فرمایا کرتے تھے۔ جس سے شعر کا لطف دوبالا ہو جاتا تھا۔

اشعار کا سیاق و سباق | جناب ماسٹر کرم الہی صاحب ایڈووکیٹ خلیفہ مجاز کو بہت شعر یاد تھے۔ وہ جب حضور کی خدمت والا

میں حاضر ہوتے تو اکثر شعر سنایا کرتے تھے۔ حضرت قبلہ عالم قدس سرہ العزیز ماسٹر صاحب سے شعر سن کر اضافہ فرماتے۔ موضوع گفتگو سے متعلق فارسی اردو کے اعلیٰ اور عمدہ اشعار سناتے۔ یہی نہیں بلکہ اس کے دوران شاعر کا نام، اس کی بعض خصوصیات شعر گوئی اور اشعار سے متعلق ضروری کوائف بیان فرماتے۔ اور ضروری ہوتا تو بقدر ضرورت شعر کے مفہوم پر بھی روشنی ڈالتے یا اس سے متعلق مفید تقریحات فرماتے۔ ان اوقات میں ذی علم اور صاحبِ ذوق حاضرین کو جو لطف اور فیضان حاصل ہوتا تھا وہ بیان سے باہر ہے۔

ملفوظات مبارک

(۱) کلمہ شریف کے دو جزو ہیں۔ جزو اول توحید یعنی لَا إِلَهَ إِلَّا اللَّهُ جزو دوم مُحَمَّدٌ تَمَّ سَوَّلَ اللَّهُ۔ ان دونوں جزوؤں میں کوئی فاصلہ نہیں ہے۔ جہاں سے لَا إِلَهَ إِلَّا اللَّهُ کی خدمت ہوئی وہیں سے محمد رسول اللہ کی حد شروع ہوئی۔

(۲) ہمارے لئے سب سے اعلیٰ اور سب سے افضل نعمت ایمان کی نعمت ہے۔

لَا إِلَهَ إِلَّا اللَّهُ تو شیطان بھی کہتا ہے۔ پھر اس کو نصیحت کیوں کہتے ہیں۔ دُنیا میں جتنے فرقے ہیں۔

سب اپنے اپنے طور پر توحید کے قابل ہیں۔ پھر ملعون کیوں ہیں۔ اس وجہ سے کہ وہ صرف لَا إِلَهَ إِلَّا اللَّهُ کہتے ہیں محمد رسول اللہ نہیں پڑھتے۔

(۳) کلمہ شریف کے دو اجزاء ہیں پرندے کے دو پروں کی طرح۔ پرندے کا ایک پر ٹوٹ جائے تو وہ ایک پر سے بالشت بھر نہیں اڑ سکتا۔ ایسے ہی ہمارا کلمہ بارگاہِ اہلبی میں نہیں پہنچ سکتا، جب تک اس کے دونوں پر، یعنی دونوں جزو، توحید و رسالت سالم نہوں۔

(۴) اسلام کا سارا دار و مدار توحید و رسالت کے عقیدے پر ہے جس مکان کی بنیاد ٹھیک نہ ہو وہ عمارت کب ٹھہر سکتی ہے۔ توحید اور رسالت عمارت کی بنیاد کے مانند ہیں۔ باقی سب نماز روزہ اعمال وغیرہ عمارت میں پس جس مکان کی بنیاد مضبوط ہوگی، اس پر عمارت بھی اچھی قائم ہوگی۔

(۵) انبیاء کرام کے جسموں کو زمین نہیں کھا سکتی۔ زمین ان کے جسموں کو چھوٹی بھی نہیں۔

(۶) رسول پاک صلی اللہ علیہ وسلم نے فرمایا ہے کہ جو شخص محبت سے درود شریف پڑھتا ہے، میں اپنے کانوں سے اس کو سنتا ہوں۔

(۷) حضور نے ارشاد فرمایا کہ جو شخص مجھ پر سلام بھیجے گا، میں اس کے سلام کا جواب دوں گا۔

(۸) ایک شخص کو دوسرے نے نبیوں کی ایک جوڑی اور زمین دیدی۔ وہ شخص سال بھر تک محنت کرتا رہا۔ ہل چلا لایا۔ پھر فصل بونی۔ اس کو پانی دیتا رہا۔ کھیت میں سے گھاس چھوس تنکے چیتا نکالتا رہا۔ دن رات اسی فکر میں لگا رہا۔ فصل پک گئی تو کاٹ کر دانہ بھوسا الگ الگ کیا۔ پھر دانوں کو صاف کیا۔ پھر چکی لاکر اس میں آٹا پیسایا۔ کڑیاں جمع کیں۔ چولہا بنایا۔ آٹا گوندھا۔ تو تلاش کر کے لایا۔ ساری محنت کر کے روٹی پکائی اور پیٹ بھرا۔ یہ شریعت ہے۔ اگر کسی نے اس شخص کو کچی پکائی روٹی دیدی اور اس نے کھالی۔ یہ طریقت ہے۔

(۹) بارگاہِ اہلبی میں پہنچنے کے دو راستے ہیں۔ پہلا شریعت دوسرا طریقت۔ دونوں برحق۔ دونوں نور علی نور۔ فرق اتنا ہے کہ شریعت کا راستہ بڑا اور لمبا ہے۔ اور طریقت کا راستہ قریب و نزدیک

(۱۰) میرے والد صاحب قبلہ اکثر فرمایا کرتے تھے کہ لوگ لے کر خوش ہوتے ہیں، ہم دے کر خوش ہوتے ہیں۔ لوگ کھا کر خوش ہوتے ہیں، ہم کھلا کر خوش ہوتے ہیں۔

(۱۱) دنیا کی چیزوں کی محبت دل سے نکالنا اور خدا کی محبت کو دل میں جگہ دینا حج ہے۔

(۱۲) جتنی مخلوق ہے وہ سب دنیا کے جال میں پھنسی ہوئی ہے۔ وہ بڑا شہزور ہو گا جو اس جال کو توڑے گا۔ جال کے اس توڑنے کا نام حج ہے۔

(۱۳) جو شخص حج کے لئے گھر سے نکلتا ہے۔ وہ رب کا مہمان ہوتا ہے۔ جو شخص کسی کے مہمان کی خدمت کرے وہ میزبان کا دل خوش کرتا ہے۔ اور جو کسی کے مہمان کو تکلیف دے وہ گویا میزبان کو تکلیف دیتا ہے۔ اسی لئے حجاجیوں کی خدمت عین موجب خوشنودی اللہ تعالیٰ ہے۔

(۱۴) شیطان اور نفس دودشمن ہمارے پیچھے لگے ہوئے ہیں۔ حج میں ہم بارگاہِ ایزدی میں شکر سزنگے پیر جاتے ہیں یعنی احرام باندھ کر فریادی بن کر، کہ بارگاہ! ہمیں ان دشمنوں سے بچا۔ اس میں لب کا کوئی فائدہ نہیں، ہمارا اپنا بڑا فائدہ ہے۔

(۱۵) زبان اللہ تعالیٰ نے ایک دی، وہ بھی دو کواڑوں کے درمیان۔ اس کو ان دو کواڑوں کے اندر بند رکھو۔ جب ضرورت ہو تبھی اس کو باہر نکالو بے ضرورت اس سے کام مت لو۔

(۱۶) جو شخص یہ تمنا رکھتا ہے کہ میرا رب مجھ سے راضی ہو، اس کو لازم ہے کہ وہ اپنے ماں باپ کو راضی رکھے۔ اگر ماں باپ ناراض ہوئے تو اسے یقین کر لینا چاہیے کہ میرا رب بھی مجھ سے ناراض ہے۔

(۱۷) ماں باپ اگر اولاد کو عاق کر دیں تو ان کا روزہ، نماز، حج، زکوٰۃ کوئی عمل قبول نہیں ہوتا۔ ادھر بندہ ناراض تو ادھر رب بھی ناراض۔

(۱۸) جس طرح بندہ رب کا حق ادا کرنے سے قاصر و عاجز ہے، اسی طرح اولاد بھی ماں باپ کے حقوق ادا کرنے سے عاجز ہے۔

(۱۹) دل کو آرام اسی وقت مل سکتا ہے جب آدمی یا تو خود ذکر کرے۔ یا ذکر کرنے والوں کی صحبت میں بیٹھے۔

(۲۰) ذکر کرنے والے کے دل میں اللہ تعالیٰ دنیا اور دنیا والوں سے استغنا پیدا

کرتا ہے۔

(۲۱) ایک شخص دنیا کے غموں اور فکروں سے پریشان تھا۔ اور دل کے آرام سے بالکل ناامید ہو گیا تھا۔ ایک روز وہ ایک رویش کی خدمت میں جا بیٹھا۔ جب تک اس کی خدمت میں رہا اس کے دل کو آرام اور چین حاصل رہا۔ اس نے اپنے حسبِ حال یہ شعر پڑھا۔

ناسکھ گھوڑے بالکی، ناسکھ چھتری کچیاں یا سکھ ہر کی بھگت میں، یا سکھ سنتاں

(۲۲) ذکر کی دو قسمیں ہیں۔ ایک زبان سے دوسرے دل سے۔ ایک دفعہ بھی اللہ کا لفظ زبان سے نکلا تو یہ زبان کا ذکر ہوگا۔ ایک دفعہ اللہ کا نام لیا تو یہ دل کا ذکر ہوگا۔ دل سے سارے جسم کی ہزاروں لاکھوں گتیں نکلتی ہیں۔ ایک بار دل سے اللہ کا نام لیا تو ساری گتیں بھی اللہ کا نام لیتی ہیں۔ گویا زبان کے ذکر کے مقابلے میں دل کا ذکر ہزاروں لاکھوں مرتبہ بڑا ہے۔

(۲۳) جتنے ذکر ہیں، ان سب سے بڑھ کر اللہ کا ذکر ہے۔

(۲۴) اللہ کا ذکر کرنے والوں کا مخلوق کے سامنے یہ حال ہے کہ کپڑا پہننے کو نہیں، جسم کو

مٹی لگی ہوئی ہے۔ دروازوں سے ان کو نکال دیا جاتا ہے۔ مگر اللہ کے دربار میں ان کا یہ حال ہے کہ ان کی زبان سے جو نکل جاتا ہے اللہ تعالیٰ وہی کرتا ہے۔ (حدیث صحیح کی یہی تفسیر ہے)

(۲۵) اطمینان ظاہر اور چہیز ہے اور اطمینان قلب دوسری چیز ہے جس نے سچے دل

سے کلمہ شریف پڑھ لیا، اس کو یقین کہیں گے۔ مگر دل کو آرام نصیب ہوگا صرف اللہ کے ذکر سے۔

رب تعالیٰ خود فرماتے ہیں۔ اَلَا بِذِكْرِ اللّٰهِ تَطْمَئِنُّ الْقُلُوْبُ (ترجمہ: یاد رکھو کہ دلوں کو اطمینان صرف

اللہ کے ذکر سے حاصل ہوتا ہے۔)

(۲۶) دریا میں کشتی پانی کے اوپر رہتی ہے۔ جتنا پانی زیادہ ہوگا کشتی کو آسانی ہوگی۔

اگر وہی پانی کشتی کے اندر آجائے تو کشتی ڈوب جائے گی۔ دل کشتی ہے۔ اور دنیا کے برنج

و غنم پانی۔ سب کی کشتی ڈوبی ہوئی ہے۔ مگر اللہ کے بندوں یعنی ذاکروں کی کشتی تیرتی رہتی

ہے۔

(۲۷) صوفیائے کرام نے مقرر کیا ہے کہ ہر دم پر ذکر کیا جائے۔ رات دن میں

چالیس ہزار سانس آتا جاتا ہے۔ گویا ۲ گھنٹوں میں چالیس ہزار دفعہ ذکر ضروری ہے۔

”جو دم غافل سو دم کافر“

(۲۸) حضور کی ذات مبارک رحمۃ للعالمین ہے۔ اس لئے آپ کی وجہ سے کافروں کو بھی عذاب نہیں دیا جاتا۔ وہ عذاب سے صرف آپ کی ذات پاک کے صدقے میں محفوظ ہیں۔ رب العزت فرماتے ہیں:
وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ (ترجمہ: اور اللہ ان کو (کافروں کو) عذاب نہیں دیتا، دراصل
حالیکہ آپ ان کے درمیان تشریف فرما ہیں)

(۲۹) اگر ایک نور دو سال بچے کے سامنے اس کی ماں کو گالی دی جائے تو اسے غصہ آجاتا ہے اور وہ لڑنے لگتا ہے۔ اس زمانے کے مسلمانوں میں چھوٹے بچے جیسی سمجھ بھی نہیں ہے۔ رسول اکرم صلی اللہ علیہ وسلم کی شان میں آئے دن گستاخیاں کی جاتی ہیں، اور ان کی غیرت کو ٹھیس بھی نہیں لگتی۔ حضور تو ہمارے ماں باپ سب سے ہزاروں درجہ افضل و برتر ہیں۔

(۳۰) ہر شخص کو چاہیے کہ علم دین حاصل کرے۔ اگر ایسا نہ کرے تو اس پر لازم ہے کہ اپنی اولاد کو دینی تعلیم دلائے۔ یہ بھی نہ ہو سکے تو ضروری ہے کہ علم دین حاصل کرنے والوں کی مدد کرے۔

(۳۱) مشہور ہے کُلُّ جَدِيدٍ لَدَيْنَا دَهْرٌ نَیْ جَیْزٍ لِّهٖ لَکَیْ (ہر نئی چیز اچھی لگتی ہے) تم دنیا کی ہر نئی چیز کو پسند کر سکتے ہو لیکن دین وہی پرانا قدیم قائم رکھو۔ جسے تمہارے اگلوں نے اختیار کیا تھا۔

(۳۲) دُعا کے دو پر ہیں ایک اکل حلال دوسرے صدق مقال۔ جو حلال کما کے کھائے اور سچ بات منہ سے نکلے، اس کی دُعا ضرور قبول ہوتی ہے۔

(۳۳) جو شخص تم سے کچھ مانگتا ہے وہ دراصل تم پر احسان کرتا ہے۔ اس وجہ سے کہ

وہ تم سے ایک پیسہ مانگتا ہے، اور اللہ تعالیٰ اس کا اجر تمہیں سات سو تک عطا فرماتا ہے۔

(۳۴) راہِ خدا میں جو کچھ دینا ہو، وہ اپنی زندگی میں اپنے ہاتھ سے دے لو۔ مرنے کے بعد ہمارے نام پر نہ بیوی کچھ دے گی نہ بچے۔

(۳۵) بزرگانِ دین کا ادب کرو۔ اگر وہ ناراض ہو جائیں تو بچہ کہیں سے بھلائی کی توقع عبث ہے۔ ایک کا مردود سب کا مردود۔ ایک مرغی کسی انڈے کو گندہ کر دے تو پھر کوئی مرغی بھی اس میں سے بچہ نہیں نکال سکتی۔

(۳۶) اللہ کا کلام اللہ کے لئے پڑھو۔ دنیا کے لئے پڑھنا ایسا ہے کہ جیسے لعل دے کر کوڑیاں لینا۔ یہ اور بات ہے کہ اللہ کے لئے پڑھنے کے بعد اس کے طفیل میں، اللہ اس کو دنیا کا فائدہ بھی عطا فرما دے۔

(۳۷) سب کی قبروں میں اندھیرا ہوگا۔ لیکن تہجد پڑھنے والے کی قبر میں اندھیرا نہیں ہوگا۔ تہجد کی برکت سے اس کی قبر روشن ہوگی۔

(۳۸) ہر نماز کے بعد آیتہ الکرسی، اور ہر رات کو سورہ تبارک الذی پڑھنے کی وجہ سے قبر میں عذاب نہیں ہوگا۔

(۳۹) اگر دل میں اس کی جگہ ہو، تو دنیا کا مال اور دولت اللہ کی راہ میں رکاوٹ نہیں بنتے۔ (۴۰) چاہے انسان بدمل ہو مگر خدا کرے وہ بد عقیدہ نہ ہو۔

(۴۱) انسان دو قسم کی صفات کا مجموعہ ہے۔ (۱) اچھی صفات یعنی ملکوتی۔ ان کی ترقی سے انسان فرشتوں سے بڑھ سکتا ہے۔ (۲) بُری صفات یعنی شیطانی۔ ان کی ترقی سے انسان شیطان سے بڑھ جاتا ہے۔

(۴۲) جس دن میرے پاس زیادہ لوگ کچھ مانگنے آتے ہیں، اس دن میں بہت خوش ہوتا ہوں۔ اور جس دن کوئی نہیں آتا، مجھے تکلیف ہوتی ہے۔ جو کوئی مجھ سے کچھ لینے کے لئے آتا ہے، وہ دراصل لینے کے لئے نہیں آتا، بلکہ دینے کے لئے آتا ہے۔ میں خدا کا شکر ادا کرتا ہوں کہ اس نے اسے میرے دروازے پر بھیجا۔ اگر وہ مجھے اس کے دروازے پر بھیجتا تو میں کیا کر سکتا تھا۔

(۴۳) جو سید ہے وہ خدا کے علاوہ کسی سے نہیں ڈرتا۔ اور جو ڈرتا ہے وہ سید نہیں ہوتا۔

(۴۴) لوگ کہتے ہیں کہ درویشی دوکانداری ہے۔ مگر یہ نہیں سوچتے کہ گاہک کو اگر مرضی کے مطابق سودا نہ ملے تو وہ دوبارہ کب اس دوکان پر جاتا ہے۔ دوکان میں اگر مال ہو تو دوکان چلتی ہے۔ مال نہ ہو تو دیوالہ نکل جاتا ہے۔

(۴۵) حج اور زیارت کو جاؤ تو وہاں سے کوئی چیز بچا کے ساتھ واپس مت لاؤ۔ مگر بٹ

میں ایک کے بدلے لاکھ کا، اور مدینہ شریف میں ایک کے عوض پچاس ہزار کا ثواب ملے گا۔ یہ خوش قسمتی ہے کہ آپ لوگوں کو یہاں کی حاضری نصیب ہوئی ہے۔

(۴۶) حد سے گزرے تو ولی۔ بے حد سے گزرے تو پیر۔ اور حد بے حدوں سے گرنے

تو فقیر۔

(۴۷) بھوکا رہ کر اللہ کرنا کوئی کمال نہیں۔ اللہ کی نعمتوں سے فائدہ اٹھانا، پیٹ بھر کر کھانا

اس پر نہ سونا اور عبادت کرنا یہ کمال ہے۔

(۴۸) خوب پیٹ بھر کر کھایا کرو۔ بھوکے آدمی سے تو نماز بھی نہیں ادا ہو سکتی۔ کمال یہ ہے

کہ اللہ کی نعمتوں سے پوری طرح سیر ہو اور پھر اللہ کرے۔ اور فریض و واجبات کے علاوہ سن و نفل کو اچھی طرح ادا کرے۔ یاد رکھو! حضور نبی کریم صلی اللہ علیہ وسلم نے صائم الدہر رہنے سے منع فرمایا ہے۔

(۴۹) خدا کرے کہ جیسے طریقت و شریعت میں بے نگاہ حقیقت قطعاً کوئی فرق نہیں، ایسے ہی

صوفیوں اور مولویوں میں خالص اتحاد ہو جائے۔ اور دونوں اپنے اختلافات و مناقشات فریعی سے بے نیاز و بالاتر ہو کر متحدہ مقاصد کے حصول کے لئے یک قالب و یک جان ہو جائیں۔

(۵۰) عالم کا وصف عند اللہ یہ ہے: اِنَّمَا يَخْشَى اللَّهَ مِنْ عِبَادِهِ الْعُلَمَاءُ

یہ آیت مبارکہ واضح الفاظ میں بیان کر رہی ہے کہ عالم صرف خدا سے ڈرتا ہے۔ خشیت ابھی اس کا حسن ہے۔ غیر اللہ سے ڈرنا شریعت و طریقت میں کفر و زندقہ سے بدتر ہے۔

(۵۱) ایمان محبت رسول صلی اللہ علیہ وسلم کو کہتے ہیں۔ رسول پاک صلی اللہ علیہ وسلم سے

جس قدر محبت ہوگی اسی قدر ایمان سالم و کامل ہوگا۔ جس قدر محبت میں کمی ہوگی اسی قدر ایمان میں نقص ہوگا۔

(۵۲) مسلمان کس کو کہتے ہیں؟ مسلمان وہ ہے جو خدا سے بڑھ کر تو ان کے ماسوا کسی

سے نہیں ڈرتا۔ مسلمان وہ ہے جو اللہ تعالیٰ کے اس فرمان پر عمل کرتا ہے کہ فَلَا تَخَافُوهُمْ

وَخَافُوا اللَّهَ اِنَّ كُنْتُمْ مُؤْمِنِينَ (تم مخلوق سے مت ڈرو۔ اگر تم مومن ہو تو ہم سے ڈرو)

(۵۳) تم مسلمان ہو تمہیں اسلام نے سکھایا ہے کہ تم آپس میں متخد ہو۔ باہمی اتفاق

و اتحاد رکھو۔ اللہ کی رستی کو مضبوط تھا لو۔ آپس میں تفرق نہ ڈالو۔ سلام کا پہلا اصول باہمی محبت

و اخوت ہے۔ سلام محبت کا سبق دیتا ہے۔ سلام ہمدردی سکھاتا ہے۔ بنی نوع انسان کی خیر خواہی کا سبق دیتا ہے۔ ہمارے مولیٰ فرماتے ہیں کہ ”تمام مسلمان مادر زاد بھائیوں کے مانند ایک دوسرے کے بھائی ہیں“

(۵۴) انسان پر خداوند عظیم الاحسان کے اس قدر انعام و احسان ہیں کہ ان کا شکر بجا لانا تو درکنار اگر انسان تمام عمر ان کے شمار کرنے میں صرف کرے تو بھی ان کو شمار نہیں کر سکتا۔ **وَأَنْ تَعْبُدُوا نِعْمَةَ اللَّهِ لَا تُحْصُوها** اور اگر تم اللہ تعالیٰ کی نعمتوں کو شمار کرو تو تم شمار نہیں کر سکتے (نص ص ۱۷) اس پر شاہد ہے کہ انسان محدود علم و عقل و عمر سے اس بات کے بالکل ناقابل ہے۔
 فضل خدا سے را کہ تو اند شمار کرو یا کیست آنکہ شکر کیے از ہزار کرد

(۵۵) یوں تو اللہ تعالیٰ کے انعام و اکرام، الطاف و نوازش اپنے بندوں پر تمام بے مثال و بے نظیر ہیں، مگر سب سے اعلیٰ درجے کی نعمت جو اللہ تعالیٰ نے اپنے بندوں پر عنایت کی، وہ یہ ہے کہ اپنے محبوب و حمۃ للعالمین افضل الانبیاء والمرسلین خاتم النبیین صلی اللہ علیہ وسلم کی غلامی کے متمیز طوق سے ہمیں مزین و متمیز فرما کر **يُحِبُّكُمْ** اللہ اپنا محبوب ہونے کا رتبہ ہم کو عطا کیا۔ اور نور ایمان و یقین سے ہمارے دل و دیدہ کو منور فرمایا۔ انسان، عاجز انسان مولیٰ کریم کی کسی ایک نعمت کا شکر ادا کرنے کے قابل نہیں ہے، مگر غلامی محبوب بے العالمین ایسی نعمت ہے کہ اگر بندہ تمام عمر ہر سر و زبان بن کر اس نعمت کا شکر ادا کرتا رہے تو بھی ادا نہیں ہو سکتا۔

(۵۶) صرف سلام ہی وہ مذہب ہے جو خداوند دو عالم کا پسندیدہ اور مقبول ہے۔ جس پر **إِنَّ الدِّينَ عِنْدَ اللَّهِ الْإِسْلَامُ** (بے شک اللہ کے ہاں اسلام ہی ہے) کی آیت پاک شاہد ہے۔ یہ وہ مقبول اور برگزیدہ مذہب ہے جو خداوند کریم کے فرمان عالیشان **وَرَضِيتُ لَكُمُ الْإِسْلَامَ دِينًا** (ترجمہ اور تمہارے لئے اسلام کو دین پسند کیا) سے ظاہر ہے۔ یہ وہ مبارک اور مقدس مذہب ہے جس کی پیروی کے بغیر کوئی عبادت، کوئی دُعا قبول نہیں ہوتی۔ **وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ** (ترجمہ اور جو اسلام کے سوا کوئی دین چاہے گا وہ برگزاس سے قبول نہیں کیا جائیگا) آیت پاک شاہد ہے۔ سعدی رحمۃ اللہ علیہ فرماتے ہیں۔

خلاف پیغمبرؐ کے رہ گزید کہ ہرگز بہ منزلِ خواہر رسید

(۵۷) ہزار آدمی کھڑے ہیں۔ ہر ایک آدمی کے ہاتھ میں کانچ کا ایک ٹکڑا ہے۔ آئس صرف ایک آدمی کے ہاتھ میں ہے۔ باقی سب نے کانچ کے ٹکڑے کو آئس سمجھ کر کپڑ رکھا ہے۔ ہر ایک بخیاں خود یہ سمجھتا ہے کہ اس کے ہاتھ میں آئس ہے۔ حالانکہ فی الحقیقت ایسا نہیں ہے۔ اسی طرح آئس یعنی سچا مذہب مسلمانوں کے ہاتھ میں ہے۔ اور کانچ کے ٹکڑے یعنی مذاہبِ باطلہ باقی سب لوگوں کے ہاتھ میں ہیں۔

(۵۸) سبحان اللہ! اسلام میں وہ جذب اور کشش ہے کہ جو کوئی اس کی مخالفت کرتا ہے، بالآخر اسی کو اس کا دلدادہ اور شیفتہ ہونا پڑتا ہے۔

(۵۹) اسلام ایک تبلیغی مذہب ہے اور مسلمانوں کا ہر فرد اس کا مبلغ اور اشاعت کنندہ ہے۔

(۶۰) یاد رکھو! رازِ حقیقی وہی ہے جو تمہارا خالق و مالک ہے۔ بے ریا عبادت کرو تاکہ اس کا اجر تم کو معبود سے ملے۔ ہمیشہ حق گوئی سے کام لیا کرو۔ سوائے اس جبارِ فقہار کے اور کسی سے مت ڈرو۔ اللہ کی مخلوق کے نفع نقصان کو اپنے نفع نقصان پر مقدم سمجھو۔ جہاں تک ہو سکے ان کی ہمدردی اور خیر خواہی کرو۔ اپنے یارانِ طریقت کے ساتھ محبت اور اُلفت رکھو۔ اور میرے بتائے ہوئے اسباق پر ان سے عمل کرتے رہو۔

(۶۱) اگر دین اور دنیا دونوں کے کام ایک وقت میں جمع ہو جائیں۔ تو پہلے دین کا کام کرو۔ اس کی برکت سے دنیا کے کام خود بخود ہو جائیں گے۔

(۶۲) جان جاگے پر نماز نہ جائے۔

(۶۳) مسجد کی زمین پر اگر خدا نخواستہ عمارت باقی نہ رہے، تب بھی وہ زمین قیامت تک مسجد ہی رہتی ہے۔ اسے ہرگز کسی اور مقصد کے لئے استعمال نہیں کیا جاسکتا۔ اور وہاں کوئی اور عمارت تعمیر نہیں کی جاسکتی۔

(۶۴) پیر کے لئے، رہبر کے لئے، بلکہ ہر انسان کے لئے علم کا بقدر ضرورت کی مقدار فرض ہے۔

(۶۵) کسی مسافر کو کھانا کھلانا بادشاہوں کا کام ہے۔ (پیر ارشاد فرمایا) نہیں! بلکہ

شہنشاہوں کا کام ہے۔

مکتوبات شریف

حضرت قبلہ عالم رحمۃ اللہ علیہ نے اپنی طویل عمر مبارک میں ہزاروں چھوٹے لاکھوں مکتوبات سپردِ قلم کئے تھے۔ ابتدا میں بیشتر خط قلم مبارک سے خود تحریر فرماتے تھے۔ کام زیادہ ہوتا تو کسی یار کو حکم دیتے اور وہ آپ کے املا کے مطابق لکھ دیا کرتے۔ اگر ایسا ہوتا تو ہمیشہ بعد کو سننے کا حکم دیتے اور ضروری اصلاح فرماتے۔ عمر مبارک کے آخر میں عموماً دوسروں سے خطوط لکھوائے ہیں۔ اور کمتر خود تحریر فرمائے ہیں۔ یارانِ طریقت کے پاس حضور کے نام ہائے مبارک بطور تبرک بکثرت اب بھی محفوظ ہیں۔

حضور قبلہ عالم رحمۃ اللہ علیہ کے خطوط میں علاوہ خیر خیریت کے اور بہت سی کام کی باتیں ہوا کرتی تھیں۔ سفر کے حالات، عام مفید معلومات علمی مسائل، امر بالمعروف، نہی عن المنکر، دینی، اخلاقی اور تصوف کی باتیں۔ غرض آپ کے خطوط علم و حکمت اور دلچسپی و افادیت کا نادر ذخیرہ پیش کرتے ہیں۔ اگر ان کو شایع کر دیا جائے تو یارانِ طریقت اور عامۃ المسلمین سب کے لئے یکساں فیض اور برکت کا سامان فراہم کریں گے۔ اس کتاب میں ہر موضوع باختصار بیان ہوا ہے۔ اس لئے مکتوبات عالی میں سے بھی صرف چند خطوط افادہ و افاضہ کے واسطے درج کئے جاتے ہیں۔ البتہ اس کا لحاظ رکھا گیا ہے کہ مکتوبات کے مندرجات میں زیادہ سے زیادہ تنوع ہو تاکہ ہر رنگ کے مطالب پیش نظر ہو جائیں۔

ان خطوط سے حضور قبلہ عالم رحمۃ اللہ علیہ کا اسلوب تحریر بھی سامنے آجائے گا۔ آپ کے اشعار لاتعداد یاد تھے۔ اور انھیں موقع اور موضوع کے لحاظ سے ایسے محلِ چسپاں فرماتے تھے کہ آپ کے بلند ادبی ذوق اور علمی گہرائی کا نقشِ جم جاتا تھا۔ روزمرہ گفتگو اور خطباتِ مواعظ میں بھی حضور قبلہ عالم رحمۃ اللہ علیہ کا اسلوب یہی تھا۔ اور مکتوبات میں بھی بکثرت اشعار تحریر فرماتے تھے۔ ان چند خطوط کے مطالعہ سے بھی آپ کے اسلوبِ نگارش اور بلند ادبی ذوق کا اندازہ کرنا ممکن ہو گا۔

”دن میں تبلیغ و ارشاد کے عنوان کی تفصیلات میں ایک مکتوب گرامی بابو غلام حسین صاحب مرحوم (کوہاٹ) کے نام درج کیا جا چکا ہے جس سے قبلہ عالم رحمۃ اللہ علیہ کے تبلیغی سفر اور دوروں کا حال روشن ہو جاتا ہے۔ اسی طرح ایک خط حضرت قائد اعظم کے نام تحریک پاکستان کے باب میں نقل ہوا ہے جو اپنی تفسیر آپ ہے۔

مکتوب نمبر ۱

• (بنام حضرت حافظ انور علی صاحب صدیقی رہنما نقشبندی رحمۃ اللہ علیہ شیش جج رنگ)

جمع حکام اخلاص منقسم حضرت حافظ صاحب زاد محبتکم

اَسْلَامُ عَلَیْکُمْ وَرَحْمَةُ اللّٰهِ وَبَرَکَاتُہٗ۔ فقیر بجزیرت ہے اور آپ کی غیور عافیت کے واسطے دعا کرتا ہوں۔ حال یہ ہے کہ اللہ نے آپ کی اور فقیر کی دلی مراد پوری کی۔ یعنی مولوی صاحب کو آپ کے پاس ایک کلرک آف دی کورٹ کی صورت میں بھیجا۔ اب آپ بھی ان سے کام لیتے ہیں کوتاہی نہ فرمائیں۔ اور دین کے کاموں میں ان سے مدد لیں۔ اسی شراب کہن سے اہل دل کے دلوں کو ایک فحش اور مست کر کے دکھائیں۔ فقیر حیران ہے کہ ایام ملازمت میں تو چشمہ نہضت اس طغیانی پر ہو کہ ایک موج ابھی آنکھوں سے اچھل نہیں ہوئی کہ دوسری تیار کسی میں قانونِ عشق کے شیش بہا موتی نظر آئے ہیں کسی میں سلوک اپنا رنگ دکھا رہا ہے۔ مگر اب جو فرصت ہوئی تو ہماری امیدوار آنکھیں اب تک راہ لگتی رہیں۔ مگر کتاب ضخیم تو درکنار ایک ورق بھی تازہ مضامین کا ہم تک نہ پہنچا۔ مانع بجزیر باد۔


حضرت من! اگرچہ فقیر کا کچھ کہنا لقمان کو حکمت سکھانا ہے۔ مگر دل آپ جیسے تسلسل گلشنِ توحید کی خاموشی کا بردبار نہیں ہو سکتا۔ ناچار دل کی بے قراری زبان پر آہی جاتی ہے۔ اس واسطے فقیر چند کلمات لکھے بغیر نہیں رہ سکتا۔ اور وہ یہ ہیں۔ سن لیجئے کہ دنیا اگر شیشی ہے۔ اور اس کے اعمال باقی ہیں۔ ان پر جو ثمرات مرتب ہوں گے وہ ابد الابد تک قائم نہیں گئے۔ عجب حال ہے کہ ایک جوہر حادث کے اوپر جو اعراض قائم ہوں وہ قدیم تو نہیں۔ مگر پائیداری

میں ابد کے پرلے کنارے سے ملے ہوئے ہوں۔ اسی مسئلے پر غور فرما کر آپ بھی کمرباندھیں۔ اور اپنے
نافع ترین دست و زبان کو بے کار نہ رکھیں۔ آپ کا لکھا ہزاروں دلوں پر سے نقش گناہ مٹا دینے کو
کافی ہے۔ آپ کے قلم کی روانی حشر کے میدان میں مجاہدین کی تیغ کی روانی کے ساتھ ساتھ قدم
مارے گی۔

علم تصوف پر ماہوار رسالہ جاری ہوتے ہوتے یہ دن آئے مولوی صاحب بھی خدا
خدا کر کے وہاں مقرر ہوئے۔ مگر اب تک فقیر کی وہ مراد بر نہ آئی۔ اب دوبارہ بطور یاد دہانی کے
تحریر روانہ کی جاتی ہے کہ آپ وہ رسالہ جاری فرمادیں۔ یا اس کے مضامین فقیر کے پاس دائرہ کریں۔ فقیر
چھپونے وغیرہ کا بندوبست کرے گا۔ یا رہنمائی میں جاری کریں۔ بہر کار خیر ہے۔ آپ بھی فرصت کو
غنیمت جانیں اور جس قدر دھوکے کو شش کریں۔ دنیا چند روزہ ہے مخلوق خدا کو ہدایت ہو جائے گی
آپ خالق کی رضا کے حق دار ٹھہریں گے۔ لکچر صوفی ازم فلاسفی "کا پانچواں حصہ بھی تیار ہو جاوے گا
تو اس سے بڑھ کر کیا ہوگا۔ اور ثبوت تصوف، جواز تصویر شیخ، حقوق شیخ، و آداب مریدین پر بحث
کر کے ان مسائل کو عام فہم بنانا از حد ضروری امر ہے۔ فقط۔

الراقم جماعت علی عفی عنہ

۶ جولائی ۱۹۰۳ء



مکتوب نمبر ۲

(بنام جناب حاجی حافظ انور علی صاحب رشتہ کی رحمتہ اللہ علیہ)

مجمع حکام اخلاق مخلصہ جناب حافظ صاحب

اسلام علیکم ورحمۃ اللہ وبرکاتہ۔ طالب خیریت بخیریت۔

قبل ازیں ایک نیاز نامہ خدمت جناب میں بھیجا گیا تھا۔ تا حال اس کا جواب
موصول نہیں ہوا۔ مانعش بخیر۔ دوبارہ تکلف ہو کر امیدوار ہوں کہ جناب بہت جلد جواب
سے سرفراز فرمادیں تاکہ اطمینان ہو۔ اپنی صحت اور چگونگی مزاج مبارک کی بابت ضرور
اطلاع بخشیں تاکہ باعث تسکین خاطر ہو۔

جناب نے جیسا ارشاد فرمایا تھا ”احسان“ میں مضمون درج نہ ہوگا۔ بلکہ اپنا علیحدہ رسالہ حسبِ فہمائے جناب اسی ماہ میں نکالا جائے گا۔ نام اس کا ”انوارِ الصوفیہ“ قرار پایا ہے۔ سرِ دست جملہ خدامِ الصوفیہ کے چند ایک مقاصد اور اغراض رسالہ مرتب کئے گئے ہیں۔ جو بعد میں جناب کے ملاحظہ کے واسطے ارسال کئے جائیں گے۔ اور مفصلہ ذیل یاروں نے وعدہ کیا ہے کہ ایک ایک ماہ کا رسالہ اپنے اپنے خرچ پر چھپوا کر شتہ کریں گے۔

(۱) رفیق میر حبیب اللہ صاحب آئری میٹریٹ امرتسر (۲) شیخ حسین بخش صاحب سو اگر سیال کوٹ (۳) ڈاکٹر ہدایت اللہ اسٹنٹ سرجن جہلم (۴) احسن الدین (۵) خان صاحب غلام نبی بی اے (۶) میر عبدالعزیز صاحب امرتسر (۷) میاں غلام محی الدین صاحب سو اگر امرتسر (۸) میاں محمد الدین صاحب ٹھیکیدار (۹) بابو محمد امین صاحب کلک (۱۰) مولوی غور شید احمد بی اے مدرسہ کٹنسپٹر ڈیرہ غازی خان۔

غرض کہ اور بہت سے اصحاب بھی آمادہ ہیں جو رسالہ اپنے خرچ سے شتہ کریں گے۔ مولوی محمد حسین صاحب کو بھی سرمایہ کہ وہ بھی خوشی سے ان لوگوں میں شامل ہوں جو اپنے خرچ سے ایک ماہ کا رسالہ چھپوانا اور شتہ کرنا اپنا فخر جانتے ہیں۔

جو مضمون آپ نے پہلے اجلاس خدامِ الصوفیہ منعقد مسجد شاہی لاہور میں پڑھا تھا، وہ خوش نویس کو بغرض کاپی دے دیا گیا ہے۔ مگر بتیں یا چالیس صفحے کے رسالہ کے واسطے جو رسالہ ”احسان“ کی قطع کے برابر ہوگا، آپ کا وہ مضمون کافی نہ ہوگا۔ اس واسطے مضمون ”صوفی و تصوف“ جو آپ نے لکھا ہے، وہ بھی ارسال کر دیں۔ جتنا تیار ہو اتنا ہی ارسال فرمادیں۔ باقی کا حصہ دوسرے نمبر میں درج کیا جائے گا۔ فقیر نے مضمون لکھ کر تیار کیا ہوا ہے۔ مگر پہلے وہ آپ کی نظر سے گزرنا ضروری ہے۔ جناب مولوی عبداللہ صاحب ٹنگی ادم اللہ فیوضہم کی محنت میں مضمون لکھنے کے واسطے درخواست کی گئی ہے اور مولوی محمد حسین صاحب کو بھی تاکید کریں کہ وہ مضمون لکھیں۔

مضمون وغیرہ مولوی عظیم صاحب مدرس اسلامیہ اسکول لاہور کے پاس بروقت پہنچ جایا کریں۔ بالفضل یہ قرار پایا ہے کہ آپ کے ہر دو مضامین پہلے نکلیں۔ بعدہ مولوی محمد عبداللہ

صاحب ٹوٹی اور مولوی محمد حسین صاحب کا مضمون نکلے گا۔

پہلے رسالہ کا ٹائٹل پیسج اور تہید و دیباچہ وغیرہ کا نمونہ لکھ کر بھیج دیں۔ تاکہ وہی عبارت اور عنوان رسالہ کے ٹائٹل پیسج میں درج ہو۔

فقیر کا ارادہ ہے کہ ہندوستان کے گدی نشین صوفیائے کرام اور تمام خواندہ یاروں کو رسالہ مفت ارسال کیا جائے۔ اس واسطے التماس ہے کہ آپ بھی اس بارے میں اپنی رائے مبارک دے کر اطلاع دیں کہ کتنی جلدیں رسالہ کی کافی ہونگی۔ غرض مفصل ہدایات سے اس بارے میں مشکور فرمائیں۔

اور اگر ضرورت ہو تو حافظ ظفر علی صاحب کو آپ کی خدمت میں مضمون صاف لکھنے اور ہر طرح امداد دینے کے واسطے بھیج دیا جائے۔ کیونکہ جناب کے مضمون کو صاف کر کے لکھنے اور اس کے متعلق ہر طرح کا کام کاج کرنے کے واسطے ایک لایق منشی کی ضرورت ہوگی۔ اپنا لکھا ہوا مضمون اور مولوی محمد حسین کا تحریر کیا ہوا مضمون تو مولوی محمد عظیم صاحب مدرس اسلامیہ اسکول کے پتہ پر ارسال فرماویں۔ یہ بھی تحریر فرماویں کہ آپ کی خدمت میں کتنی جلدیں روانہ کی جاویں۔ اور ہر طرح کی ہدایت متعلق رسالہ مفصل طور سے لکھ بھیجیں۔ فقط۔ والسلام ورحمۃ اللہ وبرکاتہ۔

حاجی صاحب اور مولوی محمد حسین صاحب و منشی نبی بخش صاحب اور صاحبزادگان کو السلام علیکم بصداشتیاق۔

راقم حقہ جماعت علی عفی عنہ

مؤرخہ ۳۰ جون ۱۹۰۴ء

مکتوب نمبر ۳

(بنام جناب حاجی حافظ انور علی صاحب رحمۃ اللہ علیہ)

جمع مکرم اخلاق و منبع فیض و برکات جناب حافظ صاحب دام اللہ فیو جنکم !


السلام علیکم ورحمۃ اللہ وبرکاتہ۔ الحمد للہ کہ جناب کا نوازش نامر ملا۔ مگر مطالعہ

سے ناسازی طبیعت گرامی کا حال معلوم ہوا۔ جو باعث رنج و ملال ہے۔ خداوند کریم آپ

جیسے صاحب کمالات ظاہری و باطنی کا فیض جاری رکھے۔ اور صحت جسمانی عطا فرما کر کاؤۃ
الناس کو عموماً اور اصحاب طریقت کو خصوصاً آپ کے فیض لامتناہی سے مستفیض کرے۔ میری دعا
ہے کہ آپ جیسے خضر صورت مبارک بزرگوار کا سایہ مدت مدید تک نیاز مندوں کے سر پہ قائم
رکھے تاکہ آپ کی زندہ مثال اور ملفوظات سے دو بالا لطف عقیدہ مندوں کو حاصل ہو۔ آمین۔
ہندوستان خاص کے سکینین تو ہمیشہ ہی سے آپ کے پاک اثر سے آگاہ ہیں۔ مگر اہل
پنجاب بھی اپنی خوش نصیبی سے آپ کے شیریں مقال اور عالمانہ تحریر کے شیدا ہو رہے ہیں۔ خداوند کریم
صحت عطا فرما کر آرزو مندی آرزو آپ کے ذریعہ برائے۔ آمین۔

میرے خیال میں اگر آپ معجون فجن خوش کا استعمال فرمادیں تو مفید ہوگا۔ اگر یہ معجون مفید
ہو اور وہاں دستیاب نہ ہو سکے تو میری طرف لکھیں۔ آپ کے پاس پہنچ جاوے گی۔ آپ کا خط مجھے
کشمیر میں ملا۔ میں اگرچہ بظاہر آپ سے بہت دور ہوں۔ مگر دل سے بہت قریب ہوں۔

در راہ عشق مرحلہ قرب و بعد نیست
می بینمت عیان و دعای فرستمت



پہلا رسالہ چھپ کر تیار ہو گیا ہے۔ امید ہے کہ آپ کی خدمت میں پہنچا ہوگا۔ اور ملاحظہ فرمائیے
کیا ہوگا۔ بجائے چالیس صفحات کے تیس پر ختم ہوا۔ اور یہ بظاہر آپ کے ارشاد کی تعمیل ہے کہ
مضمون مکمل ہر رسالہ میں نکلے۔ نامکمل نہ ہو۔ اور چونکہ یہ مضامین اتنے صفحات کے لئے کافی تھے۔ اس لئے
اور کوئی مضمون جزوی طور پر اضافہ نہ کیا گیا۔

فقیر کا ارادہ ہے کہ اگلے رسالہ نمبر ۲ میں آپ کا کُلّی مضمون ”قانون تصوف“ نکلے۔ اس لئے اطلعا
گزارش ہے کہ اگر اس مضمون کا کوئی حصہ کسی پہلو سے باقی ہو تو پورا کر کے سیکڑی خدام الصوفیہ کے پاس
لا جو رہیجیدیں۔ تاکہ اس مضمون مکمل طریق پر اسی رسالہ میں شائع ہو۔ اور لکھائی اور صحت۔ کاغذ اور تقطیع
کے بارے میں جو نقص پہلے رسالہ میں پائے جاویں، ان کی نسبت سیکڑی کی ہدایت کی جاوے کہ دور کرے۔
اور اگلے رسالہ نمبر ۲ میں ان کو دور کرنے کا خیال کرے۔

”ضرورت شیخ“ پر میں نے چند اوراق لکھے ہیں۔ وہ آپ کے مطالعہ میں آئے ہوں گے۔
مگر خیال ہے کہ اگر آپ قلم اٹھاویں تو ہر پہلو سے اسی مضمون پر تسلیم فرمائی کر کے جامع مضمون لکھیں۔

تاکہ یہ مضمون بھی مکمل حیثیت سے ایک ہی رسالہ نمبر ۲۰ میں چھپ جاوے۔ کشمیر میں ان مسلمی نایاب کتب کا ذخیرہ جمع کرنے کا مجھے خیال ہے جو لائبریری مجوزہ کے واسطے مفید ہے۔ کتاب ”لؤلؤ جانی“ ہر حصص ایک ساتھ میرے خیال میں چھپنے چاہئیں۔ ملفوظات حضرت خواجہ نقشبند رحمۃ اللہ علیہ کا ترجمہ کر کے چھپوانا ضروری ہے۔ اگر فرصت ملے تو ترجمہ کا اہتمام میں نمود کروں گا۔

پنجاب میں شدت گرمی سے اختلاج قلب کا عارضہ تکلیف دیتا تھا۔ اس لئے کشمیر کی سرد آب ہوا میں آنا ضروری ہوا۔ مگر یہاں آکر دوبارہ تکلیف ہوگئی۔ اب آرام ہے۔ اس ترجمہ کو کتاب کی صورت میں چھپوایا جاوے۔ یا اس ترجمہ کو ایک کالم میں اور اصل کو ایک کالم میں ترتیب دے کر رسالہ کا ایک نمبر بنایا جاوے۔

اس غرض سے کہ سیکٹری کے پاس مضامین کا ذخیرہ رہے۔ مناسب ہوگا کہ آپ کے تحریر شدہ مضامین اگلے نمبروں کے واسطے اس کے پاس پہنچ جاویں۔ اللہ تعالیٰ نے صحت بخشی ہو اور توانائی جسمانی عطا فرمادی ہو تو اطلاع بخشیں۔ تاکہ حافظ ظفر علی صاحب میٹری کو کتابت کے واسطے اور مسودہ مضامین کو صاف کرنے کی غرض سے رہنمائی بھیج دوں۔ مجھے آپ کی بخوبی طبع کا اذ حد فکر ہے۔ اطلاع فرمادیں کہ اب مزاج کیسا ہے تاکہ اطمینان ہو۔

ساخت کشمیر کی جو چیز مطلوب ہو، بروقت پہنچنے اطلاع کے آپ کی خدمت میں بھیج سکتا ہوں۔ یا بروقت آپسی ہمراہ لاکر پیش کر سکتا ہوں۔ امید ہے ضرور کوئی نہ کوئی سہیزہاں کی آپ کو پسند ہوگی۔ اور ضرور مطلع فرمادیں گے۔ اور دیگر کا دوبار لایقہ سے یاد فرماتے رہا کریں گے۔ مولوی محمد حسین صاحب کو بھی مضامین نویسی کے واسطے تاکید کریں۔ اگر اجازت بخشیں اور مرضی مبارکہ کے موافق ہو تو ”کلام المفید“ میں سے ”آداب الشیخ والمرید“ ترجمہ کر کے ایک رسالہ مرتب کیا جاوے۔

آپ نے ارشاد فرمایا کہ آپ کے مضمون ”قانون تصوف“ پر نظر ثانی کروں۔ میں تو آپ جیسے بزرگوار کے لکھے ہوئے مضامین کو بے عیب سمجھتا ہوں۔ اور ان پر کسی قسم کی جرات کرنا داخل بے ادبی۔ ”ہر چہ خوباں کند خوب آن آید“ جو آپ کے قسم سے نکلے گا اس میں کلام کرنا بے ادبی سمجھتا ہوں۔

الراحمہ جماعت علی عفی اللہ عنہ
از سری نگہ - مہساراج گنج
۱۰ جولائی ۱۹۰۴ء

مکتوب نمبر ۴

(بنام جناب حاجی حافظ انور علی صاحب رحمۃ اللہ علیہ)
مجمع مکام اخلاق مخلصم جناب حافظ حاجی صاحب! او محبتکم!

السلام علیکم ورحمۃ اللہ وبرکاتہ۔ طالب خیریت بخیریت۔ آپ کا عنایت نامہ نہایت
انتظار کے بعد شرف صدور فرما ہوا۔ الحمد للہ کہ اس شافی مطلق نے آپ کی ذات منبع فیوض البرکات
کو صحت بخشی ہے۔ اللہم زد فرد۔ ع: ایں دعا از من از جملہ جہاں آمین باد۔

آپ کی برکت سے اس ہفتہ میں جو تسلی نایاب کتابیں دستیاب ہوئی ہیں وہ مندرجہ ذیل
ہیں۔ از تصنیفات حضرت امیر کبیر علی بہدانی رحمۃ اللہ علیہ: چپیس سالہ جات۔ منجملہ ان کے ہیں۔
رسالہ عقلیہ۔ رسالہ درویشیہ۔ رسالہ فقیریہ۔ رسالہ ہمدانیہ۔ رسالہ وجودیہ۔ رسالہ مشارب
الاذواق۔ رسالہ فقیریہ۔ رسالہ ہمدانیہ۔ رسالہ وجودیہ۔ رسالہ مشارب الاذواق۔ رسالہ
سیر الطالبین۔ رسالہ قدوسیہ۔ رسالہ حل مشکل۔ رسالہ اعتقادیہ۔ رسالہ نویریہ۔ رسالہ صغیریہ
رسالہ معرفت زبہ۔ رسالہ تشریح قصیدہ میمہ ابن فاضل رحمۃ اللہ علیہ۔ مکتوبات امیریہ: اذات
امیریہ وغیرہم ہیں۔ اور مکتوبات حضرت شیخ عبدالقادر جیلانی رحمۃ اللہ علیہ۔

اور سب سے زیادہ خوشی جن کتابوں کے حصول سے ہوئی ہے، وہ مقامات حضرت
امیر کلال صاحب قدس اللہ سرہ العزیز از تصنیفات حضرت خواجہ نقشبند صاحب مشکل کشا
قدس اللہ سرہ العزیز۔ و مقامات نقشبندیہ از تصنیف حضرت خواجہ عبد اللہ احقر قدس اللہ سرہ العزیز
ان دونوں نایاب کتابوں کے حصول کی آپ کو بھی مبارک باد دیتا ہوں۔ الحمد للہ علی ذلک۔

جمادے چند دام جاں فریدم
محمد اللہ عجب رزاں فریدم

میرے سفر کشمیر کا مقصد و علت غائی و حاصل گویا یہ دونوں کتابیں ہیں۔ اور نیز
ایک مرد کامل صوفی مجذوب کی زیارت ہے۔ وہ صاحب فی الحقیقت فنا فی اللہ ہیں۔
اور رسالہ حضرت روز بہاں بقلی رحمۃ اللہ علیہ۔ و غایت المکان و ذکر الصالحین وغیرہ
چالیس کتابیں دستیاب ہو جاویں گی۔

بِسْمِ اللّٰهِ الرَّحْمٰنِ الرَّحِیْمِ
آخر آئندہ زسپ پر دہ لفظ بریدید

اور ایک ہفتہ تک فقیر کشمیری میں مقیم ہے۔ انشاء اللہ اس ہفتہ میں چند اور کتابیں تصوف
کی دستیاب ہو جاویں گی۔ یہ سب آپ کی برکت و توجہ کا نتیجہ ہے۔
اور آج مولوی خیر شاہ صاحب کی طرف خط لکھوں گا۔ وہ اگر فارغ ہوئے تو حاضر خدمت
ہو جاویں گے۔ اور مولوی محمد حسین صاحب بی لے کو بھی ترجمہ رسالہ کے واسطے تاکید فرمادیں۔
آج کل تعطیلیں ہیں۔ پھر ان کو فرصت نہ ہوگی۔

اور ان کتابوں کا دستیاب ہونا امدادِ ربیبی ہے۔ لوگ خود بخود لاکر دے رہے ہیں۔
جس سے ثابت ہوتا ہے کہ انجمن خدام الصوفیہ کے واسطے یہ فال مبارک ہے۔ اور انجمن صوفیہ
کا با اخلاص ہونا ثابت ہوتا ہے۔ مجھے اُمید نہیں بلکہ یقین کامل ہے کہ یہ انجمن تمام ہندوستان
کی انجمنوں سے طالبان حق کے واسطے زیادہ تر مفید و مفیض ہوگی۔

رسالہ نمبر اول کی خوشنودی اور اظہارِ سترت کی نسبت ہر ایک جوانب و اطراف
سے خطوط بکثرت آرہے ہیں۔ اور سب یا رانِ طریقت آپ کی مدح اور ثنا خوان و شکر گزار
ہو رہے ہیں۔ اور آپ کا مضمون پڑھ کر آپ کے حق میں دعائیں کر رہے ہیں۔ چنانچہ آج
رات کو کوہاٹ سے بابو محمد امین صاحب ملازمِ بارک ماسٹری کا اسی مضمون کا خط آیا ہے۔
جس میں آپ کے مضمون کی تعریف کے علاوہ آپ کی کمال درجہ کی شکر گزاری کا اظہار
کرتے ہیں۔ اور اس جگہ سری نگر محلہ جہاز گنج میں مولوی غلام رسول صاحب مدظلہ
نے عہد گہری کی نسبت خواہش ظاہر کی ہے۔ آپ ان سے بذریعہ خط و کتابت فیصلہ کر لیں۔
اور سر ہند شریف کے واسطے بھی ضرور دو گھڑیاں سنگ مرمر کی تیار کرا دیں۔ اور امرتسر کے واسطے

بھی دو گھڑیاں سنگ مرمر کی تیار کرا دیں۔ قیمت کا فقیر ذمہ دار ہے۔

اور رسالہ نمبر ۲ کی تعداد اشاعت سائنٹسٹ کی گئی ہے۔ انشاء اللہ تعالیٰ ہزار تک پہنچ جاوے گی۔ (رسالہ سے مراد ماہنامہ "انوار الصوفیہ" ہے) اور رسالہ "الاحسان" کا جاری رہنا مشکل معلوم ہوتا ہے۔ ایڈیٹر لکھتا ہے کہ ستر خریداروں نے انکار کر دیا ہے۔ اور دن بدن انکار کرتے جاتے ہیں۔ اور ویلیو واپس آ رہے ہیں۔ فقیر نے دوسو سے زیادہ خریدار اس کو دیے ہیں بلکہ قریباً تین سو خریداروں کے نام ان کے پاس بھیج چکا ہوں۔ مگر میری کوشش سے کیا ہو سکتا ہے۔ جب ایڈیٹر خود ہی کچھ نہ کرے بلکہ صوفیائے کرام کے نام کو دھبہ لگا کر بدنام کرے تو فقیر کیا کرے۔ اکثر یارانِ طریقت اس کی شکایت کے خطوط میرے پاس بھیجتے ہیں اور کہتے ہیں کہ محض آپ کے فرمان کی تعمیل کر کے ہم اس رسالہ کو خرید رہے ہیں۔ ورنہ وہ خریداری کے لائق نہیں۔ اور درحقیقت بات بھی سچ ہے۔ فقیر خود اس معاملہ میں حیران ہے۔

ع: ہنادم نخل خرما خار بردار! یا ع: خود غلط بود آنچه ما پنداشتیم!
اور مولوی محمد حسین صاحب و حاجی صاحب و صاحبزادہ صاحبان کو اَسْلَامُ عَلَیْکُمْ
کہیں۔ اور سب یاران و پرسان حال کو اَسْلَامُ عَلَیْکُمْ۔

الراحمہ جماعت علی عفی اللہ عنہ

از سری نگر کشمیر۔ مکان خواجہ نور الدین صاحب سچہ۔

مہاراج گنج۔ ۱۱ ستمبر ۱۹۰۴ء

مکتوب نمبر ۵

(بنام جناب حافظ ظفر علی صاحب پسروری خلیفہ مجاز۔ مدیر انوار الصوفیہ لاہور)

مطلوبہ رسالہ مذکور بابت شعبان ۱۳۲۳ھ۔ جلد ۲۔ نمبر ۲)

اب تو جاتے ہیں میکے کو میر

پھر ملیں گے اگر خدا لائے!

مجمع مکام اخلاق مخلص حافظ جی صاحب زاد محبتکم۔

اَللّٰمُ عَلَیْکُمْ وَرَحْمَةُ اللّٰهِ وَبَرَکَاتُہٗ۔ طالب خیریت بخیریت۔

فقیر نے تاریخ ماہ شعبان المعظم لاہور سے چل کر گیارہ تاریخ کو بمبئی پہنچا۔ اور تیرہ دن تک بمبئی میں قیام کر کے تین دن سے قریطینہ میں وارد ہوا۔ جو بمبئی سے باہر چند میل کے فاصلہ پر ایک جزیرہ میں بہارٹ کے اوپر واقع ہے۔ اور انشاء اللہ تعالیٰ پانچ دن کے بعد کل انگوٹ پر ہوا ہو کر چلے جاویں گے۔ آپ کی اور بعض یارانِ دُور دراز مثلاً ملک گلگت و کلکتہ و پشاور و کوٹاٹ و کوٹہ و بیکانیر وغیرہم کی چلنے کے وقت ملاقات نہ ہونے کا افسوس باقی رہا۔

مع: دایع حسرت وصل تک دل میں کھٹکتا جائے گا

اگر زندگی بقی رہی تو انشاء اللہ تعالیٰ ملاقات ہو جائے گی۔ ورنہ امید ہے کہ دعا سے

معفرت سے فراموش نہ فرمادیں گے۔

خط کے عنوان پر جو شعر ہے اس کا مطلب یہ ہے کہ فقیر کا میکدہ اور حقیقی وطن مدینہ منورہ

ہے۔ جہاں سے ہمارے آباؤ اجداد رضوان اللہ تعالیٰ علیہم اجمعین مسافرانہ طور پر ہندوستان تشریف لائے تھے۔ تو اب بقول "حُبُّ اَوْطَانٍ مِنْ اَلْاَیْمَانِ" فقیر اپنے اصلی وطن کو جاتا ہے۔

(شعر) ہمیں دنیا سے کیا مطلب عدم کے رہنے والے ہیں

ادھر بھی ہم تلاشِ جلوہٴ اَسمٰد میں آنکھ

فقیر کی حالت اس مسافر کی ہے جو کسی دوسرے ملک میں جا کر ایک مدت تک لوگوں

کے ساتھ مانوس ہو گیا ہو۔ اور پھر وہ مسافر اپنے اصلی وطن کو چلنے لگے اور اس وقت لوگ

اس کی جدائی میں اس کے روبرو گریہ و زاری کریں۔ اس میں کچھ شک نہیں کہ فقیر کی اس

ناگاہ جدائی سے یاروں کو بہت صدمہ پہنچا ہے۔ مگر ان ہزار دلوں کے مقابلہ میں صرف فقیر

کے ایک دل کے صدمہ کا آپ اندازہ کر سکتے ہیں کہ اس ہجوم پر کیا گزرتی ہوگی۔

مع: دل ہی تو ہے نہ سنگ و خشت در سے بھرنے آئے کیوں!


مگر کیا کیا جاوے۔ تقدیر سے تدبیر کو چارہ نہیں۔ فقیر کو اپنے یاروں کے ساتھ جس قدر

محبت ہے، اس کو میں جانتا ہوں یا میرا خدا۔ دنیا میں اگر مجھ سے اور تو کوئی کار نمایاں نہیں

ہو سکا۔ مگر اس کے فضل و کرم اور شفاعت حضرت رسول مقبول صلی اللہ علیہ وسلم کے بعد اگر کچھ میرے پاس ہے تو مخلوق خدا کی دینی خدمت۔ اور یارانِ طرقت کی محبت ہی ہے۔ جو امید ہے کہ ذریعہ نجات ہوگی۔ کیونکہ مجھ کو ان کے ساتھ محض خالصاً لوجہ اللہ محبت ہے کسی اپنی ذاتی غرض و مطلب پر مبنی نہیں اور نہ ہی ان کے کسی قسم کی توقع ہے۔ بلکہ خدائے تعالیٰ کے فضل و کرم سے فقیر کے نزدیک مخلوق کا عدم و وجود مساوی ہے۔ الحمد للہ علی ذلک۔

باقی رہی یاروں کی محبت وہ مجھ کو ضرور ہے۔ اور انشاء اللہ تعالیٰ قیامت کے دن بھی بفرمان خداوند کریم قائم رہے گی۔ اور یہ محبت ایسی نہیں کہ فوراً چلے جانے سے اس میں فرق اجاڑے۔ بلکہ بظاہر جتنا دور ہوتا جاؤں گا، دل سے اتنا ہی نزدیک ہوتا جاؤں گا۔ بقاعدہ اقلیدس۔

دیکھو دائرہ



نقطہ الف نقطہ ب سے ایک حیثیت سے تو بہت دور ہے۔ اور دوسری حیثیت سے بہت ہی نزدیک ہے۔ (دشعر)

دراہ عشق مرحلہ قرب و بعد نیست می بینت عیان و دُعای فرستمت
انشاء اللہ فقیر اپنی منزل پر پہنچ کر بھی اپنے یاروں کو فراموش نہیں کرے گا۔ بلکہ ان کی سعادت مارین کے واسطے دعائے خیر کرتا رہے گا۔ جو خدمت فقیر کے سپرد کی گئی ہے اس کے ادا کرنے میں فقیر نے تو جان تک سے بھی فرق نہیں کیا۔ اگر قبول افتد نہ ہے تو شرف آئندہ اختیار بدست مختار۔ اور مجھ سے جہاں تک ہو سکا، کسی یار کے ساتھ حتی الامکان سختی نہیں کی۔ اب یارانِ طرقت کا فرض ہے کہ ان کو جو کچھ فرمان ہے، اس کی تعمیل میں ہر موفرق نہ کریں۔ اور ذکر۔ فکر۔ مراقبہ۔ سحر خیزی۔ اتباع شریعت میں کوشش کرتے رہا کریں۔ سال بائے گزشتہ کی طرح اس سال بھی ہر شہر میں شبینہ ضرور کریں۔ انشاء اللہ اس کی برکت سے ان کی سب مشکلات دینی و دنیاوی آسان ہو جاویں گی۔ اور سب یاران و پرسانِ حال کو سلام علیکم بعد اشتیاق۔

ہر کہ باشد ز حال ما پرسان یک بیک اسلام ما برسان

ہو یا رخط لکھنا چاہے وہ اس پتہ پر لکھے۔ مکہ شریف۔ معرفت شیخ محمد حسین
 شیخ عبد اللہ صاحبان مطوف۔ مگر خط حربی شدہ ہونا چاہیے۔ اور نیز اس پر اردو
 و انگریزی دونوں زبانوں میں پتہ لکھنا چاہیے۔ اور ٹکٹ دو آنے کا ہونا چاہیے۔

راتم جماعت علیٰ عفی عنہ

از قرظینہ بمبئی۔ ۲۵ شعبان ۱۳۲۳ھ

مکتوب نمبر ۶

(بنام جناب حافظ ظفر علی صاحب سپہ وری خلیفہ مجاز مدیر انوار المصونین)

مجمع مکام احلاق مخلصم حافظ صاحب ادمجتکم

السلام علیکم ورحمۃ اللہ وبرکاتہ۔ طالب خیریت بخیریت۔

فقیہ جب سے آیا ہے آپ کا کوئی محبت نامہ نہیں پہنچا جس سے حقیقت حال منکشف
 ہوتی۔ خدا تعالیٰ مانعش بخیر فرماوے۔ آمین ثم آمین۔ آپ بواپی ڈاک تحریر فرمادیں۔
 انشاء اللہ تعالیٰ کل ۲۵ دسمبر ۱۹۰۵ء کو ہم مدینہ شریف سلطانی راہ سے جاویں گے اور بشرط
 زندگی حج مبارک تک مکہ شریف آجاویں گے۔

اور فقیر کو خاص حرم شریف میں بعد از نماز ظہر وعظ سنانے کی خدمت باسعادت بل
 گئی ہے۔ جس سے معلوم ہوتا ہے کہ فقیر کی پہلی خدمات بھی مقبول ہوئیں۔ اور سعی مشکور ہو گئی
 ہے۔ اور یہاں پر عین خانہ کعبہ کے پاس اس دولت یا خدمت سے شرف یاب ہونے کی
 نعمت غیر مترقبہ نصیب ہوئی۔ الحمد للہ علیٰ ذلک۔

صلی اللہ علیہ وسلم الحمد ٹھکانے لگی محنت میری۔

للہ الحمد ہر آن چیز کہ خاطر می خواست

آخر آمد ز پس پردہ تفتدیر پدید

بفضل خدا یہاں کے فاضل اہل وعالم اکمل بارگاہ آہی۔ زبدۃ العارفین قدوة الناس
 مولانا استاد نامولوی عبد الحق صاحب محدث و صوفی سے حدیث شریف صحاح ستہ پوٹائے

امام ہاکمؒ و موطائے امام محمد رحمۃ اللہ علیہم اجمعین کی۔ و نیز دلائل الخیرات و حرب الاعظم کی اجازت و سند فقیر کو مل گئی ہے۔

ص: بریں مژدہ گرجاں فشانم رواست۔ مکہ شریف کی سکونت ہفت اقلیم کی بادشہی سے فی الواقع بہتر ہے۔ خدا تعالیٰ فقیر کو بھی نصیب فرمائے۔ آمین یا مولیٰ الکرم !!

اس جگہ تمام دنیا کے میوہ جات موجود ہیں۔ حضرت سیدنا ابراہیم علیہ السلام کی دُعا کا نتیجہ ان بے بہا میوہ جات کے دیکھنے سے معلوم ہوتا ہے۔ چنانچہ آج کل اس جگہ انگور۔ انار۔ سیب۔ بہی۔ کیلا۔ مالٹا۔ سنگترہ۔ کھٹا۔ میٹھا۔ خربوزہ۔ تربوز۔ لکڑی۔ کھیرا۔ لیوں۔ گھگھل۔ کھجور۔ گستا۔ پونڈا وغیرہ اور ہر قسم کی سبزی یعنی۔ پالک۔ کدو۔ حلو اکدو۔ غرقہ کا سگ۔ لوبیا۔ بھنڈی۔ توری۔ دوسری قسم کی توری۔ کرلیے۔ بھٹے۔ ٹماٹر۔ سرخ۔ سیم کی بھلی۔ سویا وغیرہ و غیرہ بکثرت موجود ہیں۔ ہر ایک چیز بکثرت مل سکتی ہے۔ اور سستی ملتی ہے۔ بلکہ اکثر چیزیں تو ہندوستان سے بھی سستی ہیں۔ کابلی میدانہ انار جولاہو میں چار آنے کو ملتا ہے، اس جگہ پیسے یا ڈیڑھ پیسے کو ملتا ہے۔

الغرض عجیب رحمت و برکت کا ظہور ہے !!

فقیر بفضل خدا ہندوستان چھوڑ کر مکہ شریف پہنچ گیا ہے۔ ہندوستان چھوٹ گیا مگر یاروں کی محبت میرے دل سے نہیں چھوٹی۔ بقول حضرت استاذنا و مولانا مولوی فیض الرحمن صاحب قدس اللہ سرہ العزیز:-

کچھ بھی گئے پر نہ گیا عشق بٹوں کا

زمرم بھی پایا پر نہ گھبی پیاس جگر کی

فقیر نے اپنے یاروں کو فراموش نہیں کیا۔ اور نہ دُعا سے غافل ہے۔ آپ ہی رکھیں

اور سب یارانِ دُرساں حال کو تِلاُمِ علیکم بعد اشتیاق۔ ہر ایک کا نام لکھنے کی گنجائش نہیں۔

ہر کہ باشد ز حال ما پر سالاں

یک بیکِ اسلام ما پر سالاں

راقم جماعت علیٰ عفی عنہ۔ از مکہ شریف

مؤرخہ ۲۸ شوال ۱۳۲۳ھ • مطابق ۲۸ دسمبر ۱۹۰۵ء

مکتوب نمبر ۷

(بنام بابو محمد امین صاحب - بارک ماسٹر - کوٹلٹ)

مجمع مکارم اخلاق مخلص بابو محمد امین صاحب اور محبتکم -

اَسْلَامُ عَلَیْکُمْ وَرَحْمَةُ اللّٰهِ وَبَرَکَاتُہُ۔ فقیر بخیریت ہے اور آپ کی خیریت کے واسطے دعا کرتا ہے۔

جب سے آپ کو ہاٹ گئے ہیں، آپ کا صرف ایک محبت نامہ آیا ہے۔ بعد ازاں آج تک انضام ہے خداوند ماغش بخیر کرے۔ بابو صاحب یہ سکوت نہیں چاہیئے۔ ضرور وقتاً فوقتاً اپنے حالات سے فقیر کو اطلاع دیتے رہا کریں کیونکہ یہ ظاہری یا دہانی توجہ غائبانہ کا سبب ہوتی ہے۔ اور ذکر فکر، مراقبہ، سحر خیزی، اتباع شریعت میں ہرگز سستی نہ کریں۔ بلکہ جس قدر وقت آپ کا دفتر کے وقت سے بچے، اس کو خاص مراقبہ کے واسطے وقف کر دیں جتنی الامکان اپنی ساری مہمت اور طاقت مراقبہ ہی میں صرف کیا کریں۔ اور اگر فقیر کی طرف سے جواب لکھنے میں دیر ہو کرے تو بھی آپ ہفتہ وار اپنا حال تحریر کرنے میں دیر نہ کیا کریں۔ تاکید ہے۔ اور جو اسباب جاننا وغیرہ وزیر آباد رہ گیا تھا وہ پہنچ گیا ہے۔ بابو عمر دین صاحب سپردی آپ کے پاس آگئے ہوں گے۔ ان کی ملازمت یا ٹھیکے میں جس قدر کوشش ہو سکے دریغ نہ کریں۔ بار بار تاکید ہے۔ ان کی حالت قابلِ رسم ہے۔ سب یاران و پرسانِ حال کو سلام علیکم۔ بابو عمر دین صاحب کو اَسْلَامُ عَلَیْکُمْ ذکرِ فکر مراقبہ کی تاکید ہے۔ سپردی میں سب طرح خیریت ہے۔ ظفر علی سپردی سے سلام علیکم۔ میاں امام دین صاحب، محمد شفیع صاحب، مختار احمد صاحب کو سلام علیکم۔ رمضان شریف کو غنیمت جان کر اس میں زادِ آخرت جمیا کرنے کی کوشش کریں۔ اور خدا نے چاہا تو اس سال ضرور فقیر آپ کے پاس پہنچنے کی کوشش کرے گا تسلی رکھیں۔ فقط۔

الرافتم جماعت علی عفی عنہ

از علی پور سیدال

اردو زبان انسٹاٹ

مکتوب نمبر ۸

(بنام بابو محمد امین صاحب - کوٹاٹ)


مجمع حکام اخلاق غلصم بابو محمد امین صاحب زاد محبتکم،

اَسْلَامُ عَلَیْکُمْ وَرَحْمَةُ اللّٰهِ وَبَرَکَاتُہُ۔ فقیر بفضل خداوند ذوالجلال و عافیت ہے۔ اور آپ کی ترقی دارین کے واسطے ہر دم دعا کرتا ہے فقیر آپ کے پاس سے روانہ ہو کر بخیر و عافیت تمام پہنچ گیا ہے۔ آپ کا محبت نامہ آیا تھا مگر فقیر چونکہ سفر میں تھا، اس واسطے جواب میں توقف ہوا۔ آپ خدایادی اور اتباع شریعت میں سعی رہیں۔ باقی ہم پیشہ یار لوگوں کی چھیڑ چھاڑ کی پروا ہرگز نہ کیا کریں۔ اگر وہ آپ کو چھیڑتے ہیں تو واقعی بُرا کرتے ہیں۔ مگر انصاف شرط ہے کہ آپ صوفی ہو کر اسیسی ایسی ناچیز باتوں پر انتقام کشی پر آمادہ ہیں۔ کیا اہل اللہ کے نزدیک انتقام کشی جائز ہے۔ اور پھر اسیسی ایسی خفیف باتوں پر۔ صوفی کے دل کا وزن پہاڑ سے بھی زیادہ ہونا چاہیئے۔ مخالف ہواؤں سے اس کو ہرگز جنبش نہ چاہیئے بلکہ دنیا و ارض کی ہرزہ گوئیوں پر ہرگز خیال نہ کریں۔ اور خداوند کریم کی عنایات کا انتظار رکھیں۔ وہ کار ساز اگر خوش ہے تو بیڑا پار ہے اگر خداوند عالم سے تو معاملہ درست نہ ہو، اور مخلوق ساری خوش ہے، تو کچھ بھی نہیں۔ آپ خیال خدا پر رکھیں اور ذکر، فکر، مراقبہ، سحر خیزی اور اتباع شریعت میں سعی رہیں۔ اور یاران کو ساتھ لے کر سب یاران مل کر حلقہ کیا کریں۔ سب یاران و پرسان حال کو اَسْلَامُ عَلَیْکُمْ وَرَحْمَةُ اللّٰهِ۔ و تاکید مراقبہ۔

الراقم جماعت علی عفی عنہ

از لاہور۔ ۲ جون ۱۹۰۳ء

مکتوب نمبر ۹



(بنام محمد امین صاحب - کوٹاٹ)

من نمی گویم سمندر باش یا پر دانه باش
گر خیال سوختن داری بیامزدانه باش

مجمع مکارم اخلاق مخلص بال محمد امین صاحب زاد محبتکم،

اَللّٰمُ عَلَیْکُمْ وَرَحْمَةُ اللّٰهِ وَبَرَکَاتُہٗ - فقیر تادم تحریر ہذا بفضل خداوندی خیر و عافیت سے
ہے۔ اور آپ کی خیریت و سہویدی دایرین کے واسطے دعا کرتا ہے۔ آج ایک محبت نامہ آپ کا موصول
ہوا۔ اس میں سب سے کہ خط کئی بار لکھ چکے ہیں۔ مگر فقیر نے جواب نہیں دیا مخلص من! فقیر کی یاد
ہے کہ فقیر اکثر آپ کے محبت ناموں کے جواب باقاعدہ تحریر کرتا رہا ہے۔ شاید کسی ایک کے جواب میں
بوجہ اس کے کہ فقیر سفر میں تھا، کوتاہی ہو گئی ہوگی۔ اور فقیر کی طرف سے جواب کا لکھنا جانا اس امر کی
وسیل نہیں ہے کہ فقیر نے آپ کو فراموش کر دیا ہے۔ یا خدا انخواستہ فقیر آپ سے ناراض ہے۔ بلکہ جواب
کا لکھنا جانا کبھی تو اس وجہ سے ہوتا ہے کہ فقیر سفر میں ہو۔ یا کبھی اس وجہ سے کہ فقیر کو جو کسی کام کے
فرصت نہ ہو۔ ورنہ فراموشی کی وجہ سے تو فقیر نے ہرگز سکت کبھی اختیار نہیں کیا۔ آپ تسلی رکھیں۔
اور ذکر فکر مراقبہ سحر خیزی اور تبارع شریعت میں ساعی رہا کریں۔ فقیر دعا سے غافل نہیں ہے۔ اور
دنیاوی ترقی کے واسطے اپنے دل کو پراگندہ نہ رکھیں۔ جس اَحْسَنُ الْعَالَمِیْنَ نے آپ کو حسن تقویم
پیدا کیا، اُس نے آسمان میں آپ کے رزق کا ذخیرہ تیار کیا، اور جس نے کرامت کا تاج آپ
کے سر پر رکھ کر آپ کو اشرف المخلوقات کا خطاب عطا فرمایا، اور ہر ایک شے آپ کی خاطر پیدا
کی، وہ کیا آپ کو اس حالت میں رکھ سکتا ہے، جو اس کے نزدیک آپ کے واسطے مناسب نہ ہو۔ آپ
اس کے سابقہ انعام کا شکریہ ادا کئے جاویں۔ اور آئندہ اس کی عنایتوں کے اُمیدوار رہیں (شعر)،
دوستان! کجا گند محروم آنکہ بادشمنان نظر دارد

کے مضمون کو پیش نظر رکھیں۔ اور دنیاوی فضول خیالات دور کرنے کا عمدہ ترین نسخہ کثرت
استغفار ہے۔ اس کو آپ بھی معمول بنادیں۔ اور اپنا حال تحریر کرتے رہا کریں۔

اصلی مقصود خلقت انسان کا ذکر الہی اور اظہار عبودیت ہے، جو آپ کا اور ہر ایک
بشر کا فرض منصبی ہے۔ اس میں کوتاہی جس قدر ہو، اسی قدر نالایقی بندہ کی تصور ہوتی ہے، خواہ وہ
بندہ کروڑوں روپے جمع کر لے، یا سینکڑوں فرزندوں کا والد ہو جاوے۔ اور اگر یاد الہی میں کمی نہ ہو
تو پھر خواہ وہ ایک روپیہ بلکہ ایک پیسہ بھی پاس نہ رکھتا ہو۔ اور زن و فرزند ان سے بھی اس
کو حصہ نہ ہو، پھر بھی وہ خدا کا تابع اور شکر گزار بندہ کہلانے کا حق دار ہے۔ حکم الہی :-

لَا نَبَأَ لَكَ بِرُقَادٍ (ترجمہ: کچھ ہم تجھ سے روزی نہیں مانگتے) اس پر گواہ عادل ہے۔

آپ بھی اپنے قلب کو ایسے ایسے خطرات سے جو ناشکری پیدا کریں صاف رکھ کر اس احکام الحاکمین کی خدمت گزاری کے بجاویں اور موت و شتر کا خیال رکھا کریں جس قدر نعمتیں زیادہ تحویل میں ہوں گی، اسی قدر حساب بھی زیادہ اور سخت ہوگا۔ اور حساب خدا کا سخت ہے فقیر آپ کی ترقی دُنیا و دین کے واسطے دستِ بدعا ہے۔ آپ بھی فقیر کو فراموش نہ کریں۔ اور شب بیداری جس قدر ہو سکے اس میں شستی نہ کیا کریں۔ اسی سے دُنیا و دین کے مقاصد حل ہو جاویں گے۔ حافظ طفر علی سپہروی کی طرف سے وعلیکم السلام ورحمۃ اللہ وبرکاتہ۔

فقیر لاہور سے واپس آ رہا تھا کہ وزیر آباد ریلوے اسٹیشن پر آپ کے بھائی قطب الدین صاحب سے ملاقات ہوئی تھی۔ بخیریت و عافیت تھے۔ تسلی رکھیں۔ حسام الدین صاحب کا آپ کو کیا فکر ہے۔ وہ اپنے اللہ کو یاد رکھیں۔ اور صوم و صلوٰۃ کی پابندی رکھیں۔ وہی خدا کا راز اور سببِ ابرار ہے۔ اور آپ بھی ایسے ایسے فضول خیالات سے بچیں۔ بار بار لکھا جا چکا ہے کہ دل کو اس الجھن میں ڈالنا ضعیف قلب کی دلیل ہے۔ ان جھگڑوں میں گرفتار رہنا گویا عمر کو ضایع کرنا ہے۔ آخر کو وہی ہوتا ہے جو اس قادمِ مطلق نے تحریر کر رکھا ہے۔ پھر اسیرِ شہم رہنا کیا فائدہ۔ (شعر)

پھر خود را سیرِ شہم ز فکرِ بیش و کم داری کہ نگزار و ترا عتاج ایزد تا کہ دم داری
آسید ہے کہ آپ اس تحریر پر کار بند ہوں گے۔ اور یکے نہ ہو کر یادِ خدا کریں گے۔ سب بھائی
دُپڑاں حال کو سلام علیکم۔
جماعت علی عفی عنہ

از علی پور سیال - ۲۹ شوال ۱۳۲۰ھ

مکتوب نمبر ۱۰

دنام جناب پروفیسر الحاج مولانا عبدس صاحب فریدی، ایم اے، ایل ٹی، ایم آر اے ایس خلیفہ مجاز
(پروفیسر و صدر شعبہ فارسی اردو سنٹ جانس کالج لاہور)

یادم بخنی و زیادم بخنی روی
عمرت دراز باد فراموشی گار من

مجمع مکام اخلاق مخلصم فریدی صاحب ادمجتکم،

اَسْلَامُ عَلَیْکُمْ وَرَحْمَةُ اللّٰهِ وَبَرَکَاتُہٗ۔ طالب خیریت بخیریت۔ آپ نے فقیر کو باکل فراموش کر دیا۔ آپ پر فقیر کو ہرگز یہ توقع نہ تھی جو وقوع میں آئی۔ خدا تعالیٰ بخشش بخیر کرے۔ آمین ثم آمین۔ آپ ہفتہ عشرہ کے بعد اپنے ظاہری باطنی حالات سے مطلع فرماتے رہا کریں تو لطف سے بعید نہ ہوگا۔ اور ذکر منکر مراقبہ سحر خیزی اتباع شریعت میں کوشش کرتے رہا کریں۔ اس کی برکت سے سب مشکلات دینی دنیوی آسان ہو جائیں گی۔ اور حکیم صاحب کو بعد سلام علیکم بصد اشتیاق مضمون احد ہے۔ اور فقیر پانچ مہینے کے سفر کراچی و کوئٹہ و بلوچستان کے بعد آج علی پور جارہا ہے۔ اور انشاء اللہ تعالیٰ اب اسی جگہ ہوگا۔ اور گھر میں اونچھول کو دیدہ بوسی و دعا۔ اور سب یاروں و پرسان حال کو اَسْلَامُ عَلَیْکُمْ۔ اور حلقہ ہفتہ و جاری رکھنے کی سخت تاکید ہے اور حضرت عریض صاحب کی خدمت کو اپنی سعادت دارین کا ذریعہ محض نقطہ الراس جماعت علی عفا اللہ عنہ قلم خود

از لاہور • ۳ دسمبر ۱۹۲۸ء

مکتوب نمبر ۱۱

(بنام جناب الحاج بخشی مصطفیٰ علی خان صاحب مہاجر دینی و خلیفہ مجاز) میسور

یادِ نمی کنی و ز یادِ نمی روی

عمرت دراز باد فراموش گار من

یہ شعر حضرت آزاد صاحب در باقی یاروں کو بھی سنادیں۔

مجمع مکام اخلاق مخلصم بخشی صاحب زاد مجتکم۔ اَسْلَامُ عَلَیْکُمْ وَرَحْمَةُ اللّٰهِ وَبَرَکَاتُہٗ۔

آپ کی دو تاریں اور ایک محبت نامہ پہنچا۔ ایک تار کا جواب تو اسی وقت لکھ دیا تھا۔ اور دوسری کا آج لکھ دیا ہے۔ اور آپ کے محبت نامہ کے جواب کے لکھنے میں اس واسطے تاخیر ہوئی کہ فقیر کی طبیعت اعتدال پر نہیں تھی۔ چنانچہ آج بھی ایک دوسرے مولوی صاحب سے لکھوا رہا ہوں۔ آپ جس دن سے تشریف لے گئے ہیں اس دن سے فقیر کی طبیعت پورے اعتدال پر نہیں آئی۔ ختم لاج لقلب کا دورہ مغرب کے بعد ہو جاتا ہے۔ ضعف بیحد ہے۔ نماز بیٹھ کر پڑھتا ہوں۔ جماعت سمجھے کھڑی

ہوتی ہے۔ مجھے شرم آتی ہے کہ کچھ ساری جماعت تو کھڑی ہوتی ہے اور میں بیٹھا ہوا ہوتا ہوں۔ اس وقت میرے دل کی جو حالت ہوتی ہے اس کو میں جانتا ہوں یا میرا خدا۔ جب سے عرس شریف گزرا ہے تب سے فقیر مختلف امراض میں مبتلا رہا۔

اک ناک عارضہ رہا مجھ کو گر تھکے دست تو بچ رہا کیا

پچھلے ہفتے ڈاکٹر میر ہدایت اللہ صاحب مول سرجن ام ترسے میری عبادت کو آئے تھے، وہ اس بات پر زور دے رہے تھے کہ تم کسی ٹھنڈی جگہ سپاڑ پر یا کشمیر جلدی چلے جاؤ حکیم آزاد صاحب الی دینی دودن کھاتی تھی۔ اس نے سخت گرمی کی۔ اب اس انتظار میں ہوں کہ خدا تعالیٰ بارش کرے اور ٹھنڈ ہو جائے پھر اس کو شروع کروں گا کیونکہ اس میں بہت سے اجزاء کم معلوم ہوتے ہیں۔

اور آپ بار بار دیکھ رہے ہیں کہ میسور جنگور والے ہزار ہا کی تعداد میں انتظار میں ہیں فقیر کا اس مسئلے میں یہ اعتقاد ہے کہ جتنی فقیر کو اپنے یارانِ طریقت سے محبت ہے، ان کو اگر فقیر کے ساتھ اس سے دسواں حصہ بھی ہوتی تو آج تک کسی اعلیٰ درجے پر پہنچ گئے ہوتے۔ فقیر نے تو اپنی ساری عمر یارانِ طریقت کی خدمت میں گزار دی اور تو دنیا میں کوئی کام کر ہی نہیں سکا۔ نیل گودھی سے لیکر قند حار اور کابل تک۔ اور ارچینگ سے لیکر کشمیر کے پے سے تک اسی خدمت کے واسطے تمام عمر فقیر دوڑ کرتا رہا۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ (ترجمہ) اے رب ہمارے ہم سے قبول فرما بے شک تو سنتے والا جانے والا ہے) اب وہ ساری قوتیں، سفر کی طاقت، سب سلب ہو چکی ہیں۔

پیری و حد عیب چنیں گفتہ اند

جسمانی ساری قوتیں جواب دے چکی ہیں۔ ضعیف بے حد بڑھ گیا ہے فقیر سوچتا ہے کہ اگر سفر پر جاؤں۔ اور وہاں جا کر اپنا فرض منصبی یعنی خدمتِ خلق ذکر سکون تو جانے کا کیا فائدہ سفر چر جانے کے وقت سے عرس شریف تک میری تمام قوتیں قائم رہیں۔ اور جتنی رب نے توفیق دی اس زمانے میں فقیر نے اپنا فرض منصبی ادا کرنے میں کبھی کوتاہی نہیں کی۔ اور آئندہ بھی یہی نیت ہے کہ اگر خدا تعالیٰ توفیق دے اور قوتیں بحال ہو جائیں تو باقی زندگی کے ایام میں بھی انشاء اللہ اس فرض منصبی کے ادا کرنے میں کبھی کوتاہی نہ کروں گا۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

آپ ان سب سے یہ کہیں کہ وہ سب بارگاہِ الہی میں دعا کریں کہ خداوند کریم مجھے صحت کاملہ عطا فرمائیں

تو میں وہاں پہنچ کر ان کی خدمت کر سکوں۔

حضرت خواجہ نظام الدین اولیا محبوب الہی رحمۃ اللہ علیہ فوائد الفوائد میں فرماتے ہیں: ”اگر خدا کے برسرِ خدمت خواجہ نظام الدین چہ آدمی، امیرِ خسرو اگر فتنہ پیش نہ آجائے کہ وہ ایک کس را از مخلوق تو بندہ ساختہ آورده ام“ یعنی آپ فرماتے ہیں کہ قیامت کے دن جب خدا تعالیٰ مجھ سے پوچھیں گے کہ تم کو دنیا میں بھیجا تھا، کیا کمائی کر کے لایا اور کیا عمل کئے تو اپنے ایک خادم حضرت امیر خسرو رحمۃ اللہ علیہ کو پوچھ کر پیش کر دوں گا کہ اے مولیٰ! اور تو کوئی عمل نہیں کر سکا۔ دنیا میں جاکر صرف عمل کیا ہے تو ایک کیا ہے کہ تیری مخلوق میں سے ایک کو تیرا بندہ بنا کر لایا ہوں۔ اگر ایک آدمی بندہ خدا بن جائے تو اس سے بڑھ کر کوئی عبادت نہیں ہو سکتی۔ فقیر نے تو اپنا سراپہ حیات صرف ایک ہی مقصدِ علمی ہی خدمتِ خلق خدا رکھا ہوا ہے۔

اب میں آپ کی توجہ ایک دوسری طرف منحطف کرتا ہوں۔ اسے غور سے پڑھیں اور اس کو بھی اس مسئلے سے آگاہ کر دیں مسئلہ یہ ہے کہ کنواں ایک جگہ قائم رہتا ہے۔ پانی پینے والے پیاسے دور دور سے وہاں آکر پانی پیتے ہیں۔ کنواں دور دور گھر بگھر نہیں بھرتا۔ اس کے معنی ہیں کہ آپ لوگوں کا فرض ہے کہ آپ سب علی پور آئیں اور پانی پیئیں اور سیراب ہوں میرا فرض نہیں کہ گھر بگھر ہر ملک میں جاکر پانی پھیراں۔ چھپاسی برس کی عمر تو اس خدمتِ مخلوق میں گزار دی۔ اب بالکل رہ گیا ہوں اور معذور ہو گیا ہوں۔ مجبور ہو کر آپ کو بکھڑا رہا ہوں۔ ورنہ فقیر اپنے یارانِ طاعت کو نہ بھولتا ہے اور نہ انشاء اللہ تعالیٰ بھولے گا۔ اور نہ ان کی جہادی منظور ہے بقول شخصے۔

جہادی تری کس کو منظور ہے زمین سخت ہے آسمان دور ہے

لے حضرت مولانا حامد حسن صاحب قادری خلیفہ مجاز رحمۃ اللہ علیہ یہاں یہ حاشیہ تحریر فرماتے ہیں کہ ”بخشی صاحب نے اس ارشادِ گرامی کے جواب میں لکھا تھا کہ ”انجناب اللہ کی مثال کنوئیں کی سی نہیں ہے۔ بلکہ ایک وسیع دریا کی ہے جو ہر طرف بہتا ہے اور جس کی نہریں ہر طرف بہاں ہیں۔ سلامی بلاد کے ہر حصہ کے لوگ اس دریا کو اپنی طرف بہتا ہوا دیکھنا چاہتے ہیں۔ کہ اس سے مستفیض و مستفید ہوں۔ غریب بادرانِ طاعت کا اور دنیا کے دھندل میں پھنسے ہوئے لوگوں کا میسور و مشکور جسے دو ہزار میل دور و سازِ مقام سے خدمتِ اقدس میں حاضر ہونا شروع ہے۔ اعلیٰ حضرت کی تشریف آوری ہو تو ہزاروں لاکھوں آسانی سے فیض یاب ہو سکتے ہیں“

آپ کے چلے جانے کے بعد حضور نظام کا ایک تار فقیر کی طلبی کی نسبت اور ایک آدم کا ٹوکرا آیا تھا۔ فقیر نے جواب میں لکھ دیا بیمار ہوں۔ پھر ان کا جواب آیا۔ ”آرم کرو۔ جب اللہ تعالیٰ سخت شہید بن جائے گا۔“ اور اس جگہ گرمی کی وہی حالت ہے جو آپ لکھ گئے تھے۔ اور عدنان لے سید صاحب تاحال ہی جگہ مقیم ہیں۔ اب جکل سیالکوٹ جانے کی واسطے فقیر کو مجبور کر رہے ہیں۔ انشاء اللہ تعالیٰ بہت جلدی فقیر ان کو ہمراہ لے کر سیالکوٹ جائے گا۔ اس سال جس ملک میں فقیر کا آب دانہ ہے، تاحال کوئی مستقل فیصلہ نہیں ہوا۔ عدنان لے سید صاحب کے بچے کے گلے کا وہی حال ہے۔ دوا کی گئی لیکن تاحال کوئی افاقہ نہیں ہوا۔ خدا تعالیٰ اس کو شفا نصیب فرمائے۔ اور چاول جو آپ لے گئے تھے وہ خود استعمال کریں۔ حیدر آباد نہ بھیجیں۔ ان کو یہاں سے اور بھیج دیں گے۔ اور جدہ شریف والے مصطفیٰ صاحب کو سیل حجاج آپ کے پاس آویں تو فقیر کی طرف سے ان کے پاس بڑے افسوس سے ظاہر کریں کہ وہ جانے کے وقت مجھے مل کر نہیں گئے۔ بلکہ چوری چلے گئے۔ اور ان کی جو خدمت میں کرتا چاہتا تھا وہ ذکر رکھا۔

دل کی دل ہی میں رہی بات نہونے پائی

لمے اس گل سے ملاقت نہونے پائی

اور ان کو تاکید کریں کہ وہ بخیر قلب بارگاہ الہی میں دعا کریں کہ اس وقت تک خدا تعالیٰ فقیر کو زندہ رکھے اور اپنی بارگاہ اقدس پر اپنے پیارے حبیب صلی اللہ علیہ وسلم کی بارگاہ میں حاضری نصیب فرمائے۔ تو انشاء اللہ تعالیٰ ان کی تلافی مافات کر دوں گا۔

ادھ آپ میرے دہاں آنے پر بار بار نور سے رہے ہیں۔ میرے اپنے کئی یار طریقت فوت ہو چکے ہیں، جن کے مزار شریف پر حاضر ہونا میرا اپنا فرض تھا۔

ع بر جنازہ گرنیائی بر مزار خواہی آمد

کہ حاضر ہو کر ان کے لئے دعائے مغفرت کرتا۔ دعائے مغفرت تو اب بھی کر رہا ہوں۔ خدا تعالیٰ متبول فرمائے جن میں سے عروبہ صاحبہ علیہ السلام خان صاحب مرحوم و میاں حاجی محمد حسین صاحب مرحوم کافی پلانٹر اور غلام عباس خان صاحب کی زوجہ محترمہ جو بڑی عابدہ زاہدہ تھیں۔ جا کر ان کی فاتحہ خوانی کرنا بہت ضروری تھا۔ جس سے فقیر اپنے ضعف کی وجہ سے قاصر رہا۔ خدا تعالیٰ اور توسیع بخشش گے تو ضرور حاضر ہوں گا۔

آپ ذکرِ فکر۔ مراقبہ۔ سحر خیزی۔ اتباعِ شریعت میں کوشش کرتے رہائیں۔
اس کی برکت سے سب امورِ دینی و دنیاوی آسان ہو جائیں گے۔

اور غلصہ میاں محمد شریف صاحب کلاتھ مرحوم کا محبت نامہ کل پہنچا ہے انشاء اللہ تعالیٰ
کل جواب لکھ دوں گا۔ ان کو بعد از اتمامِ علیکم لبداشتیاق کہہ دیں۔ اور حضرت آزاد صاحب کو
بعد از اسلام علیکم لبداشتیاق کہہ دیں کہ انھوں نے توفیق کو باکل فراموش کر دیا۔ خدا تعالیٰ فقیر کو
وہ دن نصیب کرے کہ فقیر ان کو فراموش کرے۔ اور غلصہ بخشی حیدر علی خان صاحب کے بچے کی علالت
کا خط لکھا تھا۔ اس کے بعد انھوں نے کچھ اطلاع نہیں دی اس کا کیا حال ہے۔ دنِ ات فکر دم نگیر ہے۔
خدا تعالیٰ اس کو صحت بخشے! اور بخشی علیم اللہ خان صاحب مرحوم کے بچوں کی خبر گیری آپ کے اور
بخشی حیدر علی خان صاحب کے ذمے فرض ہے۔ گورنمنٹ میسور اگر ان کو کچھ پنشن نہ دے تو آپ
کوشش کر کے ان کے بچوں کا وظیفہ بھی مقرر کروادیں جب تک وہ تعلیم پاتے ہیں۔ اور کوئی نیک نیت
دیندار طرہ کامل جلوے تو ان کی بچیوں کی بھی شادی کرادیں۔ کیونکہ ان کی وفات کے بعد ان کے بچوں
کے متولی پہلے بخشی حیدر علی خان صاحب ہیں اور پیچھے آپ ہیں۔

اور اپنے گھر میں سب کو اتمامِ علیکم لبداشتیاق۔ اور بنو دار مقبول احمد کو دیدو
بوسی اور دعائے ترقی مدارج دارین۔ سب یاران و پرسان حال کو اتمامِ علیکم

ہر کو باشد ز حال ما پرسان

یک بیک راسلاً ما برسان

سب یاران کو اکٹھا کر کے ہفتہ وار حلقہ ذکر کا بندوبست کریں اور جاری کریں۔ اور
یارانِ طریقت کی فہرست مرتب کر کے ان کی حاضری حلقہ ذکر سے ہفتہ وار فقیر کو اطلاع دیا کریں۔
تا کہ تسلی ہو کر آئے۔ کیونکہ اس گمراہی کے زمانے میں طریقت کی خدمت انجام دینا افضل
عبادات سے ہے۔

اگر در خانہ کس است یک حرف لبست

اندکے پیش تو غم دل ترسیدم کہ دل آزدہ شوی ورنہ سخن بسیار است
الاقم خادم الملت والذین میہ جماعت علی شاہ عفا اللہ عنہ لعلہم خود

از علی پرسید ان ضلع سیالکوٹ۔ ۱۴ جولائی ۱۹۳۹ء ۲۶ جمادی الاول ۱۳۵۸ھ

جواب طلب جلد۔

(فلانہ) جیسا کہ خود حضور نے فرمایا یہ خط آپ نے املا کروایا تھا۔ لیکن آخری دو سطریں ”الراقم“ سے لیکر ”جلد“ تک، دستِ خاص سے تحریر فرمائی تھیں۔

مکتوب نمبر ۱۲

بنام جناب الحاج پروفیسر مولانا حامد حسن صاحب قادری (خلیفہ محب از) (صدر شعبہ فارسی اردو)
(سینٹ جانس کالج آگرہ)

مجمع مکارم اخلاق غلغم قادری صاحب زاد اللہ بقائکم،
السلام علیکم ورحمۃ اللہ وبرکاتہ۔ طالب خیریت بخیریت۔

آج آپ کا خیریت نامہ بنام عبداللطیف پہنچا۔ کاشف حالات و موجب اطمینان ہوا۔
پہلے بھی آپ کے خطوط پہنچتے رہے ہیں مگر فرصت نہ ہونے کی وجہ سے جواب میں توقف ہوتا رہا۔
پناہ گیر سوالیوں کا صبح سے شام تک تانتا ناگوار رہتا ہے۔ چنانچہ گزشتہ ہفتے شمار کیا تو
ایک دن میں ایک سو ایک کی تعداد تھی۔ ہر ایک کی سننا، دلاسا دینا، مدد کرنا وغیرہم میں ہی
تمام دن صرف ہو جاتا ہے۔ مولوی کے خط میں میں بھی تھوڑا بہت لکھا دیتا رہا ہوں۔

اس بات سے بڑی خوشی و خورسندی ہے کہ آپ لوگوں نے ملازمت کو نہ چھوڑا۔ اور
وہاں مقیم رہنے کا ارادہ کئے رکھا۔ اللہ تعالیٰ مبارک کرے۔ اور ہر طرح سے مامون و محفوظ بخیر و
عافیت و صحت رکھے۔ آمین۔ ثم آمین

قبیلہ والد صاحب رحمۃ اللہ علیہ فرمایا کرتے تھے کہ ”لینا دینا تو اسی سے ہے مگر حیلہ
کرنا پڑتا ہے“ حالی رحمۃ اللہ علیہ ایک جگہ فرماتے ہیں۔

دیا تو نے یاں جس پہانے سے چاہا بہنر کام آیا نہ علم و ادب کچھ
نیز فرمایا کرتے تھے کہ ”ملنے ہوئے کو چھوڑنا کفرانِ نعمت ہے“

۵ چیز ہے کہ مبلہ سوال رسد دادہ خدمت آن اور دکن ک فرستادہ خدمت

شعر مذکور ایک حدیث شریف کا فارسی میں ترجمہ ہے۔

الحمد للہ عرس شریف بخیر و خوبی انجام پذیر ہوا۔ سال گزشتہ کی نسبت بہت زیادہ رونق تھی۔ اور اللہ تعالیٰ کی رحمت و لطف سے یہی تھی۔ مجمع بڑا کثیر تھا۔ باوجودیکہ دکن۔ آگرہ۔ احمد آباد۔ مراد آباد۔ بیکانیر۔ بریلی۔ وغیرہم (حصہ ہندوستان) سے کوئی بھی شریک نہ ہو سکا۔

مولوی عبدالستار خان صاحب نیازی سابق ایم ایل اے مغربی پنجاب۔ اور پیر صاحب باکلی ٹنڈی بھی تشریف لائے تھے۔ اور تقریریں بھی کی تھیں۔ الحمد للہ علی ذلک۔

عزیز زائد حسن صاحب ابھی تک یہاں نہیں پہنچے۔ آنے والے ہی ہوں گے۔ میں ابھی تو یہاں ہوں۔ اللہ انشاء اللہ تعالیٰ ہم شعبان کے عرس شریف کے بعد کوئٹہ جانے کا ارادہ ہے۔ تاریخ روانگی کا تعین اس کے بعد ہی ہوگا۔

اگر اپنی اور متعلقین اور یاروں کی صحت و عافیت سے مطلع کرتے رہا کریں۔ تو لطف سے بعید نہ ہوگا۔ جمیع پرسان حال اور سب یاروں کو استدام علیکم۔ اندرون خانہ سب کو دعا۔ برخواستاروں کو دعا اور دیدہ بوسی۔ فقط والسلام والدعا۔

الہم سید جماعت علی شاہ عفا اللہ عنہ

از علی پور سیدال۔ ۳۰ مئی ۱۹۴۸ء

(فائدہ) حضرت مولانا قادری صاحب رحمۃ اللہ علیہ تحریر فرماتے ہیں کہ ”یہ مکتوب شریف مولوی عبد اللطیف خان صاحب رحمۃ اللہ علیہ کے نام لکھا ہوا ہے۔ دستخط خود حضرت دلا رضی اللہ عنہ نے اپنے دست مبارک سے فرمائے ہیں“

خطبات و مواعظ

حضرت قبلہ عالم قدس سرہ العزیز نے اپنی طویل تبلیغی اور ملی خدمات کے دوران بلاشبہ سینکڑوں جلسوں کی صدارت فرمائی اور خطبے پڑھے۔ نیز ہزاروں تقریریں کیں اور مواعظ سے سامعین کو فیض یاب فرمایا۔ اگر سب کو جمع کرنا ممکن ہو تو ایک ضخیم کتاب کئی جلدوں میں ترتیب پائے۔ چند خطبات یا ان کے بعض اقتباسات دوسرے مقامات پر نقل کئے گئے ہیں۔ یہاں کچھ خطبات مکمل درج کئے جاتے ہیں تاکہ حضور کے اسلوب بیان اور طریق موعظت کا نمونہ سامنے آجائے۔

۱۹۳۵ء مطابق ۱۳۵۴ھ

میں جمعیتہ العلماء ہند

خطبہ صدارت مؤتمر جمعیتہ العلماء ہند بدایون

(سنتی کانفرنس) کا سالانہ اجلاس بدایون (یوپی) میں حضرت قبلہ عالم رحمۃ اللہ علیہ کی صدارت میں منعقد ہوا۔ آپ نے درج ذیل خطبہ صدارت ارشاد فرمایا۔

بِسْمِ اللَّهِ الرَّحْمَنِ الرَّحِيمِ • الْحَمْدُ لِلَّهِ الَّذِي خَلَقَ الْإِنْسَانَ وَعَلَّمَهُ
الْبَيَانَ - وَالْغَمَّ عَلَيْنَا يَا نَوَاحِ الْبَيْعِ وَلَطَائِفِ الْإِحْسَانِ - وَفَضَّلَنَا عَلَى سَائِرِ
خَلْقِهِ بِتَعْلِيمِ الْقُرْآنِ - وَالصَّلَاةِ وَالسَّلَامِ عَلَى النَّبِيِّ الرَّحْمَانِ، سَيِّدِنَا
وَعَوْثِنَا وَغَيَاثِنَا وَكَرِيمِنَا وَرَحِيمِنَا وَمَوْلَانَا مُحَمَّدٍ الْمَبْعُوثِ بِخَيْرِ
الْمَلَكِ وَالْأَدْيَانِ - وَعَلَى آلِهِ وَاصْحَابِهِ بِدَوْرِ الْإِيمَانِ - وَالْإِيمَةِ
الْمُجْتَهِدِينَ وَالْأَوْلِيَاءِ الْكَامِلِينَ مُجُومِ الْإِيقَانِ وَالْعُرْفَانِ - وَقَالِيعِهِمْ
إِلَى يَوْمِ الدِّينِ يَا إِحْسَانِ -

أَمَّا بَعْدُ - أَيُّهَا الْعُلَمَاءُ الْعِزَامُ وَالْحُضَرَاءُ الْعِظَامُ !

(ترجمہ) تمام تعریفیں اس اللہ کے لئے جس نے انسان کو پیدا کیا اور اس کو بیان کی تعلیم
فرمائی اور ہم پر نعمتوں کے اقسام اور احسان کے لطائف کا انعام فرمایا اور ہمیں تمام مخلوقات پر تعلیم
قرآن کے ساتھ فضیلت عطا فرمائی اور درود و سلام اللہ کے نبی پر ہو جو ہمارے سردار اور مددگار

والے اور ہمارے کریم اور ہم پر رحم فرمانے والے اور ہمارے آقا محمد جو کہ بہترین مذہب اور دینوں کے ساتھ مبعوث فرمائے گئے اور آپ کی آل پر درود اور سلام اور اصحاب پر جو کہ ایمان کے چاند ہیں اور اجتہاد کرنے والے امانوں پر اور اولیاء کا ملین پر جو کہ یقین اور عرفان کے روشن ستارے ہیں اور ان پر جو احسان کے ساتھ ان کے تابعدار ہوئے ہیں قیامت کے دن تک بعد حمد و صلوة کے لئے علمائے کرام اور حاضرین عظام •

اَللّٰمُ عَلَیْکَ: فقیر رب العزت کی حمد بجالاتا ہے کہ اس نے مجھے یہ توفیق ارزانی فرمائی کہ میں اُمّت محمدیہ علی صاحبہا الف سلام والحمیۃ کی مقدور بھر خدمت کر کے اپنی عاقبت سنوانوں کو درودوں درود اس پکیر جو د اور اس نور مسعود پر جس کا اسوہ حسنہ ہمیں ہدایت کرتا ہے کہ ہم کسی حال میں بھی مفاد ملت کو فراموش نہ کریں۔

محترم بھائیو! یہ آپ کی عنایت ہے کہ آپ نے ایک بوریا نشین و حجرہ گزین کو اپنی غفل میں ایک ممتاز جگہ مرحمت فرمائی ہے۔ آپ علماء ہیں۔ آپ کی راہ میں فرشتے پہنچتے ہیں۔ آپ دُعا فرمائیں کہ اللہ آپ کی ابرور رکھے۔ آپ نے ایک سکین صوفی کو اپنی بارگاہِ علم میں صدارت کی سند پر بٹھا کر بہت بڑی ذمہ داری اپنے اوپر لی ہے۔ اللہ تعالیٰ مجھے آپ کے انتخاب کو کامیاب ثابت کرنے کی توفیق دے۔ **يٰۤاَيُّهَا الْمُسْتَعَانُ وَعَلَيْهِ الْمَثَلَانِ۔** (ترجمہ) اور اسی سے امداد کا مطالبہ ہے اور اسی پر توکل ہے۔

عزیزو! اس وقت جبکہ میں نے مسجد شہید گنج لاہور کی داگداری کے لئے اپنی ناچیز خدمت قوم کے سامنے پیش کی ہیں، میرے پاس اتنا وقت نہ تھا کہ میں بدایوں پہنچ کر کچھ عرض کرتا لیکن اس کا کیا علاج کہ یارانِ طریقت نے مجھے اجیر شریف بلایا۔ اربابِ شریعت نے مجھے بدایوں حاضر ہونے کو کہا۔ خدا کرے کہ جیسے طریقت و شریعت میں بے لگاؤ حقیقت قطعاً کوئی فرق نہیں، ایسے ہی صوفیوں اور مولویوں میں بھی خالص اتحاد ہو جائے۔ اور دونوں اپنے اختلافات و مناقشات فروغی سے بے نیاز و بالاتر ہو کر متحدہ مقاصد کے حصول کے لئے ایک قالب و یک جان ہو جائیں۔

اجیر شریف میں حاضری اس لئے بھی مفید تھی کہ وہاں خواجہ غریب نواز رحمۃ اللہ علیہ کا

مزار پر انوار ہے۔ اس خاک پاک کا ایک ایک ذرہ یہ سبق دیتا ہے کہ مصلیٰ پر بیٹھنے والے کا مدعا علمی وہی تھا جو غازی شہاب الدین غوری صاحب سیف کا تھا۔ کاش! کہ سیاسی لیڈر شہاب الدین بن بابائیں۔ صوفی خواجہ غریب نواز صاحب رنگ اختیار کریں۔ اور لیڈر، عالم، صوفی تینوں مل کر اس گنہگار میں توحید کا علم بلند کریں۔ اپنا عزم تو یہی ہے کہ اپنی عمر کے چند باقی ماندہ لمحات اس کا رنجیر کے لئے وقف کر دوں۔

ہم تری راہ میں مٹ جائیں گے سوچائیے درویشانِ محبت کا تقاضا ہے یہی
علمائے کرام! اسلام میں آپ کا مقام بہت بلند ہے لیکن ہر منصب کی چند ذمہ داریاں ہوتی ہیں جو عالم اپنے فرض سے غافل ہے، وہ اپنے تلامذہ کے نزدیک تو عالم ہو سکتا ہے مگر ملائکہ کی فہرست سے اس کا نام کاٹ دیا جاتا ہے۔ ”سُئِيَ رَبُّ الْعَرْشِ فَمَا تَابَ“ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (ترجمہ) آپ فرمائیے کیا برابر ہیں وہ لوگ جو صاحب علم ہیں اور جو علم الے نہیں؟ کس قدر مؤکد پیرایہ میں ارشاد فرمایا گیا ہے کہ کوئی سلیم الفطرت انسان نہیں کہہ سکتا کہ عالم اور غیر عالم برابر ہیں۔ عالم کا درجہ بہت بلند ہے۔ عالم پر قوم کے مصائب آشکار ہوتے ہیں۔ لہذا اس کا فرض ہوتا ہے کہ قوم کی مشکلات کا خاتمہ کرنے میں غیر عالم سے بڑھ کر تشریف بانی و ایثار اور فکر و تدبیر سے کام لے۔ اگر وہ اس فرض سے غافل رہتا ہے تو اس کا جبہ و عمامہ اسی کے لئے روز قیامت پھانسی کا تسمہ ثابت ہوگا۔
عالم کا وصف عند اللہ یہ ہے۔ ”اِنَّمَا يَخْشَى اللَّهَ مِنْ عِبَادِهِ الْعُلَمَاءُ“ (ترجمہ) اللہ سے اس کے بندوں میں سے وہ ڈرتے ہیں جو علم والے ہیں۔ یہ آیت مبارکہ واضح الفاظ میں بیان کر رہی ہے کہ عالم صرف خدا سے ڈرتا ہے خشیت الہی اس کا حسن ہے۔ غیر اللہ سے ڈرنا شرعیت و طہریت میں کفر و زندقہ سے بدتر ہے۔ اقبال نے کیا خوب کہا ہے۔

ہر کہ رمزِ مصطفیٰ فہمید است شرکِ ارجوف مضمردیدہ است

اگر عالم انگریز کے عجب جلال سے ڈر کر، اس کے سامان حرب و ضرب سے گھبرا کر، حق کی حمایت نہیں کرتا، تو اس کا وجود علم اور انسانیت کے لئے ننگ ہے۔ اگر عالم کسی سچائی کو اس لئے بیان نہیں کر سکتا کہ ایسا کرنے سے سبکو ناراض ہو جائیں گے،

یا ہندوؤں میں اس کا وقت رکم ہو جائے گا، یا اس کے مقتدی روٹھ جائیں گے، تو اسے کہہ دو کہ وہ اپنے نفس کو دھوکا نہ دے۔ وہ عالم نہیں جاہل ہے۔ اسے کہو کہ اپنے ایمان کی تجدید کر۔ کیا علماء کو معلوم نہیں کہ لاہور میں مسجد گراڈی گئی ہے؟ کیا مسجد پر کسی غیر مسلم کا قبضہ جائز ہے؟ یاد رکھو۔ اگر تم نے اپنی مصلحتوں کی بنا پر ایک مسجد کے انہدام کو معمولی حادثہ خیال کیا، تو ہمیں اپنی ان مساجد کی بھی فکر کرنی چاہیے جن کے منبروں پر بیٹھ کر تم مسائل بیان کرتے ہو۔ وقت ہے کہ ایک ایسا اعلان شایع کیا جائے جس پر ہر عالم کے دستخط ہوں۔ کہ کسی مسجد پر غیر مسلم کا تصرف از روئے اسلام جائز نہیں۔ جمعیت العلماء اس کام کو اپنے ہاتھ میں لے جو عالم اس پر دستخط کرے، اعلان کر دو کہ اس کی اقتدار میں نماز درست نہیں مقتدیوں اور متوکیوں کو سمجھایا جائے کہ ایسے ننگ اسلام عالم کو مسجد کی امامت و خطابت سے محروم کر دیں۔

جہاں کہیں بھی کوئی مسجد ہے، وہ شاخ یا کوئل ہے اس بیت اللہ کی کہ اصلہا ثابت و قدر عطا فی السماء وترجمہ جس کی جڑ قائم اور شاخیں آسمان میں کی مصداق ہے۔ وہ دنیا میں گھر سے پہلا خدا کا خلیل ایک معراج تھاجس پنا کا ازل سے مشیت نے تعاجس کو تاکا کہ اس گھر سے ابلے گا چشمہ نہرا کا بیت اللہ عرب میں ہے عرب کی نسبت حضور سرور کائنات علیہ الف الف سلام و تحیات کا ارشاد فیض نہاد یہ ہے کہ اخرجوا الیہود والنصارى من جزیرة العرب یعنی جزیرہ عرب سے یہودیوں اور عیسائیوں کو نکال دو۔

اے عالمان دین! کیا آپ کو معلوم نہیں کہ سلطان نجد ابن سعود نے ایک انگریز کمپنی کو عرب کی زمین میں معدنیات اور تیل کے چشمے معلوم کرنے کے لئے ٹھیکہ دیا ہے؟ دین کی حمایت کرنے والو! عرب سے کچھ فاصلے پر حبشہ کا ملک ہے، وہاں حکومت اطالیہ کیوں ظلم ڈھا رہی ہے؟ اس لئے کہ وہاں تیل ہے۔ اور اٹلی کو اپنی بلند پروازیوں یا اپنے ہوائی جہازوں کے لئے تیل درکار ہے۔ کیا دنیا کے واقعات شاہد نہیں کہ یورپ کی کسی قوم کو اگر کہیں بیٹھنے کی اجازت دیدی جائے، تو مکان بنانے کی راہ خود نکال لیتے ہیں۔ کیا وجہ ہے کہ

ابن سعود کی اس روش کے خلاف صدائے احتجاج بلند نہیں کی جاتی؟ یہ وہابیت اور حنفیت کا سوال نہیں۔ یہ امکانِ مقدسہ کی صیانت کا سوال ہے۔ اگر کسی کو ابن سعود کا وظیفہ اظہارِ حق سے روک رہا ہے، تو اسے چاہیے کہ اللہ کے اس فرمان پر تو توجہ کرے۔ ارشاد ہوتا ہے وَلَا تَشْكُرُوا بآيَاتِي ثَمَنًا قَلِيلًا (ترجمہ) اور میری آیتوں کے بدلے تھوڑی قیمت نہ لو، اور شکرِ قلیل کی پروا نہ کرتے ہوئے نعرہ حق بلند کرو۔ تاکہ ربِّ جلیل کی بارگاہ سے اجرِ جزیل حاصل ہو جائے۔

میری بات پر کان نہیں دھرتے تو حاجیوں سے پوچھ لو کہ جبرانِ رسولِ مقبول صلی اللہ علیہ وسلم یعنی ساکنانِ مدینہ کا کیا حال ہے۔ حکامِ نجد کے دستِ خواہی پر تو طح طرح کے کھانے موجود ہوتے ہیں، لیکن تمہیں بتاؤں کہ مدینہ طیبہ کے مظلوم قدوسی کھجوروں کی گھلیوں کو ترس رہے ہیں۔ کیا رعایا کی پرورشِ راعی کا فرض نہیں؟ کیا شریعت کی رو سے جو سلطان رعایا کے خورد و نوش کا انتظام نہ کرے، اسے تابعِ سنتِ سلطان کہا جاسکتا ہے؟ بزرگ عالمو! خلفائے راشدینؓ کی پوری سوانحِ عمریاں تمہیں اندر ہیں۔ کیوں تمہاری زبانیں جبرانِ رسولؐ کی حمایت و اعانت کے لئے نہیں کھلتیں؟

سنو! ارشاد ہوتا ہے۔ فَلَا وَرَبِّكَ لَا يُؤْمِنُونَ حَتَّىٰ يُخْلِقُوا فِي مَآبِغِ

بَيْتِهِمْ (ترجمہ) تو نے محبوبِ تہا سے رب کی قسم وہ مسلمان نہ ہوں گے جب تک اپنے آپس کے بھگڑے میں تمہیں حاکم نہ بنائیں، کیا اس پاک فرمان کی رو سے آپ پر یہ شرعی فرض عاید نہیں ہوتا کہ آپ "قاضی ایکٹ" بنوائیں؟ عدالتوں میں فیصلے شریعت کے مطابق ہوں۔ کیا آج طلاق، خلع، ارتداد، وراثت، نکاح، ہیہ وغیرہ امور شرعی کی ہندوستان میں انتہائی تذلیل نہیں ہو رہی؟ اس تذلیل کا انداد علماء سے بڑھ کر اور کون کر سکتا ہے؟ صحیح ہے کہ اس غرض کو بروئے کار لانے کے لئے کافی سرمایہ کی حاجت ہے۔ کیا اس کے لئے بیت المال کا قیام شرعی تجویز نہیں؟ کب تک حجروں میں لیٹے رہو گے؟ میں ہر عالم سے عرض کرتا ہوں کہ ع: وقت آن نیست کہ در حجر نشینی بے کار۔ جیسے حکومت بغیر ٹیکس کے نہیں چل سکتی، ایسے ہی بیت المال کے بغیر تنظیم ملت کا خیال خواب سے زیادہ حقیقت نہیں رکھتا۔

ضروری ہے کہ ان مقاصد کے لئے آپ ملک کی مجالس آئین و قوانین سے بھی استفادہ کریں جس کی عملی صورت یہی ہے کہ ہر کونسل میں آپ کی قوم کے مٹھوس اور مضبوط حیثیت حاصل ہو اس کے لئے ”جداگانہ نیابت“ ایک ضروری حق ہے جس سے اس وقت دست بردار ہو جانا مہلک ہے۔ کونسلوں میں جاؤ۔ اپنے حقوق منادو۔ مہتر شرع قوانین منظور کرو۔ اوقاف کی حفاظت کرو۔ مقابر و مساجد کو اغیار کی دستبرد سے بچاؤ۔

یاد رکھو کہ کونسلوں یا حکومت کی دار و گیر میں آپ کی عزت جیسی ہے کہ آپ منظم ہو جائیں۔ آپ میں ایک ہو۔ آپ میں ٹھوٹ نہ ہو۔ اس کے لئے ضروری ہے کہ آپ کی مالی حالت شاندار ہو۔ مادہ پرست سلطنت دولت کی پجاری ہے۔ ہم مفلس ہیں، مہقرض ہیں۔ افلاس دولت کیٹانے اور دولت بچانے سے دور ہو سکتا ہے۔ دولت کمانے کا بہترین طریقہ ”تجارت“ ہے۔ تجارت میں فروغ اسی صورت میں ممکن ہے کہ آپ مسلمان دوکانداروں سے سودا خریدیں۔ آپ کی قوم کا شتکار ہے آپ کی قوم کا رگیر ہے۔ آپ کی قوم مزدور ہے لیکن اس کی زراعت، اس کی صنعت، اس کی محنت سے فائدہ غیر اٹھاتے ہیں۔ ضرورت ہے کہ کاشتکار تجارت بھی کریں۔ یعنی اپنا مال خود بیچیں۔ آڑھت کی دکانیں خود کریں۔ کاریگر اپنی مصنوعات خود فروخت کریں۔ دولت بچانے کے لئے لازمی ہے کہ آپ ہر نوعیت کے اسراف سے بچیں۔ اور یاد رکھیں کہ قرآن کی رو سے مُبَذِرین اور مُسْرِفین شیطان کے بھائی ہیں۔ یہ ہے وہ مختصر پروگرام جس پر عمل پیرا ہو کر آپ فلاح دارین حاصل کر سکتے ہیں۔

وَ آخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ •

خطبہ صدارتِ خلافتِ کانفرنسِ لائل پور

لائل پور ٹرسٹ کے خلافتِ کانفرنس کا اجلاس ۳۴ مارچ ۱۹۲۱ء کو حضرت مقبہ قدس سرہ العزیز کی صدارت میں لائل پور میں منعقد ہوا۔ آپ نے فی البدیہہ خطبہ صدارت ارشاد فرمایا تھا۔ جسے بعد میں طبع کر کے بہت بڑے پیمانے پر شائع کیا گیا۔

بِسْمِ اللّٰهِ الرَّحْمٰنِ الرَّحِیْمِ

خطبہ سنوئے عربی میں فرمانے کے بعد آپ نے فرمایا۔

سچا ہے اللہ تعالیٰ جل شانہ، سچے ہیں حبیبِ پاک رسولِ مقبول صلی اللہ علیہ وسلم۔

ہم گواہی دیتے ہیں کہ وہ سچے ہیں۔ اور شکر کرتے ہیں کہ اللہ تعالیٰ نے ہمیں ان کا نام لینے والوں میں پسند کیا۔ اور اس نعمتِ عظمیٰ سے مالا مال کیا۔ یوں تو کونسی چیز ہے جو بطورِ خود ایک نعمت بے بہا نہیں ہے۔ اللہ تعالیٰ نے بے شمار، لا تعداد، اُن گنت نعمتیں پسند کی ہیں لیکن ہمارے لئے سب سے افضل، سب سے اعلیٰ نعمت کیا ہے؟ وہ بہترین نعمت کلمہ توحید ہے۔ اس کلمہ طیبہ سے بہتر کون سی نعمت ہے جس پر ہم ناز و افتخار کر سکیں!!

میں نے کل کہا تھا کہ بعض اصحاب نے میرے متعلق یہ بدگمانی پھیلانی ہے کہ مجھے خلافت سے ہمدردی نہیں۔ میں خدمتِ خلافت میں حصہ لینے سے کتراتا ہوں میں خدمتِ سلام کے لئے میدانِ عمل میں اترتے گھبراتا ہوں۔ یہ کذب ہے، دروغ ہے، افتراء ہے، میں سب سے پہلے اپنی جان قربان کرنے کو تیار ہوں۔ میں نے حیدر آباد دکن، راولپنڈی، نوشہرہ، ہٹ اور، بنگلور، گوجرہ اور کئی مقامات پر مجالسِ خلافت کے اجلاس کی صدارت کا شرف حاصل کیا ہے۔

آغا محمد صفدر صاحب نے یہ مشہور کیا کہ میں نے علی پور کے جلسے میں انہیں تقریر کرنے کی اجازت نہیں دی۔ یہ غلط ہے عرس کے دن میں نے آغا صاحب سے کہا کہ ”آپ کل تک قیام کریں۔ اگر کوئی مقدمہ زیرِ سماعت ہے، جس کے لئے آپ نے ضرور سیالکوٹ جانا ہے، تو آپ مقدمہ کے خیال کو دل سے نکال دیں۔ زبردستی میں ادا کر دوں گا۔ بلکہ کچھ

اور بھی نذر کروں گا۔ لیکن آغا صاحب اطلاع دیے بغیر علی پور سے چلے گئے۔ اخبار سیاست نے افتراری کی اور مجھے بدنام کرنے کی کوشش کی۔ یہ تمام غلط بیانیوں دشمنوں کی کارگزاریاں ہیں۔ ناحق تہمت ہے جو مجھ پر لگائی گئی ہے میں سید ہوں، آل رسول ہوں۔ جو شخص مجھ پر بہتان باندھے گا ذلیل و خوار ہوگا۔ مجھے خلافت سے دلی ہمدردی ہے جسے خلافت سے ہمدردی نہیں اس میں ایمان نہیں۔ اللہ کا شکر ہے کہ مجھے خلافت سے ہمدردی ہے میں با ایمان ہوں۔ اپنی تعریف خود کرنا جہالت ہے لیکن فقہ کا اصول ہے کہ ضروریات منوعات کو مباح کر دیتی ہیں اور حکم ربی ہے۔ وَ اَمَّا بَعْدُ رَسَالَتٌ فَحَدِثْ (ترجمہ) اور اپنے رب کی نعمت کا خوب چرچا کرو (خدا کے اس فرمان کے مطابق میرا فرض ہے کہ خدا نے جو نعمتیں عطا کی ہیں انھیں ظاہر کروں۔

میں جو کچھ کرتا ہوں اپنے خدا کی رضا بخوشی کے لئے کرتا ہوں۔ مجھے دنیا اور دنیا والوں سے خاص تعلق نہیں۔ مجھے ان کی کوئی خوشامد مقصود نہیں۔ میں جو کچھ کر رہا ہوں اپنے مولیٰ کی خوشنودی کے لئے کر رہا ہوں۔

جس زمانے میں ہندوستان کے مسلمانوں میں جذبہ اسلامی مفقود نظر آتا تھا، میں تو بفضل خدا اس زمانے میں بھی اپنے فرائض ادا کرنے میں کوتاہی نہیں کرتا تھا۔ حجاز ریلوے کے لئے چندہ کی فہرست کمولی گئی۔ ہندوستان میں سب سے پہلے مجھے یہ فخر حاصل ہوا کہ سلطان ابن السلطان عبدالحمید خان غازی مرحوم و مخفور کے دستخط خاص سے پانچ اسناد عطا ہوئی۔ رقوم ارسال کردہ کے لئے مجھے پانچ تھے بھی ملے۔

علی گڑھ یونیورسٹی کے لئے چندہ جمع ہونا شروع ہوا۔ میرے مکرم نواب قار الملک مرحوم اور نواب محمد اسماعیل خان صاحب میرے پاس آئے۔ انھوں نے میرے پاؤں پر لٹے میں نے کہا: گربہ سر و چشم من نشینی نازت بکشم کہ ناز نبینی

انھوں نے مجھ سے استدعاے شمولیت کی۔ میں شامل ہو گیا۔ میں نے ایک لاکھ روپیہ سے زیادہ چندہ جمع کیا۔ طرابلس فنڈ، بلقان فنڈ، کان پور کی مسجد اور دیگر مواقع پر میں نے کافی سے زیادہ چندہ دیا۔ اور اپنے یارانِ طریقت سے دلویا۔

بعض اصحاب کہتے ہیں کہ میں نے خدمت خلافت میں حصہ نہیں لیا۔ گویا کہ میں مسلمان

نہیں۔ مجھ میں جذبہ اسلامی نہیں۔ اس سے زیادہ کذب اور دروغ بانی کیا ہوگی۔ میں نے آج جھکنا سڑے سترہ سو روپے اپنی جیب سے خدمتِ خلافت کے لئے پیش کئے ہیں۔ اور جو سربایہ میرے یارانِ طرقت نے جمع کر کے پیش کیا ہے، وہ کئی لاکھ ہے۔ انشاء اللہ میں خود اور میرے یارانِ طرقت اسی طرح خدمتِ خلافت میں حصہ لیتے رہیں گے۔

مجھے سہرنا کے مظلومین سے، اپنے ترک بھائیوں سے ہمدردی ہے۔ بھگواند میں مسلمان ہوں۔ با ایمان ہوں۔ آلِ رسول ہوں۔ حقیقی سید ہوں۔ مجھے ترکوں سے محبت ہے۔ اپنے خلیفہ المسلمین سے اپنے سلطانِ اعظم سے عقیدت ہے۔ میں اپنا آپ اور اپنا سب کچھ حضورِ سلطانِ اعظم اور خدمتِ اسلام کے لئے پیش کرنے کو تیار ہوں۔

خداوند تبارک تعالیٰ فرماتے ہیں کہ ”گھبراؤ نہیں، ہم تم کو سب پر غالب کریں گے۔ لیکن ایک شرط ہے کہ تم میں ایمان کا ہونا ضروری ہے“، ہم مسلمان کہلا کر مسلمانوں کے بے نام رکھ کر ذلیل ہو گئے۔ اس سے ظاہر ہو گیا کہ ہم میں ”ایمان“ نہیں رہا۔

تم لو چھو گے کہ ”ایمان“ کس چیز کو کہتے ہیں۔ ایمان محبتِ رسول صلی اللہ علیہ وسلم کو کہتے ہیں۔ رسولِ پاک صلی اللہ علیہ وسلم سے جس قدر محبت ہوگی اسی قدر ایمان کامل ہوگا۔

جس قدر محبت کامل ہوگی اسی قدر ایمان کامل ہوگا۔ جس قدر محبت میں کمی ہوگی اسی قدر ایمان میں نقص ہوگا۔ اس دعوے کا ثبوت قرآن شریف میں موجود ہے۔ اللہ تعالیٰ فرماتے

ہیں۔ • النَّبِيُّ أَوْلىٰ بِالْمُؤْمِنِينَ مِنْ أَنْفُسِهِمْ • (ترجمہ) یہی مسلمانوں کا ان کی جان سے زیادہ

مالک ہے (نبی کریم صلی اللہ علیہ وسلم فرماتے ہیں کہ ”تم میں سے کوئی شخص ایمان دار ہونے کا دعویٰ نہیں کر سکتا تا وہ فقید میرے ساتھ اتنی محبت نہ کرے، کہ مجھے اپنے ماں باپ سے، اپنے بیٹے سے

اور دنیا کی تمام مخلوق سے زیادہ عزیز نہ سمجھے“ اس سے ظاہر ہے کہ محبتِ رسول اللہ صلی اللہ علیہ وسلم کا نام ایمان ہے۔ اب تم بتاؤ کہ تم میں سے کون ہے جسے رسول اللہ صلی اللہ علیہ وسلم سے اتنی

محبت ہے۔ اور کون ہے جو یہ دعویٰ کر سکتا ہے کہ میں ایمان دار ہوں۔

ایمان تو محبتِ رسول کا نام ہے۔ تم میں اس قدر محبتِ رسول ہی نہیں رہی۔ تم تو دنیا کے ہو گئے۔ دنیا کی عزت، چند روزہ شہرت پر مرمٹے۔ اس عارضی وجاہت و حشمت کے

لئے تم نے اپنے آپ کو کفار کے ہاتھوں میں دے دیا۔ تمہارا ایمان کمزور ہو گیا۔ اور تم ذلیل اور مغلوب ہو گئے۔ تم کب تک اسی طرح ذلیل و مغلوب رہنے کی کوشش کرو گے؟ آنکھیں کھولو اپنے ایمان کی استقامت کی کوشش کرو۔ رسول پاک صلی اللہ علیہ وسلم سے محبت کو بڑھاؤ۔ تم کوشش کرو گے تو مومن مسلمان بن جاؤ گے۔ جب تم رسول پاک کی محبت کے طفیل ایماندار بن جاؤ گے، تو تمہیں معلوم ہو جائے گا کہ خدا کا وعدہ سچا ہے۔ وہ مسلمانوں کو کبھی مغلوب نہیں ہونے دیتا۔ بشرطیکہ ان کا ایمان قوی ہو۔ **اللَّهُمَّ اِنِّزْ قُوتَكَ وَحُبَّ حَبِيبِكَ** (ترجمہ) اے پروردگار! ہمیں اپنی اور اپنے حبیب کی محبت عطا فرما۔!

تمہیں یہ بھی معلوم ہے کہ مسلمان کس کو کہتے ہیں؟ مسلمان وہ ہے جو خلع بڑتر و دانائے ماسوا کسی سے نہیں ڈرتا۔ مسلمان وہ ہے جو اللہ تعالیٰ کے اس فرمان پر عمل کرتا ہے کہ **فَلَا تَخَافُوهُمْ وَخَافُواْ اِنِّ كُنْتُمْ مَوْرُؤِيْنَ**۔ (ترجمہ) تم مخلوق سے مت ڈرو۔ اگر تم مومن ہو تو ہم سے ڈرو۔)

میں نے سنا ہے کہ میری نسبت یہ کہا جاتا ہے کہ میں انگریزوں سے ڈرتا ہوں۔ میں ان کا طرفدار ہوں۔ اب تم ہی بتاؤ کہ میں نے ان کا کون سا خطاب قبول کیا؟ کوئی جاگیر حکومت سے حاصل کی؟ کون سا تمغہ یا سند مل گیا ہے؟ میں ان دنیا والوں اور ان کی تمام دنیاوی چیزوں پر لعنت بھیجتا ہوں۔ مجھے انگریزوں سے کیسا ڈر؟ کیسا خطر؟ اُن سے وہ جسے دنیا اور دنیا کی چیزوں کا خیال ہو عزت دولت دینے والا میرا خدائے پاک ہے۔ میرا مولا ہے۔ مجھے انگریزوں کی خوش آمد سے کیا واسطہ؟ میرا رازق، میرا مالک خدائے برتر ہے۔ مسلمان کو خوش آمد سے کیا نسبت!! میں مسلمان ہوں مسلمان کے گھر پیدا ہوا ہوں۔ اور انشاء اللہ مسلمان ہی مروں گا۔ میرا اٹھنا، میرا بیٹھنا، میرا چلنا، میرا کھانا، میرا پینا، میرا سونا، غرضیکہ میری ہر ایک بات خدا اور محض خدا کے لئے ہے۔ میں دنیا اور دنیاوی باتوں کے لئے ہرگز ہرگز کچھ نہیں کرتا۔

ہاں! ایک بات اور یاد آگئی۔ جب آغا خان مسلم یونیورسٹی کے لئے جلسے کرتے پھرتے تھے، تو انہوں نے امرتسر میں جلسہ منعقد کیا۔ میں اس جلسے کا صدر تھا۔ میاں محمد شفیع صاحب

بیسٹر، جو آج کل وزیر حکومت ہند بنے ہوئے ہیں، تقریر کر رہے تھے۔ دورانِ تقریر انھوں نے کہا کہ میں آج بہت خوش ہوں کہ ہمارے دینی بزرگوں میں بھی احساسِ قومی پیدا ہو گیا۔ میں نے میاں محمد شفیع صاحب سے کہا: ”یہ آپ کیا فرما رہے ہیں۔ آج کوئی پہلا دن نہیں ہے کہ میں نے کسی تعلیمی کام میں حصہ لیا ہو۔ بلکہ میں تو ہر قومی انجمن کا صدر بنتا رہا ہوں۔ جس دن میں کوئی قومی خدمت انجام نہیں دے لیتا، میں اپنا کھانا حرام سمجھتا ہوں۔“

اس جلسے میں شیخ عبدالقادر صاحب بیسٹر محمد عمر صاحب مرحوم بیسٹر مولوی ظفر علی خان صاحب، خواجہ کمال الدین صاحب سب موجود تھے۔ میں نے ان سب اصحاب کو مخاطب کر کے کہا کہ ”تم ہی بتاؤ کہ جتنے قومی کام ہوئے ہیں، ان میں سے کتنے پرانے خیال کے بوڑھوں نے کئے ہیں، اور نئی روشنی کے نوجوانوں نے کتنے کئے ہیں؟“ ان حضرات نے اس موقع پر اس امر کو تسلیم کیا۔ خدا کا لاکھ لاکھ شکر ہے کہ میں نے پنجاب کی فوج میں ایک متنفذ کو بھی بھرتی نہیں کیا۔ ادوایہ صاحب فٹنٹ گورنر کو ایک محضر نامہ پیش کیا گیا۔ اس پر اکثر پیرانِ عظام کے دستخط موجود ہیں۔ لیکن میرے دستخط ہرگز ہرگز موجود نہیں۔ میں کبھی لاٹ صاحب سے پاس تک نہیں گیا۔ خدا مجھے محفوظ رکھے! میں انشاء اللہ کبھی کسی افسر کے پاس نہیں جاؤں گا میں سید ہوں آلِ رسول ہوں۔ بایمان ہوں۔ مجھے خدا کے سوا کسی کا ڈر نہیں۔ مجھے خدا کی رحمت کا مدد یقین ہے کہ میں اپنے ایمان اور اپنے اعمال کی بنا پر انشاء اللہ ساداتِ بابرکات کی صف میں اٹھایا جاؤں گا۔

میں بیان کر رہا تھا کہ محبت کا نام ایمان ہے۔ اس کے کمال پر کمال ایمان کا انحصار ہے۔ مسلمانو! بغور سوچو۔ تم مسلمان خاندانوں میں پیدا ہوئے مسلمانوں کے سے نام رکھے گئے۔ مرنے کے بعد مسلمانوں کے قبرستان میں دفن ہوتے ہو۔ اور حال یہ ہے کہ مسلمانوں کی قبریں پلید کرتے ہو۔ اپنے بھائیوں کو، اپنے مسلمان بھائیوں کو، چند پیسوں کے لئے شہید کرتے ہو۔ اپنے بھائیوں پر گولیاں چلاتے ہو۔ تمہیں شرم نہیں آتی؟ لعنت ہے اللہ کی اس شخص پر جو غیروں کو غلام بنائے، چربانیکہ اپنے بھائی پر گولی چلا کر اسے شہید کرے۔ اور اس کے ملک اس کے خاندان، اس کے ننگ ناموس کو اعدائے اسلام کے حوالے کر دے۔

حکام کہتے ہیں کہ مسلمان بد عہدی کرتے ہیں۔ فساد کرتے ہیں۔ لیکن میں نہیں سمجھ سکتا کہ اس بات کے لئے کیا دلائل موجود ہیں۔ مجھے تو ایک بھی ایسا واقعہ معلوم نہیں جس سے ظاہر ہو سکے کہ مسلمانوں نے کسی جگہ بھی فساد مچایا ہو۔ یُزُفَت کا بہتان ہے جو مسلمانوں کے سرخو پا جاتا ہے۔ ہم مسلمان ہیں۔ تمام دنیا کے مسلمان ہمارے بھائی ہیں۔ ہمارے بھائیوں پر جو خشنیدار دوار کھے جا رہے ہیں، ان پر جو ظلم توڑے گئے، ان کی دراستائیں سُنیں کہ ہمارا دل تڑپتا ہے ہمیں برنج ہوتا ہے۔ حکومت برطانیہ نے عربوں سے کیا سلوک کیا؟ ایک شخص نے جو مکہ معظمہ سے واپس آیا ہے مجھے بتایا کہ وہاں اجناس خوفزدہ اور اشیائے ضروری کی اس قدر گراں بازی ہے کہ ڈیڑھ روپیہ سیراٹا۔ دس روپیہ سیرگی۔ اور سات روپیہ سیر گوشت ملتا ہے۔ جینا محال ہو رہا ہے۔ ہمارے بھائیوں کے سیکڑوں کیا ہزاروں خاندان بھوکے مر رہے ہیں۔ قف ہے ہماری زندگی پر! کہ ہمارے بھائی بھوکے مریں اور ہم مزے کی زندگی بسر کریں، لذیذ اور مرغی غذا میں کھائیں!!

سمرنا کا حال آپ سُن چکے ہیں۔ اسلام کے نام پر گھر بار، جان و مال، سب کچھ لٹا دینے والوں کا حال سُن لیا، وہ بھوکے ہیں، ننگے ہیں، ان کے پاس کھانے کو نہیں، پہننے کو نہیں، ان پر کیا کیا ستم توڑے جا رہے ہیں۔ ہماری بہنوں کو ڈسیل کیا جا رہا ہے۔ تم مسلمان ہو۔ تمہیں معلوم ہے کہ اسلام کا کیا حکم ہے؟ تمہیں اسلام نے سکھایا ہے کہ تم آپس میں متحد رہو۔ باہمی اتفاق و اتحاد رکھو۔ اللہ کی رستی کو مضبوط تھام لو۔ آپس میں تفرقہ نہ ڈالو۔ اسلام کا پہلا اصول ”باہمی محبت و اخوت“ ہے۔ اسلام محبت کا سبق دیتا ہے۔ ہمارے مولیٰ فرماتے ہیں کہ ”تمام مسلمان مادرِ زاد بھائیوں کے مانند ایک دوسرے کے بھائی ہیں“ شیخ سعدی کہتے ہیں۔

بنی آدم اعضاءے یک دیگرند کہ درآفرینش زیک جو ہرند
چو عضوے بدرآورد روزگار وگر عضو ہارا مناسند قرار

بنی آدم تو ایک طرف رہے، ہمارے بھائیوں کو، ہمارے ترک اور عرب بھائیوں کو تکلیف پہنچے، ان کو مصیبتوں کا سامنا کرنا پڑے، وہ دکھ اٹھائیں، اور ہم بیٹھے دیکھا کریں۔ ہم کس طرح مسلمان کہلائے جاسکتے ہیں؟ کیا ہندوستان میں شوکت علی اور

محمد علی ای رہ گئے ہیں، جو ہر ایک مسلمان کے لئے تکلیفیں اٹھائیں، جینٹلوں میں جائیں؟ کیا باقی مسلمان مر گئے؟ تم میں غیرت نہیں، تم میں حمیت نہیں۔ حضرت رسول پاک صلی اللہ علیہ وسلم فرماتے ہیں کہ جس میں غیرت نہیں، اس میں ایمان نہیں، تمہیں معلوم ہے کہ محمد علی نے قید کی تکلیف کیوں برداشت کی؟۔ محض اس لئے کہ انھوں نے انگریزوں کو مخاطب کر کے لکھ دیا تھا کہ ”تم ہر چھوڑ دو“۔ اور یہ کہ ”ترکی شریک جنگ ہونے میں حق بجانب تھا“، تم ہی بتاؤ کہ یہ کون سا جرم ہے؟ ہر ایک مسلمان شہر کیلئے وہ وقتی مسلمان ہو ہی چکے گا کہ یہ کوئی جرم نہیں۔ تو پھر محمد علی کا جرم کیا ہے؟

ہم سے پوچھا جاتا ہے کہ سلطان المعظم سے تمہارا کیا تعلق ہے؟۔ تم ہندوستان میں پیدا ہوئے یہیں پرورش پائی، اسی ملک میں جوان اور بوڑھے ہوئے۔ کیا ان لوگوں کو یہ معلوم نہیں؟ کیا یہ بات اب تک راز ہے؟ کہ حضرت سلطان المسلمین تمام دنیا کے مسلمانوں کے بادشاہ ہیں۔ ان کے دلوں پر حکومت کرتے ہیں۔ اور تمام مسلمان ان سے محبت رکھتے ہیں۔

مسلمانو! یاد رکھو۔ ”جس شخص کو سلطان المعظم سے محبت نہیں، اسے اسلام سے تعلق نہیں“۔ مسلمان وہی ہے جسے حضرت سلطان المعظم خلیفہ المسلمین سے دینی عقیدت اور محبت ہو۔ سلطان المعظم ہماری روح ہیں، ہمسہم جسم ہیں۔ اگر ہم جسم ہیں تو وہ ہمارا سر ہیں۔ ہم ان کے بل پر نازاں ہیں۔ وہ ہمارے لئے باعث افتخار ہیں۔ ہمیں فخر ہے، ہمیں ناز ہے کہ ہمارا بادشاہ موجود ہے۔ اور وہی کیسی بادشاہ ہے جس کے سامنے تمام عالم کے مسلمان تسلیم خم کرتے ہیں۔ سلطان المعظم خلیفہ المسلمین ہیں۔ ہمارا سلطان المعظم سے اور سلطان المعظم کا ہم سے وہی تعلق ہے، جو انگریزوں کا عیسائی سلطنتوں سے ہے۔ انگریز وافر اغور کرو کہ تم نے عیسائی سلطنتوں کو آزاد کرادیا۔ تم نے بہت سے ملک ترکوں سے چھین کر اپنے عیسائی بھائیوں کے حوالے کر دیے۔ اب ہم کچھ کرنا چاہتے ہیں تو یہ تمہاری ہی تقلید ہے۔ یہ سبق تو اس زمانے میں جب ہم اسلام کو مقبول چکے ہیں، تم ہی نے یاد کرایا۔ اس میں تم ہی ہمارے استاد ہو۔

دو سال گزرے کہ ایک دفعہ گوجرانوالہ میں نماز جمعہ کے بعد میں وعظ کر رہا تھا کہ ملا لال خان صاحب نے مجھ سے کچھ خلافت کے متعلق کہوں۔ میں نے اس وقت یہ لفظ کہے تھے کہ جس شخص کو خلافت سے تعلق نہیں، اسے اسلام سے کوئی تعلق نہیں۔ سلطان المعظم ہمارے لئے باوجود ہزار ناز و افتخار

ہیں۔ ہماری عزت ان کے ہاتھ میں ہے۔ وہ اسلام اور مسلمانوں کے پشت پناہ ہیں۔

میں آپ کو ایک پیش گوئی سناتا ہوں، آپ سن کر خوش ہوں گے۔ سلطنت عثمانیہ کا نام روشن کرنے والا ایک غیر متبص تھا۔ جو ایک گاؤں میں رہتا تھا۔ مفلس تھا، تنگ دست تھا، مگر مسافروں کی خدمت کرنا اس کا شعار تھا۔ مہمان نوازی اس کا کام تھا۔ گھر میں کھانے کو نہ تھا تو یہی مہمان کی توضیح کرتا تھا گاؤں والوں نے اسے تنگ کرنا شروع کیا۔ آخر اسے گاؤں سے باہر نکال دیا۔

دنیا کا قاعدہ ہے کہ جب کسی شخص کو تکلیف پہنچتی ہے تو اسے خدا یاد آتا ہے۔ چنانچہ عثمان بھی اپنے پیر صاحب کی طرف دوڑا۔ اور پیر صاحب کی خدمت میں پہنچ کر عرض کیا یا حضرت! مجھے گاؤں والوں نے گاؤں سے باہر نکال دیا ہے۔ میرے پاس کچھ نہیں، اب میں کہاں جاؤں؟ پیر صاحب نے کمال شفقت سے اسے مکان کے اندر آنے کا حکم دیا۔ اپنا کمرہ اس کے حوالے کر کے آپ اندر تشریف لے گئے۔ عثمان تھا کاندھ تو تھا ہی، مگرے میں بیٹھ گیا۔ تھوڑی دیر بعد کیا دیکھتا ہے کہ جس طرف اس کے پاؤں تھے، اسی طرف قرآن مجید رکھا ہوا ہے۔ عثمان تھا تو جاہل، مگر ایمان کا مضبوط تھا۔ سچا مسلمان تھا۔ جب اس نے کلام مجید کو دیکھا تو کانپ گیا۔ وہ اللہ کر بیٹھ گیا۔ قرآن مجید کے نزدیک جا کر ہاتھ باندھ کر کھڑا ہو گیا۔ درگاہ ایزدی میں گر گزانا اور توبہ استغفار کرتا رہا۔ روتا تھا اور عرض کرتا تھا کہ ”میرے مولیٰ! مجھ سے سخت بے ادبی ہوئی۔ اس مکان میں تیرا کلام پاک رکھا تھا۔ اور میں پاؤں سپارے پڑا رہا۔ مجھے معاف فرما۔ میرا گناہ بخش دے، رات بھر کھڑا رہا۔ پچھلے پیر حضرت پیر صاحب باہر تشریف لائے۔ آپ نے فرمایا عثمان! مبارک ہو!

کہ آج رات قرآن تشریف نے بارگاہ ایزدی میں تیری سفارش کی ہے۔ یہ سفارش منظور ہو گئی۔ تیرے لئے حکم ہوا ہے کہ ”تو بادشاہ اور تیری اولاد بادشاہ“ عثمان نے رو کر کہا کہ حضرت! گاؤں والوں نے تو مجھے گھر تک سے جواب دیدیا۔ گاؤں سے باہر نکال دیا۔ لیکن پیر صاحب نے فرمایا کہ ”غم مت کر۔ تو بادشاہ اور تیری اولاد بادشاہ“ عثمان حیران تھا۔ بار بار عرض کرتا تھا اور یہی جواب پاتا تھا۔

آخر پیر صاحب کی اجازت پا کر رخصت ہوا۔ باہر نکلا ہی تھا کہ اسے بارہ سوار ملے انھوں نے اسے ایک گھوڑا دیا۔ اور کہا کہ ہم آپ کے غلام ہیں۔ آپ کا ہر حکم ماننے کو تیار ہیں عثمان ان

سپاہیوں کو لے کر آگے بڑھا۔ راستہ میں ایک گاؤں آیا۔ عثمان نے اس گاؤں کے سردار سے کہا کہ اطاعت قبول کرو یا میدان میں اُترو۔ اس نے کچھ روپیہ پیش کیا اور متابعت قبول کی۔ عثمان کوچ کرتا جاتا تھا۔ اور روپیہ اور فوج جمع کرتا جاتا تھا۔ اس زمانے میں روم کا بادشاہ عیسائی تھا جب اسے یہ معلوم ہوا کہ عثمان کے پاس روپیہ بھی ہے اور فوج بھی۔ تو اسے فوج کا اصرار بنا دیا۔ آخر عثمان کمانڈران چیف بن گیا۔ اس بادشاہ کے اولاد نیزہ نہیں تھی۔ اس کے مرنے کے بعد عثمان بادشاہ ہوا۔ سلطنت عثمانیہ اسی عثمان کی یادگار ہے۔

قرآن کریم کا یہ معجزہ آج تک آل عثمان کو یاد ہے سلطان عبدالحمید خان غازی مرحوم و مغفور نے حکم دیا تھا کہ ”ایام جنگ میں ان کی تمام رعایا قرآن مجید کی تلاوت کیا کرے! اسی قرآن مجید کے طفیل ترکوں کو یہ عزت نصیب ہوئی ہے“ اسلامی ممالک میں قرآن شریف کا اب تک ادب و احترام کیا جاتا ہے۔ چنانچہ جب کمرہ عدالت میں قرآن شریف لاتے ہیں، تو حاکم اور تمام عملہ عدالت ادب و احترام کے لئے ایستادہ ہو جاتے ہیں۔ تمام اسلامی ممالک میں قرآن مجید کا اسی قدر احترام و ادب کیا جاتا ہے۔ البتہ ہندوستان میں یہ صفت محمودہ مفقود ہے۔

ہم گوشہ نشینوں کو، ان لوگوں کو جنہوں نے ماسوا اللہ سے رشتہ منقطع کر لیا ہے، کہا جاتا ہے کہ

رموز مملکت خویش خسرواں اند گدائے گوشہ نشینی تو حافظ مخروش

ہماری کسی بات کی شنوائی نہیں ہوتی۔ ہمارے اقوال کو تسلیم نہیں کیا جاتا۔ شاید دنیا والے بھول چکے ہیں کہ خدائے برتر اور اس کے بندوں میں کیا کیا طاقت موجود ہے یا دیکھو کہ درویش کی صدا مانی جاتی ہے۔ اگر پہلے نہیں سنی جاتی تو اب سنی جائے گی۔ ہمارے مسلمان بجائی حکومت سے صرف یہی مطالبہ کرتے ہیں کہ ان کے مقامات مقدسہ اور ان سے چھینے ہوئے ممالک واپس دیدیے جائیں۔ یہیں تو خیالی تھا کہ حکومت والے دنیا کے عجب و غرور کو بھلا کر اخلاق سے کام لیں گے لیکن نہیں ایسا نہیں ہوا۔ دنیا کو معلوم ہو گیا کہ حکومت و اس کے سچی بات کو تسلیم کرنے کے لئے تیار نہیں ہیں۔ ہمارا حق

بہیں نہیں دیتے۔ ہماری خوشی کو اپنی آسائش پر قربان کر رہے ہیں۔ میں حکومت سے علی الاعلان کہتا ہوں کہ ”یاد رہے کہ اگر یہی حالت رہی تو معاملہ بگڑ جائے گا۔ ہم مسلمان ہیں۔ نہ چین سے بیٹھیں گے نہ کسی کو چین سے بیٹھنے دیں گے۔“

امر قمر میں کانگریس مسلم لیگ، خلافت کانفرنس کے اجلاس منعقد ہوئے۔ ان اجلاسوں کے چند روز بعد ایک افسر نے کسی ہندوستانی سے کہا کہ ”یہاں کو تو جمع ہوئے تھے۔ شور مچا کر چلے گئے۔ ہمارا کیا لے گئے۔ گلے پھاڑ پھاڑ کر کائیں کائیں شور مچا کر چلتے بنے۔“ لیکن اس افسر کو اور اس افسر کی حکومت کو معلوم نہیں کہ ہم کون ہیں۔ ابھی ہم نام کے مسلمان ہیں۔ ہم بہت جلد کام کے مسلمان بن جائیں گے۔ جب ہم کام کے مسلمان ہو جائیں گے تو ہم نہ خود سوئیں گے نہ کسی کو سونے دیں گے۔ نہ خود آرام لیں گے، نہ کسی کو چین کے دن گزارنے دیں گے۔

ایک دفعہ کا ذکر ہے کہ ایک شخص نے شہد کی مکھیوں کے چھتے کو چھیڑ دیا۔ بکھیرا چھتے سے نکل کر سیٹھڑوں کو لپٹ گئیں۔ اور سب کے منہ، سر اور اعضا کو کاٹ کاٹ کر تمام جسم کو خراب و خستہ کر دیا۔ کیا ہم کھیتوں سے بھی گئے گزرے ہیں؟ میں صاف کہہ دینا چاہتا ہوں کہ ہم انسان ہیں مسلمان ہیں۔ ہماری آوازیں کسی کام کی ہیں۔ یہ کائیں کائیں نہیں ہے ہماری یہ کائیں کائیں بہت جلد رنگ لائے گی۔ انشاء اللہ عنقریب رنگ لائے گی۔!!

اگر ہم سے کچھ نہ ہو سکے گا تو ہم خود مر جائیں گے۔ اپنی جان دیدیں گے۔ میں کلمہ توحید پڑھ کر اعلان کرتا ہوں کہ خدمت اسلام، خدمت خلافت کے لئے میری جان تک حاضر ہے۔ مجھے جان تک تیش کر نے میں کوئی عذر نہیں۔ انشاء اللہ میں سب سے پہلے اپنی جان دینے کو تیار ہوں جس کا دل چاہے میدانِ عمل میں تجربہ کر لے۔

لوگوں کی زبان بندی کر دی جاتی ہے لیکن خدا کے سوا کون ہے جو میری زبان بند کر سکتا ہے؟ اگر مجھے باہر و غلط سنانے سے روکا گیا، تو میں مسجد کے منبر پر مسجد کے اندر مسجد کے مینار پر چڑھ کر کلمہ حق سناؤں گا۔ کیا کوئی مجھ سے میری مسجد بھی چھین لے گا؟ آپ کو یاد ہے کہ جب عالمگیر رحمۃ اللہ علیہ نے حضرت قطب الدین اشرف رحمۃ اللہ علیہ کو ملک بدر کر دینے کا حکم دیا تھا، تو آپ نے اپنا سامان اٹھا کر مسجد میں رکھ لیا تھا۔ اور فرمایا تھا کہ ”جاؤ اب عالمگیر

سے کہہ دو کہ ہم تیری دنیاوی سلطنت سے نکل کر اپنے خدا کے گھر میں آگئے۔ یہاں تیرا حکم نہیں چل سکتا۔ اب یہیں اس گھر سے کوئی نہیں نکال سکتا۔

میں بھی مسجد میں جا بیٹھوں گا۔ اور اعلیٰ کلمۃ الحق کے فرائض بجالاؤں گا۔ کون ہے جو مجھے اپنے خدا کے فرمان سننے سے روک سکیگا؟ کون ہے جو نام حق بلند کرنے میں مانع ہوگا؟ میں اکیلا نہیں ہوں۔ ہندوستان کے سات کروڑ مسلمان اور تیس کروڑ ہندو میرے ساتھ ہیں۔ مجھے کیا خطرہ ہے! میرا مولیٰ، میرا خالق، میرا رازق، میرا حافظ و ناصر ہے۔

مسلمانو! حالی مرحوم فرماتے ہیں:

کوہ و دریا جن کے پوتے تھے نہ بہرگز سد راہ وہ ارانے کیا ہوئے؟ اور وہ عزیمت کیا ہوئی نیز فرماتے ہیں:

ہم ہی ہیں اے آیرت! ان سواروں کے سپہو جن کی جولاں گاہ تھی تاتار سے تازنجبار
میسور و نیل گری سے لیکر تمام ملک کن، کشمیر اور تبت تک۔ کلکتہ سے افغانستان و بھوچٹان
تک۔ ملک سندھ سے چین تک ہندوستان کے شمال سے جنوب تک مشرق سے مغرب
تک۔ تمام ملک میں میرے یارانِ طرقت موجود ہیں۔ میری آواز کو ایک آواز نہ سمجھا جائے۔ یہ ایک
قوم کی، ایک جمہیت کی آواز ہے۔ میں ان تمام علاقوں میں تبلیغ اسلام کی خدمت ادا کرتا رہا ہوں
اور انشاء اللہ اس فرض کو پورا کرتا رہوں گا۔

حضرات! مانگنا کسی مذہب میں مجرم نہیں ہے۔ لیکن ہم مانگتے ہیں تو مجرم بنائے جاتے ہیں۔

نہ ترپنے کی اجازت ہے نہ فریاد کی ہے گھٹ کے مراؤں یہ مرضی سے صیاد کی ہے

مذہبوں ہم نے وعدوں پر اعتبار کیا

ستم کو ہم کرم سمجھے جفا کو ہم وفا سمجھے اگر اس پر بھی نہ سمجھے تو پھر اس بُت سے خدا سمجھے

ہم نے لایڈ جارج سے نہیں کہا تھا کہ کوئی وعدہ کرے۔ ہم نے حکومت برطانیہ کو مجبور نہیں

کیا تھا۔ اس وقت تو برضا و رغبت تمام قوم کی طرف سے وعدے کئے جاتے تھے۔ اب

اپنے مواعید کا یہ حشر کیا جاتا ہے۔ اس وعدہ خلافی نے ہمیں بد دل کر دیا ہے۔

حکومت والو! تم ہم سے سب کچھ چھین لو۔ ملک چھین لو۔ جان چھین لو لیکن دل کو کون چھین سکتا ہے ہم دل سے مخالفت کریں گے ہم دل سے دعائیں مانگیں گے۔ تم کو دوسرے کی آنکھ کا تنکا شہتیر نظر آتا ہے لیکن اپنے گریبان میں منہ ڈال کر نہیں دیکھتے ہم کہے دیتے ہیں کہ ہماری دعائیں رایگاں نہیں جائیں گی۔ ہم انشاء اللہ ضرور کامیاب ہوں گے۔

حضرت! میں چاہتا تھا کہ اپنا اعمال نامہ خدائے تعالیٰ کے سوا کسی کے سامنے پیش نہ کروں لیکن آج بامرجبوری اپنے متعلق چند الفاظ کہنے پڑ گئے۔ اب چونکہ نماز جمعہ کا وقت قریب ہے۔ اور ہمارے عزیز بھانجہ شوکت علی صاحب نے اس گاڑی سے لاہور واپس جانا ہے، اس لئے میں اپنی تقریر کو سلطنت عثمانیہ کے لئے دُعا پر ختم کرتا ہوں۔

رَبَّنَا اقْبَلْ مِنَّا إِنَّكَ أَنْتَ السَّمِيعُ الْعَلِيمُ (ترجمہ) اے ہمارے رب ہم سے قبول فرما بے شک تو ہی سننے جانے والا ہے۔

ایں دعا از من و از جملہ جہاں آمین باد !!

خطبہ ارستنی کا نفرنس مراد آباد

کل ہند سنی کانفرنس (مجمعۃ العلماء ہند) کا اجلاس حضرت قبد قدس سرہ العزیز کی صدارت میں ۱۸ مارچ ۱۹۲۵ء کو مراد آباد (یوپی) میں منعقد ہوا تھا۔ حضور نے فی البدیہہ خطبہ ارشاد فرمایا تھا۔ جسے بعد میں طبع کیا گیا۔

بِسْمِ اللّٰهِ الرَّحْمٰنِ الرَّحِیْمِ • الْحَمْدُ لِلّٰهِ نَحْمَدُهُ وَنُسْتَعِیْنُہٗ وَنَسْتَغْفِرُہٗ وَنُؤْمِنُ بِہٖ وَنَتَوَكَّلُ عَلَیْہِا۔ وَنَعُوْذُ بِاللّٰہِ مِنْ شَرِّوہِا اَنْفُسِنَا وَمِنْ سَیِّئَاتِ اَعْمَالِنَا۔ فَمَنْ یَّہْدِہٖ اللّٰہُ فَلَا مُضِلَّ لَہٗ وَ مَنْ یُّضِلِّہٗ فَلَا هَادِیَ لَہٗ۔ وَنَشْہَدُ اَنْ لَا اِلٰہَ اِلَّا اللّٰہُ وَحْدَہٗ لَا شَرِیْکَ لَہٗ وَنَشْہَدُ اَنَّ سَیِّدَنَا وَمَوْلَانَا مُحَمَّدًا عَبْدُہٗ وَرَسُوْلُہٗ •

(ترجمہ) اللہ کے نام سے شروع جو بہت مہربان رحمت والا • سب تعریفیں اللہ کے لئے ہم اسی کی حمد کرتے ہیں اور اسی سے مدد مانگتے ہیں اور معافی کے خواستگار ہیں اور ہم اس پر ایمان لاتے ہیں اور اس پر توکل کرتے ہیں۔ اور ہم پناہ مانگتے ہیں اللہ کے ساتھ اپنے نفسوں کی برائیوں سے اور برے اعمال سے پس جس شخص کو اللہ ہدایت فرمائے اس کو کوئی گمراہ کرنے والا نہیں اور جس کے لئے وہ گمراہی پیدا کرے اس کے لئے کوئی ہدایت کرنے والا نہیں اور ہم گواہی دیتے ہیں کہ اللہ کے سوا کوئی معبود نہیں وہ ایک ہے اس کا کوئی شریک نہیں اور ہم گواہی دیتے ہیں کہ ہمارے سردار اور ہمارے آقا محمد صلی اللہ علیہ وسلم اس کے بندے اور رسول ہیں •

امّا بعد خالق ارض و سما مالک ہر دو سرا بے شمار حمد و ثنا کے لائق ہے کہ جس نے اپنی عنایت بے غایت سے انسان کو حکم کی آیت شریفہ و لَقَدْ کَوْنٰہُ اَبْنٰی اَدَمَ خَلَعْتَ اشرف المخلوقات سے سرفراز فرمایا۔ اور اپنے عشق و محبت کی آتش اور معرفت اسرار و حقائق کی مقدس امامت اس کے سینے میں ودیعت کر کے اس کو اپنا خلیفہ زمین میں مقرر فرما کر تمام مخلوق کو اس کا تابع فرمان بنایا۔

اور لا تعداد درود و سلام بروح پرستوح طاہر مطہر منور مقدس سرور کائنات مغفّر موجودات
شفیع المذنبین رحمۃ اللعالمین حضرت محمد مصطفیٰ احمد مجتبیٰ صلی اللہ تعالیٰ علیہ وآلہ و اصحابہ وسلم دائماً ابداً
کثیراً کثیراً جس آفتاب ہدایت کے صدقے تمام اہل ایمان کو نورِ ایمان نصیب ہوا۔

انسان پر خداوند عظیم الاحسان کے اس قدر انعام و احسان ہیں کہ ان کا شکر بجا لانا
تو درست، اگر انسان تمام عمر ان کے شمار کرنے میں صرف کرے، تو بھی ان کو شمار نہیں کر سکتا۔
وَإِنْ تُعَدُّوْا الْحَمْدَ لِلّٰہِ لَا تَحْصُوْہَا (ترجمہ) اور اگر تم اللہ تعالیٰ کی نعمتوں کو شمار کرو تو شمار نہیں کر سکتے
نص صریح اس پر شاہد ہے۔ انسان محدود علم و عقل و عمر سے اس بات کے باطل ناقابل ہے۔ ۵

فضلِ خداے اگر تو اند شمار کرو یا کیفیتِ انکثر شکر کیے از ہزار کرو
یوں تو اللہ تعالیٰ کے انعام و اکرام، الطاف و نوازش اپنے بندوں پر بے مثال بے نظیر
ہیں۔ مگر سب سے اعلیٰ درجے کی نعمت جو اللہ تعالیٰ نے اپنے بندوں پر عنایت کی وہ یہ ہے کہ
اپنے محبوب رحمۃ اللعالمین افضل الانبیاء والمرسلین خاتم النبیین صلی اللہ علیہ وسلم کی غلامی کے متمیز
طلوق سے ہمیں مرتب و ممیز فرما کر یحبیبکم اللہ اپنا محبوب ہونے کا رتبہ ہم کو عطا کیا۔ اور نور
ایمان و ایقان سے ہمارے دل و دیدہ کو منور فرمایا۔ انسان عاجز انسان مولیٰ کریم کی کسی ایک
نعمت کا شکر ادا کرنے کے قابل نہیں ہے، مگر غلامی محبوب رب العالمین ایسی نعمت ہے
کہ اگر بندہ تمام عمر سرموز زبان بن کر اس نعمت کا شکر ادا کرتا رہے، تو بھی ادا نہیں ہو سکتا۔
اس نعمت کے مقابلے میں باقی تمام انعام ہیچ اور بے حقیقت ہیں۔

حضرات علمائے کرام و صوفیائے عظام اذنی خادم صوفیائے کرام ہے۔
اپنی تمام عمر صوفیائے کرام اور درویشانِ عظام کی خدمت کرنے میں فقیر نے صرف کڑی
اور اس خدمت کو اپنے لئے باعثِ فخر سمجھا۔ اور جو کام کیا خالصاً لوجہ اللہ کرتا رہا مخلوق
خدا کی خدمت ان کو خدا کی محبوب مخلوق سمجھ کر محض خداوند عالم کی خوشنودی کے لئے کی کیونکہ
طریقت بجز خدمتِ خلق نیست تہ تیغ و سجادہ و دلق نیست

اس مالکِ خلق ہر دوسرا کا بے حد شکر ہے کہ اس نے فقیر کو اپنے کمالِ لطف و عنایت
سے علمائے کرام، و ارشاد حضرت سرکار کائنات کی مقدس مجلس میں اس خدمتِ جلیلہ کے لئے

سرفراز فرمایا۔ یہ عزت جو خداوند کریم نے اس فقیر کو عطا کی، اور یہ احسان جو فقیر کے حال پر کیا؛ اس کا شکر ادا کرنا میری طاقت سے باہر ہے۔

ع شکر نعمت ہائے تو چند انکے نعمت ہائے تو

اراکین آل انڈیا سنی کانفرنس کا بھی فقیر تہ دل سے شکر یہ ادا کرنا ہے کہ انھوں نے اس فقیر کو اس منصبِ جلیلہ کے لئے منتخب فرمایا۔ کیونکہ حکم مَن لَوْ شِئْنَا لَآتَيْنَاكَ اللَّهُ آپ صاحبان نے جو اس فقیر کی عزت افزائی کی اور جو اہم خدمت اس فقیر کے سپرد کی، اس عزت افزائی کے لئے فقیر آپ سب صاحبان کا تہ دل سے مشکور اور مرہونِ منت ہے۔

مذہب اسلام | حضرات! صرف اسلام ہی وہ مذہب ہے جو خداوندِ دو عالم کا پسندیدہ

اور مقبول ہے جس پر اِنَّ الدِّينَ عِنْدَ اللّٰهِ الْاِسْلَامُ ترجیح دین اللہ کے نزدیک اسلام ہی ہے) کی آیت پاک شاہد ہے۔ یہ وہ مقبول اور برگزیدہ مذہب ہے جو خداوند کریم کے فرمانِ عالی شان وَرَضِيتُ لَكُمُ الْاِسْلَامَ دِينًا (ترجمہ۔ اور میں نے تمہارے لئے اسلام کو دین پسند کیا ہے۔) سے ظاہر ہے۔ یہ وہ پاک اور مقدس مذہب ہے جس کی پیروی کے بغیر کوئی عبادت کوئی دعا قبول نہیں ہوتی۔ وَمَنْ يَتَّبِعْ غَيْرَ الْاِسْلَامِ دِينًا فَلَنْ يُقْبَلَ مِنْهُ (ترجمہ۔ اور جو اسلام کے علاوہ کسی دین کا متلاشی ہے اس سے وہ قبول نہیں کیا جائے گا۔) آیت پاک شاہد ہے۔ سعدی رحمۃ اللہ علیہ فرماتے ہیں :-

خلافِ پیغمبر کے رہ گزید کہ ہرگز بہ منزلِ نخواستہ رسید

یہ وہ طیب مذہب ہے جس کی حفاظت کا خداوند عالم خود ذمہ دار ہے۔ اِنَّا نَحْنُ نَزَّلْنَا الذِّكْرَ وَ اِنَّا لَءَا فِظُوْنَ (ترجمہ۔ بے شک ہم نے اُتارا ہے یہ قرآن اور بے شک ہم خود اس کے نگہبان ہیں۔) اس پر شاہد ہے۔ یہ وہ پاک مذہب ہے جس کے غلاموں کو پروردگار نے اپنا محبوب بننے کی اور تمام گناہوں سے مغفرت کی بشارت دی ہے۔ آیت مبارکہ ہے، قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحْبِبْكُمُ اللّٰهُ وَ يَغْفِرْ لَكُمْ ذُنُوْبَكُمْ وَاللّٰهُ غَفُوْرٌ رَّحِيْمٌ (ترجمہ۔ اے محبوب تم فرما دو کہ لوگو! اگر تم اللہ کو دوست رکھتے ہو تو میرے فرمانبردار ہو جاؤ۔ اللہ تمہیں دوست رکھیگا اور تمہارے گناہ

بخش دیگا۔ اور اللہ بخشنے والا مہربان ہے) سبحان اللہ! کیا برکتیں صاحبِ دل اہل بصیرت احباب کو اس مقدس مذہب میں نظر آتی ہیں۔

اربابِ علم پر یہ بات روزِ روشن کی طرح ظاہر ہے کہ جن لوگوں نے اسلام کا مقابلہ کیا اور اس کی اشاعت میں مخالفت کی، یا اس کو مٹانے کی کوشش کی، اللہ تعالیٰ نے انہی لوگوں کو اسلام کا خلقِ گہوش بنا کر انہی سے تبلیغ و اشاعتِ اسلام کا کام لیا۔ یہی وہ الہی مذہب ہے جس کے لئے قرآنِ پاک میں حکم ہے۔ **يُرِيدُ دُونََ لِيُطْفِئُوْا نُوْرَ اِلٰهِ بِاَقْوَاهِمُمْ وَاللّٰهُ مُسْتَمِرٌّ نُّوْرُهُ وَكُوْكِرَةُ الْكَافِرُوْنَ**۔ (ترجمہ۔ ارادہ کرتے ہیں کہ اللہ کے نور کو اپنے نمنہ سے بجھا دیں اور اللہ اپنے نور کو مکمل فرمانے والا ہے۔ اگرچہ کافر جہانمیں) ۵

نورِ خدا ہے کفر کی حرکت پر خنڈ زن پھونکوں سے یہ چراغ بجھایا نہ جائیگا

حضرات! آج سے پیشتر کئی دفعہ مخالفین و معاندین اسلام نے اسلام کو مٹانے کی کوششیں کیں۔ بادشاہیوں کو مٹایا، سلطنتوں کو برباد کیا، کتب خانوں کو جلایا۔ مگر خدا عالم کے محبوب کا مقبول و برگزیدہ مذہب ویسے کا ویسا قائم رہا۔ اور تاقیامت قائم رہے گا۔ زمانہ گذشتہ میں بے شمار مصائب اہل اسلام پر آئے، مگر جو خطرات موجودہ زمانے میں اسلام اور اہل اسلام پر ٹوٹ رہے ہیں وہ ناقابلِ بیان ہیں۔ یہ ایک ایسی لمبی داستان ہے جس کے بیان کرنے کو بہت سادقت چاہیئے۔ ایک مصیبت ختم نہیں ہوتی کہ دوسری آموجد ہوتی ہے۔ ایک بلا ابھی سر سے ٹلی نہیں ہوتی کہ دوسری آدباتی ہے۔ الغرض مسلمان فی زمانہ ہر طرح سے ہدفِ ناوکِ مصائبِ آلام اور نشانہ تیرنچ و بلا بنے ہوئے ہیں۔

حضرات! حالاتِ زمانہ حاضرہ کو آپ بالتفصیل جانتے ہیں۔ ان تمام واقعات کو آپ کے روبرو مفصل بیان کرنا سوائے تفسیرِ اوقات کے اور کچھ نہوگا۔ مگر فقیر محملاً چند ایک واقعات بیان کرے گا۔ اور نیز وہ تنجائز بیان کرے گا، جن سے ہماری عمت کی بہتری اور تنظیم ہو سکتی ہے۔ مگر پیشتر اس کے کہ وہ واقعات آپ کی خدمت میں پیش کئے جائیں، فقیر مناسب سمجھتا ہے کہ اسلام کی حقانیت کے چند دلائل آپ حضرات کے سامنے پیش کرے

حقانیت اسلام

حضرات! دنیا میں جو سب سے سچا مذہب ہے وہ اسلام ہے۔ فقیر اس لئے یہ بات نہیں کہتا کہ فقیر ایک مسلمان ہے یا مسلمان کے گھر پیدا ہوا ہے۔ بلکہ حقیقت الامر بات یہی ہے۔ اگر بغور دیکھا جائے تو تمام دنیا میں اگر کوئی مذہب سچا ہو۔ نہ کا دعویٰ کر سکتا ہے تو وہ صرف اسلام ہے۔ اگرچہ ہر مذہب والا اپنے مذہب کو سچا تصور کرتا ہے، اور اسی واسطے اس کا پیرو ہوتا ہے۔ مگر اس کی مثال یوں سمجھئے کہ

ہزار آدمی کھڑے ہیں۔ ہر ایک کے ہاتھ میں کانچ کا ایک ٹکڑا ہے۔ سوائے ایک آدمی کے جس کے ہاتھ میں الماس کا ٹکڑا ہے۔ الماس صرف ایک آدمی کے ہاتھ میں ہے، باقی سب نے کانچ کے ٹکڑے کو الماس سمجھ کر پکڑ رکھا ہے۔ ہر ایک خیال خود یہ سمجھتا ہے کہ اس کے ہاتھ میں الماس ہے۔ حالانکہ فی الحقیقت ایسا نہیں ہے۔ اسی طرح الماس یعنی سچا مذہب مسلمانوں کے ہاتھ میں ہے۔ اور کانچ کے ٹکڑے یعنی مذاہب باطلہ باقی سب لوگوں کے ہاتھ میں ہیں۔ ان سب اہل مذاہب سے اگر درپردہ دریافت کیا جائے تو سب یہ کہنے پر مجبور ہوں گے کہ اگر دنیا میں کوئی سچا مذہب ہے تو اہل اسلام کا ہے۔ کیونکہ جو جو خوشیاں اور جو برکتیں مذہب اسلام میں ہیں وہ کسی دوسرے مذہب میں نہیں پائی جاتیں۔

۱) فقیر کو اس پر ایک پُرانا واقعہ یاد آیا۔ کرنل ہالرائڈ صاحب لاہور میں ڈائریکٹر محکمہ تعلیمات پنجاب تھے۔ انھوں نے اپنے ایک سرشتہ دانشرخ عزیز الدین سے دریافت کیا کہ تمہارے پاس اسلام کے سچا مذہب ہونے کا کیا ثبوت ہے۔ وہ کوئی عالم یا مولوی نہ تھا پھر بھی جو دلائل وہ پیش کر سکتا تھا اس نے پیش کئے۔ مگر ہالرائڈ صاحب نے کہا "اؤ میں تم کو بتاتا ہوں۔ ہمارے ملک انگلستان میں پارلیمنٹ کے کئی سوشلزمین ہیں۔ جو سب کے سب بڑے لائق و فائق، مدبر، عاقل، تجربہ کار اور عالم ہوتے ہیں۔ یہ صدارت ممبران پارلیمنٹ کامل غور و خوض اور بڑے نقشہ و تدبیر کے بعد مدتوں میں اپنے ملک کے لئے ایک قانون بناتے ہیں۔ مگر اس قانون کو جاری ہوئے ابھی پورا سال بھی نہیں گزرتا

کہ اس میں غلطیاں نظر آنے لگتی ہیں جس کے باعث پارلیمنٹ کو لاجپار یا تو اس قانون میں ترمیم کرنی پڑتی ہے یا اس کو منسوخ کرنا پڑتا ہے۔ اتنے بہت سے اشنند آدمیوں کا بنایا ہوا قانون ایک سال نہیں چل سکتا۔ مگر تھارے پیغمبر حضرت محمد رسول اللہ (صلی اللہ علیہ وسلم) نے جو اہمی شخص تھے عرب و کجستان میں بیٹھ کر ایک قانون بنایا جس کو تیرہ سو برس کا عرصہ گزر گیا اور اس میں آج تک ایک حرف کی غلطی نہیں نکلی۔ بلکہ وہ ہر زمانے کے لئے بالکل موافق و مطابق ہے اس سے صاف ثابت ہو جاتا ہے کہ وہ قانون خدائی قانون ہے اور وہ مذہب اسلام ہے جو خدا کا مقبول اور پسندیدہ ہے۔

(۲) بنگلہ میں ایک دن کاؤنٹیس سیڈی سیکپ فقیر کے پاس آئی اور کہنے لگی کہ ”میں نے دنیا کے تمام مذاہب کی کتابوں کا مطالعہ کیا ہے۔ اور میں اس نتیجے پر پہنچی ہوں کہ اگر کوئی مذہب سچا ہے تو مسلمانوں کا ہے۔“ فقیر نے کہا کہ ”تم اتنا اقبال کر لینے سے نصف مسلمان تو ہو گئیں۔“ اس نے دریافت کیا کہ ”شاہ صاحب وہ کس طرح“ فقیر نے جواب دیا ”اسلام کے دو بڑے اصول ہیں۔ اول دل سے یقین۔ دوسرے زبان سے اقرار کرنا۔ آپ نے دل سے تو یقین کر لیا کہ اسلام سچا مذہب ہے تو دل سے نصف مسلمان ہو گئیں۔ اب اگر زبان سے بھی اقرار کر لو تو پوری مسلمان ہو جاؤ گی۔“ میم صاحبہ نے کہا کہ ”اگر میں مسلمان ہو تو میرا صاحب کیا کرے گا“ فقیر نے کہا کہ ”صاحب مرے گا تو اپنی قبر میں جائے گا۔ تم مر گی تو اپنی قبر میں جاؤ گی۔“ نیز فقیر نے کہا کہ ”تم بچہ کی وقت غسل کر کے اور پاک کپڑے پہن کر آنا تو فقیر تمہیں کچھ بتائے گا۔“ اس نے کہا ”میں اب بھی غسل کر کے اور پاک کپڑے پہن کر آئی ہوں“ فقیر نے اسی وقت اس کو کلمہ شریف کی تلقین کر کے داخل مسجد عالیہ نقشبندیہ کر لیا۔ وہ اسی وقت سے ایسی کچی مسلمان بنی کہ اسی دن سے اس نے نماز پڑھنی شروع کر دی۔ اور تمام ارکان اسلام کی پابند اور تعبد گزار ہو کر قرآن شریف پڑھنا شروع کر دیا۔

پھر اس کی برکت سے اس کے غم نے بھی مذہب اسلام قبول کر لیا۔ حالانکہ اس کو دو سال تک آریہ لوگ و غلامتے رہے تھے۔ اس کے بعد وہ صاحب بھی ایسا پکا مسلمان بن گیا کہ مبلغ کا کام کرنے لگا۔ چنانچہ ایک وز ایک اور انگریز ڈاکٹر کو جو کھوکھا روپے کا مالک تھا فقیر کے پاس بنگلہ روئی لے کر آیا۔ اس ڈاکٹر نے بھی اسلام کی تعریف کی، اور وہی الفاظ دہرائے جو میم صاحبہ نے کہے تھے۔ کچھ دیر گفتگو کے بعد فقیر نے اس کو بھی کلمہ شریف پڑھا کر حلقہ ذکر میں

بٹھایا اور سلسلہ عالمیہ نقش بند یہ میں داخل کر لیا۔ خدا کے فضل و کرم سے وہ ایسا بخیر ہوا کہ تین گھنٹے تک بیہوش پڑا رہا۔ اسنے میں خان بہادر سیٹھ حاجی محمد اسماعیل صاحب ایک باگی ہمراہ لے کر لے۔ اور اس کو ڈاکٹر صاحب کی حالت دکھا کر کہنے لگے "اگر تم اس کو اس وقت ہوش میں لے آؤ تو تین تھیں ایک سو روپیہ انعام دیتا ہوں۔" بھلا وہ کیسے اس وقت اس کو ہوش میں لاسکتا تھا۔ ج :

"یہ وہ نشہ نہیں جسے ترشی آثار دے۔" سیٹھ صاحب موصوف نے اپنے ہمراہی سے کہا کہ "نہایت افسوس کی بات ہے کہ تم بھنگ، دھوڑہ جیسی چیزوں کی تاثیر تو مانتے ہو۔ مگر خدا کے نام میں تاثیر کو نہیں مانتے۔" وہ سخت شرمندہ ہوا۔

(۳) شام کے وقت اور بالعموم نماز مغرب کے بعد لاہور اور دوسرے شہروں کی مسجد کے دروازے پر جا کر دیکھو۔ جب مسلمان نماز پڑھ کر باہر آتے ہیں تو اہل ہندو کی بیلوں وغیرہ اپنے بیمار بچوں کو گود میں لئے دم کرانے کے واسطے دروازوں کے باہر کھڑی نظر آئیں گی۔ یہ عورتیں جلتے وقت مسلمانوں کے جوتے اتارنے کی جگہ کی خاک لیکر اپنے خواصورت منھے بچوں کے منہ پر ملتی ہیں۔ اور یقین رکھتی ہیں کہ مسلمانوں کے جوتوں کی خاک میں بھی شفا ہے۔ اگر وہ اسلام کو سچا نہ سمجھتیں تو ایسا کیوں کرتیں۔

(۴) اور سنئے۔ انگریزوں کی آمد کے ابتدائی زمانے میں ولایت سے ایک پادری آیا۔ اور ممبئی میں ہزاروں قرآن مجید خریدنے شروع کر دیے۔ ایک مولوی صاحب نے اس سے دریافت کیا کہ تو کیوں قرآن شریف خرید رہا ہے۔ اس نے کہا ولایت سے حکم آیا ہے کہ جتنے قرآن شریف ہندوستان میں ہوں سب حاصل کر کے انھیں نیست و نابود کر دو۔ مولوی صاحب نے فرمایا "تو دیوتا ہے۔ ہمارا قرآن شریف ان کا ندوں پر نہیں ہے۔ ہمارے دلوں پر لکھا ہوا ہے۔ ہمارے دس دس سال کے بچوں کے سینوں میں لکھا ہوا ہے۔ تم اگر لکھو کہ قرآن شریف سمندر میں غرق کر دو، تو بھی ہمارے قرآن شریف کو کیا نقصان پہنچا سکتے ہو۔ ہم ایک دن میں لکھو کہ قرآن شریف پھر لکھ سکتے ہیں۔"

کیا دنیا میں کوئی اور مذہب ہے، جو یہ دعویٰ کر سکے کہ ان کی کتاب اول سے آخر تک کسی کو یاد ہو؟ فقط کلام پاک کا ایک نمونہ تو یہ فقیر ہی آپ کے سامنے ہے۔ جو بار بار اس کی صداقت

کا تجربہ کر چکا ہے۔ نماز تراویح میں کئی دفعہ یہ واقعہ گزرا کہ فقیر کو نیند سے بچودی آگئی۔ اس غنودگی کی حالت میں بھی قرآن شریف کے الفاظ صحت کے ساتھ ادا ہوتے رہے۔ اگر سینے میں لکھا نہ ہوتا تو نیم پوش کے عالم میں وہ الفاظ کیسے زبان سے نکل سکتے تھے۔!

قرآن شریف کے حروف پانچ لاکھ چالیس ہزار چھ سو۔ رکوع پانچ سو چالیس سو تین ایک سو چودہ۔ آیات چھ ہزار چھ سو چھ ہیں۔ کیا کوئی اور مذہب الایہ بات بتا سکتا ہے کہ ان کی مذہبی کتاب کے اتنے حروف ہیں؟ کیا کوئی مذہب والا اپنی کتاب اول سے آخر تک حرف بحرف زبانی پڑھ کر سنا سکتا ہے؟ ہمارے ملکوں میں تو دس دس سال کے بچے ہر شہر ہر قصبے میں موجود ہیں، جو کلام اللہ کے حافظ ہیں۔

(۵) جب قرآن شریف نازل ہوا تو مغربی ایشیا میں دو زبانیں مروج تھیں۔ ایک عربی جو نخیل کی زبان تھی۔ دوسری سریانی جو تورات شریف کی زبان تھی۔ اس سے بڑھ کر سلام کے سچا ہونے کا اور کیا ثبوت ہو سکتا ہے کہ خداوند کریم نے نہ صرف یہ کہ ان کتابوں ہی کو اٹھالیا، بلکہ ان کی زبانوں کو بھی اٹھالیا۔ آج ان تمام ملکوں میں سے کوئی ملک یا شہر یا قصبہ ایسا نہیں ہے کہ جس میں عربی یا سریانی زبان بولی جاتی ہو۔ اب ان تمام ممالک میں عربی زبان بولی جاتی ہے۔ اور عربی زبان ہی کا دور دورہ ہے۔ جو قرآن مجید کی زبان ہے۔

(۶) جب دنیا میں قرآن شریف نازل ہوا تو تمام ہندوستان خصوصاً بھارت و ریش میں ہنسکرت بولی جاتی تھی۔ اب اس تمام علاقے میں واحد گھر بھی نہیں ہے، جہاں شاستری زبان بولی جاتی ہو۔ بلکہ اس زبان کو سمجھنے والے آدمی بھی خال خال ہی نظر آئیں گے۔ اگر کوئی کتاب تمام دنیا کی اصلاح کا دعویٰ کرتی ہے تو وہ صرف قرآن پاک ہے۔ کوئی اور کتاب تمام عالم کی اصلاح کا دعویٰ ہی نہیں کرتی۔

(۷) کوئی شخص یہ ثابت نہیں کر سکتا کہ اہل ہندو کے پاس کوئی آسمانی کتاب ہے۔ نہ وہ یہ بتا سکتے ہیں کہ وہ کتابیں جن کا وہ آسمانی ہونا بیان کرتے ہیں، کب کس جگہ اور کس پر نازل ہوئیں۔ اس وقت کون تو میں آباد تھیں۔ اور کون سی مخلوق دنیا میں موجود تھی۔

(۸) قرآن شریف کی برکتیں اور رحمتیں اتنی ہیں کہ انسان کے احاطہ شمار سے باہر ہیں۔

گزشتہ نمونہ از خوارے، فقیر دو تین آپ کے دُور بیان کرتا ہے۔

(الف) تیز سے تیز تلوار فقیر کے پاس لائیں۔ فقیر قرآن پاک کی آیت شریف پڑھ کر اس پر دم کر دے گا، اور وہ اسی گند ہو جائے گی کہ انسان کا بال تک بھی نہ کاٹ سکے گی۔

(ب) کسی شخص کو اگر باؤ لے کتے نے کاٹا ہو تو اس کو فقیر کے پاس لاؤ۔ فقیر قرآن مجید کی آیت پڑھ کر گیلی مٹی پر دم کر کے اس شخص کے بدن پر ملے گا، تو اس مٹی میں سے جس رنگ کا کتا تھا، اسی رنگ کے بالوں کی صورت میں باؤ لے کتے کا زہر باہر نکلے گا۔ اور گ گزیدہ فضل الہی سے بالکل تندرست ہو جائے گا۔

(ج) تین ماہ کا عرصہ بڑا فقیر ریاست رام پور گیا ہوا تھا۔ ایک شخص نے آکر کہا کہ میری عورت کو سات دن سے دردِ زہ ہو رہا ہے۔ تمام ڈاکٹر اور دایاں عاجز آگئے ہیں۔ نہ وہ مرنے سے نہ اس کا بچہ پیدا ہوتا ہے۔ سب نے مایوس ہو کر اسے لا علاج بتا دیا ہے۔ "فقیر نے اپنے پاس سے تین کھجوریں لے کر، ان پر قرآن شریف کی ایک آیت پڑھ کر، دم کر کے اس کو دیں۔ اس کی فقیر کو اپنے پیرو مرشد رحمۃ اللہ علیہ کی طرف سے اجازت تھی۔ پانچ منٹ بھی نہیں گزرے تھے کہ وہ شخص دوڑتا ہوا آیا اور مبارکباد دی کہ خدا کے فضل سے بچہ ہو گیا محض کلامِ الہی کی برکت سے ایسا ہوا۔

(د) کسی شخص کا لڑکا گم ہو جائے، تو فقیر مٹی کے تین دھیلوں پر قرآن شریف کی ایک سورۃ پڑھ کر دم کر دے گا۔ وہ مفقودِ الخیر بچہ اگر خداے تعالیٰ کو منظور ہوا تو آٹھ دن کے اندر ہی گھر واپس آجائے گا۔ صد ہا مرتبہ اس کا تجربہ ہو چکا ہے۔

ابھی کل کی بات ہے کہ جب یورپ کی آتش نے سلطنت عثمانیہ کو
حالاتِ حاضرہ | جو اس وقت حرمین الشریفین کے خادم اور خلافت کے متحمل تھے

آگیرا۔ کئی سال کی جنگ کے بعد آخر ترکوں کو شکست ہوئی اور سلطانِ اعظم خلیفہ اسلام یورپی دُول کے ماتحت ایک کھٹ پتی سا ہو گیا۔ تمام ممالکِ اسلامیہ میں عموماً اور ہندوستان میں خصوصاً کشمیر سے اس کماری تک، اور پشاور سے کلکتہ تک، ایک شور برپا ہو گیا کہ دُولِ یورپ نے اسلام اور خلافتِ اسلام کے مٹانے میں کوئی دقیقہ باقی نہیں رکھا۔ چونکہ خلافتِ اہل اسلام

ایک مقدس مسئلہ ہے، اس لئے خلافت کے برقرار رکھنے کے لئے ہر جائز و ممکن کوشش کرنا ہر مسلمان کا مقدس فرض ہے۔

چنانچہ لکھو کھا روپیہ اس مقصد کے لئے فراہم کیا گیا سینکڑوں مجلسیں قائم کی گئیں۔ پیکر، وعظ اور تقریریں کی گئیں۔ گریہ وزاری، الحاح و تضرع سے بارگاہِ رب العزت میں التجائیں اور دعائیں کی گئیں۔ بغیر محلی کریم جوش میں آئی اور مصطفیٰ کمال پاشا نے اناطولیہ میں نوجوان ترکوں کی جماعت کی مدد سے ایک خود مختار ترکی حکومت کی بنیاد ڈالی۔ اور دُولِ یورپ کے بچوں سے پہلے تو خلیفہ اسلام اور مقامِ خلافت کے رہا کرنے کی کوشش کی۔ اور دوسرا خلیفہ منتخب کیا گیا۔ مگر خدا جانے کہ اس کو کیا منظور ہے، کہ ایک طرف تو تمام عالم اسلام میں خلیفہ کے تقرر اور خود مختاری کے لئے شور برپا تھا اور دوسری طرف ترکانِ احرار کی اسی مجلس نے سال گزشتہ خلیفہ اسلام کو ملک بدر کر دیا۔

اربابِ علم کو اچھی طرح معلوم ہے کہ انہی ترکوں کے آباؤ اجداد نے جب خلافتِ عباسیہ کو بغداد سے مثلاً تودہ بُت پرست تھے۔ نوشت و خواندہ سے بالکل بے بہرہ اور اخلاق و آداب سے بالکل معرّا تھے۔ اول درجہ کے ظالم اور سفاک تھے۔ انھوں نے علمائے اسلام اور صوفیائے عظام کو چن چن کر قتل کرایا۔ اللہ تعالیٰ کی رحمت اور غیرتِ جوش میں آئی تو کیا ہوا؟ ترک و صوفیائے کرام خواجہ محمد یعقوب رحمۃ اللہ علیہ اور خواجہ محمد ورنبدی رحمۃ اللہ علیہ کو گرفتار کر کے موت کے گھاٹ اتارنے کے لئے دربار میں لائے۔ ان کو سخت عذاب دیا گیا۔ مگر یہ مقبولانِ بارگاہِ ایزدی رحمۃ اللعالمین کی شان میں جلوہ گر تھے، اس لئے ان کے قور باطن سے ترکوں کے دلوں میں اسلام کی روشنی پھیل گئی اور محکموں کے سچے مذہب نے بُت پرست حاکموں کو ایسا مخصوص و مسحور کیا کہ ان کو سوائے مذہبِ اسلام کو قبول کرنے کے اور چارہ باقی نہ رہا۔ سبحان اللہ! اسلام میں وہ جذبِ اکشش ہے کہ جو کوئی اس کی مخالفت کرتا ہے، بالآخر اسی کو اس کا دل مادہ اور شفیقہ ہونا پڑتا ہے۔

ایسا ہی حال حضرت عمر رضی اللہ تعالیٰ عنہ کے اسلام لانے کا ہے۔ کہ معاذ اللہ گھر سے تودہ حضور سرور کائنات صلی اللہ علیہ وسلم کو شہید کرنے اور نثرِ خداوندی کو بچانے کے لئے جابھے

تھے، مگر حضور سرور کائنات صلی اللہ علیہ وسلم کے سامنے آتے ہی حضور کی ایک نظر سے شہید ہو جاتے تھے۔ اور اسلام کی وہ وہ خدمات کیں جن کو مخالفین اور مخالفین بھی تسلیم کرنے پر مجبور رہیں۔

اسی طرح ابھی ترکوں نے مسلمان ہو کر مشرقی یورپ کا اکثر حصہ فتح کر لیا۔ اور قسطنطنیہ کو فتح کر کے پیغمبر خدا صلی اللہ علیہ وسلم کی مشہور پیش گوئی پوری کر دکھائی۔ اور بعد میں خادم خلافت بن کر سینکڑوں سال تک حرمین الشریفین کی خدمت کرتے رہے۔ مولیٰ کریم کے فضل و کرم سے فقیر کو اب بھی یقین ہے کہ اللہ تعالیٰ اپنے کسی پاک بندے کے طفیل اسلام اور اہل اسلام کے ان تمام مصائب کو بھی دور کرے گا۔

شہر خالی ست ز عشاق مگر از طرفے مرے از غیب برون آید و کلمے بکند

فتنہ ارتداد

ابھی خلافت کا زخم دلوں میں تازہ تھا کہ اہل ہندو کے تمام فرقوں نے مل کر ایک سنگٹھن کی بنیاد رکھی جس کی غرض و غایت یہ ہے کہ پرستان کو توحید اور غلامان اسلام کو جادہ حق سے منحرف کر کے ان کو شذد یعنی مرتد بنایا جائے۔ اور معاذ اللہ اسلام اور حلقہ بگوشان اسلام کا نام تمام ہندوستان سے مٹایا جائے۔

ہر بلائے کو آسمان آئید خانہ انوری بھی جوید

چنانچہ تقریباً دو سال کا عرصہ ہوا کہ لائسنسی رام صاحب سابق مینیجر گورکھ لکھنوی نے جو بڑے پکے اور مقصد آریہ سماجی ہیں، آگرہ میں ایک مرکز قائم کیا۔ اور مسلمان ملکائوں کو مقدس مذہب اسلام سے منحرف کرنے کے لئے بہت سے پرچارک مقرر کئے۔ روپیہ کا لالچ اور ڈرانے دھمکانے کے حربے استعمال کئے۔ ملکائوں کو ہندو بنانے کے لئے لکھو کھا روپے جمع کئے گئے جس میں اہل ہندو کے تمام طبقوں نے، راجہ سے لیکر دہقان گنوار تک نے، حصہ لیا۔

جو دکھ غریب مسلمان ملکائوں کو دیا گیا وہ ناقابل بیان ہے کسی کو طبع زر سے منحرف کرنے کی کوشش کی گئی کسی پر پناہ نذر دباؤ اور رعب ڈالا گیا کسی کو قرقی، نیلامی اور قیدی دھمکی دی گئی۔ ماؤں کو بچوں سے اور بچوں کو ماؤں سے، خاوند کو عورت سے اور عورت کو خاوند سے، علیحدہ کرنے کی سعی کی گئی۔ مگر خدا کا احسان اور فضل ہے کہ چند اہل درد اہل اسلام

نے اس طرف توجہ کی۔ اور بہت جلد کئی انجمنوں نے فتنہ ارتداد کے سدباب کرنے کا تہیہ کر لیا۔ اور سرگرمی سے شیعہ اور سنگٹھن کے خلاف کام شروع کر دیا۔ بھولے بھلے مسلمان ملکानوں کو غیر مذہب والوں کی چالاک اور عیاری سے مطلع کیا گیا۔ ان کو اسلام کے اصولوں کی حقانیت اور تقدس سے آگاہ کیا گیا۔ مبلغ مقرر کر کے دینی مدرسے کھولے گئے۔ مدرس مقرر کئے گئے، مساجد اور چارہات کی تعمیر کی گئی۔ شفا خانے بنائے گئے۔ اور مسلمان بچوں کو ضروری ارکان اسلام کی تعلیم اور تلاوت قرآن پاک کی تعلیم دینی شروع کی گئی۔ الحمد للہ! کہ اس کام میں خدا کے فضل سے اس قدر کامیابی ہوئی کہ اس کا شکر ادا کرنا ہماری طاقت سے باہر ہے۔

انجمن خدام الصوفیہ علی پور سیدان ضلع سیالکوٹ کے اراکین نے اس مقدس کام میں جس قدر حصہ لیا۔ اور جو کام کر دکھایا۔ وہ آب زر سے لکھنے کے قابل ہے۔ اور صفحہ روزگار پر تابید و خشاں رہے گا۔ انجمن کے مدارس میں سے دو عدد مدارس علاقہ کشمیر میں، دو عدد علاقہ جموں میں، دو عدد علاقہ ریاست بڑودہ میں، باقی ۳۴ مدارس علاقہ آگرہ، متھرا، دہلی، ایٹہ، بلند شہر، گردگانواں، علی گڑھ، فرخ آباد وغیرہ میں ہیں۔

خداوند تبارک و تعالیٰ کا بے حد شکر ہے کہ آریہ سماجیوں کو ان کے اس کام میں کوئی کامیابی نہیں ہوئی۔ اور سال گزشتہ تو وہ بالکل مایوس و ناکام ہو کر واپس جا رہے تھے اور اپنی غلطی پر نادم تھے۔ مگر حضرات اہل اسلام اور اسلام کی یہ کامیابی محض تائید خداوندی اور فضل الہی پر منحصر تھی۔ ان کے مقابلے میں ہمارے پاس کوئی طاقت نہ تھی۔ اس لئے یاد رہے کہ ہمیں اپنی کامیابی اور آریہ سماجیوں کی ناکامی پر جو حکم قلُ جَاءَ الْحَقُّ وَنَهَى الْبَاطِلُ در ترجمہ فرمائیے کہ حق آیا اور باطل ختم ہو گیا۔ ایک خداوندی حکم کے ماتحت ہے، پھول کہ اس نیک کام کی اشاعت اور تبلیغ کو بند نہیں کرنا چاہیئے۔ کیونکہ آپ کو بخوبی علم ہے کہ اسلام ایک تبلیغی مذہب ہے۔ اور مسلمانوں کا ہر فرد اس کا مبلغ اور اشاعت کنندہ ہے۔

آپ کو بخوبی علم ہے کہ گزشتہ ماہ فروری ۱۹۲۵ء میں آریہ سماجیوں نے متھرا

میں دیانندی، جو آریہ مت کا بانی تھا، سولہ یا دس ایک جلسہ کیا تھا۔ ہندوستان کے ہر گوشے سے اہل ہندو کے لیڈروں کا جمع ہوئے تھے۔ جہاں اہل اسلام اور اسلام کو مٹانے، اور مسلمانوں کو ان کے مقدس اور پاک مذہب سے گمراہ کرنے کے لئے کئی پوشیدہ اور ظاہر کمیٹیاں لگیں۔ اسی مطلب کے لئے لکھو لکھا پوریہ جمع کیا گیا۔ معتبر ذرائع سے یہ بھی معلوم ہوا ہے کہ وہاں خفیہ سازشوں میں یہ حلیفہ فیصلہ ہوا ہے کہ ان میں سے ہر ایک کم از کم پندرہ مسلمانوں کو گمراہ کر کے جاوہ مستقیم سے پھینکا کر اسلام سے خارج کرے گا۔ اور ہر طرح کے ناجائز طریقے، روٹی کا لالچ، لڑکیوں کا جال، زر کے لالچ کو کام میں لایا جائے گا۔

اس لئے ہر مسلمان کو آئندہ کے لئے ہوشیار ہو جانا چاہیئے۔ اپنے مذہبی اصولوں سے پوری پوری واقفیت حاصل کرنی چاہیئے۔ پاک مذہب اسلام کی اشاعت و تبلیغ کے لئے تیار رہنا چاہیئے۔ اپنے بچوں کو اصول اسلام اور حقانیت اسلام سے اچھی طرح واقفیت کرانا چاہیئے اور تبلیغ و اشاعت اسلام کے سلسلے کو جاری رکھ کر مخالفین و معاندین اسلام کی مدافعت کے لئے ہر وقت تیار رہنا چاہیئے۔

ابھی کل کا ذکر ہے کہ اخبار تنظیم امرتسر اور اخبار زمیندار میں اور ان سے قبل اخبارِ طاپ میں ایک طویل مضمون لالہ ہریال ایم اے کی طرف سے شائع ہوا ہے۔ اس مضمون میں ہریال نے اسلام اور اشاعت اسلام پر نہایت رکیک حملے کئے ہیں۔ اس مضمون کے مطالعہ سے معلوم ہوتا ہے کہ تنظیم مضمون اسلام کی اشاعت اور اس کی تبلیغی تعلیم سے بالکل ناواقف ہے۔ یا پھر تعصب کی پیمانی سے اسے اندھا کر رکھا ہے۔ اس نے کہا ہے کہ :-

”اہل ہندو کا اسلام سے ہرگز اتفاق نہیں ہو سکتا۔ اس لئے تمام مسلمانوں کو ہر جائز و ناجائز کوشش سے ہندو بنا کر اہل ہندو کے کسی نہ کسی فرقے میں داخل کر لو۔ اور اس طرح سو بڑا کام حاصل کر لو۔ اور بھارت ویش کو تمام غیر ہندوؤں سے پاک اور شدھ کر لو۔ یعنی تمام غیر مذہب کو نیست و نابود کر دو۔ اگر تم یہ نہیں کر سکتے تو پہلے سو اسیہ حاصل کر لو۔ یہ سو راہ حیدر یا ست باہو پو یا نظام حیدر آباد کا سانہ جو بلکہ کامل آزاد اور با اختیار ہو۔ اور ہندو ریاست قائم کر کے ہر سلطنت کے عصب، جاہ و چشم کی تحریف، اور زر کے لالچ سے تمام مسلمانوں کو گمراہ کر کے ہندو بنا دو“

یَا لَلْحَجَب! بڑی دور کی سوچھی حقیقت یہ ہے کہ ہر ہندو، خواہ وہ ہندوستان میں ہو یا جلاوطن ہو، اس کے دل میں یہی خواہش موجزن ہے کہ جس طرح ہو، ہندوستان سے مسلمانوں کو اور ان کے مقدس مذہب اسلام کو مٹا دیا جائے۔ یا تو مسلمانوں کو ہندوستان سے نکال دیا جائے یا ان کو گمراہ کر کے ہندو بنا لیا جائے۔ ادھر ناعاقبت اندیش مسلمان گہری نیند میں سوئے ہوئے ہیں۔ اٹھنے مال و انجائے سے بالکل بے خبر ہیں۔ دیکھتے نہیں کہ زمانہ کس طرف کو جا رہا ہے اور وہ کہاں ہیں۔ زمانہ کی میگٹ ڈومیں وہ کس قدر پیچھے ہیں۔ نہ زمانہ ماضی سے پشیمان نہ حال کی پروا نہ فردا کی فکر۔ ایسی بے بسی کی حالت میں خدا ہی مقلب القلوب ہے کہ ان کے دلوں میں محبت اسلام بھر دے۔ ان کو فکرفردا میں لگا دے۔ ان کو دینی و دنیاوی ضرورتوں سے آگاہ کر دے۔ اور پکا مسلمان بنا دے۔

دو سال کا ذکر ہے کہ جب فقیر بدلی سے واپس آ رہا تھا تو حکیم اجمل خان صاحب فقیر کو ملے۔ تو فقیر نے ان سے کہا کہ ”لاہور میں جمعیتہ العلماء نے نومبر ۱۹۲۲ء میں بے چارے بے گناہ مولوں کے برخلاف غلط افواہوں کی بنا پر ہندوؤں کو بحجر مسلمان بنانے کا الزام لگا کر یہ تجویز پاس کی کہ مسلمان ہند کا ان سے کوئی تعلق نہیں ہے۔ نہ ان سے ہمدردی ہے مگر یہ نہیں دیکھتے کہ آج ہندو بد دوستی غریب مسلمانوں کو راہ تو حید سے پھسلا کر مرتد بنا رہے ہیں۔ آج تمہارے لیڈران ہندوؤں کے خلاف کیسوں ریز دیویشن پاس نہیں کرتے؟“

اہل ہندو کا اتفاق اور یکجہانگت اور آپس کے تعلقات ایسے مضبوط اور استوار ہیں کہ وہ ایک کام کرنے کے لئے کئی سال پیشتر سے تیاری کرتے ہیں۔ واقعات ماضی اس پر شاہد ہیں کہ وہ مجبور مسلمانوں پر پہلے دستِ ظلم و قہر ڈالی دیا کرتے ہیں۔ ان کو تلوار بندوق کا نشانہ بناتے ہیں۔ اور چونکہ ان کا نظام و اتحاد دنیایت مستحکم ہے، اس لئے بعد میں خود کو مظلوم ثابت کر دیتے ہیں اور مسلمانوں کو جو کسی مرکزی انتظام سے وابستہ نہیں ہیں، ظالم، مجرم، چور وغیرہ بنا کر ان کا جاننا کر کے سزا میں ڈالتے ہیں۔ اہل ہندو صاحبِ زر ہیں۔ ان کے حکام زیادہ ہیں۔ حکومت کے ہر شعبے میں ان کا عنصر غالب ہے۔ تجارت تمام ملک کی ان کے ہاتھ میں ہے۔ اس لئے اپنے زر، نور، لحاظ سے مظلوم کو ظالم بنا کے انصاف پروری نہیں بخشنے دیتے۔ بلکہ اٹل غریب اور بیکس، جاہل اور بے علم، بے گناہ اور بے سہارا مسلمانوں کو اپنی ہر طرح کی جائز اور ناجائز سہی سے مجرم

بنانے اور سزائیں دلوانے میں کامیاب ہو جاتے ہیں۔

سال گزشتہ کے واقعات سہارن پور، آگرہ، ملتان، دہلی، جمیر وغیرہ کے اس امر کی کافی شہادت ہیں۔ مگر مسلمان ہیں کہ ان کے کان پر جوں بھی نہیں رنگتی۔ وہ ہر طرح کی مراعات سے کام لیتے ہیں۔ انھوں نے اسلام کے بڑے سے بڑے دشمن کو بادشاہی مسجد کے منبر پر بیٹھنے کی اجازت دی۔ اہل ہندو کی نعشوں کو کاڑھا دیا۔ ان کی دلجوئی کی خاطر چند نام نہاد مسلمانوں نے اسلامی شعار ذبیحہ گاؤں کو ناجائز تک کہنا شروع کر دیا۔ بلکہ تمام مسلمانان ہند نے محض اہل ہندو کے احساسات کا لحاظ کر کے کوئی گائے قربان نہیں کی۔ اور ہندو ہیں کہ وہ مسلمانوں کو گمراہ کرنے اور ان کو راہِ ہدایت سے منحرف کر کے مشرک اور کافر بنانے کے لئے سرتاپا کوشش کر رہے ہیں۔

اول تو ہر جگہ مسلمان ہندوؤں کے ہاتھوں پٹے اور مقنن ہوتے ہیں۔ لیکن اگر کسی جگہ ہندو ظالم ہوتے ہوئے بھی مظلوم بن جاتے ہیں، اور تمام لیڈر ان قوم ان سے مصالحت و مفاہمت کے لئے کوشش کرتے ہیں، تو بھی وہ مسلمانوں کو بغیر چانسی چڑھائے نہیں چھوڑتے۔ اور مسلمانوں کی سادہ دلی دیکھئے۔ کہ کنکھل وغیرہ میں اہل ہندو نے جو مظالم بے کس اور مجبور مسلمانوں پر کئے۔ حدیہ کو بچوں کو زندہ جلادیا۔ ڈپٹی کمشنر ضلع نے غور مسلمانوں کو اپنی آنکھوں سے اس حال میں دیکھا۔ اس پر چند اہل ہندو کو سزا ہوئی تو مسلمان لیڈر اسے مسلمانوں کو مشورہ دیتے ہیں کہ جلسے کے گورنمنٹ کو تار دیے جائیں کہ وہ ہندوؤں کو رہا کر دے۔ سبحان اللہ!

ع بین تفاوت رہ از کجاست تا بکجا

ہماری مروت اور احسان کا نتیجہ یہ ہوا کہ ہم کو کمزور، بے کس اور بے بس خیال کر لیا گیا۔ اور سرے سے ہم کو ملک بدر کرنے اور ہمارے استیصال کے لئے منصوبے بنا کر کوشش کی گئی۔ مگر یاد رہے کہ مذہب اسلام چراغِ خداوندی ہے۔ اس چراغ کو بجھانا آسان نہیں۔ یہ تاقیامت روشن رہے گا۔ ۵

چراغے را کہ ایزد بر سر روزد کے کو تف زند ریش بسوزد

اب اہل اسلام کا یہ کام ہے کہ وہ گزشتہ برسوں کے تلخ تجربے سے سبق حاصل

کریں۔ یمن کا کام یہ نہیں کہ ایک سوراخ سے دوبارہ ٹنک کھائے۔ بیش زنی کر لے۔

ہر خنڈ آزمودم ازوے نبود سودم مَنْ جَرَّبَ الْمَجْرَبَ حَلَّتْ لَهُ الْكَدَامَةُ

(ترجمہ۔ جس نے تجربہ کر دہ کام کی آزمائش کی وہ پشیمانی میں پڑا)

اس میں کوئی کلام نہیں کہ جو برداشت ہمارے مذہب میں ہے کسی اور مذہب میں نہیں ہے۔

مگر یہ یاد رہے کہ ہم کسی حالت میں بھی اپنے مذہب میں رخنہ اندازی برداشت نہیں کریں گے۔ ہم کسی شعار اسلام کو ترک کرنے کے لئے کسی حال میں بھی تیار نہیں ہوں گے۔ وہ اتفاق وہ صلح جس سے ہمارا ایمان اور اسلام اور اعتقاد جاتا رہے، ہم کسی طرح بھی ماننے کے لئے تیار نہیں ہیں۔ ہندو قوم ہماری سالہا سال کی آزمائی ہوئی ہے۔ ان سے یہ توقع کرنی کہ ہمارے ساتھ دوستی رکھے گی، ہمارے ساتھ اتحاد و یگانگت کرے گی، بالکل فضول اور لاجاصل ہے۔

بمصدق

بایداں بدباش و بانیکاں نکو جائے گل گل باش و جائے خار خار

اور

نکوئی بایداں کردن چنانست کہ بد کردن بجائے نیک مرداں

ہمارا اولین فرض ہونا چاہیے کہ ہر جائز طریقے سے ہم اپنی حفاظت اور غیروں سے بچاؤ اور مدافعت کی کوشش کریں۔

افسوس! کہ مومن، بھولا بھالا مومن ان رعیت ریلوں اور چالاکیوں کا شکار ہو جاتا ہے۔ تیانج داں اصحاب پر روشن ہے کہ ہندوستان میں اشاعت اسلام کن پاک نفوس کی بدولت ہوئی۔ سلطان محمود غزنوی رحمۃ اللہ علیہ کے ہمراہ حضرت خواجہ مخدوم علی تجوری رحمۃ اللہ علیہ تشریف لائے۔ ان سے پیشتر ان کے پیر بھائی حضرت سید حسن رنجانی رحمۃ اللہ علیہ رنق افروز تھے۔ ان کا بھی اہل ہندو نے سخت مقابلہ کیا۔ ان کو کلیں پہنچانے کی بہت کوششیں کی گئیں مگر حضرت داتا صاحب کے باطن میں نور نبوت سے نور ولایت موجود تھا۔ اس نور کے سامنے کوئی استدراج کہاں کامیاب ہو سکتا تھا۔ خدائی نور نے تمام دنیاوی ساحرانہ چراغوں کو بجھا دیا۔ اور حق باطل پر غالب آگیا۔ ازاں بعد حضرت خواجہ خواجگاں حضرت خواجہ معین الدین

چشتی اجمیری شریف لائے۔ اور پرتھی اُج سے مقابلہ ہوا۔ حضور کے الفاظ مبارک کی خلاف ورزی
عالم نے ایسی قدر کی کہ جو آپ نے فرمایا تھا وہی ہوا۔ آپ نے پرتھی راج کو کہا کہ ”ما تر ازند
بہ مسلماناں سپردیم“ خدا کی شان اسی سال تراوڑی کے مقام پر پرتھی اُج زندہ قید ہو کر
مسلمانوں کے ہاتھ آیا اور قتل ہوا۔

خدا کے پاک اور مقبول بندے اہل اسلام میں اب بھی موجود ہیں۔ اگر وہ قسم کھا
کر کسی کام کے لئے کہہ دیں گے تو انشاء اللہ العزیز خداوند کریم ویسا ہی کر دکھائے گا۔
خاکسارانِ جہاں راجھارت منگے توجہ دانی کہ دریں گرد سوائے باشند

مگر یہ تمام قصور ہمارا اپنا ہے۔ ہم خود اپنے ہاتھوں تکلیف اٹھا رہے ہیں۔ جب ہم
دیکھتے ہیں کہ سال با سال سے ہمارے ساتھ اس قسم کا بُرا سلوک ہو رہا ہے، اور مختلف قسم کے
مظالم ہم پر توڑے جا رہے ہیں، تو ہم کیوں ہوشیار نہیں ہوتے؟ ہماری مظلومی، بے کسی اور
بد انتظامی کی کوئی حد نہیں تو ہم کیوں اپنی تنظیم کی فکر نہیں کرتے؟۔

ہم اور اپنے اسلام! ادھر تو مسلمانان ہند اپنی زبردست ہمسایہ قوم کے مقابلے
میں فتنہ ارتداد کا سد باب کرنے میں مصروف تھے، ادھر ناگاہ ان کے زخمی اور مجروح
دلوں پر ایک اور کاری زحسم لگا۔ یعنی عرب کی مقدس سرزمین اور حرم شریف میں جہاں ہر
قسم کا جلال و قتال شرمناک ہے، جس جگہ داخل ہو جانے والے کے لئے امن کی ضمانت
خداوند کریم نے دی ہے۔ فرمایا ہے۔ وَمَنْ دَخَلَهُ كَانَ آمِنًا ترجمہ۔ اور جو کوئی اُس میں
داخل ہوا وہ امن میں ہوا۔) ہزاروں بے گناہ بندگانِ خدا اور غلامانِ رسول مقبول صلی اللہ علیہ
وسلم کو ترسیخ کیا گیا۔ مردوں ہی کو نہیں بلکہ جیسا کہ بعض اخباروں میں درج ہے، بچوں نے
معصوم بچوں، بوڑھوں، اور بے گناہ عورتوں کو بھی تلوار کے گھاٹ اتار دیا۔ جوانوں کا تو
بفرض محال یہ تصور سمجھا جاسکتا ہے کہ انھوں نے حکومت کے خلاف کوئی کام کیا ہو اور اطاعت
نہ کی ہو۔ مگر بچوں، بوڑھوں اور عورتوں کا کیا گناہ تھا؟

گنہ بود مرد مستمکارہ را چہ تاواں زن و طفل بے چارہ را؟
خدا کی شان! وہ سرزمین مقدس جہاں بال تک کاٹنا، ناخن نک ترشنا، اور

جوں تک ماننا منع ہو، وہاں جو لوگ بے گناہ غلامان سرکارِ دو عالم کو ذبح کریں، ان کے اس فعلِ شنیع و نامشروع کو کچھ لوگ تحسان کی نظر سے دیکھیں۔ اور مبارکباد کے تار دیویں۔ گویا حرمِ شریف کی بے حرمتی اور شعاہِ اسلام کی مخالفت کرنے کو جائز قرار دیا جائے۔ افسوس صد افسوس! اگر خداوندِ عالم پر پورا بھروسہ رکھنا چاہیے کہ یہ پاک اور مقدس گھر اس کا اپنا گھر ہے۔ اس کے فضل و کرم سے یقین رکھنا چاہیے کہ خدائے قدوس جلد اس صورت کو تبدیل کرے گا!!!

رسید مرشدہ کہ ایامِ غم نخواہد ماند چنان نماز و جنین نیز ہم نخواہد ماند

تمام اسلامی فرقوں کا اتفاق چاہئے والو!

اتفاق و اتحاد

سرکنم نالہ اگر تاب شنیدن داری سینه بشکافم اگر طاقت دیدن داری

بہادرانِ صلت! آج کل تمام ہندوستان میں ہر طرف، ہر سمت، ہر گوشے سے اتفاق باہمی اتحاد کی آواز آتی ہے ہم میں سے کوئی بھی اتفاق اور اتحاد کے خلاف نہیں ہے۔ اسلام تو تمام انسانوں کو اتفاق و اتحاد کی دعوت دیتا ہے کسی کی دل آزاری روا نہیں رکھتا۔ تواریخِ عالم شاہد ہیں کہ مسلمان بادشاہوں نے کس دریا دلی اور عالی حوصلگی سے مخالفین و معاندینِ اسلام کے ساتھ سلوک کیا کس عالی مہمتی سے ان کو مراعات دیں۔ کیوں نہ کرتے؟ غیر مذہب والوں کو محبوب کر کے ان کو اسلام میں لانے کا حکم نہ تھا۔ لَّا اِکْرَاهَ فِی الدِّیْنِ۔ ترجمہ: کوئی زبردستی نہیں دین میں اور لَکھ دیکھو دینی دینِ بڑے ترجمہ۔ تمہیں تمہارا دین مجھے میرا دین) آیاتِ پاک اس پر شاہد ہیں۔ مگر اس پر بھی یہ الزام کہ اسلام تلوار کی دھار سے پھیلا گیا۔ یہ بالکل غلط، بہتان اور افتراء ہے۔

حضرات! غیر قوم کے ساتھ جو ہندوستان کے طول و عرض میں آباد ہے، اس کے ساتھ اتفاق و اتحاد کا جو ملجہ تجربہ مسلمانانِ ہند کو ہو ا وہ اوپر بیان کر دیا گیا ہے۔ ان سے بہتری کی امید کھنی یا دوستی و اتفاق کی امید کھنی صریحاً ارشادِ باری کے خلاف ہے۔ اب ان معیان و حامیانِ اسلام کا حال سنئے۔ جو اصل خود تو ارکانِ اسلام اور سنتِ رسول علیہ الصلوٰۃ والسلام کے خلاف عمل کرتے ہیں۔ اور راہِ راست سے منحرف ہو گئے ہیں اور ان کو جو جادہ مستقیم اور دینِ قیم اور سنتِ مصطفویٰ پر قائم ہیں، ان کو اپنے ساتھ ملانا چاہتے ہیں۔ افسوس! ایسا سڈو برپا کرنے والوں کو علم ہونا چاہیے کہ وہ یقیناً خود ہی ارکانِ اسلام سے ناواقف اور نا آشنا

ہیں۔ نہ تو وہ صحیح معنوں میں غلام سرکارِ مدینہ ہیں اور نہ وہ لوگ ہی غلامانِ حضرت رسولِ مقبول صلی اللہ علیہ وسلم ہیں، جن کے لئے یہ لوگ شور برپا کر رہے ہیں۔ یہ سب فاسق و فاجر کی صفت سے بالکل متبرا ہیں۔

افسوس! وہ ہم کو اتفاق کے لئے مجبور کرتے ہیں۔ اور ہم پر نا اتفاقی کا الزام لگاتے ہیں جو بالکل خلافِ اقصیٰ ہے۔ ہم اہل سنت و الجماعت کی آبادی تمام ممالکِ اسلامی میں زائد از چالیس کروڑ ہوگی۔ اور ہندوستان میں قریب سات کروڑ کے مسلمان ہوں گے۔ جن میں مثلِ چند لاکھ دوسرے فرقوں کے ہوں گے۔ باقی زائد از ساڑھے چھ کروڑ اہل سنت و الجماعت ہیں۔ جو بالضرور اتفاقِ اتحاد پر قائم ہیں۔ اب ہندوستان میں، جہاں ہر وقت آزادی مذہب کی ڈینگ ماری جاتی ہے، ہر روز نئے نئے مذہبِ حشرات الارض کی طرح پیدا ہو رہے ہیں۔ مرزا غلام احمد قادیانی کے دعویٰ پیغمبری کے بعد کئی ایک پیروانِ مرزا غلام احمد نے پیغمبری کے دعوے کئے۔ مرزا غلام احمد پہلے سیالکوٹ کی کچہری میں اہمدی کے عہدے پر ملازم تھا۔ وہاں سے مختار کاری کا امتحان دیا جس میں ناکامی ہوئی۔ پھر آہستہ آہستہ مریم، عیسیٰ، مسیح، مہدی، نبی، کل نبیوں کا منجور، معائنہ، خدا کا بیٹا، خدا کا پیدا کرنے والا وغیرہ پھر کرشن گوپال بن کر اس جہان سے سدھارا۔

ہوادارانے! آپ کو اچھی طرح معلوم ہوگا کہ صادق نبی اور کاذب نبی میں کیا فرق ہے۔ مگر چند ایک امتیازی نشانات میں بھی بیان کئے دیتا ہوں۔ (اول) سچا نبی کسی استاد کا شاگرد نہیں ہوتا۔ اس کا علم لدنی ہوتا ہے۔ وہ روحِ القدس سے تعلیم پاتا ہے۔ اس کی تعلیم و علم بلا واسطہ خداوندِ قدوس سے ہوتا ہے۔ جھوٹا نبی اس کے خلاف ہوتا ہے۔ (دویم) ہر سچا نبی اپنی عمر کے چالیس سال گزرنے کے بعد ایک دم حکمِ ربِّ العالمین مخلوق کے روبرو دعویٰ نبوت کرتا ہے۔ اور اِنّی رسولُ اللہ کے الفاظ سے دعویٰ کرتا ہے۔ بتدریج اور آہستہ آہستہ کسی کو درجہ نبوت نہیں ملا کرتا۔ جو نبی ہوتا ہے وہ پیدائش سے نبی ہوتا ہے۔ جھوٹا نبی اس کے برخلاف آہستہ آہستہ دعویوں کے بعد نبوت کا دعویٰ کرتا ہے۔ (سوم) حضرت آدم علیہ السلام سے لے کر حضورِ خاتم الانبیاء علیہ الصلوٰۃ والسلام تک جتنے نبی ہوئے، تمام کے نام مفرد تھے کسی سچے نبی کا نام مرکب نہ تھا۔ اس کے برعکس جھوٹے نبی کا نام مرکب ہوا۔

دچارم استچانہی کوئی ترکہ نہیں چھوڑتا۔ سچانہی کسی اولاد کو محروم الارث نہیں کرتا۔ جھوٹا سچانہی ترکہ چھوڑ کے مرتا ہے۔ اور اولاد کو محروم الارث کرتا ہے۔

مرزا بیجو مرزا غلام احمد کے پیرو ہیں، وہ ستم نبوت کے قائل نہیں ہیں۔ اس طرح وہ حضور علیہ الصلوٰۃ والسلام کے مدارج رسالت و نبوت میں کمی کرنے والے ہیں۔ یہ حضور صلی اللہ علیہ وسلم کے مدارج مرزا غلام احمد کے لئے مانتے ہیں۔ پھر ان سے اہل سنت والجماعت کس طرح اتفاق کر سکتے ہیں؟ ہم نے ان کو نہیں چھوڑا۔ بلکہ وہ خود ہم سے علیحدہ ہو کر گمراہ ہو گئے۔ نہایت حیرت و استعجاب کی بات ہے کہ مرزا نے خود سرکارِ دو عالم کی غلامی کو چھوڑ کے اور کی غلامی اختیار کریں۔ اس پر بھی ان کو مسلمان سمجھا جائے!! نفاق تو وہ خود کرتے ہیں۔ جماعت ناجیہ کو خود انھوں نے چھوڑا۔ بموجب فتوے اہل سنت والجماعت وہ خود دین اسلام سے منحرف ہو کر مرتد ہو گئے اور چاہ ضلالت میں جا گرے ہیں۔ بے وفائی تو انھوں نے خود کی جو راہ راست تھی پھیل گئی۔ طوق غلامی نبی آخر الزمان صلی اللہ علیہ وسلم انھوں نے گلے سے اتار دیا۔ اس پر طرہ یہ ہے کہ بعض نادان دوست ہم کو کہتے ہیں کہ ان سے اتفاق کرو۔ نا اتفاقی کے مرتکب وہ ہیں اور شکاک الٹی ہماری!!

گلہ ہم سے ہے بے وفائی کا کیا طریقہ ہے آشنائی کا

دوسرا گروہ ہندوستان میں وہابیوں کا ہے۔ جو اپنے آپ کو اہل حدیث پکارتے ہیں۔ حالانکہ یہ نام قرآن پاک میں کسی جگہ نہیں آیا۔ وہاں تو اہل ایمان اور اہل اسلام کو مخاطب کیا گیا ہے۔ اس گروہ کی بھی ہندوستان میں بہت قلیل تعداد پائی جاتی ہے۔ اس جنت کا بانی ایک شخص عبدالوہاب نجدی تھا۔ اس نے حضور صلی اللہ علیہ وسلم کی شان مبارک میں بہت گستاخیاں کیں۔ ایسے ایسے ناروا کلمات کہے جو ناقابل بیان ہیں۔ وہاں بیان ہند اس سے بھی بدتر عقیدہ رکھتے ہیں۔ العیاذ باللہ! حضور سرور دو عالم صلی اللہ علیہ وسلم کے مدارج نبوت اور مقامات رسالت محمدی کے منکر ہیں۔ اور حضور کی شان مبارک میں بے ادبی اور گستاخانہ الفاظ استعمال کرتے ہیں۔

اسلام اور ایمان تو محبت رسول صلی اللہ علیہ وسلم کا نام ہے جس کو حضور سے

محبت نہیں، جسے حضورؐ کی غلامی کا فخر نہیں، اس میں ایمان نہیں جتنی زیادہ محبت اور غلامی حضورؐ کی ہوگی اتنا ہی زیادہ ایمان ہوگا۔ جو حضور علیہ الصلوٰۃ والسلام کی اہانت کرے گا؛ بے ادبی اور گستاخی کرے گا؛ وہ ایمان سے دور ہوگا۔

ان خدا انعام تو فیق ادب بے ادب محروم ماند از فضل رب
بے ادب تنہا نہ خود را داشت بد بلکہ آتش در ہمہ آفاق زد

ہم تو ان بھائیوں کو جو ہم کو چھوڑ کر راستے سے بھٹک گئے ہیں، ہر وقت اپنے میں ملانے کے لئے، ان سے اتفاق و اختتام قائم کرنے کے لئے، تیار ہیں لیکن طریقہ وہ راہ راست پر واپس آجائیں۔ قصور و خطا کا رتوہ خود میں۔ طوق غلامی محبوب کبریاؐ کو انھوں نے گلے سے اتارا ہے۔ ارباب محبت اور صاحب دلوں کی صحبت کو انھوں نے ترک کیا ہے۔ حبیب رب العالمینؐ کی محبت کے رشتے کو توڑ دیا ہے۔ تو پھر ان سے کسی مومن، صاحب ایمان، غلام سرور دو جہانؐ کا کوئی تعلق ہو تو کس طرح سے۔

اس کو ارباب محبت میں کروں میں کیا شمار آپ کی رفلوں جسے کاسلہ ملتا نہیں
نہایت تعجب کی بات ہے کہ جو لوگ حضور سرور کائناتؐ مفخر موجودات روحی فداہ
صلی اللہ علیہ وسلم کی شان میں گستاخانہ کلمات کہیں، اور بزرگان دین کو گالیاں دیں، ہم
ان کی یادہ کوئی بھی سنیں اور پھر ان سے سلوک محبت و اخوت کا سلسلہ قائم رکھیں۔ تو پھر
ہم سے بڑھ کر بے غیرت اور کون ہو سکتا ہے۔ **لَا اِيْمَانَ لِمَنْ لَا عِيْرَةَ لَهُ**۔
(ترجمہ۔ جس کو غیرت نہیں اس میں ایمان نہیں۔)

ایمان والوں کے لئے تو حکم ہے کہ وہ ایمان والے سمجھی ہو سکتے ہیں کہ وہ اپنی جانوں
سے زیادہ حضرت رسول مقبول صلی اللہ علیہ وسلم کو عزیز سمجھیں **رَأَيْتَ شَرِيْضَةَ النَّبِيِّ اَوَّلِيَّ بِالْمُؤْمِنِيْنَ**
مِنْ اَنْفُسِهِمْ۔ (ترجمہ۔ یہ نبی مسلمانوں کا ان کی جان سے زیادہ مالک ہے۔) اور (حدیث) **لَا يُؤْمِنُ**
اَحَدُكُمْ حَتّٰى اَكُوْنَ اَحَبَّ اِلَيْهِ مِنْ وَلَدِهِ وَوَالِدِهِ وَ النَّاسِ اَجْمَعِيْنَ (ترجمہ۔ تم میں سے
کوئی ایک مومن نہیں ہو سکتا جب تک میں اس کیلئے اس کی اولاد اور والد اور تمام لوگوں سے زیادہ پیارا نہ
ہو جاؤں) جب اصول ایمان یہ ہوا تو جو بے دین پیغمبر خدا صلی اللہ علیہ وسلم کی اہانت کرے بزرگان

دین، مشائخ کرام، علمائے عظام کی توہین کرے، اس سے ہمارا کیا تعلق !!

مرزاؑ ہوں یا وہابی، چکرالوی ہوں یا بابی، وہ خود ہم کو چھوڑ کر علیحدہ ہو گئے۔ اور اہم الدہم پر لگایا جاتا ہے کہ ہم ان سے اتفاق کیوں نہیں کرتے۔ عہدِ اولادِ راست دین کے مکلف چاہئے اور کیا حدیث شریف میں نہیں ہے کہ جو سلام میں رخصۂ اندازی کرنے والا ہو، جو بدی کرنے والا ہو، جو اسلام اور مسلمانوں کے حق میں بدگوئی کرنے والا ہو، اس سے علیحدگی اختیار کرو؟ کیا یہ قرآن پاک کا حکم نہیں ہے کہ جب تم کسی سے ملو، جو ہماری آیات کی نسبت یہود و کفار کو کر رہا ہو تو اس کی صحبت سے پرہیز کرو؟ فَسَلَا تَقْعُدُوْا بَعْدَ الذِّكْرِ لِيْ مَعَ الْقَوْمِ الظَّالِمِيْنَ۔ (ترجمہ) یاد آنے کے بعد ظالموں کے پاس نہ بیٹھو! انھی لوگوں کی پہچان میں حدیث شریف شاہد ہے کہ قرآن مجید ان کی گردنوں سے یعنی مقلق سے نیچے نہیں ہوگا،

ہم بالکل صاف دل سے اور علی الاعلان کہتے ہیں، اور ہر وقت کہتے ہیں کہ ہم کو کسی سے کوئی پُر خاش نہیں۔ کوئی ذاتی غرض ناراضگی کی نہیں۔ ہم سے بھاگ جانے والے ماہم سے جدا ہو کر چاہِ ضلالت میں جا گرنے والے، مگر اسی کے بادیہ کے سرگرداں، آج پھر واپس آ جائیں تو ہم ان کو گلے لگانے کے لئے تیار اور ان کی خدمت کے لئے کمر بستہ ہیں۔ ہمیں کوئی کینہ اور بغض ان سے نہیں ہوگا۔

کفرست در طریقت ماکینہ دشمن آئین ماست سینہ چو آئینہ دشمن
وفا کنیم و ملاست کشیم و خوش باشیم کہ در طریقت ما کافر یست نجیدین
اتفاق و اتحاد کا راگ گانے والوں سے کہہ دینا چاہیئے کہ کیا ان کو یاد نہیں ہے کہ حضرت سرور کون و مکان محبوب انس و جان روحی فداۃؑ نے فرمایا ہے کہ میری امت کا اجتماع کبھی غلطی پر نہ ہوگا؟ (حدیث شریف) لَا تَجْمَعُ اُمَّتِيْ عَلٰی الضَّلَالَةِ (ترجمہ) میری امت گمراہی پر جمع نہیں ہو سکتی (وہ ذرا چشم بصیرت سے بغل غور دیکھیں اور سوچیں کہ امت کے سوا اَعْظَم کا اجتماع کس طرف ہے اور وہ کس طرف۔ یہ بھی یاد رکھیں کہ حضورؐ نے یہ بھی فرمایا ہے کہ جو شخص سوادِ اعظم کو چھوڑ دے گا وہ داخلِ دوزخ ہوگا۔ اَتَّبِعُوا سَوَادَ الْاَعْظَمِ فَإِنَّهُ صَنِتُّ شَدَّ فِي النَّاسِ۔ (ترجمہ) تم بڑی جماعت کی

تا بعداری کرو۔ پس جو شخص جماعت سے جدا ہوا وہ دوزخ میں جدا ہوا۔

حضرت با فقیر نے اوپر بیان کیا ہے کہ آئے دن ہندوستان میں حشرات الارض کی طرح نئے مذہب پیدا ہوتے ہیں۔ فقیر کے دیکھتے دیکھتے ہندوستان میں دہانی۔ مرزائی۔ چکڑا لوی۔ بانی۔ بہانی وغیرہ پیدا ہوئے۔ چکڑا لویوں کی تعداد اس قدر قلیل ہے کہ ان کا شمار انگلیوں پر ہوتا ہے۔ چکڑا لوی کسی سنت و حدیث حضور علیہ الصلوٰۃ و التسلیم کو نہیں مانتے۔ قرآن پاک کے معنی اور تفسیر اپنی مرضی کے مطابق کرتے ہیں۔ اتفاق کا ڈکا پیٹنے والے بتائیں کہ ان سے اتفاق و اتحاد عمل کس طرح ہو سکتا ہے۔ نہ تو وہ صحیح معنوں میں سرور دو عالم کے غلام ہیں۔ نہ ان سے محبت اور تعلق رکھتے ہیں۔ اور نہ ان کے اعمال و انفعال مطابق سنت ہیں۔

ان کے علاوہ دگر وہ اور قابل ذکر ہیں۔ ایک تو رافضی دوسرے خارجی۔ رافضی اصحاب ثلاثہ رضوان اللہ تعالیٰ علیہم اجمعین اور حضرت شیخ عبدالقادر جیلانی رحمۃ اللہ علیہ اور دیگر صوفیائے کرام کو گالیاں دینا اور تہہ کرنا اپنا جزو ایمان سمجھتے ہیں۔ خارجی اہل بیت کو تہہ کرنا اپنا ایمان جانتے ہیں۔ کوئی ذی عقل و ہوش ایسے مذہب کو صحیح اور درست سمجھ سکتا ہے جس میں گالیاں دینا اور دوسروں کو برا بھلا کہنا جائز اور جزو ایمان خیال کیا جائے؟ اور اس پر طرہ یہ کہ ہم سے کہا جاتا ہے کہ ان سے سلوک کرو۔ سلوک کن سے کرو؟ ظالموں سے، دین میں رخصۂ اندازی کرنے والوں سے، ہم سے جدا ہو جانیوالوں سے۔ سبحان اللہ! ان سے اتفاق کرانے والوں کا کیا یہ منشا تو نہیں ہے کہ ہم بھی ان سے مل کر گمراہ ہو جاویں اور اپنا ایمان کھو دیویں۔ معاذ اللہ۔ خداوند کریم ایسے غلط مشورہ دینے والوں کو نور بصیرت، عقل سلیم، ایمان کامل عطا کرے۔ تاکہ وہ دیکھ سکیں کہ کون غلطی پر ہے اور کون صحیح ہے۔ کس سے اتحاد و اتفاق عمل ہو سکتا ہے۔ کون سے شخص مل کر صحیح کام کر سکتے ہیں۔ کیسا اتفاق و اتحاد صحیح نتیجہ نکالے گا۔ اور کس اتحاد سے جنگ و عناد پیدا ہوگا۔

صبحت نا جنس گر جاں بخشدت خوش دل مباشش

آب را دیدی کہ ماہی را بدام افکند و رفت

وصلے کہ در و ملال باشد ہجراں بہ ازاں وصال باشد

تاریخ کو دیکھو تو آپ کو معلوم ہو جائے گا کہ آج سے ستر سال پہلے دنیا میں ایک فرد بھی وہابی نہ تھا۔ اور تمام ملکوں میں مسلمان اہل سنت والجماعت تھے۔ آج سے چالیس سال پیشتر ہندوستان میں کوئی مرزائی یا قادیانی نہ تھا۔ سب اہل سنت والجماعت تھے۔ آج سے بیس سال پیشتر تمام دنیا میں کوئی چکوالوی نہ تھا۔ یہ تمام مذاہب فقیر کے دیکھتے دیکھتے ہندوستان میں پیدا ہوئے۔ ان کے حسن قدر سپرو ہیں، ان کو فقیر تو کہتا ہے کہ رہنہ زنی اور ڈاکہ زنی کے ذریعے ہماری جماعت سے چرائے گئے ہیں۔ اور اب یہ سب ہم سے سخت اختلاف رکھتے ہیں۔ اس لئے سوال یہ ہے کہ نا اتفاقی اور مخالفت کرنے والے ہم اہل سنت والجماعت ہیں۔ یا وہ جنہوں نے نئے نئے مذاہب اختیار کئے۔ اور جاہدہ مستقیم اور سنت نبوی سے محصل گئے۔ ہم پر یہ الزام لگانا کہ ہم نا اتفاقی پیدا کرتے ہیں محض تمہمت اور بہتان عظیم ہے۔ ہم تو دل سے چاہتے ہیں اور شب و روز دعا مانگتے ہیں کہ جتنے کافر دنیا میں آباد ہیں، سب خدا کرے مسلمان ہو جائیں۔ اور سلامی سرکار دو عالم حاصل کر کے ہر دو جہان میں سرخروئی حاصل کریں۔ تو ہم مسلمانوں کو کس طرح اپنے سے علیحدہ کر کے کافر بنانا چاہیں گے!!

اگر یہ سماجی اخبار ملاپ لاہور نے فقیر کی نسبت یہ لکھا تھا کہ ”اس کی سعی تے پچیس ہزار ہندوؤں نے اسلام قبول کیا“ گو یہ تعداد غلط تھی مگر فقیر خداوند کریم مجیب الدعوات کی بارگاہ قدس میں دعا کرتا ہے کہ فقیر کے ہاتھ سے بجائے پچیس ہزار کے خدا کرتے پچیس لاکھ ہندو مسلمان ہو جائیں!! ہمارے دشمن تو ہماری نسبت یہ رائے ظاہر کریں اور ہمارے بھائی ہم پر یہ الزام لگائیں کہ ہم مسلمانوں کو کافر بناتے ہیں۔ یہ ہم پر صریح بہتان ہے۔ بخدا ہم تو یہ چاہتے ہیں کہ تمام کے تمام مرزائی، خارجی، وہابی، بابی، مہدوی وغیرہ اپنے عقاید باطلہ سے تائب ہو کر صحیح اسلامی عقاید کی جانب رجوع کریں۔ اور اہل سنت والجماعت کا سوا و عظم بن جائیں۔ **وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا**۔ (تحریر۔ اور اللہ کی رسی مضبوطی سے تھام لو سب مل کر اور باہمی تفریق نہ کرو۔) ہم ان کو دل و جان سے اپنے ساتھ ملانے کو تیار

ہیں۔ چشم مارکوشن دل ماشاء

کوئی شخص اس بات کا ثبوت نہیں دے سکتا کہ اہل سنت و الجماعت میں سے کسی شخص نے بھی کسی کو یہ کہا ہو کہ وہ ہم میں سے نکل جائے۔ اس کے برعکس ان سب کو واپس لے کر اپنے میں ضم کرنے کے لئے یہ آل انڈیا سنی کانفرنس قائم کی گئی ہے۔ تاکہ وہ سب اپنے عقاید باطلہ کو چھوڑ کر پھر ہمارے ساتھ مل جائیں۔

آپ نے غالباً رسالہ تشحیذ الاذیان جس کو اہل اسلام تخریب الایمان کہتے ہیں، دیکھا ہوگا۔ یہ رسالہ مرزا محمود قادیان سے نکالتے تھے۔ غالباً اپریل ۱۹۱۰ء کے رسالہ میں مرزا محمد نے لکھا تھا کہ جو کوئی مرزا غلام احمد کو پیغمبر نہیں مانتا وہ کافر ہے۔ اس طرح اس نے اپنے خیال کے بموجب تمام دنیا کے مسلمانوں کو کافر بنادیا۔ اس لئے کہ وہ مرزا غلام احمد کو پیغمبر نہیں مانتے۔ اب ایسے اعتقاد والوں کو اہل سنت و الجماعت کیوں اپنے میں ملائیں۔ ان کے لئے تو واقعی وہی سزا صحیح ہے جو کابل میں مرزا بیوں کو ملی۔ جو شریعت حقہ کے مطابق ہے۔ جمعیتہ العلماء ہند بھی اس امر کی تصدیق کر چکی ہے۔

تاریخ عالم اور سیر کی کتابوں کا مطالعہ کرنے پر یہ بات بخوبی واضح ہوتی ہے کہ اشاعت و تبلیغ اسلام کا جس قدر کام کیا ہے، وہ سب اہل سنت و الجماعت کے پاک اور مقبول بندگان خدا نے کیا ہے۔ جو کچھ ہوا ان کی سعی اور انھیں کے مین و برکت سے ہوا۔ جس طرف ان غلامان سرکار سمدی نے رخ کیا فسج و نفرت نے ان کے قدم چومے۔ اور کیوں ایسا نہوتا؟ وہ اپنی خواہشات کو اتباع سنت اور محبت رسول میں من کر چکے تھے۔ جو کام کرتے تھے خالصتاً بوجہ اللہ کرتے تھے۔ بنود و نمائش، ریاء و آلایش کا شائبہ تک ان کے کاموں میں نہیں ہوتا تھا۔ ان کو خداوند کریم کی طرف سے رَضِیَ اللہُ عَنْہُمْ وَرَضُوا عَنْہُ کا خطاب حاصل تھا۔ مگر افسوس! کہ آج ان کا ایمان، ان کی سعی و کوشش ان کا استقلال و ارادہ، ان کا عزم و جہد ہم میں باقی نہ رہا۔

سبحان اللہ! مومن کی بڑی اونچی شان ہے۔ بڑا بلند پایہ ہے۔ مومن کسی سے مغلوب نہیں کسی سے نہیں ڈرتا۔ ارشاد باری تعالیٰ شاہد ہے۔ وَلَا تَهِنُوا وَلَا تَحْزَنُوا

تَخْزَنُوا وَامْتَنِمُوا لِحَالِكُمْ اِنْ كُنْتُمْ مُؤْمِنِينَ۔ (ترجمہ۔ اور سستی نہ کرو اور غم
 کھاؤ اور تم غالب ہو اگر تم ایمان لائے ہو۔) خداوند کریم کا وعدہ کسی طرح بھی غلط نہیں ہو سکتا۔
 دوسری جگہ ارشاد ہے۔ لَا تَخَفْ اِنَّكَ اَنْتَ الْاَعْلٰی در ترجمہ۔ تو مت ڈر بے شک
 تو غالب ہے۔) جب مومن کی پریشان ہے کہ سب سے بلند، سب سے اعلیٰ ہے کبھی
 ذلیل نہیں ہو سکتا، تو پھر یہ دیکھنا ہو گا کہ ہماری موجودہ پست حالت کا سبب کیا ہے۔
 غور کیجئے تو نظر آئے گا کہ

ہر چہیت از قامت ناساز و بدنام است ورنہ تشریف تو ربالاتے کس کو تاہ نیست
 سوچئے کایسے پاک اور مقدس مواعید کے ہوتے ہوئے ہماری اس ذلت و نکبت
 کی کیا وجہ ہے۔ ہمارے ادبار و افلاس کا کیا سبب ہے۔ آخر اس مفلوک الحالی پہنچتی
 مصائبِ آلام، رنج و بلا کی کوئی وجہ تو ضرور ہے۔

جب حضور علیہ الصلوٰۃ والسلام کا زمانہ تھا تو اس وقت مسلمانوں کی تعداد بہت قلیل
 تھی حضور کے بعد اصحاب کرام اور خلفائے راشدین رضوان اللہ تعالیٰ علیہم اجمعین کے زمانے
 میں بھی مسلمان باقی اقوام کے مقابلے میں بہت کم تعداد میں تھے۔ یہ کیا وجہ تھی کہ انھوں نے جلد
 کا رخ کیا تمام عالم کو سرخ کر لیا۔ مملکتوں کو تہ و بالا کر ڈالا۔ بڑے بڑے گردن کشوں کو طمع
 و فرماں بردار بنالیا۔ بڑے بڑے باجبروت بادشاہ مسلمانوں کے نام سے کانپتے تھے اور تمام
 عالم ان کے زیر فرمان تھا۔ ایک وہ وقت تھا کہ اسلام کے سچے قلیل القعداد غلاموں اور متبعان
 رسول عربی صلی اللہ علیہ وسلم نے اپنی شجاعت و ایمان، تہور و مدد رانگی، عالی ہمتی، دریاوی
 فیاضی، حریت، مساوات کا تمام عالم میں سکے بٹھا دیا تھا، اور ایک آج کا وقت
 ہے کہ باوجود دنیا کے تمام اسلامی ممالک میں قریب چالیس کروڑ کے مسلمان موجود ہیں
 مگر باوجود اس کثیر تعداد کے وہ ادبار و فلاکت اور ذلت و نکبت میں پڑے ہوئے ہیں۔
 ان کی سلطنتیں غیر اقوام نے یکے بعد دیگرے برباد کر دیں۔ ان کے اموال و املاک کو تاراج
 کیا۔ ان کے علم کی دولت ان سے چھین لی گئی۔ ان کی عزت جاتی رہی۔ تجارت ان کے
 ہاتھ سے نکل گئی۔ اور وہ اقوام عالم میں ذلیل و رسوا ہو رہے ہیں۔

ان تمام غریبوں، بے عزتیوں، ذلت و ادبار کی کچھ وجوہ منور ہیں۔ اسلام، پاک اور مقدس اسلام اپنے اصولوں میں ولیا ہی ہے جیسا پہلے تھا۔ اس پر کار بند ہونے والے آج بھی ویسے ہی پر جوش صاحب ایمان ہو سکتے ہیں۔ اور ان کے دلوں میں پھر ویسی ہی گرمی پیدا ہو سکتی ہے۔ مگر دیکھنا یہ ہے کہ آج کے مسلمانوں کے اعتقادات بھی صحیح ہیں کہ نہیں۔ کیا نور ایمان و ایقان ہمارے دلوں میں موجود ہے؟ کیا ہم میں وہ محبت رسول اور اتباع سنت، جو ہمیں فَاَتَبِعُونِی کے درجہ میں لاکر شان محبوبیت پر پہنچاتی ہے، پائی جاتی ہے؟

حضرات! خداوند کریم جو دونوں جہان کا بادشاہ ہے، کبھی اپنے محبوب کو ذلیل نہیں ہونے دیتا۔ اس لئے آؤ! اس صحیح معیار پر اپنے اعتقادات اور اعمال اور محبت اور نور ایمان کو پرکھیں۔ اگر ہم میں وہی محبت ہو جو صحابہ کرامؓ، تابعینؓ، تبع تابعینؓ جیسا مشائخ عظام اور صوفیائے کرام میں پائی جاتی تھی تو ہم کو محبوبیت اور مومن کی شان، جو تمام عالم سے اعلیٰ اور ارفع ہے، نصیب ہو سکتی ہے۔ اور اگر ہم میں نہ محبت رسول ہو، نہ اتباع سنت ہو، نہ ایمان صحیح ہوں، نہ اعمال صالح ہوں، نہ نسبت مشائخ حاصل ہو، تو پھر ہم نہ مومن ہیں نہ مسلم۔ بلکہ ہم مروت "بدنام کُندہ نکو نامے چند" کے مصداق ہیں۔ اگر ہمارا ایمان صحیح نہیں اور ہم ارکان اسلام کی پابندی نہیں کرتے، ذکر خدا کے نور سے دل کو گرم اور روشن نہیں کرتے، نماز جو مخرج مومن ہے ادا نہیں کرتے، شعائر اسلام کی پروا نہیں کرتے، تو پھر جی عبادت سے چرانا اور جنت کی طلب! کام چور اس کام پر کس مُنہ سے اجرت کی طلب یاد رکھو خداوند کریم کے وعدے کبھی غلط اور جھوٹے نہیں ہو سکتے۔ ہم ہی ان وعدوں کے اہل نہیں ہیں۔

عام میں اس کے تو اَلطافِ شہیدی سب پر تجھ سے کیا ضد تھی اگر تو کسی قابل ہوتا دیکھو تو خداوند کریم قرآن پاک میں فرماتا ہے۔

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا يَوْمَ نَحْشُرُهُ يَوْمَ الْقِيَامَةِ أَعْمًى قَالَ رَبِّ لِمَ حَشَرْتَنِي أَعْمًى وَقَدْ كُنْتُ بَصِيرًا
قَالَ كَذَلِكَ جِئْتَكْ آيَاتِنَا فَحَسِبْتُنَّهَا كَذَلِكَ الْيَوْمَ تُنْسَوْنَ

(ترجمہ۔ اور جس نے میری یاد سے منہ پھیرا تو بے شک اس کے لئے تنگ زندگانی ہے اور ہم اُسے قیامت کے دن اندھا اٹھائیں گے، کہہ دیا کہ اے رب میرے مجھے تو نے کیوں اندھا اٹھایا میں تو آنکھوں والا تھا فرمایا کیا توں ہی تیرے پاس آیتیں آئی تھیں تو نے انھیں بھلا دیا اور ایسے ہی آج تیری کوئی خبر نہ لے گا۔)

عزیزان و برادران! قرآن پاک وہ کتاب ہے جس کا ہر حکم اہل ایمان کے لئے موجب ازادیا و ایمان ہے جس کے ایک حرف کا بھی انکار کفر و کفر بنا دیتا ہے۔ تو پھر ماننا پڑتا ہے کہ خداوند تبارک و تعالیٰ کو جس نے صرف اسلام کو پسندیدہ مذہب بنایا ہے، اور جس نے حکم فرمایا ہے کہ بدون اسلامی طریقہ کے اور کوئی عبادت مقبول نہیں ہو سکتی، مسلمانوں سے کوئی ضد نہیں ہے۔ نہ ہو سکتی ہے۔ بلکہ نتیجہ یہ نکلتا ہے کہ چونکہ مسلمان نے ہی شعائر اسلام کی خلاف ورزی کی، ان کے اعتقادات صحیح نہ رہے، ان کے اعمال و افعال غلط ہیں، اور ان کے اعتقادات کے ہمراہ نور حق کی تابانی نہیں رہی، نیز بزرگانِ دین اور مشائخِ عظام سے جو نور ایمان اور نوعیتین کا حشر چمکے، انھوں نے منہ پھیر لیا، اور یادِ خداوندی کا سرشتہ ان کے ہاتھ سے جاتا رہا، اور رسول علیہ الصلوٰۃ والسلام کی غلامی ان سے چھٹ گئی، چنانچہ وہ سزا کے مستحق ٹھہرے۔ خداوند کریم کے ذکر اور احکام سے منہ موڑنے کی جو سزا ملی وہ یہ تھی کہ ان پر دنیا تنگ کر دی گئی۔ معیشتِ زندگی تنگ کر دی گئی۔ سلطنت چھین لی گئی۔ عزت و آبرو دولت و جاہ و حشمت جاتی رہی۔ اس پر بھی اکتفا نہیں ہو گا۔ بلکہ ایسے لوگوں کو عاقبت میں اور بھی بھاری سزا ملے گی۔ اور قیامت کے روز ان کو اندھا اٹھایا جائے گا۔ تاکہ وہ دیدارِ الہی سے محروم رہیں۔

ہر کہ امروز نہ بیند اثر قدرت او غالب آنست کہ فردا اش نہ بیند دیدار
ارشاد ہو گا کہ چونکہ تم نے دنیا میں آنکھوں والا ہو کر اندھوں کی طرح ہماری آیات کو نہ دیکھا
اور ان کو بھلا دیا۔ تو آج وہ دن ہے کہ ہم تم کو بھلا دیں۔ خدا پناہ میں رکھے اس سزا سے !!
دنیا میں بھی دولت اور آخرت میں بھی رسوائی۔ اذینِ سوداگر و اذانِ سوداگر ماندہ۔
اس جانِ معیشتِ آبخاں سے عصیان آسائشِ دو گیتی بر ما حرام کر دند

اُو! باز اُو! ابھی وقت ہے۔ توبہ کا دروازہ کھلا ہے۔ خداوند کی بارگاہِ عالی ہر وقت تمھاری دعاؤں کو، بشرطیکہ اضطراب و تضرع سے کی جائیں، مقبول کرنے کے لئے تیار ہے۔ ندامت کے آنسو بہاؤ۔ گزشتہ گناہوں سے توبہ کرو۔

باز آ۔ باز آ۔ ہر انچ بستی باز آ
اِس درگہ مادرگہ نومیدی نیست
گر کافر و گبر و بت پرستی باز آ
صد بار اگر توبہ شکستی باز آ

اصلاح

دیکھو! کون سی بدعات ہیں جو مسلمانوں میں نہیں پائی جاتی۔ ہر قسم کے عیب اور گناہ میں ہم گرفتار ہیں۔ ہر موقع کی رسومات بدجن کا اسلام سے کوئی تعلق نہیں ہم میں پائی جاتی ہیں۔ بیاہ، شادی، منگنی وغیرہ پر بھی ہم سنتِ رسول صلی اللہ علیہ وسلم کے خلاف کرتے ہیں۔ فضول اور بُری رسموں نے ہم کو جادہ مستقیم سے کوسوں دُور لے جا کے ڈال دیا ہے۔

بُری اخلاق اور بُری عادات والے ہم میں بے شمار پائے جاتے ہیں۔ بلکہ ایسے بھی بہت ہیں جو ان بُرائیوں پر ساتھ ہی فخر بھی کرتے ہیں۔ العیاذ باللہ!۔ چوری، رہزنی، ڈاکہ، بداخلاق اور دوسرے جرائم ہماری ہی قوم میں زیادہ پائے جاتے ہیں۔ حقہ نوشی، بھنگ، چنڈو، گانجا، افیون، مے نوشی وغیرہ سارے افعال بد فخر سے کئے جاتے ہیں۔ تعلیم کی طرف سے بالکل بے پروائی۔ ارکانِ مذہب سے بالکل ناواقف۔ دنیاوی تعلیم میں ہمسایہ قوم سے بہت پیچھے۔ تجارت میں کوئی حصہ ہی نہیں۔ ملکی ملازمتوں میں بھی صفر۔ جاہلاد املاک غیروں کے قبضے میں۔ غرضیکہ ہماری ذلت کی کوئی حد نہیں۔

ہماری بے بسی اور بے بسی کی بُری حالت ہے نہ ہماری کوئی مرکزی انجمن ہے نہ کوئی تنظیم۔ سب سے پہلے ضروری ہے کہ ہم اپنی اندرونی اصلاح کریں۔ یعنی اول اپنی دینی اصلاح کریں۔ دنیاوی اصلاح اس کے ساتھ ہوتی جائے گی۔ ضروری ہے کہ ہر مسلمان اول اپنی دینی حالت کو درست کرے۔ یعنی اپنے دل میں اسلام کی صحیح محبت پیدا کرے۔ اسلامی اصول و ارکان کا پابند بنے، شعارِ اسلام کی دل سے عزت کرے۔ پیغمبرِ اسلام صلی اللہ علیہ وسلم کا سچا غلام بن جائے۔ اس کے لئے ضروری ہے

کہ اپنے گزشتہ گناہوں سے تائب ہو کر حضور کے مقدس اسوۂ حسنہ کی پیروی اختیار کرے۔ اور اس نو یقین کی برکت حاصل کرنے کی کوشش کرے جس سے حضور علیہ الصلوٰۃ والسلام نے صحابہ کرام رضوان اللہ تعالیٰ علیہم اجمعین کے دلوں کو منور کیا تھا۔ اور جو نورِ باطن آج بھی صوفیائے کرام کے سینوں میں آفتابِ درخشندہ کی طرح موجود ہے۔

ہم واداران! آپ کو معلوم ہے کہ صرف دو مقدس صوفیائے کرام (خواجہ محمد یعقوب اور خواجہ محمد ربندی رحمۃ اللہ علیہما) کی دُعا سے سارے ترکِ مسلمان ہو گئے تھے۔ وہی توجہ، وہی نور، وہی دُعا، اب بھی اہلِ دل اربابِ بصیرت کے سینوں میں موجود ہے۔ اگر موجودہ زمانہ کے زبوں حال مسلمان اپنے اعمالِ سیئہ سے تائب ہو کر صوفیائے کرام کی خدمت میں حاضر ہوں، ان سے نورِ ایمان و ایقان حاصل کریں، اور عقایدِ اہل سنت والجماعت کے مطابق اسوۂ حسنہ کی پیروی کریں، تو پھر وہی کچھ بن سکتے ہیں جو قرونِ اولیٰ میں تھے۔

غور کرو کہ وہ نورِ ایمان و ایقان و محبتِ رسول علیہ الصلوٰۃ والسلام کہاں سے حاصل ہو سکتا ہے۔ یاد رکھو کہ عطار کے پاس جاؤ گے تو عطر کی خوشبو پاؤ گے۔ آہن گر کے پاس جا کے بیٹھو گے تو نہ صرف کپڑے جلاؤ گے بلکہ ایسا بھی ہو گا کہ منہ بھی کالا ہو جائے گا۔ نورِ ایمان صرف صوفیائے کرام اور عاشقان و متبعانِ رسول اکرم صلی اللہ علیہ وسلم کی غلامی سے نصیب ہو سکتا ہے۔ محبتِ رسول اور معرفتِ خدا کے عطا کرنے والے یہی پاک وجود ہیں۔ دوسرے لوگ جو محبت سے ناکشِ ثنائیں، جو محبوبیت کی شان اور خلقِ محمدی سے ناواقف ہیں، ان کے پاس بیٹھنے سے وہی آہن گر کی صحبت کا سا حال ہو گا۔ صوفیائے کرام صحیح آئینہ یا صحیح منظرِ کمالاتِ محمدی ہیں۔ وہی فدائیانِ سرورِ دو عالم صلی اللہ علیہ وسلم ہیں، ان کا باطن نورِ محمدی سے منور ہوتا ہے۔ اسی نورِ باطن سے وہ تمام عالم کو منور کرتے ہیں۔ مگر جو خود ہی نور کے حصول کی خواہش نہ کرے، اسے کوئی فائدہ حاصل نہیں ہو سکتا۔ تمام مسلمانوں کے لئے ضروری ہے کہ ان عاشقانِ محبوبِ رب العالمین کی غلامی اختیار کریں۔ اور ان کی خدمت میں حاضر ہو کر محبتِ رسول اللہ علیہ الصلوٰۃ والسلام اور نورِ ایمان کے حصول کی سرگرم خواہش ظاہر کریں۔ تو پھر ان کے لئے دنیا و آخرت میں بہتری ہو سکتی ہے۔

شوہم پرواز تا سوختن آموزی با سوختگان بنشیں شاید کہ توہم سوزی
خود ارکان دین اور علم دین سے واقفیت حاصل کرو۔ اپنے بچوں کو دینی تعلیم دلاؤ۔ ان کو اصول
وارکان اسلام حفظ کراؤ۔ ان کی پابندی کی ان میں کئی عادت ڈالو۔ ان کو بدکاروں، بروں اور غیروں
کی صحبت سے بچاؤ۔ اپنے علمائے کرام کی عزت کرو۔

دنیا میں سولے ہندوستان کے اور کوئی ایسا ملک نہیں ہے جہاں اپنے بزرگان دین
کی توہین کی جاتی ہو۔ جو اپنے بزرگوں کی عزت نہیں کرتا زمانہ اس کی عزت نہیں کرتا۔ اس لئے نہایت
ضروری ہے کہ علمائے اسلام کی، جو تمھاری دینی اور دنیاوی بہتری کا راستہ بتاتے ہیں، اور جو
پیغمبر علیہ السلام کے وارث ہیں، ان کی عزت و تکریم کیا کرو۔ ان کے مراتب کا لحاظ رکھا کرو۔
خوب یاد رہے کہ تمھاری قومیت کی عزت انھی کی عزت و تعظیم پر منحصر ہے۔ اس لئے علمائے
دین کی تعظیم و تکریم تمھارا اولین فرض ہے۔

دنیاوی تعلیم | ”علم مومن کی کھوئی ہوئی چیز ہے“ جہاں سے ملے اس کو
حاصل کرنا اس پر فرض ہے۔ اس لئے دنیوی تعلیم حاصل کرنا،

جوفی زمانہ مروج ہے، نہایت ضروری ہے۔ تاکہ اہل اسلام غیر اقوام کے دوش بدوش
شاہراہ ترقی پر چل سکیں۔ کوئی قوم جب تک وہ زمانے کے علوم سے واقف نہ ہو دوسری قوم کے
مقابلے میں ترقی نہیں کر سکتی۔ نیز حکومت و وقت کے ماتحت ملازمت حاصل کرنے کے لئے
بھی موجود علوم میں سعادت اور تعلیم حاصل کرنی ضروری ہے۔ بدوں تعلیم کے حصول ملازمت
ممکن نہیں۔ اور ملازمتوں میں بھی اہل اسلام کا دوسری قوموں کے مقابلے میں تناسب
حاصل کرنا بے حد ضروری ہے۔

رسوم بد | مسلمانوں کا ان تمام بُری رسموں سے، جو اسلام کے مقدس اصول و
ارکان کے منافی ہیں، بالکل کنارہ کش ہونا لازم ہے۔ یک قلم ایسی

تمام بُری رسموں کو چھوڑ دینا چاہیئے۔ تمام رسوم بد سے توبہ کرنی چاہیئے۔ تمام عادات بد
سے صیغ توبہ کر کے صحیح اسلامی طریقہ اختیار کرنا چاہیئے۔ فضول خرچی اور اسراف کے
لئے قرآن پاک کا حکم ہے کہ اِنَّہٗ لَا یُحِبُّ الْمُسْرِفِیْنَ در ترجمہ بے شک جس سے بڑھنے والے

اُسے پسند نہیں ہے) نیز ارشاد ہے کہ وَلَا تُبْذِرُوا مَالَكُمْ بَيْنَ يَدَيْكُمْ إِنَّ الْمُبْذِرِينَ كَانُوا الْخَوَانِ الشَّيَاطِينُ (ترجمہ - اور فضول نہ اڑا، بے شک اڑانے والے شیطانوں کے بھائی ہیں)

اپنے غریب اور نادار اہل سنت مسلمان بھائی کو اپنا بھائی سمجھو
اخوت و یگانگت اس کے ہمراہ اخوت و محبت قائم کرو۔ اس کی عزت تمہاری عزت

ہے۔ اگر تم اس کی عزت نہیں کرو گے، تو اس کو کون اپنا بھائی اور محبت سمجھے گا۔ ذرا غور کرو۔ ممکن ہے تمہارے پاس دنیا کا زر و مال اس سے زیادہ ہو، مگر خدا ہی جانتا ہے ممکن ہے کہ اس کے دل میں نور ایمان اور محبت رسول مقبول صلی اللہ علیہ وسلم آپ سے بہت زیادہ ہو۔ اس صورت میں اس کا درجہ تم سے بہت بلند ہوا۔ یاد رہے خداوند کریم کی بارگاہ عالی میں دنیاوی زر و مال فخطیم و تکمیل کا معیار نہیں ہے۔ وہاں تو حکم خداوندی اِنَّ الْكُفْرَ لَمُكْرَمٌ عِنْدَ اللّٰهِ اَتَقَالُکُمْ (ترجمہ - بے شک اللہ کے یہاں تم میں زیادہ عزت والا وہ جو تم میں زیادہ پرہیزگار ہے) کے بموجب متقی اور پرہیزگار کا درجہ بلند ہے۔ تو شاید خدا اور اس کے رسول پاک کے نزدیک وہ غریب مسلمان تم سے زیادہ عزت و تکمیل کا مستحق ہو۔ برادران! جس طرح تم سرکار مدینہ کے غلام ہو، اسی طرح وہ بھی سرکار دو عالم کا غلام ہے۔

من و تو ہر دو خواجہ تاشانیم بندہ بارگاہ سلطانی

تمام مومن آپس میں بھائی بھائی ہیں۔ رب العزت کا فرمان ہے۔ اِنَّمَا الْمُؤْمِنُونَ اِخْوَةٌ (ترجمہ - مسلمان مسلمان بھائی ہیں) جہاں مومنین کے آپس میں بھائی بھائی ہونے کا مشرکہ سنایا گیا، وہاں زر و دولت کی کوئی شرط نہیں لگائی گئی۔ یاد رہے کہ اگر ایک مومن کو دیکھ کر دوسرا اس سے محبت سے پیش نہیں آتا، یا اس کے دل میں اس مومن کو عنصم و مصیبت میں مبتلا دیکھ کر رنج و عنصم پیدا نہیں ہوتا، تو اسے سمجھ لینا چاہیئے کہ اس کے ایمان میں کمی ہے۔ مومن کو مومن سے محبت اور اخوت لازمی ہے۔

تمام اہل سنت و الجماعت سے ان خرابیوں کو دور کرنے کے لیے آل انڈیا سنی کانفرنس قائم کی گئی ہے۔ تاکہ اہل اسلام کے دلوں میں صحیح اسلامی تصورات پیدا ہوں۔ پرانے خدا اور پرانے رسول خاتم النبیین صلی اللہ علیہ وسلم کا ان کو صحیح معنوں

میں غلام بنایا جائے۔ تاکہ قرآن پاک کی مقدس تعلیم پر ان کو ائمہ کرام اور سلف صالحین کی طرح عمل کرنے کی راہ دکھائی جائے۔

آخر میں فقیر ایک بار پھر یہ بات دہراتا ہے کہ ایمان کی تکمیل، جو نور الیقین کی تائید بغیر ناممکن ہے، حضرت سرور کائنات فخر موجودات روحی فداہ صلی اللہ علیہ وسلم کے مقبول غلاموں کی غلامی میں نحل ہوئے بغیر حاصل نہیں ہو سکتی۔ اس لئے تمام مسلمانوں کے لئے ضروری ہے کہ صدق دل اور خلوص ارادت کے ساتھ ان مقبولان بارگاہِ صمدیت کی خدمت میں حاضر ہو کر اپنے گناہوں سے تائب ہوں۔ اور محبوبیت سرکارِ دو عالم کا مرتبہ حاصل کریں۔ اور یاد رکھیں کہ بدول ان کی مہربانی اور عنایت کے حصولِ ایمان مشکل ہے۔

بے عنایاتِ حق و خاصانِ حق
گر ملک باشد سیہ باشد ورق

مواعظِ آگرہ

فتنۂ ارتداد کے زمانے میں حضرت قبلہ عالم رحمۃ اللہ علیہ نے آگرہ میں انجمن خدام الصوفیہ کا مرکزی دفتر قائم فرمایا تھا۔ اس زمانے کی کارگزاریوں کا مختصر حال ”فتنۂ ارتداد“ کے ذیل میں بیان ہو چکا ہے۔

۲۵ نومبر ۱۹۲۲ء کو حضور بہ نفس نفیس آگرہ تشریف لائے۔ اور بائیس دن قیام فرمایا۔ اس دوران آپ نے آگرہ کی مختلف مساجد اور محلوں میں مواعظِ حسنہ سے شائقین کو فیض یاب فرمایا۔ اس کے بعد انجمن کے تبلیغی کاموں اور کارگزاریوں کا معائنہ فرمانے اور تبلیغی کام میں رُوح پھونکنے کے لئے آپ نے کئی اصلاح کا دورہ کیا۔ اور گاؤں گاؤں تشریف لے گئے۔ واپسی میں پھر چند روز آگرہ میں قیام فرمایا۔ قیامِ آگرہ کے دوران آپ نے فی البدیہہ اکیس وعظ فرمائے۔ جن کی روداد محفوظ ہے۔ ان مواعظِ حسنہ کی تلخیص یہاں افادۂ عوام کے لئے درج کی جاتی ہے۔ آپ کا ہر وعظ خطبۂ مسنونہ اور تلاوت کلامِ پاک سے شروع ہوتا تھا۔ تکرار سے بچنے کے لئے ان کو مخدوف کر دیا گیا ہے۔

پہلے جلسے کا وعظ

(مقام اکبری مسجد تاریخ ۲۶ نومبر ۱۹۴۲ء)

ارشاد فرمایا کہ وعظ تو آپ بہت سن چکے۔ وقت بہت گزر گیا ہے۔ اس لئے فقیر صرف چار ضروری مسائل آپ کو سنائے گا۔ اگر آپ نے ان کو یاد رکھا اور عمل کیا، تو ہدایت کے لئے یہی کافی ہے۔

ہم ایک مرتبہ حیدر آباد دکن گئے تھے۔ ہمارے ساتھ ایک مولوی صاحب نے کئی گھنٹے فاضلانہ تقریر فرمائی۔ لوگوں نے مجلس وعظ سے اٹھ کر مولوی صاحب کے وعظ کی بڑی تعریف کی۔ ہم جلسے سے قبل اختتام چلے آئے تھے۔ ہم نے لوگوں سے پوچھا کہ یہ بتاؤ۔ مولوی صاحب نے کیا بیان کیا تھا۔ لوگوں نے جواب دیا۔ یہ تو ہم کو یاد نہیں کہ انھوں نے کیا کیا کہا تھا۔ مگر غضب ہی کر دیا تھا۔ مولوی صاحب بہت اچھا وعظ فرماتے ہیں۔

بھائیو! ایسے اچھے وعظ کا کیا فائدہ ہے۔ تھوڑی دیر کی واہ وا کے علاوہ کچھ حاصل نہیں۔ اگر آپ کے سامنے دو چار ہی مسئلے بیان کئے جائیں۔ اور تم ان کو تمام عمر یاد رکھو اور ان پر عمل کرو تو وہ تمہارے کام آسکتے ہیں۔ بس میں آج صرف چند ضروری باتیں بیان کروں گا۔

(۱) یقین رکھو کہ تمہارا خالق، مالک، رازق، رب صرف وہی اللہ تعالیٰ ہے۔ یہی کی یاد اور عبادت میں لگے رہو۔ چونکہ اس کی رضا جوئی اور معرفت بدون پیغام رسالت ناممکن اور محال ہے۔ اس لئے جان لو کہ حضرت احمد مجتبیٰ محمد مصطفیٰ صلی اللہ علیہ وسلم اللہ تعالیٰ کے حبیب، خاتم النبیین اور شفیع الذنوب ہیں۔ طائر ایمان کے دو بازو ہیں۔ ایک بازو توحید کا ہے دوسرا رسالت کا۔ جس طرح کوئی پرندہ صرف ایک بازو سے پرواز کر کے اپنے آشیانے تک نہیں پہنچ سکتا، اسی طرح تم بھی ایمان کے ان دونوں

بازوؤں یعنی توحید اور رسالت کے بغیر منزل مقصود تک ہرگز نہیں پہنچ سکتے۔

اسلام کا کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ جو اصل ایمان ہے، اسمیں پہلا حصہ توحید کا ہے اور دوسرا حصہ رسالت کا ہے۔ کوئی شخص مسلمان نہیں ہو سکتا جب تک وہ جناب رسالت مآب صلی اللہ علیہ وسلم پر ایمان نہ لائے۔ اور آپ کے ساتھ محبت کامل نہ ہو۔ کیونکہ حضور کی محبت ہی عین ایمان ہے۔ اور اس بارے میں خود قرآن کریم اور احادیث نبویؐ شامد عا دل ہیں۔ اکیسویں پارے سورہ احزاب کے پہلے رکوع میں ارشادِ ربّی ہوتا ہے۔ اَللّٰهُیْ اَوَّلٰی بِالْمُؤْمِنِیْنَ مَرَجَ الْفُصْیْہِمۡ دَرَجَہٗ۔ نبی کریم صلی اللہ علیہ وسلم تمام مسلمانوں کے لئے ان کی اپنی جانوں سے بھی اولیٰ ہیں اس آیت پر ایمان لانا ہر مسلمان پر فرض ہے۔ اس آیت کی رو سے ثابت ہے کہ مسلمان حضورؐ کو اپنی جانوں سے بھی افضل سمجھیں۔ اگر کوئی ایسا نہیں ہے تو وہ مومن ہی نہیں ہے۔

اب حدیث شریف کو رو۔ فرمایا رسول کریم صلی اللہ علیہ وسلم نے۔ لَا یُؤْمِنُ اَحَدُکُمْ حَتّٰی اَکُوْنَ اَحَبَّ اِلَیْہِ مِنْ وَلَدِہٖ وَ اِلْدِہٖ وَ النَّاسِ اَجْمَعِیْنَ در ترجمہ۔ کوئی آدمی تم میں سے مومن نہیں ہے جب تک وہ آپ کے ساتھ اپنی اولاد، اپنے ماں باپ، اور سارے جہان سے زیادہ محبت نہ رکھتا ہو پس ہر شخص جس کو مومن ہونے کا دعویٰ ہے، اپنے گریبان میں منہ ڈال کر دیکھ لے کہ کہاں تک وہ اس آیت اور حدیث کے مطابق حضور صلی اللہ علیہ وسلم کے ساتھ محبت کامل رکھتا ہے۔ اور آیا وہ مومن کہلانے کا مستحق بھی ہے کہ نہیں پس اپنے ایمانوں کو محبت رسول کریم صلی اللہ علیہ وسلم کے ساتھ کامل اور مضبوط کر لو۔

(۲) دوسرا مسئلہ یہ یاد رکھنے کے قابل ہے کہ جب دین اور دنیا کے دو کام پیش آئیں، تو تم پہلے دین کے کام کو سرانجام دو یقین رکھو کہ تمہارا دنیا کا کام بفضلہ تعالیٰ خود بخود بوجہ احسن انجام پذیر ہو جائے گا۔

مجھے ایک عرب کی روایت یاد آئی۔ ایک فوج جمعہ کا دن تھا۔ اس کو نماز جمعہ ادا کرنا بھی ضروری تھی۔ اور ساتھ ہی اس کا اونٹ گم ہو گیا تھا۔ اس کو تلاش کرنا بھی ضروری تھا۔ نیز اس غریب عرب کے کھیت میں پانی دینے کی باری بھی آگئی تھی۔ اب اس کو یہ مشکل

درپیش تھی کہ اگر جمعہ پڑھتا ہے تو گمشدہ اونٹ کی تلاش رہی جاتی ہے۔ اور کھیت میں پانی دوسرے سال بھری پیداوار سے بھی محروم رہا جاتا ہے۔ مگر عرب کی قوت ایمانی نے فیصلہ کیا، اور صحیح فیصلہ کیا، کہ اگر جمعہ ادا نہ ہو تو آخرت کا دائمی نقصان ہے جس کی تلافی ناممکن ہے۔ ہاں! اونٹ نہ ملا تو دوسرا اونٹ بھی خرید اجا سکتا ہے۔ اور کھیت میں پانی نہ آیا تو روزی پہنچنے کے اور بھی بہت سے وسیع ہو سکتے ہیں۔ ارشاد باری تعالیٰ ہے۔ **وَمَا مِنْ ذَاتِ نَفْسٍ فِي الْأَرْضِ إِلَّا رَزَقْنَاهَا** (ترجمہ۔ زمین پر جتنے جاندار چلتے پھرتے ہیں ان سب کی روزی اللہ کے ذمہ ہے) جب کوئی عاقل انسان کھانے کی دعوت کرتا ہے، تو اس کے وعدے پر بھروسہ کر کے آدمی بے فکر ہو جاتا ہے۔ اور اسے اطمینان ہو جاتا ہے کہ آج کا کھانا اسے مل جائے گا۔ بھلا وہ قار و قیوم رزاق مطلق روزی اپنے ذمے کرے تو پھر کسی کو کیا فکر ہو۔ ضرور کسی نہ کسی بہانے سے روزی مل ہی جائے گی۔

پس یقین کر کے دو عرب نماز جمعہ ادا کرنے کے لئے چلا گیا۔ جب فارغ ہو کر گھر آیا تو اس نے دیکھا کہ اونٹ مکان میں بندھا ہوا ہے۔ عرب نے اپنی اہلیہ سے پوچھا کہ گمشدہ اونٹ کس طرح آگیا۔ اس نے جواب دیا۔ میاں ابھیرے اس کے پیچھے گئے ہوئے تھے۔ یہ بے تحاشا بھاگتا ہوا آ رہا تھا۔ جب گھر میں داخل ہو گیا تو میں نے بازو دیا۔ بھیرے جنگل کو واپس چلے گئے۔ اس سے مطمئن ہو کر وہ عرب اپنے کھیت میں پہنچا۔ تو دیکھا کہ تمام کھیت پانی سے بھرا ہوا ہے۔ یہ دیکھ کر بے چارہ عرب حیران رہ گیا۔ آخر ہمسایہ سے پوچھا کہ بھائی ہمارا کھیت پانی کس طرح بھر گیا۔ ہمسایہ نے جواب دیا۔ اللہ تعالیٰ نے تمہارے حال پر اپنا فضل فرمایا۔ ہم اپنے کھیت میں پانی دے رہے تھے۔ پانی دینے والا سو گیا۔ ہمارے کھیت سے پانی ٹوٹ گیا۔ اور جب تمہارا برابر والا کھیت بھر گیا تب آنکھ کھلی۔ اس روایت سے بخوبی ظاہر ہے کہ عرب نے دینی کام، نماز جمعہ، کو مقدم سمجھا۔ اور دنیا کے کام چھوڑ کر نماز کے لئے چلا گیا تو خدا تعالیٰ نے اس کے نیاوی کام بھی بنا دیے۔

(۳) تفسیر مسئلہ یہ یاد رکھنے کے قابل ہے کہ حیرم انسانی تم کو مستعد دیا گیا

ہے۔ یہ تھا ااپنا دایٰ ملوکہ مقبوضہ نہیں ہے۔ بلکہ خدا تعالیٰ کی امانت ہے جو تم کو کچھ عرصے کے لئے مستعار دیا گیا ہے۔ اس سے تم جو کام لے لو وہ تمہارا ہے۔ بہت کم آدمی اس نکتے کو سمجھتے ہیں۔ اکثر اس جسم مستعار کو اپنا متاع دایٰ سمجھ رہے ہیں، اسی لئے اس کے نشوونما میں منہمک رہتے ہیں۔ یہاں تک کہ روزِ محض اس لئے نہیں رکھتے کہ کہیں ہمارا یہ جسم کمزور نہ ہو جائے۔ حالانکہ اس جسم کو تو مالک کی طلبی پر ایک روز تم سے جدا ہو جانا ہے۔ سمجھو! آدمیوں کا یہ سلسلہ اصول ہے کہ جب وہ کوئی چیز کسی سے مستعار مانگتے ہیں تو تھوڑے عرصے ہی میں اس سے اپنا سارا کام لینے کی کوشش کرتے ہیں۔ تاکہ اس چیز کے واپس مانگ لئے جانے پر کام نہ کر لینے کی حسرت سے بچ جائیں۔ میرے عزیزو! اس جسم سے زادِ آخرت تیار کر لو۔ اس کو تو ایک روز اپنے مالک کے طلب کر لینے پر تم سے جدا ہو جانا ہے۔ ایسا نہ کہ تم کو اپنی اس غلط فہمی کی بنا پر کہ اس کو اپنی متاع سمجھ بیٹھے ہو، کوئی کام نہ کرنے کی حسرت اٹھانی پڑے۔ (اس موقع پر حضور نے بہت سے نیکو کار صالحین کا نمونہ پیش کیا۔ جنہوں نے صحیح معنوں میں اپنے جسم کو مستعار سمجھا۔ اور اس سے ہمیشہ صحیح کام لینے کی سعی کرتے رہے)

(۴) چوتھی بات یہ یاد رکھنے کی ہے کہ ہر ایک نئی چیز پیاری اور لذیذ معلوم ہوا کرتی ہے۔ عرب کا مشہور مقولہ ہے کُلُّ جَدِيدٍ لَذِيذٌ۔ اس کلمہ کے مطابق آپ ہر ایک نئی چیز پسند خاطر فرمائیں۔ مگر یاد رکھیں کہ دین نیا اچھا نہیں ہے۔ دین وہی پرانا چاہیئے۔ بھائیو! ہمارا خدا بھی قدیم اس کا کلام بھی قدیم۔ مذہب بھی قدیم رکھو جو تمہارے بزرگوں کا دین ہے۔

مجھے افسوس کے ساتھ کہنا پڑتا ہے کہ بعض کوتاہ اندیش ہم کو بُرا کہتے ہیں اور عقایدِ باطلہ اور مذاہبِ جدیدہ کے رو کرنے پر ہم کو الزام دیتے ہیں کہ یہ بات تفرقہ پیدا کرتی ہے لیکن جائے انصاف ہے کہ تمام جدید مذاہب باطلہ ابھی ہمارے سامنے پیدا ہوئے ہیں۔ ہندوستان میں سب مسلمان اہل سنت والجماعت واحد دین کے پیرو تھے۔ ہمارے دیکھتے دیکھتے بے دین لوگوں نے تفرقہ اندازی اور ٹوٹ کیتی کر کے ہم سے ہمارے بھائیوں کو جدا کر دیا۔ اور بدعتیہ بنالیا۔ تھوڑی مدت کی بات ہے کہ یہاں کوئی مُزائی، وہابی، چکوالوی، بابی، بہائی وغیرہ عقاید کا پیرو نہ تھا۔ اب اگر اس سوادِ عظیم

سے بھٹک کر گمراہ ہو گئے، تو مورد الزام وہ ہیں نہ کہ ہم۔

میں رسول اللہ صلی اللہ علیہ وسلم کی صحیح حدیث آپ کو سناتا ہوں۔ یقین جانو کہ سواۓ عظیم ہمارے پرانے مذہب اہل سنت والجماعت سے نکل کر یہ جس قدر فرقے بن گئے ہیں، ان سب کا ٹھکانا جہنم ہے۔ صحیح بخاری شریف کی حدیث ہے۔ فرمایا مخبر صادق صلی اللہ علیہ وسلم نے :
 اَتَّبِعُوا سَوَادَ الْأَعْظَمِ۔ فَمَنْ شَذَّ شَذَّ فِي النَّارِ (ترجمہ) تم بڑے گروہ کی پیروی کرو۔ جو الگ ہوگا وہ جہنم میں جکے گا۔) آج ہندوستان میں اتفاق اتفاق کی آواز بلند ہو رہی ہے اتفاق تو وہ کریں جنہوں نے تفرقہ اندازی کی۔ ہندوستان میں سات کروڑ مسلمان ہیں۔ ساڑھے چھ کروڑ تو ہم اہل سنت والجماعت ہیں، اور ہم میں سے تفرقہ انداز ڈاکوؤں نے ڈاکہ مار کر، نا اتفاقی کا بیج بوکر، ہمارے کچھ بھائیوں کو گمراہ کر دیا۔ صرف سچاس لاکھ آدمی یا اس سے بھی کم ہم ہیں سے نکل کر مرزائی، وہابی، چکڑالوی، بابی وغیرہ ہو گئے۔ بے اتفاقی انہوں نے کی، ہم تو اتفاق کے لئے تیار ہیں اور اتفاق پر تیار ہیں۔ اور الحمد للہ اسی اتفاق پر قائم رہیں گے اور اسی اتفاق پر رہیں گے نا اتفاقی کرنے والوں کو جہنم کی آگ سے ڈرنا چاہیئے، اور توبہ کر کے پھر سواۓ عظیم مذہب المسنت والجماعت میں شامل ہو جانا چاہیئے۔

دیکھو بکریوں کا ایک گٹھ ہے۔ جو بکری اپنے گٹھے سے باہر نکلے گی اور بھٹک جائے گی اس کو بھیڑ یا پکڑے گا۔ جو بکری اپنے گٹھے سے باہر نہیں نکلے گی، اس کو بھیڑ نہیں پکڑے گا۔ پس اسی طرح جو کوئی ہم میں سے نکل جائے گا، شیطان اس کو گمراہ کر دے گا۔ ڈاکو ڈاکہ مارنے میں سرگرم اور درپے آزار ہیں۔ تم اپنے ایمان کو مضبوط رکھو۔ ایمان کے بہت سے رہزن طرح طرح سے تمہارے ایمان کو چرانے کی فکر میں لگے ہوئے ہیں۔ نہ ان کی مجلسوں میں جاؤ۔ نہ ان کی صحبتوں میں بیٹھو۔ نہ ان کی بات سنو۔

میں ایک مرتبہ پنجاب میں سفر کر رہا تھا، ایک زمیندار نے میرے گھوڑے کی باگ پکڑ لی۔ اور دریافت کیا کہ ایک مولوی صاحب نے فرمایا ہے کہ غیر اللہ کا نام لینے سے چیز حرام ہو جاتی ہے۔ میں نے اس زمیندار سے کہا کہ یہ کھیت کس کا ہے۔ اس نے کہا میرا۔ میں نے پوچھا یہ لو کا کس کا ہے۔ اس نے جواب دیا میرا۔ میں نے پوچھا یہ بیل

کس کا ہے۔ اس نے کہا میرا ہے۔ میں نے سوال کیا کہ بھائی! خدا تعالیٰ کا نام تو تم نے کسی چیز پر بھی نہیں لیا، تو کیا سب چیزیں حرام ہو گئیں۔ اس مولوی سے کہو کہ اس کی بیوی بھی اس پر حرام ہے۔ کیونکہ اس عورت پر اس کا نام آگیا۔ نہیں! وہ خدا کی بندی تو اس پر حرام تھی۔ غیر اللہ کا نام آیا اور وہ مولوی کی عورت بنی، تبھی تو اس پر حلال ہوئی ہے۔

دوسرے جلسے کا وعظ

(بمقام جامع مسجد اگرہ بتاریخ ۲۷ نومبر ۱۹۲۴ء)

کلمہ طیبہ لَا إِلَهَ إِلَّا اللَّهُ مُحَمَّدٌ تَسْوُلُ اللَّهُ کے دو جُز ہیں۔ ایک جز وَلَا إِلَهَ إِلَّا اللَّهُ دوسرا جز مُحَمَّدٌ تَسْوُلُ اللَّهُ۔ سارے کلمہ شریف کے چوبیس حروف ہیں پہلا جز تو حید ہے، اس کے بارہ حروف ہیں۔ دوسرا جز و رسالت ہے۔ اس کے بھی بارہ حروف ہیں۔ یہ دونوں جز و اصل ایمان ہیں۔ اسی لئے ان دونوں اجزاء کے درمیان کوئی فاصلہ نہیں ہے۔ دوسرا لَا إِلَهَ إِلَّا اللَّهُ کی ختم ہوتی ہے کہ مُحَمَّدٌ تَسْوُلُ اللَّهُ کی میم شروع ہو جاتی ہے۔ کوئی شخص مومن نہیں ہو سکتا جب تک ان دونوں جُز ووں پر ایمان نہ لائے یعنی ایک شخص صرف لَا إِلَهَ إِلَّا اللَّهُ کہتا ہے تو اس کو مومن نہیں کہہ سکتے۔ توحید کا اقرار کرنے سے اس کو موحد کہیں گے۔ پس ایمان کے لئے دوسرے جُز و مُحَمَّدٌ تَسْوُلُ اللَّهُ کا نام ضروری ہوا۔ اور اس قدر ضروری کہ پڑھنے میں مُحَمَّدٌ تَسْوُلُ اللَّهُ پیچھے آتا ہے۔ مگر اس کا اقرار مقدم اور ضروری ہے۔ کیوں؟ اس لئے کہ لَا إِلَهَ إِلَّا اللَّهُ کہنا کس نے سکھایا؟ توحید سے آگاہ کس نے کیا؟ محمد رسول اللہ نے۔ صَلَّی اللہُ عَلَیْہِ وَاٰلِہٖ وَسَلَّم۔ پس اول محمد رسول پر ایمان لانا ضروری ہوا۔ ورنہ نری توحید سے کیا فائدہ۔ یوں تو شیطان بھی بڑا پکا موحد ہے۔ حیدرآباد میں ایک مرتبہ ہمارا جکشن پر شاد وزیر ریاست فقیر سے ملنے کے لئے آیا۔ جب اس کے عقائد کی بابت گفتگو ہوئی تو کہنے لگا۔ حضرت! نہ میں مسلم نہ میں ہندو۔

میں تو موحد ہوں۔ میں نے کہا راجہ صاحب! موحد تو شیطان بھی ہے۔ مگر لعنت کا طوق گردن میں پڑا ہوا ہے۔ اس کی توحید اس کو کوئی فائدہ نہیں پہنچا سکی کہ اس نے آدم علیہ السلام نبی کا انکار کیا۔ جب تک رسالت کا اقرار نہ ہو صرف توحید کے ماننے سے زیادہ سے زیادہ شیطان بن سکتے ہیں۔

اب ہم کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کے معنی بیان کرتے ہیں۔ پہلا جزو توحید ہے۔ اس کے معنی ہیں کہ کوئی معبود نہیں ہے مگر اللہ۔ وہ ہمارا خالق، مالک اور رزاق ہے۔ جب ہمارا ایمان اپنے خالق، مالک اور رزاق پر ہو تو پھر فکر کیسی۔ مگر یہاں یہ حال ہے کہ صبح کو مل گیا تو شام کی فکر ہے۔ اور شام کو مل گیا تو صبح کی فکر لگی ہوئی ہے۔ حالانکہ اس کی اتنی عمر تک وہ رزاق مطلق پہنچاتا رہا ہے۔ اور اس کا وعدہ سچا ہے۔ وہ اسی طرح پہنچاتا رہے گا۔ فکر محض کامل ایمان نہ ہونے کی وجہ سے ہے۔ صرف زبان سے کلمہ طیبہ پڑھتا ہے، اور اللہ تعالیٰ کو اپنا رزاق کہتا ہے۔ اگر ایمان ہو تو فکر کیوں ہو۔

ایمان اس کیفیت قلبی کا نام ہے جو بندے کو اپنے مولیٰ پاک سے ہوتی ہے۔ اگر کوئی معمولی انسان شام کے کھانے کو کہہ دے تو اس کے قول پر اتنا اعتبار ہوتا ہے کہ نہایت اطمینان سے بے فکر بیٹھ رہتے ہیں۔ اور جو کچھ پڑے تو اتنا تک نہیں رکھتے۔ لیکن اس رزاق مطلق سَبَّابُ الْعَالَمِينَ أَحْكَمُ الْحَاكِمِينَ کے وعدے پر کسی معمولی انسان کے قول جیسا بھی اعتبار اور یقین نہیں۔ جب کہ اللہ تعالیٰ نے تیری روزی اپنے اوپر واجب کر لی۔ اور تیری غفلت، کفر، بدعت، فسق، فجور، تمرد، کسرِ عیش کے باوجود بھی وہ رزاق مطلق برابر روزی عنایت فرماتا رہا ہے۔ اور اس کا وعدہ سچا ہے۔ دیکھو پارہ ۱۲ کا پہلا رکوع شروع آیت۔ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ مسلمانو! جب تمھارا کلام الہی پر ایمان ہے تو تم اس کے وعدے پر کیوں یقین نہیں رکھتے اور اس قدر روزی کی فکر میں لگ گئے کہ روزی رساں کو بھی بھول گئے۔ حضرت بتیل نے کیا خوب کہا ہے

چرا در رزق امروزہ اسیری فکر و غم داری کہ نگذار در ترا محتاج ایزد تا کہ دم داری
رساند رزق آل رزاق مطلق غم مخور غافل بھروسہ کن بر بتیل خدا داری چہ غم داری

حضرت بہاؤ الدین رحمۃ اللہ علیہ کا ذکر ہے کہ آپ پہاڑ میں یادِ الہی کے لئے جا بیٹھے جب کئی روز کا فاقہ ہو گیا تو گھبرا کر ایک آبادی کی طرف رجوع کیا۔ ایک یہودی کے دروازے پر پہنچے۔ اور کھانے کے لئے دستِ سوال دراز کیا۔ یہودی نے دو روٹیاں دے دیں شیخ روٹی لے کر چلے تو یہودی کا کتا پیچھے ہو لیا۔ کچھ دُور گئے تھے کہ اس نے بھونکنا شروع کیا اور کاٹنے کو آمادہ ہوا شیخ نے ایک روٹی کٹے کے آگے ڈال دی تاکہ اپنی جان بچائیں۔ کتا اس روٹی کو کھا کر پھر لپکا۔ اور اسی طرح بھونکنا اور کاٹنا شروع کیا۔ شیخ نے دوسری روٹی بھی ڈال دی اور وہاں سے بھاگے۔ کتے نے وہ بھی کھا لی اور پھر پیچھا کیا۔ جب کتا نزدیک آ گیا تو شیخ نے کہا وہ اے حیا! مجھے کئی دن کا فاقہ ہے۔ اس پر دو روٹیاں ملی تھیں۔ وہ دونوں تجھے دے دیں۔ تو پھر بھی بھونکنے کاٹنے سے باز نہیں آتا، اللہ تعالیٰ نے کتے کو گویائی عطا کر دی۔ اس نے جواب دیا: ”اے شیخ! بے حیائیاں نہیں ہوں، بے حیا تو ہے۔ کہ اپنے مالک کا دروازہ چھوڑ کر اس کے دشمن، ایک یہودی، کے دروازے پر روٹی کے لئے آیا۔ مجھے دیکھ کہ میں سارے دن دھوپ میں اپنے مالک کی بکریاں چرا کر شام کو گھر آتا ہوں میرا مالک رات کو آرام سے سوتا ہے، اور میں رات بھر حفاظت کرتا رہتا ہوں۔ اور صبر و قناعت سے اپنے اسی مالک کے دروازے پر پڑا رہتا ہوں۔ جب کبھی میرے مالک کو خیال آ جاتا ہے، وہ روٹی کا ایک ٹکڑا ڈال دیتا ہے۔ میں اسی پر قناعت کرتا اور راضی برضا رہتا ہوں کبھی کسی غیر کے دروازے پر نہیں جاتا۔ بے حیا تو ہوا یا میں؟“

حضرت شیخ کی آنکھیں کھل گئیں اور ہوش آ گیا۔ کاش انسان اپنے مالک کی رزاقیت پر اتنا بھروسہ ہی رکھتا، جتنا ایک نجس جافر کتا اپنے مالک پر رکھتا ہے! ایک پنجابی بزرگ کہتے ہیں۔

رتا کھانڈے رب دا کہون کھانڈے کھٹ ستران ہی گلاں ہویا پوڑ چپٹ

انسان کی بھول ہے کہ اللہ تعالیٰ کی دی ہوئی روزی کھاتا ہے اور گمان کرتا ہے کہ وہ خود اپنے قوتِ بازو سے کما کر کھاتا ہے۔ کیا یہی کلمہ طیبہ پر ایمان ہے؟ قوتِ بازو کہاں سے آئی؟ صحت و عافیت اور روزی کے اسباب کس نے پیدا کئے؟

وہی حقیقی دانا اور رازق ہے۔ ایک ہندو شاعر کہتا ہے اور خوب کہتا ہے۔

ع: دانا ہمارا م ہے مودی سکل جہان

یعنی دینے والا تو ہمارا وہی اللہ ہے اور خزانچی سارا جہان ہے۔ جو اس بادشاہ حقیقی کے حکم سے شاہی خزانہ کا مودی بن کر مال تقسیم کر رہا ہے۔ افسوس ہے کہ بادشاہ حقیقی کو سب بھول گئے۔ اور خزانچی کو دینے والا اور خزانے کا مالک سمجھ بیٹھے۔ یہ تو بڑا شرک ہے۔ مسلمانو! تم کو روزی، خواہ کسی دروازے اور کسی استے سے اور کیسے ہی ذریعے بہانے سے ملے، سچے مسلمانوں کا فرض ہے کہ اسے اپنے مولیٰ پاک کی طرف سے سمجھیں۔ اور اس کا شکر ادا کریں۔ ظاہری طور پر پہنچانے والا تو ایک خزانچی سے زیادہ کوئی محنت نہیں رکھتا۔ خزانچی کو شاہی خزانے پر ذاتی تصرف کا کوئی حق نہیں ہوتا۔ وہ بلا حکم شاہی اپنی ذات پر بھی ایک پیسہ نہیں خرچ کر سکتا۔ کسی شخص کو قبل از وقت اور بیش از قسمت کچھ نہیں مل سکتا۔ پھر کفر و فساد کیوں؟ اور پریشانی کیسی؟ لاہور کے نزدیک ایک بزرگ شاہ کا کوگر رہے ہیں۔ ان کی خدمت میں ایک قوال نے ایسی خوش آوازی سے قوالی سنائی کہ شاہ صاحب خوش ہو گئے۔ اور فرمایا مانگ کیا مانگتا ہے۔ قوال نے عرض کیا کہ حضرت! نہ رتی گھٹے نہ تل بٹھے، آپ کب مجھے وہ چیز دے سکتے ہیں جو قضا و قدر نے میری قسمت میں نہیں لکھی۔ نہ آپ میری قسمت میں کمی بیشی کر سکتے ہیں۔ اور ایسا نہیں کر سکتے تو پھر میں کیا طلب کروں۔ شاہ صاحب کو ہوش آگیا۔ فرمایا ”بھائی شاہ کا کوکا منہ کالا“ اب اس موضع کو ہی ”کالا شاہ کا کوکہتے ہیں۔“

توحید کے متعلق بہت کچھ کہا جاسکتا ہے۔ مگر ہم صرف ایک ضروری مسئلہ اور سناتے ہیں۔ جب انسان کا کوئی عزیز مر جاتا ہے تو وہ ہائے وائے کرتا ہے۔ اور سخت بے صبری ظاہر کرتا ہے۔ اس بے صبری کے کیا معنی؟ کیا یہی کلمہ طیبہ پر ایمان ہے؟ اگر کوئی آقا اپنے غلام سے کہتا ہے کہ لاؤ وہ روپے دیدو جو ہم نے تم کو دیے تھے، تو کیا کوئی سمجھدار غلام ایسے مطالبہ پر ہائے وائے کرے گا۔ اور پھر بھی وہ آفت کا سچا فرمان بردار غلام کہلائے گا۔ ہرگز نہیں۔ تو پھر کسی کے مرجانے پر بے صبری کیسی!۔

اپنی چیز کا وہ مالک ہے، جب چاہے لے لے۔ غدر کیسا! اگر عذر کرے اور بے صبری دکھائے تو اپنے ضعفِ ایمان کا اظہار کرے۔ زبان سے تو کہتا ہے کہ اللہ تعالیٰ کے سوا کوئی میرا معبود نہیں ہے۔ میں اس کا بندہ ہوں۔ اور چاہتا ہے کہ خود مالک بن جائے۔ اور جو وہ چاہے وہی ہوتا ہے۔ کیا ایمان اسی کا نام ہے؟ افسوس صد افسوس! جب اس نے مان لیا کہ میرا مالک اللہ تعالیٰ ہے تو اسے رضا پر رہنا چاہیے۔

راضی ہیں ہم اسی پر جس میں تری رضا ہے رشکوہ تری رضا کا صبر و رضا نہیں ہے اب دوسرے جُز و رسالت کو لیجئے۔

کلمہ طیبہ کا دوسرا جُز و مُحَمَّدٌ رَسُوْلُ اللّٰہ ہے۔ ہر مسلمان کا فرض ہے کہ وہ ایمان لائے کہ اللہ تعالیٰ کے پیارے حبیب حضرت محمد مصطفیٰ صلی اللہ علیہ وسلم اللہ تعالیٰ کے رسول ہیں۔ اس جُز و رسالت کے بھی دو جزو ہیں۔ ایک مُحَمَّدٌ دُورِ رَسُوْلُ اللّٰہ۔ محمد اسم موصوف ہے اور رسول اللہ اس کی صفت ہے۔ اسم محمد کے معنی ہیں ”سرا ہا گیا“ اس سرا ہے گئے پیارے حبیب کی نسبت اللہ تعالیٰ خود شہادت دیتا ہے کہ وہ اللہ تعالیٰ کے رسول ہیں۔

قرآن کریم میں اللہ تعالیٰ کا ارشاد ہے۔ وَكَفَى بِاللّٰهِ شَهِيدًا (ترجمہ کافی ہے اللہ شہادت دینے والا) اس کی شہادت سے زیادہ کس کی گواہی معتبر ہو سکتی ہے۔ قاعدہ کلیہ ہے کہ جو چیز جس شخص نے بنائی ہو، وہ جب اپنی خود ساختہ چیز کی نسبت شہادت دے تو کبھی دوسرے آدمی کا اعتراض قبول نہیں کیا جاسکتا۔ مثلاً اگرہے کسی کا ریگر کی بنائی ہوئی ایک دری ہے جس کی نسبت لوگوں میں اختلاف ہے۔ کوئی کسی کی بنائی ہوئی بتاتا ہے، اور کوئی کسی اور جگہ سے آئی ہوئی بیان کرتا ہے۔ اگر اگرہے کا وہ کار ریگر خود شہادت دے کہ میرے کارخانے میں بنی، اور میں نے خود تیار کی ہے۔ تو کسی کو کسی اعتراض کا حق باقی نہیں رہتا۔ اور ماننا پڑتا ہے کہ وہ دری اسی کار ریگر کی بنائی ہوئی ہے۔ بھلا جب وہ خالقِ کل اللہ تعالیٰ خود شہادت دے رہا ہے تو اس میں کسی کو کیا کلام ہو سکتا ہے۔

مع: وصف خالق ہی جو فرمائے تو بندہ کیا ہے !

بعض لوگ ایسے پیدا ہو گئے ہیں جو نعت شریف کا انکار کرتے اور معترض ہوتے ہیں۔ ان سے کوئی پوچھے کہ کلمہ طیبہ تو خود نعت ہے۔ اہم محمد خود نعت۔ اور اس کا اگلا حصہ رسول اللہ یہ بھی نعت۔ غرض سارے کلمہ طیبہ میں نعت ہی نعت ہے۔ جس پر ایمان لانا فرض ہے۔ ساری عمر میں ہر مسلمان کو ایک مرتبہ یہ نعت پڑھنی فرض ہے۔ اور اس فرض کو بار بار ادا کیا جائے تو اتنا ہی زیادہ مفید ہے جس سے ایمان قوی ہوتا ہے۔ مسلمانوں میں کچھ لوگ ایسے بھی پیدا ہو گئے ہیں جو کہتے ہیں کہ حضرت کی نعت تو پڑھو۔ مگر حد سے نہ بڑھاؤ۔ وہ ہمارے جیسے بشر تھے۔ افسوس! حد سے تو وہ بڑھائے جس کو حد معلوم ہو۔ کسی کو حد معلوم نہیں۔ جب حضورؐ کی حد ہی کسی کو معلوم نہیں تو وہ حد سے کس طرح بڑھا سکتا ہے۔

اس مسئلے کے متعلق ایک معتبر روایت سنئے۔ حضرت جبریل امین علیہ السلام شبِ معراج میں ہم رکاب سعادت سرار و جہان صلی اللہ علیہ وآلہ وسلم سدرۃ المنتہیٰ تک تشریف لے گئے۔ یہاں پہنچ کر ٹھہر گئے حضورؐ نے ارشاد فرمایا: سَمِعَیْ یَا اَخِیْ جَبْرَیْلُ (ترجمہ چلو میرے ساتھ اے بھائی جبرئیل) حضرت جبرئیل علیہ السلام نے عرض کیا کہ حضورؐ یہاں سے میں ایک قدم آگے بڑھاؤں تو تجلیاتِ آہی سے جل جاؤں۔ یہاں سے آگے نہیں بڑھ سکتا۔ میری حد آچکی۔ سعدیؒ نے اسی مضمون کو یوں ادا کیا ہے۔

اگر یک قدم پیش برتر نہ ہم فروغِ تجلی بسوزد پر ہم

حضورؐ نے فرمایا کہ ہمارا تو یہ پہلا قدم ہے۔ اس روایت سے آپ کو حد کا پتہ چلا۔ جہاں حضرت جبرئیل علیہ السلام جیسے مقرب فرشتے رہ جاتے ہیں، وہاں حضورؐ کا پہلا قدم ہوتا ہے۔ اب سوچو کہ تم کون سی حد سے بڑھانے کی فکر میں گھل رہے ہو۔

یہاں معراج کا ذکر آگیا۔ اس لئے پیندوری مسئلہ بھی بیان کئے دیتے ہیں کہ معراج جسمانی ہوئی یا روحانی۔ بہت لوگ خیال کرتے ہیں کہ معراج روحانی ہوئی تھی جسمانی نہیں ہوئی۔ ہمارا ایمان ہے کہ حضورؐ کو معراج جسمانی ہوئی۔ اس بات کے لئے ہمارے پاس قوی دلائل ہیں۔

اول یہ کہ جب شبِ آسری میں حضور کو معراج ہوئی تو حضور کو خیال ہوا کہ اس امر کے ظاہر کرنے پر کفار مکہ انکار کریں گے۔ ابوجہل جب حاضر ہوا تو اس نے بطور استہزا پوچھا کہ فرمائیے آج کیانی بات سنائی ہے۔ آپ نے معراج کی حقیقت ارشاد فرمائی۔ وہ سن کر بہت خوش ہوا اور سوچا کہ حضرت ابوبکر صدیق رضی اللہ عنہ کو قائل کرنے کا آج اچھا موقع ہاتھ آیا۔ بھلا ان واحد میں بیت المقدس اور آسمانوں، جنت، دوزخ کی سیر کر کے واپس آ جانا کس کے قیاس میں آسکتا ہے۔ اس بارے میں تو ابوبکر بھی ہمارے ساتھ مل کر معراج کا انکار کر دیں گے۔ اس نے حضرت ابوبکر صدیق سے جا کر کہا لو اب بھی اپنے صاحب کی باتوں کو مان لو گے۔ وہ کہتے ہیں ہم رات ہی رات میں بیت المقدس بھی ہو آئے۔ آپ نے بلائیں و پیش فرما دیا کہ وہ بیع فرماتے ہیں۔ اور اس پر دلیل یہ ہے کہ جب جبریل امین آسمانوں سے چشمِ زون میں آ جاتے ہیں اور وحی لاتے ہیں۔ تو اللہ تعالیٰ کے برگزیدہ رسول کے لئے یہ سیر بعد العقل اور فوق العادۃ نہیں ہے۔ اس سے صاف ظاہر ہو گیا کہ ابوجہل اور صدیق اکبر رضی اللہ عنہ نے معراج جسمانی پر بحث کی۔ کیونکہ روحانی معراج میں تو ابوجہل کو کوئی انکار نہیں ہو سکتا تھا۔ اور نہ کسی دلیل کی حاجت تھی خواب میں یا روحانی سیر میں بیت المقدس پہنچ جانا تو ممکنات سے ہے۔ وہ تو جسمانی معراج میں تردد تھا۔ جس کی تصدیق فرما کر حضرت ابوبکر صدیق رضی اللہ عنہ صدیق اکبر ہو گئے۔

دوسری دلیل خود قرآن کریم کے پارہ ۱۹ ربیع چوتھا رکوع تیسرا پڑھو۔ قَالَ عَفَرْتُ عَنْكَ يَا لَيْلِي اَنَا اَتَيْتُكَ بِهٖ قَبْلَ اَنْ تَقُوْمَ مِنْ مَّقَامِكَ وَاِنِّيْ عَلَيْهِ لَقَوِيْ اٰمِيْنُ ترجمہ: کہا جنوں میں سے ایک نے کہ میں لا دیتا ہوں وہ آپ کو اس سے پہلے کہ آپ اپنی جگہ سے اٹھیں۔ اور میں اس پر قوی اور معتبر ہوں۔ قَالَ الَّذِيْ عِنْدَہٗ اَعْلَمُ مِنَ الْکِتَابِ اَنَا اَتَيْتُكَ بِهٖ قَبْلَ اَنْ يَّسْرُدَ اِلَيْكَ طَرَفُكَ۔ (ترجمہ: بولا وہ شخص جس کے پاس تھا علم کتاب کا۔ میں لا دیتا ہوں وہ آپ کو اس سے پہلے کہ آپ کی پلک جھپکے۔) بلقیس و سلیمان کا یہ قصہ مشہور اور معتبر ہے مفسرین کا اس پر اتفاق ہے کہ بلقیس کا وہ تخت اس قدر وزنی تھا کہ اس کو چار سو آدمی اٹھاتے تھے۔ اور وہ تخت دو ماہ کی راہ پر تھا۔ سلیمان علیہ السلام نبی تھے۔ ان کا ایک خادم اس تخت کو چشمِ زون میں اتنے دور دراز

فاصلے سے اٹھا لایا۔ اب سوال یہ ہے کہ سلیمان علیہ السلام تو نہ رسول تھے، نہ صاحب شریعت نہ اولوالعزم، نہ مصطفیٰ تھے۔ ان کا ایک خادم تو اسی جسم عنقریب کے ساتھ، اتنے بڑے ذرئی تخت کو، اتنے فاصلے سے چشم زون میں لے آئے۔ اور محمد مصطفیٰ صلی اللہ علیہ وسلم معراج جسمانی فرمائیں تو شکوک و اوہام پیدا ہو جاتیں۔

تیسری دلیل بلیقیس کے قصے کو تو آپ بہت پُرانا کہتے ہیں۔ لیجئے اس زمانے کی شہادت سنئے۔ اخبار زمیندار میں پچھلے دنوں یہ خبر شائع ہو چکی ہے کہ دوران جنگ جرمن نے ایک توپ ایسی ایجاد کی جس کا ایک گولہ دوسو من کا تھا۔ اور وہ تین سو میل کی مار کرتی تھی۔ اور اس کا گولہ تین سو میل پر اسی جلدی پہنچ جاتا تھا کہ آواز پیچھے آتی تھی۔ اور گولہ پہلے پہنچتا تھا۔ افسوس ہے کہ آپ اس کو تو باور کر لیں کہ کافر اتنا ذرئی گولہ ان واحد میں اس قدر فاصلے پر پہنچانے کی قدرت رکھتا ہے، لیکن قادر و قیوم خدا، جس کی شان میں کلام پاک **إِنَّ اللَّهَ عَلَى كُلِّ شَيْءٍ قَدِيرٌ** کا اعلان کر رہا ہے۔ اس کی اس قدرت سے انکار کرنے ہو کہ اس نے اپنے حبیب مکرم صلی اللہ علیہ وسلم کو جسمانی معراج نہیں کرائی، بلکہ روحانی سیر کرائی۔ کیا یہی اللہ تعالیٰ کی قدرت پرستہ را ایمان ہے؟

چوتھی دلیل۔ قرآن کریم کا پندرہ پارہ پہلا رکوع - **سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْعَلِيمُ** ترجمہ پاک ذات ہے وہ اللہ جس نے سیر کرائی اپنے بندے کو ادب والی مسجد سے مسجد اقصیٰ تک۔ جس میں ہم نے خوبیاں رکھی ہیں۔ کہ دکھائیں اس کو کچھ اپنی قدرت کی نشانیاں۔ وہ ہے سننے والا اور جاننے والا۔

یہاں **أَسْرَى بِعَبْدِهِ** سے صاف ظاہر ہے کہ معراج جسمانی ہوئی۔ کیونکہ لفظ **عَبْد** کا اطلاق نوح مع الجسم پر کیا جاسکتا ہے۔ نہ صرف روح کو بندہ کہتے ہیں اور نہ صرف جسم بلا روح کو سیر کرائی جاتی ہے۔ ”بندے کو سیر کرائی گئی“ یعنی حضور کو جسم اطہر متوکل کے ساتھ معراج ہوئی۔ اگر روحانی سیر ہوتی تو **عَبْد** کا لفظ نہوتا۔ اس سے صاف اور

جس طرح بعض آدمی لغتِ رسول میں حد سے باہر ہونے نہونے کی فکر کرتے ہیں جس کا ہم نے ابھی کچھ ذکر کیا ہے۔ اسی طرح بعض گستاخی کرنے کو عین ایمان سمجھتے ہیں۔ اور حضور اکرم صلی اللہ علیہ وسلم کو معاذ اللہ اپنے جیسا لبشر کہنے سے نہیں چوکتے۔ یہ مسئلہ بڑا ضروری ہے۔

قرآن کریم کے سولہویں پارہ، پہلے ربع، تیسرے رکوع، سورہ کہف کی آخری آیات میں ارشاد ہوتا ہے۔ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَنَّمَا إِلَهُ الْوَاحِدُ ترجمہ یعنی اے ہمارے حبیب! فرمادیجئے کہ میرا ظاہر تمھاری مثل ہے۔ اور میری طرف وحی آتی ہے کہ تمھارا معبود وہ خدا ہے (واحد ہے)۔ اس آیت میں لفظ ”بشر“ نے صراحت کھا رہے ہیں۔ عربی میں ”بشر“ ظاہر جسم کو کہتے ہیں۔ انھوں نے اَنَا بَشَرٌ مِّثْلُكُمْ تو یار کر لیا۔ لیکن یُوحَىٰ اِلَیَّ پر نظر نہ ڈالی۔ معاذ اللہ! اس پیکر قدسی نور مجسم صلی اللہ علیہ وآلہ وسلم کو اپنا جیسا بشر سمجھتے ہیں۔

یہ تو وہ بات ہوئی کہ ایک بے نمازی تارک الصلوٰۃ سے جب نماز کے لئے کہا گیا تو اس نے جھٹ کر ان کریم کی آیت لَا تَقْرَبُوا الصَّلَاةَ پڑھ کر سنا دی جس کا ترجمہ ہے کہ نماز کے پاس نہ پھٹکو۔ یہ تو اس صورت میں حکم ہے جب کہ کوئی مجبور ہو۔ پوری آیت اس طرح ہے لَا تَقْرَبُوا الصَّلَاةَ وَأَنْتُمْ سُكَارَىٰ دَرَجۡہۡہٗ کَرۡہِیۡمَ نَمَازِکَہٗ زَاجِرَہٗ جَاوِدَہٗاں حالیکہ تم سُکر کی حالت میں ہو۔

یہی حال ان بے دینوں کا ہے۔ آیت کے ایک حصے کو پڑھتے ہیں۔ اور اَنَا
بَشَرٌ مِّثْلُكُمْ سے مثلیت کا خیال کر لیتے ہیں۔ یُوحٰی اِلَیَّ پر دھیان نہیں کرتے۔
وحی تو صرف حضور پر آتی تھی۔ یہ تو خاصہ حضور ہی کا ہے۔ ہاں! ایک بات حد مشترک ہے۔
وہ اگے ہے۔ اِنَّمَا الْهَکْمُ لِلّٰہِ وَاجِدٌ۔ (ترجمہ۔ تمہارا معبود خدائے واحد ہے۔)

حضرت امام اعظم صاحب رضی اللہ عنہ سے پوچھا گیا مُجَمَّدٌ لَبَشْرٌ؟ آپ نے فرمایا
لَا كَالْبَشَرِ - بَلْ هُوَ يَا قَوْتُ فِي الْحَيَوِ - کہ حضور بشر جیسے نہیں ہیں۔ وہ تو ایسے ہیں
جیسے یا قوت پتھروں میں۔ سب پتھر یا قوت نہیں ہو سکتے۔ پتھر کو کڑی کو بھی کوئی نہیں پوچھتا۔
اور یا قوت انمول ہے۔ اگر پتھر یا قوت کو اپنا جیسا کہنے لگیں تو کیسی جہالت کی بات ہے۔ یہ
لوگ تو حضور کو اپنے جیسا بشر کہنے سے نہیں ڈرتے، اور میں کہتا ہوں کہ کوئی بھی کسی کا
مثل نہیں ہے۔ غور کیجئے کہ صورت شکل، رونے ہنسنے، آواز، گفتار میں کوئی بھی کسی کا
مثل نہیں ہے۔

اگر لَبَشْرٌ مُثْلُکُمْ کا ترجمہ ان لوگوں کے لفظوں ہی میں مان لیا جائے، اور
کہا جائے کہ ”میں تو تمہارے جیسا بشر ہوں“ کہہ دینے کا ارشاد درہی ہے۔ تو بھی قابل
غور یہ امر ہے کہ یہ ارشاد اللہ تعالیٰ کی جانب سے رسول اکرم صلی اللہ علیہ وسلم کو
ہوتا ہے کہ آپ ان سے فرمادیجئے کہ ”یہود وعزیرا بن اللہ۔ اور نصاریٰ مسیح ابن اللہ۔
کہہ کر اپنی عاقبت خراب کر رہے ہیں۔ تم میری نسبت ایسا غلط عقیدہ مت قائم کر لینا۔
بلکہ میں تم جیسا ہی بشر ہوں۔ ہاں! میری طرف وحی نازل ہوتی ہے“ اس کی مثال
ایسی ہے کہ بادشاہ اپنے نائب سلطنت وائسرائے مہند کو حکم دے کہ آپ اعلان کر
دیں کہ ”ہم تو تم سب آدمیوں کی طرح ملازم شاہی ہیں مطلق العنان بادشاہ نہیں ہیں“
اس اعلان پر کیا کسی چوکیدار کو یہ حق حاصل ہو جاتا ہے کہ وائسرائے سے کہے کہ ”تم تو میرے
جیسے ہی ملازم سرکار ہو“

دوسری مثال سنیے۔ ایک شخص کا نام نور محمد تھا۔ اس کا باپ بھی زندہ تھا اور
بیٹا بھی موجود تھا۔ باپ نے اسے پکارا اور کہا ”نور محمد ادھر آ“، باپ کو اس طرح پکارنے
کا حق ہے لیکن اگر اس شخص کا بیٹا بھی اسے اسی طرح پکارے اور کہے ”نور محمد ادھر آ“
تو کیا وہ بیٹا ناخلف نہیں ہے۔ اس کو اس طرح پکارنے کا حق حاصل نہیں ہے۔ تو اگر
اللہ تعالیٰ ارشاد فرماتا ہے کہ آپ اپنے آپ کو اس طرح فرمادیجئے۔ اور حضور انور خود
بھی ایسا فرمائیں۔ تو بجا ہے لیکن اُمت کا ایسا کہنا صریح گستاخی اور بے ادبی ہے۔

اب ہم اس مسئلے پر مزید روشنی ڈالتے ہیں۔ اور دکھاتے ہیں کہ جو لوگ مثلیت کے وہم میں ڈوبے ہوئے ہیں، وہ کہاں تک حق بجانب ہو سکتے ہیں۔ صحیح عقاید کی روش سے امت کے افراد میں حسب ذیل مدارج مانے گئے ہیں۔ (۱) مومن (۲) ابرار (۳) صالحین (۴) متقین (۵) مقربین (۶) اولیاء (۷) اوتاد (۸) ابدال (۹) قطب (۱۰) غوث (۱۱) تبع تابعین (۱۲) تابعین (۱۳) صحابی (۱۴) اصحاب بدر (۱۵) خلفائے راشدین (۱۶) صدیق (۱۷) نبی (۱۸) رسول (۱۹) اولوالعزم (۲۰) مصطفیٰ - ہم زیادہ سے زیادہ مومن ہو سکتے ہیں۔ اور اس سے بھی بفضلہ تعالیٰ مدارج بلند ہوں تو بیس مدارج میں سے صرف دسویں درجے غوث تک پہنچنا ممکن ہے۔ مگر تبع تابعی کا درجہ ملنا بھی محال ہو گیا۔ چہ جائیکہ باقی مدارج۔ اور سب سے افضل اور اعلیٰ نبیوں اور رسولوں کے سردار حضرت محمد مصطفیٰ صلی اللہ علیہ وآلہ وسلم کے مثل اپنے آپ کو سمجھنے لگیں۔ چہ نسبت خاک را با عالم پاک۔

یہ بڑی گمراہی ہے۔ اور اس کی خود قرآن کریم شہادت دیتا ہے۔ دیکھو پارہ اٹھارواں آخر ربیع، سورہ فرقان کا پہلا رکوع - وَقَالُوا مَالِ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ ۚ لَوْلَا أُنْزِلَ إِلَيْهِ مَلَكٌ فَيَكُونُ مَعَهُ نَذِيرٌ ۚ أَوْ يُلْقَىٰ إِلَيْهِ الْكِتَابُ أَوْ يُسْقَئُ لَهُ جَنَّةٌ يَأْكُلُ مِنْهَا ۚ وَقَالَ الظَّالِمُونَ إِن تَتَّبِعُونَ إِلَّا مَثَلًا مَّسْحُورًا ۖ أَنْظِرْ كَيْفَ ضَرَبُوا إِلَيْكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا ۖ (ترجمہ) اور کہنے لگے یہ کیسا رسول ہے۔ کھانا کھاتا ہے۔ بازاروں میں پھرتا ہے کیوں نہ اتر اس پر کوئی فرشتہ کہ اس کے ساتھ ڈرانے کو رہتا۔ یا اس کے پاس خزانہ نہ ہو۔ یا اس کے پاس باغ ہو تاکہ اس میں سے کھایا کرتا۔ اور ظالم کہنے لگے کہ تم ایک مرد سحر زدہ کا ساتھ پکڑتے ہو۔ دیکھتیرے ساتھ کیسی مثالیں دیتے ہیں۔ پس گمراہ ہو گئے۔ اور اب کوئی راہ نہیں پائیں گے۔

مسلمانو! سوچو۔ صرف ایسی مثال دینے سے کہ ”وہ ہماری طرح بازاروں میں پھرتے تھے۔ اور ہماری طرح کھانا کھاتے تھے“ حسب آیت مذکورہ بالا گستاخ گمراہ ہو گئے۔ اور کوئی راہ نہ پاسکے۔ تو تم اس گستاخی میں کیوں مبتلا ہوتے ہو۔ کیا تم نے کبھی

قرآن شریف پڑھا اور سنا ہی نہیں؟ یا تمہارا مذاق ایسا بگڑ گیا کہ صریح آیت قرآنی کے ہوتے ہوئے بھی تم نہیں سمجھتے؟ اور اپنے ساتھ مماثلت کرنے میں گستاخ بے ادب ہو کر اپنی راہ مار رہے ہو؟ قرآن کا منکر کافر ہے۔ اب بھی اگر تم نے ایسی مماثلت اور مثلیت ڈھونڈی تو کہیں ٹھکانا نہیں ہوگا۔

اب اس نتیجے پر پہنچ کر میں ایک سچی اور صاف بات کہوں گا۔ چاہے گمراہ لوگ اسے سن کر کیسے ہی حاشیے چڑھائیں۔ سنو! خدا تعالیٰ وحدہ لا شریک ہے الوہیت میں اور حضرت کو پیدا کیا تو آپ وحدہ لا شریک ہیں عبدیت میں۔ نہ اس کا ثانی نہ اس کا ہمسر۔

أَنْتَ خَيْرُ الْخَلْقِ خَيْرُ الْإِنْسِيَا خَيْرُ الرُّسُلِ
مَصْدَرُ الْخَيْرَاتِ مُقْتَدِرُ الصِّفَاتِ مُحَمَّدٌ

تیسرے جلسے کا وعظ

(بقام اکبری مسجد بتاریخ ۲۸ نومبر ۱۹۲۴ء)

دینِ سلام اپنی عالمگیر دل آویزی اور صداقت کے سبب سب بیٹوں پر غالب رہا۔ اور اللہ تعالیٰ خود اس کا محافظ ہے۔ جو شخص اسلام کی اعانت اور خدمت کرتا ہے وہ جزا کا مستحق ہے۔ اور یہ خاصانِ خدا کا حصہ ہے۔

در مطبخ عشق جز نکور انکشد لاغر صفتان و حیلہ جور انکشد
گر عاشق صادق ز کشتن مگریز مردار بود کسیکہ اور انکشد

کم ہمت لوگ تبلیغ اسلام سے ڈرتے اور پہلو تہی کرتے ہیں۔ ان کی مثال ایسی ہے کہ چالیس آدمی کہیں جا رہے تھے۔ راستے میں دو چور ملے۔ اور انھوں نے ان کو مار پیٹ کر سب مال متاع لوٹ لیا۔ جب گھر پہنچے تو ان سے پوچھا گیا کہ کس طرح لٹ گئے۔ تو وہ بولے چور اور لاشی دو جنے لوہج چالیس اکیسے کس طرح مقابلہ کرتے۔ یہی حال آگرہ والوں کا ہے۔ ان کے علاقہ میں ارتداد کا فتنہ بپا ہے۔ دنیا سے اسلام میں تھمک رہ گیا۔ اقتضائے ہند میں بے چینی کی لہر دوڑ گئی۔ لوگ انسداد ارتداد کے لئے اپنی ضرورتوں کو پس پشت ڈال کر دوڑ پڑے۔ اور تبلیغ میں مصروف ہو گئے۔ مگر آگرہ والے ہی طرح خوابِ غرگوش میں پڑے سوچ رہے ہیں۔ کہ شردھانند اور مالوی دو جنے، اور آگرہ والے ایک لاکھ اکیسے۔ کیا کریں اور کس طرح اپنے بھائیوں کو ارتداد سے بچائیں۔

آگرہ کے مسلمانوں! یاد رکھو کہ اسلام کا بال بیکا نہیں ہو سکتا۔ اس کو ہمارے جس نے سر نہکرایا وہ پاش پاش ہو گیا۔ اللہ تعالیٰ اس کا محافظ ہے۔ اللہ تعالیٰ کا دین کسی کی اعانت کا محتاج نہیں ہے۔ مگر جو مسلمان خدمت اسلام کرے گا، اس کو دین و دنیا میں سرخروئی حاصل ہوگی۔ میں رسول اللہ صلی اللہ علیہ وسلم کا غلام ہوں اور جو حضور کا نام لیوا ہے اس کا بھی میں خادم ہوں۔ مجھے اس کے ساتھ محبت ہے۔ مگر جو بے دین اللہ

تعالیٰ کے حبیب کا دشمن ہے وہ میرا دشمن ہے۔

دنیا میں جس قدر فرقے اور مذاہب ہیں وہ لا تعداد اور بے حساب ہیں۔ وہ سب بے علم خود یہ سمجھتے ہیں کہ ہم سب ہی پر ہیں۔ اور دوسرے گمراہ۔ ہر ایک شخص اپنے مذہب کو سچا سمجھتا ہے۔ مگر اس کا کچھ معیار ہونا چاہیے۔ حق اور باطل کو جانچنے کے لئے کوئی کسوٹی ہونی چاہیے۔ دیکھئے۔ ہیرا ایک ترقی پانچ سو روپے کو ملتا ہے۔ اسی رنگ کا کانچ ہوتا ہے۔ جو ایک پیسے کا دو تولہ آ جاتا ہے۔ بلور کی بھی یہی شکل ہوتی ہے۔ بلور پیسے کا اتنا آ جاتا ہے کہ اتنا ہیرا ایک لاکھ پڑے گا بھی نہیں آتا۔ اب دیکھو۔ ہیرا صرف ایک کئے ہاتھ میں ہے۔ دوسروں نے بلور کو ہیرا سمجھ کر تسلی کر لی ہے کہ ان کے پاس ہیرا ہے۔ مگر ہسم دعوے سے کہتے ہیں کہ ہیرا صرف مسلمانوں کے ہاتھ میں ہے۔ ہم سچے دل اور ڈنکے کی چوٹ کہتے ہیں کہ سچا مذہب مسلمانوں کا ہے۔ باقی سب کے ہاتھوں میں کانچ کا ٹکڑا ہے۔ ثبوت لیجئے۔

جس قدر فرقے ہیں سب کوئی نہ کوئی دلیل رکھتے ہیں۔ آریہ کہتے ہیں کہ وید خدا کی طرف سے ہے۔ میں سوال کرتا ہوں کہ وید کب نازل ہوئے؟ اور کس کے اوپر اُترے؟ اس وقت اس جگہ کو کسی مخلوق آباد تھی؟ اس کا کوئی جواب نہیں۔ ساری دنیا اور آریہ اس کا جواب دینا چاہیں تو نہیں دے سکتے۔ وہ کہتے ہیں کہ وید انادی ہیں۔ قدیم ہیں۔ خیال کیجئے کہ جب مخلوق نہیں تھی تو وید کس کی ہدایت کے لئے آئے تھے۔ مسلمانوں کی کتاب قرآن کریم ہمارے حضرت پر نازل ہوئی ہماری ہدایت کے لئے۔ اس کا ثبوت کہ وہ خدا کی طرف سے آئی۔ یسینے۔ قرآن شریف کے نزول سے پہلے صرف دو زبانیں مذہبی تھیں۔ نزولِ توریت کے وقت تمام ملک کی زبان سریانی تھی۔ انجیل عبرانی زبان میں اُتری۔ مگر قرآن شریف عربی زبان میں نازل ہوا۔ اب دیکھئے کہ قرآن شریف نے نہ صرف توریت اور انجیل کو منسوخ کر دیا۔ بلکہ ان زبانوں کو بھی صفحہ ہستی سے نیست و نابود کر دیا۔ اس سے زیادہ کیا ثبوت دلا کر ہے۔ اب دور دورہ قرآن شریف کا ہے۔ جن ملکوں میں سریانی اور عبرانی زبانیں بولی جاتی تھیں۔ وہاں بھی اب عربی بولی جاتی ہے۔ اور قیامت تک بولی جائے گی۔

کوئی قوم اگر قرآن کریم کو صفحہ عالم سے مٹانا چاہے گی تو خود مٹ جائے گی ہندوستان

میں انگریز آئے تو پادریوں نے چاہا کہ کسی طرح قرآن شریف اکٹھے کر لے جائیں۔ اور سارے قرآن تلف کر کے مسلمانوں سے ان کی مقدس کتاب لے لی جائے۔ ایک مولوی صاحب نے ایک پادری سے جو ان کا دوست تھا دریافت کیا کہ آخر اس تعداد کثیر میں قرآن شریف خریدنے کی کیا وجہ ہے۔ وہ پادری بہت صاف گو تھا۔ مولوی صاحب سے کہنے لگا کہ مشن کی تجویز یہ ہے کہ مسلمانوں سے تمام قرآن شریف خرید کر دریا برد کر دیے جائیں۔ مولوی صاحب نے جواب دیا۔ مسلمانوں کی کتاب کا غنڈل پر نہیں ہے۔ وہ تو ہمارے سینوں میں لکھی ہوئی ہے مسلمان تھوڑی دیر میں ہزاروں اور لکھ لیں گے۔

دنیا میں کوئی فرقہ ایسا نہیں ہے کہ جو اپنی کتاب کی ایسی حفاظت کر سکے۔ ہمارے دس دس برس کے بچوں کے دلوں پر قرآن شریف لکھا ہوا ہے۔ ایک تو میں ہی ثبوت میں آپ کے سامنے کھڑا ہوں۔ میں قرآن شریف پڑھتا ہوں۔ اور بعض دفعہ پڑھتے پڑھتے اذگھ آ جاتی ہے۔ پیچھے سامعین میں حافظ قرآن موجود ہوتے ہیں۔ مگر قرآن شریف کی یہی آیتیں منہ سے خود بخود صحیح نکلتی رہتی ہیں۔ اس لئے کہ وہ تو دل میں نقش ہو چکی ہیں۔ قرآن شریف میں تیس پارے۔ پانچ سو چالیس رکوع۔ ایک سو چودہ سورتیں۔ پانچ لاکھ چالیس ہزار چھ سو حرف اور چھ ہزار چھ سو چھ آیتیں ہیں۔ قرآن کریم کا ایک ایک حرف شمار کر لیا گیا ہے۔ کیا کوئی دوسرا مذہب یہ دعویٰ کر سکتا ہے؟ پانی پت یہاں سے زیادہ دور نہیں۔ وہاں عورتیں تک قرآن شریف کی حافظ ہیں۔ دس دس برس کے توبے شمار سچے حافظ قرآن ہیں حضرت شاہ عبدالعزیز صاحب سات برس کی عمر میں حافظ ہو گئے تھے۔

دنیا میں جس قدر گمراہ اور بے دین فرقے ہیں وہ بھی جانتے ہیں کہ سچا دھرم مسلمانوں کا ہے۔ لاہور اور ہندوستان کے دوسرے اکثر مشہوروں میں دیکھا ہے کہ ہندو عورتیں اپنے بچوں کو لے کر اس جگہ کھڑی ہو جاتی ہیں جہاں مسجدوں میں نمازی اپنے عجبے اتارتے ہیں۔ اگر ان ہندو عورتوں اور ان کے گھروالوں کو اسلام سچا مذہب نظر نہ آتا۔ تو وہ مسجدوں میں جوتیوں کی جگہ آ کر کیوں کھڑی ہوتی ہیں۔ ایک بیار کے لئے میرے پاس پانی لائے اور کہا کہ اس کو دم کر دو۔ میں نے دم کرنے کے بجائے اس میں تھوک دیا۔

بیمار تو کچھ نہیں بولا مگر اس کے ساتھی نے کہا کہ اس پانی میں تو شاہ صاحب نے تھوک دیا ہے۔ بیمار نے جواب دیا کہ تھوک دیا تو کیا ہوا۔ اس میں شفا ہے میں پی لوں گا۔ کیا وہ ہندو اسلام کو سچا مذہب نہیں جانتا تھا؟ جانتا تھا تبھی تو اس کو ایسا پتکا اعمقاً دیتا۔

قرآن شریف میں صداقت اور برکت ہے۔ قرآن شریف کے نازل ہونے کے وقت اس میں جو برکت اور شفا تھی وہی اب تک ہے اور قیامت تک رہے گی۔ جو یہ کہے کہ قرآن شریف میں اب برکت اور شفا نہیں وہ کافر ہے جس مرض کا کوئی علاج نہیں قرآن شریف اس کا علاج ہے جس کو ڈاکٹر لا علاج بتا دیتے ہیں، ہم اس کو قرآن شریف پڑھ کر دیتے ہیں، وہ شفا پا جاتا ہے۔ قرآن شریف روحانی بیماریوں کا عمل کرنے سے، اور جسمانی عوارض کا محض دم کرنے سے شفا بخش نسخہ ہے۔ کوئی آدمی جس کی طحال بڑھ گئی ہو، وہ خواہ کسی بھی فرقہ کا ہو، آجائے اور ساتھ ایک تیز تلوار لیتا آئے۔ ہم اللہ کا کلام پاک پڑھ کر اس تلوار سے طحال کو دباتے ہیں بال تک نہیں کٹتا اور تلی کٹ کے مریض شفا پا جاتا ہے۔ اسی طرح سانپ گزیدہ اور سگ گزیدہ کے لئے گیلی مٹی کے ڈھیلے پر کلام پاک دم کر کے دیا جاوے گا۔ وہ اس کے بدن پر پھیر دو جس رنگ کے کتے نے کاٹا ہو گا، اسی رنگ کے بال اس مٹی کے ڈھیلے میں سے نکلیں گے۔ اور مریض اسی وقت اچھا ہو جاوے گا۔ جس کو قرآن کریم کی برکت دکھینی ہو وہ صبح ہی مریض کو لے آئے۔

میں یہ باتیں صرف اطہارِ حق کے لئے سناتا ہوں۔ تاکہ سب پر روشن ہو جائے کہ دوسرے مذاہب والوں کے ہاتھ میں فقط کالنج ہے اور مسلمانوں کے ہاتھ میں اللہ تعالیٰ کے فضل سے انمول ہیرا ہے۔

پانچویں جلسے کا وعظ

(مقام اکبری مسجد تباریخ ۳۰ نومبر ۱۹۲۴ء)

بعض لوگ نہ صرف یہ گمان فاسد کرتے ہیں، بلکہ زبان سے بھی کہتے ہیں۔ اور حضرت حبیب کبریٰ رسول خدا صلی اللہ علیہ وسلم کی شان میں صریح گستاخی کرتے ہیں کہ معاذ اللہ حضور کے دشمن فوت ہو گئے۔ حالانکہ اللہ تعالیٰ اپنے کلام قدیم میں ایسا کہنے اور گمان کرنے سے منع فرماتے ہیں پڑھو پارہ دوسرا پہلا ربح تیسرا رکوع۔ دوسری آیت۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَٰكِنَّ لَا تَشْعُرُونَ ۚ (ترجمہ یعنی تم ان لوگوں کو جو اللہ کی راہ میں شہید ہو گئے مردہ مت کہو۔ وہ مردہ نہیں بلکہ زندہ ہیں لیکن بے شعوروں کو شعور نہیں ہے۔) یہاں مردہ کہنے سے روکا گیا ہے۔

دوسری آیت سنو۔ پارہ چوتھا۔ ربح تیسرا رکوع پہلا: وَلَا تَحْزَنُوا الَّذِينَ قُتِلُوا فِي سَبِيلِ اللَّهِ أَمْوَاتًا ۚ بَلْ أَحْيَاءٌ عِنْدَ رَبِّهِمْ يُزَيِّنُونَ ۚ وَفَرِحِينَ بِمَا آتَاهُمُ اللَّهُ مِنْ فَضْلِهِ ۚ وَيَسْتَبْشِرُونَ بِالَّذِينَ لَا الَّذِينَ لَمْ يَكْفُرُوا بِهِمْ ۚ وَمِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ۚ (ترجمہ یعنی تم ان لوگوں کی نسبت جو اللہ کی راہ میں شہید ہوئے ہیں یہ گمان بھی مت کرو کہ وہ مر گئے۔ بلکہ وہ زندہ ہیں اپنے رب کے پاس روزی دی جاتی ہے خوش و غرم ہیں اس پر جو ان کو اللہ تعالیٰ نے اپنے فضل سے دیا اور خوش وقت ہوتے ہیں ان کی طرف سے جو ابھی ان کے پاس نہیں پہنچے۔ اس واسطے کہ نہ ڈر ہے ان پر اور نہ ان کو غم ہے۔) اس سے صاف ثابت ہو گیا کہ شہید زندہ ہیں اور ان کو روزی بھی ملتی ہے۔ وہ خوش و غرم ہیں۔ پہلی آیت میں تو مردہ کہنے سے منع کیا گیا تھا۔ یہاں ایسا گمان کرنے سے بھی روکا گیا اور ان کو زندہ کہا گیا ہے۔

اب ہم بتاتے ہیں کہ موت کس کو کہتے ہیں۔

انسان روح اور جسم کے مجموعے کو کہتے ہیں۔ اور روح و جسم کی مفارقت کا نام موت ہے۔ ایک پتھر سے میں طوطا محبوس ہے۔ جب تک طوطا پتھر سے میں ہے ہم کہتے ہیں طوطا زندہ ہے جب طوطا پتھر سے کو چھوڑ دیتا ہے تو کہتے ہیں کہ طوطے نے پتھر سے کو چھوڑ دیا۔ مگر وہ مرا نہیں جب طوطا پتھر سے کو چھوڑ دیتا ہے تو اس حالت میں اس کی پرواز پہلے سے بہت زیادہ ہو جاتی ہے اور کوئی یہ بھی گمان نہیں کرتا کہ وہ مر گیا ہے۔ البتہ جو طوطا پتھر سے میں مر جائے اسے پتھر سے علاحدہ کر دیا جاتا ہے۔ کیونکہ اب اس کے پتھر سے میں رکھنے کی کوئی ضرورت نہیں رہتی۔ یہ موت کی صورت ہے۔ موت کے بعد جو طوطا پتھر سے جدا کیا جاتا ہے اس کی پرواز بھی منقطع ہو جاتی ہے۔ پس پتھر سے مراد جسم انسانی ہے اور طوطے سے مراد روح ہے جب انبیاء اور شہداء کی روحیں اس قفس عنصری سے پرواز فرماتی ہیں تو ان کے مدارج اور مراتب پہلے سے بھی بہت زیادہ ہو جاتے ہیں۔ اور عام آدمی کی روح قفس عنصری سے جدا کی جاتی ہے۔ یہ جدائی موت کہلاتی ہے۔ ورنہ روح کے لئے موت نہیں ہے۔

وَيَسْأَلُونَكَ عَنِ الرُّوحِ ۚ قُلِ الرُّوحُ مِنْ أَمْرِ رَبِّي ۚ وَمَا أُوتِيتُمْ مِنَ الْعِلْمِ إِلَّا قَلِيلًا ۚ پارہ پندرہ۔ ربیع چوتھا۔ رکوع تیسرا۔ (ترجمہ) اے ہمارے حبیب مکرم! تم سے روح کے متعلق سوال کرتے ہیں۔ ان سے کہہ دیجئے کہ روح میرے رب کا امر ہے اور تم کو بہت تمورا علم دیا گیا ہے۔ اب یہ مسئلہ بھی باسانی سمجھ میں آسکتا ہے کہ دور ہونا یا نزدیک ہونا جسم کے لئے ہے۔ روح کے لئے قرب و بعد نہیں ہے۔

ایک اور مثال سنئے۔ سورج ایک ہے۔ چین لے کہتے ہیں ہمارے یہاں سورج چمک رہا ہے۔ عرب کہتے ہیں سورج ہمارے گھر میں ہے۔ بظاہر ہزاروں میل کا فاصلہ ہے مگر سورج ہر شخص کو دکھائی دے رہا ہے۔ مسئلہ زیر بحث پر غور کیجئے۔ رسول کریم صلی اللہ علیہ وسلم کی حدیث شریف ہے اَوَّلُ مَا خَلَقَ اللَّهُ نُورِي ثُمَّ خَلَقَ الْخَلْقَ مِنْ نُورِي۔ (ترجمہ) کہ سب سے پہلے اللہ تعالیٰ نے میرے نور کو پیدا فرمایا۔ پھر میرے نور سے ساری خلقت کو پیدا کیا۔ عالم امر اور عالم خلق سب حضور کے نور سے بنے ہیں۔ سورج بھی منجملہ اسی کائنات کے ہے جو حضرت کے نور سے پیدا کی گئی ہے۔ اب دیکھئے کہ سورج میں تو یہ طاقت ہے

کہ ایک ہی وقت میں ہزاروں میل کے فاصلے پر گھر گھر میں موجود ہو۔ مگر اس کی نسبت انکار کیا جاتا ہے جس سے ساری کائنات پیدا ہوئی۔ اور خود سورج بھی اسی کے نور کا ایک ذرہ ہے۔

لاکھوں آدمی ایک وقت میں مرکزِ دُفن ہوتے ہیں۔ یہ ستم عقیدہ ہے کہ ہر قبر میں نکیرین مردے سے سوال کرتے ہیں کہ یہ شبیہ مبارک کس کی ہے۔ یہ کون ہیں۔ یومین پہچان لیتا ہے۔ اور کافر انکار کرتا ہے۔ اس بات پر سب کا اتفاق ہے کہ حضور ہر قبر میں ایک ہی وقت میں پہنچتے ہیں۔ ملک الموت کی نسبت بھی یقینی عقیدہ ہے کہ لاکھوں آدمیوں کی روح ایک ہی وقت میں قبض کرتے ہیں۔ حالانکہ ایک آدمی ہندوستان میں مڑتا ہے دوسرا افریقہ میں۔ ایک ہی وقت میں حضرت عورائیل علیہ السلام کا سب جگہ پہنچنا قابلِ تسلیم ہے۔ مگر رسول اللہ صلی اللہ علیہ وسلم کا ایک ہی وقت میں سب جگہ تشریف لانا معاذ اللہ شرک بتایا جاتا ہے۔ جب عورائیل علیہ السلام بھی حضور کے نور مبارک سے پیدا ہوئے اور وہ ہر جگہ حاضر ہو سکتے ہیں، تو اس نور مبارک کے ایک ہی وقت میں ہر جگہ تشریف لانے میں کیا قباحت ہے ؟

مخالفین کہہ سکتے ہیں کہ جو آیات تلاوت کی گئیں دونوں آیات شہیدوں کے حق میں نازل کی گئی ہیں۔ اور یہاں رسولِ کریم صلی اللہ علیہ وسلم کی نسبت گفتگو ہے۔ اس لئے ہم شہید کی تعریف کرتے ہیں۔ شہادت کی دو قسمیں ہیں۔ ایک شہادتِ صغریٰ دوسری شہادتِ کبریٰ۔ کافروں کے ساتھ جہاد کر کے شہید ہو جانا شہادتِ صغریٰ ہے۔ شہادتِ کبریٰ کا پتر رسول اللہ صلی اللہ علیہ وسلم کی اس حدیث شریف سے چلتا ہے۔ حضور ایک بار جہاد فی سبیل اللہ فنا کے مدینہ طیبہ کی طرف مراجعت فرما ہوئے تو آپ نے صحابہ کرام سے فرمایا۔ رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ۔ (ترجمہ) کہ ہم نے جہادِ اصغر سے جہادِ اکبر کی طرف رجوع کیا۔ صحابہؓ کو خیال ہوا کہ شاید اب اس سے بھی کسی بڑی جگہ کی تیاری کرنی ہے۔ مگر حضورؐ نے فرمایا کہ ”یہ جہادِ نفس کے ساتھ ہے“

بات یہ ہے کہ شہید اللہ تعالیٰ کی راہ میں ثابت قدمی کے ساتھ اپنا سر کٹوا لیتا ہے۔ اور آج واحد میں گزرنے والی صورت گزر جاتی ہے۔ لیکن جہادِ اکبر میں انسان ہر وقت اپنے نفس کے ساتھ جگمگ کرتا رہتا ہے۔ اور یہ بات ایک دفعہ نہیں، ہر دم اور آخر وقت تک جاری رہتی ہے۔


حوادثِ زمانہ، رنج، دکھ، سردی، گرمی، غم، الم، دن رات کوئی حالت اور وقت ایسا نہیں ہوتا کہ جس میں وہ اللہ تعالیٰ کی بارگاہ میں حاضر ہونے سے پہلو تہی کرے۔ ساری عمر کی اور ہر آن ہر ساعت میں نفس کی یہ پامالی جہادِ اکبر ہے۔ پس ثابت ہوا کہ شہادتِ کبریٰ جس میں ہر ساعت نفس مزارِ رہتا ہے، انسان کو آیتِ بالا کا مصداق بنا دیتی ہے۔

کشتگانِ خنجرِ تسلیم را ہر زماں از غیب جانے دیکر است

دوسری قابلِ غور بات یہ ہے کہ شہید کا درجہ بلند ہے یا نبی کا۔ سینے پانچواں پارہ۔ دوسرا ربیع۔ تیسرا کرم۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ترجمہ۔ جو لوگ اللہ تعالیٰ اور اس کے رسول کی اطاعت کرتے ہیں، پس وہ ان کے ساتھ ہیں جن کو اللہ نے نوازا: نبی، صدیق، شہید، اور صالحین اور اچھی ہے ان کی رفقاء۔

اس آیت سے مدارج کی ترتیب ظاہر ہوتی ہے۔ اول نبی پھر صدیق۔ اس کے بعد شہید۔ اور چوتھے درجے پر صالحین۔ مسلمانو! جب تیسرے درجے کے لوگوں کی نسبت مردہ کہنے اور مردہ سمجھنے کی ممانعت آئی، تو اول درجے کی جماعت اور اس کے بھی سردار کی شان میں کیوں ایسے الفاظ استعمال کرتے ہیں۔ جب قرآن مجید کا فیصلہ ہے کہ تیسرے درجے کے لوگ یعنی شہید زندہ ہیں تو اول درجے کے برگزیدہ بندے یعنی نبی بدرجہ اولیٰ زندہ ہیں۔

محقق اور فلسفی سب کا اس پر اتفاق ہے کہ رُوح کے لئے موت نہیں ہے۔ اور جسم سے مفارقت کے بعد رُوح کی طاقت کئی گنا زیادہ ہو جاتی ہے۔ دیکھو! جب طوطا پتھر میں تھا تو اس کی پرواز محدود تھی۔ پتھر سے آزاد ہو گیا تو پھر اس کی پرواز پہلے سے زیادہ ہو جاتی ہے۔ مسلمانو! گستاخی مت کرو اور ایمان پر قائم رہو۔ اللہ تعالیٰ کے فرمان پر یقین کرو۔ نبی ولی اور شہید کو مردہ مت خیال کرو۔ چہ جائیکہ سرورِ کائنات علیہ السلام و التسلیمات کی شانِ اقدس میں گستاخی کا تصور بھی کرو۔



آٹھویں جلسے کا وعظ

(بمقام اکبری مسجد اگرہ بتاریخ ۲ دسمبر ۱۹۲۲ء)

کل کسی نے ہم سے کہا تھا کہ یہاں شیعوں کا بڑا زور ہے۔ اور اہل سنت و الجماعت بھی ان کے ساتھ تعزیرے نکالتے ہیں۔ اور بہت سی غلط رسموں اور بدعتوں میں گرفتار ہیں۔ تو آج ہم زیادہ تر گفتگو اسی موضوع پر کریں گے۔

میں ایک دفعہ علاقہ کشمیر میں جہوں گیا۔ قاضی ضیاء اللہ شیعہ مع دس بارہ ساتھیوں کے ملنے کے لئے آئے اور شیعیت کی باتیں کرنے لگے۔ میں نے ان سے دریافت کیا کہ اس تحصیل میں پہلے کون تحصیل دار تھا۔ اس نے کہا فلان۔ اسی طرح اور پہلے کے کچھ تحصیلداروں کے نام بتائے۔ میں نے کہا کہ اگر موجودہ تحصیلدار اب سے سو سال پہلے کی مسلمین نکال کر فیصلہ کرنے لگے تو لوگ ضرور اسے پاگل کہیں گے۔ کہ مدعی بھی مر کھپ گئے اور مدعا علیہم بھی فوت ہو چکے، کوئی گواہ بھی زندہ نہیں رہا۔ اب گڑے مردے کیوں اکھاڑے جارہے ہیں، اور ان دیرینہ مقدمات کا فیصلہ کر کے دیوانہ پن کا اظہار کس لئے ہو رہا ہے۔

اللہ تعالیٰ کلام پاک میں ارشاد فرماتے ہیں۔ **رَبُّكَ أُمَّةٌ قَدْ خَلَتْ لَكَ وَرَجْمَهُ**۔ وہ ایک گروہ ہے کہ گزر گیا۔ صحابہ کرام رضوان اللہ تعالیٰ علیہم اجمعین کو ان کے حال پر چھوڑو۔ اور اپنے حال کو سنو اور۔ انھوں نے دس روز کے بعد خط لکھا کہ میں نے رفض سے توبہ کر لی ہے۔ اور حیدر شاہ صاحب کے ہاتھ پر بیعت کر لی ہے۔ گالی نکالنا اور بُرا کہنا ہر دشمن کے نزدیک بُرا ہے۔ جس مذہب میں یہ کام عبادت ہو وہ مذہب ہی جھوٹا ہے۔ دیکھو شیعہ مذہب میں صحابہ کبار کو گالیاں نکالنا اور بُرا کہنا ہی جزو ایمان ہے۔ اس لئے وہ مذہب ہی جھوٹا ہے۔

میرے پاس ایک مستری ہے۔ ہمارے گاؤں کے پاس ہی شیعوں کا ایک محلہ بہت رہتا ہے۔ ایک روز اس مستری اور محلہ میں گفتگو ہوئی۔ مستری نے کہا کہ شہید تو زندہ ہیں۔

ان کی حیات کی آیت قرآن کریم میں موجود ہے۔ سید الشہداء حضرت امام حسین رضی اللہ عنہ کی حیات اس آیت کی رو سے مستم ہے۔ پھر فرمائیے یہ ساری ساری رات شور اور دادیلا کرنے کے کیا معنی۔ کیا کوئی زندہ پر بھی شور و ادیلا کرتا ہے۔ آپ ان کو شہید مانتے ہیں۔ شہیدوں کو زندہ بھی تسلیم کرتے ہیں۔ پھر اس نوحہ گری کا کیا سبب۔ کیا زندوں کا بھی نوحہ کیا جاتا ہے؟ مجتہد بولے کہ شاہ صاحب نے پڑھا کر بھیجا ہوگا۔

ایک دفعہ وہ مجتہد بیٹھا تھا اور بہت سے دوسرے شیعہ بھی موجود تھے گفتگو ہوئی لگی۔ میں نے کہا حضرت امام حسین رضی اللہ عنہ سے سب محبت کا دعویٰ کرتے ہیں۔ مگر یہ صرف زبانی باتیں ہیں۔ یزید نے حضرت امام حسین رضی اللہ عنہ کو صرف ایک مرتبہ شہید کرایا تھا۔ اور یہ سال کے سال شہید کرتے ہیں۔ اور اس پر دعویٰ محبت ہے۔ یہ دیوانے ہیں۔ ان کو ہندوؤں ہی سے سبق سیکھنا چاہیے۔ ہندو راؤں کو مارتے ہیں۔ رام چندر کو نہیں مارتے۔ مگر شیعہ یزید کو نہیں مارتے۔ یہ تو امام حسینؑ کو ہر سال شہید کرتے ہیں۔ باقی رہا ان کا یہ وادیلا کہ امام کو پانی نہیں ملا۔ اول تو دریائے فرات کے کنارے بالشت بھر زمین کھود دو تو پانی نکل آئے گا۔ اس کے علاوہ میرا ایمان ہے کہ امام آسمان کی طرف اشارہ کرتے، تو نو نیزے پانی کھڑا ہو جاتا۔ زمین کی طرف اشارہ کرتے تو پانی کے چشمے جاری ہو جاتے۔ ان کے غلاموں کی کرامت سے پنجاب میں دو تین واقعات ایسے ظاہر ہو چکے ہیں کہ پانی نکل آیا۔ یہ حضرت امام کی کرامت سے انکار کرتے ہیں۔ مسلمانو! امام حسینؑ اور اہل بیت کی محبت ہمارا ایمان ہے۔ مگر افضیوں کی تقلید میں بدعتوں سے اپنا ایمان خراب مت کرو۔ دوسرا مسئلہ مرزائیت کے متعلق یاد رکھنے کے قابل ہے۔ حضرت آدم علیہ السلام سے لے کر حضرت سرور کائنات صلی اللہ علیہ وسلم تک تقریباً ایک لاکھ چوبیس ہزار انبیاء علیہم السلام مبعوث ہوئے۔ سب کے اکہرے مفرد نام تھے۔ دوہرے مرکب نام نہ تھے۔ مثلاً آدم، شیت، نوح وغیرہ۔ مگر مرزائی فرقہ کے بانی غلام احمد کا نام دوہرا ہے۔ ایک غلام اور دوسرا احمد دو لفظ ہیں۔ بھلا جب ایک لاکھ چوبیس ہزار نبیوں میں سے کسی کا نام بھی دوہرا نہیں ہے تو غلام احمد دوہرے نام کا آدمی پیغمبر کیسے بن گیا۔

(۲) انبیاء علیہم السلام اور خصوصاً حضرت سرورِ دو عالم صلی اللہ علیہ وسلم کا کوئی استاد نہ تھا۔ اگر کوئی استاد ہوتا تو اس کی تعظیم واجب ہوتی۔ مگر یہ خاصانِ خدا خود ہی سب سے زیادہ واجبِ تعظیم تھے۔ اس لئے کوئی ان کا استاد ہی نہ ہوا جس کی تعظیم کرتے۔ ہاں! غلامِ احمد کا استاد گل شاہ تھا۔ اس سے بھی ثابت ہوا کہ اس کا دعویٰ نبوت جھوٹا اور باطل ہے۔

(۳) سب نبیوں نے چالیس سال کی عمر میں نبوت کا دعویٰ کیا۔ اور ایک دم دعویٰ کیا۔ تدریجی دعویٰ کسی نبی نے نہیں کیا۔ مرزا غلام احمد نے اول کہا میں محدث ہوں۔ پھر مجتہد بنا۔ پھر مہدی ہونے کا دعویٰ کیا۔ پھر مسیح بن گیا اور نبوت کا دعویٰ کر دیا۔ لَعَنَتُ اللہَ عَلَی الْکَاذِبِینَ۔ مسلمانو! یہ سب جھوٹے مذاہب ہیں۔ اور یہ لوگ ایمان کے ڈاکو ہیں۔ اللہ تعالیٰ سب کو ان ڈاکوؤں سے اپنے حفظ و امان میں رکھے۔

دسویں جلسے کا وعظ

(بمقام محکمہ نوری دروازہ بتیانخ ۳ دسمبر ۱۹۲۲ء)

ہر مسلمان پر کلمہ طیبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کا ساری عمر میں ایک مرتبہ پڑھنا اسی طرح فرض ہے جس طرح دن اسی میں پانچ وقت نماز پڑھنا فرض ہے۔ سال بھر میں ایک ماہ رمضان شریف کے روزے رکھنا فرض ہے۔ چالیس روپیہ نقد یا زیور یا مالِ موسیٰ (یا اس سے زیادہ مالیت ہو) اور اس کی ملکیت کو ایک سال گزر جائے تو اس پر زکوٰۃ کا ادا کرنا فرض ہے۔ اور ساری عمر میں بشرط استطاعت ایک مرتبہ حج کرنا فرض ہے۔ سمجھ لو کہ جس طرح یہ فرائض ہیں اسی طرح ساری عمر میں ایک مرتبہ کلمہ طیبہ پڑھنا بھی فرض ہے۔ اور یہ اللہ تعالیٰ کی نعمتوں میں سے بڑی نعمت ہے۔ ایک شخص نے اپنی عمر کا زیادہ حصہ مشرک، کفر، فسق و فجور میں بسر کر دیا ہو۔ مگر جب وہ سچے دل سے توبہ کرتا ہے، اور ایک مرتبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ پڑھ لیتا ہے تو اس کے تمام گناہ معاف ہو جاتے ہیں۔

نہاں جیسا کہ ابھی بیان ہوا دن رات میں پانچ مرتبہ فرض ہے۔ مگر شبِ معراج میں دن رات کی پچاس نمازیں فرض ہوئی تھیں۔ حضرت موسیٰ علیہ السلام نے حضور رسولِ کریم صلی اللہ علیہ وسلم سے عرض کیا کہ آپ کی اُمت ضعیف ہے۔ اس قدر نمازیں ادا نہیں کر سکے گی۔ دوبارہ عرض کر کے تخفیف کرا لیجئے۔ چنانچہ حضرت نے جناب باری میں عرض کیا۔ ارشادِ ربّی ہوا کہ اچھا پانچ نمازیں کم کر دی گئیں۔ مگر حضرت موسیٰ سے پھر ملاقات ہوئی تو آپ نے پھر وہی مشورہ دیا۔ اس طرح حضور سرورِ دو عالم بار بار جناب باری میں عرض کرتے رہے۔ اور ہر درخواست پر پانچ نمازیں کم ہوتی رہیں۔ یہاں تک کہ صرف پانچ نمازیں فرض رہ گئیں۔ حضرت موسیٰ علیہ السلام نے اس پر بھی عرض کیا کہ یہ بھی بہت ہیں۔ اور بھی تخفیف کرائیے۔ مگر حضور نے فرمایا اب مجھے اور زیادہ تخفیف کے لئے عرض کرتے ہوئے شرم آتی ہے۔ حضور نے

یہ امر آہی اُمت کو پہنچا دیا۔ اور خود اس پرنسپل کر کے نمونہ قائم کر دیا۔ کہ سفرِ حضرِ صحت بیماری ہر حال میں فرضِ نماز کو ادا کرتے رہیں۔

مسلمانو! جب کوئی رعایا اپنے بادشاہ کی حکم عدلی کرتی ہے تو وہ بغاوت کی مجرم سمجھی جاتی ہے۔ شہنشاہِ حقیقی کے اس حکم سے سرتابی کرنا کیا بغاوت کا جرم نہیں ہے؟ بے شک بندے کی یہ حکم عدلی بغاوت ہے۔ اور اسی لئے حضرت امام ابوحنیفہ رضی اللہ عنہ نے حکم دیا کہ ایک نماز قضا کرنے والے کو بھی جیل میں بند کر دو۔ اور امام شافعی رضی اللہ عنہ نے تارکِ صلوٰۃ کے لئے قتل کا فتویٰ دیا۔ بات بھی یہی ہے کہ اللہ تعالیٰ نے بندے کو بے شمار نعمتیں دی ہیں، جن کا کوئی شمار نہیں۔ پھر بھی بندہ اپنے مولیٰ کے حکم سے سرتابی کرے اور نماز بھی نہ پڑھے، تو بے شک وہ باغی ہے۔ اور باغی کی سزا قتل ہے۔ حضرت رسولِ کریم صلی اللہ علیہ وسلم نے تارکِ صلوٰۃ کے لئے سخت دردناک عذاب بتائے ہیں۔ مسلمانو! دُرُود اللہ تعالیٰ کے عذاب سے۔ اور نماز کی پابندی اپنے اوپر لازم کر لو۔

نماز کسے کہتے ہیں؟ دُنیا کے سارے تعلقات چھوڑ کر اپنے رب کی طرف خشوع و خضوع سے رجوع کرنے اور اس کی بارگاہ میں حاضری دینے کا نام نماز ہے۔ نماز کو ایک نماز کے وقت سے دوسری نماز کے وقت تک فکر، اندیشہ اور لگن لگی رہتی ہے۔ کہ نماز کا وقت نہ گزر جائے۔ اور نماز قضا نہ ہو جائے۔ اس خیال میں لگا رہنا بھی نماز میں شامل ہے۔ اگر تم ساری دنیا کی بادشاہت رکھتے ہو، اور اسے کوئی چھین لے، تو اس سے بھی زیادہ خشم تم کو ایک نماز اور تکبیرِ اولیٰ فوت ہو جانے کا ہونا چاہیے، تب تو تم نمازی ہو ورنہ نہیں۔ میں تم کو گواہ بنا کر اقرار کرتا ہوں کہ جب تک زندہ ہوں کبھی نماز نہ چھوڑوں گا۔ تم بھی اقرار کرو کہ ہمیشہ نماز کے پابند رہو گے۔

لوگو! ذرا سوچو کہ ہم کو خدا نے تعالیٰ نے دُنیا میں کیوں بھیجا ہے۔ کیا اس لئے بھیجا ہے کہ اس کی دی ہوئی بے شمار نعمتیں اور پاک رزق کھا کر اس کو غلاطت بنا کے پھینک دیں اور بیوی بچوں میں مشغول رہ کر کو لھو کے بیل بنے رہیں۔ سنو! انسان کی پیدائش کی علت غائی خود اللہ تعالیٰ اپنے کلامِ معجزِ نظام میں ارشاد فرماتے ہیں۔ وَمَا خَلَقْتُ الْجِنَّ وَالْإِنْسَ

اَلَا لَيَعْبُدُوْنَ۔ (ترجمہ۔ اور میں نے جتن اور آدمی صرف اس لئے بنائے کہ میری بندگی کریں۔)

اس پیدائش انسان کا مقصد یہ ہے

کہ دنیا میں جا کر عبادت کریں۔ اور اپنے دلوں کو پاک کر کے پھر اللہ تعالیٰ کے پاس پہنچ جائیں۔ اللہ تعالیٰ نے یہ جسم آپ کو عبادت کرنے کے لئے عطا کیا ہے۔ جو کام اس بدن سے لے لو تو تھکا رہے۔ ورنہ یہ بدن تو مستعار ملا ہے، ایک نہ ایک دن تم سے جدا ہو جائے گا۔

ایک جلا ہے کو کپڑا بننے کے لئے عاریت کے طور پر آؤزار مل گیا۔ اس کو احساس تھا کہ دو روز کے بعد یہ مستعار اوزار واپس لے لیا جائے گا۔ اس لئے اتنے وقت میں جس قدر ہو سکے کپڑا تیار کر لیا جائے۔ پس اس نے رات دن لگا کر پوری محنت سے اپنا کام کیا۔ کیا سمجھے؟۔ یہ بدن بھی ہم کو عاریتاً ملا ہے۔ اور کام میں لانے کے لئے دیا گیا ہے، پالنے کے لئے نہیں دیا۔ بعض مسلمان روزہ نہیں رکھتے، اس وجہ سے کہ روزہ رکھنے سے کمزور ہو جائیں گے۔ روزہ سے جو فوائد و برکات، اور اللہ تعالیٰ کی بارگاہ میں جو انعام عطا ہونے والے ہیں، ان پر وہی یقین کرے گا جس کو آخرت پر یقین ہے یقین کرو کہ ظاہری طور پر جس بیماری کا کوئی علاج نظر نہیں آتا، اور اطلب اور ڈاکٹر جس کے علاج سے عاجز ہیں، اس کا علاج روزہ اور صرف روزہ ہے۔

نماز روزہ کے ظاہری اور باطنی فوائد بے شمار ہیں۔ ایک چور نے کسی کے گھر سے موشی چرایا۔ صاحب خانہ جاگ اٹھا۔ اور اس نے چور کا تعاقب کیا۔ چور بھاگ کر ایک جگہ پہنچا۔ اور قبلہ رو کھڑے ہو کر اس نے نماز کی نیت باندھ لی۔ لوگ تعاقب میں اس جگہ پہنچے تو سمجھے کہ یہ کوئی شب بیدار شخص ہے، نماز پڑھ رہا ہے۔ فائدہ ہو تو اس سے چور کو پوچھیں گے۔ جب چور نے سلام پھیرا تو انھوں نے پوچھا کہ کوئی چور تو ادھر سے نہیں گزرا۔ چور نے جواب میں ہوں ہوں کیا۔ لوگ سمجھے کہ اب وظیفہ پڑھ رہا ہے۔ اسے چھوڑ دیا اور چور کی تلاش کرنے آگے چلے گئے۔ دیکھو! نماز نے اس چور کو بچالیا۔ حالانکہ یہ صرف دکھاوے کی اور جھوٹی نماز تھی۔ بتاؤ! کہ کبھی سچی نماز کیوں نہیں بچائے گی۔ دنیا میں بھی بچائے گی اور آخرت میں بھی بچائے گی۔ سب مسلمانوں کو نماز روزے کا پابند رہنا چاہیے۔ یہ تو ہمارے ہی فائدے کی بات ہے۔ ہم خرم و ہم ثواب۔ نماز روزے کی پابندی ہی میں فلاح دارین کا راز مضمر ہے۔

بارہویں جلسے کا وعظ

(بمقام جامع مسجد اگرہ بتاریخ ۵ دسمبر ۱۹۲۴ء)

پچھلے جمعہ کو کلمہ طیبہ کے پہلے حصے توحید کے متعلق بیان کیا گیا تھا۔ اب دوسرے حصے رسالت کے متعلق سنئے۔

اللہ تعالیٰ نے اپنے کلام پاک میں ارشاد فرمایا ہے۔ لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ درجہ۔
مٹائے پاس تمہی میں سے رسول آیا تمہاری تکلیف ان پر شاق گذرتی ہے۔ تمہاری بہبود کے حرص ہیں۔ اور مسلمانوں پر نہایت درجہ شفیق اور مہربان ہیں۔ تو اگر وہ پلٹ جائیں تو کہہ دو کہ مجھے خدا بس کرتا ہے۔ اس کے سوا کوئی معبود نہیں ہے۔ اسی پر بھروسہ رکھتا ہوں اور عرش عظیم کا مالک ہی ہے۔ (دیکھا ہواں پارہ۔ سورہ توبہ۔ آخری کوع۔ آخری آیتیں۔)

خدا نے تعالیٰ نے جتنی نعمتیں عطا فرمائی ہیں ان کا کوئی حد و شمار نہیں ہے۔ مگر ہمارے لئے سب سے اعلیٰ اور سب سے افضل نعمت یہ ہے کہ اس نے ہم کو اپنے حبیب مکرم صلی اللہ علیہ وسلم کی امت میں پیدا کیا۔ کیسا پیارا رسول ہے۔ ہمارا غمخوار۔ اور ہمارے ایمان پر حریص۔ نہایت شفیق اور نہایت مہربان۔ آپ کی رسالت پر ایمان لانے اور کلمہ طیبہ : لَا إِلَهَ إِلَّا اللَّهُ مُحَمَّدٌ رَّسُولُ اللَّهِ صدق دل سے ایک مرتبہ پڑھ لینے سے ساری عمر کے شرک و کفر، اور ہر قسم کے گناہ بخش دیے جاتے ہیں۔ ایک آدمی کافروں کے گھر پیدا ہوا۔ ساری عمر کفر اور گناہ میں سمجھتا رہا۔ ایک مرتبہ اس نے کلمہ طیبہ پڑھ لیا تو سارے گناہ معاف۔ اور وہ ہمارا بھائی ہو گیا۔ ہمارا رشتہ تمام مسلمانوں کے ساتھ اسلامی رشتہ ہے۔ رسول کریم صلی اللہ علیہ وسلم کے واسطے سے بچتہ رشتہ ہے۔ جو حضور کا غلام ہے ہم اس کے خادم ہیں۔ وہ ہمارا بھائی ہے۔ جو شخص حضور کی بے ادبی کرتا ہے، وہ خواہ کتنی ہی فانی

پرٹے، کتنے ہی روزے رکھے، اس کی کوئی عبادت قبول نہیں حضرت عیسیٰ علیہ السلام پر وحی آئی کہ ایک آدمی دنیا بھر کی عبادتیں کرتا ہے۔ تب بھی ہمیں اس کی عبادت کی کوئی پروا نہیں جب تک اسے ہمارے دوستوں سے محبت اور ان کے دشمنوں سے عداوت نہیں، اس کی سب عبادتیں بیکار ہیں۔

کوئی شخص اس وقت تک مومن نہیں ہو سکتا جب تک وہ کلمہ طیبہ کے دونوں جز نہ پڑھے۔ پڑھنے میں مُحَمَّدٌ رَسُوْلُ اللّٰہِ تیجھے ہے اور لَا اِلٰہَ اِلَّا اللّٰہُ پہلے ہے۔ لیکن ایمان میں مُحَمَّدٌ رَسُوْلُ اللّٰہِ پہلے ہے معمولی سی بات ہے۔ دیکھو! آدمی پہلے حضرت کی رسالت پر ایمان لاتا ہے۔ پھر توحید تک اس کی رسائی ہوئی ہے تم کو لَا اِلٰہَ اِلَّا اللّٰہُ کس نے سکھایا؟ مُحَمَّدٌ رَسُوْلُ اللّٰہِ نے۔ پس پہلے تم مُحَمَّدٌ رَسُوْلُ اللّٰہِ کی رسالت پر ایمان لائے تبھی تو تم نے کلمہ پڑھا۔ حضرت ابوہریرہ رضی اللہ عنہ سے حضورؐ نے فرمایا قُلْ مَنْ قَالَ لَا اِلٰہَ اِلَّا اللّٰہُ فَدَخَلَ الْجَنَّةَ کہ اے ابوہریرہ رضی اللہ عنہ! کہہ دو کہ جس نے کہا لَا اِلٰہَ اِلَّا اللّٰہُ پس وہ جنت میں داخل ہو گیا۔ اس حدیث میں لَا اِلٰہَ اِلَّا اللّٰہُ کے ساتھ مُحَمَّدٌ رَسُوْلُ اللّٰہِ نہیں فرمایا۔ کیوں؟ وجہ یہ ہے کہ لَا اِلٰہَ اِلَّا اللّٰہُ تو وہی کہتا تھا، جو جبر و رسالت پر ایمان لے آتا تھا۔

غور کرو۔ ان کے لئے سب سے عجیب بات یہ تھی کہ ایک اللہ تعالیٰ کی پرستش ان کے روبرو پیش کی جاتی تھی۔ پارہ تیسرے سورہ ص کے پہلے رکوع میں ارشاد ہوتا ہے۔ اَجْعَلِ الْاِلٰہَۃَ الْاِلٰہًا وَاِجْعَلْ اٰرَاقَ هٰذَا الشَّجَرِ عَجَابٌ۔ ترجمہ۔ کیا اس نے سارے معبودوں کا ایک ہی معبود بنادیا؟۔ یہ تو بڑے تعجب کی بات ہے۔ ایک خدا کا ماننے والا کوئی نہ تھا۔ تو ظاہر ہے کہ لَا اِلٰہَ اِلَّا اللّٰہُ وہی پڑھتا تھا جو پہلے حضورؐ کی رسالت کو مان کر مُحَمَّدٌ رَسُوْلُ اللّٰہِ پڑھ لیتا تھا۔ نجات کا مدار صرف اعمال پر نہیں ہے۔ ایمان اور عقیدہ اعمال پر مقدم ہے۔ کوئی عمل بغیر ایمان کے مقبول نہیں ہوتا۔

آج کل مال و دولت اور علوم و فنون میں بہت ترقی ہو رہی ہے۔ مگر قوتِ ایمانی کم ہو گئی ہے۔ اس ایمانی دولت پر ڈاکہ ڈالنے والے ہر طرف پھیلے ہوئے ہیں۔ اس شہر میں بھی بہت

ہیں۔ ان کا کام سوائے ایمان پر ڈاکہ ڈالنے کے اور کچھ نہیں ہے۔ پس مسلمانو! ان ایمان کے ڈاکوؤں کی صحبت سے پرہیز کرو۔ ان ڈاکوؤں سے بدتر وہ ہیں جو ان کے پاس جاتے اور ان کی باتیں سنتے ہیں۔ لاہور میں دو آدمی باتیں کرتے ہوئے جا رہے تھے۔ ایک نے کسی کی بابت کہا کہ یہ بڑا بے حیا فرقہ ہے۔ دوسرا سمجھدار آدمی تھا۔ اس نے کہا۔ ان سے زیادہ بے حیا وہ لوگ ہیں جو ان کے پاس جاتے ہیں۔ مسلمانو! یہ ایمان کے ڈاکو تو بے دین ہیں۔ تم ان کے پاس جا کر کیوں ان سے زیادہ بے دین بنے جاتے ہو۔ قرآن شریف میں اللہ تعالیٰ فرماتا ہے وَلَا تَقْعُدُوا بَعْدَ الذِّكْرِ مَعَ الْقَوْمِ الظَّالِمِينَ۔ (ترجمہ نصیحت آجانے کے بعد ظالموں کے ساتھ نہ بیٹھو۔) کہ ظالم قوم کے پاس بھی مت بیٹھو۔ ان کا اثر ضرور بُرا پڑے گا۔ یہاں ظالموں کے پاس بیٹھنے کی بھی ممانعت فرمائی ہے۔ اور گیارہویں پارے میں حکم ہوتا ہوتا ہے۔ وَكُونُوا مَعَ الصَّادِقِينَ کہ سچوں کے ساتھ رہو۔

ایک آدمی ہماری ماں کو گالی دے یا ہمارے باپ کو بُرا کہے۔ تو کیا اس پر بھی ہم اس کے ساتھ محبت اور دوستی رکھ سکتے ہیں؟ ہرگز نہیں۔ تو فوراً سوچو۔ ایک طرف تو ہم حضور کے غلام کہلاتے ہیں۔ اور دوسری طرف ہم اس شخص کو جو حضور کی امانت کرتا ہے، اور آپ کی شان میں گستاخی اور بے ادبی کے لئے آمادہ رہتا ہے، اس کو کچھ نہ کہیں۔ اور اس کے ساتھ دوستی رکھیں۔ یہ کیسے ممکن ہے؟۔ پانچ سال کا بچہ بھی گوارا نہیں کر سکتا کہ کوئی اس کی ماں کو بُرا کہے اور وہ چپ رہے۔ اس کی غیرت و حمیت اجازت نہیں دیتی۔ فطرت انسانی اس کو مجبور کرتی ہے کہ وہ اپنے ماں باپ کے بُرا کہنے والے کو اچھا نہ سمجھے۔ حدیث شریف میں آیا ہے لَا إِيمَانَ لِمَنْ لَا غَيْرَةَ لَهُ۔ جس میں غیرت نہیں اس میں ایمان نہیں۔ صحیح بخاری شریف کی حدیث ہے۔ فَرُّوا مِنَ الْمَجْدُوفِ كَمَا تَفَرُّونَ مِنَ الْأَسَدِ۔ کہ کوڑھی سے ایسے دُور بھاگو، جیسے شیر سے بھاگتے ہو۔ مسلمانو! جسم کے کوڑھی سے تو تم پرہیز کرتے ہو۔ مگر روحانی کوڑھیوں سے پرہیز کرنا بھی از بس ضروری ہے۔ جسم کے کوڑھی کا اثر تو صرف جسم پر ہوتا ہے۔ اور روحانی کوڑھیوں کی صحبت تمہاری روح کو کوڑھی بنا کر، دین و دنیا میں برباد کر دے گی۔

ایک دفعہ میں اپنے مولوی صاحب کے ہاں مہمان ہوا۔ انہوں نے مجھے ایک مکان میں ٹھہرا

دیا۔ مجھے اس مکان میں سخت بے چینی اور تکلیف رہی۔ آگ سی لگی ہوئی تھی۔ میں اضطراب میں ٹہلنے لگا۔ ایک کونے میں ایک سوراخ تھا۔ اس میں مجھے کچھ بال نظر آئے۔ معلوم ہوا کہ وہاں کوئی کبوتری رہتی تھی۔ اس کی سیاہ کاریوں کا اثر اس جگہ پر باقی تھا۔ میں نے مولوی صاحب سے شکایت کی کہ آپ نے مجھے اس مکان میں کیوں ٹھیرایا، جہاں بدکاریاں ہوتی رہی ہیں۔ اور اس کی نحوست اس جگہ اب تک موجود ہے۔ مولوی صاحب نے فرمایا کہ اسی لئے تو ایسا کیا گیا ہے۔ تاکہ آپ کے قدموں کی برکت سے یہاں کی نحوست دُور ہو جائے۔ میں نے کہا بھائی! اس وقت تو اس جگہ کی نحوست مجھے پریشان کر رہی ہے۔ مسلمانو! اگر اپنے ایمان کی حفاظت چاہتے ہو، تو ایسے فاسد العقیدہ لوگوں کے پاس بھی منت بیٹھو۔ دیکھو! اتھارے پاس اگر ایک اشتر فی بھی ہو۔ تو تم اس کی کس قدر حفاظت کرتے ہو۔ کہاں کہاں چھپا کر رکھتے ہو۔ کیا ایمان کی حفاظت، اور ایمان کو بچانا مال کے برابر بھی ضروری نہیں ہے؟

(فائدہ) آگرہ میں اس موقع پر حضور نے تین مہینے سے زیادہ قیام فرمایا تھا۔ اس دوران انہیں خدام الصوفیہ کی طرف سے اکیس جلسے منعقد کئے گئے۔ کسی کسی دن دو دو جلسے ہوئے۔ ایک دن میں، دوسرا رات میں حضور نے تمام جلسوں میں بنفس نفیس شرکت فرمائی۔ حسب معمول اول دوسرے علمائے کرام کے مواعظ حسنہ ہوتے تھے، اور آخر میں حضرت قبلہ عالم رحمۃ اللہ علیہ اپنے کلمات طینبات سے فیض یاب فرماتے تھے۔ فرد گاہ پر بھی ہر وقت زائرین کا ہجوم رہتا تھا۔ صبح و شام حلقے ہوتے تھے اور سینکڑوں افراد سلسلہ عالیہ میں داخل ہوتے رہے۔ حضور کا خوانِ یغما بھی اس دوران عادت مبارکہ کے مطابق جاری رہا اور جملہ حاضرین کے لئے صلائے عام ہوتی تھی۔ غرض حضور والا کے قدم مینت لزوم سے اہل آگرہ کو کامل فیض حاصل ہوا۔ صرف چند مواعظ حسنہ کی تلخیص بغرض افادہ ضبط تحریر میں لائی گئی۔

اخلاف کرام اور خلفائے عظام

اخلاف کرام — خلفائے عظام

اخلاف کرام

حضرت قبلہ عالم قدس سرہ العزیز کے تین صاحبزائے اور ایک صاحبزادی تھیں۔ تینوں صاحبزادگان گرامی شان کو اجازت و خلافت مرحمت فرمائی تھی۔ آپ کے مختصر حالات ذیل میں درج ہیں۔

سراج الملت حضرت الحاج حافظ مولوی سید محمد حسین صاحب

رحمۃ اللہ علیہ ————— سجادہ نشین اوّل

آپ حضور کے خلیفہ اکبر تھے۔ آپ کی صحیح تاریخ پیدائش کہیں محفوظ نہیں ہے۔ غالباً ۱۸۸۰ء (مطابق ۱۲۹۷ھ) سے قبل ولادت پائی تھی۔ ابتدائے عمر ہی سے ذہانت و فطانت کے آثار پریشانی سے ظاہر ہوتے تھے۔ اور اہل بصیرت جانتے تھے کہ آپ منہذب بلند پر فائز ہوں گے۔

آپ دو تین مہینے کے تھے کہ بابا جی حضرت فقیہ محمد صاحب چوراہی رحمۃ اللہ علیہ علی پور شریف تشریف لائے۔ تو آپ کے چچا حضرت سید صادق علی شاہ صاحب رحمۃ اللہ علیہ آپ کو اپنی گود میں لے کر حضرت بابا صاحبؒ کی خدمت میں لائے۔ اور عرض کیا کہ ”اس پر دم کر دیجئے۔ یہ اکثر روتا رہتا ہے“ حضرت بابا جی صاحبؒ نے دم کرتے ہوئے ارشاد فرمایا کہ ”یہ رونے والا بچہ نہیں ہے۔ یہ بڑا مرد ہوگا۔ اور ہمیشہ خوش و خرم رہے گا“

جب عمر مبارک سوا چار سال کی ہو گئی تو آپ کو حضرت فتاری حافظ شہاب الدین صاحبؒ کی خدمت میں کلام مجید کی تعلیم اور حفظ

حفظ قرآن مجید

کے لئے بٹھایا گیا۔ آپ نے بڑی شفقت سے صاحبزادہ صاحب کو پڑھانا شروع کیا۔ اور بہت چھوٹی عمر میں پورا کلام مجید حفظ کرادیا۔ رمضان کا مہینہ آیا تو حضرت قبلہ عالمؒ کے حکم پر آپ نے تراویح میں سننا شروع کیا۔ حافظ کی خامی تھی یا مسجد میں بہت سے حفاظ کے سامنے سننے کی گھبراہٹ، مگر حال آپ نے سننے میں بہت سی غلطیاں کیں۔ جس پر حضرت قبلہ عالم رحمۃ اللہ علیہ سخت ناراض ہوئے۔ اور غصے میں حکم دیا کہ وہ یہاں سے نکل جاؤ۔ تم نے قرآن مجید اچھی

طرح حفظ نہیں کیا، چنانچہ آپ صبح ہوتے ہی گھر چھوڑ کر چلے گئے۔

جب کئی دن ہو گئے تو حضرت قبلہ عالم کے والد ماجد حضرت سید کریم شاہ صاحب رحمۃ اللہ علیہ کو تشویش ہوئی۔ آپ نے ناراضی کے لہجہ میں حضرت قبلہ عالم سے کہا کہ ”تم نے میرے بچے کو گھر سے نکال دیا ہے۔ اس کے بغیر میری طبیعت بہت اُداس رہتی ہے۔ اسے جلد سے جلد واپس بلاؤ“ مگر کیسی کو علم نہ تھا کہ آپ کہاں چلے گئے۔ ادھر ادھر ہر کارے دوڑائے گئے تفتیش کی مگر کچھ پتہ نہ چلا۔

کچھ دن بعد میانوالی سے بابا نور عالم آیا۔ اس پر جن آتا تھا۔ دم در دم کے لئے اسے دربار شریف لایا گیا تھا حضرت قبلہ عالم رحمۃ اللہ علیہ نے اس جن سے دریافت کیا کہ ”محمد حسین کہاں ہے اور کیا کرتا ہے؟“ جن نے بتایا کہ وہ ضلع گجرات میں ”فلاں مقام پر فلاں مدرسے میں پڑھتے ہیں چنانچہ آپ کے دادا صاحب رحمۃ اللہ علیہ نے آپ کے اس مقام پر تشریف لے گئے۔ اور صاحبزادہ صاحب کو اپنے ساتھ واپس لائے۔

اس مدرسہ میں قاعدہ تھا کہ سب طلبہ باری باری آٹا مانگنے کے لئے دور دور کے دیہات تک جاتے تھے اور آٹا جمع کر کے لاتے تھے۔ صاحبزادہ کے ساتھی طالب علموں میں ایک کے خدا نے یہ توفیق دی کہ اس نے آپ کو در بدر آٹا مانگنے کے لئے نہیں جانے دیا۔ آپ کے فہم کا کام بھی خود انجام دیتا رہا اور آپ کا ویسے بھی خیال رکھتا تھا۔ صاحبزادہ صاحب نے تایا صاحب سے عرض کیا کہ اس طالب علم نے میری بڑی مدد کی ہے۔ حضرت سید نجابت علی شاہ صاحب رحمۃ اللہ علیہ نے اس طالب علم کو بہت شاباشی دی۔ اور اس کی کفالت کے لئے بڑی رقم عطا فرمائی۔

اس سال میں آپ نے کلام مجید کے حافظ کو بچتہ کیا۔ اگلے سال تراویح میں سنایا تو کہیں کسی کو لقمہ دینے کی ضرورت پیش نہ آئی۔ آپ نے نہایت عمدہ لہجہ میں تمحل ہ سکون اور ترسیل کے ساتھ پورا قرآن مجید سنایا۔ تمام نمازیوں نے بے حد پسند کیا اور حضرت قبلہ عالم نے بھی خوشنودی کا اظہار فرمایا۔ اس کے بعد سے معمول تھا کہ آپ ہر سال تراویح میں سنایا کرتے

تھے۔ اور حفظ و ضبط اتنا عمدہ تھا کہ مدت العمر کبھی کوئی لغزش نہیں ہونے پائی۔ حضرت قبلہ عالم رحمۃ اللہ علیہ آپ کی تلاوت کی خاص طور پر تعریف و تحسین فرماتے اور ارشاد کرتے کہ ”صاحبزادہ نہایت اچھا پڑھتا ہے۔ دوسرا کوئی حافظ اتنا عمدہ نہیں پڑھتا۔“

حضرت سراج الملت کا معمول تھا کہ روزانہ نماز فجر کے بعد کلام مجید کھول کے سامنے رکھ لیتے۔ اور کم از کم سو ا پارہ ہر روز پڑھتے۔ حضرت قبلہ عالم نے خود مجھ سے کئی دفعہ فرمایا تھا کہ ”شبینہ میں تیرے باپ نے کئی بار پہلی رکعت میں اکیس پارے اور دوسری رکعت میں نو پارے پڑھ کر سلام پھیرا ہے۔“

جب آپ کلام مجید کے حفظ سے فارغ ہو گئے تو آپ کو اسکول میں داخل کرایا گیا۔ علی پور سیداں میں کوٹ والی مسجد میں پانچویں عبت

ابتدائی تعلیم

تک اسکول قائم کیا جا چکا تھا۔ آپ بھی اسی میں پڑھتے رہے۔ اسی کے ساتھ آپ مولوی عبدالرشید صاحب سے فارسی کا سبق لیتے رہے۔ گلستان بوستان اور دوسری ابتدائی کتابیں آپ نے انھی سے پڑھی تھیں۔ قلعہ سوہا سنگھ میں آٹھویں جماعت تک یعنی مڈل اسکول کھل چکا تھا۔ علی پور سیداں کے پرائمری اسکول کے بعد آپ قلعہ سوہا سنگھ کے مڈل اسکول میں داخل ہوئے۔ اور وہاں سے آٹھویں جماعت (مڈل) کا امتحان پاس کر کے سند حاصل کی۔ مگر اس دوران بھی مولوی عبدالرشید صاحب سے فارسی کی کتابیں پڑھتے رہے۔

حضرت سراج الملت عربی کی ابتدائی کتابیں پڑھتے تھے کہ حضرت مولانا مولوی نور احمد صاحب لپوری حضرت قبلہ عالم کی خدمت میں حاضر ہوئے۔ حضور نے مولوی صاحب سے کہا کہ صاحبزادہ کا امتحان لو۔ انھوں نے کچھ صیغے دریافت کئے جو صاحبزادہ صاحب نے بتائے۔ حضرت قبلہ عالم رحمۃ اللہ علیہ نے فرمایا کہ یہ محنت نہیں کرتا۔ مولوی صاحب نے جواب دیا۔ ”بچہ ذہین اور محنتی ہے۔ قصور استاد کا ہے کہ ٹھیک ذہن نشین نہیں کراتا۔“ اس کے بعد مولوی صاحب نے الگ لے جا کر صاحبزادہ صاحب کو کچھ صرفی قواعد سمجھائے اور پھر حضرت قبلہ عالم سے عرض کیا کہ اب حضور ان کا امتحان لے لیں۔ حضور نے جو سوالات

کے صاحبزادہ صاحب نے صحیح جواب دیا۔ اس پر حضرت قبلہ عالم رحمۃ اللہ علیہ نے ارشاد فرمایا کہ ”مولوی صاحب آپ ان کو اپنے ساتھ لے جائیں اور وہیں تعلیم دیں“

حضرت الحاج مولانا نور احمد صاحب انجمن نعمانیہ کے صدر اور مدرسہ میں صدر مدرس تھے شیخ بڈھا کی مسجد میں امامت و خطابت کے

تحصیل علوم

فرائض انجام دیتے تھے۔ چنانچہ صاحبزادہ صاحب مولوی صاحب کے ہمراہ امرتسر گئے اور وہاں ان سے عربی کی درسی کتب پڑھیں۔ علوم و فنون، معقول و منقول کی اکثر کتابیں آپ نے مولوی صاحب ہی سے پڑھی تھیں۔

امرتسر کے قیام میں حضرت صاحبزادہ صاحب رحمۃ اللہ علیہ نے بڑی محنت اور دلجمعی سے تحصیل علم میں وقت صرف کیا تھا۔ ہماری برادری کے نمبردار جناب سید قایم علی شاہ صاحب نے ایک دفع مجھے بتایا تھا کہ ”ہم لوگ ذاتی کام سے امرتسر گئے ہوئے تھے تو صاحبزادہ صاحب سے ملنے شیخ بڈھا کی مسجد میں پہنچے۔ ہم نے دیکھا کہ صاحبزادہ صاحب ایک حجرہ میں بیٹھے اپنا سبق یاد کر رہے ہیں۔ مٹی کے لوٹے کے اوپر روٹی رکھی ہے۔ روٹی کا لقمہ توڑ کر نمک مرچ لگا کر منہ میں رکھ لیتے ہیں۔ اور مطالعہ جاری ہے۔ تھوڑی دیر باہر کھڑے ہم یہ مشغل دیکھتے رہے۔ اور خوش ہوئے کہ اسی محنت ہو بھی اعلیٰ پڑھائی ہو سکتی ہے۔ اچانک صاحبزادہ صاحب کی نظر ہم پر پڑی تو فوراً اٹھ کھڑے ہوئے محبت اور عزت سے ہمیں پیش آئے۔ کھانے کی توضیح کی۔ مگر ہم کھانا کھا کے ان کے پاس گئے تھے۔ اس لئے معذرت کر دی۔ اور کہا کہ ہم تو صرف آپ سے ملنے اور آپ کی خیریت معلوم کرنے آئے تھے“

امرتسر میں تحصیل علم کر چکنے کے بعد آپ دہلی گئے اور وہاں مدرسہ امینیہ میں داخلہ لیا۔ کرس نظامیہ کی تمام اعلیٰ کتابیں، تفسیر، حدیث، فقہ،

سفر دہلی

ادب، فلسفہ وغیرہ کی تکمیل آپ نے یہیں کی تھی۔ حضرت سراج الملت فرمایا کرتے تھے کہ ”وہیں نے قرآن مجید کا ترجمہ و تفسیر حضرت مولوی ڈپٹی نذیر احمد صاحب سے پڑھی ہے اور حدیث کی کتب میں حضرت مفتی کفایت اللہ صاحب سے پڑھی ہیں۔“

مدرسہ امینیہ میں آپ نے دورہ حدیث ختم کیا تو دستار بندی کے لئے حضرت مولانا مولوی

محمود الحسن صاحب اشرف لائے تھے۔ آپ نے ایک ایک طالب علم کی دستار بندی کی اور سندیں عطا کیں حضرت صاحبزادہ صاحب فطری تواضع انگسار کے مطابق سب سے پیچھے تھے۔ جب آپ کی باری آئی تو دستاریں ختم ہو چکی تھیں۔ مولانا محمود الحسن صاحب کو معلوم ہوا کہ اب کوئی دستار نہیں رہی تو انھوں نے اپنی ٹوپی اور دستار اتار کر صاحبزادہ صاحب کی دستار بندی کی۔ اور آپ کی ذہانت و فطانت کی تحسین فرمائی۔ آپ کی سند پر اپنے دستخط ثبت کئے۔ اور آپ کے لئے دعا کی۔ (بید دستار اور سند اب تک ہمارے پاس محفوظ ہے)

ایک دفعہ مولوی محمد عالم صاحب خلیفہ مجاز حضرت سراج الملت کی ہم رکابی میں دہلی گئے ہوئے تھے۔ آپ بازار سے گزرتے ہوئے ایک دوکان کے سامنے رُک گئے۔ تو مولوی صاحب نے توقف کا سبب دریافت کیا۔ حضرت نے ارشاد فرمایا کہ ”دہلی میں تعلیم حاصل کرنے کے دوران میں اکثر و بیشتر رات کو اس دوکان کے تختہ پر بیٹھ کر کتابوں کا مطالعہ کیا کرتا تھا۔ بازار کی روشنی میرے پڑھنے کے لئے کافی ہوتی تھی۔ دیر تک مطالعہ جاری رکھنا اس لئے آسان ہوتا کہ میں سوچتا کہ اگر مجھے نیند آئی تو تھڑے (تختہ) سے نیچے سڑک پر گر پڑوں گا۔ اس نیند میں نیند نہیں آنے پاتی تھی۔ اور میں رات گئے تک مطالعہ میں مصروف رہتا تھا۔“

تحصیل علم طب قیام دہلی کے زمانے میں حضرت صاحبزادہ صاحب نے حکیم اجل خان صاحب مرحوم کے طبیہ کالج میں داخلہ لے کر طب کی بھی باقاعدہ تعلیم حاصل کی تھی۔ حکیم اجل خاں صاحب آپ کو اپنے لائسنس گریجویٹوں میں شمار کرتے تھے۔ دہلی کے یونانی طب سے تعلق رکھنے والے ادارے آپ کی طبیہ حیثیت سے بخوبی واقف تھے۔ چنانچہ ہمدرد دو خانہ دہلی سے جو اشتہارات، فہرستیں اور کتابچے آتے رہتے تھے، ان پر آپ کے نام کے ساتھ حکیم بھی لکھا ہوتا تھا۔ حضرت کی خدمت میں جو بیمار تعویذ کے لئے آتے تھے، آپ انھیں تعویذ کے ساتھ دواؤں کا نسخہ بھی عطا فرماتے تھے۔ علاج پر مہیز کی بابت تاکید فرماتے۔ اور ضروری ہدایت کی پابندی پر زور دیتے تھے۔ دیگر شدید امراض کے علاوہ انھیں جیسے وزی مرض کے لئے بھی آپ نسخہ تجویز کر کے دیا کرتے تھے۔ ایک دفعہ نازوال کے اسٹیشن پر حضرت قبلہ عالم رحمۃ اللہ علیہ کے ہمراہ دسترخوان پر سیلکٹ

کا ڈپٹی کمشنر بھی دعوت میں شریک تھا۔ حضرت بڑے صاحبِ ادہ صاحب نے ڈپٹی کمشنر کو ہدایت فرمائی کہ دو پلاؤ پہ دہی ڈال کے کھاؤ۔ دہی پلاؤ کا مصلح ہے۔ اس پر حضرت قبلہ عالمِ رحمۃ اللہ علیہ تبسم فرمایا اور ارشاد کیا کہ ابھی صاحبزادے نے طب پڑھی ہے میں نے نہیں پڑھی۔ سب لوگ ان کی ہدایت پر عمل کرو۔ اور پلاؤ کے ساتھ دہی ضرور استعمال کرو۔
آپ کے دیگر اساتذہ کے نام مجھے تحقیق نہیں ہو سکے۔ اس لئے اسی پر اکتفا کرتا ہوں۔

حضرت سراج الملت رحمۃ اللہ علیہ کو عربی فارسی پر ایسا کامل عبور حاصل تھا کہ تحریر و تقریر میں اہل زبان حبیبی لسانی

عربی فارسی پر کامل عبور

مہارت حاصل رہی۔ اور تمام عمر کبھی بول چال میں کوئی رکاوٹ نہ آئی۔ دوسرے مذہب والوں سے آپ کو اکثر تحریری مناظروں کے مواقع حاصل ہوئے۔ ان کی تحریر میں آپ نے ہمیشہ غلطیاں نکالیں۔ اور وہ کبھی توجیہ و تاویل نہ کر سکے۔ مگر آپ کی تحریر میں ان کو نکتہ چینی اور خوردہ گیری کی جسارت نہ ہوئی۔ آپ نے بار بار چیلنج بھی کیا مگر معاذین کو چپ سا دھ جانے ہی میں عافیت نظر آئی۔

ایک دفعہ مولوی غلام رسول صاحب گوہر کے چچا صاحب کے گاؤں والے آپ کو اہل حدیث سے مناظرہ کرنے کے لئے اپنے گاؤں لے گئے۔ آپ نے ان کے اعتراضات کے جواب اور پھر اپنی طرف سے کچھ سوالات عربی زبان میں مدلل لکھ کر اس جماعت کے علماء کے پاس بھیجے۔ اور مطالبہ کیا کہ عربی ہی میں جواب لکھ کر دو۔ آپ کی فصیح و بلیغ عربی دیکھ کر وہ لوگ راتوں رات وہاں سے بھاگ نکلے۔ آپ نے حسبِ عادت لوگوں کی ہدایت کے لئے مجمع میں تفسیر فرمائی جس سے بہت لوگ صحیح العقیدہ بن گئے۔

ایک بار جامع ازہر کے ایک استاد مصر سے علی پور سیدان آئے۔ بعض مسائل پر ان سے اختلاف ہوا تو مستقل بحث اور مناظرہ ہونے لگا۔ تین دن تک یہ سلسلہ جاری رہا۔ حضرت اس دوران برابر عربی میں گفتگو فرماتے رہے۔ مدرسہ کے اساتذہ و طلبہ محفل میں موجود ہوتے اور ان علمی مباحث سے استفادہ کرتے۔ آپ نے دلائل و براہین سے حنفی مسلک کی صحت اور افادیت ثابت کی۔ اور ان مصری عالم کو قائل کر دیا۔ آپ کی فصیح اور شستہ عربی گفتگو

پران عربی عالم کو سخت حیرت تھی۔ آخر انھوں نے دریافت کیا کہ آپ نے ملک عرب میں کتنی مدت گذاری ہے۔ آپ نے فرمایا کہ حج کے زمانے کے علاوہ مجھے کبھی وہاں رہنے کی عزت حاصل نہیں ہوئی۔ ان عرب کو حیرت تھی کہ پھر آپ ہندوستان میں رہتے ہوئے کیونکر اتنی عمدہ لسانی مہارت بہم پہنچا سکے ہیں۔

۲۲-۱۹۳۲ء کے حج کے موقع پر آپ عربین الشریفین تشریف لے گئے۔ تو جہاں دوسرے لوگوں نے ڈھیروں تبرکات اور تحفے

کتابوں کا شوق

خریدے، آپ نے لاتعداد عربی کتابیں خرید فرمائیں۔ اور بیٹیاں بھر کر علی پور لائے۔ جو کتب میں ہندوستان میں نایاب اور کمیاب تھیں خاص طور پر آپ نے انھی کی خریداری کا اہتمام فرمایا تھا مثلاً منصوص خرسی۔ فتح القدیر۔ بحر الرائق۔ شیخ زادہ۔ عینی۔ قسطلانی (شروح بخاری) تفسیر روح المعانی۔ تفسیر روح البیان۔ تفسیر ابن جریر وغیرہ۔ پہلے مدرسہ کے کتب خانہ کی مختصر فہرست آچکی ہے۔ یہ سب کتابیں آپ ہی کی جمع کی ہوئی ہیں۔

حضرت قبلہ عالم قدس سرہ العزیز آپ کے اس شوق کی بڑی قدر کرتے تھے کئی بار حسین آفرین کے کلمات زبان مبارک سے ادا ہوئے ہیں۔ ایک بار فرمایا تھا کہ ”لوگ ایسے تبرکات خریدتے ہیں جو فنا ہو جاتے ہیں۔ صاحبزادہ نے ایسی چیزیں خریدی ہیں جن کو بقا ہے“ حضرت سراج الملت خود بھی اپنی اس سعی مشکور کا تذکرہ فخر کے ساتھ کیا کرتے تھے اور فرماتے تھے کہ ”میں نے ایسی کتابیں جمع کر دی ہیں جو باقیات الصالحات کی مصداق ہیں“ حضرت قبلہ عالمؒ نے کتابوں کی کثرت دیکھ کر یہ بھی ارشاد فرمایا تھا کہ صاحبزادہ نے تو مکہ شریف کے تمام کتب خانے خرید لئے ہیں“

۱۹۳۲-۱۹۳۳ء کے حج کے موقع پر آپ عربین الشریفین تشریف لے گئے۔ تو جہاں دوسرے لوگوں نے ڈھیروں تبرکات اور تحفے خریدے، آپ نے لاتعداد عربی کتابیں خرید فرمائیں۔ اور بیٹیاں بھر کر علی پور لائے۔ جو کتب میں ہندوستان میں نایاب اور کمیاب تھیں خاص طور پر آپ نے انھی کی خریداری کا اہتمام فرمایا تھا مثلاً منصوص خرسی۔ فتح القدیر۔ بحر الرائق۔ شیخ زادہ۔ عینی۔ قسطلانی (شروح بخاری) تفسیر روح المعانی۔ تفسیر روح البیان۔ تفسیر ابن جریر وغیرہ۔ پہلے مدرسہ کے کتب خانہ کی مختصر فہرست آچکی ہے۔ یہ سب کتابیں آپ ہی کی جمع کی ہوئی ہیں۔

مدرسہ نقشبندیہ

حضرت قبلہ عالم رحمۃ اللہ علیہ کے دینی کارناموں میں ذکر آچکا ہے کہ آپ نے علی پور سیداں میں مدرسہ نقشبندیہ قائم کیا تھا۔ جو بحمد اللہ اب تک بخیر و خوبی خدمات دینی و علمی انجام دے رہا ہے۔

جب حضرت سراج الملت تحصیل علوم کے بعد علی پور سیداں واپس آئے تو آپ نے مدرسہ کا تمام انتظام و انصرام اپنے ہاتھ میں لے لیا۔ آپ ہی اس کے مدرس اعلیٰ تھے اور آپ ہی مہتمم۔ ابتداء میں تن تنہا تمام طلبہ کو اعزازی طور پر درس دیا کرتے تھے۔ تب ہی یہ مدرسہ اس قدر مشہور و معروف

ہو گیا کہ بنگال، مداس، دکن، ایران اور بخارا سے بھی طالب علم آنے لگے جن طلبہ کی مادری زبان فارسی ہوتی تھی ان کو آپ فارسی ہی میں درس دیتے تھے۔

طلبہ کی تعداد بڑھ گئی اور کام زیادہ ہو گیا تو کانپور سے مولوی محمد یوسف صاحب کو بلوایا گیا۔ بعد میں دو تین اور مدرسوں کا بھی اضافہ ہوا۔ لیکن دوسرے مدرسوں کے آجانے کے بعد بھی حضرت خود صدر مدرس کی حیثیت سے تدریس کے فرائض انجام دیتے رہے۔ آپ عموماً اعلیٰ درسی کتب کا درس دیتے تھے۔ آپ کو تدریس کا ایسا ملکہ تھا کہ مشکل سے مشکل مسائل بہت آسانی سے طلبہ کے ذہن نشین فرما دیتے تھے۔ اسی لئے منتهی اسباق کے طلبہ آپ کے علاوہ کسی دوسرے سے سبق لینے کے روادار نہ ہوتے تھے۔ حدیث، فقہ، منطق، فلسفہ، ہیئت، عقائد، معانی و بیان، ادبیات جملہ علوم کی تدریس میں آپ کو یدِ طولیٰ حاصل تھا۔ اور یکساں مہارت و اعتماد کے ساتھ درس دیتے تھے۔

طلبہ کے قیام، طعام، صحت، ورزش وغیرہ کی تفصیلات پہلے آچکی ہیں اس لئے مزید تکرار سے احتراز کیا جاتا ہے۔

فتویٰ نویسی

حضرت سراج الملّت جلیل القدر عالم، محدث اور فقیہ تھے۔ اس لئے فتویٰ نویسی کی خدمت بھی آپ ہی متعلق تھی۔ آپ مشکل سے مشکل مسائل پر تسم بڑا شہرہ فتویٰ لکھ دیتے تھے۔ حدیث و فقہ کی کتابوں پر ایسا عبور حاصل تھا کہ آپ کے فتوے قوی اور مضبوط دلائل سے حوالہ جات کے مطابق مزین ہوتے تھے جن سے انحراف کی مجال ممکن نہ تھی۔ عدالتوں میں بھی ان پر اعتماد کیا جاتا اور ان سے سند لی جاتی تھی۔ علم الفرائض بہت مشکل چیز ہے مگر آپ کو اس میں بھی کامل مہارت حاصل تھی۔ میراث کے مسائل کا جواب برجستہ دیتے اور ترکہ کی تقسیم کے معاملات مدلل طور پر قرآن و حدیث کی روشنی میں فوراً حل فرما دیتے تھے۔

ایک دفعہ لائل پور میں دو اجنبی شخص حاضر خدمت ہوئے۔ انھوں نے میراث کا ایک فتوے پیش خدمت کر کے رائے معلوم کی۔ آپ نے فتویٰ پڑھ کر ارشاد کیا کہ ”مولوی یونس نے ترکہ کی تقسیم غلط کی ہے۔ صحیح تقسیم یوں نہیں یوں ہوگی“، قلم اٹھا کر اسی کا غلط تصحیح فرمادی۔

اور ارشاد فرمایا کہ جاؤ مولوی یونس کو دکھا دو۔ مولوی یونس نے پڑھا تو دریافت کیا کہ مد حضرت نے کتابوں سے دیکھ کر تصحیح کی ہے یا زبانی؟ ان اشخاص نے جواب دیا کہ ”وہاں تو کوئی کتاب بھی سامنے موجود نہ تھی، مولوی یونس کو آپ کے فاضل اجل ہونے کی تائید کرنی پڑی۔

ایک بار حضرت کلکتہ تشریف لے گئے۔ وہاں اس وقت ایک طلاق کے مسئلہ نے سب کو پریشان کر رکھا تھا۔ ایک شخص نے اپنی بیوی سے کہا کہ ”اگر تو نے ہنڈیا چائی تو تجھ پر طلاق“ مفتیوں سے رجوع کیا گیا تو سب نے کہا کہ اس کی بیوی کو طلاق ہو گئی۔ انھی دنوں آپ کلکتہ پہنچے۔ اس شخص نے آپ سے رجوع کیا۔ آپ نے اس کی بیوی سے دریافت فرمایا ”تم نے ہنڈیا کس طرح چائی ہے؟“ اس نے جواب دیا ”یوں۔ انگلی سے پونچھ پونچھ کر“ آپ نے فرمایا ”جائے تجھ کو طلاق نہیں ہوئی۔ تو نے اپنی انگلی چائی ہے۔ ہنڈیا نہیں چائی“، کلکتہ کے دوسرے علما و آپ کی فراست و ذہانت کی یہ مثال دیکھ کر حیران رہ گئے۔

تقویٰ

حضرت جتنے جلیل القدر عالم تھے اسی کے مطابق آپ کو اتباع شریعت اور پابندی سنت کا اہتمام ملحوظ ہوتا تھا۔ محرمات اور مکروہات کا تو ذکر ہی کیا ہے، آپ مباح چیزوں میں بھی شبہ کی صورت میں احتیاط برتتے تھے۔ کبھی کمی شبہ کام کو ہاتھ نہیں لگایا۔ اور ہمیشہ تقویٰ پر کاربند رہے۔ حضرت قبلہ عالم قدس سرہ العزیز کے معمولات اور معاملات میں پابندی شریعت اور اتباع سنت کا ذکر تفصیل سے آیا ہے، حضرت کے حیات طیبہ میں بھی اسی کا کامل پرتو نظر آتا تھا۔ شریعت و سنت پر عمل آپ کی سرشت بن چکا تھا۔ اس سے سمر و انحراف کا کبھی تصور بھی نہیں ہو سکتا تھا۔

زمینوں کی دیکھ بھال اور استقامت و انصرام حضرت سے متعلق تھا۔ کچھ دیوانی ہوا مال کی۔ وہاں احتیاط بہت مشکل ہوتی ہے۔ مگر آپ نے کبھی غیر شرعی عمل کا سہارا نہ لیا۔ آپ کو ان معاملات میں بڑی بڑی مشکلات بھی پیش آئیں مگر کبھی پیشانی پر پل نہ آیا۔ اور ہرگز کسی ناروا اقدام کو جائز نہ سمجھا۔

تحصیل دارپٹوری اور دوسرے عملہ کے ساتھ روزانہ کام پڑتا تھا۔ یہ لوگ بغیر رشوت کے کب قابو میں آتے ہیں۔ مگر آپ نے پوری زندگی میں رشوت کو کبھی مقصد برآری کا ذریعہ

نہیں بنایا۔ بہت سے نیاز مند اکثر عرض کرتے کہ مقدمہ میں فلاں رکاوٹ ڈال دینے کے لئے رشوت بغیر چارہ نہیں۔ مگر آپ فرماتے کہ ”مجھے حلال و حرام کی تیز کا علم حاصل ہے۔ میں حرام تو کیا مشتبہ کام بھی نہیں کروں گا۔ آگے اللہ کا راز ہے۔“ چنانچہ رب تعالیٰ کے فضل و کرم سے آپ کے تمام کام بخیر و خوبی تکمیل پاتے۔ اور لوگ حیران ہوتے کہ ایسا کیونکر ممکن ہوا۔

جب لائل پور والی زمین کا معاملہ بہت الجھ گیا۔ یہاں تک کہ علی اکبر خان وزیر تعلیم اور علی شیر خان ممبر اسمبلی سے مقابلہ آ پڑا۔ تو مولوی قطب الدین جیسے بزرگ نے میرے سامنے حضرت سے عرض کیا کہ ”رشوت دیکر اپنا حق حاصل کرنے کو فقہانے جائز لکھا ہے“ مگر آپ کئی گھنٹے تک مولوی صاحب سے بحث فرماتے رہے۔ ان کے دلائل رد کرتے اور صحیح مسئلہ بیان فرماتے۔ حوالہ جات نقل فرماتے، اور مولوی صاحب کو قائل کرتے کہ رشوت کا سہارا لینا ہر حال میں ناجائز ہے۔ آخر تنگ آکر مولوی صاحب نے عرض کیا ”اگر آپ رشوت نہ دیں گے تو زمین ملنی ناممکن ہے“ آپ نے فرمایا کہ ”مولوی صاحب اگر آپ دلائل سے رشوت دینی جائز ثابت کر دیں تو بھی میں ہرگز ہرگز رشوت نہیں دوں گا“ مولوی صاحب نے کہا ”تو پھر زمین بھی آپ کو نہیں مل سکتی“ آپ نے جواب دیا ”زمین ملے یا نہ ملے۔ میں رشوت ہرگز نہیں دوں گا“ مولوی صاحب حیران رہ گئے۔ انھوں نے آپ کے پاؤں پکڑ لئے اور عرض کیا کہ ”آپ کی زمین کہیں نہیں جاسکتی“ حضرت نے فرمایا ”مولوی صاحب یہ کیا۔ ابھی تو آپ کچھ اور کہہ رہے تھے اور ابھی زبان بدل لی“ مولوی صاحب نے کہا ”جب آپ کو اپنے اللہ پر اتنا اور ایسا اعتماد ہے کہ آپ اس کے بھروسے پر اپنی جدی جائداد کو لات مارنے پر آمادہ ہیں۔ مگر رشوت کا سہارا کسی عنوان منظور نہیں ہے تو پھر اللہ تعالیٰ بھی آپ کو جدی جائداد سے محروم نہیں ہونے دیکھا“

نتیجہ سب کے سامنے ہے کہ باوجود ہر قسم کے اثرات اور مخالفانہ کارگزاریوں کے بالآخر حضرت ہی کو کامیابی ہوئی۔ اور لائل پور کی زمین ہماری ملکیت میں برقرار رہی۔

حضرت نے قلعہ سو بھا سنگھ کے ڈاکخانہ میں مدرسہ کارپنہ جمع کر رکھا تھا۔ اس رستم کو جمع کئے ہوئے مدت گزر چکی تھی۔ ایک دفعہ حضرت

ڈاکخانہ کا سود

نے مولوی محمد اسماعیل سے کہا کہ ذرا قلعہ سو بھانگہ جا کر پوسٹ ماسٹر سے معلوم کر آؤ کہ اس وقت تحویل میں کتنی قسم ہے۔ پوسٹ ماسٹر نے مولوی صاحب کو بتایا کہ ابتدا میں حضرت نے گیارہ ہزار روپیہ جمع کئے تھے۔ اس پر ہر سال سو روپے بھتا رہا۔ اب سو کی قسم بائیس ہزار ہو گئی ہے۔ اتنی بڑی رقم ہاتھ سے نہ جانے دیں۔ ضرور وصول فرمائیں۔ مولوی اسماعیل صاحب نے کہا میں یہ جرات نہیں کر سکتا کہ حضرت کے سامنے ایسا عرض کروں۔ پوسٹ ماسٹر نے کہا اچھا میں خود آکر عرض کروں گا۔

اس واقعہ سے اگلے روز پوسٹ ماسٹر مندرجہ سے ملا۔ حضرت لائل پور تشریف لے جا چکے تھے۔ اس نے مجھے تفصیل بتائی۔ تو میں نے جواب دیا کہ حضرت تحریر لے چکے ہیں کہ ہم سو کی قسم نہیں لیں گے۔ اس نے کہا اس سے کوئی فرق نہیں پڑتا۔ اب دوسری تحریر دیدیں کہ میں یہ قسم وصول کروں گا۔ میں لائل پور گیا تو میں نے ساری تفصیل حضرت سے عرض کی۔ آپ نے ساری گزارش سنی مگر پسند نہ فرمایا۔ اور کہا کہ ”ہم ایک دفعہ لکھ کر دے چکے ہیں کہ ہمیں سود نہیں لینا ہے۔ بار بار اس بکواس کی کیا ضرورت ہے؟“ چنانچہ ضرورت پڑنے پر آپ نے صرف اپنی جمع کردہ رقم وصول کی۔ اور سود کا ایک پیسہ بھی لینا گوارا نہیں کیا۔

مسجد نور کا پتھر سنگ مرمر خریدنا

حضرت بذات خود مکرانہ تشریف لے گئے۔ اور لائل سے مسجد نور کے لئے سنگ مرمر پتھر خرید فرمایا۔

مکرانہ سے چھوٹی لائل آتی ہے اور پھر پنجاب کے لئے بڑی لائل بدلتی ہے۔ اسٹیشن ماسٹر نے کہا کہ چھوٹی لائل سے بڑی لائل پر سامان اتارنے لادنے کا کام بغیر رشوت کے نہیں ہوگا۔ حضرت نے فرمایا یہ ریل والوں کی ذمہ داری ہے۔ ہم اس کام کا کچھ بھی نہیں دیں گے۔ اس نے صاف جواب دے دیا کہ پتھر پتھر بھی نہیں جائے گا۔ آپ نے فرمایا ”یہ خانہ خدا کا پتھر ہے ضرور جائے گا۔“

چنانچہ آپ پتھر چھوڑ کر دہلی چلے آئے۔ اور ریل کے بڑے افسروں سے مل کر تمام معاملہ ان کے گوش گزار کیا۔ افسرانے اس اسٹیشن ماسٹر کو فوراً وہاں سے تبدیل کر کے دوسرے کو وہاں تعینات کیا۔ اور ساتھ ہی حکم جاری کیا کہ ان کا خرید کردہ پتھر فوراً روانہ کیا جائے۔ چنانچہ مسجد کی تعمیر کا پتھر بخیر و خوبی علی پور سیدیاں پہنچ گیا۔

جو دوسرا

حضرت قبلہ عالم رحمۃ اللہ علیہ کی مانند آپ بھی بڑے سخی اور جواد تھے۔

یتیموں اور یتیم خانوں کی خاص طور پر خبر گیری فرماتے تھے۔ اور ان کی نقد و جنس کی تمام ضرورتیں فراہم کرتے رہتے تھے۔ اس پر طرہ یہ کہ عام طور پر دوسروں کو خبر بھی نہیں ہونے دیتے تھے۔ اسی طرح مدرسہ کے طلبہ کی ہر قسم کی ضروریات کا اہتمام فرماتے تھے تاکہ طلبہ میں ان کو کسی طرح کی تکلیف نہ ہونے پائے۔ ان تمام کاموں میں جو روپیہ صرف ہوتا اس کا علم خدا کے علاوہ کسی کو نہیں ہوتا تھا۔

ایک دفعہ آپ بھی حضرت قبلہ عالم رحمۃ اللہ علیہ کے ہمراہ حج کو گئے ہوئے تھے۔ مدینہ منورہ میں حضرت قبلہ عالم نے ایک مولوی ضیا الدین صاحب سے ریافت کیا کہ ”آپ نے صاحبزادہ سے ملاقات کی؟“ مولوی صاحب نے جواب دیا ”جی ہاں ملاقات ہوئی۔ میں ان سے مل کر بہت خوش ہوا وہ بڑے عالم اور فاضل ہیں۔ آپ کے صحیح جانشین ہوں گے“ حضرت قبلہ عالم رحمۃ اللہ علیہ نے فرمایا ”مولوی صاحب! بعض باتوں میں وہ مجھ سے بھی بڑھا ہوا ہے۔ میں کسی کو کچھ دیتا ہوں تو لوگ ایک کے چار کر کے بتاتے ہیں۔ مگر وہ دائیں ہاتھ سے دیتا ہے تو بائیں کو خبر نہیں دیتا“

بعض تفصیلات پہلے حضرت قبلہ عالم کی سیرت طلبہ کے بیان میں آچکی ہیں۔ اس لئے ان کے اعادے سے گریز کیا جاتا ہے۔

مٹی خدمات

حضرت قبلہ عالم قدس سرہ العزیز کی سیرت کے بیان میں دینی، ملی،

فلاحی خدمات کا ذکر آیا ہے۔ ان تمام تحریکوں میں حضرت سراج الملت برابر شریک رہے۔ انجمن خدام الصوفیہ، فتنہ ارتداد، تحریک خلافت، سارا ایکٹ تحریک قیام پاکستان، اور دوسری تعلیمی، دینی، اور ملی خدمات میں آپ ہی تمام انتظامات کے ذمہ دار ہو کر تھے کسی تحریک کے ناظم اعلیٰ کسی کے خازن اور کسی کے مہتمم بنتے۔ اور اپنے فرائض پوری تن دی اور جاں فشانی سے انجام دیتے تھے۔

اس سلسلے میں آپ کو اطراف و اکناف ملک کے طویل دورے بھی کرنے پڑتے تھے۔ آپ بخوشی دوروں پر جاتے۔ دور دراز علاقوں کے سفر فرماتے۔ ہر جگہ عام دینی تبلیغ اور پند و موعظت کے ساتھ دوسرے قومی کام بھی انجام دیتے۔ ہر جگہ سلسلہ عالیہ کی توسیع اور توثیق

فرماتے اور یارانِ طریقت کی ظاہری و باطنی اصلاح کرتے۔ اس ذیل میں آپ نے بار بار مشرق سے مغرب اور شمال سے جنوب تک سارے ملک کے دورے فرمائے ہیں۔ ان تمام سفروں میں اپنا ہی نہیں، ہر اہلِ وطن کے سفر و حضر کے افراجات کا بار آپ خود اٹھاتے تھے۔ اور کبھی کسی کو خبر بھی نہیں ہوتی کہ کس دورے پر کتنی خطیر قسم خرچ ہوئی ہے۔

در بار شریف کے کاروبار اور زمینوں کے انتظامات آپ سے متعلق تھے۔ مدرسہ کے اہتمام کا ذکر پہلے اس کتاب کے کراں

حسابِ فہمی میں اہتمام

کے بھی آپ پوری طرح کفیل ہوتے تھے۔ حساب کتاب کے معاملے میں اولین دین میں آپ پوری احتیاط برتتے تھے۔ اور دوسروں کو بھی اس بارے میں پورا محتاط رہنے کی تلقین فرماتے تھے۔ ایک دفعہ لائل پور میں آپ نے گھر کے لئے سبزی ترکاری خریدنے کے لئے روپیہ دیا۔ واپس آکر لانے والے نے آپ کو حساب نہیں بنایا۔ آپ نے حساب کیا تو معلوم ہوا کہ ڈھائی آنے بچے ہوں گے۔ دریافت فرمایا کہ ”بچے ہوئے پیسے کس کے پاس ہیں۔ لاکے دو۔ آج کل لوگ پیسے کے معاملے میں بے پروائی کرنے لگے ہیں۔ حلال حرام میں تمیز لازم ہے۔“

ماموں صاحب پیر سید علی حسین شاہ صاحب رحمۃ اللہ علیہ کے ساتھ آپ کی کچھ کاروباری شرکت تھی۔ آخری دفعہ جب ماموں صاحب نے حساب بیدیا کیا اور کاغذات بھیجے تو آپ نے ان کی پڑتال کی معلوم ہوا کہ در آنے زیادہ آگئے ہیں۔ آپ نے ماموں صاحب کو واپس کئے۔ ماموں صاحب وہ دو آنے پا کر بہت خوش ہوئے۔ ان کو آنکھوں سے لگایا اور فرمایا کہ در صاحبزادہ صاحب ہمیشہ سے پیسے کے معاملے میں بچہ محتاط ہیں۔ حساب میں کبھی ایک پیسے کی بھول چوک بھی ان کو گوارا نہیں ہوتی۔ یہ ان کے ولی اللہ ہونے کا پتہ ثبوت ہے۔“

حضرت بڑے متواضع اور حلیم الطبع بزرگ تھے۔ ہر ایک شے شفقت اور نرمی سے پیش آتے تھے۔ طبیعت میں بڑی سادگی تھی جس کا

عاداتِ کریمہ

اظہارِ لباس اور غذا وغیرہ میں ہوتا تھا۔ آپ نہایت سادہ کھانا تناول فرماتے تھے۔ مگر گوشت اور انڈا مرغوب تھا۔ ویسے جو سامنے لایا جاتا ہے تامل تناول کرتے۔ آپ کو غصہ نہیں آتا تھا کسی نے کبھی آپ کو برا بھلا کہتے اور سخت الفاظ استعمال کرتے نہیں دیکھا۔

اگر آپ کسی کی کوئی بات بہت زیادہ ناگوار ہوتی تو صرف اتنا فرماتے ”تو جانور ہے“ یا کہتے ”تو چوہل ہے“

حضرت کے خادم خاص سائیں محمد علی بیان کرتے تھے کہ ”ایک دفعہ سفر میں جس بڑے میں حضرت سفر کر رہے

قیافہ شناس سے ملاقات

تھے ایک انگریز بھی بیٹھا تھا۔ وہ انگریز اپنی جگہ سے اٹھ کر میرے پاس آیا اور پوچھا کہ یہ کون صاحب ہیں۔ میں نے بتایا کہ یہ پیر پاوری ہیں۔ اس پر اس نے بتایا کہ میں قیافہ شناسی میں بڑی مہارت رکھتا ہوں۔ آج کل سیاحت پر ہندوستان آیا ہوں۔ میں نے ان کے قیافہ سے سمجھا کہ یہ بڑے عالم، دانشمند، اور بزرگ آدمی ہیں۔ میں نے اس طرح کا قیافہ شاذ ہی دیکھا ہے“

حضرت نے سائیں محمد علی کو آواز دے کر پاس بلایا اور تنبیہ کی کہ کیوں باقول میں وقت ضائع کر رہا ہے بھڑی دیر میں حضرت کی آنکھ لگ گئی تو محمد علی پھر اس انگریز سے باتیں کرنے لگے۔ اس انگریز نے کہا ”میرا علم مجھے بتاتا ہے کہ یہ صاحب کرامات بزرگ ہیں۔ اور ان سے لوگوں کو بہت فائدے پہنچیں گے“

حضرت کی شادی آپ کے تایا حضرت پیر خجابت علی شاہ

شادی اور اولاد

صاحب رحمۃ اللہ علیہ کی صاحبزادی سے ہوئی۔ آپ بڑی عابدہ اور متقی خاتون تھیں سلیم الطبعی اور خوش مزاجی سے آراستہ تھیں۔ گھر بھر میں سب کی خیر خبر رکھتی اور امداد و اعانت پر آمادہ رہتی تھیں۔ میں نے اپنے ہوش کے زمانے میں ان کو دو بچے رات کے بعد کبھی سوتے نہیں دیکھا۔ عنفوان عمر سے آخر تک آپ نے کبھی تہجد کی نماز قضا نہیں ہونے دی۔ رحمۃ اللہ علیہا۔

حضرت کے کچھ بچے طفولیت میں وفات پا گئے تھے جنہوں نے بڑی عمر پائی صرف تین تھے۔ سید اختر حسین۔ سید انور حسین اور سردار فاطمہ۔

برادر حضرت الحاج سید انور حسین شاہ عالم دین، حافظ قرآن اور متقی پرہیزگار شخص تھے ہمیشہ مسجد جا کر جماعت سے نماز ادا کرتے تھے۔ تہجد کی نماز کبھی قضا نہیں ہونے دی۔

اسی لئے سفر سے احتراز فرماتے اور زیادہ تر گاؤں ہی میں رہتے تھے۔ تاکہ نماز باجماعت اور تہجد کی ادائیگی میں غلطی کا اندیشہ نہ آئے۔ چار دفعہ آپ نے حج بیت اللہ شریف اور زیارت روضہ نبویؐ کی سعادت حاصل کی۔ آپ زیادہ وقت روضہ شریف کی خدمت اور لوگوں کی مقصد باری میں صرف کرتے تھے۔ ۱۹۷۲ء میں بیمار ہوئے۔ ابتدا میں آپ نے بیماری کی فکر نہ کی۔ آخر تکلیفیں فصحت گئیں۔ لاہور لے جائے گئے۔ پورے اہتمام سے علاج معالجہ کیا گیا۔ لیکن وقت آگیا تھا۔ طویل بیماری کے بعد ۱۹ اکتوبر ۱۹۷۲ء کو لاہور میں وفات پائی۔ اور علی پور سیدان لاکر روضہ شریف کے شمال مشرقی گوشہ کے حجرے میں والدہ ماجدہ کے برابر دفن کئے گئے۔ رحمۃ اللہ علیہ۔

آپ کی یادگار صرف ایک صاحبزادے سید منور حسین شاہ ہیں۔ آپ نے اپنا سارا نقد سرمایہ آخری وصیت کی رو سے مدرسہ نقشبندیہ کو دے دیا تھا۔ اسی طرح اپنی زر خرید اکٹھا کر زمین بھی مدرسہ کو عطا کر دی تھی۔

(اضافہ از محمد طاہر فاضل) بڑے صاحبزادہ حضرت الحاج سید اختر حسین شاہ صاحب قبلہ جوہر ملت جو اس کتاب کے مصنف ہیں۔ جلیل القدر عالم دین اور فصیح البیان خطیب ہیں۔ آپ نے عربی فارسی کی مکمل تعلیم حاصل کی اور دس نظمائید کے بعد دورہ حدیث ختم کیا۔ آپ دربار شریف میں امور خانہ داری اور زمینداری کے مہتمم اعلیٰ کی حیثیت رکھتے ہیں۔ اسی لئے آپ کا زیادہ وقت انتظامات کی نذر ہو جاتا ہے۔ مگر اس پر بھی آپ کے تبلیغ و ارشاد کے مشاغل جاری رہتے ہیں۔ اور فتویٰ نویسی میں آپ مفتی مدرسہ کی رہنمائی بھی فرماتے رہتے ہیں۔

تبلیغی اور مذہبی جلسوں میں بھی آپ شرکت فرماتے ہیں۔ اور حاضرین بڑے شوق سے آپ کے عالمانہ اور مدلل خطبات سنتے اور فہم حاصل کرتے ہیں۔ اس کتاب میں حضرت قبلہ عالم کے ہمراہ آپ کے سفروں کا جا بجا ذکر آیا ہے۔ اسی طرح انجمن خدام الصوفیہ اور دوسری ملی اور دینی خدمات کے سلسلے میں آپ کی کارگزاریاں بیان میں آئی ہیں۔ ان سے آپ کے حالات کا کم و بیش اندازہ کیا جاسکتا ہے۔

آپ حلیم الطبع، متواضع اور مہمان نواز بزرگ ہیں۔ فیاض طبعی اور سیر چشمی کے ساتھ عزم و احتیاط، معاملہ فہمی اور دور اندیشی کی صفات سے آراستہ ہیں۔ دور دور سے لوگ اپنی

مشکلات اور معاملات میں مشورہ اور رہنمائی حاصل کرتے ہیں۔ اور آپ بڑی بردباری اور انشمنی سے ان کو اپنے مشوروں سے سرفراز کرتے اور ان کی اعانت فرماتے ہیں۔ آپ کی عمر اس وقت تریسٹھ سال ہے۔ آپ نے دوج کئے ہیں۔ (مدظلہ العالی)۔

آپ کی شادی آپ کے ماموں پیر سید علی حسین شاہ صاحب رحمۃ اللہ علیہ کی صاحبزادی سے ہوئی ہے۔ آپ کے پانچ لڑکے اور دو لڑکیاں ہیں۔ صاحبزادہ سید اشرف حسین شاہ صاحب۔ صاحبزادہ سید افضل حسین شاہ صاحب۔ صاحبزادہ سید خورشید حسین شاہ صاحب۔ صاحبزادہ سید ذاکر حسین شاہ صاحب اور صاحبزادہ سید ظفر حسین شاہ صاحب۔ عابدہ بی بی اور شاہدہ بی بی۔

حافظ پیر سید اشرف حسین شاہ صاحب کی شادی حضرت حاجی حافظ پیر سید نذر حسین شاہ صاحب کی صاحبزادی مسرت فاطمہ سے ہوئی ہے۔ صاحبزادہ اشرف شاہ صاحب دربار شریف کے کاموں میں بڑھ چڑھ کر حصہ لیتے ہیں۔ اور مہمانوں کی خاطر مدارات خاص لُحِ چسپی کے ساتھ انجام دیتے ہیں حضرت الحاج حافظ صاحبزادہ سید افضل حسین شاہ صاحب عالم دین فاضل اجل اور بڑے شہیرے بیان خطیب ہیں۔ نیز عابد و زاہد، خوش اخلاق، بلند کردار اور صفات حسنہ سے آراستہ جوان صالح ہیں۔ ایک بلند پایہ عالم اور دل پسند خطیب ہونے کے لحاظ سے آپ کو دور دور سے بلاوے آتے رہتے ہیں۔ اور آپ بھی اپنے مواظظ حسنہ سے لوگوں کو فیض یاب کرنے اور تبلیغ و ارشاد کے لئے طویل سفر فرماتے رہتے ہیں۔ آپ فارغ التحصیل اور عالم فاضل نوجوان ہیں۔ مدرّس نقشبندیہ اور اس کا کتب خانہ آپ کی نگہبانی میں ہے۔ آپ کتابوں کی حفاظت اور ترتیب وغیرہ میں بڑی لُحِ چسپی لیتے ہیں لیکن یہ دیکھ کر انہوں ہوتا ہے کہ ایسے قیمتی کتب خانہ کے لئے مناسب اور وسیع جگہ میسر نہیں ہے۔ خدا حالات مدد فرمائے تو حضرت صاحبزادہ صاحب بھی کتب خانہ سے متعلق اپنی حیثیت اور صلاحیت کا پورا مظاہرہ فرما سکیں۔ حضرت افضل حسین شاہ صاحب کی ایک ہی صاحبزادی عزیزہ فاطمہ ہیں جو ۱۳۴۳ھ میں پیدا ہوئی ہیں۔ بسم اللہ تعالیٰ۔ (اس مختصر اضافہ پر بس کہتا ہوں کہ اگے بڑھنے کی اجازت نہیں۔ فاروقی)

مولوی ضیاء الدین صاحب مہاجر مدنی کہتے تھے کہ مختلف ممالک سے بڑے بڑے علماء اور فضلاء روضہ منبری کی زیارت کے لئے مدینہ منورہ حاضر ہوتے رہتے ہیں۔ میں ان سے ملتا رہا ہوں۔ مگر

مولوی ضیاء الدین صاحب مدنی

میں نے کسی کو حضرت سراج الملت؟ جیسا متبحر عالم نہیں پایا۔ آپ کے علم کے بحر زخار کا اور چھوڑا ہی نہیں ہوتا۔

مولوی صاحب ہی کا بیان ہے کہ جب حضرت مدینہ منورہ حاضر ہوئے تو میں آپ کے ہمراہ روضہ نبوی پر سلام کے لئے حاضر ہوا۔ سلام پیش کرنے کے بعد میں نے عرض کیا کہ ”حضرت آغا خلیل صاحب تشریف فرما ہیں۔ ان سے بھی بل لیجئے“ جواب میں فرمایا ”جن کی خدمت اقدس میں ماضی مقصود بالذات ہے۔ پہلے اس بارگاہِ مقدّس میں ماضی دے لوں تو پھر کسی اور سے بھی ملاقات کروں گا“ چنانچہ آپ یرسک روضہ شریف پر حاضر رہے اور پھر فرد گاہ پر واپس چلے آئے جب حضرت آغا خلیل صاحب حضرت قبلہ عالم رحمۃ اللہ علیہ کی ملاقات کے لئے مولوی ضیاء الدین صاحب کے گھر آئے تو وہ خود ہی حضرت صاحبزادہ صاحب سے ملنے کے لئے آپ کے پاس بھی آئے۔

مولوی محمد اسماعیل نے حضرت کی خدمت میں عرض کیا کہ ”حضور میرے لئے دعا فرمائیں کہ میں میٹرک (انگریزی) کے امتحان میں کامیاب ہو جاؤں“ ارشاد فرمایا پہلے اتنے امتحان دیئے تو کبھی دعا نہیں کروائی۔ اب بھی بغیر دعا کے کامیاب ہو جاؤ گے“

جس روز نتیجہ آیا میں نے مولوی اسماعیل سے کہا کہ اپنا نتیجہ معلوم کرو۔ انھوں نے جواب دیا کہ ”میں پاس ہوں۔ میرے ڈیڑھ سو میں سے پچاسی نمبر آئے ہیں“ میں نے دریافت کیا تمہیں بغیر اخبار دیکھے کیسے معلوم ہو گیا۔ انھوں نے کہا ”رات میں نے حضرت قبلہ عالم رحمۃ اللہ علیہ کی زیارت کی تھی۔ آپ نے ارشاد فرمایا تھا کہ ”تو پاس ہے۔ تیرے چودہ سی نمبر ہیں“ اس لئے مجھے اپنی کامیابی میں ذرا بھی شبہ نہیں“ میرے اصرار پر وہ قلعہ سو بھانگہ جا کر اخبار لائے تو تصدیق ہو گئی۔ بعد میں یونیورسٹی سے نتیجہ کا کارڈ آیا تو اس میں بھی پچاسی نمبر درج تھے۔

مولوی محمد اسماعیل نے ۱۹۵۵ء میں منشی فاضل کا امتحان پاس کیا تھا وہ جب بھی حضرت سراج الملت رحمۃ اللہ علیہ کے سلام کے لئے حاضر ہوتے، حضور فرماتے ”یار تو نے منشی فاضل پاس کر لیا مگر حکمہ نے تیری تنخواہ میں اضافہ نہیں کیا“ کبھی ارشاد ہوتا ”یار یہ حکومت بڑی بے انصاف ہے یہیں اب تک کوئی پیسہ نہیں دیا“ اس زمانے میں یہ قانون نہ تھا کہ

منشی فاضل پاسبان پر بھی ایک ترقی زائد دی جائے گی۔ حضرت سراج الملکؒ کے وصال کے بعد ۱۹۴۲ء میں نیا قانون بنا تو ترقی منظور کی گئی۔ چنانچہ مولوی محمد اسماعیل کو ایک دم پانچ ترقیاں مل گئیں۔ اور حضرت سراج الملکؒ کا فرمان پورا ہو گیا۔

نواب صاحب ریاست شاہ نور (دکن) | سانا بشیر احمد خان صاحب نے بیان کیا کہ میں نے حضرت سراج الملکؒ رحمۃ اللہ کی زبان مبارک سے

یہ اقرار خود سنا تھا۔ آپ نے فرمایا کہ شاہ نور ریاست کے نواب صاحب نے اپنے لڑکے کی شادی میں حضرت قبلہ عالم کو مدعو کیا تھا۔ اور تین سو روپیہ کا منی آرڈر بھی زادراہ کے لئے بھیج دیا تھا۔ حضرت قبلہ عالم کی طبیعت کچھ ناس زہتی، اس لئے آپ نے حضرت سراج الملکؒ کو اپنی جگہ دکن کی اس ریاست کے سفر پر روانہ کر دیا حضرت کے ہمراہ صرف ایک روٹیل فقیر محمد گئے تھے۔ نواب نے دیکھا۔ کہ حضرت قبلہ عالم رحمۃ اللہ علیہ کے بجائے بڑے صاحبزادہ صاحب تشریف لائے ہیں تو اسے تھوڑی سی مایوسی ہوئی مگر اس نے ظاہر نہ کیا۔

نواب نے حضرت کی خدمت میں عرض کیا کہ ہمارے قاضی کے ہاں جائداد کی وراثت کا ایک مسئلہ بہت زیادہ الجھ گیا ہے۔ بہت علماء جمع ہیں۔ مگر کسی سے حل نہیں ہوتا۔ آپ توجہ کریں۔ آپ نے تفصیلات معلوم کیں۔ اور قلم برداشتہ اس میراث کی تقسیم کا حل کاغذ پر لکھ دیا۔ جس میں کتب فرائض کے حوالہ جات بھی درج تھے۔ اور نواب صاحب سے کہا کہ عمار سے کہو کہ کتابوں میں حوالہ جات کا مظاہرہ کر کے مسئلہ کو سمجھ لیں۔ اور پھر مجھے سمجھ میں نہ آئے تو یہاں آئیں، میں سمجھا دوں گا۔

نواب آپ کے تجربہ علمی کو دیکھ کر حیران رہ گئے۔ اور ان کے دل میں آپ سے بغایت عقیدہ پیدا ہو گئی۔ انھوں نے آپ کو بڑے اعزاز و اکرام سے مہمان رکھا۔ جمعہ کی نماز کے بعد آپ نے وعظ فرمایا تو اس کا موضوع بھی ”وراثت“ تھا۔ جس میں آپ نے سلامی وراثت کی خوبیاں اور فضائل بیان کئے۔ اور علم فرائض کی اہمیت اور فضیلت ثابت کی۔ نواب صاحبؒ خود بھی بہت متاثر ہوئے۔ انھوں نے آپ کی رخصت کے وقت اپنے لڑکوں کے ساتھ خود گنجی چلائی اور پوری عزت و احترام سے آپ کو رخصت کیا۔

اولاد و نرینہ پیدا ہونا : ایسی بہت سی روایات تصدیق کو پہنچی ہیں کہ لوگوں کے

یہاں صرف روکیاں پیدا ہوتی تھیں، آپ نے تعویذ دیا تو لڑکے پیدا ہونے لگے۔ چک نمبر ۲۳
ضلع جھنگ میں نول سلطان کے یہاں تین روکیوں کے بعد آپ کے ارشاد کے مطابق لڑکا پڑا۔
جس کا نام پہلے ہی آپ نے محمد اسم تجویز کر دیا تھا۔ اس کے بعد بھی اس کے ہاں جتنی اولاد ہوئی سب
لڑکے ہوئے۔

ضلع جھنگ کے چک نمبر ۲۲ میں صالح محمد نے یہاں پانچ چھ روکیاں تھیں۔ لڑکا نہ ہوتا
تھا۔ آپ نے فرمایا اب لڑکا ہوگا۔ چنانچہ اس کے بعد اس کے گھر کوئی لڑکی نہیں ہوئی سب لڑکے
پیدا ہوتے رہے۔

ضلع جھنگ ہی کا بہنہ والا محمد شمس حضرت قبلہ عالم رحمۃ اللہ علیہ کی خدمت میں حاضر
ہوا اور عرض کیا کہ میرے سات روکیاں ہیں، دعا فرمائیے کہ لڑکا پیدا ہو جنھوں نے فرمایا جاؤ گے
صاحبزادہ سے تعویذ لے لو۔ آپ کے تعویذ کی برکت سے خدا نے اسے لڑکا عطا کیا۔

ایسے بہت سے معتبر واقعات معلوم ہیں۔ مگر طوالت سے بچنے کے لئے انھی پر اکتفا کیا جاتا ہے۔
حضرت کو متیابند کا عارضہ ہو گیا تھا۔ آپ نے گجرات میں اکھ کا آپریشن
کرایا جس سے نگاہ ٹھیک ہو گئی۔ مگر اسی کے بعد سے آپ کی
صحت خراب رہنے لگی۔ دل بہت کمزور ہو گیا تھا اور غم آنے لگا تھا۔ بہت سے حکیموں اور
کا علاج کیا گیا۔ ذرا بہت عارضی افادہ ہو جاتا تھا۔ مگر صحت کبھی حاصل نہ ہو سکی۔

بیماری اور وصال

۱۹۵۵ء میں حضرت کی صحت زیادہ خراب ہو گئی تو ملتان کے سول ہسپتال میں داخل کر دیا
گیا۔ ڈاکٹر جو دو ماہیں تجویز کرتے آپ ان کے اجراء کی تفصیل معلوم کئے بغیر استعمال نہیں فرماتے
تھے۔ ایک ایک ایسی دوا لکھی گئی جس میں ایک یا دو فی صد اکمل تھی۔ آپ کے انکار پر میں نے
عرض کیا کہ اتنی کم مقدار سے سکر پیدا نہیں ہو سکتا۔ آپ نے ارشاد فرمایا کُلْ مُسْكِرًا قَلِيلًا
وَكَسْبِيرًا كَأَحْوَرٍ جو بھی نشہ آور چیز ہے اس کی زیادہ اور کم ہر مقدار حرام ہے۔ چنانچہ آپ
نے ہر توجیہ و فرادی اور وہ دوا استعمال نہیں کی۔

رانا شبیر احمد خان صاحب دن رات ہسپتال میں حاضر رہتے تھے۔ ان کا بیان ہے کہ
اس زمانے میں تین دن ایسا حال رہا کہ بظاہر ہوش نہ ہوتا تھا۔ مگر اس حال میں بھی جب نماز کا وقت

ہو تا حکم دیتے مجھے نماز پڑھاؤ۔ چنانچہ تیمم سے نماز ادا کرتے۔ رانا صاحب کہتے ہیں کہ آپ نے چودہ فرض نماز اسی طرح ادا کیں اور حدیث ہے کہ ایک دن بھی تہجد کی نماز ناغہ نہ کرنے دی۔

آخری بیماری میں بھی نماز کا یہی اہتمام فرماتے ہیں۔ انتہائی ضعف کے باعث ہم سمجھتے کہ حضور بیہوش ہیں۔ مگر نماز کے وقت آپ کو ہوش ہو جاتا اور تیمم کے جماعت سے فرض ادا فرماتے۔ برادر مریم سید نذر حسین شاہ صاحب پانچوں وقت جماعت کراتے اور آپ اشاروں کے ساتھ نماز ادا کرتے تھے۔

مرض الموت میں حافظ نور احمد صاحب قصوری نے آپ کی بڑی خدمت کی گویا بار چھوڑ کر دن رات آپ کی خدمت میں حاضر رہے۔ اسی طرح حاجی مہر عبدالحق صاحب، سائیں محمد علی درویش خاص، مولوی ادریس صاحب اور محمد صدیق صاحب مرحوم نے بھی آپ کی بڑی خدمت کی، اللہ تعالیٰ ان سب حضرات کو جزائے خیر اور فلاح دارین عطا فرمائے۔

آخر سورہ اکتوبر ۱۹۶۱ء کو آپ نے وصال فرمایا اور خالق حقیقی سے جا ملے۔ آپ کے جنازے میں ہزاراں ہزار خلقت تھی۔ آپ کو حضرت قبلہ عالم رحمۃ اللہ علیہ کے مزار مقدس کے برابر ہی وطن مغرب کی سمت دفن کیا گیا۔ وصال مبارک کے وقت آپ کی عمر شریف پچاسی سال تھی۔

آپ کے خلفائے کرام کی صحیح تعداد اور نام مجھے بھی تحقیق نہ ہو سکے۔ یقین کے ساتھ جن حضرات کو خلافت و اجازت عطا کی گئی، ان کے

آپ کے خلفاء

اسمائے گرامی ذیل میں درج ہیں۔

- ۱۔ مولوی محمد عالم صاحب سیرپوری (۲)، ڈاکٹر غلام حیدر صاحب سانگلہ بل (۳)، ڈاکٹر محمد ظریف صاحب شیخوپورہ۔ (۴)، مولوی محمد شریف صاحب خطیب جامع مسجد نور ڈسکہ (۵)، مولوی محمد ادریس صاحب سکس کلاں۔ (۶)، پیر حسام الدین صاحب۔ حیدر آباد سندھ۔ (۷)، حکیم مبارک احمد صاحب۔ لاہور۔ (۸)، کیپٹن محمد امین صاحب کنگواہ۔ (۹)، مولوی ضیاء الدین صاحب نعمانی گجرات۔ (۱۰)، حافظ محمد زکریا صاحب۔ گجرات۔ (۱۱)، بابو محمد سلطان صاحب وزیر آباد۔ (۱۲)، شیخ خورشید صاحب۔ وزیر آباد۔ ان سب حضرات نے اپنے طور پر ہدایت و ارشاد میں سعی بلیغ کی ہے۔ اور توسیع سلسلہ عالمیہ کے لئے قابل قدر خدمات انجام دی ہیں۔ جزا ہم اللہ خیر الجزا فی الدارین۔

خادم الملت حضرت الحاج حفظہ خادم حسین شاہ صاحب رحمۃ اللہ علیہ

آپ منجھلے صاحبزادے تھے بچپن ہی سے بڑے ذہین، متقی اور پرہیزگار تھے۔ اتباعِ تہذیب کا آپ کو ابتدائے سے خاص اہتمام مد نظر رہتا تھا۔ آپ نے بھی حضرت حافظ قاری شہاب الدین صاحب رحمۃ اللہ علیہ سے کلام مجید حفظ کیا تھا۔ اس کے بعد اردو فارسی اور عربی کی ابتدائی تعلیم علی پور شریف ہی میں حاصل کی۔ مابعد تحصیل علم کے لئے آپ کو لاہور بھیجا گیا۔

تحصیل علم | آپ نے لاہور میں مسجد ٹیولیاں کے ایک حجرے میں قیام کیا۔ اور عربی علوم کی تحصیل میں سرگرمی سے کوشاں رہے۔ بعد میں اور نیل کالج لاہور میں داخل ہو کر مولوی فاضل کا امتحان پاس کیا۔ انھی دنوں مرزا یوں نے آپ پر ایک مجبوراً متقدمہ درجہ کر دیا تھا جس کی تفصیل حضرت قبلہ عالم قدس سرہ العزیز کے حالات میں بیان ہو چکی ہے۔ مقدمہ سے برادے کے بعد آپ تحصیل تکمیل علم کے لئے کان پور تشریف لے گئے۔

کانپور میں آپ نے مدرسہ جامع العلوم میں باقاعدہ درس نظامیہ کی تکمیل کی۔ تفسیر احشام فقہ اور دیگر معنوی علوم حاصل کئے۔ اور دورہ حدیث کی سند حاصل کی۔ اس زمانے میں گھر سے دور رہ کر آپ کو مشکلات کا بھی سامنا کرنا پڑا لیکن حصول علم کے شوق و ذوق میں آپ نے ہر سختی کو سہل سمجھا اور عالم فاضل بن کر گھر لوٹ آئے۔

اخلاقِ حسنہ | آپ کی زبان میں معمولی سی لگنت تھی لیکن اس پر بھی علمی اور تبلیغی مشاغل میں کوئی کمی نہ آنے دی۔ ہمیشہ نماز فجر کے بعد کلام مجید کی تلاوت فرماتے تھے۔ تبلیغ و ارشاد کے لئے دور دور تک دورے فرماتے۔ اور لوگوں کو اپنے مواعظِ حسنہ سے فیض یاب فرماتے رہتے۔ آپ گرمی کے موسم میں ہمیشہ کسی سرد مقام، کشمیر، کوٹہ وغیرہ تشریف لیجاتے۔

تھے۔ یارانِ طریقت کی خوشی اور غمی میں بالالزام شرکت فرماتے اور ان کی دل جمعی اور ہدایت میں کوشاں رہتے تھے۔ آپ وسیع الاخلاق، خوش مزاج، بردبار اور اوصافِ حسنہ سے آراستہ تھے۔ آپ کی سخاوت اور دیادگی کے واقعات زبانِ زو عام و خاص میں غزباً و مساکن کی دہکری

اور حاجت روائی آپ کا شیوہ اور ہر ایک کی امداد و اعانت آپ کا خاصہ تھا۔

شادی اور اولاد | آپ کی پہلی شادی اپنی چھوٹی صاحبہ کی لڑکی سے ہوئی۔ جن سے ایک

لڑکا حامد حسین پیدا ہوا۔ مگر سات آٹھ سال کا ہو کر قبضہ اسے الٹی فوت ہو گیا۔ چند سال بعد زوجہ محترمہ کا بھی انتقال ہو گیا۔ کچھ عرصہ بعد آپ کی دوسری شادی آپ کے تایا حضرت پیر سید نجابت علی شاہ صاحب رحمۃ اللہ علیہ کی چھوٹی لڑکی سے ہوئی۔ جن سے ایک لڑکا ہوا۔ جن کا نام نامی حضرت حافظ حاجی سید نذر حسین شاہ ہے۔ ان کی عمر اب تقریباً اڑتیس سال ہے۔ عالم دین، خوش اخلاق، ہوا مضبوط اور پابند شریعت جوان صلح ہیں۔ اور دربار شریف اور یارانِ طریقت کی خدمت میں اپنا وقت صرف فرماتے ہیں۔ صاحبزادہ نذر حسین شاہ صاحب کی شادی ان کے ماموں حضرت سید علی حسین شاہ صاحب رحمۃ اللہ علیہ کی لڑکی سے ہوئی ہے۔ بفضلہ تعالیٰ ان کے دو لڑکے سید منظر حسین شاہ اور سید اشتیاق حسین شاہ اور دو لڑکیاں فرحت بی بی اور عصمت بی بی ہیں۔ خدا ان سب کو اپنے فضل و کرم سے نوازے اور صاحب علم و عمل بنائے (آمین) عزیزم پیر سید نذر حسین شاہ صاحب کئی بار حج کے لئے حاضر ہوئے ہیں۔

کتاب خانہ | حضرت منجملے صاحبزادہ صاحب رحمۃ اللہ علیہ کو مطالعہ کتب کا بہت شوق تھا۔ آپ نے اپنا ذاتی کتاب خانہ قائم کیا تھا۔ جس میں قیمتی کتابوں کا قابل قدر ذخیرہ جمع کیا تھا۔ آپ نے اپنا سارا کتب خانہ مدرسہ نقشبندیہ کے لئے وقف کر دیا تھا۔ جزاء اللہ خیر الجزاء۔ آپ حضرت قبلہ عالم رحمۃ اللہ علیہ کے تبلیغی، دینی، ملی اور سماجی کاموں میں پوری استعداد سے حصہ لیتے تھے۔ اور اس مقصد کے لئے دور دراز مقامات کے دورے فرماتے رہتے تھے۔ آپ کو تین دفعہ فریڈرل جج کی بجائوری کاشمیر اور مدینہ منورہ کی زیارت کی سعادت حاصل ہوئی تھی۔

وفات | آپ ایک پیر بجائی کے گھر فاتحہ خوانی کے لئے تشریف لے جا رہے تھے۔ ان کا گاؤں کچا کھوہ ریلوے اسٹیشن کے قریب تھا۔ یہاں گاڑی بہت کم وقت کے لئے رکتی تھی۔ آپ ریل سے اترنے نہ پائے تھے کہ گاڑی روانہ ہو گئی۔ آپ چلتی گاڑی سے اترے تو گر پڑے اور دونوں پاؤں میں سخت چوٹ آئی۔ جس سے کافی خون بہا۔ اسی حالت میں آپ کو خانہ نوال کے ہسپتال پہنچایا گیا۔ زیادہ خون بہہ جانے کی وجہ سے ہسپتال والے بھی کچھ نہ کر سکے۔ اور وہیں آپ نے جامِ شہادت نوش کیا۔

اس طرح ۲۲ اکتوبر ۱۹۵۵ء کو آپ بھی خالق حقیقی سے جا ملے۔

سب سے پہلے ملتان کے پیر بھائی حاجی خوشی محمد صاحب اور حکیم نذیر احمد صاحب کو آپ کے اصل بھتیجے ہونے کا علم ہوا۔ وہ دوسرے یارانِ طریقت کے ساتھ فوراً خانپول پہنچے۔ صندوق تیار کرایا۔ اور آپ کی میت کو لے کر علی پور سیدالائے اس ناگہانی حادثے نے سارے خاندان اور مسلمانوں کو بے حد متاثر اور اندر دہ کیا۔ ابھی حضرت قبلہ عالم رحمۃ اللہ علیہ کی جدائی کا غم فرو نہ ہو چکا تھا کہ دو مہینے سے کم مدت میں یہ سانحہ پیش آگیا۔ سب سے پہلے آپ ہی حضرت قبلہ عالم قدس سرہ العزیز کے جوار مبارک میں پہنچے تھے حضرت قبلہ عالم کے روضہ شریف میں مرقہ منور کی بائیں طرف سمت مشرق میں قبر شریف سے ملحق ہی آپ کو دفن کیا گیا۔ رحمۃ اللہ علیہ

حضرت شمس الملت الحاج حافظ سید نور حسین شاہ صاحب

مظللہ العالی سجادہ نشین ثنائی

آپ حضرت قبلہ عالم قدس سرہ العزیز کے قیسرے اور سب سے چھوٹے صاحبزادے ہیں۔ آپ کا تاریخی نام اعظم شاہ ہے جس سے ۱۳۱۷ھ برآمد ہوتے ہیں (مطابق ۱۸۹۹ء) آپ نے خود بھی اپنا سال پیدائش یہی بتایا ہے۔ آپ کل و صورت میں حضرت قبلہ عالم رحمۃ اللہ علیہ سے بہت مشابہت رکھتے ہیں۔ جوانی میں حسین و جمیل اور شاندار وجاہت کے حامل تھے۔ بلند قامت خوش پوش، سیاہ شیرازی اور سفید بلند عمامہ باندھ کر راستہ چلتے تو سب کی نظریں آپ کی شان و شوکت سے خیرہ ہو کر رہ جاتیں۔ اور دل آپ کی جانب کھینچے جاتے۔ اب بکرسن اور بیمار یوں نے آپ کو بہت کمزور کر دیا ہے۔ مگر پھر بھی چہرہ مبارک سے وجاہت اور شان ہوتا ہے۔

آپ نے سب سے پہلے حضرت قاری شہاب الدین صاحب رحمۃ اللہ علیہ کے صاحبزادے مولوی حافظ قاری عبدالرحمان صاحب سے کلام مجید حفظ کیا۔

اور اس کے بعد علی پور سیدالائے ہی میں فارسی اور عربی کی تعلیم حاصل کی۔ آپ نے مدرسہ نقشبندیہ میں کئی علماء و فضلاء سے درس لیا ہے۔ مولوی محمد یوسف صاحب سے فارسی عربی کی ابتدائی کتبتیں پڑھیں۔ پھر مولوی عبدالغفور صاحب نے متوسط درجات کی کتبتیں پڑھائیں۔ مولوی بخاری صاحب سے اعلیٰ کتب کا سبق لیا۔ اور آخر میں مولانا ہزاروی صاحب سے کتب تفسیر و حدیث

کی تکمیل کی۔ ابتدائی ایام میں علی پور سیدان کے اسکول میں آپ نے پرائمری جماعتوں میں تعلیم حاصل کی تھی۔ جس کے بعد درس نظامی کی تکمیل مدرسہ نقشبندیہ کے اساتذہ کرام سے کی۔ اور یہیں سے دورہ حدیث کی سند حاصل کی۔

اتباع شریعت و سنت حضرت شمس الملت مظلہؒ ابتدا سے پابندی شریعت اور اتباع سنت بڑی سختی سے کار بند رہے ہیں۔ تقویٰ، پرہیزگاری، دریا دلی،

خوش طبعی، پاکیزگی اور خوش اخلاقی آپ کے اوصافِ حسنہ کی امتیازی صفات ہیں۔ بچپن سے آپ کو نماز فجر سے قبل غسل کرنے کی عادت ہے۔ گرمی ہو یا سردی عادت مبارکہ قائم ہے ضیقِ انفس، جسمانی ضعف اور دیگر عوارض کی وجہ سے ڈاکٹروں اور طبیبوں نے لاکھ منع کیا مگر آپ نے یہ عادت نہ چھوڑی۔ اور نماز تہجد کی ادائیگی کے بعد اب بھی ہمیشہ اول غسل فرماتے ہیں۔ تب نماز فجر ادا کرتے ہیں۔ آپ کے مزاج میں صفائی اور احتیاط بحد کمال ہے۔ ذرا سا بھی شائبہ پیدا ہو جائے تو فوراً غسل فرماتے اور نئے کپڑے تبدیل کر لیتے ہیں۔ سفر اور حضر میں ہر جگہ اور ہر موسم میں یہ عادت مبارک قائم رہتی ہے۔

سخاوت اور دیادلی آپ کو اللہ تعالیٰ نے شاہانہ طبیعت عطا کی ہے۔ جو دوسرا

نام لے کر فرمایا کرتے تھے کہ ”رب تعالیٰ نے اس کو میرے دل سے خاص حصہ عطا فرمایا ہے“ حج کے سفر میں خود مجھ سے حضرت قبلہ عالم قدس سرہ العزیز نے ارشاد فرمایا کہ ”میں مدینہ منورہ اور مکہ معظمہ میں محلوں کو سو سو روپیہ پیش کیا کرتا تھا۔ مگر اب کے نورحسین ”بادشاہ“ حج کرنے کے لئے آیا ہے۔ تو اس نے محلوں کو دو دو سو روپیہ پیش کئے۔ چنانچہ اب مجھے بھی دو دو سو روپے دینے پڑتے ہیں“ حضرت شمس الملت کا نام لے کر آپ نے پھر فرمایا کہ ”رب تعالیٰ نے اس کو بہت بڑا دل عطا فرمایا ہے“

حج زیارت حضرت شمس الملت مظلہؒ کسی مرتبہ خود حج بیت اللہ شریف اور زیارت

روضہ نبوی صلی اللہ علیہ وسلم کے لئے تشریف لے گئے ہیں۔ عام طور پر تین درہ دو درویش سفر میں آپ کے ہمراہ ہوا کرتے ہیں۔ حج و زیارت میں ہمراہیوں

کی تعداد اور بھی زیادہ ہو جایا کرتی ہے۔ اور آپ خود ان کے اخراجات کے کفیل ہوتے ہیں۔
 آپ نے اپنے دادا صاحب رحمۃ اللہ علیہ کی اولاد میں سے تمام افراد کو باری باری سے ایک
 ایک دو دو مرتبہ حج و زیارت کی سعادت کے لئے بھیجا ہے۔ اور ان کے جملہ اخراجات کا بار
 خود برداشت کیا ہے۔ جیسا کہ پہلے بیان ہو چکا ہے، رانم الحروف کو بھی دو مرتبہ خود آپ نے
 اخراجات سفر عطا کر کے حج کی ادائیگی کے لئے بھیجا تھا۔ حضرت قبلہ عالم رحمۃ اللہ علیہ اور آپ کے
 ہمراہی درویشوں کے جملہ اخراجات سفر حج دو مرتبہ آپ نے حبیب خاص سے عطا فرمائے تھے۔
 خاندان کے افراد کو اس فریضہ مقدس کی ادائیگی میں اعانت فرمانے کے بعد اب آپ نگاہ شریف
 کے تمام درویشوں کو اس سعادت سے مشرف کرانے میں کوشاں ہیں۔ ہر سال کئی افراد کو اپنے صرف
 پر حج و زیارت کے لئے بھیجتے ہیں اور سیس پچیس ہزار روپیہ ہر سال اس کار خیر میں حبیب خاص سے
 صرف کرتے ہیں۔ اس سال بھی حضرت نے تین اصحاب کو اٹھارہ سیس ہزار روپیہ عطا فرما کر حج
 کے لئے بھیجا ہے۔ جن میں مولوی غلام رسول صاحب صدر مدرس مدرسہ نقشبندیہ بھی شامل ہیں۔
 حق یہ ہے کہ آپ کی فراخ دلی، شاہ خرچی اور فیض رسانی بے مثال ہے۔ اللہ تعالیٰ نے آپ
 کو اپنی صفت جوادی سے خاص حصہ عطا فرمایا ہے۔ چنانچہ آپ کو پیسہ سے کوئی رغبت نہیں
 ہو آتا ہے آپ اللہ کی راہ میں خرچ فرمادیتے ہیں۔ اور اس کا اظہار و اعلان بھی اپنی زبان مبارک
 سے نہیں کرتے۔ میرا یہ بیان بطور ”تحذیر نصحت“ کے ہے، اس میں افشائے راز کا کوئی شائبہ
 نہیں۔

تبلیغ و ارشاد حضرت مظلہ کو تبلیغ و ارشاد سے کامل دلچسپی ہے۔ اکثر طویل دورے
 فرماتے ہیں اور دور دراز مقامات پر پہنچ کر توسیع سلسلہ عالیہ اور تربیت
 یاران طریقت میں کوشاں رہتے ہیں۔ کبر سنی اور ضعف جہانی بھی اس عادت مبارک میں
 رکاوٹ نہیں بنتے۔ اس نیک مقصد کے لئے نوجوانی کے زمانے سے اطراف و اکناف ہند
 کا سفر فرماتے رہے ہیں۔ خاص طور پر جنوبی ہند کے آپ نے بہت دورے کئے ہیں حیدرآباد
 میسور، بنگلور، مدراس، ممبئی اور جنوبی ہند کے دور دراز علاقوں کے دورے تقسیم ملک کے
 بعد بھی جاری رہے ہیں۔ بھارت کی آمد و رفت ہندو تھی اور دیوا میں دھواڑیاں تھیں تب بھی

آپ دکن تشریف لے جاتے، تو تین چار۔ بلکہ پانچ چھ مہینہ قیام فرما کے پاکستان آسکتے تھے۔

پنجاب کے اضلاع کے دورے آپ عموماً گھوڑے پر سوار ہو کر انجام دیتے تھے۔ دُور کے مقامات کے لئے ریل کا سفر اختیار فرماتے تھے۔ دکن کے سفر کے لئے عرصہ سے ہوائی جہاز کی سواری پسند کرتے ہیں۔ اب ضعف کے باعث اضلاع کے دوروں کے لئے ذاتی موٹر میں سفر فرماتے ہیں اور کراچی وغیرہ کے لئے ہوائی جہاز استعمال کرتے ہیں۔ مگر تبلیغ و ارشاد اور تربیت و اصلاح کے لئے سفروں کا یہ سلسلہ پہلے کی طرح اب بھی جاری ہے۔

مہمان نوازی

مہمان نوازی آپ کی طبیعت ثانیہ بن چکی ہے۔ سفر و حضر میں مہمانوں اور ہمراہیوں کی ہر گونہ آسائش کا خیال رکھتے اور دوشیوں کو تاکید فرماتے رہتے ہیں کہ مہمانوں کی تمام ضروریات کا پوری طرح اہتمام رکھیں۔ مہمانوں کے لئے آپ عمدہ سے عمدہ کھانا تیار کراتے اور اپنے ساتھ ہی نہیں اپنے سامنے بٹھا کر کھلاتے ہیں۔ اور بار بار اس قدر اصرار سے کھلاتے ہیں کہ مہمان عاجز آجاتا ہے۔ اکثر ایسا ہوتا ہے کہ زائرین صبح کے ناشتے کے بعد ریل سے روانگی کی اجازت لے چکے ہوتے ہیں۔ مگر ناشتا آتا ہے تو تفصیل اور اصرار سے ایک ایک چیز کھانے کی تاکید فرماتے ہیں۔ بار بار سب نے سنا ہے کہ آپ یہ بھی فرماتے ہیں کہ ”پیٹ بھر کے کھاؤ۔ اتنا کھاؤ کہ بس اس کے بعد شام ہی کو ضرورت پڑے“ لوگ بس کرنے لگتے ہیں تو بار بار فرماتے ہیں ”خوب کھاؤ۔ سیر ہو کے کھاؤ۔ کچھ نہیں ہو گا۔ کوئی نقصان نہیں ہو گا۔ ریل نہیں جائے گی“ اور ہوتا یہی ہے کہ ناشتے میں زیادہ وقت صرف ہونے پر بھی ریل چل جاتی ہے۔

۱۳۹۳ھ کے رمضان تشریف میں فاروقی صاحب پہلی سحری کو دوبار تشریف میں حاضر تھے۔ سائیں محمد علی نے کہا چلئے سحری کے وقت میں صرف دس منٹ رہ گئے ہیں۔ فاروقی صاحب نے جواب دیا ”میں تو چالیس منٹ میں کھانا ختم کرتا ہوں“ سائیں نے ان کے باب رحمت میں پہنچنے سے قبل یہ بات حضرت کے گوش گزار کر دی حضرت نے اپنے دست مبارک سے ٹٹول ٹٹول کے نرم پر اٹھے ان کو دیے تاکہ جلدی چاب سکیں۔ اسی دوران پرہز چلا کہ ابھی وقت میں نصف گھنٹہ باقی ہے تو فاروقی صاحب کو بھی تسکین ہوئی اور حضرت مدظلہ صبی عادت

مبارک کے مطابق اصرار کر کے مختلف کھانے کھلاتے رہے۔

فاروقی صاحب کا بیان ہے کہ ”حضرت شمس الملت مظلہ کا اٹم پیس سامنے ہی رکھا رہتا ہے۔ میں نے اکثر گھڑی دیکھ کر اندازہ کیا ہے کہ حضور خود اتنا کم تناول فرماتے ہیں کہ مشکل شدید پانچ منٹ لگتے ہوں گے مگر سہاے لئے آپ کی تواضع اور ناکید مصیبت بن جاتی ہے۔ لیکن تجربہ یہ ہے کہ بفضلہ تعالیٰ حوصلہ سے زیادہ کھا جاتے ہیں مگر سب ہضم ہو جاتا ہے۔ اور دوسرا وقت آنے سے پہلے بھوک لگنے لگتی ہے۔“

فیض رسانی | حضرت مظلہ کی عالی حوصلگی اور فیض رسانی کا بیان جتنا بھی کیا جائے کم ہے آپ ضرور مندوں اور سالکوں کی جو مالی اعانت فرماتے رہتے ہیں اس کا پوری

طرح علم بھی نہیں ہوتا۔ صدقات جاریہ اور مصارف خیر میں آپ نے ہمیشہ سب سے بڑھ چڑھ کر حصہ لیا ہے۔ روضہ شریف کی عمارت کی تکمیل کے لئے آپ ہمیشہ عطیات دیتے رہتے ہیں۔ ایک دفعہ آپ نے پچاس ہزار روپیہ کی خطیر رقم اس کا ذخیرہ کے لئے عطا فرمائی (جزاۃ اللہ فیہموا فی الدارین)

دینی و ملی خدمات | حضرت قسید عالم رحمۃ اللہ علیہ کی دینی، ملی اور رفاہی تحریکوں میں آپ نے بھی ہمیشہ دامے، درمے، قدمے، سٹخنے ہر طرح حصہ

لیا ہے۔ فتنہ ارتداد، تحریک قیام پاکستان اور دوسری تحریکوں میں آپ سرگرمی سے متعمد رہے اور اپنی جیب خاص سے زکیر صرف فرما کر طویل دورے کئے۔ جن کا مختصر ذکر ”سیرت“ کے مختلف ابواب میں آچکا ہے۔

شادی اور اولاد | حضرت قبلہ مظلہ کی پہلی شادی آپ کے تایا زاد بھائی حضرت علی حسین شاہ صاحب رحمۃ اللہ علیہ کی بڑی لڑکی سے ہوئی تھی۔

جن سے ایک لڑکا اور دو لڑکیاں تولد ہوئیں۔ آپ کے صاحبزادے برادر عزیز حافظ حاجی سید بشیر حسین شاہ صاحب عالم فاضل شخص ہیں۔ دربار شریف میں قیام فرما رہتے ہیں۔ مگر تبلیغ و ارشاد کے لئے دورے بھی فرماتے ہیں۔ آپ خوش بیان خطیب بھی ہیں۔ دربار شریف میں منعقد ہونے والے جلسوں کے علاوہ دوسرے شہروں میں بھی لوگ بڑے شوق سے آپ کی تقریریں پذیر سنتے اور فیض حاصل کرتے ہیں۔ برادر عزیز سید بشیر حسین شاہ صاحب بھی کئی مرتبہ حج کی ادائیگی کے

لئے تشریف لے گئے ہیں۔

برادرِ سید بشیر حسین شاہ صاحب کی شادی راقم الحروف کی بہن سے ہوئی ہے۔ ان کی اولاد دو لڑکیاں ہیں۔ زبیدہ بی بی اور طاہرہ بی بی۔ زبیدہ بی بی کی شادی بزورِ عزیمت حاجی حافظ سید افضل حسین شاہ سلمہ سے ہوئی ہے جن کی ایک سچی عزیزِ فاطمہ ہے جس کی عمر تقریباً ایک سال ہے۔ حضرت قبلہ مظلوم کی صاحبزادی صوفیہ بی بی کی شادی برادرِ عزیمت سید انور حسین شاہ رحمۃ اللہ سے ہوئی تھی۔ اور دوسری صاحبزادی سید بی بی کی شادی میرے بھوپتی زاد بھائی برادرِ عزیمت حاجی حافظ سید حمید حسین شاہ صاحب کے ساتھ ہوئی ہے۔ دونوں بہنیں اوصافِ حمید سے آراستہ اور دیندار تہجد گزار بیبیاں ہیں۔ صوفیہ بی بی صاحبہ جہان فوازی میں اپنی مثال آپ ہیں جہانوں کی ہر طرح خاطر و مدارات کرتی ہیں۔ اور اپنے ہاتھ سے ان کو کھانا کھلا کر خوش ہوتی ہیں۔

دعا ہے کہ رب تعالیٰ حضرت شمس الملت مظلومہ کو صحت و سلامتی کے ساتھ قایم و دائم رکھے۔ تاکہ آپ یا دارِ انِ طریقت اور خلقِ خدا کو اپنے فیوضات سے مستفید فرماتے اور ان کے اصلاح احوال میں سرگرم عمل روکیں۔

ع: ایں دعا از من و از جملہ جہاں آئیں باد

حضرت صاحبزادی بنت رسول عرف بوجی حنا

(رحمۃ اللہ علیہا)

حضرت قبلہ عالم رحمۃ اللہ علیہ کی اولاد میں ایک ہی لڑکی تھیں۔ آپ کا نام نامی بنت رسول اور عرف بوجی صاحبہ تھا۔ آپ کی دینداری، تقویٰ، خوش اخلاقی اور سیرِ شہی زبانِ زودِ خاص عام ہے۔ ہر چھوٹا بڑا آپ کے حسن سلوک کا گرویدہ ہو جاتا تھا اور آپ کے اوصافِ حمیدہ کے باعث آپ کے زیادہ سے زیادہ عزت و احترام پر مجبور رہتا تھا۔ آپ نے بھی فریضہ حج ادا کیا ہے۔ آپ کی شادی حضرت قبلہ عالم کے برادرِ خرد حضرت سید صادق علی شاہ صاحب رحمۃ اللہ علیہ کے صاحبزادے حضرت پیر سید اولاد حسین شاہ صاحب سے ہوئی تھی۔ آپ کی صرف ایک اولاد

ہوئی۔ حضرت حاجی حافظ مولوی سید حیدر حسین شاہ صاحب آپ کے خلف ارشد ہیں۔ ان کی شادی حضرت شمس الملک مدظلہ کی صاحبزادی سعید فاطمہ صاحبہ سے ہوئی ہے۔ ان کا ایک لڑکا سید عابد حسین دو ڈھائی سال کا ہو کر بقبضہ آئی فوت ہو گیا تھا۔ اب ان کی صرف ایک بچی زاہد بی بی ہے۔ جو اس سال ان کے ہمراہ حج کو گئی ہے۔ آپ ہر سال حج کی ادائیگی اور زیارت روضہ رسول صلی اللہ علیہ وسلم کے لئے حاضر ہوتے ہیں۔ اور اکثر اپنی اہلیہ کو بھی ہمراہ لے جاتے ہیں۔

خلاقِ حسنہ


حضرت بوجی صاحبہ بڑی فرائض اور غریبے از خاتون تھیں۔ دنیوی مال و دولت میسر نہ ہوتے ہوئے بھی آپ کسی کو دھکی اور ٹنگیں دیکھتیں تو اس کی ہر طرح امداد فرماتیں۔ اپنے تمام کپڑے اور زیورات تک آپ نے غریبوں مسکینوں میں تقسیم کر دیے تھے۔ گاؤں کی بیوہ عورتیں اور یتیم بچیوں کی کفالت اور اعانت میں آپ کو خاص اہتمام مد نظر ہوتا تھا۔ خود بالکل سادہ لباس زیب تن فرماتی تھیں لیکن غریبوں اور یتیموں کی شادی میں ان کو اچھے سے اچھے کپڑے سلوا کر عطا فرماتیں اور زیورات سے بھی مدد کرتیں۔ مہمان نوازی میں بھی آپ کیتے زمانہ تھیں۔ مہمانوں کی خاطر مدارات میں کوئی دقیقہ فرو گذاشت نہ ہونے دیتیں۔ خود کھڑی ہو کر ان کو کھانا کھلاتیں اور ان کا ہر طرح خیال رکھتی تھیں۔ آپ کے پاس کانوں میں جو ذرا بہت زیور باقی تھا، وہ آپ نے وفات سے قبل مجھے بلا کر روضہ شریف کی تعمیر کے اخراجات کے لئے عطا فرما دیا تھا۔

اپنے والد ماجد، دو بھائیوں اور اکھوتے پوتے کی وفات کے باعث آپ

وفات

کے دل کو سخت صدمہ پہنچا تھا جس سے ہمیشہ دلگیر و مخموم رہنے لگی تھیں۔ اس سے صحت بھی گرنی شروع ہو گئی۔ غذا کم ہو گئی۔ اور کمزوری بڑھتی گئی۔ اپنی ذات کے لئے آپ نے پہلے بھی کوئی اہتمام پسند نہیں کیا تھا، اس وقت بھی اپنی صحت کا مطلق خیال نہ کیا۔ نتیجہ یہ کہ اندر ہی اندر گھلتی چلی گئیں۔ اور آخر وقت مقررہ پر خاص عرس شریف کے دن ۱۱ مئی ۱۹۵۳ء کو اعلیٰ علیین کے سفر پر روانہ ہو گئیں۔

عرس شریف کی وجہ سے آپ کے جنازے میں بڑا اٹوٹھا تھا۔ پوسے اعزاء کے ساتھ آپ کی نمازِ خیارہ ادا کی گئی۔ اور روضہ مبارک کے جنوب مشرقی گوشے کے حجرے میں آپ اسودہ خاک کی گئیں۔ رحمۃ اللہ علیہا۔



خلفائے عظام

جس طرح حضرت قبلہ عالم رحمۃ اللہ علیہ کے مریدین کی تعداد کسی کو صحیح معلوم نہیں، اسی طرح آپ کے خلفائے کرام کی صحیح گنتی بھی کبھی سننے میں نہیں آئی۔ یہ سب جانتے ہیں کہ تبلیغ و ارشاد اور ترویج سلسلہ عالیہ کے لئے آپ مدت العمر کوشاں رہے۔ یہ بھی سب کے سامنے ہے کہ آپ جہاں تعجبی تشریف لے جاتے، لا تعداد لوگ حاضر خدمت ہو کر فیض حاصل کرتے۔ آپ کی مقبولیت اور شہرت قابل رشک حد تک پہنچی ہوئی تھی۔ برصغیر کا گوشہ گوشہ آپ کی فیض سانی کا گواہ ہے۔ حج و زیارت کے ان گنت سفر و میں حرمین الشریفین میں بھی بے شمار لوگ داخل سلسلہ ہوتے رہتے تھے۔ افغانستان اور پاکستان کے علاقے بھی آپ کی فیض سانی سے محروم نہیں رہے۔ اور یہ کام جوانی کے زمانے سے کہولت تک اتنی توڑے سال مسلسل جاری رہا ہے۔ اس لئے بے تکلف و تامل قیاس کیا جاسکتا ہے کہ آپ کے مریدین کی تعداد لاکھوں میں تھی۔

یہ بھی بخوبی علم ہے کہ آپ ہر جگہ یا رانِ طریقت کے لئے حلقے قائم کرتے تھے اور کسی روحِ صالح کو ”امیرِ حلقہ“ مقرر فرماتے تھے۔ یہ بھی واضح ہے کہ یا رانِ طریقت اور امیرانِ حلقہ میں سے منتخب حضرات کو آپ نے اجازت و خلافت سے نوازا تھا۔ بعض محفلوں کی بابت اس کتاب میں ذکر آچکا ہے کہ آپ نے ایک ہی اجتماع میں کئی کئی حضرات کو دستارِ خلافت کا امتیاز بخشا تھا۔ اسی صورت میں آپ کے خلفاء کی تعداد یقیناً سینکڑوں تک پہنچی ہوگی۔ میں نے بار بار جلسوں میں اعلان کیا ہے کہ جو لوگ ذاتی طور پر حضور کی حیاتِ طیبہ کے مختلف واقعات اور خلفائے عظام کی تفصیلات سے باخبر ہوں، مجھ سے تعاون کریں۔ اور تحریری طور پر اپنی معلومات بھیج کر ثوابِ اربین حاصل کریں۔ مگر معدودے چند یا رانِ طریقت کے علاوہ کسی نے توجہ نہ کی۔

ان حالات میں میرے لئے کوئی چالہ کار نہ رہا۔ اور میں مجبور ہوا کہ اب تک بعض کتابوں میں جو معلومات جمع ہو چکی ہیں یا جو باتیں میرے ذاتی علم میں ہیں، ان پر پھر دہ کروں۔ اس لئے اگر خلفائے کئی فہرست ناقص ہو تو مجھے معذور کر دانا چاہیے۔ اگر کچھ یا رانِ طریقت اب بھی

معلومات میں اضافہ فرمائیں تو میں شکور ہوں گا۔ اور آئندہ اشاعت میں اضافہ ممکن ہوگا۔
 حضور کے خلفائے عظام کے صرف یہ نام تحقیق ہو سکے ہیں۔

خلفائے عظام کے اسمائے گرامی

- ۱ حضرت سراج الملت الحاج حافظ مولانا سید محمد حسین شاہ صاحب سجادہ نشین اول۔
- ۲ حضرت خادم الملت الحاج حافظ سید خادم حسین شاہ صاحب (فرزند دوم)
- ۳ حضرت شمس الملت الحاج حافظ سید نور حسین شاہ صاحب مدظلہ العالی سجادہ نشین ثانی۔
- ۴ حضرت الحاج مولانا محمد حسین صاحب قصوری۔ بی۔ اے۔
- ۵ حضرت الحاج حافظ ظفر علی صاحب پسروی۔
- ۶ حضرت الحاج مولانا محبوب احمد صاحب المقلب بن خیر شاہ۔ امرتسری۔
- ۷ حضرت مولانا محمد ابراہیم صاحب بیکانیری۔
- ۸ حضرت مولانا غلام احمد صاحب انگر امرتسری۔
- ۹ حضرت مولانا غلام محی الدین صاحب کشمیری۔
- ۱۰ حضرت مولانا عبد القیوم صاحب الہ آبادی۔
- ۱۱ حضرت مولانا عبد اللہ صاحب یاغستانی۔
- ۱۲ حضرت مولانا میر محمد صاحب میسوری۔
- ۱۳ حضرت سید عبد اللطیف صاحب کابل۔
- ۱۴ حضرت مولانا محمد عبد اللہ حسین صاحب بنگلوری۔
- ۱۵ حضرت مولانا غلام محمد صاحب رنگ پٹی (دکن)۔
- ۱۶ حضرت مولانا سید میر یحییٰ صاحب بنگلوری۔
- ۱۷ حضرت سید محمد شفیع صاحب گورداسپوری۔
- ۱۸ حضرت خواجہ احمد شاہ صاحب امرتسری۔
- ۱۹ حضرت پیر حیات محمد صاحب سیالکوٹی۔

- ۲۰ حضرت کریم بخش صاحب قصوری - بی اے -
- ۲۱ حضرت محمد ایوب صاحب مردانی -
- ۲۲ حضرت مولانا امام الدین صاحب رائے پوری -
- ۲۳ حضرت پیر سید ولایت شاہ صاحب گجراتی -
- ۲۴ حضرت ڈاکٹر اللہ دتا صاحب کنجاہی -
- ۲۵ حضرت مولانا قطب الدین صاحب جھنگی -
- ۲۶ حضرت ماسٹر کرم الہی صاحب سیالکوٹی - بی اے - ایل ایل بی -
- ۲۷ حضرت مولانا قاضی حفیظ الدین صاحب ریتکی -
- ۲۸ حضرت مولانا عبد المجید صاحب مقصوری (جھجر) -
- ۲۹ حضرت الحاج نصیب خان صاحب ریتکی -
- ۳۰ حضرت مولانا عابد حسن صاحب فریدی ایم اے ایل ٹی - پروفیسر سینٹ جانس کالج آگرہ -
- ۳۱ حضرت مولانا حامد حسن صاحب قادری - پروفیسر سینٹ جانس کالج آگرہ -
- ۳۲ حضرت مولانا محمد محبوب صاحب احمد آبادی -
- ۳۳ حضرت شیخ مصطفیٰ علی خاں صاحب بنگلوری بی اے ریٹائرڈ ڈی ایس پی - مہارٹھی -
- ۳۴ حضرت سید محمود شاہ صاحب کشمیری -
- ۳۵ حضرت حافظ سلطان احمد صاحب پشوری -
- ۳۶ حضرت حافظ علی احمد جان صاحب پشوری -
- ۳۷ حضرت سید محمود شاہ صاحب ہزاروی -
- ۳۸ حضرت سید عبدالقاضی صاحب ہزاروی -
- ۳۹ حضرت مولانا سعید احمد شاہ صاحب کوبائی -
- ۴۰ حضرت محمد اکبر خان صاحب ہزاروی -
- ۴۱ حضرت محبوب عالم صاحب بجنوری (بھارت) -
- ۴۲ حضرت الحاج حافظ نواز احمد صاحب مقصوری -

- ۴۳ حضرت سید ولی محمد شاہ صاحب ملتان۔
- ۴۴ حضرت مولوی محمد عظیم صاحب گکھڑوی۔
- ۴۵ حضرت صوفی محمد عظیم صاحب فیروز پوری۔ بی۔ اے۔
- ۴۶ حضرت مولانا محمد عالم صاحب خطیب کھاریاں چھاؤنی۔ میرپوری۔
- ۴۷ حضرت مولانا محمد امین صاحب الد آبادی۔
- ۴۸ حضرت سید جعفر شاہ صاحب بخاری۔
- ۴۹ حضرت مولانا محمد مقصود صاحب بنگالی۔
- ۵۰ حضرت پیر افضل شاہ صاحب کشمیری (درین)۔
- ۵۱ حضرت پیر گل شاہ صاحب کشمیری (درین)۔
- ۵۲ حضرت پیر عبدالرحمان صاحب کشمیری (کلاگام)۔
- ۵۳ حضرت بھائی ذاکر علی صاحب رہنکی۔ (کراچی)۔
- ۵۴ حضرت الحاج سرور خان صاحب کوہاٹی۔
- ۵۵ حضرت الحاج حکیم خادم علی صاحب سیالکوٹی۔
- ۵۶ حضرت مولوی محمد شریف صاحب سیالکوٹی (کوٹلی لوہاراں)۔
- ۵۷ حضرت ڈاکٹر میر ہدایت اللہ صاحب امرتسری۔
- ۵۸ حضرت حافظ عبدالحمید صاحب (روپوچک ضلع سیالکوٹ)۔
- ۵۹ حضرت صوفی غوثی محمد صاحب فیروز پوری (ملتان)۔
- ۶۰ حضرت قاری شہاب الدین صاحب حیدر آبادی۔
- ۶۱ حضرت مولانا محمد اصل صاحب تھنگوی۔
- ۶۲ حضرت حکیم سید فخر احمد صاحب اکبر آبادی۔
- ۶۳ حضرت بابا فیروز الدین صاحب۔
- ۶۴ حضرت الحاج منشی احمد الدین صاحب۔ گجرات۔

• مذکورہ بالانااموں میں سے ابتدائی اکسٹھ ناموں کی میں خود حضرت قبلہ عالم احمد رحمہ اللہ علیہ سے

تصدیق و توثیق حاصل کر چکا ہوں۔ اور ان میں سے بیشتر حضرات سے میں خود بھی بخوبی واقف ہوں۔

برادرِ عزیز الحاج حافظ سید حمید حسین شاہ صاحب نے اپنی تصنیف ”تذکرہ شاہ جماعت“ میں کچھ زائد نام درج فرمائے ہیں۔ ان میں سے حکیم سید قمر احمد صاحب (اگرہ) کے متعلق پروفیسر زاہد حسن صاحب فریدی دینپل گورنمنٹ کالج ننڈ گنگ انے بیان کیا کہ ”جب ہم نے حکیم صاحب قبلہ رحمۃ اللہ علیہ کی خلافت کا حال سنا تو اکمل بھائی (الحاج اکمل علی صاحب صدیقی جماعتی) سے دریافت کیا۔ انھوں نے بذاتِ خود حضرت قبلہ عالم رحمۃ اللہ علیہ سے آپ کے رہتک کے قیام کے دنوں میں تصدیق چاہی جسٹونے اثبات میں جواب دیا اور توثیق فرمائی۔“ اس لئے حکیم سید قمر احمد صاحب کا نام فہرست بالا میں شامل کر لیا گیا۔ باقی دو حضرات کی خلافت کا بھی مجھے ذاتی طور پر علم ہے۔ مولانا محمد عالم صاحب میرپوری کو حضرت سراج الملت رحمۃ اللہ علیہ نے بھی خلافت سے نوازا تھا۔

دوسرے جو نام ”تذکرہ شاہ جماعت“ میں پائے گئے، ان میں سے حسبِ ذیل پانچ ناموں میں جزئی فرق پایا جاتا ہے جس سے التباس کا قوی شبہ ہوتا ہے۔

(۱) فہرست بالا میں نمبر ۱۲ پر حضرت مولانا میر محمد صاحب میسوی کا نام آیا ہے۔ غالباً انھی کو ”تذکرہ“ میں میر محمد حسین لکھا گیا ہے۔

(۲) فہرست بالا میں نمبر ۱۴ پر حضرت مولانا محمد عبداللہ حسین کو بنگوری لکھا گیا ہے۔ قیاس یہ ہے کہ انھی کو ”تذکرہ“ میں ”مولانا حافظ سید عبداللہ صاحب حیدر آبادی“ لکھا گیا ہے۔

(۳) فہرست بالا میں نمبر ۱۵ پر حضرت مولانا غلام محمد صاحب رنگ پٹنی (دکن) کا نام آیا ہے۔ ”تذکرہ“ میں جو نام ”حضرت مولانا غلام احمد صاحب المناطی بن نواب محاسب جنگ“ بیان ہوا ہے۔ غالب گمان یہ ہے کہ یہ وہی بزرگ ہیں۔

(۴) فہرست بالا میں نمبر ۱۶ پر مولانا محمد امین صاحب الہ آبادی کا نام لکھا ہے۔ ”تذکرہ“ میں غالباً انھی کو مولانا شاہ امین اللہ ناروی“ تحریر کیا گیا ہے۔ ہو سکتا ہے کہ ان کا پورا نام ”محمد امین اللہ“ ہو۔ نارہ الہ آباد کے قریب مشہور موضع ہے۔ اس لئے ناروی اور الہ آبادی دونوں نسبتیں قابلِ فہم ہیں۔

(۵) فہرست بالا میں نمبر ۱۷ پر حضرت مولانا عبدالرحمان صاحب کو کشمیری لکھا ہے۔ انھی کو

”تذکرہ“ میں ہزاروی بیان کیا گیا ہوگا۔

اس متقیح کے بعد ”تذکرہ شاہ جماعت“ میں حسب ذیل چودہ نام اور زاد پائے جاتے ہیں جن کی میں ذاتی طور پر کوئی تصدیق کرنے سے قاصر ہوں۔ یا تو یہ اصحاب میرے ہوش سے پہلے گزرے ہیں یا پھر مجھے ان کا مطلق علم نہ ہو سکا۔

- | | |
|--|--|
| ۱۔ حضرت مولانا محمد غوث صاحب سکھو چک ضلع لیٹوں | ۸۔ حضرت مولانا حسن بیگ صاحب لاہوری |
| ۲۔ حضرت مولانا پروفیسر ابوالحامد میر محمود صاحب میسوری | ۹۔ حضرت مولانا رجب علی صاحب جھنگوی |
| ۳۔ حضرت مولانا نواز علی صاحب حیدر آبادی (دکن) | ۱۰۔ حضرت مولانا سید محی الدین صاحب کولاری (دکن) |
| ۴۔ حضرت مولانا محمد عمر صاحب نعیمی مراد آبادی | ۱۱۔ حضرت مولانا محمد یحییٰ صاحب نیل گری (دکن) |
| ۵۔ حضرت مولانا سید محمد محمود صاحب (عدن) | ۱۲۔ حضرت مولانا محمود خان صاحب صفی گنجام (دکن) |
| ۶۔ حضرت مولانا محمد انصر صاحب مدراسی | ۱۳۔ حضرت الحاج نبی بخش صاحب قصوری |
| ۷۔ حضرت مولانا منظور شاہ صاحب ناگپوری | ۱۴۔ حضرت مہر امیر اللہ صاحب آری برٹ (کلان ضلع گجرات) |

حسب ذیل خلفائے کرام کے حالات مجھے مطلق تحقیق نہ ہو سکے اس لئے ان کے مفصل اسمائے گرامی پر اکتفا کیا جاتا ہے۔

- | | |
|--------------------------------------|---|
| ۱۔ مولانا عبدالقیوم صاحب الد آبادی | ۲۔ مولانا میر محمد صاحب میسوری |
| ۲۔ سید عبداللطیف صاحب کابلی | ۳۔ مولانا محمد عبداللہ حسین صاحب بنگلوری |
| ۵۔ مولانا غلام محمد صاحب رنگ پٹنی | ۴۔ مولانا سید محمد یحییٰ صاحب بنگلوری |
| ۷۔ سید محمد شفیع صاحب گورداسپوری | ۸۔ مولوی محمد ایوب صاحب مردانی |
| ۹۔ سید محمود شاہ صاحب کشمیری | ۱۰۔ مولوی محبوب عالم صاحب بجنوری |
| ۱۱۔ مولانا محمد امین صاحب الد آبادی | ۱۲۔ پروفیسر ابوالحامد میر محمود صاحب میسوری |
| ۱۳۔ مولانا نواز علی صاحب حیدر آبادی | ۱۴۔ مولانا رجب علی صاحب جھنگوی |
| ۱۵۔ مولانا حسن بیگ صاحب لاہوری | ۱۶۔ مولانا منظور شاہ صاحب ناگپوری |
| ۱۷۔ مولانا سید محمود صاحب (عدن) | ۱۸۔ مولانا محمد انصر صاحب مدراسی |
| ۱۹۔ مولانا سید محی الدین صاحب کولاری | ۲۰۔ مولانا محمد یحییٰ صاحب نیل گری (دکن) |

۲۱۔ مولانا محمود خان صاحب صفی دکنجام۔ دکن
۲۲۔ مولانا نجی بخش صاحب قصوری
جن خلفائے گرامی قدر کے حالات کم و بیش تحقیق ہو سکے آئندہ صفحات میں ملاحظہ کیے جائیں۔

۱۔ حضرت مولانا محمد حسین صاحب۔ قصوری بی۔ رحمۃ اللہ علیہ

آپ کے اجداد کا وطن موضع مرال میں تھا۔ وہاں سے آپ کے اجداد میں سے میاں نور محمد صاحب۔
رحمۃ اللہ علیہ قصور آکر آباد ہو گئے تھے۔ میاں صاحب کے صاحبزادے میاں احمد دین صاحب رحمۃ اللہ علیہ
مفتی شہر تھے۔ سارا خاندان زہد و ریاضت میں مشہور تھا۔ یہ دونوں بزرگ حضرت بٹھے شاہ صاحب
کے احاطہ میں دفن ہیں۔ حضرت میاں احمد دین صاحب نے کوچہ جھگیاں میں ایک مسجد تعمیر کرائی
جو اب تک مسجد میاں احمد مرالی کے نام سے معروف ہے۔ میاں احمد دین صاحب کے صاحبزادے
میاں غلام احمد صاحب امرتسر میں فارسی کے مدرس تھے۔ اور دینداری اور نیکو کاری میں مشہور تھے
حضرت میاں غلام احمد صاحب کے صاحبزادے حضرت مولانا محمد حسین صاحب تھے۔
مولانا صاحب کی ابتدائی تعلیم گھر پر ہوئی۔ آپ نے صرف چھ ماہ میں قرآن مجید ختم کر لیا تھا۔ آپ
کے والدین نے آپ کی تعلیم و تربیت پوری توجہ سے کی۔ آپ کے والد صاحب فرمایا کرتے تھے:
”میں نے اپنا سارا دماغ ان کی تعلیم و تربیت میں خالی کر دیا اگر
اللہ تعالیٰ مجھے دوسرا بیٹا دیتا تو اس کے لئے ایک اور دماغ بھی عطا فرماتا“

قصور میں ابتدائی تعلیم حاصل کرنے کے بعد آپ اپنی والدہ صاحبہ کے ہمراہ امرتسر چلے
گئے۔ اور وہاں آپ کی باقاعدہ تعلیم شروع ہوئی۔ جب آپ ایف۔ اے میں تھے تو والد ماجد نے
رحلت فرمائی۔ مگر آپ نے بہت زہاری اور تعلیم جاری رکھی۔ آخر ۱۸۹۰ء میں گورنمنٹ کالج لاہور
سے بی۔ اے پاس کیا۔ اس کے بعد ایم۔ اے (فلسفہ) میں داخلہ لیا تھا۔ مگر مجبوریوں کے باعث چھوڑنا
پڑا۔ اور ایس۔ اے وی پاس کر کے مدرس کا پیشہ اختیار فرمایا۔

حضرت مولانا صاحب ابتدا میں دو سال ڈیرہ غازی خان میں مدرس رہے۔ اس کے
بعد آپ کا تبادلہ قصور کے ہائی اسکول میں ہو گیا۔ جہاں دس سال سیکنڈ ماسٹری کے عہدے پر
فائز رہے۔ جب آپ ڈیرہ غازی خان میں تھے تبھی آپ کی شادی ہو گئی تھی۔ آپ کی زہدیت

محترمہ مقصور کے مشہور سرس میں غلام فرید صاحب مبل کی صاحبزادی تھیں۔ بڑی عابدہ، زاہدہ اور مہمان نواز تھیں۔ حضرت کے فرزند ارجمند الحاج حافظ نور احمد صاحب خلیفہ مجاز فرماتے ہیں کہ میری والدہ ماجدہ مہمانوں کی آمد سے بہت خوش ہوتیں۔ اور جتنے مہمان آتے۔ ہر ایک کے شکرا نے میں دو دو نفل پڑھتیں نیز فرمایا کہ ”جب ہم سوتے تو وہ مصلے پڑھتی تھیں اور جب ہم اٹھتے تب بھی انھیں مصلے ہی پڑھتے۔“ جب حضرت مولانا صاحب بی لے کی تیاری میں مصروف تھے تو حضرت قبلہ عالم رحمۃ اللہ علیہ چوہدرہ شریف سے ملا ہو کر شریف لائے۔ آپ اسی وقت بیعت ہوئے تھے۔

اور اس طرح آپ کو شرف بیعت حاصل کرنے میں دوسروں پر سبقت حاصل تھی۔ اور بقول حضرت مولانا عبدالحمد صاحب خلیفہ مجاز ”حضرت قبلہ عالم رحمۃ اللہ علیہ کی نفرت کیا اثر ان واحد میں اپنا کام کر گئی تھی، بہت تھوڑے عرصہ میں حضرت قبلہ عالم نے آپ کو خلعت خلافت سے سرفراز فرمایا۔ اور آپ کے شیخ حضرت قبلہ بابا فقیر محمد صاحب چوہدری رحمۃ اللہ علیہ نے بھی دستار خلافت عطا فرمائی۔“

حضرت مولانا صاحب کو قدرے ثقل سماعت تھا۔ اس کی آڑے کر ایک متعصب ہندو نوکڑ نے پوٹ کر دی۔ چنانچہ ۲۰ اکتوبر ۱۹۰۲ء کو محکمہ تعلیم سے آپ کو سبکدوش کر دیا گیا۔ آپ ”فازع ابال“ ہو کر علی پور شریف حاضر ہو گئے۔ اور ارادہ تھا کہ باقی عمر یہیں صرف فرمادیں گے۔ مگر حضور نے حکم دیا کہ آپ رہتک جا کر قیام کریں۔ تعمیل ارشاد میں آپ کو رہتک جانا پڑا۔ جہاں آپ حضرت الحاج حافظ انور علی صاحب رحمۃ اللہ علیہ کے مہمان ہوئے۔

انہی دنوں ڈسٹرکٹ جج رہتک کی عدالت میں ”کلرک آف دی کورٹ“ کی نئی اسامی نکلی۔ آپ نے بھی عرضی دیدی۔ مقابلہ سخت تھا مگر آپ امتحان میں اول آئے۔ اور ۱۱ جولائی ۱۹۰۳ء کو آپ کا تقرر ہو گیا۔ تقریباً چودہ سال رہتک میں گزارنے کے بعد آپ کا کرناٹ تبادلوہ ہو گیا۔ اور باقی عمر مبارک کرناٹ ہی میں گزری۔ رہتک کے قیام کے دوران ۱۹۰۹ء میں آپ نے فریضہ حج اور زیارت مدینہ منورہ کا شرف حاصل کیا۔ فروری ۱۹۱۸ء سے ۱۹۲۶ء تک آپ ڈسٹرکٹ انڈسٹیشن جج کرناٹ کی عدالت میں بحیثیت مترجم کے مامور رہے۔ ۱۹۲۶ء میں پنشن پانے کے بعد بھی آپ کرناٹ ہی میں قیام فرما رہے اور یہیں وصال فرمایا۔

رہتک اور کرناٹ کے قیام کی تمام مدت آپ نے فرائض منصبی ادا کرنے کے ساتھ ساتھ تبلیغ و

ارشاد اور توسیع سلسلہ عالیہ میں صرف فرمائی۔ چنانچہ ہر راز کے علاقے میں ہزاروں کو آپ نے مشرف فرمایا کیا۔ اور ہزاروں ہی آپ کے دست حق پرست پر بعت کر کے سلسلہ عالیہ میں داخل ہوئے۔

آپ نے حضرت قبلہ عالم رحمۃ اللہ علیہ کی جاری کردہ تمام دینی، ملی اور علمی تحریکوں میں زیادہ سے زیادہ حصہ لیا ہے۔ اور اے، دوسرے، قدسے، سخیں ہر طرح شرکت فرمائی ہے۔ بلقان، قزاقستان، افغانستان، حجاز، یمن، بحرہک خلافت اور فتنہ ارتداد وغیرہ میں آپ نے بذات خود دوسرے فرمائے۔ چندے جمع کئے۔ اور پورے انہماک اور جوش کے ساتھ ان تحریکوں کو کامیاب بنانے میں سرگرم رہے۔

فتنہ ارتداد کے زمانے میں جب آپ اگر علی گڑھ وغیرہ کے اضلاع کا دورہ فرما رہے تھے تو آپ کو شدید درد تو بخ کا دورہ پڑتا تھا۔ کچھ مدت علاج کے بعد دور ہو گیا تھا۔ مگر تقریباً دو سال بعد اسی عید الفطر کے دن عید گاہ میں پھر اسی درد کا اعادہ ہوا۔ آخر اسی میں ۳ شوال ۱۳۴۵ھ مطابق ۱۶ اپریل ۱۹۲۷ء کو بروز چہار شنبہ آپ نے وفات پائی۔ اور اگلے دن کربلا میں حضرت شاہ بوعلی قلندر رحمۃ اللہ علیہ کے روضہ پاک کے قریب جرنیلی سڑک پر آپ کا مرقہ مبارک تعمیر ہوا۔ رحمۃ اللہ علیہ۔

حضرت مولانا صاحب رحمۃ اللہ علیہ تمام عبادات و معاملات میں اتباع شریعت اور پیروی سنت پر شدت سے عمل فرماتے تھے۔ رفتار و گفتار، نشست و برخاست ہر بات میں آپ کی ذات بابرکات ایک مومن کامل کا نمونہ پیش کرتی تھی۔ آپ مریدین کو دبھائی، اور یارِ طرہتیت کے نام سے یاد کرتے تھے اور ان میں اسلامی اخوت اور دینی محبت کی روح پیدا کرنے کی کامل سعی فرماتے تھے۔

آپ دوسروں کی خدمت کر کے بے حد خوش ہوتے تھے۔ جو دو سخا آپ کا خاصہ تھا۔

حافظ نواز احمد صاحب کا بیان ہے کہ تمہیک دفعہ آپ ہم سب کو لینے قصور آئے تو دادی صاحبہ نے فرمایا کہ بیٹا کپڑے بدل لو۔ مگر معلوم ہوا کہ آپ کے پاس دوسرا ہونٹا ہی نہیں ہے۔ اس لئے کہ سارے کپڑے محتاجوں کو دیدیے تھے۔ پھر جب ہم لوگ رہتک پہنچے تو گھر میں چائے کے برتن نہیں تھے معلوم ہوا کہ وہ بھی آپ نے کسی ضرورت مند کو دے دیے تھے۔“

ایک مرتبہ ایک متعصب ہندوؤں نے جمعہ کے دن اپنی عدالت کے اوقات کار بڑھا دیے اور مسلمان علماء کو جہر کی نماز کے لئے جانے سے بھی روک دیا۔ نماز جمعہ کا وقت آیا تو حضرت مولانا صاحب نے نماز کے لئے جانے کی اجازت چاہی مگر چیخ نے انکار کر دیا۔ جب بار بار کہنے سے بھی فائدہ نہ ہوا تو مولانا صاحب

نے استعفا لکھ کر حج کی میز پر رکھ دیا۔ اور گربدار بارعب آواز میں ارشاد فرمایا ”ملازمت جاتی ہے تو جائے نماز نہیں جاسکتی“ حضرت کے ان الفاظ پر ہی وہ ہندو حج کر گیا اور اس نے بہتیت زدہ ہو کر نماز جمعہ کو جانے پر سے پابندی اٹھالی۔

تبلیغی دورے فرمانا آپ کی سرشت بن گیا تھا۔ اسکول اور کچہری کی ملازمت کے دوران غالی وقت تبلیغ میں صرف فرماتے تھے یہفتہ کی شام کو دیہات کی طرف چلے جاتے تھے۔ اسی طرح تعطیلات کا سارا زمانہ گاؤں گاؤں میں تبلیغ کرنے میں صرف ہوتا تھا۔ اس مقصد کے لئے کبھی کبھی کئی کئی مہینہ کی خدمت بھی لیتے تھے۔ اور مختلف قصبات اور دیہات میں پہنچ کر دن اور رات میں کئی کئی وعظ فرماتے، مجلس میلاد منعقد کرتے اور تبلیغ و ارشاد کا کام بحسن و خوبی انجام دیا کرتے تھے۔

اسی طرح آپ دینی مدارس اور جدید تعلیم کے اسکول، جن میں قرآن مجید کی تعلیم لازمی ہوتی تھی، قائم کرنے میں بھی کوشاں رہتے تھے۔ ہریانہ کے علاقہ میں کئی مقامات پر آپ نے اس طرح کی درس گاہیں جاری کیں۔ کلاں و ضلع ریتھک کا مسلم راجپوت ہائی اسکول اور ریتھک کا نصرت الاسلام پرائمری اسکول خاص طور پر مشہور ہوئے۔ اسی طرح آپ مذہبی اور اسلامی مضامین لکھ کر رسائل اور اخبارات میں شائع ہوتے رہتے تھے۔ نیز اپنے خطوط میں مکتوب الہیم کو دینی امور کی خصوصیت سے تعلیم دیتے تھے۔

حضرت مولانا صاحب رحمۃ اللہ علیہ بڑے بلند پایہ ولی اللہ تھے حضرت قبلہ عالم رحمۃ اللہ علیہ آپ کو بہت عزیز رکھتے تھے۔ اور آپ کو حضور کے خلفائے کرام میں ”خلیفہ اول“ کی حیثیت حاصل تھی۔ آپ کا کشف بہت بڑھا ہوا تھا۔ آپ کی کرامات بے شمار ہیں۔ سلب مرض آپ کے علاؤ الدینی کام تھا۔ آپ کی توجہ بہت قوی ہوتی تھی۔ اور زبان مبارک سے جو کلمہ جاتا ہو کر رہتا۔ آپ کی نظر۔ کیمیا اثر سے ہزاروں کی اصلاح ہوتی اور بہت سے غیر مسلم آپ کے ہاتھ پر مشرف باسلام ہوئے۔ پروفیسر منشا علی صاحب نے آپ کے حالات و کرامات ”غریبہ فیض قصوری“ میں جمع کر دیے ہیں۔ صاحبان ذوق کے لئے اس کتاب کا مطالعہ از بس مفید ہوگا۔

۲۔ حضرت حافظ ظفر علی انسپرو ری رحمۃ اللہ علیہ

آپ پسرور کے رہنے والے تھے۔ آپ کے عشق مجازی کا واقعہ ”سیرت“ میں بیان ہو چکا ہے۔

اسی واقعہ اور ضرورت نے آپ کو حضرت قبلہ عالم رحمۃ اللہ علیہ کی خدمت اقدس میں پہنچایا تھا۔ آپ پہلی نظر ہی میں ایسے گرویدہ ہو گئے کہ مہر متقل خدمت الایم رہنے لگے۔ سفر و حضر میں حضور کے ہمراہ رہتے۔ اٹھارہ سال تک سپردِ کام نہ دیکھا۔ حالانکہ دربار شریف سے سپردِ فقط نو میل ہے۔ آپ علی پریدہ میں رہ کر حضور کے موشیوں کی خدمت کرتے اور دوسرے کام سرانجام دیتے تھے۔ حضرت قبلہ عالم قدس سرہ العزیز فضل پر خود ہی ان کے گھر پر اناج اور دوسری ضروری اشیا ارسال فرمادیا کرتے تھے۔

حضرت مولانا عبد المجید صاحب قصوری رحمۃ اللہ علیہ خلیفہ مجاز نے بتایا کہ ایک بار انجن عدم الفیض کے سالانہ جلسہ کے موقع پر حضور قبلہ عالم نے مختلف علماء کے نام لے کر فرمایا کہ ان سے کہو وعظ بیان کریں۔ آپ نے جن علماء کا نام لیا وہ اس وقت تک جلسہ گاہ میں تشریف نہیں لائے تھے۔ آخر آپ نے حکم دیا۔ ”حافظ ظفر علی کو بلاؤ۔“ دستار مبارک اپنے سر سے اتار کر ان کے سر پر رکھ دی۔ اور فرمایا ”جاؤ“ وعظ بیان کرو۔“ اس دن سے آپ ایسے فصیح البیان خطیب بن گئے کہ بڑے بڑے جلسوں میں لوگ بڑے شوق و ذوق سے ان کا وعظ سنتے تھے۔

جیسا کہ بیان ہوا آپ حضرت قبلہ عالم رحمۃ اللہ علیہ کے تیسری دوروں میں آپ کے ہمراہ رہتے تھے۔ حضور کے ارشاد پر جلسوں سے خطاب فرماتے تھے۔ انگریزی بھی جانتے تھے اس لئے کہ آپ نے ایف اے تک تعلیم پائی تھی۔ مناظرہ کے ماہر تھے۔ مخالف جماعتوں کے سربراہ آپ کی موجودگی میں مناظرہ سے گھبراتے تھے۔ اور بار بار انھوں نے پیشگی راہ فرار اختیار کرنے ہی میں عافیت سمجھی۔ تبلیغی دوروں میں آپ دکن تک تشریف لے گئے ہیں۔ اور مخالفین کے ہاتھوں بہت تکلیفیں اٹھائی ہیں۔ مگر آپ ہر مصیبت کو خند و پیشانی سے برداشت کرتے تھے اور تبلیغ و ارشاد میں خلل واقع نہیں ہونے دیتے تھے۔

آخر میں آپ حضرت قبلہ عالم کی اجازت سے سپردِ رہی میں رہنے لگے تھے اور وہیں آپ نے وفات پائی۔ رحمۃ اللہ علیہ۔

۳۔ حضرت مولانا محبوب احمد الملقب خیر شاہ صاحب امرتسری رحمۃ اللہ علیہ

آپ خاص امرتسر کے رہنے والے تھے۔ بڑے عالم، بزرگ اور ولی اللہ تھے۔ آپ نے

حضرت قبلہ عالم رحمۃ اللہ علیہ کی معیت میں بکثرت تبلیغی دورے کئے اور گاؤں گاؤں جا کر تبلیغ وارشاد کی خدمت انجام دی۔ "سیرت" میں ذکر آچکا ہے کہ کس طرح آپ حضور کے فرمان کے مطابق دکن تشریف لے گئے تھے اور باوجود معاندین کی ہر قسم کی مخالفت اور دشمنی کے کس طرح آپ نے ان پرستخ حاصل کیا آپ فن مناظرہ میں طاق تھے۔ بیسیوں مناظروں میں آپ نے مخالفین کو شکست فاش دی ہے۔ اور پنجاب و دکن میں ہزاروں آدمی آپ کے دستِ حق پرست پر تائب ہو کر سلسلہ عالیہ میں داخل ہوئے ہیں آخری عمر میں آپ امرتسر آگئے تھے اور وہیں وفات پائی۔ رحمۃ اللہ علیہ۔

۴۔ حضرت مولانا محمد ابراہیم صاحب بیکانیری وکیل رحمۃ اللہ علیہ

آپ ریاست بیکانیر میں وکالت کا پیشہ کرتے تھے۔ کامیاب وکیل اور مخزنِ شہر میں سے تھے۔ بڑے میندار، نیکو کار، بزرگ اور ولی اللہ تھے۔ علی پور سیدان آتے تو طویل میام فرماتے تھے حضرت قبلہ عالم رحمۃ اللہ علیہ کو کئی دفعہ باصرار دعوت دے کر بیکانیر لے گئے۔ جب حضور بیکانیر تشریف لے جاتے تو مولوی ابراہیم صاحب مہاراجہ سے ہاتھی ستارے کے حضور کو ہاتھی پر سوار کر کے جلوس کی صورت میں بڑی شان و شوکت کے ساتھ شہر میں گشت کراتے۔ اور پھر اپنے گھر لے جا کر جہان رکھتے۔ اور حضور کی خدمت گزاری کی سعادت حاصل کرتے۔

آپ نے بیکانیر کے علاقے میں تبلیغ وارشاد کی روشن خدمات انجام دی ہیں۔ سلسلہ عالیہ کی توسیع میں بڑی کامیاب کوششیں کی ہیں۔ اور بہت لوگوں کو پکا دین ار بنایا ہے۔ آپ نے بیکانیری میں حلت فرمائی اور وہیں دفن ہوئے۔ رحمۃ اللہ علیہ۔

۵۔ حضرت مولانا غلام احمد صاحب اختر امرتسری رحمۃ اللہ علیہ

آپ بہت بڑے عالم دین، واعظ و مناظر۔ بزرگ اور ولی اللہ تھے۔ ابتدائی زمانہ میں آپ اکثر حضرت قبلہ عالم رحمۃ اللہ علیہ کے تبلیغی دوروں میں ہمراہ رہتے تھے جلسوں میں تقریریں کرتے۔ اور اپنے وعظ و نصیحت سے خلقِ خدا کو فیض یاب کرتے تھے۔ بہت لوگوں نے آپ کے ہاتھ پر بیعت کی اور سلسلہ عالیہ میں داخل ہوئے۔

امرتسریں جماعت اہل حدیث کا اخبار ”اہل حدیث“ حضرت قبلہ عالم رحمۃ اللہ علیہ کی شانِ اقدس میں ہرزہ سرانی گھنٹا رہتا تھا۔ مولانا غلام احمد صاحب انکرا اور مولانا خیر شاہ صاحب اخبار ”الفتیہ“ میں مفصل اور مدلل جوابات شائع فرماتے تھے اور علمائے اہل حدیث کو قائل کرتے تھے حضرت مولوی شہناز اللہ امرتسری سے بھی آپ دونوں حضرات کے اکثر مناظرے ہوئے ہیں۔ جن میں مسیح آپ ہی کو حامل ہوئی ہے۔ حضرت قبلہ عالم رحمۃ اللہ علیہ اکثر ہدایت فرماتے کہ ”جواب جاہلان باشد خموشی“ مگر ان دونوں بزرگوں کی دینی حمیت اور شیخ کی محبت و حمایت ان کو مجبور کرتی کہ مخالفین کے چیلنج کا جواب دیں۔ اور کسی کو یہ کہنے کا موقع نہ دے دیں کہ وہ میدان سے ہٹ گئے۔

آپ بڑے عابد اور شب زندہ دار بزرگ تھے حضرت قبلہ عالم رحمۃ اللہ علیہ نے ایک بار ارشاد فرمایا تھا کہ ”مولوی غلام احمد انکرا امرتسری نے بچپن میں ایک مرغ خرید لیا تھا۔ ان کے والد صاحب بڑے بزرگ آدمی تھے انھوں نے دریافت کیا مرغ کا کیا کر دے۔ عرض کیا کہ یہ اذان دے گا تو حلقہ کھمکھ کھل جائے گی اور نوال گسانی ادا کر سکوں گا۔ نیت نیک اور خیال پاکیزہ تھا، مگر آپ کے والد بلند رتبہ شخص تھے فرمایا ”انسان ہو کر حوالہ کا محتاج ہوتا ہے“ مولوی صاحب کو ہوش آگیا۔ مرغ کو اسی وقت فرج کر دیا۔ اور خدا کا فضل و کرم یہ کہ ساری عمر نماز تہجد کے لئے از خود بیدار ہو جایا کرتے تھے“

مولوی صاحب بڑے عالم دین ہونے کے ساتھ ذوقِ سخن بھی رکھتے تھے۔ انکرا مخلصانے تھے اور زیادہ تر نفعت کے مضامین کہتے تھے۔ امرتسری میں انتقال فرمایا۔ رحمۃ اللہ علیہ

۶۔ حضرت مولانا غلام محی الدین صاحب کشمیری رحمۃ اللہ علیہ

آپ سری نگر مہاراج گنج کے رہنے والے تھے۔ بہت نیک، پارسا، متقی اور دیندار بزرگ تھے۔ آپ سیف بن بان بھی تھے۔ جو زبان مبارک سے نکل جاتا ہو کر رہتا میں ۱۹۳۸ء میں حضرت قبلہ عالم قدس سرہ العزیز کے ہمراہ کشمیر گیا تو آپ وفات پا چکے تھے۔ سرنگم کے لوگ آپ کے کشف و کرامات کے بہت واقعات سناتے تھے۔ جن کا اس مختصر تحریر میں سمونا ممکن نہیں۔

اکثر آپ حضرت قبلہ عالم رحمۃ اللہ علیہ کے کشمیر کے تبلیغی دوروں میں حضور کے ہمراہ رہے ہیں۔ اور از خود بھی تبلیغ و ارشاد اور توسیع سلسلہ عالمیہ کی خدمات انجام دی ہیں۔ اور

بہت لوگوں کو بیعت میں لے کر صراطِ مستقیم پر گامزن کیا ہے۔ آخری عمر میں آپ پر جذب غالب آیا تھا۔ مگر اس حالت میں بھی فرائض مذہبی کی ادائیگی میں کوتاہی نہ ہونے پائی۔ سرنگی ہی میں آپ مہل بخت ہوئے۔ رحمۃ اللہ علیہ

۷۔ حضرت مولانا عبد اللہ صاحب یاغستانی رحمۃ اللہ علیہ

آپ کھل کے رہنے والے تھے۔ حضرت قبلہ عالم قدس سرہ العزیز کھل تشریف لاتے تو بڑھ چڑھ کر حضور کی خدمت کرتے تھے۔ اور لوگوں کو حضور کے دستِ حق پرست پر بیعت کراتے تھے۔ اپنے وعظ و نصیحت اور اخلاق کریمانہ سے گرد و نواح کے لوگوں کو فیض یاب فرماتے اور ان کو پابند شریعت بناتے تھے۔ بہت لوگ آپ سے بیعت کر کے داخلِ سلسلہ ہوئے۔ میں نے بھی آپ کی زیارت کی ہے۔ بڑے بزرگ، خدا رسیدہ اور ولی اللہ تھے۔ رحمۃ اللہ علیہ

۸۔ حضرت سید جعفر شاہ صاحب بخاری رحمۃ اللہ علیہ

آپ بخارا سے علم دین حاصل کرنے ہندوستان تشریف لائے تھے اور علی پور سیداں آکر یہیں کے ہو رہے۔ درسِ نظامیہ کی تکمیل مدرسہ نقشبندیہ علی پور میں کی۔ اور حضرت سراج الملت رحمۃ اللہ علیہ کی شاگردی سے مشرف ہوئے۔

آپ بڑے عالم متقی اور دیندار بزرگ تھے۔ علی پور سیداں سے دستارِ فضیلت باندھ کر رخصت ہونے کی اجازت چاہی تو حضرت قبلہ عالم رحمۃ اللہ علیہ نے اجازت و خلافت سے نوازا۔ اور ہذا فرمائی کہ بخارا واپس جا کر دین کی تبلیغ اور سلسلہ عالیہ کی توسیع کی خدمت انجام دیں۔ رحمۃ اللہ علیہ

۹۔ حضرت مولوی محمد مقصود صاحب بنگالی رحمۃ اللہ علیہ

آپ بنگال سے تحصیل علم کے لئے علی پور سیداں آئے تھے۔ یہاں قیام کر کے مدرسہ نقشبندیہ سے درسِ نظامیہ کی سند حاصل کی۔ اور حضرت سراج الملت رحمۃ اللہ علیہ سے تفسیر، حدیث، فقہ علوم دینیہ حاصل کئے۔ بڑے عالم، پارسا، سادہ مزاج، دیندار اور متقی بزرگ تھے۔

واپسی کے وقت حضرت قبلہ عالم قدس سرہ العزیز نے آپ کو اجازت و خلافت مرحمت فرمائی تاکہ انجمن
جاکر تبلیغ دین اور سلسلہ عالمیہ کی ترویج فرماتے رہیں۔ رحمۃ اللہ علیہ

۱۰۔ حضرت خواجہ احمد شاہ صاحب امرتسری رحمۃ اللہ علیہ

آپ بڑے عالم۔ نیک۔ متقی۔ اور پارسا بزرگ تھے۔ بہت لوگوں کو فیض پہنچایا اور
داخل مسد کر کے پکا دیندار بنایا۔ میں نے ان کی زیارت کی ہے۔ رحمۃ اللہ علیہ

۱۱۔ حضرت پیر حیات محمد شاہ صاحب یالکوٹی رحمۃ اللہ علیہ

آپ کے آباؤ اجداد کشمیر میں بیج دہارہ کے رہنے والے تھے۔ آپ کے بزرگ کشمیر سے منتقل ہو
کر پنجاب آ گئے تھے۔ اور سیالکوٹ کے دیہات میں قیام پذیر ہو گئے تھے۔ پیر صاحب رحمۃ اللہ
نے دین کی بڑی خدمت انجام دی ہے۔ دیہات کے بہت لوگوں نے آپ کے دست مبارک پر بیعت
کی۔ نوامی دیہات میں آپ نے سلسلہ عالمیہ کی ترویج کا خوب کام کیا اور بہت لوگوں کو دینداری
اور تقویٰ کے شرف سے مالا مال کیا۔

آپ کو حضرت قبلہ عالم قدس سرہ العزیز کے محمد علیہ ہونے کی سعادت حاصل تھی۔ حضرت
قبلہ عالم آپ پر خصوصی شفقت فرماتے تھے۔ آپ بڑے بزرگ متقی، شب زندہ دار اور حب
کشف و کرامت ملی اللہ تھے۔ مگر جب علی پور سیدال حاضر ہوتے تو دوسرے معمولی درویشوں
کی طرح پوری جاں فشانی کے ساتھ حضرت قبلہ عالم کی خدمت میں مصروف ہو جاتے تھے۔

حضرت قبلہ عالم رحمۃ اللہ علیہ کے کشمیر کے تبلیغی دوروں میں آپ اکثر ہمراہ ہوتے۔
اور آپ کے مواظپ حسنہ کا کشمیری زبان میں ترجمہ کرتے رہتے تھے۔ خود بھی اکثر کشمیر کے دوروں
پر تشریف لے جاتے اور اپنے وعظ و نصیحت سے خلق خدا کو فیض یاب فرماتے تھے۔ آپ
کی وفات کے بعد آپ کے صاحبزادے پیر خلیل احمد صاحب جو خود بھی عالم و خطیب، متقی
و صالح بزرگ ہیں، تبلیغ و ارشاد میں سرگرمی سے کوشاں ہیں۔

مولوی محمد شفیع صاحب خطیب کا مونکے حضرت پیر حیات محمد شاہ صاحب رحمۃ اللہ علیہ

کے خلفاء میں سے ہیں۔ عالم اور متقی بزرگ ہیں اور تبلیغ و ارشاد میں سرگرم ہیں۔ آپ نے حضرت پیر حق کے حالات اپنی تصنیف ”راحت القلوب“ میں جمع کر دیے ہیں جس کا مطالعہ از بس مفید ہوگا۔
رحمۃ اللہ علیہ۔

۱۲۔ حضرت کریم بخش صاحب قصوی بی۔ ا۔ رحمۃ اللہ علیہ

آپ نے زمانہ کے بی۔ اے پاس، روشن خیال اور دین دار بزرگ تھے حضرت قبلہ عالم رحمۃ اللہ کے اتباع میں تبلیغ دین اور توسیع سلسلہ میں سعی تبلیغ فرمائی۔ اور بہت لوگوں کو پکا دیندار اور پابند شریعت بنایا۔ بڑے نیک متقی، روشن ضمیر اور بزرگ آدمی تھے۔ رحمۃ اللہ علیہ

۱۳۔ حضرت مولانا امام الدین صاحب لائے پوری رحمۃ اللہ علیہ

آپ بہت بڑے عالم دین، اعلیٰ پایہ کے خطیب اور فن مناظرہ میں مکیا تھے۔ اوصاف پسندیدہ اور اخلاق کریمانہ کے حامل تھے۔ پابندی شریعت اور اتباع سنت میں مستعد اور تقویٰ و پیرنگاری میں اعلیٰ امتیاز رکھتے تھے عرصہ تک آپ سالہ انوار الصوفیہ کے مدیر رہے ہیں۔ اور دینی و ملی خدمات خوش اسلوبی سے انجام دی ہیں۔

ریاست جموں اور اطراف ہند میں آپ نے تبلیغ و ارشاد کے لئے بہت دورے کئے اور بہت سے لوگوں کو صراطِ مستقیم پر کامزن کیا۔ ہندوستان کے مختلف علاقوں کے تبلیغی قیودوں میں حضرت قبلہ عالم رحمۃ اللہ علیہ کے ہمراہ رہے اور اپنے پند و مواعظ سے ہزاروں بندگانِ خدا کو فیضیاب کیا۔ فتنہ ارتداد کے زمانہ میں راجپوتانہ اور یوپی کے اضلاع میں گاؤں گاؤں پہنچے۔ آریوں اور مرزائیوں سے مناظرے کئے اور شدھی کی لعنت کو روکنے میں بڑے نمایاں کارنامے انجام دیے۔ رحمۃ اللہ علیہ

۱۴۔ حضرت پیر سید ولایت شاہ صاحب گجراتی رحمۃ اللہ علیہ

حضرت پیر سید ولایت شاہ صاحب رحمۃ اللہ علیہ موضع رائے مال ضلع گجرات کے رہنے

والے تھے۔ آپ بہت بزرگ متقی، خدا رسیدہ اور کامل ولی اللہ تھے۔ آپ نے علوم عربیہ کی تحصیل فرمائی تھی۔ اور جلیل القدر عالم و فاضل بزرگ تھے۔

گجرات میں مسجد حاجی پیر بخش مرحوم بالکل دیران پڑی تھی۔ آپ گجرات تشریف لائے تو آپ نے اس مسجد کو آباد کیا اور خود امامت کی ذمہ داری ادا فرمانے لگے۔ کچھ عرصہ بعد یہیں قرآن مجید کی تدریس کا کام شروع کیا۔ تدریسی کام کو ترقی دی۔ اور اپنی مدد کے لئے کئی استاد متعین کئے۔ آپ نے گجرات میں انجمن خدام الصوفیہ قائم کی۔ اور مدرسہ کو مدرسہ نقشبندیہ کے نام سے منظم فرمایا۔

جب حضرت قبلہ عالم رحمۃ اللہ علیہ نے آپ کو خلافت اجازت عطا کی تو آپ نے اپنے دینی اور تدریسی کاموں کے ساتھ توسیع سلسلہ عالیہ کی خدمات بھی پورے شد و مد سے انجام دینی شروع کر دیں۔ دیہات میں جا کر تبلیغ فرمائی۔ لوگ بڑی تعداد میں آپ سے بیعت ہونے لگے۔ اور آپ بھی ان کو پابند شریعت بنانے اور تعلیمات مذہبی پر کار بند بنانے میں سرگرم ہو گئے۔ چنانچہ آپ کا سلسلہ بحمد اللہ خوب وسیع ہو گیا ہے حضرت شاہ صاحب کے ساتھ حضرت قبلہ عالم رحمۃ اللہ علیہ بڑی شفقت اور خصوصیت فرماتے تھے۔

گجرات میں حضرت قبلہ عالم رحمۃ اللہ علیہ کا عرس شریف بڑے اہتمام سے منایا جاتا ہے جس میں حضرت سجادہ نشین صاحب ثانی مدظلہ العالی اور دیگر صاحبزادگان خصوصیت سے شرکت فرماتے ہیں۔ حاجی منشی احمد الدین صاحب ساکن کارہ کلالا (گجرات) حضرت پیر ولایت شاہ صاحب رحمۃ اللہ کے ابتدائی مریدین میں سے ہیں۔ ان کو حضرت پیر صاحب رحمۃ اللہ علیہ کے علاوہ حضرت قبلہ عالم رحمۃ اللہ نے بھی خلافت عطا فرمائی ہے۔ انجمن اور عرس وغیرہ کے انتظامات میں منشی صاحب بہت خدمات انجام دیتے ہیں۔ بڑے نیک اور متقی انسان ہیں۔ اور بہت مدت سے تبلیغ دین کا کام کر رہے ہیں۔ حضرت پیر صاحب رحمۃ اللہ علیہ کی رفاقت میں بھی آپ نے بہت مذہبی اور تبلیغی خدمات انجام دی ہیں۔ دعا ہے کہ اللہ تعالیٰ ان کو مزید بہت و توفیق عطا فرمائے۔

حضرت پیر صاحب رحمۃ اللہ علیہ کی وفات کے بعد حضرت شمس الملت مدظلہ العالی (سجادہ نشین ثانی) نے ان کے بڑے فرزند ارجمند جناب مولانا سید محمود شاہ صاحب کی دستار بندی کرائی اور حضرت پیر صاحب کا جانشین بنایا۔ نیز دوسرے دو صاحبزادگان جناب سید حامد شاہ

صاحب اور جناب سید احمد شاہ صاحب کی جی دستار بندی کرائی تاکہ تینوں صاحبزادگان باہم مل کر انجمن، مدرسہ اور سلسلہ عالیہ کی خدمات سر انجام دیتے رہیں۔ یہ حضرات اہل علم، باحاصلہ اور صاحب توفیق اشخاص ہیں جنہاں کچھ کثیر مخلوق ان سے منفعی حاصل کرتی ہے۔ رب العزت سے دُعا ہے کہ ان کو دینی خدمت، رفہ عام اور توسیع سلسلہ کی اور زیادہ ہمت و توانائی میسر آئے تاکہ وہ شریعت و طریقت کی خدمات اعلیٰ سے اعلیٰ پیمانے پر انجام دیتے رہیں۔

۱۵۔ حضرت پیر افضل شاہ صاحب کشمیری رحمۃ اللہ علیہ

کشمیر میں موضع درین کے رہنے والے تھے بہت ہی بزرگ اور نیک انسان تھے۔ تبلیغ اور توسیع سلسلہ عالیہ میں بہت کوشاں رہتے تھے۔ سینکڑوں آدمیوں کو راہ راست پر لگایا۔ اور پابند شریعت بنایا۔ ان کے مرید بھی بہت تھے کشمیر میں مذہب اور تصوف کی بڑی خدمت کی ہے۔ وفات پانچویں ان کی اولاد بھی دیندار اور صالح ہے ان کے بڑے لڑکے تبلیغ کی خدمت انجام دیتے ہیں۔ اللہ تعالیٰ ان کو زیادہ سے زیادہ توفیق عطا فرمائے۔

۱۶۔ حضرت پیر گل شاہ صاحب کشمیری

آپ پیر افضل شاہ صاحب کے چھوٹے حقیقی بھائی تھے۔ جوانی سے نیکو کار اور صالح شخص تھے اپنے بڑے بھائی کی طرح انھوں نے بھی دین کی بڑی خدمت کی ہے۔ اور بہت لوگوں کو سلسلہ عالیہ میں داخل کیا۔ اور شریعت و طریقت کا پابند بنایا ہے۔

۱۷۔ حضرت پیر عبدالرحمان صاحب کشمیری

کشمیر میں پہل گام کے قریب موضع ملک گام کے رہنے والے تھے۔ انھوں نے بھی شریعت اور طریقت کی بہت خدمت کی ہے اور بہت لوگوں کو سلسلہ عالیہ میں داخل کیا ہے بہت نیک اور پرہیزگار شخص تھے۔

جب حضرت قبلہ عالم رحمۃ اللہ علیہ کشمیر تشریف لے جاتے تھے تو یہ تینوں حضرات پیر افضل شاہ

صاحب۔ پیر گل شاہ صاحب اور پیر عبدالرحمان صاحب خدمت والا میں حاضر رہتے تھے۔ شبِ روزِ خدمت کی سعادت حاصل کرتے تھے۔ جو کشمیری زن مرد اپنی حاجتیں لیکر حاضر خدمت ہوتے، انہی میں سے کوئی صاحب ان کی ترجمانی کیا کرتے تھے۔ اگر کچھ لوگ سلسلہ عالیہ میں حضور سے بیعت ہوتے تو کشمیری زبان میں اسباق کی ترجمانی بھی یہی کرتے تھے۔ غرض ان میں سے کم از کم ایک صاحب ہمہ وقت حضور کے قریب ہوتے تھے۔ تاکہ زبان کی اجنبیت کا ربر آری میں رکاوٹ نہ بنے۔

تقسیم ملک کے بعد بھارت نے کشمیر پر غاصبانہ قبضہ کر لیا تو ان حضرات کے حالات کا بھی کوئی علم ممکن نہیں۔

۱۸۔ حضرت ڈاکٹر اللہ دتا صاحب کنجاہی رحمۃ اللہ علیہ

اپ کنجاہ ضلع گجرات کے رہنے والے تھے۔ اور نوج میں ملازم تھے۔ بہت خوبصورت جوان تھے۔ کالی داڑھی آپ کے چہرے پر خوب سجتی تھی۔ دین اور تصوف کی کتابوں کے مطالعہ کا بہت شوق تھا۔ آخر اسی بدولت ذی علم، خطیب، صوفی اور مبلغ بن گئے۔ حضرت قبلہ عالم رحمۃ اللہ علیہ نے خلافت عطا کی تو ارشاد فرمایا کہ ”اب دین کی خدمت کیا کرو؟“ آپ نے ملازمت چھوڑ کر خود کو ہمہ تن دینی خدمت کے لئے وقف کر دیا۔ چنانچہ دوسرے فرماتے۔ وہ غلط کہتے اور سلسلہ عالیہ کی توسیع میں لگے رہتے تھے۔ بہت لوگ آپ کے مرید ہوئے۔ جن میں ریلوے کے ملازمین زیادہ تعداد میں تھے۔ بابا فیروز دین صاحب ریلوے میں ملازم تھے اور ڈاکٹر صاحب سے بہت عقیدت رکھتے تھے۔ ان کی وجہ سے ریلوے کے بہت سے ملازمین حضرت ڈاکٹر صاحب سے داخل ہوئے۔ بابا فیروز دین صاحب بہت نیک اور بزرگ آدمی تھے۔ حضرت قبلہ عالم رحمۃ اللہ علیہ نے ان کو بھی خلافت سے نوازا تھا۔ انہوں نے ڈاکٹر صاحب کے وصال کے بعد شریعت و طہریت کی بہت زیادہ خدمت انجام دی ہے۔

ڈاکٹر صاحب کے مریدین میں بی اے۔ ایم اے پاس اشخاص کی خاصی تعداد تھی۔ اور وہ سب ڈاکٹر صاحب کی تربیت سے پابند شریعت اور صالح بن گئے تھے۔ ڈاکٹر صاحب کی وفات کے بعد حضرت سراج الملت رحمۃ اللہ علیہ نے جناب محمد امین صاحب کو دستارِ خلافت سے نوازا اور ڈاکٹر

صاحب کا جانشین بنایا۔ امین صاحب بہت بزرگ اور صالح انسان ہیں۔ پیرخانہ سے الہامیہ بہت ہے۔ فوج میں ملازم تھے۔ کیپٹن کے عہدے سے ریٹائر ہوئے ہیں۔ اور دین کی خدمت میں منہمک رہتے ہیں۔

جناب نعمانی صاحب بھی ڈاکٹر صاحب کے عقیدت مندوں میں سے ہیں۔ صالح اور بزرگ انسان ہیں۔ ایم اے پاس اور بہت عمدہ مقرر ہیں۔ گجرات میں قیام ہے۔ سلسلہ عالیہ کی بڑی خدمت کر رہے ہیں۔ آپ کو بھی حضرت سراج الملک رحمۃ اللہ علیہ نے خلافت عطا فرمائی ہے۔

جناب بابو سلطان صاحب زیر آباد کے رہنے والے تھے۔ ڈاکٹر صاحب کے ماننے والے تھے اور پیرخانہ سے الہامیہ الفت و عقیدت رکھتے تھے۔ بڑے نیک، متواضع اور خلیق آدمی تھے۔ اسی طرح شیخ نور شید صاحب ڈاکٹر صاحب کے حلقہ کے لوگوں میں سے تھے۔ ان دونوں حضرات کو بھی حضرت سراج الملک رحمۃ اللہ علیہ نے خلافت عطا کی ہے۔

اللہ تعالیٰ جناب محمد امین صاحب، جناب نعمانی صاحب اور دیگر حضرات کو شریعت و طریقت کی خدمت کی زیادہ سے زیادہ توفیق عطا فرمائے۔

۱۹۔ حضرت ماسٹر محمد کرم الہی صاحب سیالکوٹی بی۔ اے، ایل ایل بی۔ ایڈووکیٹ رحمۃ اللہ علیہ

سیالکوٹ کے قریب بڑیانہ گاؤں کے رہنے والے تھے۔ انٹرنس پاس کر کے محکمہ تعلیم میں ملازم ہو گئے اور کوہاٹ تقرر ہوا۔ پھر آپ نے پرائیویٹ طور پر ایف اے اور بی اے کیا۔ اور ایل ایل بی کرنے کے بعد سیالکوٹ میں وکالت شروع کی۔ اور سیالکوٹ ہی میں رہائش اختیار کر لی۔ مدتی میں وقت گزارا تھا۔ اس بڑے ماسٹر کا لفظ آپ کے نام کا گویا ایک جزو بن گیا تھا۔

حافظ طفر علی صاحب پسروری کی وفات کے بعد ماسٹر صاحب کو انجمن خدام الصوفیہ کا سکریٹری مقرر کیا گیا۔ اور آپ تاحین حیات سکریٹری کے فرائض انجام دیتے رہے۔ مولوی امام الدین صاحب رحمۃ اللہ علیہ کی وفات کے بعد آپ کئی برس تک سالہ انوار الصوفیہ کے ایڈیٹر بھی رہے۔ حضرت قبلہ عالم قدس سرہ العزیز کی تمام تحریکوں میں آپ نے بڑھ چڑھ کر حصہ لیا۔ اور دلمے، درمے، قدمے ہر طرح کی خدمات انجام دیں۔ بعض تبلیغی دوروں میں بھی شریک رہے۔

مرزاؤں یا دوسرے معاندین نے جو مقدمات دائر کئے۔ آپ ان سب میں بطور کسبیل پیش ہوتے رہے۔ اور بڑی قابلیت اور محنت سے پیروی کی۔

حضرت قبلۃ عالم رحمۃ اللہ نے آپ کو خلافت عطا کی تو چورہ شریف سے بھی آپ خلافت سے فرائے گئے۔ حضرت قبلۃ عالم نے حاجی مہر عبدالحق صاحب سے فرمایا تھا کہ ”ماسٹر صاحب بہت بزرگ آدمی ہیں۔“ حضرت قبلۃ عالم رحمۃ اللہ علیہ دربار شریف میں فرکوش ہوتے تو آپ پابندی سے ہر ہفتہ کی شام حاضری دیتے تھے اور اتوار کا دن یہیں گزار کر سیالکوٹ واپس جاتے تھے۔ آپ نے کئی بار حج و زیارت کی سعادت حاصل کی تھی۔

حضرت قبلۃ عالم رحمۃ اللہ علیہ اپنی آخری بیماری میں ہفتہ کے دن ماسٹر صاحب کو بہت یاد کرتے رہے۔ مگر بعض مجبوریوں کے سبب اس دفعہ ماسٹر صاحب اتوار کی صبح حاضر ہوئے تو حضور نے جربہ یہ پیش کر دیا۔

نزع میں بھی ذوق کو تیرا ہی بس ہے انتظار

جانب فردیکہ لے ہے جب کہ ہوش آجائے ہے

ماسٹر صاحب ترپ گئے اور قدموں سے لپٹ کر رونے لگے۔ آپ کو حضور کی ذات بابرکت سے والہانہ محبت اور عقیدت تھی۔ اور حضور بھی آپ پر خاص کرم فرماتے تھے۔ رحمۃ اللہ علیہ۔

۲۰۔ حضرت الحاج مولانا قطب الدین صاحب جھنگی رحمۃ اللہ علیہ

آپ سچک ۲۳۲ جو تیناں الاصلہ جھنگ کے رہنے والے تھے۔ آپ بڑے عالم دین، خطیب، مبلغ اور فن مناظرہ میں طاق تھے۔ سند یافتہ طبیب بھی تھے اور تین سال مسیح الملک حکیم محمد اہل خان صاحب دہلوی کی معیت میں گزارے تھے۔ آپ نے مدت العمر کوئی ملازمت نہیں کی بلکہ تبلیغ دین کرتے رہے۔ غیر مذہب والوں کے ساتھ بے شمار مناظرے کئے اور ہر معرکہ میں کامیاب رہے۔ آپ کو اپنے پیر خانہ سے والہانہ محبت و عقیدت تھی۔ آپ نے حضرت قبلۃ عالم رحمۃ اللہ علیہ کی ہمراہی میں کئی بار فریضہ حج ادا کیا تھا۔

حضرت مولانا صاحب بڑے صالح، متقی، بزرگ اور ولی اللہ تھے۔ مدتوں آپ کی یہ عادت رہی کہ مغرب کی نماز کے فوراً بعد کھانا کھا کر سو جاتے۔ دس بجے کے قریب بیدار ہو کر باجماعت

عشاء کی نماز ادا کرتے۔ پھر اسی مسئلہ پر بیٹھے رہتے اور درود شریف اور وظائف پورے کرتے۔ اسی صوفی سے تہجد کی نماز ادا کرتے اور فجر کی نماز تک درود شریف اور اوراد میں مشغول رہتے۔ اس کے بعد تھوڑی دیر آرام فرماتے تھے۔ رحمۃ اللہ علیہ۔

۲۱۔ حضرت مولانا قاضی حفیظ الدین صاحب رشتگی رحمۃ اللہ علیہ

آپ کا دل روشنی اور بلند پایہ ولی اللہ تھے۔ آپ کے سلوک میں جذب شامل تھا۔ اور جذب کی یہ کیفیت تھی کہ ذرا ذرا سی بات پر چینیں مارنے اور دھپسنے لگتے تھے۔ ذرا کسی کا ہاتھ چھو جائے، کوئی بلند گواز کان میں پڑ جائے، کوئی نعرہ سن لیں، شیخ کا ذکر کان میں پڑ جائے، غرض ذرا ذرا سی بات پر جذب کی کیفیت پیدا ہو جاتی تھی۔ اور بعض دفعہ بڑی دیر تک قائم رہتی تھی۔ کشف بہت بڑھا ہوا تھا۔ تصوف اور فیوضات کے عجیب عجیب اوقات لوگ روزانہ مشاہدہ کرتے تھے۔

آپ کی طبیعت میں بڑی سادگی تھی۔ سادہ لباس سادہ کھانا۔ عام طور پر سفید لباس ہوتا تھا۔ اور سر پر سفید عمامہ کبھی کبھی گول کٹری ٹوپی بھی پہنی ہے۔ باہر جاتے تو واسکٹ اور قبائلی پہنتے جس سے عالمانہ شان ظاہر ہوتی تھی۔ قد بلند، رنگ سبز اور آواز شیریں اور دلکش تھی۔ فتنہ ارتداد کا حال ”سیرت“ میں درج ہو چکا ہے۔ جب آگرہ میں حضرت قبلہ عالم رحمۃ اللہ علیہ نے باقاعدہ مرکز قائم فرمایا تو حضرت مولانا غلام احمد صاحب انکروناظم حضرت قاضی حفیظ الدین صاحب کو نائب ناظم اور حضرت مولانا عبد المجید خان صاحب کو انسپکٹر مدارس مقرر فرمایا تھا۔ حضرت مولانا انکرو صاحب کے واپس آجانے کے بعد حضرت قاضی صاحب نے ناظم کے فرائض سنبھال لئے تھے۔ اسی لئے یاران آگرہ آپ کو مستقل ناظم صاحب کے لقب سے یاد کیا کرتے تھے۔ آپ نے فتنہ ارتداد کے زمانے میں دین اور سلسلہ کی بڑی تلبیل قدر اور یادگار خدمات انجام دی ہیں، جن کا ذکر آچکا ہے۔

آپ کی کرامات بے شمار ہیں۔ مکاشفات اور تصرفات کے بھی بہت واقعات ہیں۔ یاروں کی امداد کے لئے ہمہ وقت آمادہ رہتے تھے اور ان کی مشکلات حل فرماتے تھے ”بہیج گنج علی پوری“ میں تفصیل درج ہے۔ شائقین مطالعہ کریں۔

حضرت قبلہ عالم رحمۃ اللہ علیہ ۱۹۳۱ء میں حج و زیارت کے لئے پہلے تشریف لے جایا کرتے تھے حضرت شمس الملت مدظلہ العالی نے حضرت قاضی صاحب کو اپنے ساتھ لے جانے کا ارادہ ظاہر فرمایا تو آپ نے مدینہ منورہ تار دے کر حضرت قبلہ عالم رحمۃ اللہ علیہ سے اجازت حاصل کی۔ اور حج و زیارت سے خفیض یاب ہوئے۔ حضرت ذاکر علی صاحب رہنمائی اور حضرت نصیب خاں صاحب بھی اس سفر مبارک میں حضرت شمس الملت مدظلہ العالی کے ہمراہ گئے تھے۔ ۱۹۴۲ء میں حضرت مولانا صاحب رحمۃ اللہ علیہ کے عرس مبارک سے فارغ ہو کر آپ حضرت سراج الملت رحمۃ اللہ علیہ کے ہمراہ کنال سے رہنک تشریف لائے۔ ان دنوں آپ سخت بیمار تھے۔ حاجی مصطفیٰ خاں صاحب کہتے تھے کہ میں، صوفی ذاکر علی صاحب اور چند دوسرے اجباب حاضر خدمت تھے عشاء کے وقت فرمایا ”آپ لوگ نماز پڑھیں میں بھی پڑھتا ہوں“ تمیم کر کے نماز کی نیت باندھی اور نماز ہی میں حلت فرمائی۔ اس دن ۱۲ ذیقعدہ ۱۳۶۳ ہجری تھی۔ رحمۃ اللہ علیہ۔

۲۲۔ حضرت مولانا عبد المجید خاں صاحب جھجری رحمۃ اللہ علیہ

آپ مجھ کے لال خانی افغانوں میں سے تھے۔ آپ کے والد ماجد غلام محمد خان صاحب بڑے عالم و زاہد اور نقشبندی بزرگ تھے۔ فرماتے تھے کہ عبد المجید خان بچپن ہی سے لہو و لعب سے دور رہتے تھے۔ حضرت قبلہ عالم رحمۃ اللہ علیہ نے غلام محمد خان صاحب سے فرمایا تھا کہ ”ننان صاحب آپ بڑے خوش قسمت ہیں کہ اللہ تعالیٰ نے آپ کو عبد المجید جلیسا ہونہار فرزند عطا کیا ہے“

آپ نے مجھ سے انگریزی مدلل پاس کیا۔ اور جھجری جامع مسجد کے مدرسہ عربیہ میں فارسی عربی کی تحصیل کی۔ آپ کو جملہ علوم عربی پر عبور حاصل تھا۔ حفر اور کیمیا وغیرہ سے علمی دلچسپی تھی۔ اور شایقین کو ان علوم کے نکات سے بہرہ و فرماتے تھے۔ آپ شاعر بھی تھے اور فی البدہہ و جربہ بہت خوب اشعار کہتے تھے۔ آپ کے شیخ حضرت مولانا صاحب قصور کے رہنے والے تھے۔ اس لئے آپ نے اپنا تخلص ”قصوی“ اختیار فرمایا تھا۔

آپ صاحب تصنیف بزرگ تھے۔ ”الحیات الکمالات“ میں حضرت مولانا صاحب رحمۃ اللہ علیہ کے احوال قلمبند فرمائے ہیں۔ ۲۰ پودھوں صدی کا فتنہ“ مختصر کتاب ہے جس میں مرزا قادیانی کے حالات ہیں۔

(۳) ”حرز حقانی“ جواب حررہ قادیانی“ میں ایک قادیانی کے پچپن سوالات و اعتراضات کا مدلل و مفصل جواب تحریر فرمایا ہے۔ اور اس کے بعد خود پچپن سوالات قائم کئے ہیں۔ آپ کے اعتراضات ایسے مضبوط ہیں کہ اب تک کوئی ان کا جواب دینے کی ہمت نہ کر سکا۔ (۴) ”قومی کا نام“ مختصر رسالہ ہے جس میں حضرت قبلہ عالم رحمۃ اللہ علیہ کی دینی و ملی خدمات بڑی خوش اسلوبی سے شمار کرائی ہیں۔ ایک نذر آپ نے فارسی کے مشہور شعر پر اضافہ کر کے یہ قطعہ ترتیب دیا تھا۔ اور خیال ظاہر کیا تھا کہ یہی قطعہ کسٹڈرا کے آپ کے مزار پر لگا دیا جائے تو بہتر ہے

قصری دفن شد ایں جا سر راہ سراپا نام از جرم و خطائے
”مگر صاحب دے روزے بہ رحمت کند در حق ایں مسکین دعائے“

آپ کے وصال کے بعد حضرت مولانا حامد حسن صاحب قادری رحمۃ اللہ علیہ کو آپ کی وفات کی اطلاع کی گئی تو ساتھ ہی قطعہ تاریخ کی فرمائش کی گئی۔ اور یہ قطعہ بھی خط میں لکھ دیا گیا۔ مولانا قادری صاحب نے جواب میں لکھا کہ ”خدا جانے کتنا عرصہ ہوا جب انھوں نے وہ قطعہ فرمایا تھا۔ لیکن ان کی کرامت دیکھیے کہ اس کے پہلے مصرع میں گویا اپنی تاریخ وفات ارشاد فرمادی تھی میں نے آپ کا کارڈ پڑھتے ہی کھڑے کھڑے اس کارڈ کو دیکھ کر زبانی اس مصرع کے عدد نکالے تو پورے ۵۱۳۷۵ نکلیے“

آپ کی نسبت عالیہ سراپا جمال تھی کبھی آپ کی زبان سے اللہ! بلکہ کسی کے سننے میں نہیں آیا۔ جب نسبت کا زیادہ علیہ ہوتا تو آپ پر گریہ طاری ہو جاتا۔ آپ ہر وقت سلطان الاذکار کے شغل میں محو رہتے تھے۔ آپ کا کشف بہت بڑھا ہوا تھا۔ اور کرامات بے شمار ہیں تفصیل کے لئے ”پہنچ گنج علی پوری“ کا مطالعہ مفید مطلب ہوگا۔

حضرت مولوی صاحب کا قد درمیانہ اور جسم بھاری تھا۔ رنگ گدھی اور چہرہ گول تھا۔ دائرہ میں مہندی کا خضاب لگاتے تھے۔ بینائی آخر تک درست رہی خود فرمایا تھا کہ ”ایک دفعہ جمعہ میں حضرت مولانا محمد حسین صاحب خطبہ پڑھنے لگے تو چشمہ موجود نہ تھا۔ تمام جبین ٹٹولیں نہ ملا۔ میں نے بڑھ کر اپنا چشمہ پیش نہایت کیا۔ جمعہ کے بعد واپس فرمانے لگے مگر میں نے قبول نہیں کیا۔ اس وقت تک پڑھنے کے لئے مجھے چشمے کی ضرورت ہوا کرتی تھی۔ اس کے بعد سے یہ حالت ہو گئی ہے کہ چاند کی روشنی میں لکھ پڑھ لیتا ہوں۔ گویا مجھ سے چشمہ لیکر حضرت قبلہ نے مجھے بینائی نعمایت فرمادی“

حضرت کے صاحبزادے عبدالحمید خان صاحب کا بیان ہے کہ ۱۳ جون ۱۹۵۶ء کو آپ کو بخار ہوا۔ ڈاکٹر نے دوا دی اور کہا کہ ملیر یا ہے۔ جاتا رہے گا۔ مگر بخار تیز ہوتا گیا۔ اور غفلت رہنے لگی۔ ۱۴ جون کو دو بجے دن کے آپ نے لیٹے لیٹے نماز کی نیت باندھ لی۔ میں نے سمجھا غفلت میں ایسا کیا ہے۔ ہاتھ کھول دیے۔ تین بار ایسا ہی ہوا۔ تیسری دفعہ میں نے ہاتھ کھولنے کا ارادہ کیا تو نیم باز آنکھوں سے مجھے دیکھا۔ میں نے ہاتھ ہٹائے۔ چند لمحوں کے بعد روح قفسِ عنقریب سے پرواز کر گئی، سرگودھا میں اہل جہنم نے قبرستان میں لبِ مرگ نئی مسجد بنائی ہے۔ اس سے ذرا آگے بڑھ کر حلیفے میں آپ پختہ مزار میں آسودہ ہیں۔ رحمۃ اللہ علیہ۔

۲۳۔ حضرت الحاج نصیب خان صاحب رہنمائی نعت خوان۔ رحمۃ اللہ علیہ۔

آپ کا تہی منہ رہنمائی کے پہنچنے والے تھے۔ فوج میں ملازم تھے۔ جب آپ کی تعیناتی پاکوٹ میں تھی تو حضرت قبلہ عالم قدس سرہ العزیز سے بیعت ہوئے تھے۔ ملازمت چھوڑنے کے بعد اکثر علی پور شریف میں حاضر خدمت رہتے تھے۔ یا پھر تبلیغی دوروں میں حضور کے ہمراہ جاکر ہوتے تھے۔ بلند آواز اور خوش الحان تھے۔ نعت خوانی بڑے شوق و ذوق سے فرماتے تھے۔ خود کہتے تھے کہ جوانی میں میری آواز میل میل بھر تک سنائی دیتی تھی، بڑے نیک، متقی اور بزرگ آدمی تھے۔ کئی بار آپ حضرت قبلہ عالم کے ہمراہ حج اور زیارت کی سعادت سے مشرف ہوئے تھے۔ رحمۃ اللہ علیہ۔

۲۴۔ حضرت الحاج بھائی ذاکر علی صاحب رہنمائی مظلہ العالی

آپ حضرت حافظ انور علی صاحب رحمۃ اللہ علیہ کے صاحبزادے تھے۔ حضرت مظلہ العالی صاحب کو حضرت قبلہ عالم رحمۃ اللہ علیہ سے بہت زیادہ خصوصیت اور عقیدت تھی۔ اور حضور بھی آپ کی بڑی عزت کرتے اور شفقت فرماتے تھے۔ حافظ صاحب کے گھرانے کے سب افراد حضرت قبلہ عالم رحمۃ اللہ علیہ سے بیعت تھے۔ ان کی وفات کے بعد جب بھی حضرت قبلہ عالم مرحوم تشریف لے گئے تو بھائی ذاکر علی صاحب نے میزبانی کی سعادت حاصل کی اور خدمت سے منہ پھیر دیا۔

آپ بڑے عابد و زاہد اور متقی بزرگ ہیں۔ کئی دفعہ حج و زیارت کی سعادت سے مشرف یاب ہوئے۔

ہیں۔ دو حج انھوں نے میری نصیحت میں کئے تھے۔ ۱۹۴۶ء کے حج کے بعد حضرت قبلہ عالم قدس سرہماہی نے بھائی جی سے فرمایا کہ ”تم نے اور انترنے حاجیوں کی بڑی خدمت کی ہے۔ میں تمہیں مبارک باد دیتا ہوں کہ تم دونوں کے حج مقبول و مبرور ہوئے۔“

اب آپ کراچی میں رہتے ہیں۔ اور سلسلہ عالیہ کی خدمت میں دن ات سرگرم رہتے ہیں ہفتہ کے معین دنوں میں تو وہاں ختم شریف اور حلقہ ہوتا ہی ہے لیکن بھائی جی کہتے تھے کہ ہفتہ کا کوئی دن مشکل سے خالی جاتا ہوگا۔ روزہ کبھی ایک کے اور کبھی دوسرے کے گھر ختم شریف ہوتا رہتا ہے۔ جب حضرت خشتی عظیم اعجاز صاحب رحمۃ اللہ علیہ حضور کے حکم پر کراچی سے مدینہ منورہ ہجرت فرمانے لگے تو انھوں نے میرے ذریعے حضرت قبلہ عالم رحمۃ اللہ علیہ سے دریافت کیا کہ میرے چلے جانے کے بعد کراچی میں کون کام کرے گا۔ تو حضور نے ادنیٰ تامل کے بعد فرمایا کہ ”ذاکر علی سے بہتر کوئی آدمی نہیں ہے۔“ چنانچہ توسیع سلسلہ کے لئے آپ بہت قابل قدر کام کر رہے ہیں۔ اللہ تعالیٰ ان کو زیادہ سے زیادہ ہمت اور صحت عطا فرمائے۔

۲۵۔ حضرت الحاج مولانا عابد حسن صاحب فریدی ایم ایل ٹی ایم آر ایس رحمۃ اللہ علیہ

آپ کا خاندان بچھراؤں ضلع مراد آباد (پوپی) میں آباد تھا۔ آپ حضرت بابا فرید گنج شکر رحمۃ اللہ علیہ کی نسل سے ہیں۔ آپ کا خاندان ”مولویوں“ کا خاندان کہلاتا تھا۔ آپ کے بزرگوں میں سبھی متداول عربی علوم حاصل کرتے تھے اور بعض بڑے بلند پایہ عالم گزرے ہیں۔ آپ کے والد ماجد مولوی احمد حسن صاحب رحمۃ اللہ علیہ ریاست رام پور میں وکالت کرتے تھے۔ بلند رتبہ عالم اور ”محدث“ کے لقب سے مشہور ہیں۔

فریدی صاحب کی تاریخ ولادت ۱۳۰۷ھ (مطابق ۱۸۸۹ء) ہے۔ آپ نے مدرسہ کی رسمی تعلیم کے بعد رام پور کے اسٹیٹ ہائی اسکول سے انٹرنس کا امتحان پاس کیا اور کالج کی تعلیم ایم اے او کالج علی گڑھ میں حاصل کی۔ انٹرنس ۱۹۰۹ء میں بی اے ۱۹۱۳ء میں پاس کیا۔ آپ بی اے کے آخری سال میں تھے کہ آپ کے والد ماجد نے رحلت فرمائی۔ مگر آپ نے تعلیم جاری رکھی۔ اور والدہ آباد سے ۱۹۱۴ء میں ایل ٹی کی سند حاصل کی۔

اس کے بعد آپ اسلامیہ بانی اسکول اٹاوہ میں تھرڈ ماسٹر ہو گئے۔ اور یہیں سے ۱۹۱۷ء میں حلیم مسلم بانی اسکول کانپور میں ہیڈ ماسٹر کے عہدے پر چلے گئے۔ اٹاوہ اور کانپور کی ملازمت کے دوران آپ نے ایم اے فارسی (پریس) ۱۹۱۷ء میں اور فائنل ۱۹۱۸ء میں پاس کیا۔ ۱۹۲۰ء کے سال تعلیمی کے آغاز میں آپ سینٹ جانس کالج آگرہ میں فارسی کے پروفیسر اور صدر شعبہ بن کر آگئے۔ اور وفات تک اسی خدمت پر فائز رہے۔ جب حضرت قبلہ عالم رحمۃ اللہ علیہ نومبر ۱۹۲۴ء میں فتنہ ارتداد کے انسداد کے لئے آگرہ تشریف لائے ہیں تو حضور نے تین ہفتے سے زیادہ آگرہ میں قیام فرمایا تھا۔ حضرت فریدی صاحبؒ اسی وقت سلا علیہ میں بعیت ہوئے تھے حضور نے اس کے بعد بھی آگرہ کے کئی دورے فرمائے۔ ابتدا میں انجمن خدام الصوفیہ کے دفتر میں قیام فرماتے تھے۔ بعد میں حضرت فریدی صاحبؒ کی درخواست پر ان کے گھر قیام ہوتا تھا۔ حضور تقریباً ہر سال دکن کے دورے پر تشریف لیجا یا کرتے تھے۔ واپسی پر بالالزام آگرہ میں چند روز قیام فرماتے۔ اور ہر بار فریدی صاحبؒ میزبانی کی سعادت حاصل کرتے تھے۔ ایسے موقع پر فریدی صاحبؒ پہلے سے یارانِ طریقت کو اطلاع کر کے دعوت دیتے تھے۔ چنانچہ دہلی۔ رہنما۔ جھجر۔ بہادر گڑھ اور اطراف یوپی سے اکثر پیر بھائی آگرہ حاضر ہو جاتے تھے۔ اور حضور کی خدمت میں باریابی سے مشرف ہوتے تھے۔

پہلے ذکر آچکا ہے کہ حضرت قبلہ عالم رحمۃ اللہ علیہ جب گرمیوں میں باہر کوہ والی مسجد میں تشریف لے جاتے تھے تو تمام یارانِ طریقت بھی ہمراہ ہوتے تھے۔ مغرب کی نماز کے بعد آپ فریدی صاحب کو حکم دیتے کہ ”ان کو مسئلہ سناؤ“ حضرت فریدی صاحب تقریباً ایک گھنٹہ تقریر فرماتے۔ اور دعا کے بعد حضور کی خدمت میں حاضر ہو کر دست بوسی کرتے تھے۔ ایسے موقع پر کئی بار حضور نے اپنی خوشنودی کا اظہار بھی فرمایا۔ اور یہ بھی پڑھائے ”تو خوش کہ وقت ناخوش کر دی“ حضور نے انجمن خدام الصوفیہ کے سالانہ جلسہ میں اپنی تقریر دل پذیر سے پہلے جو کلمات تحسین ارشاد فرمائے تھے وہ پہلے بیان ہو چکے ہیں۔

فریدی صاحب کا معمول تھا کہ دسمبر کی تعطیل میں اکثر و بیشتر اور گرمیوں میں کالج بند ہو جانے کے بعد ہمیشہ دربار تشریف حاضر ہوا کرتے تھے۔ دسمبر میں آٹھ دس دن اور مئی میں کچھ دن دن سے ہمدینہ بھر تک قیام کیا کرتے تھے۔ دورانِ قیام حضور سے وعدہ لے لیتے تھے کہ سفر دکن میں

اگرہ کو بھی نزول اجلال سے فیض یاب فرمائیں گے۔ اگرہ کی دریاں اور جانماز مشہور ہیں۔ بہت عمدہ، خوبصورت اور دیر پا ہوتے ہیں۔ فریدی صاحب کے پیش کئے ہوئے بعض جانماز دریاں اور صفیں اب تک استادِ عالیہ میں موجود ہیں۔

فریدی صاحب کو حضرت قبلہ عالم نے اگرہ میں ”امیرِ حلقہ“ مقرر فرمایا تھا۔

۳۰ دسمبر ۱۹۳۰ء کو دربارِ عالی میں حضور نے خلافت سے سرفراز فرمایا۔ انہوں نے اپنی عادی کے مطابق اس کو اخفا میں رکھنا چاہا۔ مگر حضور کے تاکیدِ حکم پر مجبوراً لوگوں کو داخل کرنے لگے ورنہ آپ کا طریقہ یہ تھا کہ طالبانِ حق کو حضرت قبلہ عالم ”یا صاحبزادگان کی آمد تک بیعت کے لئے انتظار کراتے تھے۔

آپ کا کشف بہت بڑھا ہوا تھا مگر اس کے اظہار سے گریز کرتے تھے۔ احکامِ شریعت کی پابندی کے ساتھ آپ کو اتباعِ سنت کا خاص التزام ملحوظ رہتا تھا۔ آپ بڑے خوش سلیقہ، بذلہ سنج، مہمان نواز اور دربارِ طبیعت کے مالک تھے۔ اپنے کسی سچ پر آپ نے کبھی غصہ نہیں کیا۔ مگر فاروقی صاحب کا بیان ہے کہ فرمانِ مصطفویٰ کی تعمیل میں اپنے بڑے صاحبزادے ہدین فریدی کو ان کے بچپن میں نماز نہ پڑھنے پر تھپیوں سے مارا تھا۔ ورنہ اس سے پہلے یا بعد ان کو سزا دی نہ کسی اور سچے کو۔ اتباعِ سنت کی ایک اور دلچسپ مثال آپ کے مرضِ الموت میں دیکھنے میں آئی۔

حضرت مولانا الحاج محمد سعادت اللہ صاحب رحمۃ اللہ علیہ بہت بڑے عالم، محدث اور ولی اللہ تھے۔ وہ اپنے بڑے صاحبزادے پروفیسر مفتی محمد حبیب صاحب کے پاس اجمیر شریف میں تھے۔ فریدی صاحب بیمار ہوئے تو فاروقی صاحب سے خط لکھوا کر مولوی صاحب کو اجمیر سے بلایا۔ مولوی صاحب اجمیر سے آکر اپنے گھر میں مقیم ہوئے اور روزانہ فریدی صاحب کو دیکھنے آتے رہے۔ فاروقی صاحب کا بیان ہے کہ ”میں نے مولوی صاحب قبلہ سے عرض کیا فریدی صاحب کو اتنا تیز بخار ہے۔ اور اندر گرمی بھری ہوئی ہے۔ مگر وہ بار بار کہتے ہیں کہ مجھ پر پانی چھڑکو“ کوئی ایسی دوا بتا دیجئے جس سے تسکین حاصل ہو۔ مولوی صاحب قبلہ نے سر جھک کا لیا۔ کچھ دیر خاموش رہے۔ اور پھر الگ بہٹ کر مجھ سے کہا ”ان کی اس گرمی اور اس فرمائش کا کوئی دوا

تدارک نہیں کر سکتی۔ وہ تو اتباع سنت انجام دے رہے ہیں“ (حدیث شریف میں آیا ہے کہ حضرت سرکارِ دو عالم صلی اللہ علیہ وسلم نے مرض مبارک میں اپنے جسم اطہر پر پانی کے چھینٹے دینے کا حکم دیا تھا۔)

فریدی صاحب نے تقریباً اکتیس سال معلمی کے فرائض انجام دیے تھے۔ آپ کے طلبہ آپ کے اخلاقِ کریمانہ اور مشفقانہ برتاؤ کے بے حد مداح ہوتے تھے۔ اور آپ بھی علاوہ مذہبی فرائض انجام دینے کے ان کی اصلاح احوال میں کوشاں رہتے تھے۔ فریدی صاحب کے ایک شاگرد جو بہت بڑے عہدے پر فائز ہیں، جب پشاور میں کمشنر تھے، تو خود انھوں نے فاروقی صاحب کو اپنا یہ قصہ سنایا کہ

”ہماری ایم اے کی جماعت کالج کے آخری اوقات میں ہوتی تھی۔ فریدی صاحب کا پیریٹ نہایت دل چسپ ہوتا تھا۔ خبر بھی نہیں ہوتی تھی کتنی دیر ہو گئی۔ ایک جمعرات کو کلاس سے فارغ ہو کر مولانا نے (وہ فریدی صاحب کو ہمیشہ مولانا ہی کہتے چلے آئے ہیں) مجھ سے فرمایا کہ ”چلو۔ آج سیدنا چلتے ہیں“ (اگر کہے عرف عام میں حضرت سیدنا امیر ابو العلاء رحمۃ اللہ علیہ کو صرف سیدنا کہا جاتا ہے) میں کہاں مزارات کی حاضری کا شوقین تھا۔ میں نے طرح طرح کے حیلے بہانے تراشے۔ مگر مولانا نہ مانے اور مجھے ساتھ لے کر سیدنا کے روضہ شریف پر جا پہنچے۔ اب مجبوراً مجھے وضو کر کے عصر کی نماز پڑھنی پڑی۔ نماز کے لئے مولانا نے فرمایا ”او۔ جماعت سے پڑھتے ہیں“ میرے پاس ٹوپی بھی نہیں تھی۔ رومال باندھ لیا تھا۔ نماز پڑھ کے مزار شریف پر فاتحہ پڑھی۔ اتنے میں مغرب کی اذان ہو گئی۔ مسجد میں مغرب کی نماز باجماعت پڑھ کر مولانا کے ساتھ واپس آ گیا۔

”اس دن مولانا کے پیچھے عصر کی نماز کیا ادا کی کہ اس دن سے آج تک خدا کے فضل سے میری ساری نمازیں ہوتی رہی ہیں۔ ایسا تو ہو جاتا ہے کہ کام میں نماز قضا ہو جاتی ہے۔ مگر بحمد اللہ میں دوسرے وقت قضا نماز کو ادا کر لیتا ہوں۔ عجیب بات ہے۔ مولانا نے مجھے کبھی نماز پڑھنے کی بابت کوئی نصیحت نہیں فرمائی۔ مگر اس شام ان کے ساتھ عصر کی نماز پڑھنے۔ نیز مغرب کے وقت صدف میں ساتھ کھڑے ہونے کا یہ فائدہ میرے سامنے ہے کہ خدا کے فضل سے ادا یا قضا

نماز پڑھتا رہا ہوں“

فریدی صاحب بڑے خدا رسیدہ ولی اللہ تھے۔ فاروقی صاحب کا بیان ہے کہ ”رات کو ساڑھے گیارہ بجے سے کچھ پہلے آپ نے وصال فرمایا تھا۔ حضرت مولانا سعادت اللہ صاحب رحمۃ اللہ علیہ موجود تھے اور ساری رات وہیں رہے۔ صبح تک سب لوگ ذکر اور تلاوت میں مشغول رہے۔ رات ہی میں اکثر دوستوں اور یاروں کو مطلع کر دیا گیا تھا۔ فریدی صاحب کا تصرف یہ تھا کہ اس وقت یا اس کے بعد کسی کے رونے کی آواز بھی کسی دوسرے کے کان تک نہ گئی۔ چیخ پکار تو ذکر ہی کیا ہے۔ نماز فجر کے بعد جب نزار روشنی بھرنے لگی تو آپ کے جسم پر سے چادر ہٹائی کہ اب غسل کی تیاری کی جائے۔ چادر ہٹائی تو سب نے دیکھا کہ آپ کا قلب مبارک اتنے زور زور سے ”ذکر“ کر رہا ہے کہ صاف ”اَسم“ اللہ“ سمجھ میں آتا تھا۔ نصف جسم پر سے چادر ہٹائی جا چکی تھی۔ یہ دیکھ کر سب ک گئے۔ بتدریج یہ آواز کم ہوتی گئی اور کچھ دیر میں بالکل جاتی رہی۔ حضرت مولانا مولوی محمد سعادت اللہ صاحب قبلہ آپ کے سر پر ہاتھ رکھے تھے۔ ان سے نہ رہا گیا۔ بے اختیار جھجک کر فریدی صاحب کے گلے میں ہاتھیں ڈال دیں۔ ان کی پیشانی کو بوسہ دیا اور فرمایا ”یہ حال تھا آپ کا۔ اور ساری عمر اپنے آپ کو پوری طرح چھپائے رہے“

فریدی صاحب کے ایک اور شاگرد ریاض الحسن صاحب فاروقی مرحوم و مغفور نے بی بی ثنیٰ نقشبندی سلسلہ میں داخل، بڑے عابد و زاہد متقی اور خدا رسیدہ شخص تھے۔ انھوں نے جون ۱۹۵۲ء میں فاروقی صاحب کو سنایا کہ ”حضرت محمد ابراہیم علیہ السلام کے روضہ پاک پر روشنی کا انتظام مطلق نہیں ہوتا تھا۔ ایک بار میں بعد مغرب حاضر ہوا۔ فاتحہ پڑھ کر وہیں مراقبہ میں بیٹھ گیا۔ تھوڑی دیر میں آنکھ کھولی تو میں نے دیکھا کہ مزار مبارک سے آسمان تک نور کا ایک ستون قائم ہے۔ قریب ہی کو فیضان صاحب اور تشریف رکھتے تھے۔ میں حیران ہوا کہ یہ کون بزرگ ہیں۔ جن کی وجہ سے یہ فیضان ہو رہا ہے۔ مگر اندھیرے میں مجھے مطلق معلوم نہ ہو سکا۔ اتنے میں نماز عشا کے لئے اُقامت ہونے لگی۔ میں اٹھ کر مسجد کی طرف آنے لگا۔ دوسرے لوگ بھی اندر الان کی طرف جا رہے تھے۔ کسی نے پوچھی میرے پاس سے گزرتے ہوئے کہا کہ ”مولانا فریدی صاحب آئے ہوئے ہیں“ میں نے سمجھ لیا کہ یہ خطاب خاص طور پر میرے لئے ہے۔ اور یقیناً فریدی صاحب قبلہ ہی اس وقت مزار مبارک

پر حاضر تھے۔ میراجی بھی چاہا کہ استاد محترم کی زیارت کا شرف حاصل کر دیں۔ مگر مسجد میں صرف ایک چھوٹا سا بلبلہ روشن تھا۔ جس میں کسی کو تلاش کرنا ممکن نہ تھا۔ حسرت لئے واپس آگیا۔

اسی صحبت میں ریاض صاحب نے فاروقی صاحب کو دوسرا واقعہ یہ سنایا کہ ”اگلے دن چاندنی چوک سے گزرتے ہوئے میں ٹرام میں سوار ہوا۔ جب سیٹ پر بیٹھ گیا تو دیکھا کہ میرے بالکل سامنے کی سیٹ پر حضرت مولانا فریدی صاحب تشریف فرما ہیں۔ میں نے اٹھ کر سلام کیا۔ بڑی شفقت سے مصافحہ فرمایا اور ارشاد کیا کہ ”خوب ہوا آپ مل گئے۔ میں آپ کے پاس آنا چاہتا تھا مگر مجھے نہ تو آپ کی قیام گاہ کا علم تھا اور نہ اس ہائی اسکول کا نام یاد تھا جہاں آپ ہیڈ ماسٹر ہیں۔ آپ کے والد صاحب کے انتقال کا حال معلوم کر کے بہت افسوس ہوا۔ آئیے ابھی فاتحہ پڑھ لیں“ یہ کہہ کر فریدی صاحب قبلہ نے ہاتھ اٹھا دیے۔ میں نے بھی تقلید کی۔ تو میں یہ دیکھ کر سخت حیران تھا کہ یہ فاتحہ غائبانہ نہیں تھی بلکہ ہم دونوں کے درمیان والد صاحب کی قبر صاف نظر آرہی تھی“

جیسا کہ ذکر ہوا مئی ۱۹۴۵ء میں آپ بیمار ہوئے تھے۔ نو دس دن علیل رہ کر ۱۹ مئی ۱۹۴۵ء (مطابق ۴ جمادی الثانی ۱۳۶۴ھ) کو خالق حقیقی کی بارگاہ میں پہنچ گئے۔ اور سیدنا میر ابو العلاء رحمۃ اللہ کے احاطہ کے باہر حضرت شاہ نور الزمان رحمۃ اللہ علیہ کے مزار شریف کے بالمقابل سڑک کی دوسری جانب دفن ہوئے۔ رحمۃ اللہ علیہ۔ حضرت قبلہ عالم نے سفرِ دکن سے واپسی میں آگرم میں قیام فرمایا۔ اور مزار شریف پر تشریف لے جا کر فاتحہ پڑھی۔ اور بہت دیر وہاں رُکے ہوئے۔

فریدی صاحب کی دو شادیاں ہوئیں۔ پہلی شادی سنبھلی ماموں زاد بہن سے ہوئی تھی۔ جن سے ایک فرزند پروفیسر الحاج مولوی زاہد حسن فریدی ایم اے (پرنسپل گورنمنٹ کالج تھانہ گنگ) ہیں۔ یہ خاتون بڑی نیک، پارسا اور متقی تھیں۔ بچہ کی ولادت ہی میں انھوں نے انتقال فرمایا۔ مرحوم کی چھوٹی بہن نے زاہد کو بالالہ۔ بعد میں انھی سے فریدی صاحب کی دوسری شادی ہوئی۔ جن سے تین لڑکے اور دو لڑکیاں حیات میں۔ عارف حسن فریدی گورنمنٹ ہائی اسکول کوئٹہ میں اسسٹنٹ ماسٹر ہیں۔ صادق حسن فریدی نون شوگر انڈسٹری میں چیف اکاؤنٹنٹ ہیں۔ اور حافظ الحاج ظفر حسن فریدی راولپنڈی میں حبیب کلب کی ایک شاخ کے منیجر ہیں۔ بڑی لڑکی حضرت قادری صاحب کے بڑے لڑکے ساجد حسن قادری سے منسوب ہیں جو کوئٹہ میں ٹیکسٹ بک بورڈ کے چیئرمین ہیں۔ اور چھوٹی اپنے ماموں زاد بھائی زبیر عالم پشتی سے

منسوب ہیں جو اسپتال کے مرکزی دفتر کراچی میں چیف کانٹنٹ ہیں۔ سب افراد ذہل سلسلہ ہیں۔ فریدی صاحب کی اہلیہ دو بار شرفِ حج و زیارت حاصل کر چکی ہیں۔ بڑی پارسا، متقی، عابدہ اور بزرگ خاتون ہیں۔ پیرخانہ سے والہانہ محبت ہے۔ اور سال میں کئی دفعہ باوجود بیماری اور ضعف کے حاضر ہوتی رہتی ہیں۔ خدا ان سب کو اپنے فضل و کرم سے نوازتا رہے۔

۲۶۔ حضرت الحاج مولانا حامد حسن صاحب قادری رحمۃ اللہ علیہ

آپ فریدی صاحب کے حقیقی بڑے بھائی ہیں۔ آپ کے والد صاحب کے دور کے ہوئے مگر دونوں زندہ نہ رہے۔ ان دونوں کا نام حامد حسن تھا۔ آپ پیدا ہوئے تو بہت نحیف و لاغر تھے۔ سب کو یقین تھا کہ یہ بھی حیات نہ رہیں گے۔ سب نے اصرار کیا کہ یہ نام ٹھیک نہیں۔ اب کے کچھ اور نام رکھا جائے۔ مگر آپ کے والد ماجد عالم و محدث بزرگ تھے ضعیف الاعتقاد کی ایسی باتوں کو پسند نہیں فرماتے تھے۔ اس لئے آپ نے ان کا نام بھی حامد حسن ہی رکھا۔ اور خدا کا فضل و کرم باوجود عمر بھر نحیف الجثہ اور دائم المرض رہنے کے آپ نے طویل عمر پائی۔

آپ کی ولادت ۲۹ جمادی الثانی ۱۳۰۴ھ (مطابق ۱۰ مارچ ۱۸۸۷ء) کو ہوئی۔ ابتدائی تعلیم گھر اور مدرسہ میں حاصل کر کے اسٹیٹ ہائی اسکول رام پور میں داخل ہو گئے۔ لیکن اس قدر نحیف الجثہ اور دھان پان تھے کہ ۱۹۰۹ء میں میٹرک پاس کرنے کے بعد بزرگوں نے کالج کی پڑھائی کو مناسب نہ سمجھا۔ چنانچہ آپ مدرسہ عالیہ ام پور میں داخل ہو کر فارسی اور عربی کی تحصیل میں مصروف ہو گئے۔ اور پنجاب یونیورسٹی سے منشی فاضل اور اردو فاضل کے امتحانات پاس کئے۔ صرف انگریزی میں ایف اے کیا۔ مگر اس کے بعد بی اے کی نوبت نہ آئی۔

آپ کو بچپن سے مطالعہ کا اس قدر شوق تھا کہ آپ کی والدہ صاحبہ مرحومہ فرماتی تھیں کہ ”میری جب بھی آنکھ کھلتی، دیکھتی کہ حامد پڑھ رہے ہیں۔ میں تاکید کرتی کہ اب بہت رات ہو چکی ہے۔ لالین گل کرو اور سو جاؤ۔ میں تو پھر سو جاتی اور یہ کبھی دو بجے رات سے قبل نہ سوتے۔ حالانکہ ان دنوں چھٹی جماعت کے طالب علم تھے“ مطالعہ کا یہ شوق اور عادت ساری عمر قائم رہی۔ اسی کا نتیجہ تھا کہ انگریزی ادب اور تنقید کا وسیع مطالعہ اپنے شوق سے کیا تھا۔ جیسا کہ ان کے علمی اور تنقیدی مقالے

سے ثابت ہے۔ انگریزی ادب کے پروفیسر تک آپ کی وقت نظر اور وسعت علم سے حیران رہ جاتے تھے۔ یہی حال فارسی عربی ادب اور دینی علوم کا تھا۔ کہ آپ نے مدرسہ میں جس قدر علم حاصل کیا تھا۔ عمر بھر کے مطالعہ سے اس میں بہت کچھ اضافہ کیا تھا۔ اور جلیل القدر عالم بن گئے تھے۔

غالباً ۱۹۲۳ء میں مذوقہ العلماء لکھنؤ کا سالانہ جلسہ حلیم مسلم ہائی اسکول کان پور میں منعقد ہوا تھا۔ حکیم اجمل خان صاحب مرحوم صدارت فرما رہے تھے۔ اور نواب صدر یار جنگ بہادر مولانا سید سلیمان ندوی اور دوسرے ممتاز علماء شریک جلسہ تھے۔ قادری صاحب ان دنوں حلیم اسکول میں ہیڈ مولوی تھے۔ آپ نے اس جلسہ میں ”عربی لسانیات“ پر ایک بلند پایہ علمی مقالہ پڑھا تھا۔ جس میں عربی زبان کی معجزانہ خصوصیات کے عجیب عجیب نکتے بیان کئے تھے۔ مقالہ ختم ہوا تو ان اکابرین نے آگے بڑھ کر تحسین و آفرین کہی۔ نواب صدر یار جنگ بہادر نے جوش طرب میں آپ کی پیشانی ٹھونچ لی۔ حکیم اجمل خان صاحب نے کرسی صدارت سے اٹھ کر بے اختیار گلے لگا لیا اور پرجوش الفاظ میں داد دی۔ اور مولانا سلیمان ندوی نے فرمایا کہ ”جراک اللہ۔ آپ نے ہمارا کام انجام دیا ہے“

تحصیل علم کے بعد آپ اپنے چھوٹے چچا پروفیسر محمد حسن صاحب فاروقی مرحوم کے پاس اندر چلے آئے جہاں وہ کنیڈین مشن کالج میں عربی فارسی کے پروفیسر تھے۔ آپ کی ملازمت کی ابتدا مہو چھاؤنی کے ایک اسکول سے ہوئی جس کے بعد آپ اسلامیہ ہائی اسکول اٹاوا آگئے۔ یہاں سے بڑودہ کالج کی پروفیسری پر گئے۔ یہاں آپ طلبہ کو انگریزی زبان میں درس دیا کرتے تھے یہیں آپ نے علم البیان اور علم البدیع پر انگریزی زبان میں بڑے معرکہ کی کتاب تصنیف کی جس میں عربی۔ فارسی۔ اردو اور انگریزی چار زبانوں کی مثالیں پیش کی گئی ہیں۔ اسٹڈنٹ شواہد عربی میں بیشتر کلام حمید سے دی ہیں۔ اور دوسری زبانوں میں ان زبانوں کے مستند شعراء و علماء کے کلام اور تصنیفات سے جمع کی ہیں۔

۱۹۱۷ء میں مولانا فریدی صاحب کا تقرر حلیم مسلم ہائی اسکول کان پور کی ہیڈ ماسٹر پر ہوا تو ساتھ ہی آپ بھی ہیڈ مولوی ہو کر یہاں تشریف لے آئے۔ فریدی صاحب تو تین سال بعد اگرہ چلے گئے آپ دس سال کان پور میں رہے۔ خدا کا فضل یہ کہ ۱۹۲۷ء میں آپ کو بھی اگرہ کے اسی کالج میں پروفیسری مل گئی۔ ۱۹۴۵ء میں فریدی صاحب کے وصال پانے کے بعد آپ سینٹ جانس کالج ہی میں ان کی جگہ صدر شعبہ فارسی و اردو بن گئے۔ اور ۱۹۵۱ء میں ریٹائر ہوئے۔

جیسا کہ اوپر ذکر ہوا حضرت فریدی صاحب تہذیب میں علی پور شریف حاضر ہوا کرتے تھے۔ دسمبر ۱۹۲۷ء میں قادری صاحب بھی آپ کے ہمراہ دربار شریف آئے اور حضرت قبلہ عالم رحمۃ اللہ علیہ کے دستِ حق پرست پر بیعت ہو گئے۔ اس کے بعد سے دونوں بھائی ہمیشہ ساتھ ہی سامنے ہوتے رہے۔ فریدی صاحب کے وصال کے بعد جب حضرت قبلہ عالم رحمۃ اللہ علیہ فاتحہ خوانی کے لئے اگر شریف لائے ہیں، تو ہر جہانی ۱۹۴۵ء کو آپ کو خلافت سے نوازا تھا۔ فریدی صاحب کے بعد حضرت قبلہ عالم کی میزبانی کی سعادت اگر وہ میں قادری صاحب ہی کو حاصل ہوتی رہی۔

دسمبر ۱۹۳۱ء میں جب دونوں بھائی دربار شریف حاضر ہوئے تو حضرت قبلہ عالم رحمۃ اللہ علیہ نے ارشاد فرمایا کہ ”اب کے آپ بھی ہمارے ہمراہ حج کو چلے“ دونوں نے تعمیل ارشاد کا وعدہ کیا۔ مگر زادِ راہ کا کوئی انتظام نہ تھا۔ انھوں نے نیت کر لی کہ اپنی والدہ صاحبہ کو بھی ضرور ہمراہ لے جائیں گے۔ فریدی صاحب کی اہلیہ محترمہ نے بھی ساتھ جانے کا ارادہ کر لیا۔ اس طرح جانے والے تو دوسے چار ہو گئے۔ اور زادِ راہ ایک کے لئے بھی ہتھیا نہ تھا۔ مگر منجانب اللہ انتظام ہو گیا۔ ایک ناشر پر کئی سال کی قسم واجب الادا تھی۔ اس نے کئی ہزار روپے آپ کے حصہ رسد کی پیش خدمت کئے۔ اور بڑے اطمینان سے ۱۹۳۲ء میں ان سب نے حضرت قبلہ عالم رحمۃ اللہ علیہ کی ہم رکابی میں حج و زیارت کا شرف حاصل کیا۔ لوگوں کو اکثر تعجب ہوا ہے کہ ایک ہی خاندان میں ایسا کیوں ہے کہ کچھ لوگ فاروقی ہیں۔ کچھ فریدی اور کچھ چشتی۔ حضرت قادری صاحب نے بتایا کہ اس صدی کے آغاز میں جب یہ شوق عام ہوا کہ اپنے نام کے ساتھ اس طرح کی نسبتیں لگائی جائیں۔ تو آپ کے حقیقی چچا مولوی محمد محسن صاحب فاروقی نے اپنے لئے ”فاروقی“ اختیار کیا۔ اور فریدی صاحب نے ”فریدی“۔ یہ دونوں نسبتیں باعتبار نسب ہیں۔ اُس وقت تک ان کا سارا خاندان چشتی قادری سلسلے میں بیعت تھا۔ اس لئے قادری صاحب ”قادری“ اور ان کے ماموں زاد بھائی مولوی طہیر عالم صاحب چشتی مرحوم نے ”چشتی“ نسبت اختیار کی۔ بعد میں یہ سبھی حضرات اور ان کے تمام افراد خاندان نقشبندی سلسلہ سے وابستہ ہو گئے۔ مگر ان نسبتوں کی حیثیت اب بطور روایت کے جزو نام بن چکی ہے۔ اس لئے بدستور باقی ہے۔

حضرت قادری صاحب عالم فاضل ہونے کے ساتھ بلند رتبہ شاہ بھی تھے۔ غزل تو آپ نے صرف اوائل عمر میں کہی۔ اس کے بعد نظم، نعت اور منقبت کہتے رہے۔ حضرت قبلہ عالم کی منقبت میں آپ نے کئی

غزل ناظمیں کہی ہیں۔ آپ کا تصنیف کردہ ”شجرہ طیبہ“ اور حضور کی حلت پر ”ترکیب بند“ اس کتاب میں پہلے آچکا ہے۔ آپ اس زمانے کے بالکل استاد مصنف اور لسانیات و تنقید میں استناد کے درجہ پر فائز تھے۔ فن تاریخ کوئی آب بالکل اٹھ گیا ہے۔ مگر تادری صاحب کو اس میں بھی استنادی کے درجہ کی مہارت حاصل تھی۔ کلام مجید اور حدیث شریف سے بے مثال اور جربستہ تاریخ لکاتے تھے۔ آپ نے حضرت قبلہ عالم رحمۃ اللہ علیہ کے وصال کی تاریخ قرآن مجید کی اس آیت مبارکہ سے نکالی ہے۔

يَا أَيُّهَا النَّفْسُ الْمَطْمَئِنَّةُ ارجعي إلى ربك - آپ کی کہی ہوئی تاریخوں کی کئی جلدیں اب تک غیر مطبوعہ حالت میں ہیں۔

آپ کی علمی اور تنقیدی تصنیفات کی تعداد بہت ہے۔ جن میں سے چند مشہور کتابوں کے نام لکھے جاتے ہیں۔ داستان تاریخ اردو۔ نقد و نظر۔ کمال داغ۔ انتخاب مومن۔ تاریخ و تنقید۔ تاریخ مرثیہ گوئی۔ منظوم ترجمہ رباعیات خیام۔ منظوم ترجمہ رباعیات ابوسعید ابوالخیر۔ وغیرہ وغیرہ۔ بیان و بدیع کی کتاب کا ذکر پہلے آیا۔ دوسری بہت سی کتابیں ابھی غیر مطبوعہ ہیں۔ آپ کے علمی اور تنقیدی مقالات بلند پایہ رسائل کی زینت بنتے رہے ہیں کسی کو طباعت کی توفیق ہو تو کسی جلدوں میں سمائیں گے۔ پنجاب یونیورسٹی کے ایک طالب علم نے آپ پر ایم اے کے امتحان کے لئے علمی مقالہ لکھا تھا۔ اب سندھ یونیورسٹی میں ایک صاحب پی ایچ ڈی کے لئے آپ پر مقالہ لکھ رہے ہیں۔

آپ کے دو صاحبزادے ساجد حسن قادری اور خالد حسن قادری پہلے پاکستان آچکے تھے۔ ان کے اصرار پر آخر ۱۹۵۵ء میں آپ بھی آگے سے کراچی آ گئے۔ آپ مدت عمر پیٹ کی بیماریوں میں مبتلا رہے تھے مگر آپ نے فرمایا کہ ”جب سے کراچی آیا ہوں صحت بہت اچھی رہتی ہے“ یہاں آکر آپ نے تصنیفات کا سلسلہ بالکل ختم کر دیا تھا۔ اور صرف عبادت و ریاضت میں وقت صرف فرماتے تھے۔ توسیع سلسلہ عالیہ کے سلسلے میں آپ بڑی خدمت انجام دیتے رہے۔ اور کراچی میں ہر ہفتہ باقاعدہ آپ کے گھر حلقہ ذکر ہوا کرتا تھا۔

آپ خاموش مزاج اور کم گو شخص تھے۔ تواضع، جہان نوازی، بردباری، انکسار اور استقامت آپ کی طبیعت ثنائیہ تھی۔ شاگردوں یا بچوں پر کبھی غصہ نہیں ہوتے تھے۔ گھروں میں ملازم یا بچہ سے کوئی نہ کوئی غلطی ہو ہی جاتی ہے جس پر دوسرے ناراض ہوتے تھے۔ آپ سامنے ہوتے تو ہنستے اور انھیں

منع فرماتے تھے۔ اگر کسی سے چینی یا شیشے کا برتن گر کر ٹوٹ جاتا تو دوسروں کو تو غصہ آتا تھا۔ اور آپ نہیں ہنس کر بار بار یہ صریح دہرایا کرتے تھے۔ ”شگون نیک ہے شیشے کا چکنا چور ہو جانا“

بھائی ذاکر علی صاحب قادری صاحب کے تصرفات اور کرامات کے واقعات ملتے ہیں۔ مگر آپ خود اخفا کے قابل تھے۔ اور یہ بھی ظاہر کرنا پسند نہیں کرتے تھے کہ آپ اہل دل، روشن ضمیر، صاحب کشف، اور ولایت کے بلند مرتبہ پر فائز ہیں۔

آپ نے کراچی میں ۱۹۶۲ء (وسطی ۲۴ محرم ۱۴۰۸ھ) کو وفات پائی۔ اور پاکپش نگر کے قبرستان میں آسودہ خاک ہوئے۔ آپ کے صاحبزادگان اور عقیدت مند ہر سال آپ کے عرس پر قرآن خوانی اور فاتحہ کرتے ہیں۔ رحمۃ اللہ علیہ۔

آپ کی شادی آپ کی منجھلی ماموں زاد بہن سے ہوئی تھی۔ بڑی نیک، پارسا، حلیمہ الطبع اور متقی بی بی تھیں۔ حال میں ۱۹۷۷ء کو وفات پائی ہے۔ آپ کے بھی چار لڑکے اور دو لڑکیاں ہیں۔ بڑے لڑکے صاحب حسن قادری کا ذکر ابھی ہو چکا ہے۔ دوسرے ڈاکٹر خالد حسن قادری ہیں، جو لندن یونیورسٹی میں اردو کے استاد ہیں۔ تیسرے صاحب حسن فریدی ہیں۔ آپ اس سال چوتھی مرتبہ حج و زیارت کی سعادت حاصل کرنے گئے ہیں۔ اور کراچی میں سکیڈری اسکول کے پرنسپل ہیں۔ چھوٹے راشد حسن قادری ایم کام بینک میں کنٹرولر کے عہدے پر فائز ہیں۔ بڑی لڑکی کی شادی فریدی صاحب کے بڑے صاحبزادے زاہد حسن فریدی سے ہوئی تھی اور چھوٹی کی شادی ان کے ماموں زاد بھائی ناصر عالم چشتی سے ہوئی ہے۔ جو بینک میں افسری کے عہدے پر ملازم ہیں۔ خدا ان سب کو سعادت و فلاح دارین سے نوازے۔

۲۔ حضرت مولانا محمد خوب صاحب احمد آبادی رحمۃ اللہ علیہ

آپ بڑے عالم، نیک، متقی اور بزرگ شخص تھے۔ حضرت قبلہ عالم قدس سرہ العزیز سے راز کین ہی میں بیعت ہو گئے تھے۔ علی پور سیدان پابندی سے حاضر ہوا کرتے تھے۔ آپ نے دس سال تک مسلسل سفر و حضر میں حضور کی خدمت فرمائی ہے۔ گجرات (بھارت) کے علاقے میں تبلیغ اسلام اور توسیع سلسلہ کے لئے بہت کام کیا ہے۔ تقسیم ملک کے بعد بھی یہ کام جاری رہا۔ آپ نے بہت لوگوں

کو براہ راست حضور سے بیعت کرایا۔ اور بہت سے افراد کو خود بیعت میں لیا۔ تبلیغی جلسوں اور عربوں میں اہتمام سے شرکت فرماتے تھے اور اصلاح احوال میں سعی یلغ فرمایا کرتے تھے۔ آپ نے کئی فوجی و زیارت کا مشرف حاصل کیا تھا۔ کئی سال چوٹے دیں احمد آباد میں آپ کا وصال ہو گیا۔ رحمۃ اللہ علیہ۔

۲۸۔ حضرت الحاج بخشى مصطفیٰ علی خان صاحب بنگلوری مہاجر مدنی رحمۃ اللہ علیہ

آپ بنگلور کے رہنے والے تھے۔ بی اے کو کے حکمہ پولیس میں ملازم ہو گئے۔ اور ڈی ایس پی کے عہدے تک ترقی کی۔ بڑے دیندار، متقی، صالح، پرہیزگار بزرگ تھے حضرت قبلہ عالم قدس سرہ العزیز آپ پر بہت شفقت فرماتے اور آپ کے ظاہر و باطن کی اصلاح و ترقی میں توجہ فرماتے تھے۔ آپ کو بھی اپنے شیخ اور سائے پرہیزخانہ سے کمال عقیدت اور محبت تھی۔ اگر کسی سے کوئی بات ایسی سرزد ہو جاتی جو بخشی صاحب کے خیال میں توہین کا شائبہ بھی رکھتی تھی، تو اس کو بہت سختی سے پیش آتے تھے۔ سرزنش فرماتے تھے۔ اور ہمیشہ کے لئے علیک سلیک تک بند کر دیتے تھے۔

آپ بڑے نڈر، بے باک، متدین اور فرض شناس پولیس افسر تھے۔ جس کام میں دوسرا کوئی افسر راقہ ڈالتے ہوئے گھبراتا تھا، آپ بے تکلف اللہ تعالیٰ کے فضل اور حضرت قبلہ عالم کی اعانت کے بھر دے پر اس خطرناک ہم کو سر کر لیتے تھے۔ ایک مرتبہ آپ نے خود اپنا ایک افتخار مدینہ منورہ سے لکھ کر رسالہ انوار الصوفیہ میں طباعت کے لئے بھیجا تھا۔ لکھا تھا کہ ”میں مدراس کے علاقے میں ڈپٹی سپرنٹنڈنٹ پولیس لگا ہوا تھا۔ ایک مقام پر ہندوؤں کے دو فرقوں میں فساد ہو گیا۔ عوام مندر کے مہنت کے خلاف ہو گئے تھے اور بار بار کے رتھ کے جلوس میں مزاحم تھے۔ دونوں کے مددگاروں کا اثر دھما ہو گیا۔ بھاری تعداد میں پولیس بھیجی گئی۔ مگر ہجوم اور فساد بڑھتا ہی گیا۔ اور پولیس اور حکام کو بیس تیس ہزار کے مجمع نے محاصرہ میں لے لیا۔“

”تحصیل دار، تعانیدار اور سپاہی سب اپنی اپنی جانیں بچا کر بھاگ گئے فقط میں اور دو سپاہی رہ گئے۔ ان دو سپاہیوں میں بھی ایک ہندو تھا اور ایک مسلمان۔ ہر طرف خوف ہراس چھایا ہوا تھا۔ ہمیں بھی اپنی جان کا سخت اندیشہ تھا۔ اس وقت میں نے دیکھا کہ حضرت قبلہ عالم رحم تشریف لائے اور میری پشت پر ہاتھ رکھ کر حکم دیا کہ ”گھبراؤ مت۔ اللہ تعالیٰ پر بھروسہ رکھو“ اب تو

میں شیر ہو گیا میں نے پہلک کو منتشر ہو جانے کا حکم دیا اور کہہ دیا کہ اگر چند منٹ میں منتشر نہ ہوئے تو گولی چلا دی جائیگی۔ مگر جمع بہت زیادہ شعل ہو چکا تھا کسی نے پرواز کی چٹانچہ ہم نے اللہ کے بھروسے پر فائرنگ شروع کر دی۔ پانچ سات آدمی زخمی ہو گئے تو سب بجاک کھڑے ہوئے۔ اور ہمیں کسی قسم کا خطرہ نہ رہا۔ لطف کی بات یہ ہے کہ تحصیل دار اور دوسرے افسروں کے ڈیڑوں کو مجمع نے لوٹ کھسوٹ کے برباد کر دیا تھا۔ مگر میرا ڈیرہ جوان کے قریب ہی تھا بالکل محفوظ رہا۔“

آپ کی ملازمت کے دوران جب حضور قبلہ عالمؒ دکن کے تبلیغی سفر پر تشریف لے جاتے تھے۔ تو بخشی صاحب حاضر خدمت ہو کر دعوت دیتے تھے۔ اور اصرار سپہم کے بعد اپنی تعیناتی کے مقام پر لیجانے میں کامیاب ہوتے تھے۔ اس طرح آپ کو کئی دفعہ حضور کی میزبانی کی سعادت حاصل ہوئی ہے جس کی تفصیل آپ نے خود اپنی تصنیف کردہ کتاب ”آفتاب عالم تاب“ میں لکھی ہے۔ ملازمت سے سبکدوشی کے بعد آپ حضور کے ہمراہ تبلیغی دوروں میں دور دور تک ہم رکاب رہے۔ ایک دفعہ کشمیر کے سفر میں بھی ہماری سے مشرف ہوئے۔ میں بھی اس دفعہ حضور کے ساتھ تھا۔

بخشی صاحب نے کمی بار فریضہ حج جو زیارت بھی حضور کی معیت میں ادا کیا ہے۔ ۱۹۴۲ء کے حج میں حضرت قبلہ عالمؒ نے خود مجھ سے فرمایا تھا کہ ”رب تعالیٰ نے بخشی صاحب کو بہت بڑا دل عطا کیا ہے۔ بادشاہوں سے بڑھ کر خرچ کرتے ہیں۔“ اسی طرح ارشاد فرمایا کہ ”مہر حاکم دین لال پوری کا دل بھی بخشی صاحب کی طرح بہت وسیع ہے۔ جتنا خرچ ان دونوں نے حج میں آکر کیا ہے، کوئی بادشاہ بھی شکل ہی سے کر سکتا ہے۔“

حضرت بخشی صاحب بڑے متقی، پابند شریعت اور اتباع سنت میں سرگرم شخص تھے۔ حضور کے فرمان مبارک پر آپ نے مدینہ منورہ ہجرت کی۔ اور وہیں کی مقدس زمین میں ہیند خاک ہوئے۔ آپ نے خود جولائی ۱۹۷۰ء میں مدینہ منورہ میں فاطمی صاحب سے کہا تھا کہ ”جب حضور نے ہجرت کا حکم دیا تو میں بہت پریشان تھا کہ اخراجات کا کیا ہوگا۔ پنشن کیسے ملے گی۔ پاکستان کا ابتدائی دور تھا۔ دفاتر کا حال ابتر تھا۔ اس لئے اور زیادہ تشویش تھی۔ مگر فرمان مبارک کی تعمیل فرض تھی۔ اس لئے دُور و صوب مشروع کر دی۔ اور حضور کا کرم یہ کہ جو کام برسوں میں نہیں ہو کر تے، وہ ہفتوں اور دنوں میں ہو گئے۔ پنشن کی منتقلی کا سخت مرحلہ بھی باسانی انجام پا گیا۔ اور میں اس امر پاک میں حاضر ہو گیا۔“

یہاں اگر اللہ تعالیٰ نے یہ توفیق بھی دی کہ یہ مکان جس میں آج کل فرکوش ہوں خود خرید لیا۔ اور جو ارمقہ قدس میں رہنے کی مستقل صورت پیدا ہوگئی۔“

حضرت نجفی صاحب نے مدینہ منورہ میں حضور کے نام پر ”جماعت منزل“ تعمیر کرانی شروع کی اور آپ کی اپیل پر یارانِ طریقت نے بھی کثیر رقمیں پاکستان سے ارسال کیں۔ بھلا اللہ یہ عمارت منزل کی نچتہ اور مستحکم طیار ہو چکی ہے جس میں مساکین، یتیمی اور بے گھر افراد آباد ہیں۔ نجفی صاحب نے ایک ازبک دوسری ”جماعت منزل“ کے لئے خریدی تھی۔ اور اس کی تعمیر کا اہتمام فرما رہے تھے کہ داعی اجل نے آپ کو دربار الہی میں پہنچا دیا۔ اور آپ نے اسی سال ۶ رمضان المبارک ۱۳۹۴ھ (مطابق ۲۲ ستمبر ۱۹۷۷ء) کو رحلت فرمائی۔ رحمۃ اللہ علیہ۔

دوسری ”جماعت منزل“ کی تعمیر کی حکومت سے اجازت مل چکی ہے اور ابتدائی مراحل طے ہو چکے ہیں۔ مولوی علاء الدین صاحب عمائد مدینہ منورہ میں سے ہیں اور ہجرت کے بعد یہیں عرصہ سے امانت گزیں ہیں نجفی صاحب کے آپ سے خصوصی مراسم تھے۔ بڑے اسخ العقیدہ اور دیانت دار بزرگ ہیں۔ نجفی صاحب نے ”جماعت منزل“ کی تعمیر متعلق تمام کاغذات اور رقم آپ کو امانت میں سوپ دی ہیں۔ خدا نے چاہا تو اس دوسری عمارت کی تعمیر بھی تکمیل کو پہنچے گی اور نجفی صاحب کی آرزو پوری ہو کر رہے گی۔ لوگ عام طور پر نجفی صاحب قبلہ کو نذر نیاز۔ حج بدل۔ تعمیر جماعت منزل اور دوسرے مصارف خیر کے لئے بڑی رقمیں بھیجا کرتے تھے۔ فاروقی صاحب کہتے ہیں کہ ”میں نے خود دیکھا کہ آپ ان تمام مدت کا حساب الگ الگ جڑبڑوں میں باقاعدہ لکھتے رہتے ہیں۔ حالانکہ اب آپ بہت ضعیف ہو گئے تھے۔ اور لکھنے پڑھنے کے لئے آپ کو آتش فیشی کی مدد لینی پڑتی تھی۔ میں نے عرض کیا کہ ”اس حساب کتاب کی کیا ضرورت ہے۔ ہم میں سے جو کوئی آپ کو زحمت دیتا ہے اسے آپ پر اعتماد ہے۔ آپ خود بھی محتاط ہیں۔ اس لئے اس بیکار مشقت سے اپنی جان کو بچائیے۔“ نجفی صاحب نے فرمایا ”یہ سب بجا و درست۔ مگر مجھے خود بخیر لکھنے کی تسکین نہیں ہوتی۔ لکھ لینے پر پورا اطمینان ہو جاتا ہے کہ کوئی پیسہ ادھر ادھر نہیں ہوگا“ اس کا میں کیا جواب دیتا۔ چپے جانا پڑا۔ حضرت نجفی صاحب صرف ایک وقت دل میں کھانا کھایا کرتے تھے۔ جولائی ۱۹۷۷ء میں ترکی سے واپس آتے ہوئے فاروقی صاحب آپ کے دولت کمرے پر جہان ہوئے تو ان کا بیان ہے کہ

”ایک تو حضرت نجفی صاحب قبلہ اس قدر ضعیف و ناتواں ہو چکے تھے۔ دوسرے اُن کے رفیق اور خادم جناب غلام رسول صاحب (آستانہ مبارک کے جبار و کبش) خود بہت کمزور اور کوزہ پشت تھے۔ میں نے لاکھ عرض کیا کہ مجھے بھی رات کو کھانا کھانا فرض نہیں ہے۔ پھر یہ کہ آپ نے ہر طرح کے پہل جمع کر رکھے ہیں، ضرورت ہوئی تو ان میں سے کچھ کھالیا کروں گا۔ یہ بھی ہو سکتا ہے کہ دوسرے مقدمہ سے آپسی میں بازار میں کچھ کھاؤں۔ آپ ہرگز زحمت نہ فرمائیں۔ اس لئے مجھے رات کے کھانے کے وقت ہی حضرت غلام رسول صاحب کو مسجد مقدس کی جارب کشتی کے فرائض انجام دینے پڑتے ہیں، ان میں خلل آئے گا، مگر میری اس طویل اور نیا زمانہ خدمت کا یہ مختصر جواب تھا کہ ”نہیں۔ غلام رسول درمیان میں اتنا وقت نکال سکتا ہے کہ ہمیں کھانا کھلا جائے۔ اور اس طرح میں بھی آپ کے ساتھ کچھ کھالیا کروں گا،“ اب میں لاجواب تھا۔ چنانچہ دس دن یہی تواضع اور کرم جاری رہا۔“

آپ بڑی خوبیوں کے حامل اور بہت بڑے ولی اللہ تھے۔ آپ کے صرف ایک صاحبزادے ہیں۔ جو پاکستانی فوج میں میجر جنرل کے عہدے سے سبکدوش ہو کر کراچی میں فروکش ہیں۔ انھوں نے ساری عمر شادی ہی نہیں کی۔ اللہ بس باقی ہو۔

۲۹۔ حضرت حافظ علی احمد جان صاحب پشاور ری رحمۃ اللہ علیہ

آپ بڑے عالم اور حافظ قرآن تھے۔ چائے کی تجارت فرماتے تھے جس میں خدا کے فضل سے بڑی برکت تھی جس وقت قبلہ عالم اور صاحب ادگان والا شان کی میزبانی کی سعادت آپ نے کئی بار حاصل کی۔ دیار شریف میں عرس کے موقع پر بھی آپ مہمانوں کی بڑی خدمت انجام دیتے تھے۔ پیرخانے سے کمال عقیدت اور شیفنگی رکھتے تھے۔ بڑے نیک، متقی، جہان نواز اور وسیع الاخلاق بزرگ تھے۔ آپ کے فرزند اکبر محمد نواز حضرت حافظ سلطان احمد صاحب خلیفہ مجاز کے ہمراہ عرس شریف میں کھانا کھلانے کی خدمت میں بدل و جان سرگرم رہتے ہیں۔ اور صالح نوجوان ہیں۔ خدا ان کو اور سب اہل خاندان کو دین و دنیا میں فلاح و عافیت عطا کرے۔

۳۰۔ حضرت حافظ سلطان احمد صاحب پشاور ری رحمۃ اللہ علیہ

آپ بہت نیک، متقی، خوش اخلاق اور بزرگ آدمی ہیں لپٹ وار کے سرکٹ ہاؤس میں

ہیڈ ماسٹری تھے۔ اپنے فرائض بڑی تندہی سے انجام دیتے تھے۔ افسران آپ کی دینداری اور پائندگی کے سبب آپ کی بڑی عزت کرتے تھے۔ پشاور میں آپ ہی "امیر حلقہ" ہیں اور ہر جمعہ کو بعد نماز مغرب پابندی سے یہ خدمت انجام دیتے ہیں۔ یارانِ طریقت کی خدمت اور خبر گیری آپ کا شیوہ ہے۔ اور توسیع سلسلہ عالیہ میں ہمہ وقت منہمک رہتے ہیں۔ عرس شریف کے دنوں میں یارانِ طریقت کو کھانا کھلانے کے ہنرمند ہوتے ہیں۔ اور دیگر یارانِ طریقت کے تعاون سے یہ خدمت بڑی خوش اسلوبی سے انجام دیتے ہیں۔ سلمہ اللہ تعالیٰ و جزاءہ خیر الجزاء فی الدارين۔

۳۱۔ حضرت سید محمود شاہ صاحب ہزاروی مدظلہ العالی

آپ بڑے عالم دین اور اعلیٰ خطیب ہیں۔ فوج میں ملازم تھے۔ وہاں سے ریٹائر ہو کر اپنے گھر عیال میں قیام پذیر ہیں اور شریعت و طریقت کی خدمت میں سرگرمی سے منہمک رہتے ہیں۔ آپ چشتیہ سلسلہ میں داخل تھے۔ مگر حضرت قبلہ عالم قدس سرہ العزیز نے آپ کو سلسلہ عالیہ نقشبندیہ میں بھی خلافت و اجازت عطا فرمائی۔ آپ سلسلہ عالیہ کی شاندار خدمت انجام دے رہے ہیں اور کثیر تعداد آپ کے اراد مندوں میں شامل ہے جن کے احوال کی اصلاح اور تربیت فرماتے رہتے ہیں۔ اللہم زدہ فزہ۔

۳۲۔ حضرت سید عبدالقاسمی صاحب ہزاروی رحمۃ اللہ علیہ

آپ حضرت سید محمود شاہ صاحب ہزاروی کے بڑے بھائی تھے۔ آپ بھی عالم دین اور چشتیہ سلسلہ میں داخل تھے۔ حضرت قبلہ عالم رحمۃ اللہ علیہ نے آپ کو بھی خلافت سے نوازا تھا۔ بہت لوگ آپ کے ہاتھ پر بیعت ہوئے اور آپ نے دین کی بڑی خدمت انجام دی۔

۳۳۔ حضرت مولانا سعید احمد شاہ صاحب کوہاٹی رحمۃ اللہ علیہ

آپ بڑے نیک متقی اور دیندار شخص تھے۔ حضرت قبلہ عالم رحمۃ اللہ علیہ سے الہانہ عقیدت رکھتے تھے۔ آپ نے سلسلہ عالیہ کی بہت خدمت انجام دی ہے۔ عموماً حضور کے دستِ حق پرست

پر لوگوں کو تبعیت کراتے تھے۔ مجھے صحیح علم نہیں کہ خود بھی بیعت لیتے تھے یا نہیں۔

۳۲۔ حضرت حاجی سرور خان صاحب کوہاٹی رحمۃ اللہ علیہ

آپ بھی بڑے صالح اور متقی شخص تھے حضور قبلہ عالم سے بڑی عقیدت تھی جس سے شریف پر کھانا کھلانے اور پانی بھرنے کا انتظام آپ کے ذمہ ہوتا تھا۔ بڑے منتظم شخص تھے یا ران کوہاٹ کی رفاقت میں بڑی خوش اسلوبی سے سب کام انجام دیتے تھے۔ بڑی بہت کے آدمی تھے۔ جب حضور کو کوہاٹ کی دعوت دینی مقصود ہوتی تو دربار شریف حاضر ہو جاتے۔ کئی کئی ہفتے سفر ہنر میں حضور کے ہم کاب رہتے۔ آخر حضور کو ہمراہ لے کر کوہاٹ واپس جلتے۔ اور بڑی تسکونی اور جاں فشانی سے حضور کی خدمت کی سعادت حاصل کرتے۔ یا ران کوہاٹ آپ سے کامل محبت اور عقیدت رکھتے تھے۔ اور آپ بھی ان کے احوال کی اصلاح میں پوری توجہ فرماتے تھے یا ران کوہاٹ پر حضرت قبلہ عالم رحمۃ اللہ علیہ کا خاص کرم تھا جس کا ذکر آپ کے نامہ مبارک میں آچکا ہے۔

۳۵۔ حضرت حاجی اکبر خان صاحب کوہاٹی رحمۃ اللہ علیہ

کوہاٹ کے پیر مہائیوں میں اکبر خان نام کے دو بزرگ تھے۔ دونوں فرج میں ملازم تھے اور دونوں صوبیدار کے عہدے سے ریٹائر ہوئے تھے۔ دونوں حضرات نے حج و زیارت کی عزت حاصل کی تھی۔ دونوں حضرات شریعت کے پابند حضور کے شیدائی اور صالح انسان تھے۔ مجھے صحیح نہیں معلوم کہ ان دونوں میں سے کون خلافت سے نوازے گئے تھے۔ خدا دونوں کو اپنے فضل و کرم سے نوازے۔

۳۶۔ حضرت الحاج حافظ نور احمد صاحب قصوی مدظلہ العالی

آپ بہت نیک، متقی، ہمو اصنع، مہمان نواز اور فراخ دل بزرگ ہیں۔ آپ حضرت مولانا محمد حسین صاحب رحمۃ اللہ علیہ کے اکلوتے صاحبزادے ہیں۔ اور اپنے والد ماجد کے نقش قدم پر چل کر شریعت و طہریت کی خدمت میں کوشاں رہتے ہیں۔ آپ کے والد ماجد

حضرت قبلہ عالم رحمۃ اللہ علیہ کے ”پہلے خلیفہ“ تھے اور آپ حضورؐ کے ”آخری خلیفہ“ ہیں۔ آپ نے کئی بار حج و زیارت کی سعادت حاصل کی ہے۔ آپ کی اہلیہ محترمہ بھی بڑی نیک اور پارسا بنی ہیں۔ اور مہانوں کی خدمت کر کے بہت خوش ہوتی ہیں۔ آپ کے صاحبزادگان محمد اختر صاحب اور محمد اقبال صاحبہ صلح اور خدمت گزار جوان ہیں۔ تجارت کرتے اور والدین کی خدمت میں سرگرم رہتے ہیں۔

حضرت سراج الملت رحمۃ اللہ علیہ (سجادہ نشین اول) کی بیماری میں جب حضرت حافظ صاحب حال کہنے اور دوا لینے کے لئے حضرت حکیم خادم علی صاحب رحمۃ اللہ علیہ کی خدمت میں سیالکوٹ گئے۔ تو حافظ صاحب کے چلے آنے کے بعد حکیم صاحب نے کسی سے پوچھا کہ ”یہ کون صاحب تھے؟“ مخاطب نے جواب دیا کہ ”یہ قصو کے رہنے والے ہیں۔ اور اب ماسٹر کرم اکہی صاحب کے انتقال کے بعد انجمن خدام الصوفیہ کے سیکریٹری بھی ہیں“ تو حکیم صاحب نے فرمایا کہ ”یہ بہت بزرگ آدمی ہیں“ لطف کی بات ہے کہ جب حضرت سراج الملتؒ نے حافظ صاحب کو سیکریٹری مقرر فرمایا تھا تو آپ نے بھی یہی الفاظ استعمال فرمائے تھے کہ ”حافظ صاحب بہت نیک اور موزوں آدمی ہیں“

حافظ صاحب سلسلہ عالمیہ اور انجمن خدام الصوفیہ کی بڑی خدمت انجام دے رہے ہیں۔ آپ کے صاحبزادے محمد اقبال صاحب عرس شریف میں جلسوں کے اہتمام اور انصرام میں آپ کی زیادہ سے زیادہ معاونت کرتے ہیں۔ خدا ان سب کو جزائے خیر عطا فرمائے اور منسلح دارین کی سعادت نصیب کرے۔ (آمین)

۳۔ حضرت الحاج حکیم خادم علی صاحب سیالکوٹی رحمۃ اللہ علیہ

آپ اعلیٰ درجہ کے طبیب اور عالم شخص تھے۔ سادہ طبیعت، روشن ضمیر، اخلاق پاکیزہ کے مالک اور بزرگ آدمی تھے۔ حضرت قبلہ عالم رحمۃ اللہ علیہ سے کامل عقیدت اور محبت رکھتے تھے۔ یارانِ طریقت میں سے کوئی آپ کی خدمت میں حاضر ہوتا تو دیر تک حضورؐ کی ہی باتیں کرتے رہتے تھے۔ فرمایا کرتے تھے کہ ہم نے ”ہرن مولیٰ“ کا فقرہ پڑھا تو تھا مگر اس کی مثال صرف حضورؐ کی فائ مبارک میں دیکھی کہ آپ کو ہر شے میں کامل درک حاصل تھا۔

آپ نے حضرت قبلہ عالم رحمۃ اللہ علیہ کے وصال کے بعد حضور کی بہت سی کرامتیں مشاہدہ کیں اور لوگوں کو سنائی ہیں۔ آپ بلند مرتبہ شاعر تھے اور آپ نے حضرت قبلہ عالم کی منفیت میں بہت قصیدے کہے ہیں۔ آپ کا ایک قصیدہ اس کتاب میں شامل ہے جس کا آغاز اس شعر سے ہوتا ہے۔

جماعت علی شاہ فرخ نہاد کہ مانند اوطن گیتی نژاد

آپ حضرت قبلہ عالم کے طبیب خاص تھے۔ جب بھی حضور بیمار ہوتے تو آپ روزانہ بلاناغہ سیالکوٹ سے علی پور سیداں حاضر ہو کر علاج معالجہ میں سرگرم رہتے تھے۔ اور ضرورت ہوتی تو رات کو بھی یہیں رک جاتے تھے۔ فرمایا کرتے تھے کہ ”اگر مجھ سے قیامت میں سوال ہوا کہ تو نے دنیا میں کیا کام کیا۔ تو میں عرض کروں گا کہ تیرے ایک بندے کی نبض دیکھی ہے۔ اور میری نبض کے لئے اتنا ہی کافی ہو گا۔“ رحمۃ اللہ علیہ۔

یوں تو آپ ساری عمر خدمت خلق انجام دیتے رہے۔ مگر آخری عمر میں آپ نے بہت لوگوں کو داخل سلسلہ کیا اور ان کے احوال کی اصلاح فرمائی۔ آپ کے اکلوتے فرزند حکیم عبدالحی صاحب آپ کے خلیفہ اور سجادہ نشین ہیں۔ بہت نیک اور بزرگ آدمی ہیں۔ اللہ تعالیٰ ان کو اپنے فضل و کرم سے نوازے۔ اور اپنے والد ماجد کے نقش قدم پر چل کر دین اور تصوف کی خدمات انجام دینے کی توفیق عطا کرے۔

۳۸۔ حضرت الحاج سید ولی محمد صاحب شاہ آبادی رحمۃ اللہ تعالیٰ

آپ شاہ آباد کے رہنے والے اور اب ملتان میں مقیم پذیر ہیں۔ آپ کے والد صاحب بستی سلسلہ میں داخل تھے۔ مگر آپ حضرت قبلہ عالم رحمۃ اللہ علیہ سے بیعت ہو کر سلسلہ نقشبندیہ میں آ گئے۔ متقی، صالح، همان نواز، حلیم الطبع، سادہ مزاج اور سادہ لباس بڑے بزرگ اور ولی اللہ ہیں۔ گویا اسم باسمنی ہیں۔ علحدگی اور تنہائی پسند کرتے ہیں۔ مگر لوگ کہاں چھوڑتے ہیں۔ ڈھونڈ نکالتے ہیں اور ہر وقت گھیرے رہتے ہیں۔

ہر کجا چشمہ بود شیریں مردم و مرغ و مور گرد آئیند

آپ شریعت و طہارت کی بہت خدمت انجام دے رہے ہیں۔ لوگوں کو شریعت و سنت

کا پابند بناتے ہیں۔ اور بہت لوگوں کو فیض یاب فرماتے ہیں۔

بہت سے لوگوں کو سلسلہ عالیہ نقشبندیہ میں داخل کیا ہے۔ آپ بہت سیف زبان ہیں۔ آپ کا دسترخوان کافی وسیع ہے۔ پیرخانہ کے ساتھ آپ کو بہت محبت اور خاص تعلق ہے۔ آپ کی سخاوت کا شہرہ ملتان میں ہر شخص کی زبان پر ہے۔ اللہم زدو فرد۔

۳۹۔ حضرت ڈاکٹر میر ہدایت اللہ صاحب امرتسری رحمۃ اللہ علیہ

آپ میر سعید اللہ صاحب امرتسری کے بڑے بھائی تھے۔ ان کا سارا خاندان حضرت قبلہ عالم کے عقیدت مندوں میں تھا اور سب پیرخانہ کی خدمت میں سرگرم رہتے تھے۔ ڈاکٹر صاحب بڑے نیک، متقی اور دیندار بزرگ تھے۔ آپ نے حضرت قبلہ عالمؒ کے ہمراہ کئی بار حج و زیارت کی سعادت حاصل کی تھی۔ حضورؐ سے الہامانہ محبت و عقیدت رکھتے تھے اور حضورؐ بھی ان کے حال پر خاص شفقت فرماتے تھے۔

۴۰۔ حضرت مولانا صوفی ماسٹر محمد عظیم صاحب فیروزپوری کی ا۔ ح۔ ر۔ ت۔ علیہ

آپ صالح، متقی، شب بیدار اور بزرگ شخص تھے۔ طالب علمی کے زمانے ہی میں حضرت قبلہ عالم قدس سرہ العزیز سے بیعت ہوئے تھے۔ اور خلافت بھی آپ کو بہت ابتدائی زمانے میں عطا ہوئی تھی۔ بے حد سادہ طبیعت، متواضع اور سیف زبان بزرگ تھے۔ جن باتوں کا لوگوں کو مطلق علم نہ ہوتا تھا، آپ بنا دیا کرتے تھے۔ بعد میں معلوم ہوتا تھا کہ آپ نے بجا فرمایا تھا۔ آپ کے دوسرے بھائی بھی سلسلہ عالیہ میں داخل تھے۔ آپ عرصہ تک رسالہ انوار الصوفیہ کے ایڈیٹر بھی رہے ہیں۔

۴۱۔ حضرت مولانا محمد عالم صاحب میرپوری خطیب کھاریاں چھاؤنی مدظلہ العالی

آپ میرپور (آزاد کشمیر) کے رہنے والے ہیں۔ آپ نے ابتدائی زمانے میں دینی تعلیم اول علی پور سیدال کے مدرسہ نقشبندیہ میں حاصل کی۔ پھر ربیعی دیوبند (جاگر علم حدیث پڑھا اور سند حاصل کی۔ آپ حضرت قبلہ عالم رحمۃ اللہ علیہ کی خدمت میں عرصہ تک رہے ہیں۔ اور حاجی بوٹا صاحب کی طرح

بڑی مستعدی سے سفر و حضر میں حضور کی خدمات انجام دی ہیں۔ آپ نے کئی بار حج و زیارت کی سعادت بھی حاصل کی ہے۔ حضرت قبلہ عالم رحمۃ اللہ علیہ کے وصال کے بعد حضرت سراج الملت نے بھی آپ کو خلافت عطا فرمائی تھی۔ بڑے نیک، متقی اور بزرگ آدمی ہیں اور سلسلہ عالمیہ کی توسیع میں سرگرم رہتے ہیں۔
 آپ ابتدا میں بمبئی کے قریب بسا اور میں خطیب تھے۔ پھر نمبر چک جنوبی بجلوال کے قریب خطابت کے فرائض انجام دیتے رہے۔ اب عرصہ سے کھاریاں چھاؤنی میں خطیب ہیں۔ اور خلق خدا کی فیض رسانی میں منہمک رہتے ہیں۔ رب زد و فرد۔

۴۲۔ حضرت الحاج حافظ عبد الحمید صاحب ساکن روپو چک ضلع پاکوٹ مدظلہ العالی

آپ نے بھی مدرسہ نقشبندیہ علی پور سیداں میں تعلیم حاصل کی ہے۔ بہت نیک آدمی اور اچھے خطیب ہیں۔ علم طب کی تعلیم بھی حاصل کی ہے اور فوج میں عرصہ تک خطیب رہے ہیں۔ فتنہ آراء میں آپ نے قابل قدر خدمات انجام دی ہیں۔ اور اب بھی خلق خدا کو فیض پہنچا رہے ہیں۔ اللہ تعالیٰ آپ کو دین اور تصوف کی اور زیادہ خدمت کی توفیق عطا فرمائے۔

۴۳۔ حضرت الحاج خوشی محمد صاحب فیروز پوری متوطن ملتان رحمۃ اللہ علیہ

آپ صلح، متقی اور دین دار بزرگ تھے۔ حضرت قبلہ عالم رحمۃ اللہ علیہ کی خدمت میں بہت وقت گزارا اور فیض حاصل کیا تھا۔ کئی دفع حج اور زیارت سے بھی شرف پہنچے۔ حضور سے کمال عقیدت اور محبت تھی۔ آپ کی وفات کے بعد آپ کے بھائی محمد شفیع صاحب ان کے جانشین ہیں۔ بلاناغہ عرس شریف میں حاضر ہوتے رہتے ہیں۔ اللہ تعالیٰ ان کو زیادہ سے زیادہ خدمت اور فیض رسانی کی توفیق بخشے۔

۴۴۔ حضرت قاری شہاب الدین صاحب حیدر آبادی رحمۃ اللہ علیہ

بڑے نیک، عقیدت مند، متقی، عابد و زاہد اور بزرگ آدمی تھے۔ جیسا کہ ذکر ہو چکا ہے، ابتدا میں حضرت قبلہ عالم رحمۃ اللہ علیہ حیدر آباد میں ”نبی خانہ“ میں قیام فرماتے تھے اس

کے بعد قاری صاحب کو میزبانی کی عزت حاصل ہوتی رہی۔ اور حضور ہمیشہ آپ ہی کے گھر قیام کرتے رہے۔ آپ کو حضورؐ سے والہانہ محبت و عقیدت تھی حضورؐ کی ضیافت میں بڑا اہتمام اور وسیع پیمانے پر دعوتیں کیا کرتے تھے۔ ہر سال علی پور شریف عرس پر حاضر ہوتے اور یہاں سے ایک بوری چاول اور ایک بوری گندم اپنے استعمال کے لئے ساتھ لے جاتے تھے۔

آپ بڑی کثرت سے روزے رکھتے تھے۔ اور کئی سال ایسے گزارے ہیں کہ قول کر ایک چھٹانک آٹے کی دو ٹی ایک وقت اور ایک پھٹانک چاول دوسرے وقت کھایا کرتے تھے۔ دربار شریف سے جو جنس لے جاتے وہی تمام سال کفایت کرتی تھی۔ آخر عمر میں پانی پینا بالکل بند کر دیا تھا۔ تقریباً پچیس سال یا زیادہ عرصہ بالکل پانی نہیں پیا۔ ہر مہینہ گیارہویں شریف کا ختم کیا کرتے تھے۔ اور بڑی گیارہویں پر سو دو ایک بریانی کی پکواتے جس میں سب کے لئے صلائے عام ہوتی تھی۔ واضح ہو کہ حیدر آباد دکن کی بریانی میں سیر بھر چاولوں میں دوسیر گوشت ڈالا جاتا ہے اور اسی تناسب سے کبھی بھی بہت ہوتا ہے۔ غرض بڑی گیارہویں پر قاری صاحب ہزار روپیہ خرچ کیا کرتے تھے۔

آپ نے کئی شادیاں کی تھیں مگر کسی سے اولاد نہیں ہوئی۔ پاکستان بننے کے بعد صرف ایک دفعہ علی پور شریف حاضر ہو سکے تھے۔ حیدر آباد (دکن) ہی میں وفات پائی اور یہیں پیوند خاک ہوئے۔ رحمۃ اللہ علیہ۔

ایک بار حضرت مولانا فریدی صاحب بھی حضورؐ قبلہ عالم رحمۃ اللہ علیہ کے حیدر آباد کے قیام کے زمانے میں قاری صاحب کے جہان ہوئے تھے۔ وہ یہ لطیفہ سناتے تھے کہ جب میرٹھان بچھا اور کھانا جن دیا گیا۔ تو حضرت قاری صاحب نے حکم دیا کہ ”فریدی صاحب کے لئے میٹھا سالن تو لاؤ“ فریدی صاحب بہت گھبرائے کہ میٹھا سالن کیا معنی۔ جب آپ کے لئے الگ پلیٹ آئی اور آپ نے کھایا تو سالن بالکل قاعدے سے پکا ہوا تھا۔ بعد میں قاری صاحب نے اس معجزے کو حل کرنا چاہا تو قاری صاحب بہت ہنسے۔ اور فرمایا کہ ”ہمارے سالن میں اتنی زیادہ ترشی پڑتی ہے کہ آپ اسے مطلق نہیں کھا سکتے۔ اس لئے میں نے آپ کے طریقہ کا سالن الگ کپوا یا تھا۔ اسے ہماری اصطلاح میں ”میٹھا سالن“ کہتے ہیں کیونکہ اس میں ترشی بالکل نہیں ڈالی جاتی“

۴۵۔ حضرت الحاج مولانا محمد واصل صاحب جھنگوی رحمۃ اللہ علیہ

جھنگ کے رہنے والے اور بڑے متقی اور صالح بزرگ تھے حضرت قبلہ عالم کی آخری بیماری میں حاضر ہوئے توجہ و زیارت کے سفر پر جانے کی اجازت چاہی حضور نے اجازت ہی خلافت سے نوازا۔ اور تلقین فرمائی کہ خلق خدا کو اللہ کا نام بتایا کرو۔ اور باقی عمر سلسلہ عالیہ کی خدمت میں صرف کرو۔

۴۶۔ حضرت حکیم سید شمس احمد صاحب اکبر آبادی رحمۃ اللہ علیہ

آپ کا خاندان قدیم سے آگرہ میں آباد تھا۔ آپ یہاں کے گڑھیا حکیمان کے حکیموں کے خاندان سے تھے۔ آپ کے والد حکیم سید مقبول حسین صاحب بڑے درویش اور صاحب دل صوفی تھے۔ گلاب خانہ میں رہتے تھے۔ آپ کی ولادت ۱۳۰۳ ہجری میں ہوئی۔ فن طب کی باقاعدہ تعلیم اپنے بڑے بھائی سے حاصل کی جو گلاب خانہ میں مطب کیا کرتے تھے۔ کچھ عرصہ دہلی رہ کر حکیم اجمل خان صاحب رحمۃ اللہ علیہ سے بھی استفادہ کیا تھا۔ بہت اچھے نباض اور معالج تھے۔ بہت سے معرکے کے علاج کئے اور رؤسائے بڑے انعام و اکرام پائے۔

آپ کی طبیعت میں سادگی اور قلندری تھی۔ خوش اخلاقی، مروت، مہذب خلق، اور فیض رسانی آپ کی فطرت بن چکی تھی۔ خود تکلیف اٹھا کر دوسروں کی دنیا اور عاقبت سنوارنے میں کوشاں رہتے تھے۔ بہت سے پیر بھائیوں کو وعظ و نصیحت میں لگائے رہتے تھے۔ جب بارہ بج جاتے تو تہجد پڑھوا کر گھر جانے دیتے۔ اس طرح آپ نے بہت لوگوں کو تہجد گزار بنادیا۔ آگرہ کے یاروں میں سب سے پہلے آپ ہی نے حضرت قبلہ عالمؒ سے شرف بعیت حاصل کیا تھا۔

بھائی مہدی حسن صاحب جماعتی مرحوم سے آپ کا نسبتی تعلق نہ تھا۔ مگر مدقوں ان کے گھر رہے اور سب بچوں اور سیدیوں کی اصلاح احوال کی کوشش فرمائی۔

مہدی حسن صاحب کے گھر رہتے ہوئے کبھی ان پر بار نہ بنے۔ صدر ہوٹل میں آپ کا مستقل کھانا کھلا رہتا تھا۔ ہوٹل کا کھانے اور چائے کا پل عموماً ڈھائی تین سو روپے کا ہر مہینہ ادا کرتے تھے۔ جس میں اپنے ذات سے زیادہ دوستوں اور یاروں کی ضیافت کا خرچ شامل ہوتا تھا۔

ایک جگہ بیٹھ کر کبھی مطب نہیں کیا۔ مگر جاننے والے آتے رہتے تھے اور آپ ان کو نسخہ لکھ کر دے دیتے تھے۔ جو دوا میں خود بنا کر دیتے ان کی آمدنی واحد ظاہری ذریعہ تھی۔

حضرت قبلہ عالم رحمۃ اللہ علیہ سے الہانہ عقیدت اور محبت رکھتے تھے جب علی پور شریف حاضر ہوتے تو اسٹیشن سے جوتا آتا دیتے۔ اور دربار شریف میں مستقل ننگے پاؤں رہتے تھے۔ واپسی کے وقت ریل میں سوار ہو کر دوبارہ جوتا پہنتے تھے۔ اسی طرح جب حضرت قبلہ عالم رحمۃ اللہ علیہ آگرہ تشریف لاتے تو آپ خدمت اقدس میں حاضری کے وقت گھڑی سے جوتا اتار کر باہر نکلتے تھے حضور سے الہانہ شیفتگی کی بدولت حکیم صاحب میں جذب اور کشف کی کیفیت پیدا ہو گئی تھی۔ جب حضور نے وصال فرمایا ہے اور آپ کو اطلاع ہوئی تو اس قدر شدید صدمہ ہوا کہ تین دن تک نہ کسی سے بات کی۔ نہ کچھ کھایا پیا۔ حالانکہ آپ طبیباً بڑے صابر و شاکر بزرگ تھے۔ حکیم صاحب بڑے عابد و زاہد اور ریاضت گزار بزرگ تھے۔ دوسروں کی مقصد برآری کے لئے آپ مشکل قسم کے روحانی عمل بھی فرماتے تھے۔ مقصد فیض رسانی اور خدمت خلق ہوا کرتا تھا۔ آپ عام طور پر مغرب اور عشا کی نمازیں اکبری مسجد میں پڑھا کرتے تھے۔ اور نماز کے بعد جو یا یا احاب بل جاتے ان کو ہند و موغلت سے فیض یاب کرتے تھے۔ آپ کے مریدین کی تعداد بھی خاصی تھی۔

ایک دفعہ جامع مسجد میں اعلان ہوا کہ ”ایک لاوارث نابینا عورت ہے۔ کوئی اس سے شادی کرے تو بیچاری کی دنیا و عاقبت سداً حلال ہے“ حکیم صاحب کی پہلی بیوی موجود تھیں۔ مگر آپ فوراً اس معذور اور نادیدہ بی بی سے نکاح کرنے پر راضی ہو گئے۔ آپ کی پہلی بیوی سے کوئی اولاد نہ تھی۔ خدا نے یہ فیض کیا کہ اس نابینا عقیفہ سے ان کے دو لڑکے ہوئے۔ بڑے صاحبزادے نور محمد ایلے بی بی ٹی۔ اسلام آباد کالج کراچی میں لیکچرر ہیں۔ اور چھوٹے نور احمد کراچی ہی میں زر دوزی کا کام کرتے ہیں۔ بھگوانہ دونوں صالح نوجوان ہیں۔ خدا ان کو

فلارج دارین عطا فرمائے۔

حکیم صاحب پاکستان بننے کے بعد اگر وہ ہی میں رہے۔ وہیں ۱۶ رمضان المبارک ۱۳۸۳ھ کو وفات پائی اور حضرت فریدی صاحب رحمۃ اللہ علیہ کے مزار کے حقیقے سے متصل چبوترے کے نیچے جانب مشرق دفن ہوئے۔ رحمۃ اللہ علیہ۔ بہر سال آپ کے حلیفہ مجاز مولوی عبدالسبحان شاہ صاحب جماعتی آپ کے عرس مبارک کا اہتمام کرتے ہیں۔ مشاہیر اکبر آباد میں مفتی انتظام اللہ صاحب شہابی صدیقی نے آپ کا تذکرہ قلم بند فرمایا ہے۔

۴۷۔ حضرت مہر امیر اللہ صاحب کلانوری رحمۃ اللہ علیہ

آپ کلانور ضلع گورداسپور کے رہنے والے تھے۔ بڑے نیک، دیندار اور بزرگ آدمی تھے۔ ذلیلار ہونے کے علاوہ آنریری مجسٹریٹ بھی تھے اور معززین میں شمار کئے جاتے تھے۔ آپ بڑے عابد و زاہد شخص تھے۔ نماز اشراق سے فارغ ہو کر ان لوگوں کی حاجت روائی کرتے جو تعویذ لینے یا دم کرانے کے لئے روزانہ جمع ہو جاتے تھے۔ اللہ تعالیٰ اپنے کلام کی برکت سے مریضوں کو شفا عطا فرماتے اور لوگوں کی مشکلات حل فرماتے تھے۔ اس طرح مہر صاحب کا فیض عام جاری رہتا۔ اور لوگ دعائیں دیتے ہوئے واپس جاتے تھے۔



اختصاص

انہر پروفیسر محمد طاہر فاروقی۔ ایم اے دکتور ادب
سابق پروفیسر صدر شعبہ زبان اردو و مطالعہ پاکستان انٹرنیوینسٹی۔ انقرہ (ترکی) و سابق مونس جسٹس
جامعہ اردو (اردو یونیورسٹی) علی گڑھ (بھارت)

(۱)

فدائے قبلہ عالم کہ از رہ تجسید عطا شد دست بطاہر سعادت تسوید
زیبے شرافت بخت و خیمے جلالت کار "کلاہ گوشہ دہقان بہ آفتاب رسید"

(۲)

جناب جوہر ملت کے حکم کی تعمیل ہے میرے واسطے فہم برائے اجر جزیل
نہیں ہے کم یہ خوشی بھی کہ فضل باری سے جناب تشریف دے کے وعدے کی ہوتی تکمیل

(۳)

تدریس میں اک عمر سہاری گزری خدمت میں ادب کی جو گزری - گزری
ہے خاتمہ الباب جو ذکر حضرت سمجھا کہ بخیر عمر سہاری گزری

(۴)

لکھے بہ کمال احترام و سعادت تاریخ طباعت کتاب سیرت
شامل ہے جمالِ جمیم نام حضرت کہہ دیجئے - سیرت امیر ملت

$$۱۳۹۱ + ۳ = ۱۳۹۴$$

۳

۱۵ حضرت الحاج مولانا حامد صاحب قادری نے حضرت جوہر ملت صاحبزادہ صاحب قبلہ مدظلہ العالی
سے عرض کیا تھا کہ آپ سیرت طیبہ کے لئے تمام مواد اور یادداشتیں جمع فرمایا لیجئے پھر میں تسوید کی خدمت
انجام دے دوں گا میں نہوا تو اور کوئی یہ خدمت و سعادت حاصل کرے گا۔ بہر حال کتاب سیرت مکمل ہو جائیگی۔

مسنو لور علی پور سید





مسجد نور کا اندرونی منظر اقصیٰ گلی گلکاری اور فالو سے

روضہ شہزاد علی
علاؤ الدین

